

أَحْسَنُ الْوَقَائِرِ

شرح اُردو

شرح الوقائِرِ

تالیف

بِسْمِ اللَّهِ الرَّحْمَنِ الرَّحِيمِ

ابو زکریا علی محمد اویل

جلد سوّم



مکتبہ صابریہ

محله عیسی خیل نیوروڈ مینگورہ سوات فون: 0334-9332627, 0334-9452042

احسن الوقایہ

شعرو

شیر الوقایہ

جلد سوم

تالیف

ابوزکریا علی محمد شاکوی

فاضلہ دارالعلوم دیوبند

مدرس

مدرسہ تعلیم القرآن

کلاتھ مارکیٹ باغ محلہ منگورہ سوات



IWANE E ILM PALAZA Second  
Floor, Urdu Bazar, Lhr.

Email: booklinebookline@yahoo.com

Phone: 0423-7361591

Mobile: 0322-3005015

مکتبہ صدیقیہ

محلہ عیسیٰ خیل نیوروڈ منگورہ سوات

0334-9332627

## جملہ حقوق بحق ناشر محفوظ ہیں

نام کتاب:	احسن الوقایہ
مؤلف:	ابوزکریا مولانا علی محمد
سن اشاعت:	اشاعت دوم صفر ۱۴۳۰ھ مطابق فروری ۲۰۰۹
کمپوزنگ:	زکریا کمپوزنگ سنٹر سوات
دارالتصنیف:	مدرسہ تعلیم القرآن کلاتھ مارکیٹ مینگورہ سوات
ناشر:	مکتبہ صدیقیہ محلہ عیسیٰ خیل مینگورہ سوات فون 0334-9332627
ملنے کے پتے:	مکتبہ الاشاعت محلہ جنگی پشاور 0300-5875425 اشاک
	مکتبہ علمیہ محلہ جنگی پشاور 0912580319 اشاک
مکتبہ رحمانیہ اردو بازار لاہور	انجمنیت اکیڈمی مینگورہ سوات
قدیمی کتب خانہ آرام باغ کراچی	مکتبہ امدادیہ فیصل آباد
اشاعت اکیڈمی محلہ عیسیٰ خیل مینگورہ سوات	مکتبہ رحمانیہ پشاور
عثمان بک انجمنی محلہ عیسیٰ خیل مینگورہ سوات	مکتبہ حقانیہ ملتان
مکتبہ محمودیہ محلہ عیسیٰ خیل مینگورہ سوات	مکتبہ رشیدیہ راولپنڈی
مکتبہ رشیدیہ محلہ عیسیٰ خیل مینگورہ سوات	ادارہ تالیفات اشرفیہ ملتان
فاروقی کتب خانہ اکوڑہ خٹک	مکتبہ عمر فاروق نزد جامعہ فاروقیہ کراچی
عارفی کتب خانہ نزدیک جامعہ دارالعلوم کراچی	مکتبہ الامان گلشن حدید کراچی
مکتبہ خالد بن ولید نزد جامعہ دارالعلوم کراچی	مکتبہ رشیدیہ کوئٹہ
منظہری کتب خانہ گلشن اقبال کراچی	مکتبہ دارالامان متعلیٰ مسجد صدیقی اکبر محلہ آباد راولپنڈی
0321.2132865	

صفحہ	مضمون	صفحہ	مضمون
49	قسمت افراز ہے یا مبادا؟	8	کتاب الشفعة
51	قاسم کی تحوا کون ادا کرے گا؟	8	کتاب الشفعة کی کتاب انصاف کے ساتھ مناسبت
53	منقولہ اور غیر منقولہ اشیاء کی تقسیم کا مسئلہ	8	چند مباحث کی پہچان
56	اگر دونوں نے صرف قبضے کا دعویٰ کیا تو زمین تقسیم نہ کی جائے گی	8	شفعہ کی مشروعیت
60	سامان کی تقسیم کی تفصیل	10	نوائذ قیود
62	مکانات کی تقسیم کی تفصیل	11	شفعہ کی ملکیت کب ثابت ہوگی؟
62	تقسیم کے نقشہ کی تفصیل	12	شفعہ کی ترتیب
63	زمین کی تقسیم میں دراہم داخل نہ ہوں گے	14	طلب مواثبت کی وضاحت
65	مختلف منازل کی تقسیم کی تفصیل	15	طلب اشہاد کی وضاحت
67	تقسیم کے بعد اپنے حق وصول نہ کرنے کی تفصیل	16	طلب خصومت کی وضاحت
70	تقسیم کے بعد استحقاق ثابت ہونے کی تفصیل	17	قسم سب پر دی جائے گی یا حاصل پر؟
73	مہایات کی تشریح	20	شفعہ کے لیے خیاری رویت اور خیاری عیب ثابت ہے
73	مہایا کی مشروعیت	23	شفعہ میں ٹکڑی پر لے سکتا ہے
73	مہایات کا طریقہ	25	استحقاق کی صورت میں شفیع کو تاوان نہیں ملے گا
74	کتاب المزارعة	27	اگر زمین کے ساتھ بھل دار درخت ہو تو بھل بھی شفیع کو ملے گا
74	چند مباحث کی معرفت	28	باب ماہی فیہ اولاً وما یبطلھا
76	مزارعت کی مشروعیت کے بارے میں امام صاحب اور صاحبین کا اختلاف	29	شفعہ قصد یہ اور غیر قصد یہ کی تفصیل
77	صاحبین کے نزدیک مزارعت جائز ہے مندرجہ ذیل شرائط کے ساتھ	35	مشتری کے لیے شفعہ ثابت ہے بائع کے لیے ثابت نہیں ہے
78	زمین کی پیداوار میں جزء مقصود کے اندر شرکت کا اعتبار ہے	37	شفعہ کے ساتھ کرنے کے حیوان کا بیان
80	مزارعت کی جائز اور ناجائز صورتوں کی تفصیل	41	مطلات شفعہ کا بیان
82	مزارعت صحیحہ میں پیداوار شرط کے مطابق تقسیم ہوگی	44	اشخاص کے اختلاف سے شفعہ کا ثبوت مختلف ہو سکتا ہے
84	مدت گزرنے کے بعد خریدہ دونوں پر حصوں کے بقدر ہوگا	45	مشتریوں کے تعدد سے شفعہ ثابت ہے بائع کے تعدد سے شفعہ ثابت نہیں
86	کتاب المساقاة	47	کتاب القسمة
86	چند امور کی معرفت	47	چند مباحث کی معرفت



صفحہ	مضمون	صفحہ	مضمون
123	اگر شرکاء میں ایک شریک مر جائے تو پھر بھی قربانی صحیح ہے	89	مساقات پہلی مرتبہ پیداوار پر واقع ہوگی
125	ذبح میں غلطی واقعی ہونے کا بیان	91	مساقات صرف درخت کے ساتھ خاص نہیں
127	<b>کتاب الکراہیۃ</b>	93	مقد مساقات کب ذبح کیا جائے گا؟
127	مکروہ تحریمی کے بارے میں امام محمد اور حضرات شیخین کا اختلاف	96	<b>کتاب الذبائح</b>
128	کھانے اور پینے کا بیان	96	ذباح کی تفصیل
129	گدھی کا دودھ حرام ہے	98	ذبح اختیاری اور ذبح اضطراری کی تفصیل
131	سونے اور چاندی کے برتنوں کا حکم	100	ذبح میں احسان لازم ہے
132	معاملات میں کافر کا قول معتبر ہے	102	مترک التسمیۃ عمد احرام ہے
134	دعوت ولیمہ میں اگر غیر شرعی کام ہو رہا ہے تو مقتدا کو وہاں سے لگنا چاہیے	104	اللہ کے نام کے ساتھ غیر اللہ کا ذکر کرنا
136	لباس کا بیان	106	کون سے جانور میں نحر افضل ہے اور کون سے میں ذبح اس کا بیان
138	مردوں کے لیے سونا اور چاندی حرام ہیں	107	جنین میں فقہاء کا اختلاف
139	وضوہ کے پانی پونچھنے کے لیے رومال اور تولیہ استعمال کرنا جائز ہے		
141	دلی اور نظر کا بیان	110	<b>کتاب الاضحیۃ</b>
145	استبراء کے مسائل	110	اضحیٰ کی تعریف
148	استبراء کیلئے کامل حیض ضروری ہے حیض ناقص کافی نہیں:	110	اضحیٰ کی مشروعیت
153	معاقلہ اور مصافحہ کا بیان:	110	اضحیہ واجب ہے یا سنت؟
155	خرید و فروخت کے مختلف احکام کا بیان:	112	گوشت کی تقسیم میں وزن کا اعتبار ہے
159	باندی اور ام ولد کیلئے محرم کے بغیر سز کرنا جائز ہے:	113	قربانی کے جانور میں شرکت جائز ہے
162	دیہاتوں میں گر جاوڑ چر جانے کا بیان:	114	قربانی اور صدقہ فطر کا نصاب ایک ہے
167	احکام کا بیان:	116	نابالغ بچے کی قربانی سے تصدق جائز نہیں
169	<b>کتاب احياء الموات</b>	117	قربانی کے ابتدائی اور آخری وقت کا بیان
171	آباد کرنے والا اراضی موات کا مالک ہوگا:	120	جن جانوروں کی قربانی جائز ہے اس کی تفصیل
173	کنویں اور چشمے کے حریم کا بیان:	121	مندرجہ ذیل جانوروں کی قربانی جائز ہے
177	شرب کے مسائل:	122	بیانی معلوم کرنے کا طریقہ

صفحہ	مضمون	صفحہ	مضمون
222	اگر رہن ثالث کے پاس ہو تو مرتہن پر اس کا حاضر کرنا واجب نہیں:	180	بغیر زمین کے شرب کا دعویٰ صحیح ہے:
224	رہن کی حفاظت کون کرے گا؟	183	<b>کتاب الاشربة</b>
226	<b>باب ما یصح رهنه والرهن به وما ینصح</b>	184	شراب کی تعریف اور اس کے احکام:
228	جن چیزوں کے عوض رہن رکھنا صحیح نہیں ان کا بیان:	184	شراب کی تعریف اور حکم:
231	دین باطل کے عوض رہن رکھنا صحیح نہیں:	187	خمر سے متعلق دس احکام:
233	ایمان مضمونہ بنفسہا کے عوض رہن رکھنا صحیح ہے:	190	شراب کی حرمت قطعی ہے:
235	بیع سلم، شمس صرف اور مسلم فیہ کے عوض رہن رکھنے کی تفصیل:	192	نبذ العسل حلال ہے:
238	اپنے نانا بیچے کا غلام رہن میں رکھنا جائز ہے:	193	دباء، حاتم، حرقت، اور تقیر کی تفصیل:
240	سونا، چاندی کو اپنی جنس کے عوض رہن رکھنا صحیح ہے:	194	<b>کتاب الصيد</b>
243	عقد بیع میں رہن معین اور کفیل معین کی شرط لگانا:	196	شکاری جانوروں کے بارے میں قاعدہ:
250	<b>باب الرهن عند عدل</b>	197	کتے کے شکار کے شرائط کی تفصیل:
252	رہن میں وکیل معزول کرنے سے معزول نہیں ہوتا:	198	جن شرائط کا تعلق الہ صید سے ہے اس کی تفصیل:
255	اگر عقد رہن کے بعد وکیل بنایا گیا تو بھر جبر کا کیا حکم ہے؟	199	جن شرائط کا تعلق مصید یعنی شکار سے ہے اس کی تفصیل:
260	مرتہن کے پاس رہن ہلاک ہونے کے بعد مستحق ظاہر ہوتا:	200	کتے اور باز کی تعلیم کا مسئلہ:
261	<b>باب التصرف والجنایۃ فی الرهن</b>	202	تیر کے ذریعہ شکار کے حلال ہونے کے شرائط کی تفصیل:
264	عبد مرہون کو آزاد کرنا، مدبر اور صاحب بنانا صحیح ہے:	205	شکار کے حرام ہونے کی صورتیں:
266	اگر راہن رہن کو ہلاک کرے تو دین ساقط ہوگا:	206	شکار کے حلال ہونے کی صورتیں:
269	کسی چیز کو عاریت پر لے کر رہن رکھنا جائز ہے:	208	جانور سے جو عضو کٹ جائے اس کی تفصیل:
272	راہن اور مرتہن کی جنایت رہن پر معتبر ہے اور رہن کی جنایت ہر ہے:	210	ایک شکار کو دو آدمیوں نے تیر مارا اس کی تفصیل:
274	رہن کے غلام کی قیمت کم ہونے سے دین ساقط ہونے کی تفصیل:	214	<b>کتاب الrehن</b>
277	اگر رہن کا غلام خطا گوئی جنایت کرے تو اس کا فدیہ دینا مرتہن پر لازم ہوگا:	214	مفرغ اور تمیز میں فرق:
278	راہن کی موت کے بعد وصی رہن کو فروخت کرے گا:	215	رہن قبضہ سے تام ہوتا ہے:
279	<b>فصل فی المتفرقات</b>	216	رہن کا ضمان:
282	رہن میں زیادتی صحیح ہے اور دین میں زیادتی صحیح نہیں:	220	رہن رکھنے کی وجہ سے دین کا مطالبہ ساقط نہیں ہوتا:

صفحہ	مضمون	صفحہ	مضمون
339	قصاص وراثۃ ثابت ہوتا ہے یا خلافہ؟	288	<b>کتاب الجنایات</b>
345	وراغت اور خلافت میں فرق:	289	قتل عمد کی تعریف اور اس کا حکم:
349	اگر دو بھائی اپنے تیسرے بھائی کی معافی پر گواہی دیدیں؟	292	قتل شبه عمد کی تعریف اور حکم:
352	قتل کے زمان اور مکان میں گواہوں کا اختلاف:	294	قتل خطا کی تعریف اور حکم:
353	قتل کے بارے میں پھینکنے کے وقت کا اعتبار ہے:	294	خطائی القتل کی تعریف:
355	<b>کتاب الدیات</b>	294	خطائی القصد کی تعریف:
356	مقادیر دیات کی تفصیل:	295	قتل جارجرائے کی تعریف اور حکم:
359	قتل خطاء کے کفارے کا بیان:	295	قتل بسبب کی تعریف:
362	جن اعضاء میں پوری دیت ہے اس کی تفصیل:	296	<b>باب مایوجب القود وما لا یوجب</b>
365	شہاج کی تفصیل:	297	جن صورتوں میں قصاص لیا جاتا ہے اس کی تفصیل:
368	حکومت عدل کی تفصیل:	300	مندرجہ ذیل صورتوں میں قاتل سے قصاص نہیں لیا جائے گا:
372	اگر موصح سے عقل ختم ہو جائے تو کامل دیت واجب ہوگی:	302	قصاص صرف تلوار سے لیا جائے گا:
375	جنین کے مسائل:	306	جوزم مفنی الی القتل ہو وہ موجب قصاص ہے:
377	ہاندی کے جنین کے مسائل:	308	اگر دو مفنوں کے درمیان قتل پایا جائے تو اس کا قصاص واجب نہیں:
378	<b>باب مایحدث فی الطريق</b>	310	چور کے قتل کرنے والے پر کچھ لازم نہ ہوگا:
381	عام راستہ میں غیر مضرت صرف جائز ہے:	312	مجنون اور مسی کا خون رانیاں نہیں:
383	اگر مسجد میں لگی ہوئی چیز سے کوئی ہلاک ہو جائے:	314	<b>باب القود فیما دون النفس</b>
386	دیوار کے جھک جانے کے مسائل:	315	ما دون النفس کے قصاص میں مماثلت معتبر ہے:
387	اگر ایک دیوار پانچ آدمیوں کے درمیان مشترک ہو؟	320	قاتل کی موت اور اولیاء کے معاف کرنے سے قصاص ساقط ہو جاتا ہے:
388	<b>باب جنایۃ البہیمۃ علیہا</b>	322	ایک ہاتھ کے عوض دو ہاتھ نہ کاٹے جائیں گے:
390	جانور کی جنایت کے احکام:	326	قطع اور قتل عمد اور خطاء کے آٹھ اقسام:
393	سائق اور قائد دونوں ضامن ہوں گے:	329	قطع ید کی معافی، نفس کی معافی شمار نہ کی جائے گی:
396	کتے اور پرندے کے اطلاق کے احکام:	332	کسی عورت کے ساتھ ہاتھ کی دیت پر نکاح کرنا صحیح ہے:
	<b>باب جنایۃ الرقیق وعلیہ</b>	338	<b>باب الشہادۃ فی القتل واعتبار حالۃ</b>

صفحہ	مضمون	صفحہ	مضمون
484	معین کرہ کی وصیت کرنے کا بیان:	397	غلام کی جنایت کے احکام:
486	تقسیم کے بعد ایک بیٹے کی جانب سے وصیت کا اقرار:	401	غلام نے عدا کسی کا ہاتھ کاٹ دیا تو کیا حکم ہے؟
488	<b>باب العتق فی المرض</b>	407	باندی کے آزاد ہونے کے بعد قطع ید میں اختلاف واقع ہوا:
489	تعرف مجز میں حالت عقد کا اعتبار ہے:	410	اگر غلام کا ماسور بھی غلام ہو؟
490	حق اور محابات میں کون قوی ہے؟	415	غلام پر جنایت کے احکام:
492	دو محابات کے درمیان غلام آزاد کرنے کا بیان:	417	دو غلاموں میں سے ایک غیر معین طور پر آزاد کیا:
495	گمشد مال کی وصیت اور غلام آزاد کرنے کا بیان:	421	مدبر اور ام ولد کی جنایات:
497	<b>باب الوصیۃ للاقارب و غیرہم</b>	423	جس نے مقطوع غلام غصب کیا اور مر گیا:
498	اقارب کیلئے وصیت کا بیان:	426	قن اور مدبر کے احکام ایک جیسے ہیں:
501	اقرباء کیلئے وصیت کرنے میں اقربیۃ کا اعتبار ہے:	430	باب القسامۃ
502	بنی فلاں کے قیموں کیلئے وصیت کرنے کا بیان:	432	قسامت کی تشریح:
504	<b>باب الوصیۃ بالسکنی والخدمۃ</b>	438	قسامت اہل خط پر ہے مشتری پر نہیں:
508	گر جا اور کینسر کی میراث کا مسئلہ:	441	کشتی اور مسجد میں مقتول پائے جانے کا حکم:
510	<b>باب الوصی</b>	443	<b>کتاب المعاقل</b>
511	وصی کا بیان:	444	معاقل اور اہل دیوان کی تفصیل:
514	عاجز کو وصی مقرر کرنے کا بیان:	449	<b>کتاب الوصایا</b>
517	وصی الوصی کا بیان:	453	جس چیز کا عقد کرنا صحیح ہے اس کا عقد سے استثناء کرنا بھی صحیح ہے:
519	حج کیلئے رکھا ہوا مال وصی کے پاس ہلاک ہونے کا بیان:	455	وصیت پر دین مقدم ہے:
521	غلام کے ثمن صدقہ کرنے کے بعد مستحق ظاہر ہونا:	460	<b>باب الوصیۃ بالثلث</b>
524	صغیر کے مال میں وصی کیلئے خرید و فروخت کی تفصیل:	461	وصیت بالثلث کے احکام:
529	<b>کتاب الخنثی</b>	464	محابات، سعادہ اور دراہم مرسلہ کی تفصیل:
531	خنثی مشکل کے احکام:	468	اپنے بیٹے کے حصے کے مثل کی وصیت جائز ہے:
535	خنثی مشکل کی میراث کا مسئلہ:	472	وصیت کے بعد مال کے ہلاک ہونے کی تفصیل:
538	امام ابو یوسفؒ اور امام محمدؒ کے مذہبوں کے درمیان تفاوت:	475	موت کے وقت موصی کے مالدار ہونے کا اعتبار ہوگا:
539	<b>مسائل شتی</b>	478	امہات اولاد، مساکین اور فقراء کیلئے وصیت کرنے کا بیان:
539	گوگٹے کے احکام کا بیان:	480	دائن کیلئے حق مجہول کا اقرار کرنا:
541	زبان بندی کا مسئلہ:	482	اجنبی اور وارث کیلئے وصیت کرنے کا بیان:



## کتاب الشفعة

کتاب الشفعة کی کتاب الغصب کے ساتھ مناسبت:

کتاب الغصب کے بعد کتاب الشفعة کا آغاز فرما رہے ہیں دونوں میں مناسبت یہ ہے کہ دونوں میں دوسرے کے مال کا مالک بن جانا ہے اس کی رضامندی کے بغیر لیکن شفعہ مشروع اور غصب غیر مشروع ہے قیاس کا تقاضا تو یہ تھا کہ شفعہ کا بیان مقدم کرتے اور غصب کا بیان مؤخر کرتے لیکن مصنفؒ نے غصب کا بیان مقدم کیا ہے وجہ اس کی یہ ہے کہ غصب سے بچنا ضروری ہے اس وجہ سے جس سے اجتناب لازم ہے اس کو مقدم کر دیا۔

چند مباحث کی پہچان:

(۱) شفعہ کی تعریف (۲) شفعہ کی مشروعیت (۳) شفعہ کی حکمت (۴) شفعہ کے ارکان (۵) شفعہ کا سبب (۶) شفعہ کا حکم (۷) محل شفعہ (۸) شفعہ کے شرائط (۹) شفعہ کے مراتب (۱۰) مسقطات الشفعہ

**تفصیل:** (۱) شفعہ کی تعریف۔ شفعہ لغتہً ماخوذ ہے ”شفع“ سے شفیع کے معنی ہیں ”ضم“ ملانا اور جفت کرنا چونکہ شفیع بھی شفعہ کے ذریعہ دوسرے کی زمین اپنی زمین کے ساتھ ملاتا ہے اس لئے اس کو شفعہ کہا جاتا ہے۔ اسی سے شفاعت بھی ماخوذ ہے کیونکہ نبی کریم ﷺ کی شفاعت کے ذریعہ مذنبین (گنہگار) فائزین (کامیاب لوگوں) کے ساتھ ملیں گے۔

اصطلاح شرع میں شفعہ کے معنی ہیں ”مملک عقار علی مشتریہ جبراً بمثل ثمنه“ زمین یا مکان کے خریدنے والے مشتری کے خلاف زبردستی اس زمین یا مکان کا ثمن مثل کے ساتھ مالک بن جانا شفعہ کہلاتا ہے۔ یعنی مشتری نے جس ثمن کے ساتھ زمین خریدی ہے شفیع بھی اس ثمن کے مثل کے عوض لے گا۔

(۲) شفعہ کی مشروعیت: شفعہ کی مشروعیت سنت اور اجماع سے ثابت ہے حضرت جابرؓ کی روایت میں ہے ”قضی

رسول اللہ ﷺ بالشفعة فیما لم یقسم فاذا وقعت الحدود وصرفت الطرق فلا شفعة“ (بخاری، احمد،

حضرت جابرؓ کی ایک اور روایت میں ہے ”الجار احق بشفعة جاره ینتظر بها وان کان غایباً اذا کان طریقہما

واحداً“۔

شفعہ کی مشروعیت اجماع سے: علامہ ابن منذرؒ نے فرمایا ہے کہ تمام اہل علم کا اس بات پر اجماع ہے کہ جو شخص شریک فی

نفس المبیع ہوتا ہے اس کیلئے شفعے کا حق ثابت ہے سوائے اِصم کے کسی نے اس کی مخالفت نہیں کی ہے لیکن اِصم کی مخالفت اجماع کیلئے مضر نہیں ہے۔ کیونکہ یہ آثار صحابہ اور امت کے اجماع کے مخالف ہے۔

(۳) شفعہ کی حکمت: شفعہ کی حکمت یہ ہے کہ بد اخلاق، بدمزاج، جھگڑا لوشیر اور مضر پڑوسی سے اپنے آپ کو بچانا اس کے علاوہ اگر کوئی بدمزاج پڑوسی آجائے تو اس کے پڑوس میں گندگی پھیلانے کا وغیرہ شفعہ کے ذریعہ ان تمام مضر اثرات سے بچ جائے گا۔

(۴) شفعہ کے ارکان: شفعہ کا رکن یہ ہے کہ شفعہ متعاقدین (بائع و مشتری) میں سے کسی ایک سے زمین لے لے سبب اور شرط کے پائے جانے کے وقت۔

(۵) شفعہ کا سبب: شفعہ کا سبب یہ ہے کہ شفعہ کی زمین خریدی ہوئی زمین کے ساتھ متصل ہو چاہے شرکت کی وجہ سے ہو یا پڑوس کی وجہ سے۔

(۶) شفعہ کے شرائط: شفعہ کیلئے یہ شرط یہ ہے کہ بیع غیر منقولی چیز ہو یعنی زمین یا مکان، چاہے زمینی منزل ہو یا بلائی منزل

(۷) شفعہ کا حکم: شفعہ کا حکم یہ ہے کہ شفعہ کو مطالبہ کا حق حاصل ہے سبب کے تحقق ہونے کے وقت اگرچہ کئی سال بعد ہو۔

(۸) شفعہ کا محل: باتفاق مذاہب اربعہ شفعے کا محل غیر منقول چیز ہے یعنی جائیداد، زمین، مکان، دکان اور باغ وغیرہ ہے، منقول چیز مثلاً حیوان، کپڑا، کشتی اور گاڑی وغیرہ میں شفعہ ثابت نہیں ہے۔

(۹) شفعہ کے مراتب: احناف کے نزدیک شفعاء کی تین قسمیں ہیں (۱) شریک فی نفس المبیع (۲) شریک فی حق المبیع

(۳) جار ملامن ان تینوں کے حقوق بھی ترحیب دار ہیں یعنی سب سے پہلے شفعہ کا حق شریک فی المبیع کا ہے پھر اگر وہ نہ ہو یا ہو لیکن شفعہ نہیں کرتا تو پھر شریک فی حق المبیع کا ہے اور اگر وہ بھی نہ ہو یا ہو لیکن شفعہ نہیں کرتا تو پھر جار ملامن کا ہے۔

(۱۰) مسقطات الشفعہ: بعض امور ایسے ہیں جن سے شفعہ کا حق شفعہ ساقط ہوتا ہے ان میں سے چند مندرجہ ذیل ہیں۔

(۱) جس زمین یا مکان کے ذریعہ شفعہ شفعہ کرتا ہے اس کو شفعہ کے فیصلہ کرنے سے پہلے فروخت کرنا۔

(۲) شفعہ سے دست بردار ہونے سے بھی شفعہ ساقط ہوتا ہے۔

(۳) ضمان درک (جس کی تفصیل کتاب میں آئے گی) سے شفعہ ساقط ہوتا ہے۔

(۴) شفیع کی وفات سے بھی شفعہ ساقط ہوتا ہے۔

﴿ہی تملک عقار علی مشتریہ بمثل ثمنہ﴾ ای بمثل ثمن المشتري وهو الثمن الذي اشترى به  
﴿وتجب بعدا لبيع﴾ المراد بالوجوب الثبوت ﴿وتستقر بالاشهاد﴾ اذ حق الشفعة قبل الاشهاد منزل  
لانه بحيث لو اخر الطلب تبطل فاذا شهد استقر ای بعد ذلك بالتاخير .

ترجمہ: یہ خریدی ہوئی جائیداد کا مالک ہونا ہے ثمن مثل کے ساتھ یعنی خریدی ہوئی زمین کے ثمن کے ساتھ اور یہ وہ ثمن ہے جس  
کے عوض مشتری نے خریدا ہے اور شفعہ مضبوط ہوتا ہے گواہ بنانے سے اس لئے کہ گواہ بنانے سے پہلے شفعہ کا حق متزلزل  
ہوتا ہے کیونکہ شفیع جب طلب میں تاخیر کرے گا تو اس سے شفعہ باطل ہوگا لیکن جب اس نے گواہ بنانے کے لئے تو اب مضبوط ہو گیا یعنی  
اس کے بعد تاخیر سے باطل نہ ہوگا۔

تشریح: شفعہ کی تعریف ماقبل میں گزر گئی ہے یہاں صرف عبارت کی تشریح پیش خدمت ہے چنانچہ مصنف فرماتے ہیں کہ شفعہ  
نام ہے خریدی ہوئی جائیداد کا زبردستی مالک ہونا ہے اس ثمن کے عوض جس ثمن پر مشتری نے یہ جائیداد خریدی ہو۔

فوائد قیود: لفظ تملک بمنزلہ جنس ہے جو تملک عین اور تملک منافع سب کو شامل ہے اور لفظ ”عقار“ فصل ہے جس کے ذریعہ  
حکم منافع سے احتراز ہے اور لفظ ”جبراً“ کی قید سے بیع خارج ہوگئی کیونکہ وہ رضا کے ساتھ ہوتی ہے اور لفظ ”مشتري“ کی قید  
کے ذریعہ ملک بلا عوض (ہبہ، مہر، میراث وغیرہ) سے احتراز ہے کیونکہ ان تمام صورتوں میں جس کو زمین ملی ہے وہ مشتری نہیں  
ہوتا۔

شفعہ کا ثبوت: شفعہ ثابت ہوتا ہے بیع کے بعد یعنی جب کسی نے اپنی زمین، جائیداد، مکان باغ وغیرہ فروخت کر دیا تب  
شفیع کو شفعہ کا حق ثابت ہوگا لیکن اگر کسی نے زمین وغیرہ فروخت ہی نہ کی ہو تو شفیع کیلئے شفعہ کا حق ثابت نہ ہوگا۔

جب شفعہ ثابت ہو گیا تو اس کا باقی رہنا گواہ بنانے سے ہوگا یعنی جب یہ بات ثابت ہوگئی کہ فلاں کی زمین فروخت ہوگئی ہے اور  
اس کے شریک یا پڑوسی نے یہ ثابت کر دیا کہ میں اس پر شفعہ کا دعویٰ کرتا ہوں تو اس کیلئے گواہ بنانا ضروری ہوگا (اشہاد کی تفصیل  
بعد میں آ رہی ہے) کیونکہ اشہاد سے پہلے شفعہ کا حق متزلزل یعنی معرض زوال میں ہے اور متزلزل اس لئے کہ جب اس نے سن لیا  
کہ زمین فروخت ہوگئی ہے اور اس نے شفعہ کرنے کے دعویٰ پر گواہ نہیں بنایا تو یہ طلب میں تاخیر سمجھی جائے گی اور طلب میں تاخیر  
کرنے سے شفعہ باطل ہوتا ہے اس لئے گواہ بنانا ضروری ہے اور جب اس نے گواہ بنانے کے لئے تو اب شفعہ کا حق مضبوط ہو گیا اب

تاخیر کی وجہ سے باطل نہ ہوگا۔

﴿ویملک بالاخذ بالتراضی اور بقضاء القاضی بقدر رؤس الشفعاء لا الملک﴾ ای انما تملک العقار اذا اخذه الشفیع برضاه وبرضی المشتري وقوله بقضاء القاضی عطف علی الاخذ لعلی التراضی لان القاضی اذا حکم یثبت الملک للشفیع قبل اخذه۔

ترجمہ: اور شفیع اس زمین، یا مکان کا مالک ہو جائے گا رضامندی کے ساتھ قبضہ کرنے سے یا قاضی کے فیصلہ کرنے سے شفعاء کے سروں کے بقدر نہ کہ ملکیت کے بقدر یعنی جائیداد پر شفیع کی ملکیت اس وقت ثابت ہوگی جبکہ شفیع نے اپنی اور مشتری کی رضامندی سے اس پر قبضہ کیا ہو اور مصنف کا قول ”بقضاء القاضی“ عطف ہے ”بالاخذ“ پر نہ کہ ”التراضی“ پر اس لئے کہ جب قاضی فیصلہ کرے تو شفیع کیلئے لینے سے پہلے ملکیت ثابت ہوگی۔

تشریح: شفیع کی ملکیت کب ثابت ہوگی؟

مسئلہ یہ ہے کہ شفیع مشفوعہ زمین یا مکان کا مالک ہوگا دو باتوں میں سے کسی ایک کے ساتھ یا تو شفیع مشفوعہ مکان پر بائع یا مشتری کی رضامندی کے ساتھ قبضہ کرے تو شفیع اس کا مالک ہو جائے گا۔ یا قاضی اس بات کا فیصلہ کرے کہ مشفوعہ مکان شفیع کو ملے گا تو قاضی کے نفس فیصلہ کرنے سے شفیع اس کا مالک ہو جائے گا اگرچہ شفیع نے اس پر قبضہ نہ کیا ہو۔

شفعہ کی تقسیم رؤس کے بقدر ہوگی ملکیت اور حصوں کے بقدر نہ ہوگی۔ تفصیل اس کی یہ ہے کہ جب ایک مکان میں رطل (ایک چوتھائی) ایک فحس کا ہو اور ایک رطل (چوتھائی) دوسرے کا ہو اور ایک سدس (چھٹا حصہ) تیسرے کا ہو اور ایک ثلث (ایک تہائی) چوتھے کا ہو اور پہلے شریک نے اپنا ایک رطل (چوتھائی) فروخت کر دیا تو یہ فروخت شدہ حصہ باقی تینوں شرکاء کے درمیان املاء (تین تہائی) برابر سرابرتقسیم ہوگا کیونکہ تین رؤس ہیں اور یہی احناف کا مذہب ہے اگر ملکیت کا لحاظ کیا جاتا جیسا کہ آئمہ خلاشہ کا مذہب ہے تو پھر شفیع کا حق حصوں کے بقدر ہوگا یعنی جس کا جتنا حصہ ہے اس کو اتنا شفیع ملتا۔

قولہ بقضاء القاضی عطف: شارح فرماتے ہیں کہ ”او بقضاء القاضی“ عطف ہے ”الاخذ“ پر ”التراضی“ پر عطف نہیں ہے وجہ اس کی یہ ہے کہ اگر ”التراضی“ پر عطف ہو جائے تو عبارت کا مطلب یہ ہوگا کہ شفیع مکان مشفوعہ کا اس وقت مالک ہوگا جبکہ رضامندی سے اس پر قبضہ کر لے یا قاضی فیصلہ کر دے اور قاضی کے فیصلہ کے بعد شفیع مکان مشفوعہ پر قبضہ کر لے تو تب شفیع اس کا مالک ہوگا حالانکہ یہ مطلب غلط ہے اس لئے کہ باہمی رضامندی کی صورت میں تو قبضہ کرنے کے بعد ملکیت ثابت ہوگی لیکن قاضی کے فیصلہ کرنے کی صورت میں قبضہ کرنے سے پہلے شفیع کی ملکیت مکان مشفوعہ میں ثابت ہوتی



ہے ملکیت ثابت ہونے کیلئے صرف قاضی کا فیصلہ کافی ہے قبضہ کرنا شرط نہیں ہے نیز قاضی کے فیصلہ کرنے کیلئے مشتری کی رضامندی بھی شرط نہیں ہے۔ خلاصہ کلام یہ کہ شفیع کی ملکیت ثابت ہونے کے دو سبب ہیں یا تو باہمی رضامندی سے قبضہ کرنا یا قاضی کا فیصلہ کرنا اگرچہ قبضہ نہ ہو اس نکتے کی وجہ سے شارحؒ نے فرمایا کہ ”بقضاء القاضی“ عطف ہے ”الاخذ“ پر نہ ”التراضی“ پر

﴿للمخيط في نفس المبيع ثم له في حق المبيع﴾ ای ثم للشريك في حق المبيع ﴿كالشرب والطريق خاصتين﴾ كشراب نهري لا تجرى فيه السفن وطريق لا ينفذ ﴿ثم لجار ملاصق باباه في سكة اخرى كواضع جلدوع على الحائط﴾ انما ذكر واضع الجلدوع ليعلم انه جار وليس بخليط ولا يشترط للجار الملاصق وضع الجذع حتى لو لم يكن له شيء على الحائط يكون جاراً ملاصقاً وعند الشافعي لا يثبت الشفعة للجار بل للاولين۔

ترجمہ: شفعہ ثابت ہے اس کیلئے جو نفس مع میں شریک ہے پھر اس کیلئے جو حق مع میں شریک ہے جیسے پانی اور راستے کا حق جبکہ دونوں خاص ہوں جیسے ایسی نہر میں پانی کا حق جس میں کشتیاں نہ چلتی ہوں اور ایسا راستہ جو آ رہا ہو پھر اس پڑوسی کیلئے جس کا گھر دار مشفوعہ کے ساتھ متصل ہو اور اس کا دروازہ دوسری گلی میں کھلتا ہو جیسے دیوار پر شہتیر رکھنے والا مصنفؒ نے شہتیر رکھنے والے کا ذکر کیا تاکہ معلوم ہو جائے کہ وہ پڑوسی ہے شریک نہیں ہے متصل پڑوسی کیلئے شہتیر رکھنا شرط نہیں ہے یہاں تک کہ اگر اس کی کوئی بھی چیز دیوار پر نہ ہو تب بھی وہ پڑوسی ہے اور امام شافعیؒ کے نزدیک پڑوسی کیلئے شفعہ ثابت نہیں ہے بلکہ پہلے دونوں کیلئے ثابت ہے۔

تشریح: شفعا کی ترتیب:

شفعہ کا حق ترتیب وار ثابت ہے چنانچہ سب سے پہلے شفعہ کا حق اس شخص کیلئے ثابت ہے جو مع میں شریک ہو یعنی ایک مکان دو آدمیوں کے درمیان مشترک ہے پھر ایک شریک اپنا حصہ فروخت کرنا چاہتا ہے تو اس صورت میں شفعہ سب سے پہلے اس شخص کیلئے ثابت ہے جو اس کے ساتھ مکان میں شریک ہے اور اگر شریک فی نفس السبع نہ ہو یا ہو لیکن اس نے شفعہ کا دعویٰ چھوڑ دیا تو پھر شفعہ کا حق اس شخص کیلئے ثابت ہوگا جو شریک فی حق السبع ہوگا مثلاً دونوں کے پانی آنے کا راستہ ایک ہو یا دونوں کے گزرنے کا راستہ ایک ہو یعنی شرب اور طریق دونوں خاص ہوں یعنی ایسی نہر سے پانی کی باری میں شریک ہو جس میں کشتیاں نہ چلتی ہوں اور طریق خاص وہ ہے جو آ رہا ہو یعنی عام لوگوں کی گزرگاہ نہ ہو۔

اس کے بعد تیسرے درجے میں اس شخص کو شفعے کا حق حاصل ہے جس کا مکان دار مشفوعہ کے ساتھ متصل ہو اور اس کا دروازہ دوسری گلی میں کھلتا ہو

”بابہ فی سکتہ اخیری“ کی قید اس لئے کہ اگر اس مکان کا دروازہ بھی اس جانب میں ہو جس میں دار مشفوعہ ہے اور گلی آر پار نہ ہو تو وہ پھر جارِ ملاصق نہ ہوگا بلکہ خلیط فی حق المبیع ہوگا اس لئے کہ مصنفؒ نے قید لگائی کہ اس مکان کا دروازہ دوسری گلی میں کھلتا ہو تو وہ صرف جارِ ملاصق ہوگا۔ شریک نہ ہوگا۔

جیسا کہ دیوار پر شہتیر رکھنے والا جار ملاصق ہوتا ہے شریک نہیں ہوتا۔ مصنفؒ نے جار ملاصق کی تشبیہ دی ہے شہتیر رکھنے والے کے ساتھ یہ تشبیہ صرف اس بات میں ہے کہ جس طرح شہتیر رکھنے والا شریک نہیں ہوتا بلکہ جار ملاصق ہوتا ہے اسی طرح جار ملاصق کو شفعہ کا حق جار ہونے کی وجہ سے ہوگا یہ مطلب نہیں ہے کہ جار کو شفعہ کے حق ثابت ہونے کیلئے شہتیر رکھنا شرط ہے یہاں تک اگر جار کی کوئی بھی چیز دیوار پر نہ ہونے شہتیر ہونے کڑیاں تب بھی وہ جار ملاصق شمار ہوگا۔

حضرت امام شافعیؒ شفعہ بالجوار کا قائل نہیں ہیں ان کے نزدیک شریک فی نفس السبع اور شریک فی حق السبع کیلئے شفعہ کا حق ہے لیکن جار کیلئے شفعہ کا حق نہیں ہے کیونکہ حضور ﷺ کا ارشاد ہے ”الشفعة فی مال یمال یمقسم فاذا وقعت الحدود و صرفت الطرق فلا شفعة“۔

احناف کی دلیل: یہ ہے کہ آپ ﷺ نے فرمایا ہے ”جار الدار احق بالدار والارض ينتظر له وان كان غائباً اذا كان طريقهما واحداً وقوله عليه السلام الجار احق بسقبة قيل يا رسول الله ماسقبة قال شفعتہ ویروی الجار احق بشفعتہ“۔

﴿ويطلبها الشفيع في مجلس علمه بالبيع بلفظ يفهم طلبها كطلب الشفعة ونحوه﴾ مثل اناطالب للشفعة او اطلبها واعتبار مجلس العلم اختيار الكرخي وعند بعض المشائخ ليس له خيار المجلس حتى ان سكت ادنى سكوت تبطل شفيعته ﴿وهو طلب الموائبة﴾ انماسمى بهذا ليدل على غاية التعجيل كان الشفيع يشب ويطلب الشفعة .

ترجمہ: اور شفیع شفیع کا مطالبہ کرے اس مجلس میں جس میں اس کو بیع کی اطلاع ملے ایسے لفظ سے جس سے شفیع کی طلب سمجھ میں آ رہی ہو جیسے شفیع کی طلب کرنا یا اس جیسا کوئی لفظ مثلاً میں شفیع کا طلب گار ہوں یا میں شفیع طلب کر رہا ہوں مجلس علم کا اعتبار امام کرنی نے کیا ہے بعض مشائخ کے نزدیک شفیع کو خارج مجلس نہیں ملے گا یہاں تک کہ اگر تھوڑی دیر سکوت اختیار کیا تو شفیع باطل

ہو جائے گا اور یہ طلب مواثبت ہے اسے یہ نام دیا گیا تاکہ انتہائی جلدی پر دلالت کرے گویا کہ شفیع اٹھ کھڑا ہوتا ہے اور شفیع طلب کرتا ہے۔

### تشریح: طلب مواثبت کی وضاحت:

مسئلہ یہ ہے کہ جس مجلس میں شفیع کو یہ اطلاع مل جائے کہ جس مکان پر آپ کو شفیع کا حق حاصل تھا وہ مکان فروخت ہو گیا تو شفیع کو چاہئے کہ فوراً اسی مجلس میں شفیع کا مطالبہ ایسے الفاظ سے کرے جس سے شفیع کی طلب سمجھ میں آ رہی ہو مثلاً یہ کہے ”طلبٹ الشفعة“ میں نے شفیع طلب کیا یا میں شفیع کا طلب گار ہوں یا میں شفیع کی طلب کر رہا ہوں۔

مجلس کا اعتبار کرنا امام کرٹنی کے نزدیک ہے یعنی امام کرٹنی نے فرمایا ہے کہ جب ایک مجلس میں شفیع کو اطلاع مل گئی کہ جس مکان پر آپ کو شفیع کا حق حاصل تھا وہ مکان پک گیا تو اب چاہے شفیع اس مجلس کے اول میں شفیع طلب کرے یا درمیان میں یا آخر میں تینوں صورتوں میں شفیع کو شفیع ملے گا ہاں اگر مجلس کے اندر اس نے طلب نہ کی اور مجلس بدل گئی تو پھر شفیع نہیں ملے گا جبکہ بعض مشائخ کے نزدیک (جیسے امام محمدؒ) شفیع کو خیار مجلس نہیں ملے گا یعنی شفیع کو چاہئے جس وقت اس کو اطلاع مل جائے فوراً شفیع کی طلب کرے اگر تھوڑی دیر بھی تاخیر کر دی تو شفیع کا حق باطل ہو جائے گا۔

مصنفؒ فرماتے ہیں کہ اس طلب کو طلب مواثبت کہتے ہیں تاکہ یہ اس بات پر دلالت کرے کہ یہ طلب انتہائی جلدی کرنا چاہئے گویا کہ شفیع فوراً اٹھ کر شفیع کی طلب کر رہا ہے اور یہ فوراً اس لئے کرنا چاہئے کہ اگر طلب مواثبت میں تاخیر ہو گئی تو شفیع باطل ہو جائے گا۔

﴿لَمْ يَشْهَدْ عِنْدَ الْعَقَارِ أَوْ عَلَىٰ مَنْ مَعَهُ مِنْ بَائِعٍ أَوْ مُشْتَرِيٍّ فَيَقُولُ فَلَانِ هَذِهِ الدَّارُ وَأَنَا شَفِيعُهَا وَقَدْ كُنْتُ طَلَبْتُ الشَّفْعَةَ وَأَطْلَبُهَا الْآنَ فَاشْهَدُوا عَلَيَّ وَهُوَ طَلَبُ الْأَشْهَادِ﴾ اعلم ان هذا الطلب انما يجب عند التمكن من الأشهاد عند الدار او عند صاحب اليد حتى لو تمن ولم يشهد بطلت شفيعته وفي الذخيرة اذا كان الشفيع في طريق مكة فطلب طلب الموائبة وعجز عن طلب الأشهاد عند الدار او عند صاحب اليد يؤكل وكيلاً ان وجد وان لم يجد يرسل رسولاً او كتاباً فان لم يجد فهو على شفيعته فاذا حضر طلب وان وجد ولم يفعل بطلت شفيعته.

ترجمہ: پھر گواہ قائم کرے زمین کے پاس یا اس کے پاس جس کے قبضے میں زمین ہے چاہے بائع ہو یا مشتری چنانچہ کہے گا کہ ملاں نے یہ مکان خریدا ہے اور میں اس کا شفیع ہوں اور میں نے شفیع کی طلب کی تھی اور اب بھی طلب کر رہا ہوں لہذا تم اس پر

گواہ بن جاؤ یہ طلب اشہاد ہے۔ جان لو کہ یہ طلب اس وقت واجب ہے جبکہ مکان یا صاحب قبضہ کے پاس گواہ بنانا ممکن ہو یہاں تک کہ اگر گواہ بنانا ممکن ہو اور اس نے نہ بنایا تو اس کا شفعہ باطل ہو جائے گا اور ذخیرہ نامی کتاب میں ہے کہ جب شفعہ مکہ مکرمہ کے راستے میں ہو اور اس نے طلب مواہبت کی لیکن مکان یا صاحب قبضہ کے پاس طلب اشہاد سے عاجز ہو گیا تو کسی کو وکیل بنائے اگر مل جائے اور اگر وکیل نہ ملے تو کسی کو قاصد بنا کر بھیج دے یا خط بھیج دے اگر قاصد بھی نہ ملے تو اس کا حق شفعہ برقرار رہے گا پس جب حاضر ہو جائے تو طلب اشہاد کرے اور اگر اس نے کسی وکیل یا قاصد کو پالیا اور پھر بھی اس نے یہ کام نہ کیا تو اس کا شفعہ باطل ہو جائے گا

### تشریح: طلب اشہاد کی وضاحت:

مسئلہ یہ ہے کہ طلب مواہبت کے بعد شفعہ پر لازم ہے کہ طلب اشہاد کرے یعنی مکان مشفوعہ کے پاس کھڑے ہو کر دو آدمیوں کو اس بات پر گواہ بنائے کہ تم دونوں اس بات پر گواہ بن جاؤ کہ یہ مکان فروخت ہو چکا ہے اور میں اس کا شفعہ ہوں یا صاحب قبضہ کے پاس یعنی اگر زمین مشتری کے قبضہ میں ہو تو مشتری کے پاس گواہ قائم کرے اور اگر زمین بائع کے قبضہ میں ہو تو بائع کے پاس گواہ قائم کرے کہ میں اس کا شفعہ ہوں پہلے بھی میں نے شفعہ کی طلب کی تھی (یعنی طلب مواہبت کی تھی) اور اب بھی اس کو طلب کر رہا ہوں لہذا تم دونوں اس پر گواہ بن جاؤ۔

شارح فرماتے ہیں کہ طلب اشہاد اس وقت واجب ہے جبکہ مشفوعہ زمین کے پاس یا صاحب قبضہ کے پاس گواہ بنانا ممکن ہو اگر مشفوعہ زمین یا صاحب قبضہ کے پاس گواہ بنانا ممکن ہو اور پھر بھی اس نے گواہ نہیں بنایا تو اس کا شفعہ باطل ہو جائے گا۔ ذخیرہ میں ہے کہ جب شفعہ مکہ (یا کسی بھی راستہ) میں ہو اور اس کو اطلاع مل گئی مکان یا زمین فروخت کرنے کی پھر اس نے طلب مواہبت کی لیکن مکان کے پاس یا صاحب قبضہ کے پاس گواہ بنانے سے عاجز ہے تو اب اس کو چاہئے کہ کسی کو وکیل بنا کر بھیج دے تاکہ وہ مکان کے پاس یا بائع یا مشتری کے پاس طلب اشہاد کرے۔ اگر وکیل نہ ملے تو کسی کو قاصد بنا کر بھیج دے یا خط بھیج دے اگر قاصد نہ ملے تو اس صورت میں اس کا حق شفعہ برقرار رہے گا جب سفر سے واپس اپنے وطن پہنچ جائے تو اب طلب اشہاد کرے گا لیکن اگر دوران سفر اس کو وکیل یا قاصد مل گیا اور پھر بھی اس نے وکیل یا قاصد کو نہیں بھیجا تو اس کا حق شفعہ باطل ہو جائے گا کیونکہ اس نے طلب اشہاد میں تاخیر کی ہے اور طلب اشہاد میں تاخیر کرنے سے شفعہ باطل ہوتا ہے۔

ثم يطلب عند قاض فيقول اشترى فلان دارا كذا وانا شفعيها بدار كذا الى فمره يسلم الى وهو طلب تملك وخصومة وبتاخير لا تبطل الشفعة وقال محمد اذا اخره شهراً بطلت وبه يفتى واذا طلبت سال



القاضی الخصم عنها ﴿ ای عن مالکیۃ الشفیع الدار المشفوع بها ﴾ فان اقر بملک ما شفع به او نکل الحلف علی العلم بانه مالک کذا او برهن الشفیع سألہ عن الشراء فان اقر به او نکل عن الحلف علی الحاصل او السبب ﴿ اعلم ان لبوت الشفعة ان کان متفقاً علیہ یحلف علی الحاصل باللہ ما استحق هذا الشفیع الشفعة علی وان کان مختلفاً فیہ کشفعة الجوار یحلف علی السبب باللہ ما اشتریت هذه الدار لانه ربما یحلف علی الحاصل بمذهب الشافعیؒ وقد سبق فی کتاب الدعوی ﴿ او برهن الشفیع قضی له بها ﴾

ترجمہ: پھر شفیع قاضی کے پاس جا کر شفعے کا مطالبہ کرے اور کہے کہ فلاں شخص نے فلاں مکان خریدا ہے اور میں اس کا شفیع ہوں فلاں مکان کی بنیاد پر جو میری ملکیت ہے لہذا آپ اس کو حکم دیں کہ وہ یہ مکان میرے حوالہ کر دے اسے طلب خصومت اور طلب تملیک کہا جاتا ہے اس طلب میں تاخیر کے نتیجہ میں شفعہ باطل نہیں ہوتا امام محمدؒ فرماتے ہیں کہ اگر ایک ماہ تک مؤخر کر دے تو باطل ہو جائے گا اور اسی پر فتویٰ ہے اور جب اس نے طلب خصومت کی تو اب قاضی خصم (مشتري) سے اس مکان کی ملکیت کے بارے میں سوال کرے گا جس کے ذریعہ شفیع نے شفعے کا دعویٰ کیا ہے اب اگر مشتری نے اس کی ملکیت کا اقرار کیا جس کی بنیاد پر اس نے شفعے کا دعویٰ کیا ہے (تو اچھی بات ہے) یا اس نے علم پر قسم کھانے سے انکار کیا کہ وہ اس مکان کا مالک ہے یا شفیع نے بینہ پیش کیا تو اب قاضی مشتری سے شراء کے بارے میں سوال کرے گا پس اگر اس نے شراء کا اقرار کیا، یا حاصل یا سبب پر قسم کھانے سے انکار کیا جان لیجئے کہ اگر شفعہ کا ثبوت متفق علیہ ہو تو مشتری کو حاصل پر قسم دی جائے گی کہ خدا کی قسم یہ شفیع میرے خلاف شفعہ کرنے کا مستحق نہیں ہے اور اگر شفعہ کا ثبوت مختلف فیہ ہو جیسے پڑوسی ہونے کی بنیاد پر شفعہ تو اس کو قسم دی جائے گی سبب پر کہ خدا کی قسم تو نے یہ گھر نہیں خریدا اس لئے کہ بسا اوقات وہ امام شافعیؒ کے مذہب کے مطابق حاصل پر قسم کھائے گا اور یہ کتاب الدعویٰ میں گزر گیا ہے یا شفیع بینہ پیش کرے تو ان صورتوں میں شفیع کے حق میں فیصلہ کیا جائے گا۔

### تشریح: طلب خصومت کی وضاحت:

مسئلہ یہ ہے کہ جب شفیع نے طلب مواثبت اور طلب اشہاد کر لی تو اب یا مشتری کی رضامندی سے مکان مشفوعہ لے لیا یا اس کی رضامندی کے بغیر پس اگر مشتری اپنی رضامندی سے مکان نہیں دے رہا تو شفیع قاضی کے دربار میں حاضر ہو کر شفعے کا مطالبہ کرے گا اور یہ کہے گا کہ فلاں نے فلاں مکان خریدا ہے اور میں اس کا شفیع ہوں فلاں مکان کی وجہ سے (جو اس کے ساتھ متصل ہے یا میں اس کے ساتھ شریک ہوں) لہذا آپ اس کو حکم دیدیں کہ وہ یہ مکان میرے سپرد کر دے اس طلب کو طلب

خصوصیت اور طلب تملیک کہتے ہیں اور طلب خصوصیت کی تاخیر سے شفعہ باطل نہیں ہوتا اگرچہ لمبی مدت تک ہو یہ حضرت امام ابوحنیفہؒ اور امام ابو یوسفؒ کے نزدیک ہے اس لئے کہ جب ایک دفعہ اس کا حق شفعہ مضبوط ہو گیا تو اب تاخیر کی وجہ سے باطل نہیں ہوگا۔ حضرت امام محمدؒ کے نزدیک شفیع نے ایک ماہ سے پہلے طلب خصوصیت کر لی تو اس کو شفعہ مل جائے گا لیکن اگر اس نے بلا مدد ایک ماہ تک تاخیر کر دی تو اس کا شفعہ باطل ہو جائے گا اور امام محمدؒ کے مذہب پر فتویٰ ہے تاکہ بائع کو ضرر لاحق نہ ہو۔

اور جب شفیع نے طلب خصوصیت کر لی یعنی قاضی کے دربار میں شفعہ کا دعویٰ دائر کر دیا تو قاضی مدعی علیہ (یعنی مشتری) سے پوچھے گا کہ جس مکان کے ذریعہ شفیع آپ پر شفعہ کا دعویٰ کر رہا ہے وہ مکان اس (شفیع) کی ملکیت ہے یا نہیں پس اگر مشتری نے اقرار کیا کہ جس مکان کے ذریعہ شفیع شفعہ کا دعویٰ کر رہا ہے وہ اس کی ملکیت ہے یا مشتری نے انکار کیا کہ جس مکان کے ذریعہ شفیع شفعہ کا دعویٰ کر رہا ہے وہ اس کی ملکیت نہیں ہے تو پھر قاضی شفیع سے بینہ طلب کرے گا پس اگر شفیع نے بینہ پیش کیا کہ جس مکان کے ذریعہ میں شفعہ کا دعویٰ کر رہا ہوں وہ مکان میری ملکیت ہے تو سمجھاؤ نہ اگر شفیع کے پاس بینہ بھی نہ ہو پھر قاضی مشتری سے قسم لے گا علم پر یعنی مشتری سے اس کے علم کے مطابق قسم لے گا اور مشتری یوں قسم کھائے گا کہ خدا کی قسم میرے علم کے مطابق شفیع اس مکان کا مالک نہیں ہے جس کے ذریعہ وہ میرے خلاف شفعہ کا دعویٰ کر رہا ہے پس اگر مشتری نے قسم کھالی تو شفعہ ثابت نہ ہوگا لیکن اگر مشتری نے قسم کھانے سے انکار کیا تو ان تینوں صورتوں میں شفعہ کا دعویٰ تام ہو جائے گا لیکن اب بھی قاضی شفعہ کا فیصلہ نہیں کرے گا بلکہ اسکے بعد مشتری کی طرف دوبارہ متوجہ ہو جائے گا اور اس سے مکان کے متعلق پوچھے گا کہ آپ نے یہ مکان خریدا ہے یا نہیں اگر اس نے اقرار کیا کہ میں نے خریدا ہے یا اس نے انکار کیا کہ میں نے نہیں خریدا تو اب قاضی شفیع سے بینہ طلب کرے گا اگر شفیع نے بینہ پیش کیا کہ اس نے مکان خریدا ہے یا شفیع کے پاس بینہ نہ ہو تو پھر قاضی مشتری سے قسم طلب کرے گا علم کے مطابق پس اگر مشتری نے قسم کھانے سے انکار کیا تو ان تینوں صورتوں میں شفیع کیلئے شفعہ ثابت ہو جائے گا اور قاضی شفیع کے حق میں شفعہ کا فیصلہ کرے گا۔

### قسم سبب پردی جائے گی یا حاصل پر؟

متن میں جو سبب یا حاصل پر قسم دینے کا ذکر آیا ہے شارح اس کی وضاحت کر رہے ہیں چنانچہ شارح فرماتے ہیں کہ اگر شفعہ کا ثبوت متفق علیہ ہو یعنی شفیع یا تو شریک فی نفس السبع ہو یا شریک فی حق السبع ہو تو اس صورت میں تمام فقہاء کے نزدیک شفیع کیلئے شفعہ کا حق ثابت ہے لہذا مشتری کو حاصل پر قسم دی جائے گی یعنی مشتری یوں قسم کھائے گا کہ خدا کی قسم شفیع میرے خلاف شفعہ کے دعویٰ کا مستحق نہیں ہے اور اگر شفعہ کا ثبوت مختلف فیہ ہو یعنی شفیع پڑوسی ہونے کی وجہ سے شفعہ کا دعویٰ کر رہا ہو تو شفعہ

الجوار چونکہ احناف کے نزدیک ثابت ہے لیکن امام شافعی کے نزدیک شفعہ بالجوار ثابت نہیں ہے لہذا اس صورت میں مشتری کو سبب پر قسم دی جائے گی یعنی مشتری یوں قسم کھائے گا کہ خدا کی قسم میں نے یہ گھر نہیں خریدا اور اس صورت میں مشتری کو سبب پر اس لئے قسم دی جائے گی کہ ممکن ہے کہ وہ حاصل پر قسم کھا کر تو امام شافعی کے مذہب کے مطابق وہ حائث نہ ہوگا اور شفعہ کا حق شفعہ باطل ہو جائے گا تو شفعہ کے حق باطل ہونے سے بچانے کیلئے اس صورت میں حاصل پر قسم نہ دی جائے گی بلکہ سبب پر قسم دی جائے گی اس مسئلہ کی پوری تفصیل کتاب الدعوی (احسن الوقایہ جلد ۲ صفحہ ۹۷) میں گزر چکی ہے۔

﴿وان لم يحضر الثمن وقت الدعوى واذا قضى لزمه احضاره وللمشتري حبس الدار بقبض ثمنه فلو قيل للشفيع اد الثمن فاخر لا تبطل شفعته والخصم البائع ان لم يسلم﴾ ای خصم الشفيع البائع ان لم يسلم المبيع الى المشتري ولا تسمع البينة عليه حتى يحضر المشتري فيفسخ بحضوره انما يشترط حضور البائع والمشتري لان الملك له واليد للبائع فاذا سلم الى المشتري لا يشترط حضور البائع لانه صار اجنبياً ﴿ويقضى للشفيع بالشفعة والعهد على البائع﴾ حتى يجب تسليم الدار على البائع وعند الاستحقاق يكون عهدة الثمن على البائع فيطلب منه﴾.

ترجمہ: اگرچہ دعویٰ کے وقت ثمن حاضر نہ کیا ہو اور جب قاضی فیصلہ کرے تو اب اس پر ثمن حاضر کرنا لازم ہوگا اور مشتری کو گھر روکنے کا حق ہے ثمن کی وصول یا بی کیلئے اگر شفعہ سے کہا گیا ہے کہ ثمن ادا کر دو اور اس نے تاخیر کی تو شفعہ باطل نہ ہوگا اور بائع ہی شفعہ کا محکم ہوگا اگر اس نے بیع مشتری کے سپرد نہ کی ہو لیکن اس کے خلاف بینہ نہ سنا جائے گا جب تک مشتری حاضر نہ ہو پھر اس کے حضور میں بیع فتح کرے گا اور بائع اور مشتری دونوں کا حاضر ہونا اس لئے شرط ہے کہ ملکیت تو مشتری کی ہے بائع کا صرف قبضہ ہے لیکن اگر بائع نے مشتری کے سپرد کر دیا ہو تو پھر بائع کا حضور شرط نہیں ہے کیونکہ وہ اجنبی بن چکا ہے۔ اور شفعہ کیلئے شفعہ کا فیصلہ کیا جائے گا اور ذمہ داری بائع پر عائد ہوگی یہاں تک کہ بیع کو شفعہ کے سپرد کرنا بائع پر ہوگا اور استحقاق کے وقت ثمن کی ذمہ داری بھی بائع پر ہوگی چنانچہ بائع سے اس کا مطالبہ کیا جائے گا۔

تشریح: مسئلہ یہ ہے کہ جب شفعہ نے قاضی کے پاس شفعہ کا دعویٰ دائر کیا اور دعویٰ کے وقت اس نے ثمن حاضر نہ کیا تب بھی قاضی شفعہ کے حق میں شفعہ کا فیصلہ کر سکتا ہے اور جب قاضی نے شفعہ کے حق میں شفعہ کا فیصلہ کر دیا تو اب شفعہ پر ثمن حاضر کرنا لازم ہوگا یہ ظاہر الروایت کے مطابق ہے جبکہ امام محمدؒ سے ایک روایت یہ بھی ہے کہ جب تک شفعہ نے ثمن حاضر نہ کیا ہو اس وقت تک قاضی فیصلہ نہیں کرے گا اور یہی ایک روایت حسن بن زیادؒ نے امام ابو حنیفہؒ سے بھی کی ہے کیونکہ ممکن ہے کہ شفعہ مفلس ہو تو

مشتري کی ملکیت درمیان میں پھنس جائے گی۔

اور مشتري کو یہ حق حاصل ہے کہ مکان روک دے ثمن کی وصول یا بالی کیلئے یعنی جب تک شفیع سے ثمن وصول نہ کرے اس وقت تک مکان اس کے سپرد نہ کر دے۔

**قوله فلو قيل للشفيع:** اگر شفیع سے کہا گیا کہ ثمن ادا کر دو لیکن اس نے ثمن ادا کرنے میں تاخیر کر دی تو اس تاخیر کی وجہ سے اس کا حق شفیع باطل نہ ہوگا اس لئے کہ قاضی کے سامنے خصومت کرنے سے شفیع کا حق مضبوط ہو چکا ہے۔

**قوله والخصم البائع:** مسئلہ یہ ہے کہ اگر شفیع نے مکان مشتري کے سپرد نہ کیا ہو تو اس صورت میں شفیع کا خصم بائع ہوگا مشتري نہ ہوگا یعنی شفیع بائع پر شفیع کا دعویٰ کرے گا مشتري کے خلاف نہیں کرے گا لیکن اگر شفیع نے بائع کے خلاف اس بات پر بینہ قائم کیا ہے کہ اس نے گھر فروخت کیا ہے اور اس پر میرا شفیع ہے تو شفیع کا یہ بینہ نہ سنا جائے گا جب تک مشتري حاضر نہ ہو جائے۔ کیونکہ ملکیت مشتري کی ہے بائع کا صرف قبضہ ہے پس جب مشتري حاضر ہو گیا تو بائع اور مشتري دونوں کے حضور میں بیع صحیح کر دی جائے گی اور شفیع کے حق میں شفیع کا فیصلہ کر دیا جائے گا۔

**انما يحضر حضور البائع:** بائع اور مشتري کا حاضر ہونا شرط ہے کیونکہ ملکیت مشتري کی ہے اور قبضہ بائع کا ہے اس لئے دونوں کا حاضر ہونا شرط ہے لیکن اگر بائع نے مکان مشتري کے سپرد کر دیا ہو تو پھر بائع کا حاضر ہونا شرط نہیں ہے بلکہ صرف مشتري کا حاضر ہونا کافی ہے کیونکہ شفیع کا خصم صرف مشتري ہے اور بائع تو اجنبی بن چکا ہے لہذا بائع کا حاضر ہونا شرط نہیں ہے۔

**يقضى للشفيع بالشفعة:** مسئلہ یہ ہے کہ جب مکان بائع کے قبضہ میں ہو تو شفیع کا خصم بائع ہے لیکن صرف بائع کے حضور سے فیصلہ نہیں کیا جائے گا بلکہ بائع اور مشتري دونوں کے حضور سے قاضی شفیع کے حق میں شفیع کا فیصلہ کر دے گا اور اس کی ذمہ داری بائع پر ہوگی یعنی مکان کا سپرد کرنا بائع کے ذمہ لازم ہوگا اور اگر اس مکان کا کوئی مستحق ظاہر ہو گیا اور اس نے شفیع سے مکان لے لیا تو شفیع ثمن کا رجوع بائع پر کرے گا اور اس سے ثمن کا مطالبہ کرے گا کیونکہ اس نے مکان بائع سے لیا ہے تو سلامتی کا ضامن بھی بائع ہوگا۔

﴿وللشفيع خيار الرؤية والعيب وان شرط المشتري البرائة عنه وان اختلف الشفيع والمشتري لم يضمن صدق المشتري﴾ اى مع الحلف لان الشفيع يدعى استحقاق الدار عند نقد الاقل والمشتري ينكره ﴿ولو برهننا فالشفيع احق﴾ هذا عند ابى حنيفة ومحمد وحجتهم ما ذكرنا ايضا يمكن صدق

المشتريين بجرمان العقد مرتين لياخذ الشفع بالاقول عند ابي يوسف بينة المشتري احق لانها اكثر البات  
 وان ادعى المشتري ثمناً وبائعته اقل منه بلاقبضه فالقول له ان اى بلاقبض الغنم فالقول للبائع وهو مع  
 قبضه للمشتري ان اى مع قبض الغنم فالقول للمشتري وهو اخذ في حط الكل بالكل ومصلحة حط  
 البعض قد دمرت في باب المراجعة بقوله والشفيع ياخذ بالاقول في الفصلين.

ترجمہ: اور شفیع کیلئے خیاء رویت اور خیاء عیب حاصل ہے اگرچہ مشتری نے اس سے برائت کی شرط لگائی ہو اور اگر شفیع اور  
 مشتری کا اختلاف ہو گیا ثمن میں تو مشتری کی تصدیق کی جائے گی یعنی قسم کے ساتھ کیونکہ شفیع مکان کے استحقاق کا دعویٰ  
 کر رہا ہے کم ثمن کی ادائیگی کے ساتھ اور مشتری اس کا انکار کرتا ہے اور اگر دونوں نے بینہ پیش کیا تو شفیع کا بینہ زیادہ حقدار ہے یہ  
 حضرت امام ابو حنیفہؒ اور امام محمدؒ کے نزدیک ہے اور ان دونوں حضرات کی دلیل وہ ہے جو ہم نے ذکر کر دی ہے نیز دونوں کے  
 گواہوں کا سچا ہونا بھی ممکن ہے وہ اس طرح کہ دوسرے عقد شفیع ہوا ہو تو شفیع اس مکان کو لے گا کم ثمن کے ساتھ اور امام ابو یوسفؒ  
 کے نزدیک مشتری کا بینہ زیادہ حقدار ہے کیونکہ وہ زیادتی کو ثابت کرتے ہیں۔ اور اگر مشتری نے ایک ثمن کا دعویٰ کیا اور بائع نے  
 اس سے کم ثمن کا دعویٰ کیا اس حال میں کہ بائع نے ثمن پر قبضہ نہیں کیا تو قول بائع کا معتبر ہوگا یعنی ثمن پر قبضہ کئے بغیر تو قول بائع کا  
 معتبر ہوگا اور ثمن پر قبضہ کرنے کی صورت میں مشتری کا قول معتبر ہوگا اور کل ثمن ساقط کرنے کی صورت میں شفیع کل ثمن کے ساتھ  
 لے گا اور بعض ثمن کرنے کا مسئلہ باب المراجعة میں گزر گیا ہے اس قول سے ”والشفيع ياخذ بالاقول في الفصلين“

تشریح: شفیع کیلئے خیاء رویت اور خیاء عیب ثابت ہے:

مسئلہ یہ ہے کہ جب شفیع کیلئے خیاء رویت اور خیاء عیب ثابت ہے یعنی اگر شفیع مکان نہ دیکھا ہو پھر دیکھ کر پسند نہ آیا تو شفیع کو یہ حق  
 حاصل ہے کہ یہ مکان واپس کر دے۔ اسی طرح اگر مکان میں عیب ظاہر ہو گیا تو شفیع کو عیب کی وجہ سے واپس کرنے کا حق حاصل  
 ہے اگرچہ مشتری نے ہر قسم عیب سے برائت کی شرط لگائی ہو یعنی اگرچہ مشتری نے یہ کہا ہو کہ مجھے ہر قسم عیب کے ساتھ قبول ہے  
 تب بھی شفیع کو خیاء عیب حاصل ہوگا۔

وان اختلف الشفع والمشتري في الثمن: مسئلہ یہ ہے کہ جب شفیع اور مشتری کا اختلاف ہو جائے  
 ثمن کی مقدار میں مثلاً شفیع کہتا ہے کہ مشتری نے یہ گھر خریدا ہے ایک لاکھ روپے میں اور مشتری کہتا ہے کہ میں نے یہ مکان  
 خریدا ہے دو لاکھ روپے میں اور بینہ کسی کے پاس نہ ہو تو اس صورت میں مشتری کی تصدیق کی جائے گی قسم کے ساتھ کیونکہ شفیع  
 اس بات کا دعویٰ کرتا ہے کہ میں مکان کا مستحق ہوں کم ثمن کے ساتھ اور مشتری اس کا انکار کرتا ہے اور قول منکر کا معتبر ہوتا ہے قسم

کے ساتھ۔

اور اگر شفع اور مشتری دونوں نے بینہ قائم کیا یعنی شفع نے اس بات پر بینہ قائم کیا کہ مشتری نے یہ مکان خریدا ہے ایک لاکھ روپے کے عوض اور مشتری نے اس بات پر بینہ قائم کیا کہ میں نے یہ مکان خریدا ہے دو لاکھ روپے کے عوض تو اس صورت میں حضرت امام ابو حنیفہؒ اور امام محمدؒ کے نزدیک شفع کا بینہ قبول ہوگا کیونکہ شفع اس بات کا دعویٰ کرتا ہے کہ میں مکان کا مستحق ہوں کم ثمن کے ساتھ اور مشتری اس کا انکار کرتا ہے اور بینہ مدعی کا قبول ہوتا ہے اس لئے شفع کا بینہ قبول ہوگا۔

نیز دونوں بینہ کا صادق ہونا بھی ممکن ہے اس طرح کہ عقد دفعہ ہوا ہو پہلی مرتبہ ایک لاکھ روپے کے عوض اور دوسری دفعہ دو لاکھ روپے کے عوض شفع کا بینہ پہلے عقد کو ثابت کرتا ہے اور مشتری کا بینہ دوسرے عقد کو ثابت کرتا ہے لہذا شفع کم ثمن کے عوض لے گا کیونکہ دوسرے عقد دو لاکھ کے ذریعہ کرنا گویا کہ بائع کیلئے ثمن میں اضافہ کرتا ہے اور اضافہ شفع کے حق میں ظاہر نہیں ہوتا اس لئے شفع کم ثمن کے عوض لے گا۔

امام ابو یوسفؒ فرماتے ہیں کہ مشتری کا بینہ قبول ہوگا کیونکہ مشتری کا بینہ زیادتی کو ثابت کرتا ہے اور بینہ اس کا قبول ہوتا ہے جس کا بینہ زیادتی کو ثابت کرتا ہے لہذا مشتری کا بینہ قبول ہوگا۔

**وان ادعی المشتري ثمناً وبائعاً:** صورت مسئلہ یہ ہے کہ مشتری نے کہا کہ میں نے مکان خریدا ہے دو لاکھ روپے کے عوض اور بائع کہتا ہے کہ نہیں بلکہ آپ نے خریدا ہے ایک لاکھ روپے کے عوض اور ابھی تک بائع نے ثمن پر قبضہ نہیں کیا تو بائع کا قول معتبر ہوگا اور اگر بائع نے ثمن پر قبضہ کیا ہو تو پھر مشتری کا قول معتبر ہوگا اس لئے کہ ثمن پر قبضہ کرنے کے بعد بائع اجنبی ہو گیا ہے لہذا اس کا قول معتبر نہ ہوگا۔

**واخذ فی حط الكل بالکل:** صورت مسئلہ یہ ہے کہ مشتری نے ایک مکان خریدا لیا ایک لاکھ روپے کے عوض اور بائع نے مشتری سے پورا ثمن ساقط کر دیا تو شفع سے ثمن ساقط نہ ہوگا بلکہ شفع پورے ثمن یعنی ایک لاکھ روپے کے عوض لے گا کیونکہ پورا ثمن ساقط کرنا ثمن میں کمی کرنا نہیں ہے بلکہ ہبہ ہے اور شفع ہبہ کا مستحق نہیں ہے۔

لیکن اگر بائع نے مشتری سے پورا ثمن ساقط نہ کیا بلکہ بعض ثمن ساقط کر دیا تو یہ کمی کرنا شفع کے حق میں بھی ظاہر ہوگا مثلاً مشتری نے مکان خریدا ہے ایک لاکھ روپے کے عوض اور پھر بائع نے بیس ہزار روپے ساقط کر دئے تو شفع اس مکان کو اسی ہزار روپے کے عوض لے گا اس مسئلہ کی پوری تفصیل باب المراءبہ میں اس قول کے تحت گزر گئی ہے والشفع ”باعلها بالاقل فی الفصلین“ فصلین سے مراد یہ ہے کہ اگر مشتری نے زمین خریدی ہو ایک لاکھ روپے کے عوض اور پھر بائع نے مشتری کیلئے ثمن

کم کر دیا یعنی اسی ہزار روپے لے لئے تو شفع اس مکان کو لے گا اسی ہزار روپے میں اور اگر مشتری نے ثمن میں اضافہ کر دیا یعنی ایک لاکھ بیس ہزار روپے بالغ کو دیدئے تو اس صورت میں بھی شفع ایک لاکھ روپے میں لے گا زیادتی شفع کے حق میں ظاہر نہ ہوگی اس لئے کہ جس وقت ایک لاکھ روپے میں بیع ہو چکی تھی شفع اس وقت اس کا مستحق ہو چکا تھا اور یہ زیادتی اس کے بعد ہوئی ہے اس لئے شفع کے حق میں زیادتی ظاہر نہ ہوگی۔ یہی مطلب ہے ”فی الفصلین“ کا

﴿وفی الشراء بثمان مثلی بمثلہ وفی غیرہ بالقیمۃ وفی عقار بعقار اخذ کل بقیمۃ الآخر وفی ثمن مؤجل بحال او طلب فی الحال واخذ بعد الاجل﴾ ہذا عندنا واما عندنا زفرؒ والشافعیؒ فی قوله القديم فله ان ياخذہ فی الحال بالثمن المؤجل ﴿ولو سکت عنه بطلت﴾ ای ان سکت عن الطلب وصبر حتی یطلب عند الاجل بطلت شفعہ ﴿وفی شراء ذمی بخمر او خنزیر والشفیع ذمی بمثل الخمر قیمۃ الخنزیر والشفیع المسلم بقیمۃ کل وفی بناء المشتري وغرسه بالثمن وقيمتها مقلوعین کما فی الغصب او کلف المشتري قلعهما﴾ ای اخذ الشفیع فیما اذا بنی المشتري او غرس بالثمن وقيمتها مقلوعین او کلف المشتري قلع البناء والغرس والمراد بقيمتها مقلوعین قيمتهما مستحقى القطع کما مر فی الغصب وعن ابی یوسفؒ انه لا یکلف بالقلع بل یخیر بین ان یاخذ بالثمن وقيمة البناء او الغرس وبين ان یترک وهو قول الشافعیؒ لان التکلیف بالقلع من احکام العدوان والمشتري ههنا محق فی البناء قلنا بنی فی موضع تعلق بها حق متاکد للغير من غیر تسلیط.

ترجمہ: اور ثمن مثلی سے خریدنے کی صورت میں ثمن مثلی سے لے گا اور غیر مثلی میں قیمت سے لے گا اور زمین کو زمین کے عوض لینے کی صورت میں ہر ایک دوسری زمین کی قیمت کے عوض لے گا اور ثمن مؤجل سے لینے کی صورت میں ثمن حال کے ساتھ لے گا یا بنی الحال مطالبہ کر لے اور اجل گزرنے کے بعد لے لے یہ ہمارے نزدیک ہے حضرت امام زفرؒ کے نزدیک اور امام شافعیؒ کے قول قدیم کے مطابق شفع کیلئے یہ جائز ہے کہ وہ ثمن مؤجل کے ذریعہ بنی الحال مکان لے لے اور اگر شفع شفعہ کے مطالبہ سے خاموش رہا تو اس کا شفعہ باطل ہو جائے گا اور ذی کا شراب یا خنزیر کے ذریعہ خریدنے کی صورت میں جبکہ شفع بھی ذی ہو تو لے گا شفع مش کے ساتھ شراب کی صورت میں اور خنزیر کی قیمت کے ساتھ اور مسلمان شفع لے گا دونوں کی قیمت کے ساتھ اور مشتری کے درخت لگانے اور عمارت بنانے کی صورت میں شفع لے گا ثمن اور دونوں کی قیمت کے ساتھ اس حال میں کہ وہ اکڑے ہوئے ہوں جیسے کہ غصب میں ہے یا شفع مشتری عثمانے اور درخت اکھاڑنے کا مکلف بنائے گا یعنی شفع مکان لے گا اس صورت میں جبکہ مشتری نے عمارت بنائی ہو یا درخت لگائے ہو ثمن اور دونوں کی قیمت کے عوض اس حال میں کہ دونوں اکڑے ہوئے ہوں یا مشتری کو عمارت اور درخت اکھاڑنے کا مکلف بنائے اور مقلوعین کی قیمت سے مراد یہ ہے کہ ایسی عمارت اور ایسے درخت ہوں جو کائے جانے کے مستحق ہوں جیسے کہ اس کی تفصیل کتاب الغصب میں گزر چکی ہے اور امام ابو یوسفؒ سے مراد یہ ہے کہ اس کو اکھاڑنے کا مکلف نہ بنائے گا بلکہ اس کو اختیار ہوگا اگر چاہے تو ثمن اور

عمارت کی اور درختوں کی قیمت کے ساتھ لے لے یا چھوڑ دے اور یہی امام شافعی کا قول بھی ہے کیونکہ اکھاڑنے کا مکلف بنانا دشمنی کا حکم ہے اور یہاں پر مشتری عمارت بنانے میں حق بجانب ہے ہم کہتے ہیں کہ مشتری نے ایسی جگہ میں عمارت بنائی ہے جس کے ساتھ دوسرے کا مؤکد حق متعلق ہو چکا ہے اس کی طرف سے مسلط کئے بغیر۔

### تشریح: شفع ثمن مثلی پر لے سکتا ہے:

مسئلہ یہ ہے کہ اگر مشتری نے مکان خرید لیا ثمن مثلی کے عوض مثلاً دس من گندم یا دس من جو کے عوض تو شفع بھی دس من گندم یا دس من جو واکرے گا کیونکہ گندم اور جو مثلی اشیاء ہیں۔ لیکن اگر مشتری نے مکان خریدا دس عدد تیل یا دس عدد بھینسوں کے عوض تو شفع دس عدد تیل یا دس عدد بھینس ادا نہیں کرے گا بلکہ دس عدد تیل یا دس عدد بھینس کی جو قیمت بنتی ہے وہ قیمت ادا کرے گا اس لئے کہ تیل اور بھینس ذوات الامثال نہیں ہیں بلکہ ذوات القیم ہیں۔

**وفی عقار بعقار:** مسئلہ یہ ہے کہ ”خالد“ کا مکان پشاور میں ہے اور ”شاہد“ کا مکان سوات میں ہے ”خالد“ نے اپنا پشاور والا مکان دیکر ”شاہد“ سے سوات والا مکان خریدا تو اس صورت میں ”خالد“ نے جو مکان سوات میں خریدا ہے یہ ”خالد“ کے حق میں بیع ٹھہرا ہے اور پشاور والا مکان اس کا عوض بن گیا اور ”شاہد“ نے جو مکان پشاور میں ”خالد“ سے خریدا ہے یہ ”شاہد“ کے حق میں بیع ٹھہرا ہے اور سوات والا مکان اس کا ثمن بن گیا ہے لہذا اب ہوا یہ کہ ”خالد“ نے سوات میں جو مکان خریدا ہے اس کے شفع نے شفعہ کا دعویٰ کیا تو اب یہ شفع یہ مکان زمین کے عوض نہیں لے گا بلکہ ”خالد“ نے اس کے عوض میں جو پشاور والا مکان دیا ہے اس مکان کی جو قیمت ہے شفع اس کی بقدر قیمت ادا کرے گا اسی طرح ”شاہد“ نے پشاور میں جو مکان لیا ہے اور اس پر شفع نے شفعہ کا دعویٰ کیا ہے تو یہ شفع بھی یہی پشاور والا مکان لے گا اور اس کا عوض چونکہ سوات والا مکان تھا لہذا اب شفع سوات والے مکان کی جو قیمت بنتی ہے وہی قیمت ادا کرے گا کیونکہ مکان ذوات القیم میں سے ہے۔

**وفی ثمن مؤجل بحال:** مسئلہ یہ ہے کہ ایک شخص نے اپنا مکان دوسرے شخص کے ہاتھ فروخت کر دیا ایک لاکھ روپے کے عوض اور مشتری نے یہ شرط لگا دی کہ ثمن ایک سال بعد ملے گا یعنی اجل مقرر کر دی اب اس مکان پر شفع نے شفعہ کا دعویٰ کیا تو شفع کیلئے اجل ثابت نہ ہوگی بلکہ شفع سے کہا جائے گا کہ یا تو فی الحال ایک لاکھ روپے ادا کر دو اور مکان لے لو یا فی الحال طلب خصوصت کر لو اور مکان پر ابھی قبضہ نہ کرو بلکہ انتظار کرو یہاں تک کہ اجل کی مدت گزر جائے اور جب اجل کی مدت گزر جائے تو تب ایک لاکھ روپے ادا کر کے گھر پر قبضہ کر لو کیونکہ اجل ایک عارضی چیز ہے جو مشتری کی شرط لگانے سے مشتری کیلئے ثابت ہو گئی ہے لیکن شفع کیلئے اجل ثابت نہ ہوگی کیونکہ شفع کے واسطے اجل کی شرط نہیں لگائی گئی۔ یہ ہمارے نزدیک ہے۔ حضرت امام زفرؒ کے نزدیک اور امام شافعیؒ کے قول قدیم کے مطابق اجل جس طرح مشتری کیلئے ثابت ہے اسی طرح شفع کیلئے بھی ثابت ہوگی یعنی شفع بھی فی الحال مکان پر قبضہ کرے گا اور ثمن مدت



گزر نے کے بعد ادا کیا جائے گا۔

متن میں جو کہا تھا کہ شفع کیلئے فی الحال طلب خصومت کرنا ضروری ہے اگر شفع نے فی الحال طلب خصومت نہ کی تو بلکہ اس نے سکوت اختیار کیا تو اس کا شفع باطل ہو جائے گا۔

**وفی شراء ذمی بخمر او خنزیر :** مسئلہ یہ ہے ایک ذمی نے دوسرے ذمی سے مکان خرید لیا دس من شراب کے عوض یا دس عدد خنزیر کے عوض اور اس کا شفع بھی ذمی ہے تو پہلی صورت میں شفع (جو کہ ذمی ہے) اس مکان کو دس من شراب کے عوض لے گا اور دوسری صورت میں شفع اس مکان کو دس عدد خنزیر کی قیمت کے عوض لے گا کیونکہ شراب ذمیوں کے حق میں ذوات الامثال ہیں اور خنزیر ذوات القیم میں ہے۔

لیکن اگر اس کا شفع مسلمان ہو تو پھر شفع اس کو لے گا دونوں صورتوں میں اس کی قیمت کے عوض یعنی چاہے ذمی نے شراب کے عوض مکان خرید لیا ہو یا خنزیر کے عوض دونوں صورتوں میں شفع اس کو اس کی قیمت کے عوض لے گا اس لئے کہ خنزیر تو ذوات القیم میں سے ہے اس کی تو قیمت دینا ہی ہے لیکن شراب اگرچہ ذوات الامثال میں سے ہے لیکن مسلمان نہ تملیک خر کر سکتا ہے اور نہ تملک خر کر سکتا ہے لہذا مسلمان دونوں صورتوں میں اس کی قیمت ادا کرے گا۔

**وفی بناء المشتري وغرسه بالثمن وقيمتهما :** مسئلہ یہ ہے کہ ”خالد“ (مشتري) نے ”شاہد“ (بائع) سے ایک زمین خرید لی ایک لاکھ روپے کے عوض پھر مشتری (خالد) نے اس زمین میں عمارت بنالی یا اس میں باغ لگا دیا اس کے بعد شفع نے اس زمین پر شفع کا دعویٰ کر دیا تو اس صورت میں شفع کو دو اختیار دئے جائیں گے (۱) یہ کہ یا تو زمین کو عمارت اور باغ سمیت لے لو زمین کے ثمن اور مظلوع عمارت اور مظلوع باغ کی قیمت کے ساتھ یعنی زمین کا پورا ثمن دینا لازم ہوگا۔ عمارت اور باغ کے بارے میں یہ تفصیل ہے کہ ایک تو صحیح سالم عمارت اور باغ کی قیمت ہوتی ہے اور ایک گری ہوئی عمارت اور کئے ہوئے باغ کی قیمت ہوتی ہے اور ایک اس عمارت اور باغ کی قیمت ہوتی ہے جو گرانے اور کاٹنے کا مستحق ہو تو شفع پر اس عمارت اور باغ کی قیمت لازم ہوگی جو گرانے اور کاٹنے کا مستحق ہیں مثلاً زمین کی قیمت ایک لاکھ روپے ہے کھڑی عمارت اور کھڑے باغ کی قیمت بھی ایک لاکھ روپے ہے اور ایک وہ عمارت اور باغ ہے جو اگرچہ فی الحال تو قائم ہے لیکن گرانے اور کاٹنے کا مستحق ہے تو اس کی قیمت گرائی ہوئی اور کئے ہوئے باغ کی قیمت کم ہوتی ہے گرائی ہوئی عمارت اور کئے ہوئے باغ کی قیمت چالیس ہزار روپے ہے جس میں دس ہزار روپے گرانے یا باغ کاٹنے کی مزدوری پر خرچ ہوئے ہیں تو معلوم ہوا کہ وہ عمارت یا باغ جو گرانے اور کاٹنے کے مستحق ہیں اس کی قیمت تیس ہزار روپے ہے لہذا اس صورت میں شفع پر ایک لاکھ تیس ہزار روپے لازم ہوں گے۔ یہ مستحق القلع کی تفصیل۔ جیسے کہ کتاب الغصب میں اس کی بھی تفصیل مزرعنی ہے (دیکھئے احسن الوقتایہ جلد ۲ صفحہ ۵۵۴)۔

(۲) شفع مشتری سے کہے عمارت اور باغ کو اکھاڑ کر خالی زمین مجھے سپرد کر دو۔

حضرت امام ابو یوسفؒ کے نزدیک مشتری کو اکھاڑنے پر مجبور نہ کیا جائے بلکہ شفع کو یہ اختیار دیا جائے گا کہ یا تو زمین کو زمین کی قیمت، باغ اور درخت کی قیمت سمیت لے لے یا شفعہ کا دعویٰ چھوڑ دے اور یہی قول امام شافعیؒ کا بھی ہے۔ کیونکہ اکھاڑنے پر مجبور کرنا ظلم اور زیادتی کا حکم ہے حالانکہ عمارت بنانے اور باغ لگانے میں مشتری حق بجانب ہے لہذا وہ ظلم کا مستحق نہیں ہے۔

**قلنا :** جواب کا حاصل یہ ہے کہ مشتری پر ظلم نہیں کیا گیا ہے بلکہ مشتری نے اپنے اوپر خود ظلم کیا ہے کیونکہ مشتری نے ایسی جگہ عمارت بنائی ہے یا باغ لگایا ہے جس کے ساتھ دوسرے کا مؤکد حق متعلق ہو چکا ہے حالانکہ اس نے مشتری کو عمارت بنانے اور درخت لگانے پر مسلط نہیں کیا تھا اس کو دھوکہ نہیں دیا گیا ہے بلکہ اس نے دھوکہ کھایا ہے اس لئے اس کے اکھاڑنے پر مجبور کرنا اس پر ظلم نہیں ہے بلکہ انہما حق لیتا ہے واللہ اعلم بالصواب۔

﴿ورجع الشفیع بالثمن فقط ان بنی او غرس ثم استحققت﴾ ای ان اخذ الشفیع بالشفعة او بنی او غرس ثم استحققت الارض رجع بالثمن فقط ولا يرجع بقيمة البناء او الغرس علی احد بخلاف المشتري فانه يرجع بقيمة البناء او الغرس علی البائع لانه مسلط من جهته بخلاف الشفیع فانه اخذ جبراً ﴿وبكل الثمن ان خربت الدار وجف الشجر﴾ مشتری دارا فخرت او بستانا فجف الشجر فالشفیع ان اراد ان يأخذ بالشفعة يأخذ بجميع الثمن ﴿واخذ العرصه لا النقص بحصتها ان هدم المشتري البناء﴾ انما يأخذ بالحصه لان المشتري قصد الاتلاف وفي الاول تلف باثمة سماوية ولا يأخذ النقص لانه ليس بعقار ولم يبق تبعاً.

ترجمہ: اور شفع فقط ثمن کا رجوع کرے گا اگر اس نے عمارت بنا ڈالی یا درخت لگادے پھر اس میں کوئی مستحق ظاہر ہو گیا یعنی شفع نے شفعہ کے ذریعہ لیکر اس میں عمارت بنا ڈالی یا درخت لگادے پھر زمین استحقاق کی وجہ سے چلی گئی تو شفع صرف ثمن کا رجوع کرے گا عمارت اور درختوں کی قیمت کا رجوع کسی پر نہیں کرے گا برخلاف مشتری کے کیونکہ وہ عمارت اور درختوں کی قیمت کا رجوع کرتا ہے بائع پر اس لئے کہ وہ بائع کی جانب سے مسلط ہے برخلاف شفع کے کیونکہ اس نے زبردستی لیا ہے اور شفع مکان لے گا کل ثمن کے عوض اگر گھرویران ہو گیا یا درخت سوکھ گئے یعنی ایک شخص نے مکان خرید اتودہ ویران ہو گیا یا باغ خرید اچٹا نیچا اس کے درخت سوکھ گئے پس اگر اس کو شفعہ کے ذریعہ لینا چاہے تو وہ پورے ثمن کے عوض لے گا اور صرف خالی زمین لے گا نہ کہ ملے کو اس کے حصہ ثمن کے بقدر اگر مشتری نے عمارت کو گرادیا زمین کو اس کے حصہ ثمن کے عوض لے گا کیونکہ مشتری نے ہلاک کرنے کا قصد کیا ہے اور پہلی صورت میں وہ آفت سادی سے ہلاک ہو گیا ہے اور شفع ملے سلتے نہیں لے گا کہ وہ زمین نہیں ہے اور زمین کی تابع ہے۔

**تشریح:** استحقاق کی صورت میں شفع کو تاوان نہیں ملے گا:

صورت مسئلہ یہ ہے کہ ایک زمین فروخت ہوگئی اور فروخت ہونے کے بعد شفع نے اس پر شفعہ کا دعویٰ کیا چنانچہ زمین شفع کو مل گئی اس پر قبضہ کرنے کے بعد شفع نے اس زمین پر عمارت بنالی یا اس میں درخت لگا دئے عمارت بنانے یا درخت لگانے کے بعد کسی نے اس زمین پر اپنا استحقاق ثابت کر دیا اور زمین شفع سے لے لی تو اس صورت میں شفع مشتری پر صرف زمین کے ثمن کا رجوع کرے گا، عمارت، اور درخت دونوں کی قیمت کا رجوع نہیں کرے گا نہ مشتری سے نہ بائع اور نہ مستحق سے۔

برخلاف مشتری کے یعنی اگر کسی نے دوسرے سے زمین خرید لی اور خریدنے کے بعد مشتری نے زمین میں عمارت بنالی یا درخت لگائے اور اس کے بعد زمین کا کوئی مستحق ظاہر ہو گیا اور زمین لے لی تو اس صورت میں مشتری بائع سے زمین کے ثمن کا بھی رجوع کرتا ہے اور عمارت اور درختوں کی قیمت کا بھی رجوع کرتا ہے جبہ اس کی یہ ہے کہ مشتری مسلط من الغیر ہے یعنی بائع نے اس کو عمارت بنانے اور درخت لگانے پر مسلط کیا ہے لہذا مشتری کو دھوکہ دیا گیا ہے اس لئے مشتری زمین، عمارت اور درخت دونوں کی قیمت کا رجوع کرے گا اور شفع چونکہ مسلط من الغیر نہیں ہے یعنی مجبور نہیں ہے بلکہ اس نے جبر اور زبردستی دوسرے سے زمین لی ہے اس لئے اس کو صرف زمین کی قیمت ملے گی عمارت اور درختوں کی قیمت نہیں ملے گی۔

**وبكل الثمن ان خربت الدار:** مسئلہ یہ ہے کہ مشتری نے ایک مکان یا باغ خرید لیا پھر مشتری کے قبضہ میں اس مکان کی عمارت کسی آفت سماوی سے ہلاک ہوگئی یا مشتری کی مداخلت کے بغیر باغ کے درخت سوکھ گئے اس صورت میں اگر شفع اس مکان یا باغ کو لینا چاہتا ہے تو یہ کل ثمن کے ساتھ لے گا یعنی عمارت خراب ہونے اور درخت کے سوکھنے کی وجہ سے ثمن میں کمی نہ کی جائے گی کیونکہ اس میں مشتری کے عمل کا دخل نہیں ہے۔

لیکن اگر مشتری نے عمارت کو گرا دیا یا درخت کاٹ دئے تو اس صورت میں شفع زمین کو اس کے ثمن کے بقدر لے گا، عمارت اور درختوں کی قیمت اس سے کم کر دی جائے گی مثلاً مشتری نے عمارت سمیت مکان خریدا تھا ایک لاکھ روپے میں پھر مشتری نے عمارت گرا دی عمارت گرانے بعد خالی زمین کی قیمت اسی ہزار روپے باقی رہ گئی تو اب شفع اس مکان کو اسی ہزار روپے کے عوض لے گا اور عمارت کا جو ملکہ ہے وہ شفع نہیں لے گا بلکہ مشتری لے جائے گا کیونکہ اب یہ ملکہ نہ زمین ہے اور نہ زمین کا تابع ہے اور اس صورت میں عمارت کی قیمت اس لئے کافی جائے گی کہ مشتری نے عمارت گرانے سے قصد اخلاف کیا ہے یعنی عمارت کو ہلاک کر دیا ہے اور اخلاف کی صورت میں ضمان لازم ہوتا ہے اس لئے یہاں پر اخلاف کی صورت میں عمارت کی قیمت کاٹ دی جائے گی اور پہلی صورت میں چونکہ مشتری کی جانب سے اخلاف نہیں پایا گیا ہے بلکہ آفت سماوی سے ہلاک ہوگئی ہے لہذا مشتری پر ضمان لازم نہ کیا جائے گا۔

﴿وفى شراء ارض مع ثمر نخيل فيها اول الثمر عليها فالثمر معه اخذها بثمرها وبحصتها من الثمن ان جده المشتري فى الاول وبالكلى فى الثانى﴾ اشترى ارضا وذكر ثمر النخيل فى البيع اذ لا يدخل بدون الذكر او شرى ولم يكن على الشجر ثمن فالثمر فى يد المشتري فالشفيع يأخذ الارض مع الثمر فى الفصلين وان جده المشتري فالشفيع يأخذ الارض بدون ثمر النخيل لكن فى الفصل الاول يأخذ بحصة الارض من الثمن وفى الفصل الثانى يأخذ بكل الثمن لان الثمر لم يكن موجودا وقت العقد فلا يقابله شيء من الثمن.

ترجمہ: اور مشتری کے زمین کو کھجور کے درخت کے ساتھ خریدنے کی صورت جس میں پھل ہو یا اس میں پھل تو نہیں لیکن مشتری کے پاس پھل آگیا (اس صورت میں) مشتری اس کو پھل کے ساتھ لے گا اور اس کے حصہ ثمن کے ساتھ لے گا اگر مشتری نے پھل کو کاٹ لیا پہلی صورت میں اور پورے ثمن کے ساتھ لے گا دوسری صورت میں یعنی ایک شخص نے مکان لے لیا اور بیچ میں درختوں کے پھل کا بھی ذکر کیا کیونکہ ذکر کئے بغیر پھل بیچ میں داخل نہیں ہوتا یا اس نے زمین خرید لی درخت کے ساتھ لیکن درختوں پر پھل نہیں تھا پھر مشتری کے قبضہ میں اس نے پھل دیدیا تو دونوں صورتوں میں شفیع زمین کو پھل سمیت لے گا لیکن اگر مشتری نے پھل کاٹ لیا تو شفیع زمین کو پھل کے بغیر لے گا لیکن پہلی صورت میں زمین کے ثمن کے بقدر لے گا اور دوسری صورت میں لے گا پورے ثمن کے بقدر اس لئے کہ عقد کے وقت پھل موجود نہیں تھا لہذا اس کے مقابلہ میں ثمن نہیں ہوگا۔

**تشریح:** اگر زمین کے ساتھ پھل دار درخت ہو تو پھل بھی شفیع کو ملے گا:

اس عبارت میں دو مسئلے ہیں (۱) پہلے مسئلہ کی صورت یہ ہے کہ ایک شخص نے زمین خرید لی درختوں کے ساتھ اور درختوں پر پھل بھی موجود ہے۔

(۲) دوسرے مسئلہ کی صورت یہ ہے کہ جس وقت مشتری زمین خرید رہا تھا اس وقت تو درختوں پر پھل نہیں تھا لیکن بعد میں مشتری کے قبضہ میں درختوں پر پھل آگیا ان دونوں صورتوں میں شفیع کو پھل سمیت زمین دی جائے گی۔

(شارحؒ نے یہ قید لگائی ہے کہ زمین خریدتے وقت مشتری نے پھل کے لینے کا ذکر کیا ہو یہ قید اس لئے ضروری ہے کہ جب تک پھل کے لینے کا ذکر نہ کیا ہو اس وقت تک پھل بیچ میں داخل نہیں ہوتا اس لئے کہ پھل زمین کے ساتھ متصل نہیں ہے بلکہ منفصل ہے اس لئے پھل کا ذکر کرنا ضروری ہے۔)

اگر مشتری نے درخت سے پھل کاٹ لیا تو پھر شفیع زمین کو لے گا پھل کے بغیر لیکن پہلی صورت میں زمین لے گا زمین کے ثمن

کے بقدر یعنی پھل کاٹنے کی وجہ سے پھل کے بقدر قیمت کم کر دی جائے گی کیونکہ مشتری نے پھل کاٹ لیا ہے حالانکہ بیج ہوئی تھی پھل کے ساتھ اور اب پھل موجود نہیں ہے۔ اور دوسری صورت (یعنی جب بیج کے وقت موجود نہیں تھا بلکہ بعد میں مشتری کے قبضہ میں پھل آیا ہو) میں شفیع زمین لے گا پورے ثمن کے بقدر یعنی پھل کاٹنے کی وجہ سے ثمن کم نہیں کیا جائے گا اس لئے کہ بیج کے وقت پھل موجود نہیں تھا بلکہ مشتری کے قبضہ میں پھل وجود میں آیا ہے لہذا اس کے مقابلے میں ثمن نہیں ہوگا واللہ اعلم بالصواب۔

۲۷ شوال المکرم ۱۳۲۹ھ مطابق ۱۲ اکتوبر ۲۰۰۸ء بروز پیر

## باب ماہی فیہ اولاً وما یبطلها

ای باب ما یكون فيه الشفعة اولاً یكون وما یبطل الشفعة ﴿انما یجب قصداً فی عقار ملک بعوض هو مال وان لم یقسم کر حی و حمام و بئر﴾ ای الشفعة القصدية تختص بالعقار بخلاف غیر القصدية فانها تثبت فی غیر العقار فان الشجر والتمر یؤخذان بالشفعة تبعاً لم لا بد ان یتكون العقار ملک بعوض حتی لو ملک بهبة لا تثبت الشفعة لم العوض لا بد ان یتكون مالا حتی لو خولع علی دار لا تثبت الشفعة وانما قال ان لم یقسم لان الشفعة لا تثبت عند الشافعی فیما لا یقسم لان الشفعة لدفع مؤنة القسمة عنده وعندنا للدفع ضرر الجوار ﴿لا فی عرض و فلك و بناء و نخل بیعاً قصداً﴾ حتی ان بیع البناء و النخل بتبعية الارض تجب فیها الشفعة ﴿وارث و صدقة و هبة الا بعوض و دار قسمت﴾ لان فی القسمة معنی الافراز ﴿و جعلت اجرة او بدل خلع او عتق او صلح عن دم عمد او مهر وان قبول ببعضها مال﴾ فمن قوله او جعلت اجرة خلاف الشافعی فان هذه الاعواض متقومة عنده ولنا ان تقوم المنافع ضروری فلا تظهر فی حق الشفعة و كذا الدم و العتق و اذا قبول ببعضها مال كما اذا تزوجها علی دار علی ان ترد علیه الفاً فلا شفعة فی جمیع الدار عندابی حنیفةً وقال لا تجب فی حصة الالف اذ فیها مبادلة مالية وهو یقول معنی البیع تابع فیہ ولهذا ینعقد بلفظ النکاح ولا یفسد بشرط النکاح ولا شفعة فی الاصل فكذا فی التبع او بیعت بخیار البائع و ماسقط خیاره حتی اذا سقط الخیار یثبت الشفعة.

ترجمہ: یہ باب ان چیزوں کے بیان میں ہے جن میں شفعہ ثابت ہے اور جن میں شفعہ ثابت نہیں اور کوئی چیز شفعہ کو باطل کرتی ہے۔

شفعہ قصد اس زمین میں ثابت ہوتا ہے جس کا انسان مالک ہوا ہو ایسے عوض کے بدلے جو مال ہو اگرچہ وہ زمین قابل تقسیم نہ ہو جیسے پن بجلی، حمام اور کنواں یعنی شفعہ قصد یہ صرف زمین کے ساتھ خاص ہے برخلاف شفعہ غیر قصد یہ کہ وہ زمین کے علاوہ میں بھی ثابت ہوتا ہے اس لئے کہ درخت اور پھل زمین کے تابع ہو کر شفعہ میں لئے جاتے ہیں پھر یہ بھی ضروری ہے کہ مشتری مال کے بدلے اس زمین کا مالک بنا ہو لہذا اگر شفعہ ہبہ کے ذریعے اس کا مالک بنا ہو تو شفعہ ثابت نہ ہوگا اور عوض میں یہ بات ضروری ہے کہ وہ مال ہو حتیٰ کہ اگر کسی شخص سے مکان پر خلع کیا گیا تو اس مکان پر شفعہ ثابت نہ ہوگا۔ مصنفؒ نے اگرچہ وہ قابل تقسیم نہ ہو یہ اس لئے کہ امام شافعیؒ کے نزدیک جو مکان قابل تقسیم نہ ہو اس میں شفعہ ثابت نہیں ہوتا کیونکہ ان کے نزدیک شفعہ تقسیم کے ضرور دور کرنے کیلئے ہے اور ہمارے نزدیک پڑوسی کے ضرور دور کرنے کیلئے ہے۔ سامان، کشتی، عمارت اور درخت میں شفعہ نہیں ہے جو قصد اپنے گئے ہوں یہاں تک کہ اگر عمارت اور درخت زمین کے تابع ہو کر بیچ گئے تو اس میں شفعہ ثابت ہوگا اور شفعہ نہیں ہے میراث، صدقہ اور ہبہ میں مگر یہ کہ عوض کے ساتھ ہو اور اس مکان میں جو تقسیم کیا گیا ہو کیونکہ تقسیم میں علیحدہ کرنے کے معنی ہیں اسی طرح شفعہ نہیں ہے اس مکان میں جو کسی کام کی اجرت، یا خلع کا بدل، یا غلام کی آزادی کا بدل، یا دم عہد میں بدل صلح، یا نکاح میں بیوی کا مہر بنا دیا گیا ہو اگرچہ بعض مکان کے مقابلے میں مال ہو مصنفؒ کے قول ”او جعلت اجرة“ سے لیکر آخر تک مسائل میں امام شافعیؒ کا اختلاف ہے کیونکہ ان کے نزدیک یہ تمام عوض مقوم ہیں ہماری دلیل یہ ہے کہ منافع کا تقوم بقدر ضرورت ہے لہذا شفعہ کے حق میں ظاہر نہ ہوگا اسی طرح دم اور صلح کے معاملہ میں بھی ہے اور جب بعض کے عوض میں مال ہو جیسے کہ ایک شخص نے کسی عورت سے نکاح کیا مکان پر اس شرط پر کہ بیوی اس کو ہزار روپے واپس کرے گی تو امام ابوحنیفہؒ کے نزدیک پورے مکان میں شفعہ نہیں ہے اور صاحبینؒ فرماتے ہیں کہ ہزار روپے کے بقدر مکان میں شفعہ ثابت ہوگا کیونکہ اس میں مبادلہ مالہ موجود ہے امام صاحبؒ فرماتے ہیں کہ اس صورت میں بیع کے معنی تابع ہیں یہی وجہ ہے کہ نکاح کے لفظ سے بیع منعقد ہو جاتی ہے اور نکاح کی شرط لگانے سے فاسد نہیں ہوتی اور اصل میں شفعہ نہیں ہے تو تابع میں بھی شفعہ نہ ہوگا یا وہ زمین بائع کے خیار کے ساتھ فروخت ہوگئی اور ابھی تک بائع نے اپنا خیار ساقط نہ کیا ہو یہاں تک کہ اگر بائع نے اپنا خیار ساقط کر دیا تو شفعہ ثابت ہو جائے گا۔

**تشریح: شفعہ قصد یہ اور غیرہ قصد یہ کی تفصیل:**

مسئلہ یہ ہے کہ شفعہ اس صورت میں ثابت ہوتا ہے کہ مشتری زمین کا مالک ہو جائے ایسے عوض کے ساتھ جو مال ہو اگرچہ وہ زمین قابل تقسیم نہ ہو جیسے پن بجلی، حمام، اور کنواں یعنی اگر کسی نے مال کے عوض زمین خرید لی چاہے وہ زمین قابل تقسیم ہو جیسے بڑی

زمین یا بواکین یا قابل تقسیم نہ ہو جیسے پن چکی، حمام اور کنواں کیونکہ یہ چیزیں تقسیم کرنے کے بعد قابل انتفاع نہیں رہتی اس میں بھی شفعہ ثابت ہوگا۔

شارح فرماتے ہیں کہ شفعہ قصد یہ زمین کے ساتھ خاص ہے اور شفعہ غیر قصد یہ زمین کے ساتھ خاص نہیں ہے بلکہ زمین کے علاوہ منقولی اشیاء میں بھی ثابت ہوتا ہے مثلاً کسی نے ایسی زمین خرید لی جس میں کھجور کا باغ لگا ہوا ہے اور کھجور کے درختوں پر پھل بھی موجود ہے تو اس صورت میں شفعہ درخت اور پھل دونوں لے گا لیکن یہ قصد اشفعہ میں داخل نہیں ہیں بلکہ زمین کے تابع ہو کر شفعہ میں داخل ہیں لیکن اگر کسی نے زمین کے درخت یا صرف پھل کو فروخت کر دیا تو شفعہ کیلئے اس میں شفعہ کا حق ثابت نہیں ہے اس لئے کہ قصد اشفعہ صرف زمین کے ساتھ خاص ہے۔

پھر زمین میں بھی یہ شرط ہے کہ مشتری زمین کا مالک ہوا ہو عوض اور بدل کے ساتھ حتیٰ کہ اگر کوئی شخص کسی زمین کا مال ہو جائے بہہ کی وجہ سے تو شفعہ کیلئے شفعہ کا حق ثابت نہ ہوگا اس لئے کہ بہہ میں عوض نہیں ہوتا۔

اور عوض میں بھی یہ شرط ہے کہ وہ عوض مال ہو پس اگر کسی عورت نے اپنے شوہر کے ساتھ خلع کر لی مکان پر یعنی بیوی نے مکان دیکر شوہر سے طلاق لے لی تو اس میں بھی شفعہ ثابت نہ ہوگا اس لئے کہ شوہر نے کسی عوض کے ساتھ مکان نہیں لیا ہے کہ کیونکہ شفعہ مال نہیں ہے۔

**وانما قال وان لم يقسم :** مصنفؒ نے فرمایا کہ اگر چہ زمین قابل تقسیم نہ ہو یہ اس لئے کہا کہ امام شافعیؒ کے نزدیک جو زمین قابل تقسیم نہ ہو اس میں شفعہ ثابت نہیں ہوتا کیونکہ امام شافعیؒ کے نزدیک شفعہ تقسیم کے ضرر دفع کرنے کیلئے مشروع ہوا ہے یعنی ان کے نزدیک شفعہ صرف شریک کیلئے ثابت ہے اور شریک کیلئے اس لئے ثابت ہے تاکہ زمین تقسیم سے بچ جائے اور احناف کے نزدیک چونکہ شفعہ کی مشروعیت جوار کے ضرر دفع کرنے کیلئے ہے اسلئے جوار کی وجہ سے بھی شفعہ ثابت ہوگا اور یہ ضرر اس چیز میں بھی موجود ہے جو قابل تقسیم نہیں ہے اسلئے غیر منقسم میں بھی شفعہ ثابت ہوگا۔

**لا فی عرض و فلک :** مسئلہ یہ ہے کہ غیر منقول اشیاء میں شفعہ ثابت نہیں ہوتا لہذا اگر دو آدمیوں کا مشترکہ سامان ہو یا مشترکہ کشتی ہو اور ایک ساتھی نے اپنے حصے کا سامان یا کشتی فروخت کر دی تو دوسرے شریک کو شفعہ کا حق ثابت نہ ہوگا اسلئے کہ شفعہ خاص ہے غیر منقولی اشیاء یعنی زمین کے ساتھ۔

اسی طرح اگر کسی نے صرف عمارت یا درخت فروخت کر دئے زمین کے بغیر تو اس میں بھی شفعہ ثابت نہ ہوگا اس لئے کہ ان اشیاء میں قصد ایعنی مفرد اشفعہ ثابت نہیں ہوتا لیکن اگر عمارت یا درخت زمین کے تابع ہو کر فروخت کر دئے تب عمارت اور درخت

میں بھی شفعہ ثابت ہوگا۔

**وارث و صدقہ :** اسی طرح اگر ایک شخص کو میراث میں زمین مل گئی یا صدقہ میں زمین مل گئی یا ہبہ میں مل گئی تو ان صورتوں میں شفعہ ثابت نہ ہوگا اسلئے کہ عوض موجود نہیں ہے ہاں اگر ہبہ بشرط العوض ہو تو پھر شفعہ واجب ہوگا کیونکہ ہبہ بشرط العوض بیع کے حکم میں ہوتا ہے۔

اسی طرح اگر ایک مکان تین افراد کے درمیان مشترک تھا اور انہوں نے آپس میں اس کو تقسیم کر دیا تو اس میں کسی کیلئے شفعہ کا حق ثابت نہیں ہے کیونکہ قسمت میں افراد کے معنی ہیں یعنی ہر ایک ساتھی نے اپنا حصہ خریدا نہیں ہے بلکہ ہر ایک نے اپنا پھیلا ہوا حصہ الگ کر دیا ہے لہذا اتبادلہ نہیں پایا گیا ہے بلکہ اپنا حصہ لینا پایا گیا ہے اور اپنے حصہ لینے کی صورت میں شفعہ ثابت نہیں ہوتا۔

**او جعل اجرة :** مسئلہ یہ ہے کہ ایک شخص نے مزدور سے کہا کہ تم ایک ماہ تک میری خدمت کرو اور اجرت میں تمہیں یہ مکان مل جائے گا تو اس صورت میں شفعہ، شفعہ نہیں کر سکتا ہے لیکن اگر مزدور کی مزدوری در اہم کی صورت میں مقرر کی گئی ہو ایک ماہ کی خدمت کی اجرت سودراہم مقرر کی پھر در اہم کے بجائے مکان دیدیا تو اس صورت میں شفعہ کا دعویٰ کر سکتا ہے کیونکہ یہاں پر درحقیقت تبادلہ پایا گیا ہے۔

یا مکان کو بدل خلع، بدل حق، بدل صلح عن دم و عہد، یا مہر قرار دیا گیا تب بھی شفعہ ثابت نہ ہوگا اگرچہ بعض مکان کے مقابلہ میں عوض بھی ہو یعنی ایک عورت نے اپنے شوہر کو بدل خلع میں مکان دیدیا۔ یا ایک غلام نے اپنے آقا سے مکان کے عوض آزادی حاصل کر لی یا قاتل نے اولائے مقتول کے ساتھ مکان پر صلح کر لی یا ایک شخص نے اپنی بیوی کو مہر میں مکان دیدیا تو ان تمام صورتوں میں شفعہ کیلئے شفعہ کا حق ثابت نہ ہوگا کیونکہ یہ اعواض مال نہیں ہیں۔

حضرت امام شافعیؒ کے نزدیک ان تمام صورتوں (اجرت سے لیکر مہر تک) میں شفعہ واجب ہوگا کیونکہ یہ اعواض ان کے نزدیک متقوم ہیں اور جب متقوم ہیں تو یہ بمنزلہ مال ہے اور جب مکان مال کے عوض فروخت ہو جاتا ہے تو اس میں شفعہ واجب ہوتا ہے لہذا اس صورت میں بھی شفعہ واجب ہوگا۔

احناف کی دلیل: یہ ہے کہ ان اشیاء کا تقوم مطلقاً نہیں ہے بلکہ بقدر ضرورت ثابت ہے اور کسی چیز کے بقدر ضرورت ثابت ہونے سے تمام اشیاء میں ثابت ہونا لازم نہیں آتا لہذا اشفعہ کے حق میں یہ اشیاء میں متقوم نہیں ہیں اور جب شفعہ کے حق میں یہ اشیاء متقوم نہیں ہیں تو مال نہ ہوئے اور جب مال نہیں ہے تو شفعہ بھی لازم نہ ہوگا اسلئے کہ شفعہ اس صورت میں واجب ہوتا ہے جبکہ عوض میں مال موجود ہو۔



واذا قبل ببعضها مال : مسئلہ یہ ہے کہ مذکورہ صورت میں اگر بعض مکان کے مقابلے میں مال ہو مثلاً ایک شخص نے اپنی بیوی کو مہر میں مکان دیدیا اس شرط پر کہ بیوی ایک ہزار درہم اپنے شوہر کو واپس کرے گی تو گویا اس مکان کا بعض حصہ بیوی کو مہر میں مل گیا اور بعض حصہ ہزار درہم کے عوض مل گیا تو اس صورت میں امام ابوحنیفہؒ کے نزدیک پورے مکان میں شفعہ ثابت نہ ہوگا اور حضرات صاحبینؒ کے نزدیک مکان میں ہزار درہم کے بقدر حصہ میں شفعہ واجب ہوگا اس لئے کہ اس میں مبادلہ پایا جا رہا ہے۔

امام صاحب فرماتے ہیں کہ اس صورت میں عقد بیع اصل نہیں ہے بلکہ عقد نکاح کا تابع ہے اور اس کے تابع ہونے کی دلیل یہ ہے کہ یہ بیع لفظ نکاح سے منعقد ہوتا ہے اور نکاح کی شرط لگانے سے فاسد نہیں ہوتی اگر ہزار درہم کے بقدر حصہ میں مستطاب بیع ہوتی تو یہ لفظ نکاح سے منعقد نہ ہوتی بلکہ اس کیلئے لفظ بیع ضروری ہوتا اور نکاح کی شرط لگانے سے فاسد ہوتی کیونکہ بیع شرط لگانے سے فاسد ہوتی ہے تو یہ اس بات کی دلیل ہے کہ اس صورت میں بیع اصل نہیں ہے بلکہ تابع ہے اور جب بیع تابع ہے تو اس میں شفعہ بھی واجب نہ ہوگا۔ کیونکہ اصل یعنی مہر میں شفعہ واجب نہیں ہے تو تابع یعنی بیع میں بھی شفعہ واجب نہ ہوگا۔

او بیعت بخیار البائع : یا زین فروخت ہو گئی بائع کے خیار کے ساتھ تو اس میں بھی اس وقت تک شفعہ واجب نہ ہوگا جب تک بائع نے اپنا خیار ساقط نہ کیا ہو اسلئے کہ بائع کے خیار کے ساتھ بیع بائع کی ملکیت سے خارج نہیں ہوتی لہذا جب زمین بائع کی ملکیت سے خارج نہیں ہوئی تو مشتری کی ملکیت میں داخل نہیں ہے اور جب مشتری کی ملکیت میں داخل نہیں ہے تو شفعہ کیلئے شفعہ کا حق بھی ثابت نہ ہوگا۔ ہاں اگر بائع نے اپنا خیار ساقط کر دیا اور بیع کی اجازت دیدی تو اب شفعہ کیلئے شفعہ کا حق ثابت ہو جائے گا اسلئے کہ اب مشتری کی ملکیت ثابت ہو گئی اور جب مشتری کی ملکیت ثابت ہو گئی تو شفعہ بھی ثابت ہوگا۔

﴿او بیعاً فاسداً وما سقط حق فسخه﴾ فانہ اذا بیع بیعاً فاسداً وسقط حق الفسخ بان بنی مشتری فیہا یشبث الشفعة ﴿اور د بخیار رؤیة او شرط او عیب بقضاء بعد ما سلمت﴾ ای بیع وسلمت الشفعة لم رد البیع بخیار الرؤیة وبقضاء القاضی فلا شفعة لانه فسخ لا بیع ﴿ووجب برد بلا قضاء وبقالة﴾ ای یشبث الشفعة فی الرد بالعیب بلا قضاء القاضی لانه لما لم یجب الرد فاخذہ بالرضاء صار کانه اشتراہ وکذا تجب الشفعة بالاقالة لان الاقالة بیع فی حق الثالث والشفیع ثالثهما ﴿ووللعبد الماذون مدیوناً فی مبیع سیدہ ولسیدہ فی مبیعہ﴾ ای تجب الشفعة للعبد الماذون حال کونه مدیوناً دیناً محیطاً برقبته وکسبه فله الشفعة فیما باع سیدہ وکذا للسید حق الشفعة فیما باع العبد الماذون المذكور بناءً علی ان

ساقی یدہ ملک لہ۔

ترجمہ: یا مکان فروخت کیا گیا بیع فاسد کے ساتھ اور فسخ کرنے کا حق ساقط نہ ہوا ہوا اسلئے کہ جب ایک مکان بیع فاسد کے ساتھ فروخت کیا گیا ہو اور فسخ کرنے کا حق ساقط ہو گیا اس طور پر کہ مشتری نے اس میں عمارت بنائی تو شفیع ثابت ہوگا اور مکان واپس کر دیا گیا خیار ردیت، خیار شرط اور خیار عیب کی بنیاد پر بعد اس کے کہ شفیع چھوڑ دیا گیا ہو یعنی ایک مکان فروخت کیا گیا اور شفیع چھوڑ دیا گیا پھر بیع واپس کر دی گئی خیار ردیت اور قاضی کے فیصلے کی بنیاد پر تو شفیع نہ ہوگا کیونکہ یہ فسخ ہے بیع نہیں ہے اور شفیع ثابت ہوگا قضاء قاضی کے بغیر واپس کرنے یا اقالہ کرنے سے یعنی شفیع ثابت ہوگا عیب کی وجہ سے واپس کی بنیاد پر قاضی کے فیصلہ کے بغیر اسلئے کہ جب اس پر واپس کرنا واجب نہیں ہے پھر بھی اس نے واپس لے لیا تو یہ ایسا ہو گیا گویا کہ اس نے خریدا ہے۔ اسی طرح شفیع واجب ہوگا اقالہ کرنے سے اسلئے کہ اقالہ ثالث کے حق میں بیع ہے اور شفیع ان دونوں کا ثالث ہے اور عبد ماذون کیلئے اپنے آقا کی بیع میں شفیع کا حق ہے اس حال میں کہ وہ مدیون ہو اور اس کے آقا کیلئے اس کی بیع میں یعنی شفیع ثابت ہوگا عبد ماذون کیلئے اس حال میں کہ وہ ایسا مدیون ہو کہ دین اس کی گردن اور کمائی سب پر محیط ہو تو اس کیلئے شفیع کا حق حاصل ہے اس مکان میں جو اس کے آقا نے فروخت کیا اور اسی طرح آقا کیلئے شفیع کا حق حاصل ہے اس مکان میں جو عبد ماذون مذکور نے فروخت کیا یہ اس بات پر مبنی ہے کہ جو کچھ اس کے ہاتھ میں وہ اس کی ملکیت ہے۔

تشریح: صورت مسئلہ یہ ہے کہ ایک شخص نے بیع فاسد کے ساتھ زمین فروخت کر دی تو جب تک فسخ کرنے کا حق ساقط نہ ہوا ہو اس وقت تک شفیع کیلئے شفیع کا حق ثابت نہیں ہوتا کیونکہ بیع واجب النسخ ہوتی ہے یعنی بائع اور مشتری دونوں پر لازم ہے کہ اس بیع کو فسخ کر دے اور بیع بائع کو واپس کر دے کیونکہ قبضہ کرنے سے پہلے بائع کی ملکیت زائل نہیں ہوئی ہے اور قبضہ کرنے کے بعد فسخ کا احتمال موجود ہے اور فسخ کرنا چونکہ شریعت کا حق ہے اور شفیع ثابت ہونے سے فساد پختہ ہو جاتا ہے اسلئے جب تک فسخ کرنے کا احتمال موجود ہے اس وقت تک شفیع ثابت نہ ہوگا۔

لیکن جب فسخ کرنے کا احتمال ختم ہو گیا مثلاً مشتری نے اس زمین کے اندر عمارت بنادی تو عمارت بنانے سے فسخ کرنے کا حق ساقط ہو جاتا ہے لہذا اب شفیع کیلئے شفیع کا حق ثابت ہوگا۔

وبخيار رؤية او شرط: صورت مسئلہ یہ ہے کہ خالد نے عمران سے مکان خریدا اور شاہد کو شفیع کا حق حاصل تھا لیکن شاہد (شفیع) نے جب یہ سن لیا کہ مکان عمران نے خریدا ہے لہذا شفیع (شاہد) نے شفیع کا دعویٰ چھوڑ دیا پھر بعد میں عمران نے خیار ردیت، خیار شرط، یا خیار عیب کی وجہ سے قاضی کے فیصلے کی بنیاد پر مکان واپس کر دیا تو اس صورت میں شفیع (شاہد) کیلئے

شفعہ کا حق حاصل نہ ہوگا اس لئے کہ جب یہ واپس کرنا قاضی کے فیصلے سے ہے تو یہ بیع جدید نہیں ہے بلکہ سابقہ بیع کو فسخ کرنا ہے اور فسخ کرنے سے شفیع ثابت نہیں ہوتا۔

لیکن اگر یہ واپس کرنا قاضی کے فیصلے سے نہ ہو بلکہ باہمی رضامندی سے ہو تو شفیع (شاہد) کیلئے شفیع کا حق ثابت ہوگا۔ اسلئے کہ جب قاضی نے واپس کرنے کا فیصلہ نہیں کیا ہے اور انہوں نے باہمی رضامندی سے واپس کر دیا تو یہ ایسا ہے گویا کہ اس نے مشتری سے واپس خرید لیا اور خریدنے کی صورت میں شفیع کیلئے شفیع کا حق حاصل ہوتا ہے۔

اسی طرح اگر دونوں نے مکان کا اقالہ کیا تو یعنی اقالہ کی بنیاد پر مشتری (عمران) نے مکان بائع (خالد) کو واپس کر دیا تو اس صورت میں بھی شفیع (شاہد) کیلئے کا حق حاصل ہوگا کیونکہ اقالہ اگرچہ متباہین یعنی بائع اور مشتری کے حق میں فسخ ہے لیکن ثالث کے حق میں بیع جدید ہے اور شفیع ان کو کا ثالث ہے لہذا شفیع کیلئے شفیع کا حق حاصل ہوگا۔

**وللعبد الماذون:** صورت مسئلہ یہ ہے کہ خالد نے اپنے غلام کو تجارت کرنے کی اجازت دیدی یعنی ماذون فی التجارات بنا دیا چنانچہ غلام نے تجارت شروع کی لیکن تجارت میں اس نے اتنا نقصان کیا کہ دیون اس کی گردن اور کمائی سب پر محیط ہو گئے اب غلام اگرچہ صورۃ آقا کا ہے لیکن حقیقت میں یہ غلام آقا کا نہیں ہے بلکہ قرض خواہوں کا ہے اب اگر آقا نے اس عبد ماذون کی زمین متصل کوئی زمین خرید لی تو غلام کو اس زمین میں شفیع کا حق حاصل ہوگا اسی طرح اگر غلام نے مولیٰ کی زمین کے متصل کوئی زمین فروخت کر دی تو آقا کو اس زمین میں شفیع کا حق حاصل ہوگا اسلئے کہ جب غلام پر اتنے دیون ہیں کہ اس کی گردن اور کمائی سب پر محیط ہیں تو مولیٰ اس غلام کا مالک نہیں ہے اور غلام کے قبضہ میں جتنی چیزیں ہیں غلام اس کا مالک ہے پس جب غلام اپنی زمین کا مالک ہے تو اس کیلئے شفیع کا حق بھی حاصل ہے۔

﴿وَلَمَنْ شَرَىٰ أَوْ اشْتَرَىٰ لَهُ لَا لِمَنْ بَاعَ أَوْ بَاعَ لَهُ أَوْ ضَمَّنَ الدَّرَكُ﴾ ای یجب الشفعة للمشتري سواء اشترى اصالة او وكالة وكذا تجب الشفعة لمن اشترى له ای لمن وكل اخر بن المشتري لاجل الموكل والموكل شفيع كان الہ الشفعة وفائدہ انہ لو كان المشتري او الموكل بالشراء شريكاً وللدار شريك اخر فلهما الشفعة لو كان هو شريكاً وللدار جار فلا شفعة للجار مع وجوده لا يكون للبائع شفعة سواء كان اصيلاً او كلاً وكذا لا شفعة لمن بيع له ای ان وكل بالبيع والموكل شفيع فلا شفعة له وكذا ان ضمن الدرك فبيع وهو شفيع له لا شفعة له لان الاستخلاص عليه.

ترجمہ: اور شفیع ثابت ہے اس شخص کیلئے جس نے خرید لیا، یا جس کیلئے خریدا گیا نہ کہ اس کیلئے جس نے بیچ دیا، یا اس کیلئے بیچ

دیا گیا، یا وہ درک کا ضامن ہو گیا یعنی مشتری کیلئے شفعہ ثابت ہے چاہے وہ اصلۃً خریدے یا وکالۃً۔ اسی طرح شفعہ ثابت ہے اس شخص کیلئے جس کیلئے خریدا گیا ہو یعنی جس نے دوسرے کو خریدنے کیلئے وکیل بنایا اور اس نے موکل کے واسطے خریدا اور موکل ہی اس کا شفعہ ہو تو اس کیلئے شفعہ کا حق ہے اور اس کا فائدہ یہ ہے کہ اگر مشتری یا وکیل بالشراء شریک ہو اور اس مکان کا کوئی اور شریک بھی ہو تو دونوں کیلئے شفعہ کا حق ہوگا اور اگر مشتری اس کا شریک ہو اور مکان کا کوئی پڑوسی ہو تو اس کی موجودگی میں پڑوسی کیلئے شفعہ ثابت نہ ہوگا اور بائع کیلئے شفعہ ثابت نہیں ہے چاہے اصل ہو یا وکیل۔ اسی طرح اس شخص کیلئے بھی شفعہ ثابت نہیں ہے جس کیلئے بیجا گیا ہو یعنی کسی کو بیچنے کیلئے وکیل بنایا اور موکل ہی اس کا شفعہ ہو تو اس کیلئے شفعہ ثابت نہ ہوگا اسی طرح اگر کوئی شخص دوسرے کیلئے درک کا ضامن ہو گیا اور وہ اس مکان کا شفعہ بھی ہے تو اس کیلئے شفعہ ثابت نہیں ہے اس لئے کہ استیلاص اس کے ذمہ واجب ہے۔

**تشریح: مشتری کیلئے شفعہ ثابت ہے بائع کیلئے ثابت نہیں ہے:**

اس مسئلہ کے بارے میں یہ اصول ذہن میں رکھئے کہ ”من باع او بیع له فلا شفعه له ومن اشتری اور اشتری له کان له الشفعه“ (البحر الرائق)۔

صورت مسئلہ یہ ہے کہ ایک مکان خالد، عمران اور شاہد تینوں کے درمیان مشترک تھا خالد نے اس مکان میں اپنا حصہ شاہد کے ہاتھ فروخت کر دیا اور شاہد نے خریدا اصلۃً یعنی شاہد نے خود خریدا، یا وکالۃً یعنی شاہد (مشتری) نے کسی کو وکیل بنا دیا کہ میرا حصہ خالد (بائع) سے خرید لو چنانچہ مشتری نے شاہد کے واسطے خالد سے اس کا حصہ مکان خریدا۔ پس جب شاہد نے خود خریدا تو یہ ”اشتری“ ہے اور اگر وکیل نے شاہد کیلئے بطور وکالت خریدا تو یہ ”اشتری له“ ہے۔ اور موکل (یعنی مشتری جو کہ شاہد ہے) ہی اس کا شفعہ ہو تو موکل (شاہد) کیلئے شفعہ کا حق حاصل ہوگا۔

وفائدہ انہ لو کان المشتري او الموكل بالشراء شریکا : یہ ایک اعتراض کا جواب ہے اعتراض یہ ہے کہ جب مشتری نے خود زمین خرید لی تو ملکیت مشتری کیلئے ثابت ہوگئی اب شفعہ ثابت ہونے کا فائدہ کیا ہے؟

شارح نے اس کا جواب یہ دیا ہے کہ اگر مشتری (یعنی خود خریدنے کی صورت میں) یا موکل بالشراء (یعنی وکیل کے ذریعہ خریدنے کی صورت میں) اس مکان میں شریک ہو جیسے کہ ہم نے صورت مسئلہ میں کہا ہے کہ خالد عمران اور شاہد تینوں کا مشترک مکان ہے تو اس صورت میں جس طرح شریک اخر یعنی عمران کیلئے شفعہ کا حق حاصل ہے اسی طرح مشتری یعنی شاہد کیلئے بھی شفعہ کا حق حاصل ہوگا یعنی خالد کا جو حصہ شاہد نے خریدا ہے اس میں شاہد اور عمران نے شفعہ کی وجہ سے برابر کے شریک

ہوں گے اور اگر مشتری کے ساتھ کوئی اور شریک نہ ہو بلکہ مکان تو صرف خالد اور شاہد کے درمیان مشترک تھا پھر شاہد نے خالد سے اس کا حصہ خرید لیا اور اس کا کوئی جار ملاصق یعنی متصل پڑوسی ہو تو پڑوسی کو شفعہ کا حق حاصل نہ ہوگا بلکہ مشتری یعنی شاہد زیادہ حق دار ہوگا اس لئے کہ شاہد (مشتری) شریک فی نفس المبیع ہے اور شریک فی نفس المبیع کا حق جار ملاصق پر مقدم ہوتا ہے۔ اور جس نے زمین فروخت کر دی یا اس کیلئے فروخت کی گئی تو اس کو شفعہ کا حق حاصل نہ ہوگا مثلاً خالد نے اپنی زمین فروخت کر دی اور شاہد نے خرید لی اور جو زمین خالد نے فروخت کی ہے اس کے متصل خالد (بائع) کی دوسری زمین ہے تو خالد (بائع) اس زمین کے اتصال کی وجہ سے شفعہ کا دعویٰ نہیں کر سکتا ہے اسی طرح اگر خالد نے خود زمین فروخت نہیں کی بلکہ کسی وکیل زمین فروخت کرنے کیلئے وکیل بنایا چنانچہ وکیل زمین فروخت اور اس کے متصل خالد (بائع) کی دوسری زمین ہے اس زمین کی وجہ سے خالد (بائع) اس پر شفعہ کا دعویٰ نہیں کر سکتا ہے اس لئے کہ زمین فروخت کرنا اس بات کی دلیل ہے کہ بائع نے اس میں زمین سے بے رغبتی اختیار کی ہے اور شفعہ کا دعویٰ کرنا اس بات کی دلیل ہے کہ بائع اس میں رغبت رکھتا ہے اور رغبت اور بے رغبتی کا جمع ہونا اجتماع متناقضین ہے یعنی تملیک اور تملک کے درمیان منافات ہے۔

اسی طرح کوئی شخص دوسرے کیلئے درک کا ضامن ہو گیا تو وہ شفعہ کا دعویٰ نہیں کر سکتا یعنی کسی نے مشتری سے کہا کہ تم یہ زمین خرید لو اگر اس کا کوئی مستحق ظاہر ہو گیا تو آپ کے ثمن کا میں ضامن ہوں اس کے بعد یہ آدمی شفعہ کا دعویٰ نہیں کر سکتا اس لئے کہ اگر اس زمین کا کوئی مستحق ظاہر ہو جائے تو استخلاص یعنی زمین چھڑانا یا اس کا ثمن واپس دلانا ضامن پر لازم ہے لہذا اپنی طرف سے شفعہ کا دعویٰ کرنا اس عقد کو باطل کرنا ہے حالانکہ عقد ضامن کی وجہ سے تام ہو گیا تھا اس لئے درک کے ضامن کو شفعہ کا حق حاصل نہ ہوگا۔

ولا یما باع الا ذراعاً من طول حد الشفیع ﴿﴾ هذا حلیۃ لاسقاط شفعۃ الجوار وہی ان تباع الدار الامقدار عرضہ ذراع او شبر او اصبع وطولہ تمام ما یلاصق من الدار المبیعۃ دار الشفیع فانہ اذا لم یبیع ما یلاصق دارا الشفیع لا تثبت الشفعۃ ﴿﴾ او شری سہما بثمان ثم باقیہا الافی السہم الاول ﴿﴾ هذا حلیۃ اخرى لاسقاط شفعۃ الجوار وہی انہ اذا اراد ان یشتري الدار بالف یشتري شیئاً قليلاً منها کسہم واحد من الف سہم مثلاً بالف الادرہما ثم یشتري الباقي بدرہم فالشفیع لا یأخذ الشفعۃ الافی السہم الاول بثمانہ لافی الباقي لان المشتري صار شریکاً وهو احق من الجار ﴿﴾ او شری بثمان ثم دفع عنہ ثوباً الا بالثمان ﴿﴾ هذه حلیۃ اخرى تعم الجوار وغيرہ وہی ما اذا ارید بیع الدار بمائۃ فیشتري الدار بالف ثم یدفع ثوباً یساوی مائۃ فی مقابلۃ الالف فالشفیع لا یأخذہ الا بالف .

ترجمہ: اور شفعہ ثابت نہیں ہے اس مکان میں جس کو بیچا گیا ہو مگر شفعہ کی زمین کی طرف طول میں ایک گز فروخت نہ کیا گیا ہو یہ شفعہ جوار کے اسقاط کا حیلہ ہے وہ یہ کہ مکان کو فروخت کیا جائے مگر چوڑائی میں ایک گز، یا ایک باشت یا ایک انگلی کے بقدر جو لمبائی میں شفعہ کے مکان کے ساتھ متصل ہو اس لئے کہ زمین کا جو حصہ شفعہ کے مکان کے ساتھ متصل ہے وہ فروخت نہیں ہوا ہے لہذا شفعہ کیلئے شفعہ ثابت نہ ہوگا۔

یا مشتری مکان یا زمین کا ایک حصہ ایک ٹمن کے عوض خرید لے پھر باقی حصوں کو خرید لے تو شفعہ صرف پہلے حصے میں شفعہ کا حق ہوگا یہ دوسرا حیلہ ہے شفعہ جوار کے اسقاط کرنے کیلئے وہ یہ کہ جب اس نے ارادہ کیا کہ مکان کو ہزار کے عوض خرید لے تو ان میں سے کچھ حصہ خرید لے مثلاً ہزار حصوں میں سے ایک حصہ نو سو ننانوے (۹۹۹) درہم کے عوض خرید لے پھر باقی حصہ ایک درہم کے عوض خرید لے تو شفعہ صرف پہلا حصہ بطور شفعہ لے گا اس کے ٹمن کے بقدر باقی میں شفعہ نہیں کر سکتا اس لئے مشتری اس میں شریک ہو گیا ہے اور شریک پڑوسی سے زیادہ حقدار ہوتا ہے۔

یا مشتری نے مکان خرید لیا کسی ٹمن کے عوض پھر اس کے بدلے میں کپڑا دیدیا تو شفعہ صرف ٹمن کے ساتھ لے گا یہ ایک اور حیلہ ہے جو جوار اور غیر جوار سب کو شامل ہے وہ یہ کہ جب کسی مکان کے خریدنے کا ارادہ ہو سو روپے کے عوض تو مشتری اس مکان کو ہزار درہم کے عوض خرید لے پھر ہزار کے عوض ایک کپڑا بائع کو دیدے جس کی قیمت سو روپے ہے تو شفعہ صرف ہزار کے عوض لے گا۔

**تشریح: شفعہ کے اسقاط کرنے کے حیلوں کا بیان:**

اس عبارت میں مصنفؒ نے شفعہ اسقاط کرنے کے تین حیلے ذکر فرمائے ہیں۔

(۱) پہلا حیلہ یہ ہے کہ مشتری نے بائع سے زمین خرید لی لیکن جو جانب شفعہ کی زمین کے ساتھ ملی ہوئی ہے اس جانب سے عرضاً ایک گز یا ایک انچ زمین چھوڑ دی جو لمبائی میں شفعہ کی زمین کی حدود کے برابر ہے اس حیلہ کی وجہ سے شفعہ کا شفعہ باطل ہو جائے گا اس لئے کہ شفعہ کی زمین کے ساتھ جو زمین متصل ہے وہ تو مشتری نے خریدی نہیں ہے اور جو حصہ مشتری نے خریدا ہے وہ شفعہ کی زمین کے ساتھ متصل نہیں ہے لہذا شفعہ کا شفعہ باطل ہو جائے گا یہ حیلہ صرف جار (پڑوسی) کے شفعہ کو اسقاط کرنے کیلئے ہے شریک فی نفس المبیع یا شریک فی حق المبیع کا شفعہ اس حیلہ سے اسقاط نہیں ہوتا۔

(۲) دوسرا حیلہ یہ ہے کہ خالد، عمران سے زمین خریدنا چاہے لیکن عمران (مشتری) شاہد (شفعہ) کے شفعہ سے ڈرتا ہے تو اس

صورت میں خالد نے عمران سے زمین کا ہزارواں حصہ (یعنی ۱/۱۰۰۰) نو سونانوے (۹۹۹) درہم کے عوض خرید لیا پھر باقی زمین یعنی نو سونانوے (۹۹۹) حصوں کو ایک درہم کے عوض خرید لیا تو اب شفع کو پہلے حصے میں یعنی ہزارویں حصے میں شفع کا حق ہے نو سونانوے (۹۹۹) کے عوض۔ اور باقی نو سونانوے (۹۹۹) حصوں میں شفع کا حق نہ ہوگا اس لئے کہ یعنی جب پہلے حصے میں شفع نے اس بناء پر شفع چھوڑ دیا کہ وہ قیمت کے لحاظ سے بہت مہنگا ہے تو اب باقی حصہ میں اس کو شفع کرنے کا حق نہ ہوگا اسلئے کہ جب مشتری نے پہلا حصہ خرید لیا تو مشتری (خالد) بائع (عمران) کے ساتھ شریک فی نفس المبیع ہو گیا اور شفع (شاہد) صرف جار ہے اور شریک فی نفس المبیع کے ہوتے ہوئے جار کو شفع کا حق حاصل نہیں ہوتا۔ یہ حیلہ بھی شفع جوار کو ساقط کرنے کیلئے ہے شریک فی نفس المبیع یا شریک فی حق المبیع کا شفع اس سے ساقط نہیں ہوتا۔

(۳) تیسرا حیلہ یہ ہے کہ خالد نے عمران سے ایک مکان خرید لیا مکان کی ذاتی قیمت سو درہم ہے لیکن خالد نے عمران سے یہی مکان ایک ہزار درہم کے عوض خرید لیا اور پھر نقد رقم کے بجائے خالد (مشتری) نے عمران (بائع) کو سو درہم کا کپڑا ایک ہزار میں لگا کر دیدیا تو اس صورت میں اگر شفع شفع کرنا چاہے تو وہ اس مکان کو ہزار کے عوض لے گا کپڑے کے عوض نہیں لے گا اس لئے کہ کپڑا دینا تو بائع (عمران) اور مشتری (خالد) کے درمیان ایک انگ عقد ہے لہذا اگر شفع مکان بطور شفع لینا چاہے تو ایک ہزار درہم کے عوض لے گا اور ظاہر ہے کہ شفع اتنی مہنگی دام مکان نہیں لے گا تو اس کا شفع باطل ہو جائے گا یہ حیلہ جار، شریک فی نفس المبیع اور شریک فی حق المبیع سب کو شامل ہے۔

ولا یکره حيلة اسقاط الشفعة والزكوة عند ابی یوسف وبه یفتی فی الشفعة وبضده فی الزكوة اعلم ان حيلة اسقاطهما لا یکره عند ابی یوسف ویکره عندهما ویفتی فی الشفعة بقول ابی یوسف لانه منع عن وجوب الحق لا اسقاط للحق الثابت وهكذا یقول فی الزكوة لكن هذا فی غاية الشناعة لانه ایتار للبخل وقطع رزق الفقراء الذين قدره الله تعالی فی مال الاغنیاء والانخراط فی سلك الذين یکنزون الذهب والفضة ولا ینفقونها فی سبیل الله والاستبشار بما بشرهم الله تعالی اقول الشفعة انما شرعت لدفع ضرر الجوار فالمشتری ان کان ممن یتضرر به الجیران لا یحل اسقاطها وان کان رجلاً صالحاً ینتفع به الجیران والشفیع متعنت لا یحب جاره فیح یحتال فی اسقاطها.

ترجمہ: شفعہ اور زکوٰۃ ساقط کرنے کا حیلہ امام ابو یوسفؒ کے نزدیک مکروہ نہیں ہے اور اسی پر فتویٰ ہے شفعہ کے بارے میں اور اس کی ضد پر زکوٰۃ کے بارے میں جان لیں کہ امام ابو یوسفؒ کے نزدیک شفعہ اور زکوٰۃ کے ساقط کرنے کا حیلہ مکروہ نہیں ہے اور

امام محمدؒ کے نزدیک مکروہ ہے شفعہ کے باب میں امام ابو یوسفؒ کے قول پر فتویٰ دیا جائے گا اس لئے کہ یہ حق کے واجب ہونے سے رک جانا ہے نہ کہ ثابت شدہ حق کو ساقط کرنا اسی طرح امام ابو یوسفؒ زکوٰۃ کے بارے میں بھی کہتے ہیں لیکن یہ انتہائی برّاعمل ہے کیونکہ یہ بخل کی پیروی ہے اور فقراء کا رزق قطع کرنا ہے جن کا رزق اللہ تعالیٰ نے مال داروں کے مال میں مقرر فرمایا ہے اور داخل ہونا ہے ان لوگوں کی لڑی میں جو سونا و چاندی جمع کرتے ہیں اور اللہ کے راستے میں خرچ نہیں کرتے اور اپنے آپ اس خوشخبری میں داخل کرنا ہے جس کی اللہ خوشخبری اللہ تعالیٰ نے دی ہے اس قول سے ”فبشرهم بعذاب الیم“ میں کہتا ہوں کہ شفعہ مشروع ہوا ہے پڑوسی کے ضرر دور کرنے کیلئے پس اگر مشتری ایسا شخص ہو جس سے پڑوسیوں کو نقصان پہنچتا ہو تو اس صورت میں اسقاط شفعہ کا حیلہ حلال نہ ہوگا اور اگر مشتری ایک نیک صالح آدمی ہو جس سے پڑوسیوں کو فائدہ پہنچتا ہو اور شفعہ صحت یعنی دوسروں کو ضرر پہنچانے والا ہو اور پڑوسی اس کو پسند نہ کرتے ہوں تو پھر حیلہ اسقاط اختیار کیا جاسکتا ہے۔

**تشریح: شفعہ ساقط کرنے کے حیلے کا بیان:**

حضرت امام ابو یوسفؒ کے نزدیک شفعہ اور زکوٰۃ کے ساقط کرنے کا حیلہ مکروہ نہیں ہے اور امام محمدؒ کے نزدیک شفعہ اور زکوٰۃ دونوں کے ساقط کرنے کا حیلہ مکروہ ہے۔

امام ابو یوسفؒ کی دلیل یہ ہے کہ جب تک شفعہ کیلئے شفعہ کا حق ثابت ہی نہیں ہوا ہے تو یہ حیلہ اس کے حق ثابت ہونے سے روکنے کیلئے اختیار کیا جا رہا ہے نہ کہ اس کے ثابت شدہ حق کو ساقط کرنے کیلئے یعنی حیلہ کے ذریعہ شفعہ کا حق واجب ہونے سے روکنے کیلئے ہے ثابت شدہ حق کو ساقط کرنے کیلئے نہیں ہے یہی وجہ ہے کہ جب شفعہ کا حق شفعہ ثابت ہو گیا تو ثابت ہونے کے بعد اس کو ساقط کرنا امام ابو یوسفؒ کے نزدیک بھی مکروہ ہے۔

یہی تفصیل امام ابو یوسفؒ کے زکوٰۃ کے حیلے میں بھی کرتے ہیں کہ یہ حیلہ زکوٰۃ واجب ہونے سے روکنے کیلئے ہے زکوٰۃ کے ساقط کرنے کیلئے نہیں ہے۔

**امام محمدؒ کی دلیل:** امام محمدؒ کی دلیل یہ ہے کہ شفعہ کی مشروعیت ضرر دفع کرنے کیلئے ہوئی ہے اگر ہم حیلے کو جائز قرار دیدیں پھر تو ہم نے ضرر دفع نہ کیا بلکہ ضرر ثابت کر دیا۔

مصنفؒ فرماتے ہیں کہ شفعہ کے باب میں امام ابو یوسفؒ کے مذہب پر فتویٰ ہے اور زکوٰۃ کے باب میں امام محمدؒ کے مذہب پر فتویٰ ہے کیونکہ زکوٰۃ ساقط کرنے کیلئے حیلہ بنانا انتہائی شنیع اور برّاعمل ہے اس لئے کہ اس میں اپنے بخل کی پیروی ہے اور جو رزق اللہ تعالیٰ نے مالداروں کے مال میں فقراء کیلئے مقرر کیا ہے ان سے یہ رزق قطع کرنا ہے نیز زکوٰۃ ساقط کرنے کیلئے حیلہ بنانا ان



لوگوں کی فہرست اور لڑی میں داخل ہونا ہے جو مال جمع کرتے ہیں اور اللہ تعالیٰ کی راہ میں خرچ نہیں کرتے اور ان کے حق میں جو عذاب کی خوشخبری سنائی گئی ہے یعنی ”فبشرهم بعداب الیم“ اس میں اپنے آپ کو داخل کرنا ہے اس لئے زکوٰۃ کے ساقط کرنے کیلئے حیلہ بنانا جائز نہ ہوگا۔

**اقول:** شارح فرماتے ہیں کہ شفعہ کی مشروعیت کی علت پڑوسی کے ضرر سے مخلوق کو بچانا ہے پس اگر مشتری ایسا شخص ہو جس سے لوگوں کو نقصان پہنچنے کا اندیشہ ہو اور شفعہ نیک نام اور صالح آدمی ہو تو پھر شفعہ ساقط کرنے کا حیلہ بنانا جائز نہ ہوگا بلکہ شفعہ ثابت کیا جائے گا تا کہ مضر آدمی کے ضرر سے لوگ بچ جائیں لیکن اگر مشتری نیک اور صالح آدمی ہے اور شفعہ مضر ہے جس کے ساتھ پڑوسی محبت نہیں کرتے تو اس صورت میں شفعہ ساقط کرنے کا شفعہ جائز ہوگا ☆ واللہ اعلم بالصواب ☆

﴿و یبطلها ترکہ طلب الموائبة او الاشهاد وتسلیمها بعد البیع فقط﴾ ای التسلیم قبل البیع لا یبطلها ﴿ولو من الاب او الوسی او الوکیل﴾ ای الوکیل بطلب الشفعة فان تسلیم هؤلاء لا یبطل الشفعة عندابی حنیفہؒ وابی یوسفؒ خلافاً لمحمدؒ وزفرؒ فان هذا ابطال حق ثابت للصغیر وانها شرعت لدفع الضرر ولهما انه فی معنی ترک الشراء ﴿و صلحه منها علی عوض ورد عوضه﴾ ای الصلح علی العوض یبطل الشفعة لانه تسلیم لکن الصلح غیر جائز لانه مجرد حق التملک فیجب رد العوض ﴿وموت الشفیع لا المشتري﴾ فان الشفیع اذا مات بطل الشفعة ولا تورث عنه خلافاً للشافعیؒ لانها لیست بمال وهذا اذا مات بعد البیع قبل القضاء اما اذا مات بعد قضاء القاضی قبل نقد الثمن او بعده تصیر للورثة ﴿و بیع ما یشفع به قبل القضاء بها﴾ لزوال سبب الاستحقاق قبل التملک بخلاف ما اذا کان البیع بشرط الخيار .

ترجمہ: اور شفعہ کو باطل کرتا ہے طلب مواثبت اور طلب اشہاد کو چھوڑنا اور بیع کے بعد شفعہ چھوڑنے سے یعنی بیع سے پہلے شفعہ چھوڑنے سے شفعہ باطل نہیں ہوتا اگرچہ یہ چھوڑنا باپ، وصی، یا وکیل کی جانب سے ہو یعنی وکیل بطلب الشفعة کی جانب سے ہو اس لئے کہ ان لوگوں کے چھوڑ دینے سے امام ابو یوسفؒ اور امام ابو حنیفہؒ کے نزدیک شفعہ باطل ہوتا ہے جبکہ امام محمدؒ اور امام زفرؒ کیلئے خلاف ثابت ہے کیونکہ یہ بچے کے ثابت شدہ حق کو باطل کرنا ہے حالانکہ شفعہ تو مشروع ہوا ہے ضرر کو دور کرنے کیلئے حضرات شیخینؒ کی دلیل یہ ہے کہ یہ ترک شراء کے بیان میں ہے اور شفعہ باطل ہوتا ہے دعویٰ شفعہ سے صلح کرنے کی صورت میں کسی عوض پر اور اس کا عوض واپس کرے گا یعنی عوض پر صلح کرنے سے شفعہ باطل ہوتا ہے اس لئے کہ یہ شفعہ کا دعویٰ ترک

کرنا ہے لیکن یہ صلح جائز نہ ہوگی اس لئے کہ حق تملک ہے لہذا عوض کا واپس کرنا لازم ہوگا۔ اور باطل ہوتا ہے شفع کی موت سے نہ کہ مشتری کی موت سے اس لئے کہ جب شفع مرجائے تو شفعہ باطل ہوتا ہے اور اس میں وراثت جاری نہ ہوگی خلاف ثابت ہے امام شافعیؒ کیلئے اسلئے کہ یہ مال نہیں ہے اور یہ اس وقت ہے جبکہ شفعہ مرجائے بیع کے بعد قاضی کے فیصلے سے پہلے لیکن اگر شفعہ مرجائے قاضی کے فیصلے کے بعد ثمن ادا کرنے سے پہلے یا ثمن ادا کرنے کے بعد تو شفعہ وراثت کیلئے ثابت ہوگا اور شفعہ باطل ہوتا ہے اس مکان کے فروخت کرنے سے جس کے ذریعہ شفعہ کر رہا ہے فیصلہ کرنے سے پہلے سبب استحقاق کے زائل ہونے کی وجہ سے مالک ہونے سے پہلے برخلاف اس کے کہ شفعہ خیار شرط کے ساتھ اپنا مکان فروخت کر دے۔

### تشریح: مبطلات شفعہ کا بیان:

یہاں سے مصنفؒ نے ان امور کو بیان کیا ہے جس کی وجہ سے شفعہ باطل ہوتا ہے۔ چنانچہ فرماتے ہیں کہ شفعہ باطل ہوتا ہے۔

(۱) طلب مواثبت اور طلب اشہاد کے ترک کرنے سے یعنی جب شفعہ کو مکان پکنے کا علم ہو گیا اور اس نے فوراً طلب مواثبت نہیں کیا یا طلب مواثبت تو کر لی لیکن طلب اشہاد نہیں کیا تو اس سے بھی شفعہ باطل ہوتا ہے۔

(۲) شفعہ باطل ہوتا ہے شفعہ کے دعویٰ ترک کرنے سے بیع کے بعد یعنی جب بائع نے مکان فروخت کر دیا اور فروخت ہونے کے بعد شفعہ نے شفعہ کا دعویٰ چھوڑ دیا یعنی یہ کہا کہ میں شفعہ نہیں کرتا تو اس سے بھی شفعہ کا شفعہ باطل ہوتا ہے۔ شارح مصنفؒ کے قول ”فقط“ کی تشریح کرتے ہوئے فرماتے ہیں کہ اگر شفعہ نے عقد بیع ہو جانے سے پہلے شفعہ کا دعویٰ چھوڑ دیا تو اس سے شفعہ باطل نہ ہوگا اسلئے کہ شفعہ ثابت ہوتا ہے بیع ہو جانے کے بعد بیع سے پہلے شفعہ ثابت نہیں ہوتا جب مواثبت نہیں ہے تو باطل کیسے ہوگا اسلئے بیع سے پہلے شفعہ باطل نہ ہوگا۔

اگر شفعہ کا دعویٰ والد، وصی یا وکیل نے چھوڑ دیا ہو یعنی اگر چھوٹے بچے کی زمین کے جوار میں کوئی زمین پک گئی اور چھوٹے بچے کے والد یا وصی نے شفعہ کا دعویٰ چھوڑ دیا تو اس سے بھی شفعہ کا شفعہ باطل ہو جائے گا یا ایک شخص کو شفعہ نے وکیل بنا دیا کہ جاؤ مشتری پر میری جانب سے شفعہ کا دعویٰ کرو اور وکیل نے شفعہ کا دعویٰ چھوڑ دیا یعنی یہ کہا کہ میں شفعہ نہیں کرتا۔ تو اس صورت میں شفعہ کا شفعہ باطل ہو جائے گا یہ حضرت امام ابو حنیفہؒ اور امام ابو یوسفؒ کا مذہب ہے۔ امام محمدؒ اور امام زفرؒ کے نزدیک باپ، اور وصی، کے شفعہ چھوڑنے سے شفعہ باطل نہ ہوگا کیونکہ یہ تو چھوٹے بچے کا ثابت شدہ حق باطل کرنا ہے حالانکہ شفعہ تو مشروع ہوا ہے ضرر دور کرنے کیلئے یہاں پر والد اور وصی بچے کے حق میں ضرر ثابت کرتے ہیں والد اور وصی کو یہ حق حاصل نہیں ہے کہ وہ چھوٹے کا بچے کا حق باطل کر دے۔

شیخین کی دلیل: شیخین کی دلیل یہ ہے کہ بچے کے والد اور وصی کی جانب سے شفعہ چھوڑنا ثابت حق کو باطل کرنا نہیں ہے بلکہ یہ درحقیقت ثراء کو چھوڑنا ہے یعنی والد اور وصی کو یہ حق حاصل ہے کہ بچے کے مال سے اس کیلئے کوئی زمین نہ خریدے تو اس طرح یہ بھی حق حاصل ہے کہ شفعہ نہ کرے کیونکہ شفعہ بھی خریداری کے معنی میں ہے۔

(۳) اور شفعہ باطل ہوتا ہے شفعہ کے دعویٰ سے کسی عوض پر صلح کرنے سے یعنی شفعہ نے مشتری سے کہا کہ تم مجھے دس ہزار روپے دیدو تو میں تیرے خلاف شفعہ کا دعویٰ نہیں کروں گا تو اس صلح سے شفعہ باطل ہو گیا یعنی اب شفعہ کیلئے شفعہ کا حق ثابت نہ ہوگا لیکن صلح جائز نہ ہوگی لہذا شفعہ نے جو عوض لیا ہے اس کا واپس کرنا شفعہ پر لازم ہوگا اس لئے کہ شفعہ کا حق مجروح تملک ہے اور نفس حق تملک مال نہیں ہے لہذا اس کا عوض لینا جائز نہ ہوگا۔

(۴) شفعہ باطل ہوتا ہے شفعہ کی موت سے یعنی اگر قاضی کے فیصلہ کرنے سے پہلے شفعہ مر گیا تو شفعہ باطل ہو جائے گا یعنی یہ حق شفعہ، شفعہ کے ورثاء کی طرف منتقل نہ ہوگا۔

امام شافعیؒ کے نزدیک شفعہ کی موت کے بعد حق شفعہ ورثاء کی طرف منتقل ہوگا اسلئے کہ امام شافعیؒ کے نزدیک جس طرح املاک میں وراثت جاری ہوتی ہے اسی طرح حقوق لازمہ میں بھی وراثت جاری ہوتی ہے۔

احناف کے نزدیک حق شفعہ میں وراثت جاری نہیں ہوتی اس لئے کہ حق شفعہ مال نہیں ہے اور وراثت مال میں جاری ہوتی ہے حقوق میں جاری نہیں ہوتی لہذا حق شفعہ ورثاء کی طرف منتقل نہ ہوگا۔

یہ اس وقت ہے جبکہ قاضی نے شفعے کا فیصلہ شفعہ کے حق میں نہ کیا ہو اور فیصلہ کرنے سے پہلے شفعہ مر جائے تو حق شفعہ ورثاء کی طرف منتقل نہ ہوگا لیکن اگر قاضی نے شفعہ کے حق میں شفعے کا فیصلہ کر دیا اور شفعہ نے ثمن ادا نہ کیا ہو یا ثمن ادا کر دیا ہو تو اس صورت میں شفعہ ورثاء کی طرف منتقل ہوگا۔

(۵) اگر شفعہ نے شفعہ کے فیصلہ ہو جانے سے پہلے اپنا وہ مکان فروخت کر دیا جس کے ذریعہ شفعہ کر رہا ہے تو شفعہ باطل ہو جائے گا مثلاً خالد نے عمران سے مکان خرید لیا جس کے قریب شاید کا مکان ہے چنانچہ شاید اپنے مکان کے اتصال کی بناء پر اس مکان پر شفعہ کیا جو خالد نے عمران سے خریدا ہے لیکن ابھی تک قاضی نے شاید (شفعہ) کے حق میں شفعے کا فیصلہ نہیں کیا تھا کہ شاید (شفعہ) نے اپنا وہ مکان فروخت کر دیا جس کے ذریعہ وہ شفعہ کر رہا تھا یعنی اپنا سابقہ مکان فروخت کر دیا تو اس سے بھی شفعہ کا حق شفعہ باطل ہوتا ہے اس لئے کہ حق شفعہ کے استحقاق کا سبب ملکیت میں آنے سے پہلے زائل ہو گیا یعنی ملکیت کے ساتھ

اتصال ختم ہو گیا تو حق شفعہ بھی زائل ہو گیا۔ لیکن اگر قاضی نے شفعہ کے حق میں شفعہ کا فیصلہ کر دیا اور اس کے بعد شفعہ نے اپنا سابقہ مکان یعنی جس کے ذریعہ اس نے شفعہ کا دعویٰ کیا تھا اس کو فروخت کر دیا تو اس سے شفعہ باطل نہ ہوگا۔

**بخلاف ما اذا كان بشرط الخيار:** یعنی اگر مذکورہ صورت میں شاہد (شفعہ) نے اپنا مکان مطلق بیع کے ساتھ فروخت نہ کیا بلکہ بائع (شاہد) نے اپنے خیال کے ساتھ فروخت کیا یعنی شاہد نے اپنا مکان (جس کے ذریعہ شفعہ کا دعویٰ کر رہا ہے) فروخت کر دیا اور یہ کہا کہ میرے لئے تین دن تک خیال ہوگا تو اس صورت میں شفعہ کا حق شفعہ باطل نہ ہوگا یعنی تین دن کے اندر شفعہ اس مکان کے ذریعہ پڑوسی مکان پر شفعہ کر سکتا ہے کیونکہ بائع کے خیال کی وجہ سے بیع بائع کی ملکیت سے نہیں نکلتی لہذا اس مکان پر شفعہ کی ملکیت باقی ہے اور اتصال بھی موجود ہے تو شفعہ کا دعویٰ بھی جائز ہوگا۔

فان سمع شراء ك فسلم فظهر شراء غير ك اوبيعه بالف فسلم و كان باقل اوبكيلي اووزني اوعددي متقارب قيمته الف واكثر فهي له وبعرض كذلك لا يسمع البيع بالف فسلم و كان باقل او كان بكيلي اووزني اوعددي متقارب قيمته الف واكثر فالشفعة ثابتة له لان هذه الاشياء من ذوات الامثال فالشفيع ياخذها بها وربما يكون له الاخذ بهذه الاشياء ايسر وان كانت قيمتها اكثر من الف فيكون له حق الشفعة بخلاف ما اذا ظهر ان البيع كان بعرض قيمته الف واكثر لا يبقى له الشفعة لان الشفيع ياخذها بالقيمة فان كانت قيمته الف فقد سلم البيع به وان كانت قيمته اكثر فتسلم المبيع بالف تسليم المبيع بالاكثر بالطريق الاولیٰ.

ترجمہ: اگر شفعہ نے تیرے خریدنے کے بارے میں سنا تو اس نے شفعہ چھوڑ دیا پھر آپ کے علاوہ غیر کی خریداری ظاہر ہو گئی یا اس نے سنا تھا ہزار کے عوض لینے کا تو اس نے شفعہ چھوڑ دیا حالانکہ وہ ہزار سے کم کے عوض تھا یا کیلی، وزنی، اور عدد متقارب چیز کے عوض خرید لیا جس کی قیمت ہزار ہے یا ہزار سے بھی زیادہ ہے تو اس صورت میں اس کو شفعہ ملے گا اور اگر اس نے اسی طرح کیا سامان کے عوض تو شفعہ ثابت نہ ہوگا یعنی اس نے سن لیا کہ بیع ہوئی ہزار کے عوض تو اس نے شفعہ چھوڑ دیا حالانکہ بیع ہوئی تھی اس سے کم کے عوض یا کیلی، وزنی، اور عددی متقارب کے عوض جس کی قیمت ہزار روپے یا اس سے بھی زیادہ ہے تو پھر شفعہ کیلئے شفعہ ثابت ہوگا کیونکہ یہ چیزیں ذوات الامثال ہیں لہذا شفعہ ان کو ان اشیاء کے عوض لے گا اور بسا اوقات ان اشیاء کے عوض لینا اس کیلئے آسان ہوتا ہے اگرچہ اس کی قیمت ہزار سے زیادہ ہو لہذا اس کیلئے شفعہ کا حق ہوگا برخلاف اس کے کہ جب یہ بات ظاہر ہو گئی کہ بیع ہوئی ہے سامان کے عوض جس کی قیمت ہزار روپے ہے یا اس سے زیادہ ہے تو اس صورت میں شفعہ کیلئے شفعہ

ثابت نہ ہوگا کیونکہ شفع یہاں پر قیمت ہی کے ذریعہ لے گا پس اگر اس کی قیمت ہزار روپے ہے تو وہ ہزار کے عوض لینا چھوڑ چکا ہے اور اگر اس کی قیمت ہزار سے زیادہ ہو تو ہزار کے عوض بیچ چھوڑنے سے ہزار سے زیادہ کے عوض چھوڑنا بطریقہ اولیٰ لازم ہوگا۔

**تشریح: اشخاص کے اختلاف سے شفعہ کا ثبوت مختلف ہو سکتا ہے:**

مسئلہ یہ ہے جب شفع نے سن لیا کہ مکان خالد نے خریدا ہے تو شفع (شاہد) نے شفعہ کا دعویٰ چھوڑ دیا کہ خالد تو اچھا اور نیک آدمی ہے لہذا میں اس پر شفعے کا دعویٰ نہیں کرتا لیکن بعد میں پتہ چلا کہ خالد نے نہیں خریدا ہے بلکہ ”ماجد“ نے خریدا ہے تو شفع کا شفعہ باطل نہ ہوگا بلکہ اب وہ ماجد پر شفعے کا دعویٰ کر سکتا ہے اسلئے کہ شفعہ مشروع ہوا ہے پڑوسی کے ضرر دفع کرنے کیلئے اب ہو سکتا ہے کہ اس کو ماجد سے ضرر کا اندیشہ ہو اور خالد سے ضرر کا اندیشہ نہ ہو تو ایک کے حق میں شفعہ چھوڑنے سے دوسرے کے حق میں شفعہ چھوڑنا لازم نہ آئے گا۔

اسی طرح اگر شفع نے سن لیا کہ مکان فروخت ہو گیا ہے ہزار روپے کے عوض تو اس نے شفعہ چھوڑ دیا کہ ہزار روپے کے عوض میں یہ مکان نہیں لیتا پھر بعد میں معلوم ہوا کہ وہ مکان کے ہزار کے عوض نہیں بیچا گیا بلکہ پانچ سو روپے کے عوض بیچا گیا ہے تو اب بھی شفع کیلئے شفعے کا حق ہوگا۔

اور اگر شفع نے سن لیا کہ مکان فروخت ہو گیا ہزار روپے کے عوض پھر معلوم ہوا کہ ہزار روپے کے عوض فروخت نہیں کیا گیا ہے بلکہ کیلی، وزنی یا عددی متقارب کے ذریعہ فروخت کیا گیا ہے جس کی قیمت ہزار روپے ہے یا اس سے بھی زیادہ ہے تو اس صورت میں بھی شفع کیلئے شفعہ ثابت ہوگا اسلئے کہ یہ اشیاء ذوات الامثال ہیں لہذا جس طرح مشتری اس کے عوض لے سکتا ہے تو شفع بھی اس کے عوض لے سکتا ہے اور اس صورت میں شفعہ اسلئے دوبارہ ثابت ہوگا کہ بسا اوقات شفع کے لئے ان اشیاء کے عوض مکان لینا آسان ہوتا ہے کیونکہ ان کے پاس یہ اشیاء تو ہوتے ہیں لیکن نقد کرنسی نہیں ہوتی اس لئے شفع کیلئے حق شفعہ ثابت ہوگا۔

لیکن اگر شفع نے یہ سن لیا کہ مکان فروخت کیا گیا ہے ایک ہزار روپے کے عوض تو اس نے شفعہ چھوڑ دیا پھر بعد میں معلوم ہوا کہ وہ یک گیا ہے دس تھان کپڑے کے عوض تو اس صورت میں شفع کیلئے شفعہ ثابت نہ ہوگا اس لئے کہ سامان ذوات الامثال نہیں ہیں بلکہ ذوات القیم ہیں کیونکہ اگر مکان سامان کے عوض یک بھی جائے تب بھی شفع اس کی قیمت کے عوض لے گا سامان کے عوض نہیں لے سکتا پس جب قیمت کے ذریعہ لینا ہے تو اگر سامان کی قیمت ہزار روپے ہے تو ہزار کے عوض لینا تو اس نے چھوڑ دیا ہے

اور اگر سامان کی قیمت ہزار سے زیادہ ہو تو جب اس نے ہزار کے عوض بیع لینا چھوڑ دی ہے تو ہزار سے زیادہ کے عوض لینا بطریقہ اولیٰ چھوڑے گا اسلئے سامان کے عوض لینے کی صورت میں شفیع کیلئے دوبارہ شفیعہ کا حق ثابت نہ ہوگا۔

﴿و شفیع حصۃ احد المشتريين لا احد الباعۃ﴾ ای اشتری جماعة من واحد للشفیع ان یاخذ نصیب احدہم وان باع جماعة من واحد لا یاخذ حصۃ احد الباعین و یتروک حصۃ الباقیۃ ان شاء اخذ کلہا او ترک لان ہنا یتفرق الصفقة علی المشتري ولما لا یتفرق و ایضاً یتحقق فی الاول دفع ضرر الجار لافى الشانى ﴿و النصف مفرزاً بیع مشاعاً﴾ من دار لقسماء ای اشتری نصفاً مشاعاً من دار لقسمہ البائع والمشتري فالشفیع یاخذ النصف مفرزاً لان القسمة من تمام القبض .

ترجمہ: اور شفیع مشتریوں میں سے ایک مشتری کا حصہ لے سکتا ہے نہ کہ بائعوں میں سے ایک بائع کا حصہ یعنی ایک جماعت نے ایک شخص سے خرید لیا تو شفیع کیلئے جائز ہے کہ ایک کا حصہ لے لے اور اگر ایک جماعت نے ایک شخص کے ہاتھ فروخت کر دیا تو شفیع یہ نہیں کر سکتا کہ ایک کا حصہ لے لے اور باقی لوگوں کا حصہ چھوڑ دے اگر چاہے تو پورا مکان لے لے یا چھوڑ دے اسلئے کہ یہاں پر مشتری پر تفریق صفقہ لازم آتا ہے اور دوسری صورت میں تفریق صفقہ لازم نہیں آتا نیز پہلی صورت میں دفع ضرر جار ثابت ہے نہ کہ دوسری صورت میں اور شفیع اس نصف کو لے گا جو علیحدہ کیا گیا ہے اس مکان میں سے جو مشترک طور پر بیچا گیا ہو پھر تقسیم کیا گیا یعنی مشتری نے آدھا مکان خرید لیا مشاع طور پر پھر بائع اور مشتری نے آپس میں تقسیم کر دیا تو شفیع لے اس نصف کو جو علیحدہ کیا گیا ہے اس لئے کہ تقسیم قبضہ کے تمام ہونے کا حصہ ہے۔

**تشریح:** مشتریوں کے تعدد سے شفیعہ ثابت ہے بائع کے تعدد سے شفیعہ ثابت نہیں:

صورت مسئلہ یہ ہے کہ خالد نے اپنا مکان فروخت کر دیا تین آدمیوں کے ہاتھ اور شاہد اس مکان کا پڑوسی ہے تو شاہد (شفیع) نے کہا کہ میں ایک مشتری کے حصے پر شفیعہ کرتا ہوں اور بقیہ دو کے حصے پر شفیعہ نہیں کرتا تو شفیع کیلئے یہ شفیعہ جائز ہے لیکن اگر تین آدمیوں نے خالد کے ہاتھ مکان فروخت کر دیا تو اس صورت میں شفیعہ یہ نہیں کر سکتا کہ صرف ایک شخص کے حصے پر شفیعہ کا دعویٰ کر دے اور بقیہ بائعین کے حصے میں دعویٰ چھوڑ دے بلکہ اس صورت میں شفیعہ سے کہا جائے گا کہ یا تو پورا مکان بطور شفیعہ لے لو یا شفیعہ کا دعویٰ چھوڑ دو۔

اس لئے کہ پہلی (تعدد مشتری) کی صورت میں تفریق صفقہ کا نقصان لازم نہیں آتا اسلئے کہ مشتریین تو پہلے سے متعدد ہیں ان کے حق میں تفریق صفقہ سے نقصان اور شیوع لازم نہیں آتا برخلاف دوسری صورت کے کیونکہ اس صورت میں مشتری ایک ہے

اگر بعض حصے میں شفعہ ثابت کر دیا جائے تو مشتری کے حق میں تفریق صفحہ لازم آتی ہے اور مشتری پر تفریق صفحہ جائز نہیں ہے۔

نیز پہلی صورت میں پڑوسی کے ضرر دور کرنے کی علت پائی جارہی ہے یعنی جب مشتری تین ہیں جن میں دو آدمی نیک اور صالح ہیں اور ایک طالح (برا) ہے۔ شفعہ چاہتا ہے نیک آدمی اس کے پڑوس میں رہے لیکن برے آدمی کی صحبت سے بچ جائے تو اس نے برے آدمی کے حصے میں شفعے کا دعویٰ کر دیا تو یہ جائز ہے۔ اور دوسری صورت میں یہ پڑوسی کے ضرر دور کرنے کی علت نہیں پائی جارہی اسلئے کہ ایک حصے پر شفعہ کرنے کی صورت میں پڑوسی پڑوس سے نہیں لکھتا بلکہ مشتری اب بھی آپ کا جارہے لہذا یا تو پورا مکان لے لو یا چھوڑ دو۔

**والنصف مفرزاً:** صورت مسئلہ یہ ہے کہ خالد نے اپنے مکان کا نصف حصہ عمران کے ہاتھ فروخت کر دیا مشاع طور پر یعنی تقسیم سے پہلے اس طور پر فروخت کیا کہ میں نے اپنا نصف مکان آپ کے ہاتھ فروخت کر دیا پھر بائع اور مشتری نے مکان کو تقسیم کر دیا اور مشتری کو اس کا حصہ الگ کر کے دیدیا تو اس صورت میں شفعہ کیلئے اس نصف حصے میں شفعے کا حق ثابت ہوگا جو مشتری نے لیا ہے اور بائع کا حصہ نہیں لے سکتا اسلئے کہ بائع کے پاس جو حصہ رہ گیا ہے وہ بائع نے فروخت نہیں کیا ہے صرف مشتری کے حصے میں شفعہ کر سکتا ہے کیونکہ مشتری نے صرف نصف مکان لیا ہے اور تقسیم کے بعد اسلئے لے گا کہ تقسیم قبضہ کے تمام ہونے کا حصہ ہے لہذا جب تقسیم عمل میں آگئی تو اب مشتری کا قبضہ تام ہو گیا اور جب مشتری کا قبضہ تام ہو گیا تو جو حصہ مشتری کو مل گیا ہے وہ شفعہ کو دیدیا جائے گا۔

☆☆☆ واللہ اعلم بالصواب ☆☆☆

ختم شد کتاب الشفعہ

بتاریخ ۶ ذی قعدہ ۱۴۲۸ھ مطابق ۵ نومبر ۲۰۰۸ء

## کتاب القسمة

چند مباحث کی معرفت:

(۱) قسمت کی تعریف (۲) قسمت کی مشروعیت (۳) قسمت کے ارکان (۴) قسمت کے انواع (۵) قسمت کے شرائط (۶) قسمت کے احکام۔

**تفصیل: (۱) قسمت کی تعریف:** قسمة القسام بالقسیم اسم ہے جیسے قدوة اقتداء کا اسم ہے لغت میں قسمت کے معنی ہیں تقسیم کرنا اور بانٹنا۔

اصطلاح شرع میں قسمة کہتے ہیں ”ہی جمع نصیب شائع فی معین“ یعنی ایک حصہ شائعہ کو ایک معین حصے میں جمع کرنے کو قسمة کہتے ہیں۔

**قسمت کی مشروعیت:** قسمت کی مشروعیت کتاب اللہ سے ہے جیسے باری تعالیٰ کا ارشاد ہے ”وبنہم ان الماء قسمة بینہم کل شرب محتضر“ اسی طرح باری تعالیٰ کا ارشاد ہے ”واذا حضر القسمة اولو القربی والیتیمی والمساکین فارزقوہم منہ“ اسی طرح ایک اور جگہ ارشاد ہے ”واعلموا انما غنمتم من شیء فان للہ خمسہ وللرسول“ جس کا تعین تقسیم کے بغیر نہیں ہو سکتا۔

قسمت کی مشروعیت حدیث سے: ”قسم رسول اللہ ﷺ غنائم خیبر وحنین بین الغانمین وقسم الموارث“ (نصف الراہ جلد ۴ ص ۱۷۸)۔

امت کا اجماع چلا آ رہا ہے تقسیم کی مشروعیت پر نیز قیاس کا تقاضا بھی یہی ہے کیونکہ ہر ایک آدمی اس کا محتاج ہوتا ہے کہ اپنے حصے سے کامل نفع اٹھائے اور یہ تقسیم کے بغیر ممکن نہیں ہے۔

(۳) قسمت کے ارکان: قسمت کا رکن وہ فعل ہے جس کے ذریعے شرکاء کے حصوں کے درمیان افراز اور تمیز حاصل ہو جیسے کیل مکلی اشیاء میں اور وزن موزونی اشیاء اور زراع مذروعات میں۔ اور قسمت کا سبب تمام شرکاء یا بعض شرکاء کا مطالبہ ہے اپنے حصے سے فائدہ اٹھانے کیلئے۔

(۴) قسمت کے انواع: احناف کے نزدیک قسمت کی دو قسمیں ہیں (۱) قسمت جبریہ (۲) قسمت رضائیہ۔



قسمت جبریہ - یہ ہے کہ قاضی یا قاضی کا نائب بعض شرکاء کے مطالبے سے مشترک کو تقسیم کر دے تو اس میں تقسیم کرنے کے بعد شرکاء کو انکار کرنے کا اختیار نہ ہوگا۔

اور قسمت رضائیہ یہ ہے کہ شرکاء باہمی رضامندی سے مشترک چیز کو اپنے درمیان تقسیم کر دے تو یہ تقسیم بمنزلہ بیع ہے لہذا اس میں ایجاب و قبول اور محل بیع کا اعتبار کیا جائے گا۔

قسمت کے شرائط: قسمت رضائیہ کے شرائط مندرجہ ذیل ہیں (۱) عاقدین میں بیع کی اہلیت موجود ہو اس لئے کہ یہ قسمت بیع کے حکم میں ہے

(۲) ملک اور ولایت یعنی قاسم اس چیز کا مالک ہو جس کو تقسیم کر رہا ہے اور اگر مالک نہ ہوگا تو پھر یہ شرط ہے کہ قاسم کو اس تقسیم کی ولایت حاصل ہو یعنی قاسم صغیر یا مجنون یا معتوہ کا ولی ہو۔

(۳) شرکاء بذات خود حاضر ہوں یا ان کا نائب حاضر ہو لہذا اگر کوئی شریک غائب ہو تو تقسیم جائز نہیں ہے۔

(۴) شرکاء کی رضامندی، یعنی جس چیز کو تقسیم کر رہے ہیں اس کی تقسیم پر تمام شرکاء رضامند ہوں کیونکہ اس میں بیع کے معنی موجود ہیں اور بیع میں تراخی شرط ہے۔

(۵) قسمت جبریہ کیلئے ایک شرط یہ ہے کہ احد الشرکاء یا تمام شرکاء نے قاضی سے تقسیم کا مطالبہ کیا ہو۔

(۶) ایک شرط اس میں یہ بھی ہے کہ تقسیم کرنے میں تمام شرکاء کا ضرر نہ ہو اگر تمام شرکاء کا ضرر ہو تو قاضی تقسیم نہیں کر سکتا اور بعض شرکاء کا ضرر ہو اور بعض کا نفع ہو تو دیکھا جائے گا کہ مطالبہ کس نے کیا ہے اگر مطالبہ اس شخص نے کیا ہو جس کا نفع ہے تو تقسیم کیا جائے گا اور اگر مطالبہ اس شخص نے کیا ہو جس کا ضرر ہے تو تقسیم نہیں کیا جائے گا اسلئے کہ وہ محتج ہے۔

(۷) ایک شرط اس میں یہ ہے کہ مال مشترک مثلی ہو یعنی کیلی، وزنی اور عددی متقارب اشیاء ہوں۔

(۶) قسمت کے احکام: قسمت رضائیہ کا حکم احناف کے نزدیک لزوم ہے یعنی جب باہمی رضامندی سے تقسیم ہوگئی تو یہ تقسیم چونکہ بمنزلہ بیع ہے لہذا یہ تقسیم لازم ہے تقسیم کے بعد کسی کو رجوع مکرر کرنے کا اختیار نہ ہوگا۔ (الفقہ الاسلامی وادلتہ جلد ۶ ص ۶۶۶)

وہی تعیین الحق الشائع و غلب فیہا الافراز فی المثلی والمبادلۃ فی غیرہ فیأخذ کل شریک حصتہ بغیۃ صاحبہ فی الاول لافى الثانی وان اجبر علیہا فی متحد الجنس فقط عند طلب احدہم ای المبادلۃ غالبۃ فی غیر المثلی مع انه یجبر علی القسمۃ فی غیر المثلی اذا کان متحد الجنس مع ان المبادلۃ لا یجری فیہ الجبر فانه انما یجبر علیہا لان فیہا معنی الافراز مع ان الشریک یرید الانتفاع

بحصته فواجب الجبر علی ان المبادلة قد یجری فیها الجبر اذا تعلق حق الغیر به کما فی قضاء الدین -

ترجمہ: یہ پہلے ہوئے حق کو متعین کرنا ہے اور اس کے اندر افراز یعنی جدا کرنے کے معنی غالب ہیں مثلی اشیاء میں اور مبادلہ کے معنی غالب ہیں غیر مثلی اشیاء میں لہذا ہر شریک اپنا حصہ لے سکتا ہے دوسرے کے غائب ہونے کی حالت میں پہلی صورت میں نہ کہ دوسری صورت میں اگرچہ اس کو مجبور کیا جاسکتا ہے صرف متحد الجنس اشیاء میں کسی ایک شریک کے مطالبے کے وقت۔ یعنی مبادلہ غالب ہے غیر مثلی اشیاء میں ہا وجود یکہ شریک آخر کو مجبور کیا جاسکتا ہے غیر مثلی اشیاء میں جبکہ اس کی جنس ایک ہو ہا وجود یکہ مبادلہ میں جبر نہیں کیا جاتا اور قسمت میں جبر اس لئے کیا جاتا ہے کہ قسمت میں افراز کے معنی پائے جاتے ہیں کیونکہ ہر شریک اس کا بات کا ارادہ رکھتا ہے کہ اپنے حصے سے فائدہ اٹھالے تو اس نے جبر کو ثابت کر دیا اور اس کے ساتھ یہ ہے کہ کبھی کبھار مبادلہ میں بھی جبر کیا جاتا ہے جبکہ اس کے ساتھ غیر کا حق وابستہ ہو جیسے دین کی ادائیگی میں۔

### تشریح: قسمت افراز ہے یا مبادلہ؟

مصنفؒ نے کتاب الشفعہ کے بعد کتاب القسمة لائی ہے مناسبت یہ ہے کہ جس طرح شفعہ میں شفع جبراً مشتری کے حصے کا مالک بن جاتا ہے اسی طرح قسمت اور تقسیم میں بھی ایک شریک دوسرے کے حصے کا بعض صورتوں میں جبراً مالک بن جاتا ہے۔ یعنی شفعہ میں تملک کلی ہے اور قسمت میں تملک جزی ہے۔ تملک کلی چونکہ تملک جزی سے اقویٰ ہوتا ہے اس لئے کتاب الشفعہ کو کتاب القسمة سے پہلے لائے ہیں۔

مصنفؒ فرماتے ہیں کہ قسمت کہتے ہیں پہلے ہوئے حصے کو متعین حصے میں جمع کرنا۔ مثلاً ایک مکان خالد اور عمران دونوں کے درمیان مشترک ہے تو اس مکان کے ہر حصے میں دونوں مشترک ہیں اب جب دونوں نے مکان کو تقسیم کر دیا خالد نے شرقی حصہ لے لیا اور عمران نے غربی حصہ لے لیا تو اس تقسیم کے نتیجے میں خالد کا جو نصف تھا وہ پورے مکان میں پھیلا ہوا تھا وہ ایک جانب میں جمع ہو کر متعین ہو گیا اور اس کا حصہ الگ ہو گیا قسمت میں افراز اور مبادلہ دونوں کے معنی پائے جاتے ہیں یعنی اپنا اپنا حصہ الگ کرنے کے معنی بھی پائے جاتے ہیں اور مبادلہ یعنی بیع کے معنی بھی جاتے ہیں۔ افراز کے معنی ہیں اپنا حصہ علیحدہ کرنا۔ مثلی اشیاء میں افراز کے معنی غالب ہیں یعنی اس میں علیحدہ کرنے کے معنی غالب ہیں کہ ہر ایک ساتھی دوسرے ساتھی سے اپنا حصہ الگ کر رہا ہے اور غیر مثلی اشیاء میں مبادلہ کے معنی غالب ہیں یعنی اس میں ایک ساتھی اپنا کچھ حصہ دیکر دوسرے ساتھی کا کچھ حصہ لے رہا ہے اور یہ مبادلہ ہے۔

فیأخذ کل شریک: افراز اور مبادلہ پر تفریع ہے یعنی مثلی اشیاء میں جب افراز غالب ہے تو اس میں ہر ایک ساتھی

دوسرے کے غائب ہونے کی حالت میں اپنا حصہ لے سکتا ہے اس لئے کہ اس میں ہر ساتھی اپنا حصہ لے رہا ہے دوسرے کے ساتھ تبادلہ نہیں کرتا جب تبادلہ نہیں ہے تو اس میں دوسرے کا حضور بھی ضروری نہیں ہے۔  
اور غیر مثلی اشیاء میں چونکہ تبادلہ غالب ہے اس لئے غیر مثلی اشیاء میں ایک ساتھی دوسرے ساتھی کے غائب ہونے کی حالت میں اپنا حصہ نہیں لے سکتا۔

**وان اجبر علیہا فی متحد الجنس فقط :** یہ ایک اعتراض کا جواب ہے اعتراض یہ ہے کہ جب غیر مثلی اشیاء میں تبادلہ غالب ہے تو جب اشیاء متحد الجنس ہوں اور ایک ساتھی تقسیم کا مطالبہ کر رہا ہو اور دوسرا ساتھی انکار کر رہا ہو تو منکر کو تقسیم پر مجبور کیا جائے گا حالانکہ مبادلہ میں جبر نہیں ہوتا تو اس میں کیوں جبر کیا جاتا ہے؟  
جواب: غیر مثلی اشیاء میں تقسیم پر جبر اسلئے کیا جاتا ہے کہ تقسیم غیر مثلی اشیاء میں اگرچہ مبادلہ کے معنی غالب ہیں لیکن اس میں چونکہ افراز کے معنی بھی موجود ہے اسلئے جب اشیاء متحد الجنس ہوں اور اس میں ایک ساتھی تقسیم کرنے سے انکار کر رہا ہو اور دوسرے ساتھی تقسیم کا مطالبہ کر رہے ہوں تو منکر کو تقسیم پر مجبور کیا جائے گا تاکہ ہر ایک ساتھی اپنے حصے سے کامل طور پر فائدہ اٹھا سکے۔

**علی ان المبادلة:** شارح اس کا جواب دے رہے ہیں کہ مبادلہ میں جبر نہیں ہے تو شارح فرماتے ہیں کہ بعض اوقات مبادلہ میں بھی جبر کیا جاتا ہے کہ جیسا کہ ایک شخص مدیون ہو اور لوگوں کے دیون ادا نہیں کرتا ہے اور اس کے پاس نقد کرنسی نہیں ہے لیکن اس کے علاوہ کچھ سامان موجود ہے تو قاضی اس کو سامان فروخت کرنے پر مجبور کرے گا حالانکہ یہ مبادلہ پس جب مبادلہ میں جبر جائز ہے تو غیر مثلی اشیاء کی تقسیم میں بھی جبر جائز ہوگا۔

﴿وینصب قاسم یرزق من بیت المال ليقسم بلا اجر وهو احب وان نصب باجر صح وهو علی عدد الرؤس﴾ هذا عند ابی حنفیة وقالوا الاجر یجب علی قدر الانصاء لانه مؤنة الملك له ان الاجر مقابل بالتمیز وهو لا یتفاوت بل قد یصعب فی القلیل وقد ینعکس فتعذر اعتباره فاعتبر اصل التميز ﴿ویجب کونه عدلاً عالماً بها ولا یتعین واحد لها﴾ لان الامر قد یضیق علی الناس والاجر یصیر غالباً ﴿ولا یشتکر القسام﴾ ای ان قسم علی واحد لا یكون الاجر مشترکاً بینهم فانه یفضی الی غلاء الاجر ﴿وصحت برضاء الشراء الا عند صفر احدھم﴾ اذ ح امر القاضی

ترجمہ: اور تقسیم کرنے والا مقرر کیا جائے گا جس کی تنخواہ بیت المال سے دی جائے گی تاکہ بغیر اجرت کے تقسیم کرے اور یہ پسندیدہ ہے اور اگر تقسیم کرنے والے کو اجرت پر مقرر کیا گیا تو بھی صحیح ہے اور یہ اجرت شرکاء پر واجب ہوگی ان کی تعداد کے

اعتبار سے یہ امام ابو حنیفہؒ کے نزدیک ہے اور حضرات صاحبینؒ فرماتے ہیں کہ اجرت حصوں کے بقدر واجب ہوگی کیونکہ یہ ملکیت کی مونت ہے۔ امام صاحب کی دلیل یہ ہے کہ اجرت تمیز یعنی جدا کرنے کے مقابلے میں ہے اور یہ متفاوت نہیں ہوتا بلکہ کبھی تو ایسا بھی ہوتا ہے کہ تھوڑی چیز میں تمیز کرنا مشکل ہوتا ہے اور کبھی اس کا عکس ہوتا ہے پس حصوں کا اعتبار کرنا محذور ہے لہذا اصل تمیز کا اعتبار کیا جائے گا۔ اور واجب ہے کہ تقسیم کرنے والا عادل، اور تقسیم کے طریقے کو جانتا ہو اور تقسیم کیلئے ایک شخص کو متعین نہ کیا جائے گا اس لئے کہ اس سے لوگوں کیلئے معاملہ دشوار ہو جائے گا اور اجرت زیادہ ہو جائے گی اور تقسیم کرنے والوں کو شریک نہیں کیا جائے گا یعنی اگر ایک قاسم تقسیم کرے تو اجرت سب کے درمیان مشترک نہ ہوگی اس لئے کہ اس سے اجرت زیادہ ہو جائے گی اور تقسیم صحیح ہے شرکاء کی رضامندی سے مگر یہ کہ شرکاء میں سے کوئی نابالغ بچہ ہو تو پھر قاضی کا فیصلہ کا ضروری ہے

### تشریح: قاسم کی تنخواہ کون ادا کرے گا؟

مسئلہ یہ ہے کہ قاضی کو چاہئے کہ وہ خود قاسم مقرر کر دے جس کی تنخواہ بیت المال سے دی جائے تاکہ وہ لوگوں کے درمیان ان کے مشترک اموال، زمین وغیرہ تقسیم کر دے اور لوگوں سے اجرت نہ لے کیونکہ یہ تقسیم بھی درحقیقت قضاء ہی کا ایک عمل ہے اور قضاء کا مقصد آپس کے جھگڑے کو ختم کرنا ہوتا ہے اور تقسیم کے ذریعہ بھی جھگڑے کو ختم کرنا مقصود ہوتا ہے اور قاضی کو بیت المال سے تنخواہ دی جاتی ہے اس لئے کہ وہ عام مسلمانوں کے فائدے کیلئے کام کرتا ہے اسی طرح قاسم کو بھی بیت المال سے تنخواہ دی جائے کیونکہ اس کا فائدہ بھی عام لوگوں کو پہنچتا ہے۔ یعنی قاسم کو بیت المال سے تنخواہ دینا پسندیدہ عمل ہے۔

لیکن اگر بیت المال کی جانب سے قاسم مقرر نہ ہو یا مقرر ہو لیکن پھر بھی شریکین نے اپنی مرضی سے کسی کو قاسم مقرر کر دیا اور اس کو اجرت اپنی جانب سے دیدی تو یہ بھی جائز ہے یعنی اس معاملہ میں تصبیح (تخلی پیدا کرنا) نہیں ہے بلکہ توسیع (وسعت پیدا کرنا) ہے۔ اب سوال یہ ہے کہ شرکاء پر اجرت روٹس کی تعداد کے اعتبار سے واجب ہوگی یا حصوں کے اعتبار سے؟

مصنفؒ فرماتے ہیں کہ امام ابو حنیفہؒ کے نزدیک شرکاء پر اجرت واجب ہوگی تعداد روٹس کے اعتبار سے اور حضرات صاحبینؒ فرماتے ہیں کہ اجرت واجب ہوگی حصوں کے اعتبار سے۔ مثلاً ایک مکان میں دو آدمی شریک ہیں ایک آدمی کا اس میں ایک حصہ ہے اور دوسرے کے دو حصے ہیں اور قاسم کو اٹھارہ (۱۸) روپے اجرت دیدی گئی تو امام حنیفہؒ کے نزدیک نو (۹) روپے ایک پر واجب ہوں گے اور نو (۹) روپے دوسرے پر۔ جبکہ صاحبین کے نزدیک ایک حصے والے پر چھ (۶) روپے واجب ہوں گے اور دو حصوں والے پر بارہ (۱۲) روپے واجب ہوں گے۔

صاحبین کی دلیل: صاحبین کی دلیل یہ ہے کہ اجرت ملکیت کی مونت (خرچہ) ہے تو جس کی جنتی ملکیت ہوگی اتنی اس پر

اجرت لازم ہوگی۔

امام صاحب کی دلیل: امام صاحب کی دلیل یہ ہے کہ اجرت ملکیوں کو جدا کرنے اور ان کے درمیان امتیاز کرنے کے عوض دی جاتی ہے اور اس امتیاز کرنے میں کمی، زیادتی کے اعتبار سے کوئی فرق نہیں ہوتا بلکہ بعض اوقات معمولی چیز کو جدا کرنا زیادہ مشکل ہوتا ہے اور کبھی اس کا برعکس ہوتا ہے یعنی زیادہ چیز کی تقسیم مشکل ہوتی ہے لہذا مقدار کا اعتبار کرنا مشکل ہے لہذا اصل جدائی اور علیحدگی کا اعتبار کیا جائے گا اور اصل جدائی اور علیحدگی شرکاء کی تعداد کے لحاظ سے ہوتی ہے لہذا شرکاء کی تعداد کے اعتبار سے ان پر اجرت واجب ہوگی۔

و یجب کونہ عدلاً: مصنف فرماتے ہیں کہ تقسیم کرنے والے کیلئے یہ بات ضروری ہے کہ وہ عادل ہو اور تقسیم کا طریقہ کار جائتا ہو کیونکہ یہ بھی قضاء کا ایک حصہ ہے اور قاضی کیلئے عادل، عالم ہونا ضروری ہے تو قاسم کیلئے بھی عادل، عالم ہونا ضروری ہوگا۔

اور قاضی صرف ایک تقسیم کرنے والے کو متعین نہ کرے اس لئے کہ اس صورت میں لوگوں کیلئے مشکلات پیدا ہو جائیں گی یعنی اگر صرف ایک قاسم ہو تو لوگ اس کے پیچھے پھریں گے اور وہ اجرت بھی زیادہ لے گا تو لوگوں کے معاملات میں تنگی پیدا ہو جائے گی اس لئے صرف ایک قاسم کو متعین نہیں کیا جائے گا۔ اسی طرح قاضی قسام کی ایک مشترک جماعت بھی نہیں بنائے گا اس لئے کہ اس صورت میں ایک آدمی تقسیم کرے گا اور اجرت سب کے درمیان مشترک ہوگی یہ اجرت کی زیادتی کا سبب ہے جس سے لوگوں کو تکلیف ہوگی اسلئے مشترک کمیٹی نہیں بنائی جائے گی بلکہ مختلف لوگوں کو الگ الگ مقرر کر دے تاکہ لوگ جس سے چاہے تقسیم کرا لے اس سے اجرت میں بھی کمی واقع ہوگی تو لوگوں کے معاملات میں آسانی واقع ہو جائے گی۔

اور تقسیم جس طرح قاضی کے فیصلے سے صحیح ہے اسی طرح شرکاء کی باہمی رضامندی سے بھی صحیح ہے اگرچہ قاضی نے حکم نہ دیا ہو کیونکہ یہ تو انہیں کا حق ہے تو اپنی مرضی سے اپنے حق میں تصرف کر سکتے ہیں ہاں اگر شرکاء میں ایک نابالغ بچہ ہو تو پھر باہمی رضامندی سے تقسیم صحیح نہ ہوگی بلکہ اس میں قاضی کا فیصلہ شرط ہوگا اسلئے کہ نابالغ بچے پر شرکاء کی ولایت حاصل نہیں ہے البتہ قاضی کو چونکہ ولایت عامہ حاصل ہے اسلئے نابالغ بچے پر بھی قاضی کو ولایت حاصل ہے لہذا قاضی کے فیصلے سے تو تقسیم صحیح ہوگی لیکن باہمی رضامندی سے صحیح نہ ہوگی۔

﴿و قسم نقلی یدعون ارثہ بینہم وعقار یدعون شراء او ملکہ مطلقاً فان ادعوا ارثہ عن زید حتی یرہنوا علی موتہ وعدد ورثتہ عندابی حنیفۃ﴾ حضر جماعة عند القاضی و طلبوا قسمة مافی ایدیہم

فان كان نقلياً فان ادعوا شراءه او ملكه مطلقاً قسم لكن هذا غير مذكور في المتن فان ادعوا ارثه عن زيد قسم ايضاً وان كان عقاراً فان ادعوى شراءه او ملكه مطلقاً قسم ايضاً اما اذا ادعوا ارثه عن زيد لا يقسم عندى ابي حنيفة حتى يبرهنوا على الموت وعدد الورثة وعندهما يقسم كما في الصور الاخر له ان ملك المورث باق بعد موته فالقسمة قضاء على الميت فلا بد من البينة بخلاف صورة الشراء لان الملك بعد الشراء غير باق للبائع وبخلاف غير العقار اذا ادعوا ارثه لان القسمة تفيد زيادة الحفظ والعقار محصن بنفسه فلا احتياج الى القسمة فالمسئلة التي لم تذكر في المتن يفهم حكمها من قسمة النقلي المورث وكذا من قسمة العقار المشتري بالطريق الاولى فهذا الم يذكر.

ترجمہ: اور شئی منقول جس کے بارے میں شرکاء نے میراث کا دعویٰ کیا تو یا زمین ہے کہ شرکاء نے اس کے خریدنے کا دعویٰ کیا یا ملک مطلق کا دعویٰ کیا تو یہ چیزیں تقسیم کی جائے گی۔ لیکن اگر انہوں نے زید سے میراث میں ملنے کا دعویٰ کیا تو پھر تقسیم نہ کی جائے گی یہاں تک کہ زید کی موت اور ورثاء کی تعداد پر گواہ پیش نہ کرے یہ امام ابوحنیفہؒ کے نزدیک ہے۔ یعنی ایک جماعت قاضی کے پاس حاضر ہوئی اور جو کچھ ان کے قبضے میں تھا اس کی تقسیم کا مطالبہ کیا اگر وہ چیز منقولی ہو اور انہوں نے خریداری کا دعویٰ کیا یا ملک مطلق کا تو وہ تقسیم کی جائے گی لیکن یہ مسئلہ متن میں مذکور نہیں ہے اور اگر انہوں نے زید سے میراث کا دعویٰ کیا تب بھی تقسیم کی جائے گی اور اگر زمین ہو پس اگر انہوں نے خریداری کا دعویٰ کیا یا ملک مطلق کا تو پھر بھی تقسیم کی جائے گی لیکن اگر زید سے میراث میں لینے کا دعویٰ کیا تو امام احنیفہؒ کے نزدیک تقسیم نہ کی جائے گی جب تک زید کی موت اور ورثاء کی تعداد پر گواہ پیش نہ کرے اور صاحبینؒ کے نزدیک تقسیم کی جائے گی جس طرح دوسری صورتوں میں تقسیم کی جاتی ہے۔ امام صاحب کی دلیل یہ ہے کہ مورث کی ملکیت اس کی موت کے بعد بھی باقی ہے تو تقسیم کرنا میت کے خلاف فیصلہ ہے لہذا اس میں بینہ کا ہونا ضروری ہے برخلاف شراء والی صورت کے کیونکہ شراء کے بعد بائع کی ملکیت باقی نہیں رہتی اور برخلاف غیر عقار کے جبکہ اس کی میراث کا دعویٰ کرے اس لئے کہ تقسیم کے نتیجے میں اس کی حفاظت اچھی کی جاتی ہے اور زمین چونکہ بذات خود محفوظ ہے تو اس کی تقسیم کی ضرورت نہیں ہے بہر حال وہ مسئلہ جو متن میں مذکور نہیں ہے اس کا حکم شئی منقول موروث کے حکم سے مفہوم ہو رہا ہے اسی طرح خریدی گئی زمین کی تقسیم کے حکم سے بطریق اولیٰ اس مسئلے کا حکم مفہوم ہو رہا ہے اس لئے اس مسئلہ کو متن میں ذکر نہ کیا۔

تشریح: منقولہ اور غیر منقولہ اشیاء کی تقسیم کا مسئلہ:

اس عبارت میں پانچ مسائل ہیں چار متن میں مذکور ہیں اور ایک مسئلہ شارحؒ نے ذکر کیا ہے۔

(۱) لوگوں کی ایک جماعت قاضی کے پاس حاضر ہوئی منقولی چیز کے بارے میں دعویٰ کیا کہ یہ چیز ہمیں میراث میں ملی لھذا ہمارے درمیان تقسیم کر دی جائے تو قاضی اس چیز کو سب کے درمیان تقسیم کرے گا اور بینہ کا مطالبہ نہیں کرے گا۔

(۲) کچھ لوگ قاضی کے پاس حاضر ہوئے اور یہ کہا کہ یہ زمین ہم نے خریدی ہے لھذا ہمارے درمیان تقسیم کر دی جائے تو قاضی تقسیم کرے گا اور ان سے بینہ کا مطالبہ نہیں کرے گا۔

(۳) یا ملک مطلق کا دعویٰ کیا یعنی کچھ لوگ قاضی کے پاس حاضر ہوئے اور کہا کہ یہ زمین ہماری ہے (لیکن سبب ملک بیان نہ کیا) لھذا ہمارے درمیان تقسیم کر دی جائے تو اس صورت میں بھی قاضی اس کو تقسیم کرے گا اور بینہ کا مطالبہ نہیں کرے گا۔

(۴) کچھ لوگ قاضی کے پاس حاضر ہوئے اور کہا کہ یہ زمین ہماری ہے ہمیں زید یعنی اپنے مورث سے میراث میں ملی لھذا یہ زمین ہمارے درمیان تقسیم کر دی جائے تو اس صورت میں قاضی فوراً تقسیم نہیں کرے گا جب تک یہ لوگ زید کی موت اور ورثاء کی تعداد پر گواہ پیش نہ کریں۔

(۵) کچھ لوگ قاضی کے پاس حاضر ہوئے اور کہا کہ یہ منقولی چیز ہماری ہے ہم نے خریدی ہے یا مطلق کا دعویٰ یعنی صرف یہ کہا کہ یہ منقولی چیز ہماری ہے تو اس صورت میں یہ چیز شرکاء کے درمیان تقسیم کی جائے گی بینہ کے مطالبہ کے بغیر۔

صورت نمبر ۴ میں امام صاحب اور صاحبین کا اختلاف ہے امام صاحب فرماتے ہیں کہ جب یہ دعویٰ کیا کہ یہ زمین ہمیں زید سے میراث میں ملی ہے تو نفس اس دعویٰ سے تقسیم نہ کی جائے گی جب تک مورث کی موت اور ورثاء کی تعداد پر گواہ پیش نہ کرے۔ اور صاحبین کے نزدیک اس صورت میں زمین تقسیم کر دی جائے گی بینہ قائم کرنے کی ضرورت نہیں ہے۔

امام صاحب کی دلیل: امام صاحب کی دلیل یہ ہے کہ مورث کے مرنے کے بعد اس کے مال سے اس کی ملکیت زائل نہیں ہوتی تقسیم کرنے سے پہلے بلکہ باقی ہے جب میت کی ملکیت اس مال میں باقی ہے تو قاضی کا فیصلہ قضاء علی لیت ہے اور چونکہ اقرار حجت قاصرہ ہے جو میت کے اوپر حجت نہیں ہو سکتا لھذا بینہ کا ہونا ضروری ہے۔

برخلاف ثراء والی صورت کے۔ یعنی اگر شرکاء نے یہ دعویٰ کیا کہ یہ زمین ہم نے خریدی ہے ہمارے درمیان تقسیم کر دی جائے تو قاضی تقسیم کرے گا گواہ پیش کرنے تک انتظار نہیں کرے گا اس لئے کہ خریدنے کے بعد بائع کی ملکیت باقی نہیں رہتی اگرچہ شرکاء نے تقسیم نہ کی ہو لھذا اس صورت میں تقسیم کرنا قضاء علی الغائب نہیں ہے لھذا گواہ پیش کرنا ضروری نہیں ہے۔

وبخلاف غیر العقار: اسی طرح اگر زمین کے علاوہ منقولی اشیاء ہو اور شرکاء نے مطالبہ کیا تو قاضی تقسیم کرے گا گواہ پیش کرنے کی ضرورت نہیں ہے اسلئے کہ غیر منقولی اشیاء حفاظت کے محتاج ہیں اور تقسیم کرنے میں اچھی طرح حفاظت کی جاسکتی

ہے۔ لیکن زمین چونکہ بذات خود محفوظ ہے اس کی حفاظت کیلئے تقسیم کرنے کی ضرورت نہیں ہے اس لئے زمین کے مسئلے میں گواہ پیش کرنے سے پہلے قاضی تقسیم نہیں کرے گا قضاء علی الغائب ہونے کی وجہ سے۔

**فالمسئلة التي لم تذكر في المتن:** شارح فرماتے ہیں کہ جو مسئلہ متن میں مذکور نہیں ہے (یعنی مسئلہ نمبر ۵) اس کا حکم شئی منقول مورث کے حکم سے مفہور ہو رہا ہے (یعنی مسئلہ نمبر ۱) یعنی جس طرح شئی منقول مورث کی تقسیم گواہ پیش کرنے کے بغیر جائز ہے تو شئی مشتری منقول یا وہ چیز جو منقول ہو اور شرکاء نے اس کی ملک مطلق کا دعویٰ کیا تو اس کی تقسیم بھی بینہ کے بغیر جائز ہوگی۔ اسی طرح عقار مشتری سے بطریقہ اولیٰ معلوم ہوگا یعنی جب عقار مشتری یا مطلق دعویٰ عقار میں اس کی تقسیم بینہ بغیر جائز ہے تو شئی منقول مشتری یا شئی منقول دعویٰ مطلق میں اس کی تقسیم بطریقہ اولیٰ جائز ہوگی۔

﴿وَلَا يَنْبَغِي أَنْ يَرْجَعَ إِلَى الْعَقَارِ فَقِيلَ هَذَا قَوْلُ أَبِي حَنِيفَةَ وَالْأَصَحُّ أَنَّهُ قَوْلُ الْكَلِّ لِأَنَّهُمَا إِذَا بَرَّهْنَا أَنَّهُمَا كَانَ الْقِسْمَةُ قِسْمَةَ الْحِفْظِ وَالْعَقَارُ غَيْرُ مُحْتَاجٍ إِلَى ذَلِكَ فَلَا بَدَّ مِنْ إِقَامَةِ الْبَيِّنَةِ عَلَى الْمَلِكِ﴾ ولولوبرہنا علی الموت وعدد الورثة وهو معهما ومنهم طفل او غائب قسم ونصب من يقبض لهما ﴿ای ان حضر وارثان وبرہنا علی الموت وعدد الورثة والعقار معهما ومن الورثة طفل او غائب قسمه ونصب من يقبض للطفل او الغائب وعبارة الهداية والدار فی ايديهم فقیل هذا سهو والصواب فی ايديهما حتی لو كان فی ايديهم لكان البعض فی يد الطفل او الغائب وسیاتی انه ان كان كذلك لا یقسم۔

ترجمہ: اور زمین تقسیم نہ کی جائے گی اگر دونوں نے بینہ قائم کیا کہ زمین ان دونوں کے قبضے میں ہے یہاں تک کہ اس بات پر بینہ قائم کریں کہ زمین ان کی ملکیت ہے ”انہ“ کی ضمیر عقار کی طرف لوٹ رہی ہے کہا گیا ہے کہ یہ امام ابو حنیفہ کا قول ہے لیکن صحیح یہ ہے کہ تمام فقہاء کا قول ہے اس لئے کہ جب دونوں نے بینہ قائم کیا کہ زمین ان کے قبضے میں ہے تو پھر یہ تقسیم حفاظت کے واسطے ہوگی اور زمین حفاظت کی محتاج نہیں ہے لہذا بینہ قائم کرنا ضروری ہے۔ اور اگر دونوں نے بینہ قائم کیا مورث کی موت اور ورثاء کی تعداد پر اور زمین ان دونوں کے قبضے میں ہو اور ورثاء میں سے چھوٹا بچہ یا غائب ہو تو زمین تقسیم کی جائے گی اور ایک شخص کو مقرر کیا جائے گا تاکہ وہ ان دونوں کے حصے پر قبضہ کرے۔ یعنی اگر دو وارث حاضر ہوئے اور انہوں نے مورث کی موت اور ورثاء کی تعداد پر بینہ قائم کیا اور زمین بھی ان کے قبضے میں تھی اور ورثاء میں چھوٹا بچہ یا کوئی وارث غائب ہو تو قاضی زمین کو تقسیم کرے گا اور ایک شخص کو مقرر کرے گا تاکہ چھوٹے بچے اور غائب کے حصے پر قبضہ کر لے ہدایہ کی عبارت اس طرح ہے



”والدار فی ایدیہم“ یعنی زمین ان سب کے قبضہ میں ہو کہا گیا ہے یہ سچ ہے کہ ”فی ایدیہما“ ہو کیونکہ اگر زمین سب کے قبضہ میں ہو تو بعض حصہ نابالغ یا غائب کے حصہ میں ہوگا اس کا بیان آگے آ رہا ہے کہ اگر اس طرح ہو تو زمین تقسیم نہ کی جائے گی۔

**تشریح:** اگر دونوں نے صرف قبضے کا دعویٰ کیا تو زمین تقسیم نہ کی جائے گی:

صورت مسئلہ یہ ہے کہ دو آدمی حاضر ہوئے اور قاضی سے کہا کہ یہ زمین ہمارے قبضے میں ہے لہذا یہ زمین ہمارے درمیان تقسیم کردی جائے تو ان کے اس دعویٰ کی وجہ سے قاضی زمین ان کے درمیان تقسیم نہیں کرے گا جب تک اس بات پر بینہ قائم نہ کرے کہ زمین ان کی ملکیت ہے کیونکہ اس میں احتمال موجود ہے کہ زمین ان کے قبضہ میں بطور عاریت یا بطور اجارہ موجود ہو لیکن ان کی ملکیت نہ ہو پس اگر قس قبضے کے دعویٰ کی بناء پر زمین تقسیم کردی جائے تو ممکن ہے کہ دوسرے کی زمین تقسیم کردی جائے لہذا جب تک اپنی ملکیت گواہوں سے ثابت نہ کرے اس وقت تک زمین ان کے درمیان تقسیم نہ کی جائے گی۔

شارح فرماتے ہیں کہ بعض فقہاء نے فرمایا ہے کہ یہ امام ابوحنیفہؒ کا مذہب ہے لیکن بعض دوسرے فقہاء نے فرمایا ہے کہ امام صاحب اور صاحبین سب کا قول ہے کہ زمین تقسیم نہ کی جائے گی کیونکہ جب انہوں نے اس بات پر بینہ پیش کیا کہ زمین ہمارے قبضے میں ہے تو اب تقسیم کرنا نفس حفاظت کے واسطے ہوگا اور زمین چونکہ بذات خود محفوظ ہے حفاظت کے واسطے تقسیم کی محتاج نہیں ہے لہذا تقسیم کرنے کیلئے ملکیت پر بینہ پیش کرنا ضروری ہوگا۔

**ولو برہنا علی الموت وعدد الورثة:** صورت مسئلہ یہ ہے کہ دو آدمی قاضی کے دربار میں حاضر ہو گئے اور

کہا کہ یہ زمین ہمارے مورث سے ہمیں میراث میں ملی ہے اور انہوں نے اس پر بینہ بھی قائم کیا کہ زمین ہمیں میراث میں ملی ہے اور ورثاء کی تعداد بھی بینہ سے ثابت کر دی مثلاً یہ کہا کہ ہم پانچ ورثاء ہیں لہذا زمین ہمارے درمیان تقسیم کردی جائے اور یہ بھی یاد رہے کہ زمین ان دونوں کے قبضے میں ہے جو تقسیم کرنے کی درخواست لیکر قاضی کے پاس حاضر ہوئے ہیں لیکن ورثاء میں ایک نابالغ بچہ ہے یا ایک وارث غائب ہے تو اس صورت میں قاضی زمین ان کے درمیان تقسیم کرے گا حاضرین کو ان کا حصہ دیدے گا اور نابالغ بچہ یا جو وارث غائب ہے اس کے لئے قاضی کسی کو وکیل مقرر کرے گا تا کہ وہ ان کے حصے پر قبضہ کر لے۔

شارح فرماتے ہیں کہ ہدایہ کی عبارت اس طرح ہے ”والدار فی ایدیہم“ کہ زمین سب کے قبضہ میں ہو لیکن یہ عبارت صحیح نہیں ہے اس میں کاتب سے غلطی ہو گئی ہے بلکہ صحیح وہ ہے جو یہاں پر مصنفؒ نے ذکر کی ہے کہ ”والدار فی ایدیہما“ کیونکہ اگر زمین سب کے قبضہ میں ہو پھر تو ضرور بالضرور کچھ نہ کچھ حصہ صغیر یا غائب کے قبضے میں ہوگا اور جب زمین صغیر یا غائب کے

قبضے میں ہوتی ہے تو تقسیم جائز نہیں ہوتی جب تک غائب حاضر نہ ہو جائے اور صغیر کا ولی اجازت نہ دے۔

﴿فان برهن واحد اوشروا وغاب احدهم او كان مع الوارث الطفل او الغائب اوشىء منه لا﴾ ای ان حاضر واحد واقام البینه لا یقسم اذ لابد من النین لان الواحد لا یصلح مقاسماً ومقاسماً ومخاصماً ومخاصماً ولو كان مقام الارث شراء وغاب احدهم لا یقسم لان فی الارث ینتصب احد الورثة خصماً عن الباقرن وان كان فی صورة الارث العقار اوشىء منه فی ید الغائب او الطفل لا یقسم ایضاً لان القسمه تصیر قضاءً علی الغائب او الطفل من غیر خصم حاضر عنهما۔ ﴿وقسم طلب احدهم﴾ ای احد الشركاء ﴿ان انتفع کل بحصته وطلب ذی الكثير فقط ان لم ینتفع الآخر لقله حصته﴾ ای لا یقسم بطلب ذی القلیل لانه لافائدة له فهو متعنت فی طلب القسمه وقیل علی العکس لان صاحب الكثير یطلب ضرر صاحبه وصاحب القلیل یرضی بضرره وقیل یقسم بطلب کل واحد ﴿ولا یقسم الا بطلبهم ان تضرر کل للقله﴾۔

ترجمہ: اگر ایک وارث نے بینہ پیش کیا یا شرکاء نے زمین خریدی ہو اور ایک ساتھی غائب ہو یا زمین نابالغ یا غائب کے قبضے میں ہو یا اس کا کچھ حصہ تو تقسیم نہ کی جائے گی۔ یعنی اگر ایک وارث حاضر ہو گیا اور بینہ پیش کیا تو زمین تقسیم نہ کی جائے گی اس لئے کہ تقسیم کیلئے دو کا ہونا ضروری ہے کیونکہ ایک شخص مقاسم اور مقاسم اسی طرح مخاصم اور مخاصم نہیں ہو سکتا اگر میراث کے بجائے خریداری کا معاملہ ہو اور ایک شریک غائب ہو تو زمین تقسیم نہ کی جائے گی کیونکہ میراث کے باب میں ایک وارث باقی ورثاء کی طرف سے خصم بن سکتا ہے۔ اور اگر میراث کے باب میں زمین یا اس کا کچھ حصہ غائب یا نابالغ کے قبضے میں ہو تو تب بھی تقسیم نہ کی جائے گی کیونکہ یہ تقسیم غائب یا نابالغ کے خلاف فیصلہ کرنا ہے ان کی طرف سے خصم کی موجودگی کے بغیر۔ اور زمین تقسیم کی جائے گی ایک شریک کے مطالبے سے اگر سب کو اپنے اپنے حصے سے نفع مل رہا ہو اور زیادہ حصے والے کے مطالبے پر تقسیم کی جائے گی اگر دوسرے شریک کو نفع نہ مل رہا ہو اپنے حصے کی کمی کی وجہ سے یعنی کم حصے والے کے مطالبے پر تقسیم نہ کی جائے گی اسلئے کہ اس کا کوئی فائدہ نہیں ہے بلکہ تقسیم کے مطالبے میں وہ محنت ہے اور کہا گیا ہے اس کا برعکس ہے کیونکہ زیادہ حصے والا اپنے ساتھی کو ضرر پہنچانا چاہتا ہے اور کم حصے والا چونکہ اپنے ضرر پر خود راضی ہے اور کہا گیا ہے کہ ہر ایک کے مطالبے پر تقسیم کی جائے گی اور اگر کمی کی وجہ سے سب کو ضرر پہنچ رہا ہے تو پھر زمین تقسیم نہ کی جائے گی مگر سب کے مطالبے سے۔

تشریح: فان برهن واحد:

اس عبارت میں تین مسائل ہیں جن کا حکم ایک ہے یعنی زمین تقسیم نہ کی جائے گی۔

(۱) ایک وارث نے حاضر ہو کر اپنے مورث کی موت اور ورثاء کی تعداد پر بیٹہ پیش کیا اور پھر مطالبہ کیا کہ زمین ہمارے درمیان تقسیم کر دی جائے میرا حصہ مجھے دیا جائے لیکن دوسرے ورثاء غائب ہیں تو قاضی زمین تقسیم نہیں کرے گا کیونکہ تقسیم کیلئے کم از کم دو آدمیوں کا ہونا ضروری ہے تاکہ ایک مقامس یعنی مدعی ہو جائے اور دوسرا مقامس یعنی مدعی علیہ اب اگر صرف ایک آدمی حاضر ہو جائے تو لازم آئے گا کہ ایک مقامس بھی ہو اور دوسرا مقامس بھی اسی طرح مخاصم بھی ہو اور مخاصم بھی حالانکہ ایک آدمی مقامس اور مقامس اسی طرح مخاصم اور مخاصم نہیں ہو سکتا۔

(۲) تین آدمیوں نے مشترکہ زمین خریدی تھی پھر دو آدمی حاضر ہو گئے اور قاضی سے تقسیم کا مطالبہ کیا جبکہ تیسرا شریک غائب تھا تو اس صورت میں بھی قاضی زمین تقسیم نہیں کرے گا جب تک غائب شریک حاضر نہ ہو جائے کیونکہ میراث کے باب میں تو ایک شریک مدعی بن جائے گا اور دوسرا شریک بقیہ ورثاء کی طرف سے خصم یعنی مدعی علیہ بن سکتا ہے لیکن خریداری کے مسئلے میں جو شریک حاضر ہے وہ غائب کی طرف سے خصم نہیں بن سکتا کیونکہ میراث میں جو ملکیت ثابت ہوتی ہے وہ نیلۂ ثابت ہوتی ہے یعنی وارث مورث کا نائب ہوتا ہے تو تقسیم کرنے میں ایک وارث مدعی ہے اور دوسرا وارث میت کے نائب کی حیثیت سے حاضر ہے تو قضاء علی الغائب نہ ہوئی لیکن ثراء والے مسئلے میں چونکہ مشتری بالغ کا نائب نہیں ہے بلکہ ہر ایک مشتری کیلئے ملکیت جدید حاصل ہو گئی ہے اور ہر ایک مشتری اپنے اپنے حصے کا مستقلاً مالک ہے لہذا اس میں حاضر غائب کا نائب نہیں ہو سکتا اور جب حاضر غائب کا نائب نہیں ہو سکتا تو اس کی عدم موجودگی میں تقسیم کرنا قضاء علی الغائب ہے اور قضاء علی الغائب ناجائز ہے۔ اس لئے ثراء کے مسئلے میں تقسیم جائز نہیں ہے شریک آخر کی عدم موجودگی میں۔

(۳) اگر میراث کے باب میں زمین حاضرین کے قبضہ میں نہ ہو بلکہ نابالغ بچے کے قبضہ میں ہو یا وارث غائب کے قبضہ میں یا زمین کا کچھ حصہ نابالغ یا غائب کے قبضہ میں ہو اور کچھ حصہ حاضرین کے قبضہ میں ہو تو اس صورت میں بھی قاضی زمین تقسیم نہیں کرے گا۔ اس لئے کہ غائب اور صغیر کا قبضہ موجود ہے حالانکہ ان کا کوئی مقرر کردہ نائب اور وکیل موجود نہیں ہے تو اگر یہاں پر تقسیم کو جائز کر دی جائے بغیر ایسے خصم کے جو ان کی جانب سے نائب ہو تو قضاء علی الغائب اور قضاء علی الصغیر لازم آئے گی اور قضاء علی الغائب یا قضاء علی الصغیر جائز نہیں ہے۔

**وقسم بطلب احدہم:** مسئلہ یہ ہے کہ اگر زمین یا مکان ایسا ہے کہ اگر اس کو تقسیم کر دیا جائے تو تقسیم کے بعد ہر ایک شریک کو اپنے حصے کا مل نفع مل سکتا ہے تو اس صورت میں اگر ایک شریک نے تقسیم کا مطالبہ کیا تو اس کے مطالبے سے زمین

یا مکان تقسیم کو کیا جائے گا کیونکہ یہ اس کا حق ہے کہ اس کو اپنے حصے سے کامل نفع مل جائے۔

لیکن اگر تقسیم کے بعد ہر ایک کو اپنے حصے کا کامل نفع نہیں مل رہا ہے بلکہ بعض کو نفع مل رہا ہے کیونکہ اس کا حصہ زیادہ ہے اور بعض کو نفع نہیں مل رہا ہے کیونکہ اس کا حصہ کم ہے تو اس صورت میں امام قدوری کی روایت کے مطابق اگر کم حصے والے نے تقسیم کا مطالبہ کیا تو زمین یا مکان تقسیم نہ کیا جائے گا کیونکہ جب اس کو نفع نہیں مل رہا ہے تو تقسیم کے نتیجے میں اسکو کوئی فائدہ نہیں مل رہا ہے تو تقسیم کے مطالبہ کرنے میں وہ محنت ہے یعنی اپنی ملکیت کو برباد کرنے والا ہے اور شریعت ہمیں اپنی ملکیت کو نقصان دینے کی اجازت نہیں دیتی۔ ہاں اگر صاحب کثیر نے تقسیم کا مطالبہ کیا تو زمین یا مکان تقسیم کیا جائے گا کیونکہ اس کو یہ حق حاصل ہے کہ اپنی ملکیت سے کامل نفع حاصل کرے۔

امام ہصاص کی روایت کے مطابق اس کا برعکس ہے یعنی اگر صاحب کثیر نے تقسیم کا مطالبہ کیا تو تقسیم نہ کیا جائے گا کیونکہ صاحب کثیر تقسیم کے مطالبے کی وجہ سے دوسرے شریک کو نقصان پہنچا رہا ہے اور شریعت دوسرے کو نقصان پہنچانے کی اجازت نہیں دیتی۔ لیکن اگر صاحب قلیل نے تقسیم کا مطالبہ کیا تو تقسیم کیا جائے گا کیونکہ وہ اپنے نقصان پر خود راضی ہو گیا ہے۔

حاکم شہید کی روایت کے مطابق صاحب قلیل اور صاحب کثیر میں سے جس نے بھی تقسیم کا مطالبہ کیا تو تقسیم کیا جائے گا کیونکہ اگر صاحب کثیر نے مطالبہ کیا تو وہ اپنی ملکیت سے کامل نفع حاصل کرنا چاہتا ہے اور صاحب قلیل اپنے نقصان پر خود راضی ہو گیا ہے لہذا ہر ایک کے مطالبے سے تقسیم کیا جائے گا۔

اور اگر تقسیم کے بعد کوئی بھی شریک اپنے اپنے حصے سے کامل نفع حاصل نہیں کر سکتا تو اس صورت میں ایک شریک کے مطالبے سے تقسیم نہ کیا جائے گا جب تک تمام شریکاء تقسیم پر راضی نہ ہوں۔

﴿وقسم عروض אחד جنسها لا الجنسان والرقیق والجواهر والحمام والبير والرحى الابرضائهم﴾  
وقال لا يقسم الرقيق والجواهر بطلب البعض كما يقسم الابل وسائر العروض له ان التفاوت فاحش في  
الادمي فصار كالا جناس المختلفة وفي الجواهر قد قيل اذا اختلف الجنس لا يقسم .

ترجمہ: اور سامان کی جنس اگر ایک ہو تو تقسیم کیا جائے گا نہ دو جنسوں کو اور نہ غلاموں، جواہرات، حمام، کنویں اور پن پچی کو مگر سب کی رضامندی سے اور صاحبین فرماتے ہیں کہ غلاموں اور جواہرات کو تقسیم کیا جائے گا بعض کے مطالبے سے جیسے کہ اونٹ اور دوسرا سامان۔ امام صاحب کی دلیل یہ ہے کہ آدمی میں تفاوت زیادہ ہے تو وہ اجناس مختلفہ کے مانند ہو گیا اور جواہرات کے بارے میں کہا گیا ہے کہ جنس مختلف ہو تو تقسیم نہ کیا جائے گا۔

## تشریح: سامان کی تقسیم کی تفصیل:

مصنف فرماتے ہیں کہ اگر سامان کی جنس کی ایک ہو مثلاً صرف اونٹ ہیں تو ایک شریک کے مطالبے سے قاضی تقسیم کرے گا لیکن اگر اجناس مختلف ہو مثلاً مال مشترکہ میں اونٹ بھی ہیں بیل بھی اور نقد کرنسی بھی تو اس صورت میں قاضی ایک شریک کے مطالبے سے تقسیم نہیں کرے گا کیونکہ اس میں تبادلہ غالب ہے اور تبادلہ میں سب کی رضامندی شرط ہے۔

اسی طرح غلاموں اور جواہرات کو بھی ایک شریک کے مطالبے سے تقسیم نہیں کیا جائے گا بلکہ اس میں تقسیم کیلئے تمام شرکاء کی رضامندی شرط ہے صاحبین کے نزدیک غلام اور جواہرات چونکہ ایک جنس ہیں لہذا ایک شریک کے مطالبے سے تقسیم کیا جائے گا جیسے کہ اونٹوں کو تقسیم کیا جاتا ہے اور دوسرے سامان کو تقسیم کیا جاتا ہے جبکہ ایک جنس ہو۔

امام صاحب کی دلیل: امام صاحب فرماتے ہیں کہ غلام اگرچہ ایک جنس ہے لیکن پھر اس میں تفاوت کثیر ہے کیونکہ ان کی صلاحیتیں مختلف ہوتی ہیں تو گویا کہ اجناس مختلف ہیں۔

اور جواہرات کے بارے میں صاحبین نے یہ فرمایا ہے کہ اگر ایک جنس نہ ہو بلکہ اجناس مختلف ہوں مثلاً کچھ عقیق ہیں اور کچھ یاقوت اور کچھ زمرہ تو صاحبین فرماتے ہیں کہ اس صورت میں تقسیم کیلئے سب کی رضامندی شرط ہے۔

«ودور مشتركة اودار وضيعة اودار وحانوت قسم كل وحدها» ای اذا كانت الدور قريبة بان كانت كلها في مصر واحد قسم كل وحدها عند أبي حنيفة وقال لا يقسم بعضها في بعض وان كانت الدور بعيدة ای فی مصرین فقولهما كقول أبي حنيفة.

ترجمہ: مشترکہ مکانات ہوں یا ایک مکان اور ایک زمین ہو یا ایک مکان اور ایک دکان ہو تو ہر ایک کو الگ الگ تقسیم کیا جائے گا یعنی جب مکانات قریب ہوں اس طور پر کہ ایک شہر میں ہوں تو ہر ایک کو الگ الگ تقسیم کیا جائے گا امام ابوحنیفہ کے نزدیک اور صاحبین فرماتے ہیں کہ بعض کو بعض کے تبادلے میں تقسیم کیا جائے گا اور اگر مکانات دور ہوں اس طور پر کہ دو شہروں میں ہوں تو صاحبین کا قول امام ابوحنیفہ کے قول کے مانند ہے۔

## تشریح: مکانات کی تقسیم کی تفصیل:

مسئلہ یہ ہے کہ جب ایک شہر اور ایک محلہ میں تین آدمیوں کے درمیان مشترکہ مکانات ہوں یا ایک مکان ہو اور ایک زمین ہو یا ایک مکان اور ایک دکان ہو تو اس صورت میں امام ابوحنیفہ کے نزدیک ہر ایک کی الگ الگ تقسیم کی جائے گی اور صاحبین کے

نزدیک اس کی تقسیم بعض کو بعض کے ساتھ تبادلے سے کی جائے گی یعنی ایک مکان ایک کو دیا جائے گا اور دوسرا دوسرے شریک کو اور تیسرا تیسرے شریک کو دیا جائے گا کیونکہ جب مکانات ایک شہر میں اور ایک جیسے ہیں تو جنس واحد ہے اور جنس واحد کی تقسیم تقسیم جمع کی جاتی ہے۔ البتہ اگر ایک شہر میں نہ ہوں بلکہ دو الگ الگ شہروں میں ہوں تو پھر صاحبین کا قول کا بھی امام ابوحنیفہ کے قول کے مطابق ہے کہ الگ الگ تقسیم کیا جائے گا۔

و یصور القاسم ما یقسم ویعدله ویذرعه ویقوم البناء ویفرز کل قسم بطریقہ وشرہ ویلقب السہام بالاول والثانی والثالث ویکتب اسمائہم ویقرع والاول لمن خرج اسمه اولاً والثانی لمن خرج ثانیاً ای یصور الدار المقسومة علی قرطاس لیرفع الی القاضی ویعدلہا ای یسویہا علی سہام القسمة ویذرعہا ویصور الذرعان علی ذلک القرطاس بقلم الجدول فیكون کل ذراع فی ذراع بشکل لبنہ ویقدر البیوت والصفة وغیرہما بتلک الذرعان ویقوم البناء ویبتدأ القسمة من ای طرف شاء فان جعل الجانب الغربی اولاً یعجل مایلیہ ثانیاً ثم مایلیہ ثالثاً وھکذا ویکتب اسماء اصحاب السہام اما علی القرعة او غیرہا فمن خرج اسمه اولاً یعطى نصیبہ من الجانب الغربی جملة من العرصة والبناء الی ان یتم نصیبہ ثم من خرج اسمه ثانیاً یعطى نصیبہ متصلاً بالاول وھکذا الی ان یتم سواء كانت الانصباء متساویة او متفاوتة .

ترجمہ: اور قاسم نقشہ بنا لے اس چیز کا جو تقسیم کر رہا ہے اور اس برابر کرے اور ناپ لے اور عمارت کی قیمت لگا دے اور ہر ایک حصے الگ کر دے راستے اور پانی کے راستے سے اور حصوں کو نام زد کر دے اول، ثانی، اور ثالث کے ساتھ اور شرکاء کے نام لکھ دے اور قرعہ ڈال دے پس پہلا حصہ اس کو ملے گا جس نام پہلے نکلے اور دوسرا اس کو ملے جس نام دوسرے نمبر پر نکلے۔ یعنی جس مکان کو تقسیم کر رہا ہے اس کا نقشہ کاغذ پر بنائے تاکہ قاضی کے پاس پہنچا دے اور انصاف کرے یعنی اس کے حصوں کو برابر تقسیم کرے اور مکان کی جگہ کو ناپ لے اور گزوں کی مقدار بھی کاغذ پر لکھ دے تقسیم کے قلم سے (یعنی تقسیم کرنے والے حضرات تقسیم کیلئے جو آلات استعمال کرتے ہیں جیسے پرکار قلم وغیرہ) تو ہر ایک گز کو دوسرے گز کے ساتھ ملانے سے اینٹ کی شکل بن جائے گی اور کمروں کی مقدار، اوصاف وغیرہ کو بھی گزوں کے ذریعہ معلوم کرے اور عمارت کی قیمت لگا دے اور جس جانب سے چاہے تقسیم شروع کر دے اگر قاسم نے جانب غربی کو اول قرار دیا تو جو حصہ اس کے قریب ہوگا وہ ثانی ہوگا اور اس کے بعد والا حصہ ثالث ہوگا اسی طرح بقیہ حصے بھی ہوں گے۔ اور پھر حصوں والے کے نام قرعے پر لکھ دے یا اس کے علاوہ کسی اور چیز پر پس


جس کا نام پہلے نکلے اس کو پورا حصہ دیا جائے چاہے زمین میں ہو یا عمارت میں جانب غربی سے دیا جائے گا پھر اس کا حصہ اس کے بعد متصل دیا جائے گا جس کا نام دوسرے نمبر پر دیا جائے گا یہاں تک کہ اس کا حصہ بھی پورا ہو جائے چاہے حصے برابر ہوں یا متفاوت۔

### تشریح: تقسیم کے نقشہ کی تفصیل:

مصنف فرماتے ہیں کہ قاسم کو چاہئے کہ تقسیم کرنے سے پہلے اس چیز کا نقشہ بنا لے جس کو تقسیم کر رہا ہے اور اس کے حصے متعین کر دے تاکہ تقسیم کرنے میں آسانی ہو پس اگر وہ چیز ذوات القیم کے قبیل سے ہو تو اس کے حصے قیمت کے اعتبار سے بنا لے اور اگر وہ ذوات الامثال ہوں پس اگر وزنی ہے تو وزن سے متعین کر دے اور اگر کیلی ہو تو کیل سے متعین کر دے اور اگر عددی متقارب ہے تو عدد سے متعین کر دے اور اگر زمین یا مکان ہو اس کے حصے گزوں سے بنا لے یہاں پر مصنف نے زمین کی تقسیم کی تفصیل بیان کر دی ہے۔ چنانچہ فرماتے ہیں کہ جب زمین یا مکان کو تقسیم کر رہا ہو تو پہلے اس کا نقشہ کاغذ پر بنا لے کہ مکان کا نمبر کیا ہے کس علاقے میں واقع ہے اور اس کی حدود اور بوج کیا ہے اور پڑوس میں کس کی زمین ہے۔ پھر اس مکان یا زمین کو گز کے ذریعہ ناپ لے تاکہ معلوم ہو جائے کہ کتنے گز یا کتنے فٹ ہے اور گزوں کی مقدار بھی کاغذ پر لکھ دے یعنی گزوں کا نقشہ کاغذ پر بنا لے تو اس سے اینٹ شکل بن جائے گی مثلاً ایک مکان بیس گز لمبا ہے اور دس گز چوڑا ہے تو اس کا نقشہ بنا لے جس سے ہر ایک

(نقشہ)

حصہ اینٹ کی شکل بن جائے گا۔



پھر سب کے سہام کو برابر کر لے اور کروں کی قیمت اور وصف کو معلوم کر لے یعنی اگر زمین کے اندر کوئی عمارت ہو یا کمرے ہوں تو اس کی قیمت بھی لگا دے۔ اس کے بعد شرکاء کے نام ایک کاغذ پر لکھ دے اور کسی چھوٹے بچے یا معتمد شخص کے ذریعہ یہ پرچیاں نکلوا دیں اور اس کے بعد تقسیم شروع کر دے جس جانب سے چاہے شروع کر سکتا ہے پس اگر جانب غربی کو اول قرار

دیا تو اس جانب تقسیم سے شروع کر دے اور جس کا نام پہلے لکھے اس کو جانب غربی سے اس کا پورا حصہ دیا جائے یعنی اگر ایک شریک نو حصے ہوں اور دوسرے کے چار اور تیسرے کے دو پس اگر نو حصوں والے کا نام پہلے لکھا تو اس کو جانب غربی سے نو حصے دئے جائیں گے اور دوسرے نمبر پر اگر دو حصوں والے کا لکھا تو اس کو اس کے بعد والے دو حصے دئے جائیں گے اور اس کے بعد جس کے تین حصے ہیں اس کو اس کا پورا حصہ دیا جائے گا۔

اور اگر سب کے حصے برابر ہوں مثلاً ہر ایک شریک کو پانچ پانچ حصے ہیں تو اس صورت میں سب کے برابر حصے دئے جائیں گے۔

﴿وَلَا يَدْخُلُ الدَّرَاهِمُ فِي الْقِسْمَةِ إِلَّا بِرِضَائِهِمْ﴾ اِی لَا یَدْخُلُ فِی قِسْمَةِ الْعَقَارِ الدَّرَاهِمُ إِلَّا بِالْتَّرَاضِی حَتّٰی اِذَا كَانَ اَرْضٌ وَبِنَاءٌ تَقْسَمُ بِطَرِیقِ الْقِیْمَةِ عِنْدَ اِبْنِ یُوسُفَ وَعَنْ اِبْنِ حَنِیْفَةَ اِنَّهُ یَقْسِمُ الْاَرْضَ بِالْمَسَاحَةِ فَاَلَّذِیْ وَقَعَ الْبِنَاءُ فِی نَصِیْبِهِ یُرَدُّ عَلٰی الْاُخْرٰی دَرَاهِمٌ حَتّٰی یَسَاوِیْهِ فِیَدْخُلُ الدَّرَاهِمُ ضَرْوْرَةً وَعَنْ مُحَمَّدٍ اِنَّهُ یُرَدُّ عَلٰی شَرِیْکِهِ مِنَ الْعَرَصَةِ فِی مَقَابِلَةِ الْبِنَاءِ فَاِذَا بَقِیَ فَضْلٌ وَلَا یُمْکِنُ التَّسْوِیَةُ فَحَ یُرَدُّ لِلْفَضْلِ دَرَاهِمٌ لَا نِیَّزْرُوْرَةً فِیْ هٰذَا الْقَدْرِ .

ترجمہ: اور تقسیم میں دراہم داخل نہ ہوں گے مگر سب کی رضامندی سے یعنی زمین کی تقسیم میں داخل نہ ہوں گے مگر سب کی رضامندی سے یہاں تک کہ اگر زمین اور عمارت ہو تو امام ابو یوسفؒ کے نزدیک قیمت کے اعتبار سے تقسیم کی جائے گی اور امام ابو حنیفہؒ فرماتے ہیں کہ زمین کو پیمائش کے ذریعہ تقسیم کیا جائے گا پس جس کے حصے میں عمارت آگئی تو وہ دوسرے کو دراہم واپس کرے گا تا کہ دونوں برابر ہو جائیں تو پھر دراہم تقسیم میں داخل ہوں گے ضرورت کی وجہ سے اور امام محمدؒ سے مروی ہے کہ وہ اپنے شریک کو عمارت کے مقابلے میں خالی زمین واپس کرے گا اگر پھر بھی کچھ باقی رہا اور برابری ممکن نہ ہو تو اس وقت زائد کے مقابلے میں دراہم ادا کرے گا کیونکہ ضرورت اسی قدر میں ہے۔

**تشریح: زمین کی تقسیم میں دراہم داخل نہ ہوں گے:**

مسئلہ یہ ہے کہ جب دو شریکوں کے درمیان زمین اور دراہم میں شرکت ہو یعنی ایک زمین اور ہزار دراہم میں دونوں شریک ہوں تو دونوں کی الگ الگ تقسیم کی جائے گی یہ نہ کیا جائے گا کہ ایک کو ہزار دراہم دیدئے جائیں اور دوسرے کو زمین دیدی جائے کیونکہ ایسے کرنے سے برابری نہیں ہوتی کیونکہ جس کے قبضے میں زمین آگئی وہ اس پر قابض ہو گیا اور جس کو دراہم دئے جا رہے ہیں اس نے ابھی تک دراہم پر قبضہ نہیں کیا ہے تو برابری کہاں رہی؟ لہذا زمین کی تقسیم الگ کی جائے گی اور دراہم کی تقسیم الگ کی جائے گی۔ ہاں اگر تمام شرکاء اس پر راضی ہوں کہ ایک شریک کو دراہم دیدئے جائیں اور دوسرے کو زمین تو پھر جائز ہے۔



اگر مشترک مال میں کچھ زمین ہے اور کچھ عمارت ہے تو اس صورت میں امام ابو یوسفؒ کے نزدیک ہر ایک کی قیمت لگائی جائے گی اور تقسیم قیمت کے اعتبار سے کی جائے گی۔ کیونکہ قیمت کے بغیر اس میں برابری ممکن نہیں ہے۔

امام ابو حنیفہؒ فرماتے ہیں کہ زمین ہر حال میں پیمائش پر تقسیم کی جائے گی یعنی اگر پچاس گز زمین ہے اور دونوں شریکوں کی شرکت بالصف ہے تو پچیس گز زمین ایک کو دی جائے گی اور پچیس گز دوسرے کو اور جس کے حصے میں عمارت آگئی ہے وہ عمارت کی نصف قیمت اپنے دوسرے شریک کو واپس کر دے گا یہاں پر تقسیم میں دراہم داخل ہو گئے ضرورت کی وجہ سے اس کے بغیر برابری نہیں ہو سکتی

امام محمدؒ فرماتے ہیں کہ تقسیم پیمائش کے ذریعہ کی جائے گی اور جس کے حصے میں عمارت آگئی تو اس عمارت کی قیمت کے بقدر خالی زمین دوسرے شریک کو واپس کرے گا مثلاً پچاس گز زمین ہے تقسیم کے نتیجے میں ہر ایک شریک کو پچیس پچیس گز زمین مل گئی لیکن ایک حصے کے میں عمارت بھی آگئی تو جس کے حصے میں عمارت آگئی پس اگر عمارت کی قیمت دس گز کے برابر ہو تو وہ اپنے شریک کو پانچ گز زمین واپس کرے گا لیکن اگر زمین دینے کے باوجود برابری نہ ہو سکی اور عمارت والے حصے میں زائد باقی رہ جائے تو زائد کے مقابلے میں دراہم ادا کئے جائیں گے کیونکہ ضرورت صرف اسی قدر میں ہے۔

﴿فان وقع مسيل في قسم وطريقه في قسم آخر بلا شرط فيها صرف ان امكن والافسخت﴾

ترجمہ: اگر ایک شریک کے پانی کا راستہ دوسرے کے حصے میں رہ گیا اور آنے جانے کا راستہ کسی دوسرے شریک کے حصے میں جس کی شرط نہ لگائی گئی تھی تقسیم میں تو اس کو الگ کر دیا جائے گا اگر ممکن ہو ورنہ تقسیم فسخ کر دی جائے گی۔

تشریح: مسئلہ یہ کہ تقسیم کے بعد ایک شریک کے پانی کا راستہ دوسرے شریک کے حصے میں رہ گیا اور آنے جانے کا راستہ دوسرے شریک کے حصے میں آ گیا اور تقسیم کرتے وقت اس کی شرط نہ لگائی گئی تھی تو اب اگر ہر ایک کے آنے جانے کا راستہ اور پانی کا راستہ الگ کرنا ممکن ہو تو ہر ایک کا راستہ الگ کر دیا جائے گا اور اگر الگ کرنا آسان نہ ہو تو پھر تقسیم فسخ کر دی جائے گی اور از سر نو تقسیم کی جائے گی تاکہ ہر ایک کے حصے کے آنے جانے اور پانی کا راستہ الگ الگ رہے۔

﴿سفل ذو علو وسفل وعلو مجردان قوم كل واحد وقسم بها عند محمد وبه يفتي﴾ ای قسم بالقيمة عنده وعند ابی حنیفہؒ يقسم بالذراع كل ذراع من السفل في مقابلة ذراعين من العلو وعند ابی یوسفؒ يقسم بالذراع ايضاً لكن العلو والسفل متساويان .

ترجمہ: تحتانی منزل ہے جس کے اوپر بالا خانہ ہے اور صرف تحتانی منزل اور ایک صرف بالا خانہ ہے ہر ایک کی قیمت لگائی

جائے گی اور تقسیم قیمت کے ذریعہ کی جائے گی امام محمدؒ کے نزدیک اور اسی پر فتویٰ ہے۔ اور امام ابو حنیفہؒ کے نزدیک پیمائش کے ذریعہ تقسیم کی جائے گی تحتانی منزل کا ایک ذراع بالا خانہ کے دو ذراع کے مقابلے میں ہوگا اور امام ابو یوسفؒ کے نزدیک ذراع ہی کے ذریعہ تقسیم کی جائے گی لیکن تحتانی منزل اور بالا خانہ برابر ہوں گے۔

### تشریح: مختلف منازل کی تقسیم کی تفصیل:

مسئلہ یہ ہے کہ دو شریکوں مثلاً خالد اور عمران کے درمیان تین مکانات مشترک ہیں لیکن مکانات میں اختلاف ہے یعنی ہر ایک مکان دو منزلہ ہے اس تفصیل کے ساتھ کہ مکان نمبر ۱ کی دونوں منزلیں دونوں کے درمیان مشترک ہیں اور مکان نمبر ۲ میں کی تحتانی منزل خالد اور عمران کی ہے اور بالا خانہ کسی اور کا ہے اور مکان نمبر ۳ میں بالا خانہ خالد اور عمران کا ہے اور تحتانی منزل کسی اور

### نقشہ

کی ہے۔ جس کا نقشہ یہ ہے۔

مکان نمبر ۳	مکان نمبر ۲	مکان نمبر ۱
<p>علو مجرد</p> <p>اس میں اشتراک ہے</p>	<p>یہ منزل کسی اور کی ہے</p>	<p>اس میں اشتراک ہے</p>
<p>یہ منزل کسی اور کی ہے</p>	<p>سفل مجرد</p> <p>اس میں اشتراک ہے</p>	<p>اس میں اشتراک ہے</p>

مذکورہ صورت میں حضرت امام محمدؒ کے نزدیک تقسیم قیمت کے اعتبار سے کی جائے گی۔ امام ابو حنیفہؒ اور امام ابو یوسفؒ کے نزدیک تقسیم پیمائش کے ذریعہ کی جائے گی حضرت امام ابو حنیفہؒ کے نزدیک اس طرح تقسیم کی جائے گی کہ زمینی منزل کا ایک گز بالا خانہ کے دو گزوں کے مقابلے میں ہوگا اور امام ابو یوسفؒ کے نزدیک زمینی منزل کا ایک گز بالا خانہ کے ایک گز کے مقابلے میں ہوگا۔

امام محمدؒ کی دلیل: امام محمدؒ کی دلیل یہ ہے کہ زمینی منزل ایسے کاموں کی صلاحیت رکھتی ہے جس کی صلاحیت بالائی منزل میں نہیں ہے۔ مثلاً کنواں بنانا، اصطبل بنانا، گراج، وغیرہ یہ کام بالائی منزل میں نہیں کئے جاتے۔

**حضرات شیخین کی دلیل:** امام صاحب اور امام ابو یوسفؒ کی دلیل یہ ہے کہ زمین اور مکان کی تقسیم میں اصل یہ ہے کہ پیمائش کے ذریعہ تقسیم کی جائے کیونکہ شریکین کی شرکت مذروع یعنی زمین میں ہے نہ کہ قیمت میں۔

پھر امام ابو حنیفہؒ کے نزدیک زمینی منزل کا ایک گز بالائی منزل کے دو گزوں کے مقابلے میں ہوگا اسلئے کہ زمینی منزل منفعت میں بالائی منزل کے دو چند ہے کیونکہ زمینی منزل میں رہائش بھی اختیار کی جاتی ہے اور دوسرے منافع کیلئے بھی استعمال کیا جاسکتا ہے اور بالائی منزل میں صرف رہائش اختیار کی جاتی ہے دوسرے منافع اس سے حاصل نہیں ہوتے تو زمینی منزل بالائی منزل کے دو چند ہوگئی۔

امام ابو یوسفؒ فرماتے ہیں کہ مقصود اصلی رہائش ہے اور رہائش میں زمینی منزل اور بالائی منزل برابر ہیں لہذا دونوں برابر تقسیم کی جائیں گی۔

﴿فان اقر احد القاسمین بالاستيفاء ثم ادعى ان بعض حصته وقع فى يد صاحبه غلطا لا يصدق الابهجة﴾ قالوا لانه يدعى فسخ القسمة فلا يصدق الابالينة قال فى الهداية ينبغي ان لا يقبل دعواه للتناقض وفى المبسوط وفى فتاوى قاضى خانؒ ما يؤثر هذا وجه رواية المتن انه اعتمد على فعل القاسم فى اقراره باستيفاء حقه ثم لماتامل حق التامل ظهر الغلط فى فعله فلا يؤخذ بذلك الاقرار عند ظهور الحق . ﴿وشهادة القاسمين حجة فيها﴾ اى فى القسمة هذا عند ابى حنيفةؒ وابى يوسفؒ وعند محمدؒ والشافعىؒ ليست بحجة لانها شهادة على فعل انفسهما قلنا لابل شهادة على فعل غيرهما وهو الاستيفاء

ترجمہ: اگر شریکین میں سے ایک شریک نے اپنا حق پورا پورا لینے کا اقرار کیا اور پھر اس نے دعویٰ کیا کہ اس کا بعض حصہ غلطی سے اس کے ساتھی ہاتھ میں رہ گیا ہے تو اس کی تصدیق نہ کی جائے گی مگر بینہ سے کیونکہ وہ تقسیم کے فسخ کرنے کا دعویٰ کرتا ہے لہذا اس کی تصدیق بینہ کے بغیر نہ کی جائے گی۔ صاحب ہدایہ نے فرمایا ہے کہ مناسب یہ ہے کہ اس کا دعویٰ تناقض کی وجہ سے قبول نہ کیا جائے مبسوط اور فتاویٰ قاضی خانؒ میں ایسے مسائل ہیں جو صاحب ہدایہ کے قول کی تائید کرتے ہیں۔ متن کی روایت کی وجہ یہ ہے کہ شریک نے پہلے اپنا حق پورا پورا وصول کرنے کا اقرار قاسم کے فعل پر اعتماد کرتے ہوئے کیا تھا لیکن پھر جب اس نے خوب غور اور فکر کیا تو اس وقت قاسم کے فعل کی غلطی ظاہر ہوگئی لہذا حق ظاہر ہو جانے کے بعد پہلے والے اقرار کو نہیں لیا جائے گا۔ اور قاسمین کی گواہی تقسیم کے بارے میں حجت ہوگی یہ امام ابو حنیفہؒ اور امام ابو یوسفؒ کے نزدیک ہے۔ امام محمدؒ اور امام شافعیؒ کے نزدیک حجت نہیں ہے کیونکہ یہ اپنے فعل پر گواہی دیتا ہے ہم کہتے ہیں کہ نہیں بلکہ یہ اپنے علاوہ دوسرے کے فعل پر گواہی دیتا ہے

اور وہ ہے اپنا حق پورا حاصل کرنا۔

### تشریح: تقسیم کے بعد اپنے حق وصول نہ کرنے کی تفصیل:

مسئلہ یہ ہے کہ جب قاسم نے زمین وغیرہ کو تقسیم کر دیا اور ہر ایک شریک کو اس کا حصہ دیدیا اور ہر ایک شریک نے اپنے حق پورا پورا لینے کا اقرار بھی کر لیا اس کے بعد ایک شریک نے دعویٰ کیا کہ میرا کچھ حصہ غلطی سے میرے ساتھی کے قبضہ میں رہ گیا ہے تو اس کا یہ دعویٰ بینہ کے بغیر نہ سنا جائے گا کیونکہ درحقیقت یہ شریک تقسیم کے فتح کرنے کا دعویٰ کرتا ہے کہ تقسیم صحیح نہیں ہوئی ہے لہذا اس کو فتح کر دیا جائے اور تقسیم فتح کرنے کا دعویٰ بینہ کے بغیر قبول نہ کیا جائے گا ہاں اگر اس نے بینہ پیش کیا تو پھر اس کا دعویٰ قبول کیا جائے گا۔

صاحب ہدایہؒ نے ہدایہ میں فرمایا ہے کہ اس صورت میں اس کا دعویٰ تناقض کی وجہ سے قبول نہ ہونا چاہئے کیونکہ وہ پہلے اقرار کر چکا ہے کہ میں نے اپنا حق پورا پورا وصول کر لیا ہے اور اب دعویٰ کرتا ہے کہ میں نے اپنا حق وصول نہیں کیا ہے یہ تو صریح تناقض ہے اور تناقض کی وجہ سے دعویٰ رد کیا جاتا ہے۔ شارحؒ فرماتے ہیں کہ مبسوط اور فتاویٰ قاضی خان میں بھی ایسے مسائل مذکور ہیں جن سے صاحب ہدایہؒ کے قول کی تائید ہوتی ہے۔

متن میں جو روایت مذکور ہے (یعنی پورا حق لینے کے اقرار کے بعد بھی دعویٰ قبول ہے) اس کی وجہ یہ ہے کہ جس شریک نے اپنا حق پورا لینے کا اقرار کیا ہے یہ اس نے قاسم کے فعل پر اعتماد کیا ہے کہ قاسم نے میرا حق پورا دیا ہوگا لیکن جب اس نے خوب غور اور فکر سے دیکھا تو معلوم ہو گیا کہ قاسم نے غلطی کی ہے تو غلطی ظاہر ہو جانے کے بعد سابقہ اقرار کی وجہ سے شریک ماخوذ نہ ہوگا۔ لہذا پہلا اقرار غیر معتبر ہوگا اور دوسرا اقرار معتبر ہوگا الغبہ دعویٰ ثابت کرنے کیلئے اس سے گواہی کا مطالبہ کیا جائے گا۔ پس اگر اس نے گواہی پیش کی تو اس کا دعویٰ سنا جائے گا ورنہ اس کے شریک ثانی سے قسم کا مطالبہ کیا جائے گا اگر اس نے قسم کھائی تو وہ بری ہو جائے گا اور اگر اس نے قسم کھانے سے انکار کیا تو اس دعویٰ لازم ہو جائے گا اور شریک کا حصہ دینا لازم ہوگا۔

**وشهادة القاسمین:** مسئلہ یہ ہے کہ تقسیم کے بعد شریکین کا اختلاف ہو گیا اور ایک شریک نے اپنے دعویٰ کو ثابت کرنے کیلئے دونوں قاسمین کو (یعنی جن دونوں نے ان کیلئے تقسیم کی ہے) بطور گواہ پیش کیا تو حضرات شیخینؒ کے نزدیک قاسمین کی گواہی قبول کی جائے گی۔

امام محمدؒ اور امام شافعیؒ فرماتے ہیں کہ قاسمین کی گواہی قبول نہ ہوگی۔

امام محمدؒ کی دلیل: امام محمدؒ اور امام شافعیؒ کی دلیل یہ ہے کہ قاسمین کی گواہی درحقیقت اپنے فعل پر گواہی دینا ہے کہ ہم نے صحیح

تقسیم کی ہے اور ہم نے تقسیم کرنے میں کوئی غلطی نہیں کی ہے اور اپنے فعل پر گواہی قبول نہیں کی جاتی لہذا اس مسئلہ میں قاسمین کی گواہی قبول نہ ہوگی۔

**حضرات شیخین کی دلیل:** امام ابو حنیفہؒ اور امام ابو یوسفؒ کی دلیل یہ ہے کہ یہ اپنے فعل پر گواہی نہیں ہے بلکہ غیر کے فعل پر گواہی ہے کیونکہ قاسمین کا تو ہر ایک شریک کا حصہ الگ کرنا ہے جس میں متقاسمین کا اختلاف نہیں ہے بلکہ اختلاف اپنے حق کے وصول کرنے اور اس پر قابض ہونے میں ہے۔ وصول کرنا اور قبضہ کرنا یہ قاسمین کا فعل نہیں ہے بلکہ متقاسمین کا فعل ہے اور یہ جب استیفاء اور قبضہ قاسمین کا فعل نہیں ہے بلکہ غیر کا فعل ہے تو اس کے متعلق قاسمین کی گواہی قبول کی جائے گی کیونکہ غیر کے فعل پر گواہی قبول کی جاتی ہے۔

وان قال قبضته ثم اخذ بعضه حلف خصمه ای قال قبضت حقی لکن اخذ بعض بعد ما قبضته حلف خصمه ﴿وان قال قبل اقراره اصابني كذا ولم يسلم الى تحالفاً وفسخت﴾ لانه اختلاف في مقدار ما حصل له بالقسمۃ فصار كالاختلاف في مقدار المبيع .

**ترجمہ:** اگر شریک نے کہا کہ میں نے اپنے حصے پر قبضہ کیا تھا پھر شریک ثانی نے میرا بعض حصہ لیا ہے تو خصم کو قسم دی جائے گی یعنی اس نے کہا کہ میں نے اپنے حصے پر قبضہ کیا تھا لیکن قبضہ کرنے کے بعد شریک ثانی نے میرا بعض حصہ لیا ہے تو خصم کو قسم دی جائے گی۔ اور اگر اس نے اقرار سے پہلے کہا کہ مجھے اتنا حصہ پہنچا تھا لیکن اس نے مجھے سپرد نہیں کیا ہے تو اس صورت میں دونوں قسم کھا کر تقسیم فسخ کر دی جائے گی کیونکہ یہ اختلاف ہے اس چیز کی مقدار میں جو تقسیم کے نتیجے میں حاصل ہوتی ہے اور یہ اختلاف ایسا ہی ہے جیسا کہ بائع اور مشتری کے درمیان مبیع کی مقدار میں اختلاف ہو جائے۔

**تشریح:** مسئلہ یہ ہے کہ جب ایک شریک نے کہا کہ میں نے اپنے حصے پر قبضہ کیا تھا لیکن اپنے حصے پر قبضہ کرنے کے بعد شریک ثانی نے میرا کچھ حصہ مجھ سے لیا ہے لہذا یہ حصہ مجھے دیدیا جائے اور اس نے اپنے دعویٰ پر بینہ بھی پیش کیا تو اس کا بینہ قبول ہوگا اور اگر اس کے پاس بینہ نہ ہو تو پھر خصم یعنی شریک ثانی کو قسم دی جائے گی کیونکہ شریک اول شریک ثانی پر غصب کا دعویٰ کر رہا ہے اور وہ اس کا انکار کر رہا ہے اور قول منکر کا معتبر ہوتا ہے یحین کے ساتھ اسلئے شریک ثانی (مدعی علیہ) کا قول یحین کے ساتھ معتبر ہوگا۔

وان قال قبل اقراره اصابني كذا: صورت مسئلہ یہ ہے کہ ایک شریک نے اپنا حصہ وصول کرنے کے

اقرار سے پہلے یہ کہا کہ میرے حصے میں اتنی مقدار آئی تھی لیکن وہ مقدار میرے سپرد نہیں کی گئی ہے اور شریک ثانی نے اس کے دعویٰ رد کرتے ہوئے کہا کہ نہیں بلکہ آپ کا حصہ آپ کو پورا مل چکا ہے اور میرے پاس آپ کے حصے میں سے کچھ بھی باقی نہیں رہا ہے۔ تو اس صورت میں دونوں قسمیں کھا کر تقسیم کو ختم کر دیں گے اور از سر نو تقسیم کریں گے۔ کیونکہ یہ اختلاف اس مقدار میں ہے جو شریکین کو تقسیم نتیجے میں حاصل ہوئی ہے اور جب اختلاف اس مقدار میں ہے جو تقسیم کے نتیجے میں حاصل ہوئی ہے تو یہ ایسا ہو گیا جیسے کہ بیع کی مقدار میں اختلاف ہو اور کسی کے پاس بھی بینہ نہ ہو دونوں قسم کھا کر بیع کو ختم کرتے ہیں کہ جیسا کہ اس کی تفصیل باب التحالف میں گز گئی ہے۔ تو اس صورت میں بھی دونوں قسم کھا کر تقسیم کو ختم کر دیں گے اور از سر نو تقسیم کریں گے۔

فان استحق بعض حصۃ احدهما شاع او لا لم تفسخ ورجع بقسطه فی حصۃ شریکہ و تفسخ فی بعض مشاع فی الكل اعلم ان الاستحقاق اما فی بعض نصیب احدهما فان كان بعضا شائعاً لا تفسخ عند ابی حنیفۃ و تفسخ عند ابی یوسف و الاصح ان محمداً مع ابی حنیفۃ و صورته انهما اقتسما داراً فوقع النصف الغربی لاحدهما فاستحق النصف الشائع من هذا النصف الغربی فاذا لم تفسخ فالمستحق منه بالخیار ان شاء نقض القسمة دفلاً لضرر التخصیص وان شاء رجع علی الآخر بالربع ون كان بعضاً معیناً من نصیب احدهما فقد قیل انه علی الاختلاف والصحیح انها لا تفسخ بالاجماع بل یرجع بقسطه فی حصۃ شریکہ كما اذا كانت الدار بینهما نصفین فقسمت فاستحق من ید احدهما بیت وهو خمسة اذ رجع بنصف ما استحق فی نصیب صاحبه وان كانت الثلث لثلاث لاحدهما والثلثان للآخر فان استحق من ید صاحب الثلث رجع بثلثی ما استحق وان استحق من ید صاحب الثلثین رجع بثلث ما استحق وان استحق البعض من نصیب کل واحد فان كان شائعاً فسخت القسمة وان كان معیناً لم یدکره هذه المسئلة فاقول لا تفسخ القسمة بل يجعل هذا المستحق كان لم یکن فان كان الباقی فی ید کل واحد منهما بقدر نصیبه فلارجوع لاحدهما علی صاحبه وان نقص من نصیب احدهما یرجع بالحصۃ كما اذا كانت الدار نصفین والمستحق عشرة اذ رجع خمسة من نصیب هذا وخمسة من نصیب ذلک فلارجوع لاحدهما علی صاحبه وان كانت اربعة من هذا وستة من ذلک یرجع الثانی علی الاول بل رجوع .

ترجمہ: اگر ایک شریک کے بعض حصے میں کوئی مستحق نکل آئے چاہے مشار ہو یا مشار نہ ہو تو تقسیم ختم نہ کی جائے گی اور وہ

شریک اپنے حصے کے بقدر اپنے شریک کے حصے میں رجوع کرے گا اور کل مکان میں بعض مشاع حصے کے مستحق نکل آنے کی صورت میں تقسیم فتح کی جائے گی جان لو کہ استحقاق یا تو ایک شریک کے بعض حصے میں ہوگا پس اگر یہ بعض مشاع ہو تو امام ابوحنیفہؒ کے نزدیک تقسیم فتح نہ کی جائے گی اور امام ابو یوسفؒ کے نزدیک فتح کی جائے گی اور صحیح یہ ہے کہ امام محمدؒ امام ابوحنیفہؒ کے ساتھ ہے۔

اس کی صورت یہ ہے کہ دو شریکوں نے ایک مکان تقسیم کر دیا اور اس کا نصف غربی ایک شریک کے حصے میں آگیا پھر اسی نصف غربی میں کوئی مستحق نکل آیا پس جب تقسیم کو فتح نہیں کیا جاتا تو شریک مستحق منہ (جس کے حصے میں استحقاق ظاہر ہو گیا ہے) کو اختیار ہے اگر چاہے تو تقسیم کو توڑ دے ٹکڑے ٹکڑے کرنے کے نقصان سے بچنے کیلئے اور اگر چاہے تو دوسرے شریک پر بلع کا رجوع کرے اور اگر ایک شریک کے بعض معین حصے میں کوئی مستحق ظاہر ہو گیا تو اس کے متعلق کہا گیا ہے کہ اس میں بھی اختلاف ہے لیکن صحیح بات یہ ہے کہ اس صورت میں بالاتفاق تقسیم فتح نہ کی جائے گی بلکہ وہ اپنے حصے کے بقدر اپنے شریک کے حصے میں رجوع کرے گا۔ جیسے کہ گھر دونوں کے درمیان نصف، نصف ہو اور ایک شریک کے قبضے سے ایک کمرہ استحقاقاً چلا جائے اور وہ کمرہ پانچ گز کا ہو تو یہ شریک اپنے شریک کے حصے میں مستحق کے نصف کا رجوع کرے گا اور اگر گھر اعلیٰ ہو یعنی ایک ٹکٹ ایک کا ہو اور دو ٹکٹ دوسرے کے ہوں پس اگر ٹکٹ والے کے قبضے سے استحقاقاً چلا جائے تو وہ مستحق کے دو ٹکٹ کا رجوع کرے گا اور اگر ٹکٹین والے کے قبضے سے استحقاقاً چلا جائے تو وہ مستحق کے ایک ٹکٹ کا رجوع کرے گا اور اگر ہر ایک کے حصے سے کچھ حصہ استحقاقاً چلا جائے پس اگر وہ مشاع ہو تو پھر تقسیم فتح کری جائے گی اور معین ہو تو یہ مسئلہ متن میں ذکر نہیں۔ میں کہتا ہوں کہ تقسیم فتح نہ کی جائے گی بلکہ یہ تصور کیا جائے گا کہ مستحق کا حصہ موجود ہی نہ تھا پس اگر باقی ہر ایک کے قبضے میں اس کے حصے کے بقدر ہو تو پھر کسی شریک کو اپنے شریک پر رجوع کرنے کا حق نہ ہوگا اور اگر ایک کا حصہ کم ہو گیا تو وہ اپنے حصے کا رجوع کرے گا جیسے کہ مکان دونوں کے درمیان نصف نصف تھا اور دس گز حصے کا کوئی مستحق ظاہر ہو گیا پانچ گز اس کے حصے میں سے اور پانچ گز اس کے حصے میں سے تو اس صورت میں ایک کو دوسرے پر رجوع کرنے کا حق نہیں ہے اور اگر ایک سے چار گز لے لیا اور دوسرے سے چھ گز تو شریک ثانی شریک اول پر ایک گز کا رجوع کرے گا۔

**تشریح: تقسیم کے بعد استحقاق ثابت ہونے کی تفصیل:**

صورت مسئلہ یہ ہے کہ ایک مکان یا زمین عمران اور خالد کے درمیان مشترک ہے پھر دونوں نے تقسیم کی اور ہر ایک کو اپنا اپنا حصہ مل گیا اس کے بعد اس مکان یا زمین میں کسی نے استحقاق کا دعویٰ کیا اور استحقاق کو ثابت بھی کر دیا تو اب اس کی چار صورتیں ہیں

(۱) مستحق نے ایک شریک کے حصے میں مشاع حصے کا دعویٰ کیا مثلاً یہ کہا کہ عمران کو جو حصہ مل گیا ہے اس میں نصف میرا ہے تو اس صورت میں امام ابوحنیفہؒ کے نزدیک تقسیم فتح نہ کی جائے گی بلکہ مستحق کے حصہ نکالنے کے بعد یہ شریک اپنے دوسرے شریک پر اپنے حصے کا رجوع کرے گا اور امام ابو یوسفؒ کے نزدیک تقسیم فتح کی جائے گی اور مستحق کا حصہ نکالنے کے بعد از سر نو تقسیم کی جائے گی۔ ابوسلیمان نے امام محمدؒ کا قول امام ابو یوسفؒ کے ساتھ ذکر کیا ہے اور ابو حفصؒ نے امام ابوحنیفہؒ کے ساتھ ذکر کیا ہے اور یہ زیادہ صحیح ہے۔

مثلاً خالد اور عمران دونوں کا مشترکہ ایک مکان ہے چنانچہ دونوں نے تقسیم کر دیا اور تقسیم کے نتیجے میں نصف غربی خالد کو مل گیا اور نصف شرقی عمران کو۔ اس کے بعد مستحق نے خالد سے کہا کہ آپ جو نصف غربی مل گیا ہے اس میں نصف حصہ میرا ہے اور اس نے دعویٰ بینہ یا کول سے ثابت کر دیا چنانچہ نصف غربی (خالد کے حصہ) کا نصف مستحق کو دیدیا گیا تو اس وقت فوراً تقسیم فتح نہ کی جائے گی بلکہ مستحق منہ یعنی خالد کو اختیار دیا جائے گا، کہ اگر چاہے تو تقسیم فتح کر دے اور از سر نو تقسیم کرالے تاکہ تشقیص یعنی ٹکڑے ٹکڑے کرنے کے ضرر سے بچ جائے اس لئے کہ تقسیم فتح نہ کرنے کی صورت میں اسی شریک کا حصہ دو حصوں میں تقسیم ہو جائے گا ایک حصہ وہ ہے جو پہلے اس کو مل چکا تھا اور دوسرا حصہ استحقاق کے بعد دوسرے شریک سے وصول کرے گا اور یہ تشقیص ہے لہذا تشقیص کے ضرر سے بچنے کیلئے اس کو اختیار دیا جائے گا۔

اور اگر چاہے تو تقسیم فتح نہ کرے گا بلکہ اپنے شریک پر ربح کا رجوع کرے کیونکہ خالد کے حصے سے نصف استحقاق چلا گیا ہے اور اس میں نصف میں نصف نقصان خالد کا ہوگا اور نصف عمران کا لہذا خالد عمران پر باقی ماندہ مکان کے ربح کا رجوع کرے گا تاکہ دونوں کے حصے برابر ہو جائیں۔

(۲) اور اگر مستحق نے خالد کے حصے میں سے ایک معین حصہ پر استحقاق کا دعویٰ کیا مثلاً یہ کہا کہ خالد کے حصے میں شمال کی جانب جو کمرہ ہے یہ میرا ہے اس کے بارے میں بعض حضرات نے یہ کہا ہے کہ یہ بھی مختلف فیہ ہے یعنی امام ابو یوسفؒ کے نزدیک تقسیم کی جائے گی اور طرفین کے نزدیک تقسیم فتح نہ کی جائے گی لیکن صحیح بات یہ ہے کہ یہ صورت مختلف فیہ نہیں ہے بلکہ اس صورت باتفاق فقہاء تقسیم فتح نہ کی جائے گی بلکہ جس کے حصہ سے استحقاقاً جو کچھ چلا گیا ہے وہ اس کے بعد اپنے شریک پر اس کا رجوع کرے گا۔

مثلاً مکان دونوں کے درمیان نصف نصف مشترک تھا اور تقسیم کرنے کے بعد خالد کے حصہ سے ایک کمرہ استحقاقاً چلا گیا جو پانچ گز ہے تو اس صورت میں خالد اپنے شریک پر پانچ گز کے نصف یعنی ڈھائی گز کا رجوع کرے گا۔



اور اگر مکان دونوں کے درمیان امثلاً مشترک ہو یعنی ایک ٹمٹ خالد کا ہے اور دو ٹمٹ عمران کے ہیں تو اس صورت میں اگر ایک ٹمٹ والے کے حصہ استحقاق چلا گیا مثلاً مکان اٹھارہ (۱۸) گز ہے جس میں بارہ گز عمران کے ہیں اور چھ گز خالد کے۔ اس صورت میں اگر خالد کے حصہ سے نصف یعنی تین گز استحقاق چلے گئے تو ایک ٹمٹ والا (یعنی خالد) اپنے شریک (عمران) پر مستحق (یعنی جو حصہ استحقاق چلا گیا ہے) کے دو ٹمٹ کا رجوع کرے گا یعنی تین میں سے کیونکہ جس کا حصہ کل مکان میں زیادہ ہے نقصان کی صورت میں اس کا تاوان بھی زیادہ ہو گا لہذا اب خالد کے پاس پانچ گز حصہ رہ گیا اور عمران کے پاس دس گز۔

اور اگر دو ٹمٹ والے (یعنی عمران) کے حصے سے نصف استحقاق چلا گیا تو دو ٹمٹ والا (عمران) ایک ٹمٹ والے (خالد) پر ایک ٹمٹ کا رجوع کرے گا یعنی اگر عمران کے حصے سے چھ گز استحقاق چلا گیا تو عمران چھ کے ایک ٹمٹ یعنی دو گز کا رجوع خالد پر کرے گا لہذا اب عمران کے آٹھ گز حصہ رہ جائے گا اور خالد کے پاس چار گز۔

(۳) اور اگر دونوں شریکوں کے حصوں میں استحقاق ثابت ہو گیا یعنی بعض حصہ استحقاق چلا گیا پس اگر یہ مشاع ہو تو تقسیم فتح کر دی جائے گی اور مستحق کا حصہ نکالنے کے بعد از سر نو تقسیم کی جائے گی۔

(۴) اور اگر ہر ایک شریک کے معین حصہ میں استحقاق ثابت ہو گیا تو یہ مسئلہ متن میں مذکور نہیں شارح نے اس کی وضاحت یہ فرمائی ہے کہ اس صورت میں تقسیم فتح نہ کی جائے گی بلکہ یوں سمجھا جائے گا کہ مستحق (یعنی جو حصہ استحقاق چلا گیا ہے) موجود ہی نہ تھا صرف باقی حصہ (جو دونوں کے پاس رہ گیا ہے) موجود تھا لہذا اس صورت میں مستحق کا حصہ نکالنے کے بعد اگر ہر ایک شریک کے پاس اس کے حصے کے بقدر زمین باقی ہے تو کوئی شریک دوسرے شریک پر رجوع نہیں کرے گا۔

اور اگر کسی شریک کا حصہ کم ہو گیا تو وہ اپنے شریک ثانی پر اپنے حصے کے بقدر رجوع کرے گا۔ مثلاً ایک مکان دونوں کے درمیان نصف نصف مشترک تھا اور دس گز حصہ مستحق ہو گیا یعنی پانچ گز ایک کے حصے سے اور پانچ دوسرے کے حصے سے تو اس صورت میں کوئی بھی شریک دوسرے شریک پر رجوع نہیں کرے گا۔ اور اگر ایک حصے سے چار گز لے لیا اور دوسرے کے حصے سے چھ گز تو اس صورت میں چھ گز والا شریک دوسرے شریک پر ایک گز رجوع کرے گا۔

﴿وصحت المہایاة﴾ المہایاة مفاعلة من التھیة او من التھیؤ فکان احدهما یهی الدار لانتفاع صاحبه او یتھیاً لانتفاع به کما اذا فرغ من انتفاع صاحبه ﴿فی سکون هذا بعضا من دار وهذا بعضا وهذا علوها وهذا سلفها او خدمة عبد هذا یوماً وهذا یوماً﴾ ای خدمة عبد زیدا یوماً وعمرو یوماً کسکنی بیت صغیر بان یسکن فیہ زیدیوماً وعمرو یوماً ﴿ووعبدین هذا هذا العبد والاخر والاخر﴾ ای یخدم زیداً هذا العبد

و یخدم عمرو العبد الآخر .

ترجمہ: اور منافع کی تقسیم صحیح ہے ”مہایات“ باب مفاعله کا مصدر ہے ”التہیۃ“ یا ”التہیو“ سے ماخوذ ہے گویا کہ ایک شریک اس مکان سے دوسرے شریک کے انتفاع کرنے پر آمادہ ہوتا ہے یا یہ شریک مکان سے نفع اٹھانے کیلئے تیار ہوتا ہے جس وقت میں دوسرا شریک اس مکان سے نفع اٹھانے سے فارغ ہو جائے۔ (منافع کی تقسیم درست ہے) مکان کی رہائش میں کہ ایک شریک مکان کے بعض حصے میں رہے گا اور دوسرا شریک دوسرے حصے میں یا ایک شریک اوپر والی منزل میں رہے گا اور دوسرا شریک نیچے والی منزل میں یا ایک غلام کی خدمت میں کہ ایک دن اس کی اور ایک دن اُس کی یعنی غلام ایک دن زید کی خدمت کرے گا اور ایک دن عمرو کی جیسا کہ چھوٹے کمرے کی رہائش میں کہ اس میں ایک زید رہے گا اور ایک عمرو اور تقسیم صحیح ہے دو غلاموں کی خدمت میں کہ یہ غلام اس کی خدمت کرے گا اور دوسرا دوسرے کی یعنی یہ غلام زید کی خدمت کرے گا اور دوسرا غلام عمرو کی خدمت کرے گا۔

تشریح: مہایات کی تشریح:

مہایات باب مفاعله اور باب تفاعل یعنی ”نہایو“ کا مصدر ہے ”التہیۃ“ (یعنی ہمزہ یا سے بدل گیا ہے) یا ”التہیو“ (یعنی ہمزہ برقرار ہے) پہلی صورت میں معنی ہوں گے کہ ایک شریک دوسرے شریک کو مکان انتفاع کیلئے اس ہیئت پر دے رہا ہے جس ہیئت پر اس نے نفع حاصل کیا ہے اور دوسری صورت میں معنی ہوں گے کہ ایک شریک اس مکان سے نفع اٹھانے کیلئے اس ہیئت پر تیار ہوتا ہے جس ہیئت پر شریک اول نے نفع حاصل کیا ہے جبکہ وہ نفع حاصل کرنے سے فارغ ہو جائے۔ اصطلاح شریعت میں مہایات کہتے ہیں باری باری منافع کی تقسیم کرنے کو یعنی عین تو مشترک رہے لیکن اس سے حاصل ہونے والا نفع دونوں کے درمیان تقسیم ہو۔

مہایات کی مشروعیت: مہایات کی مشروعیت قرآن پاس سے۔ باری تعالیٰ کا ارشاد ہے ”ہذہ ناقة لہا شرب ولکم شرب یوم معلوم“ (شعراء) اور یہ بعینہ مہایات ہے۔

اسی طرح جنگ بدر کے موقع پر صحابہ کرام کے پاس کل ستر اونٹ تھے نبی کریم ﷺ نے تین تین آدمیوں کو ایک ایک اونٹ دیا تھا اور وہ اس پر باری باری سوار ہوتے تھے یہ مہایات کی مشروعیت کی دلیل ہے۔

مہایات کا طریقہ: اگر مکان کی رہائش کی تقسیم کا مسئلہ ہو تو اس میں بھی جائز ہے کہ ایک شریک مکان کے ایک حصے میں

رہے اور دوسرا شریک دوسرے حصے میں یا ایک شریک زمینی منزل میں رہے اور دوسرا شریک بالائی منزل میں۔  
اور اگر ایک غلام کی خدمت کی تقسیم ہو تو غلام ایک دن ایک شریک کی خدمت کرے گا اور دوسرے دن دوسرے کی جیسے کہ ایک چھوٹا کمرہ ہو تو اس میں ایک دن زید رہے اور دوسرے دن عمر۔

اور اگر دو غلام ہوں تو ان کی خدمت کی تقسیم اس طرح جائز ہے کہ ایک غلام زید کی خدمت کرے اور دوسرا غلام عمر کی خدمت کرے۔ ☆☆ واللہ اعلم بالصواب ☆☆

ختم شد کتاب القسمۃ بتاریخ ۲۴ ذیقعدہ ۱۳۲۹ھ مطابق ۲۳ نومبر ۲۰۰۸ء

## کتاب المزارعة

چند مباحث کی معرفت:

(۱) مزارعت کی تعریف (۲) مزارعت کی مشروعیت (۳) ارکان مزارعت (۴) شرائط مزارعت (۵) انواع مزارعت (۶) حکم مزارعت۔

**تفصیل: (۱) تعریف مزارعت:** مزارعة باب مفاعلة کا مصدر ہے لغوی معنی ہیں زمین کے اندر بیج ڈالنا، زمین کو بیانی پر دینا۔ اور اصطلاح شریعت میں مزارعت کہتے ہیں ”عقد الزرع ببعض الخراج“ بعض پیداوار بطور اجرت دینے پر عقد کرنا۔ مزارعت کو مزارعت، مخابرہ، اور محافلہ کہا جاتا ہے اہل عراق اس کو ”القرح“ کہتے ہیں۔

(۲) مزارعت کی مشروعیت: حضرت امام ابو حنیفہؒ کے نزدیک مزارعت جائز نہیں ہے اسی طرح امام شافعیؒ کے نزدیک بھی مزارعت جائز نہیں ہے مگر یہ کہ مساقات کے تابع ہو۔

حضرت امام ابو حنیفہؒ اور امام شافعیؒ کی دلیل: ان کی دلیل یہ ہے کہ ”ان النبی ﷺ لہی عن المخابرہ“ مخابرہ اور مزارعت ایک چیز ہے لہذا ان کے نزدیک مزارعت جائز نہیں ہے۔

حضرات صاحبینؒ امام مالک، اور امام احمد بن حنبلؒ کے نزدیک مزارعت جائز ہے۔

صاحبین کی دلیل: صاحبینؒ کی دلیل یہ ہے کہ ”ان النبی ﷺ عامل اہل خیبر بشرط مساخرج من ثمر وذرع“ نیز مزارعت عقد شرکت ہے مال اور عمل میں جس طرح مفاربت عقد شرکت ہے مال اور عمل میں مفاربت جائز

ہے تو مزارعت بھی جائز ہوگی۔

(۳) ارکان مزارعت: احناف کے نزدیک مزارعت کے ارکان ایجاب اور قبول ہیں۔

(۴) شرائط مزارعت: صاحبین کے نزدیک چونکہ مزارعت جائز ہے لیکن اس کے لئے چند شرائط ہیں اور وہ یہ ہیں۔

(۱) زمین میں زراعت کی صلاحیت موجود ہو۔ (۲) عاقدین میں عقد کی صلاحیت موجود ہو یعنی عاقل اور متمیز ہوں (بلوغ شرط نہیں)۔ (۳) مدت معلوم ہو۔ (۴) یہ بات معلوم ہو کہ بیج کس کا ہوگا یعنی رب البذر معلوم ہو۔ (۵) جو چیز بوئی جاتی ہے اس کی جنس معلوم ہو (۶) دوسرے کا حصہ متعین ہو یعنی جس کا بیج نہیں ہے اس کا حصہ متعین ہو کہ ٹکٹ ہے یا رطل۔ (۷) عامل اور زمین کے درمیان تخیلہ ہو یعنی زمین فارغ کر کے عامل کو دیدی جائے۔ (۸) پیداوار میں دونوں شریک ہوں (۹) اور دونوں کا حصہ مشاع ہو یعنی نصف یا ٹکٹ ایک کا ہوگا اور بقیہ دوسرے کا اگر ایک کیلئے ایک مقدار متعین کر دی مثلاً پانچ من ایک کا ہوگا بقیہ دوسرے تو یہ جائز نہیں ہے۔

(۵) انواع مزارعت: مزارعت کی دو قسمیں ہیں (۱) مزارعت صحیحہ (۲) مزارعت فاسدہ۔

(۶) حکم، مزارعت: احناف کے نزدیک مزارعت صحیحہ کا حکم یہ ہے کہ صاحب بذر کے حق میں یہ عقد غیر لازم ہے اور دوسرے کے حق میں یہ عقد لازم ہے لہذا جس کا بیج نہیں ہے اس کیلئے عقد فسخ کرنے کا حق نہیں ہے مگر عذر سے۔ نیز دوران زراعت اس پر جو خرچہ ہوگا وہ مزارع پر ہوگا مثلاً زراعت کی حفاظت کا خرچہ پانی دینے کا خرچہ اور کھیتی کٹنے کے بعد جو خرچہ ہوگا وہ دونوں پر بقدر ملکیت ہوگا مثلاً گاہنے کا خرچہ یا ایک جگہ سے دوسری جگہ منتقل کرنے کا خرچہ یا تھریشر کا خرچہ تو وہ دونوں پر بقدر ملکیت ہوگا۔

اور مزارعت فاسدہ کا حکم یہ ہے کہ جس کی طرف سے بیج ہو پیداوار اسی کو ملے گی اور دوسرے کو اجر مثل ملے گا۔

ہی عقد الزرع ببعض الخارج ولا تصح عند ابی حنیفۃ لما روی عن النبی ﷺ لہی عن المخابرة ولا لہا استیجار الارض ببعض ما ینخرج من علمہ فکان فی معنی قفیز الطحان ﴿وصحت عندهما وبہ یفتی﴾  
لتعامل الناس وللاحتیاج بہا والقیاس علی المضاربة .

ترجمہ: یہ زمین کو بیانی پر دینا ہے بعض پیداوار کے عوض امام ابو حنیفہؒ کے نزدیک مزارعت صحیح نہیں ہے کیونکہ نبی کریم ﷺ سے مروی ہے کہ آپ ﷺ نے مخابره سے منع فرمایا ہے اور دوسری بات یہ ہے کہ زمین کرایہ پر لینا ہے اور کرایہ وہ چیز ہے جو مزارع کی

پیداوار سے حاصل ہوگی تو یہ قفیر الطحان کے قبیل سے ہے اور صاحبین کے نزدیک مزارعت صحیح ہے اور اسی پر فتویٰ ہے لوگوں کے تعامل، احتیاج اور مضاربہ پر قیاس کرنے کی وجہ سے۔

**تشریح: مزارعت کی مشروعیت کے بارے میں امام صاحب اور صاحبین کا اختلاف:**

امام صاحب کے نزدیک مزارعت جائز نہیں ہے۔ اس لئے کہ حدیث میں ہے ”نہی النبی ﷺ عن المخابرة والمحاولة وعن المزابة وعن بيع الثمر حتى يبدو صلاحها وان لا تباع الا بالدينار والدرهم الا العرايا“ (بخاری شریف حدیث نمبر ۲۲۰۷)۔

نیز اس عقد میں درحقیقت عامل کے عمل کے نتیجے میں زمین سے جو پیداوار حاصل ہوگی اسی پیداوار میں سے بعض کے عوض زمین کو کرایہ پر لیا جا رہا ہے لہذا یہ معاملہ قفیر الطحان کے قبیل سے ہے یعنی جزاء من جنس عملہ ہے اور جزاء من جنس عملہ ناجائز ہے لہذا مزارعت بھی ناجائز ہوگی۔

صاحبین کے نزدیک مزارعت جائز ہے۔ صاحبین کی دلیل یہ ہے کہ حدیث میں ہے کہ ”ان رسول اللہ ﷺ عامل اہل خیبر بشرط ما ینخرج منها من ثمر اوزع“ (مسلم شریف حدیث نمبر ۲۸۹۶)۔

نیز لوگوں کا تعامل بھی مزارعت کی مشروعیت پر چلا آ رہا ہے اور مزارعت کی ضرورت اور حاجت بھی ہے۔ کیونکہ بسا اوقات ایک انسان کے پاس زمین تو ہوتی ہے لیکن وہ کھیتی باڑی کا ماہر نہیں ہوتا اور دوسرا آدمی کھیتی باڑی کا ماہر تو ہے لیکن اس کے پاس زمین نہیں ہوتی تو ضرورت پیش آئی کہ اس کی زمین اس کو دیدی جائے تاکہ دونوں کو زمین سے فائدہ حاصل ہو جائے۔

اسی طرح مزارعت قیاس ہے مضاربہ پر یعنی جس مضاربہ میں ایک شخص کے پاس مال ہوتا ہے اور دوسرے کے پاس مہارت ہوتی ہے وہ اپنی مہارت کی بناء پر اس سے تجارت کرتا ہے اور نفع دونوں کے درمیان مشترک ہوتا ہے اسی طرح مزارعت میں ہے کہ ایک شخص کام کرے اور حاصل ہونے والی پیداوار دونوں کے درمیان مشترک ہو۔

**فائدہ: فتویٰ صاحبین کے قول پر ہے۔**

﴿ بشرط صلاحية الارض للزرع واهلية العاقدین و ذکر المدة ورب البذر وجنسه وقسط الآخر والتخليفة بين الارض والعامل والشركة في الخارج فتبطل ان شرط لاحدهما قفزاناً مسماً او ما ینخرج من موضع معین اورفع رب البذر بذره اورفع الخراج وتنصيف الباقي ﴾ هذا اذا كان الخراج خراجاً موظفاً اما اذا كان الخراج مقساماً كالربع والخمس لا يفسد العقد كما شرط رفع العشر لان

هذا لا يؤدى الى قطع الشركة .

ترجمہ: اس شرط پر کہ زمین میں زراعت کی صلاحیت موجود ہو اور عاقدین میں عقد کی اہلیت موجود ہو بیج کا مالک معلوم ہو بیج کی جنس معلوم ہو دوسرے کا حصہ معلوم ہو زمین کو خالی کر کے عامل کے سپرد کرنا اور شرکت پیداوار میں ہو۔ لہذا مزارعت باطل ہوگی اگر کسی ایک کیلئے معین قفیز یا ایک معین جگہ کے اناج کی شرط لگادی یا یہ کہ بیج والا اپنا بیج اٹھائے گا یا اس سے خراج دیدیا جائے گا اور باقی آدھا آدھا تقسیم ہوگا لیکن یہ اس وقت جبکہ خراج، خراج مؤظف ہو لیکن اگر خراج، خراج مقاسمہ ہو جیسے ربح یا خس تو عقد فاسد نہ ہوگا جیسے کہ عشا اٹھانے کی شرط لگادی جائے کیونکہ یہ شرط قطع شرکت تک نہیں پہنچاتی۔

تشریح: صاحبین کے نزدیک مزارعت جائز ہے مندرجہ ذیل شرائط کے ساتھ۔

(۱) زمین میں زراعت کی صلاحیت موجود ہو۔ (۲) عاقدین میں عقد کی صلاحیت موجود ہو یعنی عاقل اور متمیز ہوں (بلوغ شرط نہیں)۔ (۳) مدت معلوم ہو۔ (۴) یہ بات معلوم ہو کہ بیج کس کا ہوگا یعنی رب البذر معلوم ہو۔ (۵) جو چیز بوئی جاتی ہے اس کی جنس معلوم ہو (۶) دوسرے کا حصہ متعین ہو یعنی جس کا بیج نہیں ہے اس کا حصہ متعین ہو کہ ٹکٹ ہے یا ربح۔ (۷) عامل اور زمین کے درمیان تخلیہ ہو یعنی زمین فارغ کر کے عامل کو دیدی جائے۔ (۸) پیداوار میں دونوں شریک ہوں (۹) اور دونوں کا حصہ مشاع ہو یعنی نصف یا ٹکٹ ایک کا ہوگا اور بقیہ دوسرے کا۔

اور اگر ایک کیلئے ایک مقدار متعین کردی مثلاً پانچ من ایک کا ہوگا بقیہ دوسرے کا تو یہ جائز نہیں ہے، یا ایک معین جگہ کی پیداوار مالک کو ملے گی اور بقیہ مزارع کو ملے گا تو یہ جائز نہیں ہے کیونکہ ممکن ہے کہ اس معین جگہ میں پیداوار حاصل ہو دوسری جگہ حاصل ہی نہ ہو یا یہ شرط لگادی کہ بیج والا پہلے اپنا بیج لے گا یعنی اگر بیج والے نے ایک من بیج زمین کے اندر بویا تھا تو پہلے ایک من اس کو دیدیا جائے گا تاکہ بیج کے بقدر اس کو مل جائے اور بقیہ آپس میں تقسیم کریں گے تو یہ بھی جائز نہیں ہے کیونکہ ممکن ہے کہ صرف اتنی مقدار پیداوار حاصل ہو جائے جو صرف بیج کے بقدر ہو تو دوسرے کو کیا ملے گا۔

یا یہ شرط لگادی کہ سب سے پہلے اس سے خراج ادا کیا جائے گا اس کے بعد جو باقی ہو آپس میں آدھا آدھا تقسیم کریں گے تو یہ بھی جائز نہیں ہے کیونکہ ممکن ہے کہ صرف اس قدر حاصل ہو جس سے صرف خراج ادا کیا جائے تو شرکت کس میں رہے گی۔ لیکن اس صورت میں ہے جبکہ خراج، خراج مؤظف ہو یعنی مقرر شدہ مقدار دینا لازم ہو مثلاً حاکم نے ان پر یہ مقرر کر دیا ہو کہ مثلاً بیس (۲۰) کلو دینا لازم ہوگا لیکن اگر خراج مؤظف نہ بلکہ خراج مقاسمہ ہو یعنی شائع مقدار ہو مثلاً حاکم نے یہ لازم کر دیا ہو کہ جو پیداوار حاصل ہوگی اس کا خس یا ربح دینا لازم ہوگا تو اس شرط سے مزارعت فاسد نہ ہوگی کیونکہ یہ شرط ایسی ہے جیسے کہ شرط لگادی جائے

کہ سب سے پہلے اس سے عشارا دیا جائے گا پھر تقسیم کریں گے اس سے مزارعت فاسد نہیں ہوتی تو خراج مقاسمہ سے بھی فاسد نہ ہوگی۔ کیونکہ اس سے شرکت ختم نہیں ہوتی۔

﴿اوالتین لاحدهما والحب للآخر﴾ لقطع الشركة فیما هو المقصود ﴿او تنصیف الحب والتین لغير رب البذر﴾ لانه خلاف مقتضى العقد ﴿او تنصیف التین والحب لاحدهما﴾ لقطع الشركة فی المقصود ﴿لان شرط تنصیف الحب والتین لصاحب البذر اولم يتعرض للتین صحت﴾ لان فی الاول الشرط مقتضى العقد فانه نماء ملكه وفى الثانى الشركة فیما هو المقصود حاصلة وح التین لصاحب البذر وعند البعض مشترك تبعاً للحب۔

ترجمہ: یا یہ شرط لگا دی کہ بھوسا ایک کو ملے گا اور دانہ دوسرے کو کیونکہ مقصود میں شرکت ختم ہو رہی ہے یا دانہ آدھا آدھا ہوگا اور بھوسا بیج والے کے علاوہ دوسرے کا ہوگا کیونکہ یہ مقتضی عقد کے خلاف ہے یا بھوسا آدھا آدھا ہوگا اور دانہ دونوں میں سے ایک کو ملے گا اس لئے کہ مقصود میں شرکت ختم ہو رہی ہے۔ لیکن اگر یہ شرط لگا دی دانہ آدھا آدھا ہوگا اور بھوسا بیج والے کو ملے گا یا بھوسے کا کوئی تذکرہ نہ کیا تو مزارعت صحیح ہے کیونکہ پہلی صورت میں شرط مقتضی عقد کے موافق ہے اس لئے کہ اس کی ملک کی برصورتی ہے اور دوسری صورت میں مقصود کے اندر شرکت موجود ہے اس وقت بھوسا بیج والے کا ہوگا اور بعض فقہاء کے نزدیک بوسا دانے کے تابع ہو کر دونوں کے درمیان مشترک ہوگا۔

تشریح: زمین کی پیداوار میں جزء مقصود کے اندر شرکت کا اعتبار ہے:

(۱) مسئلہ یہ ہے کہ اگر عقد مزارعت اس طرح کیا گیا کہ ایک شخص کو دانہ یعنی اناج ملے گا اور دوسرے کو بھوسہ ملے گا تو یہ عقد جائز نہیں ہے اس لئے کہ مقصود اناج ہے اور اناج میں شرکت نہیں ہے اور باب مزارعت کے اندر جس صورت میں مقصود کے اندر شرکت ختم ہو رہی ہے وہ صورت جائز نہیں ہوتی۔

(۲) یا یہ کہا کہ اناج تو دونوں کے درمیان مشترک بال نصف ہوگا لیکن بھوسہ بیج والے کے علاوہ دوسرے کو ملے گا یعنی جس نے بیج استعمال کیا ہے اس کو بھوسہ نہیں ملے گا بلکہ اس کو ملے گا جس نے بیج استعمال نہیں کیا ہے تو یہ صورت بھی ناجائز ہے کیونکہ یہ مقتضی عقد کے خلاف ہے۔

(۳) بھوسہ دونوں کے درمیان آدھا آدھا تقسیم ہوگا اور اناج ایک کو ملے گا یہ صورت بھی ناجائز ہے کیونکہ مقصود اناج ہے اور اناج میں شرکت نہیں ہے لہذا یہ صورت بھی فاسد ہوگی۔

(۴) اور اگر یہ شرط لگا دی اناج دونوں کے درمیان آدھا آدھا تقسیم ہوگا اور بھوسہ بیج والے کو ملے گا۔

(۵) اناج دونوں کے درمیان نصف نصف تقسیم ہوگا اور بھوسے کا کوئی تذکرہ نہ کیا تو ان دونوں صورتوں میں عقد جائز ہے۔

پہلی صورت میں تو اس لئے جائز ہے کہ یہ شرط مقتضی عقد کے موافق ہے کیونکہ بھوسہ اس کی ملکیت کی پیداوار یعنی بھوسہ بیج سے حاصل ہوا ہے اور جو چیز جس کی ملکیت کی پیداوار ہوتی ہے اس کو دیدی جاتی ہے۔

اور دوسری صورت اس لئے جائز ہے کہ اس صورت میں مقصود کے اندر شرکت موجود ہے اور جو غیر مقصود ہے یعنی بھوسہ اس کے بارے میں بعض مشائخ کی رائے یہ ہے کہ بھوسہ صاحب بیج کو ملے لیکن مشائخ علی نے فرمایا ہے کہ بھوسہ اناج کے تابع ہو کر دونوں کے درمیان مشترک ہوگا۔

﴿وَكَلَّا لَوْ كَانَ الْأَرْضُ وَالْبَذْرُ لَزِيدَ وَالْبَقْرُ وَالْعَمَلُ لِأَخْرٍ وَالْأَرْضُ وَالْعَمَلُ لَهُ وَالْبَقِيَّةُ لِأَخْرٍ وَبَطَلَتْ لَوْ كَانَتْ الْأَرْضُ وَالْبَقْرُ لَزِيدَ وَالْبَذْرُ وَالْبَقْرُ لَهُ وَالْأَخْرَانِ لِلْأَخْرٍ وَالْبَذْرُ لَهُ وَالْبَقِيَّةُ لِأَخْرٍ﴾ اعلم الہا بالتقسیم العقلی علی سبعة اوجه لانه اما ان يكون الواحد من احدهما والثلاثة من اخر وهذا علی اربعة اوجه وهو اما ان يكون الارض او العمل او البذر او البقر من احدهما والباقي من الآخر والاول جائز والثالث لا لاحتمال الربوى والرابع غير مذكور في الهداية وهو ايضا غير جائز لانه استيجار البقر باجل مجهول واما ان يكون الثنان من احدهما والثنان من الآخر وهو علی ثلثة اوجه وذلك امان ان يكون الارض مع البذر او مع البقر او مع العمل من حدهما والباقيان من الآخر والاول جائز دون الآخرین اذ لا مناسبة بین الارض والعمل وكذا بین الارض والبقر وعن ابی یوسف جواز هذا.

ترجمہ: اسی طرح اگر زمین اور بیج زید کی طرف سے ہو، بیل اور عمل دوسرے کی طرف سے ہو یا زمین یا عمل ایک جانب سے ہو اور بقیہ چیزیں دوسرے کی طرف سے ہو (تو یہ صورتیں جائز ہیں) اور مزارعت فاسد ہوگی اگر زمین اور بیل زید کی جانب سے ہو یا بیج یا بیل اس کی جانب سے ہو اور باقی دونوں دوسرے کی جانب سے ہو یا بیج اس کی جانب سے ہو اور باقی چیزیں دوسرے کی جانب سے ہوں۔ جان لیں کہ عقلی اعتبار سے اس کی سات صورتیں ہیں اس لئے کہ یا تو ایک چیز ایک کی جانب سے ہوگی اور تین چیزیں دوسرے کی جانب سے اور اس کی چار صورتیں ہیں وہ یہ کہ یا تو زمین، یا عمل، یا بیج، یا بیل ایک کی جانب سے ہوگی اور باقی دوسرے کی جانب سے پہلی دونوں صورتیں جائز ہیں۔ تیسری جائز نہیں اور چوتھی صورت ہدایہ میں مذکور نہیں ہے لیکن وہ بھی ناجائز ہے کیونکہ یہ تو بیلوں کو کرایہ پر لینا ہے اور اجرت مجهول ہے



یا دو چیزیں ایک کی جانب سے ہوں گی اور دوسری کی جانب سے اس کی تین صورتیں ہیں یا تو زمین اور بیج ایک کی جانب سے ہوں یا زمین اور بیل ایک کی جانب سے ہو یا زمین اور عمل ایک کی جانب سے ہو اور باقی دو چیزیں دوسرے کی جانب سے ہوں۔ پہلی صورت جائز ہے آخری دونوں جائز نہیں۔ اس لئے کہ زمین اور عمل اسی طرح زمین اور بقر کے درمیان کے کوئی مناسبت نہیں ہے اور امام ابو یوسفؒ کے نزدیک یہ صورت جائز ہے۔

### تشریح: مزارعت کی جائز اور ناجائز صورتوں کی تفصیل:

اس عبارت میں مسائل کی سات صورتیں بنتی ہیں جن میں تین صورتیں جائز ہیں اور باقی چار صورتیں ناجائز ہیں۔ اس کے بارے میں یہ شعر ذہن میں رکھئے تو مسائل کی تشریح آسان ہو جائے گی۔

### شعر

زمین تہا عمل تہا زمین باختم      ورائے اس سہ صورت ہمہ باطل و ناجائز ست۔

(۱) زمین مالک کی ہو باقی تین چیزیں یعنی بیج، عمل، اور بقر دوسرے (دہقان) کی ہوں۔

(۲) عمل صرف ایک کی جانب (یعنی دہقان) سے ہو اور باقی تین چیزیں یعنی زمین، بیج، اور بیل مالک کی جانب سے ہوں۔

(۳) زمین اور بیج مالک زمین کی جانب سے ہوں، عمل اور بیل دوسرے (دہقان) کی جانب سے ہوں یہ تینوں صورتیں جائز ہیں۔

(۴) اگر زمین اور بیل زید (یعنی مالک زمین) کے ہوں، عمل اور بیج دوسرے (دہقان) کے ہوں۔

(۵) بیج اور بیل ایک (دہقان) کے ہوں اور باقی یعنی عمل اور زمین دوسرے (مالک زمین) کے ہوں۔

(۶) بیج ایک (دہقان) کا ہو اور باقی تین چیزیں (یعنی زمین، عمل، اور بیل) دوسرے (مالک زمین) کی ہوں یہ صورتیں ناجائز ہیں۔

شارح فرماتے ہیں کہ عقلی اعتبار سے اس کی سات صورتیں بنتی ہیں۔

اسلئے کہ یا تو ایک کام ایک کی جانب سے ہوگا اور باقی تین کام دوسرے کی جانب سے ہوں گے اب اس کی چار صورتیں ہیں۔

(۱) زمین ایک کی ہو (یعنی مالک کی ہو) اور باقی تین چیزیں یعنی عمل، بیج، اور بیل دوسرے (دہقان) پر لازم ہوں۔

(۲) صرف عمل ایک کی جانب سے (یعنی دہقان کی جانب سے) اور باقی تین کام یعنی بیل، بیج اور زمین دوسرے (مالک) کی

جانب سے ہوں یہ صورتیں جائز ہیں کیونکہ اس میں پہلی صورت کے اندر زمین تہاء ہے اور دوسری صورت میں عمل تہاء ہے۔

(۳) بیج ایک (دہقان) کی جانب سے ہوا اور باقی تین چیزیں یعنی بیل، عمل اور بیج دوسرے (یعنی مالک) پر لازم ہوں یہ صورت ناجائز ہے کیونکہ اس میں احتمال ربوا ہے یعنی جب دہقان نے عمل نہیں کیا ہے بلکہ صرف ایک من بیج دیا ہے مثلاً اور پھر جب واپس لے رہا ہے تو ضرور بالضرور زمین کی پیداوار ہی سے واپس لے گا تو ممکن ہے کہ اس کو واپس ایک من سے زیادہ حاصل جائے تو یہ ربوا ہوگا۔

(۴) بیل ایک کی جانب (دہقان) سے ہوا اور تین چیزیں یعنی زمین، عمل، اور بیج دوسرے کی جانب سے ہوں۔ شارح فرماتے ہیں کہ یہ صورت میں صاحب ہدایہ نے ذکر نہیں کی لیکن یہ صورت بھی ناجائز ہے کیونکہ اس صورت میں درحقیقت زمین کے مالک نے بیل اجرت پر لئے ہیں اور ان کی جو اجرت مقرر کی ہے وہ مجہول ہے کیونکہ معلوم نہیں کہ کتنی پیداوار حاصل ہوگی اور اجرت کے مجہول ہونے کی صورت عقد مزارعت فاسد ہوتا ہے۔

یاد دو چیزیں ایک کی جانب سے ہوں اور دو چیزیں دوسرے کی جانب سے اب اس کی تین صورتیں۔

(۵) زمین اور بیج مالک کی جانب سے ہو۔ عمل اور بیل دہقان کی جانب سے ہوں یہ صورت جائز ہے کیونکہ اس میں ”زمین باختم“ والی صورت موجود ہے۔

(۶) زمین اور بیل ایک (مالک) کے ہوں، عمل اور بیج دوسرے (دہقان) کی جانب سے ہوں۔

(۷) زمین اور عمل ایک (مالک) کی جانب سے ہوں، بیج اور بیل دوسرے (دہقان) کی جانب سے ہوں یہ دونوں صورتیں ناجائز ہیں۔

امام ابو یوسفؒ سے مروی ہے کہ جب زمین اور بیل ایک کی جانب سے ہو، عمل اور بیج دوسرے کی جانب سے ہو یعنی صورت (۶) تو یہ جائز ہے کیونکہ جب بیج، بیل اور عمل تینوں عامل پر شرط کئے جاتے تو تو مزارعت صحیح ہوتی تو صرف بیج اور عمل کو اس پر لازم کرنے کی صورت میں بھی عقد صحیح ہوگا۔

عدم جواز کی وجہ یہ ہے کہ جب زمین اور بقر ایک کی جانب سے ہو تو اس صورت میں یہ کہا جائے گا کہ عامل نے زمین کو کرایہ پر لیا ہے اور زمین کو کرایہ پر لینے کی صورت میں مالک پر یہ شرط لگانا کہ بیل بھی آپ دیں گے یہ شرط مفید عقد ہے کیونکہ بیل زمین کا تابع نہیں ہے اسلئے کہ زمین کی جنس الگ ہے اور بیل کی جنس الگ ہے جب دونوں کی جنس الگ الگ ہے تو ایک کو دوسرے کا تابع نہیں بنایا جائے گا اس لئے یہ صورت فاسد ہے۔

اور اگر ایک کی جانب سے زمین اور عمل ہوں اور دوسرے کی جانب سے بیج اور بقر ہو تو اس کے بارے میں اصول یہ ہے کہ اگر ایک پر صرف بیج لازم ہو اور باقی تینوں چیزیں دوسرے پر لازم ہوں تو یہ صورت اسلئے ناجائز ہے کہ اگر ایک پر صرف بیج لازم

ہو اور باقی تین چیزیں دوسرے پر لازم ہوں یا ایک پر صرف بقر لازم ہو اور دوسرے پر باقی تین چیزیں لازم ہوں تو یہ صورت علی الاطلاق باطل ہے لہذا جب بقر اور بیج کا اجتماع ہو تو وہ صورت بھی باطل ہوگی۔ واللہ اعلم بالصواب۔

﴿واذا صحت فالخارج على الشرط ولا شيء للعامل ان لم يخرج ويجبر من ابى عن المضى الارب البذر﴾ لان المضى عليه لا يخلو عن ضرر وهو اهلاك البذر ﴿ومتى فسدت فالخارج لرب البذر وللآخر مثل ارضه او عمله ولا يزداد على ما شرط﴾ وعند محمد بالغامبلغ ﴿ولو ابى رب البذر والارض وقد كرب العامل فلا شيء له حكما ويسترضى ديانة وتبطل بموت احدهما وتفسخ بعذر بدين محوج الى بيعها﴾ هذا قبل ان ينبت الزرع لكن يجب ديانة ان يسترضى اذا عمل العامل اما اذا نبت الزرع ولم يستحصد لا يبيع الارض لتعلق حق المزارع.

ترجمہ: اور جب مزارعت صحیح ہو جائے تو پیداوار شرط کے مطابق تقسیم ہوگی اور اگر پیداوار نہ ہوئی تو عامل کو کچھ بھی نہ ملے گا اور جس نے عقد جاری رکھنے سے انکار کیا اس کو عقد پر مجبور کیا جائے گا مگر بیج کا مالک کیونکہ اس کو عقد پر مجبور کرنا نقصان سے خالی نہیں اور وہ ہے بیج کا ہلاک ہونا اور جب مزارعت فاسد ہو جائے تو پیداوار بیج والے کو ملے گی اور دوسرے کو زمین یا عمل کا اجر مثل ملے گا اور یہ مقدار مشروط پر زیادہ نہ ہوگا اور امام محمدؒ کے نزدیک اجرت مثل واجب ہوگی جہاں تک بھی ہو اگر بیج اور زمین کے مالک نے عقد مزارعت کے جاری رکھنے سے انکار کیا جبکہ عامل زمین جوت چکا ہے تو حکما عامل کو کچھ نہ ملے گا لیکن دینارہ اس کو راضی کیا جائے گا اور مزارعت فاسد ہوتی ہے عاقدین میں سے کسی ایک کی موت سے اور ایسے دین کی وجہ سے جس کی ادائیگی کیلئے زمین بیچنے کی ضرورت پیش آئے یہ اس وقت ہے جبکہ کھیتی پکی نہ ہو لیکن دینارہ یہ بات واجب ہوگی کہ عامل کو راضی کیا جائے اگر اس نے عمل کیا ہو اور کھیتی اگی ہو لیکن ابھی تک پکی نہ ہو تو اس وقت زمین فروخت نہ کی جائے گی کیونکہ اس کے ساتھ مزارع کا حق متعلق ہو چکا ہے۔

**تشریح: مزارعت صحیحہ میں پیداوار شرط کے مطابق تقسیم ہوگی:**

مسئلہ یہ ہے کہ جب مزارعت صحیح ہوگئی تو پیداوار دونوں کے درمیان شرط مطابق تقسیم کی جائے گی یعنی اگر مزارعت بالنصف ہو تو پیداوار بھی نصف نصف تقسیم ہوگی اور اگر زمین میں کچھ بھی پیداوار نہ ہوئی تو مزارع کو کچھ نہ ملے گا کیونکہ دونوں شرکت پیداوار میں تھی اور پیداوار تو ہوئی نہیں ہے اسلئے مزارع کو کچھ نہیں ملے گا۔

اگر عقد مزارعت منعقد ہو جانے کے بعد کسی فریق نے عقد کو جاری رکھنے سے انکار کیا تو اس کو مجبور کیا جائے گا عقد کے جاری

رکھنے پر کیونکہ یہ بھی دوسرے عقود کے مانند ایک عقد ہے اور عقود کے منعقد ہو جانے کے بعد اس کا پورا کرنا لازم ہوتا ہے۔ البتہ اگر بیج کے مالک نے عقد کے جاری رکھنے سے انکار کیا تو اس کو عقد جاری رکھنے پر مجبور نہ کیا جائے گا کیونکہ اس کو عقد پر مجبور کرنا نقصان سے خالی نہیں ہے اور وہ ہے بیج کا ہلاک ہونا یعنی اگر ابھی زمین کے اندر بیج نہیں ڈالا ہے تو بیج والا عقد کو فسخ کر سکتا ہے کیونکہ یہ ممکن ہے کہ زمین سے پیداوار حاصل نہ ہو اور فی الحال تو بیج ہلاک ہو رہا ہے اور نفع کا حاصل کرنا موهوم ہے لہذا بیج والا انکار کر سکتا ہے لیکن یہ اس وقت ہے جبکہ زمین کے اندر بیج نہ ڈالا ہو لیکن اگر زمین کے اندر بیج ڈالا گیا ہو تو بیج والا بھی انکار نہیں کر سکتا کیونکہ اب انکار کرنے میں فائدہ نہیں ہے بلکہ الٹا نقصان ہے کیونکہ وہ صححت ہے اور صححت کا قول معتبر نہیں ہوتا۔

اور اگر کسی وجہ سے مزارعت فاسد ہو جائے تو اس صورت میں پوری پیداوار بیج والے کو ملے گی اور دوسرے عائد کو اجر مثل ملے گا یعنی اگر بیج عامل نے استعمال کیا ہو تو پیداوار اس کو ملے گی اور زمین کے مالک کو زمین کا کرایہ ملے گا اور اگر بیج زمین کے مالک نے استعمال کیا ہو تو پیداوار اس کو ملے گی اور عامل کو اس کی خدمت کی مزدوری ملے گی اور یہ اجر مثل مقدار مشروط پر زیادہ نہ کیا جائے گا یعنی اگر اجر مثل مقدار مشروط سے کم ہو تو کم واجب ہوگا اور اگر اجر مثل کے برابر ہو تو وہی لازم ہوگا اور اگر اجر مثل مقدار مشروط سے زیادہ ہو تو زیادہ واجب نہ ہوگا بلکہ مقدار مشروط کے بقدر واجب ہوگا۔

امام محمدؒ کے نزدیک اگر اجر مثل واجب ہوگا چاہے مقدار مشروط سے کم ہو یا زیادہ۔

اور اگر بیج اور زمین کے مالک نے عقد کو جاری رکھنے سے انکار کیا اس حال میں کہ عامل زمین کو جوت چکا ہے تو اس وقت عامل کو حکماً اور قضاء کچھ نہ ملے گا کیونکہ دونوں کے درمیان شرکت زمین کی پیداوار میں تھی اور ابھی تک زمین میں پیداوار ہوئی نہیں ہے لیکن دیائے عامل کو کچھ دیکر راضی کیا جائے گا تاکہ اس کا عمل بالکل ضائع نہ ہو۔

اور عقد مزارعت احد العاقدین کی موت سے باطل ہو جاتا ہے جیسا کہ وکالت احد العاقدین کی موت سے باطل ہوتی ہے اسی طرح مزارعت بھی احد العاقدین کی موت سے باطل ہوگی۔

اسی طرح مزارعت فسخ کی جائے گی دین کی وجہ سے یعنی اگر زمین کے مال پر دین ہو اور اس زمین کی فروخت کئے بغیر دین کی ادائیگی کی کوئی صورت نہیں ہے تو اس وقت عقد مزارعت کو فسخ کیا جائے گا تاکہ زمین کا مالک مکان فروخت کر کے اپنا دین ادا کر دے لیکن یہ اس وقت ہے جبکہ ابھی تک کھیتی اُگی نہ ہو اس صورت میں بھی دیائے مزارع کو کچھ دیکر راضی کیا جائے گا۔

اور اگر کھیتی اُگی ہو لیکن ابھی تک پکی نہ ہو تو اب زمین فروخت نہ کی جائے گی بلکہ کھیتی پکنے تک انتظار کیا جائے گا اس سے پہلے زمین فروخت نہ کی جائے گی کیونکہ اس کے ساتھ غیر یعنی مزارع کا حق متعلق ہو چکا ہے لہذا اس کے حق کی رعایت کی وجہ سے زمین فروخت نہ کی جائے گی۔

فان مضت المدة ولم يدرک الزرع فعلى العامل اجر مثل نصيبه من الارض حتى يدرک ﴿ ای اجر ماله نصيبه ﴾ وونفقة الزرع عليهما بالحصص ﴿ مثل اجرة السقى وغيره من العمل يكون عليهما بقدر الحصة ﴾ كاجر الحصاد والرفاع والدياس والتذرية ﴿ فانه عليهما بقدر حصة كل واحد منهما ﴾ فان شرط على العامل فسدت ﴿ لانه شرط مخالف لمقتضى العقد فان الزرع اذا درک انتهى العقد ﴾ وعن ابى يوسف انه يصح ﴿ ای يصح الشرط ﴾ ولزمه للتعامل قال الامام السرخسى هو الاصح فى ديارنا ﴿ لوقوع التعامل فالحاصل ان كل عمل قبل الادراك فهو على العامل وما بعده فاعليهما بالحصص والله اعلم .

ترجمہ: اگر مزارعت کی مدت گزر گئی اور ابھی تک کھیتی تیار نہ ہوئی ہو تو عامل پر اس کے حصے کے بقدر زمین کی اجرت مثل واجب ہوگی یہاں تک کہ کھیتی تیار ہو جائے یعنی اس کے بقدر اجر مثل جو اس کے حصہ میں آتا ہے۔ اور کھیتی پر آنے والا خرچہ دونوں پر حصوں کے بقدر آئے گا مثلاً سیراب کرنے وغیرہ کا جو عمل ہے اس کا خرچہ دونوں پر حصوں کے بقدر آئے گا۔ جیسے کاٹنے، اٹھانے، گاہنے، اور دانے کو بھوسے، سے الگ کرنے کی اجرت دونوں پر اپنے اپنے حصے کے بقدر آتا ہے اگر عامل پر اس کی شرط لگادی تو عقد فاسد ہو جائے گا کیونکہ یہ شرط مقتضی عقد کے خلاف ہے اس لئے کہ جب کھیتی تیار ہوگئی تو عقد مکمل ہو گیا۔ امام ابو یوسف سے مروی ہے کہ اس قسم کی شرط لگانا صحیح ہے اور تعادل جاری ہونے کی وجہ سے اس شرط کی پابندی لازم ہوگی۔ شمس الانامہ امام سرخسی نے فرمایا ہے کہ ہمارے دیار میں تعادل کی وجہ سے یہی صورت زیادہ صحیح ہے پس حاصل کلام یہ ہے کہ جو عمل کھیتی پکنے سے پہلے ہو وہ عامل پر لازم ہوگا اور جو عمل کھیتی پکنے کے بعد ہو وہ دونوں پر لازم ہوگا ان کے حصوں کے بقدر۔ واللہ اعلم۔

**تشریح: مدت گزرنے کے بعد خرچہ دونوں پر حصوں کے بقدر ہوگا:**

مسئلہ یہ ہے کہ جب عقد مزارعت کی مدت ختم ہوگئی اور ابھی تک کھیتی تیار نہیں ہوئی ہے تو اس صورت میں عقد مزارعت کو نسخ نہ کیا جائے گا بلکہ کھیتی زمین پر رہنے دی جائے گی اور بقیہ مدت اجر مثل مزارع پر اس کے حصے کے بقدر آئے گا اور اس کے بعد کھیتی پر جو خرچہ ہوگا وہ مزارع اور مالک دونوں پر ان کے حصوں کے بقدر لازم ہوگا اس لئے کہ اس میں جائنین کا فائدہ ہے مثلاً عقد مزارعت ہوا تھا پانچ مہینوں کیلئے لیکن پانچ مہینوں میں کھیتی تیار نہ ہوئی بلکہ ایک ماہ مزید انتظار کرنا پڑا تو اس صورت میں مزارع پر ایک ماہ کی اجرت مثل واجب ہوگی یعنی ایک ماہ تک زمین کا جو کرایہ ہوگا وہ اس میں مزارع اس پر حصے کے بقدر کرایہ لازم ہوگا مثلاً ایک ماہ کرایہ ہزار روپے ہے اور دونوں کے درمیان مزارعت بالصف ہوئی ہے تو اس صورت میں مزارع پر پانچ سو روپے

لازم ہوں گے۔ اور مدت پوری ہونے کے بعد کھیتی پر جو خرچہ ہوگا وہ بھی دونوں پران کے حصوں کے بقدر ہوگا مثلاً مدت پوری ہونے کے بعد پانی دینے کا فضول اور زائد گھاس اکھاڑنے وغیرہ کا خرچہ دونوں پر لازم ہوگا، کیونکہ مدت پوری ہونے سے عقد منتہی ہو جاتا ہے اور عقد جب انتہاء پر پہنچتا ہے اس کے بعد جو خرچہ ہوتا ہے وہ دونوں پران کے حصوں کے بقدر ہوتا ہے جیسے کہ کاٹنے اور کاٹنے بعد اٹھانے یعنی دوسری جگہ منتقل کرنے اور گاہنے (تھریشر) اور دانے کو بھوسے الگ کرنے (یعنی صاف کرنے) کی اجرت دونوں پر لازم ہوتی ہے ان کے حصوں کے بقدر کیونکہ یہ تمام اعمال عقد مزارعت کے منتہی ہونے کے بعد ہوتے ہیں اور عقد کے منتہی ہونے کے بعد جو خرچہ آتا ہے وہ دونوں پر بقدر حصص آتا ہے۔

**فان شرط علی العامل فسدت :** مسئلہ یہ ہے کہ کھیتی پکنے کے بعد پیداوار پر جو خرچہ آئے گا وہ دونوں پر بقدر حصص ہوگا اگر عامل پر کاٹنے، گاہنے، اور اٹھانے وغیرہ کی شرط لگادی تو اس سے مزارعت فاسد ہوگی یہ ظاہر الروایت کے مطابق ہے۔

حضرت امام ابو یوسفؒ نے تعالٰی کی وجہ سے اصصناع پر قیاس کرتے ہوئے اس کو جائز قرار دیا ہے اور مشائخؒ کے نزدیک یہی مختار ہے۔ شمس الائمہ امام سرخسیؒ نے اس کو اصح قرار دیا ہے اور فرمایا ہے کہ ہمارے دیار میں اسی کا تعالٰی ہے لہذا یہ جائز ہے۔ مجمع الانہر میں ہے کہ فتویٰ امام ابو یوسفؒ کے قول پر ہے۔

خلاصہ کلام یہ ہے کہ کھیتی تیار ہونے سے پہلے جو خرچہ آتا ہے وہ مزارع پر ہوگا اور کھیتی پکنے کے بعد جو خرچہ ہوگا وہ دونوں پر بقدر حصص ہوگا۔

☆☆ واللہ اعلم بالصواب ☆☆

ختم شد کتاب المزارعت بتاريخ ۲۷ ذی قعدہ ۱۴۲۹ھ

مطابق ۲۶ نومبر ۲۰۰۸ء

## کتاب المساقاة

چند امور کی معرفت: (۱) مساقات کی تعریف۔ (۲) مساقات کی مشروعیت۔ (۳) مساقات کے ارکان (۴) مساقات کا محل۔ (۵) مساقات کے شرائط۔

(۱) مساقات کی تعریف: مساقات باب مفاعله کا مصدر ہے مٹی سے ماخوذ ہے لغوی معنی ہیں سینچنا اور سیراب کرنا۔ اصطلاح میں ”ہی معاقدۃ دفع الاشجار الی من يعمل فیہا علی ان الثمر بینہما“ کہ کوئی شخص اپنا باغ دوسرے کو اس لئے دیدے کہ وہ درختوں کی پرورش، ان کی اصلاح، اور باغ کی دیکھ بھال کرتا رہے اور ان میں جو پھل لگیں وہ ان کے درمیان مشترک ہوں۔ اہل مدینہ مساقات کو معاملہ کہتے ہیں۔

(۲) مساقات کی مشروعیت: مساقات کی مشروعیت عبداللہ بن عمرؓ کی حدیث ہے ”ان رسول اللہ ﷺ عامل اہل خیبر بشرط ما ینخرج من ثمر او زرع“ نیز تمام صحابہ کرام کا اجماع ہے مساقات کی مشروعیت پر۔

(۳) مساقات کے ارکان: مساقات کے ارکان ایجاب اور قبول ہے۔

(۴) مساقات کا محل: مساقات کا محل پھل دار درخت ہے۔

(۵) مساقات کے شروط: مساقات کے شرائط وہ ہیں جو مزارت کے شرائط ہیں البتہ مساقات میں بیج اور صاحب بیج اسی طرح زمین کا قائل کاشت ہونا اور مدت بیان کرنا ضروری نہیں ہے۔

﴿ہی دفع الشجر الی من یصلحہ بجزء من ثمرہ وہی کالمزارعة حکما وخلافاً وشرطاً﴾ فان حکم المساقاة حکم المزارعة فی ان الفتوی علی صحتها وفي انها باطلۃ عند ابی حنیفۃؒ خلافاً لہما وفي ان شروطها کشروطها فی کل شرط یمکن وجودہا فی المساقاة کاہلیۃ العاقدین وبیان نصیب العامل والتخلیۃ بین الاشجار و بین العامل والشركة فی الخارج فاما بیان البذر ونحوہ فلا یمکن فی المساقاة وعند الشافعیؒ المساقاة جائزۃ والمزارعة الماتجوز فی ضمن المساقاة لان الاصل هو المضاربة والمساقلۃ اشبه بها لان الشركة فی الربح فقط وفي المزارعة لاتجوز الشركة فی مجرد الربح وهو ما زاد علی البذر ﴿لالمدة فانہا تصح بلا ذکرہ﴾ استحساناً فان لادراک الثمر وقتاً معلوماً .

ترجمہ: اور یہ درخت اس شخص کو دینا ہے جو اس کی اصلاح اور دیکھ بھال کرے پھل کے ایک جزو شائع پر اور یہ مزارعت کی طرح ہے حکم، اختلاف، اور شرائط کے اعتبار سے کیونکہ مساقات کا حکم مزارعت کے حکم کی طرح ہے اس بارے میں کہ فتویٰ اس کے جواز پر ہے اور اس بارے میں کہ امام صاحب کے نزدیک مساقات باطل ہے برخلاف صاحبین کے اور اس بارے میں کہ مساقات کے شرائط مزارعت کے شرائط کے مانند ہیں ہر وہ شرط جس کا پایا جانا مساقات میں ممکن ہو جیسے عاقدین کی اہلیت کا ہونا، عامل کے حصے کا بیان، عامل اور درخت کے درمیان تخلیہ ہونا اور پیداوار میں شریک ہونا رہا پنج وغیرہ کا بیان تو یہ مساقات میں نہیں ہو سکتا۔ امام شافعیؒ کے نزدیک مساقات جائز ہے اور مزارعت جائز ہے مساقات کے ضمن میں اس لئے کہ اس بارے میں اصل مضاربت ہے اور مساقات مضاربت کے ساتھ زیادہ مشابہ ہے کیونکہ اس میں شرکت صرف نفع میں ہوتی ہے اور مزارعت میں صرف نفع میں شرکت جائز نہیں اور نفع وہ ہے جو بیج کی مقدار سے سے زائد ہو۔ ہاں مدت بیان کرنا ضروری نہیں بلکہ مدت ذکر کرنے بغیر بھی صحیح ہوتی ہے استحسان کی وجہ سے اس لئے کہ پھل پکنے کا وقت معلوم ہوتا ہے۔

تشریح: مساقات کی لغوی اور اصطلاحی تعریف ماقبل میں گز گئی کہ مساقات کہتے ہیں کہ باغ یا درخت کسی کو دینا اس شرط پر کہ عامل اس کی اصلاح اور دیکھ بھال کرے اور جو پھل حاصل ہو گا وہ دونوں کے درمیان مشاع طور پر تقسیم ہو گا یعنی پھل دونوں کے درمیان یا تو نصف، نصف تقسیم ہو گا یا اٹھائیس تقسیم ہو گا۔

حکم کے اعتبار سے مساقات مزارعت کی طرح ہے یعنی جس طرح امام ابوحنیفہؒ کے نزدیک مزارعت جائز نہیں ہے اسی طرح مساقات بھی جائز نہیں ہے اور صاحبینؒ کے نزدیک جس طرح مزارعت جائز ہے اسی طرح مساقات بھی جائز ہے اور فتویٰ بھی صاحبینؒ کے قول پر ہے۔ حدیث خیر، تعامل اور ضرورت کی وجہ سے۔

اسی طرح جو مزارعت کے شرائط ہیں وہی شرائط مساقات کے بھی ہیں۔

یعنی مزارعت کے شرائط میں سے جن شرائط کا اعتبار مساقات میں ممکن ہو ان شرائط کا اعتبار مساقات میں کا جائے گا اور جن شرائط کا اعتبار مساقات میں ممکن نہ ہو ان کا اعتبار نہ کیا جائے گا۔

مثلاً (۱) اہلیۃ العاقدین یعنی عاقدین عاقل اور ممیز ہوں۔ (۲) عامل کے حصے کا بیان کہ عامل کو پیداوار کا نصف یا ثلث ملے گا۔ (۳) درخت اور عامل کے درمیان تخلیہ کرنا۔ (۴) پیداوار میں دونوں شریک ہوں گے۔ مذکورہ شرائط کا اعتبار جس طرح مزارعت میں کیا جاتا ہے اسی طرح مساقات میں بھی کیا جائے گا۔

بیج کا بیان اسی طرح بیل کا بیان مزارعت میں ضروری ہے لیکن مساقات میں اس کا اعتبار نہ کیا جائے گا اس لئے کہ مساقات میں



بیج اور بیل کا کوئی دخل نہیں ہے۔

حضرت امام ابو حنیفہؒ کے نزدیک مزارعت جائز ہے نہ مساقات۔ حضرات صاحبینؒ کے نزدیک مزارعت بھی جائز ہے اور مساقات بھی۔ حضرت امام شافعیؒ کے نزدیک مساقات جائز ہے اور مزارعت مساقات کے ضمن میں مجعاً جائز ہے مستقلاً اور علیحدہ جائز نہیں۔ مجعاً جائز ہونے کی صورت یہ ہے کہ ایک شخص نے دوسرے کو باغ مساقات پر دیدیا تو درختوں کے درمیان جو خالی جگہ ہے اس کو مزارعت پر دیدی تو یہ جائز ہے

حضرت امام شافعیؒ کی دلیل: حضرت امام شافعیؒ کی دلیل یہ ہے کہ اس باب میں اصل مضاربت ہے یعنی مضاربت میں رب المال کی جانب سے مال ہوتا ہے اور مضارب کی جانب سے عمل ہوتا ہے اور پھر اس المال تو رب المال کی ملکیت میں باقی رہتا ہے اور جو ربح حاصل ہوتا ہے اس میں رب المال اور مضارب دونوں شریک ہوتے ہیں۔

اسی طرح مساقات میں بھی رب الاشجار کی جانب سے اشجار ہوتے ہیں اور عامل کی جانب سے عمل ہوتا ہے پھر اشجار تو رب الاشجار کی ملکیت پر باقی رہتے ہیں اور جو پیداوار حاصل ہوتی ہے اس میں شریک ہوتے ہیں لہذا مساقات مضاربت کے زیادہ مشابہ ہے کہ دونوں میں شرکت ربح میں ہوتی ہے۔

اور مزارعت میں صرف ربح میں شرکت کی شرط لگانا مفید عقد ہے یعنی اگر مضاربت کے ساتھ مشابہت کی رعایت کی جائے اور یہ کہا جائے تو بیج تو رب البذر کو دیدیا جائے گا اس کے بعد ربح میں دونوں شریک ہوں گے تو اس سے عقد قاسد ہوتا ہے اور اگر یہ کہا جائے پوری پیداوار میں شرکت ہوگی یعنی بیج کے بقدر پیداوار میں بھی اور اس سے جو زیادہ پیداوار ہے اس میں بھی تو اس سے مضاربت کے ساتھ مشابہت ثابت نہیں ہوتی۔

صاحبینؒ فرماتے ہیں کہ حدیث خیر تعامل اور ضرورت کی وجہ سے مساقات بھی جائز ہے اور مزارعت بھی۔

**لا المدة:** مساقات میں مدت بیان کرنا شرط نہیں ہے جس طرح مزارعت میں مدت بیان کرنا شرط ہے لہذا مساقات مدت بیان کئے بغیر بھی جائز ہے استحسان کی وجہ سے اسلئے کہ پھل پکنے کا وقت معلوم ہوتا ہے یعنی ہر پھل کا اپنا اپنا وقت اور میزان ہوتا ہے عام طور پر اس مدت تک پھل پک جاتا ہے برخلاف مزارعت کے کیونکہ مزارعت میں چونکہ مختلف قسم کے بیج بوئے جاتے ہیں جس کی وجہ سے کھیتی پکنے کے وقت میں اختلاف ہوتا ہے۔

وقوع علی اول ثمري خرج وادراك بلذر الرطبة كادراك الثمر الرطبة بالفارسية سست تر فانه اذا دفع الرطبة مساقاة لا يشترط بيان المدة فيمتد الى ادراك بلذر الرطبة فانه كادراك الثمر في

الشجر اقول الغالب ان البذر فيها غير مقصود بل تحصد في كل سنة ست مرات او اكثر فان ارید البذر تحصد مرة وتترك في المرة الثانية الى ان يدرك البذر فيمالا يؤخذ البذر ينبغي ان يقع على السنة الاولى على السنة التي تنتهي الرطبة فيها بعد العقد ﴿وذكر مدة لا يخرج الثمر فيها يفسدها ومدة قد يبلغ فيها وقد لا يصح﴾ اي ذكر مدة كذا يصح ﴿فلو خرج في وقت سمي فعلى الشرط والافلل عامل اجر المثل﴾ اي ليعمل الى اذارك الثمر.

ترجمہ: اور مساقات کا عقد پہلی مرتبہ پھل پکنے تک محدود رہے گا اور گندنے کے بیج کا پک جانا ایسا ہے جیسے پھل کا پک جانا ”رطبة“ کو فارسی میں ”سپست“ تر کہا جاتا ہے کیونکہ جب اس نے گندنا بطور مساقات دیدیا تو اس میں مدت بیان کرنا شرط نہیں ہے لہذا اس گندنے کے بیج پکنے تک عقد جاری رہے گا کیونکہ یہ ایسا ہے جیسے کہ درخت کے پھل کا پک جانا۔ میں کہتا ہوں کہ غالب یہ ہے کہ اس میں بیج کا حصول مقصود نہیں ہوتا بلکہ گندنا سال میں چھ دفعہ یا اس سے زیادہ کاٹی جاتی ہے اگر بیج حاصل کرنا مقصود ہو تو پہلی مرتبہ کاٹی جائے اور دوسری مرتبہ چھوڑ دی جائے یہاں تک بیج پک جائے اور جو بیزی بیج نہیں پکڑتی (یعنی اس سے بیج حاصل کرنا مقصود نہ ہو) مناسب یہ ہے کہ اس کا عقد واقع ہو جائے پہلے سال پر جس سال یہ بیزی انتہاء کو پہنچ جاتی ہے عقد کے منعقد ہونے کے بعد۔ اور ایسی مدت بیان کرنا جس میں پھل عادیہ نہیں نکلتا ایسی مدت ذکر کرنا عقد کو فاسد کرتا ہے اور ایسی مدت بیان کرنا کہ اس میں کبھی تو پھل پک جاتا ہے اور کبھی نہیں پکتا یہ صحیح ہے ایسی مدت ذکر کرنا صحیح ہے اگر پھل وقت مقررہ پر پک گیا تو پیداوار شرط کے موافق تقسیم ہوگی ورنہ عامل کو اجر مثل ملے گا تا کہ وہ پھل پکنے تک عمل کرے۔

**تشریح: مساقات پہلی مرتبہ پیداوار پر واقع ہوگی:**

**الرطبة:** ایک قسم کی گھاس جو سردی میں کٹی بار کاٹی جاتی ہے اور بھوسے کے ساتھ جانوروں کو کھلایا جاتا ہے اردو زبان میں اس کو گندنا کہا جاتا ہے (غالباً پشتو زبان میں اس کو شول کہا جاتا ہے)۔

مسئلہ یہ ہے کہ اگر عامل نے درخت مساقات پر لے لئے لیکن مدت ذکر نہ کی تو یہ عقد استحسان کی وجہ سے جائز ہے استحسان کی وجہ یہ ہے کہ پھلوں کے پکنے کا وقت معلوم ہے اور یہ عقد پہلی دفعہ پھل پکنے پر واقع ہوگا یعنی جب ایک سیزن میں پھل گیا تو اس یہ عقد انتہاء کو پہنچ جائے گا کیونکہ جمع مدت تو انہوں نے ذکر نہیں کی ہے لہذا اکثر مدت معلوم نہیں تو اقل مدت متعین ہوگی اور اقل مدت پہلی دفعہ پھل کا پک جانا ہے یعنی ایک سیزن تک عقد جاری رہے گا اور جب یہ سیزن ختم ہو جائے تو عقد ختم ہو جائے گا۔

واذا راك الرطبة: مسئلہ یہ ہے کہ اگر کسی نے دوسرے کو گندنا کی جڑیں بطور مساقات دیدی اور مدت بیان نہ کی تو یہ عقد اس

پر محمول ہوگا کہ گندنا کی بیج پک جائے تو عقد ختم ہو جائے یعنی گندنا کے بیج کا پک جانا ایسا ہے جیسا کہ درخت کے پھل کا پک جانا پس جس طرح درخت کی مساقات کی صورت میں عقد پھل پکنے پر ختمی ہوتا ہے اسی طرح گندنا کے بیج پکنے پر عقد ختمی ہو جائے گا۔

**اقول:** شارح فرماتے ہیں کہ گندنا میں بیج حاصل کرنا مقصود نہیں ہوتا بلکہ وہ تو سال میں چھ مرتبہ یا اس سے بھی زیادہ کاٹی جاتی ہے۔ پس اگر اس میں بیج کا حاصل کرنا مقصود ہو تو پھر جب پہلی دفعہ کاٹے جانے کے بعد دوسری دفعہ اس کو چھوڑ دے یہاں تک اس کا بیج پک جائے تو دوسری دفعہ پکنے اور کاٹنے سے وہ انتہاء تک پہنچ جائے گا۔

اور اگر بیج حاصل کرنا مقصود نہ ہو بلکہ اس کی گھاس ہی حاصل کرنا مقصود ہو یا کوئی سبزی ایسی ہو جس میں بیج نہیں ہوتا اور وہ سال میں بار بار کاٹی جاتی ہے (جیسے پنڈی ٹمائرو وغیرہ) تو اس صورت میں پہلی دفعہ کاٹنے سے عقد ختمی نہ ہوگا بلکہ یہ عقد جس وقت سے شروع ہوا ہے اس کے بعد متصل جو سال ہے اس پر واقع ہو جائیگا پہلے سال سے یہی مراد ہے کہ عقد منعقد ہونے کے بعد پہلے سال تک عقد جاری رہے گا اور سال بھی پورا سال مراد نہیں ہے بلکہ اس کا پہلا سیزن مراد پس جب یہ سیزن ختم ہو گیا تو عقد بھی ختم ہو جائے گا۔

**فائدہ:** علامہ شامیؒ نے فرمایا یہ تمام بقول یعنی تمام سبزیوں اس حکم میں داخل ہیں یعنی اگر اس میں مدت بیان نہ کی تو عقد فاسد نہ ہوگا بلکہ پہلے سال پر عقد واقع ہوگا۔ (واللہ اعلم بالصواب)

**و ذکر مدة لا ینخرج:** مسئلہ یہ ہے کہ عقد مساقات میں ایسی مدت ذکر کر دی کہ عادتاً اور غالباً ایسی مدت میں پھل نہیں نکلتا تو ایسی مدت ذکر کرنے سے عقد مساقات فاسد ہوتا ہے کیونکہ مدت تو اسلئے ذکر کی جاتی ہے کہ مقصود حاصل ہو جائے اور بعد میں جھگڑانہ ہو لہذا ایسی مدت ذکر کرنا کہ نہ اس میں کسی کو فائدہ ہو اور نہ ہی جھگڑا ختم ہو ایسی مدت بیان کرنا عقد کو فاسد کرتا ہے۔ اور اگر ایسی مدت ذکر کر دی کہ اس میں کبھی تو پھل نکلتا ہے اور کبھی نہیں نکلتا تو ایسی مدت ذکر کرنے سے عقد فاسد نہ ہوگا بلکہ عقد صحیح ہوگا کیونکہ نفع فوت ہونے کا یقین نہیں ہے مثلاً یہ کہا کہ ہمارے درمیان عقد مساقات ہے پانچ ماہ کیلئے اور یہ پھل کبھی تو پانچ مہینوں میں پکتا ہے اور کبھی نہیں پکتا تو اس صورت میں اگر مدت مقررہ میں پھل حاصل ہو گیا تو پیداوار دونوں کے درمیان شرط کے مطابق تقسیم ہوگی اور اگر مدت مذکورہ میں پھل حاصل نہ ہوا تو اس سے مساقات فاسد ہو جائے گی لہذا عامل کو اجر مثل ملے گا اور وہ پھل پکنے تک عمل کرے گا پیداوار مالک کی ہو جائے گی۔

﴿وتصح فی الکرم والشجر والرطاب واصول الباذنجان والنخل وان کان باقیة ثمر لا مدرک﴾

کالمزارعة ﴿هذا عندنا وعند الشافعي لا تصح الا في الكرم والنخيل وانما تصح فيهما بحديث خبير وفي غيرهما بقى على القياس وعندنا تصح في جميع ما ذكر لحاجة الناس ثم اذا صحت تصح وان كانت الثمر على الشجر الا ان يكون الثمر مدركا لانه يحتاج الى العمل قبل الادراك لابعده كالمزارعة تصح اذا كان الزرع بقلأ ولا تصح اذا استحصد لكن اجارة الارض لا تصح الا وان تكون خالية عن زرع المالك فان مات احدهما او مضت مدتها والثمر نى يقوم العامل عليه او وارثه وان كره الدافع او ورثته ﴿اي مات العامل والثمر نى يقوم ورثة العامل عليه وان كره الدافع وان مات الدافع يقوم العامل كما كان وان كره ورثة الدافع استحسانا دفعا للضرر.

ترجمہ: اور مساقات صحیح ہے انگور کی بیلوں، درخت، ترکاریوں، بیٹنگن کی جڑوں اور کھجور کے درختوں میں اگرچہ پھل درخت پر ہو لیکن تیار نہ ہو جس طرح مزارعت کا حکم ہے۔ یہ ہمارے نزدیک ہے حضرت امام شافعیؒ کے نزدیک صحیح نہیں ہے مگر انگور کی بیلوں اور کھجور کے درختوں میں اور ان دونوں میں صحیح ہے حدیث خیبر کی وجہ سے اور ان دونوں کے علاوہ جو ہیں وہ اپنے قیاس پر باقی ہیں ہمارے نزدیک مذکورہ تمام چیزوں میں صحیح ہے لوگوں کی حاجت کی وجہ سے پھر جب عقد مساقات درست ہو گیا (یعنی شرائط کے اعتبار سے) تو اب مساقات درست ہوگی اگرچہ پھل درخت پر موجود ہو یا اگر پھل پک چکا ہو۔ اسلئے کہ کپنے سے پہلے پھل خدمت کا محتاج ہوتا ہے اور کپنے کے بعد خدمت کا محتاج نہیں ہوتا جیسے مزارعت صحیح ہوتی ہے جبکہ کھیتی ابھی تک کچی ہو اور جب کھیتی پک جائے تو پھر صحیح نہیں ہوتا لیکن زمین کا اجارہ اس وقت تک صحیح نہیں جب تک مالک کی کھیتی سے خالی نہ ہو۔ اگر دونوں میں ایک مر جائے یا مدت گزر جائے اور پھل ابھی تک کچا ہو تو عامل اس کام کو کرے گا یا اس کا وارث اگرچہ مالک یا اس کے وارث اس کو پسند نہ کرے یعنی اگر عامل مر جائے اور پھل کچا ہو تو عامل کے ورثاء یہ کام کریں گے اگرچہ مالک اس کو پسند نہ کرے اور اگر مالک مر جائے تو عامل یہ کام کرے گا جیسے کہ پہلے کیا کرتا تھا اگرچہ مالک کے ورثاء کو پسند نہ ہو استحسان کی وجہ تاکہ دونوں سے ضرر دفع ہو۔

تشریح: مساقات صرف دخت کے ساتھ خاص نہیں:

مصنفؒ فرماتے ہیں کہ احناف کے نزدیک مساقات صرف درختوں کے ساتھ خاص نہیں بلکہ درختوں کے علاوہ انگور کی بیلوں، ترکاریوں، بیٹنگن اور ٹماٹر کی جڑوں، اسی طرح عام درختوں اور کھجور کے درخت وغیرہ سب میں مساقات جائز ہے۔ حضرت امام شافعیؒ کے نزدیک صرف کھجور کے درخت اور انگور کی بیلوں میں جائز ہے کیونکہ حدیث خیبر یعنی عبد اللہ بن عمرؓ کی

حدیث سے صرف ان دونوں میں مساقات ثابت ہے اس کے علاوہ جو ہیں اپنے قیاس پر باقی ہیں جبکہ قیاس کی رو سے اس میں مساقات جائز نہیں ہے۔

ہمارے نزدیک مذکورہ تمام چیزوں میں مساقات جائز ہے تعامل اور لوگوں کی حاجت کی وجہ سے۔

**ثم اذا صحت تصح:** اس عبارت کا مطلب یہ ہے کہ جب مساقات اپنے شرائط کی بناء صحیح ہوگئی تو اب مساقات اس صورت میں بھی صحیح ہوگی کہ درختوں پر پھل آیا ہو لیکن ابھی تک پکانہ ہو یعنی مساقات کی دو صورتیں ہو سکتی ہیں ایک یہ کہ ابھی تک درختوں پر پھل بالکل نہ آیا ہو اس کو مساقات پر دیدیا۔

دوسری صورت یہ ہے کہ درختوں پر پھل آیا ہے لیکن ابھی تک تیار نہیں یعنی پکا نہیں ہے اور عامل کے عمل کی وجہ سے اس میں اضافہ ہو سکتا ہے تو اس صورت میں بھی مساقات جائز ہے۔

ہاں اگر پھل پک چکا ہے اور عامل کے عمل کی وجہ سے اس میں کوئی اضافہ نہیں ہوتا تو اس صورت میں مساقات جائز نہیں ہے کیونکہ پھل پکنے سے پہلے عمل کا محتاج ہوتا ہے لیکن پکنے کے بعد عمل کا محتاج نہیں ہوتا۔

جس طرح مزارعت کا حکم ہے یعنی جس طرح خالی زمین مزارعت کیلئے دینا جائز ہے اسی طرح یہ بھی جائز ہے کہ مالک نے زمین نے اندر بیج بویا ہو اور ابھی تک کھیتی پکی نہ اور اس نے یہی زمین (بیج بوئی ہوئی زمین) کسی کو مزارعت پر دیدی تو یہ جائز ہے لیکن اگر کھیتی پک چکی ہے تو پھر مزارعت پر دینا جائز نہیں ہے کیونکہ اس میں عامل کے عمل کا کوئی دخل نہیں ہے۔

البتہ اگر زمین کسی کو اجارہ (کرایہ) پر دی جا رہی ہو تو اس کا اجارہ (کرایہ پر دینا) اس وقت تک جائز نہیں جب تک زمین مالک کی زراعت سے خالی نہ ہو کیونکہ اجارہ میں یہ شرط ہے کہ زمین اور مستاجر کے درمیان تخیلہ ہو اور کھیتی کے ہوتے ہوئے زمین موزر کے حق کے ساتھ مشغول ہوتی ہے لہذا اجارہ کیلئے تخیلہ ہونا ضروری ہے۔

**فان مات احدهما:** مسئلہ یہ ہے کہ عقد مساقات منعقد ہونے کے بعد اگر ایک عاقد مر جائے یا مساقات کیلئے جو مدت ذکر کی گئی تھی وہ مدت ختم ہوگئی اور پھل ابھی تک پکانہ ہو بلکہ کچا ہو تو اس صورت میں عقد مساقات کو فسخ نہ کیا جائے گا بلکہ اگر عامل مر گیا ہو اور مالک زندہ ہو تو اس صورت میں عامل کے ورثاء درختوں کی دیکھ بھال کریں گے اگرچہ مالک کو یہ پسند نہ ہو تب بھی عامل کے ورثاء کو اس عقد کو جاری رکھیں گے۔

اور اگر مالک مر گیا ہو اور عامل زندہ ہو تو اس صورت میں بھی عامل اس عقد کو باقی رکھے گا اگرچہ مالک کے ورثاء اس کو پسند نہ کریں یہ استحسان کی وجہ سے ہے ورنہ قیاس کا تقاضا یہ ہے کہ عقد فسخ ہونا چاہئے جس طرح اجارہ اعد العاقدین کی موت سے فاسد

ہوتا ہے۔

استحسان کی وجہ یہ ہے کہ عقد کو باقی رکھنے میں جائزین سے ضرر دفع کرنا ہے۔

﴿ولا تفسخ الا لعذر وكون العامل مريضاً لا يقدر على العلم او سارقاً يخاف على سعة او ثمره عذر ودفع  
لفضاء مدة معلومة ليغرس ويكون الارض والشجر بينهما لا يصح﴾ لا اشتراط الشركة فيما هو حاصل  
قبل الشركة ﴿والتمر والغرس لرب الارض وللآخر قيمة غرسه واجر عمله﴾ لانه في معنى قفيز الطحان  
لانه استيجار ببعض ما يخرج من عمله وهو نصف البستان وانما لا يكون الغرس لصاحبه لانه غرس  
برضاه ورضى صاحب الارض فصار تبعاً للارض وحيلة الجواز ان يبيع نصف الاغراس بنصف الارض  
ويستاجر صاحب الارض العامل في ثلث سنين مثلاً بشيء قليل في نصيبه والله اعلم.

ترجمہ: اور مساقات کو فسخ نہ کیا جائے گا مگر عذر کی وجہ سے اور عامل کے ایسے بیمار ہونے سے جس کی وجہ سے وہ کام کرنے پر قادر  
نہ ہو یا چور کہ مالک کو اپنے درختوں کی ٹہنیوں اور پھل کے چوری ہونے کا خوف ہو۔

اور زخالی زمین دوسرے کو مدت معلومہ کیلئے تاکہ وہ اس میں پودے لگا دے، زمین اور پودے دونوں کے درمیان مشترک  
ہوں گے تو یہ صحیح نہیں ہے کیونکہ اس میں اس چیز کے اندر شرکت کی گئی ہے جو شرکت سے پہلے حاصل ہے۔ پھل اور پودے زمین  
کے مالک کیلئے ہوں گے اور دوسرے کو پودوں کی قیمت اور عمل کا اجر مثل ملے گا کیونکہ یہ قفيز الطحان کے معنی میں ہے اسلئے کہ یہ  
عامل کو اجرت پر لینا ہے اس چیز کے عوض جو خود عامل کے عمل سے نکلتی ہے اور وہ ہے آدھا باغ۔ اور پودے، پودوں کے مالک  
کو اس لئے نہ دئے جائیں گے کہ اس نے اپنی رضامندی اور زمین کے مالک کی رضامندی سے لگائے ہیں لہذا پودے زمین  
کے تابع ہو کر مالک ارض کے ہو جائیں گے۔ جواز کا حیلہ یہ ہے کہ پودوں کا مالک اپنے آدھے پودے مالک زمین کے ہاتھ  
آدمی زمین کے عوض فروخت کر دے اور زمین کا مالک عامل کو مثلاً تین سالوں کیلئے معمولی چیز کے عوض اجیر بنالے تاکہ وہ اس  
نصف زمین میں عمل کرے جو مالک کا حصہ ہے واللہ اعلم۔

تشریح: عقد مساقات کب فسخ نہ کیا جائے گا؟

مسئلہ یہ ہے کہ جب ایک مرتبہ عقد مساقات منعقد ہو گیا تو اب منعقد ہونے کے بعد اس کو فسخ نہ کیا جائے گا بلکہ مدت تک پورا کرنا  
لازم ہوگا ہاں اگر کوئی عذر پیش آجائے جو عقد کو جاری رکھنے سے مانع ہو تو پھر عذر کی بناء پر فسخ کیا جاسکتا ہے عذر کی صورت یہ ہو سکتی  
ہے کہ مثلاً مالک پر دین لازم ہو گیا اور اس کی ادائیگی کی کوئی صورت نہیں سوائے اس کے کہ اس باغ کو فروخت کر دے لہذا اس

صورت میں اگر اس نے باغ فروخت کر دیا تو اس عذر کی بناء پر مساقات کو فسخ کیا جائے گا۔

عادل ایسا بیمار ہو کہ درختوں کی دیکھ بھال کرنے پر قادر نہ ہو تو یہ بھی عذر ہے یا عادل پر مال کے چوری ہونے کا خوف ہو کہ وہ یا تو درخت کی ٹہنیاں اور شاخیں اور پتے چوری کرے گا اور یا پھل چوری کرے گا تو یہ بھی عذر ہوگا اس کی بناء پر عقد مساقات کو ختم کیا جاسکتا ہے۔

**ودفع فضاء:** مسئلہ یہ ہے کہ ”خالد“ کی ملکیت میں خالی زمین ہے ”خالد“ نے ”عمران“ کو یہ زمین دس سال کیلئے دیدی اور یہ کہا کہ تم اس زمین میں پودے لگا دو اس کے عتبہ میں آدمی زمین اور آدھے پودے تمہارے ہو جائیں گے، آدمی زمین اور آدھے پودے میرے ہو جائیں گے یہ عقد صحیح نہیں ہے۔

اسلئے کہ اس صورت میں اس چیز کے اندر شرکت کی شرط لگائی گئی ہے جو شرکت سے پہلے حاصل ہے یعنی زمین میں بھی دونوں شریک ہوں گے حالانکہ زمین تو پہلے سے موجود تھی اور شرکت کا مقصد یہ ہوتا ہے کہ جو چیز ابھی حاصل نہ ہو اس کو حاصل کیا جائے اور اس میں شرکت کی جائے۔ اور یہاں پر زمین پہلے سے حاصل ہے لہذا یہ شرکت جائز نہ ہوگی۔

اس صورت میں ہزارہ اس طرح ہوگا کہ پھل اور پودے تو مالک زمین (خالد) کے ہو جائیں گے اور عادل (عمران) کو پودوں کی قیمت اور عمل کا اجر ملے گا۔

اس عقد کے ناجائز ہونے کی دوسری وجہ یہ ہے کہ یہ قفیر الطحان کے معنی میں ہے کیونکہ مالک زمین (خالد) نے عادل (عمران) کو اجرت پر لیا ہے کہ تم میری زمین میں پودے لگا دو اور اجرت میں تمہیں آدھا باغ ملے گا اور باغ تو خود عادل کے ہاتھ کی پیداوار ہے اور عادل کے ہاتھ کی پیداوار عادل کو اجرت میں دینا ”جزاء من جنس عملہ“ ہے اور ”جزاء من جنس عملہ“ قفیر الطحان ہونے کی وجہ سے ناجائز ہے۔

**وانما لایکون الغرس لصاحبه:** یہ ایک اعتراض کا جواب ہے اعتراض یہ ہے کہ آپ نے کہا کہ مذکورہ صورت میں پودے مالک زمین کو دیئے جائیں گے اور عادل کو پودوں کی قیمت ملے گی اور عمل کا اجر ملے گا تو ایسا کرنا بھی تو ممکن ہے کہ عادل سے کہا جائے کہ تم اپنے پودے اکھاڑ دو اور خالی زمین مالک کو واپس کر دو۔

جواب: عادل کو پودے واپس کرنا اس لئے جائز نہیں ہے کہ عادل نے اپنی اور مالک کی رضامندی سے زمین میں پودے لگائے ہیں لہذا جب دونوں اس پر راضی تھے تو اب پودے زمین کے تابع ہو کر مالک زمین کی ملکیت کے ساتھ متصل ہو گئے ہیں لہذا اب پودے زمین کے تابع ہونے کی وجہ سے مالک کی ملکیت ہوں گے اور واپس نہ کئے جائیں گے۔

(نوٹ: بین السطور نکتہ نے ”لصاحب الارض“ لکھا ہے یہ غلط ہے اس سے مسئلہ کی صورت میں غلطی واقع ہوتی ہے یہ ”لصاحب الارض“ نہیں ہے بلکہ ”لصاحب الغرس“ ہے واللہ اعلم۔)

**وحيلة الجواز:** شارح فرماتے ہیں کہ مذکورہ عقد کے جواز کا حیلہ یہ ہے کہ عامل (عمران) اپنے آدھے پودے لگانے سے پہلے مالک زمین (خالد) کے ہاتھ آدھی زمین کے عوض فروخت کر دے پھر مالک زمین (خالد) عامل (عمران) کو تھوڑی سی چیز کے عوض تین سال کیلئے اجیر بنالے مثلاً اس سے یہ کہے کہ میرے حصے کی جو زمین ہے اس میں پودے لگا کر تین سال تک اس کی دیکھ بھال کیا کرو اور آپ کو اس کی اجرت میں دس روے ملیں گے تو یہ صورت جائز ہے کیونکہ عامل (عمران) نے اپنے حصے میں جو پودے لگائے ہیں وہ تو اس کی اپنی ملکیت ہے اور دوسرے (مالک زمین) کے حصے میں جو پودے لگا رہا ہے اور اس کی دیکھ بھال کر رہا ہے اس کی اجرت اس کو مل رہی ہے ”لہذا جزاء من جنس عملہ“ نہیں ہے۔

معنیٰ نے اس کا ایک اور حیلہ ذکر کیا ہے وہ یہ کہ مالک زمین (خالد) عامل (عمران) کو آدھی زمین ہبہ کر دے اور ہبہ میں شرط لگا دے کہ عامل (عمران) اس (خالد) کے حصے میں اس ہبہ کے عوض پودے لگائے گا تو یہ ہبہ بشرط العوض ہو جائے گا اور ہبہ بشرط العوض جائز ہے لہذا مذکورہ صورت میں یہ عقد جائز ہو جائے گا۔

☆☆ واللہ اعلم بالصواب ☆☆

ختم شد کتاب المساقات بتاریخ ۲۹ ذی قعدہ ۱۴۲۹ھ

مطابق ۲۸ نومبر ۲۰۰۸ء بروز جمعہ المبارک۔



## کتاب الذبائح

کتاب المساقات اور ذبائح میں مناسبت یہ ہے کہ دونوں میں ایسی چیز کی اصلاح مقصود ہوتی ہے جس سے فی الحال نفع نہیں اٹھایا جاسکتا بلکہ آئندہ زمانہ میں نفع اٹھایا جاتا ہے۔ مساقات میں کچا پھل ہوتا ہے اور ذبائح میں زندہ جانور ہوتا ہے جس سے فی الحال گوشت حاصل نہیں کیا جاتا یا یوں کہو کہ دونوں میں اختلاف فی الحال اور اشفاق فی المآل ہے۔

**ذبیحہ کی تعریف:** ذبائح ذبیحہ کی جمع ہے ذبیحہ دراصل مذبوح جانور کو کہتے ہیں لیکن مجازاً (بطریق مایول) اس جانور کو بھی ذبیحہ کہتے ہیں جو عنقریب ذبح کیا جائے گا پس لفظ ذبیحہ وصفت سے اسمیت کی طرف منقول ہے۔ اصطلاح میں ذبح کہتے ہیں ”قطع الاوداج الاربعة“۔ یعنی چار مخصوص رگیں کاٹنا۔

﴿حرم ذبیحة لم تذک﴾ اراد بالذبیحة حیوانا من شأنه الذبح حتی یخرج السمک والجراد اذلیس من شأنهما الذبح وانما حملناه علی ذلک لاعلی المعنی الحقیقی اذلو حمل علیہ لکان المعنی حرم مذبوح لم یدک ای لم یدکر اسم اللہ تعالیٰ علیہ فلا یتناول حرمة مالیس بمذبوح کالمرتدۃ والنطیحة ونحوهما ولانما اذا قطع من الحيوان الحي عضو واذا حمل علی المعنی المجازی وهو ما من شأنه ان یدبح یتناول الصور المذكورة .

ترجمہ: وہ ذبیحہ حرام ہے جس کا تذکیہ نہ کیا گیا ہو ذبیحہ سے وہ حیوان مراد ہے کہ اس کی شان میں یہ ہو کہ اس کو ذبح کیا جائے تاکہ مچھلی اور بڑی اس سے نکل جائیں کیونکہ ان دونوں کی شان میں ذبح نہیں ہے اور ہم نے اس معنی پر حمل کیا معنی حقیقی پر حمل نہ کیا کیونکہ اگر معنی حقیقی پر حمل کیا جائے تو معنی یہ ہو جائیں گے کہ مذبوح وہ جانور ہے جس کا تذکیہ نہ کیا گیا ہو یعنی اس پر اللہ کا نام نہ لیا گیا ہو لہذا یہ اس جانور کی حرمت کو شامل نہ ہوگی جو مذبوح نہ ہو جیسے پہاڑ سے گرا ہوا جانور، سینگ مرا ہوا جانور وغیرہ اسی طرح اس زندہ جانور سے جو عضو کاٹ دیا جائے اس کی حرمت کو بھی شامل نہ ہوگی اور جب معنی مجازی پر حمل کیا جائے یعنی ذبیحہ سے مراد وہ جانور ہے جس کی شان میں یہ ہے کہ اس کو ذبح کیا جائے تو یہ مذکورہ تمام صورتوں کو شامل ہوگی۔

**تشریح: ذبائح کی تفصیل:**

وہ ذبیحہ حرام ہے جس کا تذکیہ نہ کیا گیا ہو یعنی جس پر ذبح کے وقت اللہ تعالیٰ کا نام نہ لیا گیا ہو۔

اس عبارت میں ذبیحہ سے مراد وہ جانور ہے جو ذبح کی صلاحیت رکھتا ہو اور وہ ذبح ہونے کے قابل ہو یعنی معنی مجازی مراد ہے معنی

حقیقی مراد نہیں ہے ذبیحہ کے معنی حقیقی ہیں وہ جانور جو ذبح شدہ ہو اور مجازی معنی ہیں وہ جانور جس میں ذبح کی صلاحیت موجود ہو اگرچہ فی الحال وہ زندہ ہے تو یہاں پر ذبیحہ سے معنی مجازی مراد ہے معنی حقیقی مراد نہیں ہے لہذا مچھلی اور مڈی ذبیحہ کے حکم سے خارج ہو جائیں گے کیونکہ ان دونوں میں ذبح کی صلاحیت موجود نہیں ہے۔

شارح فرماتے ہیں کہ ہم نے ذبیحہ سے معنی مجازی یعنی وہ جانور مراد لیا ہے جس میں ذبح کی صلاحیت موجود ہو اور اس کی ذکوۃ نہ کی گئی ہو تو وہ حرام ہے یہ اسلئے کہ اگر ذبیحہ سے معنی حقیقی یعنی ذبح شدہ جانور مراد لیا جائے تو پھر عبارت کے معنی ہوں گے کہ مذکورہ وہ جانور ہے جس کا تذکرہ نہ کیا گیا ہو یعنی اس پر ذبح کے وقت اللہ تعالیٰ کا نام نہ لیا گیا ہو یعنی جانور مذکور ہو لیکن اس پر اللہ تعالیٰ کا نام نہ لیا گیا ہو لہذا اس صورت میں یہ حرمت اس جانور کو شامل نہ ہوگی جو مذکور ہو بلکہ متردیہ (پہاڑ سے گر گیا) ہو یا نطیمہ (سینگ مارا ہوا) ہو یعنی یہ جانور حرمت سے خارج ہو جائیں گے کیونکہ آپ نے کہا ہے کہ حرام وہ ہے جو مذکور ہو لیکن اس پر اللہ کا نام نہ لیا گیا ہو اور جو مذکور ہو تو پھر وہ حلال ہونا چاہئے۔

اسی طرح جس زندہ جانور سے کوئی عضو کاٹ دیا گیا ہو وہ حرام نہ ہونا چاہئے کیونکہ وہ بھی مذکور ہو نہیں ہے۔

لیکن جب ہم نے ذبیحہ سے معنی مجازی مراد لے لیا یعنی وہ جانور جس کی صلاحیت اور شان میں ذبح ہو تو یہ پھر مذکورہ تمام صورتوں کو شامل ہے لہذا جو حیوانات شرعاً حرام ہیں ان کی شان میں ذبح داخل نہیں ہے وہ تو حرام ہوں گے اسی طرح حکم اور جراثیم اس سے خارج ہوں گے کیونکہ ان کی شان میں بھی ذبح داخل نہیں ہے۔ اسی طرح متردیہ، نطیمہ، موقوفہ وغیرہ کی شان میں ذبح داخل ہے لیکن اس کی ذکوۃ نہیں کی گئی ہے اس لئے وہ بھی حرام ہیں۔

ثم فسر التذكية بقوله ﴿وَذِكْوَةُ الضَّرُورَةِ جَرَحَ اَيْنَ كَانَ مِنَ الْبَدَنِ وَالِاخْتِيَارَ ذَبْحَ بَيْنِ الْحَلْقِ وَاللِّبَةِ﴾  
 اللبۃ المنحر من الصدر ﴿وَعَرَوْقَهُ الْحَلْقُومَ وَالْمَرَى وَالْوَدِجَانَ﴾ الْحَلْقُومَ مَجْرَى النَّفْسِ وَالْمَرَى  
 مَجْرَى الطَّعَامِ وَالشَّرَابِ وَفِي الْهَدَايَةِ عَكْسُ هَذَا وَهُوَ سَهُوٌ مِنَ الْكَاتِبِ اَوْ غَيْرِهِ ﴿فَلَمْ يَجْزِ لَوْ أَنَّ الْعَقْدَةَ﴾  
 وَالْبَعْضُ اتَّفَقُوا بِالْجَوَازِ لِقَوْلِهِ عَلَيْهِ الصَّلَاةُ وَالسَّلَامُ الذَّكْوَةُ بَيْنَ اللَّبَةِ وَاللَّحْيَيْنِ ﴿وَحُلَّ بِقَطْعِ اَيِّ ثَلَاثٍ  
 مِنْهَا﴾ الْقَامَةُ لِأَكْثَرِ مَقَامِ الْكُلِّ ﴿وَبِكُلِّ مَا لَفَرَى الْاَوْدَاجِ وَالنَّهْرِ الدَّمِ وَلَوْ بِلَيْطَةٍ وَمَرَوْهَةٍ﴾ اللَّيْطَةُ قَشْرُ  
 الْقَصَبِ وَالْمَرَوْهَةُ الْحَجَرُ الَّذِي فِيهِ حِدَةٌ ﴿الْاَسْنَا اَوْ ظَفَرًا قَائِمَتَيْنِ﴾ اِمَّا اِذَا كَانَا مَرْوَعَيْنِ تَحُلُّ الذَّبِيحَةُ  
 عِنْدَنَا لَكِنْ يَكْرَهُ وَعِنْدَ الشَّافِعِيِّ الذَّبِيحَةُ بِهِمَا مَيْتَةٌ لِقَوْلِهِ عَلَيْهِ السَّلَامُ مَا غَلَا الظَّفَرُ وَالسِّنُّ فَانَهُمَا مَدَى  
 الْحَبْشَةِ وَنَحْنُ نَحْمِلُهُ عَلَى غَيْرِ الْمَنْزُوعِ فَاِنَّ الْحَبْشَةَ كَانُوا يَفْعَلُونَ ذَلِكَ .

ترجمہ: پھر مصنفؒ نے تذکیہ کی تفصیل بیان کر دی اپنے اس قول سے اور ذبح اضطراری بدن کے کسی حصے میں زخم لگانا ہے اور ذبح اختیاری حلق اور لبہ کے درمیان ذبح کرنا ہے لبہ، جانور کے سینے کا وہ حصہ جو نحر کیا جاتا ہے اور ذبح کی رگیں۔ حلقوم، مری اور دوہبہ رگ ہیں۔ حلقوم سانس کی نالی، اور مری کھانے پینے کی نالی کو کہتے ہیں اور ہدایہ میں اس کے برعکس ذکر کیا ہے لیکن یہ کاتب یا کسی اور کی سہو ہے لہذا حلق کی ابھری ہوئی ہڈی کے اوپر جائز نہیں اور بعض فقہاء نے اس کے جواز کا فتویٰ دیا ہے حضور ﷺ کے اس ارشاد کی بناء پر کہ آپ ﷺ نے فرمایا: ذبح لبہ اور دونوں جبرؤں کے درمیان ہے اور جانور حلال ہو جائے گا تین رگیں کٹ جانے جو فی بھی ہوں اکثر کوکل کے مقام پر قائم کرتے ہوئے۔

اور ہر اس چیز سے جو رگیں کاٹ دے اور خون بہا دے اگر چہ وہ بھانس کا چھلکا یا دھاردار بھتر ہولیطہ بھانس کے چھلکے، اور مردہ بھتر کو کہتے ہیں جو تیز دھاردار ہو۔ مگر وہ دانت اور ناخن جو اپنی جگہ قائم ہوں ہاں اگر وہ دونوں اپنی جگہ سے جدا ہوں تو پھر ہمارے نزدیک ذبیحہ حلال ہوگا لیکن ایسا کرنا مکروہ ہے اور امام شافعیؒ کے نزدیک اس کے ذریعہ ذبح کرنے سے ذبیحہ مردار ہوگا کیونکہ آپ ﷺ کا ارشاد ہے! سوائے دانت اور ناخن کے کیونکہ یہ بھنیوں کی چھری ہے اور اس کو غیر منزع پر حمل کرتے ہیں کیونکہ جشی اس طرح ذبح کرتے تھے۔

### تشریح: ذبح اختیاری اور ذبح اضطراری کی تفصیل:

اس عبارت میں مصنفؒ نے ذبح کے اقسام اور اس کے احکام ذکر کئے ہیں۔

ذبح کی دو قسمیں ہیں (۱) ذبح اضطراری (۲) ذبح اختیاری۔

ذبح اضطراری یہ ہے کہ کوئی شخص حلق اور لبہ کے درمیان ذبح کرنے پر قادر نہ ہو یا تو جانور کے وحشی ہونے کی وجہ سے یا جانور تک نہ پہنچنے کی وجہ سے۔ ذبح اضطراری کا حکم یہ ہے کہ بدن کسی بھی حصے میں زخم لگ جائے تو جانور حلال ہو جائے گا۔

اور ذبح اختیاری یہ ہے کہ جانور کے ذبح کرنے پر قدرت حاصل ہو۔ ذبح اختیاری کا حکم یہ ہے کہ حلق اور لبہ کے درمیان ذبح کرنا ضروری ہے اس کے بغیر جانور حلال نہ ہوگا۔

مصنفؒ فرماتے ہیں کہ ذبح کہتے ہیں کہ لبہ (سینے کی ہڈی) اور حلق (حلق کی ابھری ہوئی ہڈی) کے درمیان ذبح کرنا یعنی گلہ ذبح کرنا۔

ذبح میں چار رگیں کا مشا ضروری ہے (۱) حلقوم (۲) مری (۳-۴) دوہبہ رگ، حلقوم سانس کی نالی، اور مری کھانے پینے کی نالی کو کہتے ہیں ہدایہ میں اس کا برعکس ذکر کیا ہے یعنی حلقوم کھانے پینے کی نالی اور مری سانس کی نالی۔ لیکن یہ کاتب یا کسی اور سے

سہو ہو گیا حقیقت یہی ہے کہ حلقوم سانس کی نالی اور مری کھانے پینے کی نالی کو کہا جاتا ہے۔

مصنفؒ فرماتے ہیں کہ حلق کی ابھری ہوئی ہڈی سے اوپر ذبح کرنا جائز نہیں ہے یعنی حلق کا بالکل اعلیٰ حصہ جو سر کے قریب ہے وہاں سے اوپر ذبح کرنا جائز نہیں ہے۔

شارحؒ فرماتے ہیں کہ بعض علماء نے جواز کا فتویٰ دیا ہے یعنی عقدہ کے اوپر ذبح کیا ہوا جانور حلال ہے نبی کریم ﷺ کا ارشاد ہے! ذبح لہ (سینے کی ہڈی) اور جڑوں کے درمیان ہے اس میں عقدہ بھی داخل ہے۔

علامہ شامیؒ نے فرمایا کہ جو جانور عقدہ سے اوپر ذبح کیا گیا ہو اگر یہ یقین ہو کہ سب رگیں یا کم از کم تین رگیں کٹ گئی ہیں تو پھر حلال ہوگا اور اگر یہ یقین ہو کہ تین رگیں نہیں کٹی تو پھر حلال نہ ہوگا۔

جانور کے ذبح کرنے کیلئے چار رگیں کا ثنا ضروری ہے یعنی۔ مری، حلقوم اور ود جان چاروں میں سے تین کاٹ دی تو اس سے بھی جانور حلال ہو جائے گا پھر امام ابوحنیفہؒ کے نزدیک چاروں جوئے بھی ہو اور صاحبینؒ کے نزدیک یہ ضروری ہے کہ مری، حلقوم اور احد الود چین ہو۔

امام صاحبؒ فرماتے ہیں کہ اکثر کل کا قائم مقام ہوتا ہے اکثر مسائل میں تو اکثر رگوں کو کاٹنا کل کے کاٹنے کے مترادف ہوگا۔

وبکل ما فری الاوداج: مصنفؒ فرماتے ہیں کہ جانور کا ذبح کرنا ہر اس چیز سے جائز ہے جو رگوں کو کاٹ دے اور خون بہا دے مثلاً چھری، چاقو۔ بھالس کا چھلکا تیز دھار دار پتھر وغیرہ۔ ہاں اگر ناخن یا دانت بدن کے ساتھ قائم ہوں اگر اس سے کسی چیز کو ذبح کیا جائے تو وہ حلال نہ ہوگی ہاں اگر وہ بدن کے ساتھ قائم نہ ہو بلکہ مزروع یعنی اکھڑے ہوئے ہوں اور اس سے کسی چیز کو ذبح کیا جائے تو وہ حلال ہوگی لیکن ایسا کرنا پھر بھی مکروہ ہے۔

امام شافعیؒ کے نزدیک ناخن اور دانت سے ذبح کیا ہوا جانور حلال نہ ہوگا کیونکہ آپ ﷺ کا ارشاد ہے ”ما خلا الظفر والسن فانہما مدی الحبشة“ کہ ناخن اور دانت حبشیوں کی چھری ہے لہذا اس سے جانور حلال نہ ہوگا۔

احنافؒ فرماتے ہیں کہ حدیث محمول ہے اس بات پر کہ جو ناخن اور دانت بدن کے ساتھ قائم ہوں کیونکہ حبشی اس طرح عمل کیا کرتے تھے یعنی بدن کے ساتھ قائم دانت اور ناخن کے ذریعہ ذبح کرتے تھے۔

﴿وَلَدَبَ أَحْدَادَ الشُّفْرَةِ قَبْلَ الْأَضْجَاعِ وَكَرِهَ بَعْدَهُ﴾ ارفاقاً بالمذبوح ﴿وَالْجَرُّ بِرَجْلِهَا إِلَى الْمَذْبُوحِ﴾  
قوله والجر بالرفع عطف وعلى الضمير في كره وهو جائز لوجود الفصل ﴿وَذَبَحَهَا مِنْ قَفَاها وَالنَّخَعِ﴾  
أي الذبح الشديد حتى يبلغ النخاع وهو بالفارسية حرام مغز ﴿وَالسَّلْخُ قَبْلَ أَنْ يَبْرُدَ﴾ أي يسكن عن

الاضطراب ﴿وشرط كون الذابح مسلماً او كتابياً ذمياً او حربياً﴾ قال الله تعالى وطعام الذين  
 اتوا الكتاب حل لكم وذلك لانهم يذكرون اسم الله عليها ﴿فحل ذبيحتهما لو مجنوناً او امرأة وصياً  
 يعقل ويضبط﴾ حتى لو كان المجنون او الصبي بحيث لا يعقل ولا يضبط التسمية لا يحل ذبيحتهما  
 ﴿او اقلف او اخرس لا ذبيحة وثني ومجوسى ومرند﴾

ترجمہ: اور لٹانے سے پہلے چھری تیز کرنا مستحب ہے اور لٹانے کے بعد مکروہ ہے جانور پر زنی کرتے ہوئے اور پیر سے ذبح کی  
 جگہ تک کھینچنا ”الجر“ مرفوع ہے عطف ہے ”کرہ“ کے اندر ضمیر مرفوع متصل پر اور یہ عطف جائز ہے کیونکہ فصل موجود ہے اور  
 مکروہ ہے ذبح کرنا گدی کی جانب سے اور حرام مغز تک گلہ کا ٹائپ یعنی اتنا زیادہ ذبح کرنا کہ حرام مغز تک پہنچ جائے نخاع کو فاری  
 میں حرام مغز کہتے ہیں۔ اسی طرح ٹھنڈا ہونے سے پہلے سے کھال اتارنا یعنی حرکت سے آرام میں آجائے اور یہ بھی شرط ہے کہ  
 ذبح کرنے والا مسلمان ہو یا کتابی، چاہے ذی یا حربی باری تعالیٰ کا ارشاد ہے ”اور اہل کتاب کا کھانا تمہارے حلال ہے اور تمہارا  
 کھانا ان کیلئے حلال ہے“ کیونکہ وہ ذبح کے وقت اللہ تعالیٰ کا نام لیتے ہیں لہذا مسلمان اور کتابی کا ذبیحہ حلال ہے اگرچہ وہ مجنون  
 ہو یا عورت اور ایسا چھوٹا بچہ ہو جو سمجھ رکھتا ہو اور اللہ کا نام زبان سے لے سکتا ہو حتیٰ کہ اگر مجنون اور بچہ سمجھ نہ رکھتے ہوں اور نہ  
 زبان سے بسم اللہ ادا کر سکتا ہو تو پھر ان کا ذبیحہ حلال نہ ہوگا۔ اسی طرح جس کا ختنہ نہ ہوا ہو (اس کا ذبیحہ حلال ہے) یا گونگا ہو اور  
 حلال نہیں بت پرست، آتش پرست اور مرتد کا ذبیحہ۔

تشریح: ذبح میں احسان لازم ہے:

مسئلہ یہ ہے کہ جب کوئی کسی جانور کو ذبح کر رہا ہے تو جانور کو لٹانے سے پہلے چھری خوب تیز کر دے تاکہ جانور کی جان جلدی نکل  
 جائے اس کو زیادہ تکلیف نہ ہو جانور کو لٹانے کے بعد چھری تیز کرنا مکروہ ہے کیونکہ اس میں جانور کو تکلیف ہے ایک تو وہ زمین پر  
 پڑا ہوا ہے اور دوسری بات یہ ہے کہ جانور کے سامنے چھری تیز کرنے سے جانور کو وحشت اور دہشت ہوگی آپ ﷺ کا ارشاد  
 مبارک ہے ”ان الله كبت الاحسان على كل شيء فاذقنهم فاحسنوا القيلة واذبحتم فاحسنوا  
 الذبح فويلحد احدكم شفرته وليرح ذبيحته“ (رواہ مسلم، وابوداؤد والنسائی وابن ماجہ) ”اسی طرح  
 ایک اور حدیث شریف میں ہے ”الفلابل هذا وترید ان تمیتها موتین“

والجور برجلها: اسی طرح جانور کو باندھنے کے بعد پاؤں پکڑ کر ذبح تک کھینچنا بھی مکروہ ہے۔

شارحؒ فرماتے ہیں کہ ”الجر“ مرفوع ہے عطف ہے ”کرہ“ کے اندر ضمیر مرفوع متصل پر اور نحوی قاعدہ یہ ہے کہ جب ضمیر مرفوع

متصل پر اسم ظاہر کا عطف ہو تو اس کی تاکید ضمیر منفصل کے ساتھ لانا واجب ہے اور یہاں پر تاکید نہیں لائی گئی ہے تو شارح نے اس کا جواب دیدیا کہ یہاں پر فصل موجود ہے یعنی ”بعده“ اور جب فصل موجود ہوتی ہے تو پھر تاکید لانا واجب نہیں ہے۔ اسی طرح کدی یعنی گردن کی جانب سے ذبح کرنا بھی مکروہ ہے کیونکہ اس میں تکلیف زیادہ ہے اور فائدہ کوئی نہیں ہے لیکن اس میں یہ بھی یاد رکھنا چاہئے کہ اگر گدی کی جانب سے ذبح کرنے کی صورت میں رگوں تک پہنچنے سے پہلے جانور کی جان نکل چکی تھی تو جانور حلال نہ ہوگا بلکہ مردار ہوگا ہاں اگر جان نکلنے سے پہلے رگوں تک پہنچ گیا تو جانور حلال ہوگا لیکن ایسا کرنا مکروہ ہے۔ اسی طرح گلہ اتنا زیادہ کا ثنا کہ حرام مغز تک پہنچ جائے تو یہ بھی مکروہ ہے کیونکہ یہ بھی تکلیف بلا فائدہ ہے۔ اسی طرح جانور کی جان نکلنے سے پہلے اس کی کھال اتارنا بھی مکروہ ہے کیونکہ اس میں بھی تکلیف بلا ضرورت ہے بلکہ انتظار کرنا چاہئے کہ جانور شہداء ہو جائے۔

**شرط کون الذبائح:** ذبح میں یہ بھی شرط ہے کہ ذابح یا تو مسلمان ہو یا کتابی ہو کتابی چاہے ذی ہو یعنی دارالاسلام میں رہتا ہو یا حربی ہو یعنی دارالکفر میں رہتا ہو۔ اسلئے کہ باری تعالیٰ ارشاد ہے کہ ”اہل کتاب کا ذبیحہ تمہارے لئے حلال ہے اور تمہارا ذبیحہ ان کیلئے حلال ہے۔ وجہ اس کی یہ ہے کہ اہل کتاب دین سماوی کے قائل ہیں اور ذبح کے وقت اس پر اللہ تعالیٰ کا نام لیتے ہیں۔ ہاں اہل کتاب نے ذبح کے وقت اللہ کے نام کے ساتھ حضرت عیسیٰ علیہ السلام یا عزیز علیہ السلام کا نام لے لیا تو پھر حرام ہوگا اور ”وما اهل لغير الله“ میں داخل ہوگا۔ لہذا مسلمان اور کتابی کا ذبیحہ حلال ہوگا اگرچہ وہ مجنون ہوں یا عورت یا کوئی سمجھدار بچہ جو عاقل ہو یعنی تسمیہ کا لفظ جانتا ہو اور یہ بھی جانتا ہو کہ ذبیحہ بسم اللہ سے حلال ہوتا ہے ”وہضبط“ یعنی ذبح کے شرائط جانتا ہو کہ عروق اربعہ کو کاٹنا ہے۔

ہاں اگر مجنون اور بچہ ایسے ہوں کہ جو سمجھدار نہ ہوں اور نہ بسم اللہ کے الفاظ ادا کر سکتے ہیں اور نہ ذبح کے شرائط سے واقف ہوں تو اس کا ذبیحہ حلال نہ ہوگا۔

اسی طرح غیر مجنون اور گونگے کا ذبیحہ بھی حلال ہے۔

بت پرست، آتش پرست اور مرتد کا ذبیحہ حلال نہیں ہے کیونکہ بت پرست کیلئے کوئی دین نہیں ہوتا اور آتش پرست کے بارے میں حدیث موجود ہے کہ مجوسیوں کی عورتوں کے ساتھ نکاح نہ کرو اور نہ انکا ذبیحہ کھاؤ اور مرتد کیلئے کوئی دین نہیں ہوتا اور غیر متدین کا ذبیحہ حلال نہیں ہوتا۔

﴿وَنَارُكَ التَّسْمِيَةَ عَمْدًا﴾ وَهَذَا عِنْدَنَا لِقَوْلِهِ تَعَالَى وَلَا تَأْكُلُوا مِمَّا لَمْ يَذْكُرْ اسْمَ اللَّهِ عَلَيْهِ ، خَلَا لَللشَّافِعِيِّ

واقوی حجته قوله تعالى قل لا اجد فيما اوحى الى محرما على طاعم يطعمه الا ان يكون ميتة او دما مسفوحا او لحم خنزير فانه رجس او فسقا اهل لغير الله به . فيحمل قوله تعالى ولا تأكلوا مما لم يذكر اسم الله عليه انه لفسق على ما اهل لغير الله به بقريظة قوله تعالى وانه لفسق وايضا اذالم يوجد هذا على المحرم يكون حلالا قلنا لا ضرورة في الحمل فاذا لم يحمل فيكون قل لا اجد نازلا قبل قوله ولا تأكلوا لتلازم الكذب ﴿فان تركها ناسيا حل﴾ لعذر النسيان قال الله تعالى ربنا لا تؤاخذنا ان نسينا او اخطانا فقوله عليه السلام تسمية الله تعالى في قلب كل مسلم يحمل على حالة النسيان وعند مالك لا يحمل في النسيان ايضا .

ترجمہ: اور قصد التسمیہ چھوڑے کا ذبیحہ بھی حلال نہ ہوگا یہ ہمارے نزدیک ہے کیونکہ باری تعالیٰ کا ارشاد ہے ”جس پر اللہ کا نام نہیں لیا گیا وہ مت کھاؤ خلاف ثابت ہے امام شافعیؒ کیلئے ان کی سب سے مضبوط دلیل باری تعالیٰ کا یہ قول ہے ”قل لا اجد الخ“ اور فسقا“ تک لحد باری تعالیٰ کا یہ قول ”ولا تأكلوا الخ“ ما اهل لغير الله به “پر حمل کیا جائے گا“ وانه لفسق“ کے قرینہ سے نیز متروک التسمیہ عامہ واجب محرمات میں موجود نہیں ہے تو پھر حلال ہوگا۔ ہم کہتے ہیں حمل کرنے کی ضرورت نہیں ہے اور جب ایک کو دوسرے پر حمل نہ کیا جائے گا تو پھر ”قل لا اجد“ و ”لا تأكلوا“ سے پہلے نازل ہوگی تاکہ جھوٹ لازم نہ ہو۔ اور اگر ذابح ذبح کے وقت بسم اللہ بھول گیا تو جانور حلال ہوگا کیونکہ نسیان عذر ہے باری تعالیٰ کا ارشاد ہے ترجمہ: اے ہمارے پروردگار اگر ہم سے بھول چوک یا خطا سرزد ہو جائے تو ہمارا مواخذہ نہ فرمائیں پس آپ ﷺ کا ارشاد ”بسم اللہ ہر مسلمان کے دل میں ہوتی ہے“ بھول کی حالت پر حمل کیا جائے گا، امام مالکؒ کے نزدیک بھول کی حالت میں بھی حلال نہیں ہے۔

**تشریح: متروک التسمیہ عمدہ حرام ہے:**

مسئلہ یہ ہے کہ اگر کسی نے ذبح کے وقت قصد التسمیہ (یعنی اللہ کا نام) چھوڑ دیا تو احناف کے نزدیک یہ ذبیحہ حلال نہیں ہے اور امام شافعیؒ کے نزدیک حلال ہے۔

امام شافعیؒ کی دلیل: امام شافعیؒ کی سب سے مضبوط اور قوی دلیل یہ ہے کہ باری تعالیٰ کے اس قول میں ”قل لا اجد فيما اوحى محرماً على طاعم يطعمه الا ان يكون ميتة او دما مسفوحا او لحم خنزير فانه رجس او فسقا اهل لغير الله به“ اس آیت میں اللہ تعالیٰ نے محرمات کی فہرست بیان کی ہے اور یہ ما اور الا کے ساتھ ہے یعنی حصر کے ساتھ اور حصر اس بات کا تقاضا کرتا ہے اس کے ماسوا حرام ہیں۔ چنانچہ فرمایا ہے کہ محرمات چار ہیں (۱) مردار (۲) بہتا ہوا خون (۳) خنزیر کا

گوشت (۴) فسق یعنی وہ جانور جو غیر اللہ کے نام پر ذبح کیا گیا ہو۔ اس آیت مبارکہ میں محرمات چار بیان کئے گئے ہیں۔ لکھنا دوسری آیت یعنی ”ولم تأکلوا مما لم یذکر اسم اللہ علیہ وانه لفسق“ سے بھی وہ جانور مراد ہوگا جو غیر اللہ کے نام پر ذبح کیا گیا ہو اور اس پر دلیل باری تعالیٰ کا یہ قول ہے ”وانہ لفسق“ یعنی ”وانہ لفسق“ نے بتلادیا کہ ”ولم تأکلوا“ سے مراد وہ ذبیحہ ہے جس پر اللہ کے نام کے بجائے غیر اللہ کا نام لیا گیا ہو تو وہ حرام ہوگا۔

نیز یہ بھی کہ متروک التسمیہ عامہً جب محرمات اربعہ مذکورہ میں موجود نہیں ہے تو ضرور حلال ہوگا۔

احتناف کی دلیل: احتناف کی دلیل یہ ہے کہ باری تعالیٰ کا ارشاد ہے ”ولم تأکلوا مما لم یذکر اسم اللہ علیہ“ کہ جس جانور پر ذبح کے وقت اللہ کا نام نہ لیا جائے اسے مت کھاؤ یہ آیت عام ہے ہر قسم ذبیحہ کو شامل ہے چاہے سہواً ہو عداً لیکن اگر کسی نے سہواً بھول کی وجہ سے تسمیہ چھوڑ دیا تو اس کا ذبیحہ حلال ہے ”رفع عن متی الخطأ والنسیان“ کی بناء پر لکھنا یہ قسم تو متروک التسمیہ میں داخل نہیں ہے کیونکہ ناسی (بھول جانے والا) ذکر (یاد کرنے والے) کے حکم میں ہوتا ہے پس اگر متروک التسمیہ عامہً کا ذبیحہ بھی حلال ہو جائے جس طرح کہ امام شافعیؒ فرماتے ہیں تو پھر کتاب اللہ کے عموم پر عمل باقی نہیں رہے گا بلکہ کتاب اللہ کا حکم منسوخ ہو جائے گا۔

یزیدی بن حاتم کی حدیث کے آخر میں ہے ”فانک انما سمیت علی کلبک ولم تسم علی کلب غیرک“ اس آیت میں حرمت کی علت ترک تسمیہ بیان کی گئی ہے۔

حضرت امام شافعیؒ کا قول اجماع کا بھی خلاف ہے کیونکہ صدر اول یعنی دور صحابہ میں اس بات پر اجماع منعقد تھا کہ متروک التسمیہ عامہً احوال نہیں ہے اختلاف صرف متروک التسمیہ ناسی میں تھا۔

اسی طرح ایک کو آیت کو دوسری آیت پر حمل کرنے کی ضرورت بھی نہیں ہے۔ کیونکہ ”قل لا اجد“ والی آیت پہلے نازل ہوئی ہے اس میں صرف چار محرمات کا ذکر تھا اس کے بعد ”ولم تأکلوا“ والی آیت نازل ہوئی تو اس میں ایک پانچویں محرم کا بھی اضافہ کر دیا گیا کہ جس پر قصد تسمیہ چھوڑ دیا جائے وہ بھی حرام ہے تاکہ کذب اور تعارض لازم نہ آئے یعنی جس وقت تک ”ولم تأکلوا“ والی آیت نازل نہ ہوئی تھی اس وقت تک محرمات چار تھے اور جب یہ آیت نازل ہو گئی تو اس نے محرمات میں ایک اور محرم کا اضافہ کر دیا۔

ہاں اگر کسی نے بھول کر تسمیہ چھوڑ دیا تو اس کا ذبیحہ حلال ہوگا کیونکہ نسیان عذر ہے کیونکہ باری تعالیٰ کا ارشاد ہے ”ربنا لا تؤاخذنا الخ“ اس امت سے اللہ تعالیٰ خطا اور نسیان کا مواخذہ نہیں فرماتے اور نبی کریم ﷺ ”تسمیۃ اللہ تعالیٰ فی قلب کل



”مسلم“ سے یہی مراد ہے کہ بھول کر تسمیہ نہ جانے سے جانور حرام نہ ہوگا۔

حضرت امام مالکؒ کے نزدیک متروک التسمیہ چاہے عام یا نسیا دونوں صورتوں میں ذبیحہ حلال نہ ہوگا ایت ”ولا تأکلوا الخ“ کے عموم کی وجہ سے۔

احناف فرماتے ہیں کہ نسیان کے اعتبار کرنے سے دین میں حرج عظیم لاحق ہوگا اور دین سے حرج اٹھایا گیا ہے اسلئے متروک التسمیہ نسیا حلال ہوگا۔

﴿وكره ان يذكر مع اسم الله تعالى غيره وصلا لا عطا كقوله بسم الله اللهم تقبل من فلان وحرم الذبيحة ان عطف نحو بسم الله واسم فلان او فلان﴾ ای بسم الله وفلان ﴿فلان فصل صورة ومعنى كالدعاء قبل الاضجاع وقبل التسمية لا باس به .

ترجمہ: اور مکروہ ہے اللہ کے نام کے ساتھ موصلاً غیر اللہ کا نام لینا نہ کہ عطفاً جیسے کہ کہنا اللہ کے نام ہے فلاں کی جانب سے قبول کر دے اور اگر عطف کے ساتھ لیا تو ذبیحہ حرام ہو جائے گا جیسے یہ کہنا اللہ کے نام سے اور فلاں کے نام سے یا اللہ اور فلاں کے نام سے اگر اس نے سورۃ اور معنی الگ ذکر کر دیا جیسے لٹانے اور تسمیہ سے پہلے دعاء کرنے میں کوئی حرج نہیں ہے۔

اللہ کے نام کے ساتھ غیر اللہ کا ذکر نا:

مسئلہ یہ ہے اگر کسی نے ذبح کے وقت مذبح پر غیر اللہ کا نام لے لیا تو اس کی تین صورتیں ہیں۔

(۱) یہ کہ وصل اللہ تعالیٰ کا نام کے ساتھ غیر اللہ کا نام لے لے مثلاً یہ کہنا بسم اللہ محمد رسول اللہ یعنی محمد کو مرفوع پڑھنے کی صورت۔ اس صورت میں بسم اللہ الگ جملہ ہے اور محمد رسول اللہ الگ جملہ ہے لہذا ذبیحہ حرام تو نہ ہوگا لیکن ایسا کرنا مکروہ ہے اسلئے کہ اس صورت میں سورۃ شرک کے ساتھ مشابہت موجود ہے۔ اور اگر مجرد یا منصوب پڑھ لے یعنی ”بسم الله محمد رسول الله“ تو اس صورت میں ذبیحہ حرام ہوگا۔ لیکن صحیح مذہب یہ ہے کہ آخری اعراب کا کوئی اعتبار نہیں ہے تینوں صورتوں میں ذبیحہ مکروہ ہوگا۔

مصنفؒ نے فرمایا ہے کہ مذکورہ صورت میں غیر اللہ کے نام ذکر کرنے سے ذبیحہ مکروہ ہو جاتا ہے جس طرح ذبح کے وقت یہ کہنا مکروہ ہے ”اللهم تقبل من فلان“ یعنی عین ذبح کے وقت یہ کہنا مکروہ ہے کیونکہ آپ ﷺ کا فرمان ہے ”جردوا التسمية یعنی ذکر اللہ تعالیٰ عند الذبح“۔ کہ ذبح وقت اللہ کے نام کے ساتھ کسی غیر کو شریک نہ کرو۔

(۲) غیر اللہ کا نام عطف کے ساتھ ذکر کرنے سے ذبیحہ حرام ہو جائے گا جیسے یوں کہنا ”بسم الله واسم فلان یا بسم الله

وہ فلاں" ایسا کرنے سے ذبیحہ حرام ہو جاتا ہے اس لئے کہ اس صورت میں یہ "اہل بہ لغیر اللہ" میں داخل ہے۔

(۳) دونوں کو صورت و معنی الگ الگ ذکر کرنا جیسے لٹانے سے پہلے یا ذبح کرنے کے بعد دہا کرنا مثلاً یہ کہنا "اللہم تقبل منی ومن فلاں" یہ جائز ہے اس سے ذبیحہ حرام ہو جاتا ہے اور نہ مکروہ۔

﴿وَحَبِّ نَحْرِ الْإِبِلِ وَكَرْهِ ذَبْحِهَا وَفِي الْبَقَرِ وَالْغَنَمِ عَكْسُهُ﴾ هَكَذَا عَدَدْنَا وَعِنْدَ مَالِكٍ أَنْ ذَبْحَ الْإِبِلِ أَوْ نَحْرِ الْبَقَرِ وَالْغَنَمِ لَا يَحِلُّ ﴿وَلَزِمَ ذَبْحَ صَيْدِ اسْتَأْنَسَ وَكَفَى جَرَحٍ نَعَمَ تَوْحُشٍ أَوْ سَقَطَ فِي بَيْرٍ وَلَمْ يُمْكِنَ ذَبْحُهُ﴾ هَذَا عَدَدُنَا وَعِنْدَ مَالِكٍ لَا يَحِلُّ الْإِبِلَ ذِكْوَةَ الْإِخْتِيَارِيَّةِ ﴿وَلَا يَحِلُّ جَنِينَ مَيْتٍ وَجَدَفَى بَطْنِ أُمِّهِ﴾ هَذَا عِنْدَ أَبِي حَنِيفَةَ وَعِنْدَهُمَا وَعِنْدَ الشَّافِعِيِّ إِذَا تَمَّ خَلْقُهُ أَكْلَ ذِكْوَةِ الْإِمَامِ ذِكْوَةَ لَهُ ﴿وَلَا ذَوْنَابٍ أَوْ مَخْلَبٍ مِنْ سَبْعٍ أَوْ طَيْرٍ وَلَا حَشْرَاتِ الْأَرْضِ وَالْحَمْرُ الْإِهْيَلَةُ وَالْبَغْلُ وَالْخَيْلُ وَالضَّبْعُ وَالزَّبُورُ وَالسَّلْحَفَاتُ وَالْأَبْقَعُ الَّذِي يَأْكُلُ الْجَيْفَ وَالْغَذَافَ وَالْقَيْلُ الْيَرْبُوعُ وَابْنُ عَرَسٍ وَلَا حَيَّوَانٌ مَائِيٌّ إِلَّا سَمَكٌ لَمْ يَطْفُ وَالْجَرِيثُ وَالْمَارْمَاهِيُّ﴾ النَّابُ بِالْفَارَسِيَّةِ دَنْدَانُ نَيْشٍ وَذَوْنَابٌ حَيَّوَانٌ يَنْتَهَبُ بِالنَّابِ وَذُو الْمَخْلَبِ طَائِرٌ يَخْتَطِفُ بِالْمَخْلَبِ وَفِي الْحَمْرِ الْإِهْيَلَةُ خِلَافَ مَالِكٍ وَفِي الْخَيْلِ خِلَافُهُمَا وَخِلَافَ الشَّافِعِيِّ وَلَنَا قَوْلُهُ تَعَالَى وَالْخَيْلُ وَالْبِغَالُ وَالْحَمِيرُ لَتَرْكَبُوهَا وَزِينَةً وَفِي الضَّبْعِ خِلَافُ الشَّافِعِيِّ. وَهُوَ بِالْفَارَسِيَّةِ كَفْتَارُ وَالسَّلْحَفَاتُ سَنَكُ پَشْتِ وَالْأَبْقَعُ كَلَاغُ بَيْشِهِ وَالْغَذَافُ كَلَاغُ سِيَاهِ بَرْزَكِ وَالْيَرْبُوعُ مَوْشِ دَشْتِي وَهُوَ حَلَالٌ عِنْدَ الشَّافِعِيِّ وَابْنِ عَرَسٍ رَأْسُ قَوْلِهِ لَمْ يَطْفُ مِنَ الطِّفْلِ أَيْ لَمْ يَعْلَ عَلَى الْمَاءِ مَيْتاً حَتَّى أَنْ طَفِيَ الْمَاءُ مَيْتاً حَرَمٌ وَالْجَرِيثُ نَوْعٌ مِنَ السَّمَكِ وَهُوَ غَيْرُ الْمَارْمَاهِيِّ كَذَا فِي الْمَغْرِبِ ﴿وَحُلُّ الْجَرَادِ وَالسَّمَكِ بِلَا ذِكْوَةَ وَغَرَابِ الزَّرْعِ وَالْأَرْبِ وَالْعَقْعَقُ مَعَهَا﴾ أَيْ مَعَ الذِّكْوَةِ.

ترجمہ: اونٹوں کو نخر کرنا افضل ہے اور اس کا ذبح کرنا مکروہ ہے، گائے اور بکری میں اس کا عکس ہے یہ ہمارے نزدیک ہے، امام مالک کے نزدیک اگر اونٹ کو ذبح کر دیا، یا گائے اور بکری کو نخر کر دیا تو وہ حلال نہ ہوگا، اور لازم ہے اس شکار کا ذبح کرنا جو مانوس ہو گیا ہو اور کافی ہے اس جانور کو زخمی کرنا جو وحشی ہو گیا ہو یا کنویں میں گر گیا ہو اور اس کا ذبح کرنا ممکن نہ ہو یہ ہمارے نزدیک ہے امام مالک کے نزدیک ذبح اختیاری کے بغیر حلال نہ ہوگا اور جو بچہ ماں کے پیٹ میں زندہ پایا جائے وہ حلال نہ ہوگا یہ امام ابو حنیفہ کے نزدیک ہے صاحبین اور امام شافعی فرماتے ہیں اگر اس کی خلقت تام ہو گئی ہے تو پھر کھایا جائے گا اور ماں کا ذبح کرنا بچے کیلئے کافی ہوگا۔ اور نہ گھلی کے دانت ولا اور نہ ٹھگل والا درندوں یا پرندوں میں سے اور نہ زمین پر ریگنے والے کیڑے

مکوڑے، نہ پالتو گدھے، نہ فخر، گھوڑے، نہ بچو، نہ بھڑ، نہ کچوا، نہ وہ چت گمراہ کو جو مردار کھاتا ہے، سیاہ کوا، ہاتھی، جنگلی چوہا، اور نیولا (بھی حلال نہیں ہے) اور نہ ہی پانی کے جانور حلال ہیں سوائے اس مچھلی کے جو طانی نہ ہو، جریٹ اوز مار مائی کے۔ ناب کو فارسی میں دندان نیش (کچلی والے دانت) کہا جاتا ہے ذوناب وہ حیوان ہے جو کچلی کے دانت سے کسی چیز کو پھاڑ کر اچک لیتا ہے اور ذوالکلب وہ پرندہ ہے جو چونچ کے ذریعہ کسی چیز کو اچک لیتا ہے اور پالتو گدھوں میں امام شافعی کا اختلاف ہے اور گھوڑے میں صاحبین اور امام شافعی کا اختلاف ہے ہماری دلیل باری تعالیٰ کا قول یہ ہے ”والخیل والبغال“ اور بچو میں امام شافعی کا اختلاف ہے فارسی میں اس کو کفتار کہا جاتا ہے کچوے کو فارسی میں سنگ پشت کہا جاتا ہے ”ہق“ کو فارسی میں کلارغ بیشہ کہا جاتا ہے اور ”غذاف“ کو کلارغ سیاہ بزرگ کہا جاتا ہے اور ربوع (چوہے) کو فارسی میں موش دشتی (جنگلی چوہا) کہتے ہیں اور وہ امام شافعی کے نزدیک حلال ہے ”ابن عرس“ کو فارسی میں راسو (نیولا) کہا جاتا ہے ”لم یطف، طفو“ سے ہے یعنی وہ مچھلی جو مرنے کے بعد پانی کے اوپر آجائے حتیٰ کہ اگر مر کر پانی کے اوپر آجائے تو وہ حرام ہوگی اور جریٹ بھی مچھلی کی ایک قسم ہے لیکن یہ مار مائی کے علاوہ دوسری قسم ہے مغرب نامی کتاب میں اس طرح لکھا ہے۔ مڈی اور مچھلی کے تمام اقسام ذبح کے بغیر حلال ہیں، کھیت کا کوا، خرگوش، اور عقیق ذبح کے ذریعہ حلال ہو جاتے ہیں۔

**تشریح: کون سے جانور میں نحر افضل ہے اور کونسے میں ذبح اس کا بیان:**

احناف کے نزدیک اونٹ میں نحر افضل ہے کیونکہ آپ ﷺ نے کا عمل یہی تھا لہذا سنت کی پیروی کرتے ہوئے احناف کے نزدیک اونٹ میں نحر افضل ہے۔ گائے اور بکری، بھیڑ وغیرہ میں ذبح افضل ہے۔ اگر کسی نے اس کا عکس کیا یعنی اونٹ کو ذبح کیا، بکری، بھیڑ وغیرہ کو نحر کیا تو یہ بھی جائز ہے بشرطیکہ کہ تمام رگیں کٹ جائیں لیکن غیر افضل ہے کیونکہ سنت کی پیروی کے خلاف ہے نحر کا طریقہ یہ ہے کہ اونٹ کو کھڑا کر کے اس کا ایک پیر باندھ لیا جائے پھر اس کے سینے کے بالائی حصے میں چھری، نیزہ وغیرہ مارا جائے جس کے نتیجے میں کھڑے کھڑے اس کا خون بہہ جائے یہاں تک کہ خود گر جائے آپ ﷺ نے حجۃ الوداع کے موقع پر سوانٹ نحر کئے تھے۔

حضرت امام مالکؒ کے نزدیک اگر کسی نے اونٹ کو ذبح کیا یا گائے بکری وغیرہ کو نحر کیا تو جانور حلال نہ ہوگا انہوں نے حضور ﷺ کے فعل کو وجوب پر حمل کیا ہے۔ احناف فرماتے ہیں کہ ایسا کرنا خلاف سنت ہے اور سنت کی مخالفت سے کراہت آتی ہے حرمت نہیں آتی۔

**ولزم ذبح صید:** مسئلہ یہ ہے کہ جو وحشی جانور مانوس ہو جائے اور پالتو جانوروں کی طرح گھر میں رہنے لگے تو وہ ذکوۃ

اضطراری سے حلال نہ ہوگا بلکہ ذکوۃ اختیاری کے ساتھ ذبح کرنا لازم ہوگا۔

اور پالتو جانوروں میں سے جو وحشی ہو جائے یا کوئی جانور کنویں میں گر جائے اور اس کی ذکوۃ اختیاری پر قدرت نہ ہو تو وہ ذکوۃ اضطراری سے حلال ہو جائے گا یعنی بدن کے کسی بھی حصے میں زخم لگ جانے سے حلال ہو جائے گا یہ احناف کے نزدیک ہے۔ حضرت امام مالکؒ کے نزدیک اس طرح کرنے سے جانور حلال نہ ہوگا اسلئے کہ پالتو جانور کا وحشی ہونا نادر ہے اور نادر کا اعتبار نہیں ہوتا۔

### جنین میں فقہاء کا اختلاف:

ولایبحل جنین وجدفی بطن امه: مسئلہ یہ ہے کہ اگر کسی نے گائے یا بکری وغیرہ ذبح کر دی اور ذبح کے بعد اس کے پیٹ سے مراد بچہ نکلا۔

امام ابو حنیفہؒ، امام زفرؒ، اور حسن بن زیادؒ کے نزدیک یہ بچہ نہیں کھایا جائے گا حضرات صاحبینؒ اور امام شافعیؒ کے نزدیک اگر یہ بچہ تام الخلق ہو تو کھایا جائے گا۔

صاحبین کی دلیل: صاحبین کی دلیل یہ ہے کہ حدیث شریف میں آتا ہے ”ذکاة الجنین ذکاة امه“ کہ ماں کی ذکوۃ وہ جنین کی ذکوۃ ہے یعنی ماں کا ذبح کرنا وہ بچہ کا ذبح کرنا ہے۔

دلیل عقلی: حضرات صاحبین کی دلیل عقلی یہ ہے کہ جنین ماں کا جز ہے ھیتہ و حکما۔

ھیتہ اس طرح ہے کہ بچہ ماں کے ساتھ اس طرح متصل ہے کہ کاٹنے کے بغیر ماں سے الگ نہیں ہو سکتا۔

حکما جز ہونا اس طرح ہے کہ جنین ماں کی بیج میں داخل ہوتا ہے اگر یہ ماں کا جز نہ ہوتا تو وہ ماں کی بیج میں داخل نہ ہوتا۔

امام ابو حنیفہؒ کی دلیل: امام صاحب کی دلیل بھی یہی حدیث ہے یعنی ”ذکاة الجنین ذکاة امه“ طریقہ استدلال اس

طرح ہے کہ یہاں پر تشبیہ ہے یعنی ”ذکاة الجنین کذکاة امه“۔ یعنی بچے کی ذکوۃ ماں کی ذکوۃ کی طرح یعنی جس طرح ماں کو مستھلاً ذبح کیا جاتا ہے اسی طرح بچے کو بھی مستھلاً ذبح کیا جائے گا۔ اور تشبیہ پر دلیل یہ ہے کہ ایک روایت میں یہ عبارت

منسوب آئی ہے یعنی ”ذکاة الجنین ذکاة امه“ اور یہ منصوب بزرع الخ نفی ہے لھذا اھم یہ مراد ہوگی اور تشبیہ میں مشبہ کیلئے

وہ حکم ثابت کیا جاتا ہے جو مشبہ بہ کیلئے ثابت ہوتا ہے لھذا ماں کیلئے مستھلاً ذبح ثابت ہے تو بچے کیلئے بھی مستھلاً ذبح ثابت ہوگا،

جیسا کہ ایک شعر میں آیا ہے۔

## شعر

عَيْنَاكَ عَيْنَاهَا وَ جِيدُكَ جِيدُهَا ☆ غَيْرَ أَنَّ عَظَمَ السَّاقِ مِنْكَ ذَقِيقُ

ای عیناک کعینہا وجیک کجیدہا۔ پس جس طرح یہاں پر تشبیہ ہے اور حرف تشبیہ حذف ہے اسی طرح ”ذکوۃ الجنین ذکوۃ امہ“ میں بھی حرف تشبیہ حذف ہے (مزید تفصیل آپ ہدایہ میں پڑھیں گے ان شاء اللہ تعالیٰ)۔

**ولا ذوناب:** اس درندہ کا کھانا حلال نہیں ہے جو کچل کے دانت والا ہو یعنی دانت سے شکار کو پھاڑ کر کھاتا ہو اور وہ پرندہ بھی حلال نہیں ہے جو بچوں سے شکار کو پکڑ کر کھاتا ہو کیونکہ حدیث شریف میں آتا ہے ”نہی رسول اللہ ﷺ عن اکل کل ذی ناب من السباع“ اسی طرح مصنف عبدالرزاق کی روایت میں ہے ”نہی رسول اللہ ﷺ یوم خمیر عن اکل کل ذی مخلب وعن اکل کل ذی ناب من السباع ولحوم الحمر الاہلیہ“ (مصنف عبدالرزاق)۔ اسی طرح حشرات الارض یعنی زمین کے کیڑے مکوڑوں کو کھانا بھی حلال نہیں ہے۔ پالتو گدھا، خچر، گھوڑے، بچو، بھڑ، اور کچوے کا کھانا حلال نہیں ہے۔

**والحمر الاہلیہ:** حمر اہلیہ کے بارے میں امام مالکؒ کا اختلاف ہے حضرت امام مالکؒ کے نزدیک حمر اہلیہ حلال ہے۔ احناف کی دلیل یہ ہے کہ ”نہی رسول اللہ ﷺ عن لحوم الخیل والبغال والحمیر“ ایک دوسری روایت میں ہے ”نہی عن متعة النساء یوم الخیر وعن اکل لحوم الحمر الانسیہ“۔

**وفی الخیل خلا فہما:** گھوڑے کے گوشت کے بارے میں امام صاحب، صاحبین اور امام شافعیؒ کا اختلاف ہے۔ یعنی امام ابو حنیفہؒ کے نزدیک گھوڑے کا گوشت مکروہ ہے جبکہ صاحبین اور امام شافعیؒ کے نزدیک گھوڑے کا گوشت حلال ہے۔ صاحبین کی دلیل: صاحبین کی دلیل یہ ہے کہ آپ ﷺ نے خیر کے دن حمر اہلیہ کے گوشت سے منع فرمایا تھا اور گھوڑے کے گوشت کھانے کی اجازت دی تھی۔

**امام صاحب کی دلیل:** امام صاحب کی دلیل یہ آیت ہے ”والخیل والبغال والحمیر لکم کبوا وزینہ“ طریقہ استدلال یہ ہے کہ یہاں پر اللہ تعالیٰ نے بندوں پر اپنا امتنان ذکر کیا ہے اور باری تعالیٰ جب امتنان ذکر کرتا ہے تو سب سے اعلیٰ امتنان ذکر کرتا ہے کھائے جانے والے جانوروں میں اعلیٰ امتنان اکل (کھانا) ہے اگر گھوڑے کا کھانا جائز ہوتا تو باری تعالیٰ رکوب کے بجائے کھانا کا ذکر فرماتے لیکن باری تعالیٰ نے کھانے کا ذکر نہیں کیا ہے تو معلوم ہوا کہ گھوڑا مکول نہیں ہے۔

**وفی الضبع:** بجو یعنی گوہ احناف کے نزدیک حرام ہے جبکہ امام شافعی کے نزدیک گوہ حلال ہے۔ ان کی دلیل یہ ہے کہ آپ ﷺ کے دسترخوان پر گوہ کھایا گیا ہے۔

احناف فرماتے ہیں کہ عائشہؓ سے گوہ کے بارے میں پوچھا گیا تو انہوں نے منع فرمایا پس معلوم ہوا کہ انہوں نے آپ ﷺ سے یہ سنا ہوگا اور جس روایت میں اکل کا ذکر ہے ممکن ہے کہ وہ حرمت سے پہلے ہو۔ بعد میں حرمت نازل ہو گئی ہو۔

**ابقع:** سفید اور سیاہ رنگ والا کوا۔ خداف کالا بڑا کوا۔

**لم یطف:** سمک طانی اس مچھلی کو کہا جاتا ہے جو پانی میں سر کر پانی کی سطح کے اوپر آ جائے۔

سمک کے بارے میں یہ اصول ہے کہ سمندری حیوانات میں صرف مچھلی حلال ہے اور مچھلی میں بھی یہ شرط ہے کہ وہ طانی نہ ہو۔ جربت: مچھلی کی ایک قسم ہے جو سیاہ رنگ کی ہوتی ہے اور ایک مار مای ہے جو سانپ کے مشابہ ہوتی ہے یہ حلال ہے کیونکہ یہ بھی مچھلی کی ایک قسم ہے۔

مصنف فرماتے ہیں کہ کڑی اور مچھلی کے تمام اقسام ذبح کے بغیر حلال ہیں۔

اور غراب الزرع۔ یعنی وہ کوا جو مردار نہ کھاتا ہو بلکہ دانہ کھاتا ہو وہ حلال ہے۔ اسی طرح خرگوش۔ اور عقیق ذبح کرنے سے حلال ہو جاتا ہے ذبح کے بغیر حلال نہیں ہیں۔

علامہ طحاوی نے لکھا ہے کہ عقیق بروزن جمعہ کیوتر کے برابر بشکل غراب لمی دم والا سیاہ و سفید رنگ کا ایک پرندہ ہے۔

واللہ اعلم بالصواب

ختم شد کتاب الذبائح۔ ۹۔ ذی الحجۃ ۱۴۲۹ھ شعب عید الاضحیٰ

مطابق ۸ دسمبر ۲۰۰۸ء لیلة الثلاثاء

## کتاب الاضحیہ

**اضحیہ کی تعریف:** اُضْحِیَہ “اصل میں ”اَفْعُولَةٌ“ کے وزن پر تھا علم الصیفہ میں مذکور قاعدہ نمبر ۱۳ کے مطابق اُضْحِیَہ بن گیا۔ لغت میں اُضْحِیَہ اس جانور کو کہا جاتا ہے جو ایام عید الاضحیٰ میں ذبح کیا جاتا ہے اور اصطلاح شریعت میں اُضْحِیَہ کہتے ہیں ”ذبح حیوان مخصوص بنیۃ القرۃ فی وقت مخصوص“۔

**اضحیہ کی مشروعیت:** اُضْحِیَہ ۲ھ میں شروع ہوا ہے جیسا کہ زکوٰۃ اور عیدین کی نماز ۲ھ میں شروع ہوئی ہیں۔ اُضْحِیَہ کی مشروعیت کتاب اللہ سے ”فصل لربک والنحر، لن ینال الله لحومها ولادمائها ولكن یناله التقویٰ منکم“۔

اضحیہ کی مشروعیت حدیث سے: ماعمل ابن آدم یوم النحر عملا حب الی الله تعالیٰ من اراقه الدم الہالتائی یوم القیامۃ بقرونها واطلافها واشعارها وان الدم لیقع من الله عزوجل بمکان قبل ان یقع علی الارض فطیبوا بها نفسا (رواہ الحاکم وابن ماجہ والترمذی)۔

ضحی رسول اللہ ﷺ بکبشین املحین اقرلین فرایتہ واضعا قدمیہ علی صفاحہا یسمی ویکبر فذبحہما بیدہ“ (رواہ الجماعۃ واحمد)۔

تمام مسلمانوں کا اجماع ہے اُضْحِیَہ کی مشروعیت پر کہ تمام اعمال میں سے محبوب ترین عمل ہے ایام النحر میں۔

**اضحیہ واجب ہے یا سنت؟**

امام ابو حنیفہؒ کے نزدیک اُضْحِیَہ واجب ہے۔ حضرات صاحبین اور ائمہ ثلاثہ کے نزدیک اُضْحِیَہ سنت مؤکدہ ہے۔

صاحبین اور ائمہ ثلاثہ کی دلیل: حدیث شریف میں آتا ہے ”اذا رأیتُم هلال ذی الحجۃ واراد احدکم ان یضحی فلیمسک عن شعرہ واطفاره“۔ اس حدیث شریف میں آپ ﷺ نے اُضْحِیَہ کو مشیت پر معلق کر دیا ہے اور تعلیق وجوب کے منافی ہے۔

ایک اور حدیث شریف میں ہے ”ثلاث هن علی فرائض وهن لکم تطوع، الوتر، والنحر، وصلاة الضحیٰ“ (رواہ احمد فی مسندہ والحاکم فی المستدرک)

ان احادیث سے وجوب ثابت نہیں ہوتا۔

امام صاحب کی دلیل: امام صاحب کے نزدیک وجوب پر دلیل یہ حدیث شریف ہے ”من وجد سعة لان يضحي فلم يضح فلا يحضر مصلانا“ اس حدیث میں اضحیہ نہ کرنے والے پر وعید بیان کی گئی ہے اور وعید ترک واجب پر ہوتی ہے پس معلوم ہوا کہ قربانی واجب نہیں ہے۔

قربانی کا سبب وقت ہے اور اس کا رکن ایسے جانور کو ذبح کرنا ہے جس کا ذبح کرنا یہاں جائز ہے (جس کی تفصیل بعد میں آ رہی ہے)

ہی شاة من فرد وبقرة او بعير منه الى سبعة ان لم يكن لفرد اقل من سبع حتى لو كان لاحد السبعة اقل من السبع لا يجوز عن احد لان وصف القرية لا يتجزى وعند مالك تجوز عن اهل بيت واحد وان كانوا اكثر من سبعة ولا يجوز عن اهل بيتين وان كانوا اقل من سبعة .

ترجمہ: ایک بکری ایک فرد کی طرف سے کافی ہوگی، گائے اور اونٹ ایک سے لیکر سات افراد تک کی طرف سے کافی ہوگی بشرطیکہ کسی شخص کا حصہ ساتویں حصے سے کم نہ ہو حتیٰ کہ اگر کسی شخص کا حصہ ساتویں حصے سے کم ہو تو کسی کی بھی قربانی صحیح نہ ہوگی کیونکہ وصف قربت میں تجزی نہیں ہو سکتی اور امام مالکؒ کے نزدیک ایک گائے یا اونٹ کی قربانی ایک گھروالوں کی طرف سے کافی ہوگی اگر چہ وہ سات سے زیادہ ہوں اور دو گھروالوں کی طرف سے جائز نہ ہوگی اگر چہ وہ سات سے کم ہو۔

تشریح: قربانی کے جانوروں میں شرکت کس حد تک جائز ہے؟

مصنفؒ فرماتے ہیں کہ بکری، دنبہ، اور بھیڑ ایک شخص کی جانب سے کافی ہوتی ہے ایک سے زیادہ کی طرف سے جائز نہیں ہوتی۔ جبکہ گائے اور اونٹ میں ایک سے لیکر سات افراد تک شرکت کر سکتے ہیں۔ لیکن اس کیلئے شرط یہ ہے کہ شرکاء میں سے کسی بھی شریک کا حصہ ساتویں حصے سے کم نہ ہو ہاں ساتھ سے زیادہ ہو سکتا ہے مثلاً ایک گائے میں چار افراد شریک ہیں تو ہر ایک کا حصہ ساتویں حصے سے زیادہ ہے۔

لہذا اگر کسی شریک کا حصہ ساتویں حصے سے کم ہو جائے تو سب کی قربانی جائز نہ ہوگی کیونکہ جب ایک کا حصہ ساتویں حصے سے کم ہو گیا تو اس کا حصہ قربانی نہیں رہا بلکہ صرف گوشت مقصود رہا اور دوسرے شرکاء نے قربانی کی نیت کی ہے تو ایک قربانی میں گوشت اور قربانی دونوں کی نیت نہیں ہو سکتی کیونکہ قربانی وصف قربت ہے اور وصف قربت میں تجزی نہیں ہو سکتی۔

امام مالکؒ کے نزدیک ایک بکری، بھیڑ، اور ایک گائے ایک گھروالوں کی طرف سے کافی ہو سکتی ہے کیونکہ حدیث شریف میں ہے ”عن ابو ایوب انصاریؓ قال کنا نضحی بالشاة الواحدة یذهبها الرجل عنه وعن اهل بيته ثم تباهی



الناس بعد فصارت مباہاۃ " اسی طرح زہرہ بن معبد اپنے دادا ہشام بن عبداللہ سے روایت کرتے ہیں کہ عبداللہ بن ہشام کی والدہ اپنے بیٹے عبداللہ کو آپ ﷺ کی خدمت لے گئی اور کہا کہ یا رسول اللہ ان سے بیعت کریں آپ ﷺ نے فرمایا کہ یہ چھوٹا ہے، آپ ﷺ نے ان کے سر پر دست شفقت پھیر دیا اور فرماتے ہیں کہ نبی کریم ﷺ پورے گھر والوں کی طرف سے ایک بکری کی قربانی کرتے تھے۔ لہذا ایک بکری ایک گھر والوں کی طرف سے جائز ہوگی اور دو گھر والوں کی طرف سے جائز نہ ہوگی۔ احناف فرماتے ہیں کہ یہ ثواب کے اعتبار سے ہے کیونکہ آپ ﷺ نے دو مینڈھے ذبح کئے تھے ایک اپنی جانب سے اور ایک پوری امت کی جانب سے تو یہ ثواب کے اعتبار سے ہے اسی طرح ایک بکری یا ایک اونٹ وغیرہ ایک گھر والوں کی جانب سے ثواب کے اعتبار سے جائز ہوگا۔

﴿وَيُقْسَمُ اللَّحْمُ وَزَنًا لِأَجْزَالِهَا إِذَا ضَامَّ مَعَهُ مِنْ أَكَارِعِهِ أَوْ جُلْدُهُ﴾ ای یکون مع اللحم اکارع او جلد ففی کل جانب شیء من اللحم وشیء من الاکارع او یکون فی کل جانب شیء من اللحم وبعض الجلد ویكون فی جانب لحم واکارع ولفی اخر لحم وجلد وانما يجوز صرفا للجنس الى خلاف الجنس.

ترجمہ: اور گوشت کو تقسیم کیا جائے گا وزن کے اعتبار سے نہ کہ اٹکل اور اندازے کے اعتبار سے مگر یہ کہ اس کے ساتھ پائے یا کھال ہو یعنی گوشت کے ساتھ پائے یا کھال ہو تو ہر جانب میں کچھ گوشت ہوگا اور کچھ پائے یا ہر ایک جانب میں کچھ گوشت ہوگا اور کچھ کھال، یا ایک جانب میں گوشت اور پائے ہوں گے اور دوسری جانب میں گوشت اور کھال۔ یہ اسلئے جائز ہے کہ جنس کو خلاف الجنس کی طرف پھیر دیا جائے گا۔

**تشریح:** گوشت کی تقسیم میں وزن کا اعتبار ہے:

مسئلہ یہ ہے کہ قربانی میں اگر چند آدمی شریک ہوں اور وہ آپس میں گوشت تقسیم کرنا چاہتے ہوں تو گوشت کو وزن تقسیم کرنا ضروری ہوگا اٹکل اور اندازے سے تقسیم کرنا جائز نہیں ہے۔ کیونکہ گوشت وزنی چیز ہے اور جنس بھی ایک ہے لہذا جب جنس بھی ایک اور وزن بھی موجود ہے یعنی ربا کی علت کامل طور پر موجود ہے تو اس میں تساوی ضروری ہوگی تاکہ ربا لازم نہ آئے۔

ہاں اگر اس کے ساتھ سری پائے یا کھال رکھ دی جائے۔ اب اس کی تین صورتیں ہیں

(۱) ہر ایک جانب میں کچھ گوشت ہے اور کچھ پائے۔

(۲) ہر ایک جانب میں کچھ گوشت ہے اور کچھ کھال۔

(۳) ایک جانب میں گوشت اور پائے ہیں جبکہ دوسری جانب میں گوشت اور کھال ہیں۔

تو ان تینوں صورتوں میں اٹکل اور اندازے سے تقسیم کرنا جائز ہے۔ کیونکہ جنس کو خلاف الجنس کی طرف پھیر دیا جائے یعنی جس جانب میں گوشت ہے یہ گوشت دوسری جانب میں پائے یا کھال کے مقابل ٹھہرایا جائے گا اور دوسری جانب میں جو گوشت ہے یہ پہلی جانب میں پائے اور کھال کے مقابل ٹھہرایا جائے گا۔ اور جنس کو جب خلاف الجنس کی طرف پھیر دیا جائے تو ربوا متحقق نہیں ہوتا۔ لہذا جب ربوا متحقق نہیں ہے تو اٹکل سے تقسیم کرنا جائز ہوگا۔

﴿وَصَحَّ اشْتِرَاكَ سِتَّةٍ فِی مَقَرَّةٍ مُّشْتَرِیَةِ لِاضْحَیَّةِ اسْتِحْسَانًا﴾ وَفِی الْقِیَاسِ لَا یَجُوزُ وَهُوَ قَوْلُ زُفَرٍ لِأَنَّهُ أَعْدَمَهَا لِلْقُرْبَةِ فَلَا یَجُوزُ بَیْعُهَا وَجِهَ الاسْتِحْسَانِ أَنَّهُ قَدْ یَجِدُ بَقْرَةً سَمِیْنَةً وَلَا یَجِدُ الشُّرَكَاءَ وَقَدْ بَیْعَ لَهَا حَاجَةً مَّا سَأَلَ هَذَا ﴿وَذَاقِبِلِ الشُّرَاءِ أَحَبُّ﴾ ذَا إِشَارَةٍ إِلَى الْإِشْتِرَاكِ وَعَنْ أَبِي حَنِیْفَةَ یُكْرَهُ الْإِشْتِرَاكِ بَعْدَ الشُّرَاءِ .

ترجمہ: قربانی کیلئے خریدی ہوئی گائے میں مزید چھ آدمیوں کو شریک کر لینا استحساناً صحیح ہے، قیاس کا تقاضا یہ ہے کہ جائز نہ ہو اور یہی امام زفر کا قول بھی ہے اس لئے کہ اس نے قربت کیلئے تیار کر رکھی ہے لہذا اس کو فروخت کرنا جائز نہیں، استحسان کی وجہ یہ ہے کہ بسا اوقات آدمی کو موٹی گائے مل جاتی ہے اور بیچ کے وقت شرکاء کو نہیں پاتا تو اس کی حاجت درپیش ہے اور یہ کام خریدنے سے پہلے کرنا پسندیدہ ہے ”ذ“ اشارہ ہے اشتراک کی طرف اور امام ابو حنیفہؒ سے یہ بھی مروی ہے کہ خریدنے کے بعد اشتراک مکروہ ہے۔

تشریح: قربانی کے جانور میں شرکت جائز ہے:

مسئلہ یہ ہے کہ ایک شخص نے ایک گائے قربانی کی نیت سے خرید لی پھر خریدنے کے بعد اپنے ساتھ چھ افراد کو شریک کر لیا تو یہ شرکت صحیح ہے یا نہیں؟

قیاس کی رو سے یہ شرکت جائز نہیں ہے کیونکہ جب اس نے قربانی کی نیت سے گائے خرید لی تو اس نے اس گائے کو اللہ کے تقرب کا ذریعہ بنالیا اور جس چیز کو اللہ کے تقرب کا ذریعہ بنایا جائے اس کو فروخت کرنا جائز نہیں اور اس کو گائے میں دوسرے آدمیوں کو شریک کرنا درحقیقت فروخت کرنا ہے لہذا اس کو فروخت کرنا جائز نہ ہوگا۔

استحسان کی وجہ: استحسان کی وجہ یہ ہے کہ بعض اوقات آدمی کو موٹی تازی گائے مل جاتی ہے اور اس وقت شرکاء میسر نہیں ہوتے اگر وہ شرکاء کی تلاش میں لگ جائے تو گائے ہاتھ سے نکل جاتی ہے اس لئے اس بات کی ضرورت اور حاجت درپیش ہے کہ وہ اس

وقت اکیلا اس گائے کو خرید لے اور بعد میں دوسرے ساتھیوں کو اپنے ساتھ شریک کر لے۔ لیکن یہ اشتراک (یعنی دوسرے ساتھیوں کو اپنے شریک کرنے) کا عمل خریدنے سے پہلے افضل ہے تاکہ ابتداء ہی سے سب کی نیت مشترکہ طور پر تقرب الی اللہ کی ہو۔ شارح فرماتے ہیں کہ مصنف کے کلام میں ”ذا“ سے اشارہ ہو رہا ہے ”اشتراك“ کی طرف۔

امام ابو حنیفہؒ سے ایک روایت یہ بھی ہے کہ خریدنے کے بعد شرکت مکروہ ہے کیونکہ جس جانور کو قربت کی نیت سے خریدا گیا ہے اس کو فروخت کرنا لازم آتا ہے۔ اسلئے خریدنے سے پہلے شرکت کرنا چاہئے۔

﴿ولا تجب الاعلى من تجب عليه الفطرة﴾ وقد مر في الفطرة والما تجب لقوله عليه السلام من وجد سعة ولم يضح فلا يقربن مصلانا وعند الشافعي هي سنة ﴿لنفسه لالطفه في ظاهر الرواية﴾ وفي رواية الحسن عن ابي حنيفة تجب على طفله كما في الفطرة فللناسب الفطرة رأس يمونه ويلي عليه ﴿بل يضحى عنه ابوہ او وصيه من ماله﴾ هذا عند ابي حنيفة وابي يوسف وقال محمد والشافعي يضحى عنه ابوہ من مال نفسه لا من ماله .

ترجمہ: اور قربانی واجب نہیں ہے مگر اس شخص پر جس پر صدقہ فطر واجب ہے اور اس کا ذکر صدقہ فطر میں گزر چکا ہے اور قربانی واجب ہے آپ ﷺ کے اس فرمان کی وجہ سے کہ ”جس کے پاس وسعت ہو پھر بھی وہ قربانی نہ کرے تو وہ ہماری عید گاہ کے قریب نہ آئے امام شافعیؒ کے نزدیک قربانی سنت ہے (قربانی واجب ہے) اپنی طرف سے نہ کہ اپنے نابالغ بچوں کی طرف سے ظاہر الروایت کے مطابق، امام حسنؒ نے امام ابو حنیفہؒ سے روایت کی ہے کہ نابالغ بچوں پر بھی واجب ہے صدقہ فطر کی طرح ہم کہتے ہیں کہ صدقہ فطر کا سبب ایسا راس یعنی نفس ہے جس کی باپ پرورش کرتا ہے اس پر باپ کو ولایت حاصل ہے بلکہ باپ یا باپ کا وصی بچے کے مال سے بچے کیلئے قربانی کرے۔ یہ امام ابو حنیفہؒ اور امام ابو یوسفؒ کے نزدیک ہے امام محمدؒ اور امام شافعیؒ فرماتے ہیں کہ بچے کی طرف سے باپ اپنے مال سے قربانی کرے نہ کہ بچے کے مال سے۔

**تشریح: قربانی اور صدقہ فطر کا نصاب ایک ہے:**

مصنفؒ فرماتے ہیں کہ قربانی اس شخص پر واجب ہے جس پر صدقہ فطر واجب ہے اور یہ بات صدقہ فطر کے باب میں گزر چکی ہے کہ صدقہ فطر اس شخص پر واجب ہے صاحب نصاب ہو لہذا جو شخص صاحب نصاب ہو اس پر صدقہ فطر بھی واجب ہے اور قربانی بھی۔

**قربانی کے وجوب کی دلیل:** قربانی کے وجوب کی دلیل آپ ﷺ کا یہ فرمان مبارک ہے ”من وجد سعة لان

یضحی فلم یضح فلا یقر بن مصلانا“ کہ جس کے پاس قربانی کی وسعت ہو پھر بھی وہ قربانی نہ کرے تو ہماری عید گاہ کے قریب بھی نہ آئے ایسی عید ترک واجب پر ہو سکتی ہے ترک سنت پر نہیں ہو سکتی۔ حضرات صاحبینؒ اور امام شافعیؒ کے نزدیک قربانی واجب نہیں ہے بلکہ سنت ہے (اس کی تفصیل باب کے اول میں بعنوان قربانی واجب ہے یا سنت؟ گزر چکی ہے وہاں ایک نظر دیکھ لیا جائے)۔

ظاہر الروایت کے مطابق صاحب نصاب پر قربانی واجب ہے اپنی طرف سے اور اولاد کی طرف سے والد پر قربانی واجب نہیں ہے۔ البتہ امام حسن بن زیادؒ نے امام ابو حنیفہؒ سے روایت کی ہے کہ نابالغ بچوں کی قربانی بھی باپ پر واجب ہے جس طرح نابالغ بچوں کا صدقہ فطر باپ پر واجب ہے اسی طرح قربانی بھی باپ پر واجب ہوگی۔

ظاہر الروایت کے مطابق باپ پر قربانی واجب نہیں اور صدقہ فطر واجب ہے جبہ اس کی یہ ہے کہ صدقہ فطر کا سبب ایسا سر یعنی نفس ہے جس کی آدمی پرورش کرتا ہو اور اس پر اس کو ولایت حاصل ہو صدقہ فطر میں یہ بات موجود ہے لیکن قربانی میں موجود نہیں ہے اس لئے کہ قربانی مال پر واجب ہوتی ہے رأس پر واجب نہیں ہوتی، لہذا دونوں میں فرق ہونے کی وجہ سے نابالغ بچوں کا صدقہ فطر باپ پر واجب ہے لیکن قربانی باپ پر واجب نہیں ہے۔ فتاویٰ شامی، اور فتاویٰ ہندیہ میں ہے کہ فتویٰ ظاہر الروایت پر ہے۔ ہاں اگر نابالغ بچوں کا مال ہو تو فتاویٰ قاضی، صاحب ہدایہ اور شرح الوقتایہ کی تشریح کے مطابق حضرات شیخینؒ کے مذہب پر باپ اور وصی نابالغ بچے کے مال سے قربانی کریں گے۔ جبکہ امام محمدؒ اور امام شافعیؒ کے مذہب پر باپ اپنے مال سے قربانی کرے گا نابالغ بچے کے مال سے قربانی نہیں کرے گا۔

﴿وَاَكْلَ مِنْهُ الطِّفْلُ وَمَا بَقِيَ يَدُلُّ بِمَا يَنْتَفِعُ بَعِينَهُ﴾ كَالثَوْبِ وَالْخَفِ لَا بِمَا يَنْتَفِعُ بِهِ بِالْاَسْتِهْلَاكِ كَالْخَبْزِ وَنَحْوِهِ وَانَّمَا يَجُوزُ أَنْ يَدُلَّ بِذَلِكَ لِابْتِهَاجِ قِيَاسِ أَعْلَى الْجِلْدِ فَإِنَّ الْجِلْدَ يَجُوزُ أَنْ يَنْتَفِعَ بِهِ بَأَنْ يَتَّخِذَ جَرَابًا وَإِذَا بَدَلَهُ بِمَا يَنْتَفِعُ بَعِينَهُ فَتَبَدَّلَ حَكْمُ الْمَبْدَلِ فَهُوَ كَالِانْتِفَاعِ بَعِينَهُ لَكِنْ التَّبْدِيلُ بِالْأَرْهَامِ تَمُولُ وَبِمَا يَنْتَفِعُ بِهِ بِالْاَسْتِهْلَاكِ فِي حَكْمِ الدَّرَاهِمِ فَإِذَا كَانَ الْحَكْمُ فِي الْجِلْدِ هَذَا قَاسُوا عَلَيْهِ اللَّحْمَ إِذَا كَانَ لِلصَّبِيِّ ضَرُورَةً.

ترجمہ: اور نابالغ اس سے کھائے اور جو بچ جائے اس کا تبادلہ ایسی چیز سے کیا جائے جس کے عین سے نفع اٹھایا جاسکتا ہو۔ جیسے کپڑا، اور موزا۔ ایسی چیز سے تبادلہ نہیں کر سکتا جس کو ہلاک کر کے نفع اٹھایا جاسکتا ہو جیسے روٹی وغیرہ۔ اُس چیز کے ساتھ تبادلہ جائز ہے اس کے ساتھ نہیں کھال پر قیاس کرتے ہوئے کیونکہ کھال سے نفع اٹھایا جاسکتا ہے کہ اس سے جراب بنایا جائے

اور جب اس کو تبدیل کر دیا ایسی چیز کے ساتھ جس کے عین سے فائدہ اٹھایا جاسکتا ہو تو مبدل کا حکم بھی تبدیل ہو گیا تو یہ اس کے عین سے فائدہ اٹھانے کے مانند ہو گیا لیکن دراہم سے بدلنا مالدار کی حاصل کرنا ہے اور ایسی چیز سے بدلنا جس کو ہلاک کر کے نفع اٹھایا جاسکتا ہو یہ دراہم کے حکم میں ہے پس جب کھال کا یہ حکم ہے تو اس پر گوشت کو بھی قیاس کر دیا جبکہ بچے کی ضرورت ہو۔

**تشریح: نابالغ بچے کی قربانی سے تصدق جائز نہیں:**

ما قبل میں یہ مسئلہ گزر گیا ہے کہ اگر نابالغ بچہ مالدار ہو تو اس کے مال سے قربانی کی جائے گی، اب سوال یہ ہے کہ اگر نابالغ بچے کے مال سے قربانی کی جائے تو اس کے گوشت کا کیا جائے گا؟

مصنفؒ نے اس کو جواب دیدیا کہ جتنا گوشت وہ خود کھا سکتا ہے وہ کھالے اور جو گوشت اس کی ضرورت سے زائد ہو اس کو ایسی چیز کے عوض فروخت کر دے جس کے عین سے فائدہ اٹھانا ممکن ہو مثلاً اس کے عوض میں کپڑا یا موزا خرید لے اور ایسی چیز کے عوض فروخت نہ کرے جس کے عین سے فائدہ اٹھانا ممکن نہ ہو بلکہ عین کو ہلاک کر کے نفع اٹھایا جاسکتا ہے جیسے روٹی، دراہم، اور دنانیر وغیرہ۔

شارحؒ فرماتے ہیں کہ ایسی چیز کے عوض فروخت کرنا جائز ہے جس کے عین سے نفع اٹھایا جاسکتا ہو اور ایسی چیز کے عوض فروخت کرنا جائز نہیں جس کے عین سے نفع اٹھانا ممکن نہ ہو یہ حکم قیاس ہے کھال کے حکم پر کیونکہ کھال کا بھی حکم ہے کہ اس کے عین سے خود نفع اٹھا سکتا ہے کہ اس سے جراب یا موزا وغیرہ بنالیا جائے اسی طرح اس کو ایسی چیز سے تبدیل کر دے جس کے عین سے نفع اٹھانا ممکن ہو یعنی جو حکم مبدل (کھال اور گوشت) کا ہے وہی حکم بدل کا بھی یعنی جس طرح مبدل کے عین سے فائدہ اٹھانا جائز ہے اسی طرح بدل کے عین سے بھی فائدہ اٹھانا جائز ہے۔

دراہم سے تبدیل کرنا جائز نہیں ہے کیونکہ دراہم سے تبدیل کرنا محمول یعنی مالدار کی حاصل کرنا ہے اور قربانی کی کھال اور گوشت سے محمول جائز نہیں اسی طرح ایسی چیز سے تبدیل کرنا جس کے عین سے فائدہ اٹھانا ممکن نہ ہو بلکہ اس کو ہلاک (ختم) کر کے فائدہ اٹھایا جاسکتا ہو یہ بھی دراہم کے حکم میں ہے یعنی محمول ہے اور قربانی کی کھال و گوشت سے محمول جائز نہیں ہے پس جب کھال کا یہ حکم ہے کہ اس کے عین سے فائدہ اٹھا سکتا ہے لیکن اس سے محمول جائز نہیں ہے اسی طرح گوشت کا بھی یہی حکم ہوگا کہ اس کے عین سے فائدہ اٹھا سکتا ہے لیکن اس سے محمول نہیں کر سکتا لہذا نابالغ بچہ کی قربانی سے صدقہ جائز نہیں ہے تو ضرورت کے وقت اس کا اضافی گوشت فروخت کر کے ایسی چیز خرید لی جائے جس کے عین سے نفع اٹھانا ممکن ہو۔

﴿و اول وقتہ بعد الصلوۃ ان ذبح فی مصر﴾ ای بعد صلوۃ العید یوم النحر ﴿وبعد طلوع فجر یوم

النحر ان ذبح فی غیرہ و آخرہ قبل غروب اليوم الثالث ﴿ فالمتعبر فی هذا مكان الفعل لامكان من علیه لكن الاضحیة لا تجب علی المسافر کذا فی الهدایة وعند مالک والشافعی لا تجوز بعد الصلوة قبل نحر الامام وتجوز عند الشافعی فی اربعة ايام ﴿ وانسبر الآخر للفقير وضده والولادة والموت ﴿ ای اذ كان غنيا فی اول الايام فقيرا فی آخرها لا تجب علیه وعلى العکس تجب وان ولد فی اليوم الآخر تجب علیه وان مات لا تجب علیه .

ترجمہ: اور قربانی کا ابتدائی وقت نماز عید کے بعد ہے اگر شہر میں ذبح کیا جا رہا ہو یعنی نحر کے دین نماز عید کے بعد اور اگر غیر شہر میں ہو تو عید کے دن فجر کی نماز کے بعد اور آخری وقت تیسرے دن کے غروب آفتاب سے پہلے تک ہے اس باب میں فعل کے مکان کا اعتبار ہے اس شخص کا اعتبار نہیں جس پر قربانی واجب ہے لیکن مسافر پر قربانی واجب نہیں ہے ہدایہ میں اس طرح ہے، امام مالک اور امام شافعی کے نزدیک امام کی قربانی کرنے سے پہلے جائز نہیں اور امام شافعی کے نزدیک چار دن تک جائز ہے فقہ اور اس کی ضد، ولادت اور موت کے بارے میں آخری دن کا اعتبار ہوگا یعنی جب عید کے پہلے دن مالدار تھا اور آخری دن میں فقیر ہو گیا تو اس پر قربانی واجب نہ رہے گی اور اس کے برعکس واجب ہوگی اور اگر آخری دن میں پیدا ہو گیا تو قربانی واجب ہوگی اور اگر مر گیا تو واجب نہ رہے گی۔

### تشریح: قربانی کے ابتدائی اور آخری وقت کا بیان:

مصنف فرماتے ہیں کہ قربانی کا وقت شروع ہوتا ہے شہر والوں کیلئے شہر کسی بھی جگہ نماز عید کے بعد اپنی مسجد کی نماز سے فارغ ہونا ضروری نہیں ہے بلکہ شہر کے کسی بھی مقام پر نماز عید ادا کی گئی تو پورے شہر والے قربانی کر سکتے ہیں نماز سے پہلے نہیں کر سکتے اور دیہات والوں پر چونکہ عید کی نماز لازم نہیں ہے اسلئے دیہات والے عید کے دن فجر کی نماز کے بعد قربانی کر سکتے ہیں۔ اور قربانی کا آخری وقت تیسرے دن کے غروب آفتاب سے پہلے تک ہے یعنی بارہویں ذی الحجہ کے غروب آفتاب سے پہلے تک قربانی کر سکتے ہیں غروب آفتاب کے بعد قربانی نہیں کر سکتے۔

لیکن یہ بھی یاد رکھنا چاہیے کہ اس باب میں مکان فعل معتبر ہے مکان فاعل معتبر نہیں ہے تفصیل اس کی یہ ہے کہ دیہات میں فجر کے بعد قربانی جائز ہے اور شہر میں نماز عید سے پہلے قربانی جائز نہیں ہے لہذا اگر کسی شہری آدمی نے اپنی قربانی کا جانور دیہات میں بھیج دیا تو اس کو نماز عید سے پہلے قربانی کر سکتا ہے اور اگر دیہاتی نے اپنی قربانی کا جانور شہر میں بھیج دیا تو اس کی قربانی نماز سے پہلے جائز نہیں ہے اس لئے فرمایا کہ اس باب میں مکان فعل معتبر ہے مکان فاعل معتبر نہیں۔

ہدایہ میں ہے مذکور ہے کہ مسافر پر قربانی واجب نہیں ہے۔

امام مالکؒ اور امام شافعیؒ کے نزدیک عید کی نماز کے بعد قربانی اس وقت تک جائز نہیں جب تک امام نے خود قربانی نہ کی ہو عیدۃ القاری شرح صحیح البخاری میں ہے کہ امام مالکؒ کے نزدیک یہ شرط ہے کہ جب تک امام نے نحر نہ کیا ہو اس وقت تک نحر جائز نہیں اور امام شافعیؒ کے نزدیک امام کا نحر شرط نہیں ہے بلکہ امام شافعیؒ نے یہ شرط لگائی ہے کہ جب تک امام خطبہ سے فارغ نہ ہو اس وقت تک نحر جائز نہیں امام کا نحر شرط نہیں جبکہ احناف کے نزدیک نماز عید شرط ہے چاہے امام خطبہ فارغ ہو یا نہ ہو چاہے امام نے نحر کیا ہو یا نہ کیا ہو۔

البتہ امام شافعیؒ کے نزدیک چار دن تک جائز ہے ان کے نزدیک ایام تشریق یعنی تیرہویں تاریخ کی عصر تک جائز ہے۔

**واعتبر الآخر:** مسئلہ یہ ہے کہ قربانی کے باب میں فقر اور غناء کے متعلق آخری وقت کا اعتبار ہے۔ یعنی اگر کوئی شخص قربانی کے دنوں میں پہلے دن غنی تھا لیکن آخری وقت میں فقیر ہو گیا تو اس پر قربانی واجب نہیں رہے گی اور اگر کوئی شخص قربانی کے ابتدائی اوقات میں فقیر تھا لیکن بالکل آخری وقت میں غنی ہو گیا تو اس پر قربانی واجب ہو جائے گی۔ اسی طرح اگر بچہ بالکل آخری وقت میں پیدا ہو گیا اور پیدا ہوتے ہی مالدار ہو گیا تو اس پر قربانی واجب ہو جائے گی اور اگر کوئی مالدار شخص قربانی کے آخری وقت میں مر گیا تو اس سے قربانی ساقط ہو جائے گی۔

﴿وكره الذبح ليلا فان تركت﴾ ای التضحية ﴿ومضت ايامها تصدق النادر وفقير شرأها للاضحية بها حية والغنى بقيمتها شرأها ولا﴾ المراد انه نذر ان يضحي بهذه الشاة فانه ح يتعلق بالمحل والفقير انما يجب عليه بالشراء بنية الاضحية فاما الغنى فالواجب يتعلق بلمتته شرى الشاة اولاً.

ترجمہ: اور رات میں ذبح کرنا مکروہ ہے اگر قربانی چھوڑ دی گئی اور اس کے دن گزر گئے تو نذر کرنے والا اور وہ فقیر جس نے جانور کو قربانی کیلئے خریدا ہو (یہ دونوں) اس جانور کو زندہ صدقہ کریں گے اور مالدار شخص اس کی قیمت صدقہ کرے گا چاہے اس نے خریدا ہو یا نہ خریدا ہو مطلب یہ ہے کہ اس نے یہ نذر مانی ہو کہ وہ اس بکری کو قربانی کرے گا تو یہ نذر متعلق ہوتی ہے محل کے ساتھ اور فقیر نے اپنے اوپر واجب کر دیا ہے قربانی کی نیت سے خریدنے کی بناء پر اور مالدار کے ذمہ کے ساتھ واجب متعلق ہے چاہے اس نے بکری خریدی ہو یا نہ خریدی ہو۔

**تشریح:** رات میں ذبح کرنا مکروہ ہے کیونکہ ممکن ہے کہ رات کی تاریکی میں رگیں پوری نہ کٹ جائیں۔

مگر کسی نے ایام قربانی میں قربانی نہ کی اور قربانی کے دن گزر گئے تو اب اس کی تین صورتیں ہیں۔

(۱) یا تو اس شخص نے قربانی کی نذر مانی ہوگی کہ اگر میرا فلاں کام ہو گیا تو یہ (متعین) بکری یا یہ (متعین) گائے قربانی کر دوں گا اور پھر کام ہو گیا اور اس نے قربانی نہ کی یہاں تک کہ ایام قربانی گزر گئے۔

(۲) یا وہ شخص فقیر تھا اور اس نے قربانی کی نیت سے جانور خریدا یا ایام قربانی گزر گئے اور اس نے قربانی نہ کی۔

(۳) یا وہ شخص مالدار تھا اور اس نے قربانی کیلئے جانور خریدا ہو یا نہ خریدا ہو لیکن ایام قربانی گزر گئے اور اس نے قربانی نہ کی۔

پہلی اور دوسری صورت کا حکم یہ ہے کہ اس جانور کو زندہ صدقہ کرنا واجب ہوگا اور تیسری صورت کا حکم یہ ہے کہ مالدار ایک بکری کی قیمت صدقہ کرے گا چاہے اس نے جانور خریدا ہو یا نہ خریدا ہو۔

اس لئے کہ نذر کی صورت میں قربانی متعلق ہوتی ہے محل کے ساتھ پس جب محل موجود ہے تو اسی کا صدقہ کرنا لازم ہوگا۔

اور فقیر نے چونکہ قربانی کی نیت سے خریدنے کی وجہ سے اپنے اوپر موجودہ جانور کی قربانی لازم کر دی ہے اسلئے جب تک جانور موجود ہے اسی کا صدقہ کرنا لازم ہوگا۔

اور مالدار کے ذمہ قربانی واجب ہے اس کے کسی جانور کے ساتھ متعلق نہیں ہے لہذا اس پر ایک بکری کی قیمت صدقہ کرنا واجب ہوگا چاہے اس نے جانور خریدا ہو یا نہ خریدا ہو۔

﴿وَصَحَّ الْجَذْعُ مِنَ الضَّأْنِ﴾ الْجَذْعُ شَاةٌ لَهَا سِتَّةُ أَشْهُرٍ وَالضَّأْنُ مَا تَكُونُ لَهُ الْيَةِ ﴿وَالنَّثَى فَصَاعِدًا مِنَ الثَّلَاثَةِ﴾ أَيْ مِنَ الشَّاةِ أَعْمَ مِنْ أَنْ يَكُونَ ضَأْنًا أَوْ مِعْزَاً وَمِنَ الْبَقَرِ وَالْأَهْلِ ﴿وَهُوَ بَنُ خَمْسٍ مِنَ الْأَهْلِ وَحَوْلِينَ مِنَ الْبَقَرِ وَحَوْلَ مِنَ الشَّاةِ﴾ قِيلَ الثَّنَائِيَا ابْنُ حَوْلٍ وَابْنُ ضَعْفٍ وَابْنُ خَمْسٍ مِنْ ذَوَى ظَلْفٍ وَخَفٍ ﴿كَالْجَمَاءِ وَالْخَصِيِّ وَالثَّلْوَاءِ دُونَ الْعَمِيَاءِ وَالْعَوْرَاءِ وَالْعَجْفَاءِ وَالْعُرْجَاءِ الَّتِي لَا تَمْشِي إِلَى الْمَنَسْكِ﴾ الْجَمَاءُ النَّثَى لَا قَرْنَ لَهَا وَالثَّلْوَاءُ الْمَجْنُونَةُ الْعَوْرَاءُ ذَاتُ عَيْنٍ وَاحِدَةٍ وَقَدْ قِيدَتِ الْعَجْفَاءُ بِأَنَّهُ لَا تَنْقَى أَيْ مَا يَكُونُ عَجْفًا إِلَى حَدٍّ لَا يَكُونُ فِي عِظَامِهَا نَقْيٌ أَيْ مَخٍ ﴿وَمَقْطُوعٌ يَدُهُ أَوْ رِجْلُهُ أَوْ مَا ذَهَبَ أَكْثَرُ مِنْ ثُلُثِ أَذْنِهَا أَوْ ذَنْبِهَا أَوْ عَيْنِهَا أَوْ بَيْتِهَا﴾ هَذَا رَوَاةُ الْجَمَاعِ الصَّغِيرِ وَقِيلَ الثَّلَثُ وَقِيلَ الرَّبْعُ وَعِنْدَهُمَا أَنْ بَقِيَ أَكْثَرُ مِنَ النِّصْفِ اجْزَاءُ لَمْ يَطْرُقْ مَعْرِفَةُ ذَهَابِ ثُلُثِ الْعَيْنِ أَنْ يَشُدَّ الْعَيْنُ الْمَأْوَنَةَ فَيَقْرُبَ إِلَيْهَا الْعَلْفُ إِذَا كَانَتْ جَائِعَةً فَيَنْظُرُ أَنَّهُمَا أَيْ مَكَانَ رَأَتْ الْعَلْفَ لَمْ تَشُدَّ الْعَيْنَ الصَّحِيحَةَ وَيَقْرُبَ إِلَيْهَا الْعَلْفُ فَيَنْظُرُ أَنَّهُمَا أَيْ مَكَانَ رَأَتْ الْعَلْفَ فَيَنْظُرُ إِلَى تَفَاوُتِ مَابَيْنَ الْمَكَانَيْنِ فَإِنْ كَانَ ثَلَاثًا فَقَدْ ذَهَبَ الثَّلَثُ وَهَكَذَا .

ترجمہ: اور صحیح ہے چھ ماہ کا دنبہ جذع اس دنبے کو کہا جاتا ہے جس کی عمر چھ ماہ ہو اور ”ضأن“ وہ ہے جس کی چمکتی ہو، مٹی یا اس



سے بڑا جانور باقی تینوں میں یعنی شاة چاہے دنبہ ہو یا بکری، گائے اور اونٹ میں سے۔ اونٹوں میں مٹی پانچ سال کا ہوتا ہے۔ گائے میں دو سال اور بکری میں ایک سال کا، کہا گیا ہے کہ مٹی ایک سال کا، اس کے دو چنڈا اور پانچ سال کا کھر والے اور موزے والے جانور میں سے، جیسے جماء یعنی وہ جانور جس کے بالکل سینگ نہ ہوم، خسی جانور اور پاگل جانور کی قربانی جائز ہے۔ نہ کہ اندھے جانور کی اور کانے کی اور کمزور کی اور لنگڑے کی جو قربانی گاہ تک خود نہ چل سکتا ہو۔ جماء وہ جانور ہے جس کے سینگ نہ ہو، ٹولاء پاگل جانور، عوراء، جو ایک آنکھ والا ہو اور ”عجفاء“ کو مقید کیا گیا ہے کہ اس کی ہڈیوں میں گدہ باقی نہ ہو یعنی اس کی کمزوری اس حد تک پہنچ چکی ہو کہ اس کی ہڈیوں میں گودہ باقی نہ ہو اور وہ جانور جس کا ہاتھ یا پاؤں ٹوٹ گیا ہو اور وہ جانور جس کے کان یا دم ٹٹ سے زیادہ کٹ گئی ہو یا آنکھ یا چکٹی۔ یہ جامع الصغیر کی روایت ہے، کہا گیا ہے کہ تہائی تک اور یہ بھی کہا گیا ہے کہ چوتھائی تک اور صاحبین کے نزدیک نصف سے زیادہ باقی ہو تو جائز ہے پھر ایک تہائی بنائی چلی جانے کے معلوم کرنے کا طریقہ یہ ہے کہ اس جانور کی عیب دار آنکھ کو باندھ لیا جائے پھر اس کو گھاس قریب کر دی جائے جبکہ وہ بھوکا ہو تو دیکھا جائے کہ وہ کس جگہ سے گھاس کو دیکھتا ہے پھر اس کی صحیح آنکھ کو بند کر دی جائے اور اس کو گھاس قریب کر دی جائے اور دیکھا جائے کہ وہ کس جگہ سے گھاس کو دیکھتا ہے پھر دونوں جگہوں کے درمیان فاصلے کو دیکھا جائے پس اگر وہ ایک تہائی ہو تو ایک تہائی بنائی جا چکی ہوگی اسی طرح اور بھی۔

### تشریح: جن جانوروں کی قربانی جائز ہے اس کی تفصیل:

چار قسم حلال جانوروں کی قربانی جائز ہے (۱) ضأن یعنی بھیڑ اور دنبہ (۲) بکری (۳) گائے (۴) اونٹ ان چار اقسام کے علاوہ دوسرے جانوروں کی قربانی جائز نہیں ہے اگرچہ حلال ہے۔ دنبے میں جذع کی قربانی جائز ہے جذع کہتے ہیں چھ ماہ کی ایسی دنبہ جو اگر ایک سال کی عمر کی بکریوں میں چھوڑ دیا جائے تو اس کے برابر ہولہڈ ایسی دنبے کی قربانی جائز ہے۔ شارح فرماتے ہیں کہ ”ضأن“ وہ ہے جس کی چکٹی ہولہڈ اس تعریف کی بناء پر کبش (مینڈھا) ضأن میں داخل نہیں بلکہ معز (بکری) میں داخل ہے اور بعض حضرات نے کہا ہے کہ ”ضأن“ وہ ہے جس کے اون ہو اس تعریف کی بناء پر کبش (مینڈھا) ضأن میں داخل ہے۔

جذع کے علاوہ دوسری اجناس میں یہ شرط ہے کہ وہ مٹی ہو یا اس سے زیادہ ہو اونٹوں میں مٹی پانچ سال کا ہوتا ہے، گائے بھیئس میں مٹی دو سال کا ہوتا ہے جبکہ بکری میں مٹی ایک سال کا ہوتا ہے۔

بعض حضرات نے کہا ہے مٹی ایک سال کا ہوتا ہے اور ایک سال کے دو چند کا اور پانچ سال کھر والے اور موزے والے جانوروں میں۔ ظلف سے اشارہ ہے گائے اور بکری کی طرف جبکہ 'خف' سے اشارہ ہے اونٹ کی طرف یعنی ظلف اور خف والے اجناس میں قربانی جائز ہے۔

مندرجہ ذیل جانوروں کی قربانی جائز ہے:

جماء: وہ جانور جس کی پیدائشی طور پر سینگ نہ ہو اس کی قربانی جائز ہے۔

والخصی: خصی جانور کی قربانی جائز ہے بلکہ پسندیدہ ہے آپ ﷺ نے دو خصی مینڈھوں کی قربانی کی تھی۔

والثولاء: وہ جانور جو پاگل ہو گیا ہو اس کی قربانی جائز ہے بشرطیکہ اس کا جنون اس حد تک نہ پہنچا ہو کہ چارہ نہ کھا سکتا ہو۔

مندرجہ ذیل جانوروں کی قربانی جائز نہیں ہے:

اندھے جانور کی قربانی جائز نہیں۔

کانے جانور (جس کی ایک آنکھ نہ ہو) کی قربانی جائز نہیں۔

اتنا کمزور اور مرل جانور کہ کمزوری کی وجہ سے اس کی ہڈیوں میں گودہ باقی نہ ہو اس کی قربانی جائز نہیں۔

ایسے لنگڑے جانور کی قربانی جائز نہیں جو قربانی کی جگہ تک خود نہ جاسکتا ہو۔

ایسے جانور کی قربانی جائز نہیں جس کا اگلا پاؤں یا پچھلا پاؤں کٹا ہوا ہو۔

ایسے جانور کی قربانی جائز نہیں جس کے کان، یادم، یا بینائی، یا چکیتی کا ایک تہائی سے زیادہ حصہ جا چکا ہو۔ یہ جامع الصغیر کی روایت کے مطابق ہے۔

امام ابو حنیفہؒ سے ایک روایت یہ بھی منقول ہے کہ جب ایک تہائی حصہ جا چکا ہو تو قربانی جائز نہ ہوگی اسلئے کہ آپ ﷺ کا فرمان

ہے "والثلث کثیر" اور امام صاحب سے ایک روایت یہ بھی منقول ہے کہ ایک چوتھائی حصہ اگر جا چکا ہو تو قربانی جائز نہ ہوگی

اسلئے کہ بہت سے احکام میں ربع کل کے قائم مقام بنا دیا گیا ہے۔

جبکہ حضرات صاحبین کا مسلک یہ ہے جس عضو کا نصف سے زیادہ حصہ باقی ہو تو اس کی قربانی جائز ہے کیونکہ اکثر باقی ہے اور

"وللاکثر حکم الکمل" کے مطابق فقیہ ابواللیث سمرقندیؒ نے اسی کو اختیار کیا ہے۔

اور اگر نصف ختم ہو جائے تو صاحبین سے اس کے متعلق روایتیں ہیں ایک روایت کے مطابق قربانی جائز ہے اسلئے کہ ختم ہونے

والاحصہ اکثر نہیں ہے اور دوسری روایت کے مطابق قربانی جائز نہیں ہے اسلئے کہ ختم ہونے والا حصہ قلیل نہیں ہے۔

**بینائی معلوم کرنے کا طریقہ:** جس جانور کی ایک آنکھ کی کچھ بینائی جا چکی ہو اس کے معلوم کرنے کا طریقہ یہ ہے کہ جانور کو ایک دو یا تین دن تک بھوکا رکھا جائے پھر اس کی عیب دار آنکھ کو کسی کپڑے یا پٹی وغیرہ سے باندھ لیا جائے پھر اس کو دور سے گھاس دکھادی جائے جس جگہ سے اس نے گھاس دیکھ لی اس پر نشان لگا دی جائے پھر اس کے بعد اس کی صحیح آنکھ بند کر دی جائے اور دور سے گھاس دکھادی جائے پس جس جگہ سے اس نے گھاس دیکھ لی اس پر نشان لگا دی جائے پھر دونوں جگہوں کے درمیان فاصلے کو ناپ لیا جائے۔ مثلاً پہلی دفعہ جب اس نے گھاس دیکھ لی تو ناپنے کے بعد معلوم ہوا کہ اس نے تیس گز کے فاصلے پر گھاس دیکھ لی ہے اور دوسری دفعہ جب ناپ لیا گیا تو معلوم ہوا کہ اس نے بیس گز کے فاصلے سے گھاس دیکھ لی ہے پس معلوم ہوا کہ ایک تہائی بینائی جا چکی ہے اور اگر دوسری دفعہ اس نے پندرہ گز کے فاصلے پر گھاس دیکھ لی تھی تو معلوم ہوا کہ آدھی بینائی جا چکی ہے۔

﴿فان مات احد سبعة وقال ورثته اذبحوها عنه عنكم صح﴾ وعن ابی یوسف انه لا یصح وهو القیاس لانه تبرع بالانکلاف فلا یجوز عن الغیر کالاتفاق عن المیت وجه الاستحسان ان القربة قد تقع عن المیت کالتصدیق بخلاف الاعتاق فان فیہ الزام الولاء علی المیت ﴿کبقرة عن اضحیة ومتمعة وقران وان کان کافرا او مریدا للحم لا﴾ لان البعض لیس بقربة وهی لاتتجزی ﴿وایاکل منها ویوکل ویهب من یشاء وندب التصدق بثلثها وترکه لذی عیال توسعة علیهم والذبح بیده ان احسن والامر غیره وکره ان ذبحها کتابی یتصدق بجلدها او یعمله الة کجرب او خف او فرو او یدله بما ینتفع به باقیاً لا بما ینتفع به مستهلکاً کخل ونحوه فان بیع اللحم او الجلد به تصدق بشمنه﴾.

**ترجمہ:** اگر سات شرکاء میں سے ایک شریک مر گیا اور اس کے ورثاء نے کہا کہ تم اس جانور کو اپنی طرف سے اور میت کی طرف سے ذبح کر دو تو یہ صحیح ہے امام ابو یوسفؒ سے ایک روایت یہ ہے کہ یہ صحیح نہیں ہے اور قیاس کا بھی یہی تقاضا ہے کیونکہ یہ درحقیقت ہلاک کرنے کیلئے تبرع کی اجازت دینا ہے اور غیر کی طرف سے یہ جائز نہیں ہے جیسے کہ میت کی طرف سے اعتاق جائز نہیں۔ استحسان کی وجہ یہ ہے کہ کبھی تقرب کا عمل غیر کی جانب سے بھی کیا جاسکتا ہے جیسے میت کی جانب سے صدقہ کرنا برخلاف اعتاق کے کیونکہ اس میں غیر پر ولاء ثابت کرنا لازم آتا ہے۔ جیسے کہ جائز ہے ایک گائے اضحیہ، دم متیح اور دم قران سے۔ اگر ان میں سے ایک کافر ہو یا گوشت کا قصد کرنے والا ہو تو کسی کی قربانی جائز نہ ہوگی کیونکہ بعض تو تقرب نہیں رہا اور قربانی میں تجزی نہیں

ہو سکتی۔ اور قربانی کے گوشت سے خود بھی کھا سکتا ہے اور دوسرے کو بھی کھلا سکتا ہے اور جس کو چاہے بہہ کر سکتا ہے اور مستحب ہے کہ ایک تہائی صدقہ کر دے اہل و عیال والے کیلئے تصدق کو ترک کرنا مستحب ہے اپنے بچوں پر وسعت اور فراخی کیلئے اور اپنے ہاتھ سے ذبح کرنا مستحب ہے اگر اچھی طرح ذبح کرنا جانتا ہو ورنہ دوسرے کو حکم دیدے قربانی کے جانور کو اہل کتاب سے ذبح کرانا مکروہ ہے اور قربانی کے جانور کی کھال کو صدقہ کر دے یا اس سے کوئی چیز بنالے مثلاً جراب، موزہ، واسکٹ یا ایسی چیز سے تبادلہ کر دے جس کو باقی رکھتے ہوئے نفع اٹھانا ممکن ہو نہ کہ ایسی چیز سے تبادلہ کرنا جس کو ہلاک کر کے نفع اٹھایا جاسکتا ہو جیسے سرکہ وغیرہ اگر گوشت یا کھال ایسی چیز کے عوض فروخت کر دی گئی تو اس کا شمن صدقہ کرنا لازم ہوگا۔

**تشریح:** اگر شرکاء میں ایک شریک مر جائے تو پھر بھی قربانی صحیح ہے:

مسئلہ یہ ہے کہ ایک گائے یا اونٹ میں سات آدمی شریک تھے قربانی کرنے سے پہلے سات شرکاء میں سے ایک شریک مر گیا اس کے ورثاء نے کہا کہ تم اپنی طرف سے اور میت کی طرف سے قربانی کا جانور ذبح کر لو چنانچہ انہوں نے ذبح کر لیا تو یہ قربانی درست ہو جائے گی۔ حضرت امام ابو یوسفؒ سے ایک روایت یہ ہے کہ یہ قربانی درست نہ ہوگی اور قیاس کا تقاضا بھی یہی ہے کہ یہ قربانی ورثاء کی اجازت کے باوجود، درست نہ ہو کیونکہ میت کے مرنے کے بعد وارث اس کے حصے کا مالک ہو گیا ہے پھر وارث کا قربانی کی اجازت دینا تبرع بالاتلاف ہے یعنی ایسا نفلی کام جو ضیاع کے ذریعہ حاصل ہوتا ہے اور تبرع بالاتلاف غیر کی طرف سے جائز نہیں ہوتا۔ جیسے کہ میت کی طرف غلام آزاد کرنا صحیح نہیں ہوتا۔

استحسان کی وجہ یہ ہے کہ میت کی طرف بھی قربت کا وقوع ہوتا ہے جیسے میت کی طرف صدقہ کرنا یعنی جس طرح وارث اپنے مورث کی طرف سے مالی صدقہ کر کے اس کا ثواب اس کو پہنچا سکتا ہے اسی طرح میت کی طرف سے قربانی کر کے اس کا ثواب میت کو پہنچا سکتا ہے جیسے کہ آپ ﷺ نے اپنی پوری امت کی طرف سے قربانی کر کے اس کا ثواب امت کو پہنچایا ہے۔

برخلاف اعتاق کے کہ میت کی طرف سے اعتاق اسلئے صحیح نہیں ہے کہ اعتاق کے بعد معنی کیلئے ولاء ثابت ہوتی ہے اور میت کی طرف سے اعتاق اگر صحیح ہو جائے تو اس بات کو مستلزم ہوگا کہ میت کیلئے ولاء بھی ثابت ہو اور میت کیلئے ولاء ثابت کرنا الزام علی میت ہے اس لئے یہ جائز نہیں ہے اور قربانی میں میت پر کچھ بھی لازم نہیں ہوتا۔

**کبقرة عن اضحیۃ:** مصنفؒ فرماتے ہیں کہ مذکورہ صورت میں قربانی درست ہے کیونکہ سب شرکاء کی نیت قربت کی ہے یعنی سب کی نیت قربت اور تقرب کی ہونا چاہئے اگرچہ جہات قربت مختلف ہو مثلاً ایک کی نیت قربانی کی ہو دوسرے کی نیت تممتع کی ہو اور تیسرے کی نیت دم قران کی ہو تو یہ درست ہے کیونکہ سب کی نیت تقرب اور قربت کی ہے اگرچہ جہات قربت

مختلف ہیں۔

فائدہ: دم متع اس کو کہتے ہیں کہ ایک شخص ایام حج میں حج اور عمرہ دو الگ الگ احراموں کے ساتھ ادا کرے۔ اس پر دم متع واجب ہوتا ہے اور دم قرآن اس کو کہتے ہیں کہ ایک شخص ایام حج میں حج اور عمرہ ایک احرام کے ساتھ ادا کرے اس پر دم قرآن واجب ہوتا ہے۔

اور اگر شرکاء میں سے ایک شریک کافر ہو یا کسی کی نیت قربانی کرنے کی نہ ہو بلکہ گوشت حاصل کرنے کی ہو تو پھر کسی کی بھی قربانی درست نہ ہوگی کیونکہ بعض حصہ قربت نہ رہا تو پوری قربانی قربت ہونے سے خارج ہو جائے گی اسلئے کہ قربانی اور تقرب میں تجزی نہیں ہو سکتی اسلئے سب کی قربانی غارت ہو گئی اسلئے انتہائی احتیاط کرنا چاہئے کہ کسی شریک کی نیت خراب نہ ہو۔

قربانی کا گوشت خود بھی کھا سکتا ہے، دوسرے کو بھی کھلا سکتا ہے اور جس کو چاہے اس کو ہبہ کر سکتا ہے اور مستحب یہ ہے کہ قربانی کے گوشت کا تہائی حصہ صدقہ کر دے اگر کسی شخص کے اہل و عیال زیادہ ہو تو اس کیلئے ترک تصدق یعنی صدقہ نہ کرنا افضل ہے تاکہ اپنے اہل و عیال پر وسعت اور فراخی کر دے۔

اسی طرح اپنے ہاتھ سے قربانی کا جانور ذبح کرنا افضل ہے اگر اچھی طرح ذبح کرنا جانتا ہو کیونکہ آپ ﷺ نے حجۃ الوداع کے موقع پر ۶۳ اونٹ اپنے ہاتھ مبارک سے نحر کئے تھے اور اگر خود ذبح کرنا نہ جانتا ہو تو پھر دوسرے کو حکم کرے۔

اگر قربانی کا جانور کسی اہل کتاب سے ذبح کرایا تو ذبح صحیح ہو جائے گا لیکن ایسا کرنا مکروہ ہے مسلمان سے ذبح کرنا چاہئے۔

اسی طرح قربانی کے جانور کی کھال کو صدقہ کرنا چاہئے یا خود اپنے استعمال میں لانا چاہئے مثلاً یہ کہ اس سے جراب، موزہ، جائے نماز، واسکٹ وغیرہ بنالے۔ یا ایسی چیز کے ساتھ تبادلہ کر دے جس کے عین سے نفع اٹھانا ممکن ہو مثلاً اس سے کپڑا خرید لیا جائے لیکن ایسی چیز کے ساتھ تبادلہ جائز نہیں جس کے عین کو باقی رکھ نفع اٹھانا ممکن نہ ہو بلکہ اس کو ہلاک کر کے نفع اٹھایا جاسکتا ہو مثلاً کھانے پینے کی چیزیں خریدنا جیسے سرکہ روٹی وغیرہ یا درائیم و دنیاویہ وغیرہ کیونکہ ان کے عین سے اس وقت تک نفع اٹھانا ممکن نہیں ہے جب تک اس کو ختم نہ کیا جائے اسلئے ان چیزوں کے ساتھ تبادلہ جائز نہیں ہے۔

اگر کسی نے قربانی کا گوشت یا کھال فروخت کر دیا تو اس کا جو ثمن ہے اب اس کا صدقہ کرنا واجب ہوگا خود اپنے استعمال میں نہیں لاسکتا۔

﴿ولو غلظ النان وذبح کل شاة صاحبه صح بلاغرم﴾ وفي القياس ان لا يصح ويضمن لانه ذبح شاة

غيره بغير امره وجه الاستحسان انها تعينت للاضحية ودلالة الاذن حاصلة فان العادة جرت بالاستعانة

بالغیر فی امر الذبح ﴿وصحت التضحیة بشاة الغصب لا لودیعة وضمنها﴾ لان فی الغصب یثبت الملك من وقت الغصب و فی الودیعة یصیر غاصبا بالذبح فیقع الذبح فی غیر الملك اقول بل یصیر غاصبا بمقدمات الذبح کالاضجاع وشد الرجل فیکون غاصبا قبل الذبح .

ترجمہ: اگر دو آدمیوں نے غلطی کی اور ہر ایک نے دوسرے کی بکری ذبح کر دی تو ضمان کے بغیر قربانی درست ہو جائے گی قیاس کا تقاضا یہ ہے کہ قربانی درست نہ ہو اور ہر ایک ضامن ہو کیونکہ ہر ایک نے دوسرے کی بکری ذبح کر دی ہے اس کے حکم کے بغیر استحسان کی وجہ یہ ہے کہ یہ بکری قربانی کیلئے متعین ہو چکی ہے اور دلالتِ اجازت حاصل ہے کیونکہ عادت یہ جاری ہے کہ ذبح کے معاملے میں دوسرے سے مدد حاصل کی جاتی ہے۔ اور غصب کی ہوئی بکری کی قربانی درست ہو جائے گی نہ کہ ودیعت کی بکری کی اور غاصب ضامن ہوگا کیونکہ غصب کی صورت میں غاصب کی ملکیت ثابت ہوتی ہے غصب کے وقت سے اور ودیعت میں وہ ذبح کرنے سے غاصب ہو جاتا ہے تو ذبح واقع ہوگا غیر کی ملکیت میں میں کہتا ہوں کہ وہ ذبح کے مقدمات سے غاصب بن جاتا ہے جیسے لٹانا پاؤں باندھنا لہذا وہ ذبح سے پہلے غاصب ہوگا۔

**تشریح: ذبح میں غلطی واقع ہونے کا بیان:**

مسئلہ یہ ہے کہ اگر دو شخصوں نے غلطی کر لی اور ہر ایک نے دوسرے کی قربانی کی بکری اس کی اجازت کے بغیر ذبح کر لی تو دونوں کی قربانی درست ہوگی اور کسی پر ضمان بھی نہ آئے گا۔ قیاس کا تقاضا یہ ہے کہ دونوں کی قربانی درست نہ ہوتی اور ہر ایک پر ضمان بھی واجب ہوتا کیونکہ ہر ایک نے دوسرے کی بکری ذبح کر دی ہے اس کی اجازت کے بغیر یہ ایسا ہے اگر کسی نے قصاب کی بکری اس کی اجازت کے بغیر ذبح کر دی ہو تو اس پر ضمان لازم ہوتا ہے۔

استحسان کی وجہ یہ ہے کہ جس ساتھی نے جو بکری ذبح کر دی ہے یہی بکری قربانی کیلئے متعین ہو چکی تھی اجازت اگرچہ صراحتاً موجود نہیں ہے لیکن دلالتِ اجازت موجود ہے وہ یہ عام طور پر عادت یہ جاری ہے کہ ذبح کے معاملے میں لوگ ایک دوسرے سے مدد حاصل کرتے ہیں گویا کہ ہر ایک نے دوسرے کے ساتھ مدد کرتے ہوئے اس کی بکری ذبح کر دی اور مدد کرنے میں کوئی قباحت نہیں ہے لہذا دونوں کی قربانی درست ہوگی اور ضمان لازم نہ ہوگا۔ اور ہر ایک دوسرے سے اپنی ذبح شدہ بکری واپس لے لے گا اور اگر دونوں نے کھایا ہو تو ایک دوسرے کو اجازت دیدے۔

**وصحت التضحیة بشاة الغصب:** مسئلہ یہ ہے کہ اگر کسی نے دوسرے کی بکری غصب کر کے اس سے قربانی کر دی تو یہ قربانی درست ہوگی اور اس پر بکری کا ضمان لازم ہوگا اور اگر کسی نے ودیعت کی بکری سے قربانی کر لی تو قربانی

درست نہ ہوگی اور اس پر ضامن لازم ہوگا۔

اس کے بارے میں اصول یہ ہے کہ غصب ملکیت کا سبب ہے اور ودیعت ملکیت کا سبب نہیں ہے۔ لہذا جس وقت سے غاصب نے بکری غصب کر لی اس وقت سے غاصب بکری کا مالک بن گیا ہے لہذا قربانی اپنی ملکیت میں پائی گئی ہے اسلئے یہ قربانی صحیح ہوگی۔

لیکن ودیعت میں مودع ودیعت کے وقت سے اس کا مالک نہیں تھا بلکہ ذبح کرنے سے غاصب بن گیا ہے لہذا ذبح کے وقت مودع اس کا مالک نہیں تھا تو قربانی واقع ہو گئی غیر کی ملکیت میں اور غیر کی ملکیت میں قربانی درست نہیں ہوتی۔ لہذا واجب ہوگا کیونکہ ودیعت میں تعدی پائی گئی ہے اور ودیعت میں تعدی پائے جانے کی وجہ سے مودع غاصب بن جاتا ہے اور غاصب پر ضامن لازم ہوتا ہے۔

شارح فرماتے ہیں کہ ودیعت کی صورت میں بھی قربانی درست ہوگی کیونکہ ودیعت کی صورت میں بھی مودع ذبح سے پہلے غاصب بن جاتا ہے اسلئے کہ ذبح سے پہلے ذبح کے جو مقدمات ہیں یعنی لٹانا پاؤں باندھنا وغیرہ یہ ودیعت میں تعدی ہے لہذا جب ذبح سے پہلے ودیعت میں تعدی پائی گئی تو مودع ذبح سے پہلے غاصب بن گیا اور جب ذبح سے پہلے غاصب بن گیا تو غصب کی صورت میں چونکہ ملکیت ثابت ہوتی ہے وقت غصب سے اسلئے یہ ذبح غاصب (ذبح) کی ملکیت میں پائی گئی ہے لہذا یہ قربانی بھی درست ہوگی۔ اور مودع پر ضامن لازم ہوگا۔

فائدہ: نفس جواز اپنی جگہ ہے لیکن غصب کا گناہ بھی لازم ہوگا۔

واللہ اعلم بالصواب۔

ختم شد کتاب الاضحیۃ بتاريخ ۲۰ ذی الحجہ ۱۴۲۹ھ

مطابق ۱۹ دسمبر ۲۰۰۸ء بروز جمعۃ المبارک

## کتاب الکراہیہ

کراہیۃ لغتہ ضد الارادۃ والرضاء کو کہا جاتا ہے۔

مصنفؒ نے ان مسائل کو کتاب الکراہیۃ کے عنوان سے بیان کیا ہے اگرچہ اس میں غیر مکروہ کا بیان بھی موجود ہے اسلئے کہ مکروہ سے احتراز واجب ہونے کی وجہ سے اس کا بیان اہم ہے۔ امام قدوریؒ نے اس کو کتاب الظہر والاباحۃ کے عنوان سے ذکر کیا ہے یہ عنوان عمدہ ہے کیونکہ ظہر کے معنی ہیں منع اور اباحت کے معنی ہیں اطلاق و جواز اس میں وہ مسائل بیان کئے جاتے ہیں جو ممنوع ہیں یا مباح ہیں بعض حضرات نے اس کو کتاب الاستحسان کے عنوان سے موسوم کیا ہے کیونکہ اس میں ان چیزوں کا بیان ہے جن کو شریعت نے مستحسن یا فہیح قرار دیا ہے۔ بعض حضرات نے اس کو کتاب الزہد والورع کا عنوان دیا ہے اسلئے کہ اس میں بہت سے مسائل ایسے ہیں جن کی شریعت نے اجازت دی ہے لیکن زہد و تقویٰ کا تقاضا ان کے ترک کا ہے۔

﴿ما کرہ حرام عند محمدؐ ولم یلفظ بہ لعدم القاطع﴾ فنسبۃ المکرہ الی الحرام کسبۃ الواجب الی الفرض ﴿و عندہما الی الحرام اقرب﴾ المکرہ عند ابی حنیفہؒ و ابی یوسفؒ لیس بحرام لکنہ الی الحرام اقرب هذا هو المکرہ کراہۃ تحریم و اما المکرہ کراہۃ تنزیہ للحلل اقرب۔

ترجمہ: جو چیز مکروہ ہے وہ حرام ہی ہے امام محمدؒ کے نزدیک اور انہوں نے اس کے حرام ہونے کا تلفظ نہیں کیا ہے نص قطعی نہ ہونے کی وجہ سے لہذا امام محمدؒ کے نزدیک مکروہ کی نسبت حرام کی طرف ایسی ہے جیسے واجب کی نسبت فرض کی طرف اور حضرات شیخین کے نزدیک مکروہ حرام کے قریب ہے امام ابوحنیفہؒ اور امام ابو یوسفؒ کے نزدیک مکروہ حرام نہیں ہے لیکن حرام کے قریب ہے یہ حکم مکروہ تحریمی کا ہے البتہ مکروہ تنزیہی جو ہے وہ حلال کے قریب ہے۔

مکروہ تحریمی کے بارے میں امام محمدؒ اور حضرات شیخین کا اختلاف:

مکروہ کا درجہ حرام سے کم ہے جس چیز کی حرمت نص قطعی سے ثابت ہو اس کو حرام کہتے ہیں اور جس چیز کی حرمت نص ظنی سے ثابت ہو اس کو مکروہ تحریمی کہتے ہیں مکروہ تحریمی حرام کے قریب ہے اور مکروہ تنزیہی مباح کے قریب ہے۔

امام محمدؒ کے نزدیک ہر مکروہ حرام ہی ہے البتہ امام محمدؒ نے اس پر حرام کا اطلاق نہیں کیا ہے کیونکہ اس کی حرمت پر نص قطعی موجود نہیں ہے۔ امام محمدؒ کے نزدیک مکروہ کی نسبت حرام کی طرف ایسی ہے جیسے کہ واجب کی نسبت فرض کی طرف یعنی جس طرح

واجب اور فرض دونوں واجب العمل ہیں اسی طرح مکروہ تحریمی اور حرام دونوں سے اجتناب واجب ہے۔



اور حضرات شیخینؒ کے نزدیک مکروہ حرام نہیں ہے بلکہ حرام کے قریب ہے۔ حضرات شیخینؒ اور امام محمدؒ کے درمیان جو اختلاف ہے یہ اختلاف مکروہ تحریمی کے بارے میں ہے مکروہ تنزیہی تو حل یعنی مباح کے قریب ہے۔

**فصل فی الاکل والشرب** ﴿الاکل فرض ان دفع به هلاکة وما جور علیه ان مکنه من صلواته قائما ومن صومه ومباح الى الشبع ليزيد قوته وحرام فوفقه الا لقصده قوة صوم الغد اولئلا يستحی ضیفه وکره لبن الانسان وبول الابل﴾ اما لبن الانسان فحکمه حکم لحمه واما بول الابل فحرام عند ابی حنیفہؒ وعند ابی یوسفؒ یحل به التداوی لحديث العربیین وعند محمدؒ یحل مطلقاً لانه لو کان حراماً لایحل به التداوی قال علیه اسلام ما وضع شفائکم فیما حرم علیکم وابیوسفؒ یقول لایبقی حراماً للضرورة وابی حنیفہؒ یقول الاصل فی البول الحرمة وهو علیه السلام قد علم شفاء العربیین وحیاً واما فی غیرهم فالشفاء فیہ غیر معلوم فلا یحل۔

ترجمہ: کھانا فرض ہے اگر کھانے کے ذریعے اپنی ہلاکت دفع کرنا مقصود ہو اور اس پر ثواب ملے گا اگر اس کے ذریعہ کھڑے ہو کر نماز پڑھنے اور روزہ رکھنے کی طاقت حاصل کرنا مقصود ہو اور سیر ہونے تک مباح ہے تاکہ قوت بڑھ جائے اور اس سے زیادہ کھانا حرام ہے ہاں اگر آئندہ کل کے روزے کی قوت حاصل کرنا مقصود ہو یا یہ مقصود ہو کہ مہمان کھانے سے نہ شرمائے اور مکروہ ہے گدھی کا دودھ اور اونٹ کا پیشاب رہا گدھی کا دودھ تو اس کا حکم وہی ہے جو اس کے گوشت کا حکم ہے رہا اونٹ کا پیشاب تو یہ امام ابوحنیفہؒ کے نزدیک حرام ہے اور امام ابو یوسفؒ کے نزدیک تداوی کے طور پر اونٹ کا پیشاب استعمال کرنا حلال ہے عربین کی حدیث کی وجہ سے اور امام محمدؒ کے نزدیک اونٹ کا پیشاب مطلقاً حلال ہے اسلئے کہ اگر یہ حرام ہوتا تو اس کے ذریعہ دوا کرنا حلال نہ ہوتا کیونکہ آپ ﷺ کا ارشاد ہے کہ حرام چیز میں تمہاری شفاء نہیں رکھی گئی امام ابو یوسفؒ فرماتے ہیں کہ ضرورت کے وقت اس کی حرمت باقی نہیں رہتی۔ امام ابوحنیفہؒ فرماتے ہیں کہ پیشاب میں اصل حرمت ہے اور آپ ﷺ کو عربین کی شفاء وحی کے ذریعہ تداوی گئی تھی اور عربین کے علاوہ میں شفاء معلوم نہیں ہے لہذا حلال نہ ہوگا۔

**تشریح: کھانے اور پینے کا بیان:**

مکروہات کا باب بہت وسیع ہے اور زندگی کے بے شمار شعبوں سے اس کا تعلق ہے یہاں پر مصنفؒ نے فصل کا عنوان قائم نہیں کیا ہے لیکن صاحب ہدایہ نے مختلف فصول کے ذریعہ اس کو بیان کیا ہے اسلئے ہم نے بھی صاحب ہدایہ کی پیروی میں فصل کا عنوان قائم کیا ہے تاکہ مسائل سمجھنے میں آسانی ہو۔

فصل اول اکل اور شرب کے بیان میں ہے۔

مصنفؒ فرماتے ہیں کہ اتنی مقدار میں کھانا جس کی وجہ سے انسان کی جان ہلاکت سے بچ جائے یہ فرض ہے اگر اتنا بھی نہ کھائے اور انسان بھوک کی وجہ سے ہلاک ہو جائے تو اس پر خودکشی کا گناہ لازم ہوگا کیونکہ باری تعالیٰ کا ارشاد ہے ”وَلَا تَسْلُقُوا بَابِدِيكُمْ اِلَى التَّهْلُكَةِ“ کہ اپنے ہاتھوں سے اپنے آپ کو ہلاکت میں نہ ڈالو اور بھوک کی وجہ سے اپنے آپ کو مروانا اپنے کو خود ہلاک کرنا ہے لہذا اتنی مقدار کہ جس کی وجہ سے انسان ہلاکت سے بچ جائے یہ فرض ہے۔

اور اتنا کھانا، کھانا جس سے اتنی قوت حاصل ہو جائے کہ کھڑے ہو کر نماز پڑھنے روزہ رکھنے میں مدد دے سکے اس پر اجر ملے گا یعنی اس سے تقویٰ علی الطاعات حاصل ہو جائے اس پر اجر ملے گا اور یہ صلحاء کا کھانا ہے۔

اور اس سے زیادہ سیر ہونے تک کھانا مباح ہے تاکہ بدن میں قوت حاصل ہو جائے۔

اور سیر ہونے کے بعد اتنا کھانا کہ معدہ اور صحت خراب ہونے کا یقین ہو یہ حرام ہے۔

ہاں اگر کل کے دن روزہ رکھنے کے ارادے سے کھائے یا مہمان کے ساتھ سیر ہونے کے بعد کھائے تاکہ مہمان کو شرم نہ آئے تو یہ جائز ہے۔

**گدھی کا دودھ حرام ہے:**

گدھی کا دودھ مکروہ تحریمی ہے کیونکہ دودھ پیدا ہوتا ہے گوشت سے اور گدھیوں کا گوشت حرام ہے تو دودھ بھی حرام ہوگا۔

**وبول الابل:** حضرت امام ابو حنیفہؒ کے نزدیک اونٹوں کا پیشاب حرام ہے۔

امام ابو یوسفؒ کے نزدیک بطور تدوی اس کا استعمال جائز ہے۔ اور امام محمدؒ کے نزدیک اونٹوں کا پیشاب مطلقاً حلال ہے۔

**امام ابو یوسفؒ کی دلیل:** امام ابو یوسفؒ کی دلیل یہ ہے کہ قبیلہ عرینہ اور قبیلہ عکل کے کچھ لوگ مدینہ منورہ میں آپ ﷺ کی

خدمت میں حاضر ہوئے اور اسلام قبول کیا جب چند دن مدینہ منورہ میں رہے تو بیمار ہو گئے اور ان کے پیٹ میں تکلیف ہو گئی

تو انہوں نے آپ ﷺ سے کہا کہ ہم جانور پالنے والے لوگ ہیں مدینہ منورہ کی آب و ہوا ہمیں موافق نہیں آئی تو اس

حضرت ﷺ نے ان کو حکم دیا کہ تم مدینہ منورہ سے باہر چلے جاؤ جہاں صدقہ کے اونٹ بندھے ہوئے ہیں وہاں ان کے دودھ اور

پیشاب پیو۔ چنانچہ وہ مدینہ منورہ سے باہر حرہ میں رہنے لگے لیکن جب وہ صحت یاب ہو گئے تو اسلام کو چھوڑ کر مرتد ہو گئے، اونٹوں

کے چرواہے کو قتل کر دیا اور صدقہ کے اونٹوں کو لیکر بھاگ گئے جب آپ ﷺ کو خبر پہنچی تو آپ ﷺ نے ان کو پکڑنے کیلئے کچھ

لوگوں کو بھیجا چنانچہ وہ پکڑے گئے پھر ان کی آنکھوں میں سلائی گرم کر کے ڈالی دی گئی پھر ان کے ہاتھ پاؤں کاٹ کر ان کو اسی

حالت میں حرہ میں ڈال دیا یہاں تک کہ اسی حالت میں سب مر گئے۔ (بخاری شریف باب ابوال الابل والدواب، مسلم شریف حکم الحارین والمرتدین)

امام ابو یوسفؒ نے اس حدیث سے استدلال کیا ہے کہ آپ ﷺ نے بطورتد اوی ابوال الابل کی اجازت دی ہے تو معلوم ہوا کہ بطورتد اوی ابوال الابل جائز ہے۔

امام محمدؒ کی دلیل: امام محمدؒ فرماتے ہیں کہ جب آپ ﷺ نے بطورتد اوی اجازت دیدی تو معلوم ہوا کہ ابوال الابل حلال ہے کیونکہ یہ اگر یہ حرام ہوتا کہ تو آپ ﷺ بطورتد اوی اس کی اجازت نہ دیتے کیونکہ حدیث شریف میں ہے ”ما وضع شفاءکم فلیما حرم علیکم“ کہ حرام چیز میں تمہاری شفاء نہیں رکھی گئی ہے پس معلوم ہوا کہ ابوال الابل مطلقاً حلال ہے۔

امام ابو حنیفہؒ کی دلیل: امام صاحب کی دلیل یہ ہے کہ پیشاب میں اصل حرمت ہے چاہے اونٹوں کا ہو یا کسی اور جانور کا اور عرینین کی حدیث کا جواب یہ ہے کہ آپ ﷺ کو بطور وجی بتلایا گیا تھا کہ ان کی شفاء اسی میں ہے اور عرینین کے علاوہ دوسرے لوگوں کی شفاء کا ہونا اس میں یقینی نہیں ہے لہذا حلال نہ ہوگا۔

ایسا اس کا جواب یہ ہے کہ یہ حدیث منسوخ ہے کیونکہ اس حدیث میں مثلے کا ذکر بھی موجود ہے حالانکہ مثلہ بالاتفاق منسوخ ہے تو یہ بول الابل کی حلت بھی منسوخ ہوگی۔

﴿وَالْأَكْلَ وَالشَّرْبَ وَالْإِدْهَانَ وَالطِّيبَ مِنْ أَنْاءِ ذَهَبٍ وَفِضَةٍ﴾ اِیُّ لِلرِّجَالِ وَالنِّسَاءِ قَالَ عَلَيْهِ السَّلَامُ: الْمَا يَجْرُجُ فِي بَطْنِهِ نَارُ جَهَنَّمَ ﴿وَحُلَّ مِنْ أَنْاءِ رِصَاصٍ وَزَجَاجٍ وَبَلُورٍ وَعَقِيقٍ وَمِنْ أَنْاءِ مَفْضُضٍ﴾ وَعِنْدَ الشَّافِعِيِّ يَكْرَهُ ﴿وَجُلُوسُهُ عَلَى كُرْسَى مَفْضُضٍ مُتَقِيًا مَوْضِعَ الْفِضَةِ﴾ فَقَوْلُهُ وَجُلُوسُهُ عَطْفٌ عَلَى الضَّمِيرِ فِي حُلِّ هَذَا يَجُوزُ لَوْ جُودَ الْفِضَلُ فَعِنْدَ أَبِي حَنِيفَةَ الْأَكْلُ وَالشَّرْبُ مِنَ الْأَنْاءِ الْمَفْضُضِ وَالْجُلُوسُ عَلَى الْكُرْسِيِّ أَوِ السَّرِيرِ أَوِ السَّرْجِ أَوْ نَحْوِهِ مَفْضُضٌ أَمَا يَحِلُّ إِذَا كَانَ مُتَقِيًا مَوْضِعَ الْفِضَةِ أَيْ لَا يَكُونُ الْفِضَةُ فِي مَوْضِعِ الْفَمِّ وَفِي مَوْضِعِ الْيَدِ عِنْدَ الْإِخْذِ وَفِي مَوْضِعِ الْجُلُوسِ عَلَى الْكُرْسِيِّ وَعِنْدَ أَبِي يُونُسَ يَكْرَهُ مُطْلَقًا وَمُحَمَّدٌ قَدْ قِيلَ إِنَّهُ مَعَ أَبِي حَنِيفَةَ وَقَدْ قِيلَ إِنَّهُ مَعَ أَبِي يُونُسَ .

ترجمہ: اور مکروہ ہے کھانا، پینا، تیل لگانا، اور خوشبو لگانا سونے اور چاندی کے برتن میں یعنی مردوں اور عورتوں سب کیلئے آپ ﷺ کا فرمان ہے جو سونے و چاندی کے برتن دنیا میں استعمال کرتا ہے وہ درحقیقت اپنے پیٹ میں جہنم کی آگ ڈال رہا ہے اور حلال ہے سیسے، شیشے، بلور، عقیق، اور اس برتن میں جس پر چاندی کی طبع سازی کی گئی ہے۔ امام شافعیؒ کے نزدیک مکروہ

ہے۔ اور حلال ہے ایسی کرسی پر بیٹھنا جس پر چاندی کی طمع سازی کی گئی ہے اس شرط پر کہ چاندی کی جگہ سے اپنے آپ کو بچاتا ہو مصنف کا قول ”و جلوسہ“ مرفوع ہے عطف ہے ”حل“ کے اندر ضمیر مرفوع متصل پر اور یہ عطف جائز ہے فصل کے موجود ہونے کی وجہ سے۔ امام ابو حنیفہؒ کے نزدیک کھانا، پینا چاندی کے طمع کئے ہوئے برتن میں اور چاندی کے طمع کئی ہوئی کرسی، تخت اور زین پر بیٹھنا اس وقت جائز ہے جبکہ چاندی کی جگہ سے بچتا ہو یعنی چاندی منہ لگانے کی جگہ، پکڑنے وقت ہاتھ لگانے کی جگہ اور کرسی پر بیٹھنے کی جگہ میں نہ ہو۔ امام ابو یوسفؒ کے نزدیک مذکورہ چیزیں مطلقاً مکروہ ہے۔ امام محمدؒ کے بارے میں بعض حضرات نے کہا ہے کہ وہ امام ابو حنیفہؒ کے ساتھ ہیں اور بعض حضرات نے کہا ہے کہ امام ابو یوسفؒ کے ساتھ ہیں۔

**تشریح: سونے اور چاندی کے برتنوں کا حکم:**

مسئلہ یہ ہے کہ سونے اور چاندی کے برتنوں میں کھانا، پینا، تیل لگانا اور خوشبو لگانا حرام ہے مردوں کیلئے بھی اور عورتوں کیلئے بھی کیونکہ حضرت حذیفہؓ فرماتے ہیں کہ نبی کریم ﷺ نے ہمیں سونے اور چاندی کے برتنوں میں کھانے، پینے اور ریشم استعمال کرنے سے منع فرمایا ہے اور فرمایا ہے یہ کافروں کیلئے دنیا میں ہے اور ہمارے لئے آخرت میں ہے۔

اسی طرح صحیح بخاری موطا امام مالک، مسلم شریف، ابن ماجہ، اور مسند احمد وغیرہ میں ہے ”الذی یشرّب فی انیۃ الفضة النما یجر جوفہ فی بطنہ نار جہنم“ جو شخص چاندی کے برتن میں پانی پیئے گا وہ اپنے پیٹ میں جہنم کی آگ اٹھیل رہا ہے۔

البتہ سیسہ، کانچ، بلور اور عقیق کے برتنوں میں کھانا پینا اسی طرح ایسے برتنوں میں بھی کھانا پینا جائز ہے جس پر چاندی کی طمع سازی کی گئی ہو۔ اور امام شافعیؒ کے نزدیک مذکورہ برتنوں میں کھانا پینا جائز نہیں ہے کیونکہ اس پر بھی سونے اور چاندی کی طرح تقاخر کیا جاتا ہے۔ ہم کہتے ہیں کہ سونے اور چاندی کے علاوہ دوسری اشیاء پر تقاخر نہ کیا جاتا تھا۔

اسی طرح ایسی کرسی پر بیٹھنا جس پر چاندی کی طمع سازی کی گئی ہو اس شرط پر کہ چاندی کی جگہ سے اپنے آپ کو بچاتا ہو یہ جائز ہے شارحؒ فرماتے ہیں کہ ماتن کا قول ”و جلوسہ“ مرفوع ہے عطف ماقبل ”و حل“ کے اندر ضمیر مرفوع متصل پر اور ضمیر مرفوع متصل پر جب اسم ظاہر کا عطف کیا جاتا ہے تو ضمیر منفصل کے ساتھ اس کی تاکید لانا واجب ہوتا ہے یہاں پر تاکید اسلئے نہیں لائی گئی ہے کہ اسم ظاہر اور ضمیر متصل کے درمیان فصل موجود ہے اور فصل قائم مقام تاکید ہوتی ہے لہذا یہ عطف جائز ہے فصل آنے کی وجہ سے۔ خلاصہ کلام یہ ہے کہ امام ابو حنیفہؒ کے نزدیک ایسے برتن میں کھانا جس پر چاندی کی طمع سازی کی گئی ہو یا ایسی کرسی تخت اور زین پر بیٹھنا جس پر چاندی کی طمع سازی کی گئی ہو جائز ہے اس شرط پر کہ منہ لگانے کی جگہ، پکڑنے کی جگہ اور بیٹھنے کی جگہ میں چاندی نہ ہو۔

امام ابو یوسفؒ کے نزدیک مطلقاً مکروہ ہے چاہے چاندی کی جگہ پر بیٹھے یا اس کے علاوہ دوسری جگہ بیٹھے ہر حال میں مکروہ ہے۔  
امام محمدؒ کا مسلک اس کے بارے میں ظاہر نہیں ہے بعض حضرات نے کہا ہے کہ امام محمدؒ امام ابو حنیفہؒ کے ساتھ ہے یعنی کرسی مفضض وغیرہ استعمال کرنا مکروہ نہیں ہے اور بعض حضرات نے کہا ہے کہ امام ابو یوسفؒ کے ساتھ یعنی کرسی مفضض وغیرہ استعمال کرنا مکروہ ہے۔

﴿وقبل قول كافر قال شريت اللحم من مسلم او كتابي فحل او مجوسى فحرم﴾ فان قول الكافر مقبول في المعاملات للحاجة اليه اذ المعاملات كثيرة الوقوع ﴿وقول فرد كافر او انثى او فاسق او عبد في المعاملات كسواء ذكر والتوكيل﴾ كما اذا اخبر انى وكيل فلان فى بيع هذا يجوز الشراء يجوز الشراء ﴿وقول العبد والصبي فى الهدية والاذن﴾ كما اذا جاء بهدية وقال اهدى فلان اليك هذه الهدية يحل قبوله منه او قال انا ما ذون فى التجارة يقبل قوله ﴿وشرط العدل فى الديانات كالخبر عن جناسه الماء فتيمم اذا اخبر بها مسلم عدل ولو عبدا ويتحرى فى الفاسق والمستور ثم يعمل بغالب رايه ولو اراق فتيمم فى غلبة صدقه او تواضاً فتيمم فى كذبه فاحوط .

ترجمہ: اور کافر کا قول قبول ہوگا جس نے کہا میں نے مسلمان یا کتابی سے گوشت خریدا ہے تو حلال ہوگا اور اگر کہا کہ مجوسی سے خریدا ہے تو حرام ہوگا کیونکہ معاملات میں کافر کا قول قبول ہے حاجت کی وجہ سے اسلئے کہ معاملات کثیر الوقوع ہیں اسی طرح ایک کافر کا قول، ایک عورت کا قول، ایک فاسق کا قول اور ایک غلام کا قول معاملات میں قبول ہے جیسے شراء مذکور اور توکیل جیسے کسی نے خبر دیدی کہ میں فلاں کا وکیل ہوں اس چیز کے فروخت کرنے میں تو اس سے خریدنا جائز ہے۔ اسی طرح غلام اور بچے کا قول معتبر ہے ہدیہ کے بارے میں جیسے کوئی ہدیہ لیکر آگیا اور کہا کہ فلاں نے آپ کو یہ ہدیہ بھیج دیا ہے تو اس سے قبول کرنا جائز ہے یا اس نے کہا کہ میں ما ذون فی التجارة ہوں تو اس کا قول قبول ہوگا اور دین کے معاملات میں عدالت شرط ہے جیسے پانی کی نجاست سے خبر دینا لہذا تیمم کرے گا اگر عادل مسلمان نے اس کی خبر دیدی اگرچہ غلام ہو۔ فاسق اور مستور الحال کی خبر میں تحری کی جائے گی پھر غالب رائے پر عمل کیا جائے گا اگر صدق کے غالب ہونے کی صورت میں پانی بہائے پھر تیمم کرے یا کذب کے غالب ہونے کی صورت میں وضوء کرے پھر تیمم کرے تو یہ زیادہ احتیاط کی بات ہے۔

**تشریح: معاملات میں کافر کا قول معتبر ہے۔**

مسئلہ یہ ہے کہ ایک مسلمان نے کسی کافر کو گوشت خریدنے کیلئے بھیج دیا اس کافر نے گوشت خریدنے کے بعد یہ کہا کہ یہ گوشت میں

نے مسلمان یا کتابی سے خریدا ہے تو اس صورت میں یہ گوشت حلال ہوگا اور اگر کافر نے کہا کہ میں نے یہ گوشت مجوسی یا بت پرست سے خریدا ہے تو اس کا کھانا حلال نہ ہوگا اسلئے کہ معاملات میں کافر کا قول معتبر ہوتا ہے کیونکہ معاملات کثیر الوقوع ہیں اسلئے ہر جگہ مسلمان اور عادل کا میسر ہونا مشکل ہے اسلئے کافر کا قول بھی اس میں معتبر ہے۔

اسی طرح معاملات میں ایک کافر، یا ایک عورت، یا ایک فاسق، یا ایک غلام کا قول بھی معتبر ہوتا ہے۔ جیسے شراء مذکور اور توکیل۔ یعنی جس طرح مسئلہ مذکورہ میں کافر نے یہ کہا کہ میں نے یہ گوشت مسلمان یا اہل کتاب سے خریدا ہے تو کھانا حلال ہے لیکن اگر اس نے کہا کہ میں نے مجوسی سے خریدا ہے تو حلال نہ ہوگا۔ یا ایک کافر یا فاسق نے یہ خبر دیدی کہ میں فلاں کا وکیل ہوں اس چیز کی فروخت کرنے کیلئے تو اس سے اس چیز کا خریدنا جائز ہوگا۔

اسی طرح غلام اور نابالغ بچے کا قول معتبر ہوگا ہدیہ کے بارے میں یعنی جب غلام نے یا چھوٹے بچے نے یہ کہا فلاں نے میرے ہاتھ آپ کو یہ چیز بطور ہدیہ بھیج دی ہے تو آپ کیلئے یہ گنجائش ہے کہ اس سے یہ چیز قبول کر لیں کیونکہ عام طور پر ہدیہ خادم (غلام) اور بچوں کے ہاتھ بھیج دیا جاتا ہے۔

اسی طرح غلام اور بچے نے یہ اقرار کر لیا کہ میں ماذون فی التجارة ہوں تو آپ کیلئے یہ گنجائش ہے کہ اس سے کوئی چیز خرید لے لیکن دیانات یعنی دینی معاملات میں عدالت شرط ہے لہذا اگر کسی عادل آدمی نے یہ خبر دیدی کہ یہ پانی نجس ہے تو تیمم کیا جائے اور اس پانی سے وضوء نہیں کیا جائے اگرچہ خبر دینے والا غلام ہو یا عورت ہو۔ لیکن اگر خبر دینے والا فاسق ہو یا مستور الحال ہو تو پھر اس کی خبر پر یقین نہ کیا جائے گا بلکہ تحری، سوچ اور فکر سے کام لیا جائے گا لہذا اگر اس کا غالب گمان یہ ہو کہ یہ آدمی صادق یعنی پانی واقعی نجس ہے تو تیمم کیا جائے اور اگر اس کا غالب گمان یہ ہو کہ یہ آدمی کاذب ہے یعنی پانی نجس نہیں ہے تو پھر اس سے وضوء کیا جائے لیکن احتیاط اس میں ہے کہ صدق کے غالب ہونے کی صورت میں پانی کو بہا دیا جائے یعنی اگر اس کا غالب گمان یہ ہو کہ یہ آدمی صادق ہے اور پانی واقعی نجس ہے تو بہتر یہ ہے کہ پانی کو بہا دیا جائے اور پھر تیمم کیا جائے تاکہ شک باقی نہ رہے اور کذب کے غالب ہونے کی صورت میں یعنی اس کا غالب گمان یہ ہو کہ یہ آدمی کاذب ہے اور پانی پاک ہے تو اس صورت میں پہلے پانی سے وضوء کیا جائے تو پھر تیمم کیا جائے تاکہ شک باقی نہ رہے۔

﴿وَمُقْتَدَى دَعَى إِلَى وَلِيْمَةِ فَوْجِدْ ثَمَّ لَعْبَا أَوْ غِنَاءَ لَا يَقْدَرُ عَلَى مَنَعِهِ يَخْرُجُ الْبَتَّةَ وَغَيْرِهِ أَنْ قَعْدَ وَاکْلَ جَازَ وَلَا يَحْضُرُ أَنْ عِلْمَ مَنْ قَبْلَ وَقَالَ أَبُو حَنِيفَةَ ابْتِلَايْتُ بِهَذَا مَرَّةً فَصَبِرْتُ وَذَاقْتُ أَنْ يَقْتَدَى بِهِ وَذَلَّ قَوْلُهُ عَلَى حَرَمَةِ كُلِّ الْمَلَاهِي لِأَنَّ الْإِبْتِلَاءَ بِالْمَحْرَمِ يَكُونُ﴾ اعلم انه لا يخلو انه ان علم قبل الحضور ان هناك لهوا لا يجوز الحضور وان لم يعلم قبل الحضور لكن هجم بعده فان كان قادرا على المنع يمنع وان لم

یکن قادران کان الرجل مقتدی یخرج لئلا یقتدی الناس به وان لم یکن مقتدی فان قعد واکل جاز لان اجابة الدعوة سنة فلا تترك بسبب بدعة كصلوة الجنابة تحضرها النياحة قال ابو حنیفہؒ ابتليت بهامرة فصبرت قالوا قوله ابتليت يدل على الحرمة ويمكن ان يقال الصبر على الحرام لاقامة السنة لا يجوز والصبر الذي قال ابو حنیفہؒ ان يكون جالسا معرضاً عن ذلك اللهو منكرآله غير مشغل ولا متلذذ به .

ترجمہ: کسی مقتدی (پیشوا) کو ولیمہ کی دعوت دیدی گئی اور اس نے وہاں کھیل کود، گانا بجانا پایا اور اس کے روکنے پر قادر نہ ہو تو ضرور وہاں سے نکل جائے اور غیر مقتدی اگر بیٹھ جائے اور کھائے تو جائز ہے اور اگر پہلے سے علم ہو تو پھر حاضر ہونا جائز نہیں۔ امام ابو حنیفہؒ نے فرمایا ہے کہ میں ایک مرتبہ اس مصیبت میں مبتلا ہو گیا تو میں نے صبر کیا اور یہ ان کے مقتدی بننے سے پہلے کی بات ہے امام ابو حنیفہؒ کے قول نے ہر قسم کے لہو و لعب کے حرام ہونے پر دلالت کر دی کیونکہ ابتلاء حرام چیز کے ساتھ ہی ہوتا ہے۔ جان لیں کہ یہ دو حال سے خالی نہیں اگر اس کو حاضر ہونے سے پہلے علم ہو کہ وہاں پر لہو و لعب کے کام ہوں گے تو پھر حاضر ہونا جائز نہیں ہے اور اگر حاضر ہونے سے پہلے علم نہ ہو بلکہ حاضر ہونے کے بعد اچانک یہ کام پیش آگئے پس اگر وہ روکنے پر قادر ہو تو روک دے اور اگر روکنے پر قادر نہ ہو پس اگر وہ مقتدی اور پیشوا ہو تو نکل جائے تاکہ لوگ کی اقتدی نہ کریں اور اگر وہ مقتدا نہ ہو پس اگر بیٹھ گیا اور کھالیا تو جائز ہے کیونکہ دعوت قبول کرنا سنت ہے لہذا بدعت کی وجہ سے اس کو نہیں چھوڑا جائے گا جیسے نماز جنازہ کے ساتھ اگر رونے والی عورتیں حاضر ہو جائیں امام ابو حنیفہؒ نے فرمایا ہے کہ میں ایک مرتبہ اس میں مبتلا ہو گیا تو میں نے صبر کیا فقہاء نے فرمایا ہے کہ امام صاحب کا قول ”بتليت“ حرمت پر دلالت کرتا ہے اور ممکن ہے کہ یہ کہا جائے کہ حرام پر صبر کرنا سنت کو زندہ کرنے کیلئے جائز نہیں ہے اور وہ صبر جس کا امام صاحب نے تذکرہ کیا ہے یہ ہے کہ آدمی اس طرح بیٹھے کہ لہو و لعب اسے اعراض کرنے والا ہو اس کو بُرا سمجھنے والا ہو اس میں مشغول نہ ہو اور نہ اس سے لذت حاصل کرنے والا ہو۔

تشریح: دعوت ولیمہ میں اگر غیر شرعی کام ہو رہا ہے تو مقتدا کو وہاں سے نکلنا چاہئے:

مسئلہ یہ ہے کہ جب کسی کو ولیمہ کی دعوت دیدی گئی اور وہ آدمی دعوت میں حاضر ہو گیا اور وہاں پر غیر شرعی کام یعنی گانا بجانا ڈانس وغیرہ ہو رہا ہو تو اس کیلئے کھانا کھانا جائز ہے یا نہیں؟ چنانچہ اس میں تفصیل ہے۔

وہ یہ کہ اگر اس شخص کو پہلے سے یہ علم ہو کہ وہاں پر غیر شرعی (یعنی بدعت فسق فجور کا) کام ہوگا تو اس صورت میں اگر یہ شخص منع کرنے پر قادر ہو تو منع کر دے اور اگر منع کرنے پر قادر نہ ہو تو پھر حاضر ہونا جائز نہیں ہے۔

اور اگر اس کو پہلے سے علم نہ ہو بلکہ حاضر ہونے کے بعد معلوم ہو گیا کہ غیر شرعی کام یعنی کھیل کود گانے بجانے ہو رہے ہیں تو اس صورت میں اگر یہ شخص مقتدا ہو یعنی امام اور پیشوا ہو پس اگر منع کرنے پر قادر ہو تو منع کر دے اور اگر منع کرنے پر قادر نہ ہو تو پھر اس کیلئے وہاں پر بیٹھ کر کھانا جائز نہیں ہے بلکہ اٹھ کر نکل جانا چاہئے کیونکہ اس حالت میں بیٹھ کر کھانا استخفاف بالدين ہوگا یعنی لوگ یا اس کی اقتدا کریں گے یا اس کی وجہ سے دین کو حقیر سمجھیں گے اسلئے اس کیلئے کھانا جائز نہیں ہے۔

اور اگر وہ شخص مقتدا نہ ہو بلکہ عام شخص ہو تو وہ اگر بیٹھ کر کھائے تو اس کیلئے جائز ہے اگر اس کو بھی پہلے سے علم ہو کہ وہاں یہ خرافات ہوں گے تو پھر حاضر ہونا جائز نہیں ہے۔

امام ابو حنیفہ فرماتے ہیں کہ میں ایک مرتبہ اس مصیبت میں مبتلا ہو گیا تھا تو میں نے صبر کیا تھا۔ علماء نے فرمایا ہے کہ یہ اس وقت کی بات ہے جب امام صاحب مقتدا نہیں بنے تھے کیونکہ ابتلاء حرام ہی کے ذریعہ ہوتا ہے حلال اور مباح کو ابتلاء نہیں کہا جاتا۔ شارح فرماتے ہیں کہ عامی آدمی کیلئے کھانا اسلئے جائز ہے کہ دعوت قبول کرنا سنت ہے اور یہ خرافات بدعت ہیں لہذا بدعت کی وجہ سے سنت کو نہیں چھوڑا جائے گا جیسے اگر جنازہ کے ساتھ رونے والی عورتیں نکل جائیں تو ان کی وجہ سے نماز جنازہ نہیں چھوڑا جائے گا۔

**قالوا قوله ابتلیت :** شارح فرماتے ہیں کہ امام ابو حنیفہ کا قول ”ابتلیت“ اس بات پر دلالت کرتا ہے کہ ہر قسم کھیل کود گانے بجانے حرام ہے کیونکہ ابتلاء حرام ہی سے ہوتا ہے۔

**ویمکن ان یقال :** ممکن ہے کہ یہ کہا جائے کہ جب گانا بجانا قس وغیرہ حرام ہے تو سنت قائم کرنے کیلئے حرام کا ارتکاب کیسے درست ہوگا۔ لہذا ایسے مجالس میں حاضر ہونا کسی کیلئے بھی جائز نہیں ہے۔

رہا امام ابو حنیفہ کا معاملہ تو یہ اس وقت کی بات ہے کہ جب آپ مقتدا نہیں بنے تھے نیز امام صاحب اس سے اعراض کرنے والے تھے اس کو برا سمجھ رہے تھے اور اس میں مشغول ہونے والے نہ تھے اور نہ اس سے لذت حاصل کرنے والے تھے۔

خلاصہ کلام یہ کہ اگر پہلے سے علم ہو کہ وہاں پر خرافات ہوں گے تو حاضر ہونا جائز نہیں ہے۔ اور اگر پہلے سے علم نہ ہو بلکہ حاضر ہونے کے بعد معلوم ہو پس اگر یہ کام دسترخوان پر یعنی کھانا کھانے کی جگہ میں ہو رہا تھا تو بھی کھانا جائز نہیں ہے اور اگر دسترخوان پر نہ ہو رہا ہو پس اگر یہ شخص مقتدا ہو تو پھر بھی کھانا جائز نہیں ہے اور اگر مقتدا نہ ہو بلکہ عامی آدمی ہو تو پھر کھانے کی گنجائش ہے۔ واللہ اعلم بالصواب۔

**فصل فی اللبس :** ﴿ لا یلبس رجل حریراً الا قدر اربعة اصابع ﴾ ای فی العرض اراد مقدار العلم



وروی انه عليه السلام لبس جبة مكفوفة بالحريز وعند ابى حنيفة لا فرق بين حالة الحرب وغيره  
وعندهما يحل في الحرب ضرورة قلنا الضرورة تندفع بمالحمة ابريسم وسداه غيره ﴿ويؤسده  
ويقتريه﴾ هذا عند ابى حنيفة لما روى انه عليه السلام جلس على مرفقة من حريز قال يكره ﴿ويلبس  
ساسداه ابريسم ولحمته غيره وعكسه في الحرب فقط﴾ انما اعتبر في المخلوط اللحمية حتى لو كانت  
من الابريسم لا يحل وان كانت من غيره يحل اعتباراً للعلة القريبة .

ترجمہ: مرد ریشمی لباس نہ پہنے مگر چار انگلیوں کے بقدر یعنی چوڑائی میں چار انگلیوں سے نقش و نگار کی جگہ مراد ہے کیونکہ مروی  
ہے کہ آپ ﷺ نے ایسا جبہ پہنا تھا جس کے جھال پر ریشم لگا ہوا تھا، اور امام ابوحنیفہؒ کے نزدیک جنگ اور غیر جنگ میں کوئی فرق  
نہیں ہے جبکہ صاحبین کے نزدیک جنگ میں ضرورت کی وجہ سے حلال ہے، ہم کہتے ہیں کہ ضرورت اس سے بھی دفع ہوتی ہے کہ  
اس کا بانا ریشم کا ہو اور تانا غیر ریشم کا ہو۔ ریشم کا نکیہ بنا سکتا ہے اور اس سے بچھو نہ بنا سکتا ہے یہ امام ابوحنیفہؒ کے نزدیک ہے کیونکہ  
مروی ہے کہ آپ ﷺ ریشم کی گدی پر بیٹھے تھے اور صاحبینؒ فرماتے ہیں کہ مکروہ ہے اور وہ کپڑا پہن سکتا ہے جس کا تانا ریشم کا ہو  
اور بانا غیر ریشم کا ہو اور اس کا عکس صرف جنگ میں جائز ہے۔ مخلوط میں بانے کا اعتبار ہے یہاں تک کہ اگر بانا ریشم کا ہو تو حلال نہ  
ہوگا اور بانا غیر ریشم کا ہو تو حلال ہوگا علت قریبہ کا اعتبار کرتے ہوئے۔

### تشریح: لباس کا بیان:

مردوں کیلئے ریشم کا استعمال جائز نہیں ہے کیونکہ آپ ﷺ کا ارشاد ہے ”انما یلبس الحریز فی الدنیا من لا ٰخلاق له فی  
الآخرة“ (بخاری، مسلم، مسند احمد وغیرہ)۔

مگر چار انگلیوں کے بقدر یعنی عرض میں چار انگلیوں بقدر استعمال کرنا جائز ہے کیونکہ روایت ہے کہ آپ ﷺ نے ایسا جبہ استعمال  
فرمایا تھا جس کے جھالروں پر ریشم لگا ہوا تھا۔

تیز ابن بجر، مصنف ابن ابی شیبہ، سنن کبریٰ للبیہقی اور مسند صحابہ، میں ہے کہ ”عن عمرؓ انه كان ينهى عن الحريز  
والديساج اما كان هكذا و اشار باصبعه ثم الثانية ثم الثالثة ثم الرابعة وقال كان رسول الله ﷺ ينهانا  
عنه“۔ حضرت امام ابوحنیفہؒ کے نزدیک خالص ریشم کا استعمال مطلقاً حرام ہے چاہے جنگ میں ہو یا غیر جنگ میں۔ جبکہ  
حضرات صاحبینؒ کے نزدیک جنگ میں خالص ریشم کا استعمال جائز ہے کیونکہ جنگ میں ضرورت ہے اسلئے کہ ریشم میں یہ  
خاصیت موجود ہے کہ اس پر تلوار پھسل جاتی ہے اور اس کی چمک کی وجہ سے دشمن کی آنکھیں میں روشنی پڑتی ہے جس سے اس کے

اور پرہیز طاری ہوتی ہے۔ لہذا اس ضرورت کی بناء پر خالص ریشم کا استعمال جنگ میں جائز ہے۔

امام ابو حنیفہؒ فرماتے ہیں کہ ضرورت اس سے دفع ہوتی ہے کہ اس کا بانا (یعنی جو دھا کہ عرضا لگایا جاتا ہے) ریشم کا ہو اور تانا (یعنی جو دھا کہ طولاً لگایا جاتا ہے) غیر ریشم کا ہو لہذا جب ضرورت اس سے دفع ہوتی ہے تو خالص ریشم کا استعمال جائز نہ ہوگا۔ ریشم کا نکیہ، ریشم کا پچھونہ اسی طرح دیواروں پر ریشمی پردہ استعمال کرنا جائز ہے یہ حضرت امام ابو حنیفہؒ کے نزدیک ہے۔

جبکہ صاحبین کے نزدیک ریشم کا استعمال جائز نہیں ہے کیونکہ سونے اور ریشم کا استعمال عورتوں کیلئے بطور زینت جائز ہے مردوں کیلئے مطلقاً حرام ہے اور جس طرح سونے کا استعمال زینت کے علاوہ دوسرے استعمال کیلئے جائز نہیں ہے اسی طرح ریشم کا استعمال بھی زینت کے علاوہ کیلئے جائز نہ ہوگا۔

امام صاحب کی دلیل یہ ہے کہ آپ ﷺ سے ریشم کی گدی پر بیٹھنا ثابت ہے جب آپ ﷺ سے ریشم کی گدی پر بیٹھنا ثابت ہے تو ریشم کا نکیہ اور پچھونا استعمال کرنا بھی جائز ہوگا۔

اور ایسا لباس پہننا جس کا تانا ریشم کا ہو تو اور بانا غیر ریشم کا ہو جائز ہے اور اگر اس کا عکس ہو یعنی بانا ریشم کا ہو اور تانا غیر ریشم کا ہو تو یہ صرف حالت جنگ میں جائز ہے حالت جنگ کے علاوہ میں جائز نہیں ہے۔

شارحؒ فرماتے ہیں کہ مخلوط کپڑے میں بانے کا اعتبار ہے اس لئے کہ کپڑا تانے اور بانے دونوں سے بنتا ہے لیکن بانا علت قریب ہے اور تانا علت بعیدہ ہے لہذا علت قریب کا اعتبار کرتے ہوئے کپڑے میں بانے کا اعتبار کیا گیا ہے لہذا اگر کپڑے کا بانا غیر ریشم کا ہو اور تانا ریشم کا ہو تو ایسے کپڑے کا استعمال جائز ہوگا اور اگر بانا ریشم کا ہو اور تانا غیر ریشم کا ہو جائز نہ ہوگا۔

﴿وَلَا يَتَحَلَّىٰ بَذَهَبٍ أَوْ فِضَّةٍ أَلَا يَخْتَمُ مِنْطَقَةً وَحُلِيَةً سِيفٍ مِنْهَا وَمِسْمَارَ ذَهَبٍ لِنَقَبٍ فَضٌّ وَحُلٌّ لِلْمَرْأَةِ كُلُّهَا وَلَا يَتَخْتَمُ بِالْحَجَرِ وَالْحَدِيدِ وَالصُّفْرِ﴾ لکن يجوز ان كان الحلقة من الفضة والفضة من الفضة والقص من الحجر وترکہ لغير الحاكم احب ﴿ای ترک التختم لغير السلطان والقاضی احب لكونه زينة والسلطان والقاضی يحتاج الى التختم﴾ ولا يشد سنه بذهب بل بفضة هذا عند ابی حنیفہؒ ﴿وکره الباس الصبی ذهابا وحریرا﴾ کما ان شرب الخمر حرام فكذا اشرباها .

ترجمہ: مرد سونے اور چاندی کے زیور سے زینت حاصل نہیں کرے گا مگر انگٹھی، کمر بند، اور تلواریں چاندی سے مزین کرنا حلال ہے اور سونے کی کیل بگینے کے سوراخ کیلئے اور عورتوں کیلئے یہ سب حلال ہیں۔ مہتر، لوہے اور پیتل کی انگٹھی نہ بنائے لیکن اگر اس کا حلقہ چاندی کا ہو اور گینہ مہتر کا ہو تو جائز ہے اور انگٹھوں کا چھوڑنا بادشاہ کے علاوہ دوسرے لوگوں کیلئے افضل ہے یعنی انگٹھی

کا ترک بادشاہ اور قاضی کے علاوہ کیلئے افضل ہے کیونکہ یہ زینت ہے۔ جبکہ بادشاہ اور قاضی کو اس کی ضرورت ہے۔ اور دانت کو سونے سے نہ باندھا جائے بلکہ چاندی سے باندھا جائے یہ امام ابو حنیفہؒ کے نزدیک ہے۔ اور چھوٹے بچے کو سونا اور ریشم پہنانا مکروہ ہے جیسے کہ شراب پینا حرام ہے اسی طرح شراب پلانا بھی حرام ہے

**تشریح: مردوں کیلئے سونا اور چاندی حرام ہیں:**

مسئلہ یہ ہے مردوں کیلئے سونا مطلقاً حرام ہے چاہے قلیل ہو یا کثیر اور چاندی کا انگوٹھا جائز ہے بشرطیکہ ایک مثقال سے کم ہو اس سے زیادہ جائز نہیں ہے اسی طرح پنکائی کی کمر بندہ پٹی جو کمر پر باندھی جاتی ہے اس کے اطراف پر چاندی کے حلقے لگائے جاتے ہیں۔ یا تلوار کا زیور بشرطیکہ ہاتھ لگانے کی جگہ میں چاندی نہ ہو یا انگوٹھی کے ٹکینے میں سونے کی کیل لگائی ہو تو یہ جائز ہے اس کے علاوہ زینت کیلئے استعمال کرنا جائز نہیں ہے۔

اور عورتوں کیلئے یہ سب حلال ہیں کیونکہ حدیث شریف میں صراحت موجود ہے کہ ”اخذ رسول اللہ ﷺ حریراً بشمالہ و ذہباً بيمينہ ثم رفع بهما فقال ان هذين حرام على ذكور امتی وحل لانا لهم“۔

اسی طرح بھتر، لوہے اور پیتل کی انگوٹھی استعمال کرنا جائز نہیں ہے کیونکہ آپ ﷺ کی خدمت میں ایک شخص حاضر ہوئے جس نے پیتل کی انگوٹھی پہنی تھی آپ ﷺ نے ان سے فرمایا میں آپ سے بتوں کی بوحسوس کرتا ہوں۔ جبکہ ایک دوسرے شخص نے لوہے کی انگوٹھی پہنی تھی ان سے کہا کہ میں آپ پر اہل جہنم کے زیور دیکھتا ہوں۔ ہاں اگر انگوٹھی چاندی کی ہو اور اس کا ٹکینہ بھتر کا ہو تو پھر جائز ہے۔

بادشاہ اور قاضی کے علاوہ عام لوگوں کیلئے انگوٹھا استعمال نہ کرنا پسندیدہ ہے کیونکہ یہ زینت ہے اور مردوں کے ساتھ زینت مناسب نہیں ہے البتہ بادشاہ اور قاضی کو ضرورت ہے کیونکہ وہ مہر لگاتے ہیں لہذا اس ضرورت کی وجہ سے بادشاہ اور قاضی پہن سکتے ہیں لیکن آج کل چونکہ انگوٹھے سے مہر لگانے کا رواج ختم ہو گیا ہے بلکہ اس کیلئے علیحدہ مہر ہوتی ہے اسلئے آج کل بادشاہ اور قاضی کیلئے بھی ترک ختم بہتر ہوگا۔

اسی طرح دانت کو سونے سے باندھنا جائز نہیں ہے بلکہ اگر ضرورت ہو تو چاندی سے باندھا جائے یہ امام صاحب کے نزدیک ہے جبکہ حضرات صاحبینؒ کے نزدیک دانت کو سونے سے باندھنا بھی جائز ہے کیونکہ حدیث شریف میں ہے کہ عرقہ بن اسعد کنانی کی ناک جنگ کلاب میں خراب ہو گئی تھی تو انہوں نے چاندی کی آنکھ لگوائی لیکن اس میں بھی بدبو پیدا ہو گئی تو انہوں نے آپ ﷺ سے سونے کی ناک لگوانے کی اجازت مانگی چنانچہ آپ ﷺ نے اجازت دیدی۔

امام صاحب فرماتے ہیں کہ یہ ضرورت ہے لہذا جب تک ضرورت نہ ہو تو جائز نہ ہوگا۔

اسی طرح چھوٹے بچے کو سونا اور ریشم پہنانا بھی جائز نہیں ہے کیونکہ جس طرح خود شراب پینا حرام ہے اسی طرح دوسروں کو بھی شراب پلانا حرام ہے اسی طرح جب خود سونا اور ریشم استعمال کرنا جائز ہے اسی طرح دوسرے مرد کو بھی سونا اور ریشم پہنانا حرام ہوگا

﴿لَا خَرْقَةَ الْوَضُوءِ أَوْ مَخَاطَ﴾ عِنْدَ الْبَعْضِ يَكْرَهُ ذَلِكَ لِأَنَّهُ لَوْ تَجَبَّرَ لَكِنِ الصَّحِيحُ أَنَّهَا إِذَا كَانَتْ لِلْحَاجَةِ لَا يَكْرَهُ وَأَنَّ كَانَتْ لِلتَّكْبِيرِ يَكْرَهُ ﴿لَا الرِّتَمَ﴾ هُوَ الْخِيطُ الَّذِي يَعْقِدُ عَلَى الْأَصْبَعِ لِتَذَكُّرِ الشَّيْءِ فَعَقْدُهُ لَا يَكْرَهُ لِأَنَّهُ لَيْسَ بِعَثٍّ لِأَنَّهُ فِيهِ غَرَضٌ صَحِيحٌ وَهُوَ التَّذَكُّرُ أَمَّا ذِكْرُ هَذَا لِأَنَّ مِنْ عَادَةِ بَعْضِ النَّاسِ شَدَّ الْخِیُوطِ عَلَى بَعْضِ الْأَعْضَاءِ وَكَذَا السَّلَاسِلِ وَغَيْرِهَا وَذَلِكَ مَكْرُوهٌ لِأَنَّهُ مُحِضٌ عَثٍّ فَقَالَ إِنْ الرِّتَمَ لَيْسَ مِنْ هَذَا الْقَبِيلِ.

ترجمہ: وضوء کے پانی پونچھنے اور ناک صاف کرنے کیلئے خرقہ یعنی رومال رکھنا مکروہ نہیں ہے اور بعض حضرات کے نزدیک یہ مکروہ ہے کیونکہ اس میں ایک قسم کا تکبر ہے لیکن صحیح بات یہ ہے کہ جب یہ حاجت کیلئے ہو تو مکروہ نہیں ہے اور اگر تکبر کیلئے ہو تو مکروہ ہے۔ اور ”رتم“ بھی مکروہ نہیں ہے رتم اس دھاگے کو کہا جاتا ہے جو جو لوگ اپنی انگلی پر باندھتے ہیں کسی چیز کی یاد دہانی کیلئے تو اس کا باندھنا مکروہ نہیں ہے کیونکہ یہ کوئی عیب کا کام نہیں ہے اسلئے کہ اس میں غرض صحیح موجود ہے اور وہ ہے یاد دہانی مصنفؒ نے یہ اسلئے ذکر کر دیا کہ بعض لوگوں کی عادت یہ ہے کہ بعض اعضاء پر دھاگیں اور زنجیریں وغیرہ باندھتے ہیں یہ مکروہ ہے کیونکہ یہ عیب فعل ہے تو مصنفؒ نے فرمایا کہ رتم اس قبیل سے نہیں ہے۔

**تشریح: وضوء کے پانی پونچھنے کیلئے رومال اور تولیہ استعمال کرنا جائز ہے:**

مسئلہ یہ ہے کہ وضوء کے پانی پونچھنے کیلئے اسی طرح غسل کے بعد بدن سے پانی پونچھنے کیلئے یا ناک صاف کرنے کیلئے رومال یا تولیہ استعمال کرنا جائز ہے کیونکہ اس پر نہی وارد نہیں ہے اور اسلاف سے یہ عمل ثابت ہے ”وَمَارَاهُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ“ کی رو سے یہ جائز ہے جبکہ بعض حضرات کے نزدیک یہ مکروہ ہے کیونکہ اس میں ایک قسم کا تکبر ہے شارحؒ فرماتے ہیں اگر یہ عمل حاجت اور ضرورت کی وجہ سے ہو تو جائز ہے اور اگر تکبر کی نیت سے ہو تو پھر مکروہ ہے جس طرح تربیع یعنی چارزانو ہو کر بیٹھنا اگر ضرورت کی وجہ سے ہو تو جائز ہے اور اگر تکبر کی وجہ سے ہو تو مکروہ ہے۔

اسی طرح رتم بھی مکروہ نہیں ہے۔ رتم اس دھاگے کو کہا جاتا ہے جو جو لوگ اپنی انگلی پر باندھتے ہیں کسی کام کی یاد دہانی کیلئے اہل عرب کی یہ عادت تھی کہ کسی کام کی یاد دہانی کیلئے انگلی پر دھاگا باندھتے تھے لہذا یہ عمل مکروہ نہیں ہے اسلئے کہ یہ عیب عمل نہیں ہے بلکہ

اس کے ساتھ غرض صحیح متعلق ہے کیونکہ اس سے کسی کام کی یاد دہانی مقصود ہوتی ہے۔ روایت میں آتا ہے آپ ﷺ نے بعض صحابہ کرام کو اس کا حکم بھی فرمایا ہے (فتح القدیر)

مصنفؒ نے رتم کی عدم کراہت یہاں پر اس لئے ذکر کر دی کہ بعض لوگوں کی یہ عادت یہ ہوتی ہے کہ بلا ضرورت بدن کے بعض اعضاء جیسے کلائی وغیرہ پر دھاگے یا زنجیر وغیرہ باندھتے ہیں یہ مکروہ ہے اسلئے کہ عبث اور فضول فعل ہے تو اس سے یہ وہم ہوتا تھا کہ رتم بھی مکروہ ہوگا تو مصنفؒ نے اس کی وضاحت کر دی کہ رتم مکروہ نہیں ہے کیونکہ رتم غرض صحیح کیلئے ہے۔

فصل فی الوطی والنظر والمس: ﴿وینظر الرجل من الرجل سوی ما بین سرته الی تحت ركبته﴾ السرة لیست بعورة عندنا والركبة عورة وعند الشافعی علی العکس ﴿ومن عرسه وامته الحلال الی فرجهما ومن محرمه الی الرأس والنوجه والصدر والساق والعضدان امن شهوته والا فلا الی الظهر والبطن والفخذ کامة غیره﴾ فان حکم امة الغیر حکم المحرم لضرورة رؤیتها فی ثیاب المهنة ﴿وما حل نظراً منها حل مساً وله مس ذلك ان اراد شرائها وان خاف شهوته وامة بلغت لاتعرض فی ازار واحد ومن الاجنبیۃ الی وجهها وكفیها فقط﴾ هذا فی ظاهر الروایۃ وعن ابی حنیفۃ انه یحل النظر الی قدمیها وقد مرفی کتاب الصلوة ان القدم لیست بعورة قلنا فی الصلوة ضرورة ولس فی نظر الاجنبی الی القدم ضرورة بخلاف الوجه والكف ﴿وکذا السیدة﴾ فانها فی النظر الی قدمیها کالاجنبیۃ ﴿فان خاف ای الشهوة لا ینظر الی وجهها الا بحاجة کقاض یحکم وشاهد یشهد علیها ومن یرید النکاح امرأة او شراء امة ورجل یداو بیها﴾ فان هؤلاء یحل لهم النظر مع خوف الشهوة للحاجة ﴿فینظر الی موضع مرضها بقدر الضرورة وتنظر المروءة من المرأة کالرجل من الرجل وكذا من الرجل ان امنت شهوتها والخصی المجبوب والمنخث فی النظر الی الاجنبیۃ کالفحل﴾ ویعزل عن امته بلا اذنہا وعن عرسه به العزل ان یطأ فاذا قرب الی الانزال اخرج ذکره ولا ینزل فی الفرج

ترجمہ: ایک مرد دوسرے مرد کو دیکھ سکتا ہے سوائے اس حصے کے جو اس کی ناف اور گھٹنے کے درمیان ہے ہمارے نزدیک ناف عورت نہیں اور گھٹنہ عورت ہے، امام شافعیؒ کے نزدیک اس کے برعکس ہے۔ اپنی اور اپنی حلال باندی کی شرم گاہ کی طرف نظر جائز ہے اور اپنی محارم عورتوں کے سر، چہرہ، سینہ، اور پنڈلی کی طرف نظر جائز ہے بشرطیکہ ثبوت سے مامون ہو ورنہ جائز نہیں ہے، ہاں ان کی پیٹھ، پیٹ اور ران کی طرف نظر جائز نہیں جیسے کہ دوسرے کی باندی کیونکہ دوسرے کی باندی کا حکم محارم کے حکم کی طرح ہے

کیونکہ اس کو خدمت کے لباس میں دیکھنے کی ضرورت پیش آتی ہے اور جن اعضاء کی طرف نظر جائز ہے اس کو ہاتھ لگانا بھی جائز ہے اور باندی کے ان اعضاء کو ہاتھ لگانا جائز ہے جبکہ خریدنے کا ارادہ ہو اگرچہ شہوت کا خوف ہو اور جو باندی بالغ ہو چکی ہو اس کو ایک ازار میں پیش نہ کیا جائے۔ اور اجنبیہ عورت کے صرف چہرے اور ہتھیلیوں کی طرف نظر کر سکتا ہے یہ ظاہر الروایۃ کے مطابق ہے اور امام ابو حنیفہؒ سے یہ بھی مروی ہے کہ عورت کے قدموں کی طرف نظر کرنا جائز ہے، کتاب الصلوٰۃ میں یہ مسئلہ گزر گیا ہے کہ قدم عورت نہیں ہے، ہم کہتے ہیں کہ نماز میں ضرورت ہے اور اجنبیہ کے قدم کی طرف نظر کرنے میں کوئی ضرورت نہیں ہے برخلاف چہرے کے، اسی طرح سیدہ بھی ہے کیونکہ اس کے قدموں کی طرف نظر کرنے میں وہ اجنبیہ کے حکم میں ہے، پس اگر شہوت کا خوف ہو تو پھر اس کے چہرے کی طرف نظر نہ کرے مگر ضرورت کی وجہ سے جیسے قاضی جب فیصلہ کر رہا ہو یا گواہ اس کے خلاف گواہی دے رہا ہو یا کوئی شخص کسی عورت سے نکاح کا ارادہ رکھتا ہو یا کسی باندی کے خریدنے کا ارادہ ہو یا کوئی شخص اس کا علاج کر رہا ہو ان لوگوں کیلئے اجنبیہ کی طرف نظر کرنا ضرورت کی وجہ سے حلال ہے اگرچہ شہوت کا خوف ہو لہذا اذاکثر صرف بقدر ضرورت مرض کی جگہ کو دیکھ سکتا ہے۔ اور ایک عورت دوسری عورت کے اس بدن کو دیکھ سکتی ہے جو ایک مرد دوسرے مرد کے بدن کو دیکھ سکتا ہے اسی طرح مرد کو بھی بشرطیکہ شہوت سے مامون ہو، خصی، محبوب (یعنی مقطوع الذکر) اور لہجہ عورت کی طرف نظر کرنے میں اجنبی کے حکم میں ہیں۔ اور اپنی باندی سے عزل کر سکتا ہے اس کی اجازت کے بغیر اور اپنی بیوی سے اس کی اجازت سے عزل یہ ہے کہ آدمی وطی کرے اور جب انزال کے قریب ہو جائے تو اپنا ذکر خارج کرے اور فرج میں انزال نہ کرے۔

### تشریح: وطی اور نظر کا بیان:

مسئلہ یہ ہے کہ ایک مرد دوسرے مرد کی عورت کے علاوہ بقیہ پورے بدن کو دیکھ سکتا ہے اور مرد کی عورت ناف سے لیکر گھٹنے کے نیچے تک یعنی احناف کے نزدیک ناف عورت میں داخل نہیں ہے اور گھٹنے عورت میں داخل ہے جبکہ امام شافعیؒ کے نزدیک اس کا عکس ہے یعنی گھٹنے عورت میں داخل نہیں ہے اور ناف عورت میں داخل ہے۔

احناف کی دلیل یہ ہے ”عورۃ الرجل ما بین سرته الی رکبته وفي رواية مادون سرته حتی یجاوز رکبته“ (المبسوط کتاب الاستحسان، العنایہ شرح ہدایہ، فتح القدیر شرح ہدایہ)۔

شوہر اپنی بیوی اور اپنی اس باندی کی شرم گاہ کی طرف نظر کر سکتا ہے جس کے ساتھ وطی کرنا حلال ہو اگرچہ اوّلیٰ یہ ہے کہ دونوں ایک دوسرے کی شرم گاہ کی طرف نظر نہ کریں کیونکہ آپ ﷺ کا ارشاد ہے ”اذا اتی احدکم اہلہ فلیستر ولا یتجردان“

تجرد العیر“ کہ جب تم میں سے کوئی اپنی بیوی کے پاس آئے تو ستر کریں اور اونٹ کی طرح دونوں نگے نہ ہو جائیں۔ نیز اس سے نسیان بھی پیدا ہوتا ہے۔

اور مرد اپنی محرم عورتوں (جن کے ساتھ نکاح حرام ہے) کے سر، چہرہ، سینہ، پنڈلی اور گلای کی طرف نظر کر سکتا ہے بشرطیکہ شہوت کا خطرہ نہ ہو اور اگر شہوت کا خطرہ ہو تو پھر ان اعضاء کی طرف نظر جائز نہیں ہے۔

اور مرد اپنی محرم عورتوں کی پیٹھ اور پیٹ کی طرف نظر نہیں کر سکتا جیسے کہ دوسرے کی باندی کی پیٹھ اور پیٹ کی طرف نظر کرنا جائز نہیں ہے یعنی دوسرے کی باندی کا حکم محارم کے حکم کی طرح ہے یعنی جس طرح اپنی محارم کے جن اعضاء کی طرف نظر جائز ہے اسی طرح دوسرے کی باندی کے ان اعضاء کی طرف نظر بھی جائز ہے کیونکہ باندی مولیٰ کی خدمت کرتی ہے اور خدمت کرنے کے سلسلے میں کبھی باہر بھی جانا پڑتا ہے اور دوسرے اجنبی لوگوں سے ملنا بھی پڑتا ہے اسلئے اس کے اعضاء کی طرف ضرورت کی وجہ سے نظر کرنا جائز ہے البتہ دوسرے کی باندی کی پیٹھ اور پیٹ کی طرف نظر جائز نہیں ہے اسی طرح اپنی محارم کی پیٹھ اور پیٹ کی طرف بھی نظر کرنا جائز نہیں ہے۔

اور دوسرے کی باندی کے جن اعضاء کی طرف نظر کرنا جائز ہے ان اعضاء کو ہاتھ لگانا بھی جائز ہے جبکہ خریدنے کا ارادہ ہو اگرچہ شہوت کا خوف ہو کیونکہ خریدنے کے وقت ہاتھ لگانے کی ضرورت ہے۔

اور جب باندی بالغ ہو جائے تو اس کو فروخت کرنے کیلئے ایک ازار میں پیش نہ کیا جائے ازار سے اتنا کپڑا مراد ہے جو ناف سے لیکر گھٹنے تک بدن کو چھالے چونکہ باندی بالغ اور قابل اشتہاء ہے اسلئے فروخت کرنے کیلئے بھی قمیص پہنا کر پیش کیا جائے گا۔ کیونکہ باندی کی پیٹھ اور پیٹ عورت میں داخل ہیں۔

اجنبیہ عورت کے چہرے اور ہاتھ کو نظر کرنا جائز ہے بشرطیکہ شہوت کا خطرہ نہ ہو اگر شہوت کا خطرہ ہو تو پھر حرام ہے کیونکہ آپ ﷺ کا ارشاد ہے ”من نظر الی محاسن امرأۃ اجنبیہ عن شہوة صب فی عینیہ الا نک“ جس نے اجنبیہ عورت کی طرف شہوت سے نظر کی اس کی آنکھوں میں سیسہ ڈالا جائے گا۔ حضرت علیؓ سے آپ ﷺ نے فرمایا ”اے علی ایک نظر کے بعد دوسری نظر لگانا کیونکہ آپ کو پہلی نظر تو معاف ہے لیکن دوسری نظر معاف نہیں ہے۔

یہ ظاہر الروایۃ کے مطابق ہے ایک روایت امام ابو حنیفہؒ سے یہ ہے کہ اجنبیہ عورت کے قدمین کو دیکھنا بھی جائز ہے اس کی تفصیل کتاب المصلوۃ میں گزر گئی ہے کہ نماز میں قدم عورت نہیں ہے شارحؒ فرماتے ہیں کہ نماز میں ضرورت کی وجہ سے پاؤں کو ظاہر کرنا جائز ہے غیر نماز میں کوئی ضرورت نہیں ہے نماز کے علاوہ عورت کے پاؤں کو دیکھنا جائز نہیں ہے برخلاف چہرہ اور ہتھیلی کے کیونکہ چہرہ اور ہتھیلی ضرورت کی وجہ سے ظاہر کرنا پڑتا ہے اس لئے بوقت ضرورت اس کی طرف نظر کرنا جائز ہے اور قدمین

ظاہر کرنے کی ضرورت نہیں ہے اسلئے قد مین کی طرف نظر کرنا جائز بھی نہیں ہے۔

یہی حکم سیدہ کا ہے یعنی غلام کیلئے اپنی سیدہ کے پاؤں کی طرف نظر کرنا جائز نہیں ہے کیونکہ سیدہ کے پاؤں کی طرف دیکھنے کی کوئی ضرورت نہیں ہے ہاں بوقت ضرورت اپنی سیدہ کے چہرے اور ہتھیلیوں کی طرف نظر کر سکتا ہے بشرطیکہ شہوت کا خوف نہ۔

مصنف فرماتے ہیں کہ اگر لاجبیہ کی طرف دیکھنے میں شہوت کا خوف ہو تو پھر لاجبیہ کی طرف نظر کرنا جائز نہیں ہے مگر حاجت اور ضرورت کی وجہ سے مثلاً جب قاضی اس کے خلاف فیصلہ کر رہا ہے تو اس کے چہرے کی طرف دیکھے گا کہ اس کے عورت کے خلاف فیصلہ کرتا ہوں، یا گواہ کو ابی دے رہے ہوں تو اس کے چہرہ کی طرف نظر کریں گے کہ اس عورت کے خلاف ہم گواہی دے رہے ہیں کیونکہ اس صورت میں ضرورت ہے۔

یا کوئی آدمی کسی عورت کے ساتھ نکاح کا ارادہ رکھتا ہو یا باندی کے خریدنے کا ارادہ رکھتا ہو، یا ڈاکٹر اور طبیب اس کا علاج کر رہا ہو تو ان لوگوں کیلئے اس کے چہرے اور ہتھیلیوں کی طرف نظر کرنا جائز ہے اگرچہ شہوت کا خوف ہو کیونکہ یہاں ضرورت ہے لیکن ڈاکٹر اور طبیب صرف موضع مرض کو دیکھ سکتے ہیں اس کے علاوہ دوسری جگہ کی طرف نظر کرنا جائز نہ ہوگا کیونکہ اس میں ضرورت نہیں ہے۔

اور ایک عورت کیلئے دوسری عورت کی طرف دیکھنے کا حکم وہی ہے جو ایک مرد کیلئے دوسرے مرد کی طرف نظر کرنے کا ہے یعنی ایک عورت دوسری عورت کی ناف سے لیکر گٹھنے تک بدن کو نظر نہیں کر سکتی مگر ضرورت کی وجہ سے اس کے علاوہ باقی بدن کی طرف نظر کر سکتی ہے۔

اسی طرح عورت اجنبی مرد کے بدن کا وہ حصہ دیکھ سکتی ہے جو ایک مرد دوسرے مرد کا دیکھ سکتا ہے یعنی جس طرف ایک مرد دوسرے مرد کے ناف سے لیکر گٹھنے تک کے علاوہ بدن کو دیکھ سکتا ہے اسی طرح ایک عورت دوسرے اجنبی مرد کے ناف سے لیکر گٹھنے تک بدن کے علاوہ بدن کو دیکھ سکتی بشرطیکہ شہوت کا خوف نہ ہو اگر شہوت کا خوف ہو تو دیکھنا جائز نہیں ہے۔

خصی اور محبوب یعنی مقطوع الذکر اور منث یعنی ہجوا کا حکم بھی عام مردوں کی طرح ہے یعنی جس طرح عام مردوں کیلئے لاجبیہ عورت کی طرف نظر کرنا جائز نہیں ہے اسی طرح خصی، محبوب، اور منث کیلئے بھی لاجبیہ عورت کی طرف نظر کرنا جائز نہیں ہے۔

ويعزل عن امته: مسئلہ یہ ہے کہ آیا اپنی باندی کی اجازت کے بغیر اس سے عزل کر سکتا ہے عزل اس کو کہتے ہیں کہ آدمی وطی کرے اور جب انزال کے قریب ہو جائے تو ذکر فرج سے خارج کر کے باہر انزال کرے باندی سے تو عزل جائز ہے اس کی اجازت کے بغیر کیونکہ باندی کا مولیٰ پر یہ حق لازم اور واجب نہیں ہے کہ مولیٰ اس کے ساتھ وطی کرے تو تکمیل شہوت بھی اس



پر لازم نہ ہوگی اور اپنی بیوی سے اس کی اجازت سے عزل کر سکتا ہے اس کی اجازت کے بغیر عزل نہیں کر سکتا کیونکہ وطی بیوی کا حق ہے تو انزال چونکہ تکمیل لذت کیلئے ہوتا ہے اسلئے تکمیل لذت بھی اس کا حق ہوگا لہذا بیوی کا حق اس کی اجازت کے بغیر ساقط کرنا جائز نہ ہوگا۔

﴿ومن ملک امۃ بشرء او نحوہ﴾ کالوصیۃ والارث ونحوہما ﴿ولوبکرا ومشریۃ من امرأۃ او عبد او محرماً﴾ ای محرم الامۃ لکن غیر ذی رحم محرم لها حتی لاتعتق الامۃ علیہ ﴿ومن مال صبی﴾ ای کانت الامۃ من مال صبی ﴿محرم علیہ وطیہا ودواغیہ حتی یستبری بحیضۃ فیمن حیض وبشہر فی ذوات شہر وبوضع حمل فی الحال﴾ فان الحکمۃ فی الاستبراء تعرف براءۃ الرحم صیانة للماء المحترم عن الاختلاط وذلك عند حقیقۃ الشغل او توهم الشغل بماء محترم لکنہ امر خفی فادبر الحکم علی امر ظاہر وهو استحداث الملك وان کان عدم وطی المولی معلوماً کما فی الامور التي عدھا وهی قوله ولوبکرا الی اخره فان الحکمۃ تراعی فی الجنس لافی کل فرد لکن یرد علیہ ان الحکمۃ لاتراعی فی کل فرد لکن تراعی فی الانواع المضبوطة فان کانت الامۃ بکرا او مشریۃ ممن لاتثبت نسب ولدها منه وهو ان یكون الولد ثابت النسب ینبغی ان لا یجب لان عدم الشغل بالملک المحترم متیقن فی ہذہ الانواع والجواب انه انما یثبت بالنص لقوله علیہ السلام فی سبا یا واطاس الا لا نوطاً الحبالی حتی یضعن حملهن ولا الحیالی حتی یستبرئین بحیضۃ فان السبا یا لا تخلو من ان یكون فیہا بکرا او مسبیۃ من امرأۃ ونحو ذلك ومع هذا حکم النبی ﷺ حکماً عاماً فلا یختص بالحکمۃ کما انہ تعالیٰ بین الحکمۃ فی حرمة الخمر بقوله اما یرید الشیطن ان یوقع الایۃ فلا یمکن ان یقول احد انی اشربھا بحیث لا یقع العداوۃ ولا یصدنی عن الصلوۃ فاذا کانت المصلحۃ غالبۃ فی تحریمہ فالشرع یحرم علی العموم لما ان فی التخصیص مالا یخفی من الخبط وتجاسر الناس بحیث ترتفع الحکمۃ فاذا ثبت الحکم فی السبی علی العموم ثبت فی سائر اسباب الملك کذلک قیاساً فان العلة معلومۃ ثم یتأید ذلك بالاجماع .

ترجمہ: اگر کوئی شخص کسی باندی کا مالک ہو جائے خریداری کے ذریعہ یا کسی اور ذریعے سے یعنی وصیت اور میراث وغیرہ کے ذریعہ اگرچہ وہ باندی باکرہ ہو یا عورت سے خریدی گئی ہو یا عبد مازون سے یا اس کے محرم سے لیکن وہ ذی رحم محرم نہ ہو یہاں تک

کہ باندی اس پر آزاد نہیں ہوتی، یا بچے کے مال سے یعنی باندی بچے کے مال سے ہو تو اس پر اس باندی کے ساتھ وطی اور دواعی  
 وطی حرام ہیں یہاں تک کہ اس کی پاکی معلوم نہ ہو جائے ایک حیض کے ساتھ حیض والی عورتوں میں اور ایک مہینے کے ساتھ مہینوں  
 والی عورتوں میں اور یا وضع حمل کے ساتھ، استبراء میں حکمت یہ ہے کہ رحم کی براءت معلوم ہو جائے دوسرے کا ماہ محترم، اختلاط  
 سے بچ جائے اور یہ (استبراء رحم) یا تو حقیقی طور پر دوسرے کے ماہ محترم سے مشغول ہونے کی غرض ہوگا یا مشغولیت کے وہم کی  
 غرض سے، لیکن رحم کا مشغول ہونا امر خفی ہے لہذا حکم دائر ہوگا امر ظاہر پر اور وہ ملکیت جدیدہ کا حاصل ہونا ہے اگرچہ مولیٰ کی عدم  
 وطی یقینی طور پر معلوم ہو جیسے ان امور میں جن کو مصنفؒ نے شمار کیا ہے ”ولو بکرا“ سے آخر تک، اس لئے کہ حکمت کی رعایت جنس  
 میں کی جاتی ہے ہر ہم میں نہیں کی جاتی لیکن اس پر یہ اعتراض وارد ہوتا ہے کہ حکمت کی رعایت ہر ہر فرد میں تو نہیں کی جاسکتی لیکن  
 حکمت کی رعایت ان انواع میں کی جاسکتی ہے جو ضبط میں آتی ہیں (یعنی مخصوص انواع میں) پس اگر باندی باکرہ ہو یا ایسے  
 شخص سے خریدی گئی ہو جس سے بچے کا نسب ثابت نہیں ہوتا اور وہ یہ کہ بچہ ثابت النسب ہو پھر تو مناسب یہ ہے کہ استبراء واجب  
 نہ ہو کیونکہ ان انواع میں ماہ محترم کے ساتھ مشغول نہ ہونا یقینی ہے۔ جواب یہ ہے کہ استبراء ثابت ہے نص سے آپ ﷺ کا  
 فرمان ہے او طاس کے قیدیوں کے بارے میں کہ خبردار حاملہ باندیوں سے وطی نہ کی جائے یہاں تک کہ وضع حمل ہو جائے اور نہ  
 غیر حاملہ باندیوں سے یہاں کہ ایک حیض کے ذریعہ رحم کی براءت معلوم نہ ہو اسلئے کہ قیدی اس سے خالی نہیں ہوتے کہ اس میں  
 ضرور باکرے بھی ہوں گی اور ایسی باندیاں بھی ہوں گی جو کسی عورت سے قید میں آئی ہوں گی لیکن اس کے باوجود آپ ﷺ نے  
 حکم عام فرمایا ہے لہذا یہ حکم حکمت کے ساتھ خاص نہ ہوگا جیسے باری تعالیٰ نے شراب کے حرام ہونے کی علت یہ بیان فرمائی ہے  
 ”کہ شیطن چاہتا ہے کہ آپ لوگوں کے درمیان بغض، عداوت اور دشمنی ڈالے لہذا ممکن نہیں کہ ایک آدمی یہ کہے کہ میں تو شراب  
 اس طرح پیتا ہوں کہ میرے دل میں کسی کے ساتھ عداوت پیدا نہیں ہوتی اور نہ مجھے نماز سے روکتی ہے۔ لیکن جب شراب کے  
 حرام ہونے میں مصلحت غالب تھی تو شریعت نے اس کو علی العموم حرام قرار دیا، نیز تخصیص میں جو بات ہے وہ کسی پر مخفی نہیں ہے  
 یعنی نیز حاکم اور لوگوں کا دلیر ہونا اس طریقے پر کہ حکمت ہی ختم ہو جائے گی پس جب قیدیوں کے بارے میں حکم علی العموم ثابت  
 ہو گیا تو ملکیت کے تمام اسباب میں اسی طرح ثابت ہوگا قیاس کی وجہ سے کیونکہ اس میں بھی علت معلوم ہے پھر اجماع نے اس  
 کی تائید کر دی ہے۔

تشریح: استبراء کے مسائل:

استبراء کے معنی ہیں صفائی اور براءت طلب کرنا۔

مسئلہ یہ ہے کہ جب کوئی شخص کسی باندی کا مالک ہو جاتا ہے مالک ہونا چاہے خریداری کی وجہ سے ہو یا کسی اور طریقے سے مثلاً وصیت، میراث ہبہ وغیرہ سے تو اس باندی کے ساتھ اس وقت تک وطی جائز نہیں ہے جب تک اس کے رحم کی صفائی اور برائت (خالی ہونا) معلوم نہ ہو جائے اگرچہ باندی باکرہ ہو، یا عورت سے خریدی گئی ہو، یا عہد مازون سے خریدی گئی ہو یا ایسے محرم سے خریدی گئی ہو جس پر باندی آزاد نہیں ہوتی مثلاً باندی اپنے رضاعی بھائی کی ملکیت میں تھی یہ باندی اس پر آزاد نہیں ہوتی کیونکہ وہ اگرچہ اس باندی کا محرم تو ہے (یعنی اس کے ساتھی نکاح اور وطی حرام ہے) لیکن ذی رحم نہیں ہے لہذا اگر کسی نے باندی کے رضاعی بھائی سے باندی خرید لی تو یہ بات یقینی طور پر معلوم ہے کہ اس نے اس باندی کے ساتھ وطی نہیں کی ہے۔

یا باندی خریدی گئی ہو بچے کے مال سے یعنی باندی نابالغ کی ملکیت میں تھی کسی نے نابالغ بچے سے باندی خرید لی تو ان تمام صورتوں میں مشتری کیلئے اس باندی کے ساتھ وطی اور دواعی وطی (یعنی لس، تقبیل، اور نظری الفرج) حلال نہیں ہے جب تک اس کا استبراء نہ کرالے یعنی اگر وہ حائضہ ہو تو اس کے ایک حیض گزرنے تک اور اگر حائضہ نہ تو ایک مہینے گزرنے تک انتظار کیا جائے گا اور اگر حاملہ ہو تو وضع حمل تک انتظار کیا جائے گا اس سے پہلے اس کے ساتھ وطی اور دواعی وطی جائز نہیں۔

شارح فرماتے ہیں کہ استبراء میں حکمت یہ ہے کہ رحم کی برائت اور خالی ہونا معلوم ہو جائے تاکہ دوسرے آدمی کا ماء محترم اختلاط سے محفوظ رہے یعنی اگر استبراء تک انتظار نہ کیا جائے بلکہ استبراء کے بغیر اس کے ساتھ وطی کی جائے اور پھر اس باندی کا علقہ ظاہر ہو جائے تو معلوم نہ ہوگا کہ یہ علقہ کس کے پانی سے ہوا ہے یا بچے کے پانی سے یا مشتری کے پانی سے اگر بائع کے پانی سے ہوا ہے تو اس کا پانی یعنی منی ماء محترم ہے اور اس کے ماء محترم کے ساتھ مشتری کا پانی مل گیا اور جو بچہ بائع کے پانی سے ثابت النسب ہونے والا تھا اس کے ساتھ مشتری کا پانی مل گیا تو اس کے نسب میں اشتباہ پیدا ہو گیا اسلئے استبراء سے پہلے باندی کے ساتھ وطی شریعت نے حرام قرار دیدی۔

شارح فرماتے ہیں کہ استبراء واجب کرنا ماء محترم کو اختلاط سے بچانے کیلئے ہے یہ یا تو حقیقہ مشغول بماء محترم ہوگی یعنی بائع نے اس کے ساتھ وطی کی ہوگی اور باندی اس کے پانی سے ہیئتہ حاملہ ہوگی یا ماء محترم کے ساتھ مشغول ہونے کا وہم ہوگا یعنی ممکن ہے کہ بائع نے اس کے ساتھ وطی کی ہو اور یہ بھی ممکن ہے کہ بائع کی وطی کے نتیجے میں یہ باندی حاملہ ہوئی ہو لیکن رحم کا پانی کے ساتھ مشغول ہونا امر خفی ہے لہذا حکم کا دار و مدار ظاہر پر رکھا گیا اور وہ ہے ملکیت جدیدہ کا حاصل ہونا لہذا جس باندی پر ملکیت جدیدہ حاصل ہو جائے تو مالک پر استبراء لازم ہوگا۔

اگرچہ بعض صورتوں میں یہ بات یقینی طور پر معلوم ہو کہ مولیٰ نے باندی کے ساتھ وطی نہیں ہے تب بھی استبراء لازم ہوگا مثلاً مذکورہ صورتوں میں یعنی باندی باکرہ ہو، عورت سے خریدی گئی ہو، یا عہد مازون سے خریدی گئی ہو یا رضاعی بھائی سے خریدی گئی ہو تب

بھی استبراء لازم ہوگا۔ کیونکہ حکمت کی رعایت ہر فرد میں نہیں کی جاتی بلکہ جنس میں کی جاتی ہے لہذا باندی کی جنس پر جب بھی ملکیت جدیدہ کا حصول واقع ہوگا تو استبراء واجب ہوگا۔

**لکن یود علیہ:** شارح نے ایک اعتراض کا ذکر کیا ہے پھر اس کا جواب دیا ہے اعتراض یہ ہے یہ حکمت کی رعایت اگرچہ ہر فرد میں نہیں کی جاتی لیکن چند مخصوص انواع میں تو کی جاسکتی ہے مثلاً باندی کا ہا کرہ ہونا ایک نوع ہے۔ اور ایسے شخص سے خریدنا جس سے نسب ثابت نہیں ہوتا دوسری نوع ہے اور پانی کا محترم ہونا یہ ہے کہ اس پانی سے جو بچہ ثابت ہو تو وہ نائب النسب ہو اور جب بچہ ثابت النسب نہیں ہوتا تو معلوم ہوا کہ پانی محترم نہیں ہے پس جب پانی کا نہ ہونا یقینی ہو یعنی باندی کا کرہ ہو یا عورت سے خریدی گئی ہو یا پانی محترم نہ ہو یعنی عبد مازون سے خریدی ہو یا رضاعی بھائی سے خریدی ہو تو اس صورت میں پانی کی رعایت نہیں کرنا چاہئے اور استبراء واجب نہ ہونا چاہئے کیونکہ مذکورہ صورتوں میں یہ بات یقینی ہے کہ رحم ماہ محترم کے ساتھ مشغول نہیں ہے؟

**والجواب:** جواب کا حاصل یہ ہے کہ استبراء کا حکم نص سے ثابت ہے کیونکہ آپ ﷺ سے نے اوطاس کے قیدیوں کے بارے میں یہ حکم فرمایا تھا ”خبردار حاملہ عورتوں کے ساتھ وطی نہ کی جائے یہاں تک کہ وضع حمل ہو جائے اور غیر حاملہ سے بھی یہاں تک کہ ایک حیض کے ساتھ برائت حاصل نہ کی جائے۔ اور قیدیوں میں ضرور بالضرور باکرہ باندیاں بھی ہوں گی اور ایسی باندیاں بھی ہوں گی جو کسی عورت کی ملکیت سے قید کی گئیں ہوں گی لیکن اس کے باوجود آپ ﷺ نے عام حکم فرمایا ہے کہ استبراء سے پہلے ان سے وطی نہ کی جائے لہذا یہ حکم حکمت کے ساتھ مختص نہیں ہوگا یعنی چاہے حکمت ہو یا نہ ہو ہر حال میں ثابت رہے گا۔ جیسے باری تعالیٰ نے شراب کے حرام ہونے میں یہ علت بیان فرمائی ہے ”انما یريد الشیطن ان یوقع بینکم العداوة والبغضاء فی الخمر والمیسر ویصدکم عن ذکر اللہ وعن الصلوٰۃ“ کہ شراب اسلئے حرام ہے کہ یہ لوگوں کے درمیان بغض، عداوت، اور دشمنی پیدا کرتی ہے نیز لوگوں کو اللہ کے ذکر اور نماز سے غافل کرتی ہے۔ لہذا اس حکمت بیان کرنے کے بعد کسی شخص کو یہ حق حاصل نہیں ہے کہ وہ یہ کہے کہ میں شراب پیتا ہوں شراب ہمارے درمیان بغض اور عداوت پیدا نہیں کرتی ہے اور نہ مجھے اللہ کے ذکر اور نماز سے روکتی ہے لہذا میرے لئے شراب جائز ہونی چاہئے کیونکہ جب شراب کے حرام ہونے میں مصلحت عامہ غالب تھی تو شریعت نے شراب کو علی العموم حرام قرار دیا یا چاہے مذکورہ حکمت پائی جائے یا نہ پائی جائے اسی طرح یہاں پر بھی استبراء کو علی العموم لازم کر دیا چاہئے حکمت موجود ہو یا نہ ہو۔

نیز تخصیص میں ایسا ٹیڑھا پن اور کج روی ہے کہ ہر آدمی حکمت کو اپنی طبیعت کی طرف کھینچے گا لہذا لوگ شریعت کے احکام تبدیل

کرنے پر جری ہو جائیں گے اور جو حکمت بیان کی گئی تھی وہ حکمت ہی ختم ہو جائے گی پس جب قیدیوں کے بارے میں یہ حکم ثابت ہو گیا تو ملکیت کے تمام اسباب میں ثابت ہوگا قیاس کی وجہ سے کیونکہ اس میں بھی علت موجود ہے نیز اجماع نے بھی اس کی تائید کر دی یعنی اس پر اجماع منعقد ہوا ہے کہ استبراء واجب ہے۔

﴿ولم تکف حیضة ملکها فیها ولا التی قبل القبض ولا الولادة کذلک وتجب فی شراء امة الاشقصها هولہ﴾ لان الملك تم له والحکم یضاف الی العلة القریبة ﴿ولا عند عود الأبقه ورد المفصولة والمستاجرة ولفک المرهونة﴾ لانه لم یوجد استحداث الملك

ترجمہ: اور وہ حیض کافی نہ ہوگا جس میں مولیٰ اس کا مالک ہوا ہے اور نہ وہ حیض کافی ہوگا جو قبضے سے پہلے ہو اسی طرح ولادت بھی ہے اور استبراء واجب ہوگا اس باندی کی خریداری میں جس کا ایک حصہ پہلے سے مولیٰ کی ملکیت میں تھا کیونکہ اب ملکیت تام ہو گئی اور حکم منسوب قریبی علت کی طرف، نہ کہ بھاگی ہوئی باندی کے واپس ہونے کی صورت میں اور غصب شدہ اور مستاجرہ باندی کے واپس کرنے کی صورت میں اور مرہونہ کو رہن سے چھڑانے کی صورت میں کیونکہ ملکیت جدیدہ نہیں پائی گئی ہے۔

**استبراء کیلئے کامل حیض ضروری ہے حیض ناقص کافی نہیں:**

مسئلہ یہ ہے کہ مشتری نے ایک باندی خرید لی اور خریداری کے وقت اس کا حیض جاری تھا یعنی کچھ حیض گزر چکا تھا اور کچھ باقی تھا تو یہ حیض استبراء میں شمار نہ ہوگا بلکہ اس حیض کے علاوہ دوسرے حیض کا انتظار کیا جائے گا کیونکہ استبراء کیلئے حیض کامل ضروری ہے اور یہ حیض ناقص ہے۔

اسی طرح اگر مشتری نے باندی خرید لی لیکن مشتری نے ابھی تک باندی پر قبضہ نہیں کیا تھا کہ مشتری کے قبضہ سے پہلے بائع کے پاس باندی کو حیض آگیا تو یہ حیض بھی معتبر نہ ہوگا بلکہ اس کے علاوہ مشتری کے قبضہ کرنے کے بعد ایک حیض کا اعتبار کیا جائے گا کیونکہ حیض وہ معتبر ہے جو مشتری کی ملکیت میں قبضہ کرنے کے بعد ہو۔

اسی طرح اگر مشتری کے خریدنے کے بعد اور قبضہ کرنے سے پہلے باندی نے بچہ جن لیا تو اس سے بھی استبراء حاصل نہ ہوگا بلکہ اب ایک حیض تک انتظار کیا جائے گا کیونکہ وہ ولادت اس کے قبضہ میں نہیں ہے لہذا وہ معتبر نہ ہوگی۔

اگر ایک شخص باندی کے آدھے حصے کا پہلے سے مالک ہو اور باقی حصے کا اب مالک ہو گیا تو اب اس پر استبراء رحم واجب ہوگا کیونکہ استبراء کی علت ملکیت کا حاصل ہونا لیکن سابقہ نصف پر جو ملکیت حاصل تھی وہ استبراء کیلئے علت بعیدہ تھی اور اب جو ملکیت حاصل ہو گئی ہے یہ استبراء کیلئے علت قریبہ ہے اور حکم علت قریبہ کی طرف منسوب ہوتا ہے علت بعیدہ کی طرف منسوب نہیں ہوتا لہذا جس

وقت ملکیت تام ہوگئی اس وقت استبراء واجب ہوگا۔

اگر کسی آدمی کی باندی بھاگ گئی تھی پھر واپس آگئی، یا کسی نے غصب کی تھی اور غاصب نے باندی واپس کر دی، یا باندی کسی کے پاس بطور اجرت کام کر رہی تھی اور مستاجر نے باندی مولیٰ کو واپس کر دی، یا باندی کسی کے پاس بطور رہن رکھی ہوئی تھی اور مولیٰ نے رہن چھڑا کر باندی واپس کر دی تو ان تمام صورتوں میں مولیٰ پر استبراء واجب نہیں ہے کیونکہ استبراء کی علت ملکیت جدیدہ کا حاصل ہونا ہے اور یہاں پر ملکیت جدیدہ حاصل نہیں ہے۔ اسلئے استبراء بھی واجب نہ ہوگا۔

﴿وَرَخَصَ حَيْلَةَ اسْقَاطِ الاستبراء عند ابی یوسفَ خلافاً لمحمدَ واخذنا بالاول ان علم عدم وطی بائعها فی ذلک الطهر وبالثانی ان اقربها وهی ان لم تکن تحت حرة ان ینکحها ثم یشترها﴾ اذ بالنکاح لا یجب الاستبراء ثم اذا اشتری زوجته لا یجب ایضاً ﴿وان کانت ان ینکحها البائع قبل الشراء او المشتري قبل قبضه من یوق به ثم یشتری ویقبض فیطلق الزوج﴾ ای ان کانت تحت حرة فالحیلة ان ینکحها البائع قبل شراء المشتري رجلا علیه اعتماد ان یطلقها ثم یشتری المشتري ثم یطلق الزوج فانه لا یجب الاستبراء لانه اشتری منکوحه الغیر ولا یحل وطیها فلا استبراء فاذا طلقها الزوج قبل الدخول حل علی المشتري ولم یوجد حدوث الملك فلا استبراء او ینکحها المشتري قبل القبض ذلک الرجل ثم یقبضها ثم یطلقها الزوج فان الاستبراء یجب بعد القبض وح لا یحل الوطی واذا حل بعد طلاق الزوج لم یوجد حدوث الملك .

ترجمہ: استبراء کو ساقط کرنے والے حیلة کی اجازت دی گئی ہے امام ابو یوسفؒ کے نزدیک خلاف ثابت ہے امام محمدؒ کیلئے اور اہم پہلے قول کو لیں گے جبکہ یہ معلوم ہو کہ بائع نے اس طہر میں اس باندی کے ساتھ وطی نہیں کی ہے اور دوسرے قول کو لیں گے جبکہ بائع نے اقرار کیا ہو۔ اور حیلة یہ ہے کہ جب مشتری کے نکاح میں آزاد عورت نہ ہو تو اس باندی کے ساتھ نکاح کر لے پھر اس کو خرید لے اسلئے کہ نکاح کی وجہ سے استبراء واجب نہیں ہوتا پھر جب اس نے اپنی بیوی خرید لی تو اس وقت بھی استبراء واجب نہ ہوگا، اور اگر اس کے نکاح میں آزاد عورت ہو تو خریدنے سے پہلے بائع اس کا نکاح کر دے یا مشتری قبضہ کرنے سے پہلے ایسے شخص کے ساتھ اس کا نکاح کر دے جس پر اعتماد ہو کہ وہ اس کو طلاق دے گا پھر اس کو خرید لے اور قبضہ کر لے پھر شوہر اس کو طلاق دیدے۔ یعنی اگر اس کے نکاح میں آزاد عورت ہو تو پھر حیلة یہ ہے کہ بائع مشتری کے خریدنے سے پہلے ایسے آدمی کے ساتھ اس باندی کا نکاح کر دے جس پر اعتماد ہو کہ وہ اس کو طلاق دے گا پھر مشتری اس کو خرید لے پھر شوہر اس کو طلاق دیدے۔

تو اس پر استبراء واجب نہیں ہے کیونکہ اس نے دوسرے کی منکوحہ خرید لی ہے اس وقت اس کے ساتھ وطی حلال نہیں ہے لہذا استبراء واجب نہ ہوگا اور جب شوہر نے دخول سے پہلے اس کو طلاق دیدی تو اس وقت مشتری کیلئے اس کے ساتھ وطی حلال ہوگی لیکن اس وقت ملکیت جدیدہ کا حصول نہیں پایا گیا ہے لہذا استبراء بھی واجب نہ ہوگا۔ یا مشتری اس باندی کا نکاح اُس آدمی کے ساتھ کرادے پھر اس پر قبضہ کر لے پھر شوہر اس کو طلاق دیدے کیونکہ استبراء قبضہ کرنے کے بعد واجب ہوتا ہے اور اس وقت اس کے ساتھ وطی حلال نہیں ہے اور جب شوہر کی طلاق کے بعد وطی حلال ہوگئی تو اس وقت ملکیت جدیدہ کا حصول نہیں ہے۔

### تشریح: استبراء ساقط کرنے کے حیلوں کا بیان:

مسئلہ یہ ہے کہ اگر کوئی شخص یہ چاہے کہ باندی خریدنے کے بعد اس پر استبراء واجب نہ ہو جائے اور بغیر استبراء کے اس کے ساتھ وطی کرے تو اس کیلئے حیلہ بنانا جائز ہے یا نہیں؟ اس کے متعلق مصنفؒ فرماتے ہیں کہ امام ابو یوسفؒ کے نزدیک استبراء ساقط کرنے کیلئے حیلہ بنانا جائز ہے اور امام محمدؒ کے نزدیک جائز نہیں ہے۔

مصنفؒ فرماتے ہیں کہ اگر یہ بات معلوم ہو کہ مالک نے موجودہ طہر میں اس باندی کے ساتھ وطی نہیں کی ہے یا مالک نے بالکل اس کے ساتھ وطی نہیں کی ہے مثلاً مالک عورت ہو یا نابالغ بچہ ہو تو اس صورت میں ہم کہتے ہیں کہ حیلہ بنانا جائز ہے یعنی اس صورت میں ہم امام ابو یوسفؒ کے مذہب پر عمل کریں گے اور اگر آقا نے اقرار کیا کہ میں نے اس طہر میں اس باندی کے ساتھ وطی کی ہے یا معلوم نہ ہو کہ آقا نے اس طہر میں اس باندی کے ساتھ وطی کی ہے یا نہیں کی تو اس صورت میں حیلہ بنانا جائز نہیں ہے یعنی اس صورت میں ہم امام محمدؒ کے مذہب پر عمل کریں گے۔

مصنفؒ نے استبراء ساقط کرنے کے دو حیلے بیان کئے ہیں۔

حیلہ (۱) اگر مشتری کے نکاح میں پہلے سے آزاد عورت نہ ہو تو اس صورت میں استبراء ساقط کرنے کا حیلہ یہ ہے کہ مشتری خریدنے سے پہلے اس باندی کے ساتھ نکاح کر دے، نکاح کے نتیجہ میں اس پر استبراء واجب نہ ہوگا کیونکہ نکاح کے بعد شوہر کے لئے بیوی سے استبراء کرنا واجب نہیں ہے بلکہ استبراء کے بغیر اس کے ساتھ وطی جائز ہے۔ اور پھر اس کے بعد اس باندی کو خرید لے تو خریدنے کے بعد اس پر استبراء واجب نہ ہوگا کیونکہ اپنی بیوی کو خریدنے سے استبراء واجب نہیں ہوتا تو یہاں پر دو اصل جمع ہوگئی ہیں (۱) یہ کہ نکاح کرنے سے استبراء واجب نہیں ہوتا بلکہ استبراء کے بغیر وطی جائز ہے۔ (۲) اپنی بیوی کو خریدنے سے استبراء واجب نہیں ہوتا۔ لہذا جس وقت اس نے باندی خرید لی ہے اس وقت چونکہ یہ اس کی بیوی تھی لہذا استبراء واجب نہ ہوگا۔

فائدہ: ہم نے کہا کہ اس کے نکاح میں آزاد عورت نہ ہو یہ قید ہم نے اسلئے لگائی کیونکہ جب کسی کے نکاح میں آزاد عورت ہوتی ہے تو آزاد عورت پر باندی کے ساتھ نکاح جائز نہیں ہے اسلئے ہم نے یہ قید لگائی کہ اس کے نکاح میں آزاد عورت نہ ہو۔

حیلہ (۲) اور اگر اس کے نکاح میں آزاد عورت ہو تو پھر مشتری کے خریدنے سے پہلے بائع اس کا باندی کا نکاح ایسے شخص کے ساتھ کر دے جس پر استبراء واجب نہ ہوگا کیونکہ جس وقت وہ باندی خرید رہا ہے اس وقت اس کے ساتھ وطی حلال نہیں ہے اسلئے کہ استبراء تو وطی کی حلت کیلئے ہوتی ہے، اور پھر جب شوہر نے اس کو دخول سے پہلے طلاق دیدی تو اس وقت بھی استبراء واجب نہ ہوگا کیونکہ اس وقت اگرچہ حلت ثابت ہوگئی لیکن اس وقت ملکیت جدیدہ کا حصول نہیں ہو رہا ہے اور استبراء واجب ہوتا ہے ملکیت جدیدہ کے حصول کے وقت۔

یا مشتری خریدنے کے بعد اور قبضہ کرنے سے پہلے اس باندی کا نکاح اس شخص کے ساتھ کر دے پھر اس کے بعد اس پر قبضہ کر لے تو اس صورت میں اس پر استبراء واجب نہ ہوگا کیونکہ قبضہ کے وقت باندی کے ساتھ وطی حلال نہیں ہے اور جب شوہر نے دخول سے پہلے طلاق دیدی تو اس کے ساتھ وطی حلال ہوگئی لیکن ملکیت جدیدہ کا حصول نہیں پایا جا رہا اسلئے اس وقت استبراء واجب نہ ہوگا۔

فائدہ: ہم نے کہا کہ شوہر نے دخول سے پہلے طلاق دی ہو یہ قید ہم نے اسلئے لگائی ہے کہ اگر شوہر نے دخول کے بعد طلاق دیدی ہو تو پھر اس پر طلاق کی عدت واجب ہوگی اور طلاق کی عدت باندی میں دو حیض ہے لہذا یہ ”فَرَمَنَ الْمَطْرَ وَقَامَ تَحْتَ الْمِيزَابِ“ کا مصداق بن جائے گا کہ وہ تو ایک حیض تک انتظار سے اپنے آپ کو بچا رہا تھا اور اب دو حیض تک انتظار کرنا پڑے گا۔

﴿وَمَنْ فَعَلَ بِشَهْوَةِ أَحَدَى الدَّوَاعِي الْوُطَى بِامْتِنَاعٍ لَا يَجْتَمِعَانِ نِكَاحًا حَرَمَ عَلَيْهِ وَطَيْهِمَا بِدَوَاعِيهِ حَتَّى يَحْرَمَ عَلَيْهِ أَحَدَهُمَا﴾ دواعی الوطی ہی القبلة والمس بشهوة والنظر الی فرجها بشهوة فان لدواعی الوطی حکم الوطی وتحريم احدهما يكون بازالة الملك كلا او بعضاً او بانكاحها.

ترجمہ: اور جس اپنی دواہی باندیوں سے جس کو نکاح میں جمع کرنا حرام ہے دواعی وطی میں سے کوئی کام شہوت کے ساتھ کیا تو اس پر دو بوبوں کے ساتھ اور دواعی وطی حرام ہو جائیں گے یہاں تک کہ ایک باندی اپنے اوپر حرام کر دے، دواعی وطی، بوسہ لینا،



شہوت کے ساتھ چھوٹا، اور شہوت کے ساتھ اس کی شرم گاہ کی طرف نظر کرنا کیونکہ دواعیٰ وطی کیلئے بھی ہی کا حکم ہوتا ہے اور دونوں میں سے ایک اپنے اوپر حرام کرنے کا طریقہ یا تو باندی سے اپنی ملکیت زائل کرنا کلا یا بھٹا یا اس کا نکاح کر دے۔

**تشریح:** مسئلہ یہ ہے کہ جب کسی شخص کی ملکیت میں دو ایسا باندیاں ہوں کہ جن کو نکاح میں جمع کرنا حلال نہیں ہیں یعنی یا تو دونوں بہنیں ہوں یا ایک باندی دوسری کی خالہ، یا پھوپھی ہو۔ پس اگر آقا نے دونوں میں سے کسی ایک کے ساتھ وطی، یا دواعیٰ وطی کر لی تو اس کے ساتھ وطی کرنا جائز ہوگا لیکن دوسری کے ساتھ وطی کرنا جائز نہ ہوگا کیونکہ جس طرح دونوں کو نکاح میں جمع کرنا حلال نہیں ہے اسی طرح دونوں کو ملک بمبین یعنی وطی میں جمع کرنا بھی حلال نہیں ہے۔

لیکن اگر کسی آقا نے دونوں کے ساتھ وطی یا دواعیٰ وطی کر لی تو اب آقا پر دونوں باندیاں حرام ہو گئیں کسی کے ساتھ بھی وطی، یا دواعیٰ وطی کرنا حلال نہیں ہے جب تک دونوں میں سے ایک باندی کو اپنے اوپر اور پر حرام نہ کر دے۔

شارح فرماتے ہیں کہ دواعیٰ وطی میں، شہوت کے ساتھ بوسہ لینا، شہوت کے ساتھ چھوٹا، اور شہوت کے ساتھ اس کی فرج کی طرف نگاہ کرنا داخل ہیں۔ کیونکہ دواعیٰ وطی کا بھی وہی حکم ہے جو وطی کا ہے یعنی جو احکام وطی سے ثابت ہوتے ہیں وہی احکام دواعیٰ وطی سے بھی ثابت ہوتے ہیں۔

دونوں میں سے ایک باندی کو اپنے اوپر حرام کرنے کا طریقہ یہ ہے کہ کسی ایک باندی سے اپنی ملکیت زائل کر دے کلا یعنی پوری باندی فروخت کر دے یا کسی کو ہبہ کر دے یا آزاد کر دے یا بعض باندی سے ملکیت زائل کر دے مثلاً آدھی باندی فروخت کر دے آدھی باندی کسی کو ہبہ کر دے وغیرہ۔ یا اس کا نکاح کسی کے ساتھ کر دے تو اس سے بھی مولیٰ کیلئے اس کے ساتھ وطی حرام ہو جائے گی اور جب ایک کے ساتھ وطی ہو گئی تو دوسری کے ساتھ وطی حلال ہو جائے گی۔

﴿وکنہ تقبیل الرجل واعتناقه فی ازار واحد و جاز مع قمیص و مصافحتہ﴾ عطف علی الضمیر فی جاز  
 هذا عند ابی حنیفۃ و محمد و قال ابو یوسف لا باس بہما فی زار واحد و اما مع القمیس فلا باس بالاجماع  
 و الخلاف فیما یکون ل للمحبۃ و اما بالشہوۃ فلا شک فی الحرمة اجماعاً۔

**ترجمہ:** اور مکروہ ہے مرد کا بوسہ لینا اور معافتہ کرنا ایک ازار میں اور قمیص کے ساتھ جائز ہے اور مصافحہ جائز ہے ”مصافحتہ“ عطف ہے ”جاز“ کے اندر ضمیر فاعل پر یہ امام ابو حنیفہ اور امام محمد کے نزدیک ہے۔ امام ابو یوسف فرماتے ہیں کہ ایک ازار میں بوسہ اور معافتہ میں کوئی حرج نہیں، اور قمیص کے ساتھ بالا جماع اس میں حرج نہیں ہے، اختلاف اس بوسہ اور معافتہ میں ہے جو محبت کی وجہ ہوں اور جو شہوت کی وجہ سے ہو اس کے حرام ہونے میں بالاتفاق میں کوئی شبہ نہیں ہے۔

## تشریح: معانقہ اور مصافحہ کا بیان:

مرد کا بوسہ لینا یا معانقہ کرنا ایک ازار میں مکروہ ہے اور اگر قیص کے ساتھ ہو تو پھر جائز ہے اس مسئلہ میں تفصیل یہ ہے کہ یہاں پر تین مسائل الگ الگ ہیں (۱) تقبیل کا مسئلہ (۲) معانقہ کا مسئلہ (۳) مصافحہ کا مسئلہ۔

پس اگر تقبیل اور معانقہ شہوت کے ارادے سے ہو یا شہوت کا گمان ہو پھر تو حرام ہیں اور اگر شہوت کا شک ہو تو پھر بھی اجتناب ضروری ہے اور اگر دونوں میں سے ایک اپنے دل کی خباثت سے واقف ہو اور دوسرے شخص کا دل صاف ہو تو وہ شخص گنہگار ہو گا جس کے دل میں خباثت ہے اور اگر شہوت کے ارادے سے نہ ہو بلکہ اظہار محبت کی بناء پر تو پھر جائز ہے لیکن اس میں امام ابو حنیفہؒ اور امام محمدؒ نے احتیاط کی ہے کہ صرف ایک ازار میں نہیں ہونا چاہیے بلکہ قیص کے ساتھ جائز ہے یعنی اگر قیص کے ساتھ ہو اور تعظیم، یا محبت کی وجہ سے تو بالاتفاق جائز ہے اور شہوت کے ارادے سے ہو تو بالا جماع حرام ہے اور اگر تعظیم یا محبت کے ارادے سے ہو تو پھر امام ابو حنیفہؒ اور امام محمدؒ کے نزدیک ایک ازار میں جائز نہیں ہیں اور امام ابو یوسفؒ کے نزدیک ایک ازار میں بھی جائز ہیں۔

کیونکہ آپ ﷺ سے تقبیل اور معانقہ کا ثبوت ہے حضرت ابو ذرؓ فرماتے ہیں کہ ایک مرتبہ میں آپ ﷺ کی خدمت میں حاضر ہوا تو آپ ﷺ نے میرے ساتھ معانقہ کیا۔ اسی طرح حضرت عائشہؓ فرماتی ہیں کہ ایک دفعہ حضرت زید بن حارثہؓ مدینہ میں میں آپ ﷺ کی خدمت میں حاضر ہوئے تو آپ ﷺ عریانا یعنی ایک چادر میں میرے کمرے سے باہر نکلے اور چارہ اپنے پیچھے گھسیٹ رہے تھے زید بن حارثہؓ سے معانقہ کیا اور ان کا بوسہ لیا۔

اسی طرح ایک مرتبہ آپ ﷺ نے یہود کے کچھ آدمیوں کو نصیحت فرمائی جب آپ ﷺ کی باتیں ان کو اچھی لگیں تو انہوں نے آپ ﷺ کے ہاتھ مبارک چھوما۔ اس سے معلوم ہوا کہ تعظیم اور محبت کی وجہ سے تقبیل اور معانقہ جائز ہے۔

(۳) مصافحہ کے بارے میں تفصیل یہ ہے کہ مصافحہ کئی قسم کا ہے۔

(۱) ایک ہاتھ سے مصافحہ (۲) دونوں ہاتھوں سے مصافحہ (۳) بعض مخصوص اوقات میں مصافحہ۔

ایک ہاتھ سے مصافحہ کرنے میں تو کسی کا اختلاف نہیں ہے لیکن یہ مستحسن نہیں ہے۔ اور دونوں ہاتھوں سے مصافحہ جائز ہے اور مستحسن بھی ہے کیونکہ پوری امت میں یہ عمل متواتر چلا آرہا ہے یہاں تک جب انگریزوں نے ہندوستان میں گندا قدم نہیں رکھا تھا اس وقت تک کسی نے دونوں ہاتھوں سے مصافحہ کرنے کو بدعت نہیں کہا تھا حالانکہ اس وقت تک ہندوستان میں بے شمار جبال علم و فن موجود تھے اور انہوں نے بے شمار کتابیں بھی لکھی تھی لیکن کسی نے دونوں ہاتھوں سے مصافحہ کرنے کو بدعت

نہیں کہا اگر یہ دونوں ہاتھوں سے مصافحہ بدعت ہوتا تو کوئی نہ کوئی عالم تو اس کو ضرور بدعت کہہ دیتے لیکن کسی بھی اس کو بدعت نہیں کہا ہے۔ لیکن جب ہندوستان پر انگریزوں کا قبضہ ہو گیا تو چونکہ انگریزوں کا رواج ایک ہاتھ سے مصافحہ کرنے کا تھا اسلئے انہوں نے یہ شور و غل مچائی کہ ایک ہاتھ سے مصافحہ جائز ہے دونوں ہاتھوں سے مصافحہ جائز نہیں ہے اور اپنے حامی علماء کو اپنا ہم خیال بنایا چنانچہ انہوں نے ان احادیث سے استدلال کیا جن میں لفظ ”ید“ مفرد آیا ہے جیسے ”اخذ بالید، اخذیدہ“ وغیرہ سے اس انہوں نے استدلال کیا ہے کہ ایک ہاتھ مصافحہ سنت ہے اور دونوں ہاتھوں سے بدعت۔ لیکن اس کا جواب یہ ہے کہ یہاں لفظ ”ید“ مفرد اسلئے ہے انسان کے بدن میں جو اعضاء متعدد ہوتے ہیں ان سے جس کے اعتبار سے مفرد کے ساتھ تعبیر کی جاتی ہے عربی زبان میں بھی اور غیر عربی زبان میں بھی جیسے ہم اردو میں کہتے ہیں کان لگا کر سن لو اس کا یہ مطلب نہیں کہ ایک کان لگا کر سن اور دوسرا بند کر کے نہ سنو بلکہ اس کا مطلب یہ ہوتا ہے کہ کامل طور پر سن لو اور کامل طور پر سننا دونوں کانوں سے ہوتا ہے۔ اسی طرح میں نے یہ کام اپنے ہاتھ سے کیا ہے اس کا یہ مطلب نہیں ہوتا کہ میں نے ایک ہاتھ سے کیا ہے دوسرا ہاتھ بالکل نہیں لگایا۔ اسی طرح حدیث میں آتا ہے ”اللهم اجعل فی بصری نوراً و فی سمعی نوراً“ اس کا یہ مطلب نہیں ہے کہ ایک آنکھ اور ایک کان میں نور ڈال دے دوسرے میں نہ ڈالے بلکہ مطلب یہ ہے کہ آنکھ، اور کان کی جو جنس ہے اس میں نور ڈال دیں۔

یہی مطلب ہے اخذ بیدہ کا کہ ید کی جو جنس ہے اس کو پکڑ لیا۔ نیز حضرت عبداللہ بن مسعودؓ کی صریح حدیث ہے کہ آپ ﷺ نے مجھے تشہد اس حال میں یاد کرایا ہے کہ میرا ہاتھ آپ ﷺ کے دونوں ہاتھوں کے درمیان میں تھا تو یہ صریح حدیث ہے کہ آپ ﷺ نے دونوں ہاتھوں سے مصافحہ کیا ہے۔

(۳) مخصوص اوقات میں مصافحہ مثلاً فجر کی نماز کے بعد، عصر کی نماز کے بعد اور جمعہ کی نماز کے بعد اگر اس کو لازم اور سنت سمجھ لیا جائے پھر تو بدعت ہے کیونکہ یہ ماثر نہیں اور اگر لازم و سنت نہ سمجھ لیا جائے بلکہ عادت کے طور کیا جائے تو جائز ہے۔ اسی طرح عید کی نماز کے بعد مصافحہ اور معافقہ کو اگر لازم و سنت سمجھ لیا جائے پھر تو بدعت ہے لیکن اگر لازم و سنت نہ سمجھ لیا جائے بلکہ خوشی اور سرور کے ارادے سے کیا جائے تو پھر جائز ہے۔ واللہ اعلم بالصواب۔

﴿فصل فی البیع: و کرہ بیع العذرۃ خالصۃ و صح فی المخلوط کبیع سرقین و الانتفاع بمخلوطها لا بخالصتها﴾ فان بیع السرقین جائز عندنا و عند الشافعی لا یجوز ﴿و جاز اخذ دین علی کافر من ثمن خمر باعہ بخلاف المسلم﴾ ای بخلاف دین علی المسلم فانہ لا یوخذ من ثمن خمر باعہ المسلم لان بیعہ باطل فالثمن الذی اخذہ حرام ﴿و تحلیۃ المصحف﴾ بالرفع عطف علی اخذ دین ﴿و دخول الدمی المسجد﴾ ہذا عندنا و عند مالک و الشافعی ینکرہ لقولہ تعالیٰ انما المشکرون نجس فلا یقربوا المسجد

الحرام قلنا لا یراد نہی الکفار عن هذا لان قوله انما المشركون نجس لا یوجب الحرمة بعد عامهم هذا بل المراد بشارۃ المسلمین بان الکفار لا یتمکنون من الدخول بعد عامهم هذا وعبادته وخصاء البهائم وانزاء الحمیر علی الخیل والحقنة ورزق القاضی ﴿ای من بیت المال فان القضاء وان کان عبادۃ ولا اجر علی العبادۃ فهذا یجوز لان فی المنع الامتناع عن القضاء﴾ .

ترجمہ: اور مکروہ ہے خالص پاخانہ کی بیج اور مخلوط کی صحیح ہے جیسا کہ گوبر کی بیج اور اس کے مخلوط سے فائدہ حاصل کرنا نہ کہ خالص سے کیونکہ ہمارے نزدیک گوبر کی بیج جائز ہے اور امام شافعیؒ کے نزدیک جائز نہیں ہے اور جائز ہے دین کا وصول کرنا جو کافر پر ہو شراب کے ثمن جو اس نے فروخت کی ہے برخلاف مسلمان کے یعنی برخلاف اس دین کے جو مسلمان پر ہو کیونکہ وہ نہیں لیا جاسکتا شراب کے ثمن سے جو اس نے فروخت کی ہو کیونکہ شراب کی بیج مسلمان کے حق میں باطل ہے تو جو ثمن اس نے لیا ہے وہ حرام ہے اور قرآن کریم کی تزیین جائز ہے یہ مرفوع ہے عطف ہے ”اخذ دین“ پر اور ذمی کا مسجد میں داخل ہونا یہ ہمارے نزدیک ہے، امام مالکؒ اور امام شافعیؒ کے مکروہ ہے باری تعالیٰ کے اس قول کی وجہ سے ”مشرکین نجس ہیں اس سال کے بعد وہ مسجد حرام میں داخل نہ ہوں ہم کہتے ہیں کہ اس قول سے کافروں کو روکنا مراد نہیں ہے کیونکہ باری تعالیٰ کا قول ”انما المشرکون نجس“ اس سال کے بعد کیلئے حرمت کا موجب نہیں بن سکتا بلکہ اس آیت کے ذریعہ مسلمانوں کو خوشخبری دینا مقصود ہے کہ اس سال کے بعد کفار کو مسلمانوں پر غالب ہو کر داخل ہونے کی قدرت حاصل نہ ہوگی۔ اور ذمی کی عیادت کرنا جائز ہے اور جانوروں کو خسی کرنا، اور گدھے کے ذریعہ گھوڑی کے ساتھ جفتی کرنا، اور حقنہ کرنا، اور قاضی کا وظیفہ مقرر کرنا بیت المال سے اسلئے کہ قضاء اگرچہ عبادت ہے اور عبادت پر اجرت لینا جائز نہیں لیکن یہ جائز ہے اسلئے کہ اس کو روکنے سے منصب قضاء سے رکنا لازم آتا ہے۔

تشریح: خرید و فروخت کے مختلف احکام کا بیان:

مسئلہ یہ ہے کہ انسانوں کے خالص پاخانہ جبکہ اس کے ساتھ کوئی دوسری چیز مٹی گھاس وغیرہ نہ ہو اس کی بیج جائز نہیں ہے کیونکہ خالص پاخانہ مال نہیں ہے اسلئے اس کی بیج جائز نہیں ہے لیکن اگر خالص پاخانہ نہ ہو بلکہ اس کے ساتھ کوئی مٹی، گھاس، وغیرہ ہو تو بنا بر روایت صحیح اس کی بیج جائز ہے کیونکہ جب اس کے ساتھ دوسری چیز یعنی مال موجود ہو تو پھر مال کے تابع ہو کر اس کی بیج جائز ہے جیسا کہ گوبر کی بیج جائز ہے احناف کے نزدیک گوبر کی بیج جائز ہے کیونکہ مال منتفع بہ ہے پیداوار کے بڑھانے کیلئے زمین میں ڈالا جاتا ہے لہذا اس کی بیج جائز ہے، امام شافعیؒ کے نزدیک گوبر کی بیج جائز نہیں ہے کیونکہ یہ نجس العین ہے اور پاخانہ کے مشابہ ہے۔

**وجاز اخذ دین علی کافر:** مسئلہ یہ ہے کہ جب کسی مسلمان کا، کافر کے ذمہ دین ہو اور کافر شراب فروخت کر کے اس کے ثمن سے مسلمان کا دین ادا کر دیا اور مسلمان نے وصول کر لیا تو یہ جائز ہے اور مسلمان اس کا مالک ہوگا اور اگر مسلمان کا دین مسلمان کے ذمہ واجب تھا اور مسلمان (مدیون) نے شراب فروخت کر کے اس کا ثمن دائن کو دین میں ادا کر دیا اور دائن نے اس پر قبضہ کر لیا تو یہ جائز نہیں ہے اور دائن کیلئے اس کا وصول کرنا جائز نہ ہوگا کیونکہ مسلمان کیلئے شراب فروخت کرنا جائز نہیں ہے لہذا جو ثمن اس نے حاصل کیا ہے یہ اس کیلئے حرام ہے اور مالی حرام کا آدمی مالک نہیں ہوتا لہذا جب مدیون اس کا مالک نہیں بناتا تو دائن بھی اس کا مالک نہیں بنے گا اور جب مدیون اور دائن دونوں اس کے مالک نہیں بنے تو دائن کا دین بھی ادا نہ ہوگا بلکہ دائن پر اس کا واپس کرنا لازم ہوگا اور مدیون پر اس کا واپس کرنا لازم ہوگا اس شخص کو جس سے لیا ہے۔

مذکورہ مسئلہ سے معلوم ہوا کہ اموال کی تین قسمیں ہیں۔ (۱) ایک قسم مال وہ ہے جو ہمارے نزدیک بھی مال ہے اور کافروں کے نزدیک بھی مال ہے جیسے حلال تجارت کے ذبیحہ مال حاصل کرنا لہذا جس نے بھی حلال طریقے سے تجارت کی اور اس سے جو مال حاصل ہوا تو وہ اس کا مالک بنے گا اور اس سے دین ادا کرنا جائز ہوگا چاہے مدیون مسلمان ہو یا ذمی۔

(۲) دوسری قسم وہ ہے جو ہمارے نزدیک بھی حرام ہے اور کافروں کے نزدیک بھی حرام ہے جیسے چوری، غصب، دھوکہ کے ذریعہ مال حاصل کرنا اس مال کا آدمی مالک نہیں ہوتا چاہے مسلمان ہو یا کافر اور اس سے دین ادا کرنا بھی صحیح نہ ہوگا چاہے مدیون مسلمان ہو یا ذمی۔

(۳) تیسری قسم وہ ہے جو ہمارے نزدیک مال نہیں لیکن کافروں کے نزدیک مال ہے جیسے شراب اور خنزیر کا ثمن لہذا اگر دائن مسلمان ہو اور مدیون بھی مسلمان ہو تو اس شراب کے ثمن ادا کرنے سے دین ادا نہ ہوگا اور اگر دائن مسلمان ہو اور مدیون ذمی ہو تو پھر شراب کے ثمن سے دین ادا کرنا صحیح ہوگا۔

**وتحیلة المصحف:** یہ عبارت مرفوع ہے عطف ہے ”اخذ دین“ پر اور ”اخذ دین“ مرفوع ہے فاعل ہونے کی وجہ سے تو یہ بھی مرفوع ہوگا فاعل ہونے کی وجہ سے۔

مسئلہ یہ ہے کہ تعظیم کی نیت سے قرآن مجید کو مزین کرنا سونا، چاندی اور کپڑوں وغیرہ سے جائز ہے لیکن قرآن مجید کا اصل مقصود اس پر ایمان لانا اس کی تعلیمات پر عمل کرنا، اور اس کی تلاوت کرنا ہے اگر کوئی شخص مذکورہ کام نہیں کرتا ہے بلکہ صرف تزئین کرتا ہے تو اس کا کوئی فائدہ نہیں ہے لہذا اصل مقصود کی طرف توجہ دینے کی ضرورت ہے۔

**ودخول الذمی المسجد:** مسئلہ یہ ہے کہ ذمی کا مسجد حرام میں داخل ہونا جائز ہے اسی طرح عام مساجد میں داخل

ہونا بھی جائز ہے یہ احناف کے نزدیک ہے۔

حضرت امام شافعیؒ کے نزدیک ذی کا مسجد حرام میں داخل ہونا جائز نہیں ہے اور عام مساجد میں داخل ہونا جائز ہے۔

امام مالکؒ کے نزدیک ذی کا مسجد حرام میں داخل ہونا جائز ہے اور نہ عام مساجد میں۔

امام مالکؒ کی دلیل: امام مالکؒ کی دلیل یہ ہے کہ باری تعالیٰ کا ارشاد ”الْمَشْرُكُونَ لَجَسْ

لْهَلَا يُقْبَرُوا فِي الْمَسْجِدِ الْحَرَامِ بَعْدَ عَامِهِمْ هَذَا“ کہ مشرکین نجس ہیں اور نجس کو مسجد میں داخل ہونے کی اجازت نہیں ہے نیز

کافر عام طور پر جنابت سے خالی نہیں ہوتا کیونکہ اگر وہ غسل بھی کر لے تو ان کا غسل معتبر نہیں ہے لہذا جب نجس ہیں تو نجس کا داخلہ مسجد میں جائز نہیں اسلئے مشرک کسی بھی مسجد میں داخل نہ ہوگا۔

امام شافعیؒ کی دلیل: امام شافعیؒ کی دلیل بھی یہی آیت ہے آیت میں مسجد حرام کی قید ہے ”لَا يَدْخُلُ الْمَسْجِدَ الْحَرَامَ“

کہ مشرک مسجد حرام میں داخل نہ ہو لہذا مسجد حرام میں مشرکین کا داخل ہونا ممنوع ہوگا۔

احناف کی دلیل: احناف کی دلیل یہ ہے کہ آپ ﷺ نے وفد بنو ثقیف کو مسجد نبویؐ میں ٹھہرایا تھا حالانکہ وہ مشرک تھے، اسی

طرح ثمامہ بن اُثال، کو آپ ﷺ نے اس کو مسجد نبویؐ میں باندھا تھا حالانکہ وہ مشرک تھا اگر مشرک کا داخل ہونا ناجائز

ہوتا تو آپ ﷺ نے مسجد میں ٹھہراتے۔ نیز کفار کی نجاست، نجاست حقیقی نہیں ہے بلکہ نجاست اعتقادی ہے اور نجاست

اعتقادی سے مسجد ناپاک ہونے کا احتمال نہیں ہے۔

نیز آیت کریمہ میں نبی سے مسجد میں داخل ہونے سے نبی مراد نہیں ہو سکتی بلکہ اخبار مراد ہے کیونکہ اگر مسجد میں داخل ہونے سے

نبی مراد ہو تو پھر ”بَعْدَ عَامِهِمْ هَذَا“ قید کا کوئی فائدہ باقی نہیں رہے گا کیونکہ جب مشرک کی نجاست، نجاست حقیقی ہے تو فی الحال

بھی نجاست موجود ہے اور جب فی الحال نجاست موجود ہے تو اس کو فی الحال مسجد میں داخل ہونے روکنا چاہیے نہ کہ آئندہ سال

کیونکہ جب فی الحال نجاست موجود ہے اور مسجد میں داخل ہونے سے آئندہ سال روک رہے ہیں تو اس کے کوئی معنی نہیں بنتے

بلکہ فی الحال منع کرنا چاہئے تھا لیکن یہ معنی مقصود نہیں بلکہ مقصود دراصل مسلمانوں کو خوشخبری سنانا ہے کہ اس سال کے بعد کافروں کو

مسجد حرام میں غلبے کے ساتھ داخل ہونے کی قدرت حاصل نہ ہوگی۔ یا یہ مراد ہے کہ آئندہ ان کو ننگے ہو کر طواف کرنے کی قدرت

حاصل نہ ہوگی جیسا کہ زمانہ جاہلیت میں کیا کرتے تھے۔ (واللہ اعلم بالصواب)

وعیادتہ: اسی طرح ذی کی عیادت کرنا جائز ہے کیونکہ عیادت کرنا نیکی ہے اور مسلمان کو کافر کے ساتھ نیکی کرنے سے نہیں

روکا گیا جب تک استخفاف بالدين نہ ہو، اور روایت میں آتا ہے کہ آپ ﷺ نے اپنے یہودی پڑوسی کی عیادت کی تھی۔

**وخصاء البهائم:** جانوروں کو خسی کرنا جائز ہے کیونکہ اس سے جانور موٹا تازہ ہوتا ہے اور خسی جانور کا گوشت بھی مزیدار ہوتا ہے، روایت میں ہے "ان السبی طبعی بکشین املحين موجولين" "موجولین کے معنی خسی کے ہیں اگر جانوروں کو خسی کرنا جائز نہ ہوتا تو آپ ﷺ خسی مینڈھے کی قربانی نہ کرتے۔

**والزء الحمیر علی الخیل:** گدھے کو گھوڑی پر چھڑانا تا کہ اس سے ٹھہر پیدا ہو یہ جائز ہے کیونکہ آپ ﷺ نے ٹھہر پر سواری فرمائی ہے اگر یہ عمل ناجائز ہوتا تو آپ ﷺ ٹھہر پر سواری نہ کرتے آپ ﷺ کے عمل سے معلوم ہوا کہ گدھے کا گھوڑی کے ساتھ جفتی کرنا جائز ہے۔

**والحقنة:** اور حقنہ یعنی پاخانہ کے راستے سے پیٹ میں دوا پہنچانا جائز ہے کیونکہ یہ علاج کا ایک طریقہ اور علاج کرنا مباح ہے تو حقنہ بھی جائز ہوگا۔

**ورزق القاضی:** قاضی کیلئے بیت المال سے وظیفہ (تنخواہ) مقرر کرنا جائز ہے۔ قضاء اگرچہ عبادت ہے اور عبادت پر اجرت لینا جائز نہیں ہے لیکن ضرورت کی بناء پر قاضی کیلئے وظیفہ مقرر کرنا جائز قرار دیا گیا ہے جیسا کہ تعلیم القرآن، آذان، اور امامت پر اجرت لینا ضرورت کی وجہ سے جائز قرار دیا گیا ہے اسی طرح ضرورت کی وجہ سے قضاء پر بھی اجرت لینا جائز ہے کیونکہ اگر قاضی کیلئے بیت المال سے وظیفہ مقرر نہ کیا جائے تو پھر کوئی شخص کسب و معاش کی وجہ سے منصب قضاء قبول نہیں کرے گا اسلئے تمام لوگوں کے مصالح اور حقوق ضائع ہو جائیں گے اس ضرورت کی وجہ سے قضاء پر اجرت اور وظیفہ لینے کو فقہاء نے جائز قرار دیا ہے۔

﴿وسفر الامة وام الولد بلا محرم﴾ فان مس اعضائهما فی الارکاب کمس اعضاء المحارم ﴿وشراء ما لابد للطفل منه وبيعه لاخ وعم وام وملقط وهو فی حجرهم واجارته لامة فقط﴾ فان الام تملك اطلاق منافعہ بالاستخدام ولا کذلک غیرہا ﴿وبیع العصیر ممن يتخذ خمر﴾ فان المعصية لا تقوم بعین العصیر بخلاف بیع السلاح ممن يعلم انه من اهل الفتنة فان المعصية تقوم بعینہ ﴿وحمل خمر ذمی باجرة﴾ هذا عند ابی حنیفة وعندهما لا يجوز ولا یحل له الاجرة .

ترجمہ: اور باندی اور ام ولد کا سفر کرنا محرم کے بغیر جائز ہے کیونکہ سواری میں ان دونوں کے اعضاء کا مس کرنا محارم کے اعضاء

کے مس کرنے کے مانند ہے اور نابالغ بچے کیلئے جو چیز ضروری ہو اس کی خرید و فروخت کرنا بھائی، چچا، ماں اور اٹھانے والے کیلئے جائز ہے بشرطیکہ بچہ ان کے پرورش میں ہو اور کسی کام میں اجرت پر لگانے کا حق صرف ماں کو ہے کیونکہ ماں خدمت کے ذریعہ اس کے منافع کے ہلاک کرنے (استعمال کرنے) کی مالک ہے اور دوسرا آدمی ایسا نہیں ہے، اور انگور کا شیرہ فروخت کرنا اس شخص کے ہاتھ جو اس سے شراب بناتا ہے کیونکہ معصیت انگور کے شیرے کے عین کے ساتھ قائم نہیں ہے برخلاف اسلحہ فروخت کرنے کے اس شخص کے ہاتھ جس کے بارے میں معلوم ہو کہ اہل فتنہ میں سے ہے کیونکہ معصیت عین اسلحہ کے ساتھ قائم ہے، اور ذمی کی شراب اٹھانا اجرت پر جائز ہے یہ امام ابوحنیفہؒ کے نزدیک، حضرات صاحبینؒ کے نزدیک جائز نہیں اور نہ اس کیلئے اجرت جائز ہے۔

**تشریح: باندی اور ام ولد کیلئے محرم کے بغیر سفر کرنا جائز ہے:**

مسئلہ یہ ہے باندی اور ام ولد کیلئے محرم کے بغیر سفر کرنا جائز ہے یعنی دوسرے کی باندی اور دوسرے کی ام ولد کے ساتھ اجنبی شخص سفر کر سکتا ہے اسلئے کہ دوسرے کی باندی اور ام ولد کا حکم اپنی محارم کے یعنی اپنی محارم کے جن اعضاء کی طرف نظر کرنا اور ہاتھ لگانا جائز ہے اسی طرح دوسرے کی باندی اور ام ولد کے ان کے اعضاء کی طرف نظر کرنا اور ہاتھ لگانا بھی جائز ہے۔ کیونکہ سفر میں عام طور پر سواری پر چڑھنے اور اترنے کے وقت ہاتھ لگانے کی ضرورت محسوس ہوتی ہے اسلئے یہ مسئلہ یہاں پر ذکر کر دیا کہ آزاد عورت کا اپنے محرم کے بغیر سفر کرنا جائز نہیں ہے لیکن باندی چونکہ آزاد عورت کے حکم میں نہیں ہے اسلئے باندی اور ام ولد کا اپنے محرم کے بغیر سفر کرنا جائز ہے۔

**وشراء ما لا بد للطفل منه:** مسئلہ یہ ہے کہ نابالغ بچے کیلئے ایسی چیز خریدنا جو اس کیلئے ضروری ہے اس کا حق بھائی، چچا، ماں اور ملتقط (جس نے راستے میں پڑا ہوا کوئی بچہ پایا ہو اور اس کا باپ، ماں یا کوئی رشتہ دار معلوم نہ ہو) کیلئے ہے مثلاً کھانے، پینے، لباس وغیرہ خریدنا جب کوئی چیز جو خراب ہو رہی ہو اس کو فروخت کرنا لیکن اس کیلئے شرط یہ ہے کہ بچہ ان لوگوں کی پرورش میں ہو یعنی بھائی، یا چچا یا والدہ، یا ملتقط کی پرورش میں ہو اگر ان کی پرورش میں نہ ہو تو پھر ان کیلئے بچے کے مال میں تصرف کرنے کا حق نہیں ہے۔

اور بچے کو اجرت (مزدوری) پر لگانے کا حق صرف ماں کو ہے۔ کیونکہ ماں خدمت کے ذریعہ اس کے منافع ہلاک (حاصل) کرنے کی مالک ہے لہذا جب ماں اس سے خود خدمت لے سکتی ہے تو اس کو مزدوری پر بھی لگا سکتی ہے لیکن ماں کے علاوہ دوسرے شخص کو یہ حق حاصل نہیں ہے کہ وہ نابالغ بچے سے خدمت لے لے تو اس کے منافع ہلاک کرنے کی ولایت اس کو حاصل



نہ ہوگی۔

جاننا چاہے کہ مہی کے مال میں تصرف کرنا تین قسم پر ہے۔ (۱) وہ تصرف جو ضرر محض ہو جیسے مہی کے مال سے تختہ، ہدیہ وغیرہ دینا جس کے عوض میں کوئی چیز نہ مل رہی ہو یاغبین فاحش کے ساتھ بیع کرنا اس کا اختیار کسی کو بھی نہیں ہے نہ والد کو، نہ ماں کو اور بھائی وغیرہ کو۔

(۲) وہ تصرف جو نفع محض ہو جیسے ہدیہ قبول کرنا اس کا اختیار ہر کسی کو ہے لیکن اولیاء کے علاوہ دوسرے شخص میں یہ شرط ہے کہ یہ بچہ اس کی پرورش میں ہو اگر پرورش میں نہ ہو پھر اس کیلئے ہدیہ قبول کرنے کا اختیار نہیں ہے۔

(۳) وہ تصرف جو نفع اور نقصان کے درمیان دائر ہو جیسے خرید و فروخت کرنا۔ چنانچہ اس کا اختیار والد کو یا اس کے مہی کو ہے پھر دادا پھر اس کے مہی کو اگر یہ نہ ہو تو پھر قاضی یا اس کے مہی کو ہے۔

لیکن اگر باب، دادا یا ان کا مہی وغیرہ نہ ہو اور قاضی تو ہر موقع پر حاضر نہیں ہو سکتا ہے لہذا اس صورت میں بچہ جس کی پرورش میں ہو اس کو یہ حق حاصل ہے کہ بچے کے مال سے اس کیلئے ضروری چیز خرید لے مثلاً کھانے، پینے کی چیز، کپڑے اور لحاف وغیرہ اس کیلئے ہر وقت قاضی سے اجازت لینا ضروری نہیں ہے۔

**وبیع العصیر:** مسئلہ ہے کہ ایسے شخص پر انگور کا شیرہ فروخت کرنا جائز ہے جس کے بارے میں یہ معلوم ہو کہ وہ اس سے شراب بنائے گا کیونکہ معصیت عین انگور کے ساتھ قائم نہیں ہے بلکہ اس کے بعد فاعل بخار کے فعل کا دخل آیا ہے برخلاف اہل فتنہ پر اسلحہ فروخت کرنے کے یعنی ایسے شخص کے ہاتھ اسلحہ فروخت کرنا جائز نہیں ہے جس کے بارے میں یہ معلوم ہو کہ وہ اس کے ذریعہ مسلمانوں کے ساتھ قتال کرے گا کیونکہ معصیت اس کی ذات کے ساتھ قائم ہے۔

جاننا چاہئے کہ بیع کی تین حالتیں ہیں (۱) یہ کہ بیع کی ذات کا معصیت کے ساتھ کوئی تعلق نہ ہو جیسے اناج اور کپڑوں کی خرید و فروخت یہ جائز ہے بالاتفاق۔

(۲) وہ جس کی ذات کے ساتھ معصیت قائم ہو یعنی وہ چیز براہ راست معصیت میں استعمال ہوتی ہو جیسے اسلحہ پس جس کے بارے میں یہ معلوم ہو کہ وہ اس کو معصیت میں استعمال کرے گا اس کے ہاتھ فروخت کرنا جائز نہیں ہے جیسے اہل فتنہ جو مسلمانوں کے ساتھ قتال کر رہے ہوں ان کے ہاتھ فروخت کرنا جائز نہ ہوگا اور اگر معلوم ہو کہ وہ اس کو معصیت میں استعمال نہیں کرے گا تو پھر اس کے ہاتھ فروخت کرنا جائز ہے۔

(۲) وہ چیز جو براہ راست معصیت میں استعمال نہیں ہوتی لیکن معصیت میں استعمال کی جاسکتی ہے جیسے انگور کا شیرہ اس میں براہ

راست کوئی قباحت اور معصیت نہیں ہے لیکن اس سے معصیت کی چیز یعنی شراب بنا کی جاتی ہے لہذا فروخت کرنا مطلقاً جائز ہے چاہے یہ معلوم ہو کہ لینے والا اس کو معصیت میں استعمال کرے گا یا معلوم نہ ہو دونوں صورتوں میں اس کا فروخت کرنا جائز ہے کیونکہ معصیت اس کی ذات کے ساتھ قائم نہیں ہے بلکہ اس کے بعد اس سے معصیت کی چیز بنا کی جاسکتی ہے۔

**و حمل خمر ذمی باجرة:** مسئلہ یہ ہے کہ ایک مسلمان نے ذمی کی شراب اٹھالی اور اس پر اجرت لے لی تو امام صاحب کے نزدیک یہ کام جائز ہے اور جو اجرت اس نے لی ہے وہ بھی حلال ہے جبکہ صاحبین کے نزدیک نہ ذمی کی شراب اٹھانا جائز ہے اور نہ وہ اجرت حلال ہے جو اس نے لی ہے کیونکہ آپ ﷺ نے شراب کے بارے میں دس آدمیوں پر لعنت فرمائی ہے ان میں سے ایک شراب اٹھانے والا بھی ہے پس معلوم ہوا کہ شراب اٹھا کر بیجانا حرام ہے تو اس کی اجرت بھی حرام ہوگی۔

امام ابو حنیفہؒ کی دلیل یہ ہے کہ نفس شراب اٹھانے میں کوئی معصیت نہیں ہے بلکہ معصیت اس کے بعد ہونے والے فعل یعنی پینے میں ہے اور پینے میں اٹھانے والے کا کوئی دخل نہیں ہے لہذا نفس اٹھانے میں کوئی معصیت نہیں ہے اور حدیث شریف میں حامل سے پینے، یا پلانے کیلئے اٹھانے والا مراد جس کو عرف میں ساقی کہا جاتا ہے لہذا نفس مزدوری کیلئے بیجانے والا اس سے مراد نہ ہوگا۔ مٹی فرماتے ہیں کہ نفس جو از اپنی جگہ لیکن یہ کام مستحسن نہیں ہے لہذا انہیں اٹھانا چاہئے۔

﴿و اجارة بیت بالسواد لیخذ بیت نار او کنیسة اویباع فیہ الخمر﴾ ہذا عند ابی حنیفہؒ لتخلل فعل الفاعل المختار وقال لا یجوز وانما قال بالسواد لانه لا یجوز فی الامصار اتفاقاً ﴿وفی سوادنا لا یمکنون منها فی الاصح﴾ فان ما قال ابو حنیفہؒ یختص بسواد الکوفة فان اکثر اهلها ذمی فاما فی سوادنا فاعلام الاسلام فیہ ظاہرة ﴿وبیع بیوت مکة وتقیید العبد وقبول ہدیۃ تاجرا واجابة واستعارة دابته﴾ وفی القیاس لا یجوز وجہ الاستحسان انه ﷺ قبل ہدیۃ سلمان وبریرہؓ ﴿وکرہ کسوتہ ثوبا واهداءہ النقدین﴾ ای کرہ ان یکسو العبد غیرہ ثوبا وان یهدیہ النقدین ﴿وواستخدام النخصی﴾ فانه حث علی اخصاء الانسان وهو غیر جائز۔

ترجمہ: اور جائز ہے دیہات میں گھر کرایہ پر دینا تاکہ اس میں آتش کدہ بنایا جائے، یا کنیہ (یہودیوں کا عبادت گاہ) یا گرجا (عیسائیوں کا عبادت خانہ) بنایا جائے یا اس میں شراب فروخت کی جائے۔ یہ امام ابو حنیفہؒ کے نزدیک ہے کیونکہ درمیان میں قائل مختار کا فعل آرہا ہے اور صاحبین فرماتے ہیں کہ جائز نہیں۔ مصنفؒ نے کہا کہ دیہاتوں میں یہ اسلئے کہ شہروں میں بالاتفاق جائز نہیں ہے لیکن ہمارے دیہاتوں میں بنا بر روایت اصح ان کو ان باتوں کی قدرت نہ دی جائے گی کیونکہ امام ابو حنیفہؒ

نے جو فرمایا ہے وہ کوفہ کے دیہاتوں کے ساتھ خاص ہے کیونکہ اکثر اہل کوفہ ذمی تھے لیکن ہمارے دیہاتوں میں اسلام کے شعائر غالب ہیں اور مکہ مکرمہ کی عمارتوں کو فروخت کرنا جائز ہے اور غلام کو قید کرنا اور اس کا ہدیہ قبول کرنا جبکہ وہ تاجر ہو اور اس کی دعوت قبول کرنا اور اس کی سواری عاریت پر لینا قیاس کا تقاضا یہ ہے کہ جائز نہ ہو استحسان کی وجہ یہ ہے کہ آپ ﷺ نے حضرت سلمان فارسیؓ اور حضرت بریرہؓ کا ہدیہ قبول فرمایا تھا اور مکروہ ہے کسی کو کپڑے پہنانا، سونا اور چاندی کو ہدیہ میں دینا یعنی یہ مکروہ ہے کہ غلام کسی دوسرے کو کپڑے پہنائے یا سونا اور چاندی ہدیہ میں دیدے اور مکروہ ہے خسی آدمی سے خدمت لینا کیونکہ اس میں انسانوں کو خسی کرنے پر ابھارنا ہے اور یہ جائز نہیں۔

**تشریح: دیہاتوں میں گر جا اور چرچ بنانے کا بیان:**

مسئلہ یہ ہے کہ اگر کسی کا مکان دیہات میں ہو اور اس نے مکان ذمیوں کو کرایہ پر دیدیا تاکہ وہ اس میں آتش کدہ (آتش پرستوں کا عبادت خانہ) بنائے یا اس میں کنیہ (یہودیوں کا عبادت خانہ) بنائے یا اس میں بیجہ (چرچ، گرجا، یعنی عیسائیوں کا عبادت خانہ) بنائے یا اس میں شراب فروخت کی جائے تو امام ابوحنیفہؒ کے نزدیک یہ جائز ہے اور صاحبین کے نزدیک جائز نہیں ہے۔ صاحبینؒ کی دلیل یہ ہے کہ یہ تعاون علی المعصیت ہے اور تعاون علی المعصیت جائز نہیں ہے۔

امام صاحبؒ کی دلیل یہ ہے کہ نفس مکان کرایہ پر دینا معصیت نہیں ہے بلکہ معصیت تو کافر کا فعل ہے لہذا درمیان میں فاعل مختار کا فعل واقع ہوا ہے جب درمیان میں فاعل مختار کا فعل موجود ہے تو معصیت کی نسبت مالک مکان کی طرف نہ ہوگی بلکہ کافر (فاعل) کی طرف ہوگی۔

مصنفؒ نے کہا کہ دیہاتوں میں یہ قید اسلئے لگائی کہ شہروں میں کافروں کو مکان عبادت خانہ بنانے کیلئے بالاتفاق نہیں دیا جائے گا کیونکہ شہروں میں شعائر اسلام جیسے جمعہ، عیدین، حدود و قصاص، اور حکام و قاضیوں کا آنا جاتا ہے ہوتا ہے لہذا اس میں نئی عبادت خانے کی اجازت دینا اسلام کی توہین ہے اسلئے شہروں میں ان کو اجازت نہ دی جائے گی۔

مصنفؒ فرماتے ہیں کہ ہمارے دیہاتوں میں ان کو کنیسا، گرجا اور شراب فروخت کرنے کیلئے مکان کرایہ پر نہ دیا جائے گا کیونکہ ہمارے دیہاتوں میں اسلام کے شعائر غالب ہیں اسلئے نئے گرجے وغیرہ کی اجازت نہ دی جائے گی تاکہ شعائر اسلام کی توہین نہ ہو اور امام ابوحنیفہؒ نے جو دیہاتوں میں اجازت دی تھی وہ صرف کوفہ کے دیہاتوں کے ساتھ خاص ہے کیونکہ اس زمانے میں کوفہ کے دیہاتوں میں اکثر ذمی رہا کرتے تھے لیکن ہمارے دیہاتوں میں ذمیوں کی اکثریت نہیں ہے اسلئے ان کو یہاں پر گرجا وغیرہ بنانے یا گرجا کیلئے مکان کرایہ پر دینے کی اجازت نہ ہوگی۔

**وبیع بیوت مکہ :** اور مکہ مکرمہ کے مکانات کی عمارت کو فروخت کرنا جائز ہے بالاتفاق اسلئے کہ مکانات کی عمارت اہل مکہ کی ملوک ہے اختلاف زمین میں ہے کہ مکہ مکرمہ کی زمین فروخت کرنا جائز ہے یا نہیں چنانچہ امام صاحب کے نزدیک مکہ مکرمہ کی زمین فروخت اور کرایہ پر دینا جائز نہیں ہے اور صاحبین کے نزدیک زمین فروخت کرنا اور کرایہ پر دینا جائز ہے کیونکہ جس طرح عمارت اہل مکہ کی ملوک ہے اسی زمین بھی اہل مکہ کی ملوک ہے اس کی تفصیل آگے آرہی ہے۔

**وتقید العبد:** غلام کو قید کرنا تاکہ وہ بھاگ نہ جائے یہ جائز ہے کیونکہ یہ اپنے مال کی حفاظت اور اپنے مال کی حفاظت جائز ہے۔

**وقبول ہدیۃ تاجراً:** غلام جب ماذون فی التجارت ہو اس کا ہدیہ قبول کرنا اس کی دعوت قبول کرنا، اور اس کی سواری (موٹر سائیکل وغیرہ) عاریت پر لینا جائز ہے کیونکہ یہ تجارت کے باب میں داخل ہے کہ کسی کو چائے پلائی یا کھانا کھلایا، یا کوئی چیز ہدیہ میں دیدی کیونکہ اس کے بغیر تجارت نہیں چلتی اسلئے یہ چیزیں غلام سے قبول کرنا جائز ہے ورنہ قیاس کا تقاضا یہ ہے کہ یہ جائز نہ ہو کیونکہ غلام اس کا مالک نہیں ہے بلکہ غیر کے مال سے تبرع کر رہا ہے اور غیر کے مال سے تبرع جائز نہیں ہے لیکن امتحان کی وجہ سے اس کو جائز قرار دیا گیا ہے امتحان کی وجہ یہ ہے کہ آپ ﷺ نے حضرت سلمان فارسی کا ہدیہ قبول فرمایا تھا جبکہ وہ غلام تھے اور حضرت بریرہ کا ہدیہ قبول فرمایا تھا جبکہ وہ مکاتبت تھیں اس سے معلوم ہوا کہ غلام تاجر کا ہدیہ قبول کرنا جائز ہے۔

ہاں اگر غلام نے مال تجارت سے کسی کو کپڑا دیدیا، یا کسی کو نقد مال یعنی سونا چاندی دیدیا تو یہ جائز نہیں ہے کہ یہ تجارت کے باب میں داخل نہیں ہے تو اس کی اجازت بھی نہ ہوگی۔

**واستخدام الخاصی:** اور خفی آدمیوں سے خدمت لینا مکروہ ہے کیونکہ جب صرف خفی آدمیوں سے خدمت لیا جائے گی تو لوگ معاش کی تلاش کیلئے اپنے آپ کو خفی کرنا شروع کر دیں گے تو یہ لوگوں کو خفی کرنے پر ابھارتا ہے اور خفی کرنا درحقیقت مثلہ کرنا ہے اور مثلہ ناجائز ہے اسلئے خفی کرنا بھی ناجائز ہے اور خفی سے خدمت لینا مکروہ ہے۔

﴿واقراض بقال شیئاً یاخذ منه ما شاء﴾ فانہ قرض جر نفعاً ﴿واللعب بالشطرنج والنرد وکل لہو﴾ هذا عندنا وعند الشافعی یباح لعب الشطرنج اذ فیہ تشحید الخاطر لکن بشرط ان لا تنفوتہ الصلوۃ ولا یكون فیہ میسر قلنا ہو مظنة فوت الصلوۃ وتضییع العمر واستیلاء الکفر الباطل حتی لا یحس بالجوع والعطش فکیف بغیرہما ﴿وجعل الغل فی عنق عبده وبيع ارض مکة واجار تها﴾ هذا عند ابی حنیفۃ لان

مکة حرام وعندهما يجوز لان ارضها مملوكة ﴿وقوله في دعائه بمعقد العز من عرشك وبحق رسلک وانبيائك لانه يوهم تعلق عزه بالعرش ولا حق لاحد على الله تعالى وعند ابو يوسف يجوز الاول للدعاء المألوف ﴿وتعشير المصحف ونقطه الاللعجم فانه حسن لهم.

ترجمہ: اور مکہ وہ ہے سبزی بیچنے والے کو کوئی چیز قرض دینا تاکہ اس سے تھوڑی، تھوڑی چیز لیتا رہے کیونکہ اس قرض کے ذریعہ نفع حاصل ہو رہا ہے۔ شطرنج، اور زرد شیر اور ہر قسم کھیل، کھیلنا مکروہ ہے یہ ہمارے نزدیک ہے حضرت امام شافعیؒ کے نزدیک شطرنج کھیلنا مباح ہے اس لئے کہ اس کے کھیلنے سے ذہن تیز ہوتا ہے بشرطیکہ اس سے نماز فوت نہ ہوتی ہو اور نہ اس کے کھیلنے سے جو مقصود ہو، ہم کہتے ہیں کہ اس میں نماز فوت ہونے، عمر ضائع ہونے اور دل و دماغ پر فکرِ باطل کے غالب ہونے کا گمان غالب ہے یہاں تک کہ اس کو بھوک اور پیاس کا احساس بھی نہیں ہوتا تو اس کے علاوہ دوسری چیز کا خیال کیسے ہوگا۔ اور غلام کی گردن میں طوق ڈالنا (مکروہ ہے) اور مکہ کی زمین کو فروخت کرنا اور اجارہ پر دینا یہ امام ابو حنیفہؒ کے نزدیک ہے کیونکہ پورا مکہ حرم ہے اور صاحبینؒ کے نزدیک جائز ہے اسلئے کہ مکہ کی زمین اہل مکہ کی ملک ہے اور دعائیں یہ کہنا مکروہ ہے اے اللہ میں آپ سے سوال کرتا ہوں آپ کی اس عزت کے واسطے جو عرش کے ساتھ متعلق ہے اسی طرح بحق رسلک و انبیائک بھی مکروہ ہے اسلئے کہ اس میں یہ وہم ہوتا ہے کہ باری تعالیٰ کی عزت عرش کے ساتھ متعلق ہے اور کسی کا اللہ کے اوپر کوئی حق نہیں ہے۔ حضرت امام ابو یوسفؒ کے نزدیک پہلی صورت جائز ہے اسلئے کہ ادعیہ ماثورہ میں یہ الفاظ موجود ہیں اور قرآن مجید کی ہر دس آیتوں پر نشان اور نقطہ لگا مگر عجم کیلئے یہ مستحسن ہے۔

تشریح: و اقراض بقال شیئاً: مسئلہ یہ ہے کہ ایک شخص نے سبزی فروش (یا کسی بھی دکاندار) کو ایک درہم بطور قرض دیدیا تاکہ اس کے عوض موقع بموقع تھوڑا تھوڑا سودا لیتا رہے یعنی کبھی سبزی لے لی، کبھی پیاز، کبھی مصالحہ وغیرہ اور تا جراں درہم سے اپنا دین وصول کرتا رہے ایسا کرنا مکروہ ہے کیونکہ اس نے سبزی فروش کو ایک درہم قرض دیا تھا اور اس قرض پر اس نے نفع حاصل کیا اور ”کل قرض جر نفعاً فہو ربا“ اس لئے یہ مکروہ البتہ اس کے جواز کا طریقہ یہ ہوگا کہ یہ آدمی دکاندار کے پاس یہ درہم امانت رکھے اور جب اس سے سودا لیتا ہے تو اس سے اپنا دین کا شائبہ جائے تو یہ بلا کر اہت جائز ہے۔

واللعب بالشطرنج: شطرنج، زرد شیر، اور ہر قسم کھیل مکروہ ہے یہ ہمارے احناف کے نزدیک ہے امام شافعیؒ کے نزدیک شطرنج کھیلنا مباح ہے کیونکہ اس سے ذہن تیز ہوتا ہے لیکن امام شافعیؒ کے نزدیک شطرنج کے مباح ہونے کیلئے شرط یہ ہے کہ اس میں مشغول ہونے سے نماز فوت نہ ہوتی ہو اور نہ جو کھیلنے کے ارادے سے ہو اگر جو اور قمار کے ارادے سے ہو یا اس سے نماز

فوت ہوتی ہو تو پھر حرام ہے۔

احناف فرماتے ہیں کہ جو اکیلے کے ارادے سے تو حرام ہے لیکن جو اکیلے کا ارادہ نہ بھی ہو تب بھی مکروہ ہے کیونکہ جو آدمی شطرنج کھیلنے میں مشغول ہوتا ہے وہ انتہائی غافل ہوتا ہے یہاں تک کہ اس کو اپنی بھوک اور پیاس کا بھی احساس نہیں ہوتا تو نماز کا کیا احساس ہو جائے گا اسلئے شطرنج اور زرد شیر مطلقاً مکروہ ہے۔

**وجعل الغلة في عنق العبد :** غلام کی گردن میں طوق ڈالنا تاکہ وہ بھاگ نہ جائے یہ مکروہ ہے کیونکہ یہ انسان کو بلا ضرورت تکلیف دیتا ہے اور انسانوں کو بلا ضرورت تکلیف دینا جائز نہیں ہے اسلئے یہ عمل مکروہ ہے۔

**وبيع ارض مكة :** امام ابو حنیفہؒ کے نزدیک مکہ مکرمہ کی زمین فروخت اور کرایہ پر دینا جائز نہیں ہے اسلئے کہ مکہ کی زمین، حرم ہے اور حرم کو فروخت کرنا اور کرایہ پر دینا جائز نہیں ہے۔ ہاں مکہ مکرمہ کے گھروں کی عمارت چونکہ اہل مکہ کی مملوک ہے اسلئے اس کی بیع جائز ہے،

صاحبینؒ کے نزدیک مکہ کی زمین کو فروخت کرنا اور کرایہ پر دینا جائز ہے کیونکہ مکہ کی زمین، اہل مکہ کی مملوک ہے اور اپنی زمین کو فروخت کرنا اور کرایہ پر دینا جائز ہے اسلئے عام زمینوں کی طرح مکہ کی زمین کی بیع اور کرایہ پر دینا بھی جائز ہوگا۔

**وقوله في دعائه بمقعد العز من عرشك :** ان الفاظ کے ساتھ دعا مانگنا مکروہ ہے ”اللہم انی اسئلک بمقعد العز من عرشک“ اے اللہ میں آپ سے اس عزت کے واسطے سوال کرتا ہوں جو عرش کے ساتھ متعلق ہے۔

یہ عبارت دو طرح نقل کی گئی ہے (۱) ”بمقعد العز من عرشک“ اس کے مکروہ ہونے میں تو کوئی اشکال نہیں ہے اس لئے کہ مقعد کے معنی ہیں قعود اور اللہ تعالیٰ کیلئے قعود ثابت کرنا جائز نہیں ہے اسلئے کہ قعود جسم کیلئے ہوتا ہے اور عرش باری تعالیٰ کیلئے مکان نہیں ہے اسلئے کہ مکان جسم کیلئے ہوتا ہے اور اللہ تعالیٰ جسم سے منزہ ہے۔

(۲) ”بمقعد العز من عرشک“ یعنی اللہ تعالیٰ کی اس عزت کے واسطے سے سوال کرتا ہوں جو عرش کے ساتھ متعلق ہے اس طرح دعا کرنا بھی مکروہ ہے کیونکہ اس صورت میں باری تعالیٰ کی عزت کا عرش کے ساتھ متعلق ہونا لازم ہوتا ہے حالانکہ اللہ کی صفت عزت قدیم ہے اور عرش حادث ہے تو قدیم حادث کے ساتھ متعلق نہیں ہو سکتا اسلئے اس طرح دعا کرنا مکروہ ہے۔

البتہ امام ابو یوسفؒ کے نزدیک ان الفاظ کے ساتھ دعا کرنا مکروہ نہیں ہے اسلئے کہ ادعیہ مانورہ میں یہ الفاظ موجود ہے آپ ﷺ نے اپنی دعا میں ”اللہم انی اسئلک بمقعد العز من عرشک ومنتہی الرحمة من کتابک وباسمک

الاعظم“ کے کلمات موجود ہیں۔

اسی طرح ”اللہم بحق فلان علیک یا بحق انبیائک ورسلك“ کے الفاظ سے دعا کرنا بھی مکروہ ہے کیونکہ باری تعالیٰ پر کسی کا حق نہیں ہے۔

**وتعشیر المصحف:** قرآن مجید کے دس دس آیاتوں یا اس سے زیادہ پر رکوع، وقف، وغیرہ لگانا یا نطقے اور اعراب لگانا مکروہ ہے کیونکہ عبداللہ بن مسعودؓ کا فرمان ہے ”جردوا القرآن“ لیکن یہ حکم پرانے زمانے کے اصل عرب کیلئے تھا کیونکہ وہ بغیر اعراب اور نقطوں وغیرہ کے قرآن پڑھ سکتے تھے لیکن ہم عجم بلکہ آج کل کے اہل عرب بھی بغیر اعراب اور نقطے کے قرآن نہیں پڑھ سکتے اسلئے اب کراہت کا حکم نہیں ہے بلکہ اعراب اور نقطے لگانا مستحسن ہے۔

﴿واحتکار قوت البشر والبهائم فی بلد یضر باہلہ﴾ التخصیص بالقوت قول ابی حنیفۃؒ وعند ابی یوسفؒ کل ماضر بالعامۃ حبسہ فهو احتکار وعن محمدؒ لا احتکار فی الثیاب ومدة الحبس قیل مقدرة باربعین يوماً وقیل بالشہر وهذا فی حق المعاقبة فی الدنیا لکن یأثم وان قلت المدة ویجب ان یأمرہ القاضی ببیع ما فضل عن قوته وقوت اہلہ فان لم یفعل عززہ والصحیح ان القاضی یبیع ان امتنع اتفاقاً ﴿لا غلۃ ارضہ ومجلوبہ من بلد اخر﴾ ہذا عند ابی حنیفۃؒ وعند ابی یوسفؒ کل ذلک بکرہ وعند محمدؒ کل ما یجلب منہ الی المصدر غالباً فهو فی حکم المصر ﴿ولا یسعر حاکم﴾ الا اذا تعدی الارباب عن القیمۃ فاحشاً فیسعر بمشورۃ اہل الراۃ .

ترجمہ: اور مکروہ ہے انسانوں اور جانوروں کی خوراک کو ذخیرہ کرنا ایسے شہر میں جہاں احتکار سے اہل شہر کو تکلیف ہو خوراک کے ساتھ تخصیص کرنا یہ امام ابوحنیفہؒ کا قول ہے، امام ابو یوسفؒ کے نزدیک ہر اس چیز میں احتکار ہوتا ہے جس کے روکنے سے عام لوگوں کو تکلیف ہو، اور امام محمدؒ کے نزدیک کپڑوں میں ذخیرہ اندوزی نہیں ہے، اور روکنے کی مدت بعض نے کہا ہے کہ چالیس دن ہے اور بعض نے کہا ہے کہ ایک مہینہ ہے اور یہ دنیاوی سزا کے اعتبار سے ہے لیکن یہ آدمی گہنگار ہوگا اگرچہ مدت کم ہو اور ضروری ہے کہ قاضی اس کو اس چیز کے فروخت کرنے کا حکم دیدے جو اس کے اپنے اور اہل و عیال کے خرچہ سے زیادہ ہو اگر وہ اس طرح نہیں کرتا تو قاضی اسکو تعزیر دیدے لیکن صحیح یہ ہے کہ با اتفاق علماء قاضی اس کے مال کو فروخت کرے گا اپنی زمین کا غلہ اور دوسرے شہر سے لایا ہوا غلہ ذخیرہ کرنا احتکار میں داخل نہیں ہے یہ امام ابوحنیفہؒ کے نزدیک ہے امام ابو یوسفؒ کے نزدیک یہ سب مکروہ ہے اور امام محمدؒ کے نزدیک ہر وہ جگہ جہاں سے عام طور پر شہر میں غلہ لایا جاتا ہے تو وہ شہر کے حکم میں ہے اور حاکم ریٹ مقرر

نہیں کرے گا مگر یہ کہ مالک اشیاء کی قیمتوں میں بہت زیادہ تعدی کریں تو پھر اہل رائے کے مشورہ سے ریٹ مقرر کر دے۔

### تشریح: احکام کا بیان:

امام ابوحنیفہؒ اور امام محمدؒ کے نزدیک احکام انسانوں اور جانوروں کی خوراک کے ساتھ خاص ہے اور امام ابو یوسفؒ کے نزدیک صرف انسانوں اور جانوروں کی خوراک کے ساتھ نہیں بلکہ ہر چیز میں احکام رائج ہے۔

مسئلہ یہ امام ابوحنیفہؒ اور امام محمدؒ کے نزدیک قحط کے زمانے میں انسانوں اور جانوروں کی خوراک کو ذخیرہ کرنا مکروہ ہے لیکن اس کیلئے چند شرائط ہیں (۱) یہ کہ یہ شہر اتنا چھوٹا ہو کہ کسی کے ذخیرہ کرنے سے دوسرے اہل شہر کو تکلیف ہو اگر شہر بڑا ہو اور ایک آدمی کے ذخیرہ کرنے سے دوسرے لوگوں کو تکلیف نہ ہو پھر مکروہ نہ ہوگا۔

(۲) ذخیرہ کئی ہوئی چیز انسانوں یا جانوروں کی خوراک ہو لیکن یہ شرط حضرت امام ابوحنیفہؒ اور امام محمدؒ کے نزدیک ہے امام ابو یوسفؒ کے نزدیک یہ شرط نہیں ہے بلکہ ان کے نزدیک ہر چیز میں احکام رائج ہے جبکہ اس کے ذخیرہ کرنے سے عام لوگوں کو تکلیف ہو۔ جیسے آج کل کے زمانے میں پٹرول، گیس وغیرہ۔

(۳) یہ کہ غلہ اس نے شہر کی منڈی، یا شہر کے مضافات سے خرید کر ذخیرہ کیا ہو اگر اس نے شہر کی منڈی یا شہر کے مضافات سے نہ خریدا ہو بلکہ اپنی زمین کی پیداوار ہو، یا دوسرے شہر سے لایا ہو تو پھر اس کا ذخیرہ کرنا مکروہ نہیں ہے۔

امام محمدؒ نے جو فرمایا ہے کہ کپڑوں میں احکام نہیں ہوتا یہ اس بات کی دلیل ہے کہ امام محمدؒ کا مذہب امام ابوحنیفہؒ کے مذہب کی طرح یعنی امام محمدؒ کے نزدیک بھی احکام انسانوں اور جانوروں کی خوراک کے ساتھ خاص ہے۔

احکام کی مدت کے بارے میں اختلاف ہے کہ کتنے دنوں تک ذخیرہ کرنے کو احکام سمجھا جائے گا۔ چنانچہ بعض حضرات فقہانے احکام کی مدت ایک مہینہ مقرر کی ہے کہ ایک مہینہ کی مدت کثیر مدت شمار ہوتی ہے اور ایک مہینے سے کم مدت قلیل شمار ہوتی ہے، اور بعض حضرات نے چالیس دن مدت مقرر کی ہے کیونکہ ایک حدیث شریف میں آیا ہے ”من احتکر طعاما اربعین لیلة فقد برئ من اللہ وبرئ اللہ منه“ لیکن یہ چالیس دن یا ایک مہینہ مدت مقرر کرنا دنیاوی سزا کے اعتبار سے ہے کہ اس مدت سے پہلے قاضی اس کو سزا نہیں دے گا رہا گناہ کا مسئلہ تو جس نے ذخیرہ اندوزی اور مسلمانوں کی تکلیف کے انتظار کی نیت سے غلہ وغیرہ ذخیرہ کیا تو وہ گنہگار ہوگا اگرچہ تھوڑی مدت ہی کیوں نہ ہو۔

پھر جس نے مال ذخیرہ کیا ہے تو قاضی اس کو حکم کرے گا کہ اپنی اور اپنے اہل و عیال کی ضرورت بقدر چیز اپنے پاس رکھو اور باقی کو فروخت کر دو اور اگر وہ پھر بھی فروخت نہیں کرتا تو قاضی اسکو تعزیر دے گا۔



شارحؒ فرماتے ہیں کہ صحیح بات یہ ہے کہ اگر وہ خود فروخت کرنے پر آمادہ نہ ہو تو پھر قاضی خود اس کو فروخت کر دے اس پر تمام فقہاء کا اتفاق ہے۔

اگر کسی نے اپنی زمین کا غلبہ یا دوسرے شہر سے لایا ہوا غلہ ذخیرہ کیا تو اس پر ذخیرہ کا حکم نہیں لگایا جائے گا اس لئے کہ جب اس کو یہ اختیار حاصل ہے کہ زمین کو خالی چھوڑ دے اس میں کچھ بھی نہ بوائے اسی طرح اس کو یہ اختیار حاصل ہے کہ دوسرے شہر سے مال نہ منگوائے تو اس کو اس کے ذخیرہ کرنے کا اختیار بھی ہو گا یہ امام ابو حنیفہؒ کے نزدیک ہے۔

حضرت امام ابو یوسفؒ کے نزدیک یہ سب مکروہ ہے۔

امام محمدؒ فرماتے ہیں کہ جس مقام اور جس علاقے سے شہر کی منڈی میں غلہ لایا جاتا ہے وہ شہر کے حکم میں ہے لہذا اس مقام سے غلہ خرید کر ذخیرہ کرنا مکروہ ہوگا اور جس مقام سے شہر کی منڈی میں مال نہیں لایا جاتا تو پھر اس مقام کا غلہ خرید کر ذخیرہ کرنا مکروہ نہ ہوگا۔

**ولایسعر حاکم:** حاکم تاجروں کیلئے ایک ریٹ مقرر نہ کرے کہ اس سے کم یا زیادہ پر فروخت نہ کریں گے بلکہ ان کو آزاد چھوڑ دے جس ریٹ پر چاہے فروخت کر دے کیونکہ آپ ﷺ کا ارشاد ہے ”لا تسعروا فان الله هو المسعر القابض الباسط الرازق“ نیز ریٹ مقرر کرنے میں تاجروں پر پابندی لگانا ہے حاکم آزاد شخص پر پابندی نہیں لگا سکتا۔ ہاں اگر تاجروں نے قیمت میں حد سے زیادتی شروع کی اور دوسرے کو بھی سستی قیمت پر فروخت کرنے نہیں دیئے تو اس صورت میں حاکم اہل رائے کے مشورہ سے فکس ریٹ مقرر کر سکتا ہے تاکہ عام لوگوں کو تکلیف نہ ہو۔

واللہ اعلم بالصواب

ختم شد کتاب الکرہیۃ

بتاریخ ۱۵ محرم الحرام۔ ۱۴۳۰ھ

مطابق ۱۳۔ جنوری۔ ۲۰۰۹ء بروز منگل

## کتاب احیاء الموات

یہ کتاب ہے بنجر زمین کو آباد کرنے کے بیان میں

ہی ارض بلا نفع لانقطاع مائها او غلبته علیها او نحوهما کما اذ انت ارض صارت سبخة عادیه او مملوكة فی الاسلام لا یعرف مالکها بعیدة من العامر بحیث لا یسمع صوت من اقصادہ وعند محمد ما کان مملوکا لمسلم او ذمی لا یکون مواتا فاذا لم یعرف مالکها کان لعامة المسلمین ولو ظهر مالکها ترد الیه ویضمن نقصان الارض والبعد عن العامر شرطه ابو یوسف خلافا ل محمد۔

ترجمہ: موات وہ زمین ہے جس سے انتفاع نہ کیا جاسکتا ہو پانی کے منقطع ہونے کی وجہ سے، یا پانی کے غالب آنے کی وجہ سے وغیرہ۔ جیسے اس سے پانی رس رہا ہو یا شور ہو جائے، پرانی خراب چلی آرہی ہو یا اسلام میں کسی کی مملوک ہو لیکن اس کا مالک معلوم نہ ہو آبادی سے اتنی دور ہو کہ اگر کوئی شخص آبادی کے آخری حصے میں کھڑے ہو کر آواز دے تو اس کی آواز نہ سنائی دے اور امام محمدؒ کے نزدیک جو زمین کسی مسلمان یا ذمی کی مملوک تھی تو وہ موات نہ ہوگی پس جب اس کا مالک معلوم نہ ہو تو عام مسلمانوں کیلئے ہوگی اور جب اس کا مالک ظاہر ہو جائے تو اس کو واپس کر دی جائے گی اور استعمال کرنے والا زمین کے نقصان کا ضامن ہوگا اور آبادی سے دور ہونے کی شرط امام ابو یوسفؒ نے لگائی ہے خلاف ثابت ہے امام محمدؒ کیلئے۔

تشریح: احیاء کے لغوی معنی ہیں زندہ کرنا، موات کے معنی ہیں ویران ہونا، غیر آباد ہونا۔ اور اصطلاح میں موات وہ زمین ہے جس کا نفع ختم ہو چکا ہو پانی کے منقطع ہونے کی وجہ سے، یا پانی کے غالب آنے کی وجہ سے مثلاً یا تو نہری زمین تھی اور نہر خشک ہو گیا یا بارانی زمین تھی اور بارش برسا بند ہو گئی یا اس پر پانی ایسا غالب ہو گیا کہ اس میں کاشت کرنا مشکل ہو گیا اور اس سے پانی رسنا (بہنا) شروع ہو گیا یا وہ زمین شور ہو گئی یعنی اس میں نمکیات زیادہ ہو گئے جس کی وجہ اس میں کھیتی نہیں آتی۔ احیاء الموات کہتے ہیں اس جیسی زمین آباد کرنا قابل کاشت بنانا۔

احیاء الموات جائز ہے کیونکہ آپ ﷺ کا ارشاد ہے ”من احی ارضاً صامیعة فھی لہ“۔

ارض موات کا حکم: ارض موات کا حکم یہ ہے کہ جس نے امام یعنی حاکم کی اجازت سے اس کو آباد کر لیا تو وہ اس کا مالک ہوگا۔

ارض موات کے شرائط: ارض کے موات کے شرائط یہ ہیں کہ (۱) وہ زمین پرانی ویران چلی آرہی ہے۔ (۲) یا مسلمانوں

کی مملوک ہو لیکن اس کا مالک معلوم نہ ہو (۳) آبادی سے دور ہو (۴) مسلمانوں کے منافع اس کے ساتھ متعلق نہ ہوں۔ مصنفؒ تفصیل کرتے ہوئے فرماتے ہیں کہ ارض موات وہ ہے جس سے نفع اٹھانا ممکن نہ ہو پانی کے منقطع ہونے کی وجہ سے یا پانی کے غالب آنے کی وجہ سے یا شور ہونے کی وجہ سے، نیز یہ زمین ”عادیہ“ ہو ”عادیہ“ منسوب ہے قوم عاد کی طرف اس کا مطلب یہ نہیں ہے کہ وہ زمین حقیقی طور پر قوم عاد کے زمانے سے خراب چلی آرہی ہو بلکہ اہل عرب جب کسی چیز کے پرانے ہونے کی طرف اشارہ کرتے ہیں تو اس کی عاد کی طرف منسوب کرتے ہیں تو اس کا مطلب یہ ہے پرانے زمانے سے وہ خراب چلی آرہی ہو اور زمانہ اسلام میں اس کا کوئی مالک معلوم نہ ہو،

یا زمانہ اسلام میں کسی کی مملوک رہی ہو لیکن اب اس کا مالک معلوم نہ ہو تو وہ بھی موات ہے اور آبادی سے اتنی دور ہو کہ اگر کوئی شخص آبادی کے آخری حصے پر کھڑے ہو کر آواز دے تو اس زمین تک آواز نہ پہنچے لہذا وہ زمین موات کہلائے گی اور آبادی کے قریب ہو تو وہ موات نہ ہوگی بلکہ آبادی کی تابع ہوگی۔

لیکن یہ یاد رہے کہ آبادی سے دور ہونے کی شرط امام ابو یوسفؒ کے نزدیک ہے حضرت امام محمدؒ کے نزدیک آبادی سے دور یا قریب ہونے کی کوئی شرط نہیں ہے بلکہ امام محمدؒ کے نزدیک نفع معتبر ہے یعنی اگر آبادی والے اس زمین سے نفع حاصل کر رہے ہو (مثلاً چراگاہ کے طور پر یا کھیل وغیرہ کے میدان کے طور پر) تو وہ موات نہ ہوگی بلکہ آبادی کی تابع ہوگی خواہ آبادی کے قریب ہو یا دور اور اگر آبادی والے اس سے نفع حاصل نہ کر رہے ہو تو وہ موات ہوگی خواہ آبادی کے قریب ہو یا دور۔ یعنی امام محمدؒ نے قرب اور بعد کا اعتبار نہیں کیا ہے بلکہ حقیقی منفعت کا اعتبار کیا ہے اور امام ابو یوسفؒ نے قرب اور بعد کا اعتبار کیا ہے۔

نیز امام محمدؒ یہ بھی فرماتے ہیں کہ اگر اس زمین کا زمانہ اسلام میں کوئی مسلمان یا ذمی مالک رہا ہے لیکن فی الحال اس کا مالک معلوم نہیں ہے تو وہ زمین، موات نہ کہلائے گی بلکہ اس کے مالک کی تلاش کی جائے گی اگر مالک نہ ملے تو پھر وہ زمین بیت المال کی طرح عام مسلمانوں کی ملکیت ہوگی اور عام مسلمان اس سے نفع حاصل کریں گے اور جب اس کا مالک معلوم ہو جائے تو اس کو واپس کر دی جائے گی اور کاشت کاری کرنے سے جس کے فعل سے اس میں نقصان ہوا ہے وہ اس نقصان کا ضامن ہوگا کیونکہ مالک کے غائب ہونے اور دوسرے آدمی کے آباد کرنے سے اصل مالک کا حق ختم نہیں ہوتا۔

﴿من احياء ملكه ان اذنه الامام ولو ذميا والافلا﴾ ای لم یأذن الامام لاینلکه هذا عند ابی حنیفہ وھما لم یشرطا اذن الامام ﴿ولم یجز احياء ما عدل عنه الماء و جاز عوده فان لم یجز جاز﴾ ای ان لم یجز عود الماء جاز احيائه ومن حجر ارضاً ولم یعمرها لث حجج دفعها الامام الی غیرہ ﴿التحجیر فی الاصل و وضع الاحجار لیعلم الناس انه اخذها لم سمي الاعلام النبی لایكون بوضع الاحجار وقيل اشتقاقه من

الحجر بالسكون فان كربها وسقاها فهو احياء عند محمد وان فعل احدهما فهو تحجير .

ترجمہ: جس نے حاکم کی اجازت سے ایسی زمین کو آباد کیا تو وہ اس کا مالک ہو جائے گا اگر چڑی ہو ورنہ نہیں یعنی اگر حاکم نے اس کو اجازت نہ دی ہو تو پھر وہ اس کا مالک نہ ہوگا یہ امام ابو حنیفہؒ کے نزدیک ہے اور صاحبینؒ نے حاکم کی اجازت کو شرط قرار نہیں دیا ہے، اور اس زمین کا آباد کرنا جائز نہیں ہے جس سے پانی ہٹ گیا ہو اور واپس آنے کا امکان ہو اور اگر واپس آنے کا امکان نہ ہو تو پھر جائز نہیں ہے یعنی اگر پانی واپس آنے کا امکان نہ ہو تو اس کا آباد کرنا جائز ہے۔ اور جس نے زمین میں بھرت لگائے اور تین سال تک اس کو آباد نہ کیا تو حاکم اس کو کسی دوسرے کے حوالہ کر دے ”تحجیر“ اصل میں بھرت لگانے کو کہتے ہیں تاکہ لوگوں کو معلوم ہو کہ اس نے زمین اپنے قبضہ میں لی ہے پھر ہر قسم نشانی کو ”تحجیر“ کہا جانے لگا جو بھرت لگانے سے نہ ہو، بعض نے کہا ہے کہ یہ مشتق ہے ”حجر“ سے (جیم کے سکون کے ساتھ) اگر اس نے زمین میں بل چلایا اور سیراب کیا تو یہ امام محمدؒ کے نزدیک آباد کرنا ہے اور اگر دونوں میں سے ایک کام کیا تو یہ تحجیر ہے۔

تشریح: آباد کرنے والا ارض موات کا مالک ہوگا:

مسئلہ یہ ہے کہ جس نے حاکم کی اجازت سے ارض موات کو آباد کیا یعنی یا تو اس کی کھیتی کی یا عمارت بنائی تو اس کا مالک ہوگا یعنی یہ زمین اس کی ملکیت شمار ہوگی اور اس سے کوئی نہیں لے سکتا صرف قبضہ اور منافع حاصل کرنے کا اختیار نہ ہوگا بلکہ اس کے ساتھ ملکیت بھی حاصل ہوگی۔

لیکن اگر حاکم نے اجازت نہ دی ہو بلکہ اس نے اپنی طرف سے بلا اذن حاکم اس کو آباد کیا ہو تو پھر وہ اس کا مالک نہ ہوگا۔ یہ امام صاحب کے نزدیک ہے یعنی امام صاحب کے نزدیک امام کی اجازت شرط ہے جبکہ صاحبینؒ کے نزدیک امام کی اجازت شرط نہیں ہے بلکہ جس نے بھی ارض موات کو آباد کیا تو وہ اس کا مالک ہوگا اگرچہ حاکم نے اجازت نہ دی ہو کیونکہ آپ ﷺ کا ارشاد ہے ”من احی ارضا میتة فھی له“ نیز یہ بھی کہ یہ مال مباح ہے جس نے پہلے اپنے قبضہ میں لے لیا وہ اس کا مالک ہوگا جیسے شکار اور جنگل کی کٹڑی یعنی جس طرح جس نے پہلے شکار پکڑ لیا تو وہ اس کا مالک ہوگا اگرچہ حاکم نے اجازت نہ دی ہو۔

امام صاحبؒ کی دلیل: امام صاحب کی دلیل یہ حدیث شریف ہے ”لیس للمریء الا ما طابت نفس امامه“ اس سے معلوم ہوا کہ امام کی اجازت ضروری ہے دوسری دلیل یہ ہے کہ یہ زمین بھی من جملہ مال غنیمت میں سے ہے اور مال غنیمت میں کسی کو یہ حق نہیں ہے کہ امام کی اجازت کے بغیر لے لے جب تک امام نے تقسیم نہ کیا ہو۔

**ولم یجز احیاء ما عند المء:** مسئلہ یہ ہے کہ ایک زمین پہلے سے آباد تھی لیکن پھر اس سے پانی ہٹ گیا مثلاً نہر خراب ہوگئی وغیرہ اور زمین ویران ہوگئی یا بارش برسا بند ہو گیا تو اس صورت میں اگر اس نہر وغیرہ کا دوبارہ انتظام کرنا ممکن ہو تو اس زمین کو آباد کرنا جائز نہ ہوگا کیونکہ یہ ارض موات نہیں ہے اور اگر پانی کا دوبارہ بحال کرنا ممکن نہ ہو تو پھر اس کا آباد کرنا ممکن نہ ہو تو پھر اس کا آباد کرنا جائز ہے کیونکہ اب یہ ارض موات بن چکی ہے۔

**ومن حجر ارضاً:** مسئلہ یہ ہے جس کسی نے ارض موات میں بھتر رکھ دئے یعنی قبضہ کا اظہار کر دیا اور پھر تین سال تک اس کو آباد نہ کیا یعنی نہ اسمیں کھیتی لگائی اور نہ عمارت بنائی تو اس صورت میں حاکم اس سے زمین واپس کرے گا اور کسی دوسرے آدمی کے سپرد کرے گا کیونکہ امام نے زمین صرف روکنے کیلئے نہیں دی تھی بلکہ اسلئے دی تھی تاکہ اس سے عوام کو فائدہ ہو اور عوام کو فائدہ اس وقت ہوگا جبکہ زمین آباد ہو کیونکہ اس کا عشر خراج وغیرہ عوام کے مصارف میں خرچ ہوگا۔ لیکن اگر اس نے آباد ہی نہ کیا تو پھر فائدہ نہ ہوا لہذا کسی دوسرے شخص کو دے گا تاکہ فائدہ حاصل ہو جائے۔

شارح فرماتے ہیں کہ ”تحجیر“ اصل میں زمین کے اندر بھتر رکھنے کو کہتے ہیں پھر ہر قسم نشانی کو رکھنے کو ”تحجیر“ کہا جانے لگا اگرچہ بھتر نہ ہو مثلاً باڑ لگانا کٹا تار لگانا وغیرہ اس کو بھی ”تحجیر“ کہتے ہیں جبکہ بعض حضرات کے نزدیک یہ ”حجر“ سکون انجم سے مشتق ہے اور حجر کے معنی ہیں رکاوٹ پیدا کرنا لہذا رکاوٹ کو ”تحجیر“ کہتے ہیں۔

امام محمد فرماتے ہیں کہ اگر کسی نے زمین میں ہل چلایا اور سیراب بھی کیا تو اس صورت یہ سمجھا جائے گا کہ اس نے زمین کو آباد کیا ہے لہذا اب کسی کے سپرد نہ کیا جائے گا بلکہ یہ آدمی اس کو مالک ہوگا اور اگر دونوں کام نہ کیا بلکہ دونوں میں سے ایک کام یعنی یا تو ہل چلایا اور سیراب نہ کیا، یا سیراب کیا لیکن ہل نہیں چلایا تو اس صورت یہ صرف یہ ”تحجیر“ ہوگی آباد کرنا نہ ہوگا لہذا اگر تین سال تک آباد نہ کیا تو حاکم کسی کے دوسرے کے سپرد کرے گا۔

﴿ومن حفر بئرا فی موات بالاذن فله حریمھا للعطن والناضح اربعون ذراعا من کل جانب فی الاصح﴾  
 بئر العطن البئر التی یناخ الابل حولھا ویسقی وبئر الناضح البئر التی یستخرج ماءھا بسیر البعیر  
 ونحوہ وعندہما حریمھا ستون ذراعا وانما قال فی الاصح لانه قد قیل الحریم اربعون ذراعا من کل  
 جانب وذراع العامة ستة قبضات وعند الحساب کذلک فانہم قدر وہ بارع وعشرین اصبعاً کل اصبع  
 ست شعیرات مضمومة بطون بعضها بطون البعض ﴿وللعین خمس مائة کذلک﴾ ای من کل جانب  
 ﴿ومنع غیرہ من الحفر فیہ لایما وراءہ وله الحریم من ثلثة جوانب﴾ ای الذی حفر من منتهی حریم

الاول دون الاول ﴿وَلِلْقَنَاطَةِ حَرِيمٍ بِقَدَرِ مَا يَصْلَحُهَا﴾ هذا عند ابی حنیفۃ وقیل اذا لم یخرج الماء فهو كالنهر فلا حریم له وعند ظهور الماء كالعين فله الحریم خمسائة ذراع .

ترجمہ: اور شخص حاکم کی اجازت سے ارض موات میں کنواں کھودے تو اس کو اس کا حریم ملے گا عطن اور ناضح دونوں کیلئے چالیس چالیس گز ہر جانب سے بنا بر دولتِ اصح بیر عطن اس کنویں کو کہا جاتا ہے جس کے ارد گرد پانی پلانے کیلئے اونٹوں کو بٹھایا جاتا ہے اور بیر ناضح اس کنویں کو کہا جاتا ہے کہ جس کا پانی اونٹوں کے چلانے کے ذریعہ نکالا جاتا ہے اور صاحبین کے نزدیک اس کا حریم ساٹھ گز ہوگا مصنف نے ”فی الاصح“ کہا کیونکہ کہا گیا ہے کہ اس کا حریم چالیس گز ہوگا تمام اطراف سے اور عام گز چھی مٹھی کا ہوتا ہے اور اہل حساب کے نزدیک بھی اسی طرح ہے کیونکہ انہوں نے اس کا اندازہ لگایا ہے چوبیس انگلیوں کے برابر ہر انگلی چھی جو کے برابر ہو جن کے پیٹ آپس میں ایک دوسرے سے ملے ہوئے ہوں اور چشمہ کیلئے پانچ سو گز اور دوسرے کو اس میں چشمہ کھودنے سے روک دیا جائے گا اور اس کو تین اطراف سے حریم ملے گا یعنی جس شخص نے حریم اول کی انتہاء پر کنواں کھودا نہ پہلے والے شخص کو۔ اور کاریز کیلئے اس کی مصلحت کے بقدر حریم ملے گا یہ امام ابو حنیفہ کے نزدیک ہے، اور کہا گیا ہے کہ جب کاریز کا پانی نہیں نکلتا تو اس کو حریم نہیں ملے گا اور پانی ظاہر ہونے کی صورت میں چشمہ کے مانند ہے لہذا اس کو پانچ سو گز حریم ملے گا۔

### تشریح: کنویں اور چشمے کے حریم کا بیان:

مسئلہ یہ ہے کہ اگر کسی نے ارض موات میں حاکم کی اجازت سے کنواں کھودا تو اس کو اس کنویں کیلئے حریم بھی ملے گا یعنی کنویں کے ارد گرد کچھ معلوم فاصلہ تاکہ دوسرا شخص اس میں کنواں نہ کھودے۔

کنویں کی دو قسمیں ہیں (۱) بیر عطن (۲) بیر ناضح۔

بیر عطن اس کنویں کو کہتے ہیں جس کے ارد گرد جانوں کو پانی پلانے کیلئے بٹھایا جاتا ہے اور اس سے کھیتوں کو سیراب نہ کیا جاتا ہو۔ ناضح درحقیقت اس اونٹ کو کہا جاتا ہے جو عطن میں چھڑکاؤ کرتا ہے پھر ہراونٹ میں اس کا استعمال ہونے لگا اگرچہ وہ اپنے اوپر پانی نہ لادے اور رھٹ کے ذریعہ پانی نکالنے میں چونکہ اونٹ استعمال ہوتا ہے اسلئے جو کنواں کھیتوں کو سیراب کرنے کیلئے ہو اور اونٹ یا بیل کے ذریعہ اس کا پانی نکالا جاتا ہے اس کو بیر ناضح کہتے ہیں۔

اب مسئلہ یہ ہے کہ بیر عطن کا حریم تو بالاتفاق چالیس گز ہے لیکن بیر ناضح کے حریم کے بارے میں امام صاحب اور صاحبین کا اختلاف ہے امام صاحب کے نزدیک بیر ناضح کا حریم بھی چالیس گز ہے اور صاحبین کے نزدیک بیر عطن کا حریم چالیس گز ہے

جبکہ ہیرناض کا حریم کا ساٹھ گز ہے (دلائل آپ ہدایہ میں پڑھیں گے ان شاء اللہ)۔

**والمآ قال فی الاصح :** مصنفؒ نے فرمایا ہے کہ بین عطن اور ہیرناض کا ہر جانب سے چالیس چالیس گز ہوگا یعنی مجموعہ ایک سو ساٹھ (۱۶۰) گز ہوگا اور یہ روایت اصح ہے "فی الاصح" اسلئے کہا کہ بعض فقہاء کے نزدیک صرف چالیس گز ہوگا یعنی ہر جانب سے دس دس گز ہوگا تو مجموعہ چالیس گز ہو جائے گا لیکن زیادہ صحیح روایت یہ ہے کہ ہر جانب سے چالیس، چالیس گز حریم ملے گا۔

**وذراع العامة :** ذراع دراصل دو قسم پر ہے (۱) ذراع کر باس یعنی کپڑے تانے کا گز (۲) ذراع مساحت یعنی زمین تانے کا گز۔

ذراع مساحت آج کل کے حساب سے ساڑھے تین فٹ کا ہوتا ہے یعنی "۳۲" انچ جو انگریزی گز سے چھ انچ زیادہ ہے۔ اور ذراع کر باس ڈیڑھ فٹ کا ہوتا ہے یعنی "۱۸" انچ جو انگریزی گز کا نصف ہے۔

فقہاء کے کلام میں جب ذراع ذکر کیا جاتا ہے اس سے عموماً ذراع کر باس مراد ہوتا ہے (یعنی ڈیڑھ فٹ والا گز) ذراع مساحت مراد نہیں ہوتا اسلئے یہاں پر بھی ذراع، سے ذراع کر باس مراد ہے۔

شارح مزید تشریح کرتے ہوئے فرماتے ہیں کہ ذراع کر باس چھٹھی کا برابر ہوتا ہے۔ کیونکہ اہل حساب (ریاضی دانوں) نے اس کی یہ تفصیل بیان کر دی ہے کہ ذراع کر باس چوبیس انگلیوں کے برابر ہے اور ہر ایک انگلی چھ جو کی برابر ہے یعنی جب جو کے چھ دانے اس طرح رکھ دئے جائیں کہ ان کے پیٹ ایک دوسرے سے ملے ہوئے ہوں تو یہ ایک انگلی کے برابر جگہ گھیر لیں گے لھذا جو کے چھ دانے ایک انگلی کے برابر ہیں اور چھ انگلیاں ایک مٹھی کی برابر ہیں اور چار مٹھی (یعنی چوبیس انگلیاں) ایک ذراع کر باس (گز شرعی) کے برابر ہیں لھذا ایک ذراع کر باس (گز شرعی) چار مٹھی کے برابر ہو گیا (مزید تفصیل کیلئے البحر الرائق اور فتاویٰ عالمگیری کا مطالعہ کیجئے)۔

**وللعین خمس مائة كذلك :** اور جس نے ارض موات میں امام کی اجازت سے چشمہ کھودا تو اس کیلئے ہر جانب سے پانچ، پانچ سو گز حریم ملے گا اور یہ آدمی چشمے کے ساتھ ہر جانب میں پانچ سو گز زمین کا مالک ہوگا لھذا اس کی حدود (یعنی حریم) میں کسی کو کنواں یا چشمہ کھولنے کی اجازت نہ دی جائے گی تاکہ اس کی زمین کا پانی دوسرے کی زمین میں منتقل نہ ہو البتہ اس کے حریم سے باہر (یعنی پانچ سو گز سے آگے) دوسرے شخص کو کنواں یا چشمہ کھودنے کی اجازت دی جاسکتی ہے۔

شارحؒ فرماتے ہیں کہ ایک شخص نے ارض موات میں کنواں کھودا یا چشمہ نکالا دوسرے شخص کی ملکوت زمین کے قریب تو اس صورت

میں اس شخص (ثانی) کو تین اطراف میں حریم ملے گا اور ایک طرف (یعنی پہلے والے مالک) کی جانب میں حریم نہیں ملے گا لہذا اگر پہلا والا مالک اپنی زمین کے آخری حصے (جو اس کے کنویں کے قریب ہے) میں کنواں کھودنا چاہے تو اس کو نہیں روکا جاسکتا کیونکہ وہ اپنے حق میں تصرف کر رہا ہے اور ہر شخص کو اپنے حق میں تصرف کرنے کا حق ہے اسلئے اس کو نہیں روکا جائے گا۔ البتہ بقیہ تینوں اطراف میں کسی کو کنواں کھودنے کی اجازت نہ دی جائے گی۔

**وَلِلْقَنَاةِ حَرِيمٍ:** ایک وہ نہر ہوتی ہے جو اوپر سے بند نہیں کی جاتی جیسے عام نہریں اور ایک وہ نہر ہوتی ہے جو اوپر سے بندی کی جاتی ہے اور اس کا پانی زمین کے اندر ایک جگہ سے دوسری جگہ جاتا ہے چاہے پہلے سے کھلی نہر کھود کر پھر اوپر سے بند کیا گیا ہو یا زمین کے اندر سرنگ نکال دی گئی ہو۔ بہر حال کاریز کیلئے کوئی مستقل اور مقرر شدہ حریم نہیں ہے ہاں اگر ضرورت ہو تو بقدر ضرورت جو مناسب ہو اتنا حریم اس کو ملے گا یہ امام صاحب کے نزدیک ہے اور حضرات صاحبینؒ کے نزدیک کاریز بمنزلہ کنویں کے ہے جس طرح کنویں کیلئے حریم ہے اسی طرح کاریز کیلئے بھی حریم ہوگا۔

بعض مشائخؒ نے فرمایا ہے کہ اگر کاریز کا پانی زمین دوسری جگہ میں ظاہر ہوتا ہے یعنی اگر اس کے قریب کوئی کنواں وغیرہ کھودا جائے اور اس کی وجہ سے اس کاریز کا پانی یہاں سے جذب ہو کر وہاں نکلتا ہو تو اس صورت میں کاریز بمنزلہ چشمہ کے ہوگا اور اس کیلئے چشمے کے بقدر حریم ملے گا یعنی ہر طرف سے پانچ، پانچ سو گز اور اگر کنواں وغیرہ کھودنے سے اس کا پانی دوسری جگہ ظاہر نہیں ہوتا تو اس صورت میں یہ بمنزلہ نہر کے ہوگا اور اس کیلئے حریم نہیں ملے گا۔ واللہ اعلم بالصواب۔

﴿وَلَا حَرِيمَ لِنَهَرٍ فِي أَرْضٍ غَيْرِهِ إِلَّا بِحُجَّةٍ﴾ هَذَا عِنْدَ أَبِي حَنِيفَةَ وَعِنْدَهُمَا لَهُ مَسْنَاةُ النَّهْرِ يَمْشِي عَلَيْهَا وَيَلْقَى عَلَيْهَا الطِّينَ وَكَذَا فِي أَرْضِ مَوَاتٍ ﴿فَمَسْنَاتُ بَيْنَ نَهَرٍ وَرَجُلٍ وَأَرْضُ الْآخِرِ وَلَيْسَتْ مَعَ أَحَدٍ لِّصَاحِبِ الْأَرْضِ﴾ أَيْ لَمْ يَكُنْ لِأَحَدِهِمَا عَلَيْهَا غَرَسٌ وَطِينٌ مَلْقَى فَهِيَ لِصَاحِبِ الْأَرْضِ عِنْدَ أَبِي حَنِيفَةَ وَإِنْ كَانَ فَصَاحِبُ الشَّغْلِ هُوَ صَاحِبُ الْبَيْدِ وَعِنْدَ أَبِي يُونُسَ حَرِيمُهُ مَقْدَارُ نِصْفِ بَطْنِ النَّهْرِ مِنْ كُلِّ جَانِبٍ وَعِنْدَ مُحَمَّدٍ مَقْدَارُ بَطْنِ النَّهْرِ مِنْ كُلِّ جَانِبٍ .

ترجمہ: اور جو نہر دوسرے کی زمین میں ہو اس کیلئے حریم نہیں ہے مگر بینہ کے ساتھ یہ امام صاحب کے نزدیک ہے اور صاحبینؒ کے نزدیک اس کیلئے نہر کی مینڈ (کنارے) ہوگی جس پر وہ چلے اور اس پر مٹی ڈالے اسی طرح ارض موات میں بھی ہے۔ پس جو مینڈ ایک آدمی کی زمین اور دوسرے کی نہر کے درمیان ہو اور کسی ایک کے قبضے میں نہ ہو تو وہ زمین والے کی ہوگی یعنی نہ اس پر کسی کا درخت ہو اور نہ اس پر مٹی ڈالی ہوئی ہو تو وہ زمین والے کی ہوگی امام ابو حنیفہؒ کے نزدیک اور اگر درخت یا مٹی ہو تو صاحب شغل کی



ہوگی اور امام ابو یوسفؒ کے نزدیک اس نہر کا حریم، نہر کے اندرونی حصے کے نصف کے برابر ہوگا ہر جانب سے اور امام محمدؒ کے نزدیک نہر کے اندرونی حصے کے بقدر ہر جانب سے۔

**تشریح:** مسئلہ یہ ہے کہ اگر کسی نے دوسرے کی زمین میں نہر کھودی ہو اور پھر اس نے نہر کی مینڈ کا دعویٰ کیا تو امام صاحب کے نزدیک نہر والے کو مینڈ نہیں ملے گی یعنی اس کو بطور حریم نہیں ملے گی مگر یہ کہ وہ بینہ سے یہ ثابت کر دے کہ مینڈ میری ہے تو پھر اس کو ملے گی ورنہ نہیں۔

اور صاحبینؒ کے نزدیک نہر والے کیلئے نہر کی مینڈ بھی ملے گی کیونکہ حریم کے بغیر نہر سے فائدہ اٹھانا ممکن نہیں ہے اسلئے کہ نہر میں پانی جاری کرنے اور صاف کرنے کیلئے نہر کی مینڈ پر چلے گا اور اس پر مٹی ڈالے گا اور یہ حریم یعنی مینڈ کے بغیر ممکن نہیں ہے۔

**امام صاحب کی دلیل:** امام صاحب کی دلیل یہ ہے کہ حریم کا ثبوت خلاف قیاس ہے کنویں اور چشمے میں خلاف القیاس ثابت ہے نص کی وجہ سے اور نہر میں نص نہیں ہے لہذا نہر کو اس پر قیاس نہیں کیا جائے گا۔

اسی طرح ارض موات میں امام صاحب کے نزدیک نہر کا حریم نہیں ملے گا اور صاحبینؒ کے نزدیک حریم ملے گا۔

**فمسنا بین نہر رجل:** مسئلہ یہ ہے کہ ایک مینڈ ہے جو ایک شخص کی نہر اور دوسرے کی زمین کے درمیان واقع ہے لیکن یہ مینڈ (نہر کا کنارہ) کسی کے قبضہ میں نہیں ہے یعنی نہ کسی کے قبضہ پر بینہ موجود ہے اور نہ ظاہری دلیل (یعنی درخت یا مٹی وغیرہ بھی نہیں ہے) تو اس صورت میں یہ مینڈ کس کی ملکیت ہوگی اس میں امام صاحب اور صاحبینؒ کا اختلاف ہے امام صاحب کے نزدیک مذکورہ صورت میں مینڈ زمین والے کی ملکیت ہوگی اور صاحبین کے نزدیک مینڈ نہر والے کی ملکیت ہوگی کیونکہ یہ اس کیلئے بطور حریم کے ہوگی جس پر وہ چلے گا اور مٹی ڈالے گا۔

اور اگر نہر کی مینڈ پر کوئی ظاہری دلیل موجود ہو مثلاً کسی نے اس پر درخت لگائے ہیں یا مٹی ڈالی ہے تو اس صورت میں صاحب شغل یعنی جس نے اس مینڈ کو مشغول کیا ہے (اس پر درخت لگایا ہے یا مٹی ڈالی ہے) وہ زیادہ حقدار ہوگا پس اگر زمین والے نے درخت، یا مٹی ڈالی ہو تو وہ اس کا مالک ہوگا اور اگر نہر والے نے درخت، یا مٹی ڈالی ہے وہ اس کا مالک ہوگا لہذا جو صاحب شغل ہے وہ صاحب قبضہ ہے لہذا وہ اس کا مالک بھی ہوگا۔ یہ تفصیل تو امام صاحب کے نزدیک ہے صاحبین کے نزدیک اس میں کوئی تفصیل نہیں ہے بلکہ نہر کیلئے حریم ہوگا اب صاحبین کا آپس میں یہ اختلاف ہے کہ اس نہر کا حریم کتنا ہوگا؟

چنانچہ امام ابو یوسفؒ کے نزدیک نہر کا حریم نہر کے اندرونی حصے کے نصف کے برابر ہوگا مثلاً نہر کاطن (اندرونی حصہ) اگر دس گز ہے تو اس کو ہر جانب سے پانچ، پانچ گز حریم ملے گا۔ اور امام محمدؒ کے نزدیک نہر کے لطن کے برابر ہوگا مثلاً نہر کاطن کا اگر دس گز

ہے تو اس کو ہر جانب سے دس، دس گز حریم ملے گا۔ ☆ واللہ اعلم بالصواب ☆

﴿فصل الشرب نصيب الماء والشفة شرب بنی آدم والبهائم ولكل حقها فی كل ماء لم يحرز بانه وسقى ارضه من البحر ونهر عظیم كدجلة ونحوها وشق نهر لارضه منها اولنصب الرحى ان لم يضرب بالعمامة لاسقى دوابه ان خيف تخريب النهر لكثرتها وارضه﴾ بالجر عطف على دوابه وشجر من نهر غيره وقناته وبيره الاباذنه وله سقى شجر او خضر فى داره حملا فى الاصح وكرى نهر لم يملك من بيت المال فان لم يكن فيه شىء فعلى العامة﴾ اى يجبر الامام الناس على كربه ﴿وكرى نهر يملك على اهله من اعلاه لاعلى اهل الشفة ومن جاوز من ارضه قدبرى﴾ اى كل شريك جاوز الدين يكرون النهر عن ارضه لم يكن عليه كرى باقى النهر وبقي النهر وهذا عند ابى حنيفة وقالوا عليهم كربه من اوله الى اخره۔

ترجمہ: شرب کہتے ہیں پانی کے حصے کو اور ”شَفَّة“ کہتے ہیں انسانوں اور جانوروں کے پانی پینے کو اور ہر شخص کو ہر اس پانی سے پینے کا حق حاصل ہے جو کسی برتن میں محفوظ نہ کیا گیا ہو اور (ہر شخص کو) اپنی زمین سیراب کرنے کا حق حاصل ہے سمندر، اور بڑی نہر سے جیسے دجلہ وغیرہ اور اس سے اپنی زمین کیلئے نہر نکال کر لانے اور پن چکی نصب کرنے کا بشرطیکہ عام لوگوں کو ضرر نہ ہو نہ کہ اپنے جانوروں کو پلانے کا اگر نہر کے خراب ہونے کا خوف ہو جانوروں کی کثرت کی وجہ سے اور اپنی زمین کو سیراب کرنے کا (”وارضہ“ مجرور ہے) عطف ہے ”دوابہم“ پر اور درختوں کے (سیراب کرنے کا حق) دوسرے کی نہر، کاریز اور کنویں سے مگر اس کی اجازت سے اور اس کیلئے اپنے گھر کے درخت اور بڑی کوٹھکے کے ذریعہ اٹھا کر سیراب کرنے کا حق ہے بنا بر روایت اصح۔ اور جس نہر کا کوئی مالک نہیں ہوتا اس کی کھدائی بیت المال سے ہوگی اور اگر بیت المال میں کچھ نہ ہو تو اس کی کھدائی عام لوگوں پر ہوگی یعنی امام لوگوں کو اس کی کھدائی پر مجبور کرے گا اور جو نہر کسی کی مملوک ہو اس کی کھدائی ان لوگوں پر لازم ہوگی اوپر سے، پینے والوں پر لازم نہ ہوگی اور جس کی زمین سے گزر جائے وہ بری ہوگا یعنی ہر شریک کی زمین سے جو نہر کھود رہے ہیں جب اس کی زمین سے گزر جائے تو باقی نہر کی کھدائی اس پر لازم نہ ہوگی یہ امام ابوحنیفہؒ کے نزدیک ہے،۔ صاحبین کے نزدیک سب پر اس کی کھدائی لازم ہوگی اول سے لیکر آخر تک۔

تشریح: شرب کے مسائل:

شرب بکسر الشین پانی کے حصے اور نہر کو کہتے ہیں یہ اصل میں ”شَفْهَة“ تھا ”تا“ تخفیفاً حذف ہو گئی ہے۔ شفہ کہتے ہیں کہ انسانوں اور جانوروں کا پانی پینا۔

پانیوں کے اقسام ہیں۔ (۱) برتن، مکے، مشکیزہ وغیرہ میں محفوظ پانی یہ اس شخص کی ملکیت ہے جس نے برتن وغیرہ میں محفوظ کر لیا ہے لہذا ایسا پانی مالک کی اجازت کے بغیر استعمال کرنا جائز نہیں ہے نہ خود پینا اور نہ جانوروں کو پلانا جائز ہے۔

(۲) وہ پانی جو کسی کی مملوک نہر حوض کنویں میں ہو اس سے خود پینا اور جانوروں کو پلانا جائز ہے لیکن اس سے اپنی زمین سیراب کرنا، پن چکی لگانا جائز نہیں ہے۔

(۳) وہ پانی جو سمندر، دریا، اور بڑی نہریں میں ہو اس کا پینا، جانوروں کو پلانا اس سے نہر کھود کر لیجانا اور پن چکی لگانا سب جائز ہے بشرطیکہ عام لوگوں کو اس سے نقصان اور تکلیف نہ ہو۔

اب کتاب کی عبارت کی وضاحت سمجھ لیجئے۔

مصنف فرماتے ہیں کہ برتن اور مشکیزہ میں محفوظ کئے ہوئے پانی کے بغیر تمام پانیوں میں پینے اور جانوروں کو پلانے کا حق ہر شخص کو ہے کیونکہ آپ ﷺ کا ارشاد ہے ”الناس شرکاء فی ثلث الماء والکلأ والنار“ اس سے مراد پینا کا پانی ہے۔

سمندر، بڑی نہریں جیسے دجلہ، فرات، سیحون، جیحون، دریائے سوات، دریائے کابل، دریائے سندھ وغیرہ اس جیسے پانی سے ہر شخص کو پانی پینے، جانوروں کو پلانے، اپنی زمین کیلئے نہر کھود لیجانے اور پن چکی لگانے کا حق ہے کیونکہ یہ نہریں کسی کی مملوک نہیں ہیں بلکہ عام لوگوں کیلئے ہیں لیکن اس میں یہ شرط ہے کہ اس سے عام لوگوں کو تکلیف اور نقصان نہ اگر عام لوگوں کو تکلیف اور نقصان ہو تو پھر اس کو اجازت نہ ہوگی۔

**لا سقی دو ابہ** : اس عبارت کے ذریعہ مصنف نے پانی کی دوسری قسم بیان کی ہے یعنی دوسرے کی مملوک نہر، کاریز، اور کنوئیں سے پانی پینا اور جانوروں کو پلانا جائز ہے لیکن اگر جانوروں کی کثرت کی وجہ سے نہر، کنوئیں، اور کاریز کے خراب ہونے کا اندیشہ ہو تو پھر اس کو روکا جاسکتا ہے کہ جانوروں کو نہر پر نہ لایا جائے بلکہ نہر وغیرہ سے پانی بھر کر لے جائے۔

البتہ دوسرے کی نہر، کاریز، اور کنوئیں سے اپنی زمین سیراب کرنے، باغ اور درختوں کو پانی دینا جائز نہیں ہے مالک کی اجازت کے بغیر ہاں اگر مکے کے ذریعہ اس نہر یا کنوئیں سے اپنی زمین یا باغ کو سیراب کرتا ہے تو اس سے نہیں روکا جاسکتا ہے۔

**و کرى نهر لم يملك** : اور نہر جو کسی کی ملکیت نہ ہو بلکہ عام نہر ہو اس کی کھدائی اور صفائی کا خرچہ بیت المال سے دیا جائے گا کیونکہ یہ نہر عام لوگوں کے فائدے کیلئے ہے اور بیت المال میں عام لوگوں کا حق ہے اسلئے اس کا خرچہ بیت المال

سے دیا جائے گا اور اس میں خراج، اور جزیہ وغیرہ کا مال لگایا جائے گا کیونکہ یہ عام نواب اور ہنگامی حالات کیلئے ہوتا ہے۔ اور اگر بیت المال میں کچھ نہ ہو پھر تو اس کی کھدائی اور صفائی کا خرچہ عام لوگوں پر لازم ہوگا، اگر کوئی شخص دینے سے انکار کرے تو حاکم اس کو دینے پر مجبور کرے گا کیونکہ یہ حق واجب ہے اور حق واجب کے ادا کرنے کیلئے حاکم جبر کر سکتا ہے۔ اور جو نہر کسی کی ملکیت ہو یعنی خاص چند افراد کیلئے ہو تو اس کی کھدائی اور صفائی کا خرچہ بھی ان لوگوں پر ہوگا بیت المال پر نہ ہوگا کیونکہ ان کا فائدہ ان لوگوں کے ساتھ خاص ہے تو اس کا خرچہ بھی انہی پر ہوگا۔ اور جو لوگ اس سے پانی پر رہے ہیں یا جانوروں کو پانی پلا رہے ہیں ان پر خرچہ نہیں آئے گا۔

اب نہر کا خرچہ کس حساب سے آئے گا اس میں امام صاحب اور صاحبین کا اختلاف ہے، امام صاحب کے نزدیک اس طریقے پر آئے گا کہ ہر شریک پر اپنی زمین کی حدود تک نہر کی کھدائی اور صفائی کا خرچہ لازم ہوگا یعنی ہر ایک شریک صرف اپنی زمین کی حدود تک صفائی اور کھدائی کرے گا اور جب اس کی زمین سے نہر گزر جائے تو وہ فارغ ہو جائے گا اور جس کی زمین کی حدود میں داخل ہو جائے پھر وہ کام شروع کرے گا اسی طرح آخر تک پہنچ جائے گا۔

بکہ صاحبین کے نزدیک تمام شرکاء پر اول سے آخر تک مشترکہ کھدائی اور اس کا خرچہ یکساں طور پر لازم ہوگا۔

﴿وَصَحَّ دَعْوَى الشَّرْبِ بِالْأَرْضِ﴾ هَذَا اسْتِحْسَانٌ لِأَنَّهُ قَدِيمُ مَلِكٍ بَدُونِ الْأَرْضِ أَرَاثًا وَقَدِيبَاعِ الْأَرْضِ وَيَبْقَى الشَّرْبُ لِلْبَائِعِ ﴿فَإِنْ اخْتَصِمَ قَوْمٌ فِي شَرْبٍ بَيْنَهُمْ قِسْمٌ بِقَدْرِ أَرْضِهِمْ وَمَنْعَ الْأَعْلَى مِنْهُمْ مِنْ سَكْرِ النَّهْرِ وَإِنْ لَمْ يَشْرَبْ بَدُونَهُ الْإِبْرَضَاهُمْ وَكُلُّ مَنْهُمْ مِنْ شَقِّ نَهْرٍ مِنْهُ وَنَصَبِ الرَّحَى وَدَالِيَةِ أَوْ جَسَرٍ عَلَيْهِ بِأَذْنِ شَرِيكِهِ الْأَرْضَى وَضَعٌ فِي مَلِكِهِ﴾ بَانَ يَكُونُ بَطْنُ النَّهْرِ وَحَافَتَاهُ مَلَكًا لَهُ وَلِلْآخِرِ حَقُّ تَسْيِيلِ ﴿وَلَا يَضُرُّ بِالنَّهْرِ وَلَا بِالْمَاءِ وَمَنْ تَوَسَّعَ فِي النَّهْرِ وَمَنْ الْقِسْمَةُ بِالْأَيَّامِ وَقَدْ كَانَتْ بِالْكُؤَى﴾ الْكُؤَى جَمْعُ الْكُؤَةِ وَزَوْنُ الْبَيْتِ ثُمَّ اسْتَعِيرَتْ لِلثَّقَبِ الَّتِي تَثْقُبُ فِي الْخَشَبِ لِيَجْرِيَ الْمَاءُ فِيهِ إِلَى الْمَزَارِعِ أَوِ الْجَدَاوِلِ وَأَمَّا يَمْنَعُ لِأَنَّ الْقَدِيمَ يَتَرَكُ عَلَى قَدَمِهِ ﴿وَمَنْ سَوَّقَ شَرْبَهُ إِلَى أَرْضٍ لَهُ أُخْرَى لَيْسَ لَهَا مِنْهُ شَرْبٌ﴾ لِأَنَّهُ إِذَا تَقَادَمَ الْعَهْدُ يَسْتَدِلُّ بِهِ أَعْلَى أَنَّهُ حَقُّ تِلْكَ الْأَرْضِ ﴿وَالشَّرْبُ يورث وَيوصى بِالْإِنْتِفَاعِ وَلَا يَبَاعُ وَلَا يُوَجَرُ وَلَا يُوَهَّبُ وَلَا يَتَصَدَّقُ بِهِ وَلَا يَجْعَلُ مَهْرًا أَوْ بَدَلَ الصَّلَحِ وَلَا يَضْمَنُ مَنْ مَلَأَ أَرْضَهُ فَنَزَتْ أَرْضُ جَارِهِ أَوْ عَرَفَتْ وَلَا مَنْ سَقَى مِنْ شَرْبٍ غَيْرِهِ﴾ وَهُوَ قَوْلُ الْإِمَامِ الْمَعْرُوفِ بِخَوَاهِرِ زَادَةِ وَفِي الْجَامِعِ الصَّغِيرِ الْبَزْدَوِيِّ أَنَّهُ يَضْمَنُ وَاللَّهُ أَعْلَمُ .

ترجمہ: اور زمین کے بغیر پانی کے حصے کا دعویٰ کرنا صحیح ہے یہ استhan ہے اسلئے کہ کبھی ایسا ہوتا ہے کہ آدمی بطور میراث شرب کا مالک ہوتا ہے زمین کے بغیر اور کبھی زمین بک جاتی ہے اور شرب (پانی کا نمبر) بائع کیلئے رہ جاتا ہے اگر کسی کا قوم کا پانی کے حصے کے بارے میں جھگڑا ہو تو یہ ان کے درمیان زمینوں کے بقدر تقسیم کیا جائے گا اور اعلیٰ حصے والے کو نہر میں بند باندھنے سے منع کیا جائے گا اگرچہ اس کے بغیر زمین کو سیراب نہ کیا جاسکتا ہو مگر سب کی رضامندی سے اور ہر ایک شریک کو اس نہر سے اپنی زمین کیلئے دوسری نہر نکالنے، پن چکی لگانے، رہٹ، اور پل لگانے سے منع کیا جائے گا دوسرے شرکاء کی اجازت کے بغیر البتہ ایسی پن چکی جو آدمی اپنی ملکیت میں بنائے اس طور کہ نہر کا اندرونی حصہ اور دونوں کنارے کسی شخص کی ملکیت ہو اور دوسرے کیلئے صرف پانی بہانے کا حق ہو نہر اور پانی کے ذریعہ کسی کو ضرر نہیں پہنچایا جائے گا اور اسی طرح (ایک شریک کو) نہر کے منہ کشادہ کرنے اور دونوں کے ذریعہ تقسیم کرنے سے منع کیا جائے گا جبکہ پہلے سے تقسیم سوراخوں کے ذریعہ ہوئی تھی ”سکوی“ ”کھوۃ“ کی جمع ہے گھر کے روشن دان کو کہا جاتا ہے پر یہ لفظ اس سوراخ کیلئے بولا جانے لگا جو کسی لکڑی کے اندر کر دیا جائے تاکہ اس کے ذریعہ نہر کا پانی کھیتوں اور تالیوں میں چلا جائے اور ایام کے ذریعہ تقسیم کرنے سے اسلئے روکا جائے گا کہ قدیم طریقہ کو اپنی قدامت برقرار رکھا جائے گا اور ایک شریک کو اپنے نمبر کے پانی کو اپنی دوسری زمین تک لیجانے سے جس کیلئے اس نہر سے پانی کا حصہ نہ ہو (منع کیا جائے گا) اسلئے کہ کچھ عرصہ گزر جانے کے بعد وہ اس سے دوسری زمین کے حصے پر استدلال کرے گا کہ اس کا بھی حق ہے۔ اور حق شرب میں وراثت جاری ہوتی ہے اور اس سے انتفاع کی وصیت بھی کی جاسکتی ہے، البتہ حق شرب کو فروخت نہیں کیا جاسکتا اور نہ ہی اجرت پر دیا جاسکتا ہے اور نہ ہیہ کیا جاسکتا ہے اور نہ صدقہ کیا جاسکتا ہے اور نہ مہر بنایا جاسکتا ہے اور نہ بدلہ صلح بنایا جاسکتا ہے اور وہ شخص ضامن نہ ہوگا جس نے اپنی زمین پانی سے بھردی جس سے پڑوسی کی زمین نمناک ہوگئی یا غرق ہوگئی اور وہ شخص بھی ضامن نہ ہوگا جس نے دوسرے کے حصے سے اپنی زمین سیراب کی یہ امام خواہر زادہ کا قول ہے اور جامع صغیر میں امام بزدوی کا قول یہ ہے کہ ضامن ہوگا۔

**تشریح:** بغیر زمین کے شرب کا دعویٰ صحیح ہے:

زمین کے بغیر شرب کا دعویٰ صحیح ہے قیاس کا تقاضا یہ ہے کہ زمین کے بغیر شرب کا دعویٰ صحیح نہ ہوتا کیونکہ زمین کے بغیر شرب تملیک کا احتمال نہیں رکھتا لیکن استحسان کی وجہ سے زمین کے بغیر شرب کے دعویٰ کو صحیح قرار دیا گیا کیونکہ کبھی بغیر زمین کے بھی شرب میراث میں مل سکتا ہے اور یہ بی ہو سکتا ہے کہ آدمی زمین کو بیچ دے اور شرب روک لے لہذا اس کا دعویٰ مسوع ہوگا۔

اگر ایک نہر چند آدمیوں کے درمیان مشترک ہو اور پھر پانی کے نمبر کے بارے میں اختلاف اور جھگڑا واقع ہو جائے تو یہ ان کے

درمیان زمینوں کے بقدر تقسیم کیا جائے گا مثلاً اگر ایک کی زمین چار جرب ہے دوسرے کی تین جرب اور تیسرے کی ایک جرب ہے تو پہلے شخص کو چار حصے، دوسرے کو تین اور تیسرے کو ایک حصہ پانی دیا جائے گا۔

**ومنع الاعلیٰ منهم من سکر النهر:** یہاں سے مصنفؒ وہ مسائل ذکر کر رہے ہیں جن میں تمام شرکاء کی اجازت کے بغیر دوسرے شریک کو اجازت نہیں ہوتی، چنانچہ۔

(۱) اگر ایک شریک جو جانب اعلیٰ میں ہے اپنی زمین کو سیراب کرنے کیلئے نہر میں بند باندھ لے تو اس کو بند باندھنے سے روکا جائے گا اگرچہ اس کی زمین بند باندھے بغیر سیراب نہ ہوتی ہو جب تک تمام شرکاء اجازت نہ دیں کیونکہ اس میں تمام شرکاء کا حق ہے اور کسی کا حق اس کی اجازت کے بغیر باطل کرنا جائز نہیں ہے

(۲) اگر کوئی شخص نہر مشترک مخصوص سے دوسری نہر نکالنا چاہے یا اس پر پن بجلی، رہٹ اور پل لگانا چاہے تو دوسرے شرکاء کی اجازت کے بغیر اسے روکا جائے گا۔

ہاں اگر نہر ایک شخص کی زمین میں گزر رہی ہو اور نہر کا اندرونی حصہ اور نہر کے دونوں کنارے اس شخص کی زمین میں ہوں تو دوسرے شخص کیلئے اس زمین میں صرف پانی چلانے کا حق ہو تو اس صورت میں زمین والا دوسرے شرکاء کی اجازت کے بغیر بھی پن بجلی لگا سکتا ہے کیونکہ یہ اپنی ہی زمین میں تصرف کر رہا ہے۔

نہر کے ذریعہ کسی کو ضرر اور نقصان نہیں پہنچایا جائے گا اس طور پر کہ نہر کے شرکاء نہر کا مٹی کسی کی زمین میں ڈال دیں یا نہر کشادہ کر دیں جس کی وجہ سے دوسرے کی زمین کو نقصان پہنچ رہا ہو اور نہ پانی کے ذریعہ اس طور پر کہ پانی زیادہ کیا جائے جس کی وجہ سے لوگوں کو زمینیں بہہ جائیں یا ننساں ہو جائے۔ یا ایک شریک زیادہ پانی حاصل کرے اور دوسرے کو کم دے۔

(۳) اسی طرح نہر کا منہ کشادہ کرنے سے بھی منع کیا جائے گا کیونکہ ایک اس میں کے پھٹ جانے کا خطرہ ہے دوسرا یہ کہ اس میں اپنے حصے سے زیادہ پانی لے گا تو یہ دوسرے کا حق مارنا ہے اس لئے دوسرے شرکاء کی اجازت کے بغیر اس کو اس کی اجازت نہ ہوگی۔

(۴) اگر پہلے سے تقسیم سوراخوں کے ذریعہ مقرر تھی تو اب ایک شریک کو دوسرے شرکاء کی اجازت کے بغیر اس بات کی اجازت نہ ہوگی کہ وہ دونوں کے ذریعہ تقسیم کا طریقہ مقرر کر دے اس لئے کہ جو طریقہ پرانے زمانے سے چلا آ رہا ہے اس کو پرانے طریقے ہی پر چھوڑ دیا جائے گا۔

شارحؔ فرماتے ہیں کہ ”کسوی“ جمع ہے ”کسوة“ کی ”کسوة“ اصل میں گھر کے روشن دان کو کہا جاتا ہے پھر اس کا استعمال ہونے لگا ہے اس سوراخ میں جو لکڑی میں کی جاتی ہے تاکہ اس لکڑی کے ذریعہ کھیتوں اور نالیوں میں پانی پہنچایا جائے۔

(۵) اسی طرح اگر ایک شریک کی دوزمیں ہوں ایک زمین کا اس نہر میں پانی کا حصہ اور نمبر ہے جبکہ دوسری زمین کا اس نہر میں حصہ نہیں ہے اب اگر یہ شریک اپنے حصے کا (مقرر شدہ نمبر) کا پانی دوسری زمین میں دینا چاہتا ہے (جس کیلئے اس نہر سے پانی کا حصہ نہیں ہے) تو اس کو دوسرے شرکاء کی اجازت کے بغیر یہ حق نہ ہوگا بلکہ اس سے روکا جائے گا۔ یہ اسلئے کہ جب تھوڑا زمانہ گزر جائے گا تو یہ شخص اپنی دوسری زمین کیلئے بھی شرب کا دعویٰ کرے گا حالانکہ دوسری زمین کیلئے اس نہر میں شرب کا حق نہیں تھا

**والشرب یورث :** حق شرب میراث میں منتقل ہوتا ہے یعنی جس طرح حق مورث کیلئے ثابت تھا اسی طرح وارث کیلئے بھی ثابت ہوگا اسی طرح حق شرب کی وصیت بھی کی جاسکتی ہے کہ میری موت کے بعد میرے حصے کے پانی سے فلاں آدمی نفع حاصل کرے گا تو یہ وصیت جائز ہے۔ لیکن شرب کو فروخت کرنا، اجرت پر دینا، ہبہ کرنا، صدقہ کرنا، اپنی بیوی کا مہر بنانا، صلح میں بدل صلح بنانا جائز نہیں ہے کیونکہ حق شرب عین نہیں ہے بلکہ محض حق ہے تو اس کو کس طرح سپرد کیا جائے گا نیز اس میں جہالت بھی ہے دھوکہ بھی معلوم نہیں کہ پانی آئے گا یا نہیں اگر آتا ہے تو کتنا آئے گا، اور یہ مال مقوم بھی نہیں ہے لہذا ان وجوہ کی بناء پر شرب کی خرید و فروخت وغیرہ جائز نہیں۔ اگر ایک شخص نے اپنی زمین عرف میں اور عادت کے مطابق پانی دیدیا جس کی وجہ سے دوسرے کی زمین نمناک ہوگئی یا غرق ہوگئی تو اس پر ضمان نہیں آئے گا کیونکہ اس نے کوئی تعدی نہیں کی ہے بلکہ اس نے اپنے حق میں تصرف کیا ہے لیکن اگر اس نے عرف عادت سے زیادہ پانی دیا اور پھر پڑوسی کی زمین غرق ہوگئی تو پھر یہ شخص ضامن ہوگا کیونکہ اس نے تعدی کی ہے اور تعدی کی صورت میں ضمان لازم ہوتا ہے۔

اسی طرح اگر کسی شریک نے دوسرے کی باری سے اپنی زمین کو سیراب کیا تو اس پر ضامن نہیں آئے گا کیونکہ پانی کی باری، مال متقوم نہیں ہے لہذا اس کے ہلاک کرنے کی صورت میں ضامن نہیں آئے گا اور یہ قول امام خواہر زادہ کا بھی ہے (ان کا پورا نام ابو بکر محمد بن حسین بن محمد البخاری ہے)۔ جبکہ جامع صغیر میں امام محمدؒ نے امام ہزدوی (یعنی علی بن محمد بن حسین بن عبدالکریم النعمانی البزدوی) کا قول یہ نقل کیا ہے کہ اس صورت (یعنی اپنی زمین کو سیراب کے نتیجہ میں دوسرے کی زمین غرق ہوگئی) میں سیراب کرنے والے پر ضامن آئے گا بشرطیکہ تعدی کی مقدار متعین کرنا ممکن ہو اگر تعدی کی مقدار متعین کرنا ممکن نہ ہو تو پھر ضامن نہیں

☆ ☆ آئے گا۔ ☆ ☆ واللہ اعلم بالصواب ☆ ☆

تم کتاب احیاء الموات بتاریخ ۲۱- محرم الحرام ۱۴۳۰ھ بمطابق ۱۹- جنوری ۲۰۰۹ء

## کتاب الاشربة

حرم الخمر وهى النى من ماء العنب اذا غلى واشتد وقذف بالزبد وان قلت هذا الاسم خص بهل  
الشراب باجماع اهل اللغة ولا نقول ان كل مسكر خمر لاشتقاقه من مخامرة العقل فان اللغة لا يجرى  
فيها القياس فلا يسمى الدن قارورة لقرار الماء فيه ورعاية الوضع الاول لسيت لصحة الاطلاق بل  
لترجيح الوضع وقد حققناه فى التقيح وقذف الزبد قول ابى حنيفة وعندهما اذا اشتد صار مسكرا  
لا يشترط قذف الزبد ثم عينها حرام وان قلت ومن الناس من قال السكر منها حرام وهذا مدفوع بان  
الله تعالى سماها رجساً وعليه انعقد اجماع الامة ثم يكفر مستحلها وسقط تقومها لاماليتها ويحرم  
الانتفاع بها ويحد شاربها وان لم يسكر ولا يؤثر فيها الطبخ ويجوز تخليلها خلافا للشافعى هذه عشرة  
احكام.

ترجمہ: شراب حرام ہے اور یہ انگور کا کچا پانی ہے جب جوش مارے، گاڑھا ہو جائے اور جھاگ پھینکنے لگے اگرچہ کم ہو یہ نام اس  
قسم کی شراب کے ساتھ خاص ہوا ہے اہل لغت کے اجماع سے اور ہم یہ نہیں کہتے کہ ہر مسکر خمر ہے اس وجہ سے کہ یہ مشتق ہے  
مخامرة العقل (عقل کو چھپا دینے) سے کیونکہ لغت میں قیاس جاری نہیں ہوتا پس بڑے مکے کو قارورہ نہیں کہا جاتا پانی کا اس میں  
قرار پکڑنے کی وجہ سے، اور وضع اول کی رعایت اطلاق کی صحیح ہونے کیلئے نہیں ہے بلکہ وضع کی ترجیح کیلئے ہے اور اس کی تفصیل ہم  
نے تنقیح میں بیان کر دی ہے۔ اور جھاگ پھینکنے کی شرط امام ابو حنیفہ کا قول ہے، صاحبین کے نزدیک جب گاڑھا ہو جائے اور نشہ  
آور ہو جائے تو پھر جھاگ پھینکنا شرط نہیں ہے پھر اس کی عین حرام ہے اگرچہ کم ہو اور بعض لوگوں نے کہا ہے کہ اس میں حد مسکر  
حرام ہے لیکن قول یہ مردود ہے کیونکہ باری تعالیٰ نے اس کو رجس قرار دیا ہے اور اس پر امت کا اجماع منعقد ہے پھر اس کے حلال  
سمجھنے والے کی تکفیر کی جائے گی اور اس کا تقوم ساقط ہے نہ کہ مالیت اور اس سے فائدہ حاصل کرنا حرام ہے اور اس کے پینے  
والے پر حد لگائی جائے گی اگرچہ نشہ نہ ہوا ہو اور پکانا اس میں کوئی اثر نہیں کرتا اور اس کا سرکہ بنانا جائز ہے خلاف ثابت ہے امام  
شافعی کیلئے۔ یہ دس احکام ہو گئے۔

تشریح: شراب کی تعریف اور اس کے احکام:

اشربة جمع ہے شراب کی اور شراب لغت میں ہر اس رقیق سیال چیز کو کہتے ہیں جو پی جا سکے چاہے حرام ہو یا حلال جیسے پانی، رس،



شربت، عرق وغیرہ۔ اور اصطلاح شرع میں شراب ہر وہ چیز ہے جو نشہ آور ہو بے ہوشی، مستی اور سستی پیدا کرتی ہو۔ اس باب میں مصنفؒ نے پینے والی چیزوں کا بیان فرمایا ہے کہ کس چیز کا پینا حرام ہے اور کس کا پینا جائز ہے۔ چنانچہ فرماتے ہیں کہ شرابہ محرمہ (حرام شربتوں) کی چار قسمیں ہیں (۱) شراب، (۲) طلاء، (۳) نقع التمر، (۴) نقع الزبيب۔

### تفصیل: (۱) شراب کی تعریف اور حکم:

شراب کی اصطلاحی تعریف یہ ہے ”النبي من ماء العنب اذا غلا واشتد وقذف بالزبد“ انگورہ کا کچا شیرہ جبکہ جوش مارنے لگے اور قوت پیدا ہو جائے اور جھاگ پھینکنے لگے جوش سے مراد کامل جوش ہے کہ نیچے کا پانی اوپر آجائے اور اوپر کا پانی نیچے چلا جائے، اور اشتداد سے جوش کی کثرت مراد ہے جس سے مست کر دینے کی قوت حاصل ہو جائے آئمہ ثلاثہ اور صاحبین کے نزدیک ہر مسکر خمر ہے کیونکہ آپ ﷺ کا ارشاد ہے ”کل مسکرم خمر“ کہ ہر نشہ آور چیز خمر ہے اسی طرح آپ ﷺ کا ارشاد ہے ”الخمر من هاتين الشجرتين النخلة والعنب“ کہ خمر کھجور اور انگور سے بنائی جاتی ہے نیز حضرت عمر فاروقؓ فرماتے ہیں کہ ”الخمر ما خامر العقل“ کہ خمر مخمومت سے یعنی عقل کو چھپا دیتی ہے اس لئے اس کو خمر کہتے ہیں اور مخمومت ہر مسکر چیز میں پائی جاتی ہے لہذا ہر مسکر چیز ”خمر“ یعنی شراب حقیقی ہوگی اس سے معلوم ہوا کہ خمر صرف انگور کے ساتھ خاص نہیں ہے بلکہ جو شراب کھجور، شہد، گیہوں اور جو وغیرہ سے بنائی جاتی ہے اور اس میں نشہ ہو تو وہ بھی خمر ہیں۔

امام ابو حنیفہؒ کے نزدیک خمر صرف ”النبي من ماء العنب“ کے ساتھ خاص ہے اس کے ماسوا جو شراب (شربت) ہے اگر چہ وہ حرام ہیں لیکن اس کو خمر نہیں کہا جاتا۔ کیونکہ باجماع اہل لغت ”خمر“ خاص ہے ”النبي من ماء العنب“ کے ساتھ خمر کا استعمال صرف اسی معنی میں مشہور ہے اس کے ماسوا جو شرابیں ہیں ان کے الگ الگ نام ہیں مثلاً، طلاء، منصف، شلث، اور باذن وغیرہ، نیز خمر کی حرمت قطعی ہے جو بالا جماع ثابت ہے لہذا اس کی حرمت اس شے کی جانب منصرف ہوگی جس کی حرمت قطعی اور یقینی ہو اور انگوری شراب کے علاوہ دوسری شرابوں میں یہ بات نہیں پائی جاتی کیونکہ وہ مجتہد فیہا ہیں چنانچہ طلاء ہمارے نزدیک حرام ہے لیکن امام اوزاعیؒ کے نزدیک مباح ہے اسی طرح ”نقع تمر“ ہمارے نزدیک حرام ہے لیکن شریک بن عبداللہ کے یہاں مباح ہے۔ نیز نقع زبيب جوش اور اشتداد کے بعد ہمارے یہاں حرام ہے اور امام اوزاعیؒ کے نزدیک مباح ہے۔

اور خمر کو بایں معنی خمر کہنا کہ وہ عقل کو چھپالیتی ہے اول تو ہمیں تسلیم نہیں کیونکہ یہ اتفاق اہل لغت کے خلاف ہے چنانچہ امام لغت علامہ ابن الاعرابیؒ فرماتے ہیں کہ خمر کو خمر اسلئے کہتے ہیں کہ وہ مخمر ہے یعنی اس میں شدت و قوت ہے جو دوسری شرابوں میں نہیں اور اگر یہ تسلیم بھی کر لیا جائے کہ خمر مخمومة العقل سے ہے اور ہر مسکر کو شامل ہے جیسا کہ قاموس کی عبارت ”الخمر ما سکر من“

عصیر العنب وهو عام والعموم اصح“ اور حضرت عمر فاروقؓ کے قول ”الخمر ما خمر العقل“ اور حدیث ابن عمرؓ والی ہریرہ وائسؓ سے معلوم ہوتا ہے جن میں خمر کا اطلاق انگوری شراب کے علاوہ دیگر مسکرات پر بھی موجود ہے تو اس سے لفظ خمر کے اسم خاص ہونے کی نفی نہیں ہوتی کیونکہ بعض الفاظ اصل معنی کے لحاظ سے عام ہوتے ہیں لیکن غلبہ استعمال کی وجہ سے خاص ہو جاتے ہیں مثلاً لفظ نجم باعتبار اصل نجوم بمعنی ظہور سے مشتق ہے جو ہر ظاہر ہونے والی چیز کو شامل ہے پھر ظاہر مخصوص (جنس کوکب) کیلئے اسم خاص ہو گیا اس کے بعد غلبہ استعمال کی وجہ سے ستارہ خاص (ثریا) کا نام ہو گیا اور یہ عربی کے ساتھ خاص نہیں بلکہ اس کی نظیریں ہر زبان میں موجود ہیں مثلاً تنزیب کے حقیقی معنی ہر اس چیز کے ہیں جو بدن کو زیب دے حالانکہ یہ ایک خاص کپڑے کا نام ہے ہمارے اس دعویٰ کی تائید حضرت ابن عمرؓ کی روایت ”لقد حومت الخمر وما بالمدينة منها شيء“ سے بھی ہوتی ہے جس کے متعلق علامہ ابن جوزیؒ جیسا شخص بھی تحقیق میں یہ کہنے پر مجبور ہے۔ کہ ہر ماء عنب کو شراب کہا جاتا ہے لیکن اس سے یہ لازم نہیں ہوتا کہ غیر خمر کو خمر نہ کہا جائے۔

کل مسکو نجھو: کا جواب یہ ہے کہ یہ مجاز پر محمول ہے کہ خمر تو درحقیقت انگوری شراب ہی کو کہتے ہیں لیکن کبھی غیر خمر کو بطریق مجاز خمر کہہ دیتے ہیں، اگر مجاز پر محمول نہ کیا جائے تو لازم آئے گا کہ بھگ اور تاڑی وغیرہ بھی خمر ہو کیونکہ مسکر کے افراد میں یہ بھی داخل ہیں حالانکہ اس کا کوئی قائل نہیں۔

الخمر من هاتين الشجرتين: کا جواب یہ ہے کہ اس سے اطلاق خمر مراد نہیں بلکہ بیان حکم مقصود ہے جو منصب رسالت کے لائق ہے کیونکہ آپ ﷺ بیان احکام کیلئے تشریف لائے تھے نہ کہ بیان لغت کیلئے تو مطلب یہ ہوا کہ جو شراب انگور کے درخت سے ہو وہ حرام ہے اور جو خرما کے درخت سے وہ بھی حرام ہے اس کی تائید حضرت عائشہؓ کی روایت سے ہوتی ہے کہ آپ ﷺ سے نبی کے متعلق دریافت کیا گیا آپ ﷺ نے فرمایا کہ اللہ تعالیٰ نے خمر کو اس کے نام کی وجہ سے حرام نہیں کیا ہے بلکہ اس کے انجام کی وجہ سے حرام کیا ہے۔ تو جس شراب کا انجام خمر کے مثل ہو یعنی مسکر ہو وہ خمر کی طرح حرام ہے معلوم ہوا کہ خمر تو انگوری شراب ہی کا نام ہے لیکن جو شراب مسکر ہو اس کا حکم خمر کی طرح ہے یعنی سب مسکرات خمر کے حکم میں داخل ہیں۔ (معدن الحقائق ص ۳۲۶)

پوری تفصیل کا خلاصہ یہ ہے (۱) کہ امام ابوحنیفہؒ کے نزدیک خمر حقیقی صرف انگور کے شیرہ کے ساتھ خاص ہے اور اس کے علاوہ جتنی مسکر شرابیں ہیں وہ سب نشہ کے اعتبار سے تو خمر کے حکم میں داخل ہیں لیکن اس کو خمر بمعنی حقیقی نہیں کہا جاسکتا بلکہ خمر بمعنی مجازی کہا جاتا ہے۔

(۲) خمر کی حرمت قطعی ہے اور دیگر اشربہ کی حرمت ظنی ہے۔ (۳) خمر کا مستحل کافر ہے اور دیگر اشربہ کا مستحل کافر نہیں۔

(۴) خمر کی تھوڑی مقدار پینا اور زیادہ پینا سب حرام ہے چاہے نشہ ہو یا نہ ہو۔

(۵) خمر کی تھوڑی مقدار پینے سے بھی حد لگے گی اور زیادہ پر بھی۔

جبکہ دوسرے ائمہ کے نزدیک ہر مسکر خمر ہے اور ہر مسکر حرام ہے چاہے قلیل ہو یا کثیر۔ نشہ لائے یا نہ لائے ہر حال میں حد لگے گی اب عبارت کی تشریح دیکھ لیجئے: مصنف فرماتے ہیں کہ اہل لغت کا اس بات پر اجماع ہے کہ خمر صرف انگوری شراب کو کہتے ہیں ہر مسکر کو خمر نہیں کہا جاتا اس بناء پر کہ یہ ماخوذ ہے مخمرة العقل (عقل کو چھپا دینا) سے کیونکہ لغت میں قیاس جاری نہیں ہوتا مثلاً بوتل کو قارورہ کہا جاتا ہے کیونکہ اس میں پانی یا شراب قرار رکھتی ہے لیکن بڑے مکے کو قارورہ نہیں کہا جاتا کہ اس میں بھی پانی یا شراب رکھی جاتی ہے تو اس کو بھی قارورہ کہا جائے اسلئے کہ لغت میں قیاس کا کوئی دخل نہیں ہے بلکہ لغت کا تعلق سماع سے ہوتا ہے کہ اہل لغت سے یہ لفظ فلاں چیز کے لئے سنا گیا ہے۔

**ورعاية الوضع الاول:** یہ عبارت ایک اعتراض کا جواب ہے اعتراض یہ ہے کہ امام ابوحنیفہؒ کے نزدیک خمر حقیقی (بمعنی النبی من ماء العنب) میں بھی معنی لغوی کی رعایت کی گئی ہے اس کی وضاحت یہ ہے کہ جس طرح صلوٰۃ شرعی میں معنی لغوی کی رعایت کی گئی ہے کہ صلوٰۃ کو اس لئے صلوٰۃ کہا جاتا ہے کہ صلوٰۃ کے لغوی معنی دعاء کے ہیں اور صلوٰۃ شرعی بھی دعاء پر مشتمل ہے اسی طرح زکوٰۃ کو اس لئے زکوٰۃ کہا جاتا ہے کہ زکوٰۃ کے لغوی معنی پاکی کے ہیں اور زکوٰۃ شرعی بھی چونکہ باقی مال کو پاک کرتی ہے لہذا اس سے معلوم ہوتا ہے کہ معنی شرعی اور معنی اصطلاحی میں معنی لغوی کی رعایت کی جاتی ہے اور یہ اس بات کی دلیل ہے کہ لغت میں قیاس جاری ہوتا ہے اور جب لغت میں قیاس جاری ہوتا ہے تو خمر میں بھی یہ قیاس جاری ہونا چاہیے لہذا جس چیز میں مخمرة العقل کے معنی پائے جائیں اس پر خمر (شراب حقیقی) کا حکم لگانا چاہئے؟

**جواب:** اس عبارت میں شارحؒ نے امام ابوحنیفہؒ کی جانب سے جواب دیتے ہوئے فرمایا کہ معنی شرعی اور معنی اصطلاحی اس بات کا پابند نہیں کہ اس میں معنی لغوی کی رعایت کی جائے مثلاً چشمے کو نظارہ کہا جاتا ہے کیونکہ اس کے ذریعہ دیکھا جاتا ہے لیکن اگر کوئی شخص ابتداء چشمے (عینک) کیلئے دافعہ نام رکھ دے تو اس میں کوئی مضائقہ نہیں کیونکہ معنی لغوی اور معنی اصطلاحی میں مناسبت ضروری نہیں لیکن اگر معنی شرعی میں معنی لغوی کی رعایت کی جائے یہ تو اس بات کیلئے نہیں ہوتی کہ اس معنی پر اس کا اطلاق (بولا جانا) صحیح ہے اور یہی اگر علت نہ پائی جائے تو پھر اس معنی پر اس لفظ کا اطلاق صحیح نہ ہوگا بلکہ اس معنی پر اس کا اطلاق وضع کی ترجیح کیلئے ہوتا ہے مثلاً خمر (شراب حقیقی) میں مخمرة العقل کے معنی موجود ہیں تو اس پر لفظ خمر بولنے کو ترجیح دی جائے گی کیونکہ اس میں معنی لغوی کی مناسبت موجود ہے۔

خلاصہ کلام یہ ہے کہ معنی لغوی کے ساتھ مناسبت امر ضروری نہیں ہے بلکہ امر مستحسن ہے اور جب مناسبت موجود ہو تو اس کو ترجیح دی جائے گی (واللہ اعلم بالصواب)

**قذف الذبد:** جھاگ مارنے کی شرط امام ابوحنیفہؒ کے نزدیک ہے صاحبینؒ کے نزدیک جھاگ مارنے کی شرط نہیں ہے جب اشتداد اور گاڑھا پن پیدا ہو جائے اور نشہ آور ہو جائے تو وہ حرام ہے چاہے جھاگ مارے یا نہ مارے

**خمر سے متعلق دس احکام:**

اس عبارت میں مصنفؒ نے خمر سے متعلق دس احکام ذکر فرمائے ہیں۔

(۱) خمر کی تعریف ”وہی النبی من ماء العنب اذا غلا واشتد وقذف بالزبد“۔

(۲) خمر کو خمر کہا جائے گا؟ اس کے متعلق صاحبینؒ کے نزدیک صرف اتنا کافی ہے کہ انگور کا کچا پانی جب جوش مارے اور گاڑھا ہو جائے جھاگ مارنا صاحبینؒ کے نزدیک شرط نہیں ہے۔ اور امام ابوحنیفہؒ کے نزدیک جوش مارنے اور گاڑھا ہونے کے ساتھ قذف الذبد بھی شرط ہے۔

(۳) خمر کی عین اور ذات حرام ہے چاہے سکر (نشہ) ہو یا نہ ہو، یہ اسلئے کہ بعض حضرات (قدامہ بن مظعون اور بعض اہل شام) کے نزدیک مطلق شراب حرام نہیں ہے بلکہ حد مسکر حرام ہے اور حد مسکر سے کم حرام نہیں ہے شارحؒ فرماتے ہیں کہ یہ قول مردود ہے کیونکہ باری تعالیٰ نے شراب کو مطلقاً راجس قرار دیا ہے یعنی شراب نجس (گندگی) ہے اور گندگی چاہے قلیل ہو یا کثیر مطلقاً حرام ہے، نیز شراب کے نجس ہونے پر امت کا اجماع منعقد ہے۔

(۴) شراب کی نجاست، نجاست غلیظہ ہے جس طرح پیشاب کی نجاست، نجاست غلیظہ ہے اسی طرح شراب کی نجاست بھی غلیظہ ہے۔

(۵) ایسی شراب کو حلال سمجھنے والے کی تکفیر کی جائے گی یعنی انگوری شراب کا مستحل کافر ہے کیونکہ ایسی شراب کی حرمت قطعی دلائل سے ثابت ہو چکی ہے اور نص قطعی کا منکر کافر ہوتا ہے۔

(۶) ایسی شراب کا تقوم ساقط ہے اس کی مالیت ساقط نہیں ہے یعنی مسلمان کے حق میں یہ مال متقوم نہیں ہے لہذا اگر کسی نے مسلمان کی شراب گرا دی تو اس پر ضمان لازم نہ ہوگا۔ لیکن اس کی مالیت ساقط نہیں ہے لہذا ذمی کے حق میں یہ مال ہے لہذا اگر کسی نے ذمی کی شراب گرا دی تو اس پر ضمان لازم ہوگا۔

(۷) ایسی شراب سے انتفاع بھی حرام ہے لہذا بطور تدوی یا مٹی میں ملی شراب سے فائدہ حاصل کرنا جائز نہیں ہے۔

- (۸) ایسی شراب کے پینے والے پر حد لگے گی اگر چہ نشہ آور نہ ہو کیونکہ آپ ﷺ نے شراب پینے کے متعلق مطلقاً حد لگانے کا حکم دیا ہے اس میں سکر وغیرہ کی کوئی قید نہیں ہے، نیز یہ حرام لعینہ ہے اور حرام لعینہ میں قلیل و کثیر کی کوئی قید نہیں ہوتی۔
- (۹) انگور سے جب ایک دفعہ شراب بن گئی اب اگر اس کو آگ سے پکالیا تو پکانے سے اس کی حرمت ختم نہ ہوگی بلکہ اب بھی حرمت باقی رہے گی ہاں اتنی بات ہے کہ اس کے پینے سے اس وقت تک حد نہیں لگے گی جب تک حد سکر تک نہ پہنچے۔
- (۱۰) شراب سے سرکہ بنانا جائز ہے یہ ہمارے (احناف) کے نزدیک ہے جبکہ امام شافعی کے نزدیک شراب سے سرکہ بنانا جائز نہیں ہے۔

﴿كَالطَّلَاءِ وَهُوَ مَاءٌ عَنَبٌ قَدْ طَبِخَ فَذَهَبَ أَقْلُ مِنْ ثَلَاثِيهِ وَغُلِظَ نَجَاسَتُهُ وَنَقِيعُ التَّمْرِ﴾ اِی السَّکَرُ ﴿وَنَقِيعُ الزَّبِيبِ نَبِینَ اِذَا غُلِظَتْ وَاشْتَدَّتْ﴾ الضَّمِیْرُ یَرْجِعُ اِلَى الطَّلَاءِ وَنَقِيعُ التَّمْرِ وَنَقِيعُ الزَّبِيبِ وَعِنْدَ الْاَوْزَاعِیِّ الطَّلَاءُ وَهُوَ الْبَاقِیُّ مَبَاحٌ وَكَذَا نَقِيعُ الزَّبِيبِ وَعِنْدَ شَرِیْکِ بْنِ عَبْدِ اللّٰهِ السَّکَرُ مَبَاحٌ لِّقَوْلِهِ تَعَالٰی تَتَخَذُونَ مِنْهُ سَکَرًا وَرِزْقًا حَسَنًا وَاَعْلَمُ اَنْ هَذِهِ الْاَشْرِبَةُ الْمَحْرُومَةُ عِنْدَ اَبِی حَنِیْفَةَ اِذَا غُلِظَتْ وَاشْتَدَّتْ وَقُدِّفَتْ بِالزَّبِیدِ وَعِنْدَهُمَا یُکْفِی الْاِشْتِدَادُ کَمَا فِی الْخَمْرِ .

ترجمہ: جیسے طلاء اور یہ انگور کا پانی ہے جس کو پکایا گیا ہو اور دو تہائی سے کم جل گیا ہو اور اس کی نجاست غلیظ ہے، نقیع التمر (کھجور کی شراب) اور نقیع الزبیب (کشمش کی شراب) اس حال میں کہ یہ دونوں کچے ہوں جبکہ جوش مارے اور گاڑھا ہو جائیں۔ "قلت وراشدت" کی ضمیر "طلاء، نقیع التمر، نقیع الزبیب" کی طرف راجع ہے، امام اوزاعی کے نزدیک طلاء جس کو باذن کہتے ہیں یہ مباح ہے اسی طرح نقیع الزبیب بھی ہے، شریک بن عبد اللہ کے نزدیک سکر (نشہ والی چیز) مباح ہے کیونکہ باری تعالیٰ کا ارشاد ہے کہ تم کھجور کے پھل اور انگور سے سکر اور بہترین خوراک تیار کرتے ہو۔ جان لیں کہ یہ اثر بہ امام ابو حنیفہ کے نزدیک اس وقت حرام ہوں گے جبکہ جوش مارے، گاڑھا ہو جائیں اور جھاگ مارنے لگے اور صاحبین کے نزدیک صرف اشتداد کافی ہے جیسا کہ خرمیں ہے۔

تشریح: (۲) اثر بہ محرمہ میں طلاء ہے۔ طلاء اس کو کہتے ہیں کہ انگور کا شیرہ اتنا پکالیا جائے کہ دو ٹکٹ سے کم جل جائے اور ایک ٹکٹ سے زائد باقی رہ جائے تو یہ بھی شراب کی طرح حرام ہے۔ اسی طرح خمر کی طرح اس کی نجاست بھی غلیظ ہے۔

(۳) نقیع التمر: اثر بہ محرمہ میں نقیع التمر یعنی کھجور کا پانی۔

(۴) نقیع الزبیب: اشربہ محرمہ میں نقیع الزبیب یعنی کشمش کا پانی۔ اس حال میں کہ یہ دونوں پانی کچے ہوں جب اس میں جوش آجائے اور گاڑھا ہو جائیں تو اس کا پینا حرام ہے کیونکہ اس میں نشہ پیدا ہوتا ہے اور نشہ آور چیز کا استعمال حرام ہے اسلئے ان اشربہ کا استعمال حرام ہے یعنی جب کھجور، اور کشمش کو پانی میں ڈال دیا جائے اور کچھ زمانہ چھوڑ دیا جائے تاکہ اس میں غلیان، اشداد، اور قذف الزبد کی صفت پیدا ہو جائے تو اس کا استعمال کرنا حرام ہوگا۔

شارح فرماتے ہیں کہ ”غلت، اشتدت“ کی ضمیر فاعل ماقبل میں ”طلاء، نقیع التمر نقیع الزبیب“ سب کی طرف راجع ہے۔

امام اوزاعیؒ کے نزدیک طلاء جس کو باذن بھی کہتے ہیں کا پینا مباح ہے کیونکہ یہ مشروب طیب ہے غمر نہیں ہے۔ ہماری دلیل یہ ہے کہ اس میں خمر کی طرح لذت، رقت موجود اور سرور موجود ہے یہی وجہ ہے کہ اس کے پینے پر فساق و فجار جمع ہوتے ہیں۔ اسی طرح نقیع التمر بھی ان کے نزدیک مباح ہے۔

حضرت شریک بن عبداللہ جو امام صاحب کے شاگرد ہیں ان کے نزدیک نقیع التمر جس کو سکر کہتے ہیں کہ مباح ہے کیونکہ باری تعالیٰ کا ارشاد ہے ”ومن لثمرات النخيل والاعناب تتخلون منه سكرًا ورزقا حسنًا ان في ذلك لآية لقوم يعقلون“ (سورۃ نحل آیت ۶۷)

کہ اللہ تعالیٰ نے اس نبیذ کو سکر کہا ہے اور اس کو امتنان کے موقع پر ذکر کیا ہے اور تمان حلال سے کیا جاتا ہے نہ حرام سے پس معلوم ہوا کہ نقیع التمر حلال ہے۔

ہماری طرف سے جواب یہ ہے کہ حدیث شریف میں ”الخمر من هاتين الشجرتين“ آیا ہے اس سے معلوم ہوتا ہے کہ ان دونوں سے بنائی جانے والی شراب حرام ہوں گی نیز نقیع التمر کی حرمت پر اجماع منعقد ہوا ہے لہذا یہ حرام ہوگی۔ اور آیت محمول ہے ابتدائی حالت پر یعنی جب تک اس میں غلیان، اشداد اور نشہ نہ ہو تو یہ حلال ورنہ نہیں۔

شارح فرماتے ہیں کہ یہ اشربہ اس وقت حرام ہوں گی جبکہ اس میں غلیان، اشداد اور قذف بالزبد آجائیں یہ امام صاحب کے نزدیک ہے صاحبین کے نزدیک صرف اشداد کافی ہے قذف بالزبد شرط نہیں ہے۔ جیسا کہ خمر میں امام صاحب کے نزدیک قذف بالزبد شرط ہے اور صاحبین کے نزدیک قذف بالزبد شرط نہیں ہے۔ خلاصہ کلام یہ ہوا کہ امام صاحب کے نزدیک خمر خاص ہے ”النبي من ماء العنب“ کے ساتھ، جبکہ صاحبین اور آئمہ ثلاثہ کے نزدیک ہر سکر خمر ہے۔

﴿وحرمة الخمر اقوى فيكفر مستحلها فقط وحل المثلث العنبى مشتد﴾ ای يطبخ ماء العنب حتى

یذهب لثاؤه وبقي لثته ثم يوضع حتى يغلي ويشد ويقذف بالزبد وكذا صب فيه الماء حتى يرق  
بعد ما ذهب لثاؤه وانما حل المثلث عند ابي حنيفة وابي يوسف خلا لمحمد ومالك والشافعي  
ونبيذ التمر والزبيب مطبوخاً ادنى طخعة واشتد اذا شرب مالم يسكر بلالهُو وطرب كل اى انما يحل  
هذه الاشربة اذا شرب مالم يسكر اما القدح الاخير وهو المسكر حرام اتفاقاً وشرطه ان يشرب  
للقصد اللهُو والطرب بل لقصد التقوى ﴿والخليطان﴾ وهو ان يجمع بين ماء التمر والزبيب ويطبخ  
ادنى طبخة ويترك الى ان يغلي ويشد يحل بلالهُو وطرب .

ترجمہ: اور شرکی حرمت زیادہ قوی ہے لہذا صرف اس کی حرمت کے منکر کی تکفیر کی جائے گی، اور انکو رکاشلت حلال ہے اگرچہ  
گاڑھا ہو جائے، یعنی انکو رکاشیرہ پکالیا جائے یہاں تک کہ دو تہائی ختم ہو جائیں اور ایک تہائی باقی رہ جائے پھر اس کو رکھ دیا جائے  
یہاں تک کہ جوش مارنے لگے، گاڑھا ہو جائے اور جھاگ مارے، اسی طرح اگر اس میں پانی ڈال دیا جائے تاکہ نرم ہو جائے  
دو ٹکٹ جل جانے کے بعد پھر اس کو تھوڑا سا آگ پر پکالیا جائے پھر اس کو چھوڑ دیا جائے یہاں تک کہ جوش مارے،  
گاڑھا ہو جائے اور جھاگ مارنے لگے، اور مثلث امام ابو حنیفہ اور امام ابو یوسف کے نزدیک حلال ہے برخلاف امام محمد اور امام  
مالک اور امام شافعی کے۔ کھجور اور کشمش کی نیبذ جس کو تھوڑا سا پکایا گیا ہو اگرچہ گاڑھا ہو گیا ہو جب اتنی مقدار پی لی جائے جس  
سے نشہ پیدا نہ ہو، لہو اور طرب کیلئے نہ ہو یعنی یہ ان اشربہ کا پینا اس وقت حلال ہے جبکہ اتنی مقدار پی لی جائے جس سے نشہ نہ  
آتا ہو لہذا اس کا آخری پیالہ جس میں نشہ ہو وہ بالاتفاق حرام ہے اور اس کی شرط یہ ہے کہ لہو اور مستی کے طور پر نہ پیئے بلکہ قوت  
حاصل کرنے کے ارادے سے پیئے اور خلطین بھی حلال ہیں، اور خلطین یہ ہیں کہ کھجور اور کشمش کا پانی ملا دیا جائے  
اور تھوڑا سا پکایا جائے یہاں تک کہ جوش مارے اور گاڑھا ہو جائے تو یہ حلال ہے بشرطیکہ تفریع طبع اور مستی کے طور پر نہ ہو۔

**تشریح: شراب کی حرمت قطعی ہے:**

مذکورہ اشربہ اربعہ سب حرام ہیں لیکن ان کی حرمت میں فرق ہے چنانچہ شراب کی حرمت دیگر اشربہ سے زیادہ قوی ہے کیونکہ  
شراب (خمر) کی حرمت قطعی ہے اور دیگر اشربہ کی حرمت خفیف ہے لہذا شرکی حرمت کا منکر کافر ہوگا اور دیگر اشربہ کی حرمت کا  
منکر کافر نہیں ہے، کیونکہ دیگر اشربہ کی حرمت ظنی ہے اسلئے کہ ان کی حرمت میں فقہاء کا اختلاف ہوا ہے چنانچہ پہلے گزر گیا ہے کہ  
امام اوزاعی کے نزدیک طلاء مباح ہے، لہذا اس کی حرمت مجتہد فیہ ہوگئی اور مسائل اجتہاد یہ میں تکفیر نہیں کی جاتی۔ نیز شرکی  
نجاست غلیظہ ہے اور دیگر اشربہ کی نجاست خفیفہ ہے۔

و حل المثلث العنبی: یہاں سے مصنف وہ اشربہ ذکر کر رہے ہیں جن کا پینا حلال ہے چنانچہ وہ یہ ہیں،۔

(۱) مثلث عنبی۔ مثلث عنبی حلال ہے مثلث عنبی اس کو کہتے ہیں کہ انگور کا پانی اتنا پکا لیا جائے کہ اس کے دو مثلث ختم ہو جائیں اور ایک مثلث باقی رہ جائے مثلاً انگور کا تین کلو پانی آگ پر رکھ دیا جائے اور اتنا پکا لیا جائے کہ دو کلو ختم ہو جائے اور ایک کلو سے کم باقی رہ جائے پھر اس کو رکھ دیا جائے یہاں تک کہ جوش مارے، گاڑھا ہو جائے اور جھاگ مارنے لگے۔ تو اس کا پینا حلال ہے۔

اسی طرح اگر مثلث عنبی میں تھوڑا سا پانی ڈال دیا جائے تاکہ پتلا ہو جائے اور پھر تھوڑا سا پکا لیا جائے پھر اس کو رکھ دیا جائے یہاں تک کہ جوش مارے، گاڑھا ہو جائے اور جھاگ مارنے لگے تو اس کا پینا حلال ہے۔

مثلث عنبی امام ابو حنیفہؒ اور امام ابو یوسفؒ کے نزدیک حلال ہے، امام محمدؒ امام مالکؒ اور امام شافعیؒ کے نزدیک یہ حرام ہے۔

ونبیل التمر والزبيب: نبیل التمر یعنی کھجور کا بھگویا ہوا پانی اور نبیل الزبيب یعنی کشمش کا پانی بھگویا ہوا پانی جب اس کو تھوڑا سا پکا لیا جائے اس کا پینا حلال ہے لیکن اس کیلئے دو شرطیں ہیں (۱) یہ کہ اتنی مقدار پی لی جائے جس سے نشہ نہ آتا ہو (۲) یہ کہ پینا لہو اور مستی کے طور پر نہ ہو بلکہ قوت حاصل کرنے کی نیت سے ہو یا تداوی (علاج) کے طور پر ہو تب جائز ہے ورنہ اگر لہو یا مستی کے طور پر ہو یا اتنی مقدار پی لی جائے جس سے نشہ آتا ہو تو اس کا پینا حرام ہوگا۔

نہض الان اشربہ کا آخری پیالہ پینا جائز نہ ہوگا کیونکہ اس میں نشہ پیدا ہو چکا ہوتا ہے۔

والخلیطان: خلیطان اس کو کہتے ہیں کہ کھجور اور کشمش دونوں کو ملا کر پانی میں بھگو دیا جائے اور اس کو تھوڑا سا پکا لیا جائے اور پھر اس کو چھوڑ دیا یہاں تک کہ جوش مارے، گاڑھا ہو جائے اور جھاگ مانے لگے تو اس کا پینا حلال ہے حضرات شیخینؒ کے نزدیک بشرطیکہ لہو اور مستی کے طور پر نہ ہو اور نہ حد مسکر تک پہنچ چکا ہو جبکہ امام محمدؒ کے نزدیک ان کا پینا بھی حلال نہیں ہے۔

﴿ونبیل العسل والتین والبر والشعیر والذرة لم یطبخ بلالھو ولا طرب و خل الخمر ولو بعلاج﴾ ای بالقاء شیء فیہ وهذا احتراز عن قول الشافعیؒ فان التخلیل اذا کان بالقاء شیء لا یحل الخل قولاً واحداً وان کان بغير القاء شیء فیہ قولان له .

ترجمہ: اور حلال ہے شہد، انجیر، گندم، جو، اور جوار کی نبیل اگر چہ اس کو نہ پکایا گیا ہو بشرطیکہ لہو اور مستی کے طور پر نہ ہو اور شراب سے سرکہ بنانا جائز ہے اگرچہ علاج کے ذریعہ ہو یعنی کسی چیز کے ڈالنے کے ذریعہ، اس کے ذریعہ امام شافعیؒ کے قول سے احتراز ہے کیونکہ کسی چیز کے ڈالنے کے ذریعہ سرکہ بنانا ان کے نزدیک جائز نہیں ہے (اور اس میں) ایک ہی قول ہے اور اگر کسی چیز کے ڈالنے کے بغیر ہو تو اس میں ان کے دو قول ہیں۔



**تشریح: نبیذ العسل حلال ہے:** شہد، انجیر، گندم، جو، اور جوار وغیرہ کی نبیذ استعمال کرنا حضرات شیخین کے نزدیک حلال ہیں اگرچہ اس کو نہ پکایا گیا ہو بشرطیکہ مقدار مسکر سے کم پیئے اور پینا بھی مستی اور فرحت کے طور پر نہ ہو بلکہ تقویٰ یا تداوی کے طور پر ہو تو پھر اس کا پینا حلال ہے کیونکہ آپ کا ارشاد ”الخمیر من ہاتین الشجرین“ کا مطلب یہ ہے کہ جو شرابہ حرام ہیں وہ کھجور اور انگور سے تعلق رکھتی ہیں لہذا ان علاوہ جو شرابہ ہیں اس کا استعمال جائز ہے بشرطیکہ مقدار مسکر سے کم ہو اور لہو اور مستی کے طور پر نہ ہو۔ اسی طرح شراب سے سرکہ بنانا بھی جائز ہے چاہے خود خود (یعنی دھوپ وغیرہ میں نہ کہنے سے) سرکہ بن جائے یا اس میں کوئی چیز (نمک، کیمیکل وغیرہ) ڈال دی جائے دھوپ صحتوں میں اس سرکہ کا استعمال جائز ہے کیونکہ اب وہ شراب نہیں رہی ہے بلکہ شراب کی حقیقت ختم ہو کر سرکہ کی حقیقت میں تبدیل ہو گئی ہے۔

مصنف نے ”ولو بعلاج“ کی قید لگائی ہے اس قید کے ذریعہ امام شافعی کے قول سے احتراز ہے کیونکہ امام شافعی کے نزدیک اگر شراب میں کوئی چیز ڈال کر سرکہ بنایا جائے تو اس کے بارے میں امام شافعی کا ایک ہی قول ہے کہ اس قسم کا سرکہ حرام ہے کیونکہ یہ شراب ہی ہے لیکن صرف نام تبدیل ہو گیا ہے اور اگر شراب سے خود بخود سرکہ بن گیا ہو تو اسے حلق امام شافعی کے دو قول ہیں ایک قول کے مطابق یہ سرکہ جائز نہیں ہے بلکہ دوسرے قول کے مطابق یہ سرکہ جائز ہے۔

﴿وَالْإِسْتِذَاذُ فِي الدِّبَاءِ وَالْحَنْتَمِ وَالْمَزْفَةِ وَالنَّقِيرِ﴾ الدِّبَاءُ الْقُرْعُ وَالْحَنْتَمُ الْجَرَّةُ الْخَضْرَاءُ وَالْمَزْفَةُ الْمَطْلَبُ بِالزَّفَةِ أَيْ الْقَيْرِ وَالنَّقِيرُ الظَّرْفُ الَّذِي يَكُونُ مِنَ الْخَشَبِ الْمَنْقُورِ أَعْلَمُ أَنَّ هَذِهِ الظُّرُوفُ كَانَتْ مُخْتَصَّةً بِالْخَمْرِ فَإِذَا حُرِّمَتِ الْخَمْرُ حَرَّمَ النَّبِيُّ ﷺ اسْتِعْمَالَ هَذِهِ الظُّرُوفِ أَمَّا لَانِ فِي اسْتِعْمَالِهَا تَشْبَهُاً بِشَرْبِ الْخَمْرِ وَأَمَّا لَانِ هَذِهِ الظُّرُوفُ كَانَ فِيهَا ثَرُ الْخَمْرِ فَلَمَّا مَضَتْ مَدَّةُ إِبَاحِ النَّبِيِّ ﷺ اسْتِعْمَالَ هَذِهِ الظُّرُوفِ فَانْثَرُ الْخَمْرُ قَدْ زَالَ عَنْهَا وَابْتَدَأَ فِي ابْتِدَاءِ تَحْرِيمِ شَيْءٍ يَبَالِغُ وَيَشْدُدُ لِيَتْرَكَ النَّاسَ مَرَّةً فَإِذَا تَرَكَ النَّاسَ وَاسْتَقَرَّ الْأَمْرُ يَزُولُ ذَلِكَ التَّشْدِيدُ بَعْدَ حَصُولِ الْمَقْصُودِ ﴿وَكُرْهُ شَرْبِ دَرْدَى الْخَمْرِ وَالْإِنْتِشَاطِ بِهِ﴾ الْمُرَادُ بِالْكُرْهَةِ الْحَرَمَةُ لَانِ فِيهِ أَجْزَاءُ الْخَمْرِ إِلَّا أَنَّهُ ذَكَرَ لَفْظَ الْكُرْهَةِ لَا الْحَرَمَةَ لِعَدَمِ النَّصِّ الْقَاطِعِ فِيهِ ﴿وَلَا يَحْدُ شَارِبُهُ بِالسُّكْرِ﴾ فَإِنَّ فِي الْخَمْرِ أَمَّا يَحْدُ بِشَرْبِ الْقَلِيلِ لَانِ قَلِيلُ الْخَمْرِ يَدْعُو إِلَى الْكَثِيرِ وَلَا كَذَلِكَ فِي الدَّرْدَى فَاعْتَبِرْ حَقِيقَةَ السُّكْرِ.

ترجمہ: اور حلال ہے نبیذ بنانا دباء، حنتم، مزفت اور نقیر میں، دباء کو کھلے کدو کو کہتے ہیں، حنتم سبز رنگ کے مٹکے کو کہا جاتا ہے، مزفت وہ برتن جس پر قیر یعنی تار کو لگا ہوا اور نقیر وہ برتن جو ایسی لکڑی سے بنا ہو جس کو درمیان سے کھود کر بنایا گیا ہو۔ جان لیں

کہ یہ برتن شراب کے ساتھ خاص تھے پس جب شراب کی حرمت آگئی تو آپ ﷺ نے ان برتنوں کا استعمال بھی حرام قرار دیدیا، یا تو اس وجہ سے کہ ان کے استعمال میں شراب پینے والوں کے ساتھ مشابہت ہے اور یا اس وجہ سے کہ ان برتنوں میں شراب کا اثر باقی تھا جب کچھ عرصہ گزر گیا تو آپ ﷺ نے ان برتنوں کا استعمال جائز قرار دیدیا کیونکہ اب اس سے شراب کا اثر زائل ہو گیا نیز کسی چیز کے حرار قرار دینے میں ابتداء مبالغہ اور سختی کی جاتی ہے تاکہ لوگ اس کو ایک دفعہ چھوڑ دیں اور جب لوگ اس کو چھوڑ دیں اور معاملہ قرار پکڑ لے تو پھر مقصود کے حاصل ہونے کے بعد وہ تشدید اور سختی زائل ہو جاتی ہے۔

شراب کی تلچٹ پینا اور اس سے نشاط حاصل کرنا مکروہ ہے کراہت سے مراد حرمت ہے کیونکہ اس میں خمر کے اجزاء موجود ہیں، البتہ مصنفؒ نے کراہت کا لفظ استعمال کیا حرمت کا لفظ استعمال نہ کیا اسلئے کہ اس کے بارے میں نص قطعی موجود نہیں ہے اور اس کے پینے والے پر حد نہ لگائی جائے گی جب تک نشہ نہ ہو اور شراب میں تھوڑی مقدار پینے پر بھی حد لگائی جاتی ہے اسلئے کہ شراب کی تھوڑی مقدار کثیر مقدار کی طرف داعی ہوتی ہے اور تلچٹ میں یہ بات نہیں لہذا اس میں حقیقی نشہ کا اعتبار کیا جائے گا۔

**تشریح: دباء، حتم، مزفت، اور نقیر کی تفصیل:**

دباء کھوکھلے کدہ کو کہتے ہیں، حتم سبز رنگ کے مٹکے کو کہتے ہیں اور مزفت اس برتن کو کہتے ہیں جس پر تاکول لگایا جاتا ہے، اور نقیر لکڑی کے اس برتن کو کہتے ہیں کہ لکڑی کو کھود کر بنایا جائے۔

اب مسئلہ یہ ہے کہ مذکورہ برتنوں میں نبیذ بنانا جائز ہے جب شراب کی حرمت نازل ہوگئی تو آپ ﷺ نے مذکورہ برتنوں میں نبیذ بنانے سے منع فرمایا کہ ان برتنوں میں نبیذ نہ بنائی جائے۔ فقہاء نے اس کی علت یہ بیان کی ہے کہ ان برتنوں میں شراب بنائی جاتی تھی تو آپ ﷺ نے ان میں نبیذ بنانے سے منع فرمادیا تاکہ شراب پینے والوں کے ساتھ عجبہ لازم نہ آئے۔

یا اس وجہ سے کہ شراب کی حرمت کا زمانہ قریب تھا اور ان برتنوں میں ابھی تک شراب کے اجزاء باقی تھے اسلئے آپ ﷺ نے ان سے منع فرمادیا تاکہ شراب کے اجزاء کا اثر بھی ختم ہو جائے۔ جب کچھ عرصہ گزر گیا اور شراب کی حرمت اور قباحت دلوں میں بیٹھ گئی، شراب کی نفرت اور نجاست دلوں میں راسخ ہوگئی تو آپ ﷺ نے ان برتنوں میں نبیذ بنانے کی اجازت دیدی اور فرمایا کہ برتن نہ تو کسی چیز کو حرام کرتے ہیں اور نہ حلال۔ لہذا اب ان برتنوں میں تم نبیذ بنا سکتے ہو۔

نیز جب کسی چیز کو ابتداء حرام قرار دیا جاتا ہے تو اس میں مبالغہ اور سختی کی جاتی ہے تاکہ لوگ کامل طور پر اس سے اجتناب کریں اور جب لوگ اس کو ایک دفعہ چھوڑ دیتے ہیں تو پھر وہ تشدید باقی نہیں رہتی بلکہ اس میں تخفیف کی جاتی ہے۔

**و کرہ شرب دردی الخمر:** اور شراب کی تلچٹ کا پینا یا اس سے نشاط حاصل کرنا یعنی کوئی نفع حاصل کرنا مکروہ

ہے لیکن یہاں پر کراہت سے مراد تحریم یعنی حرام ہے جس طرح عین شراب کا پینا یا اس سے نفع حاصل کرنا حرام ہے اسی طرح اس کی تلچٹ کا پینا یا اس سے نفع حاصل کرنا حرام ہے، مصنفؒ نے یہاں پر حرام کا لفظ اسلئے استعمال نہیں کیا کہ وردی کے بارے میں نص قاطع موجود نہیں ہے کیونکہ یہ عین شراب نہیں ہے بلکہ کچھ اور گند ہے لیکن اس میں شراب کے اجزاء موجود ہیں اسلئے حکماً تو حرام ہے لیکن فقہاء چونکہ انتہائی احتیاط کرتے ہیں اسلئے اس پر حرام کا اطلاق نہیں کیا بلکہ مکروہ کا اطلاق کیا۔

اور وردی (تلچٹ) پینے والے پر حد بھی نہیں لگائی جائے گی جب تک نشہ نہ آئے ہاں جب نشہ آ جائے تو پھر نشہ کی وجہ سے حد لگائی جائے گی کیونکہ مقدار مسکر تک کوئی نیند پینے سے حد لازم ہوتی ہے اور شراب کی قلیل مقدار پینے سے بھی لازم ہوتی ہے اگرچہ نشہ نہ آئے کیونکہ شراب کی تھوڑی مقدار، زیادہ کی طرف داعی ہوتی ہے اور تلچٹ سے چونکہ طبیعت سلیمہ نفرت کرتی ہے اسلئے تھوڑی مقدار، زیادہ کی طرف داعی نہیں ہے لہذا اس میں حقیقی نشہ کا اعتبار ہوگا جب نشہ آ جائے تو حد لگے گی اور اگر نشہ نہ ہو تو پھر حد نہیں لگے گی۔ واللہ اعلم بالصواب

ختم شد کتاب الاثر بہ تاریخ ۵ صفر المظفر ۱۳۳۰ھ مطابق یکم فروری ۲۰۰۹ء

## کتاب الصيد

چند مباحث (۱) صید کی تعریف (۲) شکار کا حکم (۳) شکار کی مشروعیت (۴) شکار کے شرائط۔

**تفصیل: (۱) صید کی تعریف:** صید لغت میں اصطیاد یعنی شکار کرنے کے معنی میں بھی آتا ہے اور جس جانور کا شکار کیا جاتا ہے اس کو بھی صید کہتے ہیں، یہاں پر معنی مصدری یعنی شکار کرنا مراد ہے۔

اصطلاح میں ”اقتناص حیوان ممتنع حلال متوحش طبعاً غیر مملوک ولا مقدور علیہ“ جو جانور طبعی طور پر وحشی ہو اور حلال ہو، کسی کا مملوک نہ اور نہ اس کے پکڑنے پر قدرت حاصل ہو اس کے شکار کرنے کو صید (شکار) کہا جاتا ہے۔

(۲) شکار کا حکم: شکار کرنا ایک مباح فعل ہے اس کی اباحت قرآن مجید اور احادیث سے ثابت ہے، بشرطیکہ حرم میں نہ ہو اور محرم کا شکار نہ ہو۔

(۳) شکار کی مشروعیت: شکار کی مشروعیت کتاب اللہ، سنت رسول ﷺ اور اجماع سے ثابت ہے۔ چنانچہ باری تعالیٰ کا ارشاد ہے ”واذا حملتم فلاصطادوا“ اس آیت میں پہلے شکار سے ممانعت آئی اور ممانعت کے بعد امر کیا گیا ہے تو معلوم ہو کہ

یہ امر اباحت کیلئے۔ دوسری جگہ ارشاد ہے ”وحرّم علیکم صید البر ما دمتم حرما“ ایک اور جگہ ارشاد خداوندی ہے ”یا ایہا الذین امنوا لا تقتلوا الصيد وانتم حرم“ اسی طرح ایک اور مقام پر باری تعالیٰ کا ارشاد ہے ”قل احل لکم الطیبات وما علمتم من الجوارح مکلبین“ ان آیتوں سے شکار کی اباحت معلوم ہوتی ہے۔

اسی طرح حضرت عدی بن حاتم کی حدیث میں ہے کہ آپ ﷺ نے عدی بن حاتم سے کہا ”ان رسلت کلبک وسمیت فاخذ فقتل فکل واکل منه فلا تأکل فانما امسک علی نفسه“۔

وعن ابی قتادۃ انه کان مع رسول اللہ ﷺ فرأی حمارا وحشیا فاستوی علی فرسه واخذ رحمه ثم شد علی الحمار فقتله فلما ادر کوا رسول اللہ ﷺ سألوه عن ذلک فقال هی طعمۃ اطعمکموها اللہ (تفق علیہ)

اسی طرح امت کا اجماع ہے شکار کی اباحت اور اس کے کھانے پر۔

ہاں عبث اور فضول شکار کرنا مکروہ ہے کیونکہ حدیث شریف میں ہے کہ ایک پرندہ قیامت کے دن کہے گا کہ اے میرے مولیٰ فلاں نے مجھے عبث قتل کیا تھا اور مجھ سے منفعت حاصل نہیں کی تھی پوچھا گیا یا رسول اللہ پرندے کی منفعت کیا ہے آپ ﷺ نے فرمایا کہ اس کو ذبح کر کے کھایا جائے۔ (تفصیل کیلئے الفقہ الاسلامی وادلتہ جلد ۴ صفحہ ۲۸۰)

شکار کے شرائط: شکار کے شرائط کی تفصیل کتاب میں آرہی ہے۔

یحل صید کل ذی ناب وذی مخلب من کلب او بازی ونحوهما قد مر فی کتاب الذبائح معنی ذی الناب وذی المخلب ثم اعلم ان الخنزیر مستثنی لانه نجس العین و ابو یوسف استثنی الاسد لعلو همته والذب لخصاسته والبعض الحق الحذاء لخصاسته والظاهر انه لا یتحتاج الی الاستثناء فان الاسد والذب لا یصیران معلمین لعلو همته والخصاسة فلم یوجد شرط حل الصيد۔

ترجمہ: کچلی کے دانت والے اور چمگل والے کا شکار حلال ہے یعنی کتا اور باز وغیرہ کا شکار، کتاب الذبائح میں ”ذی ناب“ اور ”ذی مخلب“ کے معنی گزر گئے ہیں پھر جان لیجئے کہ خنزیر اس سے مستثنیٰ ہے کیونکہ وہ نجس العین ہے اور امام ابو یوسف نے شیر کو علو ہمت کی وجہ سے اس سے مستثنیٰ کر دیا ہے اور پچھ کو خساست اور زالت کی وجہ سے اور بعض حضرات نے چیل کو بھی خساست کی وجہ سے اس کے ساتھ شامل کر دیا ہے لیکن ظاہر یہ ہے کہ استثناء کی ضرورت نہیں ہے کیونکہ شیر اور پچھ معلّم نہیں بن سکتے ایک علو ہمت کی وجہ سے اور دوسرا خساست کی وجہ سے لہذا اشکار کے حلال ہونے کی شرط نہیں پائی جارہی۔

## تشریح: شکاری جانوروں کے بارے میں قاعدہ:

اس عبارت میں مصنفؒ نے شکار کرنے والے جانوروں کا ایک اصول بیان کیا ہے کہ شکار کرنے والے جانور دو قسم کے ہیں ایک قسم وہ ہے جو دانتوں سے شکار کرتے ہیں دوسری قسم وہ ہے جو پنچوں سے شکار کرتے ہیں تو اب کس قسم کے جانور کا شکار جائز ہوگا اور کس کا جائز نہ ہوگا۔

چنانچہ مصنفؒ نے فرمایا کہ دانتوں والے جانوروں میں شرط یہ ہے کہ وہ ذی ناب ہو۔ دانت دو قسم کے ہوتے ہیں ایک دانت کھانے والے ہوتے ہیں اور دوسرے دانت زخمی کرنے اور چرپھاڑ کرنے کیلئے ہوتے ہیں جیسے کتا، بھینٹیا شیر وغیرہ لہذا جس جانور کے ناب یعنی زخمی کرنے والے دانت ہوں اس کا شکار حلال ہوگا (آئندہ آنے والے شرائط کے ساتھ)۔

اور ذی مخلب وہ پرندہ ہے جو پنچوں سے چیز کو پکڑ کر زخمی کرتا ہے جیسے باز وغیرہ لہذا اس جیسے پرندے کا شکار بھی حلال ہوگا (آئندہ آنے والے شرائط کے ساتھ)۔

**ثم اعلم الخنزیر:** یہ ایک اعتراض کا جواب ہے اعتراض یہ ہے کہ آپ نے کہا کہ ذی ناب کا شکار حلال ہوگا اس سے معلوم ہوتا ہے کہ خنزیر کا شکار کیا ہوا جانور بھی حلال ہوگا حالانکہ خنزیر کا شکار کیا ہوا جانور کسی نزدیک بھی حلال نہیں ہے۔ تو مصنفؒ نے اس کو جواب دیدیا کہ خنزیر اگر چہ ذی ناب میں داخل ہے لیکن اس کا شکار کیا ہوا جانور حلال نہیں ہے اس لئے کہ خنزیر نجس العین ہے اس کے کسی جز سے فائدہ اٹھانا جائز نہیں ہے۔

امام ابو یوسفؒ نے شیر اور ریچھ کو بھی ذی ناب کے حکم سے مستثنیٰ کر دیا ہے کیونکہ شیر اپنی بلند ہمتی کی وجہ سے کسی کیلئے شکار نہیں کرتا ہے یعنی وہ کسی کا تابع نہیں ہوتا۔ اور ریچھ اپنی اپست ہمتی، خاست اور زالت کی کسی کیلئے شکار نہیں کرتا لہذا اس کا شکار کیا ہوا جانور حلال نہ ہوگا۔

بعض حضرات نے چیل کو بھی مذکورہ دونوں جانوروں کے ساتھ شامل کر دیا ہے یعنی چیل بھی اپنی خاست اور زالت کی وجہ سے کسی کیلئے شکار نہیں کرتا لہذا اس کا شکار کیا ہوا جانور بھی حلال نہ ہوگا۔

**والظاهر انه لا یحتاج:** شارحؒ فرماتے ہیں کہ ظاہر یہ ہے کہ شیر، ریچھ اور چیل کو مستثنیٰ کرنے کی ضرورت نہیں ہے کیونکہ شیر اپنی بلند ہمتی کی وجہ سے، ریچھ اور چیل اپنی خاست کی وجہ سے معلّم نہیں بنتے حالانکہ شکار کے حلال ہونے کیلئے شرط یہ ہے کہ شکار کرنے والا جانور معلّم ہو اور جب یہ معلّم ہی نہیں بنتے تو یہ شکار کرنے والے جانوروں میں داخل ہی نہیں ہیں تو استثناء کی ضرورت بھی نہیں ہے کیونکہ استثناء تو داخل ہونے کے بعد ہوتا ہے۔

﴿بشرط علمهما وجرحهما ای موضع منه﴾ هذا عندابی حنیفہ و محمد و عن ابی یوسف انه لا یشرط الجرح ﴿وارسال مسلم او کتابی ایہما مسمی﴾ ای لا یتربک الستمیۃ عامدا ﴿علی ممتنع متوحش یوکل﴾ یشترط فی الصيد ان یکون ممتنعاً بالقوائم او الجناحین فانصید الذی استأنس ممتنع غیر متوحش والصيد الواقع فی الشبکة والساقط فی البیر والذی اتخنه متوحش غیر ممتنع لخروجه عن حیز الامتناع ﴿وان لا یشارک الکلب المعلم کلب لا یحل صیده﴾ مثل کلب غیر معلم او کلب مجوسی او کلب لم یرسل للصيد او ارسل وترک الستمیۃ عامدا ﴿ولا یطول وقفته بعد ارساله﴾ فانه ان طال وقفته بعد الارسال لم یکن الاصطیاد مضافا الی الارسال بخلاف ما اذا کمن الفهد فان هذا حلیۃ فی الاصطیاد فیکون مضافا الی الارسال .

ترجمہ: اس شرط پر کہ دونوں سدھائے ہوئے ہوں اور دونوں نے کسی جگہ زخم لگایا ہو یہ امام ابو حنیفہ اور امام محمد کے نزدیک ہے، امام ابو یوسف سے روایت ہے کہ زخم لگانا شرط نہیں۔ مسلمان یا کتابی نے ان دونوں کو اس حال میں چھوڑ دیا ہو کہ ان پر بسم اللہ پڑھی ہو یعنی بسم اللہ کو قصد ترک نہ کیا ہو ایسے شکار پر چھوڑ دیا ہو جو اپنے آپ کو بچانے والا ہو اور متوحش ہو اور وہ جانور ماکول ہو شکار میں یہ شرط ہے کہ وہ جانور پاؤں یا پروں کے ذریعہ اپنے آپ کو بچا سکتا ہو پس وہ شکار ہو جو مانوس ہو گیا ہے وہ اپنے آپ کو تو بچا سکتا ہے لیکن متوحش نہیں ہے اور وہ شکار جو جال میں پھنس گیا ہو یا کنویں میں گر گیا ہو یا وہ شکار جس کو زخم نے ست کر دیا ہو متوحش تو ہیں لیکن ممتنع نہیں کیونکہ وہ اپنے آپ کو بچانے کی پوزیشن سے خارج ہو گیا ہیں۔ اور یہ بھی شرط ہے کہ سدھائے ہوئے کتے کے ساتھ ایسا کتا شریک نہ ہو جس کا شکار حلال نہ ہو جیسے وہ کتا جو سدھا ہوا نہ ہو یا مجوسی کا کتا یا وہ کتا جو شکار پر نہ بھیجا گیا ہو یا بھیجا گیا ہو لیکن بھیجتے وقت قصد اسم اللہ ترک کیا گیا ہو اور ارسال کے بعد طویل وقفہ نہ ہوا سوائے کہ اگر ارسال کے بعد طویل وقفہ ہو تو پھر شکار ارسال کی طرف منسوب نہ ہوگا برخلاف اس کے کہ چیتے نہ کمین لگائی کیونکہ یہ شکار کرنے کا ایک حیلہ ہے لہذا شکار ارسال ہی کی طرف منسوب ہوگا۔

تشریح: کتے کے شکار کے شرائط کی تفصیل:

جو شکار کسی نے جانور کتے، شیر، چیتے یا وغیرہ نے کیا ہو اس کے حلال ہونے کیلئے پندرہ شرائط ہیں جن میں پانچ کا تعلق صائد یعنی شکاری سے ہے اور چھ کا تعلق الہ صید یعنی کتے باز وغیرہ سے ہے جبکہ چار کا تعلق مصید یعنی شکار سے ہیں مصنف نے سب تفصیل بھی ذکر نہیں کی ہے اور نہ ترتیب وار ذکر کیا ہے ہم سب کو ترتیب وار ذکر کریں گے ان شاء اللہ تعالیٰ

**شکاری کے شرائط کی تفصیل:** (۱) یہ کہ شکاری اہل ذکاۃ میں سے ہو یعنی مسلمان یا کتابی ہو لہذا مجوسی اوروشی کا شکار کیا ہوا جانور حلال نہ ہوگا۔

(۲) مسلمان کا کتابی کے ساتھ ارسال کے وقت ایسا شخص شریک نہ ہو جس کا شکار حلال نہیں ہوتا یعنی ارسال کے وقت مسلمان یا کتابی کے ساتھ مجوسی یا بت پرست شریک نہ ہو۔

(۳) شکاری کی طرف سے ارسال پایا گیا ہے لہذا اگر ارسال نہ کیا ہو بلکہ کتے وغیرہ خود جا کر شکار کیا تو وہ حلال نہ ہوگا۔

(۴) بسم اللہ کو قصد نہ چھوڑا ہوا اگر کسی نے ارسال کے وقت قصد بسم اللہ چھوڑ دی تو وہ شکار حلال نہ ہوگا۔

(۵) ارسال اور شکار پکڑنے کے درمیان شکاری کسی اور عمل میں مصروف نہ ہو بلکہ شکار کی طلب میں لگا رہے لہذا اگر کسی نے کتے وغیرہ کو شکار کیلئے بھیج دیا اور خود کسی دوسرے کام میں لگ گیا تو وہ شکار حلال نہ ہوگا کیونکہ یہ ممکن تھا کہ شکاری اس کی طلب میں لگا رہتا تو ہو سکتا تھا کہ اس کو زندہ پا کر ذبح اختیاری کے ساتھ ذبح کرتا۔

**جن شرائط کا تعلق الہ صید سے ہے اس کی تفصیل:**

(۱) یہ کہ کتاب باز چیتا وغیرہ معلم ہو (معلم کی تفصیل آگے آرہی ہے)۔

(۲) وہ کتاب باز وغیرہ ارسال کے طریقے پر جا رہا ہے یعنی خود نہ جا رہا ہے بلکہ اس کو شکار کیلئے شکاری نے بھیج دیا ہو یا وہ خود گیا ہے لیکن شکاری نے اس کو تیز کر دیا (بھڑکایا) ہو۔

(۳) یہ کہ اس کے ساتھ پکڑنے میں ایسا کتاب باز وغیرہ شریک نہ ہو جس کا شکار حلال نہیں ہوتا مثلاً غیر معلم کتابی مجوسی کا کتاب یا ایسا کتاب جس پر قصد بسم اللہ نہ کر دی گئی ہو۔

(۴) یہ کہ کتے یا باز نے شکار میں زخم لگایا ہو لہذا اگر زخم نہ لگایا ہو بلکہ اس کو دبوچ کر قتل کر دیا تو وہ حلال نہ ہوگا کیونکہ وہ موقوفہ میں داخل ہے یہ حضرات طرفین کے نزدیک ہے حضرات امام ابو یوسف کے نزدیک زخم لگانا شرط نہیں بلکہ پکڑ کر مارنا کافی ہے۔

(۵) شکار کرنے والے جانور مثلاً کتے، اور چیتے وغیرہ نے خود اس سے نہ کھایا ہو لہذا اگر کتے نے خود اس سے کھالیا تو وہ شکار حلال نہ ہوگا۔

(۶) ارسال اور پکڑنے کے درمیان وقفہ زیادہ نہ ہو لہذا اگر ارسال اور پکڑنے کے درمیان وقفہ زیادہ ہو گیا تو پھر وہ شکار ارسال کی طرف منسوب نہ ہوگا بلکہ یہ سمجھا جائے گا کہ کتے نے اپنی مرضی سے شکار کیا ہے لہذا یہ شکار حلال نہ ہوگا۔ البتہ چیتے کا قصد اس سے مستثنیٰ ہے کیونکہ چیتا شکار پکڑنے کیلئے یہ حیلہ کرتا ہے کہ ارسال کے بعد وہ کسی جگہ کمین لگا کر تاک میں بیٹھ جاتا ہے پھر جب

موقع پاتا ہے تو شکار کو پکڑ لیتا ہے لہذا چیتے کا وقفہ ارسال کی طرف منسوب ہوگا اور اس کا شکار حلال ہوگا۔

جن شرائط کا تعلق مصید یعنی شکار سے ہے اس کی تفصیل:

(۱) یہ کہ شکار ماکول اللحم یعنی اس کا گوشت کھانا شریعت میں حلال ہو لہذا غیر ماکول اللحم جانور جیسے کڑے کھڑے بندر وغیرہ شکار کرنے سے حلال نہیں ہوتے۔

(۲) یہ کہ وہ جانور متمتع اور متوحش ہو یعنی پاؤں یا پروں کے ذریعہ اپنے آپ کو بچانے والا ہو اور لوگوں کے ساتھ مانوس نہ بلکہ لوگوں سے متوحش اور بھاگنے والا ہو لہذا جو جانور مانوس ہو جیسے مرغ، بلخ، بکری وغیرہ یہ اگر متمتع تو ہیں لیکن متوحش نہیں لہذا ان کے اندر ذبح اضطراری کافی نہ ہوگا بلکہ ذبح اختیاری ضروری ہوگا۔

اسی طرح جو شکار جال وغیرہ میں پھنس جائے یا کتوں میں گر جائے یا وہ شکار جو کسی نے زخمی کر دیا اور وہ اپنے آپ کو بچانے کی پوزیشن میں نہ ہو وہ متوحش تو ہیں لیکن متمتع نہیں یعنی اپنے آپ کو بچا نہیں سکتا ہے لہذا اس کے اندر بھی ذبح اضطراری کافی نہ ہوگا بلکہ ذبح اختیاری ضروری ہوگا۔

(۳) یہ کہ زخم سے مرگیا ہو کتے وغیرہ کے زور اور دبوچنے سے نہ مرا ہو اور نہ موقوفہ میں داخل ہوگا۔

(۴) یہ کہ اگر اس کو زندہ پالے تو اس کو ذبح کر دے کیونکہ اب ذبح اختیاری پر قدرت حاصل ہوئی ہے لہذا ذبح اضطراری کافی نہ ہوگا۔

ويعلم المعلم بترك اكل الكلب ثلث مرات ورجوع البازي بدعائه فان اكل منه البازي اكل لان اكل الكلب ولا ما اكل منه بعد تركه ثلث مرات ولا ماصاد بعد حتى يتعلم وقبله اذ ابقى في ملكه في اى لا يحل ماصاد الكلب بعد ما اكل حتى يتعلم اى يترك الاكل ثلث مرات ولا يحل ماصاد قبل الاكل اذ ابقى في ملكه فان الكلب اذا اكل علم انه لم يكن كلبا معلما و كل ماصاد قبل ذلك الاكل فهو صيد كلب جاهل في حرم اذ ابقى في ملك الصياد.

ترجمہ: اور سدھایا ہوا جانور اس طرح معلوم ہوگا کہ کتا تین دفعہ کھانا چھوڑ دے اور باز بلانے سے واپس آجائے اگر باز نے اس سے کچھ کھایا ہو تو اس کو کھایا جائے گا لیکن اگر اس سے کتے نے کچھ کھایا ہو تو اُسے نہ کھایا جائے گا اور تین دفعہ کھانے کے بعد جو کچھ کھالیا اُسے بھی نہ کھایا جائے گا اور اس کے بعد جو شکار کیا ہے اس سے بھی نہ کھایا جائے گا یہاں تک کہ دوبارہ تعلیم یافتہ ہو جائے اور اس سے پہلے جو شکار کیا ہے اُسے بھی نہ کھایا جائے گا اگر شکاری کی ملکیت میں باقی ہو یعنی کھانے کے بعد کتے کا شکار



نہ کھایا جائے گا یہاں تک کہ معلم نہ ہو جائے یعنی تین دفعہ کھانا چھوڑ دے اور وہ بھی حلال نہیں ہے جو کھانے سے پہلے شکار کیا ہے اگر شکاری کی ملکیت میں باقی ہو اس لئے کہ کتے نے جب کھالیا تو معلوم ہوا کہ وہ سہد حایا ہوا نہ تھا اور اس کھانے سے پہلے جو شکار کیا ہے وہ کلب جاہل کا شکار ہے لہذا وہ حرام ہوگا اگر شکاری کی ملکیت میں باقی ہو۔

**تشریح:** کتے اور باز کی تعلیم کا مسئلہ:

اس سے پہلے بتایا گیا کہ کلب معلم اور باز معلم کے ذریعہ جو شکار کیا جائے وہ حلال ہے اب یہ کیسے معلوم ہوگا کہ معلم بن گیا ہے یا نہیں تو مصنفؒ اس کا طریقہ بیان فرما رہے ہیں کہ کتے، چیتے وغیرہ کی تعلیم معلوم کرنے کا طریقہ یہ ہے کہ کتے کے سامنے گوشت رکھ دیا جائے اور اس سے کہا جائے کہ مت کھانا اور وہ نہ کھائے پھر دوبارہ اسی طرح کیا جائے پھر تیسری بار اس طرح کیا جائے تو کتے کو شکار کیلئے بھیج دیا جائے اور اس سے کہا جائے کہ خود مت کھانا بلکہ میرے پاس پہنچا دے چنانچہ اس نے شکار کو پکڑا لک کے پاس پہنچا دیا پھر دوبارہ اسی طرح کیا گیا پھر تیسری بار اسی طرح کیا گیا اور تینوں دفعہ کتے نے شکار سے کچھ نہ کھایا تو یہ اس بات کی دلیل ہے کہ کتا معلم ہو گیا۔ لہذا اس کے بعد جو شکار کرے گا وہ حلال سمجھا جائے گا۔

اور باز کی تعلیم یہ ہے کہ اس کو شکار پر بھیج دیا جائے اور اس سے کہا جائے کہ واپس آ جاؤ اور وہ واپس بلانے سے واپس آ جائے پھر دوبارہ اس طرح کیا جائے پھر تیسری بار اس طرح کیا جائے تو یہ اس بات کی دلیل ہے کہ باز معلم ہو گیا ہے۔ لہذا اس کے بعد جو شکار کرے گا وہ حلال سمجھا جائے گا۔

اور دونوں کی تعلیم کا یہ الگ الگ طریقہ اس لئے رکھا گیا ہے کہ ہر چیز کی تعلیم کی اس کی طبیعت اور فطرت کے خلاف اثر پیدا کرتی ہے چنانچہ کتے اور چیتے وغیرہ کی طبیعت میں اکل اور کھانے کی فطرت موجود ہے پس جب اس نے اپنی طبیعت کا خلاف کام کیا تو معلوم ہوا کہ تعلیم نے اس پر اثر کر دیا ہے، اور باز کی طبیعت اور فطرت میں نفار یعنی بھاگنے کی عادت موجود ہے جب وہ واپس بلانے سے واپس ہو گیا تو معلوم ہوا کہ تعلیم نے اس کی طبیعت پر اثر کر دیا ہے لہذا اس کا شکار حلال ہوگا۔

پس اگر باز نے شکار کرتے ہوئے شکار سے کچھ کھالیا تو اس شکار کو کھایا جائے گا کیونکہ باز کی طبیعت میں کھانے کی عادت نہیں بلکہ بھاگنے کی عادت ہے اور اس نے عادت چھوڑ دی ہے لہذا باز کا کھانا تعلیم پر کوئی اثر نہیں کرتا اور اگر کتے نے شکار کرتے ہوئے اس سے کچھ کھالیا تو اب وہ شکار نہیں کھایا جائے گا کیونکہ کتے نے اپنی طبیعت نہیں بدلی تو معلوم ہوا کہ تعلیم نے کوئی اثر نہیں کیا ہے لہذا شکار بھی حلال نہ ہوگا۔

اب یہاں پر چار صورتیں ہیں۔

(۱) تعلیم پورا ہونے کے بعد کتے نے جس شکار سے کچھ کھالیا تو اسے نہیں کھایا جائے گا۔

(۲) تین دفعہ کھانا چھوڑنے کے بعد جب ایک دفعہ کھالیا اس کے بعد کتا جو شکار کرے گا اُسے نہ کھایا جائے گا چاہے کتے نے اس سے خود بھی نہ کھایا ہو۔

(۳) اس کے بعد کتے کو دوبارہ جو تعلیم دی جا رہی ہے دوران تعلیم جو شکار کرے گا وہ بھی نہ کھایا جائے گا یہاں تک کہ تعلیم پوری ہو جائے۔

(۴) اس کھانے سے پہلے جو شکار کیا تھا اگر وہ کھایا گیا ہو پھر تو حرمت اس پر اثر نہیں کرے گی کیونکہ وہ اب معدوم ہو چکا ہے لیکن اگر پہلے والا شکار ابھی تک شکاری کی ملکیت میں موجود ہو تو وہ بھی نہ کھایا جائے گا بلکہ وہ بھی حرام ہوگا۔

کیونکہ جب کتے نے شکار سے کھالیا تو معلوم ہوا کہ وہ کلب معلّم نہیں ہے اور اس کھانے سے پہلے کتے نے جتنے شکار کیا ہے وہ کلب جاہل کا شکار ہے اور کلب جاہل کا شکار حلال نہیں ہوتا لہذا یہ سب شکار حرام ہوں گے۔

البتہ جو شکار پہلی بار تعلیم پورا ہونے کے بعد اور کھانے سے پہلے اس نے کیا ہے اگر وہ موجود نہ بلکہ شکاری نے کھایا ہو یا فروخت کر دیا ہو یا کسی اور نے کھایا ہو وہ تو حلال سمجھا جائے گا اس پر حرمت اثر نہیں کرے گی لیکن اگر وہ شکار ابھی تک شکاری کی ملکیت میں باقی ہو تو وہ حلال ہوگی یا حرام اس کے بارے میں امام صاحب اور صاحبین کا اختلاف ہے۔

امام صاحب کے نزدیک وہ شکار بھی حرام ہے کیونکہ وہ کلب جاہل کا شکار ہے اور صاحبین کے نزدیک وہ شکار حرام نہیں بلکہ حلال ہے کیونکہ جس وقت شکار کر رہا تھا اس وقت وہ معلّم تھا بعد میں تعلیم بھول گیا ہے (مزید تفصیل کیلئے ہدایہ دیکھ لیجئے)۔

﴿ومن شرط الحل بالرمی التمسية﴾ ای لا یترکھا عامداً ﴿والجرح وان لا یقعد عن طلبه لو غاب متحاملًا سہمہ﴾ ای رمی فغاب عن بصرہ متحاملًا سہمہ فادر کہ میتاً فان لم یقعد عن طلبه حل اكله لان هذا ليس فی وسعه وان قعد عن طلبه یحرم لان فی وسعه ان یطلبه وقد قال علیه السلام لعل هوام الارض قتلته ﴿فان ادر کہ المرسل او الرامي حیاً ذکاه﴾ المراد انه ادر کہ حیاً وفيه من الحيوة فوق ما یکون فی المذبوح یجب التذکية حتی لو ترک التذکية یحرم وقد قال فی المتن فان ترکھا عمدا المراد به انه ترک التذکية مع القدرة علیها اما ان لم یتمکن من التذکية ففی المتن اشارة الى حله کما روی عن ابی حنیفۃؒ وکذا عن ابی یوسفؒ وهو قول الشافعیؒ وفی ظاهر الروایة انه یحرم وان کان حیاته مثل حیوة المذبوح فلا اعتبار لها فلا یجب التذکية اما فی المتردیه واخوانها وفی الشاة التي مرضت فالفتوی علی ان الحيوة وان قلت معتبرة حتی لو ذکاها وفيها حیوة قليلة یحل لقوله تعالیٰ

## الاماذکیتم۔

ترجمہ: اور تیر کے ذریعہ شکار کرنے کے حلال ہونے کی شرط بسم اللہ پڑھنا ہے یعنی بسم اللہ کو قصد نہ چھوڑے اور زخم لگانا ہے اور یہ کہ وہ اس کی تلاش سے نہ بیٹھے اگر شکار تیر اٹھا کر غائب ہو جائے یعنی کسی نے شکار مارا اور شکار نے تیر اٹھا کر نظروں سے غائب ہو گیا پھر اس نے مردہ پایا پس اگر وہ اس کی تلاش سے نہ بیٹھا ہو تو اس کا کھانا حلال ہے کیونکہ یہ اس کی طاقت میں نہیں ہے اور اگر وہ اس کی تلاش سے بیٹھا ہو تو پھر حرام ہوگا کیونکہ اس کی طاقت میں یہ بات تھی کہ وہ اس کی تلاش کرتا آپ ﷺ نے فرمایا ہے شاید زمین کے کیزے مکوڑوں نے اس کو قتل کر دیا ہو۔ اگر کتا بھیجے والے یا تیر چلانے والے نے شکار کو زندہ پایا تو اس کو ذبح کر دے مر لایہ ہے کہ اس کو زندہ پایا اور مذبح میں جو زندگی ہوتی ہے اس سے زیادہ زندگی موجود ہو تو اس کو ذبح کرنا واجب ہے حتیٰ کہ اگر ذبح کرنا چھوڑ دیا تو وہ حرام ہوگا اور مصنفؒ نے متن میں جو فرمایا ہے ”فان لم یكها عمداً“ اس سے مراد یہ ہے کہ ذبح پر قادر ہونے کے باوجود ذبح کرنا چھوڑ دیا لیکن اگر ذبح پر قدرت حاصل نہ ہو تو متن میں اس کے حلال ہونے کی طرف اشارہ ہے جیسا کہ امام ابو حنیفہؒ اسی طرح امام ابو یوسفؒ سے مروی ہے اور یہی قول امام شافعیؒ کا بھی ہے اور ظاہر الروایۃ میں ہے کہ یہ حرام ہے اور اگر اس کی حیات مذبح کی حیات کی طرح ہو تو اس کا کوئی اعتبار نہیں ہے لہذا اس کا ذبح کرنا بھی واجب نہیں ہے، اب رہا اگر اہوا جانور اور اس کے امثال اور وہ بکری جو بیمار ہو گئی ہو تو اس میں فتویٰ اس پر ہے کہ حیات اگر چہ قلیل ہو وہ مستعبر ہے حتیٰ کہ اگر اس کو ذبح کر دیا اور اس میں تھوڑی سے زندگی باقی ہو تو وہ حلال ہوگی کیونکہ باری تعالیٰ کا ارشاد ہے ”مگر یہ کہ تم اس کو ذبح کر دو“۔

تشریح: تیر کے ذریعہ شکار کے حلال ہونے کے شرائط کی تفصیل:

تیر کے ذریعہ شکار کے حلال ہونے کیلئے تین شرطیں ہیں۔

(۱) تیر، نیزہ، چاقو وغیرہ چلاتے۔ اور تیر پھینکتے وقت بسم اللہ پڑھی ہو۔ یعنی بسم اللہ قصد ترک نہ کیا ہو لہذا اگر کسی نے قصد بسم اللہ چھوڑ دی تو وہ شکار حلال نہ ہوگا۔

(۲) تیر اور نیزہ وغیرہ نے شکار کے اندر زخم لگایا ہو لہذا اگر شکار کے اندر زخم نہ ہو اور شکار مر گیا ہو تو وہ حلال نہ ہوگا کیونکہ وہ موقوفہ میں داخل ہے۔

(۳) اگر کسی نے شکار کو تیر مارا اور شکار تیر لے کر غائب ہو گیا یعنی اس میں تیر بیوست ہو کر غائب ہوگا اور پھر مردہ پایا گیا تو پھر اس کے حلال ہونے کی شرط یہ ہے کہ شکاری اس کی تلاش میں لگا رہے اس کی تلاش سے نہ بیٹھے لہذا اگر شکاری اس کی تلاش میں لگ

گیا تھا اور پھر کسی جگہ وہ شکار مردہ پایا گیا تو اس کا کھانا حلال ہوگا کیونکہ شکاری کی طاقت میں اتنا ہی تھا کہ وہ مسلسل تلاش کرتا رہا اس سے زیادہ اس کی طاقت میں نہیں تھا۔

لیکن اگر شکاری نے اس کی تلاش نہ کی پھر وہ شکار مردہ پایا گیا تو اب حلال نہ ہوگا کیونکہ یہ ممکن تھا کہ شکاری اس کی تلاش کرتا تو ہو سکتا تھا کہ وہ اس کو زندہ پا کر ذبح اختیاری پر قادر ہوتا جب اس نے یہ نہ کیا تو اب یہ شکار بھی حلال نہ ہوگا کیونکہ آپ ﷺ کا ارشاد گرامی ہے ”لعل هوام الارض قتلته“ شاید کہ زمین کے کیڑے مکوڑوں نے اس کو قتل کر دیا ہو تو جب موت کا سبب یقینی طور پر معلوم نہیں ہے لہذا شکار بھی حلال نہ ہوگا۔

**فسان ادرکہ المرسل او الرامی حیا ذکاہ :** مسئلہ یہ ہے کہ جب کتا بھیجنے والے یا تیر پھینکے والے نے شکار کو زندہ پایا تو اب ذبح کرنا ضروری ہوگا ذبح کے بغیر حلال نہ ہوگا کیونکہ اب ذبح اختیاری پر قدرت حاصل ہوگئی ہے لہذا ذبح اضطراری معتبر نہ ہوگا

زندہ پانے سے مراد یہ ہے کہ اس شکار میں اتنی حیات باقی ہو جو مذبح کی حیات سے بڑھ کر ہو جب شکار کو ایسی حالت میں پایا گیا جس میں حیات مذبح کی حیات سے بڑھ کر ہو پھر ذبح کرنا واجب ہے ورنہ شکار حرام ہوگا۔ آگے متن میں جو عبارت آ رہی ہے ”فسان ادرکہ اعمداً“ اس سے بھی مراد ہے کہ شکاری کو شکار ذبح کرنے پر قدرت حاصل ہو لیکن اگر شکاری کو ذبح کرنے پر قدرت حاصل نہ ہو تو پھر متن میں اس کی حلت کی طرف اشارہ مل رہا ہے کیونکہ مصنفؒ نے فرمایا ہے ”فسان ادرکہ المرسل او الرامی حیا“ کہ اس کو زندہ پایا تو ذبح کرنا واجب ہے اس کا مطلب یہ ہے کہ اگر زندہ نہ پایا ہو پھر تو ذبح کرنا واجب نہیں ہے۔ یہ جو تفصیل ہم نے بیان کر دی کہ شکار میں اتنی حیات باقی ہو جو مذبح کی حیات سے بڑھ کر ہو اور اسی حالت میں شکاری کے ہاتھ لگ گیا اور شکاری کو ذبح پر قدرت حاصل تھی تو پھر ذبح اختیاری واجب ہے اور اگر اس کو ذبح پر قدرت حاصل نہ تھی تو پھر ذبح کرنا واجب نہیں ہے بلکہ بغیر ذبح کے بھی حلال ہے یہ امام ابو حنیفہؒ اور امام ابو یوسفؒ کے نزدیک ہے اسی طرح امام شافعیؒ کا قول بھی یہی ہے۔

لیکن ظاہر الروایۃ میں ہے جب ایسی حالت میں شکاری کے ہاتھ لگ گیا کہ اس میں مذبح کی حیات سے بڑھ کر حیات ہو اور شکاری کو ذبح کرنے پر قدرت حاصل نہ تھی تو یہ شکار حرام ہوگا اس کا کھانا جائز نہ ہوگا کیونکہ حکمی اور اعتباری لحاظ سے شکاری کو ذبح پر قدرت حاصل ہوگئی کیونکہ شکار اس کے ہاتھ میں زندہ آ گیا ہے تو مکمل ذبح اس کے ہاتھ میں آ گیا ہے اور مکمل ذبح کا ہاتھوں میں ہونا ذبح پر قدرت کے قائم مقام ہے اس لئے کہ حقیقی ممکن کا اعتبار تو مشکل معاملہ ہے لہذا قدرت کے ممکن کا مدار اسی پر ہے کہ شکار اس کے

ہاتھ میں زندہ آجائے۔

اور اگر یہ شکار ایسی حالت میں شکاری کے ہاتھ میں آگیا کہ اس میں مذبح کے بقدرت حیات باقی ہو تو پھر اس کا کوئی اعتبار نہیں ہے لہذا اس کا ذبح کرنا بھی واجب نہیں ہے۔

**امافی المتردیه:** متردیه وہ جانور جو اوپر سے لڑھک کر مر گیا ہو، نطیحہ، وہ جانور جو دوسرے جانور نے سینگوں سے مارا ہو، اور موقوذہ وہ جانور ہے جس کو لاشیوں سے صدمہ پہنچا کر مارا ہو۔

اب مسئلہ یہ ہے کہ متردیه، نطیحہ، موقوذہ، اور وہ بکری یا گائے جو بیمار ہو گئی ہو ان کو اگر ایسی حالت میں ذبح کیا گیا ہو توڑی سی حیات ان میں باقی ہو جس کو حیات خفیہ یا حیات قلیلہ کہا جاتا ہے تو اس کے بارے میں فتویٰ اس پر ہے کہ حیات قلیلہ اس میں معتبر ہے لہذا اگر حیات قلیلہ ہونے کی حالت میں ان کو ذبح کر دیا گیا تو یہ حلال ہوگا اسلئے کہ باری تعالیٰ کا ارشاد ہے ”الاما ذکیتم“ محرّمات سے مذکّی کا استثناء مطلقاً فرمایا گیا ہے جس میں حیات ظاہرہ اور حیات خفیہ کی کوئی تفصیل نہیں ہے۔

﴿فان تر کھا ای التذکیۃ عمدأ فمات او ارسل مجوسی کلبه فزجره مسلم فانزجر﴾ ای اغراه بالصباح فاشتد ﴿او قتلہ معراض بعرضہ﴾ المعراض السهم الذی لاریش له سمی معراضاً لانه یصیب الشیء بعرضه فلو کان فی رأسه حدة فاصاب بحدہ یحل ﴿او بندقة لقلیلة ذات حدة﴾ اما قال هذا لانه یحتمل ان یکون قد قتلہ بشقله حتی لو کان خفیفا به حدة یحل للتعین ان الموت بالجرح ﴿او رمی صیدا فوقع فی ماء﴾ فانه یحتمل ان الماء قلته فیحرم ﴿او علی سطح او جبل فتردی منه الی الارض حرم﴾ لان الاحتراز عن مثل هذا ممکن .

ترجمہ: اگر ذبح کرنا قصداً چھوڑ دیا اور شکار مر گیا یا بجوسی نے اپنا کتا بھیج دیا اور مسلمان نے ابھارا تو وہ تیز ہو گیا یعنی مسلمان نے آواز کے ذریعہ براہیچہ کر دیا تو وہ دوڑا۔ یا بغیر پروالے تیر نے چوڑائی سے قتل کر دیا معراض اس تیر کو کہا جاتا ہے جس کے پر نہ ہو اس کو معراض اسلئے کہتے ہیں کہ یہ کسی چیز کو عرضاً (چوڑائی میں) جا کر لگ جاتا ہے پس اگر اس کی نوک میں تیزی ہو اور نوک کی جانب میں جا کر لگ جائے تو حلال ہوگا یا جس کو غلیل کے بھاری پھرنے مار دیا ہو جو تیز بھی ہو مصنفؒ نے یہی فرمایا کیونکہ اس میں یہ احتمال ہے کہ اس نے بھاری پن کی وجہ سے قتل کر دیا ہو حتیٰ کہ اگر پھرتا ہو اور تیز بھی تو حلال ہوگا کیونکہ یہ بات متعین ہے کہ موت زخم کی وجہ سے واقع ہوئی ہے یا کسی شکار پر تیر پھینکا اور وہ پانی میں گر گیا کیونکہ اس میں یہ احتمال ہے کہ پانی نے اس کو قتل کر دیا ہو لہذا احرام ہوگا یا چھت، یا پہاڑ پر گر گیا پھر وہاں سے زمین پر گرا تو بھی حرام ہوگا کیونکہ اس سے احتراز ممکن ہے۔

**تشریح:** شکار کے حرام ہونے کی صورتیں: مندرجہ ذیل صورتوں میں شکار حرام ہوگا۔

(۱) جب شکاری نے ذبح اختیاری پر قادر ہونے کے باوجود ذبح نہ کیا ہو شکار حرام ہوگا کیونکہ جب اصل (یعنی ذبح اختیاری) پر قدرت حاصل ہوگئی تو خلیفہ (یعنی ذبح اضطراری) کا اعتبار نہ ہوگا۔

(۲) مجوسی نے کتار شکار کیلئے روانہ کر دیا اور مسلمان نے اس کو آواز کے ذریعہ تیز کر دیا چنانچہ مسلمان کی آواز کے ذریعہ وہ تیز ہو گیا تو اس صورت میں بھی شکار حلال نہ ہوگا کیونکہ اصل اعتبار ارسال کا ہے اور ارسال مجوسی نے کیا ہے لہذا ارسال کے ہوتے ہوئے زجر کا اعتبار نہ ہوگا اور شکار حرام ہوگا۔

(۳) کسی نے معراض یعنی اس تیر کے ذریعہ شکار کیا جس کے پر نہیں ہوتے اور وہ تیر شکار کو عرضاً یعنی چوڑائی میں لگ گیا اور پھر ذبح اختیاری کے ساتھ اس کو ذبح نہ کیا گیا تو یہ شکار بھی حلال نہ ہوگا کیونکہ یہ صدے سے مر گیا ہے لہذا موقوفہ میں داخل ہے، ہاں اگر تیر کی نوک تیز ہو اور شکار تیر کی وجہ سے مر گیا تو حلال ہوگا کیونکہ دھار کی وجہ سے زخمی ہو گیا اور زخم کی وجہ سے مر گیا ہے لہذا حلال ہوگا۔

(۴) بندۂ ثقیلہ یعنی غلیل کے بھاری اور دھار دار بھتر نے شکار کو قتل کر دیا تو یہ بھی حلال نہ ہوگا۔ مصنفؒ نے بندۂ ثقیلہ کی قید اس لگائی ہے کہ اس میں یہ احتمال ہے موجود ہے کہ شائد ایسی صورت میں اس بات کا احتمال موجود ہے کہ غلیل کے پھرنے اپنے قتل اور دھاری پن کی وجہ سے اس جانور کو قتل کر دیا ہو لہذا حلال ہونا چاہئے تو مصنفؒ نے اس احتمال کو ختم کر دیا کہ نہیں اگرچہ بھتر بھاری اور دھاری دار ہوتا ہے بھی شکار حلال نہ ہوگا کیونکہ یہ غلیل کے صدے اور زور کے اثر کی وجہ سے قتل ہو گیا ہے دھاری پن وجہ سے قتل نہیں ہوا ہے حتیٰ کہ اگر بھتر ہلکا ہو اور دھاری دار ہو اور تیزی کی جانب سے شکار قتل ہو گیا ہو تو پھر شکار حلال ہوگا کیونکہ یہ بات متعین ہے کہ شکار صدے سے نہیں مرا بلکہ زخم لگنے کی وجہ سے مر گیا ہے لہذا حلال ہوگا۔

**فائدہ:** بندۂ غلیل کے گولے کو کہا جاتا ہے جو مٹی وغیرہ کو گول کر کے بنایا جاتا ہے اور اس کو غلیل سے مارا جاتا ہے۔

اسی طرح بندوق کی جو گولی آج کل استعمال کی جاتی ہے اس کا بھی یہی حکم ہے کہ اس سے شکار حلال نہ ہوگا جب تک ذبح اختیاری کے ساتھ ذبح نہ کیا جائے کیونکہ یہ بھی اپنی تیزی (دھاری پن) کی وجہ سے شکار کو قتل نہیں کرتی بلکہ بارود کے زور اور صدے کی وجہ سے قتل کرتی ہے اس سے کیا ہوا شکار بھی حلال نہ ہوگا جب تک ذبح اختیاری کے ساتھ ذبح نہ کیا جائے۔

(۵) کسی نے شکار کو مارا اور وہ پانی میں گر گیا تو یہ بھی حرام ہوگا کیونکہ یہ معلوم نہیں ہے کہ تیر نے قتل کر دیا ہے یا پانی نے جب موت کا سبب یقینی طور پر معلوم نہیں ہوتا تو شکار بھی حلال نہ ہوگا۔

(۶) کسی نے شکار پر تیر مارا اور شکار پہلے چھت پر یا پہاڑ پر گیا پھر وہاں سے لڑھک کر زمین پر گر گیا تو یہ شکار حلال نہ ہوگا کیونکہ اس سے احتراز ممکن ہے۔ کہ چھت پر نہ گرتا شارح نے فرمایا ہے کہ اس سے احتراز ممکن ہے بظاہر یہ تعلیل درست معلوم نہیں ہوتی کیونکہ کسی کی طاقت میں یہ نہیں ہے کہ شکار چھت پر نہ گرے بلکہ اس کی صحیح تعلیل یہ ہے کہ یہاں پر شکار اس لئے حرام ہے کہ موت کا سبب معلوم نہیں ہے کہ یہ شکار تیر لگنے سے مر گیا ہے یا چھت سے گرنے کی وجہ سے جب موت کا سبب معلوم نہیں ہے تو شکار حرام ہوگا (واللہ اعلم بالصواب)۔

﴿بأن وقع على الارض ابتداء﴾ فان الاحتراز عن مثل هذا غير ممكن فيحل ﴿او ارسل كلبه فزجره مجوسى فانزجر او لم يرسله احد فزجره مسلم فانزجر﴾ اعلم انه اذا اجتمع الارسال والزجر اى السوق فلا اعتبار للارسال فان كان الارسال من المجوسى والزجر من المسلم حرم وان كان على العكس حل وان لم يوجد الارسال ووجد الزجر يعتبر الزجر فان كان من المسلم حل وان كان من المجوسى حرم ﴿او اخذ غير مارسل عليه اكل﴾ هذا عندنا فانه لا يمكن التعليم بحيث ياخذ ماعينه وعند مالك لا يوكل وان ارسل فقتل صيدا ثم قتل صيدا اخر اكلا كمالورمى سهمما الى صيد فاصابه واصاب اخر وكذا الوارسل على صيود كثيرة وسمى مرة واحدة بخلاف ذبح الشاتين بتسمية واحدة.

ترجمہ: اگر شکار ابتداء ہی زمین پر گر گیا کیونکہ اس سے احتراز ممکن نہیں ہے تو حلال ہوگا یا کسی مسلمان نے کتاب بھیج دیا اور مجوسی نے ابھارا تو وہ تیز ہو گیا یا کسی نے نہیں بھیجا تھا اور مسلمان نے ابھارا تو وہ تیز ہو گیا جان لیں کہ جب ارسال اور زجر یعنی برا بھیختہ کرنا جمع ہو جائیں تو اعتبار ارسال کا ہوگا پس اگر ارسال مجوسی کی جانب سے ہو اور زجر مسلمان کی جانب سے ہو تو شکار حرام ہوگا اور اس کے برعکس ہو تو حلال ہوگا اور اگر ارسال نہ پایا گیا ہو اور زجر پایا گیا ہو تو پھر زجر کا اعتبار ہوگا پس اگر زجر مسلمان کی جانب سے ہو تو شکار حلال ہوگا اور اگر مجوسی کی جانب سے ہو تو شکار حرام ہوگا یا کتے وغیرہ کو جس شکار کے پکڑنے کیلئے بچھا گیا تھا اس کے علاوہ دوسرے کو پکڑ لیا تو وہ کھایا جائے گا یہ ہمارے نزدیک ہے کیونکہ ایسی تعلیم دینا ممکن نہیں کہ کتاب اس شکار کو پکڑ لے جس کو متعین کیا ہے اور امام مالکؒ کے نزدیک نہیں کھایا جائے گا اگر کتے کو بھیج دیا اس نے ایک شکار کو قتل کر دیا اس کے بعد دوسرے شکار کو قتل کر دیا تو دونوں کھائیں جائیں گے جیسا کہ کسی نے شکار کی طرف تیر پھینکا وہ شکار کو لگ گیا اور پھر دوسرے کو لگ گیا اسی طرح اگر کئی شکاروں پر بھیجا گیا اور ایک مرتبہ بسم اللہ پڑھ لی برخلاف دو بکریوں کو ایک بسم اللہ کے ساتھ ذبح کرنے کے۔

تشریح: شکار کے حلال ہونے کی صورتیں: مندرجہ ذیل صورتوں میں شکار حلال ہوگا۔

(۱) اگر کسی نے شکار پر تیر مارا اور شکار ابتداء ہی زمین پر گر کر مر گیا تو شکار حلال ہوگا کیونکہ اس سے احتراز ممکن نہیں اسلئے کہ کسی کی طاقت میں یہ بات نہیں ہے کہ شکار کو زمین پر نہ گرنے دے بلکہ ہاتھ میں پکڑ لے لہذا زمین پر گرنے کی صورت میں شکار حلال ہوگا۔

(۲) کسی نے مسلمان نے شکار کیلئے کتا، باز وغیرہ بھیج دیا اور مجوسی نے آواز کے ذریعہ اس کو تیز کر دیا چنانچہ وہ تیز ہو گیا تو شکار حلال ہوگا اسلئے کہ جب ارسال اور زجر جمع ہو جائیں تو اعتبار ارسال کا ہوگا زجر کا نہ ہوگا لہذا اگر ارسال مسلمان کی جانب سے ہو اور زجر مجوسی کی جانب سے ہو تو شکار حلال ہوگا اور اگر ارسال مجوسی کی جانب سے ہو اور زجر مسلمان کی جانب سے ہو تو شکار حرام ہوگا۔

(۳) کسی نے کتے کو نہیں بھیجا تھا بلکہ خود چل پڑا تھا چنانچہ مسلمان نے بسم اللہ پڑھ کر اس کو ابھارا تو وہ تیز ہو گیا تو اس میں بھی شکار حلال ہوگا اور اگر مجوسی نے ابھارا تو شکار حرام ہوگا۔

(۴) کسی نے ایک معین شکار پر کتے کو بھیج دیا کتے نے اس معین شکار کو چھوڑ کر دوسرے شکار کو پکڑ لیا تو احتاف کے نزدیک یہ شکار حلال ہے اس کا کھانا جائز ہے کیونکہ کتے باز وغیرہ کی تعلیم میں یہ بات سکھانا ممکن نہیں ہے کہ اس کو یہ بتایا جائے کہ فلاں معین شکار کو پکڑ لے اس کے علاوہ دوسرے کو نہ پکڑے کیونکہ تکلیف بقدر وسعت ہوتی ہے وسعت سے زیادہ کسی کو مکلف نہیں بنایا جاتا لہذا مذکورہ صورت میں شکار حلال ہوگا۔ جبکہ امام مالکؒ کے نزدیک مذکورہ صورت میں شکار حلال نہیں ہوتا لہذا اس کا کھانا جائز نہ ہوگا۔

(۵) کسی نے بسم اللہ پڑھ کر کتے، باز وغیرہ کو شکار کیلئے بھیج دیا چنانچہ اس نے اسی ایک ارسال کے ساتھ ایک شکار پکڑ لیا پھر دوسرے شکار کو پکڑ لیا تو دونوں کو کھایا جائے گا کیونکہ کتے وغیرہ کے بارے ارسال کا اعتبار ہے اور ارسال پایا گیا ہے لہذا اس ایک ارسال کے ساتھ وہ جتنے شکاروں کو پکڑے گا سب کا کھانا جائز ہوگا۔

(۶) جیسا کہ کسی نے بسم اللہ پڑھ کر شکار کو تیر مارا چنانچہ وہ تیر اس شکار سے پار ہو کر دوسرے شکار میں لگ گیا اور دونوں کو قتل کر دیا تو دونوں کا کھانا جائز ہے۔

(۷) اگر کسی نے بسم اللہ پڑھ کر بہت سارے شکاروں پر کتے وغیرہ کو بھیج دیا اور کتے نے اس ایک ارسال کے ساتھ بہت سارے شکاروں کو پکڑ لیا تو سب کا کھانا جائز ہے کیونکہ ارسال ایک ہے اور ایک ارسال کیلئے ایک دفعہ بسم اللہ پڑھنا کافی ہے۔

برخلاف اس کے کہ اگر کسی نے ایک بسم اللہ کے ساتھ دو بکریاں ذبح کر دی تو دوسری بکری حلال نہ ہوگی کیونکہ یہاں پر دوسری بکری ذبح کر الگ فعل ہے لہذا اس کیلئے بسم اللہ پڑھنا پڑے گی ہاں اگر کسی نے دونوں بکریوں کو ایک دوسرے کے اوپر لٹا کر



دونوں کو ایک ساتھ ایک چھری سے ذبح کر دیا تو دونوں حلال ہوں گی کیونکہ ایک فعل کے ساتھ ذبح کر دی گئیں لہذا دونوں حلال ہوں گی۔

﴿کَصِيدَ رَمَى فَقَطَعَ عَضْوًا أَكَلَ مِنْهُ لَا الْعَضْوُ﴾ هذا عندنا وعند الشافعيّ اكلا جميعا لنا قوله عليه السلام مابین من الحي فهو ميت ﴿وان قطع الاثنا واكثره مع عجزه﴾ ای قطعہ قطعین بحیث یكون الثلث فی طرف الرأس والثلثان فی طرف العجز ﴿او قطع عن نصف رأسه او اکثره او قد بنصفین اكل كله﴾ لان فی هذه الصور لا یمكن حیاته فوق حیوة المذبوح فلم یتناوله قوله عليه السلام مابین من الحي فهو ميت بخلاف ما اذا كان الثلثان فی طرف الرأس والثلث فی طرف العجز لا مکان الحیوة فی الثلثین فوق حیوة المذبوح وبخلاف ما اذا قطع اقل من نصف الرأس لا مکان الحیوة فوق حیوة المذبوح .

ترجمہ: جیسا کہ کسی نے شکار پر تیر مارا اور تیر نے شکار سے ایک عضو کاٹ دیا تو شکار کھایا جائے گا اور عضو نہیں کھایا جائے گا یہ ہمارے نزدیک ہے اور امام شافعیؒ کے نزدیک دونوں کھائیں جائیں گے ہماری دلیل آپ ﷺ کا فرما ہے کہ زندہ جانور سے جو عضو جدا ہو جائے وہ مردار ہے اور اگر اس کو تین تہائی کاٹ دیا اور اکثر حصہ سرین کی جانب ہو یعنی اس کو دو ٹکڑے کر دیا اس طریقہ پر کہ ایک تہائی سر کی جانب ہو اور دو تہائی سرین کی جانب یا اس کا آدھا سر کاٹ دیا یا اس سے بھی زیادہ یا اس کو دو حصے کر دیا تو پورا جانور کھایا جائے گا کیونکہ ان صورتوں میں اس کی حیات کا امکان مذبح کی حیات سے زیادہ نہیں ہے لہذا اس کو آپ ﷺ کا قول ”مابین من الحي فهو ميت“ شامل نہ ہوگا برخلاف اس کے کہ جب دو تہائی سر کی جانب ہوں اور ایک تہائی سرین کی جانب ہو اسلئے کہ باقی دو تہائی میں اس بات کا امکان ہے کہ اس کی حیات مذبح کی حیات سے زیادہ ہو اور برخلاف اس کے کہ جب آدھے سر سے کم کاٹا گیا ہو اسلئے کہ اس میں بھی مذبح کی حیات سے زیادہ حیات کا امکان ہے۔

تشریح: جانور سے جو عضو کاٹ جائے اس کی تفصیل:

محشی نے اس کی بہترین تفصیل بیان کر دی محشی نے اس کی تین صورتیں ذکر کی ہے جس کا خلاصہ یہ ہے کہ۔

(۱) جب زندہ جانور سے کوئی عضو کاٹ دیا جائے اور عضو کاٹ جانے کے بعد بھی جانور زندہ رہے تو اس صورت میں یہ الگ کیا ہوا عضو بالاتفاق نہیں کھایا جائے گا۔

(۲) سر سے لے کر دم تک آدھا آدھا کاٹ دیا گیا آدھا جانور ایک طرف رہا اور آدھا دوسری طرف تو اس صورت میں یہ دونوں حصے کھائیں جائیں گے بالاتفاق۔

(۳) یہ کہ جانور سے عضو کاٹ دیا گیا اور جانور بھی مر گیا تو اس صورت میں عضو کھایا جائے گا یا نہیں اس میں ہمارے اور امام شافعیؒ کا اختلاف ہے۔ امام شافعیؒ فرماتے ہیں کہ عضو اور جانور دونوں کھائیں جائیں گے کیونکہ یہ عضو ذبح اظطرای کے ساتھ جدا کیا گیا ہے لہذا عضو اور جانور دونوں حلال ہوں گے اور احناف فرماتے ہیں کہ جانور کھایا جائے گا اور عضو نہیں کھایا جائے گا۔ احناف کی دلیل یہ حدیث شریف ہے ”ما ابین من الحی فھو میت“ زندہ جانور سے جو عضو جدا ہو جائے وہ مردار ہے اور مردار کا کھانا درست نہیں ہے لہذا یہ عضو بھی نہیں کھایا جائے گا۔

مندرجہ ذیل صورتوں میں جانور اور عضو دونوں کھائیں جائیں گے۔

(۱) جانور کو تین تہائی کر دیا یعنی جانور کو دو ٹکڑے کر دیا ایک حصہ سر کی جانب رہا اور دو حصے سرین کی جانب رہے۔

(۲) جانور کے آدھے سر کو کاٹ دیا جس جانب سے بھی ہو چاہے عرضاً ہو یا طولاً یا آدھے سر سے زیادہ سر کو کاٹ دیا۔

(۳) یا جانور کو دو ٹکڑے کر دیا آدھا سر کی جانب اور آدھا سرین کی جانب رہا تو ان تینوں صورتوں میں دونوں حصے (یعنی مناب اور مناب منہ) کھائیں جائیں گے کیونکہ ان صورتوں میں اگر اس میں حیات باقی بھی ہو تو یہ حیات مذبح کی حیات سے زیادہ نہ ہوگی لہذا اس کو یہ حدیث شریف ”ما ابین من الحی فھو میت“ شامل نہ ہوگی کیونکہ یہ عضو زندہ سے جدا نہیں کیا گیا ہے بلکہ مرنے کے بعد جدا کیا گیا ہے اور مرنے کے بعد جو عضو جدا کیا جاتا ہے وہ حلال ہوتا ہے۔

لیکن اگر دو تہائی سر کی جانب ہوں اور ایک تہائی سرین کی جانب ہو تو اس صورت میں سرین کی جانب کا عضو نہیں کھایا جائے گا کیونکہ باقی دو تہائی میں مذبح کی حیات سے زیادہ حیات کا امکان ہے لہذا یہ زندہ جانور سے جدا کیا ہوا عضو ہے لہذا یہ ”ما ابین من الحی فھو میت“ میں داخل ہوگا۔

اسی طرح اگر سر نصف سے زیادہ باقی ہو اور کم کٹ گیا ہو تو بھی کہ اب اس کا کھانا حلال نہ ہوگا کیونکہ باقی میں حیات مذبح کی حیات سے زیادہ ہے لہذا اس صورت میں بھی مناب کھانا حلال نہ ہوگا اور مناب منہ (باقی جانور) کھانا حلال ہوگا۔

﴿فان رمی صیدا فرماہ اخر فقتله فھو للاول وحرم وضمن للثانی قیمته مجروحاً ان کان الاول الخنہ والافلسانی وحل﴾ ای رمی صیدا فرماہ اخر فقتله فان کان الاول اخرجه عن حیز الامتناع فھو ملک للاول ویكون حراماً لان ذکوۃ ذکوۃ اختیاریۃ فیحرم حیث قتلہ بالرمی واذا کان ملکاً للاول وحرم برمی الثانی فالثانی یضمن قیمته حال کونہ مجروحاً برمی الاول وان لم یکن الاول اخرجه عن الامتناع فھو ملک لثانی لانہ قد صاده ویكون حلالاً لان ذکوۃ اضطراریۃ ﴿و یصاد ما یوکل لحمہ وما لا یوکل﴾ فما لا یوکل لحمہ فبالاصطیاد یطھر لحمہ وجلدہ۔

ترجمہ: اگر کسی شخص نے شکار پر تیر پھینکا اور دوسرے نے بھی تیر پھینک کر اس کو قتل کر دیا تو شکار اول کیلئے ہوگا اور حرام ہوگا اور دوسرا اس کے زخمی ہونے کی حالت کی قیمت کا ضامن ہوگا اگر اول نے اس کو کمزور کر دیا ہو ورنہ دوسرے کا ہوگا اور حلال ہوگا یعنی کسی نے شکار کی طرف تیر پھینکا اور دوسرے نے بھی تیر پھینک کر اس کو قتل کر دیا اگر پہلے نے اس کو اپنے آپ کو بچانے کی طاقت سے نکال دیا تھا تو یہ شکار اول کی ملکیت ہوگا اور شکار حرام ہوگا کیونکہ اب اس کی ذکاۃ ذبح اختیاری کے ساتھ تھی لہذا وہ حرام ہوگا کیونکہ اس نے تیر مار کر قتل کر دیا ہے اور جب یہ شکار اول کی ملکیت ہے اور دوسرے کے تیر مارنے کی وجہ سے حرام ہو گیا تو دوسرا شخص پہلے شخص کیلئے اس کے زخمی ہونے کی حالت کا ضامن ہوگا جو زخم پہلے شخص کے تیر مارنے سے آیا ہے اور اگر پہلے شخص نے اُسے بچانے کی طاقت سے نہیں نکالا تو پھر یہ شکار ثانی کی ملکیت ہوگا کیونکہ اسی نے شکار کیا ہے اور حلال ہوگا کیونکہ اب اس کی ذکاۃ ذبح اضطراری کے ساتھ ہے۔ جن جانوروں کا گوشت کھایا جاتا ہے اس کا شکار بھی جائز ہے اور جن کا گوشت نہیں کھایا جاتا ان کا شکار بھی جائز ہے پس جن جانوروں کا گوشت نہیں کھایا جاتا شکار کرنے سے ان کا گوشت اور جلد پاک ہوگی۔

### تشریح: ایک شکار کو دو آدمیوں نے تیر مارا اس کی تفصیل:

مسئلہ یہ ہے کہ ایک شخص نے شکار کی طرف تیر پھینک کر شکار کو ایسا زخمی کر دیا کہ وہ اب اپنے آپ بچانے کی طاقت نہیں رکھتا اس کے بعد فوراً دوسرے شخص نے بھی اسی شکار کو تیر پھینک کر اس کو ہلاک کر دیا تو یہ شکار پہلے شخص کی ملکیت ہوگا اور شکار حرام ہوگا، حرام تو اسلئے ہے کہ جب پہلے شخص نے زخمی کر دیا تو زخمی کرنے کے بعد وہ اس کے ذبح اختیاری پر قادر ہو گیا تھا لہذا اب ذبح اضطراری کا اعتبار ختم ہو گیا لیکن جب دوسرے شخص نے ذبح ہونے سے پہلے اس کو ہلاک کر دیا تو اس نے ذبح اختیاری کا موقع ضائع کر دیا لہذا شکار حرام ہوگا۔ اور پہلے شخص کی ملکیت اسلئے ہوگا کہ پہلے شخص نے ایک مباح شکار کو زخمی کر کے اپنی ملکیت اس پر ثابت کر دی ہے لہذا یہ شکار پہلے شخص کی ملکیت ہوگا۔ اور دوسرا شخص اس پہلے شخص کیلئے اس شکار کے زخمی ہونے کی حالت کا ضامن ہوگا کیونکہ اس نے اس کا ملوک شکار ضائع کر دیا ہے لہذا اس پر ضمان آئے گا لیکن زندہ شکار کا ضامن نہ ہوگا بلکہ زخمی شکار کا ضامن ہوگا مثلاً ایک شکار صحیح ہوتا اس کی قیمت پچاس روپے ہوتی اور جب پہلے شخص نے زخمی کر دیا ہے تو زخمی کی قیمت تیس روپے ہوتی لہذا اس صورت میں دوسرا شخص پہلے شخص کیلئے تیس روپے کا ضامن ہوگا۔

لیکن اگر پہلے شخص نے شکار کو اپنے آپ کو بچانے کی طاقت سے نہ نکالا ہو بلکہ اب بھی وہ شکار اپنے آپ کو بچانے کی طاقت رکھتا ہو پھر دوسرے شخص نے اسکو تیر مار کر قتل کر دیا تو اس صورت میں شکار دوسرے شخص کا ہوگا اور حلال ہوگا کیونکہ اس نے ایک مباح شکار کو قتل کر دیا ہے اور ذبح اختیاری پر قدرت حاصل نہیں تھی لہذا ذبح اضطراری بھی کافی ہوگی۔

و یصاد ما یوکل لحمه و ملا یوکل: مسئلہ یہ ہے کہ ہر قسم کے جانور کا شکار جائز ہے ماکول اللحم جانور کا شکار بھی جائز ہے اور غیر ماکول اللحم کا بھی پس جو جانور ماکول اللحم ہیں شکار کرنے سے اس کا گوشت کھانا جائز ہو جائے گا اور جو جانور غیر ماکول اللحم ہیں شکار کرنے سے اس کا گوشت اور کھال پاک ہو جائے گی اور استعمال کے قابل ہو جائے گی۔ واللہ اعلم بالصواب

ختم شد کتاب الصيد بتاريخ ۲۹ صفر المظفر ۱۴۳۰ھ

مطابق ۲۵۔ فروری۔ ۲۰۰۹ء بروز بدھ

## کتاب الرهن

چند مباحث: (۱) رہن کی تعریف (۲) رہن کی مشروعیت (۳) رہن کے ارکان (۴) رہن کا حکم (۵) رہن کے شرائط۔

**تفصیل: (۱) رہن کی تعریف:** رہن باعتبار لغت جس اور روکنے کے معنی میں آتا ہے جیسے ”کل نفس بما کسبت رهنه ای محبوبه“ اسی طرح ثبوت اور دوام کے معنی میں بھی آتا ہے کہا جاتا ہے۔ کہا جاتا ہے ”ماء رهن ای راکد، وحالة رهنه ای ثابتة“ اور یہ بات ظاہر ہے کہ جس میں دوام اور ثبوت کے معنی پائے جاتے ہیں کیونکہ جب تک دین موجود ہے تو رہن دائماً رہن کے پاس ثابت رہے گا۔

اور اصطلاح شریعت میں رہن کہتے ہیں ”حبس شیء بحق یمکن استیفاء منه“ کسی ایسے حق کے عوض کسی چیز کو روک لینا جس حق کو رہن کے ذریعہ وصول کرنا ممکن ہو جیسے دین۔ دین ایسا حق ہے کہ اس کے عوض رہن رکھنا جائز ہے کیونکہ اگر دین ادا نہ کیا جائے تو رہن فروخت کر کے اس کی قیمت سے دین ادا کیا جاسکتا ہے۔

**(۲) رہن کی مشروعیت:** رہن کی مشروعیت کتاب اللہ، سنت رسول اللہ ﷺ، اجماع امت اور قیاس سے ثابت ہے۔ چنانچہ باری تعالیٰ کا ارشاد ہے ”وان کنتم علی سفر ولم تجدوا کتابا فرهان مقبوضة“ اور اس بات پر فقہاء کا اجماع ہے کہ رہن صرف سفر کے ساتھ خاص نہیں ہے بلکہ سفر اور حضر دونوں میں جائز ہے۔

حدیث شریف ”عن عائشة رضی اللہ تعالیٰ عنہا ان رسول اللہ ﷺ اشتری من یھوی طعاما لی اجل ورهنه درعاه من حديد“ (بخاری و مسلم)۔

اسی طرح رہن کی مشروعیت پر امت کا اجماع منعقد ہے۔ اور قیاس کا تقاضا بھی یہی ہے کہ رہن جائز ہوتا کہ لوگوں کے حقوق کی وصول یابی کیلئے ایک وثیقہ مل جائے اب یہ وثیقہ یا کفیل ہوگا رہن ہوگا لھذا رہن جائز ہونا چاہئے۔

(۳) رہن کے ارکان: رہن کے ارکان احناف کے نزدیک ایجاب اور قبول ہیں لیکن نفس ایجاب اور قبول سے رہن تام نہیں ہوتا جب تک اس پر قبضہ نہ کیا جائے۔

(۴) رہن کا حکم: رہن کا حکم یہ ہے کہ رہن لینا جائز ہے واجب نہیں ہے کیونکہ عقد وثیقہ ہے عقد معاوضہ نہیں ہے لہذا واجب نہیں ہے کیونکہ رہن عقد تبرع ہے اور تبرعات میں جبر، الزام اور وجوب نہیں ہوتا۔

(۵) رہن کے شرائط: رہن کے صحیح ہونے کے شرائط مندرجہ ذیل ہیں۔

(۱) اہلیۃ العاقلین یعنی راہن اور مرہن میں عقد رہن کی اہلیت موجود ہو یعنی عاقل اور متمیز ہوں بلوغ شرط نہیں صرف عقل اور متمیز شرط ہیں۔

(۲) رہن کا صیغہ مستقبل کی طرف مضاف نہ ہو اور نہ کسی شرط کے ساتھ معلق ہو کیونکہ عقد رہن، بیع کے ساتھ مشابہت رکھتا ہے لہذا جس طرح بیع تعلیق اور اضافت الی المستقبل قبول نہیں کرتی اسی طرح عقد رہن بھی ہے۔

(۳) رہن ایسے حق کے عوض میں ہو جس حق کا واپس کرنا واجب ہو۔

(۴) رہن ایسی چیز ہو کہ اس سے دین کی وصول یا بی ممکن ہو۔

(۵) جس حق کے عوض رہن رکھا جا رہا ہے وہ حق معلوم ہو۔

(۶) رہن مال مقوم ہو معلوم ہو مقدمہ تسلیم ہو۔

(۷) رہن مفرغ ہو یعنی مشغول بحق الغیر نہ ہو۔

(۸) محوز ہو یعنی مجتمع اور منفصل ہو۔

(۹) متمیز ہو مشاع نہ ہو۔ (مفرغ، محوز، اور متمیز کی تشریح کتاب میں آ رہی ہے)۔ تفصیل کیلئے دیکھئے الفقہ الاسلامی وادلتہ جلد ۶ صفحہ ۴۳۶۔

﴿هو حبس شيء يمكن استيفائه منه كالدين﴾ فان الدين يمكن اخذه من المرهون بان يباع المرهون بخلاف العين فان الصورة مطلوبة فيها ولا يمكن تحصيل صورتهما من شيء اخر ﴿وينعقد بايجاب وقبول غير لازم﴾ اي ينعقد حال كونه غير لازم ﴿فللراهن تسليمه والرجوع عنه﴾ اي تسليم الرهن بمعنى المرهون والرجوع عن الرهن بمعنى العقد ﴿فاذا سلم فقبض محوزا﴾ اي مقسوماً غير شائع ﴿مفرغاً﴾ اي غير مشغول بحق الراهن حتى لا يجوز رهن الارض بدون النخل والشجر بدون الثمر ودار فيها متاع

بدون المتاع ﴿مميزا لزم﴾ ای ان کان متصلا بحق الراهن خلقة كالثمر على الشجر يجب ان يميز ويفصل عنه فالمفرغ يتعلق بالمحل فيجب فراغه عما حل فيه كالثمر وهو ليس بمرهون سواء كان اتصاله به خلقة او مجاورة والمميز يتعلق بالحال في المحل فيجب انفصاله عن م حل غير مرهون اذا كان اتصاله به خلقة حتى لو كان اتصاله بالمجاورة لا يضره كرهن المتاع في بيت الراهن .

ترجمہ: رہن کہتے ہیں کسی ایسے حق کے عوض کسی چیز کو روک لینا جس حق کو رہن کے ذریعہ وصول کرنا ممکن ہو جیسے دین کیونکہ مرہون سے دین کا وصول کرنا ممکن ہے اس طریقہ پر کہ مرہون کو بیچا جائے برخلاف عین کے کیونکہ عین میں صورت مطلوب ہوتی ہے اور صورت کا حاصل کرنا کسی اور چیز سے ممکن نہیں رہن منعقد ہوتا ہے ایجاب اور قبول سے لیکن لازم نہیں ہوتا یعنی رہن منعقد ہو جاتا ہے اس حال میں کہ لازم نہیں ہوتا لہذا راہن کیلئے رہن سپرد کرنا بھی جائز ہے اور اس سے رجوع کرنا بھی جائز ہے رہن کا سپرد کرنا یعنی مرہون کو سپرد کرنا اور رہن سے رجوع کرنا یعنی عقد رہن سے رجوع کرنا۔ پس جب راہن نے سپرد کر دیا اور مرتہن نے اس پر اس حال میں قبضہ کر لیا کہ وہ تقسیم شدہ غیر شائع ہو اور مفرغ ہو یعنی راہن کے حق کے ساتھ مشغول نہ ہوتی کہ زمین کا رہن درختوں کے بغیر، درختوں کا رہن پھل کے بغیر اور گھر کا رہن جس میں راہن کا سامان ہو سامان کے بغیر جائز نہیں، اور جدا ہونے کی حالت میں مرتہن رہن پر قبضہ کر لے تو رہن لازم ہو جائے گا یعنی اگر رہن، راہن کے حق کے ساتھ پیدا اُنشی طور پر متصل ہو جیسے درختوں پر پھل کا ہونا تو واجب ہے کہ اس کو اس سے ممتاز اور جدا کیا جائے مفرغ کا تعلق محل سے ہے لہذا محل کا اس چیز سے فارغ کرنا واجب ہوگا جو اس میں اتری ہوئی ہے جیسے پھل جو کہ مرہون نہ ہو چاہے اس کے ساتھ اتصال پیدا اُنشی طور پر ہو یا مجاورہ ہو اور تمیز کا تعلق اس چیز سے ہے جو محل میں اترنے والی ہے لہذا محل سے اس کا جدا کرنا واجب ہوگا جبکہ مرہون نہ ہو اس شرط پر کہ اس کے ساتھ اتصال پیدا اُنشی طور پر ہو لیکن اگر اتصال مجاورہ ہو تو یہ مضر نہیں ہے جیسے اس سامان کا رہن رکھنا جو راہن کے گھر میں ہو۔

تشریح: رہن کی تعریف ماقبل میں گزر چکی ہے یہاں پر صرف عبارت کی وضاحت پیش کی جاتی ہے، چنانچہ فرماتے ہیں کہ رہن کہتے ہیں کسی ایسے حق کے عوض کسی چیز کو روک لینا جس حق کو رہن کے ذریعہ حاصل کرنا ممکن ہو جیسے دین کیونکہ دین ایسی چیز ہے کہ اگر مدیون دین واپس نہ کر دے تو مرتہن رہن کو فروخت کر کے اس سے اپنے دین کی وصول یا بی کر سکتا ہے۔

برخلاف عین کے کیونکہ اگر کسی نے دوسرے کے پاس عین چیز رکھوا دی مثلاً کسی نے دوسرے سے گھڑی عاریت پر لے لی تو اس گھڑی کے عوض میں رہن رکھنا جائز نہیں ہے کیونکہ گھڑی عین ہے دین نہیں ہے کبھی عین کی صورت مطلوب ہوتی ہے جو کسی

دوسری چیز سے حاصل نہیں ہو سکتی مثلاً اس معین گھڑی کی صورت نہ تو دوسری گھڑی سے حاصل ہو سکتی ہے اور نہ دراہم و دنانیر وغیرہ سے اسلئے عین کے عوض میں رہن رکھنا جائز نہیں ہے۔

رہن منعقد ہوتا ہے ایجاب اور قبول سے لیکن نفس ایجاب اور قبول سے رہن لازم نہیں ہوتا تو رہن کیلئے عقد رہن منعقد ہونے کے بعد یہ حق بھی حاصل ہے کہ شئی مرہون، مرہون کے سپرد کر دے اور یہ بھی جائز ہے کہ رہن سے رجوع کر لے کیونکہ رہن عقد تبرع ہے اور تبرع میں الزام نہیں ہوتا۔

شارح فرماتے ہیں کہ ”تسلیمہ“ اور ”الرجوع عنہ“ میں دونوں ضمیریں ”رہن“ کی طرف راجع ہیں لیکن اس میں صنعت استحدام ہے یعنی ”تسلیمہ“ میں جو ضمیر رہن کی طرف راجع ہے اس سے مرہون مراد ہے اور ”الرجوع عنہ“ میں جو ضمیر راجع ہے اس سے عقد رہن مراد ہے یعنی راہن کیلئے شئی مرہون سپرد کرنا بھی جائز ہے اور عقد رہن سے رجوع کرنا بھی جائز ہے پس جب راہن نے شئی مرہون سپرد کر دیا اور مرہون نے اس پر اس حال میں قبضہ کیا کہ وہ محوز، مفرغ اور متمیز ہو تو رہن تام ہو کر لازم ہو جائے گا۔

”محوز“ سے مراد یہ ہے کہ تقسیم شدہ ہوشائع نہ ہو لہذا اگر دو آدمیوں کے درمیان کوئی مشترک ہو اور ایک آدمی نے اپنا حصہ کسی کے پاس رہن رکھوایا تو یہ رہن جائز نہیں ہے کیونکہ یہ مشارع ہے محوز (تقسیم شدہ) نہیں ہے۔

”مفرغ“ سے مراد یہ ہے کہ مرہون، راہن کے حق کے ساتھ مشغول نہ ہو لہذا اگر کسی نے زمین رہن رکھ دی درختوں کے بغیر یا درخت رہن میں رکھ دئے پھلوں کے بغیر یا ایسا گھر رہن میں رکھ دیا جس میں راہن کا سامان ہے اور سامان رہن میں داخل نہ ہو تو یہ رہن جائز نہیں ہے کیونکہ مرہون مفرغ نہیں ہے بلکہ راہن کے حق کے ساتھ مشغول ہے۔

”متمیز“ سے مراد یہ ہے کہ مرہون دوسرے کے حق کے ساتھ پیدائشی طور پر متصل ہو جیسے پھل رہن میں رکھنا درختوں کے بغیر تو یہ جائز نہیں ہے جب تک پھل درختوں سے نہ اتارے جائیں۔

مفرغ اور متمیز میں فرق: مفرغ اور متمیز میں فرق یہ ہے کہ مفرغ کا تعلق محل سے ہے یعنی جب محل رہن میں رکھ دیا گیا ہو اور جو چیز اس میں حال یعنی نازل ہو رہی ہے وہ رہن میں شامل نہ ہو تو اس صورت میں محل کا حال سے فارغ کرنا ضروری ہے چاہے حال، کاعل کے ساتھ اتصال خلقت ہو جیسے درخت کا زمین کے ساتھ اتصال ہے، پھل کا درخت کے ساتھ اتصال، یا اتصال مجاورۃ ہو جیسے راہن کے سامان کا مکان کے ساتھ اتصال۔ دونوں صورتوں میں محل کا فارغ کرنا ضروری ہے۔

اور ”تمیز“ کا تعلق حال سے ہے یعنی جب حال (نازل ہونے والی چیز) رہن میں رکھ دیا گیا ہو اور محل رہن میں شامل نہ ہو تو اس صورت میں اگر حال کا محل کے ساتھ اتصال خلقہ ہو جیسے درخت کا زمین کے ساتھ اور پھل کا درخت کے ساتھ تو پھر علیحدہ کرنا ضروری ہے یعنی درخت کو زمین کاٹ کر رہن میں رکھا جائے گا اسی طرح پھل کا درخت سے الگ کر کے رہن میں رکھا جائے گا اور اگر حال کا محل کے ساتھ اتصال مجاورۃ ہو مثلاً سامان رہن میں رکھ دیا گیا ہے اور مکان رہن میں شامل نہیں ہے تو پھر الگ کرنا ضروری نہیں بلکہ صرف تخلیہ اور قبضہ دینا کافی ہے۔

﴿والتخلية قبض فيه﴾ كما في البيع التخلية ان يضعه في الرهن في موضع يتمكن المرتها من اخذه هذا في ظاهر الرواية وعن ابي يوسف لا يثبت القبض في المنقول الا بالنقل لانه قبض موجب للضمان بمنزلة الغصب وعندما لك يلزم بدون القبض .

ترجمہ: اور تخلیہ کر دینا رہن کے اندر قبضہ شمار ہوتا ہے جیسا کہ بیع میں تخلیہ یہ ہے کہ مرہن رہن ایسی جگہ میں رکھ دے کہ مرہن کیلئے اس پر قبضہ کرنا ممکن ہو یہ ظاہر الروایۃ کے مطابق ہے اور امام ابو یوسفؒ سے روایت ہے کہ منقولی اشیاء میں قبضہ ثابت نہیں ہوتا ہے مگر منتقل کرنے سے کیونکہ رہن پر قبضہ کرنا ایسا قبضہ ہو جو ضمان کو واجب کرنے والا ہے غصب کی طرح اور امام مالکؒ کے نزدیک قبضہ کے بغیر عقد رہن لازم ہو جاتا ہے۔

**تشریح: رہن قبضہ سے تام ہوتا ہے:**

مسئلہ یہ ہے رہن قبضہ کرنے سے تام ہوتا ہے اب قبضہ عام ہے چاہے حقیقۃً قبضہ ہو جیسا کہ مرہن نے اس چیز کو اپنے قبضہ میں لے لیا ہو، یا قبضہ حکماً ہو جیسا کہ مرہن نے اپنے قبضہ میں نہ لیا ہو لیکن راہن نے اپنی طرف اس کو مکمل طور اختیار دیا ہو اور رہن کو ایسی جگہ پر رکھ دیا ہو جہاں سے مرہن ہر وقت آسانی سے لے سکتا ہو تو یہ تمکین اور تخلیہ بھی حکماً قبضہ سمجھا جاتا ہے۔

جیسا کہ بیع میں قبضہ حقیقۃً اور حکماً دونوں ثابت ہیں اور اس سے بیع تام ہو جاتی ہے اسی طرح رہن میں بھی ہے یہ جو ہم نے ذکر کیا ہے کہ رہن میں تخلیہ بھی قبضہ سمجھا جاتا ہے یہ ظاہر الروایۃ کے مطابق ہے جبکہ امام ابو یوسفؒ سے ایک روایت یہ ہے کہ منقولی اشیاء میں تخلیہ یعنی قبضہ حکمی کافی نہیں ہے بلکہ حقیقۃً قبضہ کرنا یعنی مرہن کی ملکیت میں منتقل کرنا ضروری ہے تاکہ قبضہ کامل حاصل ہو جائے کیونکہ یہ ایسا قبضہ جو ضمان کو واجب کرتا ہے یعنی قبضہ کے بعد شئی مرہون مرہن کے ضمان میں داخل ہوتی ہے جیسے غاصب کوئی چیز غصب کر لے اور اپنی ملکیت میں منتقل کر دے تو غصب کرنے کے بعد غاصب پر اس چیز کا ضمان واجب ہوتا ہے اسی طرح اگر مرہن کی ملکیت میں شئی مرہون ہلاک ہو جائے تو مرہن پر ضمان واجب ہوتا ہے لہذا ضمان واجب ہونے کیلئے قبضہ تام



شرط ہے اور قبضہ تام منتقل کرنے سے ہوتا ہے۔

امام مالکؒ کے نزدیک نفس ایجاب اور قبول سے رہن تام ہو جاتا ہے اس میں قبضہ کرنا شرط نہیں ہے جیسے بیع نفس ایجاب اور قبول سے تام ہو جاتی ہے اس میں قبضہ کرنا شرط نہیں ہے۔

وهو ضمن باقل من قيمته ومن الدين ﴿اعلم ان هذا تركيب مشكل عفل الناس عن اشكاله وهو انه يتوهم ان كلمة من هي التي تستعمل مع افعال التفضيل وليس كذلك لانه ان اريد انه مضمون باقل من واحد فهذا غير مراد وان اريد انه مضمون باقل من المجموع او باقل من احدهما ان كان الواو بمعنى او فهذا فلهذا شيء مجهول غير مفيد بل المراد انه مضمون بما هو اقل فان كان الدين اقل من القيمة فهو مضمون بالدين وان كانت القيمة اقل من الدين فهو مضمون بالقيمة فيكون من للبيان تقديره انه مضمون بما هو اقل من الآخر الذي هو القيمة تارة والدين اخرى ثم اذا علم الحكم فيما اذا كانت القيمة اكثر وهو انه مضمون بالدين والفضل امانة فهم الحكم في صورة المساواة انه يكون مضمونا بالدين .

ترجمہ: اور مرتہن، شئی مرہون کی قیمت اور دین میں سے جو کم ہوگا اس کا ضامن ہوگا۔ جان لیں کہ یہ ایک مشکل ترکیب ہے، لوگ اس کے اشکال سے غافل ہیں۔ اور وہ یہ کہ یہاں پر یہ وہم کیا گیا ہے کہ ”مِنْ“ کا جو کلمہ ہے یہ وہی ہے جو اسم تفضیل کے ساتھ استعمال ہوتا ہے حالانکہ ایسا نہیں ہے، اسلئے کہ اگر یہ مراد ہو کہ رہن مضمون ہوگا دونوں میں سے ہر ایک سے کم کے بقدر تو یہ مراد نہیں ہے اور اگر یہ مراد ہو کہ دونوں کے مجموعے سے کم کے بقدر مضمون ہوگا یا دونوں میں سے ایک سے کم کے بقدر مضمون ہوگا اگر ”واو“، بمعنی ”او“ ہو تو یہ ایک مجہول بات جو مفید نہیں ہے بلکہ مراد یہ ہے کہ رہن اس چیز کے ساتھ مضمون ہوگا جو کم ہو پس اگر دین کم ہو قیمت سے تو رہن مضمون ہوگا دین کے ساتھ اور اگر قیمت کم ہو دین سے تو مضمون ہوگا قیمت کے ساتھ لہذا ”مِنْ“ بیان یہ ہوگا تقدیر اس کی یہ ہوگی کہ رہن مضمون ہوگا اس چیز کے ساتھ جو دوسرے سے کم ہو جو کبھی قیمت ہوگی اور کبھی دین، پھر جب حکم ہو گیا اس صورت میں جبکہ قیمت زیادہ ہو اور وہ یہ ہے کہ مضمون ہے دین کے بقدر اور اضافی چیز امانت ہے تو اس سے مساوات کی صورت کا حکم سمجھ میں آجائے گا کہ وہ مضمون ہوگا دین کے بقدر۔

تشریح: رہن کا ضمان: مسئلہ یہ ہے کہ جب مرتہن کے قبضہ میں رہن ہلاک ہو جائے تو مرتہن پر اس کا ضمان واجب ہوتا ہے۔ اب یہ ضمان کتنا واجب ہوتا ہے؟ اس کے بارے میں تفصیل یہ ہے کہ رہن اور دین میں سے جو کم ہو اس کے بقدر ضمان واجب

ہوگا۔ مثلاً خالد نے عمران سے گھوڑا خرید لیا ایک ہزار درہم کے عوض ایک مہینے کے ادھار پر اور خالد نے عمران کے پاس اپنا موبائل رہن رکھ دیا کہ جب میں نے آپ کو ایک ہزار درہم ادا کر دئے تو آپ مجھے میرا موبائل واپس کر دیں گے چنانچہ وہ موبائل مرتبن (عمران) کے پاس ہلاک ہو گیا پس اگر موبائل کی قیمت بھی ہزار درہم ہے اور عمران (بائع) کے خالد (مشتري) پر بھی ہزار درہم دین (یعنی ثمن) لازم ہے تو اس صورت میں نہ عمران (بائع) خالد (مشتري) سے کچھ لے گا اور خالد (مشتري) عمران (بائع) سے کچھ لے گا بلکہ مرہون کی قیمت کے بقدر تھا جو ساقط ہو گیا اور اگر موبائل کی قیمت پندرہ سو درہم ہو تو ہزار درہم دین کے بقدر ساقط ہو گئے اور بقیہ پانچ سو درہم عمران (بائع) کے پاس امانت ہے لہذا اس کا ضمان عمران پر نہیں آئے گا۔ اور اگر موبائل کی قیمت آٹھ سو درہم ہے اور دین ہزار درہم ہے تو اس صورت میں عمران (بائع) خالد (مشتري) سے دو سو درہم دین وصول کرے گا یعنی آٹھ سو درہم تو رہن کے عوض ساقط ہو گئے اور بقیہ دو سو درہم خالد (مشتري) سے واپس لئے جائیں گے۔ یہ نفس مسئلہ کی وضاحت ہو گئی۔

اب عبارت کی وضاحت پیش خدمت ہے۔ شارح فرماتے ہیں کہ ”باقل من قيمته ومن الدين“ ایک مشکل ترین ترکیب ہے اور عام طور پر لوگوں نے اس سے غفلت اختیار کی ہے، اور اشکال یہاں سے پیدا ہوا ہے کہ لوگوں نے یہ وہم کیا ہے کہ ”باقل من قيمته“ میں جو ”مِنْ“ ہے یہ ”مِنْ“ تفضیلیہ ہے یعنی وہ ”مِنْ“ ہے جو اسم تفضیل کے ساتھ استعمال ہوتا ہے حالانکہ ”مِنْ“ تفضیلیہ نہیں ہے کیونکہ اگر اس ”مِنْ“ کو تفضیلیہ قرار دیا جائے تو اس کی تین صورتیں بنتی ہیں۔

(۱) دین اور رہن دونوں سے کم کے بقدر ضمان لازم ہوگا یعنی اگر رہن کی قیمت ہزار درہم ہے اور دین پندرہ سو درہم ہے تو ہزار سے بھی کم کا ضمان لازم ہوگا اور پندرہ سے بھی کم کا ضمان لازم ہوگا حالانکہ یہ مراد نہیں ہے۔ بلکہ مراد یہ ہے دین اور رہن میں جو کم ہے اس کے بقدر ضمان لازم ہوگا۔

(۲) دین اور رہن کا جو مجموعہ ہے اس مجموعہ سے کم کے بقدر ضمان لازم ہوگا مثلاً اگر دین ایک ہزار درہم ہے اور رہن پندرہ سو درہم ہے تو دونوں کا مجموعہ پچیس سو درہم ہو گیا لہذا پچیس سو سے کم کا ضمان لازم ہوگا اور یہ صورت بھی مراد نہیں ہے کیونکہ یہ بھی غلط ہے۔

(۳) اور اگر ”واو“ بمعنی ”او“ ہو تو پھر مطلب یہ ہوگا کہ رہن یا دین میں سے جو کم ہے اس سے کم کے بقدر ضمان لازم ہوگا یعنی معلوم نہیں کہ رہن سے کم کے بقدر ضمان لازم ہے یا دین سے کم کے بقدر ضمان لازم یہ معلوم نہیں تو یہ ایک مجہول بات ہے جو کسی علم اور یقین کا فائدہ نہیں دیتی لہذا یہ بھی درست نہیں جب یہ تینوں احتمالات درست نہیں ہیں تو معلوم ہوا کہ یہ یہاں ”مِنْ“ تفضیلیہ نہیں ہے بلکہ صحیح بات یہ ہے یہاں پر ”مِنْ“ بیان یہ ہے اور مطلب یہ ہے کہ یہاں رہن مضمون ہوگا اس چیز کے ساتھ جو اقل ہے پس

اگر دین کم ہو رہن کی قیمت سے تو رہن مضمون ہوگا دین کے ساتھ اور اگر قیمت کم ہو دین سے تو رہن مضمون ہوگا قیمت کے ساتھ۔ خلاصہ کلام یہ ہے کہ ”مِنْ“ بیان یہ ہے اور اس کی تقدیر یہ ہے کہ رہن مضمون ہوگا اس چیز کے ساتھ جو کم ہے اب کبھی قیمت کم ہوگی دین سے کبھی دین کم ہوگا قیمت سے۔

آگے شارح فرماتے ہیں کہ جب قیمت زیادہ ہو دین سے تو دین کے بقدر ضمان آئے گا اور جو اضافی قیمت ہے وہ ساقط ہوگی جب یہ حکم معلوم ہو گیا تو مساوات کی صورت میں بھی حکم آسانی سے معلوم ہو جاتا ہے کہ مساوات کی صورت میں دین اور قیمت چونکہ برابر ہیں لہذا برابر ہی ساقط ہوں گے۔ (واللہ اعلم بالصواب)

﴿فلو هلك وهما سواء سقط دينه وان كانت قيمته اكثر فالفضل امانة وفي الاقل سقط من دينه بقدرها ورجع المرتهن بالفضل﴾ فالحاصل ان يدالمرتهن على الرهن يد استيفاء لانه وثيقة لجانب الاستيفاء لتكون موصلة اليه فيكون استيفاء من وجه ويتقرر بالهلاك فاذا كان الدين اقل من القيمة فقد استوفى الدين والفضل امانة وان كانت القيمة اقل يكون مستوفيا بقدر المالية وهي القيمة فيرجع بالفضل هذا عندنا وعند مالك هو مضمون بالقيمة وعند الشافعي هو غير مضمون بل هو امانة.

ترجمہ: اگر رہن ہلاک ہو جائے اور دونوں برابر ہوں تو دین ساقط ہو جائے گا اور اگر رہن کی قیمت دین سے زیادہ ہو تو زیادتی امانت ہوگی اور کم ہونے کی صورت میں اس کے بقدر دین ساقط ہوگا اور مرتہن زیادتی کا رجوع کرے گا حاصل کلام یہ ہے کہ مرتہن کا قبضہ رہن پر وصول یا بی کا قبضہ ہے کیونکہ رہن وصولی کی جانب کا وثیقہ ہے تاکہ اس کے ذریعہ وصول یا بی تک پہنچا جاسکے تو یہ من وجہ استيفاء ہوگی اور یہ استيفاء ہلاک ہونے کی صورت میں یقینی ہو جاتی ہے پس اگر دین قیمت سے کم ہو تو اس نے دین وصول کر لیا اور زیادتی امانت ہوگی اور اگر قیمت کم ہو تو اس کی مالیت کے بقدر وصول کرنے والا ہو گیا اور وہ قیمت ہے اور جو زیادہ ہے اس کا رجوع کرے گا یہ ہمارے (احناف) کے نزدیک ہے، امام مالک کے نزدیک رہن مضمون ہے قیمت کے ساتھ اور امام شافعی کے نزدیک مضمون ہی نہیں بلکہ امانت ہے۔

تشریح: مسئلہ یہ ہے کہ جب مرتہن کے پاس رہن ہلاک ہو جائے، اور رہن کی قیمت دین کے برابر ہو مثلاً ہزار روپے دین ہے اور جو چیز مرتہن کے پاس بطور رہن رکھی ہے اس کی قیمت بھی ہزار روپے ہے تو اس صورت میں مرتہن کا دین ساقط ہو جائے گا یعنی مرتہن راہن سے کوئی چیز واپس نہیں لے گا اور نہ راہن سے کسی چیز کا مطالبہ کرے گا۔

اور اگر رہن کی قیمت دین سے زیادہ مثلاً رہن کی قیمت پندرہ سو روپے ہے اور دین ہزار روپے ہے تو اس صورت میں راہن سے

ہزار روپے کا دین ساقط ہو جائے گا اور بقیہ پانچ سو روپے چونکہ مرتہن کے پاس امانت ہے لہذا اس کا ضمان لازم نہ ہوگا۔ اور اگر دین زیادہ ہو مثلاً چند سو روپے ہو اور رہن کی قیمت کم ہو مثلاً ہزار روپے ہو اور پھر رہن ہلاک ہو جائے تو اس صورت میں قیمت کے بقدر دین ساقط ہوگا اور جو باقی دین یعنی پانچ سو روپے تو مرتہن اس کا رجوع راہن پر کرے گا۔

حاصل کلام یہ ہے کہ رہن پر راہن کا قبضہ وصول کرنے کیلئے ایک ذریعہ ہے کیونکہ یہ وصول یا بی کا ایک وثیقہ ہے کیونکہ اگر راہن دین ادا نہ کرے تو ہم رہن کو فروخت کر کے اس کے ذریعہ مرتہن کا دین ادا کریں گے لہذا رہن رکھنا گویا کہ ایک قسم کا دین وصول کرنا ہے اور جب مرتہن کے پاس رہن ہلاک ہو جائے تو اب یہ بات یقینی ہوگئی کہ مرتہن نے رہن کے ذریعہ اپنا دین وصول کر لیا لہذا جب دین کم ہو اور رہن ہلاک ہو جائے تو اس صورت میں یہ سمجھا جائے گا کہ مرتہن نے اپنا دین وصول کر لیا اور رہن کی قیمت جو دین سے زیادہ ہے وہ مرتہن کے پاس امانت ہوگی۔

اور اگر رہن کی قیمت کم ہو دین سے تو اس صورت میں رہن کی قیمت کے بقدر دین ساقط ہوگا اور مرتہن اضافی کار رجوع راہن پر کرے گا یہ تفصیل (کہ رہن کے بقدر مضمون ہے) ہمارے احتاف کے نزدیک ہے۔ امام مالکؒ کے نزدیک رہن کی قیمت کے ساتھ مضمون ہے یعنی اگر رہن کی قیمت دین کے برابر ہے پھر تو کسی پر بھی رجوع نہیں ہے لیکن اگر دین کی قیمت سے زیادہ ہو تو زیادتی اس کے پاس امانت نہ ہوگی بلکہ مرتہن، راہن کو زیادتی کے بقدر قیمت واپس کرے گا۔

جبکہ امام شافعیؒ کے نزدیک رہن مضمون ہی نہیں ہے بلکہ امانت ہے لہذا اگر مرتہن کے پاس دین ہلاک ہو جائے تو دین ساقط نہ ہوگا بلکہ راہن پر دین بدستور باقی رہے گا۔

﴿وَلِلْمُرْتَهِنِ طَلَبُ دَيْنِهِ مِنْ رَاهِنِهِ﴾ فانه لا يسقط بالرهن طلب الدين ﴿وَحَبْسُهُ بِهِ﴾ اى حبس الرهن بالدين ﴿وَحَبْسُ رَهْنِهِ بَعْدَ فسخِ عَقْدِهِ حَتَّى يَقْبِضَ دَيْنَهُ اَوْ يَبْرَأَهُ﴾ فانه لا يبطل الا بالرد على وجه الفسخ لانه يبقى مضمونا مابقي القبض والدين ﴿لَا لَانْتِفَاعٍ بِهِ بِاسْتِخْدَامِ وَلَا سَكْنَى وَلَا لِبَسِّ وَلَا اجَارَةٍ وَلَا اِعَارَةٍ وَهُوَ مُتَعَدٌّ لَوْ فَعَلَ وَلَا يَبْطُلُ الرهن بِهِ﴾ اى بالتعدى ﴿وَإِذَا طَلَبَ دَيْنَهُ أَمْرٌ بِاحْضَارِ رَهْنِهِ فَإِنْ أَحْضَرَهُ سَلِمَ كُلُّ دَيْنِهِ أَوْ لَا ثُمَّ رَهْنُهُ وَإِنْ طَلَبَ فِي غَيْرِ بِلْدِ الْعَقْدِ أَنْ لَمْ يَكُنْ لِلرهن مَوْئِدَةٌ حَمْلٍ وَإِنْ كَانَ سَلِمَ دَيْنُهُ بِإِلَّا احْضَارِ رَهْنِهِ﴾ انما يسلم الدين اولا ليتعين حق المرتهن كما ذكر في البيع ان الثمن يسلم اولا لهذا المعنى وقوله وان طلب متصل بما سبق وهو قوله امر باحضار رهنه اى يؤمر باحضار الرهن وان كان طلب الدين في غير بلد العقد وهذا الحكم وهو الامر باحضار الرهن في غير بلد العقد انما يثبت ان لم يكن للرهن مؤنة الحمل حتى ان كان للرهن مؤنة الحمل سلم دينه بلا احضار الرهن .

ترجمہ: اور مرتہن کیلئے راہن سے دین کے مطالبہ کا حق حاصل ہے کیونکہ رہن رکھنے سے دین کے مطالبہ کا حق ساقط نہیں ہوتا اور دین کے بدلے میں رہن روکنے کا حق بھی حاصل ہے اور عقد رہن کے فسخ کرنے کے بعد بھی رہن روکنے کا حق حاصل ہے یہاں تک کہ دین پر قبضہ کر لے یا راہن کو دین سے بری کر دے۔ کیونکہ رہن باطل نہیں ہوتا مگر اس طریقے پر کہ رہن کو فسخ کر کے واپس کر دیا جائے کیونکہ رہن مضمون ہی رہتا ہے جب تک قبضہ اور دین باقی ہوتا ہے لیکن رہن سے فائدہ حاصل کرنے کا حق نہیں ہے نہ خدمت کے ذریعہ، نہ رہائش اور پہننے کے ذریعہ نہ اجارہ اور اعارہ کے ذریعہ۔ اگر مرتہن نے یہ کام کر لیا تو اس سے وہ تعدی کرنے والا شمار ہوگا لیکن تعدی کرنے سے رہن باطل نہیں ہوتا۔ اور جب مرتہن نے دین کا مطالبہ کیا تو اسے رہن حاضر کرنے کا حکم دیا جائے گا پس اگر اس نے رہن حاضر کر لیا تو سب سے پہلے پورا دین ادا کر دے پھر رہن سپرد کر دے اگرچہ اس نے عقد کے شہر کے علاوہ دوسرے شہر میں مطالبہ کیا ہو بشرطیکہ رہن کیلئے اٹھانے کی مشقت نہ ہو اور اگر اٹھانے کی مشقت ہو تو پھر رہن کے حاضر کئے بغیر دین سپرد کیا جائے گا دین اسلئے پہلے سپرد کیا جائے گا تا کہ دین میں مرتہن کا حق متعین ہو جائے جیسا کہ بیع میں ذکر کیا گیا ہے کہ ثمن پہلے سپرد کیا جائے گا اس معنی کی وجہ سے اور مصنف کا قول ”وان طلب“ ماقبل میں ”امر باحضار رہنہ“ کے ساتھ متصل ہے یعنی رہن حاضر کرنے کا حکم کیا جائے گا اگرچہ دین کا مطالبہ عقد کے شہر کے علاوہ دوسرے شہر میں ہو اور یہ حکم یعنی رہن حاضر کرنے کا حکم عقد کے شہر کے علاوہ دوسرے شہر میں (یہ حکم) ثابت ہے اس شرط پر کہ رہن کیلئے اٹھانے کی مشقت نہ ہو یہاں تک کہ اگر رہن کیلئے اٹھانے کی مشقت ہو تو پھر رہن کے حاضر کئے بغیر دین سپرد کیا جائے گا۔

**تشریح:** رہن رکھنے کی وجہ سے دین کا مطالبہ ساقط نہیں ہوتا:

مسئلہ یہ ہے کہ مرتہن کو یہ حق حاصل ہے کہ جب چاہے راہن سے دین کا مطالبہ کر سکتا ہے یعنی رہن رکھنے کی وجہ سے دین کے مطالبہ کا حق ساقط نہیں ہوتا بلکہ رہن رکھنے کے باوجود مرتہن کو یہ حق حاصل ہے کہ راہن سے اپنے دین کا مطالبہ کرے، اسی طرح دین کے وصول ہونے تک رہن اپنے پاس روک سکتا ہے کیونکہ رہن کا مقصد بھی یہی ہے کہ اس کے ذریعہ دین کا وصول کرنا آسان ہو۔

اسی طرح اگر راہن اور مرتہن نے عقد رہن کو فسخ کر لیا تب بھی مرتہن کو یہ حق حاصل ہے کہ رہن اپنے پاس اس وقت تک روک لے کہ یا تو راہن سے دین وصول کر لے اور یا راہن کو دین سے بری کر دے کیونکہ عقد فسخ کرنے سے رہن باطل نہیں ہوتا جب تک رہن پر مرتہن کا قبضہ موجود ہو اور راہن پر دین موجود ہو تو رہن باطل نہیں ہوتا لہذا دین کے وصول ہونے تک رہن بھی باقی رہے گا۔ کیونکہ اصل بات یہ ہے رہن کا تعلق قبضے سے ہے جب تک رہن پر قبضہ نہ ہوا ہو تو رہن تام نہیں ہوتا اور جب تک رہن

پر قبضہ موجود ہو اور دین موجود ہو تو زبانی عقد فسخ کرنے سے رہن باطل نہیں ہوتا۔

مرتبہ کیلئے رہن سے فائدہ حاصل کرنا جائز نہیں ہے بلکہ حرام ہے اور ربوی میں داخل ہے۔ لہذا اگر غلام وغیرہ رہن میں رکھا ہو تو اس سے خدمت لینا جائز نہیں ہے اور اگر مکان ہو تو اس میں رہائش اختیار کرنا جائز نہیں ہے اور اگر کپڑا ہو اس کو پہننا جائز نہیں، اور نہ کسی دوسرے کو کرایہ یا عاریت پر دینا جائز ہے کیونکہ جب خود استعمال نہیں کر سکتا تو دوسروں کو بھی نہیں دے سکتا۔ اگر کسی نے رہن سے خود فائدہ حاصل کر لیا یا دوسرے کو فائدہ حاصل کرنے کیلئے دیدیا تو وہ تعدی کرنے والا شمار ہوگا اور ہلاک ہونے کی صورت میں اس پر ضمان لازم ہوگا۔ لیکن یہ بھی یاد رہے کہ تعدی کرنے سے رہن باطل نہیں ہوتا کیونکہ رہن کا تعلق قبضہ سے ہے اور ابھی تک قبضہ موجود ہے لہذا رہن باطل نہ ہوگا۔

اگر مرتبہ نے راہن سے دین کا مطالبہ کیا تو مرتبہ کو بھی یہ حکم دیا جائے گا کہ آپ بھی رہن حاضر کریں چنانچہ اگر مرتبہ نے رہن حاضر کر لیا تو سب سے پہلے راہن، مرتبہ کو پورا دین ادا کرے گا اور پھر مرتبہ، راہن کو رہن سپرد کرے گا۔

شارح فرماتے ہیں کہ دین اسلئے پہلے ادا کیا جائے گا کہ دین پر جب تک قبضہ نہ ہوا ہو اس وقت تک دین متعین نہیں ہوتا اور رہن تو پہلے سے متعین ہے یعنی راہن کا حق رہن میں پہلے سے متعین ہے اور مرتبہ کا حق دین میں قبضہ کرنے سے متعین ہوگا لہذا دین پہلے ادا کیا جائے گا تا کہ راہن اور مرتبہ دونوں حق کے متعین ہونے میں برابر ہو جائیں جیسا کہ کتاب المبیع میں اس کی تفصیل گزر چکی ہے جب مبیع اور ثمن کے سپرد کرنے میں اختلاف ہو تو ثمن پہلے سپرد کیا جائے گا کیونکہ مبیع میں مشتری کا حق نفس عقد کرنے سے متعین ہو چکا ہے اور ثمن میں بائع کا حق اس وقت تک متعین نہیں ہوتا جب تک ثمن پر بائع نے قبضہ نہ کیا ہو۔

**قوله وان طلب:** شارح فرماتے ہیں کہ یہ عبارت ماقبل میں ”واذا طلب دینہ امر باحضار رہنہ“ کے ساتھ متعلق ہے یعنی جب مرتبہ نے دین کا مطالبہ کیا تو مرتبہ کو رہن کے حاضر کرنے کا حکم کیا جائے گا اگرچہ مرتبہ نے عقد کے شہر کے علاوہ دوسرے شہر میں دین کا مطالبہ کیا ہو تب بھی اسے رہن حاضر کرنے کا مکلف بنایا جائے گا بشرطیکہ کہ رہن کے حاضر کرنے کی مشقت نہ ہو۔ لیکن اگر رہن کے حاضر کرنے میں مشقت ہو اور اس کے اٹھانے پر خرچہ آتا ہو تو اس صورت میں مرتبہ کو رہن کے حاضر کرنے کا مکلف نہ بنایا جائے گا بلکہ راہن کو کہا جائے گا کہ دین مرتبہ کے سپرد کر دے اور مرتبہ سے رہن کے واپس کرنے کا کفیل لے لے تاکہ وہ اس شہر میں رہن واپس کر دے جس میں عقد ہوا ہے۔ (واللہ اعلم بالصواب)۔

ولا یکلف مرتبہ طلب دینہ باحضار رہن وضع عند عدل ولا لئن رہن باعہ المرتبہ بامرہ حتی یقبضہ ای ان امر الراہن المرتبہ بیع رہنہ فباعہ فان لم یقبض الثمن لایکلف باحضار الثمن اذا طلب

دینہ وان قبض الثمن یکلف باحضاره ﴿ولامرتهن معه رهن تمکینه من بیعه حتی یقضی دینہ﴾ ای لا یکلف مرتهن معه رهن ان یمکن الراهن من بیع الرهن ثم هذا الحكم وهو عدم التکلیف المذکور مغیاً الی قضاء الدین ﴿ولامن قضی بعض دینہ تسلیم بعض رهنه حتی یقبض البقیة﴾ ای لا یکلف مرتهن قضی بعض دینہ تسلیم بعض رهنه ثم هذا الحكم وهو عدم التکلیف المذکور مغیاً الی قبض بقیة الدین .

ترجمہ: اور مرتهن کو رہن حاضر کرنے کا مکلف نہ بنایا جائے گا جو کسی عادل کے پاس رکھا گیا ہو اور نہ رہن کے ثمن حاضر کرنے کا جس کو مرتهن نے راہن کی اجازت سے فروخت کر دیا ہو یہاں تک کہ اپنے دین پر قبضہ کر لے یعنی راہن نے مرتهن کو رہن فروخت کرنے کی اجازت دیدی چنانچہ اس نے فروخت کر دیا پس اگر مرتهن نے ثمن پر قبضہ نہ کیا ہو تو اُسے ثمن حاضر کرنے کا مکلف نہ بنایا جائے گا جب اس نے اپنے دین کا مطالبہ کیا اور اگر اس نے ثمن پر قبضہ کیا ہو تو پھر اُسے رہن حاضر کرنے کا مکلف بنایا جائے گا۔ اور جس مرتهن کے پاس رہن ہے اُسے بھی بیع کی قدرت دینے کا مکلف نہیں بنایا جائے گا جب تک اپنے دین پر قبضہ نہ کر لے یعنی جس مرتهن کے پاس رہن ہے اُسے اس بات کا مکلف نہیں بنایا جائے گا کہ وہ راہن کو رہن فروخت کرنے کی قدرت دیدے پھر یہ حکم یعنی مذکورہ طریقہ پر مکلف نہ بنانا مغیاً (ثابت) ہے دین کے ادا کرنے تک، اور اس شخص کو بھی جس نے بعض دین پر قبضہ کیا بعض رہن کے سپرد کرنے کا یہاں تک کہ باقی دین پر قبضہ کر لے یعنی اس مرتهن کو جس نے بعض دین وصول کر لیا ہے بعض رہن کے سپرد کرنے پر مکلف نہیں بنایا جائے گا پھر یہ حکم یعنی مذکورہ طریقہ پر مکلف نہ بنانا مغیاً (ثابت) ہے باقی دین پر قبضہ کرنے تک۔

**تشریح:** اگر رہن ثالث کے پاس ہو تو مرتهن پر اس کا حاضر کرنا واجب نہیں:

مسئلہ یہ ہے کہ اگر راہن اور مرتهن نے رہن کسی عادل (یعنی ثالث) کے پاس رکھ دیا پھر مرتهن نے راہن سے دین کا مطالبہ کیا تو راہن مرتهن کو دین سپرد کرے گا مرتهن کو رہن حاضر کرنے کا مکلف نہیں بنایا جائے گا یعنی راہن کو یہ حق حاصل نہیں ہے کہ رہن کے حاضر کرنے کیلئے دین روک دے کیونکہ جب دونوں نے عادل کے پاس رہن رکھا ہے تو عادل کا قبضہ دونوں کا قبضہ ہے گویا کہ راہن نے رہن پر قبضہ کر لیا ہے لہذا دین ادا کرنے کے بعد راہن، عادل سے اپنا رہن واپس کر دے۔

اسی طرح اگر راہن نے مرتهن کو اس بات کی اجازت دیدی کہ تم رہن فروخت کر دو چنانچہ مرتهن نے رہن فروخت کر دیا لیکن ابھی تک مرتهن نے ثمن پر قبضہ نہیں کیا پھر مرتهن نے راہن سے دین کا مطالبہ کیا تو اس صورت میں مرتهن کو اس بات کا مکلف نہ بنایا جائے گا کہ تم رہن کا ثمن حاضر کر دو کیونکہ جب راہن نے اس کو فروخت کرنے کی اجازت دی ہے تو فروخت کرنے کی وجہ

سے وہ مرہون دین ہو گیا اور یہ ایسا ہو گیا گویا کہ راہن نے اس کے پاس دین رہن رکھ دیا ہے اور جب دین رہن رکھ دیا ہے تو دین حاضر کرنا لازم نہیں ہے لہذا اس صورت میں ثمن کا حاضر کرنا بھی لازم نہ ہوگا۔

ہاں اگر مرہن نے ثمن پر قبضہ کیا ہے تو پھر مرہن کو ثمن حاضر کرنے کا مکلف بنایا جائے گا کیونکہ ثمن مرہون کے قائم مقام ہے اگر موجود ہوتا ہے تو اس کا حاضر کرنا ضروری ہوتا ہے لہذا جب ثمن موجود ہے تو اس کا حاضر کرنا بھی ضروری ہوگا۔

**ولا مرتهن معه رهن :** صورت مسئلہ یہ ہے کہ راہن نے مرہن کے پاس ایک موبائل رہن رکھ دیا اور راہن چاہتا ہے کہ اس موبائل کو فروخت کر دے تو اس صورت میں مرہن کو اس بات کا مکلف نہ بنایا جائے گا کہ راہن کو موبائل فروخت کرنے کی قدرت دیدے جب تک مرہن، راہن سے اپنا پورا دین وصول نہ کر لے اور یہ حکم (یعنی مرہن کو مکلف نہ بنانا) مغایا ہے یعنی ثابت رہے گا جب تک دین ادا نہ کر دے لیکن جب راہن نے دین ادا کر دیا تو اب فروخت کرنے کی قدرت دی جاسکتی ہے۔

**ولا من قضی بعض دینه :** مسئلہ یہ ہے کہ خالد نے عمران سے دس ہزار روپے قرض لئے تھے اور اس کے عوض عمران کے پاس دو موبائل رہن رکھ دئے تھے اب راہن (خالد) نے مرہن (عمران) کو پانچ ہزار روپے دین ادا کر دیا تو مرہن کو اس بات کا مکلف نہ بنایا جائے گا کہ وہ ایک موبائل واپس کر دے جب تک مرہن پورے دس ہزار روپے پر قبضہ نہ کر لے یعنی جب تک مرہن پورے دین پر قبضہ نہ کر لے تو اس وقت تک اس کو پورے رہن کے روکنے کا حق حاصل ہے اور جب اس نے پورے دین پر قبضہ کر لیا تو اب پورا رہن واپس کرے گا۔

﴿وله حفظه بنفسه وعياله﴾ كالزوجة والولد والخادم الذين في عياله ﴿وضمن بحفظه بغيرهم وايداعه وتعديه وجعله خاتم الرهن في خنصره لاجعله في اصبع اخر﴾ فان جعله في الخنصر استعمال وجعله في اصبع اخر لالعدم العادة بل هو من باب الحفظ ﴿وعليه مؤن حفظه ورده الى يده اورد جزء منه كاجرة بيت حفظه وحافظه فاما جعل الأبق ومداواة الجرح فيقسم على المضمون والامانة﴾ اى على المرتهن مؤنة الحفظ كاجرة بيت الحفظ واجرة الحافظ وكذا مؤنة رده الى يد المرتهن ان خرج من يده كجعل الأبق فهو على المرتهن اذا كان قيمة الرهن مثل الدين وكذا مؤنة رد جزء من الرهن الى يد المرتهن كمداواة الجرح اذا كان قيمته مثل الدين اما اذا كان قيمته اكثر منه فيقسم على المضمون والامانة فما هو مضمون فعلى المرتهن وما هو امانة فعلى الراهن وهذا بخلاف اجرة بيت الحفظ فان تمامه على المرتهن وان كان قيمة المرهون اكثر من الدين لان وجوب ذلك بسبب الحبس وحق



الحبس فی الكل ثابت له وعلی الراهن مؤن تبقیته واصلح منافعه کنفقة رهنه وکسوته اجر راعیه ووظن ولد الرهن وسقى البستان والقیام باموره .

ترجمہ: اور مرتہن کیلئے جائز ہے کہ رہن کی خود حفاظت کرے اور اپنے اہل و عیال سے حفاظت کرائے جیسے بیوی، اولاد، اور وہ خادم جو اس کے عیال میں داخل ہو اور ان کے علاوہ دوسروں کے ذریعہ حفاظت کرانے سے ضامن ہوگا، امانت رکھوانے، تعدی کرنے اور انگوٹھی کو چھوٹی انگلی میں پہننے سے نہ کہ کسی دوسری انگلی میں پہننے سے کیونکہ چھوٹی انگلی میں پہننا استعمال ہے اور دوسری انگلی میں پہننا استعمال نہیں ہے عادت نہ ہونے کی وجہ سے بلکہ یہ حفاظت کے طور پر ہے اور مرتہن پر رہن کی حفاظت کرنے کا خرچہ اور مرتہن کے قبضہ کی طرف واپس کرنے اس کے ایک جز کے واپس کرنے کا خرچہ مرتہن پر لازم ہوگا جیسے حفاظت کرنے کی جگہ اور چوکیدار کا خرچہ ہا بھگوڑے غلام کے واپس کرنے کا جعل اور زخم کے علاج کا خرچہ تو وہ مضمون اور امانت پر تقسیم کیا جائے گا یعنی مرتہن پر حفاظت کا خرچہ جیسے حفاظت کرنے کے مکان اور چوکیدار کا خرچہ اسی طرح مرہون کو مرتہن کی طرف واپس کرنے کا خرچہ اگر مرہون مرتہن کے قبضہ سے نکل جائے جیسے بھگوڑے غلام کے واپس کرنے کا انعام یہ سب مرتہن پر ہوگا جبکہ رہن کی قیمت دین کے برابر ہو اسی طرح رہن کے ایک جز کو مرتہن کی طرف واپس کرنے کا خرچہ جیسے زخم کا علاج کرنا جبکہ رہن کی قیمت دین کے برابر ہو لیکن اگر رہن کی قیمت دین سے زیادہ ہو تو پھر یہ خرچہ مضمون اور امانت پر تقسیم کیا جائے گا لھذا مضمون کا جو حصہ ہے وہ مرتہن پر ہوگا اور امانت کا جو حصہ ہے وہ راہن پر ہوگا اور یہ حفاظت کرنے کی جگہ کے خرچہ کے برخلاف ہے کیونکہ وہ پورا خرچہ مرتہن پر لازم ہوتا ہے اگر مرہون کی قیمت دین سے زیادہ ہو اسلئے کہ حفاظت کا خرچہ روکنے کی وجہ سے ہے اور روکنے کا حق پورے مرہون میں ثابت ہے۔ اور راہن پر رہن کے باقی رکھنے اور اس کے منافع کی اصلاح کا خرچہ جیسے رہن کا نفقہ، کپڑا، چر دا ہے گی اجرت رہن کے بچے کو دودھ پلانے والی مرضہ کی اجرت، باغ کو سیراب کرنے اور اس کے دیکھ بھال کی اجرت راہن پر لازم ہوگی۔

### تشریح: رہن کی حفاظت کون کرے گا؟

راہن کیلئے جائز ہے کہ رہن کی حفاظت خود کرے یا اپنے اہل و عیال سے کرائے اہل عیال جیسے بیوی، اولاد، اجیر خاص اور وہ ملازم جو ماہانہ تنخواہ پر رکھا ہو۔

اگر مرتہن نے ان لوگوں کے علاوہ دوسرے لوگوں سے رہن کی حفاظت کرائی اور رہن ہلاک ہو گیا تو مرتہن ضامن ہوگا۔

اسی طرح اگر مرتہن نے رہن کو کسی کے پاس امانت رکھوایا، یا خود رہن میں تعدی کی یا رہن کی انگوٹھی کو چھوٹی انگلی میں پہن لیا تو

مرتبہ ضامن ہوگا لیکن اگر مرد نے رہن کی انگوٹھی کو چھوٹی انگلی کے علاوہ دوسری انگلیوں میں پہن لیا تو پھر ضامن نہ ہوگا کیونکہ چھوٹی انگلی میں پہننا استعمال کیلئے ہے اور رہن کو استعمال کرنے سے ضمان لازم ہوتا ہے لیکن مردوں کیلئے دوسری انگلیوں میں پہننا استعمال نہیں ہے بلکہ حفاظت کی غرض سے ہے کیونکہ دوسری انگلیوں میں مردوں کی عادت نہیں ہے۔ لیکن یہ اس علاقے کی بات ہوگی جہاں لوگ دوسری انگلیوں میں انگوٹھا نہ پہنتے ہوں لیکن جہاں دوسری انگلیوں میں انگوٹھی پہننے کی عادت ہو تو پھر تو اس سے ضمان لازم ہوگا۔

**وعلیہ مؤن حفظہ:** رہن کی حفاظت کا خرچہ مرتبہ پر ہوگا جیسے حفاظت کرنے کے مکان، دکان، گراج وغیرہ کا کرایہ مرتبہ پر لازم ہوگا اسی طرح چوکیدار کا خرچہ بھی مرتبہ پر ہوگا۔

اسی طرح اگر رہن مرتبہ کے قبضہ سے نکل جائے مثلاً غلام رہن میں رکھا تھا وہ مرتبہ سے بھاگ گیا تو اس کے واپس کرنے کا خرچہ یعنی واپس کرنے والے کو جو ”جعل“ ملتا ہے وہ بھی مرتبہ پر لازم ہوگا بشرطیکہ رہن (غلام) کی قیمت دین کے برابر ہو۔ اسی طرح رہن کے ایک جز کے واپس کرنے کا خرچہ مثلاً رہن کا غلام زخمی ہو گیا تو اس کے علاج کا خرچہ بھی مرتبہ پر لازم ہوگا بشرطیکہ رہن کی قیمت دین کے برابر ہو لیکن اگر رہن کی قیمت دین سے زیادہ ہو تو پھر مضمون اور امانت پر تقسیم کیا جائے گا یعنی اگر دین ہزار روپے ہو اور غلام کی قیمت دو ہزار روپے ہو اور واپس کرنے والے کو دو سو روپے ”جعل“ دیا گیا ہے تو یہ نصف، نصف ہوگا یعنی سو روپے مرتبہ پر لازم ہوں گے اور سو روپے راہن پر، اسی طرح علاج کا خرچہ بھی نصف، نصف ہوگا۔

**وہذا بخلاف اجرة بیت الحفظ:** سابقہ مسئلہ میں یہ بتایا گیا تھا کہ جب رہن کی قیمت دین سے زیادہ ہو تو جعل اور علاج وغیرہ کا خرچہ دین اور امانت پر تقسیم کیا جائے گا یہ اس کے برخلاف ہے کہ جب رہن کی قیمت دین سے کم ہو یا برابر ہو یا زیادہ ہو ہر صورت میں حفاظت کے مکان کا پورا کرایہ اور چوکیدار کا پورا خرچہ مرتبہ پر ہوگا کیونکہ مرتبہ کو پورے مرہون کے روکنے کا حق حاصل ہے اور جب پورا مرہون نے اس نے روک دیا ہے لہذا اس کی حفاظت کا خرچہ بھی اس پر لازم ہوگا۔

**وعلی الراہن مؤن تبقیہ:** اور رہن کے باقی رکھنے پر جو خرچہ آتا ہے یا اس کے منافع کی اصلاح پر جو خرچہ آتا ہے یہ راہن کے ذمہ ہوگا مثلاً رہن اگر غلام ہو تو اس کے کھانے پینے اور کپڑوں کا خرچہ اور رہن گائے بیل وغیرہ ہو تو اس کے چرواہے کا خرچہ اور اگر رہن باندی کا بچہ ہو تو اس کے لئے مرضعہ رکھنے کا خرچہ یہ سب راہن کے ذمہ لازم ہوگا۔

اسی طرح باغ رہن میں رکھا ہو تو اس کے سیراب کرنے کا اور دیکھ بھال کا خرچہ بھی راہن کے ذمہ لازم ہوگا کیونکہ یہ سب چیزیں راہن کی ملکیت پر باقی ہیں نیز اس کے منافع بھی راہن کیلئے حاصل ہوتے ہیں۔

## باب مایصح رہنہ والرهن به وما لا یصح

﴿لا یصح رهن مشاع وثمر علی نخل دونہ وزرع ارض ونخل دونها﴾ لعدم کونہ متمیزاً  
﴿و کذا عکسها﴾ ای لا یصح رهن نخل بدون ثمر وارض بدون زرع او نخل لعدم کونہ مفرغاً فلا یم  
القبض وعن ابی حنیفۃ ان رهن الارض بدون الشجر جائز لان الشجر اسم للثابت فیکون استثناء  
الاشجار بمواضعها فیجوز لان الاتصال یمکن مجاورۃ ورهن النخیل بمواضعها جاز ایضاً لان  
الاتصال حیثیۃ اتصال مجاورۃ ﴿ورهن الحر والمدبر والمکاتب وام الولد﴾.

ترجمہ: یہ باب ہے ان چیزوں کے بیان میں جن کو بطور رہن رکھنا صحیح ہے اور ان کے عوض میں رہن رکھنا صحیح ہے اور جو صحیح نہیں۔  
مشترک چیز کا رہن صحیح نہیں اور درخت پر لگے ہوئے پھل کا درخت کے بغیر رہن رکھنا صحیح نہیں، زمین کی کھیتی اور زمین کے درخت  
کا رہن زمین کے بغیر صحیح نہیں کیونکہ یہ متمیز نہیں اسی طرح اس کا عکس بھی صحیح نہیں ہے یعنی درخت کا رہن پھل کے بغیر اور زمین کا  
رہن کھیتی اور درخت کے بغیر کیونکہ یہ مفرغ نہیں لہذا قبضہ نہ ہوگا اور امام ابو حنیفہؒ سے روایت ہے کہ زمین کا رہن درختوں کے بغیر  
جائز ہے اسلئے کہ درخت اُگنے والی چیز کا نام ہے لہذا درخت کا استثناء اپنی جگہ کے ساتھ ہوگا لہذا یہ جائز ہے کیونکہ اس وقت یہ  
اتصال مجاورت کا اتصال ہوگا اور درخت کا استثناء بھی اپنی جگہ کے ساتھ ہوگا تو یہ بھی جائز ہے کیونکہ اس وقت بھی یہ اتصال  
مجاورت کا اتصال ہوگا، آزاد آدمی، مدبر، مکاتب اور ام ولد کا رہن بھی صحیح نہیں ہے۔

تشریح: اس باب میں مصنفؒ نے ان چیزوں کا بیان فرمایا ہے جن کو بطور رہن رکھنا صحیح ہیں اور جن کو بطور رہن رکھنا صحیح نہیں اسی  
طرح جن چیزوں کے بدلے میں رہن رکھنا صحیح ہے اور جن چیزوں کے بدلے میں رہن رکھنا صحیح نہیں۔  
چنانچہ فرماتے ہیں کہ مشترک چیز کو رہن میں رکھنا صحیح نہیں کیونکہ رہن دامن محبوس ہوتا ہے استیفاء کیلئے یعنی جب تک راہن دین  
ادانہ کر دے اس وقت تک رہن محبوس رہے گا اور اگر دائن وقت مقرر پر دین ادا نہ کرے تو مرتہن، رہن سے اپنا حق وصول کرے  
گا۔ اور مشترک چیز میں یہ ممکن نہیں کیونکہ اس میں مہابات جاری ہوتی ہے یعنی ایک دن مرتہن کے پاس رہن ہوگی اور دوسرے  
دن شریک کے پاس بطور ملکیت ہوگی لہذا ادوا نہیں رہا۔ اسلئے یہ مشترک چیز کا رہن میں رکھنا جائز نہیں۔

اسی طرح پھل کو رہن میں رکھنا درخت کے بغیر، زمین کو رہن میں رکھنا کھیتی کے بغیر یا زمین کو رہن میں رکھنا درخت کے بغیر یہ بھی  
جائز نہیں کیونکہ ان صورتوں میں رہن متمیز نہیں ہے یعنی حال رہن میں رکھا ہوا ہے اور محل رہن میں داخل نہیں ہے، حال اور محل کا

اتصال بھی خلقۃ ہے اور یہ ماقبل میں گزر چکا ہے کہ جب حال رہن ہو اور محل رہن نہ ہو اور اتصال خلقۃ ہو تو یہ رہن جائز نہیں ہوتا لہذا یہاں بھی یہ رہن جائز نہ ہوگا۔

اسی طرح اس کا عکس بھی جائز نہیں یعنی جب پھل رہن میں داخل ہو اور درخت داخل نہ ہو، یا درخت رہن میں داخل ہو اور زمین داخل نہ ہو، یا کھیتی رہن میں داخل ہو اور زمین داخل نہ ہو تو یہ بھی جائز نہیں کیونکہ ان صورتوں میں رہن مفرغ نہیں یعنی محل رہن میں داخل ہے اور حال داخل نہیں ہے اور یہ ماقبل میں گزر چکا ہے کہ جب محل رہن میں داخل ہو اور حال داخل نہ ہو تو یہ رہن جائز نہیں ہوتا۔ لہذا قبضہ تام نہ ہونے کی وجہ سے یہ رہن بھی جائز نہ ہوگا۔

امام ابو حنیفہؒ سے یہ روایت کی گئی ہے کہ زمین کا رہن درخت کے بغیر جائز ہے کیونکہ درخت اُگنے والی چیز کا نام ہے لہذا صرف درخت کا استثناء کرنا (یعنی صرف زمین رہن میں رکھنا) اپنی جگہ کے ساتھ ہوگا یعنی جس جگہ درخت اُگتا ہے وہ جگہ بھی رہن میں داخل نہ ہوگی لہذا جس جگہ درخت کھڑا ہے وہ جگہ اور درخت رہن میں داخل نہ ہوں گے اور بقیہ زمین کا رہن صحیح ہوگا اور جس جگہ درخت اُگا ہے اس مقام کے ساتھ دوسری زمین (جو رہن میں داخل ہے) کے ساتھ جو اتصال ہے یہ مجاورت کا اتصال ہے اور مجاورت کے اتصال کی وجہ سے رہن فاسد نہیں ہوتا۔

اسی طرح اگر کسی نے درخت کو اپنی جگہ کے ساتھ (یعنی جس جگہ درخت اُگا ہے) رہن میں رکھ دیا تو یہ بھی جائز ہے کیونکہ درخت اور اس کی جگہ رہن میں داخل ہیں اور اس کے ساتھ جو باقی زمین (جو کہ رہن میں داخل نہیں) کا اتصال ہے یہ اتصال، مجاورت کا اتصال ہے اور مجاورت کے اتصال کی وجہ سے رہن باطل نہیں ہوتا۔

اسی طرح آزاد آدمی، مدبر، مکاتب اور ام ولد کو رہن میں رکھنا جائز نہیں ہیں کیونکہ حر مال نہیں ہے، مدبر۔ بھی فی المال آزاد ہے کیونکہ آقا کی موت کے بعد وہ آزاد ہو جاتا ہے اسی طرح مکاتب پر فی الحال آقا کا قبضہ ثابت نہیں کیونکہ مکاتب ید آزاد ہوتا ہے اور ام ولد بھی فی المال آزاد ہے اور آزاد کو رہن میں رکھنا صحیح نہیں ہے۔

ثم لما ذكر مالا يجوز رهنه اراد ان يذكر مالا يجوز الرهن به فقال ﴿ولا بالامانات﴾ كالوعدة والمستعار  
ومال المضاربة والشركة ﴿ولا بالدرك﴾ صورته باع زيد من عمرو داراً فرهن بكرة عند المشتري شيئاً  
بما يدركه في هذا البيع وكذا الورهن شيئاً بما ذاب له على فلان لا يجوز ﴿ولو كفل بهذا يجوز ولا بعين  
مضمونة بغيرها﴾ المراد ان لا تكون مضمونة بالمثل او بالقيمة ﴿كمبيع في يد البائع﴾ اي باع شيئاً  
ولم يسلم فرهن به شيئاً لا يجوز لانه اذا هلك العين لم يضمن البائع شيئاً لكنه يسقط الثمن وهو حق  
البائع ﴿ولا بالكفالة بالنفس وبالقصاص بالنفس ومادونها وبالشفعة﴾ اي كفل بنفس رجل فرهن بها

شیئاً لیسلمھا و اذا وجب علیہ القصاص فرهن شیئاً لنلا یمتنع عن القصاص لایجوز و کذا اذارهن البائع اوالمشتری شیئاً عند الشفیع لیسلم الدار بالشفعة لایجوز لعدم الدین فی هذه الصور .

ترجمہ: جب مصنفؒ نے ان چیزوں کو ذکر کیا جس کا رہن رکھنا جائز نہیں تو اب ان چیزوں کے ذکر نے کارادہ کیا جن کے بدلے میں رہن رکھوانا جائز نہیں چنانچہ فرمایا اور نہ امانات کے عوض جیسے ودیعت، شئی مستعار، مال مضاربہت اور مال شرکت، اور نہ ضمان درک کے عوض اس کی صورت یہ ہے کہ زید نے عمرو کو ایک مکان فروخت کیا پھر بکرنے مشتری کے پاس کوئی چیز رہن رکھ دی اس نقصان کے عوض جو عمرو کو اس بیع میں حاصل ہوگا اسی طرح اگر کسی نے کوئی چیز رہن رکھ دی اس کے عوض جو اس کیلئے فلاں پر واجب ہوگی تو یہ جائز نہیں لیکن اگر اس کی کفالت لے لی تو یہ جائز ہے اور اس عین کے عوض بھی رہن رکھنا جائز نہیں جو مضمون بالغیر ہو مراد یہ ہے کہ نہ تو مضمون بالمثل ہو اور نہ بالقیمۃ جیسے بائع کے ہاتھ میں بیع کا ہونا یعنی ایک چیز فروخت کردی اور مشتری کے سپرد نہ کی تھی کہ اس نے اس کے عوض رہن رکھو ادیا تو یہ جائز نہیں کیونکہ جب عین ہلاک ہو جائے تو بائع پر کسی چیز کا ضمان نہیں آئے گا لیکن مشتری سے ثمن ساقط ہو جائے گا اور یہ بائع کا حق ہے اور کفالتہ بالنفس اور قصاص بالنفس یا مادی النفس کے عوض بھی رہن رکھوانا جائز نہیں اور شفیعہ کے عوض یعنی ایک شخص نے دوسرے آدمی کی طرف سے کفالتہ بالنفس لے لی پھر اس کے پاس اس کے عوض کوئی چیز رہن رکھ دی تاکہ وہ اس کے حوالہ کر دے یا جب کسی پر قصاص واجب ہو تو اس نے کوئی چیز رہن رکھ دی تاکہ وہ قصاص سے نہ رک جائے تو یہ جائز نہیں اسی طرح اگر بائع یا مشتری نے شفیع کے پاس کوئی چیز رہن رکھوادی تاکہ وہ مکان اس کے سپرد کر دے تو یہ جائز نہیں کیونکہ ان صورتوں میں دین نہیں ہے۔

**تشریح:** جن چیزوں کے عوض رہن رکھنا صحیح نہیں ان کا بیان:

مسئلہ یہ ہے کہ امانات کے عوض رہن رکھوانا جائز نہیں۔ یعنی ودیعت، مستعار، مال مضاربہت، اور مال شرکت کے عوض رہن رکھوانا جائز نہیں۔ مثلاً خالد نے عمران کے پاس اپنا موبائل ودیعت رکھو ادیا پھر عمران سے یہ مطالبہ کیا کہ آپ میرے پاس کوئی چیز رہن دکھ دے تاکہ اگر آپ مجھے موبائل سپرد نہ کر دے تو میں اپنے موبائل کی قیمت رہن سے لے لوں گا۔

اسی طرح خالد نے عمران کو اپنا موبائل بطور عاریت دیدیا اور پھر اس سے اس کے عوض رہن لے لیا۔

اسی طرح ایک شخص نے دوسرے کو اپنا مال بطور مضاربہت دیدیا پھر مضارب سے رہن لے لیا کہ اگر مال مضاربہت ہلاک ہو جائے تو رب المال رہن سے اپنا دین وصول کر لے گا۔

اسی طرح ایک شریک نے دوسرے شریک سے مال شرکت کے عوض رہن لے لیا کہ اگر مال شرکت ہلاک ہو جائے تو یہ شریک

رہن سے اپنا دین وصول کر لے گا ان تمام صورتوں میں رہن لینا جائز نہیں ہے۔ کیونکہ رہن خود بھی مضمون ہوتا ہے اور ایسے دین کے عوض لیا جاتا ہے جو مضمون ہو اور مذکورہ صورتوں میں کوئی بھی دین مضمون نہیں ہے اسلئے کہ اگر مودع کے پاس مال ودیعت ہلاک ہو جائے تو اس پر ضمان لازم نہیں ہوتا ہے۔ اسی طرح مستعیر کے پاس اگر شئی مستعار ہلاک ہو جائے تو اس پر بھی ضمان لازم نہیں ہوتا۔

اسی طرح مضارب کے پاس بھی مالی مضاربیت امانت ہوتا ہے ہلاک ہونے کی صورت میں اس پر ضمان لازم نہیں ہوتا اور مال شرکت بھی شریک کے پاس امانت ہوتا ہے ہلاک ہونے کی صورت میں ضمان لازم نہیں ہوتا لہذا جب مذکورہ تمام صورتوں میں دین کا ضمان واجب نہیں ہے تو اس کے عوض رہن لینا بھی جائز نہ ہوگا۔

**ولا بالدرک:** اور درک کی جانب سے رہن رکھوانا جائز نہیں۔ اس کی صورت یہ ہے کہ عمران نے خالد سے مکان خرید لیا لیکن عمران (مشری) کو اس بات کا خوف ہے کہ کہیں کوئی مستحق مجھ سے یہ مکان استحقاقاً نہ لیجائے چنانچہ ”شاہد“ نے اپنی موٹر سائیکل ”عمران“ (مشری) کے پاس رہن رکھوا دی اور کہا کہ اگر مکان کا کوئی مستحق ظاہر ہو گیا اور ”خالد“ (بائع) نے آپ کاٹمن واپس نہ کیا تو آپ میری موٹر سائیکل سے اپنا ٹمن وصول کر لیں گے یہ ضمان بالدرک ہے اور یہ جائز نہیں ہے اور اس کے عوض رہن رکھوانا جائز نہیں ہے۔

اسی طرح اگر کسی (شاہد) نے عمران کے پاس کوئی چیز رہن رکھوا دی اور کہا کہ اگر آپ کا خالد پر کوئی دین لازم ہو جائے اور وہ نہ دے تو آپ اس رہن سے اپنا دین لے لیں گے یہ بھی جائز نہیں۔

وہ اس کی یہ ہے کہ رہن رکھا جاتا ہے دین ثابت کے عوض اور یہاں پر دین ثابت نہیں ہے بلکہ محتمل ہے دین محتمل کے عوض رہن جائز نہیں ہے لیکن اگر ”شاہد“ نے ضمان درک کی کفالت لے لی تو یہ جائز ہے کیونکہ دین محتمل کی کفالت لینا جائز ہے۔

**ولا لعین مضمونہ بغیرھا:** اعیان دو قسم پر ہیں (۱) اعیان مضمونہ بنفسھا (۲) اعیان مضمونہ بغیرھا،

اعیان مضمونہ بنفسھا اس کو کہتے ہیں کہ اگر عین موجود ہو تو اس کا واپس کرنا واجب ہے اور اگر عین ہلاک ہو جائے تو پھر اس کا مثل یا اس کی قیمت دینا واجب ہے جیسے مقبوض علی سوم الشراء اور شئی مقصوب جب یہ چیزیں موجود ہوتی ہیں تو اس کا واپس کرنا واجب ہوتا ہے لیکن یہ اگر یہ چیزیں ہلاک ہو جائے تو پھر اس کا مثل یا قیمت دینا واجب ہے۔

اعیان مضمونہ بغیرھا وہ ہیں نہ اس کا عین دینا واجب ہے اور نہ اس کا مثل اور قیمت دینا واجب ہے مثلاً جب بیع بائع کے پاس ہلاک ہو جائے تو بائع پر نہ عین بیع دینا واجب ہے، نہ مثل اور نہ قیمت بلکہ مشتری سے ٹمن ساقط ہو جاتا ہے۔ (مزید تفصیل کیلئے

احسن الوقتایہ جلد اول کتاب الکفالة دیکھ لیجئے۔

اب مسئلہ کی وضاحت سمجھ لیجئے۔ مسئلہ یہ ہے اعیان مضمونہ بغیر ہا کے عوض رہن رکھوانا صحیح نہیں ہے مثلاً عمران نے خالد سے بکری خرید لی اور ابھی تک بائع (خالد) نے مشتری (عمران) کو بکری سپرد نہیں کی تھی اور مشتری نے بائع کے پاس کوئی چیز رہن رکھ دی تو یہ رہن رکھوانا جائز نہیں ہے کیونکہ اگر بکری بائع (خالد) کے پاس ہلاک ہو جائے تو اس کے عوض بائع پر ضمان لازم نہیں ہوتا بلکہ مشتری سے ثمن ساقط ہو جاتا ہے۔ لہذا بیع کے عوض رہنا بھی جائز نہ ہوگا۔

**ولا بالكفالة بالنفس:** صورت مسئلہ یہ ہے کہ عمران کے ذمہ خالد کا ہزار روپے دین واجب ہے اور عمران نہیں دیتا چنانچہ شاہد نے کفالت بالنفس لے لی یعنی شاہد نے یہ کہا کہ فلاں تاریخ کو عمران، قاضی کے دربار میں حاضر کروں گا چنانچہ خالد نے شاہد (کفیل) سے کوئی چیز رہن میں رکھ دی تو یہ جائز نہیں۔ اسی طرح ایک شخص پر قصاص واجب ہے اور قاضی نے اس سے کہا کہ آپ کوئی چیز رہن رکھوادے تاکہ آپ قصاص سے نہ رک جائیں۔ یا مادون النفس کا قصاص واجب ہو مثلاً اس نے کسی کا ہاتھ کاٹا تھا اور اس پر ہاتھ کا قصاص واجب تھا تو اس سے اس کے عوض رہن رکھوانا یہ بھی جائز نہیں ہے۔

اسی طرح اگر عمران نے اپنا مکان خالد کے ہاتھ فروخت کر دیا اور شاہد نے اس پر شفعہ کا دعویٰ کر دیا چنانچہ قاضی نے شاہد کے بارے میں شفعہ کا فیصلہ کر دیا لیکن ابھی تک مکان شفعہ کو نہیں ملا ہے کہ بائع (عمران) یا مشتری (خالد) نے شفعہ (شاہد) کے پاس موٹر سائیکل رہن رکھوادی کہ جب ہم آپ کو مکان سپرد کر دیں تب آپ ہمیں موٹر سائیکل واپس کریں گے یہ رہن بھی جائز نہیں ہے۔ کیونکہ رہن دین کے عوض رکھا جاتا ہے اور یہاں پر کفالت بالنفس، قصاص اور شفعہ دین نہیں ہے بلکہ نفس حق ہے۔

﴿وباجرة النائحة والمغنية وبالعبد الجاني او المديون﴾ فانه غير مضمون على المولى فانه لو هلك لا يكون على المولى شيء فاذا لم يصح الرهن في هذه الصور فللراهن ان ياخذ المرهون هلك بلا شيء لانه لا حكم للبطل فبقى القبض باذن المالك ﴿ولارهن خمر وارتهانها من مسلم او ذمي للمسلم﴾ ای لا يجوز للمسلم ان يرهن خمر او يرتهن من مسلم او ذمي ﴿ولا يضمن له مرتهن ذميا وفي عكسه الضمان﴾ ای ان رهن المسلم من ذمي خمر او فهلك في يد الذمي لا يضمن للمسلم شيئا وان رهن الذمي من المسلم خمر او فهلك في يد المسلم يضمن المسلم للذمي لانها مال متقوم في حق الذمي دون المسلم.

ترجمہ: رونے والی اور گانے والی عورت کی اجرت کے عوض رہن رکھنا (جائز نہیں) جنایت کرنے والے اور مدیون غلام کی طرف سے کیونکہ وہ مولیٰ پر مضمون نہیں اسلئے کہ اگر وہ ہلاک ہو جائے تو مولیٰ پر کچھ بھی واجب نہیں ہوتا جب ان صورتوں میں رہن صحیح نہیں تو راہن کیلئے جائز ہے کہ مرتہن سے شئی مرہون واپس لے لے اور اگر راہن کے مطالبہ کرنے سے پہلے مرتہن کے ہاتھ میں مرہون ہلاک ہو جائے تو وہ بلا عوض ہلاک ہوگا کیونکہ رہن باطل کا کوئی حکم نہیں ہے لہذا مالک کی اجازت سے قبضہ باقی رہ گیا ہے اور شراب رہن رکھوانا یا رہن میں رکھنا مسلمان سے یا ذی سے می مسلمان کیلئے۔ یعنی مسلمان کیلئے جائز نہیں کہ کسی کے پاس شراب رہن رکھوادے یا کسی سے رہن میں لے لے مسلمان سے ہو یا ذی سے اور شراب کا مرتہن پر ضمان نہ ہوگا اس حال میں کہ وہ ذی ہو اور برعکس صورت میں ضمان ہے یعنی اگر مسلمان نے ذی کے پاس شراب رہن رکھوادی اور ذی کے قبضہ میں شراب ہلاک ہوگئی تو ذی مسلمان کیلئے کسی چیز کا ضامن نہ ہوگا اور اگر ذی نے مسلمان کے پاس شراب رہن رکھوادی اور وہ مسلمان کے ہاتھ میں ہلاک ہوگئی تو مسلمان ذی کیلئے ضامن ہوگا کیونکہ شراب ذی کے حق میں مال مقوم ہے اور مسلمان کے حق میں نہیں۔

**تشریح: دین باطل کے عوض رہن رکھنا صحیح نہیں:**

مسئلہ یہ ہے کہ اگر کسی شخص نے نوہ کرنے کیلئے ایک عورت کو اجرت پر لے لیا یا گانے بجانے کیلئے عورت کو اجرت پر لے لیا پھر اس کی اجرت کے عوض اس کے پاس کوئی چیز رہن رکھوادی تو یہ رہن جائز نہیں۔ کیونکہ نوہ کرنے اور گانے بجانے کی اجرت دین صحیح نہیں ہے بلکہ یہ اجرت حرام ہے لہذا یہ دین باطل ہو گیا اور دین باطل کے عوض رہن رکھنا جائز نہیں ہے۔

اسی طرح عبد جانی یعنی ایک غلام نے کسی کو قتل کر دیا تو اس کی سزا یہ ہے کہ یہ غلام اولیاء مقتول کو دیدیا جائے تاکہ وہ اس کو قصاصاً قتل کر دے یا اپنا غلام بنا لے۔ لیکن اگر مولیٰ نے فی الحال غلام ادا نہ کیا بلکہ فی الحال غلام کے عوض اولیاء مقتول کے پاس کوئی چیز رہن رکھ دی اور کہا جب میں آپ کو غلام سپرد کروں تو تب آپ مجھے میری وہ چیز واپس کر دیں گے تو یہ رہن جائز نہیں ہے۔

اسی طرح اگر عبد ماذون دیون میں غرق ہو گیا یعنی اس پر اتنے دیون لاحق ہو گئے کہ اس کی گردن پر محیط ہو گئے تو اس صورت میں مولیٰ پر لازم ہوگا کہ غلام دائنین کے سپرد کرے۔ اگر لیکن مولیٰ نے یہ کہا کہ فی الحال تو غلام آپ لوگوں کے سپرد نہیں کرتا بلکہ فی الحال آپ لوگ مجھ سے کوئی چیز بطور رہن لے لے اور جب میں غلام آپ لوگوں کے سپرد کروں گا تب مجھے میری چیز واپس کر دی جائے تو یہ رہن رکھنا بھی صحیح نہیں ہے۔

کیونکہ یہ غلام مولیٰ پر مضمون نہیں ہے کیونکہ اگر یہ غلام ہلاک ہو جائے تو اولیاء مقتول کیلئے مولیٰ پر کوئی حق باقی نہیں رہتا ہے اسی طرح دائنین کیلئے مولیٰ پر کوئی بھی حق باقی نہیں رہتا ہے بلکہ ان کا حق ضائع ہو گیا لہذا جب غلام مولیٰ پر مضمون نہیں ہے تو اس کے



عوض رہن رکھنا بھی جائز نہ ہوگا کیونکہ رہن دین مضمون کے عوض رکھا جاتا ہے۔

اور جب ان صورتوں میں رہن صحیح نہیں ہے تو راہن کیلئے جائز ہے کہ مرتہن سے اپنا مرہون واپس لے لے اور اگر راہن کے مطالبے سے پہلے مرہون مرتہن کے قبضہ میں ہلاک ہو جائے تو مرتہن پر ضمان لازم نہ ہوگا کیونکہ جب رہن باطل ہے تو شئی مرہون پر مرتہن کا قبضہ راہن کی اجازت سے ہوا ہے اور جب راہن کی اجازت سے قبضہ ہوا ہے تو ضمان بھی نہ آئے گا کیونکہ راہن خود اپنے نقصان پر راضی ہو گیا ہے۔

**ولارہن خمر وارتھانہا:** مسلمان کیلئے جائز نہیں کہ کسی کے پاس شراب رہن رکھوادے نہ مسلمان کے پاس اور نہ ذمی کے پاس اور یہ بھی جائز نہیں کہ اپنے پاس شراب رہن میں رکھ دے یعنی شراب بطور رہن لے لے نہ مسلمان سے اور نہ ذمی کیونکہ مسلمان کو شراب کی تملیک اور تملک، اسی طرح شراب کی تقریب (دوسرے کو قریب کرنا) اور تقرب (خود شراب کے قریب ہونا) سے منع کیا گیا ہے۔

اگر مسلمان نے ذمی کے پاس شراب رہن رکھ دی یعنی مسلمان راہن اور ذمی مرتہن ہو اور پھر ذمی کے پاس شراب ہلاک ہوگئی تو ذمی پر ضمان لازم نہ ہوگا کیونکہ مسلمان کے حق میں شراب مالی مقوم نہیں ہے اور جب مسلمان کے حق میں شراب مالی مقوم نہیں ہے اور مال غیر مقوم کی صورت میں رہن صحیح نہیں ہوتا اور نہ اس کا ضمان لازم ہوتا ہے۔

اور اگر اس کا عکس ہو یعنی ذمی نے مسلمان کے پاس شراب رہن رکھ دی اور وہ شراب مسلمان کے پاس ہلاک ہوگئی تو مسلمان ذمی کے شراب کا ضامن ہوگا کیونکہ ذمی کے حق میں شراب مالی مقوم ہے اور جب ذمی کے حق میں شراب مالی مقوم ہے اور مسلمان نے اس کو ہلاک کر دیا ہے لہذا مسلمان پر ضمان لازم ہوگا۔

﴿وصح بعین مضمونة بالمثل او بالقيمة كالمغصوب وبدل الخلع والمهر وبدل الصلح عن دم عمد﴾  
 فان هذه الاشياء اذا كانت قائمة يجب عينها وان هلك يجب المثل او القيمة فيصح الرهن بها  
 ﴿وبالدين ولو موعوداً بان رهن ليقرضه كذا فهل كه في يد المرتهن عليه بما وعده﴾ ای ان هلك في  
 يد المرتهن فللرهن على المرتهن المقدار الذي وعد اقرضه فهل كه بالرفع مبتداً وفي يد المرتهن صفته  
 وعليه خبره واعلم ان الرهن انما يكون مضموناً اذا كان الدين متساوياً للقيمة او اقل اما اذا كان اكثر  
 فلا يكون مضموناً بالدين بل بالقيمة وانما لم يذكر هذا القسم لان الظاهر ان لا يكون الدين اكثر من  
 قيمة الرهن وان كان على سبيل الندرة فحكمه يعلم مما سبق فاعتمد على ذلك.

ترجمہ: اور اس عین کے عوض رہن رکھنا جائز ہے جو مضمون بالمثل یا مضمون بالقیمۃ ہو جیسے شئی مغضوب، بدل خلع، مہر، اور دم عمدہ کی طرف سے بدل صلح کیونکہ یہ اشیاء جب موجود ہوتی ہیں تو اس کا عین واپس کرنا واجب ہے اور اگر ہلاک ہو جائیں تو پھر اس کا مثل یا قیمت دینا واجب ہے لہذا اس کے عوض رہن رکھنا بھی جائز ہے۔ اور دین کے عوض اگرچہ موعود ہو اس طریقہ پر کہ رہن نے کوئی چیز رہن رکھوادی تاکہ مرتہن اس کو اتنی مقدار قرض دیدے لہذا مرتہن کے قبضہ میں اس کے ہلاک ہونے کا تاوان مرتہن پر ہوگا اس دین کے عوض جس کا وعدہ کیا ہے۔ یعنی اگر رہن ہلاک ہو جائے مرتہن کے قبضہ میں تو راہن کیلئے مرتہن پر وہ مقدار واجب ہوگی جس کے قرض دینے کا وعدہ کیا تھا۔ ”هَلْ كُنْه“ مرفوع ہے مبتدا ہونے کی وجہ سے اور ”فسی ید المرتہن“ اس کی صفت اور ”علیہ“ اس کی خبر ہے، جان لیں کہ رہن، دین موعود کی طرف سے اس وقت مضمون ہوگا جبکہ دین، قیمت کے مساوی ہو یا اس سے کم ہو لیکن اگر دین زیادہ ہو تو پھر رہن مضمون بالمدین نہ ہوگا بلکہ مضمون بالقیمۃ ہوگا مصنفؒ نے اس قسم کو ذکر نہیں کیا اسلئے کہ بظاہر دین قیمت سے زیادہ نہیں ہوتا اگر کبھی شاذ و نادر ایسا ہو جائے تو اس کا حکم ما قبل سے معلوم ہو جاتا ہے تو مصنفؒ نے اس پر اعتماد کیا ہے۔

### تشریح: اعیان مضمونہ بنفسہا کے عوض رہن رکھنا صحیح ہے:

مسئلہ یہ ہے کہ اعیان مضمونہ بنفسہا کے عوض رہن رکھنا صحیح ہے جیسے مغضوب، بدل خلع، مہر اور دم عمدہ کی صورت میں بدل صلح کے عوض مثلاً ایک شخص نے دوسرے شخص سے کوئی چیز غصب کر لی پھر اس کے عوض غاصب نے مغضوب منہ کے پاس کوئی چیز رہن رکھ دی تو یہ رہن رکھنا جائز ہے کیونکہ جب تک شئی مغضوب موجود ہوتی بعینہ اسی کا واپس کرنا واجب ہوتا ہے اور جب وہ ہلاک ہوتی ہے تو پھر اس کا مثل یا اس کی قیمت واپس کرنا واجب ہوتا ہے۔

اسی طرح ایک شخص نے اپنی بیوی کے ساتھ مال کی کسی مقدار پر خلع کر لیا پھر بیوی نے اس عوض شوہر کے پاس کوئی چیز رہن رکھ دی تو یہ بھی جائز ہے کیونکہ بیوی پر بدل خلع کا ادا کرنا واجب ہے اگر وہ نہ رہے تو پھر اس کا مثل یا اس کی قیمت ادا کرنا واجب ہوتا ہے۔

یا ایک شخص نے ایک عورت کے ساتھ کسی چیز پر نکاح کر لیا پھر مہر کے عوض بیوی کے پاس کوئی چیز رہن رکھوادی تو یہ بھی جائز ہے کیونکہ جس چیز پر نکاح کیا ہے اسی چیز کا ادا کرنا واجب ہے اور اگر وہ نہ ہو تو پھر اس کا مثل یا اس کی قیمت ادا کرنا واجب ہے۔

قاتل نے اولیائے مقتول کے ساتھ ایک چیز (مثلاً دس گھوڑوں) پر صلح کر لی پھر اس کے عوض کوئی چیز (مثلاً ایک گاڑی) رہن رکھوادی تو یہ جائز ہے۔

کیونکہ ان تمام صورتوں میں جب تک وہ چیز بعینہ موجود ہوتی ہے تو اس کا ادا کرنا واجب ہوتا ہے اور جب وہ نہ ہو تو پھر اس کا مثل یا اس کی قیمت ادا کرنا واجب ہوتا ہے لہذا یہ اعیان مضمونہ بنفسہا ہیں اور اعیان مضمونہ بنفسہا کے عوض رہن رکھوانا جائز ہے۔

**وبالدين ولو موعوداً:** دین کے عوض رہن رکھوانا جائز ہے چاہے دین ثابت ہو یا دین موعود۔ دین موعود کی صورت یہ ہے کہ ”عمران“ نے ”خالد“ سے کہا کہ میں اپنی یہ موٹر سائیکل آپ کے پاس رہن رکھوا دیتا ہوں تاکہ آپ مجھے دس ہزار روپے قرض دیدیں چنانچہ راہن نے مرتہن کے پاس رہن پہلے رکھوا دیا اور دین بھی بعد میں لازم ہوگا تو یہ رہن رکھوانا جائز ہے۔ اب اگر مرتہن کے پاس رہن ہلاک ہو جائے تو مرتہن پر اتنی مقدار لازم ہوگی جس کے قرض دینے کا وعدہ کیا ہے اگر موٹر سائیکل کی قیمت کی دس ہزار روپے ہو یا اس سے زیادہ ہو مثلاً بارہ ہزار روپے ہو تو مرتہن پر لازم ہوگا کہ وہ راہن کو دس ہزار روپے ادا کر دے اور اگر دین زیادہ ہو اور رہن کی قیمت کم ہو مثلاً موٹر سائیکل کی قیمت پانچ ہزار روپے ہے اور دین موعود دس ہزار روپے ہے تو اس صورت میں مرتہن دین کا ضامن نہ ہوگا بلکہ رہن کی قیمت یعنی پانچ ہزار روپے کا ضامن ہوگا یہ صورت مصنفؒ نے متن میں ذکر نہیں کی ہے کیونکہ عام طور پر دین رہن کی قیمت سے زیادہ نہیں ہوتا لیکن اگر کبھی شاذ و نادر ایسا ہو جائے تو اس کا حکم مابقی سے معلوم ہوتا ہے کہ جب دین زیادہ ہوتا ہے اور رہن کی قیمت کم ہوتی ہے مرتہن رہن کی قیمت کا ضامن ہوتا ہے دین کا ضامن نہیں ہوتا۔

عبارت کی ترکیب: شارحؒ فرماتے ہیں کہ ”مصنفؒ کے قول میں ”فہلکھ“ مبتدا ہے اور ”فی ید المرتہن“ باعتبار متعلق صفت ہے ”فہلکھ“ کیلئے اور ”فعلیہ“ باعتبار متعلق خبر ہے

وہرأس مال السلم وثمن الصرف والمسلم فيه فان هلك في المجلس فقد اخذ وان افترقا قبل نقد المرهون وهلك بطلائع اى اذارهن برأس مال السلم او ثمن الصرف فان هلك الرهن قبل الافتراق فالمرتہن قد استوفى حقه وان افترقا قبل نقد المرهون به قبل هلاك المرهون بطل السلم والصرف وهذا التفصيل لا يتأتى فى الرهن بالمسلم فيه فيصح مطلقاً فان هلك الرهن يصير مستوفياً للمسلم فيه فلا يبقى السلم .

ترجمہ: اور بیع سلم کے رأس المال، ثمن صرف اور مسلم فیہ کے عوض پس اگر مجلس عقد میں رہن ہلاک ہو جائے تو اس نے اپنا حق لے لیا اور اگر دونوں مرہون کے ادا کرنے سے پہلے جدا ہو گئے اور رہن ہلاک ہو گیا تو عقد سلم اور عقد صرف باطل ہو جائیں گے۔ یعنی اگر کسی نے بیع سلم کے رأس المال یا بیع صرف کے ثمن کے عوض رہن رکھوا دیا پس اگر جدا ہونے سے پہلے

رہن ہو گیا تو مرتہن نے اپنا حق وصول کر لیا اور اگر دونوں رہن کے ادا کرنے اور رہن کے ہلاک ہونے سے پہلے جدا ہو گئے تو پھر بھی بیع مسلم اور بیع صرف باطل ہوں گی یہ تفصیل مسلم فیہ کے عوض رہن رکھنے کی صورت میں جاری نہیں ہوتی لہذا وہ مطلقاً صحیح ہوگا پس اگر رہن ہلاک ہو جائے تو اس نے مسلم فیہ حاصل کر لی لہذا بیع مسلم باقی نہ رہے گی۔

**تشریح: بیع مسلم، ثمن صرف اور مسلم فیہ کے عوض رہن رکھنے کی تفصیل:**

صورت مسئلہ یہ ہے کہ عمران نے خالد سے دس ہزار روپے کے عوض دس من گندم بطور بیع مسلم لے لی دو مہینے کے نیچے پر۔ پھر رب السلم (عمران) نے مجلس عقد کے اندر ابھی تک مسلم الیہ (خالد) کو دس ہزار روپے یعنی رأس المال نہیں دیا تھا بلکہ رأس المال کے عوض مسلم الیہ (خالد) کے پاس اپنی موٹر سائیکل رہن رکھوا دی۔

یا عمران نے خالد سے دس تولہ سونا لے لیا پچاس تولہ چاندی کے عوض عمران نے خالد کو سونا ادا کر دیا لیکن خالد نے ابھی تک عمران کو پچاس تولہ چاندی نہیں دی بلکہ خالد نے مجلس کے اختتام تک پچاس تولہ چاندی کے عوض اپنی موٹر سائیکل رہن رکھوا دی۔

پس اگر مجلس عقد میں یعنی دونوں کے جدا ہونے سے پہلے مرتہن کے پاس موٹر سائیکل ہلاک ہو گئی تو مرتہن نے اپنا حق وصول کر لیا یعنی بیع مسلم کی صورت میں اگر موٹر سائیکل کی قیمت دس ہزار روپے یا اس سے زیادہ ہو تو مسلم الیہ (خالد) کو بیع مسلم کا رأس المال مل گیا (اب رب السلم یعنی عمران پر دس ہزار روپے دینا لازم نہ ہوگا) اور جب بیع مسلم کی مدت پوری ہو جائے تو مسلم الیہ (خالد) رب السلم (عمران) کو دس من گندم ادا کرے گا۔

اور بیع صرف کی صورت میں اگر جدا ہونے سے پہلے عمران کے پاس موٹر سائیکل ہلاک ہو گئی اور اس کی قیمت پچاس تولہ چاندی کے برابر ہو یا اس سے زیادہ ہو تو اس صورت میں عمران کو دس تولہ سونا کا عوض مل گیا اب وہ خالد سے چاندی کا مطالبہ نہیں کرے گا لہذا مجلس کے اندر رہن کے ہلاک ہونے سے عقد مسلم اور عقد صرف تام ہو جاتا ہے۔

لیکن اگر مجلس عقد کے اندر رہن نے مرتہن کو مرہون بہ (یعنی رأس المال اور ثمن صرف) ادا نہ کیا اور نہ مجلس کے اندر مرہون ہلاک ہوا اور دونوں جدا ہو گئے تو عقد مسلم اور عقد صرف باطل ہو جائیں گے کیونکہ بیع مسلم میں مجلس عقد کے اندر رأس المال پر اور بیع صرف میں ثمن پر قبضہ کرنا شرط ہے اور یہاں پر نہ حقیقۃً قبضہ پایا گیا ہے اور نہ حکماً یعنی رہن بھی ہلاک نہیں ہوا ہے لہذا اشرط نہ پائے جانے کی وجہ سے عقد باطل ہوگا۔

لیکن مسلم فیہ کے عوض رہن رکھنے میں یہ تفصیل نہیں چلتی۔ یعنی اگر عمران نے خالد سے دس ہزار روپے کے عوض دس من گندم بطور عقد مسلم لے لی اور پھر عمران (رب السلم) نے خالد (مسلم الیہ) سے دس من گندم (مسلم فیہ) کے عوض موٹر سائیکل بطور رہن

لے لی تو یہ رہن لینا جائز ہے اور اس میں یہ بھی شرط نہیں ہے کہ مجلس عقد کے اندر رہن پر قبضہ کر لے یا مجلس عقد کے اندر رہن ہلاک ہو جائے بلکہ مجلس عقد کے بعد بھی رہن پر قبضہ کر سکتا ہے پس مجلس عقد کے اندر ہو یا مجلس عقد کے بعد اگر مرتہن (عمران) کے پاس رہن (موثر سائل) ہو جائے تو مرتہن یعنی رب السلم نے مسلم فیہ حاصل کر لی یعنی اگر موثر سائل کی قیمت دس من گندم کے برابر یا دس من گندم سے زیادہ ہو اور موثر سائل مرتہن (یعنی رب السلم) کے پاس ہلاک ہو گئی تو اس کا مطلب یہ ہوا کہ مرتہن (یعنی رب السلم) نے مسلم فیہ پر قبضہ کر لیا کیونکہ رہن ہلاک ہونے سے مرہون بہ پر قبضہ سمجھا جاتا ہے لہذا اس صورت میں بھی یہ سمجھا جائے گا کہ مرتہن نے مسلم فیہ (یعنی دس من گندم) پر قبضہ کر لیا لہذا اب عقد سلم باقی نہ رہا بلکہ پورا ہو گیا۔

﴿ورهن المسلم فيه رهن ببدله اذا فسخ﴾ ای اذا كان الشيء مرهوناً بالمسلم فيه ثم فسخا عقد السلم فهو مرهون بالبدل ای يكون لرب السلم ان يحبس الرهن حتى يقبض رأس المال ﴿ولو هلك رهنه بعد الفسخ هلك به﴾ ای اذا رهن المسلم اليه عند رب السلم شيئاً بالمسلم فيه ای يكون على رب السلم ان يودي الى المسلم اليه مقدار الطعام المسلم فيه لانه اذا هلك الرهن صار كان رب السلم استوفى المسلم فيه لان يد المرتهن على الرهن يد استيفاء فيتقرر بالهلاك فصار كان رب السلم استوفى المسلم فيه ثم فسخا عقد السلم فعلى رب السلم اداء المسلم فيه الى المسلم اليه.

ترجمہ: اور مسلم فیہ کا رہن اس کے بدل کے عوض میں رہن ہوگا اگر عقد فسخ ہو جائے یعنی جب کوئی چیز مسلم فیہ کے عوض رہن رکھی گئی ہو پھر دونوں نے عقد سلم فسخ کر دیا تو وہ چیز اس کے بدل کے عوض رہن ہوگی یعنی رب السلم کو یہ حق حاصل ہوگا کہ رہن کو روک دے یہاں تک کہ رأس المال پر قبضہ کر لے۔ اور اگر فسخ کرنے کے بعد رہن ہلاک ہو جائے تو وہ مسلم فیہ کے عوض ہلاک ہوگا یعنی مسلم فیہ نے رب السلم کے پاس مسلم فیہ کے عوض کوئی چیز رہن رکھوادی پھر دونوں نے عقد سلم فسخ کر دیا اور رہن رب السلم کے ہاتھ میں ہلاک ہو گیا تو اس کا ہلاک ہونا مسلم فیہ کے عوض ہوگا یعنی رب السلم پر لازم ہوگا کہ وہ مسلم فیہ کو مسلم فیہ کے بقدر غلہ ادا کر دے کیونکہ جب رہن ہلاک ہو گیا تو یہ ایسا ہو گیا گویا کہ رب السلم نے مسلم فیہ وصول کر لیا کیونکہ مرتہن کا قبضہ رہن وصول کرنے کیلئے ہوتا ہے اور یہ ثابت ہو جاتا ہے ہلاک ہونے سے تو یہ ایسا ہو گیا گویا کہ رب السلم نے مسلم فیہ وصول کر لیا پھر دونوں نے عقد فسخ کر لیا لہذا رب السلم پر لازم ہے کہ مسلم فیہ کو مسلم فیہ ادا کر دے۔

تشریح: صورت مسئلہ یہ ہے کہ عمران نے خالد سے دس ہزار روپے کے عوض دس من گندم بطور عقد سلم لے لی پھر عمران نے خالد سے مسلم فیہ کے عوض موثر سائل رہن میں لے لی۔ پھر دونوں نے عقد سلم فسخ کر دیا تو عقد سلم فسخ ہونے سے رہن باطل نہ

ہوگا بلکہ اب یہ موثر سائل عمران کے پاس مسلم فیہ کے عوض دس من گندم کے عوض (یعنی دس ہزار روپے کے عوض) رہن ہوگی اور عمران کو یہ حق حاصل ہوگا کہ جب تک مسلم الیہ (خالد) عمران کو دس ہزار روپے ادا نہ کر دے اس وقت تک موثر سائل اس کے پاس بطور رہن رہے گی۔

پس اگر عقد فسخ ہونے کے بعد موثر سائل عمران (رب المسلم) کے پاس ہلاک ہوگئی تو یہ مسلم فیہ کے عوض ہلاک ہوگی یعنی جب موثر سائل عمران کے پاس ہلاک ہوگئی تو اس کا مطلب ہو گیا کہ عمران نے مسلم الیہ (خالد) سے مسلم فیہ وصول کر لی ہے کیونکہ رہن پر مرتہن کا قبضہ استیفاء کا یعنی وصول کرنے کیلئے ہوتا ہے اور رہن ہلاک ہونے سے استیفاء متحقق ہو جاتا ہے اس لئے کہ ایک حقیقۃً استیفاء ہوتا ہے یعنی مرہون بہ حقیقۃً وصول کرنا اور ایک حکماً استیفاء ہوتا ہے یعنی رہن ہلاک ہونا لہذا جب رہن یعنی موثر سائل رب المسلم کے پاس ہلاک ہوگئی تو اس کا مطلب یہ ہوا کہ رب المسلم نے مسلم فیہ پر قبضہ کر لیا اور مسلم فیہ پر قبضہ کرنے کے بعد دونوں عقد مسلم فسخ کر لیا تو اب رب المسلم پر لازم ہوگا کہ وہ مسلم الیہ (خالد) کو دس من گندم واپس کرے اور مسلم الیہ (خالد) پر لازم ہوگا کہ وہ رب المسلم (عمران) کو دس ہزار روپے واپس کر دے۔

﴿وبدین علیہ عبد طفله﴾ عطف علی رأس المال ای صح الرهن بدین علی الاب عبد طفله هذا عندنا وعند ابی یوسف وزفر لا یصح وهو القیاس اعتباراً بحقیقة الإیفاء وجه الاستحسان ان فی حقیقة الإیفاء ازالة للملك الصغیر بلا عوض فی الحال وفی هذا نصب حافظ لماله مع بقاء ملكه ﴿وبدین عبد﴾ و بخل او ذکیة ان ظهر العبد حراً والخل خمرًا والذکیة میتة ﴿ای اشتری عبداً او خلا او شاة مذبوحه و رهن بضمن المشتري وهو عشرة دراهم مثلاً شیئاً ثم ظهر العبد حراً والخل خمرًا والشاة میتة فالرهن مضمون ای ان هلك و قيمته عشرة دراهم او كثر فعلى المرتهن عشرة دراهم یودیها الى الراهن وان كانت قيمته اقل فعليه القيمة لان رهنه بدین واجب ظاهراً ﴿وببدل صلح عن انكار ان اقران لادین﴾ صالح مع انكاره و رهن ببذل الصلح شیئاً ثم تصادقا علی ان لادین فالرهن مضمون كما ذكرنا .

ترجمہ: اور اپنے دین کے عوض اپنے چھوٹے بچے کا غلام رہن رکھنا جائز ہے یہ عطف ہے ”رأس المال“ پر یعنی پاب کے دین کے عوض چھوٹے بچے کا غلام رہن میں رکھنا صحیح ہے یہ ہمارے نزدیک ہے، امام ابو یوسف اور امام زفر کے نزدیک صحیح نہیں اور یہی قیاس بھی ہے حقیقۃً ایفاء کا اعتبار کرتے ہوئے استحسان کی وجہ یہ ہے کہ حقیقۃً ادا کرنے میں چھوٹے بچے کی ملکیت فی الحال بلا عوض زائل کرنا ہے اور اس صورت میں اس کی ملکیت کو باقی رکھتے ہوئے اس کیلئے محافظ مقرر کرنا ہے۔ غلام کے ٹخن، سر،

اور ذبح شدہ بکری کے شمن کے عوض رہن رکھنا صحیح ہے اگر غلام آزاد نکلا، سرکہ شراب اور ذبح شدہ بکری مردار ظاہر ہوگئی یعنی ایک شخص نے غلام، یا سرکہ یا بکری خرید لی اور خریدی ہوئی چیز کے شمن کے عوض میں مثلاً وہ دس دراهم ہے کوئی چیز رہن رکھوادی پھر وہ غلام آزاد ظاہر ہو گیا، سرکہ شراب اور ذبح شدہ بکری مردار ظاہر ہوگئی تو رہن مضمون ہوگا یعنی اگر رہن ہلاک ہو جائے اور اس کی قیمت دس دراهم ہو یا اس سے زیادہ ہو تو مرتہن پر لازم ہوگا کہ راہن کو دس دراهم ادا کر دے اور اگر اس کی قیمت کم ہو تو اس پر قیمت دینا لازم ہوگا کیونکہ اس کا رہن ظاہر آدین واجب کے عوض ہے۔ اسی طرح صلح عن انکار میں بدل صلح کے عوض رہن رکھوانا صحیح ہے جبکہ بعد میں اس نے اقرار کر لیا کہ دین نہیں تھا، ایک شخص نے انکار کے ساتھ صلح کر لی پھر بدل صلح کے عوض کوئی چیز رہن رکھوادی پھر دونوں باہم سچائی کر لی کہ اس پر دین نہیں ہے تو رہن مضمون ہوگا جیسا کہ ہم نے ذکر کر دیا۔

**تشریح: اپنے نابالغ بچے کا غلام رہن میں رکھوانا جائز ہے:**

مسئلہ یہ ہے کہ اگر باپ پر دین ہو اور باپ نے اپنے دین کے عوض اپنے نابالغ بچے کا غلام یا سامان رہن میں رکھوایا تو یہ جائز ہے یہ حضرت امام ابو حنیفہؒ اور امام محمدؒ کے نزدیک ہے، حضرت امام ابو یوسفؒ اور امام زفرؒ کے نزدیک جائز نہیں ہے اور قیاس کا بھی یہی تقاضا ہے کہ باپ کیلئے نابالغ بچے کا مال اپنے دین کے عوض رہن رکھوانا جائز نہ ہونا چاہئے۔ یہ حضرات اس کو قیاس کرتے ہیں حقیقت ایفاء پر یعنی اگر باپ اپنے نابالغ بچے کے مال سے اپنا دین کرنا چاہے تو باپ کیلئے یہ جائز نہیں لہذا رہن رکھوانا بھی جائز نہ ہوگا۔

حضرات طرفین کی دلیل استحسان پر مبنی ہے استحسان کی وجہ یہ ہے کہ حقیقت ایفاء میں بچے کی ملکیت بلا عوض زائل کرنا ہے کیونکہ جب باپ نے بچے کے مال سے اپنا دین ادا کر دیا تو فی الحال بچے کی ملکیت زائل ہوگئی اور اس کو کوئی عوض بھی نہیں ملا۔ لیکن رہن رکھوانے میں مال پر بچے کی ملکیت بھی باقی ہے اور ساتھ اس کیلئے محافظ بھی مقرر کرنا ہے کیونکہ رہن مضمون ہوتا ہے تو اس میں بچے کا فائدہ ہے لہذا حقیقت ایفاء اور رہن رکھوانے میں فرق ہے۔

**وبشمن عبد اوخل:** مسئلہ یہ ہے کہ ایک آدمی نے دس دراهم کے عوض غلام خرید لیا اور غلام کے شمن کے عوض بائع کے پاس کوئی چیز رہن رکھوادی یا سرکہ خرید لیا اور اس کے شمن کے عوض بائع کے پاس کوئی چیز رہن رکھوادی یا ذبح شدہ بکری خرید لی اور اس کے شمن کے عوض بائع کے پاس کوئی چیز رہن رکھوادی پھر بعد میں ظاہر ہو گیا کہ وہ غلام نہیں تھا بلکہ آزاد آدمی تھا، یا وہ سرکہ نہیں تھا بلکہ شراب تھی، یا وہ بکری ذبح شدہ نہیں تھی بلکہ مردار تھی تو اس صورت میں شمن دینا تو لازم نہ ہوگا لیکن مشتری نے جو رہن رکھوایا ہے یہ رہن مضمون ہوگا یعنی اگر بائع کے پاس رہن ہلاک ہو جائے اور رہن کی قیمت دس دراهم ہو یا اس سے زیادہ ہو

تو ترہن (بائع) پر لازم ہوگا کہ وہ راہن (مشتري) کو دس دراهم ادا کرے اور اگر رهن کی قیمت دس دراهم سے کم ہو تو پھر اس پر قیمت دینا واجب ہوگا کیونکہ ظاہر ایہ عقد درست منعقد ہوا ہے فساد بعد میں ظاہر ہو گیا ہے لہذا ابتداء کا لحاظ کرتے ہوئے رهن صحیح منعقد اسلئے ہلاک ہونے کی صورت میں رهن مضمون ہوگا۔

**وبدل صلح عن انکار:** صورت مسئلہ یہ ہے کہ عمران نے خالد پر دعویٰ کیا کہ جو مکان آپ کے پاس ہے یہ مکان میرا ہے اور خالد انکار کر رہا ہے پھر خالد نے انکار کے باوجود عمران کے ساتھ دس ہزار روپے پر صلح کر لی (اس کو صلح عن انکار کہا جاتا ہے) اور خالد نے بدل صلح کے عوض عمران کے پاس اپنی موٹر سائیکل رهن رکھوا دی پھر بعد میں دونوں نے تصادق کر لیا یعنی باہم ایک دوسرے کو سچا ثابت کر دیا اور عمران نے کہا کہ مکان میرا ہے نہیں ہے لہذا میرا آپ کے ذمہ کوئی دین نہیں ہے اس کے بعد موٹر سائیکل عمران کے پاس ہلاک ہو گئی تو یہ رهن بھی مضمون ہوگا کیونکہ ابتداء عقد رهن صحیح منعقد ہوا ہے کیونکہ دین لازم کے عوض منعقد ہوا ہے بعد میں دین نہ ہونا ظاہر ہو گیا ہے لہذا ابتداء کا لحاظ کرتے ہوئے رهن صحیح منعقد ہو کر مضمون ہوگا پس اگر موٹر سائیکل کی قیمت دس ہزار روپے یا اس سے زیادہ ہو تو عمران پر دس ہزار روپے دینا لازم ہوں گے اور اگر موٹر سائیکل کی قیمت دس ہزار سے کم ہو تو پھر موٹر سائیکل کی قیمت دینا لازم ہوگی۔

﴿ورهن الحجرین والمکیل والموزون فان رهن بجنسه فهلکة بمثله قدرا من دينه ولا عبرة للجودة﴾  
 قوله قدرا تميز من مثله ای يعتبر المماثلة فی القدر وهو الوزن والمکیل بلا اعتبار الجودة وعندهما يعتبر القيمة فيقوم بخلاف الجنس ويكون رهنًا مكانه فان رهن ابريق فضة وزنه عشرة دراهم بعشرة دراهم فهلک فعند ابی حنیفة هلک بالدين وعندهما ان كان قيمته مثل وزنه او اكثر فكذا وان كان قيمته اقل وهي ثمانية مثلاً يشتري بثمانية دراهم ذهب ليكون رهنًا مكانه ، فان قيل فی هذا التركيب وهو قوله فهلکة بمثله قدرا من دينه نظر لان الدين اذا كان خمسة عشر ووزنه عشرة وقد هلک فقد هلک بعشرة دراهم من الدين فعلى المدين خمسة فيكون من التبعض فلا يتناول ما اذا كان وزنه عشرة والدين عشرة لان التبعض غير ممكن ولا يكون للبيان هنا لانه لما ارید به التبعض فی صورة لا يكون للبيان فی صورة اخرى لان المشترك لا عموم له ولا يتناول ايضاً اذا كان وزنه خمسة عشر والدين عشرة لانه يصير معناه ان هلاکة بمقدار خمسة عشر من الدين وهو عشرة فهذا غير مستقيم ، قلنا ليس غرضه بيان انه باى شيء مضمون فی صورة بل الغرض انه هالک باعتبار الوزن لا باعتبار القيمة



فتقدیره انه هالك بمثله وزنا من الدين اذا كان الدين زائدا لماذا علم الحكم في هذه الصورة يعلم في صورة المساواة وفي صورة ان يكون الوزن زائدا على الدين لما عرف ان الفضل امانة .

ترجمہ: اور صحیح ہے سونا، چاندی، مکیلی اور موزونی چیز کو رہن رکھوانا پس اگر جنس کے عوض رہن رکھا تو اس کا ہلاک ہونا دین کے بقدر ہوگا اور کھرا ہونے کا اعتبار نہیں ہے مصنف کا قول ”قدر“ تمیز ہے ”مثله“ سے یعنی مماثلت کا اعتبار قدر میں ہوگا اور وہ وزن اور کیل ہے جودت کے اعتبار کئے بغیر اور صاحبین کے نزدیک قیمت کا اعتبار ہوگا لہذا خلاف جنس کے ساتھ اس کی قیمت لگائی جائے گی پھر وہ سونا اور چاندی رہن کی جگہ پر رہن رکھا جائے گا۔ پس اگر کسی نے چاندی کا لوٹا رہن رکھوایا جس کا وزن دس درہم ہے دس درہم کے عوض پھر وہ لوٹا ہلاک ہو گیا تو امام ابو حنیفہ کے نزدیک وہ دین کے بدلے ہلاک ہوگا اور صاحبین کے نزدیک اگر لوٹے کی قیمت اس کے وزن کے برابر ہو یا اس سے زیادہ ہو تو یہی حکم ہے لیکن اگر لوٹے کی قیمت وزن سے کم ہو مثلاً آٹھ درہم ہو تو پھر آٹھ درہم کا سونا خریداجائے تاکہ وہ اس کی جگہ رہن ہو جائے۔

اگر کہا جائے کہ اس ترکیب یعنی ”فہلکھ بمثله قدر من دینہ“ میں نظر ہے کیونکہ جب دین پندرہ درہم ہو اور لوٹے کا وزن دس درہم ہو اور لوٹا ہلاک ہو گیا تو یہ دس درہم کے عوض ہلاک ہوگا دین کی طرف سے لھذا مدیون پر پانچ درہم لازم ہوں گے تو اس صورت میں ”مسن“، تبعیض کیلئے ہوگا لیکن یہ اس صورت کو شامل نہ ہوگا جبکہ لوٹے کا وزن دس درہم ہو اور دین بھی دس درہم ہو کیونکہ یہاں پر تبعیض ممکن نہیں۔ اور یہاں پر ”مسن“ بیان کیلئے بھی نہیں ہو سکتا اس لئے کہ جب ایک صورت میں تبعیض کیلئے مراد لیا گیا تو دوسری صورت میں بیان کیلئے نہیں ہو سکتا کیونکہ مشترک کیلئے عموم نہیں ہے، نیز یہ اس صورت کو بھی شامل نہیں جبکہ لوٹے کا وزن پندرہ درہم ہو اور دین دس درہم ہو کیونکہ معنی یہ ہوں گے کہ رہن ہوگا پندرہ درہم کے بقدر یعنی دین سے حالانکہ دین دس درہم ہے لھذا یہ معنی درست نہیں بنتے۔ ہم کہتے ہیں کہ مصنف کا مقصود یہ بیان کرنا نہیں ہے کہ رہن کس چیز کے عوض کس صورت میں مضمون ہوگا بلکہ مصنف کی غرض یہ ہے کہ رہن ہلاک ہوگا وزن کے اعتبار سے نہ کہ قیمت کے اعتبار سے لھذا عبارت کی تقدیر یہ ہے کہ رہن ہلاک ہوگا اپنے مثل وزن کے اعتبار سے دین میں سے جبکہ دین زیادہ ہو جب اس صورت میں حکم معلوم ہو گیا تو مساوات والی صورت اور اس صورت کا حکم بھی معلوم ہو جائے گا کہ وزن دین سے زیادہ ہو کیونکہ یہ معلوم ہو گیا ہے کہ زیادتی امانت ہوتی ہے۔

تشریح: سونا، چاندی کو اپنی جنس کے عوض رہن رکھنا صحیح ہے:

مسئلہ یہ ہے کہ سونا، چاندی، مکیلی اور موزونی اشیاء کو رہن میں رکھنا جائز ہے پس اگر جنس کو جنس کے عوض رہن رکھوایا تو یہ بھی جائز

ہے اور اس میں قدر کا اعتبار ہوگا یعنی مکیلی اشیاء میں کیل کا اعتبار ہوگا اور موزونی اشیاء میں وزن کا اعتبار ہوگا کھر اور کھوٹا کا اعتبار ساقط ہوگا یعنی اگر عمران نے خالد سے سودراہم (چاندی) قرض لے لئے اور اس کے پاس چاندی کا ایک برتن رہن رکھوایا جس کا وزن سودراہم ہے یا سودراہم رہن رکھوادئے لیکن وہ کھوٹا ہیں اور پھر خالد سے وہ رہن یا سودراہم ہلاک ہو گئے تو امام ابوحنیفہؒ کے نزدیک خالد کا دین ساقط ہو گیا کیونکہ اس نے سودراہم کے وزن کے بقدر چاندی وصول کر لی ہے لہذا اب عمران پر اس کا کچھ بھی باقی نہیں ہے قیمت کا کوئی اعتبار نہ ہوگا چاہے برتن کی قیمت سودراہم ہو یا سودراہم سے زیادہ ہو یا کم ہو ہر حال میں وزن ہی کا اعتبار ہوگا۔

جبکہ حضرات صاحبینؒ کے نزدیک قیمت کا اعتبار ہوگا اور قیمت بھی خلاف الجنس کے ساتھ لگائی جائے گی یعنی اگر عمران نے خالد سے دس درہم قرض لے لئے اور پھر عمران نے خالد کے پاس چاندی کا لوٹا رہن رکھوایا جس کا وزن دس درہم ہے پس اگر خالد کے پاس رہن (لوٹا) ہلاک ہو گیا اور اس کی بازاری قیمت بھی دس درہم ہے یا دس درہم سے زیادہ ہے تو اس صورت میں صاحبینؒ کے نزدیک بھی دین سے ہلاک ہوگا یعنی عمران پر خالد کا جو دین ہے (دس درہم) وہ ساقط ہو جائے گا اور عمران پر کچھ بھی باقی نہیں رہے گا کیونکہ پہلی صورت میں لوٹے کی قیمت دین کے برابر ہے اور دوسری صورت میں لوٹے کی قیمت دین سے زیادہ ہے اور زیادتی امانت ہوتی ہے۔

لیکن اگر لوٹے کی قیمت دین سے کم ہو یعنی لوٹے کا وزن اگرچہ دس درہم ہے لیکن لوٹے کی بازاری قیمت آٹھ درہم ہے تو اس صورت میں حضرات صاحبینؒ کے نزدیک آٹھ درہم کا سونا خریدا جائے گا اور وہ لوٹے کی جگہ رہن رہے گا لہذا جب دین کی مدت پوری ہو جائے تو پھر راہن (عمران) مرہن (خالد) کو دس درہم ادا کرے گا اور مرہن (خالد) راہن (عمران) کو وہ سونا ادا کرے گا جو آٹھ درہم سے خریدا تھا۔

**فان قيل في هذا التركيب:** شارحؒ نے مصنفؒ کے قول ”فهللك بمثله قدر من دينه“ پر اعتراض وارد

کیا ہے اعتراض یہ ہے کہ ”من دينه“ میں ”مِنْ“ سمعیضیہ ہے یا بیانیا ”مِنْ“ سمعیضیہ مان لیا جائے تو پھر اس میں ایک صورت داخل ہوگی اور باقی دو صورتیں اس سے خارج ہوں گی اور اگر ”مِنْ“ بیانیا ہو تو پھر اس میں دو خرابیاں لازم آتی ہیں۔

تفصیل اس کی ہے کہ اگر ”من دينه“ میں ”مِنْ“ سمعیضیہ ہو پس اگر دین پندرہ درہم ہو اور لوٹے کا وزن دس درہم ہو اور پھر مرہن کے قبضہ میں لوٹا ہلاک ہو جائے تو لوٹا ہلاک ہوگا دس درہم کے عوض یعنی عمران اب خالد کو پانچ درہم واپس کرنے کا اس صورت میں ”مِنْ“ سمعیضیہ کے معنی صحیح بنتے ہیں۔ لیکن اس میں خرابی یہ لازم آتی ہے کہ جب لوٹے کا وزن دس درہم ہو اور دین

بھی دس درہم ہو یا لوٹا کا وزن بارہ درہم اور دین دس درہم ہو تو اس صورت میں ”مِنْ“ تبعیضیہ کے معنی صحیح نہیں بنتے کیونکہ ”مِنْ“ تبعیضیہ کا مطلب یہ ہے کہ کچھ دین رہن کے عوض ساقط ہو جائے اور کچھ پھر بھی باقی رہ جائے یہاں پر تو پورا دین ساقط ہو گیا لہذا تبعیض کہاں رہی؟

اور اگر یہ کہا جائے کہ پہلی (جب کہ دین زیادہ لوٹا کا وزن کم ہو) صورت میں ”مِنْ“ تبعیض کیلئے ہے اور دوسری صورت میں ”مِنْ“ بیان کیلئے ہے تو پھر دو خرابیاں لازم آتی ہیں۔

(۱) یہ کہ عموم مشترک لازم آتا ہے کہ بیک وقت ایک لفظ سے دونوں معنی مراد ہوں اور عموم مشترک جائز نہیں لہذا ایک صورت میں جمعیت اور دوسری صورت میں بیان کیلئے نہیں ہو سکتا۔

(۲) اگر ”مِنْ“ بیانیہ ہو تو پھر خرابی یہ لازم آتی ہے کہ لوٹے کا وزن پندرہ درہم ہو اور دین دس درہم ہو تو اس صورت میں ”مِنْ“ بیان کیلئے نہیں ہو سکتا کیونکہ اگر ”مِنْ“ بیان کیلئے ہو جائے تو معنی یہ ہوں گے کہ رہن مضمون ہوگا پندرہ درہم دین کے عوض حالانکہ دین پندرہ درہم نہیں ہے بلکہ دس درہم ہے لہذا نہ ”مِنْ“ تبعیضیہ مراد لینا صحیح ہے اور نہ ”مِنْ“ بیانیہ؟

**قلنا:** جواب کا حاصل یہ ہے کہ ”مِنْ“ بیان کیلئے ہے لیکن اس بات کا بیان کرنا مقصود نہیں ہے کہ رہن کس چیز کے ساتھ اور کس صورت میں مضمون ہوگا بلکہ اس بات کا بیان کرنا مقصود ہے کہ رہن ہلاک ہوگا وزن کے اعتبار سے نہ قیمت کے اعتبار سے یعنی اگر لوٹا ہلاک ہو جائے تو رہن سے دین کی کٹوتی وزن کے اعتبار سے ہوگی قیمت کے اعتبار سے نہ ہوگی تقدیر عبارت یہ ہوگی کہ رہن ہلاک ہوگا اپنے مثل کے عوض وزن کے اعتبار سے جبکہ دین رہن سے زیادہ ہو یعنی جب دین رہن سے زیادہ ہو تو رہن کے بقدر سے دین سے کٹوتی ہو جائے گی مثلاً دین پندرہ درہم ہے اور لوٹے کا وزن دس درہم ہے تو دس درہم کے عوض دین ساقط ہو جائے گا اور باقی پانچ درہم مدیون سے وصول کیا جائے گا جب اس (یعنی جب دین زیادہ ہو تو رہن کے بقدر کٹوتی ہوگی اور باقی دین مدیون سے وصول کیا جائے گا) صورت کا حکم معلوم ہو گیا تو مساوات والی (جب دین بھی دس درہم ہو اور لوٹے کا وزن بھی دس درہم ہو) صورت کا حکم اور وزن کے زیادتی (یعنی جب دین دس درہم ہو اور لوٹے کا وزن پندرہ درہم ہو) کی صورت کا حکم بھی اس سے معلوم ہو جائے گا کہ کیونکہ ما قبل سے یہ بات بار بار معلوم ہو چکی ہے مرتہن کے پاس جب رہن دین سے زیادہ ہوتا ہے تو زیادتی امانت ہوتی ہے اور بقدر امانت ضمان لازم نہ ہوگا۔ (واللہ اعلم بالصواب)

﴿ومن شری شیشاً علی ان یرهن او یعطی کفلیا بعینہما من ثمنہ و ابی صح﴾ استحسانا والقیاس ان لایجوز لانه صفقة فی صفقة و وجہ الاستحسان انه شرط ملائم لان الکفالة والرهن والاستیثاق ملائم

للاجوب وانما قال بعینہما لانہ لولم یکن الراهن او الکفیل معینا یفسد البیع ﴿ولایجبر علی الوفاء﴾  
 ہذا عندنا لانہ لاجبر علی التبرعات وعند زفر یرجی لان الراهن اذا شرط فی البیع صار حقامن حقوقہ  
 کالوكالة المشروطة فی الراهن ﴿وللبائع فسخه الا اذا سلم لمنہ حالا او قيمة الراهن رهنًا﴾ اذ عندنا لما  
 صح الشرط فانه وصف مرغوب فبقواتہ یكون للبائع حق الفسخ.

ترجمہ: اگر کسی نے کوئی چیز اس شرط پر خریدی مشتری ایک معین چیز رہن رکھوائے گا یا معین کفیل دے گا ثمن سے اور مشتری نے  
 انکار کیا تو یہ عقد استحسانا صحیح ہے اور قیاس کا تقاضا یہ ہے کہ جائز نہ ہو کیونکہ یہ ایک عقد کے اندر دوسرا عقد ہے استحسان کی وجہ یہ ہے  
 کہ یہ شرط مناسب ہے اسلئے کہ کفالہ اور رہن اعتماد حاصل کرنے کیلئے ہوتے ہیں اور وثیقہ حاصل کرنا وجوب کے مناسب ہے  
 مصنفؒ نے فرمایا کہ دونوں معین ہوں کیونکہ اگر کفالہ اور رہن معین نہ ہوں تو بیع فاسد ہو جاتی ہے اور مشتری کو اس شرط کے پورا  
 کرنے پر مجبور نہ کیا جائے گا یہ ہمارے نزدیک ہے کیونکہ تبرعات میں جبر نہیں ہوتا اور امام زفرؒ کے نزدیک مجبور کیا جائے گا کیونکہ  
 جب عقد بیع میں رہن کی شرط لگائی گئی ہے تو یہ بیع کے حقوق میں سے ایک حق ہو گیا جیسے رہن میں وکالت کی شرط لگانا۔ اور بائع  
 کیلئے بیع کے فسخ کرنے کا اختیار ہے مگر یہ کہ اس کا ثمن فی الحال ادا کر دے یا رہن کی قیمت رہن رکھوادے کیونکہ جب ہمارے  
 نزدیک شرط صحیح ہے اسلئے کہ یہ وصف مرغوب ہے تو شرط کے فوت ہونے سے بائع کیلئے بیع فسخ کرنے کا اختیار ہوگا۔

تشریح: عقد بیع میں رہن معین اور کفیل معین کی شرط لگانا:

مسئلہ یہ ہے کہ عمران نے خالد سے مکان خرید لیا اور خالد نے یہ شرط لگائی کہ آپ میرے پاس ثمن کے عوض فلاں معین چیز (مثلاً  
 معین موٹر سائیکل) رہن رکھوائیں گے یا مجھے فلاں معین کفیل (مثلاً شاہد) دیں گے اور مشتری نے معین چیز رہن رکھوانے یا  
 معین کفیل دینے سے انکار کیا تو پھر بھی استحساناً یہ عقد صحیح ہے لیکن قیاس کا تقاضا یہ ہے کہ عقد صحیح نہ ہو کیونکہ ”صفقة فی صفقة“  
 یعنی عقد بیع کے اندر عقد رہن یا عقد کفالہ کی شرط لگانا ہے اور ”صفقة فی صفقة“ سے بیع فاسد ہو جاتی ہے لہذا یہ بیع ہی جائز نہ  
 ہوگی

استحسان کی وجہ: لیکن ہم نے استحساناً یہ عقد جائز قرار دیا ہے استحسان کی وجہ یہ ہے کہ یہ شرط مقتضی عقد کے مناسب ہے کیونکہ  
 رہن اور کفالہ کا مقصد ثمن کے وصول کرنے کی مضبوطی حاصل کرنا ہے اور ثمن حق واجب ہے لہذا حق واجب کی وصولیابی کیلئے یہ  
 شرط لگانا مناسب ہے۔

لیکن مصنفؒ نے یہ شرط لگائی ہے کہ رہن اور کفالہ معین ہو یعنی مرہون بھی معین ہو اور کفیل معین بھی ہو اور حاضر بھی ہو لیکن اگر شئی

مرہون اور کفیل معین نہ ہوں بلکہ مجہول ہوں تو پھر بیع فاسد ہوگی کیونکہ عقد کے نذر ”صفقة فی صفقة“ کی پہلو بھی پائی جاتی ہے لہذا اس کا اعتبار کرتے ہوئے ہم نے کہا کہ اگر مرہون اور کفیل غیر معین ہو تو عقد فاسد ہوگا اور اگر دونوں معین ہوں تو پھر عقد فاسد نہ ہوگا بلکہ صحیح ہوگا۔

**ولا یجبر علی الوفاء:** یعنی اگر بائع نے معین رہن اور معین کفیل دینے کی شرط لگائی اور مشتری نے اس کے دینے سے انکار کیا تو مشتری کو رہن اور کفیل دینے پر مجبور نہ کیا جائے گا کیونکہ رہن اور کفیل عقد تبرع ہے اور تبرعات میں جبر نہیں کیا جاتا۔ جبکہ امام زفرؒ کے نزدیک مشتری کو معین رہن اور معین کفیل دینے پر مجبور کیا جائے گا کیونکہ جب عقد بیع کے اندر یہ شرط لگائی گئی تو یہ شرط حقوق عقد میں سے ایک حق ہوگئی اور حقوق کی رعایت رکھنا ضروری ہے لہذا اس کے پورا کرنے پر مجبور کیا جائے گا جیسا کہ اگر رہن میں شرط لگائی گئی جب دین ادا کرنے کی مدت پوری ہو جائے اور مدیون نے دین ادا نہ کیا تو مرتہن کو یا عادل رہن فروخت کرنے کا وکیل ہوگا تو یہ وکالت لازم ہے اب راہن وکیل کو وکالت سے معزول نہیں کر سکتا اسی طرح یہاں جب عقد لازم ہے تو معین رہن رکھوانا اور معین کفیل دینا بھی لازم ہوگا۔

**وللبائع فسخہ:** سابقہ مسئلہ کے ساتھ متعلق ہے یعنی اگر مشتری نے معین رہن اور معین کفیل دینے سے انکار کیا تو مشتری کو اس پر مجبور نہیں کیا جاتا لیکن بائع کو بھی اختیار ہوگا کہ اگر وہ چاہے تو بغیر رہن اور کفیل کے عقد جاری رکھے اور اگر چاہے تو عقد کو فسخ کر دے کیونکہ رہن رکھوانا یا کفیل دینا وصف مرغوب فیہ ہے یہ ثمن حاصل کرنے کا ایک اعتماد اور وثیقہ ہے لہذا اس وصف کے فوت ہونے سے بائع کو فسخ کرنے اختیار دیا جائے گا۔

ہاں اگر مشتری نے فی الحال ثمن نقد ادا کر دیا، یا مشتری نے رہن کی قیمت بائع کے پاس رہن رکھوا دی تو پھر بائع کو عقد فسخ کرنے کا اختیار نہ ہوگا کیونکہ بائع کا مقصود یعنی ثمن کے وصول کرنے کا اعتماد وہ حاصل ہو گیا لہذا عقد کو جاری رکھا جائے گا۔

﴿فان قال لبائعہ امسک هذا حتى اعطى لمنك فهو رهن﴾ ای اعطى المشتري البائع شيئاً غير مبيعہ وقال امسک هذا حتى اعطى لمنك يكون رهنا لانه تلفظ بما ينبى عن الرهن والعبرة للمعاني وعند زفرؒ لا يكون رهنا ﴿وان رهن عينا من رجلين بدین لكل منهما صبح و كله رهن من كل منهما﴾ ای بصیرت كلہ محبوسا بدین كل واحد لان نصفه يكون رهنا عند هذا ونصفه رهنا عند ذلك وهذا بخلاف الهبة من رجلين حيث لا یصح عند ابی حنیفةؒ فان الاول لا یقبل الوصف بالتجزی بخلاف الهبة.

ترجمہ: اگر مشتری نے بائع سے کہا کہ یہ اپنے پاس رکھو یہاں تک کہ میں آپ کا ثمن دیدوں تو یہ رہن ہوگا یعنی مشتری نے بائع

کو بیع کے علاوہ کوئی دوسری چیز دیدی اور کہا کہ یہ چیز اپنے پاس رکھ دو یہاں تک کہ میں آپ کو ٹخن دیدوں تو یہ رہن ہوگا کیونکہ اس نے ایسے کلام پر تلفظ کیا ہے جو رہن سے خبر دے رہا ہے اور اعتبار معانی کا ہوتا ہے اور امام زفرؒ کے نزدیک یہ رہن نہیں ہوگا، اگر کسی دو آدمیوں کے پاس ایک معین چیز رہن رکھوادی ہر ایک کے دین کے عوض تو یہ صحیح ہے اور یہ پوری چیز دونوں میں سے ہر ایک کے پاس کامل رہن رہے گی یعنی پوری چیز ہر ایک کے دین کے عوض محبوس ہوگی یہ مطلب نہیں کہ آدمی ایک کے پاس رہن ہوگی اور آدمی دوسرے کے پاس اور یہ دو آدمیوں کو ہبہ کرنے کے خلاف ہے کیونکہ وہ صحیح نہیں امام ابوحنیفہؒ کے نزدیک اسلئے کہ پہلی چیز (یعنی رہن) وصف تجزی کو قبول کرتی ہے برخلاف ہبہ کے۔

**تشریح:** مسئلہ یہ ہے کہ ایک مشتری نے بائع سے کوئی چیز خرید لی اور اس کے پاس ایک چیز رکھ دی جو بیع کے علاوہ کوئی دوسری چیز مثلاً ایک چادر رکھوادی اور مشتری نے بائع سے کہا یہ چادر اپنے پاس رکھ دو یہاں تک میں آپ کو بیع کا ٹخن دیدوں تو یہ بھی رہن ہوگی اسلئے کہ مشتری نے ایسا کلام کیا ہے جو رہن سے خبر دے رہا ہے اور احکام میں معانی ہی کا اعتبار ہوتا ہے اسلئے معنی کا اعتبار کرتے ہوئے یہ بھی رہن ہی شمار ہوگا۔

امام زفرؒ فرماتے ہیں کہ یہ رہن نہیں ہوگا کیونکہ مشتری کا یہ کہنا ”امسک“ اس میں کئی احتمال ہیں مثلاً رہن کا بھی احتمال ہے لیکن ساتھ ایداع کا بھی احتمال ہے اور ایداع کم درجے کا ہے لہذا ایداع ہی شمار ہوگا۔

جواب یہ ہے کہ جب یہاں پر مشتری ٹخن کے ادائیگی تک روکنے کا کہا ہے اس کا مطلب یہی ہے کہ اس کے ٹخن اہد دین کے عوض میں رکھوائی ہے لہذا رہن شمار ہوگا۔

**وان رہن عینا من رجلین بدین لکل:** صورت مسئلہ یہ ہے کہ عمران اور خالد دونوں کا شاہد پر دین ہے یعنی پانچ ہزار روپے عمران کے ہیں اور پانچ ہزار روپے خالد کے ہیں پھر شاہد نے عمران اور خالد دونوں کے پاس اپنا مکان رہن رکھوایا تو یہ رہن رکھوانا صحیح ہے اور یہ پورا مکان عمران کے پاس بھی کامل رہن ہوگا اور خالد کے پاس بھی کامل مکان رہن ہوگا یہ مطلب نہیں ہے کہ آدھا مکان عمران کے پاس رہن ہوگا اور آدھا مکان خالد کے پاس رہن ہوگا بلکہ ہر ایک کے پاس پورا مکان رہن رہے گا یہی وجہ ہے کہ اگر شاہد نے عمران کا دین ادا کر دیا اور خالد کے دین باقی ہے تو یہ پورا مکان خالد ہی کے پاس رہن رہے گا شاہد آدھا مکان واپس نہیں کر سکتا۔

لیکن اگر کسی نے ایک مکان دو آدمیوں کو ہبہ کر دیا تو یہ امام ابوحنیفہؒ کے نزدیک یہ ہبہ جائز نہیں کیونکہ ہبہ کی صورت میں آدھا مکان ایک شخص کو ملے گا اور آدھا دوسرے کو ملے گا تو یہ مشاع کا ہبہ ہو گیا اور ہبہ المشاع جائز نہیں۔

اسلئے کہ پہلی (یعنی رہن کی) صورت میں رہن وصف تجزی کو قبول نہیں کرتا یعنی یہ رہن کے اجزاء دین کے اجزاء پر تقسیم نہیں ہوتے بلکہ پورا مکان عمران کے پاس بھی محبوس رہے گا اور پورا مکان خالد کے پاس بھی محبوس رہے گا۔ برخلاف یہ کہ کیونکہ یہ تجزی کو قبول کرتا ہے اسلئے کہ یہ میں تملیک ہوتی ہے اور یہ ممکن نہیں کہ یہ ایک چیز کامل طور پر عمران کی بھی مملوک ہو اور کامل طور پر خالد کی بھی مملوک ہو بلکہ لامحالہ تجزی کو قبول کرے گا یعنی آدھی چیز ایک کی مملوک ہوگی اور آدھی چیز دوسرے کی مملوک ہوگی اور یہی الشارع چونکہ ناجائز ہے اسلئے مذکورہ صورت میں یہ جائز نہ ہوگا۔

﴿وَاذَاتْهَاتَا فَاكُلْ فِي نَوْبَتِهِ كَالْعَدْلِ فِي حَقِّ الْآخِرِ وَلَوْ هَلَكَ ضَمَنُ كُلِّ حَصْتَةٍ﴾ فان عند الهلاك يصير كل مستوفيا حصته والاستيفاء مما يتجزى ﴿فان قضى دين احدهما فكله رهن للآخر﴾ لمامر ان كله رهن عند كل واحد ﴿وان رهننا رجلا رهننا بدين عليهما صح بكل الدين ويمسكه الى قبض الكل﴾ وانما صح هذا لان قبض الرهن وقع في الكل بلاشيع ﴿وبطل حجة كل منهما انه رهن هذا منه وقبضه﴾ هذه مسئلة مبتدأة لاتعلق لها بما سبق وصورتها ان كل واحد من الرجلين ادعى ان زيدا رهن هذا العبد من هذا المدعى وسلمه اليه واقام على ذلك بينة تبطل حجة كل واحد لانه لا يمكن القضاء لكل واحد منهما ولا لاحدهما لعدم اولويته ولا الى القضاء لكل بالنصف للشيع ﴿ولومات رهنه والرهن معهما فبرهن كل ذلك كان مع كل نصفه رهننا بحقه﴾ هذا قول ابى حنيفة ومحمد وهو الاستحسان وعند ابى يوسف هذا باطل وهو القياس كما في الحيوة وجه الاستحسان ان حكمه في الحيوة وهو الحبس والشيع يضره وبعد الممات الاستيفاء بالبيع في الدين والشيع لا يضره.

ترجمہ: اگر دونوں باری باری حفاظت کریں تو ہر ایک اپنی باری میں دوسرے کیلئے بمنزلہ عادل (ثالث) کے ہے اور اگر رہن ہلاک ہو جائے تو ہر ایک اپنے حصے کا ضامن ہوگا کیونکہ ہلاک ہونے کی صورت میں ہر ایک اپنے حصے کو حاصل کرنے والا اشار ہوگا اور استيفاء میں تجزی ممکن ہے۔ اگر رہن نے ایک کا دین ادا کر دیا تو وہ پورا دوسرے کے پاس رہن رہے گا جیسے کہ گزر چکا ہے کہ یہ ہر ایک کے پاس کامل طور پر رہن ہے۔ اگر دو آدمیوں نے اپنے اپنے دین کے عوض ایک آدمی کے پاس کوئی چیز رہن رکھوادی تو یہ صحیح ہے اور کل دین کے عوض رہن ہوگی اور وہ اپنے پاس روکے رکھے گا پورا دین پر قبضہ کرنے تک اور یہ رہن اسلئے صحیح ہے کہ پورے رہن پر بلاشيع قبضہ واقع ہو گیا ہے۔

اور دونوں میں سے ہر ایک کا بینہ باطل ہے کہ یہ چیز اس نے اس کے پاس رہن رکھوائی ہے اور اس نے اس پر قبضہ کیا ہے یہ ایک

ابتدائی مسئلہ ہے اس کا ماقبل سے کوئی تعلق نہیں صورت اس کی یہ ہے کہ دو آدمیوں میں سے ہر ایک نے دعویٰ کیا کہ زید نے یہ غلام اس مدعی کے پاس رہن رکھوایا ہے اور اس کے سپرد کیا ہے اور اس نے اس پر بیٹہ بھی قائم کیا تو ہر ایک کا بیٹہ باطل ہوگا کیونکہ ہر ایک کے حق میں فیصلہ کرنا ممکن نہیں اور نہ ایک کے حق میں ترجیح نہ حاصل نہ ہونے کی وجہ سے اور ہر ایک کے حق میں آدھے آدھے کے فیصلہ کرنے کی طرف بھی کوئی راستہ نہیں شیوع کی وجہ سے۔

اگر راہن مر جائے اور رہن دونوں کے پاس ہو اور ہر ایک نے اس پر بیٹہ قائم کیا تو ہر ایک کے پاس نصف رہن شمار کیا جائے گا اس کے حق کے عوض یہ امام ابو حنیفہؒ اور امام محمدؒ کا قول ہے اور یہ استحسان بھی ہے اور امام ابو یوسفؒ کے نزدیک یہ باطل ہے اور یہ قیاس بھی ہے جیسا کہ زندگی میں استحسان کی وجہ یہ ہے کہ زندگی میں اس کا حکم جس یعنی روکنا ہے اور شیوع اس کیلئے مضر ہے اور موت کے بعد اس کا حکم فروخت کرنا ہے دین کے عوض اور شیوع اس کیلئے مضر نہیں۔

**تشریح: واذا تهاينا:** اس عبارت کا تعلق ماقبل والے مسئلہ سے ہے یعنی جب شاہد پر عمران اور خالد دونوں کا دین ہے اور شاہد نے دونوں کے پاس مکان یا موٹر سائیکل رہن رکھوادی تو یہ مکان یا موٹر سائیکل دونوں میں سے ہر ایک کے پاس کامل طور پر رہن رہے گا۔ اب اگر مکان یا موٹر سائیکل کی حفاظت کرنے میں دونوں نے باری مقرر کی یعنی یہ کہا کہ ایک دن عمران موٹر سائیکل کی حفاظت کرے گا اور دوسرا دن خالد تو یہ جائز ہے پس جس دن عمران کی باری ہے تو عمران خالد کیلئے بمنزلہ عادل (ثالث) ہے یعنی جب کوئی چیز عادل کے پس رہن رکھی جاتی ہے اور عادل کا قبضہ مرتہن کا قبضہ سمجھا جاتا ہے اسی طرح ہر ایک مرتہن اپنی باری میں دوسرے کیلئے بمنزلہ عادل کے ہے لہذا جس دن عمران کی باری ہو اس دن خالد بھی رہن پر قابض شمار ہوگا اور جس دن خالد کی باری ہو اس دن عمران بھی رہن پر قابض شمار ہوگا۔

اب اگر یہ رہن ہلاک ہو جائے تو دونوں پر ان کے دین کے بقدر ضمان لازم ہوگا یعنی اگر موٹر سائیکل دونوں کے پاس یا دونوں میں سے ایک کے پاس ہلاک ہوگئی اور موٹر سائیکل کی قیمت دونوں کے دین کی برابر یا دین سے زیادہ تھی تو دونوں کا دین ساقط ہو جائے گا اور اگر موٹر سائیکل کی قیمت دونوں کے دین سے کم تھی تو مدیون (شاہد) پر باقی دین ادا کرنا لازم ہوگا لہذا دونوں کو اپنے اپنے حصے کے بقدر دین ملے گا یعنی دونوں کا دین برابر تھا تو باقی ماندہ دین دونوں کو نصف، نصف مل جائے گا اور دین اٹھا تھا یعنی دو حصے عمران کے تھے اور ایک حصہ خالد کا تو عمران کو دو حصے دین مل جائے گا اور خالد کو ایک حصہ۔

پس اگر رہن کے ہلاک ہونے سے پہلے مدیون (شاہد) نے ایک دائن (مثلاً عمران) کا دین ادا کر دیا تو پورا رہن دوسرے (خالد) کے کامل طور پر محبوس رہے گا تا وقتیکہ اس کا دین بھی ادا کر دے۔ کیونکہ ماقبل سے یہ معلوم ہو چکا ہے کہ یہ چیز ہر ایک کے



پاس کامل طور پر رہن ہے۔

**وان رہنا رجلا رہنا بدین علیہما :** صورت مسئلہ یہ ہے کہ عمران اور خالد دونوں پر شاہد کا دین ہے مثلاً پانچ ہزار روپے عمران پر ہیں اور پانچ ہزار خالد پر دونوں نے اپنے اپنے دین کے عوض شاہد کے پاس ایک موٹر سائیکل رہن رکھوا دی تو یہ رہن رکھوانا جائز ہے۔ اور یہ موٹر سائیکل شاہد کے پاس پورا دین کے عوض رہن رہے گا یعنی دونوں کے دین کے عوض رہن رہے گی اور شاہد (مرتبہ) کو یہ بھی حق حاصل ہے کہ پورا دین وصول کرنے تک اپنے پاس روک دے یعنی اگر عمران نے اپنا دین ادا بھی کر دیا ہے تب بھی شاہد کو یہ حق حاصل ہے کہ رہن اپنے پاس روک دے جب تک خالد اس کو دین ادا نہ کرے۔

یہاں پر بظاہر اگرچہ شیوع نظر آرہا ہے کہ دو آدمیوں نے مل کر ایک مشترکہ چیز رہن رکھوا دی لیکن یہ شیوع رہن کیلئے مانع نہیں ہے کیونکہ جس کے پاس رہن رکھوایا جا رہا ہے یعنی مرتبہ اور قابض کے پس اس کے حق میں شیوع نہیں ہے بلکہ اس کے پاس پوری موٹر سائیکل رہن رکھوائی جاتی ہے لہذا یہ شیوع رہن کیلئے مانع نہیں ہے کیونکہ رہن کیلئے مانع وہ شیوع ہوتا ہے جو قبضہ کیلئے مانع ہو اور یہ شیوع قبضہ کیلئے مانع نہیں ہے لہذا رہن کیلئے بھی مانع نہ ہوگا۔

**وبطل حجة كل منهما :** مسئلہ یہ ہے کہ عمران اور خالد نے دونوں میں سے ہر ایک نے یہ دعویٰ کیا کہ شاہد کے پاس جو غلام ہے یہ شاہد نے ہمارے پاس رہن رکھوایا ہے یعنی عمران نے دعویٰ کیا کہ شاہد نے پورا غلام میرے پاس رہن رکھوایا تھا اور میں نے اس پر قبضہ کیا تھا اور خالد نے دعویٰ کیا کہ شاہد نے یہ غلام میرے پاس رہن رکھوایا تھا اور میں نے اس پر قبضہ کیا تھا۔ اب کس کے حق میں فیصلہ کیا جائے گا تو اس مسئلہ کی تین صورتیں ہیں۔

(۱) عمران اور خالد دونوں میں سے جس کے پاس غلام موجود ہے اس کے حق میں فیصلہ کیا جائے گا کیونکہ اس کو حق تقدم حاصل ہے۔

(۲) اور اگر غلام دونوں کے قبضہ میں ہو تو پھر کسی دلیل سے اگر کسی کا تقدم ثابت ہو جائے تو اس کے حق میں فیصلہ کیا جائے گا اور اگر دلیل سے کسی کا تقدم اور تاخر ثابت نہ ہو تو پھر کسی کے حق میں فیصلہ نہ کیا جائے گا۔

(۳) اگر غلام شاہد (یعنی راہن) کے قبضہ میں ہو تو پھر بھی کسی کے حق میں فیصلہ نہ کیا جائے گا اور دونوں کا اقامت بینہ باطل ہوگا۔ یہاں پر کتاب میں صورت ثانی اور صورت ثالث دونوں مراد ہو سکتی ہیں کہ ہر ایک یہ دعویٰ کرتا ہے کہ شاہد نے غلام میرے پاس رہن رکھوایا ہے اور میں نے اس پر قبضہ بھی کیا تھا لیکن راہن نے مجھ سے غصب کر کے واپس لیا ہے۔ یا رہن دونوں مدعیوں کے قبضہ میں ہو۔

اس صورت میں کسی کے حق میں فیصلہ نہ کیا جائے گا اور دونوں کا بینہ باطل ہوگا کیونکہ فیصلہ کرنے کی تین صورتیں ہو سکتی ہیں۔

(۱) یہ کہ دونوں کیلئے پورے غلام کا فیصلہ کیا جائے یعنی عمران کیلئے پورے غلام کا فیصلہ کیا جائے اور خالد کیلئے بھی پورے غلام کا فیصلہ کیا جائے اور یہ ممکن نہیں ہے کیونکہ ایک غلام ایک ہی وقت میں دونوں کے قبضہ میں الگ الگ ہو یہ محال ہے۔

(۲) پورے غلام کا فیصلہ دونوں میں سے ایک کیلئے کیا جائے یعنی یا عمران کیلئے پورے غلام کا فیصلہ کیا جائے یا خالد کیلئے یہ بھی جائز نہیں کیونکہ ترجیح بلا مرجح لازم آتی ہے۔

(۳) غلام کو دونوں کے درمیان آدھا آدھا کیا جائے اور یہ بھی جائز نہیں ہے کیونکہ رہن میں شیوع لازم آتا ہے اور رہن میں شیوع جائز نہیں ہے۔ یہ تفصیل راہن کی حیات میں ہے اگر راہن مر جائے اور راہن کی موت کے بعد دونوں مدعیوں کا اختلاف ہو جائے تو اس کی تفصیل اگلی عبارت میں آرہی ہے۔

**ولو مات راہنہ والرہن معہما:** اگر مذکورہ صورت میں راہن (شاہد) مر جائے اور رہن دونوں مدعیوں (عمران اور خالد) کے قبضہ میں ہو اور پھر دونوں نے اس بات پر بینہ قائم کیا کہ زید نے یہ غلام میرے پاس رہن رکھوایا ہے تو اس صورت میں قاضی دونوں کیلئے آدھے آدھے غلام کا فیصلہ کرے گا یعنی ہر ایک کے حق کے عوض آدھا غلام رہن ہوگا۔ یہ حضرات طرفین (امام ابو حنیفہؒ اور امام محمدؒ) کا مذہب ہے اور یہ استحسان پر مبنی ہے۔ جبکہ امام ابو یوسفؒ کے نزدیک راہن کی موت کے بعد بھی دونوں کیلئے آدھے آدھے غلام کا فیصلہ کرنا جائز نہیں ہے جیسے کہ راہن کی حیات میں جائز نہیں تھا اور قیاس کا بھی یہی تقاضا ہے کیونکہ شیوع لازم آرہا ہے۔

**استحسان کی وجہ اور طرفین کی دلیل:** استحسان کی وجہ یہ ہے کہ راہن کی حیات میں رہن کا مقصد یہ ہے کہ مرتہن اس کو استیفاء کی غرض سے مجبوس رکھے اور شیوع اس کیلئے مضر ہے جبکہ راہن کی وفات کے بعد رہن کا حکم یہ ہے کہ اس کو بیچ کر اس کی قیمت سے قرض اور دین ادا کیا جائے اور شیوع اس کیلئے مضر نہیں اس لئے دین کے ادا کرنے کیلئے یہ فیصلہ کیا جائے گا کہ یہ غلام دونوں کے درمیان آدھا آدھا رہن ہے تاکہ دونوں دائن اس کو بیچ کر اپنا دین وصول کر لے۔ (واللہ اعلم بالصواب)۔

## باب الرهن عند عدل

یہ باب ہے عادل (ثالث) کے پاس رہن رکھوانے کے بیان میں

﴿بیم الرهن بقبض عدل شرط وضعه عنده﴾ هذا عندنا وقال مالك لا يجوز لان يده يد المالك ولهذا يرجع عليه عند الاستحقاق فان عدم القبض قلنا يده على الصورة يد المالك وفي المالية يد المرتهن لان يده يد ضمان والمضمون المالية فنزل منزلة شخصين ﴿ولا اخذ لاحدهما منه وضمن بدفعه الى احدهما وهلكه معه هلك رهن .

ترجمہ: رہن تام ہوتا ہے عادل کے قبضہ کرنے سے جس کے پاس رہن رکھنے کی شرط لگائی گئی ہو یہ ہمارے نزدیک ہے، امام مالکؒ فرماتے ہیں کہ جائز نہیں کیونکہ عادل کا قبضہ مالک ہی کا قبضہ ہے لہذا استحقاق کے وقت مالک ہی پر رجوع ہوتا ہے لہذا قبضہ معدوم ہے ہم کہتے ہیں کہ رہن کی صورت پر مالک کا قبضہ ہے اور مالیت پر مرتہن کا قبضہ ہے کیونکہ اس کا قبضہ ضمان والا قبضہ ہے اور ضمان مالیت کا ہوتا ہے لہذا عادل دو آدمیوں کا قائم مقام ہے اور دونوں میں کسی ایک کو اس سے لینے کا حق نہیں اور عادل ضامن ہوگا کسی کے سپرد کرنے سے اور عادل کے پاس رہن کا ہلاک ہونا رہن کی ہلاکت ہے۔

تشریح: اب تک تو وہ مسائل مذکور تھے جن میں مرہون مرتہن کے پاس رہن رکھا جاتا تھا اب وہ مسائل ذکر فرما رہے ہیں جن میں مرہون عادل (کسی ثالث) کے پاس رہن رکھا جاتا ہے اور عادل وہ شخص کہلاتا ہے جس پر راہن اور مرتہن دونوں کا اعتماد ہو اور اس کے پاس رہن رکھنے پر راضی ہوں۔

مسئلہ یہ ہے کہ اگر راہن اور مرتہن دونوں نے یہ شرط لگائی کہ رہن کسی عادل (ثالث) شخص کے پاس رکھا جائے گا تو یہ صحیح ہے چنانچہ اگر دونوں نے عادل کے پاس رہن رکھوا دیا اور عادل نے اس پر قبضہ کر لیا تو رہن تام ہو جائے گا اور عادل کا قبضہ، مرتہن کا قبضہ سمجھا جائے گا۔ یہ ہمارے احناف کے نزدیک ہے۔

امام مالکؒ فرماتے ہیں کہ عادل کے پاس رہن رکھوانا صحیح نہیں اور عادل کا قبضہ مرتہن کا قبضہ نہ ہوگا کیونکہ عادل کے قبضہ کے باوجود پھر بھی اصل مالک (راہن) کا قبضہ بدستور باقی رہتا ہے۔

امام مالکؒ کی دلیل یہ ہے کہ اگر عادل کے پاس رہن ہلاک ہو جائے اور ہلاک ہونے کے بعد رہن کا کوئی مستحق ظاہر ہو گیا اور

سستیق نے عادل سے رهن کا ضمان لے لیا تو عادل اس تاوان کا رجوع راہن پر کرے گا مرتہن پر نہیں کرے گا اس سے معلوم ہوتا ہے کہ عادل درحقیقت راہن کا نائب ہے مرتہن کا نائب نہیں اگر وہ مرتہن کا نائب ہوتا تو مرتہن پر رهن کے تاوان کا رجوع کرتا۔ لہذا اس سے معلوم ہوا کہ عادل کا قبضہ درحقیقت راہن کا قبضہ ہے مرتہن کا قبضہ نہیں ہے۔

**احناف کی دلیل:** احناف فرماتے ہیں کہ یہاں پر دو چیزیں ہیں (۱) رهن کی صورت اور ذات (۲) رهن کی مالیت۔ عادل صورت کے اعتبار کے مالک (راہن) کا نائب ہے اور مالیت کے اعتبار سے مرتہن کا نائب ہے اور باب رهن میں مالیت مضمون ہوا کرتی ہے عین مضمون نہیں ہوتی لہذا امر ہون کی مالیت پر عادل کا قبضہ مرتہن کیلئے ہے اور مرہون کی صورت اور عین پر عادل کا قبضہ راہن کیلئے ہے، چنانچہ عادل دو شخصوں کا قائم مقام اور نائب ہے راہن کا نائب ہے صورت پر قبضہ کے اعتبار سے اور مرتہن کا نائب ہے مالیت پر قبضہ کے اعتبار سے۔

اب جب رهن عادل کے پاس رکھا گیا تو اس کے بعد راہن اور مرتہن کو یہ حق حاصل نہ ہوگا کہ دوسرے کی اجازت کے بغیر عادل سے رهن لے لے لے اگر عادل نے ایسا کر لیا یعنی راہن کی اجازت کے بغیر مرتہن کو دیدیا، یا مرتہن کی اجازت کے بغیر راہن کو دیدیا اور رهن ہلاک ہو گیا تو عادل ضمان ہوگا یعنی اگر راہن کے پاس ہلاک ہو گیا تو عادل، مرتہن کیلئے دین کا ضامن ہوگا اور اگر اس نے رهن مرتہن کو دیدیا تھا اور مرتہن کے پاس ہلاک ہو گیا تو اس صورت میں عادل راہن کیلئے رهن کی قیمت کا ضامن ہوگا۔

لیکن اگر عادل نے کسی کو بھی نہیں دیا بلکہ عادل ہی کے پاس رهن ہلاک ہو گیا تو یہ رهن کی ہلاکت شمار ہوگی یعنی یوں سمجھا جائے گا کہ یہ رهن مرتہن کے پاس ہلاک ہو گیا لہذا راہن سے دین ساقط ہوگا جیسا کہ اگر یہ رهن، مرتہن ہی کے پاس ہوتا اور اس کے پاس ہلاک ہو جاتا تو راہن سے دین ساقط ہوتا اسی طرح عادل کے پاس ہلاک ہونے کی صورت میں راہن سے دین ساقط ہوگا کیونکہ رهن کی مالیت پر قبضہ کے بارے میں عادل، مرتہن کا نائب ہے۔

﴿فان وكل العدل او غيره ببيعه اذا حل الاجل صح فان شرط﴾ ای فی التوكيل ﴿فی الرهن لا ينزل بالعزل ولا بموت الراهن او المرتهن بل بموت الوكيل﴾ سواء كان الوكيل المرتهن او العدل او غيرهما واذامات الوكيل لا يقوم وارثه او وصيه مقامه عندنا وعند ابی يوسف ان وصی الوكيل يملك بيعه ﴿وله بيعه بغية ورثته﴾ ای للوكيل بيع المرهون بغية ورثة الراهن ﴿ولا يبيع الراهن او المرتهن الا برضى الآخر﴾ ای لا يكون للراهن بيع الرهن الا برضاء المرتهن وايضاً لا يكون للمرتهن بيع الرهن الا برضاء الراهن بان وكله او باعه فاجاز الراهن بيعه ﴿فان حل اجله وراهنه غائب اجبر الوكيل على بيعه﴾

کالوکیل بالخصومة غاب موكله واباهما فان الوکیل يجبر على الخصومة فالحاصل ان الوکیل لا يجبر على التصرف الا ان في هذه الصورة اذا غاب الراهن وابی الوکیل عن البيع فان المرتهن يتضرر فيجبر الوکیل على البيع كما يجبر على الخصومة اذا غاب الموكل فان الموكل اعتمد عليه وغاب فلولم يخاصم يتضرر الموكل ويضيع حقه فيجبر على الخصومة.

ترجمہ: اگر عال یا کسی اور کو رہن فروخت کرنے کا وکیل بنایا جبکہ وقت آجائے تو یہ صحیح ہے اگر رہن میں توکیل کی شرط لگائی ہو تو پھر معزول کرنے سے معزول نہ ہوگا، نہ راہن اور نہ مرتهن کی موت سے بلکہ وکیل کی موت سے معزول ہو جائے گا چاہے مرتهن وکیل ہو یا عادل، یا ان دونوں کے علاوہ کوئی دوسرا شخص اور جب وکیل مر جائے تو پھر ہمارے نزدیک اس کا وارث یا وصی اس کا قائم مقام نہ ہوگا، امام ابو یوسفؒ کے نزدیک وکیل کا وصی رہن فروخت کرنے کا مالک ہوگا۔ اور وکیل کو رہن فروخت کرنے کا حق حاصل ہے اس کے ورثاء کی عدم موجودگی میں یعنی وکیل کیلئے مرہون فروخت کرنے کا حق ہے راہن کے ورثاء کی عدم موجودگی میں، راہن اس کو فروخت نہیں کر سکتا اور نہ مرتهن دوسرے کی رضامندی کے بغیر یعنی راہن کیلئے رہن فروخت کا حق نہیں ہے مرتهن کی رضامندی کے بغیر اسی طرح مرتهن کیلئے رہن فروخت کا حق نہیں ہے راہن کی رضامندی کے بغیر اس طور پر کہ راہن نے اس کو وکیل بنایا ہو یا مرتهن نے بیچ دیا پھر راہن نے اجازت دیدی، پس اگر دین کی مدت پوری ہوگئی اور راہن غائب ہو تو وکیل کو اس کی فروخت کرنے پر مجبور کیا جائے گا جیسا کہ خصومت کا وکیل جبکہ موکل غائب ہو اور وہ خصومت سے انکار کرے تو وکیل خصومت پر مجبور کیا جاتا ہے حاصل کلام یہ کہ وکیل کو تصرف کرنے پر مجبور نہیں کیا جائے گا لیکن اس صورت میں جبکہ راہن غائب ہو اور وکیل فروخت کرنے سے انکار کرے کیونکہ مرتهن کا نقصان ہوتا ہے لہذا وکیل کو فروخت کرنے پر مجبور کیا جائے گا جیسا کہ وکیل کو خصومت پر مجبور کیا جاتا ہے جبکہ موکل غائب ہو کیونکہ موکل نے اس پر اعتماد کیا ہے اور وہ خود غائب ہو گیا ہے پس وکیل خصومت نہ کرے تو موکل کا نقصان ہوگا اور اس کا حق ضائع ہو جائے گا لہذا وکیل کو خصومت پر مجبور کیا جائے گا۔

**تشریح: رہن میں وکیل معزول کرنے سے معزول نہیں ہوتا:**

مسئلہ یہ ہے کہ عقد رہن میں اگر راہن نے عادل، یا مرتهن، یا کسی اور شخص کو رہن کی فروخت کرنے کا وکیل بنایا کہ جب دین ادا کرنے کی مدت آجائے اور مدیون نے دین ادا نہ کیا تو وکیل رہن کو بیچ کر اس سے مرتهن کا دین ادا کرے گا تو یہ صحیح ہے۔ اور اگر عقد رہن کے اندر توکیل کی شرط لگائی گئی ہو یعنی یہ شرط لگائی گئی ہو کہ وکیل رہن کو فروخت کر کے اس سے دین ادا کرے گا تو پھر وکیل راہن کے معزول کرنے سے معزول نہ ہوگا، نہ راہن اور مرتهن کی موت سے معزول ہوگا البتہ اگر وکیل مر جائے تو

وکیل کی موت سے وکالت ختم ہو جائے گی۔ اب وکیل چاہے مرتہن ہو، یا عادل، یا کوئی دوسرا شخص کیونکہ جب عقد رهن کے اندر وکالت کی شرط لگائی گئی تو جس طرح رهن لازم ہوتا ہے اسی طرح وکالت بھی رهن کی صفت بن کر لازم ہوگی جب دین کی ادائیگی کے بغیر رهن باطل نہیں ہوتا تو وکالت بھی باطل نہ ہوگی۔ البتہ اگر وکیل مرجائے تو وکالت باطل ہو جائے گی، وکیل کی موت کے بعد وکیل کا وارث یا وکیل کا وصی اس کا نائب نہ ہوگا اسلئے کہ وکالت میں میراث جاری نہیں ہوتی۔

امام ابو یوسفؒ کے نزدیک وکیل کا وصی رهن کی فروخت کرنے کا مالک ہوگا جس طرح مضارب مرجائے اور مالی مضاربت اعیان کی شکل میں ہو تو مضارب کا وصی مالی مضاربت کی فروخت کرنے کا مالک ہوتا ہے۔

طرفینؒ فرماتے ہیں کہ موکل نے وکیل کی رائے پر اعتماد کیا ہے اور غیر کی رائے پر موکل راضی نہیں ہے لہذا وکالت میں میراث جاری نہ ہوگی رہا مضاربت کا مسئلہ تو مضاربت میں مضارب کے ورثاء کا حق ہے لہذا وہاں پر وکالت میں میراث جاری ہونے کا فائدہ مضارب کے ورثاء کو ملتا ہے اسلئے وہاں پر وکالت میں مضاربت جاری ہوتی ہے۔

صاحب ہدایہؒ فرماتے ہیں کہ وجوب دو قسم پر ہیں (۱) اپنے اوپر غیر کیلئے لزوم، جیسے توکیل وکیل پر غیر کیلئے لزوم ہوتا ہے (۲) اپنے لئے دوسروں پر لزوم جیسے مضاربت،

پہلی قسم میں توکیل جاری نہیں ہوتی اور دوسری قسم میں توکیل جاری ہوتی ہے۔

ماتنؒ فرماتے ہیں کہ وکیل کیلئے رهن فروخت کرنے کا حق حاصل ہے راہن کے ورثاء کی عدم موجودگی میں کیونکہ اس کو یہ حق حاصل تھا کہ راہن کی عدم موجودگی میں مرہون فروخت کر دے تو راہن کی موت کے بعد ورثاء کی عدم موجودگی میں بھی فروخت کرنے کا حق حاصل ہوگا۔

**ولایبیع الراهن او المرتهن :** جب تک راہن نے مرتہن کا دین ادا نہ کیا ہو اس وقت تک راہن کیلئے مرتہن کی اجازت کے بغیر رهن فروخت کرنے کا اختیار نہ ہوگا اور نہ مرتہن کیلئے راہن کی اجازت کے بغیر فروخت کرنے کا اختیار ہوگا کیونکہ رهن کے ساتھ مرتہن کا حق وابستہ ہے لہذا اس کی اجازت کے بغیر راہن کیلئے فروخت کرنے کی اجازت نہ ہوگی اور رهن چونکہ راہن کی ملکیت ہے اس لئے مرتہن کیلئے بھی راہن کی اجازت کے بغیر فروخت کرنے کا اختیار نہ ہوگا ہاں اگر راہن اجازت دیدے تو پھر فروخت کر سکتا ہے اجازت عام ہے چاہے پہلے راہن نے مرتہن کو رهن فروخت کرنے کا وکیل بنایا ہو یا مرتہن نے فروخت کر دیا پھر اس کے بعد راہن اجازت دیدی تو یہ بھی جائز ہے یعنی اجازت سابقہ اور اجازت لاحقہ دونوں معتبر ہیں۔

**فان حل اجله وراهنه غائب :** مسئلہ یہ ہے کہ جب دین کی ادائیگی کی مدت پوری ہو گئی اور راہن غائب ہو تو جس

مخض کو رہن کی فروخت کرنے کیلئے بنایا گیا ہے اس سے کہا جائے گا کہ رہن فروخت کر دو اور مرتہن کا دین ادا کر دو اگر وہ فروخت نہیں کرتا پھر اس کو فروخت پر مجبور کیا جائے گا کیونکہ مرتہن کا حق ضائع ہوتا ہے اور شریعت کسی کے حق ضائع کرنے کی اجازت نہیں دیتی ہے لہذا وکیل کو مجبور کیا جائے گا کہ رہن فروخت کرنے پر جیسا کہ وکیل بالخصوص کو خصوصیت پر مجبور کیا جاتا ہے یعنی جب مدعی علیہ نے کسی کو اپنا وکیل مقرر کیا اور مدعی علیہ غائب ہو گیا اور وکیل نے خصوصیت کرنے سے انکار کیا تو اس صورت میں وکیل کو خصوصیت کرنے پر مجبور کیا جائے گا کیونکہ اگر وہ خصوصیت سے انکار کرے تو موکل کا حق ضائع ہوتا ہے نیز مدعی کو بھی ضرر لاحق ہوتا ہے کیونکہ قضاء علی الغائب جائز نہیں ہے لہذا مدعی کو انتظار کرنا پڑے گا اس لئے وکیل کو خصوصیت پر مجبور کیا جائے گا۔

أو كذا يجبر لو شرط بعد الرهن في الاصح ﴿اعلم ان في الجبر قولين احدهما ان الجبر انما يثبت اذا كانت الوكالة لازمة وهي ان تكون في ضمن عقد الرهن فان كان بعده لا يجبر والاخر ان الجبر بناء على ان حق المرتهن يضيع فيجبر كالموكل بالخصومة اذا غاب الموكل وانما كان هذا القول اصح لان عدم الدليل على عدم المدلول خصوصا اذا وجد دليل اخر ﴿فان باعه العدل فالثمن رهن فهلكه كهلكه فان اوفى ثمنه المرتهن فاستحق﴾ الرهن ﴿ففى الهالك﴾ اى اذا هلك الرهن فى يد المشتري ﴿ضمن المستحق الراهن قيمته وصح البيع والقبض او العدل ثم هو الراهن وصحا او المرتهن ثمنه وهوله ورجع المرتهن على راهنه بدينه﴾ اى المستحق اما ان يضمن الراهن قيمة الرهن لانه غاصب وح صح البيع وقبض الثمن لان الراهن ملكه باداء الضمان واما ان يضمن العدل القيمة لانه متعد بالبيع والتسليم وح العدل بالخيار اما ان يضمن الراهن القيمة وح صح البيع وقبض الرهن واما ان يضمن المرتهن الثمن الذى اداه اليه وهوله اى ذلك الثمن يكون للعدل فيرجع المرتهن على راهنه بدينه.

ترجمہ: اسی طرح بنا بر روایت اصح وکیل کو فروخت کرنے پر مجبور کیا جائے گا اگر وکالت کی شرط لگائی گئی ہو عقد رہن کے بعد۔ جان لیں کہ جبر میں دو قول ہیں ایک یہ کہ جبر اس وقت ثابت ہوتا ہے جبکہ وکالت لازم ہو اور وکالت اس وقت لازم ہوتی ہے جبکہ عقد رہن کے ضمن میں ہو پس اگر رہن کے بعد وکالت ہو تو پھر جبر نہ کیا جائے گا اور دوسرا قول یہ ہے کہ جبر اس بات پر پڑتی ہے کہ مرتہن کا حق ضائع ہو رہا ہے لہذا جبر کیا جائے گا جیسا کہ وکیل بالخصوص کو مجبور کیا جاتا ہے جبکہ موکل غائب ہو اور یہ قول اصح ہے، اس لئے کہ دلیل کے معدوم ہونا مدلول کے معدوم ہونے پر دلالت نہیں کرتا خصوصاً جبکہ دوسری دلیل بھی موجود ہو۔

اگر عادل نے رہن کو فروخت کر دیا تو ثمن اس کے پاس رہن رہے گا لہذا ثمن کا ہلاک ہونا رہن کے ہلاک ہونے کی طرح ہے اور

اگر ثالث نے ثمن مرتہن کو ادا کر دیا اور رہن کا کوئی مستحق نکل آیا تو ہلاک ہونے کی صورت میں یعنی جب رہن مشتری کے قبضہ میں ہلاک ہو چکا ہو (لہذا اس صورت میں) مستحق یا تو راہن کو رہن کی قیمت کا ضامن قرار دے تو پھر بیع اور قبضہ صحیح ہو جائیں گے یا عادل کو ضامن قرار دے پھر عادل راہن کو تو پھر بھی بیع اور قبضہ صحیح ہو جائیں گے یا مرتہن کو اس کے ثمن کا ضامن قرار دے اور وہ اسی کا ہوگا اور مرتہن، راہن پر اپنے دین کا رجوع کرے گا۔

یعنی مستحق یا تو راہن کو رہن کی قیمت کا ضامن بنا دے اس لئے کہ وہ غائب ہے اور اس وقت بیع اور ثمن پر قبضہ دونوں صحیح ہو جائیں گے کیونکہ راہن ضمان ادا کرنے سے اس کا مالک ہو چکا ہے، یا عادل کو رہن کی قیمت کا ضامن بنا دے کیونکہ وہ فروخت کرنے اور سپرد کرنے کی وجہ سے تعدی کرنے والا ہو گیا ہے، اس وقت عادل کو اختیار ہے اگر چاہے تو راہن کو اس کی قیمت کا ضامن بنا دے تو اس وقت بیع اور ثمن پر قبضہ صحیح ہو جائیں گے یا مرتہن کو اس ثمن کا ضامن بنا دے جو عادل نے اس کو دیا تھا اور یہ ثمن عادل کا ہوگا لہذا مرتہن راہن پر اپنے دین کا رجوع کرے گا۔

### تشریح: اگر عقد رہن کے بعد وکیل بنایا گیا تو پھر جبر کا کیا حکم ہے؟

مسئلہ یہ ہے کہ جب عقد رہن میں وکالت شرط نہ کی گئی ہو بلکہ عقد رہن کے بعد کسی رہن کی فروخت کرنے کیلئے وکیل بنایا گیا تو اس صورت میں اگر راہن غائب ہو جائے اور وکیل رہن کی فروخت کرنے سے انکار کرے تو وکیل کو رہن کی فروخت کرنے پر مجبور کیا جائے گا یا نہیں؟ چنانچہ اس کے بارے میں دو قول ہیں۔

(۱) ایک قول یہ ہے کہ جب عقد رہن میں وکالت شرط نہ کی گئی ہو بلکہ عقد رہن کے بعد وکیل بنایا گیا ہو تو اس صورت میں وکیل کو رہن فروخت کرنے پر مجبور نہ کیا جائے گا کیونکہ جبر اس وقت ثابت ہوتا ہے جبکہ عقد رہن میں وکالت شرط کی گئی ہو اس لئے کہ جب عقد رہن میں وکالت شرط کی جاتی ہے تو وہ وکالت عقد رہن کا حق بن کر لازم ہو جاتی ہے اور جب عقد رہن میں وکالت شرط نہیں کی گئی تو وہ وکالت لازم بھی نہ ہوگی لہذا وکیل پر جبر بھی نہ کیا جائے گا۔

(۲) دوسرا قول یہ ہے کہ اگرچہ عقد رہن میں وکالت شرط نہ کی گئی ہو بلکہ عقد رہن کے بعد وکیل بنایا گیا ہو تب بھی فروخت کرنے کیلئے وکیل کو مجبور کیا جائے گا کیونکہ وکیل کو اس صورت میں مجبور کیا جاتا ہے جبکہ راہن غائب ہو اور مرتہن کا حق ضائع ہو رہا ہو یہاں پر بھی راہن غائب ہے اور مرتہن کا حق ضائع ہو رہا ہے لہذا وکیل کو مجبور کیا جائے گا، جیسا کہ وکیل بالخصوص کو مجبور کیا جاتا ہے جبکہ موکل غائب ہو۔ یہ قول اصح ہے۔

لان عدم الدلیل لا یدل علی عدم المدلول : دلیل کا نہ ہونا مدلول کے نہ ہونے پر دلالت نہیں کرتا یعنی



جب عقد رهن میں وکالت کی شرط نہیں لگائی گئی تو اس سے یہ ثابت نہیں ہوتا کہ عدم جبر بھی ہو یعنی اس سے یہ ثابت نہیں ہوتا کہ وکیل کو رہن کی فروخت کرنے پر مجبور نہ کیا جائے گا بلکہ یہ ممکن ہے کہ عقد رهن میں وکالت مشروط نہ ہو لیکن پھر بھی وکیل کو فروخت کرنے پر مجبور کیا جائے خاص طور پر جبکہ دوسری دلیل بھی موجود ہو اور وہ یہ ہے کہ اگر وکیل کو مجبور نہ کیا جائے تو ایک مسلمان کا حق ضائع ہو جائے گا لہذا یہ مسلمان کے حق کو ضائع ہونے سے بچانے کیلئے وکیل کو مجبور کیا جائے گا۔

**فان باعه العدل فالثمن رهن :** مسئلہ یہ ہے کہ اگر عادل نے رہن کو فروخت کر دیا تو فروخت کرنے کے بعد رہن کا جو ثمن ہے یہ ثمن عادل کے پاس رہن رہے گا کیونکہ وکیل کو دین ادا کرنے کا اختیار نہیں ہے جب تک غائب حاضر نہ ہو جائے بلکہ وہ ثمن اپنے پاس رکھے گا اور اب یہ ثمن مرہون کی جگہ رہن شمار ہوگا لہذا عادل کے پاس رہن کا ثمن ہلاک ہو جائے تو یہ ایسا ہے جیسا کہ رہن ہو جائے یعنی ثمن ہلاک ہونے کی صورت میں مرہن سے ضمان لیا جائے گا اور اس کے عوض راہن سے دین ساقط ہوگا کیونکہ اگر عین رہن عادل کے پاس ہوتا تو مرہن پر ضمان لازم ہوتا رہن کے عوض یعنی ثمن کے ہلاک ہونے کی صورت میں بھی یہی ہوگا اور راہن سے اس کے بقدر دین ساقط ہوگا۔

**فان اوفى ثمنه المرتهن فاستحق :** صورت مسئلہ یہ ہے کہ اگر عادل نے رہن کو فروخت کر دیا اور اس کا ثمن مرہن کو ادا کر دیا اس کے بعد رہن کا کوئی مستحق ظاہر ہو گیا لیکن شئی مرہون موجود نہیں ہے بلکہ وہ مشتری سے ہلاک ہو چکی ہے تو اس صورت میں مستحق کو دو اختیار دئے جائیں گے۔

(۱) یا تو راہن کو رہن کی قیمت کا ضامن بنادے کیونکہ راہن غاصب ہے اس نے دوسرے کی چیز غصب کر کے رہن رکھوا دی ہے لہذا راہن ہی پر ضمان آئے گا پس جب مستحق نے راہن کو ضامن بنادیا تو اب عادل نے جو مرہون مشتری کو فروخت کیا ہے اور مشتری نے اس پر قبضہ کیا ہے تو عادل کا فروخت کرنا اور مشتری کا قبضہ کرنا دونوں صحیح ہو جائیں گے کیونکہ جب راہن نے مستحق کو ضمان ادا کر دیا تو ضمان ادا کرنے سے راہن اس کا مالک ہو گیا لہذا عادل نے راہن کی اجازت سے راہن ہی کی ملکیت فروخت کر دی ہے اس لئے فروخت کرنا اور قبضہ کرنا دونوں صحیح ہوں گے۔

(۲) یا عادل کو رہن کی قیمت کا ضامن بنادے کیونکہ عادل نے رہن میں تعدی کی ہے کہ اس نے رہن فروخت کر دیا ہے اور مشتری کو قبضہ دیا ہے لہذا یہ بھی غاصب کا معاون سمجھا جائے گا اسلئے عادل کو بھی ضامن قرار دینا صحیح ہے۔ پس اگر مستحق نے عادل کو ضامن بنادیا تو اب عادل کو بھی دو اختیار دئے جائیں گے۔

(۱) یا راہن کو رہن کی قیمت کا ضامن بنادے کیونکہ اس کو جو ضرر لاحق ہوا ہے راہن ہی کی وجہ سے ہوا ہے لہذا راہن کو ضامن

بنادے پس اگر عادل نے راہن کو ضامن بنا دیا تو عادل کا فروخت کرنا اور مشتری کا اس پر قبضہ کرنا دونوں صحیح ہو جائیں گے کیونکہ جب عادل سے ضمان لے لیا گیا تو ادائے ضمان کی وجہ سے عادل اس چیز کا مالک بن گیا گویا کہ عادل نے اپنی ملکیت فروخت کر دی ہے اور اپنی ملکیت فروخت کرنا صحیح ہے لہذا عادل کا فروخت کرنا اور مشتری کا اس پر قبضہ کرنا صحیح ہوگا۔

(۲) یا عادل مرتہن کو رہن کے ثمن کا ضامن بنادے کیونکہ جب عادل نے مستحق کو ضمان ادا کر دیا تو معلوم ہو گیا کہ عادل رہن کا مالک بن گیا ہے اور اس نے اپنی ملکیت کا ثمن مرتہن کو ادا کر دیا ہے اور عادل اس پر راضی نہیں ہے کہ اپنی ملکیت کا ثمن مرتہن کو ادا کر دے لہذا عادل کو یہ حق حاصل ہوگا کہ مرتہن سے اپنا ثمن واپس لے لے اور یہ ثمن عادل ہی کی ملکیت ہوگا لہذا جب عادل نے مرتہن سے اپنا ثمن واپس لے لیا تو اب مرتہن کا دین، راہن پر بحالہ باقی ہے لہذا مرتہن۔ راہن پر اپنے دین کا رجوع کرے گا

﴿وفی القائم اخذه﴾ ای المستحق المرهون ﴿من مشتری﴾ ورجع هو علی العدل بضمنه ثم هو علی الراهن به وصح القبض او علی المرتهن بضمنه ثم هو علی الراهن بدینه ﴿ای العدل بالخيار امان یرجع علی الراهن یا لثمن و ح صح قبض المرتهن الثمن و امان یرجع علی المرتهن ثم المرتهن یرجع علی الراهن بدینه و ان لم یشرط التوکیل فی الرهن رجع العدل علی الراهن فقط قبض المرتهن ثمنه او لا ای ما ذکر خيار العدل بین تضمین الراهن او المرتهن انما یکون اذا كانت الوكالة مشروطة فی عقد الرهن فانه یرجع حق المرتهن بالوكالة للعدل تضمین المرتهن لانه باعه لحقه اما اذا لم تکن مشروطة فی الرهن تكون کالوكالة المفردة فانه اذا باع الوکیل وادی الثمن الی اخر بامر الموکل ثم لحقه عهدة لا یرجع علی القابض فہنا لا یرجع الاعلی الراهن سواء قبض المرتهن الثمن او لم یقبض وصورة مالم یقبض ان العدل باع الرهن بامر الراهن وضاع الثمن فی ید العدل بلاتعد ثم استحق المرهون فالضمان الذی یلحق العدل یرجع به علی الراهن۔

ترجمہ: اور مرہون کے موجود ہونے کی صورت میں مستحق اس کو مشتری سے لے گا اور مشتری عادل پر اس کے ثمن کا رجوع کرے گا اور پھر عادل راہن پر اس کے ثمن کا رجوع کرے گا اور قبضہ صحیح ہو جائے گا، یا عادل مرتہن پر اس کے ثمن کا رجوع کرے پھر مرتہن، راہن پر اپنے دین کا رجوع کرے۔ یعنی عادل کو اختیار ہے یا راہن پر ثمن کا رجوع کرے تو اس وقت مرتہن کا ثمن پر قبضہ کرنا صحیح ہو جائے گا یا مرتہن پر رجوع کرے پھر مرتہن، راہن پر اپنے دین کا رجوع کرے، اور اگر رہن میں وکالت کی شرط نہ لگائی گئی ہو تو عادل صرف راہن پر رجوع کرے گا چاہے مرتہن نے ثمن پر قبضہ کیا ہو یا نہ کیا ہو۔ ماقبل میں عادل کے راہن یا مرتہن

کو ضامن بنانے کے درمیان اختیار کا جو مسئلہ ذکر ہوا ہے یہ اس صورت میں ہے جبکہ عقد رہن میں وکالت کی شرط لگائی گئی ہو تو اس وقت مرہن کا متعلق ہو چکا ہے وکالت کے ساتھ تو اس صورت میں عادل کیلئے مرہن کو ضامن بنانے کا حق ہے کیونکہ عادل نے مرہن کے حق کے واسطے فروخت کیا ہے، لیکن اگر عقد رہن میں وکالت کی شرط نہ لگائی گئی ہو تو پھر یہ وکالت مفردہ ہوگی، کیونکہ اگر وکیل کو کوئی چیز فروخت کر دے اور موکل کے حکم سے ثمن دوسرے کو ادا کر دے اس کے بعد اس پر عہدہ (ذمہ داری) لاحق ہو جائے تو وہ قابض پر رجوع نہیں کرتا تو یہاں پر بھی صرف راہن پر رجوع کرے گا چاہے مرہن نے ثمن پر قبضہ کیا ہو یا نہ کیا ہو اور ثمن پر قبضہ نہ ہونے کی صورت یہ ہوگی کہ عادل نے راہن کی اجازت سے رہن فروخت کر دیا اور عادل کے قبضہ میں ثمن ہلاک ہو گیا اس کی تعدی کے بغیر پھر مرہن کا کوئی مستحق ظاہر ہو گیا لہذا جو ضامن عادل پر لازم ہو گیا وہ اس کا رجوع راہن پر کرے گا۔

**تشریح: وفي القائم اخذه:** یہ سابقہ مسئلہ کے ساتھ کے متعلق ہے یعنی جب عادل نے مرہن کو فروخت کر دیا ہو اور وہ مشتری کے پاس موجود ہوا بھی تک ہلاک نہ ہوا ہو تو اس صورت میں مستحق، مشتری سے اپنی چیز واپس لے گا کیونکہ جب تک عین موجود ہے تو مستحق اس کا زیادہ حقدار ہے۔ پس جب مستحق نے مشتری سے اپنی عین چیز واپس لے لی تو اب مشتری، اپنے بائع یعنی عادل پر ثمن کا رجوع کرے گا کیونکہ مشتری کا عاقد، عادل ہے لہذا حقوق عقد عادل ہی کی طرف راجع ہوں گے اور مشتری عادل پر رجوع کرے گا، جب مشتری نے عادل سے ثمن لے لیا تو اب عادل کو دوا اختیار دئے جائیں گے۔

(۱) یہ کہ عادل، راہن پر ثمن کا رجوع کرے کیونکہ راہن کی وجہ سے وہ مصیبت میں پھنس گیا ہے لہذا اس کا چھڑانا راہن پر لازم ہوگا، اور جب عادل نے راہن پر ثمن کا رجوع کر لیا تو جو ثمن مرہن کو ادا کیا گیا ہے وہ ادا ہو گیا اور اس پر مرہن کا قبضہ صحیح ہوگا اور مرہن کا حق اس کو مل چکا ہے لہذا وہ اب دوبارہ مطالبہ کرنے کا حقدار نہ ہوگا۔

(۲) یا عادل نے مرہن کو جو ثمن ادا کیا ہے وہ ثمن مرہن سے واپس لے لے کیونکہ جب عادل کی بیع ختم ہو گئی تو اس کا ثمن ہونا بھی باطل ہو گیا اور عادل نے مرہن کو بیع کا جو ثمن ادا کیا تھا جب بیع باقی نہ رہی تو معلوم ہوا کہ مرہن کو ادا شدہ ثمن بیع کا ثمن نہیں ہے لہذا اس کو واپس کرنے کا حق ہوگا اور جب مرہن نے عادل کو ثمن واپس کر دیا تو مرہن، راہن سے اپنا دین وصول کرے گا کیونکہ مرہن کو دین موصول نہیں ہوا ہے لہذا راہن پر رجوع کرنے کا حق ہوگا۔

شارح فرماتے ہیں کہ عادل دوا اختیارات دینا اگر چاہے تو راہن سے ثمن واپس لے لے یا مرہن سے یہ اس صورت میں ہے جبکہ عقد رہن میں وکالت شرط کی گئی ہو کیونکہ جب عقد رہن میں وکالت شرط کی گئی ہو تو اس صورت میں عادل راہن اور مرہن دونوں کا وکیل ہوگا اور جب دونوں کا وکیل ہے تو اس پر جو ذمہ داری لاحق ہوگی وہ دونوں کی وجہ سے لاحق ہوگی اس لئے دونوں

میں سے ہر ایک سے ثمن واپس کرنے کا حقدار ہوگا۔

لیکن اگر عقد رهن میں وکالت کی شرط نہ لگائی گئی ہو بلکہ بعد میں راہن نے عادل کو وکیل بنایا ہو تو اس صورت میں یہ وکالت مفردہ ہوگی یعنی وکیل جائین کا وکیل نہ ہوگا بلکہ صرف راہن کا وکیل ہوگا لہذا صرف راہن سے ثمن واپس کر سکتا ہے مرتہن سے ثمن واپس نہیں کر سکتا کیونکہ جب کسی شخص کو وکیل بالبیع بنایا جائے اور وکیل وہ چیز فروخت کر دے پھر وکیل موکل کی اجازت سے اس کا ثمن کسی دوسرے شخص کو ادا کر دے اور وکیل پر کوئی ذمہ داری لاحق ہو جائے تو وکیل ثمن کے قابض (یعنی جس شخص کو ثمن ادا کیا ہے) پر رجوع نہیں کرتا بلکہ موکل پر رجوع کرتا ہے۔ اسی طرح یہاں پر بھی وکیل مرتہن پر ثمن کا رجوع نہیں کرے گا بلکہ راہن پر رجوع کرے گا چاہے مرتہن نے ثمن پر قبضہ کیا ہو یا نہ کیا ہو۔

**و صورة مالم يقبض :** یہ عبارت ایک اعتراض کا جواب ہے کہ اعتراض کہ جب مرتہن نے ثمن پر قبضہ نہیں کیا ہے تو لاجمالہ ثمن عادل کے پاس موجود ہوگا اور جب ثمن عادل کے پاس موجود ہے تو پھر راہن پر رجوع کرنے کا جواز ہی پیدا نہیں ہوتا بلکہ وہی ثمن مشتری کو واپس کر دے؟

**جواب :** اس کا جواب شارح نے یہ دیدیا کہ اگرچہ مرتہن نے ثمن پر قبضہ نہیں کیا ہے لیکن پھر راہن پر رجوع کرنے کی صورت پیدا ہو سکتی ہے وہ یہ کہ جب عادل نے رهن فروخت کر دیا ہے اور اس کا ثمن وصول کر کے اپنے پاس رکھ دیا پھر عادل کی تعدی کے بغیر وہ ثمن عادل کے پاس ہلاک ہو گیا پھر مرہون پر کسی مستحق کا حق ظاہر ہو گیا اور وہ مرہون لے گیا تو اس صورت میں جب مشتری نے عادل سے ثمن واپس لے لیا تو عادل، راہن پر اس کا رجوع کرے گا (واللہ اعلم بالصواب)۔

فان هلك الرهن مع المرتهن فاستحق وضمن الراهن قيمته هلك بدينه ای يكون مستوفيا دينه وان ضمن المرتهن رجع على الراهن بقيمته وبدينه ای المستحق بالخيار بين تضمين الراهن او المرتهن فان ضمن الراهن ملكه باداء الضمان فصح الرهن وان ضمن المرتهن يرجع على الراهن بالقيمة لانه مغرور من جهة الراهن وبالدين لانه انتقض قبضه فيعود حقه كما كان قبل عليه لما كان قرار الضمان على الراهن والملک فی المضمون لم يثبت عليه قرار الضمان فتبين انه رهن ملك نفسه

ترجمہ: اگر رهن ہلاک ہو گیا مرتہن کے پاس پھر کوئی مستحق ظاہر ہو گیا اور مستحق نے راہن کو رهن کی قیمت کا ٹھکانہ بنا دیا تو رهن ہلاک ہوگا دین کے عوض یعنی مرتہن اپنے دین کا وصول کرنے والا شمار ہوگا اور اگر مستحق نے مرتہن کو ضامن بنا دیا تو مرتہن راہن پر رهن کی قیمت اور دین کا رجوع کرے گا یعنی مستحق کو اختیار ہوگا مرتہن اور راہن کو ضامن قرار دینے میں پس اگر اس نے راہن کو

ضامن قرار دیا تو راہن ضمان ادا کرنے سے اس کا مالک ہو جائے گا لہذا راہن بکھنا صحیح ہوگا اور اگر اس نے مرہن کو ضامن بنادیا تو پھر مرہن راہن پر قیمت کا رجوع کرے گا کیونکہ اس کو راہن کی جانب سے دھوکہ دیا گیا ہے اور دین کا بھی رجوع کرے گا کیونکہ اس کا قبضہ ٹوٹ گیا لہذا لوٹ آیا جیسے پہلے تھا، اس پر یہ اعتراض وارد کیا گیا ہے کہ جب ضمان قرار دینا راہن پر ہوا اور مضمون میں ملکیت اس شخص کیلئے ثابت ہوتی ہے جس پر ضمان کا قرار ہو تو یہ بات ظاہر ہوگئی کہ راہن نے اپنی ملکیت راہن رکھوائی ہے۔

**تشریح: مرہن کے پاس رہن ہلاک ہونے کے بعد مستحق ظاہر ہونا:**

مسئلہ یہ ہے جب مرہن کے پاس ہلاک ہو گیا اور ہلاک ہونے کے بعد راہن کا کوئی مستحق ظاہر ہو گیا تو اس مستحق کو دوا اختیار دے جائیں گے۔

(۱) یہ کہ مستحق راہن سے اپنی چیز کا ضمان لے لے یعنی راہن کو قیمت کا ضامن بنادے پس اگر مستحق نے راہن کو قیمت کا ضامن بنادیا تو اس صورت میں یہ ہلاکت دین کے عوض شمار ہوگی یعنی جب راہن نے مستحق کو ضمان ادا کر دیا تو ضمان ادا کرنے سے راہن اس چیز کا مالک بن گیا اور جب راہن اس کا مالک بن گیا تو راہن نے اپنی ملکیت مرہن کے پاس رہن رکھوائی تھی اور وہ مرہن کے پاس ہلاک ہوگئی لہذا مرہن نے اپنا دین وصول کر لیا۔

(۲) یہ کہ مستحق، مرہن کو ضامن بنادے پس اگر مستحق نے مرہن کو قیمت کا ضامن بنادیا تو اب مرہن، راہن پر اس چیز کی قیمت کا رجوع بھی کرے گا اور اپنے دین کا رجوع بھی کرے گا۔

قیمت کا رجوع تو اس لئے کرے گا کہ راہن نے مرہن کو دھوکہ دیا ہے کہ غیر کی ملکیت اس کے پاس رہن رکھوا دی ہے لہذا مرہن کو جو تاوان لاحق ہوا ہے وہ راہن کی جہت سے لاحق ہوا ہے لہذا راہن پر قیمت کا رجوع کرے گا۔

اور دین کا رجوع اس لئے کرے گا کہ جب راہن مرہن کا مالک ہی نہیں تھا تو مرہن کو مرہن کا قبضہ دینا صحیح نہ ہوا گویا کہ راہن نے مرہن کو کسی چیز کا قبضہ ہی نہیں دیا جب قبضہ ختم اور منعقد ہو گیا تو مرہن کا دین راہن پر بدستور باقی رہ گیا ہے لہذا مرہن، راہن پر اپنے دین کا رجوع کرے گا۔

**قیل علیہ:** شارح نے ماتن پر ایک اعتراض وارد کیا ہے صاحب ہدایہ نے اس اعتراض کو ابی حازم القاضی کی طرف منسوب کیا ہے۔

اعتراض یہ ہے کہ ضمان کا تاوان بالا خرا راہن ہی کو پہنچتا ہے اگرچہ ضمان مرہن نے ادا کیا ہے لیکن مرہن بالا خر ضمان کا رجوع

راہن پر کرتا ہے اور جب مرتہن نے راہن پر ضمان کا رجوع کر لیا تو ہونا یہ چاہئے کہ ضمان ادا کرنے سے راہن اس مالک بن جائے اور جب راہن اس کا مالک بن گیا تو رہن رکھوانا صحیح ہوگا لیکن دین کا رجوع نہیں کرنا چاہئے بلکہ دین ساقط ہونا چاہئے کیونکہ مرتہن کے پاس مرہون ہلاک ہوا ہے۔

صاحب ہدایہ نے اس کا جواب یہ دیا ہے کہ پہلی صورت میں جب مستحق نے راہن سے تاوان لے لیا تو راہن، رہن رکھنے سے پہلے اس کا مالک شمار کیا جائے گا اور جب رہن رکھنے سے پہلے راہن اس کا مالک بن گیا ہے تو راہن نے اپنی ملکیت رہن رکھوائی لہذا اس پر رہن کے احکام جاری ہوں گے۔

اور دوسری صورت میں جبکہ مستحق نے مرتہن سے تاوان لے لیا اس صورت میں بالا خر راہن کی ملکیت ثابت ہو جاتی ہے لیکن وہ رہن رکھنے کے بعد ثابت ہوتی ہے رہن رکھنے کے وقت یا اس سے پہلے راہن کی ملکیت ثابت نہیں ہوتی لہذا جب رہن کے وقت راہن کی ملکیت ثابت نہیں ہے تو راہن نے مرتہن کو دھوکہ دیا ہے اور اس دھوکہ کی وجہ سے مرتہن کا تاوان ہوا ہے تو مرتہن اپنا تاوان راہن سے لے گا اور جب رہن رکھوانا صحیح نہیں ہے تو مرتہن اپنے دین کا مطالبہ بھی راہن سے کرے گا۔ (واللہ اعلم بالصواب)۔

۱۲۔ ربیع الاول ۱۴۳۰ھ مطابق ۱۲ مارچ ۲۰۰۹ء لیلة الجمعة

## باب التصرف والجنایة فی الرهن

یہ باب ہے رہن میں تصرف اور جنایت کرنے کے بیان میں۔

اس باب میں مصنفؒ رہن میں تصرف کے احکام، رہن پر جنایت کے احکام اور مرہون اگر کسی پر جنایت کرے اس کے احکام ذکر فرما رہے ہیں۔

وقف بیع الراهن رهنه فان اجاز مرتهنه اوقضى دينه نفذ وصار ثمنه رهنا وان لم يجز وفسخ لا يفسخ في الاصح وصبر المشتري الى فك الرهن والرفع الى القاضي ليفسخ ﴿اعلم انه اذا فسخ يفسخ في رواية والاصح انه لا يفسخ لان حقه في الحبس لا يبطل بانعقاد هذا العقد فبقى موقوفا فالمشتري ان شاء صبر الى فك الرهن اور رفع الامر الى القاضي ليفسخ البيع .

ترجمہ: راہن کا مرہون کو فروخت کرنا موقوف ہوگا پس اگر مرتہن نے اجازت دیدی یا راہن نے دین ادا کر دیا تو بیع نافذ

ہو جائے گی ورنہ اس کا ثمن مرتہن کے پاس رہن ہو جائے گا اور اگر اس نے اجازت نہ دی اور بیع کو فسخ کیا تو بنا بر روایت اصح بیع فسخ نہ ہوگی اور مشتری رہن کے چھڑانے تک انتظار کرے یا معاملہ قاضی کے پاس لے جائے تاکہ قاضی بیع کو فسخ کرے، جان لیں جب مرتہن نے بیع فسخ کر دیا تو ایک روایت کے مطابق بیع فسخ ہو جائے گی لیکن زیادہ صحیح روایت یہ ہے کہ بیع فسخ نہ ہوگی کیونکہ جس (روکنے) میں مرتہن کا جو حق ہے وہ اس عقد سے باطل نہیں ہوتا لہذا وہ موقوف رہے گا، مشتری یا رہن چھڑانے تک انتظار کرے یا معاملہ قاضی کے پاس لیجائے تاکہ قاضی بیع کو فسخ کر دے۔

**تشریح:** رہن میں راہن کا تصرف مرتہن کی اجازت کے بغیر موقوف رہے گا:

مسئلہ یہ ہے جب راہن نے مرتہن کی اجازت کے بغیر رہن فروخت کر دیا تو یہ بیع موقوف رہے گی یہاں تک کہ یا تو مرتہن اجازت دیدے یا راہن، مرتہن کا دین ادا کر دے کیونکہ رہن کے ساتھ مرتہن کا حق متعلق ہو چکا ہے لہذا اس کی رضامندی کے بغیر اس کا حق ضائع کرنا جائز نہ ہوگا۔

یا راہن مرتہن کا دین ادا کر دے کیونکہ اب رہن کے ساتھ مرتہن کا حق باقی نہیں رہا ہے اور بیع کے نفاذ سے جو مانع تھا وہ زائل ہو گیا لہذا بیع نافذ ہو جائے گی۔

لیکن اگر مرتہن نے بیع کی اجازت دیدی اور بیع نافذ ہوگئی تو اس صورت میں راہن نے جو ثمن مشتری سے وصول کیا ہے وہ ثمن مرتہن کے پاس رہن ہو جائے گا کیونکہ بدل، مبادل کے حکم میں ہوتا ہے لہذا جس طرح مرہون اس کے پاس رہن تھا تو اب اس کا بدل یعنی ثمن مرہون کی جگہ مرتہن کے پاس رہن ہو جائے گا۔

اور اگر مرتہن نے بیع کی اجازت نہ دی اور مرتہن نے بیع فسخ کرنا چاہا تو مرتہن کے فسخ کرنے سے بیع فسخ ہوگی یا نہ ہوگی اس کے متعلق دو روایتیں ہیں (۱) پہلی روایت یہ ہے کہ بیع فسخ ہو جائے گی پس جب مرتہن نے بیع فسخ کر دی تو بیع فسخ ہو جائے گی لہذا راہن کے رہن چھڑانے کے بعد مشتری کیلئے لینے کا اختیار نہ ہوگا کیونکہ بیع ایک بار فسخ ہو چکی ہے یہ ابن ساعدی کی روایت ہے امام محمد سے ۔

(۲) جبکہ اصح روایت یہ ہے کہ مرتہن کے فسخ کرنے سے بیع فسخ نہ ہوگی بلکہ موقوف رہے گی وجہ اس کی ہے مرتہن کا حق صرف جس میں ہے اور نفس عقد کرنے سے مرتہن کا حق جس ضائع نہیں ہوتا جب تک بیع نافذ نہ ہو جائے اور جب تک مرتہن اجازت نہ دے یا راہن، رہن چھڑالے تو اس وقت تک بیع نافذ نہیں ہوتی لہذا مرتہن کا حق ضائع نہیں ہوتا اسلئے عقد جائز ہوگا لیکن موقوف رہے گا۔

اب جب منعقد ہوگئی لیکن نافذ نہیں ہے تو مشتری کو دو اختیار دئے جائیں گے (۱) یا تو رہن کے چھڑانے تک انتظار کرے کہ جب راہن رہن چھڑالے تب وہ بیع پر قبضہ کر لے۔

(۲) یا مشتری قاضی کی طرف اپنا معاملہ لیجائے تاکہ قاضی عقد کو فسخ کر دے۔

﴿وصح اعتاقه وتدبيره واستيلاد رهنه فان فعلها غنيا ففى دينه حالا اخذ دينه وفى موجه قيمة الرهن بدلا الى محل اجله﴾ اى اخذ قيمته لاجل ان يكون رهننا عوضا من المرهون الى زمان حلول الاجل وفائدته تظهر اذا كانت القيمة من غير جنس الدين كما اذا كانت القيمة الدراهم والدين كبربر ولاقدرة له على اداء الدين فى الحال فيكون الدراهم رهننا الى محل الاجل ﴿وان فعلها معسرا ففى العتق سعى العبد فى اقل من قيمته ومن الدين فيرجع على سيده غنيا وفى اختيه سعى فى كل الدين ولا رجوع﴾ فان الراهن اذا عتق وهو معسر فان كان الدين اقل من القيمة سعى العبد فى الدين وان كانت القيمة اقل سعى فى القيمة لانه انما يسعى لانه لما تعذر المرتهن استيفاء حقه من الراهن باخذه ممن ينتفع بالعتق والعبد انما ينتفع بمقدار ماليتة ثم يرجع بما سعى على السيد اذا ايسر سيده لانه قضى دينه وهو مضطر فيه بحكم الشرع فيرجع عليه بما تحمّل عنه وفى التدبير والاستيلاد سعى فى كل الدين لان كسب المدبر والمستولدة ملك المولى فيسعيان فى كل دينه ولا رجوع.

ترجمہ: اور صحیح ہے رہن کو آزاد کرنا، مدبر بنانا، اور رہن کو ام ولد بنانا پس اگر راہن یہ کام غنی ہونے کی حالت میں کیا اور دین حالی (فوری) ہو تو مرتہن اس سے اپنا دین لے گا اور اگر دین موجل ہو تو پھر رہن کی قیمت رہن کی جگہ رہن ہو جائے گی دین کی مدت آنے تک یعنی رہن کی قیمت لے لے تاکہ وہ مرہون کے بدلے رہن ہو جائے مدت آنے تک اور اس کا فائدہ اس صورت میں ظاہر ہوگا کہ جب قیمت دین کی جنس سے نہ ہو مثلاً قیمت دراہم ہو اور دین ایک کرگندم ہو اور راہن کیلئے فی الحال دین کی ادائیگی پر قدرت حاصل نہ ہو تو دراہم رہن ہو جائیں گے دین کی مدت آنے تک اور اگر اس نے یہ کام کیا اس حال میں کہ وہ تنگ دست ہے تو آزادی کی صورت میں غلام دین اور قیمت میں سے جو کم ہے اس کے بقدر سعى کرے گا اور پھر مالدا ہونے کے بعد اپنے آقا پر اس کا رجوع کرے گا اور اس کی آختین (تدبیر اور استیلاد) میں کل دین میں سعى کرے گا اور رجوع بھی نہیں کرے گا، اس لئے کہ جب راہن نے غلام آزاد کیا اس حال میں کہ راہن مالدار ہے پس اگر دین غلام کی قیمت سے کم ہو تو پھر غلام دین میں سعى کرے گا اور اگر قیمت کم تو پھر قیمت میں سعى کرے گا اور یہ غلام اس لئے سعى کرے گا کہ جب مرتہن کیلئے راہن سے اپنا



حق وصول کرنا محذور ہو گیا تو پھر وہ اپنا حق اس شخص سے وصول کرے گا کہ جس کو آزادی کی وجہ سے نفع مل رہا ہے اور غلام ہی وہ شخص ہے جس کو آزادی کی وجہ سے اپنی مالیت کے بقدر نفع مل رہا ہے پھر غلام نے جو سہی کی ہے اس کا رجوع اپنے آقا پر کرے گا جب آقا مالدار ہو جائے اس لئے کہ اس نے آقا کا دین ادا کیا ہے اور حکم شرعی کی وجہ سے وہ اس دین کے ادا کرنے میں مجبور ہے لہذا اس نے آقا کی جانب سے جو مشقت اٹھائی ہے اس کا رجوع آقا پر کرے گا۔

تدبیر اور استیلا کی صورت میں یہ دونوں کل دین میں سہی کریں گے کیونکہ مدبر اور ام کی کمائی آقا کی ملکیت ہے لہذا یہ دونوں کل دین میں سہی کریں گے اور اس میں رجوع بھی نہیں۔

**تشریح:** عبد مرہون کو آزاد کرنا، مدبر اور مکاتب بنانا صحیح ہے:

مسئلہ یہ ہے کہ جب راہن نے عبد مرہون کو آزاد کر دیا، یا مدبر بنادیا، یا مرہونہ باندی کو ام ولد بنادیا تو اس صورت میں راہن کے تصرفات باطل نہ ہوں گے بلکہ نافذ ہوں گے لہذا پہلی صورت میں غلام آزاد ہو جائے گا دوسری میں مدبر اور ام ولد بن جائیں گے اب مرتہن کے رہن کا کیا جائے گا تو فرماتے ہیں کہ اگر راہن مالدار ہو اور اس نے مالدار ہونے کی حالت میں یہ تصرفات کئے تو اس صورت میں یہ دیکھا جائے گا کہ اگر دین کی ادائیگی فی الحال ہو تو اس سے دین کے فی الحال ادا کرنے کا مطالبہ کیا جائے گا اور اگر دین موجل ہو تو پھر راہن سے غلام کی قیمت لیکر مرتہن کے پاس رہن رکھی جائے گی جب دین ادا کرنے کا وقت آجائے تب رہن کی قیمت واپس کر دی جائے گی اور دین ادا کیا جائے گا۔

**وفائدتہ تظہر:** یہ ایک اعتراض کا جواب ہے اعتراض یہ ہے کہ جب غلام کی قیمت مرتہن کے پاس رہن رکھواتا ہے تو اس کا مطلب یہ ہے کہ مولیٰ کے پاس دین ادا کرنے کیلئے رقم موجود ہے جب دین ادا کرنے کیلئے رقم موجود ہے پھر اس کو رہن رکھوا دیا پھر واپس لے کر اور وہی چیز پھر دین میں ادا کر دی تو ان تکلفات کی کیا ضرورت ہے ابتداء ہی دین ادا کر دے۔

**جواب:** شارح نے اس کا جواب دیدیا کہ اس کا فائدہ اس وقت ظاہر ہوگا جبکہ رہن، دین کی جنس سے جدا ہو مثلاً راہن پر جو دین لازم ہے وہ گندم ہے اور اس نے غلام کی جو قیمت رہن رکھوائی ہے وہ دراہم ہے اور راہن کے پاس فی الحال گندم نہیں ہے تو اس صورت میں راہن غلام کی قیمت یعنی دراہم رہن رکھوا دے اور جب دین ادا کرنے کا وقت آجائے پھر گندم ادا کر دے اور اپنے دراہم واپس لے لے۔ یہ تفصیل اس صورت میں ہے جبکہ مولیٰ مالدار ہو۔

لیکن اگر مولیٰ مالدار نہ بلکہ فقیر ہو تو اس میں یہ تفصیل ہے کہ اگر مولیٰ نے غلام کو آزاد کر دیا ہو تو اس صورت میں غلام اپنی قیمت اور رہن میں سے جو کم ہے اس کے بقدر سعی کرے گا یعنی اگر دین غلام کی قیمت سے کم ہو تو غلام دین میں سعی کرے گا اور اگر غلام کی

قیمت دین سے کم ہو تو پھر اپنی قیمت میں سعی کر کے مرتہن کو ادا کرے گا۔

اور غلام سے سعی کرنا اس لئے لازم ہے کہ جب مرتہن کیلئے مولیٰ سے اپنا حق لینا متعذر ہو گیا تو اب مرتہن اپنا حق اس شخص سے لے گا جس کو آزادی کی وجہ سے فائدہ حاصل ہو رہا ہے اور وہ غلام ہے کیونکہ غلام ہی کو آزادی کی وجہ سے فائدہ حاصل ہو رہا ہے لہذا مرتہن غلام سے اپنا حق وصول کریگا اور جب غلام نے مرتہن کو اپنی قیمت یا دین ادا کر دیا تو غلام اپنے مولیٰ پر رجوع کرے گا مالدار ہونے کے بعد۔ کیونکہ غلام نے مولیٰ کا دین ادا کیا ہے اور اس دین کے ادا کرنے میں وہ شریعت کی جانب سے مجبور ہے لہذا مولیٰ کے مالدار ہونے بعد غلام اپنے مولیٰ پر رجوع کرے گا کیونکہ یہ مشقت اس نے مولیٰ کی وجہ سے برداشت کی ہے۔

لیکن مدبر اور ام ولد دین اور قیمت میں سے کم کے عوض سعی نہیں کریں گے بلکہ یہ دونوں پورے دین کے عوض سعی کریں گے کیونکہ مدبر اور ام ولد کی کمائی مولیٰ کی ملکیت ہے لہذا یہ دونوں پورے کے عوض سعی کریں گے اور ان دونوں کو اپنے مولیٰ پر رجوع کرنے کا حق بھی نہیں ہے اس لئے کہ جب ان کی کمائی مولیٰ کی ملکیت ہے تو مملوک اپنے مالک پر دین واجب نہیں کر سکتا اس لئے رجوع کا حق بھی ثابت نہ ہوگا۔

﴿وإن أفلأه رهنه كاعتاقه غنيا﴾ ای ان اتلف الراهن الرهن فكما اعتقه غنيا ای ان كان الدين حالا اخذ منه الدين وان كان مؤجلا اخذ قيمته ليكون رهننا الى زمان الحلول الاجل ﴿وإجنبى اتلفه ضمنه مرتهنه وكان﴾ ای الضمان ﴿رهننا معه ورهن اعاره مرتهنه راهنه او احدهما باذن صاحبه اخر سقط ضمانه فهلكه مستعيره هلك بلا شيء و كل منهما ان يرد رهننا فان مات الراهن قبل رده فالمرتهن احق به من الغرماء﴾ لان حكم الرهن باق فيه لان يد العارية ليست بلازمة وكونه غير مضمون لا يدل على انه غير مرهون فان ولد الرهن مرهون غير مضمون ﴿ومرتهن اذن باستعمال رهنه واستعاره من راهنه لعمل ان هلك قبل عمله او بعده ضمن قيمة الرهن ولو هلك حال عمله لا﴾

ترجمہ: اور راہن کا شئی مرہون کو ہلاک کرنا غلام کے آزاد کرنے کے مانند ہے مالدار ہونے کی حالت میں یعنی اگر راہن نے مرہون کو ہلاک کر دیا تو یہ اس ایسا ہے جیسا کہ غلام کو آزاد کرنا مالدار ہونے کی حالت میں یعنی اگر دین حالی ہو تو اس سے دین وصول کرے گا اور اگر دین موجد ہو تو اس کی قیمت وصول کرے تاکہ وہ اس کے پاس دین کی مدت آنے تک رہن رہے اور اگر اجنبی نے ہلاک کیا تو مرتہن اس کو ضامن بنا دے اور یہ ضمان اس کے پاس رہن رہے گا اور وہ رہن جس کو مرتہن نے راہن کو بطور عاریت دیدیا، یا دونوں میں سے ایک نے کسی دوسرے کو دیدیا تو اس کا ضمان ساقط ہو جائے گا لہذا مستعیر کے پاس اس کا ہلاک

ہونا بغیر کسی عوض کے ہلاک ہوگا اور دونوں میں سے ہر ایک کو یہ حق حاصل ہے کہ مستعیر واپس کر دے رہن بنا کر پس اگر واپس کرنے سے پہلے راہن مر گیا تو مر تہن اس کا زیادہ حق دار ہوگا دوسرے قرض خواہوں سے کیونکہ اس میں رہن کا حکم باقی ہے اس لئے کہ عاریت کا قبضہ لازم نہیں ہوتا اور اس کا مضمون نہ ہونا اس بات پر دلالت نہیں کرتا کہ وہ مرہون بھی نہ ہوگا اس لئے کہ رہن کا بچہ مرہون ہوتا ہے لیکن مضمون نہیں ہوتا۔

اور جس مر تہن نے راہن کو رہن استعمال کرنے کی اجازت دیدی اور راہن کو بطور عاریت دیدیا عمل کیلئے، پس اگر رہن عمل سے پہلے یا عمل کے بعد ہلاک ہو گیا تو راہن، رہن کی قیمت کا ضامن ہوگا اور اگر عمل کے دوران ہلاک ہو گیا تو پھر ضامن نہ ہوگا۔

**تشریح:** اگر راہن رہن کو ہلاک کرے تو دین ساقط ہوگا:

مسئلہ یہ ہے کہ جب راہن نے شئی مرہون کو ہلاک کر دیا تو اس کا حکم غلام کو ہلاک کرنے کے مانند ہے اس حال میں کہ راہن مال دار ہو یعنی اگر راہن مالدار ہو اور اس نے غلام کو آزاد کر دیا تو اگر دین کی ادائیگی فی الحال ہو تو اس سے دین فی الحال وصول کیا جاتا ہے اور اگر دین موجد ہو تو اس سے غلام کی قیمت لیکر رہن رکھوائی جاتی ہے اسی طرح اگر راہن نے شئی مرہون کو ہلاک کر دی تو اگر دین کی ادائیگی فی الحال ہو تو راہن سے دین وصول کیا جائے گا اور اگر دین کی ادائیگی موجد ہو تو پھر راہن سے شئی مرہون کی قیمت لیکر رہن رکھوائی جائے گی جب دین کی مدت پوری ہو جائے تب قیمت واپس کر کے دین وصول کیا جائے گا چاہے راہن مالدار یا تنگ دست اس صورت میں راہن پر قیمت رہن رکھوانا لازم ہے برخلاف مسئلہ اعتاق کے کہ اعتاق کے مسئلہ میں مولیٰ جب مالدار ہوتا ہے پھر تو اس سے قیمت لیکر رہن رکھوائی جاتی ہے لیکن اگر مولیٰ تنگ دست ہو پھر غلام سے سہی کرائی جاتی ہے۔

اور اگر اجنبی نے رہن کو ہلاک کر دیا تو اس صورت میں مر تہن، اجنبی سے اس کی قیمت وصول کر کے اپنے پاس بطور رہن رکھے گا

**ورهن اعاره مرتهنه:** مسئلہ یہ ہے کہ مر تہن نے راہن کو رہن بطور عاریت دیدیا۔ یا مر تہن اور راہن میں سے کسی ایک نے دوسرے کی اجازت سے کسی اجنبی کو عاریت پر دیدیا تو ان صورتوں میں ضمان ساقط ہوگا لہذا اگر مستعیر کے پاس وہ چیز ہلاک ہو جائے تو وہ بلا عوض ہلاک ہوگی اور کسی شخص پر بھی ضمان لازم نہ ہوگا مستعیر پر اسلئے ضمان لازم نہ ہوگا کہ مستعیر کا قبضہ۔ ضمان کا قبضہ نہیں ہوتا بلکہ امانت کا قبضہ ہوتا ہے۔

راہن پر اس لئے ضمان لازم نہیں ہے کہ اس نے اپنی ملکیت دوسرے کو دی ہے اور اپنی ملکیت کی ہلاکت پر ضمان لازم نہیں ہوتا اور مر تہن پر اس لئے ضمان لازم نہ ہوگا کہ مر تہن کا قبضہ راہن کی اجازت سے ختم ہو چکا ہے اور مر تہن پر ضمان اس صورت میں لازم

ہوتا ہے جبکہ مرہون پر اس کا قبضہ موجود ہو اور یہاں قبضہ محدود ہے۔

لیکن اگر شئی مرہون ہلاک نہ ہوئی ہو بلکہ اجنبی کے پاس موجود ہو تو اس صورت میں راہن اور مرہن دونوں کو یہ حق حاصل ہوگا کہ وہ مستعیر سے وہ چیز واپس کر کے رہن رکھ دے کیونکہ رہن دونوں کا حق محترم ہے لہذا دونوں کو واپس کرنے کا اختیار ہوگا۔

اور اگر واپس کرنے سے پہلے راہن مر جائے تو دوسرے قرضخواہوں کے مقابلہ میں راہن اس کا زیادہ حقدار ہے۔

یعنی اگر راہن کے دوسرے قرض خواہ بھی ہوں اور مرہن بھی ہو جبکہ شئی مرہون کسی مستعیر کے پاس ہے تو اس صورت میں دوسرے قرض خواہوں کے مقابلہ میں مرہن اس کا زیادہ حقدار ہوگا اور مرہن ”اسوۃ للغرماء“ نہ ہوگا کیونکہ رہن کا حکم ابھی تک باقی ہے اس لئے کہ عاریت کا قبضہ لازم نہیں ہوتا بلکہ عارضی قبضہ ہوتا ہے لہذا جب مستعیر کا قبضہ عارضی ہے تو مرہن کا حق ابھی تک مرہون کے ساتھ وابستہ ہے لہذا مرہن ہی اس کا زیادہ حقدار ہوگا۔

**وكونه غير مضمون :** یہ ایک اعتراض کا جواب ہے اعتراض یہ ہے کہ اگر شئی مرہون مستعیر کے پاس ہلاک ہو جائے تو اس کا ضمان لازم نہیں ہوتا نہ ہو مستعیر پر اور نہ مرہن پر تو اس کا مطلب یہ ہے کہ یہ چیز مرہن کے قبضہ سے مکمل طور پر خارج ہو چکی ہے اور اس کے ساتھ مرہن کا کوئی حق باقی نہیں رہا ہے اگر اس کے ساتھ مرہن کا حق باقی ہوتا تو مستعیر کے پاس ہلاک ہونے کی صورت میں مرہن پر ضمان لازم ہوتا اور راہن سے اس کے عوض دین ساقط ہوتا لہذا ضمان لازم نہیں ہے تو اس کا مطلب یہ ہوا کہ شئی مرہون سے مرہن کا حق ختم ہو چکا ہے اور راہن کی ملکیت کی طرف واپس ہو چکی ہے لہذا مرہن دوسرے قرض خواہوں کے ساتھ برابر شریک ہوگا اور وہ اس کا زیادہ حقدار نہ ہوگا؟

**جواب:** شارح نے اس کا جواب دیدیا کہ مضمون نہ ہونا اس بات پر دلالت نہیں کرتا کہ مرہون بھی نہ ہو کیونکہ یہ ممکن ہے کہ شئی مضمون نہ ہو لیکن مرہون ہو جیسے ”ولد الرهن“ مثلاً بکری کسی کے پاس رہن رکھی ہوئی تھی اور بکری مرہن کے پاس بچہ بنا تو یہ بچہ اپنی ماں کے ساتھ رہن میں داخل ہے لیکن مضمون نہیں ہے اگر بکری کا بچہ ہلاک ہو جائے تو مرہن پر اس کا ضمان لازم نہیں ہوتا (اس کو ”زوائد الرهن غیر مضمونہ“ والا مسئلہ کہتے ہیں) اس سے معلوم ہوتا ہے کہ رہن مستعار مضمون نہ ہونے کے باوجود مرہون ہے (واللہ اعلم بالصواب)۔

**ومرتهن اذن باستعمال رهنه :** مسئلہ یہ ہے جب مرہن نے راہن کو رہن استعمال کرنے کی اجازت دیدی کہ رہن کو خدمت وغیرہ کیلئے استعمال کر سکتے ہیں یا راہن کو بطور عاریت دیدیا پس اگر استعمال کرنے سے پہلے یا استعمال کرنے کے بعد رہن ہلاک ہو گیا تو اس صورت میں راہن، رہن کی قیمت کا ضامن ہوگا اور وہ قیمت مرہن کے پاس بطور رہن رہے گی کیونکہ

عمل کرنے سے پہلے رهن کا قبضہ باقی ہے اور عمل کرنے بعد عاریت کا قبضہ ختم ہو چکا ہے اور رهن کا قبضہ دوبارہ آ گیا ہے۔  
اور اگر استعمال کے دوران ہلاک ہو جائے تو پھر رهن پر ضمان لازم نہ ہوگا اسلئے کہ عمل کے دوران رهن کا قبضہ عاریت کا قبضہ ہے اور عاریت کا قبضہ مضمون نہیں ہوتا۔

وصح استعارة شيء ليرهن في رهن بما شاء وان قيد تقيد بما عين من قدر وجنس ومرتهن وبلد فان خالف ضمن المعير مستعيره ويتم رهنه بينه وبين مرتهنه او اياه ﴿الضمير راجع الى المرتهن ومعطوف على المستعير﴾ ورجع بما ضمن وبدينه على رهنه فان وافق وهلك مع مرتهنه فقد اخذ كل دينه ان كانت القيمة مثل الدين او اكثر وضمن مستعيره قدر دين اوفاه منه لا القيمة وبعض دينه ان كانت اقل وباقي دينه على رهنه ﴿اي ان وافق وهلك الرهن مع المرتهن فان كانت قيمته عشرة والدين عشرة فقد اخذ المرتهن كل الدين ويضمن المستعير الدين الذي اوفاه وهو عشرة للمعير وان كانت قيمته خمسة عشر والدين عشرة فقد اخذ المرتهن كل الدين فيضمن المستعير الدين الذي اوفاه اي العشرة ولا يضمن كل القيمة لانه قد وافق فليس بمتعد وان كانت القيمة عشرة والدين خمسة عشر فقد اخذ المرتهن بعض الدين وهو عشرة وباقي الدين على الراهن ويضمن المستعير قدر ما اوفاه من الدين وهو عشرة.

ترجمہ: اور کسی چیز کو عاریت پر لے کر رهن رکھنا صحیح ہے اور مستعیر ہر قسم چیز کے عوض رهن رکھوا سکتا ہے اور اگر معیر نے قید لگا دی تو وہ مقید ہو جائے گی اس قید کے ساتھ جو اس نے معین کی ہے مثلاً قدر، جنس، مرتہن، اور شہر کے ساتھ اگر مستعیر نے مخالفت کی تو پھر معیر، مستعیر کو ضامن بنا سکتا ہے، رهن اور مرتہن کے درمیان رهن تام ہو جائے گا، یا مرتہن کو، ضمیر مرتہن کی طرف راجع ہے اور معطوف ہے ”مستعیر“ پر اور وہ اپنے دین کا رجوع رهن پر کرے گا اور اگر اس نے شرط کی موافقت کی اور مرتہن کے پاس رهن ہلاک ہو گیا تو اس نے اپنا پورا دین وصول کر لیا اگر قیمت دین کے برابر ہو یا زیادہ ہو اور مستعیر اتنے دین کا ضامن ہوگا جو اس نے مستعار سے ادا کیا ہے نہ کہ قیمت کا اور بعض دین کو وصول کر لیا اگر رهن کی قیمت دین سے کم ہو اور باقی دین رهن پر برقرار رہے گا۔ یعنی اگر اس نے موافقت کی اور رهن مرتہن کے پاس ہلاک ہو گیا پس اگر رهن کی قیمت دس درہم ہو اور دین بھی دس درہم ہے تو مرتہن نے پورا دین وصول کر لیا اور مستعیر، معیر کیلئے اتنے دین کا ضامن ہوگا جو اس نے مرتہن کو ادا کیا ہے اور وہ دس درہم ہے اور اگر رهن کی قیمت پندرہ درہم ہو اور دین دس درہم ہے تو مرتہن نے پورا دین وصول کر لیا لہذا مستعیر، معیر کیلئے

اتنے دین کا ضامن ہوگا جو اس نے مرہن کو ادا کیا ہے اور وہ دس درہم ہے اور قیمت کا ضامن نہ ہوگا کیونکہ اس نے موافقت کی ہے لہذا وہ تعدی کرنے والا نہیں ہے اور اگر رہن کی قیمت دس درہم ہو اور دین پندرہ درہم ہو تو مرہن نے بعض دین لے لیا اور وہ دس درہم ہے اور باقی دین راہن پر برقرار ہے اور مستعیر، معیر کیلئے اتنی مقدار کا ضامن ہوگا جو اس نے ادا کیا ہے اور وہ دس درہم ہے۔

**تشریح:** کسی چیز کو عاریت پر لے کر رہن رکھوانا جائز ہے:

مسئلہ یہ ہے کہ عمران نے خالد سے ایک گھڑی عاریت پر لے لی اور پھر اس کو شاہد کے پاس رہن رکھوا دیا تو یہ جائز ہے کیونکہ اس کی حاجت پیش آتی ہے اس لئے کہ عمران کو اس وقت کوئی قرض وغیرہ نہیں دیتا جب تک وہ اس کے پاس کوئی چیز رہن نہ رکھوادے اور عمران کے پاس ذاتی کوئی چیز نہیں ہے کہ اس کو رہن رکھوادے لہذا اس ضرورت کی وجہ سے ہم نے کہا کہ کسی سے کوئی چیز عاریت پر لے کر رہن رکھوانا جائز ہے۔

جب مستعیر نے کوئی چیز عاریت پر لے لی رہن رکھوانے کیلئے تو اس کیلئے جائز ہے کہ قلیل مقدار کے عوض رہن رکھوادے یا کثیر مقدار کے عوض اور جس چیز کے عوض رہن رکھوانا چاہے رکھوا سکتا ہے لیکن اگر معیر نے اس پر قیود لگا دی کہ اتنی مقدار، فلاں جنس اور فلاں مرہن اور فلاں شہر میں رہن رکھوا سکتے ہیں اس کے علاوہ دوسرے چیزوں کے عوض یا دوسرے افراد کے پاس رہن رکھوانے کی اجازت نہیں ہے تو یہ قیود لگانا صحیح ہے اور ان کی رعایت کی جائے گی۔

پس اگر مستعیر (عمران) نے شرائط کی مخالفت کی اور وہ چیز (گھڑی) مرہن (شاہد) کے پاس ہلاک ہوگئی تو اس صورت میں معیر (خالد) کو دو اختیار دئے جائیں گے (۱) یہ کہ یا تو مستعیر (عمران) کو گھڑی کی قیمت کا ضامن بنادے۔ پس جب معیر (خالد) نے مستعیر (عمران) کو گھڑی کی قیمت کا ضامن بنادیا تو اس صورت میں راہن اور مرہن کے درمیان رہن کا عقد پورا ہو جائے گا کیونکہ جب اس نے ضمان ادا کر دیا تو ضمان ادا کرنے سے مستعیر (عمران) اس کا مالک ہو گیا اور اس نے اپنی ملکیت رہن رکھوا دی ہے اور اپنی ملکیت کو رہن رکھوانا جائز ہے۔

(۲) اور معیر کو یہ بھی اختیار ہے کہ اگر چاہے تو مرہن کو رہن کی قیمت کا ضامن بنادے کیونکہ وہ بھی تعدی کرنے میں مستعیر کے ساتھ شریک ہے۔ پس اگر معیر (خالد) نے مرہن (شاہد) کو ضامن بنادیا تو مرہن (شاہد) اس ضمان کا جو اس نے معیر کو ادا کیا ہے اور اپنے دین کا رجوع راہن (عمران) پر کرے گا، اس لئے کہ ضمان ادا کرنے سے مرہن (شاہد) شئی مرہون (گھڑی) کا مالک ہو گیا اور جب وہ گھڑی کا مالک ہو گیا تو اس سے معلوم ہوا کہ راہن نے اس کو دھوکہ دیا ہے اور مرہن ہی کی

ملکیت مرتہن کے پاس رہن رکھوائی ہے لہذا رہن رکھوانا باطل ہو گیا جب رہن رکھوانا باطل ہو گیا تو اس کا دین راہن پر بحالہ برقرار رہے گا اور رہن کے ضمان کا رجوع اس لئے کرے گا کہ راہن نے مرتہن کو دھوکہ دیا ہے اور دوسرے کی چیز اس کے پاس رہن رکھوائی ہے لہذا دھوکہ دینے کے نتیجہ میں مرتہن کا جو نقصان ہوا ہے وہ راہن سے وصول کیا جائے گا۔  
 شارح فرماتے ہیں کہ ”ایاہ“ کی ضمیر مرتہن کی طرف راجع ہے اور یہ عطف ہے ”مستعیرہ“ پر۔

**فان وافق وھلک:** اور اگر مستعیر نے معیر کے لگائے ہوئے شرائط کی موافقت کی اور پھر مرتہن کے پاس رہن ہلاک ہو گیا تو اس کی تین صورتیں ہیں۔

(۱) یہ کہ رہن کی قیمت دس درہم ہے اور مرتہن کا دین بھی دس درہم ہے تو اس صورت میں مرتہن کو اس کا پورا دین وصول ہو گیا اور مستعیر، معیر کیلئے دس درہم کا ضامن ہوگا کیونکہ اس نے معیر کی ملکیت سے اپنا دین ادا کیا ہے لہذا دوسرے کے مال سے جتنا دین اس نے ادا کیا ہے اس کے بقدر اس کیلئے ضامن ہوگا۔

(۲) اور اگر رہن (گھڑی) کی قیمت پندرہ درہم ہے اور دین دس درہم ہے تو اس صورت میں بھی مرتہن نے اپنا پورا دین وصول کر لیا کیونکہ رہن کی قیمت دین سے زیادہ ہے لہذا دین سے زیادہ جو مقدار ہے وہ مرتہن کے پاس امانت ہے۔ اور مستعیر (عمران) معیر (خالہ) اتنی مقدار کا ضامن ہوگا جس کے ذریعہ اس نے اپنا دین ادا کیا ہے یعنی مستعیر، معیر کیلئے دس درہم کا ضامن ہوگا کیونکہ اس نے دس درہم کے بقدر رہن سے اپنا دین کیا ہے اور باقی عاریت کے حکم پر باقی ہے اور عاریت میں ضمان نہیں ہوتا کیونکہ مستعیر نے رہن میں تعدی نہیں کی ہے لہذا اپنا بچ درہم کے بقدر ضمان لازم نہ ہوگا۔

(۳) اور اگر رہن کی قیمت دس درہم ہو اور دین پندرہ درہم ہو تو اس صورت میں مرتہن نے اپنا بعض دین وصول کر لیا ہے اور باقی کیلئے دین کا راہن پر رجوع کرے گا یعنی مرتہن نے دس درہم دین وصول کر لیا اور پانچ درہم راہن کے ذمہ باقی ہیں۔ اور مستعیر، معیر دس درہم کا ضامن ہوگا کیونکہ اس نے رہن سے دس درہم کے بقدر اپنا دین ادا کیا ہے لہذا اس درہم ہی کا ضامن ہوگا۔

﴿ولا یمنع المرتھن اذا قضی المعیر دینہ وفک رہنہ﴾ اذ ہو یسعی فی تخلیص ملکہ ﴿ویرجع علی الراهن بما ادى﴾ لانه غیر متبرع کما ذکرنا ﴿فلو هلك مع الراهن قبل رہنہ او بعد فک لا یضمن وان استخدمہ اور کبہ من قبل﴾ لانه امین خالف ثم عاد الی الوفاق فلا یضمن خلافاً للشافعی۔

ترجمہ: اور مرتہن منع نہیں کر سکتا ہے جبکہ معیر اس کا دین ادا کرنے اور رہن چھڑالے اس لئے کہ وہ اپنی ملکیت چھڑانے میں کوشش کر رہا ہے اور اس نے جو کچھ ادا کیا ہے اس کا رجوع راہن پر کرے گا کیونکہ اس میں تبرع کرنے والا نہیں ہے جیسا کہ ہم

نے ذکر کیا ہے اگر وہ شئی راہن کے پاس رہن رکھوانے سے پہلے یا رہن چھڑانے کے بعد ہلاک ہو جائے تو راہن پر ضمان نہیں آئے گا اگرچہ اس نے پہلے اس سے خدمت لی ہو یا اس پر سواری کی ہو کیونکہ امانت ہے اس نے مخالفت کی پھر موافقت کی طرف لوٹ آیا لہذا ضمان نہیں آئے گا برخلاف امام شافعیؒ کے۔

**تشریح:** مسئلہ یہ ہے کہ جب مستعیر نے کسی سے کوئی چیز عاریت پر لے کر رہن رکھوا دی پھر معیر نے مرتہن کو اس کا دین ادا کر دیا تاکہ مرتہن سے اپنی چیز واپس لے لے تو مرتہن کو یہ حق نہ ہوگا کہ وہ معیر سے شئی مرہون روک دے کیونکہ جب مرتہن کو معلوم ہے کہ مرہون معیر کی ملکیت ہے اور معیر اس کو دین بھی ادا کر رہا ہے تو معیر اپنی ملکیت چھڑانے میں مجبور ہے لہذا اس کو شئی مرہون دی جائے گی اور جب اس نے مرتہن کو دین ادا کر دیا ہے تو اس دین کا رجوع معیر مستعیر پر کرے گا کیونکہ دین کے ادا کرنے میں وہ متبرع نہیں ہے بلکہ مجبور ہے کہ اپنی ملکیت چھڑا رہا ہے لہذا مستعیر پر رجوع کرنے کا حق ہوگا۔

**فلو هلك مع الراهن قبل رهنه:** اس مسئلہ کی چار صورتیں ہیں۔

(۱) مستعیر نے کسی سے کوئی چیز مثلاً گھڑی عاریت پر لے لی تاکہ اس کو رہن رکھوا دے لیکن رہن رکھوانے سے پہلے اس نے گھڑی خود استعمال کر لی یا کوئی سواری تھی جس پر اس نے سواری کر لی اور دوران استعمال گھڑی یا سواری ہلاک ہو گئی تو مستعیر پر ضمان آئے گا کیونکہ اس نے تعدی کی ہے۔

(۲) راہن نے گھڑی رہن رکھوا دی اور مرتہن کے پاس گھڑی ہلاک ہو گئی تو تب مستعیر پر ضمان آئے گا کیونکہ مستعیر نے اس کے ذریعہ اپنا دین ادا کیا ہے لہذا ضمان آئے گا۔

(۳) مستعیر نے گھڑی خود استعمال نہیں کی لیکن رہن رکھوانے سے پہلے گھڑی اس کے پاس بلا تعدی ہلاک ہو گئی ہو یا رہن رکھوانے کے بعد گھڑی مرتہن سے چھڑالی اور چھڑانے کے بعد گھڑی اس کے پاس ہلاک ہو گئی تو اس صورت میں مستعیر پر ضمان نہیں آئے گا کیونکہ اس نے گھڑی کے ذریعہ اپنا دین ادا نہیں کیا ہے لہذا ضمان نہیں آئے گا۔

(۴) مستعیر نے رہن رکھوانے سے پہلے گھڑی خود استعمال کر لی اور پھر رہن رکھوا دی اور رہن رکھوانے کے بعد رہن چھڑا لیا اور اس کے بعد گھڑی راہن کے پاس ہلاک ہو گئی تو اس صورت میں بھی مستعیر پر ضمان نہیں آئے گا کیونکہ اس صورت میں اگرچہ تعدی پائی گئی ہے لیکن تعدی پانے کے بعد پھر موافقت کی طرف لوٹ گیا ہے لہذا تعدی زائل ہو گئی ہے اور عاریت کا حکم دوبارہ لوٹ آئے گا یعنی ہلاک ہونے کی صورت میں ضمان نہیں آئے گا۔

و جناية الراهن على الرهن مضمومة وجناية المرتهن عليه تسقط من دينه بقدرها وجناية الرهن عليهما



وعلى مالهما هدر هذا عند ابي حنيفة وقالوا جنایة الرهن على المرتهن معتبرة لانها حصلت على غير مالکة وفي الاعتبار فائدة وهى الدفع بالجنایة الى المرتهن فان شاء الراهن والمرتهن ابطلا الرهن ودفع بالجنایة الى المرتهن فان قال فان قال المرتهن لا اطلب الجنایة فهو رهن على حاله وله ان الجنایة حصلت فى ضمان المرتهن فعليه تخليصه فلا يفيد وجوب الضمان له مع وجوب التخليص عليه .

ترجمہ: اور راہن کی جنایت رہن پر مضمون ہوگی اور مرتهن کی جنایت رہن پر اس کے بقدر دین ساقط کرے گی اور رہن کی جنایت راہن اور مرتهن دونوں اور دونوں کے مال پر ہدر ہوگی یہ امام ابوحنیفہؒ کے نزدیک ہے اور صاحبین فرماتے ہیں کہ رہن کی جنایت مرتهن پر معتبر ہوگی کیونکہ یہ جنایت غیر مالک پر ہوئی ہے اور اس کے معتبر ماننے میں فائدہ ہے وہ یہ کہ جنایت کے نتیجہ میں مرہون غلام مرتهن کے سپرد کیا جائے گا اگر راہن اور مرتهن چاہے تو رہن کو باطل کر دیں اور مرہون غلام کو جنایت کے نتیجہ میں مرتهن کے سپرد کر دیں اور اگر راہن نے کہا کہ میں جنایت کا مطالبہ نہیں کرتا تو اپنے حال پر رہن رہے گا امام ابوحنیفہؒ کی دلیل یہ ہے کہ جنایت حاصل ہوئی ہے مرتهن کے ضمان میں لھذا مرتهن ہی پر اس کا چھڑانا لازم ہے لھذا اس کیلئے ضمان لازم کرنے میں کوئی فائدہ نہیں ہے باوجود یہ کہ اس پر چھڑانا واجب ہے۔

تشریح: راہن اور مرتهن کی جنایت رہن پر معتبر ہے اور رہن کی جنایت ہدر ہے:

مسئلہ یہ ہے کہ اگر رہن غلام ہو اور راہن نے رہن پر کوئی جنایت کی مثلاً غلام کا ہاتھ کاٹ دیا تو راہن کی جنایت رہن پر مضمون ہوگی یعنی راہن سے اس کے بقدر ضمان لیا جائے گا اور مرتهن کے پاس رکھوایا جائے گا کیونکہ رہن کے ساتھ مرتهن کا حق محترم وابستہ ہو چکا ہے لھذا اس کی رعایت کرتے ہوئے راہن سے ضمان لیکر مرتهن کے پاس رکھا جائے گا اور اگر مرتهن نے رہن پر جنایت کی تو اس کے بقدر اس کا دین ساقط ہوگا مثلاً اگر مرتهن نے رہن کے غلام کا ہاتھ کاٹ دیا تو راہن سے اس کے بقدر دین ساقط ہوگا کیونکہ راہن پر غلام کی حفاظت لازم تھی اور جب اس نے حفاظت نہ کی بلکہ تعدی کی تو تعدی کے بقدر اس کا دین ساقط ہوگا۔

اور رہن کی جنایت راہن اور مرتهن دونوں پر ہدر ہوگا یعنی اگر غلام نے راہن کا کوئی نقصان کیا یا مرتهن کا کوئی نقصان کیا تو اس کا ضمان غلام سے نہیں لیا جائے گا نہ راہن سے لیا جائے گا اور نہ مرتهن سے۔ اگر مرہون غلام نے راہن پر جنایت تو وہ اسلئے ہدر ہے کہ موٹی اپنے غلام پر کچھ واجب نہیں کر سکتا ہے۔ اور مرتهن پر اسلئے ہدر ہوگا کہ مرتهن پر غلام کا ذمہ فارغ کرنا لازم ہے اور جنایت معتبر ہونے کی صورت میں اس کا ذمہ فارغ کرنا نہیں ہے بلکہ مشغول کرنا ہے اسلئے اس کی جنایت ہدر ہوگی۔

مرہون کی جنایت راہن اور مرتہن پر بدر ہونے کا حکم امام ابوحنیفہؒ کے نزدیک ہے جبکہ حضرات صاحبینؒ کے نزدیک مرہون غلام کی جنایت مرتہن پر معتبر ہے یعنی اگر مرہون غلام نے مرتہن کا کوئی نقصان کیا تو یہ معتبر ہوگا۔

اور اس جنایت کو معتبر ماننے میں فائدہ یہ ہے کہ جنایت کے نتیجہ میں جانی غلام کو مرتہن کے سپرد کیا جائے گا۔

اب اگر راہن اور مرتہن اس بات پر راضی ہو جائیں کہ راہن کو باطل کر دیں اور یہ غلام مرتہن کو جنایت کے نتیجہ میں دیدیں تو یہ جائز ہے تو اس صورت میں غلام بطور جنایت اس کو مل جائے گا اور مرتہن کا راہن پر دین علیٰ حالہ باقی رہے گا۔

اور اگر مرتہن نے یہ کہا کہ میں جنایت کا تاوان نہیں لیتا تو اس صورت میں راہن اپنے حال پر باقی رہے گا یعنی غلام راہن ہی ہوگا یہ تفصیل حضرات صاحبینؒ کے نزدیک ہے۔

امام صاحب کی دلیل: امام صاحب فرماتے ہیں کہ مرتہن کے حق میں تاوان کا معتبر ماننا اسلئے صحیح نہیں ہے کہ اجتماع نقضین لازم آتا ہے وہ اس طریقہ پر کہ غلام نے مرتہن کے قبضہ میں جنایت کی ہے لہذا اب غلام کو چھڑانا مرتہن کے ذمہ لازم ہے کیونکہ اگر غلام مرتہن کے علاوہ کسی اور پر جنایت کرتا تو اس کا چھڑانا مرتہن کے ذمہ لازم ہوتا لہذا جب اس نے مرتہن پر جنایت کی تو اس صورت میں اس کا چھڑانا مرتہن ہی پر لازم ہوگا اب اگر ہم مرتہن کیلئے غلام پر جنایت معتبر مان لیں تو اس کا مطلب یہ ہوگا کہ ہم نے مرتہن کیلئے غلام پر جنایت کا لازم کیا حالانکہ ایک طرف مرتہن پر غلام کو چھڑانا لازم تھا اور دوسری طرف غلام پر مرتہن کیلئے تاوان لازم کر دیا گیا تو یہ اجتماع نقضین ہے اور اجتماع نقضین باطل ہے۔ (واللہ اعلم بالصواب)۔

﴿ومن رهن عبدًا يعدل ألفًا بلف موجد فصار قيمته مائة فقتله رجل وغرم مائة وحل أجله قبض مرتنه المائة من حقه وسقط باقيه﴾ لان نقصان السعر لا يوجب سقوط الدين عندنا خلافاً لزمفر فاذا كان الدين باقياً وبد المرتهن بد استيفاء فيصير مستوفياً للكل من الابتداء ﴿وان باعه بامره وقبض ثمنه رجع بما بقي﴾ اى باعه المرتهن بامر الراهن بالمائة بعد ان صار قيمته مائة وقبض ثمنه رجع بما بقي لان الدين لم يسقط بنقصان السعر لان نقصان السعر ليس هلاكاً لاحتمال العود على ما كان واذا كان الدين باقياً وقد امر الراهن ان يبيعه بمائة يكون الباقي في ذمته .

ترجمہ: اور کسی نے ایسا غلام جس کی قیمت ہزار روپے ہے ہزار روپے موجد کے عوض راہن رکھوایا پھر اس کی قیمت سو روپے ہوگئی پھر کسی آدمی نے اس کو قتل کر دیا اور سو روپے کے تاوان کا ضامن ہو گیا اور دین کی مدت پوری ہوگئی تو مرتہن اپنے حق کے بدلے سو روپے پر قبضہ کرے گا اور باقی دین ساقط ہوگا اس لئے کہ ہمارے نزدیک قیمت کا نقصان دین کے سقوط کا سبب نہیں بنتا

خلاف ثابت ہے امام زفر کیلئے، پس جب دین باقی ہے اور مرہن کا قبضہ استیفاء کا قبضہ ہے لہذا وہ ابتداء سے پورے کا وصول کرنے والا شمار ہوگا اور اگر اس نے راہن کی اجازت سے فروخت کر دیا اور مرہن پر قبضہ کر لیا تو باقی دین کا رجوع کرے گا یعنی اگر مرہن نے راہن کی اجازت سے غلام کو سو روپے میں فروخت کر دیا اس کے بعد اس کی قیمت سو روپے ہوگئی ہے اور مرہن پر قبضہ کر لیا تو باقی کا رجوع کرے گا کیونکہ قیمت ہونے سے دین ساقط نہیں ہوا ہے اس لئے کہ قیمت کا کم ہونا راہن کی ہلاکت نہیں ہے اس لئے کہ یہ احتمال موجود ہے کہ پرانی قیمت کی طرف واپس لوٹ آئے۔ جب دین باقی ہے اور راہن نے مرہن کو سو روپے کے عوض فروخت کرنے کا حکم کیا ہے تو باقی اس کے ذمہ پر برقرار رہے گا۔

**تشریح: راہن کے غلام کی قیمت کم ہونے سے دین ساقط ہونے کی تفصیل:**

مسئلہ یہ ہے کہ جب کسی نے ایک ایسا غلام راہن رکھوایا جس کی قیمت ہزار روپے ہے اور دین بھی ہزار روپے ہے لیکن دین مؤجل ہے پھر اس مرہوم غلام کی قیمت گھٹ گئی یہاں تک کہ سو روپے ہوگئی اس کے بعد کسی آزاد آدمی نے اس مرہون غلام کو قتل کر دیا اور قتل کے نتیجہ میں مرہن کو غلام کی موجودہ قیمت یعنی سو روپے ادا کر دئے پھر جب دین ادا کرنے کا وقت آجائے تو مرہن صرف اسی روپے پر قبضہ کرے گا جو اس نے قاتل سے بطور ضمان لئے ہے اور مرہن کا باقی دین ساقط ہوگا۔ یعنی نو سو روپے کا رجوع راہن پر نہیں کرے گا۔

اس لئے کہ قیمت کا کم ہونا دین کے ساقط ہونے کا سبب نہیں بنتا یعنی اگر مرہون غلام کی قیمت کم ہو جائے تو اس کی وجہ سے راہن سے دین ساقط نہیں ہوتا بلکہ اب بھی یہ غلام پورے دین کے عوض مرہون ہے چونکہ دراصل راہن کی قیمت میں اس دن کا اعتبار ہوتا ہے جس دن وہ راہن رکھا گیا تھا ہلاکت کے دن کا اعتبار نہیں ہوتا اور جس دن غلام راہن رکھا جا رہا تھا اس دن اس کی قیمت ہزار روپے تھی لہذا جب راہن پر دین باقی ہے اور مرہن کا قبضہ استیفاء (دین وصول کرنے کیلئے) ہوتا ہے لہذا جب غلام قتل کر دیا گیا تو اب معلوم ہو گیا کہ مرہن نے اپنا دین اس دن وصول کر لیا ہے جس دن اس نے غلام کو راہن رکھا تھا اور اس دن غلام کی قیمت ہزار روپے تھی اور دین بھی ہزار روپے تھا لہذا مرہن نے اپنے پورے دین پر قبضہ کر لیا اس لئے اب مزید نو سو روپے کا مطالبہ راہن سے نہیں کرے گا۔

اور اگر غلام کی قیمت کم ہونے کے بعد راہن نے مرہن کو حکم دیا کہ غلام فروخت کر دو چنانچہ مرہن نے سو روپے میں غلام فروخت کر دیا اور مرہن پر قبضہ بھی کر لیا اس صورت میں مرہن، راہن پر باقی دین (یعنی نو سو روپے) کا رجوع کرے گا، کیونکہ قیمت کم ہونے کی وجہ سے دین ساقط نہیں ہوا ہے اور غلام ہلاک بھی نہیں ہوا ہے بلکہ غلام موجود ہے اور راہن نے مرہن کو غلام فروخت

کرنے حکم دیا ہے تو گویا کہ راہن نے مرتہن سے غلام واپس لیا ہے اور جب مرہون موجود ہو اور راہن واپس لے لے تو اس صورت میں مرتہن کو پورا دین دیا جاتا ہے چاہے اس کی قیمت برقرار ہو یا کم ہو گئی ہو ہر حال میں مرتہن کو پورا دین مل جاتا ہے۔

﴿وان قعله عبد يعدل ماله فدفع به فك بکل دينه﴾ هذا عند ابی حنیفۃ وابی یوسف وعند محمدؒ هو بالخيار ان شاء فكه وان شاء سلم العبد المدفوع الى المرتهن بماله وعند زفرؒ بصير رهنًا بماله لانه بقى الخلف بقدر العشير فيبقى الدين بقدره قلنا لزفرؒ ان العبد الغاني قائم مقام الاول فصار كما كان الاول قائما وتراجع بسعره ثم لمحمدؒ ان المرهون تغير في ضمان المرتهن فيخير الراهن كالمبيع اذا قتل قبل القبض ولهما ان التغير لم يظهر في حق العبد لقيام الثاني مقامه.

ترجمہ: اگر راہن کے غلام کو ایسے غلام نے قتل کر دیا جس کی قیمت سو روپے ہے پھر وہ غلام اس کو دیدیا گیا تو راہن کل دین کے عوض رہن چھڑائے گا یہ امام ابو حنیفہؒ اور امام ابو یوسفؒ کے نزدیک ہے، امام محمدؒ کے نزدیک راہن کو اختیار ہوگا اگر چاہے تو کل دین کے عوض رہن چھڑالے اور اگر چاہے تو یہی غلام مرتہن کو دین کے عوض دیدے اور امام زفرؒ کے نزدیک یہ غلام سو روپے کے عوض رہن ہو جائے گا کیونکہ یہ غلام ایک عشر کے بقدر خلیفہ رہ گیا ہے تو اس کے بقدر دین باقی رہے گا۔ ہم امام زفرؒ کے جواب میں کہتے ہیں کہ دوسرا غلام پہلے غلام کے قائم مقام ہے یہ ایسا ہے کہ گویا کہ پہلا غلام موجود ہے لہذا پہلے غلام کی قیمت کا رجوع کیا جائے گا۔ پھر امام محمدؒ کی دلیل یہ ہے کہ مرتہن کے ضمان میں مرہون کے اندر تغیر آیا ہے لہذا راہن کو اختیار ہوگا جیسا کہ بیع کو اگر قبضہ کرنے سے پہلے قتل کیا جائے شیخینؒ کی دلیل یہ ہے کہ غلام کے حق میں تغیر ظاہر نہیں ہوا ہے کیونکہ دوسرا غلام اس کا قائم مقام ہے۔

تشریح: مسئلہ یہ ہے کہ راہن نے مرتہن کے پاس ہزار روپے کے عوض ایک غلام رہن رکھوا دیا جس کی قیمت بھی ہزار روپے ہے پھر کسی ایسے غلام نے مرہون غلام کو قتل کر دیا کہ اس (قاتل غلام) کی قیمت سو روپے ہے اور بحکم شرع یہی قاتل غلام مرتہن کو مقتول غلام کے عوض دیدیا گیا کیونکہ شریعت کا حکم یہ ہے کہ جب کوئی غلام دوسرے غلام کو قتل کر دے تو مقتول غلام کے عوض، قاتل غلام مقتول غلام کے موٹی کو دیا جاتا ہے۔ لہذا یہاں پر بھی قاتل غلام مرتہن کو دیدیا گیا مقتول غلام کے عوض تو اس میں یہ تفصیل ہے کہ حضرات شیخینؒ کے نزدیک راہن پورے دین کے عوض یہی غلام چھڑائے گا یعنی راہن پورا دین مرتہن کو ادا کرے گا اور مرتہن سے یہی قاتل غلام واپس لے گا اگر چہ اس کی قیمت سو روپے ہے۔

امام محمدؒ فرماتے ہیں کہ راہن کو دو اختیار دئے جائیں گے۔ (۱) یہ کہ اگر راہن چاہے تو مرتہن سے یہی غلام واپس لے لے اور اس

کو پورا دین ادا کر دے۔

(۲) یہ کہ راہن، مرتہن کو یہی (قاتل) غلام دین کے عوض چھوڑ دے لھذا مرتہن، راہن سے باقی دین کا مطالبہ نہیں کرے گا۔  
امام زفرؒ کے نزدیک یہی (قاتل) غلام سو روپے کے عوض رہن رہے گا اور باقی دین ساقط ہوگا یعنی جب دین ادا کرنے کی مدت پوری ہو جائے تو راہن اس کو سو روپے دین ادا کر کے یہی (قاتل) غلام اس سے چھڑائے گا اور مرتہن کا باقی دین (یعنی نو سو روپے) ساقط ہو جائے گا۔

امام زفرؒ کی دلیل: امام زفرؒ کی دلیل یہ ہے کہ مرتہن کا قبضہ، قبضہ استیفاء ہوتا ہے اور ہلاکت سے یہ استیفاء مضبوط ہو جاتا ہے لھذا راہن سے پورا دین ساقط ہونا چاہئے لیکن چونکہ مرتہن کو پورے دین کا دسواں حصہ عوض مل چکا ہے اور وہ بطور رہن رہے گا اور باقی دین کا عوض ہلاک ہو چکا ہے لھذا جب باقی دین کے عوض رہن ہلاک ہو چکا ہے تو باقی دین بھی ساقط ہوگا اب راہن صرف سو روپے کے عوض مرتہن سے یہی (قاتل) غلام چھڑائے گا اور باقی نو سو روپے دین ساقط ہوگا۔

امام محمدؒ کی دلیل: امام محمدؒ کی دلیل یہ ہے کہ مرتہن کے ضمان میں رہن کے اندر تغیر پیدا ہوا ہے یعنی رہن کی ذات بدل گئی ہے لھذا راہن کو اختیار ہوگا اگر چاہے تو کل دین کے عوض یہ رہن چھڑالے اور اگر چاہے تو رہن اس کو پورے دین کے عوض چھوڑ دے اور مرتہن سے پورا دین ساقط ہو جائے۔ جیسا کہ اگر کوئی شخص غلام فروخت کر دے اور مشتری کے قبضہ کرنے سے پہلے غلام قتل ہو جائے اور بائع اس کی جگہ دوسرا غلام رکھ دے تو مشتری کو اختیار ہوتا ہے اگر چاہے تو پورے ثمن کے عوض یہی غلام لے لے اور اگر چاہے تو بیع کو فسخ کر دے۔ اسی طرح یہاں پر بھی راہن کو اختیار ہوگا۔

حضرات شیخینؒ کی دلیل: شیخینؒ کی دلیل یہ ہے کہ دوسرا غلام پہلے غلام کے قائم مقام ہے اور نفس غلام میں کوئی تغیر نہیں ہوا ہے پہلے والا بھی عبد مرہون تھا یہ بھی عبد مرہون ہے اور قیمت کے کم ہونے میں مرتہن کا کوئی دخل نہیں ہے لھذا اگر پہلے والا غلام موجود ہوتا اور اس کی قیمت کم ہو جاتی تو راہن اس کو پورے دین کے عوض واپس لے لیتا اور دین ساقط نہ ہوتا تو اس عبد ثانی کا بھی یہی حکم ہے کہ اس کا قائم مقام ہے لھذا اس کو بھی پورے دین کے عوض چھڑایا جائے گا۔ اور راہن سے دین ساقط نہ ہوگا اس لئے کہ یہ حکم شرع کی وجہ سے ہوا ہے لھذا اگر راہن کے پاس یہی سو روپے قیمت والے غلام ہزار روپے قیمت والے غلام کو قتل کرتا تو راہن کو یہی سو روپے والا غلام جنایت میں دیدیا جاتا اس کے علاوہ کچھ نہ ملتا۔ تو مرتہن کے ساتھ بھی یہی معاملہ کیا جائے گا۔

﴿فان جنی الرهن خطا فداہ مرتہنہ ولم یرجع﴾ ای علی الراهن لان الجنایة حصلت فی ضمان المرتہن

ولا یملک الدفیع لان المرتهن غیر مالک ﴿فان ابی دفعه الراهن اوفداه وسقط الدين﴾ ای ان ابی المرتهن ان یفدیه قیل للراهن ادفع العبد اوفد عنه وایا فعل سقط الدين واعلم ان الدين انما یسقط بتمامه اذا کان الدين اقل من قيمة الرهن او مساویا اما اذا کان اکثر یسقط من الدين مقدار قيمة العبد ولا یسقط الباقي لکن لم یذكر فی المتن هذا لان الظاهر لا یكون الدين اکثر من قيمة الرهن .

ترجمہ: اگر مرہون غلام خطا کوئی جنایت کر لے تو مرہن اس کا فدیہ ادا کرے گا اور راہن پر اس کا رجوع نہیں کرے گا کیونکہ جنایت مرہن کے ضمان میں واقع ہوئی ہے اور مرہن غلام سپرد کرنے کا مالک نہیں اس لئے کہ مرہن غلام کا مالک نہیں ہے پس اگر مرہن نے فدیہ دینے سے انکار کیا تو راہن اسے سپرد کرے گا یا فدیہ ادا کرے گا اور دین ساقط ہوگا یعنی اگر مرہن نے فدیہ دینے سے انکار کیا تو راہن سے کہا جائے گا کہ غلام دیدیا فدیہ ادا کرو پس راہن نے جوںسا کام بھی کیا تو اس سے دین ساقط ہو جائے گا جان لیں کہ پورا دین اس وقت ساقط ہوتا ہے جبکہ دین رہن کی قیمت سے کم ہو یا اس کے ساتھ مساوی ہو لیکن اگر دین رہن کی قیمت سے زیادہ ہو تو پھر غلام کی قیمت کے بقدر دین ساقط ہوگا اور باقی ساقط نہ ہوگا لیکن مصنف نے متن میں یہ مسئلہ ذکر نہیں کیا اس لئے ظاہر یہ ہے کہ عام طور پر دین رہن کی قیمت سے زیادہ نہیں ہوتا۔

**تشریح:** اگر رہن کا غلام خطا کوئی جنایت کرے تو اس کا فدیہ دینا مرہن پر لازم ہوگا:

مسئلہ یہ ہے کہ مرہن کے پاس رہتے ہوئے مرہون غلام نے کسی کو خطا قتل کر دیا تو اس قتل خطا کا ضمان مرہن پر لازم ہوگا راہن پر لازم نہ ہوگا اس لئے کہ جنایت مرہن کے ضمان حاصل ہوئی ہے لہذا اس کا چھڑانا مرہن ہی پر لازم ہوگا۔ لیکن مرہن کو یہ اختیار نہیں کہ وہ جنایت میں عبد مرہون دیدے اگر چہ غلام کی جنایت میں فدیہ دینا یا غلام کو ولی جنایت کے سپرد کرنا دونوں میں اختیار ہے لیکن مرہن کیلئے یہ اختیار نہیں ہے اسلئے کہ مرہن غلام کا مالک نہیں ہے لہذا جب مرہن اس کا مالک نہیں تو مرہن کو یہ غلام سپرد کرے کا اختیار بھی نہ ہوگا۔

اور اگر مرہن نے فدیہ دینے سے انکار کیا تو پھر راہن سے کہا جائے گا کہ یا تو ولی جنایت کو غلام دیدو یا اس کا فدیہ ادا کرو کیونکہ راہن ہی غلام کا مالک ہے لہذا صاحب حق کو مرہن سے حق نہ ملنے کی صورت میں اصل مالک پر رجوع کا حق ہوگا۔

پس اگر راہن نے غلام ولی جنایت کے سپرد کر دیا۔ یا غلام کا فدیہ ادا کر دیا دونوں صورتوں میں راہن سے دین ساقط ہوگا کیونکہ جب مرہن کے پاس رہتے ہوئے غلام نے جنایت کی ہے تو گویا کہ مرہن نے غلام کو ہلاک کر دیا ہے اور غلام کو ہلاک کرنے کی صورت میں دین ساقط ہو جاتا ہے لہذا اس صورت میں راہن سے دین ساقط ہوگا۔ کیونکہ غلام سپرد کرنے کی صورت میں تو غلام

ہی چلا گیا اور فدیہ دینے کی صورت میں اگرچہ غلام راہن کے پاس باقی ہے لیکن راہن نے ولی جنایت کو اس کے عوض فدیہ ادا کیا ہے تو گویا کہ راہن نے ولی جنایت سے یہ غلام خرید اے لہذا مرتہن کا دین ہر حال میں ساقط ہوگا۔

**واعلم ان الدين انما يسقط:** شارح فرماتے ہیں کہ مصنفؒ نے فرمایا ہے کہ راہن اگر غلام سپرد کرے یا غلام کا فدیہ دیدے دونوں صورتوں میں مرتہن کا پورا دین ساقط ہو جاتا ہے یہ مسئلہ مکمل واضح نہیں ہے بلکہ اس کی پوری وضاحت یہ ہے کہ پورا دین اس وقت ساقط ہوگا جبکہ غلام کی قیمت زیادہ ہو اور دین کم ہو یا غلام کی قیمت اور دین دونوں برابر ہوں تو اس صورت میں مرتہن کا پورا دین ساقط ہوگا لیکن اگر غلام کی قیمت کم ہو اور مرتہن کا دین زیادہ ہو تو اس صورت میں پورا دین ساقط نہ ہوگا بلکہ غلام کی قیمت بقدر دین ساقط ہوگا اور باقی دین راہن پر علیٰ حالہ باقی رہے گا لہذا مرتہن، راہن سے باقی دین وصول کرے گا۔ مثلاً غلام کی قیمت ہزار روپے ہے اور دین پندرہ سو روپے ہے تو اس صورت میں ہزار روپے کے بقدر دین ساقط ہو جائے گا اور پانچ سو روپے دین باقی رہے گا لہذا مرتہن، راہن پر پانچ سو روپے کا رجوع کرے گا۔ لیکن مصنفؒ نے یہ مسئلہ متن میں ذکر نہیں کیا ہے اور ذکر نہ کرنے کی وجہ یہ ہے کہ عام طور پر دین رہن کی قیمت سے زیادہ نہیں ہوتا اگر شاذ و نادر ایسا ہو جائے کہ دین، رہن کی قیمت سے زیادہ ہے تو اس کا حکم باقیل سے ثابت ہو جاتا ہے کہ باقی دین کا رجوع راہن پر کیا جائے گا لہذا مصنفؒ نے باقیل پر اعتماد کرتے ہوئے اس کو ذکر نہیں کیا۔

وان مات الراهن باع وصيه رهنه وقضى دينه هذه مسئلة مبتدأة لاتعلق لها بمسئلة الجنابة ای اذا مات الراهن فوصيه يبيع الرهن باذن المرتهن ويقضى دينه كما اذا كان الراهن حيا فله البيع باذن المرتهن كذا ههنا فان لم يكن له وصی نصب وصيا ببيعہ .

ترجمہ: اگر راہن مر جائے تو اس کا وصی رہن کو فروخت کرے گا اور اس سے دین ادا کرے گا یہ الگ مسئلہ ہے جنایت کے مسئلہ کے ساتھ اس کا کوئی تعلق نہیں ہے یعنی اگر راہن مر جائے تو اس کا وصی مرتہن کی اجازت سے رہن کو فروخت کرے گا اور مرتہن دین ادا کرے گا جیسا کہ اگر راہن زندہ ہوتا تو اس کیلئے مرتہن کی اجازت سے فروخت کرنے کا اختیار ہوتا اسی طرح یہاں بھی ہے اور اس کا کوئی وصی نہ ہو تو اس قاضی اس کیلئے وصی مقرر کرے گا تا کہ وہ رہن کو فروخت کر دے۔

**تشریح:** راہن کی موت کے بعد وصی رہن کو فروخت کرے گا:

شارح فرماتے ہیں کہ مسئلہ یہ الگ مستقل مسئلہ ہے اس کا باقیل والے جنایت کے مسئلہ سے کوئی تعلق نہیں ہے بلکہ پورا عقد رہن کے ساتھ اس کا تعلق ہے۔

مسئلہ یہ ہے کہ اگر راہن مر جائے اور مرتہن کا دین باقی ہو اور رہن مرتہن کے پاس ہو تو راہن کا وصی مرتہن کی اجازت سے رہن کو فروخت کرے گا اور اس کے ثمن سے مرتہن کا دین ادا کرے گا کیونکہ وصی اس کا قائم مقام ہے کیونکہ اگر راہن خود موجود ہوتا اور مرتہن کی اجازت سے رہن کو فروخت کرتا تو یہ فروخت کرنا صحیح ہوتا لہذا راہن کی موت کے بعد بھی مرتہن کی اجازت سے وصی کیلئے فروخت کرنا صحیح ہوگا۔ اور اگر راہن کا کوئی وصی نہ ہو تو پھر قاضی اس کیلئے وصی مقرر کرے گا تاکہ وہ وصی رہن کو فروخت کر دے اور اس سے دین ادا کر دے اس لئے کہ قاضی مسلمانوں کے حقوق کی نگہداشت کیلئے مقرر کیا جاتا ہے لہذا جو لوگ اپنے حقوق ادا کرنے یا اپنے حقوق وصول کرنے سے عاجز ہوں ان کیلئے قاضی وصی مقرر کرے گا تاکہ ان کے حقوق دوسروں سے وصول کر لے اور ان پر جو حقوق ہیں وہ ادا کر دے۔ (واللہ اعلم بالصواب)۔

## فصل فی المتفرقات

(یہ فصل رہن کے متفرق مسائل کے بیان میں ہے)

﴿عصیر قیمته عشرة رهن بها فتخمر وتخلل وهو يعدلها﴾ ای الخل يعدل عشرة ﴿بقی رہنا بها﴾  
 فالعاصل ان ما هو محل للبيع محل للرهن وماليس محل للبيع ليس محلا للرهن والخمر ليس محلا  
 للبيع ابتداء لكن محل له بقاء فكذا للرهن ﴿وإذا قيمتها عشرة رهن بها فماتت فديغ جلدھا فعدل  
 درهما فهو رهن به ونماء الرهن كولدہ ولبنه وصوفه وثمره لراهنه وهو رهن مع اصله ويهلك  
 بلا شيء﴾ فانه لم يدخل تحت العقد مقصودا ﴿فان هلك اصله وبقي هو فك بقسط يقسم على قيمته  
 يوم فكه وقيمة اصله يوم قبضه ويسقط حصه اصله وفك بقسطه﴾ كما اذا كان الدين عشرة وقيمة  
 الاصل يوم القبض عشرة وقيمة النماء يوم انفك خمسة فثلثا العشرة حصه الاصل فيسقط وثلث  
 العشرة حصه النماء فيفك به .

ترجمہ: شیرہ انگور جس کی قیمت دس درہم تھی دس درہم کے عوض رہن رکھوایا گیا تو شراب بن گئی پھر وہ شراب سرکہ میں تبدیل ہو گئی اور سرکہ بھی دس درہم کے برابر ہے تو وہ دین کے عوض رہن رہے گا حاصل کلام یہ ہے کہ جو چیز بیچ کیلئے محل بن سکتی ہے وہ رہن کیلئے بھی محل بن سکتی ہے اور جو چیز بیچ کیلئے محل نہیں بن سکتی وہ رہن کیلئے بھی نہیں بن سکتی، اور شراب ابتداء بیچ کیلئے محل نہیں بن سکتی لیکن بقاء بیچ کیلئے محل بن سکتی ہے اسی طرح رہن کیلئے۔



ایک بکری ہے جس کی قیمت دس درہم ہے اور دس درہم کے عوض رہن رکھوائی گئی تو وہ مرگئی اور اس کی کھال کو دباغت دیدی گئی چنانچہ وہ کھال ایک درہم کے برابر ہوگئی تو یہ کھال ایک درہم کے عوض رہن ہوگی۔

اور رہن کی زیادتی جیسے بچہ، دودھ اون، اور پھل یہ راہن کے ہوں گے اور اصل کے ساتھ رہن ہوں گے اور بلا عوض ہلاک ہوں گے کیونکہ یہ عقد میں مقصود بن کر داخل نہیں ہیں پس اگر اصل ہلاک ہو جائے اور نماء باقی رہ جائے تو اس کے حصہ کے بقدر چھڑایا جائے گا، دین نماء کی قیمت پر چھڑانے کے دن اور اصل کی قیمت پر قبضہ کے دین تقسیم کیا جائے گا، اصل کا حصہ ساقط ہو جائے گا اور نماء کو اس کے حصہ کے بقدر چھڑایا جائے گا جیسا کہ اگر دین دس درہم ہو اور اصل کی قیمت قبضہ کے دن بھی دس درہم ہو اور نماء کی قیمت چھڑانے کے دن پانچ درہم ہو تو دس کی دو تہائی اصل کا حصہ ہے لہذا وہ ساقط ہو جائے گا اور دس کی ایک تہائی نماء کا حصہ ہے تو اس کو دین کے عوض چھڑایا جائے گا۔

**تشریح:** اس فصل میں مصنف نے متفرق مسائل جمع فرمائے ہیں جن کا تعلق کسی خاص باب سے نہیں ہے بلکہ مختلف ابواب میں جو مسائل ذکر کرنے سے رہ گئے ہیں وہ یہاں پر ذکر کئے ہیں۔

**عصیر قیمته عشرة:** مسئلہ یہ ہے کہ عمران کے پاس انگور کا شیرہ ہے جس کی قیمت دس درہم ہے عمران نے یہ شیرہ خالد کے پاس دس درہم دین کے عوض رہن رکھوا دیا تو خالد (مرتبہ) کے پاس وہ شیرہ شراب میں تبدیل ہو گیا اور پھر وہ شراب سرکہ بن گئی تو وہ دس درہم کے عوض رہن باقی رہے گا حاصل کلام یہ ہے کہ جو چیز بیع کیلئے محل بن سکتی ہے وہ رہن کیلئے بھی محل بن سکتی ہے اور جو چیز بیع کیلئے محل نہیں بن سکتی وہ رہن کیلئے بھی محل نہیں بن سکتی، اور شراب ابتداء تو بیع کیلئے محل نہیں بن سکتی لیکن بقاء بیع کیلئے محل بن سکتی ہے اسی طرح رہن کیلئے بھی یعنی شراب اگرچہ ابتداء رہن نہیں بن سکتی ہے لیکن بقاء رہن بن سکتی ہے اس طور پر کہ بقاء کے اعتبار سے شراب، شراب نہ رہے بلکہ اس کی حالت بدل جائے اور سرکہ بن جائے تو اب وہ مال مقوم ہے اور رہن کا تعلق بھی مال مقوم سے ہے لہذا رہن صحیح ہوگا۔

**شاة قیمتها عشرة:** صورت مسئلہ یہ ہے کہ عمران کے پاس ایک بکری تھی جس کی قیمت دس درہم تھی عمران نے یہ بکری خالد کے پاس دس درہم کے عوض رہن رکھوا دی پھر وہ بکری خالد کے پاس مردار ہوگئی اور خالد نے اس کی کھال کو دباغت دیدی یا تو اس کی کھال کی قیمت ایک درہم ہوگئی لہذا اب یہ کھال خالد کے پاس ایک درہم کے عوض رہن رہے گی اور باقی دین ساقط ہوگا یعنی جب دین کی مدت پوری ہو جائے تو عمران ایک درہم دین ادا کر کے کھال چھڑائے گا اور باقی نو درہم دین ساقط ہوگا کیونکہ جب بکری ہلاک ہوگئی تو رہن کے ہلاک ہونے کی وجہ سے دین بھی ساقط ہو گیا لیکن جب کھال کو دباغت دیدی تو کھال کے باقی

رہنے سے بعض رہن باقی رہ گیا لہذا اس کے بقدر دین ادا کیا جائے گا۔

**ونماء الرهن كولدہ:** مسئلہ یہ ہے کہ جب رہن کی نماء یعنی رہن کی زیادتی جو مرتہ کے قبضہ میں رہتے ہوئے حاصل ہو جائے یہ زیادتی راہن کی ملکیت ہے اور اصل رہن کے ساتھ رہن رہے گی۔ مثلاً عمران نے بکری رہن رکھوائی تھی بکری نے خالد (مرتہن) کے قبضہ میں بچہ جنایہ تو بچہ نماء یعنی زوائد میں داخل ہے اسی طرح بکری کا دودھ، اسی طرح اگر درخت رہن رکھوائے تھے تو درخت کا پھل اور زمین کھیتی یہ سب چیزیں زوائد ہیں اور راہن کی ملکیت ہوں گی اور مرتہ کے پاس اصل رہن کے ساتھ رہن ہوں گی۔ اگر یہ زیادتی مرتہ کے پاس ہلاک ہو جائے تو بلا عوض ہلاک ہوگی یعنی راہن سے اس کے عوض دین ساقط نہ ہوگا۔ کیونکہ یہ عقد میں مقصود بن کر داخل نہیں بلکہ تبعاً داخل ہیں اور تابع کی ہلاکت سے ضمان لازم نہیں ہوتا۔

اور اگر اصل ہلاک ہو جائے اور نماء باقی رہ جائے تو پھر اس زیادتی کو اس کی قسط کے ساتھ چھڑایا جائے گا یعنی دین اصل اور نماء دونوں پر تقسیم کیا جائے گا اصل کے حصہ کے بقدر جو دین آجائے وہ ساقط ہو جائے گا اور نماء کے حصہ کے بقدر جو دین آجائے وہ باقی رہ جائے گا اور یہ نماء اس کے عوض رہن رہے گی۔ اور یہ بھی یاد رہے کہ اصل کی قیمت میں قبضہ کے دن کا اعتبار کیا جائے گا اور نماء کی قیمت میں چھڑانے کے دن کا اعتبار کیا جائے گا۔

مثلاً جس دن مرتہ بکری پر قبضہ کر رہا تھا اس دن اصل بکری کی قیمت دس درہم تھی اور دین بھی دس درہم تھا بکری کے ہلاک ہونے کے بعد جس دن بکری کا بچہ رہن سے چھڑایا جا رہا ہے اس دن بکری کے بچے کی قیمت پانچ درہم ہے تو اس کا مطلب یہ ہے کہ اصل کی قیمت نماء کی قیمت کی دو گنی ہے لہذا یہاں دونوں کا تناسب تین تہائی کے اعتبار سے ہوگا پس کل دین (دس درہم) کو تین حصوں پر تقسیم کیا جائے گا چونکہ دو حصے رہن (بکری) ہلاک ہو چکا ہے اور ایک حصہ رہن (بکری کا بچہ) باقی ہے لہذا دو حصے (۲/۳) دین ساقط ہوگا اور ایک حصہ (۱/۳) دین باقی رہے گا لہذا عمران خالد کو دس کا ٹکٹ (۱/۳) ادا کر کے بکری کا بچہ چھڑائے گا۔

﴿وَالزَّيَادَةُ فِي الرِّهْنِ تَصَحُّ فِي الدِّينِ لَا﴾ هَذَا عِنْدَ أَبِي حَنِيفَةَ وَمُحَمَّدٍ وَعِنْدَ أَبِي يُوسُفَ يَجُوزُ الزَّيَادَةُ فِي الدِّينِ أَيْضًا فَإِنَّ الدِّينَ بِمَنْزِلَةِ الثَّمَنِ وَالزَّيَادَةُ فِي الثَّمَنِ يَجُوزُ قَلْنَا الزَّيَادَةَ فِي الدِّينِ تَوْجِبُ الشُّيُوعَ فِي الرِّهْنِ وَعِنْدَ زُفَرٍ وَالشَّافِعِيِّ لَا يَجُوزُ فِي شَيْءٍ مِنْهُمَا كَمَا لَا يَجُوزُ فِي الْمَبِيعِ وَالثَّمَنِ عِنْدَهُمَا وَقَدْ مَرَفِي الشُّيُوعَ ﴿فَإِنْ رَهْنٌ عَبْدًا يَعْدِلُ الْفَا بِالْفِ فَدْفَعْ عَبْدًا كَذَلِكَ رَهْنًا بَدَلَ الْوَلِّ فَهُوَ رَهْنٌ﴾ أَيْ الْوَلِّ رَهْنٌ ﴿حَتَّى يَرُدَّهُ إِلَى رَاهِنِهِ وَرَتْنَهُ أَمِينَ فِي الْآخِرِ حَتَّى يَجْعَلَهُ مَكَانَ الْوَلِّ﴾ وَهَذَا اسْتِحْسَانٌ وَفِي الْقِيَاسِ

ہلک بالدين وهو قول زفرؒ

ترجمہ: رہن میں زیادتی صحیح ہے اور دین میں صحیح نہیں یہ امام ابوحنیفہؒ اور امام محمدؒ کے نزدیک ہے، اور امام ابو یوسفؒ کے نزدیک دین میں بھی زیادتی صحیح ہے کیونکہ یہ بمنزلہ ثمن ہے اور ثمن میں زیادتی جائز ہے۔ ہم کہتے ہیں کہ دین میں زیادتی رہن کے اندر شیوع پیدا کرتی ہے۔ امام زفرؒ اور امام شافعیؒ کے نزدیک دونوں میں جائز نہیں جیسا کہ بیع اور ثمن میں جائز نہیں اور یہ کتاب البیوع میں گزر چکا ہے اگر راہن نے ایسا غلام رہن رکھوا دیا جس کی قیمت ہزار روپے ہے ہزار روپے کے عوض پھر اسی طرح کا ایک دوسرا غلام دیدیا تاکہ یہ غلام پہلے غلام کی جگہ رہن ہو جائے تو پہلے والا غلام ہی رہن ہوگا یہاں تک کہ اس کو راہن کی طرف واپس نہ کر دے اور دوسرے غلام کے حق میں مرتہن امین ہوگا یہاں تک کہ اس کو پہلے غلام کی جگہ رکھ دے کہ پہلے والے غلام کو راہن کی طرف واپس کر دے تو اس وقت دوسرا غلام رہن ہو جائے گا۔

اگر مرتہن نے راہن کو دین سے بری کر دیا، یا اس کو دین جہہ کر دیا پھر رہن ہلاک ہو گیا یعنی مرتہن کے قبضہ میں تو وہ بلا عوض ہلاک ہوگا اور یہ استحسان ہے اور قیاس کا تقاضا یہ ہے کہ دین کے عوض ہلاک ہو اور یہی امام زفرؒ کا قول بھی ہے۔

**تشریح: رہن میں زیادتی صحیح ہے اور دین میں زیادتی صحیح نہیں:**

مسئلہ یہ ہے کہ عمران نے خالد سے دس ہزار روپے قرض لئے تھے اور اس کے عوض خالد کے پاس ایک مکان رہن رکھوا دیا تھا پھر عمران نے مرتہن (خالد) کے سابقہ دین ہی کے عوض دوسرا مکان بھی رہن رکھوا دیا تو یہ جائز ہے اور یہ دونوں مکان دس ہزار روپے کے عوض رہن رہیں گے۔

لیکن اگر عمران نے خالد سے دس ہزار روپے قرض لئے تھے اور اس کے عوض خالد کے پاس مکان رہن رکھوا دیا تھا پھر عمران نے خالد سے کہا کہ مجھے دس ہزار روپے مزید قرض دیدو اور اس کے عوض آپ کے پاس جو مکان ہے وہی مکان رہن ہو جائے گا جو میں نے سابقہ دس ہزار روپے کے عوض آپ کو بطور رہن دیا ہے اور خالد نے یہ دیدیا تو حضرات طرفین (امام ابوحنیفہؒ اور امام محمدؒ) کے نزدیک دین میں یہ اضافہ جائز نہیں ہے۔ جبکہ امام ابو یوسفؒ کے نزدیک جس طرح رہن میں اضافہ جائز ہے اسی طرح دین میں بھی اضافہ جائز ہے۔

امام ابو یوسفؒ کی دلیل: امام ابو یوسفؒ کی دلیل یہ ہے کہ دین بمنزلہ ثمن ہے اور ثمن میں اضافہ جائز ہے یعنی اگر مشتری نے کوئی چیز دس روپے میں خرید لی ہے پھر مشتری نے دس روپے کے بجائے پندرہ روپے دیدئے تو یہ جائز ہے اسی طرح رہن کے عوض ثمن میں بھی اضافہ جائز ہوگا۔

**طرفین کی دلیل:** حضرات طرفین کی دلیل یہ ہے کہ دین میں اضافہ کرنا رہن میں شیوع پیدا کرتا ہے کیونکہ جب ایک مکان سابقہ دس ہزار روپے کے عوض رہن رکھا گیا ہے تو یہ مکان اس پورے دین کو محیط ہو گیا ہے اب اسی مکان کو لاحقہ دس ہزار روپے کا رہن بھرانے کا مطلب یہ ہے کہ یہ مکان دونوں دینوں کے عوض رہن ہو گیا ہے حالانکہ مکان تقسیم شدہ نہیں ہے بلکہ مشاع ہے اور مشاع چیز کا رہن جائز نہیں ہوتا اس لئے دین میں اضافہ کرنا صحیح نہیں ہے۔

امام زفرؒ اور امام شافعیؒ کے نزدیک نہ رہن میں اضافہ کرنا جائز ہے اور نہ دین میں کیونکہ یہ بمنزلہ بیع اور ثمن کے ہیں اور ان حضرات کے نزدیک بیع میں اضافہ کرنا بھی جائز نہیں اور ثمن میں اضافہ کرنا بھی جائز نہیں ہے لہذا اسی طرح رہن اور دین دونوں میں اضافہ کرنا جائز نہ ہوگا۔

**فان رهن عبدا يعدل الفا:** صورت مسئلہ یہ ہے کہ عمران نے خالد کے پاس ایک غلام رہن رکھوا دیا جس کی قیمت ایک ہزار روپے ہے، ہزار روپے کے عوض پھر عمران نے دوسرا غلام جس کی قیمت بھی ہزار روپے ہے عمران کے پاس رہن رکھوا دیا پہلے غلام کے بدلے یعنی عمران یہ چاہتا ہے کہ پہلے والے غلام کو واپس کر دے اور یہ دوسرا غلام اس کی جگہ رہن رکھوا دے تو اس صورت میں پہلا والا غلام اس وقت تک رہن رہے گا جب تک اس کو راہن کی طرف واپس نہ کر دے اور دوسرا غلام اس وقت تک خالد (مرتہن) کے پاس امانت رہے گا جب تک پہلے والے غلام کو واپس نہ کر دے اور دوسرے غلام کو اس کی جگہ رہن نہ بنا دے جب پہلے والے غلام کو واپس کر دیا تو دوسرا غلام اس کی جگہ رہن ہو جائے گا اس کے بعد دوسرا غلام مرتہن کے ضمان میں داخل ہو جائے گا۔

**ولو ابرأ المرتہن عن دینہ:** اگر مرتہن نے راہن کو دین سے بری کر دیا، یا دین اس کو ہبہ کر دیا اور اس کے بعد مرتہن کے پاس رہن ہلاک ہو جائے تو یہ رہن بلا عوض ہلاک ہوگا یعنی مرتہن پر اس کا ضمان لازم نہ ہوگا یہ استحسان ہے ورنہ قیاس کا تقاضا یہ ہے کہ مرتہن پر ضمان لازم ہونا چاہئے جیسا کہ امام زفرؒ کا بھی یہی قول ہے کیونکہ ابھی تک رہن کا قبضہ موجود ہے استحسان کی وجہ ہے کہ دین ساقط ہو چکا ہے اور جب دین ساقط ہو چکا ہے تو اب رہن مضمون بھی نہ ہوگا اس لئے کہ رہن تو دین کی وجہ سے مضمون ہوتا ہے۔

**ولو قبض المرتہن دینہ او بعضہ من راہنہ او غیرہ او شری بالدين عینا او صالح عنه علی شیء او احوال الراہن مرتہنہ بدینہ علی اخر ثم ہلک رہنہ معہ ہلک بالدين ورد ما قبض الی من اذی وبطلت الحوالہ و کذا لو تصاقا علی ان لا دین ثم ہلک بالدين** حکم هذه المسائل مبنی علی ان ید المرتہن

یہ استیفاء یقرر ذلک بالہلاک فاذا ہلک تبین ان الاستیفاء وقع مکرراً فیرد ما قبض الی من ادی فان ادی المدیون یرد الیہ وان ادی غیرہ یرد الی ذلک الغیر وان احوال تبطل الحوالۃ وفی صورۃ التصادق وجود الدین محتمل اذا عرفت هذا فزفر قاس المسئلۃ الخلافیۃ علی هذه الصورۃ ووجه الاستحسان هو الفرق بینہما وهو ان الهلاک بالدین یقتضی وجود الدین وبالابراء والہبۃ لایبقی الدین اصلاً بل یثبت کل منہما علی الآخر دین فیسقط الطلب لعدم الفائدة۔

ترجمہ: اگر مرتہن نے راہن سے یا راہن کے علاوہ کسی دوسرے شخص سے پورے دین یا بعض دین پر قبضہ کر لیا یا اس نے دین کے عوض کوئی چیز خرید لی یا دین کے عوض کسی چیز پر صلح کر لی یا راہن نے مرتہن کو دین کا حوالہ کسی اور شخص پر دید یا پھر مرتہن کے پاس راہن ہلاک ہو گیا تو راہن دین کے عوض ہلاک ہوگا اور جس مقدار پر قبضہ کیا ہے وہ اس شخص کو واپس کرے گا جس نے ادا کیا ہے اور حوالہ باطل ہو جائے گا اسی طرح اگر دونوں نے اس پر اتفاق کر لیا کہ راہن پر دین نہیں ہے پھر راہن ہلاک ہو گیا تو دین کے عوض ہلاک ہوگا۔

ان مسائل کا حکم اس بات پر مبنی ہے کہ مرتہن کا قبضہ، استیفاء کا قبضہ ہوتا ہے اور یہ استیفاء مضبوط ہو جاتا ہے ہلاک ہونے سے پس جب راہن ہلاک ہو گیا تو یہ بات متعین ہو گئی کہ وصول کرنا دوبار پایا گیا ہے لہذا جس مقدار پر قبضہ کیا ہے وہ اس شخص کو واپس کرے گا جس نے ادا کیا ہے پس اگر مدیون نے ادا کیا ہو تو اس کو واپس کرے گا اور اگر اس کے علاوہ کسی اور نے ادا کیا ہو تو اس کو ادا کرے گا اور اگر کسی کو حوالہ دیا ہے تو حوالہ باطل ہو جائے گا اور تصادق کی صورت میں دین کے ثابت ہونے کا احتمال ہے جب آپ نے یہ پہچان لیا تو (معلوم ہو گیا کہ) امام زفرؒ نے اختلافی کو مسئلہ کو اس صورت پر قیاس کیا ہے، استحسان کی وجہ جو دونوں کے درمیان فرق بھی ہے یہ ہے کہ دین کے عوض ہلاک ہونا اس بات کا تقاضا کرتا ہے کہ دین موجود ہو، بری کرنے اور ہبہ کرنے سے دین باقی ہی نہیں رہتا برخلاف استیفاء کے کیونکہ استیفاء سے دین معدوم نہیں ہوتا بلکہ دونوں میں سے ہر ایک کیلئے دوسرے پر دین ثابت ہوتا ہے لہذا مطالبہ کا حق ساقط ہو جاتا ہے فائدہ نہ ہونے کی وجہ سے۔

**تشریح: مندرجہ ذیل صورتوں میں راہن ہلاک ہونے سے راہن سے دین ساقط ہوگا:**

عمران نے خالد سے دس ہزار روپے قرض لئے تھے اور اس کے عوض خالد کے پاس ایک گھوڑا راہن رکھوایا تھا تو اس میں مندرجہ ذیل صورتیں بنتی ہیں۔

(۱) راہن (عمران) نے بذات خود مرتہن (خالد) کو پورا دین یا بعض دین ادا کیا اور مرتہن نے اس پر قبضہ کر لیا۔

(۲) راہن نے بذات خود ادا نہیں کیا لیکن راہن کے علاوہ کسی اور نے بطور تبرع یا بطور توکیل مرتہن کو پورا دین یا بعض دین ادا کیا اور مرتہن نے اس پر قبضہ کر لیا۔

(۳) مرتہن نے راہن سے دین کے عوض کوئی عین چیز (مثلاً گھڑی) خرید لی اور مرتہن نے اس (گھڑی) پر قبضہ کر لیا۔

(۴) مرتہن نے راہن کے ساتھ دین کے عوض کسی چیز پر صلح کر لی مثلاً مرتہن نے راہن سے کہا کہ آپ مجھے پورا ادا نہ کرے بلکہ میں آپ کے ساتھ بات پر صلح کرتا ہوں کہ آپ مجھے بعض دین ادا کریں اور باقی میں چھوڑ دیتا ہوں یا دین کے بجائے مجھے یہ گھڑی بطور صلح دیدیں تو میں باقی دین کا مطالبہ نہیں کروں گا چنانچہ راہن نے ایسا کر لیا اور بدل صلح راہن کو دیدیا اور راہن نے اس پر قبضہ کر لیا۔

(۵) یا راہن نے کسی پردین کا حوالہ دیدیا اور کہا جاؤ شاہد سے میرا دین وصول کر لے اور شاہد نے بھی حوالہ قبول کر لیا۔

(۶) خالد نے عمران پر دعویٰ کیا کہ آپ کے ذمہ میرے دس ہزار روپے واجب ہیں چنانچہ عمران نے فی الحال دین ادا نہ کیا بلکہ اس کے عوض خالد کے پاس گھوڑا رہن رکھوا دیا پھر بعد میں عمران اور خالد دونوں نے اس بات پر اتفاق کر لیا کہ خالد کا عمران پر دین نہیں ہے۔

ان تمام صورتوں میں جب مرتہن (خالد) کے پاس رہن (گھوڑا) ہلاک ہو جائے تو یہ دین کے عوض ہلاک ہوگا یعنی راہن (عمران) سے دین ساقط ہوگا اور مرتہن نے جن لوگوں سے دین کی جتنی مقدار وصول کی ہے وہ انہی لوگوں کو واپس کرے گا۔

شارح فرماتے ہیں کہ ان مسائل کی بناء اس بات پر ہے کہ مرتہن کا قبضہ، استیفاء یعنی وصول کرنے کا قبضہ ہے اور استیفاء کی دو قسمیں ہیں (۱) استیفاء حقیقی۔ استیفاء حقیقی یہ ہے کہ مرتہن اپنا دین حقیقہً اور صورۃً وصول کر لے۔

(۲) استیفاء حکمی۔ استیفاء حکمی یہ ہے کہ مرتہن کے پاس رہن ہلاک ہو جائے تو گویا کہ اس نے اپنا دین وصول کر لیا اس وجہ سے راہن سے دین ساقط ہوتا ہے اور مرتہن رہن کی قیمت کے بقدر اس کا ضامن ہوتا ہے۔

جب مرتہن نے مذکورہ طریقہ پردین وصول کر لیا تو اس کا مطلب یہ ہے کہ مرتہن نے استیفاء حقیقی کے طور پردین وصول کر لیا ہے اور اس کے بعد جب مرتہن کے پاس رہن ہلاک ہو گیا تو اس کا مطلب یہ ہے کہ مرتہن نے استیفاء حکمی کے طور پردین وصول کر لیا ہے لہذا مرتہن نے استیفاء حقیقی اور استیفاء حکمی دونوں کو جمع کر لیا گویا کہ مرتہن نے دوبار دین وصول کر لیا حالانکہ مرتہن کو دوبار دین وصول کرنے کا حق حاصل نہیں ہے بلکہ صرف ایک بار دین وصول کرنے کا حق حاصل ہے۔

اس وضاحت کے بعد اب سمجھ لیجئے کہ جب مدیون یعنی راہن نے بذات خود دین ادا کیا ہو جیسا کہ صورت (۱) میں ہے یا مدیون کے علاوہ دوسرے شخص نے دین ادا کیا ہو جیسا کہ صورت (۲) میں ہے ان دونوں صورتوں میں مرتہن پر لازم ہے کہ ادا کرنے

والے کو دین واپس کر دے کیونکہ مرتہن کو استیفاء حکمی کے ذریعہ ایک بار دین وصول ہو چکا ہے لہذا اب دوبارہ وصول کرنے کا حق اس کو حاصل نہیں ہے لہذا پہلی صورت میں راہن کو واپس کرے گا اور دوسری صورت میں راہن کے علاوہ جس نے ادا کیا ہے اس کو واپس کرے گا۔

اور اگر راہن نے کسی پر حوالہ دیا تھا اور محال علیہ نے حوالہ قبول کیا تھا جیسا کہ صورت (۵) میں ہے تو وہ حوالہ باطل ہو جائے گا کیونکہ جب مرتہن نے خود استیفاء حکمی کے ساتھ دین وصول کر لیا تو اب محال علیہ سے وصول کرنے کا حق باقی نہیں رہے گا۔ اور تصادق والی صورت میں جیسا کہ صورت (۶) میں گزر چکا ہے دین کا احتمال موجود ہے یعنی یہ ممکن ہے کہ دونوں اس بات پر اتفاق کر لیں کہ راہن پر دین نہیں ہے لہذا دین ساقط ہے تو اسی طرح یہ بھی ممکن ہے کہ اس کے بعد دونوں اس پر بات پر اتفاق کر لیں کہ راہن پر دین موجود ہے اور جب دین باقی رہنے کی جہت موجود ہے کہ اس کے عوض دین بھی باقی رہے گا اور جب راہن باقی ہے تو راہن کے باقی رہنے کی صورت میں در صورت ہلاکت ضمان لازم ہوتا ہے لہذا یہاں پر بھی ضمان لازم ہوگا اور جو کچھ وصول کر لیا ہے اس کا واپس کرنا لازم ہوگا تا کہ استیفاء حقیقی اور استیفاء حکمی دونوں کا جمع ہونا لازم نہ آئے۔

جب یہ تفصیل تمہاری سمجھ میں آگئی تو اب سمجھ لیجئے کہ ما قبل میں ایک مسئلہ گزر گیا ہے جس میں امام زفر اور دیگر ائمہ احناف کا اختلاف تھا وہ مسئلہ ابراء الدین کا تھا جس کی طرف یہاں پر شارحؒ نے ”المسئلة الخلافية“ کے ساتھ اشارہ کیا ہے۔ وہ مسئلہ یہ تھا کہ جب مرتہن نے راہن کو دین سے بری کر دیا، یا راہن کو دین ہبہ کر دیا اور پھر مرتہن کے پاس رہن ہلاک ہو گیا تو ائمہ ثلاثہ (یعنی امام ابو حنیفہؒ، امام ابو یوسفؒ اور امام محمدؒ) کے نزدیک مرتہن پر ضمان نہیں آئے گا اور امام زفرؒ کے نزدیک مرتہن پر ضمان آئے گا۔ امام زفرؒ نے اُس (سابقہ) مسئلہ کو مسئلہ زیر بحث (یعنی مرتہن کا دین پر قبضہ کرنے کے بعد مرتہن کے پاس رہن کے ہلاک ہونے والے مسئلہ) پر قیاس کیا ہے کہ جس طرح مسئلہ زیر بحث میں مرتہن پر ضمان آتا ہے اور دین ساقط ہوتا ہے اسی طرح ابراء کے مسئلہ میں بھی مرتہن پر ضمان آئے گا قیاس کا بھی یہی تقاضا ہے۔

استحسان کی وجہ: استحسان کی وجہ جو دونوں مسئلوں میں فرق بھی ہے یہ ہے کہ ابراء اور ہبہ کی صورت میں راہن پر دین باقی ہی رہتا بلکہ اس سے ختم ہو جاتا ہے اور جب راہن پر دین باقی نہ رہا تو حشی مرہون مرتہن کے قبضہ میں بلا عوض مقبوض ہے اور بلا عوض مقبوض چیز یا مانت ہوتی ہے یا عاریت ہوتی ہے جبکہ امانت اور عاریت دونوں میں ضمان نہیں ہوتا لہذا ابراء اور ہبہ والے مسئلہ میں ابراء اور ہبہ کرنے کے بعد ضمان نہیں آئے گا۔

لیکن دوسرے مسئلہ میں جب ہم نے کہا کہ راہن دین کے عوض ہلاک ہوگا تو دین کے عوض رہن کا ہلاک ہونا اس بات کا

تقاضا کرتا ہے کہ دین موجود ہو اور یہاں پر استیفاء کے باوجود دین موجود ہے یعنی جب عمران نے خالد سے دس ہزار روپے قرض لے لئے اور خالد کے پاس ایک گھوڑا رہن رکھوا دیا اور پھر عمران نے خالد کو دس ہزار روپے ادا بھی کر دئے تب بھی خالد کو حق اس کا حق نہیں ملا کیونکہ خالد کو جو روپے مل گئے ہیں یہ تو وہ روپے نہیں ہیں جو خالد نے عمران نے دئے تھے بلکہ خالد کو اس کا مثل مل گیا ہے اور مثل اصل حق نہیں ہوتا بلکہ خالد کا اصل حق ابھی تک عمران کے ذمہ باقی ہے اب جب عمران نے خالد کو دس ہزار روپے ادا کر دئے تو عمران کا خالد پر دس ہزار روپے دین لازم ہو گیا اب خالد کو چاہئے کہ عمران کو دس ہزار روپے ادا کر دے اور عمران کو چاہئے کہ خالد کو دس ہزار روپے ادا کر دئے لیکن اس طریقہ پر ادا کرنے میں کوئی فائدہ نہیں کوئی جو بھی شخص دوسرے کا دین ادا کرے گا تو وہ عین حق نہ ہوگا بلکہ مثل حق ہوگا اور مثل حق سے دین ادا نہیں ہوتا لہذا یہ سلسلہ الی غیر انتہا یہ تک چلے گا تو اس سے تسلسل لازم آئے گا اور تسلسل باطل ہے لہذا ہم نے کہا کہ جب عمران نے خالد کو دس ہزار روپے ادا کر دئے تو عمران کا خالد پر دین لازم ہو گیا اور خالد کا عمران پر پہلے سے دس ہزار روپے کا دین تھا تو اب یہ دونوں آپس میں تقاضی کر لیں یعنی خالد کا جو دین عمران پر ہے وہ عمران کو چھوڑ دے اور عمران کا جو دین خالد پر ہے وہ خالد کو چھوڑ دے یعنی دونوں ایک دوسرے سے مطالبہ کرنا چھوڑ دیں گے تو بات ختم ہو جائے گی۔

اب سمجھ لو کہ جب خالد کا اصل حق عمران کے ذمہ باقی ہے اور خالد نے ابھی تک عمران کو گھوڑا واپس نہیں کیا ہے تو گھوڑا خالد کے پاس اصل حق کے عوض رہن ہے اب اگر یہ گھوڑا خالد (مرتہن) کے پاس ہلاک ہو جائے تو مرتہن نے راہن سے جو دین وصول کیا ہے وہ واپس کرے گا اسلئے کہ مرتہن نے اپنے دین استیفاء حکمی طریقہ پر وصول کر لیا لہذا پہلے جو استیفاء حقیقی کے طریقہ پر وصول کیا تھا وہ باطل ہو جائے گا۔

جبکہ ابراء والے مسئلہ میں دین ہی باقی نہیں رہا ہے لہذا رہن دین کے عوض ہلاک نہ ہوگا بلکہ امانت یا عاریت کے طور پر ہلاک ہوگا اور ضمان لازم نہ ہوگا۔

(واللہ اعلم بالصواب)

ختم شد کتاب الرہن۔ ۲۰۔ ربیع الاول۔ ۱۴۳۰ھ

مطابق۔ ۱۷۔ مارچ۔ ۲۰۰۹ء لیلة الاربعاء

بمقام نورانی مسجد میٹورہ سوات



بسم اللہ الرحمن الرحیم

## کتاب الجنایات

علامہ ابن نجیم نے البحر الرائق میں، علامہ ابن الہمام نے فتح القدیر میں، اور صاحب عنایہ نے عنایہ شرح ہدایہ میں کتاب الجنایات، کتاب الرہن کے بعد لانے کی وجہ یہ ذکر کی ہے کہ یہ دونوں حفاظت کیلئے مشروع کئے گئے ہیں رہن حفاظت مال کیلئے اور جنایات کا حکم حفاظت نفس کیلئے مشروع کیا گیا ہے اور مال چونکہ حفاظت نفس کا وسیلہ ہے اور وسائل مقاصد پر مقدم ہوتے ہیں اس لئے رہن کو جنایات پر مقدم کر دیا۔

جنایت اور جریمہ لغت میں ہر نہ سے کام اور گناہ کو کہا جاتا ہے اور ہر امر قبیح کیلئے عام ہے اور اصطلاح شریعت میں ہر اس فعل کا نام ہے جو مال یا جان پر واقع ہو اس تعریف کی بناء پر اس میں چوری، غصب، قتل اور دیگر مالی و بدنی جرائم سب داخل ہیں لیکن اصطلاح فقہاء میں جنایت اس فعل حرام کے ساتھ خاص ہے جو نفس یا اطراف نفس پر واقع ہو اول کو قتل کہتے ہیں اور ثانی کو قطع۔ قتل وہ فعل ہے جو بندہ کی طرف مضاف ہو اور زوال حیات کا سبب بنے۔

قتل کے اقسام: جس قتل کے ساتھ آئندہ احکام متعلق ہوتے ہیں اس کی پانچ قسمیں ہیں (۱) قتل عمد (۲) قتل شبہ عمد (۳) قتل خطا (۴) قتل جار مجرائے خطا (۵) قتل بالسبب تفصیل خود مصنف نے کتاب میں بیان کی ہے۔

اعلم ان القتل علی خمسة انواع عمد وشبه عمد وخطا وجار مجرى الخطا والقتل بسبب فبین هذه الانواع باحكامها فقال ﴿القتل العمد ضربه قصدا بما يفرق الاجزاء كسلاح ومحدد من خشب او حجر وليطة ونار﴾ هذا عند ابی حنیفة وعندهما وعند الشافعی ضربه قصدا بما لا يطيقه البينة حتى ان ضربه قصدا بحجر عظیم وخشب عظیم فهو عمد ﴿وبه ياثم ويجب القود عينا﴾ هذا عندنا خلافا للشافعی فان القود غير متعين عنده بل الولی مخیر بین القود واخذ الدية لنا ان المال انما يجب فی الخطا ضرورة صيانة الدم عن الهدر اذ لا مماثلة بينه وبين النفس ففي العمد لا يجب المال مع احتمال المثل صورة ﴿لا الكفارة﴾ خلافا للشافعی وهو يقول لما وجب فی الخطا فالولی ان تجب فی العمد ونحن نقول لا يلزم من كون الكفارة ساترة للخطا كونها ساترة للعمد وهو كبيرة محضة.

ترجمہ: جان لیں کہ قتل کی پانچ قسمیں ہیں (۱) قتل عمد (۲) شبہ عمد (۳) قتل خطا (۴) جار مجرائے خطا (۵) قتل بسبب۔

مصنفؒ نے ان تمام اقسام کو ان کے احکام کے ساتھ ذکر کیا ہے چنانچہ فرمایا کہ قتل عمد یہ ہے کہ کسی کے مارنے کا قصد کیا جائے ایسی چیز کے ساتھ جو اجزاء کو پھاڑ ڈالے جیسے اسلحہ، دھاردار چیز یعنی لکڑی، پتھر پوست نرکل، اور آگ۔ یہ امام ابوحنیفہؒ کے نزدیک ہے۔ صاحبین اور امام شافعیؒ کے نزدیک قتل عمد یہ ہے کہ قصد ایسی چیز کے ساتھ مارا جائے جس کی برداشت کرنے کی طاقت بینہ نہ رکھتے ہوں یہاں تک کہ اگر بڑے پتھر یا بڑی لکڑی سے قصد امارا تو یہ بھی عمد ہے، اور اسی (قتل عمد) کی وجہ سے سے آدمی گنہگار ہوتا ہے اور قصاص واجب ہوتا ہے متعین طور پر یہ ہمارے نزدیک ہے خلاف ثابت ہے امام شافعیؒ کیلئے کیونکہ ان کے نزدیک قصاص متعین نہیں ہے بلکہ ولی کو اختیار ہے قصاص اور دیت لینے میں۔ ہماری دلیل یہ ہے کہ قتل خطا میں دیت اس بات کی ضرورت کی وجہ سے ثابت ہے کہ انسان کا خون ہدر ہونے سے محفوظ ہو جائے کیونکہ مال اور نفس میں کوئی مماثلت نہیں ہے اور قتل عمد میں جب صورت اور معنی مماثلت موجود ہے تو مال واجب نہ ہوگا۔ کفارہ واجب نہیں ہے خلاف ثابت ہے امام شافعیؒ کیلئے وہ فرماتے ہیں کہ جب قتل خطا میں کفارہ واجب ہے تو قتل عمد میں بطریقہ اولیٰ واجب ہونا چاہئے، ہم کہتے ہیں کہ کفارہ کا قتل خطا کیلئے سارے ہونے سے یہ لازم نہیں آتا کہ وہ قتل عمد کیلئے بھی سارے ہو حالانکہ قتل عمد محض کبیرہ گناہ ہے۔

### تشریح قتل عمد کی تعریف اور اس کا حکم:

قتل عمد یہ ہے کہ کسی کے مارنے کا قصد کیا جائے ایسی چیز کے ساتھ جو انسان کے اجزاء کو پھاڑنے والی ہو جیسے اسلحہ، دھاردار چیز مثلاً چاقو، چھری، خنجر وغیرہ یا دھاردار لکڑی، دھاردار پتھر پوست نرکل، اور آگ وغیرہ۔ ایسی چیز کے ساتھ کسی کو قصد قتل کرنا یہ قتل عمد ہے یہ تعریف امام ابوحنیفہؒ کے نزدیک ہے۔

حضرات صاحبین اور امام شافعیؒ کے نزدیک قتل عمد کی تعریف یہ ہے کہ ایسی چیز کے ساتھ قتل کرنا جس کی برداشت کی طاقت بینہ یعنی عام انسانوں میں اس کی برداشت کرنے کی طاقت نہ ہو لہذا مذکورہ چیزوں کے ساتھ مارنا بھی قتل عمد ہوگا اور اس کے علاوہ بڑے پتھر، بڑی لکڑی کے ساتھ مارنا بھی قتل عمد ہوگا۔

امام ابوحنیفہؒ کا استدلال اس حدیث سے ہے، جو مصنف ابن ابی شیبہ، سنن الکبریٰ للبیہقی میں ہے ”لا قود الا بحدیة“ اسی طرح سنن الکبریٰ للبیہقی میں ہے ”لا قود الا بالسيف“ یعنی قصاص نہیں ہے مگر دھاردار آلے سے یا قصاص نہیں ہے مگر تلوار سے ان احادیث سے استدلال کرتے ہوئے امام ابوحنیفہؒ فرماتے ہیں کہ عمد اور قصد کا تعلق دل سے ہے لیکن یہ امر خفی ہے لہذا اس کا دار و مدار آلے پر ہوگا یعنی اگر اس نے ایسا لہ استعمال کیا جو قتل کیلئے وضع کیا گیا ہے تو اس کا مطلب یہ ہوگا کہ اس شخص نے عمد اقل کیا ہے اور اگر اس نے ایسا لہ استعمال کیا جو قتل کیلئے وضع نہیں ہے بلکہ کبھی اس سے قتل واقع ہوتا ہے اور کبھی نہیں ہوتا تو یہ

قتل عمد نہ ہوگا بلکہ شبہ عمد ہوگا کیونکہ قتل میں شبہ واقع ہو گیا تو شبہ کی وجہ سے اس پر دنیاوی حکم یعنی قصاص لازم نہ ہوگا کیونکہ قصاص شبہ سے ساقط ہو جاتا ہے۔

یہ امام ابوحنیفہ کا مشہور مسلک ہے لیکن امام صاحب کے مسلک سمجھنے میں لوگ غلطی کر جاتے ہیں کہ امام صاحب کے نزدیک بڑے پتھر اور بڑی لکڑی سے مارنا قتل عمد نہیں ہے اس کے بارے میں وضاحت کے ساتھ یہ سمجھ لیجئے کہ امام صاحب فرماتے ہیں کہ قتل عمد کا تعلق دل کے ارادے سے ہے جس کے دل میں کسی انسان کے ناجائز قتل کرنے کا ارادہ ہو تو وہ ضرور گنہگار ہوگا اور قتل کی سزا کا مستحق ہوگا لیکن دل کا ارادہ امر خفی ہے اسلئے حکم کا دار و مدار علت اور علامت پر ہوگا لہذا جب اس نے ایسا الہ استعمال کیا جو قتل کیلئے وضع ہے تو اس کے دل کا ارادہ ظاہر ہو گیا کہ اس نے قتل کرنے کا ارادہ کیا تھا اس لئے اب اس پر قتل کے دنیاوی احکام جاری کئے جائیں گے۔ لیکن اگر اس نے اسلحہ اور چھری وغیرہ استعمال نہیں کیا بلکہ بڑا پتھر یا بڑی لکڑی استعمال کی تو چونکہ یہ آلات قتل کیلئے موضوع نہیں ہیں تو دل کا ارادہ ظاہر نہیں ہوا اور اس میں دونوں احتمال موجود ہیں کہ اس نے قتل کا ارادہ کیا ہو یا تادیب کا ارادہ کیا ہو جب دونوں احتمال موجود ہیں تو اس قتل میں شبہ پیدا ہو گیا اور جب شبہ پیدا ہو گیا تو یہ قتل عمد نہ ہوا بلکہ شبہ عمد ہوا اس لئے اب اس پر دنیاوی حکم یعنی قصاص لازم نہ ہوگا اب رہا معاملہ آخرت کا تو اس کے دل کے ارادے پر موقوف ہے جس سے باری تعالیٰ خوب واقف ہیں۔ ”انہ علیم بذات الصدور“۔

نیز یہ بھی یاد رکھئے کہ امام صاحب اس کو قتل شبہ عمد اس وقت کہتے ہیں کہ جب قاتل یہ کہہ رہا ہو کہ میں نے قتل کرنے کا ارادہ نہیں کیا تھا لیکن اگر قاتل خود اقرار کرے کہ میں نے اس پتھر یا لکڑی کے ذریعہ قتل کرنے کا ارادہ کیا تھا تو پھر یہ قتل عمد شمار ہوگا اور قصاص واجب ہوگا۔

اگرچہ امام صاحب کا مذہب یہی ہے کہ بڑے پتھر اور بڑی لکڑی سے قتل عمد ثابت نہیں ہوتا لیکن صاحبین کا مسلک بھی مضبوط ہے چونکہ اس زمانے میں قتل و غارت گری کا بازار گرم ہے اور قتل کے نئے، نئے طریقے ایجاد ہو گئے ہیں اس لئے کہ اگر مجرموں کی حوصلہ شکنی اور ان کو کیفر کردار تک پہنچانے کیلئے اگر صاحبین کا مسلک اختیار کیا جائے اور قاتل سے قصاص لیا جائے تو مناسب ہوگا تاکہ جرائم کا قلع قمع ہو جیسا کہ زہر کے مسئلہ میں متاخرین حنفیہ نے صاحبین کے مسلک پر فتویٰ دیا ہے اور زہر کے ذریعہ قتل کرنے والے پر قصاص لازم کیا ہے تو اس مسئلہ میں بھی اگر قصاص لازم کیا جائے تو مناسب ہوگا۔

**قتل عمد کی سزا:** قتل عمد کیلئے دوسرائیں ذکر کی گئی ہے (۱) گناہ یعنی قاتل گناہ ہوگا قتل عمد گناہ کبیرہ ہے کیونکہ باری تعالیٰ کا ارشاد ہے ”وَمَنْ يَقْتُلْ مُؤْمِنًا مُتَعَمِّدًا فَجَزَاءُ ۖ جَهَنَّمَ خَالِدًا فِيهَا ۖ وَغَضِبَ اللَّهُ عَلَيْهِ وَلَعْنَهُ ۖ وَأَعَدَّ لَهُ عَذَابًا عَظِيمًا“

نیز حدیث شریف میں آپ ﷺ نے کسی کو بے گناہ قتل کرنے کو سات ہلاک کرنے والے کبیرہ گناہوں میں سے شمار کیا ہے چنانچہ آپ ﷺ کا ارشاد ہے ”اجتنبوا السبع الموبقات قالوا یا رسول اللہ وما هن قال الشرک باللہ والسحر وقتل النفس التي حرم اللہ الا بالحق واکل الربی الخ“۔

(۲) قتل کی دوسری سزا قصاص ہے کہ قاتل کو قصاص کیا جائے کیونکہ باری تعالیٰ کا ارشاد ہے ”کذب علیکم القصاص فی القتل“۔ اور قصاص متعین ہے یعنی ولی مقتول کو ابتداءً قاتل سے صرف قصاص لینے کا حق حاصل ہے لہذا ولی مقتول قاتل کی رضامندی کے بغیر اس پر مال واجب نہیں کر سکتا ہاں اگر بطور صلح مال واجب ہو جائے تو الگ بات ہے یہ مال جو بطور صلح واجب ہوتا ہے دیت سے کم بھی ہو سکتا ہے اور دیت سے زیادہ بھی ہو سکتا ہے۔ یہ ہمارے (احناف) کے نزدیک ہے۔

حضرت امام شافعیؒ کے فرماتے ہیں کہ قصاص متعین نہیں ہے بلکہ ولی مقتول کو اختیار ہے اگر چاہے تو اس سے قصاص لے لے اور اگر چاہے تو اس سے دیت لے لے۔ انہوں نے ترمذی شریف کی حدیث سے استدلال کیا ہے کہ آپ ﷺ نے فرمایا ”من قتل متعمدا رفع الی اولیاء المقتول فان شاء واقتلوا وان شاء واخلدوا الدیة“ جبکہ ہماری دلیل یہ ہے کہ آپ ﷺ فتح مکہ کے بعد کھڑے ہوئے اور یہ اعلان فرمایا کہ جس کا کوئی عزیز قتل ہو جائے تو اسے قصاص لینے یا معاف کرنے کا حق ہے اس میں صراحت موجود ہے کہ آپ ﷺ نے دیت لینے کا اختیار نہیں دیا ہے اور سابقہ حدیث سے جو دیت لینے کا اختیار ثابت ہوتا ہے اس کا جواب یہ ہے کہ قاتل کی رضامندی سے اس سے دیت لے لے اس کے ہم بھی قاتل ہے۔

**لن ان المال انما یجب فی الخطأ :** سے شارح نے عقلی دلیل ذکر کی ہے کہ قتل خطا میں دیت (مال) واجب ہے اور قتل عمد میں مال (دیت) واجب نہیں اس کی وجہ یہ ہے کہ قتل خطا میں ہم نے ضرورت کی وجہ سے مال واجب کیا ہے اور ضرورت یہ ہے کہ قتل خطا میں قصاص تو لازم نہیں ہے اب اگر مال بھی واجب نہ کیا جائے تو انسان کا خون ہدر (ضائع) ہو جائیگا اور انسان چونکہ محترم ہے اس کا خون ہدر نہیں ہوتا تو انسان کا خون ہدر ہونے سے بچانے کیلئے قتل خطا میں ضرورت کی بناء پر ہم نے مال لازم کر دیا حالانکہ انسان کے اور مال کے درمیان کوئی مماثلت نہیں ہے نہ صورت اور نہ معنی کیونکہ انسان مالک ہے اور مال مملوک ہے مالک اور مملوک میں کوئی مماثلت نہیں ہوتی لیکن خون کو ہدر ہونے سے بچانے کیلئے مال لازم ہو گیا۔

اور قتل عمد میں چونکہ مماثلت صورت اور معنی موجود ہے وہ یہ کہ قاتل نے مقتول کی جان لی ہے لہذا اس کے عوض قاتل کی جان لی جائے گی اور جب مماثلت موجود تو مال کی طرف صیرورت نہ ہوگی۔

لا الکفارة: مصنفؒ فرماتے ہیں کہ قتل عمد میں قاتل پر کفارہ لازم نہ ہوگا۔

حضرت امام شافعیؒ کے نزدیک قتل عمد میں قاتل پر کفارہ بھی لازم ہے کیونکہ جب قتل خطا میں کفارہ لازم ہے تو قتل عمد میں بطریقہ اولیٰ واجب ہونا چاہئے۔

احنافؒ فرماتے ہیں کہ کفارہ ذوجہمین ہیں کفارہ میں عقوبت اور سزا کے معنی بھی ہیں کیونکہ کفارہ جرم کی سزا میں لازم ہو گیا ہے اور اس میں عبادت کے معنی بھی ہیں کیونکہ روزہ اور اعتاق وغیرہ فی نفسہ عبادت ہیں لہذا کفارہ ایسے جرم کے نتیجہ میں لازم ہوگا جو ذوجہمین ہو یعنی فی نفسہ مباح اور اس میں جرم کی پہلو بھی مثلاً قتل خطا میں آدمی شکار کی طرف تیر پھینکا ہے تو شکار کرنا فی نفسہ مباح فعل ہے لیکن اس نے بے احتیاطی کر کے انسان کو قتل کیا ہے لہذا یہ جرم بن گیا اس لئے اس کے نتیجہ میں اس پر کفارہ لازم ہو گیا۔ اور قتل خطا تو محض گناہ کبیرہ ہے لہذا اس کے نتیجہ میں کفارہ لازم نہ ہوگا

اس کو شارحؒ نے یوں ذکر کیا ہے کہ کفارہ کا قتل خطا کیلئے ستر ہونے سے یہ لازم نہیں آتا کہ وہ قتل عمد کیلئے بھی ستر ہو کیونکہ قتل عمد گناہ کبیرہ ہے اور کفارہ گناہ کبیرہ کیلئے ستر نہیں ہو سکتا۔

﴿و شبه العمد ضربه قصدا بغیر ما ذکر﴾ کالعصاء والسوط والحجر الصغير واما الضرب بالحجر العظيم من شبه العمد ايضاً عند ابی حنيفة خلافاً لغيره ﴿وفيه الالم والكفارة ودية مغلظة على العاقلة﴾ سياى تفسير الدية المغلظة وتفسير العاقلة ان شاء الله تعالى ﴿بلا قود وهو فيما دون النفس عمد﴾ ای ضربه قصدا بغیر ما ذکر فيما دون النفس عمد وموجب للقصاص فليس فيما دون النفس شبه عمد .

ترجمہ: اور قتل شبہ عمد کسی کو مذکورہ آلات کے علاوہ کسی اور چیز سے قصد امارنا ہے جیسے لٹھی، کوڑا، اور چھوٹا پتھر، بڑے پتھر اور بڑی لکڑی سے مارنا تو یہ بھی امام ابو حنیفہؒ کے نزدیک شبہ عمد ہے برخلاف دوسرے حضرات کے، اور اس میں گناہ اور کفارہ اور عاقلہ پر دیت مغلظہ لازم ہے، دیت مغلظہ اور عاقلہ کی تفسیر بعد میں آ رہی ہے ان شاء اللہ تعالیٰ۔ اس میں قصاص لازم نہیں ہے اور یہی شبہ عمد ما دون النفس میں عمد ہے یعنی مذکورہ آلات کے ذریعہ ما دون النفس کو مارنا عمد شمار ہوگا قصاص کو ثابت کرنے والا ہوگا پس نفس سے کم میں شبہ عمد نہیں ہے۔

**تشریح: قتل شبہ عمد کی تعریف اور حکم:**

امام ابو حنیفہؒ کے نزدیک شبہ عمد کی تعریف یہ ہے ”ایسی چیز سے قصد امارنا جو ہتھیار شمار نہیں ہوتے خواہ اس سے استعمال سے عموماً قتل واقع ہوتا ہو یا واقع نہ ہوتا ہو جیسے لٹھی، کوڑے، چھوٹے پتھر یا بڑے پتھر یا بڑی لکڑی سے مارنا یہ شبہ عمد ہے۔“

حضرات صاحبین اور امام شافعیؒ کے نزدیک شبہ عمد کی تعریف یہ ہے کہ ایسی چیز سے مار جائے جس غالباً قتل واقع نہیں ہوتا لہذا بڑے پتھر اور بڑی لکڑی سے قتل کرنا صاحبین کے نزدیک قتل عمد شمار ہوگا کیونکہ اس سے غالباً قتل واقع ہوتا ہے اور چھوٹے پتھر، چھوٹی لکڑی سے مارنا قتل شبہ عمد ہوگا کیونکہ اس سے غالباً قتل واقع نہیں ہوتا۔

**وفیہ الاثم:** یہ قتل شبہ عمد کا حکم بیان فرما رہے ہیں چنانچہ قتل شبہ عمد کا حکم یہ ہے کہ اس میں قاتل پر گناہ لازم ہوگا کیونکہ قاتل نے قصد مارا ہے اور کفارہ بھی لازم ہوگا کیونکہ یہ قتل خطا کے ساتھ مشابہ ہے اور قاتل کے عاقلہ پر دیب مغلطہ لازم ہوگی (دیت مغلطہ اور عاقلہ کی تفسیر بعد میں آ رہی ہے ان شاء اللہ تعالیٰ)۔ البتہ قتل شبہ عمد میں قصاص نہیں ہے اس لئے کہ الہ کے موعد للقتل نہ ہونے کی وجہ سے اس کے قصد میں شبہ پیدا ہو گیا اور شبہ کی وجہ سے قصاص ساقط ہو جاتا ہے۔

**وهو فيمادون النفس عمد:** مصنفؒ فرماتے ہیں کہ مادون النفس میں شبہ عمد نہیں ہے یعنی اگر کسی نے مادون النفس میں ایسے آلے سے جنایت کی جس سے غالباً قتل واقع نہیں ہوتا تب بھی یہ عمد شمار ہوگا اور جانی پر قصاص لازم ہوگا مثلاً اگر کسی نے چھوٹی لاٹھی سے دوسرے کو مارا جس کی وجہ اس کا ہاتھ کٹ گیا تو مارنے والے پر قصاص لازم ہوگا اور اس کے بدلے اس کا ہاتھ کاٹا جائے گا۔ اس لئے کہ مادون النفس میں شبہ عمد نہیں ہے بلکہ یہ بھی عمد شمار ہوگا۔

﴿وفی الخطأ ولو علی عبد﴾ انما قال هذا لدفع توهم ان العبد مال وضمن الاموال لا يكون علی العاقلة فمع ذلك اذا كان قتله خطأ تكون الدية علی العاقلة ﴿قصداً﴾ کرمیہ مسلماً ظنہ صیدا او حربیا او فعلاً کرمیہ غرضاً فاصاب ادمیاً ﴿الخطأ ضربان خطأ فی القصد وخطأ فی الفعل فالخطأ فی الفعل ان يقصد فعلاً فصدر منه فعل اخر كما اذارمی الغرض فاخطأ فاصاب غیره والخطأ فی القصد ان لا يكون الخطأ فی الفعل وانما يكون فی قصده بانه قصد بهذ الفعل حربیا لكن اخطأ فی ذلك القصد حيث لم یکن ما قصده حربیا وليس فی الخطأ اثم القتل بل اثم ترک الاحتیاط فان شرع الکفارة دلیل الاثم .

ترجمہ: اور قتل خطا میں بھی دیت عاقلہ پر لازم ہوگی اگرچہ قتل خطا غلام پر واقع ہو جائے مصنفؒ نے یہ فرمایا اس وہم کو دور کرنے کیلئے کہ غلام تو مال ہے اور اموال کا ضمان عاقلہ پر لازم نہیں ہوتا لیکن اس کے باوجود اگر غلام قتل ہو جائے تو اس کی دیت عاقلہ پر لازم ہوگی قتل خطا فی القصد یہ ہے کہ کسی نے مسلمان کو مارا اس خیال سے کہ یہ شکار ہے یا حربی کافر ہے اور قتل خطا فی الفعل یہ ہے کہ کسی نے نشانہ مارا اور انسان کو لگ گیا قتل خطا کی دو قسمیں ہیں خطا فی القصد اور خطا فی الفعل پس خطا فی الفعل یہ ہے کہ وہ ایک فعل کا ارادہ کرے اور اس سے دوسرا فعل صادر ہو جائے جیسے کوئی شخص نشانہ مارے اور وہ چھوٹ کر کسی دوسرے کو لگ

جائے اور خطائی القصد یہ ہے کہ فعل میں غلطی نہ ہو بلکہ غلطی قصد اور ارادے میں ہو اس طریقے پر اس نے اس فعل کے ذریعہ کسی حربی کے مارنے کا ارادہ کیا تھا لیکن اس سے اس فعل میں غلطی ہوگئی اس طریقے پر کہ جس کے مارنے کا مارنے کا قصد کیا تھا وہ حربی نہیں تھا اور قتل خطا میں قتل کا گناہ نہیں ہے بلکہ احتیاط نہ کرنے کا گناہ ہے کیونکہ کفارہ کا مشروع ہونا گناہ کی دلیل ہے۔

### تشریح: قتل خطا کی تعریف اور حکم:

مذکورہ عبارت میں مصنفؒ نے قتل خطا کی تعریف اور حکم بیان کیا ہے چنانچہ فرمایا کہ قتل خطا کے حکم میں سے ایک حکم یہ ہے کہ اس میں قاتل کے عاقلہ پر دیت لازم ہوتی ہے چاہے مقتول آزاد ہو یا غلام ہو۔

مصنفؒ نے فرمایا ”ولو عبدا“ اگرچہ مقتول غلام ہو تب بھی قاتل کے عاقلہ پر دیت لازم ہوگی یہ بات اسلئے فرمائی کہ یہ وہم ہو سکتا تھا کہ غلام چونکہ مال ہے لہذا جس نے غلام خطا قتل کیا ہے اس نے دوسرے کا مال ضائع کیا ہے اور مال کا ضمان عاقلہ پر لازم نہیں ہوتا بلکہ جانی کی ذات پر لازم ہوتا ہے لہذا غلام کا ضمان بھی عاقلہ پر لازم نہ ہونا چاہئے بلکہ جانی کی ذات پر لازم ہونا چاہئے تو مصنفؒ نے اس کا جواب دیدیا کہ اگر کسی نے غلام کو خطا قتل کر دیا تو قاتل کے عاقلہ پر دیت لازم ہوگی اسلئے کہ کہ جان کے بارے میں غلام اصل آدمیت اور حریت پر باقی ہے لہذا جان کا ضمان عاقلہ پر آئے گا۔

### قتل خطا کے اقسام: قتل خطا کی دو قسمیں ہیں (۱) خطائی الفعل (۲) خطائی القصد۔

**خطائی الفعل کی تعریف:** قتل خطائی الفعل یہ ہے کہ آدمی ایک فعل کا قصد کرے اور خطا اس سے دوسرا فعل صادر ہو جائے مثلاً ایک آدمی نے شکار کی طرف تیر مارا یا گولی ماری اور وہ کسی مسلمان پر لگ گئی تو یہ خطائی الفعل ہے اسلئے کہ قاتل نے مسلمان کے مارنے کا قصد نہیں کیا تھا۔

**خطائی القصد کی تعریف:** خطائی القصد یہ ہے کہ مارنے والے نے ایک چیز کی طرف تیر اس ارادے سے مارا کہ وہ حربی کافر ہوگا بعد میں معلوم ہو گیا کہ وہ حربی کافر نہیں تھا بلکہ مسلمان تھا تو یہ خطائی القصد ہے اسلئے کہ یہاں پر قاتل نے قصد اور ارادے میں غلطی کی ہے فعل میں غلطی نہیں کی فعل تو وہی واقع ہوا ہے جس کا قصد کیا تھا۔

قتل خطا کا حکم یہ ہے کہ قاتل پر کفارہ لازم ہے اور قاتل کے عاقلہ پر دیت لازم ہے اور قاتل پر قتل کا گناہ تو نہیں ہے لیکن ترک احتیاط کا گناہ ضرور ہے کہ اس نے بے احتیاطی کی ہے کہ ایک محترم جان کو قتل کیا ہے کیونکہ کفارہ کا واجب ہونا اس بات کی دلیل ہے کہ قاتل گنہگار ہے اس لئے کہ کفارہ ضرور بالضرور کسی جرم اور گناہ کے نتیجہ میں واجب ہوتا ہے اور یہاں پر قتل کا گناہ تو نہیں

ہے ”رفع عن امتی الخطأ والنسیان“ کی وجہ سے لہذا ترک احتیاط کی وجہ سے گنہگار ہوگا۔

﴿وَمَاجِرَىٰ مَجْرَاهُ كَنَائِمٍ سَقَطَ عَلَىٰ آخَرَ فَقَتَلَهُ﴾ ای قاتل نائم سقط علی آخر فقتله ذلک الشخص بسبب سقوطه عليه ﴿کفارة ودية على عاقلته وفي القتل بسبب كتلفه﴾ ای کاتلافه ﴿بوضع حجر وحفر بئر في غير ملكه دية على العاقلة بلاكفارة والارث الا هنا﴾ ہذا عندنا وعند الشافعی تجب الکفارة ويثبت به حرمان الميراث الحاقاً بالخطأ قلنا القتل معدوم حقيقة والحق بالخطأ في حق الضمان ففي غيره بقي على اصله .

ترجمہ: اور قتل جار مجرائے خطا میں جیسے کوئی سویا ہوا شخص دوسرے پر گر جائے اور اس کو قتل کر دے یعنی سوئے شخص کا قتل کرنا جو دوسرے پر گر جائے اور اس کے گرنے کی وجہ سے وہ مر جائے (اس میں) کفارہ اور دیت ہے عاقلہ پر اور قتل بسبب میں جیسے دوسرے کا ہلاک ہونا پتھر رکھنا یا کنواں کھودنا دوسرے کی ملکیت میں (اس میں) دیت ہے عاقلہ پر کفارہ نہیں اور میراث بھی نہیں ملے گی مگر اس قسم میں ہے یہ ہمارے نزدیک ہے امام شافعیؒ کے نزدیک کفارہ واجب ہوگا اور میراث سے محرومی بھی ثابت ہوگی انہوں نے قتل خطا کے ساتھ ملحق کیا ہے، ہم کہتے ہیں کہ یہاں پر قتل ہیئتہ معدوم ہے اور ضمان کے حق میں قتل خطا کے ساتھ ملحق کر دیا گیا ہے لہذا ضمان کے علاوہ دوسرے احکام میں اپنے اصل پر باقی رہے گا۔

**تشریح: قتل جار مجرائے کی تعریف اور حکم:**

قتل جائے مجرائے خطا یہ ہے کہ کوئی سویا ہوا شخص دوسرے پر گر جائے جس کی وجہ سے دوسرا شخص مر جائے اس کا حکم یہ ہے کہ قاتل پر کفارہ لازم ہے اور قاتل کے عاقلہ پر دیت لازم ہے۔

**قتل بسبب کی تعریف:** قتل بسبب یہ ہے کہ کوئی شخص دوسرے کی ملکیت میں اس کی اجازت کے بغیر پتھر رکھ دے یا دوسرے کی ملکیت میں اس کی اجازت کے بغیر کنواں کھود دے اور اس سے کوئی شخص ٹھکرا کر مر جائے یا کنویں میں گر کر مر جائے۔ اس کا حکم یہ ہے کہ اس میں عاقلہ پر دیت لازم ہوگی اس میں کفارہ نہیں ہے یہاں پر ہیئتہ قاتل کے فعل کی وجہ سے کوئی قتل نہیں ہوا ہے بلکہ وہ تو اپنے ہی عمل کی وجہ سے قتل ہوا ہے قاتل صرف سبب بنا ہے اس وجہ سے قاتل پر کفارہ واجب نہ ہوگا اور دیت اس لئے واجب ہے تاکہ انسان کا خون بدر ہونے سے بچ جائے۔

حضرت امام شافعیؒ کے نزدیک قتل بسبب میں بھی کفارہ لازم ہے جیسا کہ قتل خطا میں کفارہ لازم ہے۔

ہم اس کے جواب میں کہتے ہیں کہ قتل بسبب میں قاتل کی جانب سے قتل ہیئتہ معدوم ہے قتل تو درحقیقت مقتول کے اپنے ہی فعل



کے نتیجے میں واقع ہوا ہے قاتل صرف سبب بنا ہے لہذا ضمان کے حق میں تو اس کو قاتل سمجھا جائے گا اور ضمان کے علاوہ کفارہ اور میراث سے محرومی کے حق میں وہ قاتل شمار نہ کیا جائے گا۔

مصنف فرماتے ہیں کہ قتل کے تمام اقسام میں قاتل مقتول کی میراث سے محروم ہوگا البتہ قسم خاص یعنی قتل بسبب میں قاتل مقتول کی میراث سے محروم نہ ہوگا۔ (واللہ اعلم بالصواب)۔

## باب ما یوجب القود وما لا یوجب

یہ باب ان امور کے بیان میں ہے جو موجب قصاص ہیں اور جو نہیں ہیں

هو یوجب بقتل ما حق دمہ ابدًا عمدًا ﴿ای ما حفظ دمہ ابدًا وهو المسلم والذمی وابدًا احتراز عن المستامن فان حقن دمہ موقت الی رجوعه﴾ فیقتل الحر بالحر وبالعبد ﴿هذا عندنا وعند الشافعی لا یقتل الحر بالعبد لقوله تعالیٰ الحر بالحر والعبد بالعبد ولنا ان النفس بالنفس وقوله تعالیٰ الحر بالحر لا یدل علی النفس فیما عداه علی اصلنا علی انه ان دل یجب ان لا یقتل العبد بالحر لقوله تعالیٰ العبد بالعبد﴾ والمسلم بالذمی ﴿هذا عندنا خلافا للشافعی﴾ لاهما بمستامن بل هو بنده ﴿ای یقتل المستامن بمثله﴾ وهو المستامن والعاقل بالمجنون والبالغ بالصبی والصحیح بالاعمی والزمن وناقص الاطراف والرجل بالمرأة والفرع باصله لابعکسه ﴿

ترجمہ: قصاص واجب ہے ہر اس شخص کے عمدہ قتل کرنے سے جس کا خون ہمیشہ کیلئے محفوظ ہو یعنی جس کا خون ہمیشہ کیلئے محفوظ ہو اور وہ مسلمان اور ذمی ہیں ”ابدًا“ قید کے ذریعہ احتراز ہے مستامن سے کیونکہ اس کے خون کا محفوظ ہونا اپنے وطن کی طرف واپس تک ہے لہذا آزاد کو آزاد اور غلام کے مقابلہ میں قتل کیا جائے گا یہ ہمارے نزدیک ہے اور امام شافعی کے نزدیک آزاد کو غلام کے مقابلہ میں قتل نہیں کیا جائے گا اسلئے کہ باری تعالیٰ کا ارشاد ہے ”الحر بالحر والعبد بالعبد“ ہماری دلیل یہ ہے کہ دوسری جگہ باری تعالیٰ کا ارشاد ہے ”ان النفس بالنفس“ کہ جان کے عوض جان ہے اور باری کا یہ فرمان ”الحر بالحر“ یہ ہمارے اصول کے مطابق ماسوی سے حکم نفی ہونے پر دلالت نہیں کرتا اور اگر یہ ماسوی سے حکم کی نفی پر دلالت کرے پھر تو یہ بھی ہونا چاہئے کہ غلام کو آزاد کے مقابلہ میں قتل نہ کیا جائے کیونکہ باری تعالیٰ کا یہ بھی فرمان ہے ”العبد بالعبد“۔ اور مسلمان کو ذمی کے مقابلہ میں قتل کیا جائے گا یہ ہمارے نزدیک ہے خلاف ثابت ہے امام شافعی کیلئے لیکن یہ دونوں (مسلمان اور ذمی) مستامن

کے مقابلہ میں قتل نہ کئے جائیں گے بلکہ متامن اپنے مثل کے مقابلہ میں قتل کیا جائے گا اور وہ متامن ہی ہے اور عاقل کو مجنون کے مقابلہ میں، بالغ کو نابالغ کے مقابلہ میں، تندرست کو نابینا، پاچ، ناقص الاطراف کے مقابلہ میں، مرد کو عورت کے مقابلہ میں اور بیٹے کو باپ کے مقابلہ میں قتل کیا جائے گا۔ لیکن اس کے عکس میں قتل نہیں کیا جائے گا۔

**تشریح:** جن صورتوں میں قصاص لیا جاتا ہے ان کی تفصیل:

قصاص ہر ایسے شخص کے عہد اُقتل کرنے سے واجب ہوتا ہے جس کا خون ہمیشہ کیلئے محفوظ ہو جیسے مسلمان اور ذمی کہ دونوں کا خون اصلۃً ہمیشہ کیلئے محفوظ ہے ہاں اگر عارض پیش آجائے تو وہ الگ بات ہے مثلاً زانی محسن کا رجم، یا قاتل کا قصاصاً قتل کرنا یا مرتد ہونا ان لوگوں کا خون عارض کی وجہ سے مباح ہو گیا ہے لیکن اصلۃً مسلمان یا ذمی ہونے کی وجہ سے ان کا خون محفوظ ہوتا ہے لہذا اگر کسی نے مسلمان یا ذمی کو قصد اُقتل کر دیا تو قاتل پر قصاص واجب ہوگا۔

شارح فرماتے ہیں کہ ابد اُقید کے ذریعہ احتراز ہے متامن سے یعنی اگر کوئی حربی کا فرمان لے کر دارالاسلام میں داخل ہو جائے تو جب تک وہ دارالاسلام میں امان کے ساتھ رہتا ہے تو اس کا قتل کرنا حرام ہے لیکن اس کے قتل کرنے سے قاتل پر قصاص لازم نہ ہوگا کیونکہ متامن کا خون ہمیشہ کیلئے محفوظ نہیں ہے بلکہ اس کے خون کا محفوظ ہونا موقت ہے یعنی جب تک وہ دارالاسلام میں رہتا ہے تو اس کا خون محفوظ ہے لیکن جب وہ دارالاسلام سے واپس دارالکفر میں چلا جائے تو اس کا خون پھر مباح ہو جائے گا لہذا کافر حربی کا خون مباح ہے اور متامن کا خون عارضی طور پر محفوظ ہے ہمیشہ کیلئے محفوظ نہیں ہے۔

**ویقتل الحرب بالحر والعبد:** یہاں سے مصنفؒ وہ صورتیں ذکر کر رہے ہیں جن میں قاتل سے قصاص لیا جاتا ہے چنانچہ فرماتے ہیں کہ آزاد آدمی کو آزاد کے مقابلہ میں قتل کیا جائے گا اور آزاد کو غلام کے مقابلہ میں بھی قتل کیا جائے گا یہ احناف کا مسلک ہے حضرت امام شافعیؒ فرماتے ہیں کہ اگر آزاد آدمی نے کسی غلام کو قتل کر دیا تو غلام کے مقابلہ میں آزاد آدمی سے قصاص نہیں لیا جائے گا۔

**امام شافعیؒ کی دلیل:** امام شافعیؒ کی دلیل یہ آیت ہے ”الحر بالعبد والعبد بالحر“ یعنی آزاد کو آزاد کے مقابلہ میں اور غلام کو غلام کے مقابلہ میں قتل کیا جائے گا کیونکہ آیت میں آزاد کا آزاد اور غلام کا غلام کے ساتھ تقابل یہ بتاتا ہے کہ غلام کے بدلہ میں آزاد کو قتل نہیں کیا جائے گا۔

**امام شافعیؒ کی دوسری دلیل:** یہ ہے کہ آزاد اور غلام میں مماثلت نہیں ہے یہی وجہ ہے کہ آزاد اور غلام کے اعضاء میں قصاص واجب نہیں۔

**احناف کی دلیل:** احناف کی پہلی دلیل یہ ہے کہ اللہ تعالیٰ کا ارشاد ہے ”ان النفس بالنفس والعین بالعين والانف بالانف والاذن بالاذن والسن بالسن والجروح قصاص“ اس آیت میں باری تعالیٰ نے مطلقاً جان کے مقابلہ میں جان کا ذکر کیا ہے اس میں حر اور عبد کی کوئی قید نہیں ہے لہذا اس کا تقاضا یہ ہے کہ غلام کے مقابلہ میں آزاد قتل کیا جائے۔

**دوسری دلیل:** احناف کی دوسری دلیل یہ ہے کہ ہمارے نزدیک یہ اصول ہے کہ ”تخصیص الشیء بالذکر لا یدل علی نفی الحکم عما عداہ“ یعنی جب کوئی چیز ذکر ہو جائے تو اس کا یہ مطلب نہیں ہوتا کہ اس کے علاوہ دوسرے افراد میں یہ حکم ثابت نہیں ہے بلکہ دوسرے افراد مسکوت عنہ کے حکم میں ہوتے ہیں اگر دوسری دلیل سے ان کیلئے حکم ثابت ہو جائے تو اس کیلئے بھی حکم ثابت ہوگا اور اگر دوسری دلیل سے ان سے حکم نفی ہو جائے تو پھر ان سے حکم نفی ہوگا۔ یہاں پر اس آیت کے علاوہ ہمارے پاس دوسری دلیل موجود ہے کہ وہ یہی ”ان النفس بالنفس“ والی آیت ہے۔

نیز اگر ہم مان لیں کہ قتائل کی بناء پر غلام کے مقابلہ میں آزاد کو قتل نہ کیا جائے گا پھر قتائل کا یہ بھی تقاضا ہے کہ آزاد کے مقابلہ میں غلام بھی قتل نہ کیا جائے تاکہ قتائل صحیح ہو جائے حالانکہ امام شافعیؒ اس کا قائل نہیں ہیں۔

**والمسلم بالدمی:** اگر مسلمان نے کسی ذمی کو عمدہ قتل کر دیا تو ذمی کے بدلہ میں مسلمان کو قتل کیا جائے گا یہ احناف کے نزدیک ہے امام شافعیؒ فرماتے ہیں کہ اگر مسلمان نے کسی ذمی کو قتل کر دیا تو اس کے بدلہ میں مسلمان کو قتل نہ کیا جائے گا۔ کیونکہ حدیث شریف میں ہے کہ ”لا یقتل مسلم بکافر ولا ذو عہد فی عہدہ“ نیز کفر فی نفسہ مع قتل ہے لہذا اس نے شبہ پیدا کر دیا اور شبہ کی وجہ سے قصاص ساقط ہوتا ہے۔

**احناف کی دلیل:** یہ ہے کہ ایت کے اطلاق کی وجہ سے مسلمان اور ذمی دونوں خون کے محفوظ ہونے اور بدلہ لینے میں برابر ہیں، نیز سبل السلام میں ہے ”ان النبی ﷺ قتل مسلماً بمعاهد وقال انا اولیٰ من بدمتہ“ (سبل السلام، تبیین الحقائق در المحکمہ حاشیہ رد المحتار)۔

اور دونوں کے درمیان مساوات دار کے اعتبار سے ثابت ہے کہ دونوں دار الاسلام کے باشندہ ہیں۔

اور آپ ﷺ کا ارشاد ”لا یقتل مسلم بکافر“ یہاں پر کافر سے حربی کا مراد ہے نہ کہ ذمی۔

**لاہما بمستامن:** یعنی اگر مسلمان یا ذمی نے مستامن کو قتل کر دیا تو مستامن کے مقابلے میں مسلمان اور ذمی کو قصاص نہیں کیا جائے گا اس لئے کہ مستامن کا خون ہمیشہ کیلئے محفوظ نہیں ہے جب اس کا خون ہمیشہ کیلئے محفوظ نہیں ہے تو اس کے بدلہ مسلمان یا ذمی کو قصاص بھی نہیں کیا جائے گا۔

ہاں اگر مستامن نے مستامن کو قتل کر دیا تو پھر اس کے بدلے میں مستامن کو قصاص کیا جائے گا کیونکہ دونوں مساوی ہیں۔

**والعاقل بالمجنون:** اگر عاقل اور سالم الدماغ شخص نے پاگل اور مجنون کو قتل کر دیا تو عاقل سے قصاص لیا جائے گا۔ اسی طرح اگر بالغ نے نابالغ کو قتل کر دیا تو بالغ سے قصاص لیا جائے گا۔ اسی طرح اگر تندرست اور صحیح سالم آدمی نے نابینا، یا پاچ، یا ناقص الاطراف شخص کو قتل کر دیا تب بھی قاتل پر قصاص لازم ہوگا۔

اسلئے کہ ایت مطلق ہے جان کے مقابلہ میں جان ہے اگر جان کے علاوہ دوسری چیزوں میں مساوات کا اعتبار کیا جائے تو پھر قصاص کا دروازہ ہی ختم ہو جائے گا۔ اسلئے ہم نے کہا کہ جان کا اعتبار ہوگا جب ایک شخص نے دوسرے کی جان تلف کر دی تو اس کے بدلے میں اس کی جان لی جائے گی۔

**والرجل بالمرأة:** اگر مرد نے عورت کو قتل کر دیا تو اس کے بدلے میں مرد کو قتل کیا جائے گا کیونکہ جان میں دونوں میں مساوی ہیں لہذا جان کے بدلے جان میں مساوات کی وجہ سے قصاص لیا جائے گا۔

اسی طرح اگر بیٹے نے اپنے باپ کو قتل کر دیا تو بیٹے سے قصاص لیا جائے اس کو مصنف نے یوں کہا کہ فرع کو اصل کے مقابلہ میں قصاص کیا جائے گا لیکن اس کا عکس نہ ہوگا یعنی اگر اصل نے فرع کو قتل کیا یعنی باپ نے بیٹے کو قتل کر دیا تو باپ سے قصاص نہیں لیا جائے گا یہ باپ کی کرامت اور احترام کی وجہ سے قصاص ساقط ہو گیا ہے ورنہ باعتبار قتل قصاص واجب تھا لیکن عارض کی وجہ سے ساقط ہو گیا ہے۔

﴿ولا سید بعبدہ ومدبرہ ومکاتبہ وعبد ولده وعبد بعضہ له ولا بعد الرهن حتی یجتمع عاقداه﴾ لان المرتھن لا ملک له فلا یلیہ والراهن لو تولاه لبطل حق المرتھن فی الدین فیشرط اجتماعهما لیسقط حق المرتھن برضاه ﴿ولا بمکاتب قتل عمد اعن وفاء ووراث وسید وان اجتماع﴾ لانه ظهر الاختلاف بین الصحابة رضی اللہ عنہم فی موتہ حرا اور قیقا فان مات حرا فالولی هو الوارث وان مات رقیقا فالولی هو المولی فاشتبه من له الحق فلا یقتص قاتله وان اجتمع الوارث والمولی ﴿فان لم یدع وارثا غیر سیدہ او ترک ولاء وفاء اقاد سیدہ﴾ هذا عند ابی حنیفۃ وابی یوسف خلافا لمحمد وان لم یتربک وفاء اقاد السید ایضا لانه متعین :

ترجمہ: مولیٰ کو اپنے غلام، مدبر، مکاتب، بچے کے غلام، اور مشترک غلام کے بدلے میں قتل نہیں کیا جائے گا اور نہ رہن کے غلام کے بدلے قاتل کو قصاص کیا جائے گا یہاں تک راہن اور مرتہن جمع ہو جائیں اس لئے کہ مرتہن کیلئے ملکیت حاصل نہیں ہے لہذا

وہ قصاص کا ولی نہیں بن سکتا اور اگر راہن اس کا ولی بن جائے تو دین میں مرتہن کا حق باطل ہو جائے گا لہذا دونوں کا جمع ہونا شرط ہے تاکہ مرتہن کا حق اس کی رضامندی سے ساقط ہو جائے اور اس مکاتب کے قاتل سے قصاص نہیں لیا جائے گا جو عمداً قتل کیا گیا ہو اور اس نے پورا بدل کتابت، وارث اور مولیٰ چھوڑا ہو اگرچہ دونوں جمع ہو جائیں اس لئے کہ صحابہ کرام رضی اللہ عنہم کے درمیان اس کی موت کے بارے میں اختلاف ہے کہ وہ آزاد مرہا ہے یا غلام اگر وہ آزاد مرہا ہے تو ولی اس کے قصاص کا وارث ہوگا اور اگر وہ غلام مرہا ہے تو پھر اس کے قصاص کا ولی مولیٰ ہے تو صاحب حق میں اشتباہ واقع ہو گیا لہذا قاتل سے قصاص نہ لیا جائے گا اگرچہ وارث اور مولیٰ جمع ہو جائیں اور اگر اس نے مولیٰ کے علاوہ کوئی وارث نہ چھوڑا ہو اور اپنا مال چھوڑا ہو جو بدل کتابت کیلئے کافی ہے تو اس کا مولیٰ قصاص لے گا یہ امام ابو حنیفہؒ اور امام ابو یوسفؒ کے نزدیک ہے خلاف ثابت ہے امام محمدؒ کے لئے اور اس نے بدل کتابت نہ چھوڑا ہو تب بھی آقا قصاص لے گا اس لئے کہ ولی قصاص متعین ہے۔

**تشریح: مندرجہ ذیل صورتوں میں قاتل سے قصاص نہیں لیا جائے گا:**

اگر مولیٰ نے اپنے غلام، یا مدبر، مکاتب یا اپنے بیٹے کے غلام، یا عبد مشترک یعنی جس میں اس کا بعض حصہ ہو، کو قصداً قتل کر دیا تو ان تمام صورتوں میں مولیٰ سے قصاص نہیں لیا جائے گا اس لئے کہ یہاں پر قصاص لینے کا حق مولیٰ کو ہے تو اگر قصاص واجب ہو جائے تو مولیٰ کا اپنے اوپر قصاص کا واجب ہونا لازم آئے گا اور آدمی اپنے آپ پر قصاص واجب نہیں کر سکتا۔ اور بیٹے کے غلام میں اسلئے واجب نہیں ہے کہ بیٹے کے مال میں باپ کیلئے حق ثابت ہے "انت و مالک لابیک" کی بناء پر اس لئے اشتباہ پیدا ہو گیا اور اشتباہ کی وجہ سے قصاص ساقط ہوتا ہے۔

اور عبد مشترک میں اسلئے قصاص واجب نہ ہوگا اگر شریک آخر کے حصہ میں مولیٰ پر قصاص واجب کیا جائے تو قصاص میں تجزی ہو جائے گی حالانکہ قصاص تجزی کو قبول نہیں کرتا اسلئے عبد مشترک میں بھی قصاص واجب نہ ہوگا۔

**ولا عبد الرهن:** اگر مرہون غلام کو کسی نے قتل کر دیا تو اس صورت میں مرتہن کیلئے قاتل سے قصاص لینے کا حق نہ ہوگا اسلئے کہ مرتہن اس کا مالک نہیں ہے۔ اور راہن اسلئے قصاص نہیں لے سکتا کہ اس صورت میں مرتہن کا حق باطل ہو جائے گا کیونکہ قصاص نہ لینے کی صورت میں مرتہن یہ کر سکتا تھا کہ قاتل سے غلام کی قیمت لے کر اپنے پاس بطور رہن رکھتا جب راہن نے قصاص لے لیا تو مرتہن کا حق باطل ہو گیا ہاں اگر راہن اور مرتہن دونوں کی رضامندی سے قاتل سے قصاص لیا جائے تو یہ جائز ہے کیونکہ مرتہن اپنے حق کے باطل ہونے پر خود راضی ہو گیا ہے لہذا اب قصاص لینا جائز ہوگا۔

**ولا بمکاتب قتل عمداً عن وفاء:** مسئلہ یہ ہے کہ اگر کسی نے مکاتب کو قتل کر دیا تو اس کے قصاص لینے کے

بارے میں تین صورتیں ہو سکتی ہیں۔

(۱) مکاتب نے اتنا مال چھوڑا ہو جس سے پورا بدل کتابت ادا کیا جاسکتا ہے اور مکاتب نے مولیٰ بھی چھوڑا ہے اور مولیٰ کے علاوہ مکاتب کے وارثین بھی ہیں تو اس صورت میں مکاتب کے قاتل سے قصاص نہیں لیا جائے گا اگرچہ مولیٰ اور وارثین جمع ہو جائیں تب بھی قاتل سے قصاص نہیں لیا جائے گا۔

اس لئے کہ یہاں پر ولی قصاص متعین نہیں ہے کیونکہ یہ مسئلہ دو صحابہ کرام رضی اللہ عنہم سے مختلف فیہ چلا آ رہا ہے کہ جس مکاتب نے پورا بدل کتابت چھوڑ کر مرنا ہو آیا یہ غلام مرا ہے یا آزاد چنانچہ بعض صحابہ کرام رضی اللہ عنہم کے نزدیک یہ غلام مرا ہے لہذا ان کے نزدیک قصاص لینے کا حق مولیٰ کیلئے ہوگا جبکہ بعض صحابہ رضی اللہ عنہم کے نزدیک یہ آزاد ہو کر مرا ہے لہذا ان کے نزدیک قصاص لینے کا حق وارثین کیلئے ہے پس جب ولی قصاص (جس کو قصاص لینے کا حق ہے) میں اشتباہ واقع ہو گیا تو قاتل سے قصاص ساقط ہوگا کیونکہ شبہ کی وجہ سے قصاص ساقط ہوتا ہے۔

(۲) اور اگر مکاتب نے پورا بدل کتابت چھوڑا ہے اور مولیٰ کے علاوہ کوئی وارث نہیں چھوڑا بلکہ صرف مولیٰ باقی ہے تو اس صورت میں قاتل سے قصاص لیا جائے گا کیونکہ یہاں پر ولی قصاص متعین ہے یعنی صرف مولیٰ کو قصاص لینے کا حق ہے۔

(۳) اور اگر مکاتب نے پورا بدل کتابت نہ چھوڑا ہو تو اس صورت میں بھی قصاص لینے کا حق صرف مولیٰ کو ہے اگرچہ وارثین بھی موجود ہوں کیونکہ یہاں پر یہ متعین ہے کہ مکاتب غلام مرا ہے لہذا اس کا ولی مولیٰ ہے لہذا ولی قصاص کے متعین ہونے کی وجہ سے مولیٰ کیلئے قصاص لینے کا حق ہوگا۔

﴿و یسقط قود ورنہ علی ابیہ﴾ ای اذا قتل الاب شخصا ولی القصاص ابن القاتل یسقط القصاص  
لحرمة الابوة ﴿ولا یقاد الاب بالسیف﴾ هذا عندنا وعند الشافعی ۱ فعل مثل ما فعل فان مات فیها والاتجز  
رقتہ تحققا للتسوية ولنا قوله علیه السلام لا قود الاب بالسیف وایضا یحتمل ان لا یموت فیحتاج الی جز  
الرقبة فلا تسوية ﴿و یقود ابو المعتوه قاطع یدہ وقاتل قریبہ و یصالح ولا یعفو وللوصی الصلح فقط﴾ ای  
لیس له ولاية العفو ولا القتل اذ لیس له الولاية علی نفسه بل علی ماله والقتل قصاص من باب الولاية  
علی النفس و لیس له ولاية القصاص فی الاطراف ﴿والوصی کالمعتوه والقاضی کالاب هو الصحیح﴾  
حتی یکون لابیه ووصیه ما یکون لاب المعتوه ووصیه والقاضی بمنزلة الاب ﴿و یستوفی الکبیر قبل  
کبر الصغیر قودا لهما﴾ هذا عند ابی حنیفة ۲ وقال لیس للکبیر ولاية القصاص حتی یدرک الصغیر  
البلوغ لانه حق مشترک کما اذا کان بین الکبیرین واحدهما غائب له انه حق لا یتجزی لثبوتہ بسبب

لا یتجزی وهو القرابة فیثبت لكل كمالاً كما فی ولاية الانكاح واحتمال العفو عن الصغير منقطع بخلاف الكبيرین.

ترجمہ: اور وہ قصاص ساقط ہوگا جو کسی کو اپنے باپ پر وراثت میں حاصل ہو جائے یعنی جب باپ نے ایسے شخص کو قتل کر دیا جس کا ولی قاتل کا بیٹا ہو تو یہ قصاص ساقط ہوگا ابوت کے احترام کی وجہ سے اور قصاص صرف تلوار سے لیا جائے گا یہ ہمارے نزدیک ہے امام شافعیؒ کے نزدیک اس طریقہ پر قتل کیا جائے گا جس طریقہ پر اس نے قتل کیا ہے اگر قاتل اس طریقہ پر مر جائے تو اچھی بات ہے ورنہ اس کی گردن کاٹ دی جائے گی تاکہ تساوی حاصل ہو ہماری دلیل یہ ہے کہ آپ ﷺ کا ارشاد ہے "لا بأس بالسیف" کہ قصاص صرف تلوار سے لیا جائے گا۔ نیز اس میں یہ بھی احتمال ہے کہ وہ اس طریقہ پر نہ مرے تو پھر گردن کاٹنے کی ضرورت ہوگی لہذا ابراہری نہ ہوگی۔

اور معتوہ کا باپ اس کے ہاتھ کاٹنے والے یا اس کے کسی قریبی رشتہ دار کے قاتل سے قصاص لے سکتا ہے اور صلح بھی کر سکتا ہے لیکن معاف نہیں کر سکتا اور وصی صرف صلح کر سکتا ہے یعنی اس کیلئے معاف کرنے اور قصاص لینے کی ولایت حاصل نہیں کیونکہ اس کیلئے مقتول کے نفس پر ولایت حاصل نہیں بلکہ اس کے مال پر ولایت حاصل ہے در قتل ایسا قصاص ہے جو نفس پر ولایت کے باب سے ہے اور وصی کیلئے اطراف کے قصاص کی ولایت بھی حاصل نہیں اور نابالغ بچہ معتوہ کے مانند ہے اور قاضی باپ کے مانند ہے یہی صحیح ہے یہاں تک کہ بچے کے باپ اور وصی کیلئے وہی حق حاصل ہے جو معتوہ کے باپ کو حاصل ہے، باپ کا وصی اور قاضی بمنزلہ باپ کے ہیں اور بالغ ولی، چھوٹے بچے کے بالغ ہونے سے پہلے دونوں کی طرف سے قصاص لے سکتا ہے یہ امام ابوحنیفہؒ کے نزدیک ہے اور صاحبینؒ فرماتے ہیں کہ بالغ کیلئے قصاص کی ولایت حاصل نہیں ہے یہاں تک کہ صغیر بالغ ہو جائے اس لئے کہ یہ حق مشترک ہے جیسا کہ دو بالغ آدمیوں کے درمیان مشترک ہو اور دونوں میں سے ایک بالغ ہو امام صاحب کی دلیل یہ ہے کہ قصاص ایسا حق ہے جو تجزی کو قبول نہیں کرتا کیونکہ حق قصاص ایسے سبب کے نتیجہ میں حاصل ہوا ہے جو تجزی کو قبول نہیں کرتا اور وہ قرابت ہے لہذا ہر ایک کیلئے کامل حق ثابت ہوگا جیسا کہ نکاح کرانے کی ولایت ہے اور صغیر کی جانب سے معاف کرنے کا احتمال معدوم ہے برخلاف اس کے کہ دونوں بالغ ہوں۔

تشریح: قصاص صرف تلوار سے لیا جائے گا:

ویسقط قود ورثہ علی ابیہ: اگر کوئی شخص اپنے باپ پر قصاص کا مالک بن جائے تو قصاص ساقط ہوگا اس کی صورت یہ ہوگی کہ ایک شخص نے اپنی بہن (بیٹی کی بیوی) کو قتل کر دیا اور اس کے قصاص لینے کا حق اس کے بیٹے (قاتل کے

بیٹے) کو قتل کیا تو اس صورت میں قاتل (یعنی باپ) سے قصاص ساقط ہوگا ابوت کے احترام کی وجہ سے۔

**ولایقادی بالسیف:** احناف کے نزدیک قصاص تلوار سے لیا جائے گا کیونکہ آپ ﷺ کا ارشاد ہے ”لا قود الا بالسیف“ کہ قصاص صرف تلوار سے لیا جائے گا۔

جبکہ امام شافعی کے نزدیک قاتل نے جس چیز سے اور جس طریقہ پر مقتول کو قتل کیا ہے اس چیز اور اس طریقہ پر قتل کیا جائے گا بشرطیکہ وہ فعل فی نفسہ حرام نہ ہو۔ امام شافعی کا استدلال ایک حدیث سے ہے کہ ایک یہودی نے ایک لڑکی کا سرد و پتھروں کے درمیان کچل کر قتل کر دیا اور اس پر جو زیورات وغیرہ تھے وہ لے گیا تو آپ ﷺ نے اس کو گرفتار کروا کر اس کا سرد و پتھروں کے درمیان کچلنے کا حکم دیدیا اس سے معلوم ہوتا ہے کہ جس طریقہ پر قاتل نے قتل کیا ہے اس طریقہ پر قتل کرنا چاہئے۔ اور اگر اس طرح کرنے سے اس کی روح نہ نکل جائے تو پھر اس کی گردن کاٹ دی جائے گی تاکہ روح نکل جائے۔

ہاں اگر وہ فعل فی نفسہ حرام ہو مثلاً قاتل نے کسی کے ساتھ لواطت کر کے قتل کر دیا یا زنا کر کے قتل کر دیا تو یہ عمل چونکہ فی نفسہ حرام ہے اسلئے قاتل کے ساتھ یہ عمل نہ کیا جائے گا۔

احناف کے نزدیک قانون یہ ہے کہ قصاص صرف تلوار سے لیا جائے گا ”لا قود الا بالسیف“ والی حدیث کی بناء پر اور امام شافعی نے جو واقعہ استدلال میں پیش کیا ہے اس کا جواب یہ ہے کہ یہ سیارہ تھا کہ اس ظالم نے انتہائی دردناک طریقہ سے اس لڑکی کو قتل کیا تھا تو آپ ﷺ نے سیارہ اس کے سر کچنے کا حکم جاری فرمایا اور یہ اب بھی جائز ہے کہ حاکم سیارہ کسی سے تلوار کے علاوہ کسی اور طریقہ پر قصاص لے لے۔

قصاص میں مساوات شرط ہے اور تلوار کے علاوہ دوسرے طریقہ پر قتل کرنے میں مساوات ثابت نہیں ہوتی کیونکہ ممکن ہے کہ قاتل نے جس طریقہ پر قتل کیا ہے اس طریقہ پر اگر قاتل کی موت واقع نہ ہو جائے تو پھر اس کی گردن کاٹنے پڑے گی یہ تو مساوات نہ ہوئی اس لئے اگر ابتداء ہی تلوار سے قصاص لیا جائے تو اس میں پوری مساوات موجود ہے۔

**ویقید ابوالمعتوه قاطع یدہ:** اگر کوئی شخص معتوه یعنی پاگل اور باؤلا ہے کسی نے اس معتوه کا ہاتھ کاٹ دیا کسی نے معتوه کے رشتہ دار مثلاً معتوه کے بیٹے کو قتل کر دیا تو اس صورت میں قصاص لینے کا حق حصوہ کو نہیں ہے کیونکہ وہ تو معتوه اور پاگل ہے بلکہ معتوه کا باپ معتوه کا قصاص لے سکتا ہے اور معتوه کی طرف سے صلح بھی کر سکتا ہے اسلئے کہ معتوه کے باپ کو معتوه پر ولایت حاصل ہے لہذا وہ معتوه کیلئے قصاص لے سکتا ہے کیونکہ اس سے معتوه کے دل کو تسفی ہوگی اور جب قصاص لینے کی ولایت حاصل ہے تو مال پر صلح کرنے کی ولایت بھی حاصل ہوگی کیونکہ اس کے ذریعہ معتوه کو مال حاصل ہوگا جس میں معتوه کا فائدہ ہے۔



لیکن معتوہ کا باپ قاتل یا قاتل کو معاف نہیں کر سکتا کیونکہ اس میں معتوہ کا سراسر نقصان ہے اور باپ کا تصرف نافع معتبر ہے لیکن تصرف مضر معتبر نہیں ہے لہذا معاف کرنے کا حق باپ کو نہ ہوگا۔

**ولو وصی الصلح فقط:** یعنی اگر معتوہ کا باپ موجود نہ ہو بلکہ باپ کا وصی موجود ہو تو وہ بھی باپ کے مانند ہے لیکن اتنا فرق ہے کہ باپ کو قصاص اور صلح دونوں کا اختیار حاصل تھا اور وصی کو صلح کرنے کا اختیار حاصل ہے قصاص لینے کا اختیار حاصل نہیں ہے کیونکہ وصی کو صرف معتوہ کے مال پر ولایت حاصل ہے اور قصاص قتل کرنا ولایت علی النفس کے باب سے ہے اور وصی کو چونکہ معتوہ کے نفس پر ولایت حاصل نہیں ہے لہذا وصی قصاص نہیں لے سکتا صرف صلح کر سکتا ہے۔ اسی طرح وصی اطراف کا قصاص بھی نہیں لے سکتا بلکہ صرف صلح کر سکتا ہے۔

**والصبی كالمعتوہ والقاضی كالأب:** مسئلہ یہ ہے کہ اگر کوئی نابالغ بچہ کسی کے قصاص کا ولی بن گیا تو یہ چونکہ قصاص وصول نہیں کر سکتا تو یہ بچہ معتوہ کے مانند ہے یعنی بچے کے باپ کیلئے جائز ہوگا کہ وہ بچے کیلئے قصاص لے لے یا قاتل کے ساتھ صلح کر لے لیکن باپ کیلئے قاتل کو معاف کرنے کا اختیار نہ ہوگا، اسی طرح باپ کے وصی کیلئے صلح کرنے کا اختیار ہوگا لیکن قصاص لینے کا معاف کرنے کا اختیار نہ ہوگا۔ اور قاضی بمنزلہ باپ کے ہیں لہذا قاضی کیلئے معتوہ اور نابالغ بچے کے رشتہ دار قتل ہونے کی صورت میں قاتل سے قصاص لینے اور صلح کرنے کا اختیار ہوگا معاف کرنے کا اختیار نہ ہوگا۔

**ویستوفی الكبير قبل کبر الصغیر:** مسئلہ یہ ہے کہ جب مقتول کے اولیاء میں کچھ لوگ بالغ ہوں اور کچھ نابالغ ہوں تو اس صورت میں بالغین کیلئے یہ جائز ہے کہ چھوٹوں کے بالغ ہونے سے پہلے قاتل سے قصاص لے لیں۔ یہ امام ابوحنیفہؒ کے نزدیک ہے لیکن حضرات صاحبین فرماتے ہیں کہ بالغین کیلئے جائز نہیں کہ چھوٹوں کے بالغ ہونے سے پہلے قاتل سے قصاص لے لیں کیونکہ قصاص لینا حق مشترک ہیں اس میں سب برابر کے شریک ہیں لہذا دوسرے شرکاء کے بالغ ہونے سے پہلے قاتل سے قصاص نہیں لیا جائے گا۔ جیسا کہ اگر مقتول کے دو ولی ہوں اور دونوں بالغ بھی ہوں لیکن دونوں میں سے ایک غائب ہو تو حاضر کیلئے جائز نہیں کہ قاتل سے قصاص لے لے جب غائب حاضر نہ ہو۔

امام ابوحنیفہؒ کی دلیل یہ ہے کہ قصاص حق غیر متجزی ہے کیونکہ جس سبب سے حق قصاص ملا ہے وہ سبب متجزی نہیں ہے اسلئے کہ حق قصاص قرابت کے سبب سے ملا ہے اور قرابت متجزی نہیں ہے قرابت میں سب برابر شریک ہیں لہذا ہر ایک وارث کیلئے کامل قصاص ثابت ہے جیسا کہ ایک نابالغ بچہ ہو اور اس کے دو ولی ہوں جو دونوں درجہ میں برابر ہوں مثلاً دو بھائیوں کو اپنی چھوٹی بہن پر ولایت حاصل ہو تو دونوں کیلئے یہ کامل حق حاصل ہے کہ ہر ایک اس کا نکاح کر سکتا ہے۔ اسی طرح ہر ایک وارث کو یہ حق

حاصل ہے کہ وہ قاتل سے قصاص لے لے جب ہر ایک کیلئے قصاص لینے کا کامل حق حاصل ہے تو بالغ وارث نے اپنا حق استعمال کرتے ہوئے قاتل سے قصاص لے لیا تو یہ جائز ہے اب رہا یہ احتمال کہ ممکن ہے کہ یہ چھوٹا وارث بالغ ہو جائے اور قاتل کو معاف کر دے تو یہ احتمال منقطع ہے اس کا کوئی اعتبار نہیں کیونکہ یقین کے ساتھ نہیں یہ بات نہیں کہی جاسکتی کہ نابالغ بچہ بالغ ہو جائے گا اور وہ قاتل کو معاف بھی کرے گا لہذا یہ احتمال الاحتمال ہے اور شریعت میں احتمال کا اعتبار تو ہے لیکن احتمال الاحتمال کا اعتبار نہیں۔ برخلاف اس کے کہ دونوں وارث بالغ ہوں اور ایک غائب تو حاضر قصاص نہیں لے سکا اسلئے کہ یہاں پر یہ احتمال موجود ہے کہ ممکن ہے کہ غائب حاضر ہو جائے اور وہ قاتل کو معاف کر دے جب یہ احتمال موجود ہے تو حاضر قاتل سے قصاص نہیں لے سکا کیونکہ یہاں پر احتمال موجود ہے اور ہم نے ماقبل میں عرض کر دیا کہ احتمال کا اعتبار ہے۔ (واللہ علم بالصواب ان اصاب فمن الله وان اخطأ فمن نفسی ومن الشیطن)۔

﴿وَيَقْتَصُ فِي جَرْحِ ثَبْتِ عَيَانًا أَوْ بِحُجَّةٍ وَجَعَلَ الْمَجْرُوحُ ذَا فِرَاشٍ حَتَّى مَاتَ وَفِي قَتْلِ بَعْدِ مَرِّ لَا فِي قَتْلِ بَظْهَرِهِ أَوْ عَوْدِهِ أَوْ مَثَقِلٍ أَوْ خَنْقٍ أَوْ تَغْرِيقٍ أَوْ سَوْطٍ وَالْيَ فِي ضَرْبِهِ فَمَاتَ﴾ المر بالمفارقة کلند وان اصابه بظهره فلا قصاص عند ابی حنیفۃ وعندهما وعند الشافعیؒ یجب وان اصابه بعود المر فان کان مما یطیقہ الانسان فلا قصاص بالاتفاق وان کان مما لا یطیقہ ففیہ خلاف کما مروی الخنق والتغریق لا قصاص عند ابی حنیفۃ خلافا لغيره وفي موالاة السوط لا قصاص خلافا للشافعیؒ .

ترجمہ: اور اس زخم میں قصاص لیا جائے گا جوگوں کے مشاہدے سے یا بینہ سے ثابت ہو اور پھر وہ زخمی صاحب فراش ہو گیا یہاں تک کہ اس سے مر گیا اور پھاؤڑے کی دھاردار طرف کے مارنے سے نہ کہ پشت کی جانب یا لکڑی کے مارنے سے، یا کسی بھاری چیز سے، گلا گھونٹنے، پانی میں غرق کرنے اور پے در پے کوڑے مارنے سے جس سے آدمی مر گیا ہو۔ ”المر“ کو فارسی میں کلند یعنی پھاؤڑا کہتے ہیں اگر پھاؤڑے کی پشت سے مارا ہو تو امام ابوحنیفہؒ کے نزدیک قصاص واجب نہ ہوگا اور قصاص واجب ہونے کی صورت میں انہوں نے الہ کی طرف نظر کی ہے اور امام صاحب سے یہ روایت ہے کہ قصاص اس وقت واجب ہوگا جبکہ زخم لگ گیا ہو۔ صاحبین اور امام شافعیؒ کے نزدیک قصاص واجب ہے۔ اگر اس کو پھاؤڑے کی لکڑی لگ گئی ہو پس اگر وہ لکڑی ایسی ہو کہ انسان اس کی طاقت رکھتا ہو تو بالاتفاق قصاص واجب نہیں اور اگر لکڑی ایسی ہو کہ انسان اس کی برداشت کرنے کی طاقت نہ رکھتا ہو تو پھر اس میں وہی اختلاف ہے جو ماقبل میں گزر گیا ہے۔ گلا گھونٹنے اور پانی میں غرق کرنے میں امام صاحب کے نزدیک قصاص نہیں ہے آپؐ کے علاوہ دوسرے حضرات کیلئے اختلاف ثابت ہے اور پے در پے کوڑے لگانے میں قصاص

نہیں ہے برخلاف امام شافعیؒ کے۔

**تشریح:** جو زخم مفصی الی القتل ہو وہ موجب قصاص ہے:

مسئلہ یہ ہے کہ اگر کسی نے لوگوں کے سامنے دوسرے شخص کو زخمی کر دیا، یا گواہوں سے ثابت کر دیا گیا کہ فلاں شخص کو فلاں نے زخمی کیا تھا اور پھر مجروح صاحب فراش ہی رہا یہاں تک کہ اس زخم کی سرایت کی وجہ سے وہ مر گیا تو قاتل سے قصاص لیا جائے گا اس لئے کہ موت سابقہ زخم کی طرف منسوب ہوگی لہذا قاتل ہی اس کا سبب ہوگا اور قاتل سے قصاص لیا جائے گا۔

اور کسی نے دوسرے شخص کو پھاؤڑے سے قتل کر دیا پس اگر اس کو پھاؤڑے کی دھار دار طرف سے قتل کیا تھا پھر قاتل سے بالافتاق قصاص لیا جائے گا۔

اور اگر اس کو پھاؤڑے کی پشت سے قتل کیا ہو اور ظاہری زخم موجود نہ ہو تو پھر اس کے بارے میں امام صاحب سے دو روایتیں ہیں (۱) پہلی روایت یہ ہے کہ الہ کی طرف نظر کرتے ہوئے قصاص واجب ہوگا کیونکہ لوہانی نفسہ ہتھیار ہے اور اس کے استعمال کرنے سے قصاص واجب ہوگا چاہے زخم ہو یا نہ ہو۔

(۲) امام صاحب سے دوسری روایت یہ ہے کہ پشت کی جانب مارنے سے قصاص واجب نہ ہوگا ہاں اگر پشت کی جانب لگنے سے زخم لگ جائے تب تو قصاص واجب ہوگا اسلئے کہ بغیر زخم کے افساد کامل نہیں ہوتا لہذا زخم کے بغیر آخری سزا کا استحقاق نہ ہوگا۔ اور اگر قاتل نے پھاؤڑے کی لکڑی سے مارا ہو پھر تو امام صاحب کے نزدیک قصاص واجب نہ ہوگا کیونکہ قتل شبہ عمدہ ہے جبکہ صاحبین اور امام شافعیؒ کے نزدیک اگر لکڑی ایسی ہو کہ عام طور پر انسان اس کی برداشت کرنے کی طاقت رکھتا ہو پھر تو بالافتاق قصاص واجب نہ ہوگا اور اگر لکڑی ایسی ہو کہ انسان اس کی برداشت کرنے کی طاقت نہ رکھتا ہو تو پھر صاحبین کے نزدیک قصاص واجب ہوگا کیونکہ یہ قتل عمدہ ہے شبہ عمدہ نہیں جیسا کہ ماقبل میں اس کی تفصیل گزر گئی ہے۔

اور اگر کسی نے دوسرے کا گلا گھونٹ کر قتل کر دیا، یا پانی میں غرق کر دیا تو امام صاحب کے نزدیک قصاص واجب نہ ہوگا جبکہ صاحبین اور امام شافعیؒ کے نزدیک اس میں قصاص واجب ہے۔ کیونکہ ان چیزوں سے عام طور پر موت واقع ہو جاتی ہے لہذا یہ قتل عمد شمار ہوگا اور قتل عمد میں قصاص ہے۔

امام صاحب کی دلیل یہ ہے کہ گلا گھونٹنا اور پانی الہ قتل نہیں ہیں لہذا اس کے استعمال سے قتل عمد نہ ہوگا بلکہ قتل شبہ عمدہ ہوگا اور قتل شبہ عمدہ میں قصاص نہیں بلکہ دیت ہے۔

اور اگر کسی نے دوسرے کو مسلسل کوڑے مار دئے جس کی وجہ اس کی موت واقع ہو گئی تو احناف کے نزدیک اس میں قصاص نہیں

ہے اس لئے کہ مسلسل کوڑے لگانا قتل کرنے کیلئے نہیں ہوتے بلکہ کبھی تعزیر کیلئے بھی مسلسل کوڑے لگائے جاتے ہیں لہذا یہ قتل شہرہ عمد میں داخل ہوگا جبکہ امام شافعیؒ کے نزدیک مسلسل کوڑے لگانے سے اگر قتل ہو جائے تو قصاص واجب ہوگا۔

﴿ولا فی قتل مسلم مسلما ظنہ مشرکاً عند إلقاء الصفتین بل یکفر ویذی﴾ ای يعطى الدية ﴿وفی موت بفعل نفسه وزید وسبع وحیة ثلث الدية علی زید﴾ لانه مات بثلاثة افعال ففعل السبع والحیة جنس واحد لكونه هدرًا مطلقاً وفعل نفسه جنس آخر وهو انه هدر فی الدنيا لا فی الآخرة وفعل زید جنس آخر فیجب ثلث الدية اقول یجب ان ينظر ما هو مؤثر فی الموت وينظر الى اتحاده وتعددہ فالسبع والحیة انسان ولا اعتبار فی ذلك لكونهما هدرًا ﴿ویجب قتل من شهر سلیفاً علی المسلمین ولا شیء بقتله﴾ فان قلت لما یجب قتل من شهر فما الاحتیاج الى قوله لا شیء بقتله قلت یحتمل ان یجب قتله دفعا للشهر ومع ذلك یجب بقتله شیء ﴿ولا فی من شهر سلاحاً علی رجل لیلا او نهاراً فی مصر او فی غیره او شهر علیہ عصا لیلا فی مصر او نهاراً فی غیره فقتله المشهور علیہ﴾ السلاح اذا شهره فلا شیء بقتله مطلقاً لانه غیر ملبث والعصا اذا شهره لیلا فی مصر او نهاراً فی غیره فلا شیء بقتله ایضاً لانه وان كان ملبثاً ففی اللیل فی المصر لا یلحقه الغوث وكذا فی النهار فی غیر المصر.

ترجمہ: اور اس صورت میں قصاص واجب نہیں کہ مسلمان نے مسلمان کو قتل کیا ہو شرک سمجھ کر دو لشکروں کی مدد بھیڑ کے وقت بلکہ کفارہ اور دیت ادا کرے گا، اپنے فعل، زید، درندہ اور سانپ کے فعل کے نتیجہ میں موت واقع ہونے کی صورت میں زید پر ایک تہائی دیت واجب ہوگی اس لئے کہ وہ تین افعال کے نتیجہ میں مر گیا ہے، درندہ اور سانپ کا فعل ایک جنس ہے اسلئے کہ وہ مطلقاً ہدر ہے اور اپنا فعل دوسری جنس ہے وہ کیونکہ وہ دنیا میں ہدر ہے کہ نہ کہ آخرت میں اور زید کا فعل الگ جنس ہے لہذا اس پر ایک تہائی دیت واجب ہوگی، میں کہتا ہوں کہ یہ بھی دیکھنا چاہئے کہ موت میں سبب مؤثر کیا چیز ہے اور سبب کے اتحاد اور تعدد کو بھی دیکھنا چاہئے پس درندہ اور سانپ دو چیزیں ہیں لیکن اس کا اعتبار نہیں ہے اس لئے کہ دونوں کا فعل ہدر ہے۔ اور اس شخص کا قتل کرنا واجب ہے جس نے مسلمانوں پر تلوار سنت لی اور اس کے قتل کرنے پر کچھ واجب نہ ہوگا اگر تم یہ کہو کہ جب مصنفؒ نے کہا کہ جس نے تلوار سنت لی اس کا قتل واجب ہے تو پھر اس قول کی کیا حاجت تھی ”لا شیء بقتله“ میں کہتا ہوں کہ اس میں یہ احتمال تھا کہ ممکن ہے کہ اس کا قتل کرنا دفعہ شر کیلئے ہے لیکن اس کے باوجود اس کے قتل کرنے پر کچھ واجب ہو اور اس شخص کے قتل کرنے پر بھی کچھ واجب نہیں جس نے کسی پر تلوار سنت لی رات میں یا دن میں شہر میں یا غیر شہر میں یا رات میں اس پر لاٹھی اٹھائی

شہر میں یادن میں غیر شہر میں اور جس پر تلوار سونت لی گئی تھی اس نے اس کو قتل کر دیا۔ جس نے تلوار سونت لی اس کے قتل کرنے پر کچھ بھی واجب نہیں اس لئے کہ وہ ٹہرنے والا نہیں ہے۔ اور لاشی اگر رات میں اٹھالی شہر میں یادن میں غیر شہر میں تو پھر بھی اس کے قتل کرنے پر کچھ واجب نہ ہوگا اس لئے کہ یہ اگرچہ ٹہرنے والا ہے لیکن شہر کے اندر رات میں مدد نہیں پہنچتی اسی طرح غیر شہر میں دن کے اندر بھی مدد نہیں پہنچتی۔

**تشریح:** اگر دو صفوں کے درمیان قتل پایا جائے تو اس کا قصاص واجب نہیں:

مسئلہ یہ ہے کہ جب مسلمانوں اور مشرکین کی صف بندی منتشر ہوگئی ہو کر لڑائی شروع ہوگئی اور کسی نے مسلمان کو مشرک سمجھ کر قتل کر دیا حالانکہ وہ مشرک نہیں تھا بلکہ مسلمان تھا تو قاتل پر قصاص واجب نہ ہوگا بلکہ صرف کفارہ اور دیت لازم ہیں کیونکہ یہ قتل خطا کی دو قسموں میں سے خطائی القصد ہے اور قتل خطا میں دیت اور کفارہ لازم ہیں قصاص واجب نہیں۔

**وفی موت بفعل نفسه وزید وسبع وحیة:** مسئلہ یہ ہے کہ ایک شخص نے خود اپنے سر میں زخم لگایا پھر زید (اجینی) نے بھی اس کے سر کو زخمی کر دیا اور شیر نے بھی اس کو پھاڑا پھر سانپ نے بھی ڈسا ان تمام اسباب کی وجہ سے وہ مر گیا تو اس صورت میں زید پر ثلث دیت (۱/۳) واجب ہوگی کیونکہ یہ آدمی تین افعال کے نتیجہ میں مر گیا ہے جن میں سے درندہ اور سانپ کا فعل ایک جنس شمار ہوگی کیونکہ دونوں کا فعل دنیا بھی ہدر ہے اور آخرت میں بھی لہذا دونوں کے فعل کا حکم ایک ہونے کی وجہ سے دونوں کا فعل ایک شمار کیا جائے گا۔

اور میت کا اپنا فعل ایک جنس شمار کیا جائے گا کیونکہ اس کا فعل دنیا میں ہدر ہے اور آخرت میں معتبر ہے لہذا اس کا اپنا فعل ایک جنس شمار کیا جائے گا۔

اور زید کا فعل الگ جنس شمار کیا جائے گا اسلئے کہ زید کا فعل دنیا میں بھی معتبر ہے اور آخرت میں بھی لہذا زید کا فعل چونکہ ثلث میں معتبر ہے اسلئے زید پر ثلث دیت (۱/۳) لازم ہوگی۔

**اقول یجب ان ينظر:** شارح نے مصنف پر اعتراض ذکر کیا ہے کہ موت کے بارے میں سبب مؤثر کو دیکھنا چاہئے اور سبب کے اتحاد اور تعدد کو بھی دیکھنا چاہئے یہاں پر درندہ اور سانپ دونوں الگ الگ سبب مؤثر ہیں لہذا دونوں ایک شمار نہ ہوں گے بلکہ الگ الگ شمار ہوں گے لہذا موت کے بارے میں اسباب تین نہیں بلکہ چار ہیں اور چاروں میں تین ہدر ہیں یعنی درندہ، سانپ اس کا اپنا فعل ہدر ہے تو پھر زید پر ثلث دیت نہیں بلکہ ربع دیت (۱/۴) لازم ہونا چاہئے۔

شارح نے اس کے اعتراض کا جواب یہ دیا ہے کہ افعال فی نفسہ معتبر نہیں ہوتے بلکہ افعال کا حکم معتبر ہوتا ہے، اور حکم کے

اعتبار سے درندہ اور سانپ دونوں کا حکم ایک ہے یعنی دنیا و آخرت دونوں میں ہر بے لہذا دونوں کا حکم ایک ہے تو یہاں پر تین اسباب جمع ہو گئے ہیں جس میں زید کا فعل ایک ٹکٹ ہے لہذا زید پر ٹکٹ دیتا واجب ہوگی۔

**ویجب قتل من شہر سیفا:** اگر کسی نے مسلمانوں کے خلاف تلوار سنت لی اور اس سے رکتانہ ہو تو اس کا قتل کرنا واجب ہے یعنی اگر کسی اور طریقے سے وہ باز نہ آتا ہو تو پھر اس کا قتل کرنا واجب ہے تاکہ مسلمانوں سے ضرر دفع ہو اور اس قتل کرنے کی وجہ سے قاتل پر قصاص، دیت اور کفارہ کچھ بھی واجب نہ ہوگا کیونکہ قاتل نے اس کے ضرر دفع کرنے کیلئے اس کو قتل کیا ہے کیونکہ آپ ﷺ کا ارشاد ہے ”من شہر اعلیٰ المسلمین سیفا فقد ابطال دمہ“ جس نے مسلمانوں کے خلاف تلوار سنت لی اس نے اپنا خود ہدر کر دیا۔

**فان قلت لما قال:** شارح ماتن پر اعتراض ذکر کے پھر اس کا جواب دیتے ہیں اعتراض یہ ہے کہ جب آپ نے یہ ذکر کر دیا ”یجب قتل من شہر سیفا علی المسلمین“ جب اس کا قتل کرنا واجب ہے تو لا محالہ اس کے قتل کرنے پر کچھ واجب نہ ہوگا تو پھر ”لا شیء بقتلہ“ کی کیا ضرورت ہے۔

**قلت:** شارح نے اس کا جواب یہ دیا ہے کہ یہ احتمال موجود ہے کہ تلوار سونٹے والے کا قتل کرنا واجب بھی ہو اور اس کے باوجود ضمان بھی واجب ہو مثلاً کسی مجنون یا صبی نے کسی پر تلوار سنت لی اور کسی طریقہ پر وہ باز نہیں آتا جب تک اس کو قتل نہ کیا جائے یا کسی بھینس یا نعل وغیرہ نے کسی پر حملہ کر دیا اور کسی طریقہ پر اس سے بچنا ممکن نہ ہو تو اس صورت میں حملہ آور کا قتل کرنا واجب ہے لیکن اس کے باوجود قتل کرنے والے پر ضمان واجب ہے تو اس وہم کو دور کرنے کیلئے مصنفؒ نے فرمایا کہ یہاں پر قتل کرنے کے باوجود قاتل پر کچھ واجب نہ ہوگا۔ (واللہ اعلم بالصواب)۔

**ولافی من شہر سلاح علی رجل:** اگر کسی شخص نے دوسرے خلاف اسلحہ اٹھایا چاہے دن میں ہو یا رات میں شہر میں ہو یا جنگل میں اور مشہور علیہ (یعنی جس کے خلاف اسلحہ اٹھایا گیا ہے) نے اس کو قتل کر دیا تو قاتل پر کچھ بھی واجب نہ ہوگا اسلئے کہ اسلحہ ایسی چیز جس میں مہلت اور شہر او نہیں ہوتا بلکہ فوراً ہی انسان کو ختم کر دیتا ہے اسلئے یہاں پر ضرورت ہے کہ مشہور علیہ اس سے فوراً جان چھڑالے۔

اور اگر اس نے اسلحہ نہیں بلکہ لاشی اٹھالی تو اس میں یہ تفصیل ہے کہ اگر شہر کے اندر رات میں لاشی اٹھالی یا غیر شہر یعنی جنگل اور بیابان میں چاہے رات میں ہو یا دن میں اور مشہور علیہ نے اس کو قتل کر دیا تو اس پر کچھ بھی لازم نہ ہوگا اسلئے کہ لاشی اگر چہ فوراً کام

تمام نہیں کرتی بلکہ اس میں مہلت ہوتی ہے لیکن شہر میں رات میں مد نہیں پہنچتی، بیابان اور جنگل میں دن اور رات برابر ہیں یعنی مد نہیں پہنچتی اسلئے ضرورت اس امر کی ہے کہ اس ظالم سے جان چھڑالی جائے اور جان چھڑانا ممکن نہیں بجز اس کے کہ اسکو قتل کر دیا جائے تو اس صورت میں مشہور علیہ مجبور ہے لہذا اس پر کچھ بھی واجب نہ ہوگا۔

﴿و لا علی من تبع مارقہ المخرج سرقته لیلا فقتله﴾ ہذا اذا لم يتمكن من الاسترداد الا بالقتل لقوله علیہ السلام قاتل دون مالک و کذا اذا قتلہ قبل الاخذ اذا قصد اخذ ماله و لا يتمكن من دفعه الا بالقتل و کذا اذا دخل رجل دار رجل بالسلاح فغلب علی ظن صاحب الدار انه جاء لقتله يحل قتله ﴿و قتل بقتل من شہر عصا نہارا فی مصر﴾ فان العصاملت و الظاهر لحوق الغوث نہارا فی المصر فلا یفرضی الی القتل غالباً خلافا لهما ﴿و یقتل من شہر سیفا فضرب و لم یقتل فرجع فقتله اخر﴾ فانه اذا ضرب و لم یقتل ورجع عادت عصمته فاذا قتلہ اخر فقد قتل معصوما فعليه القصاص .

ترجمہ: اور اس شخص پر بھی کچھ لازم نہیں جس نے رات میں ایسے چور کا پیچھا کیا جس نے گھر سے سامان نکالا ہے اور اس کو قتل کر دیا۔ یہ اس وقت ہے جبکہ واپس کرنے پر قتل کے بغیر قدرت حاصل نہ ہو کیونکہ آپ ﷺ کا ارشاد ہے کہ اپنی مال کی حفاظت کیلئے لڑو، اسی طرح اگر اس کو مال لینے سے پہلے قتل کر دیا جبکہ اس نے مال لینے کا قصد کیا ہو اور قتل کے بغیر اس کو دفع کرنے کی قدرت نہ ہو۔ اسی طرح اگر کوئی شخص دوسرے کے گھر میں اسلئے سمیت داخل ہوا اور گھر والے کا غالب گمان ہو گیا کہ وہ اس کے قتل کرنے کیلئے آیا ہے تو اس کا قتل کرنا حلال ہوگا۔ اور آدمی کو اس شخص کے قتل کرنے سے قتل کیا جائے گا جس نے شہر کے اندرون میں اس پر لاشی اٹھائی اسلئے کہ لاشی مہلت دینے والی ہے اور شہر میں دن دھاڑے مدد کا پہنچ جانا غالب ہے تو یہ غالباً قتل تک پہنچانے والا نہ ہوگا برخلاف صاحبین کے اور اس شخص کے قتل کرنے سے قتل کیا جائے گا جس نے تلواریں اور اس سے کسی پر وار کیا لیکن اس کو قتل نہ کیا اور لوٹ گیا پھر دوسرے نے اس کو قتل کر دیا، اس لئے کہ جب اس نے وار کیا اور قتل نہ کیا اور لوٹ گیا تو اس کی عصمت لوٹ کر آگئی پس جب دوسرے نے اس کو قتل کر دیا تو اس نے ایک معصوم جان کو قتل کر دیا ہے لہذا اس پر قصاص لازم ہوگا۔

تشریح: چور کے قتل کرنے والے پر کچھ لازم نہ ہوگا:

مسئلہ یہ ہے کہ جب کوئی چور کسی کے گھر میں داخل ہوا اور گھر سے سامان چوری کر کے گھر سے نکال دیا اور صاحب مکان اس کے پیچھے ہو لیا تا کہ اپنا سامان واپس کر دے لیکن وہ واپس نہیں کرتا پس اگر سامان کا واپس کرنا قتل کرنے کے بغیر ممکن نہ ہو تو اس کا قتل

کرنا جائز ہے اور اس قتل کی وجہ سے صاحب مکان پر کچھ بھی لازم نہ ہوگا۔ اسلئے کہ امام بخاریؒ نے اس کے متعلق یہ باب پاندھا ہے ”باب الدلیل علی ان من قصد اخذ مال غیرہ بغیر حق کان القاصد مُهْتَدِ الدَّم فی حقہ و ان قتل کان فی النار و ان من قتل دون ماله فشهید“ اور پھر اس میں مشہور حدیث ”من قتل دون ماله فهو شهید“ پیش کی ہے اس سے معلوم ہوتا ہے کہ چور کا خون ہدر ہو گیا ہے لہذا اس کے ضائع کرنے پر کچھ بھی لازم نہ ہوگا۔ شارحؒ فرماتے ہیں کہ خون کا ہدر ہونا اس صورت میں کہ مال کی واپسی قتل کے بغیر ممکن نہ ہو اگر مال کی واپسی قتل کے بغیر ممکن ہو تو پھر قتل کرنا جائز نہ ہوگا۔

اسی طرح اگر ابھی تک چور نے مال چوری نہ کیا ہے بلکہ چوری کرنے کا پختہ عزم کیا ہے اور کسی طریقے پر وہ اپنے عزم اور فعل سے باز نہ آتا ہو اور اس کا دفع کرنا قتل کے بغیر ممکن نہ ہو تو پھر بھی اس کا خون ہدر ہوگا اور قاتل پر کچھ لازم نہ ہوگا۔ اسی طرح اگر کوئی شخص اسلحہ لیکر دوسرے کے مکان میں داخل ہوا کہ اور گھر والے کو یہ یقین ہو گیا کہ یہ آدمی مجھے قتل کرنے کیلئے آیا ہے تو گھر والے کیلئے اس کا قتل کرنا جائز ہوگا اور اس کا خون رائیگاں جائے گا اس پر کچھ بھی لازم نہ ہوگا اسلئے کہ اس نے خود اپنا خون ہدر کیا ہے۔

**وقتل بقتل من شہر عصانہارا فی مصر:** مسئلہ یہ ہے کہ اگر کسی نے لاشی سے دوسرے شخص پر دن دہاڑے بازار میں حملہ کیا اور مشہور علیہ نے حملہ کرنے والے کو قتل کر دیا تو مشہور علیہ سے قصاص لیا جائے گا اسلئے کہ لاشی ایسی چیز نہیں ہے جس سے فوراً قتل واقع ہو جائے بلکہ اس میں کئے دفع مارنا پڑتا ہے اور جب شہر میں دن دہاڑے یہ مار پیٹ ہو رہی ہے تو غالب یہی ہے کہ کوئی نہ کوئی شخص مدد اور چھڑانے کیلئے پہنچ جائے گا جب ایسا ہے تو اس نے بلا ضرورت حملہ آور کو قتل کیا ہے لہذا مشہور علیہ قاتل شمار ہوگا اور اس پر قصاص لازم ہوگا۔

لیکن حضرات صاحبین فرماتے ہیں کہ اگر حملہ آور نے بڑی لاشی سے حملہ کیا اور مشہور علیہ نے اس کو قتل کر دیا تو پھر مشہور علیہ پر کچھ بھی لازم نہ ہوگا اس لئے کہ صاحبینؒ کے نزدیک بڑی لاشی اسلحہ کے حکم میں ہے لہذا بازار اور جنگل میں کوئی فرق نہیں ہے یہ اختلاف ماقبل میں گزر چکا ہے کہ صاحبین کے نزدیک بڑی لاشی اسلحہ کے حکم میں ہے جبکہ امام صاحب کے نزدیک یہ اسلحہ کے حکم میں نہیں ہے۔

**من شہر سیفا فضر ب ولم یقتل فرجع:** مسئلہ یہ ہے کہ جب ایک شخص نے دوسرے پر تلووار سونت لی لیکن اس کو قتل نہ کیا اور پھر وہ شخص (شاہر) اس طرح واپس ہو گیا کہ دوبارہ اس کے مارنے کا ارادہ نہ رکھتا ہو اور پھر مشہور علیہ نے اس



کو قتل کر دیا تو مشہور علیہ پر قصاص واجب ہوگا کیونکہ جب وہ اس طرح واپس ہو گیا کہ دوبارہ مارنے اور قتل کرنے کا ارادہ نہ رکھتا ہو تو شخص معصوم الدم ہو گیا اور جب وہ معصوم الدم اور مشہور علیہ نے اس کو قتل کر دیا تو گویا کہ مشہور علیہ نے ایک معصوم الدم شخص کو قتل کیا ہے اور معصوم الدم کے قتل کرنے سے قاتل پر قصاص لازم ہوتا ہے اسلئے یہاں پر بھی قاتل پر قصاص لازم ہوگا۔

فائدہ: محشی نے جو اعتراض ذکر کیا ہے کہ شاہر جب بھاگ گیا اور مشہور علیہ یا مشہور علیہ کے معاون نے اس کو قتل کر دیا تو ان پر قصاص واجب نہ ہونا چاہئے کیونکہ "قار" (بھاگنے والا) صائل (حملہ آور) کے حکم میں ہوتا ہے اس کا جواب ہم نے تعین الحقائق شرح کنز الدقائق کے حوالہ سے دیدیا کہ شاہر جب اس طریقے پر واپس ہو گیا کہ دوبارہ اس کے مارنے اور قتل کرنے کا ارادہ نہ ہو اور اس کے باوجود مشہور علیہ یا اس کے معاون اور مددگار نے اس کو قتل کر دیا تو ان پر قصاص واجب ہوگا۔

﴿و یجب الدیۃ بقتل مجنون او صبی شہر سیفا علی رجل فقتله ہو﴾ ای المشہور علیہ ﴿عمدا فی مالہ﴾ ای یجب الدیۃ فی مالہ لان العاقلۃ لا یتحمل العمد ﴿و القیمۃ﴾ ای جب القیمۃ ﴿فی قتل جمل صال علیہ﴾ ہذا عندنا لانہ قتل شخصاً معصوما و اتلف مالا معصوما لان فعل الصبی و المجنون و الدابة لا یسقط العصمة و نما لا یجب القصاص لوجود المبیح و هو دفع الشر عن ابی یوسفؒ انہ یجب الضمان فی الدابة لافی الصبی و المجنون لان عصمتہما لحقہما فتسقط بفعلہما و عصمة الدابة لحق صاحبہا فلا یسقط بفعلہا و عند الشافعیؒ لا یجب الضمان فی شیء اصلا لانہ قتل لدفع الشر کما فی العاقل البالغ۔

ترجمہ: اور دیت واجب ہوگی مجنون اور نابالغ کے قتل کرنے سے جس نے کسی آدمی پر تلووار سنت لی تھی اور اس نے یعنی مشہور علیہ نے اس کو عمدہ قتل کر دیا یعنی قاتل کے مال میں دیت واجب ہوگی اس لئے کہ عاقلہ قتل عمد کی دیت برداشت نہیں کرتے اور اونٹ کی قیمت واجب ہوگی جس نے اس پر حملہ کیا تھا یہ ہمارے نزدیک ہے اس لئے کہ قاتل نے ایک معصوم شخص کو قتل کیا ہے اور معصوم مال کو تلف کیا ہے کیونکہ بچے، مجنون اور سواری کا فعل عصمت کو ساقط نہیں کرتا اور قصاص اسلئے واجب نہیں ہے کہ میخ موجود ہے اور وہ شر کو دفع کرنا، امام ابو یوسفؒ سے مروی ہے کہ سواری کا ضمان واجب ہے، صبی اور مجنون کا ضمان واجب نہیں کیونکہ ان کی عصمت اپنی ذات کے اعتبار سے ہے اور سواری کی عصمت مالک کے اعتبار سے ہے لہذا سواری کے فعل کی وجہ سے مالک کی عصمت ساقط نہ ہوگی اور امام شافعیؒ کے نزدیک ضمان کسی بھی صورت میں واجب نہیں اسلئے کہ مشہور نے شر دفع کرنے کیلئے قتل کیا ہے جیسا کہ عاقل بالغ میں یہی حکم ہے۔

تشریح: مجنون اور صبی کا خون رائیگاں نہیں:

مسئلہ یہ ہے کہ اگر مجنون یا صبی نے کسی پر تلوار سونت لی اور مشہور علیہ نے اس کو عمدہ قتل کر دیا تو مشہور علیہ پر دیت لازم ہوگی اور یہ دیت مشہور علیہ کے مال سے ادا کی جائے گی عاقلہ پر لازم نہ ہوگی اسلئے کہ یہ قتل عمد کی دیت ہے اور قتل عمد کی دیت قاتل کے مال میں لازم ہوتی ہے عاقلہ پر لازم نہیں ہوتی۔

اسی طرح اگر کسی اونٹ نے کسی پر حملہ کیا اور اس حملہ کا دفع کرنا قتل کے بغیر ممکن نہ ہو چنانچہ جس پر حملہ کیا ہے اس نے اونٹ کو قتل کر دیا تو اس پر ضمان لازم ہوگی یعنی اونٹ کی قیمت لازم ہوگی۔

یہ حضرات طرفین (امام ابو حنیفہؒ اور امام محمدؒ) کے نزدیک ہے کیونکہ مجنون اور صبی کا فعل معتبر نہیں ہے لہذا ان کا قصد بھی معتبر نہ ہوگا جب ان دونوں کا قصد معتبر نہیں ہے تو قاتل نے ایک معصوم جان کو قتل کر دیا ہے لہذا قاتل پر دیت لازم ہوگی قیاس کا تقاضا تو یہ تھا کہ قاتل پر قصاص لازم ہوتا کیونکہ اس نے قصد ایک معصوم جان کو قتل کیا ہے لیکن قصاص اسلئے واجب نہیں کہ قتل کا میح پایا گیا ہے یعنی ایسا عمل پایا گیا ہے جس نے قتل کو مباح کر دیا ہے یعنی شاہر کا شردفع کرنا اسلئے قصاص تو واجب نہ ہوگا لیکن دیت لازم ہوگی۔ اور حیوان کے قتل کرنے کی صورت میں حیوان کی قیمت لازم ہوگی۔

امام ابو یوسفؒ فرماتے ہیں کہ سواری اور حیوان کے قتل کرنے کی صورت میں تو ضمان واجب ہوگا لیکن صبی اور مجنون کی دیت واجب نہ ہوگی۔ صبی اور مجنون کی دیت اسلئے لازم نہ ہوگی کہ صبی اور مجنون کی عصمت اپنی ذات کے اعتبار سے ہے لیکن ان دونوں نے تلوار سونتنے کے نتیجہ میں اپنی عصمت خود ساقط کر دی ہے لہذا ان دونوں کی عصمت ساقط ہوگی اور جب دونوں کی عصمت ساقط ہے تو ان کے قتل کرنے پر دیت بھی لازم نہ ہوگی۔

اور دابہ کی عصمت دابہ کی ذات کے اعتبار سے نہیں ہے بلکہ مال کے اعتبار سے ہے اور مالک نے دابہ کی عصمت ساقط نہیں کی ہے لہذا دابہ چونکہ معصوم ہے اور اس نے معصوم مال ہلاک کیا ہے لہذا اس کا ضمان واجب ہوگا۔

جبکہ امام شافعیؒ کے نزدیک دونوں صورتوں میں مشہور علیہ پر ضمان واجب نہیں یعنی چاہے صبی اور مجنون کو قتل کیا ہے یا سواری کو قتل کیا ہے دونوں کا ضمان ساقط ہوگا کیونکہ قاتل نے ان کو ضرر پہنچانے کے ارادے سے قتل نہیں کیا ہے بلکہ اپنے آپ سے ضرر دفع کرنے کے ارادے سے قتل کیا ہے گویا کہ ان دونوں نے قاتل کو قتل کرنے پر ابھارا ہے جس طرح اگر عاقل بالغ آدمی اس پر تلوار سونت لیتا تو اس کے قتل کرنے سے کچھ بھی واجب نہ ہوتا اسی طرح صبی، مجنون اور دابہ کے قتل کرنے سے کچھ واجب نہ ہوگا۔

(واللہ اعلم بالصواب)۔

## باب القود فیما دون النفس

یہ باب ہے نفس سے کم میں قصاص کے بیان میں

﴿هو فیما یمکن حفظ المماثلة فقط فیقتصر قاطع الید عمدان المفصل﴾ انما قال من المفصل احترازا مما اذا قطع من نصف الساعد او من نصف الساق اذا یمکن حفظ المماثلة ﴿وان كانت یدہ اکبر مما قطع كالرجل ومارن الانف﴾ فان الرجل اذا قطع من المفصل یجب القصاص ولی مارن الانف یجب القصاص لافى قصبة الانف لانه لا یمکن فیها حفظ المماثلة ﴿والاذن والعین اذا ضربت فلهب ضوءها وهى قائمة فیجعل علی وجهه رطب ویقابل عینه بمرآة محماة ولو قلعت لا﴾ اذلی القلع لا یمکن رعاية المماثلة ﴿وکل شجة تراعى فیها المماثلة﴾ كالموضحة وهى ان یمظهر العظم ﴿ولا قود فی عظم الا فی السن فیقلع ان قلعت وتبرد ان کسرت ولا بین رجل وامرأة و بین حر وعبد و بین عبدین فی الطرف﴾ هذا عندنا وعند الشافعی یجب القصاص الا اذا قطع الحر طرف العبد فانه لا قصاص عنده ایضاً وانما لا یجری القصاص عندنا لان الاطراف یسلک بها مسلك الاموال فینعدم المماثلة بالغاوت فی القيمة .

ترجمہ: اور ماون النفس میں قصاص اس صورت میں واجب ہے جس میں مماثلت کی رعایت ممکن ہو لہذا ہاتھ کو عمداً جوڑے کاٹنے سے والے قصاص لیا جائے گا مصنفؒ نے ”من المفصل“ کہا اس کے ذریعہ احتراز ہے اس صورت سے جبکہ آدمی کلائی یا آدمی پنڈلی سے کاٹا ہو اس لئے کہ یہاں پر مماثلت کی رعایت ممکن نہیں اگرچہ کاٹنے والے کا ہاتھ کاٹے ہوئے کے ہاتھ سے بڑا ہو جیسے پاؤں اور نرمہ بینی (ناک کے بانے سے نیچے والا نرم حصہ) اسلئے کہ پاؤں جب جوڑے کاٹا گیا ہو تو اس میں قصاص واجب ہے اور ناک کی نرم بینی میں بھی قصاص واجب ہے لیکن ناک کے بانے میں قصاص واجب نہیں اس لئے کہ اس میں مماثلت کی رعایت ممکن نہیں، کان اور آنکھ میں جب کہ ضرب سے اس کی بینائی جاتی رہی اور آنکھ قائم ہو تو اس کے چہرے پر بھیگی روئی رکھی جائے گی اور گرم آئینہ اس کے چہرے کے سامنے کیا جائے گا اور اگر آنکھ نکال دی گئی ہو تو پھر قصاص واجب نہ ہوگا اس لئے کہ آنکھ نکالنے میں مماثلت کی رعایت ممکن نہیں اور ہر اس زخم میں جس میں مماثلت کی رعایت کی جاسکتی ہو جیسے موضہ، اور موضہ یہ ہے کہ ہڈی ظاہر ہو جائے اور ہڈی میں قصاص نہیں سوائے دانت کے لہذا اگر دانت اکھاڑا دیا تو اس کا دانت

کھاڑا جائے گا اور سوہان سے گسایا جائے گا اگر تھوڑا دیا ہو، مرد اور عورت، غلام اور آزاد اور دو غلام کے درمیان اطراف میں قصاص نہیں ہے۔ یہ ہمارے نزدیک ہے اور امام شافعیؒ کے نزدیک قصاص واجب ہے لہذا اگر آزاد نے غلام کی طرف کاٹی ہو تو پھر ان کے نزدیک بھی قصاص واجب نہیں ہے اور ہمارے نزدیک قصاص جاری نہیں ہوتا اسلئے کہ اطراف کے ساتھ اموال کا معاملہ کیا جاتا ہے لہذا قیمت میں تفاوت کی وجہ سے مماثلت معدوم ہے۔

**تشریح:** مادون النفس کے قصاص میں مماثلت معتبر ہے:

سابقہ باب میں نفس کے قصاص کا بیان تھا اس باب میں مصنفؒ نے اطراف کے قصاص کا بیان فرمایا ہے چنانچہ فرماتے ہیں کہ مادون النفس میں قصاص اس وقت واجب ہوگا جبکہ مماثلت ممکن ہو اور اگر مماثلت ممکن نہ ہو تو پھر قصاص نہ لیا جائے گا بلکہ ارش واجب ہوگا۔

لہذا اگر ایک شخص نے دوسرے شخص کا ہاتھ جوڑے سے عدا کاٹ دیا تو قاطع پر قصاص لازم ہوگا اس لئے کہ جوڑے کاٹنے کی صورت میں قصاص میں مساوات موجود ہے لہذا قصاص لیا جائے گا اور اگر جوڑے سے نہیں کاٹا بلکہ نصف کلائی سے کاٹ دیا تو پھر قصاص واجب نہ ہوگا بلکہ دیت لازم ہوگی اسلئے کہ نصف کلائی سے کاٹنے کی صورت میں مساوات ممکن نہیں اسی طرح اگر کسی نے دوسرے کا پاؤں نصف پنڈلی سے کاٹ دیا تو بھی قصاص واجب نہ ہوگا کیونکہ نصف پنڈلی میں مساوات ممکن نہیں۔ اور جوڑے سے کاٹنے کی صورت میں مساوات ممکن ہے لہذا اگر کسی شخص نے دوسرے کا ہاتھ یا پاؤں جوڑے سے کاٹ دیا تو قصاص واجب ہوگا اگرچہ قاطع کا ہاتھ مقطوع کے ہاتھ سے بڑا ہو تب بھی قصاص واجب ہوگا کیونکہ ہاتھ میں گرفت اور پکڑ معتبر ہے جس میں گرفت میں بڑے اور چھوٹے ہونے میں کوئی اعتبار نہیں۔ اسی طرح حکم پاؤں کا بھی ہے اگر جوڑے سے ہو تو قصاص واجب ہوگا ورنہ نہیں۔

اگر کسی شخص نے دوسرے کی ناک کاٹ دی تو اس میں یہ تفصیل ہے کہ اگر اس نے ”مادون الانف“ یعنی ناک کی نرم ہڈی سے نیچے کاٹ دیا تو قصاص واجب ہوگا کیونکہ اس سے نیچے گوشت ہوتا ہے اور اس میں مساوات ممکن ہے لہذا قصاص واجب ہوگا لیکن اگر کسی نے ”قصبۃ الانف“ یعنی ناک کی ہڈی کاٹ دی تو قصاص واجب نہ ہوگا اس لئے کہ ہڈی میں مساوات ممکن نہیں اور اگر کسی نے دوسرے کا کان کاٹ دیا تو قصاص واجب ہوگا اس لئے کہ کان میں مساوات ممکن ہے باری تعالیٰ کا ارشاد ہے ”ان النفس بالنفس والعین بالعین والانف بالانف والاذن بالاذن والسن بالسن والجروح قصاص“ لہذا کان میں قصاص لیا جائے گا۔

اور اگر کسی نے دوسرے کی آنکھ پر ضرب لگائی جس سے آنکھ کی بینائی جاتی رہی تو اس میں صورت میں بھی قصاص واجب ہوگا اور اس کو اس طرح زائل کیا جائے گا کہ اس کے چہرے پر گیلی روئی رکھ دی جائے گی اور اس کی آنکھ کو آتش شیشہ کے سامنے کیا جائے گا تاکہ اس کی آنکھ سے بینائی جاتی رہے۔

لیکن اگر اس نے اس کی آنکھ نکال دی ہو یا پھوڑ دی تو پھر اس کی آنکھ نہ پھوڑی جائے گی کیونکہ اس میں مساوات ممکن نہیں ہے بلکہ ارش لازم ہوگا۔

اور جس زخم میں مساوات ممکن ہو اس میں قصاص لیا جائے گا جیسے موضع، موضعہ اس زخم کو کہتے ہیں جس میں گوشت کٹ کر ہڈی ظاہر ہو جائے اس میں مماثلت ممکن ہے لہذا قصاص لیا جائے گا اور جس میں مماثلت ممکن نہ ہو تو قصاص نہیں ہوگا۔

اور ہڈیوں میں قصاص واجب نہیں ہے سوائے دانت کے کیونکہ ہڈیوں میں مماثلت ممکن نہیں ہے اور دانت میں چونکہ مماثلت ممکن ہے لہذا دانت میں قصاص واجب ہوگا باری تعالیٰ کا فرمان ہے ”والسن بالسن“ لہذا اگر کسی نے دوسرے کا دانت نکال دیا تو اس کا دانت نکالا جائے گا اور اگر اس نے دوسرے کا دانت تھوڑ دیا ہو تو پھر اس کا دانت سوہان سے رگڑا جائے گا یہاں تک کہ اس کے دانت کے برابر ہو جائے۔

**ولا بین رجل وامرأة:** مسئلہ یہ ہے کہ ما دون النفس کے قصاص میں مرد اور عورت، آزاد اور غلام برابر نہیں ہیں بلکہ احناف کے نزدیک مرد اور عورت، آزاد اور غلام کے درمیان اطراف میں قصاص جاری نہ ہوگا۔ جبکہ امام شافعیؒ کے نزدیک جس طرح کے ان کے درمیان نفس میں قصاص واجب ہے اسی طرح اطراف میں بھی قصاص واجب ہوگا البتہ اگر آزاد نے غلام کا کوئی عضو کاٹ دیا تو قصاص واجب نہ ہوگا اسلئے کہ ان کے نزدیک اگر آزاد شخص غلام کو قتل کر دے تو نفس میں قصاص واجب نہیں ہوتا اسی طرح اطراف میں بھی قصاص واجب نہ ہوگا۔

**امام شافعیؒ کی دلیل:** امام شافعیؒ کی دلیل یہ ہے آیت ”ان النفس بالنفس والعین بالعين والانف بالانف والاذن بالاذن والسن بالسن والجروح قصاص“ کہ ایت میں حکم مرد و عورت دونوں کو شامل ہے نیز اطراف قیاس ہے نفس پر جس طرح ان کے درمیان نفس میں قصاص ہے تو اطراف نفس میں بھی قصاص واجب ہوگا۔

ہماری دلیل: ہماری دلیل یہ ہے کہ اطراف بمنزلہ اموال ہیں یعنی جس طرح مال انسان کی حفاظت کیلئے ہوتا ہے اسی طرح اطراف نفس بھی انسان کی حفاظت کیلئے ہیں لہذا جب اطراف بمنزلہ اموال ہیں تو اموال میں قیمت کے لحاظ سے تفاوت ہوتا ہے جب دونوں کے اطراف کی قیمت میں تفاوت ہے تو مماثلت باقی نہیں رہی اور جب مماثلت باقی نہیں رہی تو قصاص

بھی واجب نہ ہوگا کیونکہ قصاص کی بناء مماثلت پر ہے۔

﴿ولافی قطع ید من نصف الساعد وجائفة برئت﴾ فان الجائفة اذا برئت لا یجرى فیها القصاص لان البرأ فیها نادر فالظاهر ان الثانی یفرض الی الهلاک اما ذالم تبرأ فان كانت ساریة یجب القصاص وان لم تسر بعد لا یقتص الی ان یتظهر الحال من البرأ والسریة ﴿واللسان والذکر الا ان یقطع الحشفة﴾ هذا عندنا لان الانقباض والانبساط یجرى فیهما فلا تراعى المماثلة وعن ابی یوسف ان کان القطع من الاصل یقتص ﴿وطرف المسلم والذمی سواء وخیر المجنی علیه ان كانت ید القاطع שלא او ناقصة یاصبع او الشجة لا تستوعب مابین قرنی الشاج او متوعب مابین قرنی المشجوج﴾ ای شج رجل رجلًا موضحة حتی وجب القصاص والشج طولها مقدار شبر مثلاً ورأس المشجوج صغیر استوعب الشجة مابین قرنیه ورأس الشاج عظیم لا تستوعب الشجة هعی شبر مابین قرنیه فالشین الذی لحق المشجوج اکثر مما یلحق الشاج فالمشجوج بالخیار ان شاء اقتص وان شاء اخذ الارض.

ترجمہ: اور نصف کلائی سے ہاتھ کاٹنے کی صورت میں قصاص نہیں ہے اور جائفہ میں جبکہ وہ اس سے اچھا ہو گیا ہو اسلئے کہ جب جائفہ سے تندرست ہو جائے تو پھر اس میں قصاص واجب نہیں ہوتا ہے کیونکہ اس سے آدمی شاذ و نادر ہی تندرست ہوتا ہے ظاہر یہی ہے کہ دوسرے کا زخم ہلاکت تک پہنچ جائے گا اور اگر وہ اس سے تندرست نہ ہوا ہو پس اگر وہ زخم سرایت کر جائے تو قصاص واجب ہوگا اور اگر سرایت نہ کرے تو قصاص نہیں لیا جائے گا یہاں تک کہ تدرستی اور سرایت کرنے کی حالت منکشف ہو جائے۔ زبان اور ذکر میں بھی قصاص نہیں ہے مگر یہ کہ حشفہ کاٹ دیا جائے گا یہ ہمارے نزدیک ہے کیونکہ یہ سکڑتے اور کشادہ ہوتے ہیں لہذا اس میں مماثلت کی رعایت ممکن نہیں۔ امام ابو یوسفؒ سے روایت ہے کہ اگر جڑ سے کاٹ دیا ہو تو پھر قصاص لیا جائے گا۔ مسلمان اور ذمی کے اطراف برابر ہیں اور محنی علیہ (جس پر جتایت کی گئی ہے) کو اختیار دیا جائے گا اگر کاٹنے والے کا ہاتھ خشک ہو یا اس میں ایک انگلی کم ہو یا سر کا زخم سر پھوڑنے والے کی دونوں جانبوں کو نہ گھیر لیتا ہو اور جس کا سر زخمی کیا گیا ہے اس کے سر کی دونوں جانبوں کو گھیر لیا ہو یعنی ایک شخص نے دوسرے کے سر میں موضع زخم لگا دیا یہاں تک کہ قصاص واجب ہو گیا اور زخم کی مقدار لبائی میں مثلاً ایک باشت ہے اور مشجوج کا سر اتنا چھوٹا ہو کہ زخم نے اس کی دونوں جانبوں کو گھیر لیا ہے اور سر پھوڑنے والے کا سر بڑا ہے زخم اس کی دونوں جانبوں کا احاطہ نہیں کر سکتا جو کہ ایک باشت ہے تو یہاں پر جو عیب مشجوج کو لاحق ہوا ہے وہ پھوڑنے والے کے عیب سے زیادہ ہے لہذا مشجوج کو اختیار دیا جائے گا کہ اگر چاہے تو قصاص لے لے اور اگر چاہے

تاوان لے لے۔

**تشریح:** ولا من نصف ساعد و جائفة: مسئلہ یہ ہے کہ ایک شخص نے دوسرے کا ہاتھ نصف کلائی سے کاٹ دیا تو قاطع پر قصاص لازم نہ ہوگا بلکہ ضمان لازم ہوگا اس لئے کہ نصف کلائی سے کاٹنے کی صورت میں مماثلت ممکن نہیں ہے۔ اسی طرح اگر ایک شخص نے دوسرے شخص کے پیٹ میں زخم لگا دیا اور اس زخم کی وجہ سے اس کی موت واقع نہ ہوئی بلکہ تندرست ہو گیا تو اس زخم کا قصاص لازم نہ ہوگا بلکہ ارش اور ضمان لازم ہوگا کیونکہ جائفہ زخم ایسا ہے کہ اس سے شاذ و نادر ہی انسان بچ جاتا ہے پس اگر ہم دوسرے شخص سے قصاص لے لیں یعنی اس کے پیٹ میں اتنا زخم لگا دیں جتنا زخم اس نے لگایا تھا تو ممکن ہے کہ دوسرا شخص اس زخم کی وجہ سے مر جائے کیونکہ جائفہ سے بچنا نا بظاہر مشکل ہوتا ہے تو ممکن ہے کہ دوسرا شخص مر جائے اور پہلا شخص تو مرانہیں ہے لہذا مساوات نہ رہی۔

اور اگر پہلا شخص ابھی تک تندرست نہیں ہوا ہے تو اب بھی قصاص نہ لیا جائے گا بلکہ انتظار کیا جائے گا پس اگر وہ اس زخم کی سرایت کی وجہ سے مر گیا پھر تو اس سے قصاص لیا جائے گا اور اگر وہ اس سے تندرست ہو گیا تو پھر قصاص نہ لیا جائے گا بلکہ تاوان لازم ہوگا۔

**واللسان والذکر:** اگر ایک شخص نے دوسرے کی زبان کاٹ دی یا اس کا ذکر کاٹ دیا تو اس صورت میں بھی قاطع سے قصاص نہ لیا جائے گا بلکہ ضمان لازم ہوگا قصاص اس لئے نہیں لیا جائے گا کہ یہاں پر مساوات اور مماثلت ممکن نہیں ہے کہ زبان اور ذکر میں انقباض اور انبساط ہوتا ہے لہذا ایک حد معین پر ان کا ٹھہرنا ممکن نہیں ہے لہذا مساوات نہ پائے جانے کی وجہ سے قصاص واجب نہ ہوگا۔

البتہ اگر ذکر کا صرف حشفہ کاٹ دیا ہو تب تو قصاص لیا جائے گا اس لئے کہ اس میں مماثلت ممکن ہے۔ امام ابو یوسفؒ سے مروی ہے کہ اگر زبان یا ذکر بالکل جڑ سے کاٹ دئے تو پھر قصاص لیا جائے گا اس لئے کہ اس صورت میں مماثلت ممکن ہے۔

**وطرف المسلم والذمی سواء:** مسلمان اور ذمی کے اطراف برابر ہیں اور اگر مسلمان نے ذمی کا ہاتھ کاٹ دیا تو قصاص واجب ہوگا اسلئے کہ شریعت نے مسلمان اور ذمی کے اطراف کی قیمت برابر مقرر کی ہے لہذا یہ مماثلت کی دلیل ہے اور جب مماثلت موجود ہے تو قصاص بھی واجب ہوگا۔

وخیر المجنی علیہ: مسئلہ یہ ہے کہ جب ایک شخص نے دوسرے کا ہاتھ کاٹ دیا اور قاطع کا ہاتھ خشک (شل) تھا یا مقطوع کے ہاتھ کی انگلیاں پوری تھیں اور قاطع کے ہاتھ میں انگلیاں پوری نہیں ہیں بلکہ کچھ انگلیاں کم ہیں تو اس صورت میں مقطوع کو اختیار ہوگا کہ اگر چاہے تو قاطع کے ہاتھ کاٹنے پر اکتفاء کرے۔ اور اگر چاہے تو قاطع سے اپنے کا ضمان لے لے۔ اسی طرح اگر ایک شخص نے دوسرے کے سر میں ایسا زخم لگا دیا جس میں قصاص لینا ممکن ہو مثلاً اس کے سر میں موضعہ زخم لگا دیا اور زخم کی مقدار مثلاً ایک بالشت ہے لیکن چونکہ مشجوع کا سر چھوٹا ہے لہذا زخم نے مشجوع کے پورے سر کو گھیر لیا اور شاج (سر پھوڑنے والے) کا سر بڑا ہے اگر اس سے قصاص لیا جائے تو یہ ایک بالشت زخم اس کے سر کے دونوں جانبوں کو نہیں گھیر لیتا اس سے کم جگہ پکڑتا ہے تو اس صورت میں مشجوع کو جو عیب لاحق ہوا ہے وہ زیادہ ہے اور شاج کو جو عیب لاحق ہوگا وہ کم ہوگا اسلئے مشجوع کو اختیار ہوگا کہ اگر چاہے ایک بالشت کے بقدر شاج کے سر میں زخم لگا دے اور اگر چاہے تو قصاص لینا چھوڑ دے اور شاج سے اپنے سر کے زخم کا ہاتھ ضمان لے لے۔

﴿ويسقط القود بموت القاتل وبغفو الاولياء وبصلحهم على ما قل او جل ويجب حالا﴾ ای لم یذکر الحلول او التاجیل يجب حالا ولا یكون کالدیة موجلا ﴿وبصلح احدهم وبغفوه ولمن بقى حصته من الدیة﴾ ای لمن بقى من الورثة فان القصاص والدیة حق جمیع الورثة عندنا خلافا لمالك والشافعی فی الزوجین ﴿فان صالح بالف وکیل سید عبد وحر قتلا فالصلح عن دمهما بنصف﴾ ای ان كان القاتل حرا وعبد افامر الحر ومولی العبد رجلا بان یصالح من دمهما على الف ففعل فالالف على الحر والمولی نصفان ﴿ویقتل الجمع بفرد وبالعکس اکتفاء ان حضر ولیهم﴾ ای یقتل فرد بجمع ویکفئی بقتله ولا شیء لا ولیانهم غیر ذلك خلافا للشافعی فان عنده یقتل للاول ويجب للباقیین المال وان لم یدر الاول قتل جمیعاً لهم وقسم الدیات بینهم وقیل یقرع فیقتل لمن خرجت قرعته ﴿وان حضر واحد قتل له وسقط حق البقیة﴾ ای ان حضر ولی واحد قتل له وسقط حق الباقیین عندنا .

ترجمہ: اور قصاص ساقط ہوتا ہے قاتل کی موت، اولیاء کے معاف کرنے اور مال پر صلح کرنے سے چاہے مال قلیل ہو یا کثیر اور مال فی الحال واجب ہوگا یعنی اگر فی الحال یا اجل کا کوئی ذکر نہ کیا ہو تو پھر فی الحال واجب ہوگا اور دیت کی طرح موجل نہیں ہوگا اور اولیاء میں کسی ایک کی صلح کرنے اور معاف کرنے سے اور باقی ورثاء کو دیت سے ان کا حصہ ملے گا۔ اس لئے کہ ہمارے نزدیک قصاص اور دیت تمام ورثاء کا حق ہیں خلاف ثابت ہے امام مالکؒ اور امام شافعیؒ کیلئے زوجین کے بارے میں اگر غلام کے مولیٰ اور



آزاد آدمی جنہوں نے کسی کو قتل کیا ہو کی جانب سے وکیل نے صلح کی ہزار روپے پر تو یہ صلح دونوں کے خون سے آدھے پر واقع ہوگی یعنی اگر قاتل ایک آزاد اور غلام ہو پھر آزاد اور غلام کے موٹی نے کسی کو حکم دیا کہ وہ ان دونوں کے خون سے ہزار روپے پر صلح کر لے چنانچہ اس نے ایسا کر لیا تو ہزار روپے آزاد اور غلام کے موٹی پر آدھے لازم ہوں گے، ایک جماعت کو ایک شخص کے عوض اور ایک شخص کو جماعت کے عوض قتل کیا جائے گا اسی پر اکتفاء کیا جائے گا اگر ان کے اولیاء حاضر ہو جائیں یعنی ایک شخص کو جماعت کے بدلے قتل کیا جائے گا اور اس قتل پر اکتفاء کیا جائے گا اور اولیاء کیلئے اس کے علاوہ کچھ نہ ہوگا برخلاف امام شافعی کے کیونکہ ان کے نزدیک پہلے کیلئے قتل کیا جائے گا اور باقی لوگوں کیلئے مال واجب ہوگا اور یہ معلوم نہ ہو کہ کون پہلا ہے تو پھر سب کیلئے قتل کیا جائے گا اور پھر دیت سب کے درمیان تقسیم کی جائے گی اور یہ بھی کہا گیا ہے کہ قرعہ اندازی کی جائے گی لھذا جس کا قرعہ نکلے اس کیلئے قتل کیا جائے گا اور اگر ایک ولی حاضر ہو گیا تو اس کیلئے قتل کیا جائے گا اور باقی اولیاء کا حق ساقط ہو جائے گا۔

**تشریح: قاتل کی موت اور اولیاء کے معاف کرنے سے قصاص ساقط ہو جاتا ہے:**

اگر قاتل مر گیا تو مقتول کے اولیاء کا حق قصاص ساقط ہو گیا اسلئے کہ قصاص کا محل ہی باقی نہیں رہا لھذا قصاص واجب نہ ہوگا، اسی طرح اگر تمام اولیاء نے قاتل کو معاف کر دیا، یا تمام اولیاء نے قاتل کے ساتھ مال پر صلح کی چاہے قلیل مقدار کے ساتھ ہو یا کثیر کے ساتھ تو پھر بھی قصاص ساقط ہو جاتا ہے کیونکہ باری تعالیٰ کا ارشاد ہے ”فمن عفیٰ له من اخیه شیء“ یہ ایت صلح کے بارے میں نازل ہوئی ہے اور اگر صلح میں مال کے فی الحال ادا کرنے یا موجل ادا کرنے کی کوئی شرط نہ لگائی ہو تو پھر صلح کا مال فی الحال واجب ہوگا دیت کی طرح تین سالوں تک انتظار نہ کیا جائے گا۔ کیونکہ یہ مال طرفین کی رضامندی سے عقد کے نتیجہ میں لازم ہوا ہے اور جو مال عقد کے نتیجہ میں واجب ہو جائے اور اس میں تاویل کی شرط نہ ہو تو وہ فی الحال واجب ہوتا ہے۔ اور دیت میں چونکہ نص موجود ہے اس لئے تین سالوں میں ادا کی جائے گی۔

اور اگر تمام اولیاء نے صلح نہ کی بلکہ اگر کسی ایک ولی نے بھی صلح کر لی یا اس نے اپنا حصہ قصاص معاف کر دیا تو اس صورت میں بھی قصاص ساقط ہو جاتا ہے اور باقی ورثاء کیلئے ان کا حصہ دیت میں سے ملے گا کیونکہ قصاص اور دیت تمام ورثاء کا مشترک حق ہے جب ایک نے اپنے حصے سے صلح کر لی یا اپنا حصہ معاف کر دیا تو باقی ورثاء کیلئے قصاص لینے کا حق نہ ہوگا کیونکہ قصاص میں تجزی نہیں ہو سکتی۔

احناف کے نزدیک قصاص تمام وارثین کا حق ہے چاہے وراثت باعتبار نسب ہو یا باعتبار سبب یعنی زوجیت کے اعتبار سے لھذا جس طرح دوسرے وارثین قصاص اور دیت کے حقدار ہیں اسی طرح زوجین بھی قصاص اور دیت کے حق دار ہوں گے۔

امام مالکؒ اور امام شافعیؒ کے نزدیک قصاص اور دیت میں زوجین کا حق نہیں ہے کیونکہ قصاص میں جو وراثت ثابت ہوتی ہے وہ خلافت اور جانشینی ہے اور خلافت کی بنیاد نسب ہے سبب نہیں ہے اور سبب چونکہ موت سے ختم ہوتا ہے اس لئے قصاص اور دیت میں زوجین کا حق نہ ہوگا۔

ہماری دلیل یہ ہے آپ ﷺ نے اشیم ضبابی کی بیوی کو اس کی دیت سے حصہ دیا تھا یہ اس بات کی دلیل ہے کہ دیت میں بیوی کا حصہ ہے۔

**فان صالح بالف:** مسئلہ یہ ہے کہ ایک آزاد اور ایک غلام نے ایک شخص کو قتل کر دیا پھر آزاد اور غلام کے مولیٰ نے کسی شخص کو وکیل بنایا کہ وہ دونوں کی طرف سے اولیائے مقتول کے ساتھ ہزار روپے پر صلح کر لے چنانچہ وکیل نے ہزار روپے کے عوض اولیائے مقتول کے ساتھ صلح کر لی تو یہ ہزار روپے آزاد اور مولیٰ کے غلام دونوں پر نصف نصف واجب ہوں گے اس لئے کہ اس عقد میں وکیل سفیر محض ہے اصل عاقدین آزاد اور مولیٰ کا غلام ہیں لہذا عقد صلح کے حقوق موکلین کی طرف راجع ہوں گے۔

**ویقتل جمع بفرد:** مسئلہ یہ ہے کہ کئی افرادوں نے مل کر ایک شخص کو اس طریقہ پر قتل کر دیا کہ ہر ایک نے اس کے قتل کرنے میں کردار ادا کیا تو سب کو قتل کیا جائے گا کیونکہ حضرت عمرؓ کے دور میں صنعاء میں سات آدمیوں نے ایک شخص کو قتل کیا تھا تو حضرت عمرؓ نے ان سب کو قتل کروادیا اور فرمایا ”لو تمالا علیہ اهل صنعاء لقتلهم به جميعاً“۔

اور اگر ایک شخص نے کئی افرادوں کو قتل کر دیا تو اگر تمام اولیاء جمع ہو جائیں تب قصاص میں یہی ایک قاتل سب کیلئے قتل کیا جائے گا اور اگر ان میں سے ایک حاضر ہو اور اس کیلئے قصاص لیا گیا تو بھی باقیوں کا حق ساقط ہو گیا اور کچھ مال کسی کو نہیں ملے گا۔

حضرت امام شافعیؒ کے یہاں مختلف اقوال ہیں۔ (۱) یہ کہ اگر قاتل نے سب مقتولین کو یکے بعد دیگرے قتل کیا ہو تو اول کے بدلے میں قصاص قتل کی جائے گی اور باقیوں کے بدلے میں مال واجب ہوگا۔

(۲) اور اگر معلوم نہ ہو کہ کس کو پہلے قتل کیا ہے تو اس صورت میں سب کے حق میں قصاص کیا جائے گا پھر دیت ان سب کے درمیان تقسیم کیا جائے گا۔

(۳) قرعہ ڈالا جائے گا جس کا نام پہلے آئے اس کیلئے قتل کیا جائے گا اور باقیوں کیلئے مال واجب ہوگا۔

﴿ولا یقطع یدان بید وان امر اسکینا علی ید فقطعت ضمنا دیتھا﴾ ہذا عندنا وعند الشافعی اذا اخذ رجلان سکینا وامراه علی ید اخر تقطع یدھما اعتبارا بالنفس ولنا ان الانقطاع وقع باعتمادھما والمحل متجز فیضاف الی کل واحد البعض بخلاف النفس فان زھوق الروح غیر متجز ﴿وان قطع

رجل یمینی رجلین فلھما یمینہ و دية يد فان حضر احدهما وقطع فللاخر الدية ﴿﴾ هذا عندنا سواء قطعھما علی التعاقب او معا وعند الشافعی یقطع بالاول وفي القرآن یقرع . ﴿﴾ ویقاد عبد اقر یقود ﴿﴾ هذا عندنا لانه غیر متهم فيه لانه مضربه ولانه مبقی علی اصل الحرية فی حق الدم وعند زفر لا یصح اقراره كمافی المال لملاقاته حق المولی ﴿﴾ ومن رمی رجلا عمدا فنقد السهم الی اخر فماتا یقتص للاول وعلی عاقلته الدية للثانی ﴿﴾ لان الاول عمد والثانی خطأ.

ترجمہ: ایک ہاتھ کے بدلے دو ہاتھ نہیں کاٹے جائیں گے اگر دونوں نے اس کے ہاتھ پر چھری پھیر دی اور اس کا ہاتھ کٹ گیا تو دونوں دیت کے ضامن ہوں گے یہ ہمارے نزدیک ہے اور امام شافعیؒ فرماتے ہیں کہ جب دونوں آدمیوں نے چھری لے لی اور ایک شخص کے ہاتھ پر پھیر دی تو دونوں کا ہاتھ کاٹا جائے گا وہ نفس پر قیاس کرتے ہیں ہماری دلیل یہ ہے کہ ہاتھ کا کٹ جانا دونوں کے تعاون سے واقع ہوا ہے اور محل تجزی کو قبول کرتا ہے لہذا ہر ایک کی طرف بعض ہاتھ منسوب ہوگا برخلاف نفس کے کیونکہ روح کا نکل جانا متجزی نہیں ہے۔ اگر ایک شخص نے دو آدمیوں کے داہنے ہاتھوں کو کاٹ ڈالا تو ان دونوں کیلئے ان کا دہنا ہاتھ کاٹنے اور دیت لینے کا حق ہوگا اگر دونوں میں سے ایک حاضر ہو گیا اور اس کیلئے ہاتھ کاٹ دیا گیا تو دوسرے کیلئے دیت ہوگی یہ ہمارے نزدیک ہے چاہے دونوں کے ہاتھوں کا کاٹا جانا پڑے ہو یا ایک ساتھ ہو۔ امام شافعیؒ کے نزدیک پڑے در پڑے ہونے کی صورت میں پہلے کیلئے ہاتھ کاٹا جائے گا اور ایک ساتھ ہونے کی صورت میں قرعہ ڈالا جائے گا۔ اور جس غلام نے قصاص کا اقرار کیا ہے تو اس سے قصاص لیا جائے گا یہ ہمارے نزدیک ہے اسلئے کہ اس میں وہ متہم نہیں ہے کیونکہ یہ اقرار اس کیلئے نقصان دہ ہے نیز یہ بھی ہے کہ خون کے بارے میں اصل حریت پر باقی ہے اور امام زفرؒ کے نزدیک اس کا اقرار صحیح نہیں ہے جیسا کہ مال میں صحیح نہیں اسلئے کہ یہ اقرار مولیٰ کے حق پر واقع ہوتا ہے۔ اور جس نے کسی شخص کو تیر مارا عمد اپس وہ تیر اس سے دوسرے کو جانکا پس وہ دونوں مر گئے تو اول کیلئے قصاص لیا جائے گا اور اس کے عاقلہ پر دوسرے کیلئے دیت لازم ہوگی کیونکہ پہلا قتل عمد اور دوسرا غلط۔

**تشریح: ایک ہاتھ کے عوض دو ہاتھ نہ کاٹے جائیں گے:**

مسئلہ یہ ہے کہ دو آدمیوں نے ایک شخص کا ہاتھ کاٹ دیا مثلاً دونوں نے چھری لے لی اور دونوں نے مشترکہ طور پر اس کے ہاتھ چھری چلائی جس کے نتیجے میں اس کا ہاتھ کٹ گیا تو اس صورت میں دونوں پر ہاتھ کی دیت لازم ہوگی قصاص نہیں لیا جائے گا۔ امام شافعیؒ کے نزدیک دونوں سے قصاص لیا جائے گا یعنی دونوں کا ہاتھ کاٹا جائے گا انہوں نے اس کو قیاس کیا ہے قتل پر یعنی

اگر دو آدمیوں نے ایک شخص کو قتل کر دیا تو دونوں نے قصاص لیا جاتا ہے اسی طرح ہاتھ کاٹنے کی صورت میں بھی دونوں سے قصاص لیا جائے گا۔

ہماری دلیل یہ ہے کہ یہاں پر قطعید دونوں کے مشترکہ عمل کے نتیجے میں پایا گیا ہے گویا کہ دونوں میں سے ہر ایک نے ہاتھ کا بعض حصہ کاٹا ہے اور ہاتھ کاٹنے میں تجزی ہو سکتی ہے کہ کچھ ایک نے کاٹا ہو اور کچھ دوسرے نے لہذا جب ہر ایک نے پورا ہاتھ نہیں کاٹا بلکہ بعض ہاتھ کاٹا ہے تو اس پر قصاص بھی لازم نہ ہوگا اس لئے کہ قصاص میں مساوات ہوتی ہے اور یہاں پر مساوات ممکن نہیں ہے۔ برخلاف نفس کے کیونکہ نفس میں تجزی نہیں ہو سکتی پس جب قتل نفس میں تجزی نہیں ہو سکتی تو اس کو قتل نفس پر قیاس کرنا صحیح نہ ہوگا۔

**وان قطع رجل یمینی رجلیں:** مسئلہ یہ ہے کہ جب ایک شخص نے دو آدمیوں کے داہنا کاٹ دیا چاہے ایک ساتھ کاٹ دیا ہو مثلاً ایک دفعہ تلوار چلانے سے دونوں کے ہاتھ اڑا دئے یا پے درپے ہو یعنی پہلے ایک کا ہاتھ کاٹا ہو پھر دوسرے کا تو اس صورت میں احتلاف کا مذہب یہ ہے کہ دونوں کے لئے اس کا ہاتھ کاٹا جائے گا اور پھر اس سے ایک ہاتھ کی دیت لی جائے گی جو دونوں کے درمیان نصف، نصف تقسیم کی جائے گی کیونکہ ایک ہاتھ کاٹنا دونوں کے ہاتھوں کا بدل نہیں ہو سکتا۔

حضرت امام شافعیؒ فرماتے ہیں کہ اگر دونوں کے ہاتھ تعاقب کے ساتھ کاٹے ہو یعنی پہلے ایک کا ہاتھ کاٹا ہو پھر دوسرے کا تو اس صورت میں پہلے والے کیلئے ہاتھ کاٹا جائے گا اور دوسرے کیلئے دیت لازم ہوگی اور اگر دونوں کے ہاتھ ایک ساتھ کاٹے ہو تو پھر قرعہ ڈالا جائے گا جس کا قرعہ نکلا اس کیلئے ہاتھ کاٹا جائے گا اور دوسرے کیلئے دیت لازم ہوگی۔ کیونکہ جس کا ہاتھ پہلے کاٹا ہے اس کا حق مقدم ہے کہ اس کیلئے قصاص لیا جائے

ہماری دلیل یہ ہے کہ قصاص کے سبب میں دونوں برابر ہیں یعنی قاطع نے دونوں کا ہاتھ کاٹا ہے جس کے عوض میں اس کا ہاتھ کاٹنا واجب ہے جب قصاص کے سبب میں دونوں برابر ہیں تو دونوں کیلئے برابر قصاص لیا جائے گا اور اس سے چونکہ دونوں کا حق پورا نہیں ہوا لہذا ایک ہاتھ کی دیت اس سے لی جائے گی جو دونوں کے درمیان تقسیم کی جائے گی۔

**ویقاد عبد اقر بقود:** مسئلہ یہ ہے کہ جب غلام نے اقرار کیا کہ میں نے قتل عمد کیا ہے لہذا امیرے اوپر قصاص واجب ہے تو اس کا یہ اقرار معتبر ہوگا اور غلام سے قصاص لیا جائے گا اور یہ اقرار اس لئے معتبر ہوگا کہ اس اقرار میں غلام کا کوئی فائدہ نہیں بلکہ سراسر نقصان ہے جب اس میں غلام کا فائدہ نہیں ہے تو اس اقرار میں غلام متہم بھی نہ ہوگا اور جب غلام متہم نہیں ہے تو اس کا اقرار معتبر ہوگا اور اس سے قصاص لیا جائے گا۔

تیزیہ بھی ہے کہ خون کے بارے میں غلام اصل حریت اور آدمیت پر باقی ہے یہی وجہ ہے کہ اگر آقا غلام پر قصاص کا اقرار کرے تو موٹی کا اقرار اس پر معتبر نہ ہوگا تو یہ اس بات کی دلیل ہے کہ غلام اگرچہ مملوک ہے لیکن خون کے بارے میں وہ اصل حریت اور آدمیت پر باقی ہے لہذا خون کے بارے میں غلام کا اقرار معتبر ہوگا۔

امام زفر فرماتے ہیں کہ قصاص کے بارے میں غلام کا اقرار معتبر نہ ہوگا کیونکہ غلام کے اقرار کرنے سے موٹی کا حق باطل ہوتا ہے اگر غلام مال کا اقرار کرے تو موٹی کے حق کی وجہ سے یہ اقرار معتبر نہیں ہوتا لہذا نفس پر قصاص کے بارے میں بھی غلام کا اقرار معتبر نہ ہوگا۔ اس کا جواب ہم ماقبل میں دے چکے ہیں کہ خون کے حق میں غلام اصل آدمیت اور حریت پر باقی ہے لہذا خون کے بارے میں اس کا اقرار معتبر ہوگا۔

ومن رمی رجلا فنفذ السهم : مسئلہ یہ ہے کہ ایک شخص نے دوسرے شخص کی طرف عداوت تیر مارا یا گولی ماری اور وہ تیر یا گولی پہلے شخص سے نکل کر دوسرے کو لگ گئی اور دونوں مر گئے تو اس صورت میں قاتل پر پہلے شخص کیلئے قصاص واجب ہوگا اور دوسرے کیلئے دیت واجب ہوگی اسلئے کہ پہلے کو عداوت قتل کیا ہے اور دوسرے کو خطا قتل کیا ہے لہذا پہلے شخص کیلئے قصاص اور دوسرے کیلئے قاتل کے عاقلہ پر دیت واجب ہوگی

ومن قطع يدرجل ثم قتله اخذ بهما في عمدين ومختلفين برأ بينهما اولا وخطاين بينهما برأ كفت دية ان لم يبرأ بين هذين ﴿ هذه ثمانية مسائل لان القطع اما عمد او خطأ ثم القتل كذلك صار اربعة ثم امان يكون بينهما براء او لا يكون صار ثمانية فان كان كل واحد منهما عمدا فان كان برء بينهما يقتص بالقطع ثم بالقتل وان لم يبرأ فكذا عند ابى حنيفة لان القطع ثم القتل هو المثل صورة ومعنى وعندهما يقتل ولا يقطع فدخل جزاء القطع في جزاء القتل وتحقيق هذا في اصول الفقه في الاداء والقضاء وان كان كل منهما خطأ فان كان برء بينهما اخذ بهما اى يجب دية القطع والقتل وان لم يبرأ بينهما كفت دية القتل لان دية القطع انما يجب عند استحکام اثر الفعل وهو ان يعلم عدم السراية والفرق بين هذه الصورة وبين عمدين لبراء بينهما ان الدية مثل غير معقول فالاصل عدم وجوبها بخلاف القصاص فانه مثل معقول وان قطع عمدا ثم قتل خطأ سواء برأ بينهما او لم يبرأ اخذ بالقتل والقطع اى يقتص للقطع وتؤخذ دية النفس وان قطع خطأ ثم قتل عمدا سواء برأ بينهما او لا تؤخذ الدية للقطع ويقتص للقتل لاختلاف الجنایتين لان احدهما عمد والاخر خطأ ﴿ كما في ضرب مائة سوط برأ من تسعين ومات من

عشرة ﴿فانه یکتفی بدیة واحدة لانه لما برأ من تسعین لم یبق معتبرة الا فی حق التعزیر وکذا کل جراحة اندملت ولم یبق لها اثر علی اصل ابی حنیفة وعن ابی یوسف مثله حکومة عدل وعن محمد اجرة الطیب ﴿وتجب حکومة عدل فی مائة سوط جرحته وفی الرهاک سیاتی فی کتاب الدیات تفسیر حکومة عدل .

ترجمہ: اور جس نے دوسرے کا ہاتھ کاٹ دیا پھر اس کو قتل کر دیا تو وہ دونوں کے بارے میں ماخوذ ہوگا اگر دونوں عدا ہوں یا مختلف ہوں درمیان میں اچھا ہوا ہو یا نہ ہوا اور جب دونوں خطا ہوں اور درمیان میں اچھا ہوا ہو اور ایک دیت کافی ہوگی جبکہ دونوں خطا ہوں اور درمیان میں اچھا نہ ہوا ہو یہ آٹھ مسائل ہیں اس لئے کہ ہاتھ کاٹنا یا عدا ہوگا یا خطا پھر قتل بھی اسی طرح ہے یہ چار قسمیں ہیں پھر درمیان میں اچھا ہوا ہوگا یا نہیں لہذا یہ آٹھ اقسام ہو گئے۔ پس اگر دونوں میں سے ہر ایک عدا ہو پس اگر درمیان میں اچھا ہوا ہو تو اس صورت میں ہاتھ کاٹنے کا قصاص لیا جائے گا پھر قتل کیا جائے گا اور اگر درمیان میں اچھا نہ ہوا ہو تو پھر بھی یہی کیا جائے گا امام ابو حنیفہؒ کے نزدیک اس لئے پہلے ہاتھ کاٹنا پھر قتل کرنا یہی مثل صوری اور مثل معنوی ہیں اور صاحبین کے نزدیک قتل کیا جائے گا ہاتھ نہیں کاٹا جائے گا پس ہاتھ کاٹنے کی جزاء قتل میں داخل ہو جائے گی اس کی تحقیق اصول فقہ میں ادا اور قضاء کی بحث میں موجود ہے اور اگر دونوں میں سے ہر ایک خطا ہو پس اگر دونوں کے درمیان اچھا ہوا ہو تو دونوں کے ساتھ ماخوذ ہوگا یعنی ہاتھ کاٹنے کی دیت بھی لازم ہوگی اور قتل کی دیت بھی اور اگر درمیان میں اچھا نہ ہوا ہو تو پھر صرف قتل کی دیت کافی ہے، اس صورت اور عدا ہاتھ کاٹنے پھر عدا قتل کرنے میں جبکہ درمیان میں اچھا نہ ہوا ہو (ان دونوں) میں فرق یہ ہے کہ دیت مثل معقول نہیں اصل یہ ہے کہ دیت واجب نہ ہو برخلاف قصاص کے کیونکہ وہ مثل معقول ہے۔ اگر عدا ہاتھ کاٹ دیا پھر خطا قتل کیا چاہے درمیان میں اچھا ہوا ہو یا نہ ہوا ہو تو اس صورت میں قتل اور قطع دونوں میں ماخوذ ہوگا یعنی ہاتھ کاٹنے کا قصاص لیا جائے گا پھر نفس کی دیت لی جائے گی اور اگر خطا ہاتھ کاٹ دیا پھر عدا قتل کر دیا چاہے درمیان میں اچھا ہوا ہو یا نہ ہوا ہو اس صورت میں ہاتھ کاٹنے کی دیت لی جائے گی پھر قتل کیا جائے گا کیونکہ دونوں جنایتیں الگ الگ ہیں اس لئے کہ دونوں میں سے ایک عدا ہے اور دوسرا خطا ہے جیسے سو کوڑے مارنے کی صورت جب وہ نوے کوڑوں سے اچھا ہو گیا اور دس کوڑے لگانے سے مر گیا تو اس میں ایک دیت کافی ہے اس لئے کہ جب وہ نوے کوڑوں سے اچھا ہو گیا تو وہ جنایت باقی نہ رہی مگر صرف تعزیر کے حق میں اسی طرح ہر وہ زخم جو بھر جائے اور اس کا اثر باقی نہ رہے امام ابو حنیفہؒ کی اصل پر امام ابو یوسفؒ سے منقول ہے اس میں حکومت عدل ہے اور امام محمدؒ سے منقول ہے طیب کی اجرت ہے اور عادل کا فیصلہ واجب ہے اس صورت میں کہ سو کوڑے لگائے ہو اور اس کا اثر باقی

ہو حکومت عدل کی تفسیر کتاب الدیات میں آرہی ہے۔

### تشریح: قطع اور قتل عمد اور خطاء کے آٹھ اقسام:

اگر کسی نے دوشرے شخص کا ہاتھ کاٹ دیا اور پھر اس کو قتل کر دیا تو اس کی آٹھ صورتیں بنتی ہیں جن میں سے چھی صورتوں میں بالاتفاق مدخل نہ ہوگا یعنی ہر ایک جرم کی الگ الگ جزاء واجب ہوگی اور ایک صورت میں بالاتفاق مدخل ہوگا جبکہ ایک صورت مختلف فیہ ہے۔ جس کی تفصیل مندرجہ ذیل ہے۔

(۱) پہلے عمد ہاتھ کاٹ دیا پھر عمد قتل کر دیا۔

(۲) پہلے خطاء ہاتھ کاٹ دیا پھر خطاء قتل کر دیا۔

(۳) پہلے عمد ہاتھ کاٹ دیا پھر خطاء قتل کر دیا۔

(۴) پہلے خطاء ہاتھ کاٹ دیا پھر عمد قتل کر دیا۔

یہ چار صورتیں ہو گئیں اب درمیان میں یا صحت واقع ہوئی ہوگی یا نہ ہوگی تو کل آٹھ صورتیں بنتی ہیں ہر ایک صورت حکم کے ساتھ درجہ ذیل ترتیب سے سمجھ لیجئے۔

(۱) پہلے عمد ہاتھ کاٹ دیا پھر عمد قتل کر دیا درمیان میں صحت واقع ہوئی تھی یعنی ہاتھ ٹھیک کیا تھا اس کا حکم یہ ہے کہ دونوں جنائتوں میں ماخوذ ہوگا یعنی پہلے اس کا ہاتھ کاٹا جائے گا پھر قتل کیا جائے گا بالاتفاق۔

(۲) پہلے خطاء ہاتھ کاٹ دیا پھر خطاء قتل کر دیا درمیان میں صحت واقع ہوئی تھی اس صورت میں بھی دونوں جنائتوں میں ماخوذ ہوگا یعنی پہلے ہاتھ کی نصف دیت لی جائے گی پھر قتل نفس کی پوری دیت لی جائے گی۔

(۳) پہلے عمد ہاتھ کاٹ دیا پھر خطاء قتل کر دیا درمیان میں صحت واقع ہوئی تھی اس صورت میں بھی دونوں جنائتوں میں ماخوذ ہوگا یعنی پہلے ہاتھ کاٹا جائے گا پھر قتل نفس کی پوری دیت لی جائے گی۔

(۴) پہلے خطاء ہاتھ کاٹ دیا پھر عمد قتل کر دیا درمیان میں صحت واقع ہوئی تھی اس صورت میں بھی دونوں جنائتوں میں ماخوذ ہوگا یعنی پہلے ہاتھ کی نصف دیت لی جائے گی پھر قتل نفس میں قصاص کیا جائے گا۔

(۵) پہلے عمد ہاتھ کاٹ دیا پھر عمد قتل کر دیا درمیان میں صحت واقع نہیں ہوئی تھی یعنی ہاتھ ٹھیک نہیں ہوا تھا یہ صورت مختلف فیہ ہے امام ابوحنیفہؒ کے نزدیک ولی مقتول کو اختیار ہے اگر چاہے تو پہلے ہاتھ کا قصاص لے لے پھر نفس کا قصاص لے لے اور اگر چاہے تو صرف نفس کے قصاص پر اکتفاء کر دے یعنی مدخل لازم نہیں ہے اور یہ اسلئے کہ پہلے ہاتھ کا قصاص لینا پھر نفس کا قصاص لینا مثل

صوری اور مثل معنوی ہے۔

اور صاحبینؒ کے نزدیک تداخل ہوگا یعنی صرف نفس کا قصاص لیا جائے گا ہاتھ نہیں کاٹا جائے گا اس لئے کہ ہاتھ کے زخم نے سرایت کر کے نفس کو قتل کر دیا ہے لہذا دونوں ایک فعل شمار کیا جائے گا اور ایک قصاص لیا جائے گا۔

(۶) پہلے خطا ہاتھ کاٹ دیا پھر خطا قتل کر دیا پھر میان میں صحت واقع نہیں ہوئی تھی اس صورت میں بالاتفاق تداخل ہوگا یعنی ایک (نفس کی) دیت واجب ہوگی اس لئے کہ ہاتھ کاٹنے کی دیت اس وقت واجب ہوگی جبکہ یہ لیا جائے کہ یہ زخم آگے سرایت کرنے والا نہیں ہے لیکن جب تک یہ معلوم نہ ہو تو دیت واجب نہ ہوگی اور جب وہ آدمی اس زخم سے مر گیا تو معلوم ہو گیا کہ زخم نے قتل نفس کی طرف سرایت کی اور سرایت کی صورت میں نفس کی دیت واجب ہوتی ہے۔

(۷) پہلے عدا ہاتھ کاٹ دیا پھر خطا قتل کر دیا درمیان میں صحت واقع نہیں ہوئی تھی اس صورت میں بھی دونوں جناحتوں میں ماخوذ ہوگا یعنی پہلے ہاتھ کاٹا جائے گا پھر نفس کی دیت واجب ہوگی کیونکہ دونوں جناحتیں الگ الگ ہیں ہر ایک کی الگ الگ جزاء واجب ہوگی۔

(۸) پہلے خطا ہاتھ کاٹ دیا پھر عدا قتل کر دیا اس صورت میں بھی دونوں جناحتوں میں ماخوذ ہوگا یعنی پہلے ہاتھ کیلئے نصف دیت لی جائے گی پھر قتل نفس میں قصاص لیا جائے گا کیونکہ دونوں جناحتیں الگ الگ ہیں ہر ایک کی الگ الگ جزاء واجب ہوگی۔

**والفرق بین هذه الصورة وبين عمدین:** شارحؒ فرماتے ہیں کہ امام ابوحنیفہؒ کے نزدیک صورت (۵) اور صورت (۶) میں فرق یہ ہے کہ صورت (۶) میں تداخل ہے اور صورت (۵) میں تداخل نہیں ہے فرق دونوں میں یہ ہے کہ دیت مثل غیر معقول ہے اصل یہ ہے کہ دیت واجب نہ ہو کیونکہ دیت مال ہے اور مال جان کا بدل نہیں بن سکتا لیکن نفس کی وجہ سے قتل خطا میں دیت واجب کر دی لہذا دیت بقدر ضرورت ہوگی صورت (۶) میں جب دونوں خطا واقع ہوئے ہیں تو معلوم ہوا کہ زخم قتل پر منتہی ہوا لہذا تداخل ہوگا۔ برخلاف صورت (۵) کے کیونکہ اس میں قصاص ہے اور قصاص مثل معقول ہے یعنی جان کے بدلے جان ہے لہذا جب دونوں میں مماثلت موجود ہے تو دونوں کی الگ الگ جزاء لازم ہوگی۔

**فائدہ:** ہماری ذکر کردہ تشریح کو ایک بار بغور دیکھنے سے کتاب کی عبارت کا سمجھنا بالکل آسان ہے لہذا دیکھتے جائیں اور ہر ایک صورت کو اپنی اپنی جگہ متعین کرتے جائیں

**کما فی ضرب مائة سوط:** یہ عبارت سابقہ متن ”کفت دية واحدة“ کے ساتھ متعلق ہے یعنی جس طرح صورت میں (۶) میں ایک دیت واجب ہے اسی طرح اس مسئلہ میں بھی کہ جب ایک شخص نے دوسرے کو نوے کوڑے لگادئے



لیکن اس سے وہ مر نہیں بلکہ ایسا تندرست ہو گیا کہ اس کا اثر بھی باقی نہیں رہا لیکن اس کے بعد جب اس کو دس کوڑے لگادے تو اس سے وہ مر گیا تو اس صورت میں صرف ایک دیت واجب ہوگی سابقہ نوے کوڑوں کیلئے کچھ بھی واجب نہ ہوگا ہاں اس کیلئے تعزیر ہو سکتی ہے لیکن تعزیر کے علاوہ کچھ واجب نہیں ہے۔

شارحؒ فرماتے ہیں کہ اسی طرح ہر وہ زخم جس سے تندرست ہو جائے اور اس کا اثر باقی نہ رہے تو امام ابو حنیفہؒ کے نزدیک اس میں صرف تعزیر ہو سکتی ہے تعزیر کے علاوہ کچھ واجب نہ ہوگا۔ جبکہ امام ابو یوسفؒ کے نزدیک ایک عادل آدمی کا فیصلہ معتبر ہے یعنی عادل اور ثالث نے جو ضمان واجب کر دیا وہی واجب ہوگا۔ اور امام محمدؒ کے نزدیک اس صورت ڈاکٹر اور دوائی کا جو خرچہ آیا ہے وہ ادا کرنا لازم ہوگا۔

اور اگر ایک شخص نے دوسرے کو سو کوڑے لگائے یا کوئی بھی زخم لگادیا جس کا اثر باقی رہ گیا تو اس صورت میں عادل آدمی کا فیصلہ معتبر ہوگا (حکومتہ عدل کی تفسیر کتاب الدیات میں آئے گی ان شاء اللہ تعالیٰ)

﴿وَمَنْ قَطَعَ يَدَ رَجُلٍ فَمَاتَ مِنْهُ ضَمَنَ قَاطِعُهُ دِيَتَهُ﴾ هذا عند أبي حنيفة وقال لا يجب شيء لان العفو عن القطع عفو عن موجه وهو القطع ان لم يسر والقتل ان سري له انه عفى عن القطع فاذا سري علم انه كان قتلا لا قطعاً وانما لا يجب القصاص لشبهة العفو ﴿ولو عفى عن الجنابة او عن القطع وما يحدث منه فهو عفو عن النفس والخطأ من ثلث ماله والعمد من كله﴾ اي اذا كانت الجنابة خطأ وقد عفى عنها فهو عفو عن الدية فيعتبر من الثلث لان الدية مال فحق الورثة يتعلق بها فالعفو وصية فيصح من الثلث واما العمد فموجه القود وهو ليس بمال فلم يتعلق به حق الورثة فيصح العفو عنه على الكمال فان قلت القود انما يجب بعد الموت تشفياً لصدور الاولياء فينبغي ان لا يصح عفو المقتول قلت السبب العقد في حقه فيعتبر وسيأتي كفية وجوب القود ﴿وكذا الشجة﴾ اي لو كانت مقام القطع الشجة فهي على الخلاف المذكور.

ترجمہ: اگر کسی نے دوسرے شخص کا ہاتھ کاٹا چنانچہ مقطوع نے قطع سے اسے معاف کر دیا پھر وہ آدمی اس سے مر گیا تو قاطع دیت کا ضامن ہوگا یہ امام ابو حنیفہؒ کے نزدیک ہے اور صاحبینؒ فرماتے ہیں کہ کچھ بھی واجب نہ ہوگا کیونکہ قطع معاف کرنا اس سے جو پیدا ہوگا سب کو معاف کرنا ہے اور وہ قطع ہے اگر زخم سرایت نہ کرے اور قتل ہے اگر سرایت کر جائے۔ امام صاحب کی دلیل یہ ہے کہ اس نے ہاتھ کاٹنے کو معاف کیا ہے لیکن جب اس نے سرایت کی تو معلوم ہوا کہ وہ قتل تھا قطع نہیں تھا اور قصاص اسلئے

واجب نہیں کہ معاف کرنے کا شبہ موجود ہے اور اگر اس نے تقصیر معاف کی یا قطع اور جو کچھ اس سے پیدا ہوگا سب کو معاف کیا تو یہ نفس سے معافی ہے لہذا قتل خطاء میں معافی ٹکٹ مال سے معتبر ہوگی اور قتل عمد میں کل مال سے یعنی جب جنایت خطاء ہو اور اس نے جنایت سے معافی کی تو یہ دیت کو معاف کرنا ہے لہذا یہ معافی ٹکٹ مال سے معتبر ہوگی اسلئے کہ دیت مال ہے لہذا در ثاء کا حق اس کے ساتھ متعلق ہوگا تو معاف کرنا در حقیقت وصیت ہے لہذا ٹکٹ مال سے معتبر ہوگی اور قتل عمد کا موجب قصاص ہے اور قصاص مال نہیں ہے لہذا اس کے ساتھ در ثاء کا حق متعلق نہ ہوگا لہذا اس کو مکمل طور پر معاف کرنا صحیح ہے۔ اگر تم یہ کہو کہ قصاص تو موت کے بعد واجب ہوتا ہے تاکہ اولیاء کے دلوں کو تشفی حاصل ہو تو مناسب یہ ہے کہ مقتول کی جانب سے معافی صحیح نہ ہو۔ میں کہتا ہوں اس کے حق میں سبب منعقد ہو چکا ہے لہذا وہ معتبر ہوگا اور قصاص کے واجب ہونے کی کیفیت آگے آرہی ہے۔ اسی طرح سر کا زخم بھی ہے یعنی اگر ہاتھ کاٹنے کے بجائے سر کا زخم ہو تو وہ بھی مذکورہ اختلاف پر مبنی ہے۔

**تشریح: قطع ید کی معافی، نفس کی معافی شمار نہ کی جائے گی:**

مسئلہ یہ ہے کہ ایک شخص نے دوسرے کا ہاتھ کاٹ دیا چنانچہ مقطوع نے اس کو ہاتھ کا ضمان معاف کر دیا پھر اس زخم کی سرایت کی وجہ سے وہ آدمی مر گیا تو قاطع پر اس شخص کی دیت لازم ہوگی۔ یہ امام ابو حنیفہؒ کے نزدیک ہے جبکہ حضرات صاحبینؒ کے نزدیک اگر اس نے ہاتھ کا جرم معاف کیا تو یہ جان سے بھی معافی سمجھی جائے گی اور کچھ بھی واجب نہ ہوگا کیونکہ جب اس نے قطع کو معاف کیا تو اس نے پوری جنایت کو معاف کر دیا۔ بالفاظ دیگر یوں سمجھو کہ قطع کی دو قسمیں ہیں (۱) قطع ساری (۲) قطع مقتصر جب اس نے قطع کو معاف کیا تو اس نے قطع کی دونوں قسموں کو معاف کر دیا لہذا اب جان کا ضمان لازم نہ ہوگا امام صاحب کی دلیل یہ ہے کہ مقطوع نے قطع معاف کیا ہے لیکن جب وہ اس زخم کی سرایت کی وجہ سے مر گیا تو معلوم ہوا کہ وہ قطع نہیں تھا بلکہ قتل تھا اور قتل سے تو اس نے معافی نہیں کی ہے قیاس کا تقاضا تو یہ تھا کہ قصاص واجب ہوتا (بشرطیکہ قطع عمدہ ہو) لیکن چونکہ قطع کی معافی نے شبہ پیدا کر دیا ہے اور شبہ کی وجہ سے قصاص ساقط ہوتا ہے لہذا قصاص تو ساقط ہوگا لیکن کامل دیت واجب ہوگی۔

اور اگر مقطوع نے قاطع کو قطع اور جو کچھ قطع سے پیدا ہوگا سب سے معاف کر دیا۔ یا مقطوع نے قاطع کو جنایت کی تقصیر سے معاف کر دیا تو اس صورت میں مقطوع نے قاطع کے نفس اور جان کو معاف کر دیا ہے لہذا اب دیت بھی واجب نہ ہوگی اب دیکھا جائے گا پس اگر قطع خطاء ہو تو اس صورت میں مقتول کی معافی ٹکٹ سے معتبر ہوگی یعنی اگر مقتول کا کوئی مال نہ ہو تو پھر یہ معافی ٹکٹ سے معتبر ہوگی اس لئے کہ دیت مال ہے اور یہ مال در ثاء کا حق ہے اور جب مقتول نے قاطع کو معاف کیا ہے

تو گویا کہ مقتول نے قاطع کیلئے پوری دیت کی وصیت کی ہے اور وصیت ٹکٹ مال (۱/۳) میں معتبر ہے لہذا ایک ٹکٹ (۱/۳) قاطع کو معاف کیا جائے گا اور دو ٹکٹ (۲/۳) اولیائے مقتول کو ادا کئے جائیں گے۔

اور اگر قطعیدہ اور پھر مقطوع نے قاطع کو معاف کر دیا تو یہ معافی کل مال سے معتبر ہوگی وجہ اس کی یہ ہے کہ اس صورت میں مال واجب نہیں بلکہ قصاص واجب ہے اور قصاص مال نہیں جب قصاص مال نہیں تو اس کے ساتھ وراثہ کا حق متعلق نہیں ہے اور جب اس کے ساتھ وراثہ کا حق متعلق نہیں ہے تو پورے کے حق میں معافی معتبر ہوگی۔

**فان قلت:** معترض یہ کہتا ہے کہ قصاص تو مقتول کی موت کے بعد واجب ہوتا ہے تاکہ اولیائے کے دلوں کو تسفی حاصل ہو اور جب قصاص موت کی بعد ثابت ہوتا ہے اور مقتول نے چونکہ اپنی موت سے پہلے قصاص کو معاف کیا ہے لہذا یہ معافی معتبر نہ ہونی چاہئے کیونکہ جب موت سے پہلے تو قصاص ثابت نہیں تو معاف کرنا کیسے صحیح سمجھا جائے گا لہذا قصاص کی معافی معتبر نہ ہونی چاہئے اور جب مقطوع کی معافی معتبر نہیں تو اب وراثہ کو اختیار ہونا چاہئے اگر چاہے تو قصاص لے لے اور اگر چاہے تو صلح کر لیں؟

**قلت:** اس اعتراض کا جواب یہ ہے کہ دیت اور قصاص اگرچہ مقتول کی موت کے بعد ثابت ہوتے ہیں لیکن یہاں پر جب قاطع نے مقطوع کا ہاتھ کاٹ دیا اور زخم موجود ہو گیا قصاص کا سبب موجود ہو گیا لیکن ابھی تک مسبب (یعنی قصاص) ثابت نہیں ہوا ہے مسبب (یعنی قصاص) اس کی موت کے بعد ثابت ہوگا لہذا جب قصاص کا سبب منعقد ہو چکا ہے اور اس نے معافی کر دی تو یہ معافی معتبر ہوگی، شارح فرماتے ہیں کہ قصاص کے واجب ہونے کی کیفیت کا بیان آگے آ رہا ہے۔

**و کذا الشجة:** اسی طرح اگر ایک شخص نے دوسرے شخص کے سر میں زخم لگایا اور اس زخم نے سرایت کی جس کی وجہ سے وہ شخص مر گیا تو اس میں بھی یہی تفصیل اور اختلاف ہے جو ماقبل والے مسئلہ میں گزر گیا یعنی اگر اس نے صرف زخم سے معافی کی ہے تو یہ نفس سے معافی نہ سمجھی جائے گی اور اگر اس نے جنایت سے معافی کی ہو تو پھر یہ نفس سے بھی معافی سمجھی جائے گی۔

**فان قطعتم امرأة ید رجل فنکحها علی یدہ ثم مات یجب مهر مثلها و دية ید فی مالها ان تعمدت و علی عاقلتها ان اخطأت** ای ان قطعتم امرأة ید رجل عمدت فنکحها علی یدہ فهو نکاح اما علی الموجب الاصلی للقطع العمد وهو القصاص فی الطرف فهو لا یصح مهرا فیجب مهر المثل و علیها الدية فی مالها و اما علی ما هو واجب بهذا القطع وهو الدية فانه لا قصاص بین الرجل المرأة فی الطرف ثم اذا سرى و ظهر ان دية الید غیر واجبة فیجب مهر المثل و ان قطعتم خطاً یجب مهر المثل ایضاً لهذا و دية

النفس علی العاقلة فلامقاصه ههنا بخلاف العمد فان نکحها علی الید وما یحدث منها وعلی الجنایة لم مات ففی العمد مهر المثل و فی الخطأ رفع عن العاقلة مهر مثلها والباقی وصیة لهم فان خرج من الثلث سقط والایسقط ثلث المال انما ینبغ مهر المثل فی العمد لان هذا تزوج علی القصاص وهو لا ینصلح مهر فیجب مهر المثل ولا شیء علیها بسبب القتل لان الواجب القصاص وقد اسقطه وان کان خطأ یرفع عن العاقلة مهر مثلها لان هذا تزوج علی الدیة وهی تصلح مهر افان کان المهر المثل مساویا للدیة ولا مال له سوى هذا فلا شیء علی العاقلة لان التزوج من الحوائج الاصلیة فیعتبر من جمیع المال وان کان مهر المثل اکثر لا یجب الزیادة لانها رضیت باقل من مهر المثل وان کان مهر المثل اقل فالزیادة وصیة للعاقلة وتصح لانهم لیسوا بقتلة وتعتبر من الثلث فان خرجت من الثلث سقطت والایسقط مقدار ثلث المال وهذا الفرق بین التزوج علی الید و بین التزوج علی الجنایة علی قول ابی حنیفة واما عندهما فالحكم فی التزوج علی الید کما ذکرنا فی هذه المسئلة وهی التزوج علی الجنایة .

ترجمہ: اگر کسی عورت نے ایک مرد کا ہاتھ کاٹ دیا پھر اس نے اس کے ساتھ ہاتھ پر نکاح کیا پھر وہ مر گیا تو عورت کا مهر مثل واجب ہوگا اور اس کی دیت واجب ہوگی عورت کے مال سے اگر قطع عمد ہو اور اس کے عاقلہ پر اگر خطاء ہو یعنی اگر کسی عورت نے ایک مرد کا ہاتھ عمدہ کاٹ دیا پھر اس نے اس کے ساتھ اپنے ہاتھ کے عوض اس کے ساتھ نکاح کیا تو یہ نکاح یا تو قطع عمد کے موجب اصلی پر ہے یعنی قصاص فی الطرف پر تو یہ مہر بننے کی صلاحیت نہیں رکھتا لہذا مہر مثل واجب ہوگا اور عورت پر اس کے مال میں دیت واجب ہوگی یا اس چیز پر نکاح کرنا ہے جو اس قطع کے نتیجہ میں واجب ہوگی اور وہ دیت ہے کیونکہ مرد اور عورت کے درمیان اطراف میں قصاص واجب نہیں ہے پھر جب اس نے سرایت کی تو معلوم ہوا کہ ہاتھ کی دست واجب نہیں تھی لہذا مہر مثل واجب ہوگا اور اگر اس نے خطا ہاتھ کاٹا ہے تو پھر بھی مہر مثل واجب ہوگا اسی علت کی وجہ سے عاقلہ پر نفس کی دیت واجب ہوگی یہاں پر مقاصد لازم نہ ہوگا برخلاف عمد کے۔ اور اگر اس نے عورت کے ساتھ نکاح کیا ہاتھ پر اور جو کچھ ہاتھ سے پیدا ہوگا جنایت پر پھر وہ مر گیا تو قتل عمد میں مہر مثل واجب ہوگا اور قتل خطا میں عاقلہ سے مہر مثل کم کیا جائے گا اور باقی ان کیلئے بطور وصیت ہوگی پس اگر دیت سے نکلتی ہے تو دیت ساقط ہو جائے گی ورنہ ثلث مال ساقط ہو جائے گا۔ مہر مثل قتل عمد میں واجب ہوگا کیونکہ یہ قصاص پر نکاح کرنا ہے اور قصاص مہر بننے کی صلاحیت نہیں رکھتا لہذا مہر مثل واجب ہوگا اور قتل کی وجہ سے عورت پر کچھ لازم نہ ہوگا کیونکہ یہاں پر قصاص واجب ہے اور قصاص وہ ساقط کر چکا ہے اور قطع خطاء ہو تو عاقلہ سے مہر مثل ساقط ہوگا اسلئے

کہ یہ دیت پر نکاح کرنا ہے اور دیت مہر بننے کی صلاحیت رکھتی ہے پس اگر مہر مثل دیت کے مساوی ہو اور اس شخص کیلئے سوائے اس دیت کوئی مال نہ ہو تو اس صورت میں عاقلہ پر کچھ بھی لازم نہ ہوگا اس لئے کہ نکاح کرنا انسان کے حوائج اصلیہ میں سے ہے لہذا وہ پورے مال سے معتبر ہوگا اور اگر مہر مثل زیادہ ہو تو زیادتی واجب نہ ہوگی کیونکہ وہ خود مہر مثل سے کم پر راضی ہو چکی ہے اور اگر مہر مثل دیت سے کم ہو تو زیادتی عاقلہ کے حق میں وصیت سمجھی جائے گی اور یہ وصیت صحیح ہے کیونکہ عاقلہ قاتلین نہیں ہیں اور یہ وصیت ثلث سے معتبر ہوگی پس اگر وہ ثلث سے نکلتی ہے تو دیت ساقط ہو جائے گی ورنہ ثلث مال کے بقدر ساقط ہو جائے گی۔ ہاتھ پر نکاح کرنے اور جنایت پر نکاح کرنے کے درمیان جو فرق ہے یہ فرق امام ابو حنیفہؒ کے نزدیک ہے ورنہ صاحبینؒ کے نزدیک ہاتھ پر نکاح کرنے کا حکم وہ ہے جو ہم نے یہاں پر اس مسئلہ میں ذکر کر دیا اور وہ ہے جنایت پر نکاح کرنا۔

**تشریح: کسی عورت کے ساتھ ہاتھ کی دیت پر نکاح کرنا صحیح ہے:**

صورت مسئلہ یہ ہے کہ زینب نامے عورت نے عمران کا ہاتھ کاٹ دیا خطا ہو یا عمد انہیں پر ہاتھ کا ضمان لازم ہوگا یعنی پانچ ہزار درہم۔ لیکن عمران نے زینب سے کہا کہ آپ مجھے ضمان نہ دیں بلکہ ضمان (پانچ ہزار درہم) کے عوض میرے ساتھ نکاح کر لیں چنانچہ عورت نے ہاتھ کے بدلے عمران کے ساتھ نکاح کر لیا اور عمران نے قبول کر لیا لیکن اس زخم کی سرایت کی وجہ سے عمران کا انتقال ہو گیا تو اس صورت میں دیکھا جائے گا کہ اگر قطع ید عمد ہو تو عورت (زینب) کیلئے شوہر (عمران) پر مہر مثل واجب ہوگا اور شوہر (عمران) کیلئے عورت (زینب) کے مال میں قتل نفس کی دیت لازم ہوگی۔

کیونکہ جب قطع عمد ہے اور عمران نے زینب کے ساتھ ہاتھ کے ضمان پر نکاح کر لیا تو یہ نکاح یا قطع عمد کے موجب اصلی یعنی قصاص پر ہوگا یعنی عمران کیلئے زینب پر قطع ید کا قصاص لازم تھا لیکن عمران نے قصاص کے عوض زینب کے ساتھ نکاح کر لیا لیکن قصاص چونکہ مال نہیں ہے لہذا عورت کے ساتھ بلا مہر نکاح ہوا ہے اور جب بلا مہر نکاح ہوا ہے تو عورت کیلئے شوہر پر مہر مثل واجب ہوگا۔

اور عورت کے قطع عمد کی وجہ سے چونکہ عمران مر گیا ہے لہذا عورت کے مال میں عمران کے نفس کی دیت لازم ہوگی اور یہ دیت عاقلہ پر لازم نہ ہوگی اسلئے کہ قتل عمد کی دیت عاقلہ پر لازم نہیں ہوتی۔ بلکہ خود قاتل کے مال میں واجب ہوتی ہے۔

**واما علی ما ہو واجب بهذا القطع:** یہ عبارت ماقبل میں ”اما علی الموجب الاصلی“ پر عطف ہے یعنی یہ نکاح یا تو قطع کے موجب اصلی یعنی قصاص پر ہوا ہوگا۔ یا اس قطع کی جو سزا اور ضمان ہے اس پر ہوا ہوگا اور یہ بات معلوم ہے کہ اگر عورت مرد کا ہاتھ عمد کاٹ دے تو اس میں قصاص نہیں ہے بلکہ دیت واجب ہے تو اس کا مطلب یہ ہوا کہ عمران نے زینب

کے ساتھ ہاتھ کی دیت پر نکاح کیا تھا لیکن جب زخم نے سرایت کی اور عمران مر گیا تو معلوم ہوا کہ زنب پر ہاتھ کی دیت واجب نہیں تھی کیونکہ زنب نے درحقیقت عمران کو قتل کیا ہے لہذا زنب پر ہاتھ کی دیت لازم نہیں بلکہ قتل نفس کی دیت لازم تھی اور عمران نے زنب کے ساتھ قتل نفس کی دیت پر نکاح نہیں کیا تھا بلکہ قطع ید کی دیت پر نکاح کیا تھا اور قطع ید کی دیت واجب نہیں تھی تو گویا کہ عمران نے زنب کے ساتھ بلا مہر نکاح کیا تھا اور بلا مہر نکاح کرنے کی صورت میں شوہر پر مہر مثل واجب ہوتا ہے لہذا اس صورت میں بھی شوہر مثل واجب ہوگا اور زنب پر عمران کے قتل نفس کی دیت لازم ہوگی۔

لیکن یہاں مہر مثل اور دیت میں مقاصد ہوگا یعنی قتل نفس کی دیت تو دس ہزار درہم ہے اب اگر زنب کا مہر مثل بھی دس ہزار درہم ہو پھر تو نہ عورت سے شوہر کیلئے کچھ لیا جائے گا اور شوہر سے لیکر عورت کو کچھ دیا جائے گا بلکہ "تَمْلُکُ بَتْلُکُ" والا معاملہ ہو جائے گا لیکن اگر زنب کا مہر مثل پانچ ہزار درہم تھا تو اس صورت میں عورت جو دیت یعنی دس ہزار درہم دے رہی ہے اس سے پانچ ہزار درہم مہر مثل منہا کیا جائے گا اور باقی عمران کے در ثاء کو دیئے جائیں گے یعنی مقاصد ہو جائے گا۔

اور اگر عورت (زنب) نے عمران کا ہاتھ خطاء کاٹا تھا اور پھر عمران نے اس کے ساتھ ہاتھ کی دیت کے عوض نکاح کر لیا پھر عمران مر گیا تو اس صورت میں بھی عمران پر مہر مثل واجب ہوگا کیونکہ عمران نے ہاتھ کی دیت پر نکاح کیا تھا لیکن جب وہ مر گیا تو معلوم ہوا کہ ہاتھ کی دیت واجب نہیں تھی لہذا عورت کے ساتھ بلا مہر نکاح ہو گیا ہے اور بلا مہر نکاح ہونے کی صورت میں شوہر پر مہر مثل واجب ہوتا ہے لہذا یہاں پر بھی شوہر پر مہر مثل واجب ہوگا اور عورت (زنب) کے در ثاء پر عمران کے قتل کی دیت لازم ہوگی۔

لیکن یہاں پر مقاصد نہیں ہوگا یعنی دیت سے بیوی کا مہر کم نہیں کیا جائے گا بلکہ شوہر کو پوری دیت ملے گی برادری (عائقہ) کی جانب سے اور بیوی کو پورا مہر ملے گا شوہر (عمران) کی جانب سے۔ یہاں مقاصد اسلئے نہ ہوگا کہ یہاں پر دیت بیوی (زنب) پر لازم نہیں ہے بلکہ اس کی برادری پر لازم ہے اور مہر صرف بیوی (زنب) کا حق ہے لہذا مقاصد نہ ہوگا برخلاف عمد کے کیونکہ عمد میں دیت صرف بیوی پر لازم تھی اور مہر بھی بیوی کا حق تھا لہذا وہاں مقاصد ہونا مناسب تھا۔

**فان نکحها علی الید وما یحدث منها :** مسئلہ یہ ہے کہ جب زنب نے عمران کا ہاتھ کاٹ دیا چاہے عمد ہو یا خطاء اور عمران نے قطع ید اور جو کچھ اس سے پیدا ہوگا، یا جنایت پر زنب کے ساتھ کیا اور زنب نے اس کو قبول کیا پھر زخم کی سرایت کی وجہ سے عمران کا انتقال ہو گیا تو اس صورت میں اگر یہ قطع ید عمد تھا تو عمران پر زنب کیلئے مہر مثل واجب ہوگا کیونکہ جب زخم کی سرایت کی وجہ سے عمران مر گیا ہے تو معلوم ہوا کہ عمران کیلئے عورت پر نفس کا قصاص واجب ہو گیا اور عمران نے چونکہ

عورت کے ساتھ قصاص پر نکاح کیا ہے اور قصاص مہر نہیں بن سکتا اس لئے کہ قصاص مال نہیں ہے لہذا جب قصاص مال نہیں تو عورت کے ساتھ بلا مہر نکاح ہو گیا ہے اور بلا مہر نکاح ہونے کی صورت میں مہر مثل واجب ہوتا ہے لہذا عمران پر زنب کا مہر مثل واجب ہوگا جو اس کے مال سے ادا کیا جائے گا۔

اور اگر قطع ید خطاء ہو اور عمران نے قطع کی جنایت کے عوض زنب کے ساتھ نکاح کیا پھر زخم کی سرایت کی وجہ سے عمران مر گیا تو اس صورت میں عورت کے عاقلہ سے مہر مثل کے بقدر دیت ساقط ہوگی اور باقی دیت اگر ٹکٹ مال سے نکل سکتی ہو تو وہ بھی معاف ہو جائے گی اور اگر باقی دیت ٹکٹ مال سے نہیں نکل سکتی تو پھر ایک ٹکٹ کے بقدر عاقلہ کو معاف کیا جائے گا اور دو ٹکٹ ورنہ دے جائیں گے۔

تفصیل اس کی یہ ہے کہ جب قطع ید خطاء ہو تو اس صورت میں زنب پر دیت واجب ہوگی اور دیت مہر بن سکتی ہے اسلئے کہ دیت مال ہے۔ پس اگر عورت کا مہر مثل دس ہزار درہم ہو اور دیت بھی چونکہ دس ہزار درہم اور عمران کا اس کے علاوہ کوئی مال بھی نہیں ہے تو اس صورت میں عورت کے عاقلہ سے پوری دیت ساقط ہو جائے گی یہاں پر اگر چہ ٹکٹ کے بقدر دیت ساقط ہونا چاہئے تھی لیکن نکاح چونکہ انسان کے حوائج اصلیہ میں سے ہے اور مرض الموت میں انسان کے حوائج اصلیہ کل مال سے معتبر ہوتے ہیں لہذا مہر بھی کل مال سے دیا جائے گا اور اس کے ساتھ ورنہ دیت واجب نہ ہوگا۔

اور اگر مہر مثل دس ہزار درہم سے زیادہ ہو تو جو زیادتی ہے وہ ساقط ہوگی کیونکہ زنب اس کے ساقط ہونے پر خود راضی ہو چکی ہے لہذا زیادتی واجب نہ ہوگی۔

اس صورت میں عورت کے عاقلہ پر دیت واجب نہ ہوگی کیونکہ اگر عورت کے عاقلہ پر دیت واجب کریں تو اس کا مطلب یہ ہوگا عورت کا عاقلہ عورت کو مہر مثل ادا کریں لیکن یہ انصاف کے خلاف ہے کہ عورت جنایت کرے اور عاقلہ اس کے عوض اس کو مہر ادا کریں لہذا یہ اصول مقرر کیا گیا ہے کہ عورت کو یہ حق نہ ہوگا کہ عاقلہ سے مہر مثل کی مقدار واپس لے۔

اور اگر مہر مثل دیت سے کم ہو مثلاً مہر مثل سات ہزار درہم ہے اور دیت دس ہزار درہم ہے تو اس صورت میں عاقلہ سے سات ہزار درہم دیت ساقط ہو جائے گی اور باقی تین ہزار درہم عاقلہ کے حق میں وصیت شمار کی جائے گی اور عاقلہ کے حق میں یہ وصیت معتبر بھی ہوگی اسلئے کہ عاقلہ قاتل نہیں ہیں قاتل کے حق میں تو وصیت جائز نہیں لیکن غیر قاتل کے حق میں وصیت کرنا جائز ہے لہذا عاقلہ کے حق میں وصیت معتبر ہوگی لیکن وصیت چونکہ انسان کے حوائج اصلیہ سے خارج ہے لہذا اس میں وصیت ٹکٹ میں معتبر ہوگی پس اگر مقتول کا اس دیت کے علاوہ اتنا مال ہو کہ یہ تین ہزار درہم اس کا ٹکٹ بن سکتا ہو پھر تو عاقلہ سے یہ تین ہزار بھی ساقط ہو جائیں گے لیکن اگر مقتول کا اس کا علاوہ کوئی مال نہ ہو تو پھر عاقلہ سے باقی دیت کا ٹکٹ یعنی ایک ہزار ساقط ہو جائے گا اور

دو ٹکٹ یعنی دو ہزار درہم عاقلہ مقتول کے ورثاء کو بطور دیت ادا کریں گے۔

وہذا الفرق: شارح فرماتے ہیں کہ دونوں مسئلوں میں فرق کہ پہلے مسئلہ (یعنی صرف قطع کو معاف کرنا) میں عہد کی صورت میں عورت پر اس کے مال میں کامل دیت اور شوہر پر مہر مثل کا واجب ہوگا پھر مقاصد ہوگا اور خطا کی صورت میں عاقلہ پر دیت واجب ہوگی اور شوہر پر مہر مثل واجب ہوگا اور مقاصد نہ ہوگا اور دوسرے مسئلہ (یعنی جنایت کو معاف کرنے) میں عہد کی صورت میں مہر مثل واجب ہوگا اور دیت واجب نہ ہوگی اور خطا کی صورت میں عاقلہ سے مہر مثل ساقط ہوگا۔ یہ فرق امام ابو حنیفہؒ کے نزدیک ہے۔

صاحبینؒ کے نزدیک دونوں مسئلوں میں کوئی فرق نہیں ہے بلکہ پہلے مسئلہ کا بھی وہی حکم جو دوسرے مسئلہ کا ہے کیونکہ قطع کو معاف کرنا درحقیقت اس سے پیدا ہونے والی جنایت کو معاف کرنا لہذا دونوں کا ایک حکم ہوگا۔ (واللہ اعلم بالصواب)۔

﴿فان مات المقتص له بقطع قتل المقتص منه﴾ ای من قطع یدہ فاقص له من الید ثم مات فانه يقتل المقتص منه وعند ابی یوسف لا يقتل لانه لما اقدم علی القطع قصاصا ابراه عمارا وءه قلنا استيفاء القطع لا یوجب سقوط القود کمن له القود اذا قطع ید من علیہ القود ﴿وضمن دية النفس من قطع قودا فسر﴾ ای من له القصاص فی الطرف فاستوفاه فسر ى الی النفس یضمن دية النفس عند ابی حنیفہؒ لان حقه فی القطع وقد قتل وعندهما لا یضمن شیئا لانه استوفى حقه وهو القطع ولا یمكنه التقييد بوصف السلامة لمافیہ من سد باب القصاص والاحتراز عن السراية لیس فی وسعه ﴿وارش الید من قطع ید من له علیہ قود نفس فعفاه﴾ ای قطع ولی القتل ید القاتل ثم عفاه عن القتل ضمن دية الید عند ابی حنیفہؒ لانه استوفى غیر حقه لكن لا یجب القصاص للشبهة وعندهما لا یضمن شیئا لانه استحق اطلاق النفس بجمیع اجزائه فاتفق البعض فاذا عفا عمارا وءه هذا البعض فلا یضمن شیئا۔

ترجمہ: اگر وہ شخص مر جائے جس کیلئے قطع ید کا قصاص لیا گیا تھا تو مقتص منہ (جس سے قصاص لیا گیا ہے) کو قتل کیا جائے گا یعنی جس نے دوسرے کا ہاتھ کاٹ دیا پھر اس سے مقطوع کیلئے ہاتھ کا قصاص لیا گیا پھر مقطوع مر گیا تو مقتص منہ (قاتل) کو قتل کیا جائے گا اور امام ابو یوسفؒ کے نزدیک قتل نہیں کیا جائے گا اس لئے کہ جب اس نے قصاصاً ہاتھ کاٹنے پر اقام کیا تو اس نے اس کے پیچھے آنے والی حالت سے بری کر دیا۔ ہم کہتے ہیں کہ ہاتھ کاٹنا قصاص کو ساقط نہیں کرتا جیسا کہ کسی شخص کیلئے قصاص کا حق ثابت ہو اور اس نے اس شخص کا ہاتھ کاٹ دیا جس پر قصاص لازم ہے۔ اور نفس کی دیت کا ضامن ہوگا جس نے بطور قصاص



ہاتھ کاٹ دیا پھر زخم نے سرایت کی یعنی جس کیلئے قصاص فی الطرف ثابت تھا اس نے قصاص فی الطرف حاصل کیا پھر زخم نے سرایت کی تو وہ (قاطع ثانی) نفس کی دیت کا ضامن ہوگا یہ امام ابو حنیفہؒ کے نزدیک ہے اس لئے کہ اس کا حق ہاتھ کاٹنے میں تھا اور اس نے قتل کیا اور صاحبینؒ کے نزدیک کسی چیز کا ضامن نہ ہوگا کیونکہ اس نے اپنا حق وصول کیا ہے اور وہ ہے ہاتھ کاٹنا اور اس کو وصف سلامتی کے ساتھ مقید کرنا ممکن نہیں ہے اسلئے کہ اس میں تو قصاص دروازہ ہی بند ہو جائے گا اور سرایت سے احتراز اس کی وسعت میں نہیں ہے اور ہاتھ کاٹنا وہاں لازم ہوگا اس شخص کے ہاتھ کاٹنے سے جس پر نفس کا قصاص لازم ہو پھر اس سے معاف کر دیا، یعنی مقتول کے ولی نے قاتل کا ہاتھ کاٹ دیا پھر اس کو قتل سے بری کر دیا تو ولی مقتول ہاتھ کی دیت کا ضامن ہوگا امام ابو حنیفہؒ کے نزدیک کیونکہ اس نے اپنے حق کے علاوہ دوسرا حق حاصل کیا ہے لیکن قصاص واجب نہ ہوگا شبہ کی وجہ سے اور صاحبینؒ کے نزدیک کسی چیز کا ضامن نہ ہوگا کیونکہ وہ تمام اجزاء کے ساتھ جان کے تلف کرنے کا مستحق ہو چکا ہے اور اس نے بعض اجزاء کو تلف کیا ہے پس جب اس نے معاف کیا تو یہ معافی اس بعض کے علاوہ دوسرے اجزاء سے معافی ہوگی لہذا ضامن نہ ہوگا۔

### تشریح: فان مات المقتص له بقطع قتل المقتص منه:

فائدہ: مقطوع اول (خالد) کو مقتص لہ اور مقطوع ثانی (عمران) کو مقتص منہ کہا جاتا ہے۔

مسئلہ یہ ہے کہ عمران نے خالد کا ہاتھ قصداً کاٹ دیا چنانچہ اس کے عیجہ میں خالد نے عمران سے اپنے ہاتھ کا قصاص لے لیا یعنی عمران کا ہاتھ کاٹ دیا لیکن خالد (مقطوع اول) کے زخم نے سرایت کی جس کی وجہ سے خالد (مقطوع اول) کا انتقال ہو گیا تو اس صورت میں عمران (مقطوع ثانی) کو قصاصاً قتل کیا جائے گا یہ حضرات طرفین کے نزدیک ہے جبکہ امام ابو یوسفؒ کے نزدیک مقتص منہ (یعنی مقطوع ثانی) کو قصاصاً قتل نہیں کیا جائے گا۔ اس لئے کہ جب مقطوع اول نے قصاصاً ہاتھ کاٹ دیا تو اس نے اس کے بعد پیدا ہونے والی حالت اور کیفیت سے قاطع کو معاف کر دیا اور جب معاف کر دیا ہے تو اب قصاص ثابت نہ ہوگا۔

طرفین کی طرف سے جواب یہ ہے کہ ہاتھ کاٹنے سے قصاص فی النفس ساقط نہیں ہوتا اس لئے کہ اس نے یہی خیال کیا تھا کہ میرا حق صرف ہاتھ کاٹنے میں ہے لیکن جب زخم نے سرایت کی تو معلوم ہوا کہ اس کا حق ہاتھ کاٹنے میں نہ تھا بلکہ قصاص فی النفس میں تھا لہذا جب اس کا حق ابھی تک ثابت نہیں ہوا تھا تو معاف کیسے کیا جائے گا۔

جیسا کہ عمران نے خالد کو قصداً قتل کیا پھر خالد کے اولیاء نے عمران کا ہاتھ کاٹ دیا تو ہاتھ کاٹنے سے ان کا حق قصاص ساقط نہیں

ہوتا بلکہ اب بھی ان کا حق قصاص برقرار ہے اسی طرح یہاں بھی ہاتھ کاٹنے سے قصاص ساقط نہ ہوگا۔

**وضمن دية النفس من قطع قودا فسری:** مسئلہ یہ ہے کہ عمران نے خالد کا ہاتھ قصداً کاٹ دیا چنانچہ خالد (مقطوع اول) نے عمران (مقطوع ثانی) کا ہاتھ قصاصاً کاٹ دیا لیکن عمران (مقطوع ثانی) کے زخم نے سرایت کی جس کی وجہ سے عمران (مقطوع ثانی) مر گیا تو اس صورت میں خالد (مقطوع اول) سے نفس کی دیت لی جائے گی یہ امام ابوحنیفہؒ کے نزدیک ہے۔

امام صاحب کی دلیل یہ ہے کہ خالد (مقطوع اول) کا حق تو صرف ہاتھ کاٹنے میں تھا اور اس نے یہاں پر ہاتھ نہیں کاٹا بلکہ قاطع اول کو قتل کیا ہے لہذا اس نے اپنے حق کے علاوہ دوسرا فعل کیا ہے لہذا اس میں ماخوذ ہوگا یعنی دیت لازم ہوگی، اس پر تو قصاص لازم ہونا چاہئے تھا لیکن شبہ کی وجہ سے قصاص ساقط ہو گیا ہے لہذا دیت واجب ہوگی۔

حضرات صاحبین فرماتے ہیں کہ اس صورت میں خالد (مقطوع اول) پر کچھ بھی واجب نہیں کیونکہ مقطوع اول نے اپنا حق وصول کیا ہے یعنی اس نے تو صرف ہاتھ کاٹا ہے قتل تو نہیں کیا ہے اور ہاتھ کاٹنے میں یہ ممکن نہیں کہ اس کا زخم سرایت نہ کرے اگر ایسا لازم کیا جائے گا تو پھر قصاص کا دروازہ ہی بند ہو جائے گا اور سرایت سے احتراز خالد (مقطوع اول) کی وسعت میں نہیں ہے لہذا جب سرایت میں مقطوع اول کا دخل نہیں تو مقطوع اول پر کچھ بھی واجب نہ ہوگا۔

**وارش الید من قطع ید من علیہ قود نفس ففعا عنہ:** مسئلہ یہ ہے کہ عمران نے خالد کو عمرہ اُقتل کر دیا پھر خالد (مقتول) کے اولیاء نے عمران (قاتل) کا ہاتھ کاٹ دیا اور نفس کے قصاص سے عمران (قاتل) کو معاف کر دیا تو اس صورت امام ابوحنیفہؒ کے نزدیک مقتول کے اولیاء قاتل کے ہاتھ کی دیت کے ضامن ہوں گے کیونکہ ان کا حق قصاص فی النفس میں تھا اور انہوں نے قصاص فی النفس کے بجائے ہاتھ کاٹ دیا ان پر تو ہاتھ کا قصاص لازم ہونا چاہئے تھا لیکن شبہ کی وجہ سے قصاص معاف ہو گیا لہذا انہوں نے اپنے حق کے علاوہ غیر حق حاصل کیا ہے لہذا ضمان لازم ہوگا۔

حضرات صاحبین فرماتے ہیں کہ اس صورت میں اولیاء مقتول ہاتھ کی دیت کے ضامن نہ ہوں گے کیونکہ جب اولیاء مقتول کو یہ حق حاصل تھا کہ قاتل کی جان ہی ہلاک کر دے تو انہوں نے جان کے بجائے بعض اجزاء ہلاک کر دیے تو گویا کہ اولیاء نے بعض قصاص حاصل کر لیا اور باقی بعض سے قاتل کو معاف کر دیا لہذا ضمان واجب نہ ہوگا۔ (واللہ اعلم بالصواب)

## باب الشهادة فی القتل واعتبار حالته

یہ باب قتل میں گواہی دینے اور قتل کی حالت کے اعتبار کے بیان میں ہے

﴿القيود بدأ للورثة لا ارثا﴾ اعلم ان القصاص يثبت للورثة ابتداء عند ابي حنيفة لانه يثبت بعد الموت والميت ليس اهلا لان يملك شيئا الاماله اليه حاجة كالمال مثلا فطريق ثبوته الخلافة وعندهما طريق ثبوته الوراثة والفرق بينهما ان الوراثة تستدعي سبق ملك المورث ثم الانتقال منه الى الوارث والخلافة لا تستدعي ذلك فالمراد بالخلافة ههنا ان يقوم شخص مقام غيره في اقامة فعله ففي القتل اذا اعتدى القتيل على المقتول فالحق ان يعتدى المقتول بمثل ما اعتدى عليه لكنه عاجز عن اقامته فبالورثة قاموا مقامه من غير ان المقتول ملكه ثم انتقل منه الى الورثة ثم اذ اثبت هذا الاصل فرع عليه بقوله ﴿فلا يصير احدهم خصما عن البقية﴾ اعلم ان كل ما يملكه الورثة بطريق الوراثة فاحدهم خصم عن الباقين اي قائم مقام الباقين في الخصومة حتى ان ادعى احد الورثة شيئا من التركة على احد وقام بينه يثبت حق الجميع فلا يحتاج الباقون الى تجديد الدعوى وكذا اذا ادعى احد على احد الورثة شيئا من التركة واقام البينة عليه يثبت على الجميع حتى لا يحتاج المدعى الى ان يدعى على كل واحد وما يملكه الورثة لا بطريق الوراثة لا يصير احدهم خصما عن الباقين ففرع على قوله .

ترجمہ: قصاص ابتداء ورثاء کیلئے ثابت ہوتا ہے میراث کے طور پر ثابت نہیں ہوتا۔ جان لیں کہ امام ابوحنیفہؒ کے نزدیک قصاص ابتداء ورثاء کیلئے ثابت ہوتا ہے اس لئے کہ قصاص موت کے بعد ثابت ہوتا ہے اور میت اس کا اہل نہیں کر وہ کسی چیز کا مالک بن جائے مگر جس چیز کی طرف میت کی حاجت ہو مثلاً مال لھذا قصاص بطریق خلافت ثابت ہوگا اور صاحبینؒ کے نزدیک قصاص کا ثابت ہونا بطریق وراثت ہے اور دونوں میں فرق یہ ہے کہ وراثت پہلے مورث کی ملکیت کا تقاضا کرتی ہے پھر اس سے وراثت کی طرف منتقل ہوتی ہے اور خلافت اس کا تقاضا نہیں کرتی یہاں پر خلافت سے مراد یہ ہے کہ ایک شخص دوسرے کے قائم مقام میں ہو اس کے فعل میں پس جب قتل میں قاتل نے مقتول پر ظلم زیادتی کی تو اس کا حق یہ ہے کہ مقتول اس سے اپنا بدلہ لے لے لیکن وہ اپنا بدلہ لینے سے عاجز ہے لھذا اور ثاء اس کے قائم مقام بن گئے لیکن یہ بات نہیں کہ مقتول اس کا مالک بن گیا تھا پھر اس سے ورثاء کی ملکیت کی طرف منتقل ہو گیا پھر جب یہ اصل ثابت ہو گئی تو اس پر مصنفؒ نے اپنا یہ قول متفرع کیا ہے کہ ایک شخص باقی ورثاء کی طرف سے خصم نہیں بن سکتا۔ جان لیں کہ ورثاء جس چیز کے بطریق وراثت مالک ہوتے ہیں ان میں سے ایک وراثت

دوسرے کی طرف سے محرم بن سکتا ہے یعنی ایک شخص خصومت میں دوسرے ورثاء کا قائم مقام بن سکتا ہے حتیٰ کہ اگر ورثاء میں سے ایک شخص نے کسی پر ترکہ کی کسی چیز کا دعویٰ کیا اور پھر اس پر بینہ قائم کیا تو سب کا حق ثابت ہو جائے گا لہذا باقی ورثاء تجدید دعویٰ کے محتاج نہ ہوں گے اسی اگر کسی نے ترکہ میں سے کسی ایک وارث پر دعویٰ کیا اور اس پر بینہ پیش کیا تو سب پر ثابت ہو جائے گا حتیٰ کہ مدعی اس بات کا محتاج نہ ہوگا کہ ہر ایک وارث پر دعویٰ کرے اور ورثاء جس چیز کے مالک ہوتے ہیں لیکن بطریقہ وراثت نہ ہو تو اس میں ایک وارث باقی ورثاء کی طرف سے محرم نہیں بن سکتا اس پر مصنفؒ نے اس پر اپنا یہ قول متفرع کیا ہے۔

### تشریح: قصاص وراثۃ ثابت ہوتا ہے یا خلافت؟

اس مسئلہ میں امام صاحب اور صاحبینؒ کے درمیان اختلاف ہے کہ ورثاء کیلئے قصاص خلافت ثابت ہوتا ہے یا وراثۃ امام صاحب کے نزدیک ورثاء کیلئے قصاص خلافت ثابت ہوتا ہے اور صاحبینؒ کے نزدیک ورثاء کیلئے قصاص کا حق وراثۃ ثابت ہوتا ہے۔ امام صاحب کے مذہب کی تفصیل یہ ہے کہ امام صاحبؒ کے نزدیک ورثاء کیلئے قصاص کا حق ابتداء خلافت ثابت ہوتا ہے یعنی مورث (مقتول) قصاص کا مالک نہیں تھا بلکہ مورث (مقتول) کی موت کے بعد ورثاء کیلئے ابتداء قصاص کا حق ثابت ہو گیا ہے اور مورث کیلئے قصاص کا حق اس لئے ثابت نہیں تھا کہ قصاص موت کے بعد ثابت ہوتا ہے اور موت کے بعد میت اس کا مال نہیں ہے کہ وہ کسی کا چیر مالک بن جائے۔ مگر اس کا چیز کا مالک بن سکتا ہے جس کی طرف میت کا احتیاج ثابت ہو مثلاً مال۔ یعنی میت اموال کا مالک بن سکتا ہے لیکن افعال کا مالک نہیں بن سکتا اور قصاص چونکہ افعال کے قبیل سے ہے لہذا میت قصاص کا مالک نہ ہوگا۔ اور قصاص چونکہ خلافت ثابت ہوتا ہے یعنی ابتداء ورثاء کیلئے ثابت ہوتا ہے، اور حضرات صاحبین کے نزدیک ورثاء کیلئے قصاص وراثۃ ثابت ہوتا ہے۔

وراثت اور خلافت میں فرق: شارحؒ فرماتے ہیں کہ وراثت اور خلافت میں فرق یہ ہے کہ وراثت اس کا بات کا تقاضا کرتی ہے کہ پہلے مورث کیلئے اس چیز میں ملکیت ثابت ہو اور پھر مورث کی ملکیت سے وارث کی ملکیت کی طرف منتقل ہو جائے جیسے مال میں پہلے مورث کی ملکیت ثابت ہوتی ہے پھر اس کی ملکیت سے وارث کی ملکیت کی طرف منتقل ہوتی ہے۔ اور خلافت اس بات کا تقاضا نہیں کرتی کہ پہلے مورث کی ملکیت ثابت ہو پھر اس سے وارث کی طرف منتقل ہو جائے بلکہ وارث کیلئے ابتداء ہی ثابت ہوتی ہے۔

یہاں پر خلافت سے مراد یہ ہے کہ ایک شخص دوسرے کی جگہ کھڑا ہو جائے اور جو کام پہلے شخص کا تھا وہ کام کرے مثلاً قتل میں جب

قاتل نے مقتول پر ظلم کر کے اس کو قتل کر دیا اب اصل حق تو مقتول کو حاصل تھا کہ وہ بھی قاتل سے اپنا بدلہ لے لے لیکن مقتول اپنا بدلہ لینے سے عاجز ہے تو ورثاء مقتول کے قائم مقام بن گئے اور مقتول کا بدلہ قاتل سے لے لیا لیکن ورثاء کیلئے یہ حق میراث میں مختل نہیں ہوا بلکہ ابتداء بطور خلافت یہ حق ثابت ہو گیا ہے۔

لہذا اصول یہ مقرر ہو گیا کہ خلافت میں ایک شخص دوسرے ساتھیوں کی طرف سے خصم نہیں بن سکتا۔ اس اصول پر مصنفؒ نے یہ مسئلہ متفرع کیا ہے ”فلا یصیر احدہم خصما عن البقیہ“ یعنی خلافت میں ایک شخص دوسروں کی طرف سے خصم نہیں بن سکتا۔

شارحؒ مزید تفصیل بیان کرتے ہوئے فرماتے ہیں کہ جو ملکیت بطریقہ وراثت ثابت ہوتی ہے اس میں ایک وارث سے باقی ورثاء کی طرف سے خصم بن سکتا ہے لہذا اگر ایک وارث نے کسی پر دعویٰ کیا کہ اس کے ذمہ مورث کے ترکہ میں کچھ واجب ہے مثلاً اس کے ذمہ مورث کے ہزار روپے واجب ہیں اور اس پر اس نے بینہ بھی قائم کیا تو اس صورت میں تمام ورثاء کا حق ثابت ہو جائے گا باقی ورثاء کیلئے از سر نو دعویٰ کرنے اور بینہ پیش کرنے کی ضرورت نہ ہوگی۔

اسی طرح اگر کسی شخص نے ایک وارث پر دعویٰ کیا کہ مورث کے ترکہ میں میراث حق ہے مثلاً مورث پر میرے ہزار روپے واجب ہیں اور اس پر اس نے بینہ بھی پیش کیا تو اس صورت میں مدعی کا حق تمام ورثاء پر ثابت ہو جائے گا اور ہر ایک وارث پر دعویٰ کرنے اور بینہ پیش کرنے کی ضرورت نہ ہوگی۔

حاصل کلام یہ ہے کہ جب کوئی ملکیت بطریقہ وراثت ثابت ہوتی ہے اس میں ایک وارث باقی ورثاء کی طرف سے خصم بن سکتا ہے اور جو ملکیت بطریقہ خلافت ثابت ہوتی ہے اس میں ایک وارث باقی ورثاء کی طرف سے خصم نہیں بن سکتا۔ اس قاعدے پر مصنفؒ نے اگلا قول متفرع کیا ہے چنانچہ فرماتے ہیں۔

﴿فلو اقام حجة بقتل ابیه غائباً اخوه فحضر یعیدھا﴾ ای فلو اقام احد الورثة بینة واخوه غائب ان فلاناً قتل اباه عمدا یرید القصاص ثم حضر اخوه یرتاج الی اعادة البینة عند ابی حنیفةؒ خلافاً لہما ﴿وفی الخطأ والبدین لا﴾ ای اذا کان القتل خطاء لا یرتاج الی اعادة البینة لان موجبہ المال وطریق یتوہ المیراث وفی البدین اذا اقام احد الورثة البینة ان لابیہ علی فلان کذا فحضر اخوه لا یرتاج الی اقامة البینة ﴿فلو برهن القاتل علی عفو الغائب فال حاضر خصم وسقط القود﴾ ای اذا کان بعض الورثة غائباً والبعض حاضر اقام القاتل البینة علی الحاضر ان الغائب قد عفا فال حاضر خصم لانه یدعی علی الحاضر سقوط حقه فی القصاص وانتقالہ الی مال فیکون خصماً ﴿وکذا لو قتل عبد بین رجلین احدهما﴾

غائب) ای عبد مشترک بین رجلین احدهما غائب قتل عمدا فادعی القاتل علی الحاضر ان الغائب قد عفی فالحاضر خصم وسقط عنه القود لماذا کرنا .

ترجمہ: اگر ایک شخص نے اپنے باپ کے قتل پر بینہ پیش کیا اس حال میں کہ اس کا بھائی غائب تھا پھر حاضر ہو گیا تو دوبارہ بینہ پیش کرے گا یعنی جب وراثہ میں سے ایک شخص نے بینہ پیش کیا اس حال میں کہ اس کا بھائی غائب تھا کہ فلاں نے اس کا باپ قتل کیا ہے اور وہ قصاص لینا چاہتا ہے ثم پھر اس کا بھائی حاضر ہو گیا تو امام ابو حنیفہؒ کے نزدیک دوبارہ بینہ پیش کرنے کی ضرورت ہوگی خلاف ثابت ہے صاحبین کیلئے قتل خطاء اور دین میں نہیں یعنی جب قتل خطاء ہو تو اس میں دوبارہ بینہ پیش کرنے کی ضرورت نہیں اس لئے کہ قتل خطاء کا موجب مال ہے اور مال وراثت کے طریقہ پر ثابت ہوتا ہے اور دین میں جب ایک وارث نے بینہ پیش کیا کہ اس کے باپ کا فلاں پر اتنا مال ہے پھر اس کا بھائی حاضر ہو گیا تو دوبارہ بینہ پیش کرنے کی ضرورت نہ ہوگی۔ اگر قاتل نے غائب کے معاف کرنے پر بینہ پیش کیا تو حاضر خصم ہوگا اور قصاص ساقط ہوگا یعنی جب وراثہ میں سے بعض غائب ہوں اور بعض حاضر پھر قاتل نے حاضر پر بینہ پیش کیا کہ غائب نے اس کو معاف کر دیا ہے تو حاضر خصم ہوگا اس لئے کہ قاتل، حاضر پر یہ دعویٰ کرتا ہے کہ اس کا حصہ قصاص میں ساقط ہو گیا ہے اور مال کی طرف منتقل ہو گیا ہے لہذا وہ خصم ہوگا۔ اسی طرح اگر ایسا غلام قتل ہو گیا جو دو آدمیوں کے درمیان مشترک ہو اور دونوں آقاؤں میں سے ایک غائب ہو یعنی ایک غلام دو آدمیوں کے درمیان مشترک ہے جن میں سے ایک غائب ہو وہ غلام عمدہ قتل ہو گیا پھر قاتل نے حاضر پر دعویٰ کیا کہ غائب نے اس کو معاف کر دیا ہے تو حاضر خصم ہوگا اور قصاص ساقط ہوگا جیسا کہ ہم ذکر کر چکے ہیں۔

تشریح: فلو اقام حجة بقتل ابیه غائبا اخوه: سابقہ اصل پر تفریع ہے پہلے ہم نے یہ کہا تھا کہ قصاص خلافت ثابت ہوتا ہے وراثہ ثابت نہیں ہوتا اس پر تفریع کرتے ہوئے مصنفؒ فرماتے ہیں کہ جب بھائیوں میں سے ایک بھائی نے بینہ پیش دعویٰ کیا کہ فلاں نے ہمارے باپ کو عمدہ قتل کیا ہے اور اس پر بینہ بھی پیش کیا اور اس نے (یعنی حاضر بھائی نے) قصاص لینے کا مطالبہ کیا لیکن اس کا دوسرا بھائی غائب ہے تو اس صورت میں قصاص نہیں لیا جائے گا جب تک غائب بھائی حاضر نہ ہو جائے پھر جب غائب بھائی حاضر ہو گیا تو وہ دوبارہ بینہ پیش کرے گا۔ اس لئے کہ امام ابو حنیفہؒ کے نزدیک قصاص خلافت ثابت ہوتا ہے اور جو ملکیت بطریقہ خلافت ثابت ہوتی ہے اس میں ایک وارث باقی وراثہ کی طرف سے خصم نہیں ہوتا لہذا اس صورت میں بھی ہر بھائی کیلئے قصاص کا حق الگ الگ خلافت ثابت ہے اسلئے ہر ایک پر بینہ پیش کرنا لازم ہوگا۔ یہ تفصیل امام ابو حنیفہؒ کے نزدیک ہے جبکہ صاحبین کے نزدیک غائب کے حاضر ہونے کے بعد دوبارہ بینہ پیش کرنا ضروری نہیں ہے بلکہ سابقہ

بینہ کافی ہے۔

**وفی الخطاء والدين لا:** اور اگر قتل خطاء ہو یا دونوں کے باپ کا کسی پر دین واجب ہو اور ایک بھائی نے بینہ کے ذریعہ یہ ثابت کر دیا کہ فلاں نے ہمارے باپ کو خطاء قتل کر دیا ہے لہذا ہمیں اس کی دیت دیدی جائے اور ایک بھائی غائب ہو پھر غائب بھائی حاضر ہو گیا تو اس صورت میں دوسرے پر دوبارہ بینہ پیش کرنا ضروری نہیں بلکہ پہلے بھائی نے جو بینہ پیش کیا ہے وہ کافی ہے اور دونوں کیلئے اس پر دیت ثابت ہو جائے گی۔ وجہ اس کی یہ ہے کہ قتل خطاء کا موجب دیت ہے اور دیت مال ہے اور یہ ہم ماقبل میں بتا چکے ہیں کہ مال میں ورثاء کی ملکیت بطریقہ وراثت ثابت ہوتی ہے اور وراثت میں ایک وارث دوسرے ورثاء کی طرف سے خصم بن سکتا ہے۔

اسی طرح اگر ورثاء میں سے ایک شخص نے بینہ پیش کیا کہ فلاں پر ہمارے والد صاحب کا اتنا مال واجب ہے اور ایک وارث غائب تھا پھر غائب حاضر ہو گیا تو اس پر دوبارہ بینہ پیش کرنا ضروری نہیں اس لئے کہ یہ بھی مال کا دعویٰ ہے اور مال میں چونکہ ایک وارث دوسرے ورثاء کی طرف سے خصم بن سکتا ہے لہذا غائب کے حاضر ہونے کے بعد دوبارہ بینہ پیش کرنا ضروری نہیں۔

**فلو برهن القاتل على عفو الغائب:** صورت مسئلہ یہ ہے کہ خالد نے عمران کو عمدہ قتل کر دیا اور عمران کے دو بیٹے ہیں ناصر اور شاہد دونوں میں سے ایک (ناصر) غائب ہے اور ایک (شاہد) حاضر ہے چنانچہ حاضر نے قاتل (خالد) سے قصاص کا مطالبہ کیا تو قاتل (خالد) نے کہا کہ آپ کے دوسرے بھائی (ناصر جو کہ غائب ہے) نے مجھے معاف کر دیا اور اس کے معاف کرنے پر قاتل نے بینہ بھی پیش کیا تو اس صورت میں قاتل کا بینہ قبول کیا جائے گا اس لئے یہاں پر قاتل نے درحقیقت حاضر پر اس بات کا دعویٰ کیا ہے کہ آپ کا حق قصاص ساقط ہو کر مال کی طرف منتقل ہو چکا ہے اور حاضر کا حق قصاص اس وقت تک ساقط نہیں ہو سکتا جب تک غائب کی طرف عفو ثابت نہ کرے اور قاتل نے جو بینہ پیش کیا ہے یہ درحقیقت غائب پر ہے لیکن غائب پر بینہ پیش کرنا اور قبول کرنا قضاء علی الغائب ہے اور قضاء علی الغائب چونکہ جائز نہیں ہے اس لئے ہم نے کہا کہ حاضر غائب کی طرف سے خصم ہے اور پس جب قاتل نے خصم پر بینہ پیش کیا تو حاضر اور غائب دونوں کا حق قصاص ساقط ہو جائے گا اور دیت ثابت ہو جائے گی پس جب غائب حاضر ہو گیا اور اس نے معاف کرنے کی تصدیق کی پھر تو حاضر کو نصف دیت دی جائے گی اور اگر اس نے انکار کیا کہ میں نے تو معاف نہیں کیا پھر بھی قصاص ثابت نہ ہوگا بلکہ دونوں کیلئے پوری دیت ثابت ہو جائے گی جو دونوں آپس میں نصف، نصف تقسیم کریں گے۔

اسی طرح اگر ایک غلام دو آدمیوں کے درمیان مشترک تھا اور اس کو کسی نے قتل کر دیا اس حال میں کہ ایک مولیٰ غائب ہے پھر

قاتل نے بینہ کے ذریعہ یہ ثابت کر دیا کہ غائب مولیٰ نے مجھے معاف کر دیا ہے تو اس صورت میں جو آقا حاضر ہے وہ غائب کی طرف سے خصم ہوگا اور قصاص ساقط ہوگا اور دیت لازم ہوگی کیونکہ ہم قاتل میں ذکر کر چکے ہیں کہ حاضر سے قصاص ساقط کر کے مال کی طرف منتقل کرنا اس بات پر موقوف ہے کہ غائب کی طرف سے قصاص کی معافی کو ثابت کیا جائے اور وہ چونکہ غائب ہے اور غائب پر بینہ قبول نہیں ہوتا لہذا حاضر غائب کی طرف خصم بن جائے گا اور بینہ قبول ہو جائے گا۔ (واللہ اعلم بالصواب)۔

فان شهد وليا قود بعفو اخيهما بطلت وهي اى الشهادة عفو منهما فان صدقهما القاتل وحده فلכל منهما ثلث الدية وان كذبهما فلا شيء لهما وللآخر ثلث الدية وان صدقهما الاخ فقط فله الثلث وهكذا ذكر في الهداية وفيه نوع نظر لانه ان اريد بالشهادة حقيقتها فهي لا تكون بدون الدعوى والمدعى هو القاتل فكيف يكون تكذيب القاتل من اقسام هذه المسئلة وان اريد بالشهادة مجرد الاخبار لا يصح الحكم بالبطلان مطلقا اذ هو مخصوص بما اذا كذبهما ومن الاقسام ما اذا صدقهما الاخ وحينه لا يبطل الاخبار وايضا الاقسام اربعة ولم يذكر الا الثلاثة فالحق ان يقال فان اخبر وليا قود بعفو اخيهما فهو عفو القصاص منهما فان صدقهما القاتل والاخ فلا شيء له ولهما ثلثا الدية وان كذباهما فلا شيء للمخبرين ولاخيهما ثلث الدية وان صدقهما القاتل وحده فلכל منهما ثلث الدية وان صدقهما الاخ فقط فله ثلث الدية اما الاول وهو تصديقهما فظاهر واما الثانى وهو تكذيبهما فلان اخبارهما بعفو الاخ اقرار بان لاحق لهما فى القصاص فلاقصاص لهما ولا مال لتكذيب القاتل والاخ ثم للاخ ثلث الدية لان حق المخبرين لما سقط فى القصاص سقط حق الاخ لعدم تجزيه وانتقل الى المال اذا لم يثبت عفوه لان اخبار المخبرين بعفوه لم يصح لانهما يخبران به نفعا وهو انتقال حقهما الى المال واما الثالث وهو تصديق القاتل فقط فان للاخ ثلث الدية لماذا ذكرنا وكذا لكل من المخبر بتصديق القاتل فقط لان حقهما انتقل الى المال واما الرابع وهو تصديق الاخ فقط فهو الاستحسان والقياس ان لا يكون على القاتل شيء لان ماداعاه المخبر ان على القاتل لم يثبت لانكاره وما اقر به القاتل للاخ يبطل بتكذيبه وجه الاستحسان ان القاتل بتكذيبه المخبرين اقر بان لاخيهما ثلث الدية لزمه ان القصاص سقط بدعواهما العفو على الاخ وانتقل نصيب الاخ مالا والاخ لما صدق المخبرين فى العفو فقط زعم ان نصيبهما انتقل مالا فنصار مقرا لهما بما اقر به القاتل ووجهها المذكور فى الهداية .



ترجمہ: اگر قصاص کے دواولیاء نے اپنے بھائی کے معاف کرنے پر کو ایسی دی تو یہ کو ایسی باطل ہوگی اور یہ کو ایسی دینا ان دونوں کی جانب سے غنوغ شمار ہوگی پس اگر صرف قاتل نے ان دونوں کی تکذیب کی تو ان کو کچھ نہ ملے گا اور تیسرے کو ایک تہائی دیت ملے گی۔ اور اگر صرف بھائی نے ان کی تصدیق کی تو اس کو ایک تہائی دیت ملے گی اسی طرح ہدایہ میں ذکر کیا گیا ہے اور اس میں ایک قسم کی نظر ہے وہ یہ کہ شہادت سے اگر حقیقہ شہادت مراد ہو تو وہ دعویٰ کے بغیر معتبر نہیں ہوتی اور مدعی تو قاتل ہے تو پھر قاتل کی تکذیب کرنا اس مسئلہ کے اقسام سے کیسے ہوگا اور اگر شہادت سے مجرد اخبار مراد ہو تو پھر مطلقاً باطل ہونے کا حکم لگانا صحیح نہیں بلکہ باطل ہونے کا حکم اس صورت کے ساتھ مخصوص ہے کہ جب قاتل دونوں کی تکذیب کرے اور مذکورہ مسئلہ کے اقسام میں سے ایک قسم یہ بھی ہے کہ بھائی نے دونوں کی تصدیق کی ہو تو اس وقت اخبار باطل نہ ہوگا، نیز یہ چار قسمیں ہیں اور مصنفؒ نے صرف تین قسمیں ذکر کی ہیں پس حق بات یہ ہے کہ یہ کہا جائے کہ اگر قصاص کے دواولیاء نے اپنے بھائی کے معاف کرنے کی خبر دیدی تو یہ ان دونوں کی جانب سے قصاص کے معاف کرنے کی خبر ہوگی پس اگر قاتل اور بھائی دونوں نے ان کی تصدیق کی تو پھر بھائی کو کچھ نہ ملے گا اور ان دونوں کیلئے دو تہائی دیت ملے گی اور اگر دونوں نے ان کی تکذیب کی تو پھر ان دونوں کو کچھ نہ ملے گا اور ان کے بھائی کو ملٹ دیت ملے گی اور اگر صرف قاتل نے ان کی تصدیق کی تو ہر ایک کو تہائی دیت ملے گی اور اگر صرف بھائی نے ان کی تصدیق کی تو پھر اس کو ایک تہائی دیت ملے گی پہلی صورت یعنی جب دونوں کی تصدیق موجود ہو وہ تو ظاہر ہے اور دوسری صورت یعنی دونوں کی تکذیب کی صورت میں اس لئے کہ بھائی کے معاف کرنے کی خبر دینا اس بات کا اقرار ہے کہ ان دونوں کیلئے قصاص کا حق باقی نہیں ہے لہذا ان دونوں کو قصاص تو نہیں ملے گا اور مال بھی نہیں ملے گا اسلئے کہ قاتل اور بھائی کی جانب سے تکذیب موجود ہے پھر بھائی کو ایک تہائی دیت ملے گی اس لئے کہ جب مجبرین کا حق قصاص میں ساقط ہو گیا تو اس کا حق بھی ساقط ہو گیا اسلئے کہ قصاص میں تجزی نہیں ہوتی اور اس کا حق مال کی طرف منتقل ہو گیا اسلئے کہ اس کی جانب سے معافی ثابت نہیں کیونکہ اس کے معاف کرنے پر مجبرین کی خبر صحیح نہیں کیونکہ وہ اس اخبار کے ذریعہ نفع کھینچ رہے ہیں اور وہ دونوں کے حق کا مال کی طرف منتقل ہونا ہے اور تیسری صورت یعنی صرف قاتل کی طرف سے تصدیق ہو تو اس میں بھائی کو تہائی دیت ملے گی اس وجہ سے جو ہم نے ذکر کر دی اسی طرح مجبرین میں سے ہر ایک کو بھی تہائی دیت ملے گی قاتل کی تصدیق کی وجہ سے کیونکہ دونوں کا حق مال کی طرف منتقل ہو گیا اور چوتھی صورت یعنی بھائی کی تصدیق کی صورت میں تو یہ نفس استحسان ہے ورنہ قیاس کا تقاضا یہ ہے کہ قاتل پر کچھ بھی واجب نہ ہو اس لئے کہ مجبرین نے قاتل پر جس چیز کا دعویٰ کیا ہے وہ قاتل کے انکار کی وجہ سے ثابت نہیں ہے اور قاتل نے جس چیز کا اقرار کیا ہے بھائی کیلئے تو وہ بھائی کی تکذیب کی وجہ سے باطل ہے۔ استحسان کی وجہ یہ ہے کہ جب قاتل

نے مجرین کی تکذیب کی تو یہ اس کا بات کا اقرار ہے کہ بھائی کیلئے ٹکٹ دیت ثابت ہے کیونکہ قاتل کا زعم یہ ہے کہ قصاص اس لئے ساقط ہوا ہے کہ دونوں نے اپنے بھائی پر معاف کرنے کا دعویٰ کیا ہے اور بھائی کا حصہ دیت کی طرف منتقل ہو چکا ہے اور جب بھائی نے معاف کرنے بارے میں مجرین کی تصدیق کر دی تو یقیناً اس نے اس بات کا زعم کیا ہے کہ دونوں کا حصہ مال کی طرف منتقل ہو چکا ہے لہذا بھائی نے بھی دونوں کیلئے اس چیز کا اقرار کیا ہے جس کا اقرار قاتل نے کیا ہے اور اس کی وجہ ہدایہ میں مذکور ہے۔

### تشریح: اگر دو بھائی اپنے تیسرے بھائی کی معاف پر گواہی دیدیں؟

مسئلہ یہ ہے کہ عمران نے خالد کو عمداً قتل کر دیا اور خالد کے اولیاء میں سے تین بیٹے ہیں جن کو اپنے باپ کے قصاص لینے کا حق حاصل ہے تینوں بیٹوں میں سے دو بیٹوں نے گواہی دی کہ ہمارے تیسرے بھائی نے قاتل (عمران) کو قصاص سے معاف کر دیا ہے تو اس مسئلہ کی چار صورتیں بنتی ہیں۔

(۱) جب دونوں نے گواہی دی کہ ہمارے تیسرے بھائی نے قاتل کو معاف کر دیا اور قاتل نے بھی ان کی تصدیق کی کہ ہاں تیسرے بھائی نے مجھے معاف کر دیا ہے اور تیسرے بھائی نے بھی تصدیق کر دی کہ جی ہاں میں نے قاتل کو معاف کر دیا ہے تو اس صورت میں تیسرے بھائی کو کچھ نہیں ملے گا اور ان دونوں کو دیت کے دو ٹکٹ (۲/۳) مل جائیں گے۔

(۲) قاتل اور تیسرے بھائی دونوں نے تکذیب کر دی یعنی قاتل نے کہا کہ اس نے مجھے معاف نہیں کیا ہے اور تیسرے بھائی نے بھی کہا کہ میں نے قاتل کو معاف نہیں کیا ہے اس صورت میں مجرین کو کچھ بھی نہیں ملے گا اور تیسرے کو ٹکٹ دیت (۱/۳) ملے گی۔

(۳) صرف قاتل نے ان کی تصدیق کی اور تیسرے بھائی نے تکذیب کی یعنی قاتل نے کہا کہ جی ہاں اس نے مجھے معاف کر دیا ہے اور تیسرے بھائی نے تکذیب کی کہ میں نے تو معاف نہیں کیا ہے تو اس صورت میں ہر ایک کو ٹکٹ دیت (۱/۳) ملے گی۔

(۴) قاتل نے تکذیب کی اور تیسرے بھائی نے تصدیق کی یعنی قاتل نے کہا کہ اس نے تو مجھے معاف نہیں کیا ہے اور تیسرے بھائی نے کہا کہ میں نے قاتل کو معاف کیا ہے تو اس صورت میں دونوں کو کچھ نہیں ملے گا اور تیسرے کو ٹکٹ دیت (۱/۳) ملے گی صورت (۱) متن میں ذکر نہیں ہے تفصیل ذکر کرنے پہلے شارح جو اعتراض ذکر کیا ہے اس کو ذرا سمجھ لیجئے۔

شارح فرماتے ہیں کہ متن میں جو تین صورتیں ہیں (صورت نمبر ۱ کے علاوہ) ہدایہ میں اسی ترتیب کے ساتھ ذکر ہیں لیکن اس پر

دواعتراضات دارد ہو سکتے ہیں پہلا اعتراض یہ ہے کہ ”فان شهد و لیا قود“ میں شہادت سے کوئی شہادت مراد ہے اگر شہادت حقیقی یعنی ”اخبار بحق للغير علی الغير“ تو یہ معنی یہاں پر درست نہیں ہوتے اس لئے کہ شہادت حقیقی دعویٰ کے بغیر نہیں ہوتی اور یہاں مدعی قاتل ہی ہوگا لیکن قاتل نے خود انکار کیا کہ ثالث نے مجھے معاف نہیں کیا تو قاتل مدعی نہ ہوا اور جب قاتل مدعی نہ ہوا تو ان دونوں کی شہادت، شہادت نہ رہی اور جب یہ شہادت نہ رہی تو قاتل کے انکار والی صورت کو شہادت کے اقسام میں کیسے شمار کیا جائے گا (یعنی جب قاتل خود انکار کرتا ہے وہ مدعی نہ ہوا کہ اور جب مدعی نہ ہوا تو اس پر ان دونوں کی گواہی کیسے قبول کی جائے گی)۔

اور اگر شہادت سے مراد شہادت حقیقی نہ ہو بلکہ مطلق اخبار مراد ہو (یعنی یہ دونوں خبر دے رہے ہیں کہ ثالث نے قاتل کو معاف کر دیا ہے صرف اس کی خبر دینا مقصود ہو گواہی دینا مقصود نہ ہو) تو پھر تمام اقسام پر بطلان کا حکم لگانا صحیح نہیں ہے اس لئے کہ اخبار کے اقسام میں سے ایک قسم یہ بھی ہے کہ تیسرے بھائی نے خود ان تصدیق کر دی کہ جی ہاں میں نے معاف کیا ہے تو اس صورت میں ان کی خبر باطل نہیں ہے بلکہ درست ہے لہذا سب پر بطلان کا حکم کیسے لگایا جائے گا؟

دوسرا اعتراض یہ ہے کہ یہ اقسام تین نہیں ہیں بلکہ چار ہیں جیسا کہ ہم نے اس کا اجمالی خاکہ آپ سامنے پیش کیا لہذا صورت راجع کا ذکر ہدایہ اور ہماری کتاب کے متن میں نہیں ہے۔

**فالحق ان یقال:** اس عبارت کے ذریعہ شارحؒ نے دونوں اعتراضوں کے جواب کی طرف اشارہ کیا ہے۔ پہلا اعتراض کا جواب یہ ہے کہ یہاں پر شہادت سے مراد شہادت حقیقی نہیں بلکہ مجرد اخبار ہے اور مجرد اخبار لینے کی صورت میں صورت (۱) پر اگر چہ بطلان کا حکم نہیں لگتا لیکن صورت (۱) کا حکم خود بخود معلوم ہے یعنی اس کا حکم ظاہر ہے کہ جب قاتل اور ثالث دونوں نے اقرار کیا تو اس کا حکم ظاہر ہے ثالث کو کچھ نہیں ملے گا البتہ ان دونوں کو دو ٹوٹ (۲/۳) ملیں گے لہذا پہلا اعتراض دفع ہو گیا۔

اور دوسرے اعتراض کا جواب یہ ہے اقسام اگر چہ چار ہیں لیکن چوتھی صورت (یعنی جب قاتل اور ثالث دونوں اقرار کریں) کا حکم ظاہر ہے کہ ثالث کو کچھ نہیں ملے گا اس وجہ سے صاحب ہدایہ اور ماتن نے ذکر نہیں کیا ہے (بحوالہ تمییز الحقائق شرح کنز الدقائق)۔

آگے شارحؒ نے شرح میں ہر ایک صورت کا حکم اور اس کی غلطی ذکر کی ہے جس کی تفصیل یہ ہے۔ کہ پہلی صورت کا حکم ظاہر ہے یعنی جب قاتل اور ثالث دونوں بخبرین کی تصدیق کر دی تو اس صورت میں ثالث کو کچھ بھی نہیں ملے گا۔

اور دوسری صورت یعنی جب قاتل اور ثالث دونوں نے خبرین کی تکذیب کی تو اس کا حکم یہ ہے کہ ثالث کو ٹوٹ (۱/۳) ملے گا۔

اور مجرین کو کچھ بھی نہیں ملے گا اسلئے کہ جب دونوں نے ثالث کے معاف کرنے کی خبر دیدی تو یہ درحقیقت اس بات کا اقرار ہے کہ ہم نے اپنا حق قصاص چھوڑ دیا لہذا اب ان دونوں کو قصاص کا حق نہیں ملے گا اپنے اقرار کی وجہ سے اور دونوں کو مال بھی نہیں ملے گا کیونکہ جب قاتل نے ان کی تکذیب کی تو گویا کہ قاتل مال پر صلح کرنے پر راضی نہیں ہے اور قصاص تو دونوں نے خود چھوڑ دیا لہذا نہ قصاص ملے گا اور نہ مال۔

اور تیسرے بھائی کو دیت میں سے اس کا حصہ یعنی ثلث دیت (۱/۳) ملے گی۔ کیونکہ جب مجرین کا حق قصاص ساقط ہو گیا ان کے اقرار کی وجہ سے تو تیسرے بھائی کا حق بھی ساقط ہوگا کیونکہ قصاص میں تجزی نہیں ہو سکتی اور اس کا حق مال کی طرف منتقل ہوگا اس لئے کہ اس نے تو معاف نہیں کیا ہے اور بھائیوں نے جو اس کے متعلق معاف کرنے کی خبر دی تھی وہ معتبر نہ ہوگی کیونکہ وہ اس خبر کے ذریعہ اپنے لئے نفع حاصل کر رہے ہیں یعنی اپنا حق قصاص مال کی طرف منتقل کرنا چاہتے ہیں لہذا اس خبر میں وہ متہم ہیں اس لئے کہ اس کو ہم نے اقرار پر محمول کیا کہ قصاص ساقط کرنے کا اقرار ہے اور اقرار اپنے آپ پر لاگو ہوتا ہے غیر پر لاگو نہیں ہوتا۔

اور تیسری صورت یعنی جب قاتل نے مجرین کی تصدیق کہ جی ہاں اس نے مجھے معاف کر دیا ہے اور ثالث نے تکذیب کی کہ میں نے معاف نہیں کیا ہے اس کا حکم یہ ہے کہ تینوں میں سے ہر ایک کو ثلث (۱/۳) دیت ملے گی ثالث کو اس لئے ملے گی کہ ثالث نے معاف کرنے سے انکار کیا ہے اور مجرین کو اس لئے ملے گی کہ قاتل نے جب تصدیق کر دی تو قاتل کی رضامندی سے دونوں کا حق مال کی طرف منتقل ہو گیا اور جب قاتل کی رضامندی سے مال لازم ہو گیا تو دونوں کو دیت میں سے اپنا اپنا حصہ ملے گا۔ اور چھوٹی صورت میں جب کہ قاتل انکار کرتا ہے کہ ثالث نے مجھے معاف نہیں کیا ہے اور ثالث نے دونوں کی تصدیق کر دی کہ میں نے قاتل کو معاف کیا ہے اس صورت میں ایک قیاس ہے اور ایک تحسان ہے۔

قیاس کا تقاضا یہ ہے کہ قاتل پر کچھ بھی واجب نہ ہو نہ مجرین کیلئے اور نہ ثالث کیلئے مجرین کیلئے تو اس لئے واجب نہیں کہ جب قاتل نے انکار کیا کہ ثالث نے مجھے معاف نہیں کیا ہے تو یہ اس بات کا اقرار ہے کہ مجرین نے اپنے حق قصاص کے ساقط کرنے کا اقرار کیا ہے لہذا قصاص تو ساقط ہو گیا اور مال اس لئے واجب نہ ہوگا کہ قاتل نے تصدیق نہیں کی ہے۔ اور ثالث کیلئے اس لئے کچھ واجب نہ ہوگا کہ جب قاتل نے مجرین کی تکذیب کی تو قاتل نے درحقیقت ثالث کیلئے مال کا اقرار کیا لیکن جب ثالث نے خود اقرار کیا کہ میں نے قاتل کو معاف کر دیا ہے تو گویا کہ ثالث نے قاتل کے اقرار کی تکذیب کر دی یعنی قاتل کہنا چاہتا ہے کہ آپ کیلئے میرے ذمہ ثلث دیت واجب ہے اور ثالث اس کی تکذیب کرتا ہے کہ نہیں میرے لئے آپ کے ذمہ کچھ واجب نہیں ہے لہذا اس اقرار میں ثالث ماخوذ ہوگا اور اس کو کچھ بھی نہیں ملے گا تو قیاس کی رو سے اس صورت میں قاتل پر کچھ بھی

واجب نہیں ہونا چاہیے۔

لیکن استحسان کی وجہ سے ثالث کیلئے ٹکٹ (۱/۳) دیتے، قاتل پر واجب ہے، استحسان کی وجہ یہ ہے کہ جب قاتل نے مجبرین کی تکذیب کر دی کہ ثالث نے مجھے معاف نہیں کیا ہے تو یہ درحقیقت اس بات کا اقرار ہے کہ ثالث کیلئے ٹکٹ (۱/۳) دیتے واجب ہے کیونکہ قاتل کا خیال یہ ہے کہ قصاص اس لئے ساقط ہوا ہے کہ مجبرین نے ثالث پر قصاص معاف کرنے کا دعویٰ کیا ہے اور بھائی یعنی ثالث کا حصہ مال کی طرف منتقل ہو گیا ہے لہذا جب قاتل خود ہی اس کا بات کا اقرار کرتا ہے کہ میرے قصاص کے معاف ہونے کا سبب ثالث کا حصہ مال کی طرف منتقل ہونا ہے تو گویا کہ قاتل نے خود ہی اقرار کر لیا کہ ثالث کیلئے مال واجب ہے لہذا قاتل اپنے اقرار میں ماخوذ ہوگا اور ٹکٹ دیتے (۱/۳) قاتل پر لازم ہوگی جو وہ ثالث کو ادا کرے گا اور بھائی یعنی ثالث نے چونکہ اپنے بھائیوں (مجبرین) کی تصدیق کی ہے تو اس کا مطلب یہ ہے کہ ثالث کے خیال میں مجبرین کا حصہ مال کی طرف منتقل ہو گیا ہے تو گویا کہ ثالث اپنے بھائیوں (مجبرین) کیلئے ایسا اقرار کرتا ہے جیسا کہ قاتل نے ثالث کیلئے کیا ہے یعنی قاتل نے تو ثالث کیلئے اقرار کیا ہے لہذا ٹکٹ دیتے (۱/۳) ثالث کو ملے گی اور یہ ٹکٹ (۱/۳) دیتے جب اس (ثالث) کو حاصل ہو جائے تو یہ ایک ٹکٹ (۱/۳) ثالث اپنے بھائیوں (مجبرین) کے سپرد کرے گا کیونکہ ثالث کا گمان یہ ہے کہ یہ میرا حصہ نہیں ہے بلکہ میں نے تو اپنا حصہ معاف کیا ہے لہذا میرے بھائیوں (مجبرین) کا حصہ ہے اسلئے ثالث اپنے اقرار میں ماخوذ ہوگا اور یہ ایک ٹکٹ (۱/۳) اپنے دونوں بھائیوں کے سپرد کرے گا وہ دونوں آپس نصف، نصف تقسیم کریں گے۔ شارح فرماتے ہیں کہ اس کی وجہ ہدایہ میں مذکور ہے لیکن شارح نے جس انداز اس مسئلہ کی وضاحت اور تشریح کی ہے ہدایہ میں اتنی نہیں ہے (فللہ درہ)۔

﴿وان اختلف شاهد القتل في زمانه او مكانه او الله او قال شاهد قتله بعصا وقال الآخر جهلت الة قتله لغت وان شهدا بقتله وقالاهما الله نجب الدية﴾ القياس ان لا يجب شيء لان حكم القتل يختلف باختلاف الالة ووجه الاستحسان انهم شهدوا بمطلق القتل والمطلق ليس بمجمل فيثبت اقل من موجب وهو الدية ويجب في ماله لانه الاصل في القتل العمد فلا يتحمله العاقلة ﴿وان اقر كل من الرجلين بقتل زيد وقال الولي قتلناه فله قتلها ولو قامت بينة بقتل زيد وعمرو واخرى بقتل بكر اياه رادعى الولي قتلها لغتا﴾ لان في الثاني تكذيب المشهود له الشاهد في بعض ما شهد له وهذا يبطل شهادته لان التكذيب تفسيق وفي الاول يكذب المقر له المقر في بعض ما اقر به وهو انفراد في القتل وهذا لا يبطل الاقرار .

ترجمہ: اور قتل کے گواہوں کے درمیان زبان، مکان، یا آلہ قتل میں اختلاف پیدا ہو گیا یا ایک گواہ نے کہا کہ لاشی سے قتل کیا ہے اور دوسرے نے کہا کہ مجھے معلوم نہیں کہ کس آلے سے قتل کیا ہے تو شہادت لغو ہوگی اور اگر دونوں نے گواہی دی اس کے قتل ہونے پر اور کہا کہ ہمیں آلہ معلوم نہیں تو دیت واجب ہوگی۔ قیاس کا تقاضا یہ ہے کہ دیت واجب نہ ہو اس لئے کہ قتل کا حکم آلے کے اختلاف کی وجہ سے مختلف ہوتا ہے استحسان کی وجہ یہ ہے کہ انہوں نے مطلق قتل کی گواہی دی ہے اور مطلق مجمل نہیں ہوتا لہذا قتل کا اقل موجب ثابت ہوگا اور وہ دیت ہے اور یہ دیت قاتل کے مال میں واجب ہوگی اس لئے کہ قتل عمد میں اصل یہی ہے لہذا عاقلہ اس کا بوجھ برداشت نہیں کریں گے۔ اور اگر دو آدمیوں میں سے ہر ایک نے زید کے قتل کرنے کا اقرار کیا اور ولی نے کہا کہ تم دونوں نے قتل کیا ہے تو ولی کو حق ہے کہ دونوں کو قتل کر دے اور اگر اس بات پر بینہ قائم ہوا کہ زید نے عمر کو قتل کیا ہے اور دوسرے بینہ نے کہا کہ بکر نے قتل کیا ہے اور ولی نے کہا کہ تم دونوں نے قتل کیا ہے تو دونوں بینہ لغو ہوں گے، اس لئے کہ دوسری صورت میں مشہورہ کی جانب شاہد کی تکذیب موجود ہے بعض اس چیز میں جس کے متعلق اس نے گواہی دی ہے اور یہ بات اس کی گواہی کو باطل کر دیتی ہے اس لئے کہ تکذیب شاہد فسق پیدا کرتی ہے اور پہلی صورت میں مقررہ کی جانب سے مقرر کی تکذیب موجود ہے بعض اس چیز میں جس کے متعلق اس نے اقرار کیا ہے اور اس کا منفرد ہونا ہے قتل میں اور یہ بات اقرار کو باطل نہیں کرتی۔

### تشریح: قتل کے زمان اور مکان میں گواہوں کا اختلاف:

مسئلہ یہ ہے دو گواہوں نے گواہی دی کہ عمران نے خالد کو قتل کیا ہے لیکن دونوں کا اختلاف ہو گیا زمانے میں ایک گواہ نے کہا کہ اس نے عید کے دن قتل کیا ہے اور دوسرے نے کہا کہ یکم محرم کے دن قتل کیا ہے یا مکان میں اختلاف ہو گیا ہے ایک نے کہ سوات میں قتل کیا ہے اور دوسرے نے کہا کہ پشاور میں قتل کیا ہے یا آلہ میں اختلاف ہو گیا ایک نے کہا کہ اسلحہ سے قتل کیا ہے اور دوسرے نے کہا کہ لاشی سے قتل کیا ہے یا ایک نے کہا کہ اسلحہ سے قتل کیا ہے اور دوسرے نے کہا کہ مجھے معلوم نہیں کہ کس چیز سے قتل کیا ہے تو ان تمام صورتوں میں گواہی لغو ہوگی اور کچھ بھی واجب نہ ہوگا کیونکہ ہر قتل پر ایک گواہ ہے لہذا انصاب پورا نہ ہونے کی وجہ گواہی باطل ہوگی کیونکہ یہ ممکن نہیں کہ خالد بار بار قتل ہوتا رہے اور ہر قتل دوسرے کا غیر ہو اسی طرح لاشی کا قتل، بتوار کے قتل سے غیر ہے اس لئے کہ لاشی کا قتل، قتل شبہ عمد ہے اور بتوار کا قتل، قتل عمد ہے دونوں کے احکام الگ الگ ہیں۔

اسی طرح اگر ایک نے کہا کہ لاشی سے قتل کیا ہے اور دوسرے نے کہا کہ مجھے معلوم نہیں کہ کس چیز سے قتل کیا ہے تو لاشی قتل کرنے کی گواہی دینا مقید ہے اور مطلق قتل کی گواہی دینا مطلق ہے اور مطلق، مقید کا غیر ہوتا ہے لہذا ہر ایک قتل پر ایک گواہ ہو گیا اور ایک

گواہ سے حکم ثابت نہیں ہوتا اسلئے ہم نے کہا کہ گواہی لغو ہوگی۔

**وان شهدا بقتله وقالوا جهلنا الله تجب الدية:** مسئلہ یہ ہے کہ دو آدمیوں نے گواہی دی کہ عمران نے خالد کو قتل کیا ہے لیکن کس چیز سے قتل کیا ہے اس سے لاعلمی ظاہر کر دی تو اس صورت میں قاتل پر دیت واجب ہوگی۔ قیاس کا تقاضا یہ ہے کہ قاتل پر کچھ بھی واجب نہ ہو نہ قصاص اور نہ دیت۔ کیونکہ اللہ کے اختلاف کی وجہ سے قتل مختلف ہوتا ہے۔ لیکن استحساناً ہم نے دیت واجب کر دی استحسان کی وجہ یہ ہے کہ گواہوں نے مطلق قتل کی گواہی دی ہے اور مطلق مجمل نہیں ہوتا ہے اور مطلق پر عمل کرنا ممکن ہوتا ہے لیکن مجمل پر بیان سے پہلے عمل کرنا جائز نہیں ہوتا اور گواہوں نے مطلق ذکر کرنے کی وجہ سے قاتل پر احسان کیا ہے کہ اس کی پردہ پوشی کی ہے تاکہ وہ قصاص سے بچ جائے لہذا دیت واجب ہوگی اور یہ دیت قاتل کے مال میں واجب ہوگی عاقلہ پر واجب نہ ہوگی اسلئے کہ یہ قتل عمد کی دیت ہے اور قتل عمد کی دیت عاقلہ برداشت نہیں کرتے۔

مطلق اور مجمل میں فرق یہ ہے کہ مجمل پر عمل کرنا ممکن نہیں ہوتا جب تک متکلم کی طرف سے بیان اور وضاحت نہ آئے اور مطلق پر عمل کرنا ممکن ہوتا ہے مثلاً کفارہ ظہار میں تحریر رقبۃ مطلق ہے مؤمن کی قید کے ساتھ مقید نہیں ہے لہذا وہاں مطلق ہی پر عمل کیا جائے گا اور مطلق غلام آزاد کرنے سے مظاہر کا کفارہ ادا ہوگا یہاں مطلق پر عمل ہوگا لیکن مجمل پر عمل کرنا بیان کے بغیر ممکن نہیں ہوتا۔

**وان اقر کل من الرجلین:** یہاں پر دو مسئلے ہیں پہلا مسئلہ یہ ہے کہ شاہد نے اقرار کیا کہ میں نے خالد کو قتل کیا ہے اور زاہد نے بھی اقرار کیا کہ میں نے خالد کو قتل کیا ہے اور مقتول نے کہا کہ تم دونوں نے قتل کیا ہے لہذا اولی کیلئے دونوں سے قصاص لینے کا حق ہوگا۔

دوسرا مسئلہ یہ ہے کہ دو آدمیوں نے گواہی دی کہ شاہد نے خالد کو قتل کیا ہے اور دو اور آدمیوں نے گواہی دی کہ زاہد نے خالد کو قتل کیا ہے اور ولی نے دعویٰ کیا کہ دونوں نے قتل کیا ہے تو اس صورت میں دونوں گواہیاں لغو ہوں گی اور ولی کیلئے کسی سے بھی قصاص لینے کا حق نہ ہوگا۔

دونوں مسئلوں میں فرق یہ ہے کہ دوسرے مسئلہ میں جب مشہودہ (ولی) نے گواہوں کی تکذیب کر دی یعنی ہر فریق گواہی دے رہا ہے کہ قتل کرنے میں شاہد اکیلا ہے اور مشہودہ نے ان کی تکذیب کر دی کہ شاہد اکیلا نہیں ہے بلکہ زاہد بھی ان کے ساتھ شریک ہے اور مشہودہ نے دوسرے فریق کی بھی تکذیب کر دی کہ قتل کرنے میں زاہد اکیلا نہیں ہے بلکہ شاہد اس کے ساتھ شریک ہے اور جب مشہودہ گواہی کی تکذیب کرتا ہے تو گویا کہ مشہودہ گواہوں پر فاسق ہونے کا الزام لگاتا ہے اور جب گواہوں پر فسق الزام

ہو تو ان کی گواہی قبول نہیں ہوتی اس لئے دوسرے مسئلہ میں گواہوں کی گواہی قبول نہ ہوگی اور جب گواہوں کی گواہی قبول نہیں ہے تو اس گواہی کے نتیجہ میں نہ قصاص واجب ہوگا اور نہ دیت واجب ہوگی۔

اور پہلے مسئلہ میں جب مقرر نے اقرار کیا کہ میں نے اکیلا قتل کیا ہے اور مقررہ (ولی) نے بعض اقرار میں اس کی تکذیب یعنی یہ کہا کہ آپ نے اکیلا قتل نہیں کیا ہے بلکہ تم دونوں نے قتل کیا ہے تو یہ بھی درحقیقت مقرر کی تفسیق ہے لیکن فاسق کا اقرار چونکہ معتبر ہوتا ہے اس وجہ سے مقرر کی تکذیب سے اس کا اقرار باطل نہ ہوگا اور دونوں پر قصاص ثابت ہوگا۔

﴿وَالْعَبْرَةُ لِحَالَةِ الرَّمْيِ لِلْإِصْطِلَاقِ فِي حَبْلِ الدِّبَةِ عَلَى مَنْ رَمَى مُسْلِمًا فَأَرْتَدَ فَوْصِلٌ﴾ هَذَا عِنْدَ أَبِي حَنِيفَةَ وَعِنْدَهُمَا لَا يَجِبُ شَيْءٌ إِذَا بَلَازَتْ دَادَ سَقَطَ تَقَوْمُهُ فَصَارَ مَبْرًا لِلرَّامِي عَنْ مَوْجِبِهِ كَمَا إِذَا أَبْرَأَ بَعْدَ الْجَرْحِ قَبْلَ الْمَوْتِ لَهُ أَنْ يَرْمِيَ إِلَيْهِ حَالَةَ الرَّمْيِ مَقْصُومٌ ﴿وَالْقِيَمَةُ لِسَيِّدِ عَبْدٍ رَمَى إِلَيْهِ فَاعْتَقَهُ فَوْصِلٌ﴾ هَذَا عِنْدَ أَبِي حَنِيفَةَ وَأَبِي يُوسُفَ وَقَالَ مُحَمَّدٌ فَضْلٌ مَا بَيْنَ قِيَمَتِهِ مَرْمِيًّا إِلَى غَيْرِ مَرْمِيٍّ ﴿وَالْجِزَاءُ عَلَى مُحْرَمٍ رَمَى صَيْدًا فَحُلَّ فَوْصِلٌ لَا عَلَى حَلَالٍ رَمَاهُ فَاحْرَمَ فَوْصِلٌ وَلَا يَضْمَنُ مَنْ رَمَى مَقْضِيًّا عَلَيْهِ بِرَجْمٍ فَرَجَعَ شَاهِدُهُ فَوْصِلٌ وَحُلَّ صَيْدٌ رَمَاهُ مُسْلِمٌ فَتَمَجَّسَ نَعُوذًا بِاللَّهِ فَوْصِلٌ لَا مَارَاهُ مَجْجُوسٌ فَاسْلَمَ فَوْصِلٌ﴾ لِأَنَّ الْمَعْتَبَرَ حَالَةَ الرَّمْيِ .

ترجمہ: رمی کی حالت معتبر ہے پہنچنے کی حالت معتبر نہیں لہذا دیت واجب ہوگی اس شخص پر جس نے مسلمان کی طرف تیر پھینکا اور مرتد ہو گیا پھر تیر پہنچ گیا یہ امام ابو حنیفہ کے نزدیک ہے اور صاحبین کے نزدیک کچھ بھی واجب نہیں اس لئے کہ مرتد ہونے کی وجہ سے اس کا تقوم ساقط ہو گیا ہے لہذا وہ تیر پھینکنے والے کو قتل کے موجب سے بری کرنے والا ہو گیا جیسا کہ وہ زخم لگنے کے بعد اور موت سے پہلے بری کر دے امام صاحب کی دلیل یہ ہے کہ تیر پھینکتے وقت مری الیہ (جس کی طرف تیر پھینکا جاتا ہے) مقوم تھا اور موتی کیلئے غلام کی قیمت لازم ہوگی جس کی طرف تیر پھینکا اور اس نے آزاد کر دیا پھر تیر پہنچ گیا یہ امام ابو حنیفہ اور امام ابو یوسف کے نزدیک ہے امام محمد فرماتے ہیں کہ تیر لگنے سے پہلے اور تیر لگنے بعد درمیان میں جو فرق ہے اس فرق کا ضامن ہوگا اور محرم پر جزاء لازم ہوگی جس نے شکار کی طرف تیر پھینکا پھر حلال ہو گیا اور پھر تیر پہنچ گیا، حلال پر جزاء واجب نہیں جس نے تیر پھینکا پھر احرام باندھا پھر تیر پہنچ گیا اور اس شخص پر ضمان نہیں ہے جس نے ایسے شخص پر پتھر مارا جس پر رجم کا فیصلہ کیا گیا ہو پھر گواہ نے گواہی سے رجوع کیا پھر پتھر لگ گیا اور وہ شکار حلال ہوگا جس کو مسلمان نے مارا پھر مجوسی بن گیا اللہ کی پناہ پھر تیر پہنچ گیا وہ شکار حلال نہ ہوگا جس کی طرف مجوسی نے تیر مارا پھر مسلمان ہو گیا پھر تیر پہنچ گیا اس لئے کہ تیر پھینکنے کا وقت معتبر ہے۔



**تشریح: قتل کے بارے میں پھینکنے کے وقت کا اعتبار ہے:**

مسئلہ یہ ہے کہ جب ایک شخص نے دوسرے کی طرف تیر یا گولی پھینک دی، چنانچہ تیر پھینکنے کے بعد اور لگنے سے پہلے مری الیہ (یعنی جس کی طرف تیر پھینکا جا رہا ہے) مرتد ہو گیا نعوذ باللہ من ذلک اس کے بعد اس کو تیر لگ گیا اور وہ مر گیا تو اس صورت میں امام ابوحنیفہؒ کے نزدیک قاتل پر دیت واجب ہوگی قیاس کی رو سے تو اس پر قصاص لازم ہونا چاہئے تھا لیکن چونکہ ارتداد کی وجہ سے قصاص میں شبہ پیدا ہو گیا لہذا قصاص واجب نہ ہوگا لیکن دیت واجب ہوگی کیونکہ جس وقت تیر پھینک رہا تھا اس وقت وہ مسلمان اور محفوظ الدم تھا۔

جبکہ صاحبینؒ کے نزدیک اس صورت میں قاتل پر کچھ بھی واجب نہیں نہ قصاص اور نہ دیت اسلئے کہ ارتداد کی وجہ سے مری الیہ کا تقویم ساقط ہو گیا ہے جب وہ مقتوم نہیں رہا تو اس کے قتل کرنے پر کچھ بھی واجب نہ ہوگا لہذا اس نے خود ہی قاتل کو بری کر دیا ہے جیسے کسی شخص کو عہد ازخمی کر دیا جائے اور پھر وہ زخم سے پیدا ہونے والی جنایت کو معاف کر دے تو پھر زخم کی سرایت کی وجہ سے وہ مر جائے تو قاتل پر کچھ بھی واجب نہیں ہوتا اسی طرح یہاں پر بھی کچھ واجب نہ ہوگا۔

امام صاحب فرماتے ہیں کہ اصل اعتبار پھینکنے کے وقت کا ہے اور پھینکنے کے وقت وہ محفوظ الدم تھا لہذا دیت واجب ہوگی۔ اسی طرح اگر ایک شخص نے دوسرے کی غلام کی طرف قصد تیر پھینک دیا چنانچہ تیر مارنے کے بعد اور پہنچنے سے پہلے موٹی نے اس غلام کو آزاد کر دیا اور اس کے بعد غلام کو تیر لگ گیا اور مر گیا تو اس صورت میں امام ابوحنیفہؒ اور امام ابو یوسفؒ کے نزدیک غلام کے قاتل پر لازم ہوگا کہ غلام کی قیمت موٹی کو ادا کر دے کیونکہ تیر پھینکنے کے وقت یہ غلام تھا لہذا رمی کی حالت کا اعتبار کرتے ہوئے موٹی کیلئے غلام کی قیمت لازم ہوگی۔

امام محمدؒ فرماتے ہیں کہ تیر لگنے سے پہلے اور تیر لگنے کے بعد جو فرق ہے قاتل اس فرق کا ضامن ہوگا مثلاً رمی سے پہلے اس کی قیمت ایک ہزار روپے تھی اور رمی کے بعد اس کی قیمت آٹھ سو روپے ہے لہذا قاتل درمیانی تفاوت یعنی دو سو روپے کا ضامن ہوگا۔

**والجزاء علی محرم:** سابقہ اصل پر تفریع ہے کہ رمی کی حالت کا اعتبار ہے تیر لگنے کی حالت کا اعتبار نہیں اس پر تفریع کرتے ہوئے مصنفؒ فرماتے ہیں کہ جب محرم نے حالت احرام میں شکار کی طرف تیر پھینکا اور اس کے بعد احرام سے نکل گیا اس کے بعد شکار کو تیر لگ گیا تو اس صورت میں محرم پر جزاء واجب ہوگی کیونکہ رمی کی حالت کا اعتبار ہے اور رمی کے وقت وہ محرم تھا۔ اور اگر حلال آدمی نے شکار کی طرف تیر پھینکا پھر احرام باندھا اس کے بعد شکار کو تیر لگ گیا تو اس صورت میں اس پر جزاء واجب نہ ہوگی اسلئے کہ رمی کے وقت وہ محرم نہیں تھا اسی طرح قاضی نے ایک شخص کے رجم کرنے کا حکم صادر کیا اور ایک شخص

نے اس کی طرف بھتر مارا لیکن مارنے کے بعد اور لگنے سے پہلے گواہ نے گواہی سے رجوع کیا تو اس صورت بھتر پھینکنے والے پر کچھ بھی واجب نہ ہوگا اسلئے کہ بھتر پھینکنے وقت وہ مباح الدم تھا۔

اسی طرح جب ایک مسلمان نے شکار کی طرف تیر پھینکا اور تیر لگنے سے پہلے وہ مرتد ہو گیا نعوذ باللہ من ذلک تو یہ شکار حلال ہوگا اسلئے کہ رمی کے وقت وہ مسلمان تھا اور مسلمان کا شکار حلال ہوتا ہے اور اگر ایک مجوسی نے شکار کی طرف تیر پھینکا اور تیر لگنے سے پہلے وہ مسلمان ہو گیا تو یہ شکار حلال نہ ہوگا اسلئے کہ تیر پھینکنے وقت اس کا شکار حلال نہیں تھا لہذا رمی کی حالت کا اعتبار کرتے ہوئے شکار حلال نہ ہوگا۔

واللہ اعلم بالصواب

یکم ربیع الثانی ۱۴۳۰ھ مطابق ۲۹-مارچ-۲۰۰۹ء

## کتاب الدیات

ایک انسان دوسرے کی جان پر زیادتی نہ کر سکے اس کیلئے شریعت نے دو چیزیں مشروع ہیں دیت، اور قصاص مصنف نے کتاب الجنایات میں قصاص کو ذکر کیا اب جنایات کے دوسرے موجب یعنی دیت کو ذکر کر رہے ہیں۔

”دیسات“ ”دیه“ کی جمع ہے اور ”تا“ ”واو“ کے عوض آئی ہے کیونکہ یہ اصل میں ”ودی“ سے مشتق ہے ”ودی“ میں جاری ہونے اور خروج کے معنی پائے جاتے ہیں چنانچہ وادی کو وادی اسلئے کہتے ہیں کہ اس میں پانی جاری ہوتا ہے۔ لغت میں دیت مصدر ہے ”یقوال و دی القاتل المقتول“ قاتل نے مقتول کے ولی کو اس کی جان کا بدل یعنی مال دیدیا اور اصطلاح شریعت میں دیت اس مال کا نام ہے جو نفس کا بدل قرار دیا گیا ہو اور ارش اس مال کا نام ہے جو مادون النفس یعنی اعضاء کا بدل قرار دیا گیا ہو۔

الدیة من الذهب الف دينار ومن الورق عشرة الاف درهم ومن الابل مائة وهذه فی شبه العمدة ارباع من بنت مخاض وبنت لبون وحقه وجذعة وهی المغلظة وفي الخطأ اخماس منها ومن ابن مخاض الدیة عند ابی حنیفة لاتكون الا من هذه الاموال الثلاثة وقالوا منها ومن البقر مائتا بقرة ومن الغنم الف شاة ومن الحلل مائتا حلة كل حلة ثوبان لان عمر رضى الله تعالى عنه جعل على اهل كل مال منها وله ان هذه الاشياء مجهولة فلا يصح بها التقدير ولم يرد فيها اثر مشهور بخلاف الابل وعند الشافعی من الورق اثنا عشر الف درهم ثم الدیة المغلظة عند ابی حنیفة وابی یوسف خمس وعشرون بنت مخاض

وهی التي تمت عليها حول وخمس وعشرون بنت لبون وهي التي تمت عليها حولان وخمس وعشرون حقة وهي التي تمت عليها ثلث سنين وخمس وعشرون جذعة وهي التي تمت عليها اربع سنين وعند محمد والشافعي ثلاثون حقة وثلاثون جذعة واربعون ثنية كلها خلفات في بطونها اولادها الثنية التي تمت عليها خمس سنين والخلفة التي في بطونها ولد مضت عليه ستة اشهر والتغليظ مختلف فيه بين الصحابة ونحن اخذنا بقول ابن مسعود ودية الخطأ عندنا عشرون ابن مخاض وهو ذكر تمت عليه حول ومن الاصناف الاربعة المذكورة عشرون عشرون وعند الشافعي ابن لبون مكان ابن مخاض .

ترجمہ: دیت سونے میں سے ایک ہزار دینار ہیں اور چاندی میں سے دس ہزار درہم ہیں اور اونٹوں میں سے سواونٹ ہیں اور اونٹوں کی دیت قتل شبہ عمد میں چار قسموں پر مشتمل ہے یعنی، بنت مخاض، بنت لبون، حقتہ اور جذعہ اور یہی دیت مغلطہ ہے اور قتل خطاء میں پانچ قسموں پر مشتمل ہے چار یہی مذکورہ اور ابن لبون۔ امام ابوحنیفہؒ کے نزدیک دیت صرف مذکورہ تین قسم کے اموال میں سے ہے اور صاحبینؒ فرماتے ہیں کہ یہ بھی ہیں اور گائیوں میں سے دوسو گائے اور بکریوں میں سے ہزار بکریاں کپڑوں میں سے دوسو جوڑے ہر ایک جوڑا دو کپڑوں پر مشتمل ہوگا اسلئے کہ حضرت عمرؓ نے ہر قسم مال والوں پر اسی جنس سے دیت واجب کی تھی امام صاحبؒ فرماتے ہیں کہ یہ اشیاء مجہول ہیں لہذا ان چیزوں کے ساتھ تقدیر صحیح نہیں ہے نیز اس میں کوئی مشہور اثر بھی وارد نہیں ہوئی ہے برخلاف اونٹوں کے اور امام شافعیؒ کے نزدیک چاندی میں سے بارہ ہزار درہم واجب ہیں پھر امام ابوحنیفہؒ اور امام ابو یوسفؒ کے نزدیک دیت مغلطہ پچیس بنت مخاض ہیں اور بنت مخاض اونٹ کی وہ بچی ہے جس کا ایک سال پورا ہو گیا ہو اور پچیس بنت لبون ہیں اور بنت لبون اونٹ کی وہ بچی ہے جس کے دو سال پورے ہو گئے ہوں اور پچیس حقتہ ہیں حقتہ وہ ہوتی ہے جس کے تین سال ہوئے ہوں اور پچیس جذعے ہیں جذعہ وہ ہوتی ہے جس کے چار سال پورے ہوئے ہوں۔ امام محمدؒ اور امام شافعیؒ کے نزدیک تیس حقتہ اور تیس جذعے اور چالیس ٹیٹے اور یہ سب خلفات (گاہجن) ہوں یعنی ان کے پیٹوں میں اولاد ہو ٹیٹے اس اونٹ کو کہتے ہیں جس کے پانچ سال پورے ہوئے ہوں اور خلفہ وہ ہوتی ہے جس کے پیٹ میں چھی ماہ کا بچہ ہو اور تغلیظ صحابہ کرامؓ کے درمیان مختلف فیہ ہے۔ ہم نے حضرت عبداللہ بن مسعودؓ کے قول پر عمل کیا ہے اور قتل خطاء کی دیت ہمارے نزدیک بیس ابن مخاض ہیں یعنی وہ مذکر اونٹ جس کا ایک سال پورا ہو گیا ہو اور مذکورہ چار اصناف میں سے بیس، بیس اور امام شافعیؒ کے نزدیک ابن مخاض کے بجائے بیس ابن لبون ہیں۔

## تشریح: مقادیر دیات کی تفصیل:

دیت اگر سونے سے ادا کی جائے تو ایک ہزار دینار ہیں اور اگر چاندی سے ادا کی جائے تو دس ہزار درہم ہیں اور اگر اونٹوں سے ادا کی جائے تو سواونٹ ہیں۔

یہ تفصیل امام ابوحنیفہؒ کے نزدیک ہے یعنی امام صاحب کے نزدیک دیت صرف ان تین اموال کے ساتھ خاص ہے۔ جبکہ حضرات صاحبینؒ کے نزدیک مذکورہ تین اموال کے ساتھ گائیوں میں سے دوسو گائے اور بکریوں میں سے ہزار بکریاں اور کپڑوں میں سے دوسو جوڑے کپڑے جس میں ہر ایک جوڑا دو کپڑوں (قمیص اور شلوار) پر مشتمل ہو ان سے بھی دیت ادا کی جاسکتی ہے حضرات صاحبین کی دلیل یہ ہے کہ حضرت عمرؓ نے سونے والوں پر ہزار درہم، چاندی والوں پر بارہ ہزار درہم، گائے والوں پر دوسو گائے، بکریوں والوں پر ہزار بکریاں اور کپڑوں والوں پر دو جوڑے کپڑے لازم کر دئے تھے (ابوداؤد و سنن کبریٰ للبیہقی)۔

حضرت امام ابوحنیفہؒ فرماتے ہیں کہ سونا اور چاندی سے دیت لازم کرنا قیاساً ہے کیونکہ ان کے افراد میں تفاوت نہیں ہے لیکن اونٹوں سے دیت ادا کرنا خلاف القیاس ہے اسلئے کہ انٹوں کے افراد میں تفاوت فاحشہ موجود ہے لیکن چونکہ اونٹوں سے دیت ادا کرنے کے بارے میں خبر مشہور موجود ہے جس کی وجہ سے ہم نے قیاس کو چھوڑ دیا اب رہا گائے، بکریوں اور کپڑوں میں تفاوت فاحشہ موجود ہونے اور خبر مشہور وارد نہ ہونے کی وجہ سے ہم نے قیاس پر عمل کیا کہ ان چیزوں سے دیت ادا نہ کی جائے گی۔ امام شافعیؒ کے نزدیک درہم سے بارہ ہزار درہم ادا کئے جائیں گے کیونکہ عبد اللہ بن عباسؓ نے اسی پر فیصلہ کیا تھا۔

احناف نے حضرت عمرؓ کے قول پر عمل کیا ہے کہ انہوں نے دس ہزار درہم پر فیصلہ فرمایا تھا اور احناف فرماتے ہیں کہ اس وقت درہم وزن ستہ کے ہوتے تھے تو بارہ ہزار سے وزن سبہ کے دس ہزار درہم ہی بنتے ہیں لہذا دونوں حدیثوں کا مال ایک ہی ہے۔

قتل شبہ عمد کی دیت اگر سونا یا چاندی سے ادا کی جائے تو پھر اس میں اور قتل خطاء کی دیت میں کوئی فرق نہیں لیکن اگر اونٹوں سے ادا کی جاتی ہو تو پھر اس میں فرق یہ ہے امام ابوحنیفہؒ اور امام ابو یوسفؒ کے نزدیک شبہ عمد میں ارباعاً ہیں یعنی سواونٹوں کو چار اصناف پر تقسیم کیا جائے گا چنانچہ بچیس بنت مخاض، بچیس بنت لبون، بچیس حقہ، اور بچیس جذعد واجب ہوں گی۔

بنت لبون وہ اونٹی ہوتی ہے جس ایک سال پورا ہو چکا ہوتا ہے، بنت لبون وہ ہے جس کے دو سال پورے ہو چکے ہوں، حقہ وہ ہے جس کے تین سال پورے ہو چکے ہوں اور جذعد وہ ہے جس کے چار سال پورے ہو چکے ہوتے ہیں۔

امام محمدؒ اور امام شافعیؒ کے نزدیک قتل شبہ عمد کی دیت اس طرح ہے۔ تیس حقے، تیس جذعے، اور چالیس ٹیے یعنی خلفات اور یہ

خلفات سب حاملہ ہوں۔ ثنیہ وہ ہوتی ہے جس کے چھ سال پورے ہو کر چھٹے سال میں داخل ہو اور خلفہ وہ اونٹنی ہوتی ہے جس کے پیٹ میں چھ ماہ کا بچہ ہو۔ حاملہ ہونے کی قید صرف ٹیوں کے ساتھ ہے حقہ اور جذعہ میں خلفہ ہونے کی قید نہیں ہے۔

در اصل تغلیظ کے بارے میں صحابہ کرامؓ کے درمیان اختلاف ہے چنانچہ حضرت علیؓ کے نزدیک تینس (۳۳) حقہ اور تینس (۳۳) جذعہ اور چونتیس (۳۴) خلفہ لازم ہیں جبکہ حضرت عمرؓ اور زیدؓ کے نزدیک تیس حقہ، تیس جذعہ اور چالیس ثنیہ ہیں اور عبد اللہ بن مسعودؓ کے نزدیک وہ ہے جو امام ابو حنیفہؒ نے فرمایا ہے امام ابو حنیفہؒ نے حضرت عبد اللہ بن مسعودؓ کے قول پر عمل کیا ہے۔

قتل خطاء کی دیت احناف کے نزدیک اثنا سائے یعنی بیس بنت مخاض، بیس ابن مخاض، بیس بنت لیون، بیس حقہ، اور بیس جذعہ۔ امام شافعیؒ کے نزدیک قتل خطاء کی دیت اسی ترتیب کے ساتھ بیس، بیس ہیں لیکن ابن مخاض بجائے بیس ابن لیون ہیں۔

﴿و کفار تھا عتق مؤمن فان عجز عنه صام شهرین و لاء و لا اطعام فیہا﴾ لانه لم یرد بہ النص ﴿و صبح رضیع احد ابویہ مسلم﴾ لانه یکون مسلما بالتبعیة ﴿لا الجنین و للمرأة نصف مال للرجل فی دية النفس و ما دونها﴾ هذا عندنا و عند الشافعیؒ ما دون الثلث لا ینصف ﴿و للذمی مال للمسلم﴾ هذا عندنا و عند الشافعیؒ دية اليهودی و النصرانی اربعة الاف درهم و دية المجوسی ثمان مائة درهم و عند مالک دية اليهودی و النصرانی نصف دية المسلم و دية المسلم عنده اثناعشر الف درهم .

ترجمہ: قتل شبہ عمدا اور قتل خطاء کا کفارہ مومن غلام کو آزاد کرنا ہے اگر اس سے عاجز ہو تو پھر دو مہینے پے در پے روزے رکھنا ہے اور اس میں کھانا کھلانا نہیں ہے اس لئے کہ اس میں نص وارد نہیں ہے اور ایسا دودھ پیتا بچہ آزاد کرنا صحیح ہے جس کے والدین میں سے ایک مسلمان ہو کیونکہ اس کے تابع ہونے کی وجہ سے مسلمان ہوگا۔ جو بچہ ماں کے پیٹ میں ہو اس کا آزاد کرنا کافی نہ ہوگا اور عورت کی دیت، مرد کی دیت کے نصف ہے چاہے نفس کی دیت ہو یا ما دون النفس کی یہ ہمارے نزدیک ہے اور امام شافعیؒ کے نزدیک جو دیت تہائی سے کم ہوتی ہے اس کو آدھا نہیں کیا جائے گا اور ذمی کی دیت مسلمان کی دیت کے برابر ہے یہ ہمارے نزدیک ہے اور امام شافعیؒ کے نزدیک یہودی اور نصرانی کی دیت چار ہزار درہم ہے اور مجوسی کی دیت آٹھ سو درہم اور امام مالکؒ کے نزدیک یہودی اور نصرانی کی دیت مسلمان کی دیت کے نصف کے بقدر ہے اور مسلمان کی دیت ان کے نزدیک بارہ ہزار درہم ہے۔

تشریح: قتل خطاء کے کفارے کا بیان: قتل شبہ عمدا اور قتل خطاء میں دیت کے ساتھ کفارہ بھی لازم ہے کفارہ کی تفصیل یہ

ہے کہ سب سے پہلے مومن غلام آزاد کرنا لازم ہے کیونکہ باری تعالیٰ کا ارشاد ہے ”ومن قتل مؤمناً خطأ فتحرير رقبة مؤمنة“ اور اگر غلام نہ ملتا ہو یا غلام کے آزاد کرنے پر قادر نہ ہو تو پھر دو مہینے پے در پے روزے رکھنا لازم ہیں کیونکہ باری تعالیٰ کا ارشاد ہے ”فمن لم يجد فصيام شهرين متتابعين“ لیکن قتل کے کفارے میں اطعام یعنی مسکینوں کو کھانا جائز نہیں ہے کیونکہ اس کے بارے میں کوئی نصف وارد نہیں ہوئی ہے دیات، کفارات کا حکم اور مقادیر شریعت سماع کے پر موقوف ہیں۔

اگر کسی نے قتل کے کفارہ میں ایسا شیر خوار بچہ آزاد کر دیا جس کے والدین میں سے ایک مسلمان ہو تو یہ بھی جائز ہے کیونکہ بچہ خیر الابوین کا تابع ہوتا ہے لہذا جیسے بچے کو مسلمان سمجھا جائے گا اور قتل کے کفارے میں آزاد کرنا صحیح ہوگا۔ لیکن اگر کسی نے قتل کے کفارہ میں جنین یعنی وہ بچہ جو ابھی تک ماں کے پیٹ میں ہے آزاد کر دیا تو یہ صحیح نہ ہوگا اس لئے کہ یہ معلوم نہیں ہو کہ وہ زندہ بھی ہے یا نہیں اور یہ بھی معلوم نہیں ہے کہ وہ سلیم الاطراف ہے یا نہیں جبکہ کفارہ قتل میں رقبہ کاملہ یعنی زندہ اور کامل غلام آزاد کرنا ضروری ہے۔

**والمراة نصف مال الرجل:** اگر کسی نے عورت کو خطا قتل کیا یا خطا اس کا ہاتھ وغیرہ کاٹ دیا تو عورت کی دیت مرد کی دیت کے نصف ہوگی چاہے نفس کی دیت ہو یا مادون النفس کی۔ اس لئے کہ حضرت علیؓ اور حضرت عمرؓ نے عورت کی دیت مرد کی دیت کے نصف قرار دی تھی۔

حضرت امام شافعیؒ فرماتے ہیں کہ نفس اور مادون النفس جب تک نصف یا ثلث تک ہو تو وہ مرد کی دیت کی نصف ہوگی لیکن اگر عضو کی دیت ثلث دیت سے کم ہو تو پھر مرد کے برابر ہوگی نصف نہ ہوگی مثلاً کسی عضو کی دیت جب (۳۳) اونٹ سے کم ہو تو پھر اس میں عورت کی دیت مرد کی دیت کے نصف نہ ہوگی بلکہ مرد کے ساتھ برابر ہوگی۔

احناف فرماتے ہیں کہ ”دیه المرأة على النصف من دية الرجل“ یہ الفاظ موقوفہ اور مرفوعہ دونوں طرح منقول ہیں یہ حدیث اپنے عموم کی وجہ سے ہر قسم دیت کو شامل ہے چاہے نصف سے کم ہو یا زیادہ۔

**وللذمی مال للمسلم:** ذمی کی دیت مسلمان کی دیت کے برابر ہے۔ حضرت امام شافعیؒ کے نزدیک یہودی اور نصرانی کی دیت چار ہزار درہم ہے اور مجوسی کی دیت آٹھ سو درہم ہے جبکہ امام مالکؒ کے نزدیک یہودی اور نصرانی کی دیت مسلمان کی دیت کا نصف ہے اور امام مالکؒ کے نزدیک مسلمان کی دیت بارہ ہزار درہم ہے لہذا ذمی کی دیت چھ ہزار درہم ہوگی۔

احناف فرماتے ہیں کہ مصنف ابن ابی شیبہ، مصنف عبدالرزاق معجم بطبرانی، سنن دارقطنی میں روایت ہے ”دیه المعاهد مثل دية المسلم“ اسی طرح للہشبانی میں ہے ”دیه المعاهد دية الحر المسلم“۔

﴿وفی النفس والانف والذکر والحشفة والعقل والشم والذوق والسمع والبصر واللسان ان منع النطق او اداء اکثر الحروف و لحة حلفت فلم تنبت وشعر الرأس الدیة﴾ ای الدیة الكاملة و عند مالک و الشافعیؒ یجب فی اللحية وشعر الرأس حکومة عدل ﴿کما فی الثنین مافی البدن الثان و فی احدهما نصفها و کما فی اشفار العینین و فی احدهما ربعها فی اصبع ید او رجل عشرها و فی کل مفصل من اصبع فیها مفاصل ثلث عشرها و مافیہ مفصلان نصف عشرها کما فی کل سن﴾ فان فیها نصف العشر لما کان عدد الاسنان الثنین و ثلاثین فینبغی ان یجب فی کل سن ربع ثمن الدیة فمال حکمة فی وجوب نصف العشر فیخطر ببالی ان عدد الاسنان وان کان الثنین و ثلاثین فالاربعة الاخيرة و هی الثان الحلم قد لا تنبت لبعض الناس و قد تنبت لبعض الناس بعضها و للبعض کلها فالعدد المتوسط للاسنان ثلاثون ثم للاسنان منفعتان الزينة و المضغ فاذا سقط سن یبطل منفعتها بالکلیة و نصف منفعة السن التي تقابلها و هو منفعة المضغ وان کان النصف الآخر و هو الزينة باقية و اذا کان العدد المتوسط لثنین فمنفعة السن الواحدة ثلث العشر و نصف المنفعة سدس العشر و مجموعهما نصف العشر و الله اعلم بالحقیقة.

ترجمہ: نفس، ناک، ذکر، حشفہ، عقل، قوت شامہ، قوت ذائقہ، قوت سامعہ، قوت باصرہ، زبان اگر گویائی سے بند ہو جائے یا اکثر حروف کی ادائیگی سے رک جائے اور داڑھی اگر ایسی موٹ دی جائے کہ دوبارہ نہ اُگے اور سر کے بالوں میں دیت ہے یعنی کامل دیت ہے امام مالکؒ اور امام شافعیؒ کے نزدیک داڑھی اور سر کے بالوں میں عادل کا فیصلہ ہے جیسا کہ کامل دیت واجب ہے ان اعضاء میں جو بدن میں دو ہیں اور ایک میں نصف دیت واجب ہے جیسا کہ آنکھ کے پلکوں میں اور ایک میں ربع دیت ہے ہاتھ اور پاؤں کے انگلیوں میں ہر ایک انگلی میں عشر دیت واجب ہے اور جس انگلی میں تین جوڑ ہوں ایک جوڑ میں عشر کا ٹکٹ ہے اور جس میں دو جوڑ ہوں اس میں نصف عشر ہے جیسا کہ ہر دانت میں یہی ہے اسلئے کہ اس میں بھی عشر کا نصف ہے۔ جب دانت بتیں ہوں تو پھر ہر ایک دانت میں ثمن (یعنی آٹھویں) کا ربع واجب ہونا چاہئے تو پھر نصف عشر دیت میں کیا حکمت ہے؟ تو میرے دل میں بات آتی ہے کہ دانتوں کی تعداد اگر چہ بتیں ہے لیکن آخر کے چار دانت بعض لوگوں کے کبھی نہیں نکلتے اور بعض لوگوں کے بعض نکلتے ہیں اور بعض لوگوں کے پورے نکلتے ہیں لہذا دانتوں کا عدد متوسط تیس ہوا پھر دانتوں کے دو فائدے ہیں زینت اور چبانے جب ایک دانت گر گیا اس کی منفعت تو بالکلیہ ختم ہو گئی اور جو دانت اس کے مقابل ہے اس کی آدھی منفعت ختم ہو گئی وہ چبانے کی منفعت ہے اگر چہ نصف آخر یعنی زینت باقی ہے اور جب عدد متوسط تیس ہے تو ایک دانت کی منفعت عشر کی

تہائی ہے اور نصف منفعت عشر کا چھٹا حصہ ہے ٹکٹ اور سدس کا مجموعہ نصف عشر ہے۔ واللہ اعلم۔

**تشریح: جن اعضاء میں پوری دیت ہے اس کی تفصیل:**

اس باب میں ایک قاعدہ کلیہ یاد رکھئے وہ یہ کہ انسان کے بدن میں جو اعضاء منفرد ہیں اس عضو کے تلف کرنے سے اگر اس کی منفعت ختم ہوتی ہو یا اس کا جمال ختم ہوتا ہے تو اس عضو کے تلف کرنے سے پوری دیت واجب ہوگی اور انسان کے بدن میں جو اعضاء دو دو ہیں ان میں دونوں کے ختم کرنے سے یا اس کی منفعت اور جمال کے تلف کرنے سے پوری دیت واجب ہوگی اور ایک کے تلف کرنے سے آدھی دیت واجب ہوگی اور جو اعضاء چار ہیں ان میں پورے کو ختم کرنے سے پوری دیت واجب ہوگی دو کے تلف کرنے سے آدھی دیت واجب ہوگی اور ایک کے تلف کرنے سے رُبع (چوتھائی) دیت واجب ہوگی اور جو اعضاء دس دس ہیں جیسے ہاتھ اور پیروں کی انگلیاں ان میں سے پورے دس کو ختم کرنے سے پوری دیت واجب ہوگی اور ایک کے تلف کرنے سے عشر دیت (یعنی دیت کا دسواں حصہ) واجب ہوگا۔ اس اصول اور قاعدہ کی روشنی میں اب عبارت کی تشریح دیکھ لیجئے۔

مصنفؒ فرماتے ہیں کہ انسان کے نفس تلف کرنے سے پوری دیت واجب ہوگی اگر ایک شخص نے دوسرے کی ناک کاٹ دی یا ذکر کاٹ دیا، یا ذکر کا حشفہ کاٹ (کیونکہ حشفہ کاٹنے کے بعد ذکر کی منفعت ختم ہوتی ہے) یا کسی کے سر پر ضرب لگا دی جس کی وجہ سے اس کی عقل جاتی رہی یا ضرب لگانے سے اس کی قوت شامہ، یا قوت ذائقہ، قوت سامعہ یا قوت باصرہ جاتی رہی۔ یا ایک شخص نے دوسرے کی زبان کاٹ دی جس کی وجہ سے وہ گویائی پر قادر نہ رہا یا اکثر حروف کے ادا کرنے پر قادر نہ رہا یا ایک انسان نے دوسرے کی داڑھی یا سر کے بال اس طرح مونڈ لئے کہ دوبارہ نہ اُگے تو ان صورتوں میں ہر ایک جرم کے بدلہ میں مجرم پر پوری دیت واجب ہوگی اس لئے کہ اس سے یا تو پوری منفعت ختم ہوگئی ہے یا جمال ختم ہو گیا ہے۔

امام مالکؒ اور امام شافعیؒ کے نزدیک داڑھی اور سر کے بالوں میں عادل آدمی کا فیصلہ معتبر ہوگا دیت واجب نہ ہوگی۔

اور جو اعضاء دو دو ہیں دونوں کے تلف کرنے سے پوری دیت واجب ہوگی اور ایک کے تلف کرنے سے آدھی دیت واجب ہوگی اور آنکھوں کے چاروں پلکوں میں پوری دیت واجب ہے اور ایک میں چوتھائی دیت واجب ہے۔

ایک ہاتھ کے دس انگلیوں کے تلف کرنے سے پوری دیت واجب ہوگی اور ایک کے تلف کرنے سے عشر دیت (یعنی ایک ہزار درہم) واجب ہوگا اور جس انگلی میں تین جوڑ ہوں اس میں ایک جوڑ کے تلف کرنے سے عشر دیت کا ٹکٹ (یعنی 1000 میں

333.33 درہم) واجب ہوگا اور جس انگلی میں دو جوڑ ہوں اس میں عشر دیت کا نصف (یعنی 1000 میں 500 درہم)



واجب ہوگا۔ اور ہر دانت میں بھی نصف عشر دیت (یعنی 1000 میں 500 درہم) واجب ہوگا۔

**لما كان عدد الاسنان اثنين وثلاثون**: اس عبارت کے ذریعہ مصنفؒ نے ماتن پر اعتراض ذکر کیا ہے اور پھر اس کا جواب دیا ہے اعتراض یہ ہے کہ جب انسان کے کل دانت بتیس ہیں تو ہر ایک دانت میں نصف عشر (یعنی 1000 میں 500 درہم) واجب نہیں ہونا چاہئے بلکہ ثمن دیت کی چوتھائی واجب ہونا چاہئے یعنی دس ہزار (10000) درہم کو 32 دانتوں پر تقسیم کرنا چاہئے چنانچہ جب دس ہزار (10000) درہم کو 32 پر تقسیم کیا جائے تو ہر ایک دانت کی دیت 312.5 درہم بنتی ہے حالانکہ عام قاعدہ یہ ہے کہ ایک دانت کی دیت پانچ سو (500) درہم ہے تو نصف دیت کے واجب کرنے میں کیا حکمت ہے؟

**فیخطر ببالی**: یہاں سے شارحؒ نے اس اعتراض کا جواب دیا ہے جواب کا حاصل یہ ہے کہ دانتوں کی تعداد اگرچہ بتیس ہے لیکن اس میں آخر کے چار دانت (یعنی نواجذ) ان کو انسان الحکم یعنی بلوغ کے دانت کہا جاتا ہے یہ دانت بعض لوگوں کے بالکل ہی نہیں نکلتے اور بعض لوگوں کے پورے نکلتے ہیں اور بعض لوگوں کے بعض نکلتے ہیں اور بعض نہیں نکلتے تو ہم نے ”خیر الامور اوسطها“ پر عمل کرتے ہوئے دو کا اعتبار کیا لہذا ہر انسان کے عمومی طور پر تیس دانت ہوتے ہیں۔

اس تشریح کے مطابق کل دیت (یعنی 10000 درہم) کو تیس دانتوں پر تقسیم کر کے ہر ایک دانت کی دیت ثلث عشر (یعنی 333.33 درہم) بن جاتا ہے لیکن ایک دانت کے تلف ہونے اس کی دو منفعتیں (یعنی زینت اور چبانے کی قوت) ختم ہو گئیں لہذا اس میں ثلث عشر (یعنی 333.33 درہم) واجب ہو گیا لیکن اس کے ساتھ مقابل والے دانت کی نصف منفعت (یعنی چبانے کی قوت) ختم ہو گئی اگرچہ جمال باقی ہے لہذا اس کیلئے ثلث کا نصف (یعنی 166.66 درہم) واجب ہوگا اور یہ عشر دیت کا سدس ہے لہذا ثلث عشر (یعنی 333.33 درہم) اور سدس عشر دیت (یعنی 166.66 درہم) کے جمع کرنے سے نصف عشر دیت (یعنی 499.99 درہم) بن جاتا ہے اور یہ عشر دیت کا نصف ہے (واللہ اعلم بالصواب)۔

﴿وكل عضو ذهب نفعه بضرب بضرب ففيه دية كيد شلت وعين عميت ولا قود في الشجاج لافى الموضحة عمدا﴾ لانه لا يمكن حفظ المماثلة في غير الموضحة وفيها يمكن وهذا عند ابي حنيفة وقال محمد القصاص فيما قبل الموضحة بان يسبر غورها بمسمار ثم يتخذ حديدة بقدر ذلك ويقطع بها مقدار ما قطع ﴿وهي ما يوضح العظم﴾ اي يظهره ﴿وفيها خطاء نصف عشر الدية وفي الهاشمة عشرها﴾ وهي التي تكسر العظم ﴿وفي المنقلة عشرها ونصف عشرها﴾ اي وهي التي تحول العظم

بعد الکسر ﴿وفی الامه والجائفة لثها﴾ الامه التي تصل الى ام الدماغ وهی الجلدة فیها الدماغ والجائفة الجراحة التي وصلت الى الجوف ﴿وفی جائفة نفذت لثها﴾ لانها بمنزلة الجائفتین ﴿والحارصة والدامعة والدامية والباضعة والمتلاحمة والسمحاق حکومة عدل﴾ ای مایحرص الجلد ای یخدشه ومایطر الدم ولا یسیله کالدمع من العین ومایسیل الدم ومایبضع الجلد ای یقطعه ومایاخذ فی اللحم ومایصل الى السمحاق ای جلدة رقیقة بین اللحم وعظم الرأس .

ترجمہ: اور ہر وہ عضو کہ مارنے سے اس کی منفعت جاتی رہی اس میں کامل دیت ہے جیسے ہاتھ شل ہو جائے یا آنکھ کی بینائی جاتی رہے اور اور شجاج میں قصاص نہیں ہے مگر صرف موضع میں جبکہ عدا ہو اس لئے کہ موضع کے علاوہ میں مماثلت کی حفاظت ممکن نہیں اور موضع میں ممکن ہے یہ امام ابو حنیفہؒ کے نزدیک ہے امام محمدؒ فرماتے ہیں کہ موضع سے پہلے جتنے زخم ہیں سب میں قصاص ہے اس طریقہ پر کہ ایک سلائی کے ذریعہ اس کی گہرائی ناپی جائے پھر اس کے بقدر لو ہالیا جائے پھر اس سے اتنی مقدار کاٹی جائے جتنی اس نے کاٹی ہے اور موضع وہ زخم ہے جو ہڈی کو ظاہر کر دے۔ اور موضع اگر خطا تو اس میں عشر دیت کا نصف واجب ہے اور ہاشمہ میں عشر دیت واجب ہے اور ہاشمہ وہ ہے جو ہڈی کو توڑ دے اور منقلہ میں عشر دیت اور نصف عشر دیت واجب ہے اور منقلہ وہ ہے جو ہڈی کو توڑنے کے بعد اپنی جگہ سے منتقل کر دے امہ اور جائفہ میں ثلث دیت ہے اور امہ وہ ہے جو دماغ کی جھلی تک پہنچ جائے اور یہ وہ کھال ہے جس میں دماغ ہوتے ہیں اور جائفہ وہ زخم ہے جو جوف تک پہنچ جائے اور جو جائفہ آر پار ہو جائے اس میں دو تہائی دیت ہے کیونکہ دو جائفوں کے برابر ہے۔ حارصہ، دامعہ، دامیہ، باضعہ، متلاحمہ اور سمحاق میں عادل کا فیصلہ ہے۔

حارصہ وہ ہے جو کھال میں خراش کر دے اور خون ظاہر نہ ہو۔ اور دامعہ وہ ہے جو خون تو ظاہر کر دے لیکن خون نہ بہائے جیسے آنکھ میں آنسو کا ظاہر ہونا اور دامیہ وہ ہے جو خون بہائے باضعہ وہ ہے جو کھال کاٹ دے اور متلاحمہ وہ ہے جو گوشت کاٹ دے اور سمحاق وہ ہے جو سمحاق تک پہنچ جائے اور یہ ایک باریک جھلی ہے جو سر کی ہڈی اور گوشت کے درمیان ہوتی ہے۔

**تشریح: وکل عضو ذہب نفعہ:** مسئلہ یہ ہے کہ جب ایک شخص نے دوسرے شخص کے کسی عضو پر ضرب لگائی عضو تو باقی ہو لیکن اس ضرب کی وجہ سے اس عضو کی کامل منفعت جاتی رہی مثلاً ہاتھ پر ضرب لگائی جس کی وجہ سے ہاتھ شل ہو گیا یا آنکھ پر ضرب لگائی جس کی وجہ سے آنکھ کی بینائی جاتی رہی تو اس صورت میں کامل دیت واجب ہوگی۔

## ولا قود فی الشجاج: شجاج کی تفصیل:

جوزخم سراور چہر پر ہواس کوشہ کہتے ہیں اور اس کی جمع شجاج آتی ہے اور جوزخم سراور چہرہ کے علاوہ باقی بدن میں ہواس کو جراثحت کہتے ہیں اور جوزخم پیٹ، پیٹھ اور سینہ میں ہواس کو جائفہ کہتے ہیں شجاج کے مسائل کثیر ہیں اس لئے مصنفؒ نے تفصیل کے ساتھ یہاں پر ذکر کر دئے ہیں۔

عام کتب متون اور ہدایہ میں ترتیب اس طرح ہے پہلے فرماتے ہیں ”الشجاج عشرة“ پھر اس ترتیب کے ساتھ ذکر کرتے ہیں (۱) حارصہ (۲) دامعہ (۳) دامیہ (۴) باضعہ (۵) متلاحمہ (۶) سحاق (۷) موضخہ (۸) ہاشمہ (۹) منقلہ (۱۰) امہ۔

یہاں مصنفؒ نے اس ترتیب کے ساتھ ذکر نہیں کیا ہے جس ترتیب کے ساتھ عام کتب متون نے ذکر کیا ہے ہم عام کتب متون کی ترتیب کے موافق تشریح کرتے ہیں تاکہ سمجھنے میں آسانی ہو اور امام محمدؒ کا قول ”وقال محمد القصاص فیما قبل الموضحة“ کی سمجھنے میں دشواری نہ ہو۔ چنانچہ شجاج کی تفصیل یہ ہے۔

(۱) حارصہ وہ زخم ہے جس سے صرف کھال میں خراش آئے اور بس۔

(۲) دامعہ، دامعہ وہ زخم ہے جو خون ظاہر کر دے لیکن سر سے خون نہ بہے بلکہ اپنی جگہ نکار ہے جس طرح آنکھ میں آنسو ہوتے ہیں لیکن بہتے نہیں ہیں۔

(۳) دامیہ۔ دامیہ وہ زخم ہے جس میں خون بہہ جائے۔

(۴) باضعہ۔ باضعہ وہ زخم ہے جس میں کھال کٹ جائے اور گوشت نہ کٹے۔

(۵) متلاحمہ وہ زخم ہے جس میں گوشت کٹ جائے۔

(۶) سحاق۔ وہ زخم جو ہڈی کی باریک سفید جھلی تک پہنچ جائے جو جھلی ہڈی اور گوشت کے درمیان ہوتی ہے۔

(۷) موضخہ، موضخہ وہ زخم ہے جس میں ہڈی کھل جائے اور ظاہر ہو جائے۔

موضخہ سے پہلے جتنے زخم (یعنی جو چھ شجاج موضخہ سے پہلے) ہیں۔ اس میں امام محمدؒ کے نزدیک قصاص لازم ہے اور یہ ظاہر الروایت ہے اور اس میں قصاص لینے کا طریقہ یہ ہوگا کہ شجاج کے سر کے زخم کی گہرائی کسی سلائی یا انجکشن وغیرہ سے معلوم کی جائے پھر ایک تیز دھار والا لوہا لیکر اس کے بقدر شجاج کے سر میں زخم لگایا جائے گا کیونکہ اس طریقہ سے اس میں مماثلت بھی ممکن ہے اور موضخہ سے پہلے جوزخم ہیں اس کے قصاص لینے میں ہلاکت کا خطرہ بھی نہیں ہے۔

لیکن امام ابو حنیفہؒ کا مذہب حسن بن زیادؒ نے جو نقل کیا ہے وہ یہ ہے کہ صرف موضخہ میں قصاص ہے اور موضخہ سے پہلے جتنے شجاج

ہیں سب میں عادل کا فیصلہ معتبر ہوگا قصاص لازم نہ ہوگا کیونکہ اس میں مماثلت ممکن نہیں ہے۔

اور موضوع میں سب کے نزدیک قصاص واجب ہے کیونکہ اس میں مماثلت ممکن ہے۔

(۸) ہاشمہ وہ زخم ہے جس میں ہڈی ٹوٹ جائے۔

(۹) منقلہ وہ زخم ہے جس میں ہڈی ٹوٹ کر اپنی جگہ سے دوسرے جگہ منتقل ہو جائے۔

(۱۰) آمہ وہ زخم ہے جس میں زخم ام الرأس یعنی اصل دماغ تک پہنچ جائے اور دماغ کی جو تھیلی ہے وہ ظاہر ہو جائے۔

موضوع کے بعد جو تین زخم ہیں اس میں بالاتفاق قصاص واجب نہیں ہے کیونکہ اس میں مماثلت ممکن نہیں ہے۔

لہذا اگر موضوع زخم خطاء ہو تو اس میں نصف عشر دیت ہے (یعنی 500 درہم) واجب ہے۔

اور ہاشمہ میں چاہے خطاء ہو یا عمد عشر دیت (یعنی 1000 درہم) واجب ہے۔

اور منقلہ میں عشر دیت اور نصف عشر دیت (یعنی 1500 درہم) واجب ہے۔

آمہ اور جائفہ یعنی پیٹ کا وہ زخم جو پیٹ کے جوف تک پہنچ جائے اس میں ملث دیت (یعنی 333. 333 درہم) واجب ہے

اور جو جائفہ آریار ہو جائے تو اس میں دو تہائی دیت (یعنی 666. 666 درہم) واجب ہے کیونکہ آریار ہونے سے وہ دو جائفہ

شمار ہوں گے لہذا دو تہائی لازم ہوں گی۔

فائدہ: شارح نے امام محمد کا جو قول نقل کیا ہے ”فیما قبل الموضحة“ یہ اس تشریح کے مطابق ہے جو عام متون میں مذکور ہے

جس کی تفصیل بندہ نے ذکر کر دی (واللہ اعلم بالصواب)۔

ثم فسر حكومة العدل بقوله ﴿فيقوم عبد بلا هذا الاثر ثم معه فقدر التفاوت بين القيمتين من الدية

هو هي﴾ هو يرجع الى قدر التفاوت وهي ترجع الى حكومة العدل فيفرض ان هذا الحر عبد وقيمته

بلا هذا الاثر الف درهم ومع هذا الاثر تسعمائة درهم فالتفاوت بينهما مائة درهم وهو عشر الالف

فيوجد هذا التفاوت من الدية وهي عشرة الالف درهم فعشرها الف درهم فهو حكومة عدل وبه يفتى

احتراز عما قال الكرخي<sup>٢</sup> انه ينظر مقدار هذه الشجة من الموضحة فيجب بقدر ذلك من نصف العشر

الدية ﴿وفي كل اصابع بلا كف ومعها نصف الدية سواء قطعها من الكف او بدونها﴾ فان الكف تابع لها

﴿ومع نصف الساعد نصف الدية وحكومة عدل﴾ فان الذراع ليست تبعا وفي رواية عن ابي يوسف ان

سما زاد على اصابع اليد والرجل ليست تبعا الى المنكب والى الفخذ فهو تبع لان الشرع اوجب في اليد

الواحدة نصف الدية واليداسم لهذه الجارحة الى المنكب ﴿وفى كف فيها اصبع عشرها وان كانت اصبعان فخمسها ولا شيء فى الكف﴾ هذا عند ابى حنيفة وقالوا ينظر الى ارش الاصبع والكف فيكون عليه الاكثر ويدخل القليل فى الكثير وان كانت ثلاثة اصابع يجب ارش الاصابع ولا شيء فى الكف بالاجماع لان للاكثر حكم الكل فاستبعت الكف ﴿وفى اصبع زائدة وعين صبي وذكره ولسانه لولم يعلم الصحة بمادل على نظره وتحرك ذكره وكلامه حكومة عدل﴾ هذا عندنا وعند الشافعى يجب دية كاملة لان الغالب الصحة اما ان علم صحة هذه الاعضاء فالواجب الدية الكاملة اتفاقاً.

ترجمہ: پھر مصنف نے حکومت عدل کی تفسیر بیان کرتے ہوئے فرمایا کہ اس اثر کے بغیر غلام کی قیمت لگائی جائے پھر اس کے ساتھ دونوں قیمتوں کے درمیان جو تفاوت ہے یہ تفاوت حکومت عدل ہے، ہومیر راجع ہے ”قدر التفاوت“ کی طرف اور ”ہی“ ضمیر ”حکومت عدل“ کی طرف راجع ہے تو یہ فرض کیا جائے گا کہ یہ آزاد شخص غلام ہے اور اس کی قیمت اس اثر کے بغیر ہزار درہم ہے اور اس اثر کے ساتھ نو سو درہم ہے تو دونوں کے درمیان تفاوت سو درہم ہے اور یہ ہزار کا دسواں ہے لہذا دیت سے یہ تفاوت لیا جائے گا اور دیت دس ہزار درہم ہے تو اس کا عشر ایک ہزار درہم بنے گا تو یہی حکومت عدل ہے اور اسی پر فتویٰ دیا جائے گا۔ اس کے ذریعہ احتراز ہے اس سے جو امام کرختی نے فرمایا ہے کہ اس زخم کی مقدار موضحہ سے دیکھی جائے گی پھر اس کے بقدر نصف عشر دیت سے واجب ہوگی اور تمام انگلیوں میں چاہے ہتھیلی کے ساتھ ہوں یا ہتھیلی کے بغیر ہوں آدھی دیت واجب ہے کیونکہ ہتھیلی انگلیوں کی تابع ہے اور آدھی کلائی کے ساتھ آدھی دیت اور عادل کا فیصلہ ہے اس لئے کہ کلائی انگلیوں کی تابع نہیں ہے امام ابو یوسف سے ایک روایت یہ ہے کہ ہاتھ اور پاؤں کی انگلیوں میں جو زائد حصہ ہے کندھے اور ران تک یہ انگلیوں کا تابع ہے اس لئے کہ شریعت نے ایک ہاتھ میں نصف دیت واجب کی ہے اور یہ اسی اندام کا نام ہے جو کندھے تک ہے اور جس ہتھیلی میں ایک انگلی ہو اس میں عشر دیت ہے اور جس میں دو انگلیاں ہوں اس میں خمس دیت ہے اور ہتھیلی میں کچھ بھی نہیں یہ امام ابو حنیفہ کے نزدیک ہے اور صاحبین فرماتے ہیں کہ ہتھیلی اور انگلی کے ارش کی طرف دیکھا جائے گا جو زیادہ ہو وہ لازم ہوگا اور قلیل، کثیر میں داخل ہوگا اور جس ہاتھ میں تین انگلیاں ہوں تو پھر بالاتفاق انگلیوں کا ارش لازم ہوگا اور ہتھیلی میں کچھ لازم نہ ہوگا اس لئے کہ اکثر کیلئے کل کا حکم ہوتا ہے لہذا ہتھیلی اس کی تابع ہوگی اور زائد انگلی، صبی کی آنکھ، ذکر، اور زبان میں جبکہ اس کی صحت ایسے فصل سے معلوم نہ ہو جو اس کی نظر، ذکر کی حرکت، اور کلام پر دلالت کرے تو اس میں عادل کا فیصلہ ہے یہ ہمارے نزدیک ہے اور امام شافعی کے نزدیک کامل دیت واجب ہے اس لئے کہ غالب یہی ہے کہ وہ صحیح ہوگا لیکن اگر ان اعضاء کی صحت

معلوم ہو جائے تو پھر بالاتفاق کامل دیت واجب ہوگی۔

### تشریح: حکومت عدل کی تفصیل:

مصنفؒ نے فرمایا تھا کہ موضع سے پہلے جتنے شجاج ہیں ان میں عادل کا فیصلہ معتبر ہے اب حکومت عدل کی تفصیل فرماتے ہیں کہ جس شخص کے سر میں زخم لگ گیا ہے اس کو غلام فرض کیا جائے گا پھر اس زخم کے بغیر اس کی قیمت لگائی جائے گی اور زخم کے ساتھ اس کی قیمت لگائی جائے گی درمیان میں جو تفاوت ہوگا وہی تفاوت اس زخم کی دیت یعنی ارش ہوگا مثلاً ہم نے فرض کر لیا کہ زخم کے بغیر اس شخص کی قیمت ہزار درہم تھی اور زخم کے ساتھ اس کی قیمت نو سو درہم ہے تو معلوم ہوا کہ زخم اور غیر زخم کے درمیان تفاوت سو درہم ہے اور یہ سو درہم ہزار کا عشر یعنی دسواں حصہ ہے لہذا ابھی تفاوت واجب ہوگا یعنی سو درہم ادا کرنا لازم ہوگا یہی حکومت عدل ہے اور اسی پر فتویٰ ہے۔

مصنفؒ نے اس قول کو لیا ہے اس کے ذریعہ احتراز ہے امام کرخیؒ کے قول سے کیونکہ امام کرخیؒ فرماتے ہیں کہ جس زخم میں نص وارد نہ ہو اس کو منصوص علیہ کی طرف پھیر دیا جائے گا لہذا موضع میں نص موجود ہے کہ موضع میں نصف عشر دیت یعنی 500 درہم واجب ہیں تو اب موضع سے نیچے جو زخم ہے اس کو موضع کے ساتھ موازنہ کیا جائے گا کہ اس کا زخم موضع سے کتنا توازن رکھتا ہے پس اگر وہ زخم موضع کے نصف کے بقدر ہو تو اس میں موضع کی دیت کا نصف یعنی 250 درہم واجب ہوں گے۔ اور اگر وہ موضع کے ربع بقدر ہو تو اس میں موضع کا ربع یعنی 125 درہم واجب ہوں گے۔ لیکن مصنفؒ نے جمہور کا قول لیا ہے کہ دونوں قیمتوں کے درمیان جو تفاوت ہے وہ لازم ہوگا۔

**وفی کل اصبع بلاکف ومعها:** مسئلہ یہ ہے کہ اگر کسی شخص نے دوسرے شخص کے ہاتھ کی تمام انگلیاں خطا کاٹ دی تو اس میں ہاتھ کی کامل دیت (یعنی 10000 درہم) واجب ہوگی چاہے ہتھیلی کے ساتھ کاٹی ہو یا ہتھیلی کے بغیر اس لئے کہ انگلیوں کا مقصود گرفت (پکڑنا) ہے اور گرفت میں انگلیاں اصل ہیں اور ہتھیلی اس کی تابع ہے لہذا چاہے باقی رہے یا کٹ جائے اس میں کچھ بھی واجب نہ ہوگا۔

اور اگر کسی نے دوسرے کا ہاتھ آدھی کلائی سے کاٹ دیا تو اس صورت میں انگلیوں اور ہتھیلیوں کی وجہ سے پوری دیت (یعنی 10000 درہم) واجب ہوگی اور کلائی میں عادل کا فیصلہ معتبر ہوگا اس لئے کہ کلائی انگلیوں کی تابع نہیں ہے اور جب کلائی انگلیوں کی تابع نہیں ہے تو انگلیوں کے تابع ہو کر ہدر نہ ہوگی لیکن ایک ہاتھ میں چونکہ کامل دیت سے زیادہ دیت واجب نہیں ہے لہذا اس میں اضافی دیت واجب نہ ہوگی بلکہ عادل کا فیصلہ معتبر ہوگا۔

امام ابو یوسفؒ سے ایک روایت یہ منقول ہے کہ ہاتھ کی انگلیوں نے جو زائد حصہ ہے کندھے تک اسی طرح پاؤں کی انگلیوں سے ران تک انگلیوں کی دیت کے علاوہ کچھ واجب نہیں اسلئے کہ ”ید“ کا اطلاق انگلیوں سے لے کر کندھے تک پورے حصے پر ہوتا ہے اور ”رجل“ کا پاؤں کی انگلیوں سے لیکر ران تک پورے حصے پر ہوتا ہے ایک ہاتھ میں پوری دیت کے علاوہ کچھ واجب نہیں اسی طرح ایک پاؤں میں پوری دیت کے علاوہ کچھ واجب نہیں۔

**وفی کف فیہا اصبع:** مسئلہ یہ ہے کہ ایک شخص نے دوسرے شخص کا ہاتھ ہتھیلی سے خطا کاٹ دیا لیکن اس کے ہتھیلی میں صرف ایک انگلی تھی تو اس صورت میں اس پر عشر دیت (یعنی 1000 درہم) واجب ہوگا اور اگر اس میں دو انگلیاں ہوتی پھر شمس دیت (یعنی 2000 درہم) واجب ہوگا یہ حضرت امام ابو حنیفہؒ کے نزدیک ہے اس لئے کہ ہاتھ کا مقصود اخذ اور گرفت ہے اور گرفت انگلیوں سے ہوتی ہے لہذا جتنی انگلیاں موجود ہوں اس کی بقدر دیت واجب ہوگی پس جب ایک انگلی موجود ہو تو عشر دیت واجب اور اگر دو انگلیاں موجود ہوں تو دو انگلیوں کی دیت واجب ہوگی۔

صاحبینؒ فرماتے ہیں کہ انگلی اور ہتھیلی دونوں کے ارش کو دیکھا جائے گا پس جو زیادہ ہے وہ واجب کیا جائے گا۔ اور قلیل، کثیر میں داخل ہوگا اور اگر ہتھیلی میں تین انگلیاں ہوں تو اس صورت میں بالاتفاق انگلیوں کی دیت واجب ہوگی اور ہتھیلی کا ارش واجب نہ ہوگا کیونکہ مشہور قاعدہ ”للاکثر حکم الکمل“ کے قاعدہ کے مطابق انگلیوں کی دیت واجب ہوگی اور ہتھیلی اس کی تابع ہوگی۔ اور اگر کسی شخص کے ہاتھ میں زائد انگلی ہو اور کسی نے وہ انگلی کاٹ دی۔ یا کسی نے چھوٹے بچے کی آنکھ پھوڑ دی یا اس کا ذکر کاٹ دیا، یا اس کی زبان کاٹ دی پس اگر ان اعضاء کی صحت اور تندرستی معلوم نہ ہو تو پھر اس میں دیت نہیں ہے بلکہ عادل کا فیصلہ معتبر ہوگا۔ یہ ہمارے نزدیک ہے امام شافعیؒ کے نزدیک اس میں کامل دیت واجب ہے کیونکہ غالب یہی ہے کہ یہ اعضاء درست ہوتے ہیں۔

اس کا جواب یہ ہے کہ ظاہر اگرچہ یہی ہے کہ یہ اعضاء درست ہوتے ہیں لیکن ظاہر کی وجہ سے غیر پر فعل واجب نہیں کیا جاسکتا۔ اور اگر کوئی ایسی علامت پائی گئی جس سے بچے کی آنکھ کی نظریا ذکر کی حرکت اور زبان کی گویائی معلوم ہوتی ہے تو پھر بالاتفاق کامل دیت واجب ہوگی۔

﴿وودخل ارش موضحة اذ هبت عقله او شعر رأسه في الدية وان ذهب سمعه او بصره او نطقه لا﴾ هذا عندنا وعند زفر لا يدخل في ذهاب العقل والشعر ايضا لان كل واحد جناية عليه قلنا الرأس محل العقل والشعر فالجنايات كلها على الرأس فيدخل بعض الدية في الكل والرأس ليس محل السمع

والبصر فالجناية عليهما لاتستبع الموضحة ﴿ولا فود ان ذهبت عيناه بل الدية فيهما﴾ اى فى الموضحة والعينين الدية وهذا عند ابى حنيفة وقالوا فى الموضحة القصاص وفى العينين الدية ﴿ولا يقطع اصبع شل جاره﴾ هذا عند ابى حنيفة وعندهما وعند زفر يقتص من الاول وفى الثانى ارشها ﴿وفى اصبع قطع مفصله الاعلى فشل مابقى ولا بكسر نصف سن اسود باقيا بل كل دية السن ويجب الارش على من افاد سنه ثم نبت﴾ اى نبت سن من افاد فعلم انه افاد بغير حق وكان واجبا ان يستانى حولا ثم يقتص ولما كان بغير حق ينبغى ان يجب القصاص لكن سقط للشبهة فيجب الارش ﴿او قلعه فردت الى مكانها ونبت عليه اللحم﴾ اى يجب الارش على من قلع سن غيره فرد صاحب السن سنه الى مكانها فنبت عليها اللحم والما يجب الارش لان نبات اللحم لا اعتبار له لان العرق لا تعود ﴿لان قلتعت فنبت اخرى﴾ فانه لا يجب الارش على القالع عند ابى حنيفة لان الجناية انعدمت معنى كما اذا قلع سن صبى فنبت اخرى لا يجب الارش على القالع بالاجماع وعندهما يجب الارش لان الجناية قد تحققت والحادث نعمة مبتدأة من الله تعالى ﴿والتحمت شجة او جرح بضرب ولم يبق له اثر﴾ فانه يسقط الارش عند ابى حنيفة لزوال الشين الموجب وعند ابى يوسف عليه ارش الالم وهو حكمة العدل قيل ينظر ان الانسان بكم يخرج نفسه مثل هذه الجراحة فان بعض الناس يخرج نفسه وياخذ عى ذلك شيئا وعند محمد تجب اجرة الطبيب وثمان الدواء .

ترجمہ: اور موضع کا تاوان دیت میں داخل ہوگا جس سے عقل جاتی رہی یا سر کے بال، اور اگر قوت سامعہ، بینائی، یا گویائی جاتی رہی تو نہیں۔ یہ ہمارے نزدیک ہے اور امام زفرؒ کے نزدیک عقل اور سر کے بال ختم ہو جانے کی صورت میں بھی داخل نہ ہوگی اس لئے کہ ہر ایک الگ الگ جنایت ہے، ہم کہتے ہیں کہ سر عقل اور بالوں کا محل ہے تو تمام جنایات سر میں واقع ہوئی ہیں لہذا بعض کی دیت کل میں داخل ہوگی لیکن سر قوت سامعہ، اور قوت باصرہ کا محل نہیں ہے لہذا ان دونوں کی دیت موضع کی تابع نہ ہوگی۔ اور قصاص نہیں ہے اگر موضع سے دونوں آنکھوں کی بینائی جاتی رہی دونوں میں کل دیت واجب ہوگی یعنی موضع اور آنکھوں میں دیت واجب ہوگی یہ حضرت امام ابوحنیفہؒ کے نزدیک ہے اور صاحبین فرماتے ہیں کہ موضع میں قصاص اور آنکھوں میں دیت واجب ہوگی اور وہ انگلی نہ کاٹی جائے گی جس کی پڑوسی انگلی شل ہوگئی یہ امام ابوحنیفہؒ کے نزدیک ہے، صاحبین اور امام زفرؒ کے نزدیک پہلی کیلئے قصاص لیا جائے گا اور دوسری کا ارش لازم ہوگا اور اس انگلی میں بھی قصاص نہیں ہے جس کا پہلا جوڑ کاٹا گیا ہو اور



باقی انگلی مثل ہوگئی بلکہ جوڑ میں دیت واجب ہوگی اور باقی میں عادل کا فیصلہ معتبر ہوگا اور قصاص نہیں ہے جس نے آدھا دانت توڑ دیا اور باقی دانت سیاہ ہو گیا بلکہ پورے دانت کی دیت واجب ہوگی اور اس شخص پر تاوان لازم ہوگا جس نے اپنے دانت کا قصاص لیا پھر اس کا دانت نکلا۔ یعنی جس نے قصاص لیا تھا اس کا دانت نکلا پس معلوم ہوا کہ اس نے ناحق قصاص لیا ہے اور اس پر واجب تھا کہ ایک سال تک انتظار کرتا پھر قصاص لیتا اور جب اس نے ناقص قصاص لیا ہے تو ہونا یہ چاہئے تھا کہ اس پر قصاص واجب ہوتا لیکن شبہ کی وجہ سے قصاص ساقط ہو گیا اور ارش لازم ہوگا۔ اور اس شخص پر بھی دانت کی پوری دیت واجب ہے جس نے دوسرے کا دانت اکھاڑ دیا پھر اس نے دوبارہ اپنی جگہ پر رکھ دیا اور اس پر گوشت بھی اُگ گیا یعنی دیت واجب ہے اس شخص پر جس نے دوسرے کا دانت اکھاڑ دیا پھر دانت والے نے اپنا دانت اپنی جگہ پر رکھ دیا اور اس پر گوشت بھی اُگ گیا اور تاوان سئلے واجب ہے کہ گوشت اگنے کا کوئی اعتبار نہیں اس لئے رگیں اپنی جگہ نہیں لوثتی۔ لیکن اگر دانت اکھاڑ دیا گیا اور اس کی جگہ دوسرا دانت نکلا تو اس صورت میں دیت واجب نہیں۔ یعنی اکھاڑنے والے پر دیت واجب نہیں یہ امام ابو حنیفہؒ کے نزدیک ہے کیونکہ معنوی طور پر جنایت ختم ہو چکی ہے جیسا کہ کسی نے بچے کا دانت نکال دیا اور پھر اس کی جگہ دوسرا نکلا تو اکھاڑنے والے پر بالاتفاق دیت واجب نہیں اور صاحبین کے نزدیک تاوان واجب ہوگا اس لئے کہ جنایت ثابت ہو چکی ہے اور نیا دانت اللہ تعالیٰ کی نعمت ہے۔ اور سر کا زخم بھر گیا۔ یا مارنے کی وجہ سے جو زخم آیا تھا وہ تندرست ہو گیا اور اس کا اثر باقی نہ رہا تو اس صورت میں بھی تاوان ساقط ہوگا یہ امام ابو حنیفہؒ کے نزدیک ہے کیونکہ ارش کو ثابت کرنے والا عیب ختم ہو گیا ہے۔ امام ابو یوسف کے نزدیک اس پر درد کا تاوان واجب ہے اور وہ عادل کا فیصلہ ہے اور کہا گیا ہے کہ دیکھا جائے گا کہ ایک انسان کتنی رقم کے عوض اپنے آپ کو اس جیسے زخم کے ساتھ زخمی کرتا ہے کیونکہ بعض انسان اپنے آپ کو زخمی کرتے ہیں اور اس پر کچھ لیتے ہیں اور امام محمدؒ کے نزدیک ڈاکٹر کا فیس اور دوائی کا خرچہ۔

**تشریح: اگر موضع سے عقل ختم ہو جائے تو کامل دیت واجب ہوگی:**

مسئلہ یہ ہے کہ ایک شخص نے دوسرے کے سر میں موضع زخم لگا دیا جس کی وجہ سے اس کی عقل جاتی رہی یا اس کے سر کے بال گر گئے تو اس صورت میں کامل دیت واجب ہوگی (یعنی 10000 درہم) کیونکہ عضو کامل فوت ہو گیا ہے اور موضع کی دیت الگ واجب نہ ہوگی بلکہ عقل یا بالوں کی دیت میں داخل ہوگی یہ ہمارے (جمہور احناف) کے نزدیک ہے۔ امام زفرؒ کے نزدیک اس میں داخل نہ ہوگا بلکہ موضع کی الگ دیت واجب ہوگی (یعنی نصف عشر دیت) بلکہ عقل وغیرہ کی الگ دیت واجب ہوگی (یعنی کامل دیت)۔

امام زفری دلیل یہ ہے کہ ہر ایک الگ الگ جنایت ہے لہذا اس میں تداخل نہ ہوگا۔

ہماری دلیل یہ ہے کہ سر در حقیقت عقل اور بالوں کا محل ہے تو جتنی جنایات واقع ہوئی ہیں یہ سب سر ہی میں واقع ہوئیں ہیں لہذا یہ ایک ہی جنایت شمار ہوگا جیسا کہ اگر کوئی شخص موضع زخم لگا دے اور پھر مشجوع مر جائے تو اس میں تداخل ہے لہذا عقل وغیرہ کے جانے کی صورت میں بھی تداخل ہوگا۔

لیکن اگر موضع کی وجہ سے اس کی قوت سامعہ، یا قوت باصرہ یا گویائی جاتی رہی تو پھر تداخل نہ ہوگا بلکہ موضع کی الگ (نصف عشر) دیت واجب ہوگی اور قوت سامعہ وغیرہ کے جانے کی الگ (کامل) دیت واجب ہوگی اسلئے کہ سر قوت سامعہ، باصرہ اور قوت ناظرہ کا محل نہیں ہے لہذا یہ دو الگ الگ جنائتیں الگ الگ جنسوں سے ہیں لہذا وہ موضع کے تابع نہ ہوں گے اسلئے تداخل نہ ہوگا اور الگ الگ دیت واجب ہوگی۔

**ولا قود ان ذہبت عیناہ:** مسئلہ یہ ہے کہ ایک شخص نے دوسرے کے سر میں موضع زخم لگا دیا جس کی وجہ سے مشجوع کی دونوں آنکھوں کی بینائی جاتی رہی تو اس صورت میں امام ابو حنیفہؒ کے نزدیک قصاص نہیں ہے بلکہ موضع کا ارش (یعنی نصف عشر دیت) اور دونوں آنکھوں کی کامل دیت واجب ہوگی اور صاحبینؒ کے نزدیک موضع میں قصاص اور دونوں آنکھوں میں کامل دیت واجب ہوگی۔

**ولا یقطع اصبع شل جارہ:** مسئلہ یہ ہے کہ ایک شخص نے دوسرے کی انگلی کاٹ دی اور اس کی وجہ سے اس کی پڑوسی دوسری انگلی شل ہو گئی تو اس صورت میں امام ابو حنیفہؒ کے نزدیک قاطع سے قصاص نہیں لیا جائے گا بلکہ پہلی والی انگلی میں دیت واجب ہوگی اور دوسری میں حکومت عدل معتبر ہوگی۔ جبکہ صاحبینؒ کے نزدیک پہلی انگلی کیلئے قصاص لیا جائے گا اور دوسری میں عادل کا فیصلہ معتبر ہوگا۔

اور اگر ایک شخص نے دوسرے کی انگلی کا ایک جوڑ کاٹ دیا جس کی وجہ سے باقی پوری انگلی شل ہو گئی یا پورا ہاتھ شل ہو گیا تو اس صورت میں قاطع پر بالاتفاق قصاص نہیں ہے بلکہ جوڑ میں دیت واجب ہوگی اور باقی میں عادل کا فیصلہ معتبر ہوگا کیونکہ یہاں پر قصاص میں مساوات ممکن نہیں ہے کہ قاطع کا جوڑ اس طرح کاٹا جائے کہ وہ بھی سرایت کر جائے یہ کسی کی بس میں نہیں ہے لہذا قصاص ساقط ہوگا۔

اور اگر ایک شخص نے دوسرے کا آدھا دانت توڑ دیا جس کی وجہ باقی پورا دانت سیاہ ہو گیا تو اس صورت میں قصاص واجب نہ ہوگا بلکہ پورے دانت کی دیت واجب ہوگی۔

**ووجب الارش علی من اقاد سنة ثم نبت:** مسئلہ یہ ہے کہ ایک شخص نے دوسرے کا دانت اکھاڑ دیا اور پھر مقلوع نے قانع سے قصاص لے لیا اس کے بعد مقلوع کے دانت کی جگہ دوسرا دانت اُگا تو اس صورت میں مقلوع قانع کیلئے دانت کے ارش کا ضامن ہوگا اس لئے کہ جب اس کا دانت نکلا تو معلوم ہوا کہ مقلوع نے قانع سے ناحق طور پر قصاص لیا ہے یہاں پر قصاص واجب ہونا چاہئے تھا لیکن شبہ کی وجہ سے قصاص ساقط ہے کیونکہ اس نے بظاہر اپنے حق کیلئے قصاص لیا ہے لیکن حقیقت میں اس نے اپنا حق وصول نہیں کیا ہے لہذا ارش واجب ہوگا۔

**او قلعها فرد الی مکانها:** مسئلہ یہ ہے کہ ایک شخص نے دوسرے کا دانت اکھاڑ دیا اور مقلوع نے یہی اکھڑا ہوا دانت اس کی جگہ پر اس طرح پیوست کر دیا کہ وہ دوبارہ لگ گیا اور اس پر گوشت بھی آگیا تو اس صورت میں قانع پر دیت واجب ہوگی اس لئے کہ اکھڑے ہوئے دانت کے دوبارہ لگانے کا کوئی اعتبار نہیں ہے اس لئے کہ رگیں دوبارہ اپنی جگہ نہیں بیٹھتی یہ ایسا ہے گویا کہ اُگا ہی نہیں لھذا قانع پر دیت واجب ہوگی۔

لیکن اگر اس نے اکھڑا ہوا دانت دوبارہ نہیں لگایا بلکہ اس کی جگہ قدرتی طور پر دوسرا دانت نکل گیا تو اس صورت میں امام ابوحنیفہؒ کے نزدیک قانع پر دیت واجب نہ ہوگی اسلئے کہ دیت واجب ہونا دانت نہ ہونے کی وجہ سے تھا اور یہاں پر جب دانت نکل گیا تو جنایت باقی نہ رہی لھذا دیت واجب نہ ہوگی جیسا کہ اگر کوئی شخص چھوٹے بچے کا دانت اکھاڑ دے اور وہ دوبارہ اُگ جائے تو اس میں بالاتفاق کچھ واجب نہیں لھذا یہاں بھی کچھ واجب نہ ہوگا۔

جبکہ صاحبینؒ کے نزدیک اس صورت میں بھی قانع پر دیت واجب ہوگی اسلئے کہ دوبارہ دانت کا اگنا عاۓہ نہیں ہوتا لھذا جنایت کا حکم بھی ختم نہ ہوگا اور دیت واجب ہوگی اور یہ دوبارہ نئے دانت کا نکلتا اللہ تعالیٰ کی طرف سے ابتداء غصمت غیر مترقبہ ہے اور قانع نے جو دانت اکھاڑ دیا ہے اس کے اس کے ساتھ کوئی تعلق نہیں ہے اسلئے دیت واجب رہے گی۔

**او التحمّت شجة:** مسئلہ یہ ہے کہ ایک شخص نے دوسرے کے سر میں زخم لگا دیا اور مشحج کے سر کا زخم مکمل طور پر ایسا درست ہو گیا کہ اس کا اثر بھی باقی نہ رہا۔ یا بدن کا کوئی دوسرا زخم ایسا بھر گیا کہ اس کا اثر باقی نہ رہا تو امام ابوحنیفہؒ کے نزدیک جانی (جنایت کرنے والے) پر کچھ بھی واجب نہ ہوگا اسلئے کہ جو عیب ضمان کو واجب کرنے والا تھا وہ ختم ہو گیا ہے لھذا ضمان بھی لازم نہ ہوگا۔ امام ابو یوسفؒ فرماتے ہیں کہ اس صورت الم یعنی درد کا تاوان لازم ہوگا اور وہ عادل کا فیصلہ ہے یعنی عادل اور ثالث نے جانی پر جو تاوان لازم کر دیا وہی لازم ہوگا۔

اور بعض نے یہ کہا ہے کہ دیکھا جائے گا انسان اپنے بدن میں یہ زخم کتنے روپے کے عوض لگاتا ہے کیونکہ بعض انسان ایسے ہوتے

میں جو مال کے لالچ میں اپنے آپ کو زخمی کرتے ہیں لہذا ایک شخص کتنے مال کے عوض اتنا زخم لگا سکتا ہے اتنے روپے جانی سے لیکر بجنی علیہ کو دئے جائیں گے۔

امام محمدؒ نے نزدیک اس صورت میں جانی سے ڈاکٹر، ہسپتال اور دوائی وغیرہ کا خرچہ لیا جائے گا۔ واللہ اعلم بالصواب۔

﴿وَلَا يَقْدِرُ جَرْحُ الْإِبْعَدِ بِرءٍ﴾ هَذَا عِنْدَنَا وَعِنْدَ الشَّافِعِيِّ يَقْتَصُّ فِي الْحَالِ كَمَا فِي الْقِصَاصِ فِي النَّفْسِ  
﴿وَعِنْدَ الصَّبِيِّ وَالْمَجْنُونِ خَطَاٌ وَعَلَى عَاقِلَتِهِ الدِّيَةُ وَلَا كَفَّارَةٌ فِيهِ وَلَا حَرَمَانُ ارْثٍ وَمَنْ ضَرَبَ بَطْنَ امْرَأَةٍ  
فَالْقَتُّ جَنِينًا تَجِبُ غُرَّةٌ خَمْسَمِائَةِ دِرْهَمٍ عَلَى عَاقِلَتِهِ إِنْ الْقَتُّ مَيِّتًا وَدِيَةٌ إِنْ حَيًّا فَمَمَاتٌ﴾ اِی تَجِبُ الدِّيَةُ  
الْكَامِلَةُ إِنْ الْقَتُّ حَيًّا فَمَمَاتٌ لِأَن مَوْتَهُ بِسَبَبِ الضَّرْبِ وَاعْلَمْ أَنَّ الْغُرَّةَ عِنْدَنَا تَجِبُ فِي سَنَةِ فَانَهُ عَلَيْهِ السَّلَامُ  
جَعَلَ الْغُرَّةَ عَلَى الْعَاقِلَةِ فِي سَنَةٍ وَابْضَآ هِيَ بِدَلِّ الْعَضْوِ مِنْ وَجْهِهِ وَمَا كَانَ بِدَلِّ الْعَضْوِ يَجِبُ فِي سَنَةٍ إِنْ كَانَ  
ثَلَاثَ الدِّيَةِ أَوْ أَقَلَّ نِصْفَ الْعَشْرِ وَعِنْدَ الشَّافِعِيِّ تَجِبُ الْغُرَّةُ فِي ثَلَاثِ سَنِينَ كَالدِّيَةِ ﴿وَالْغُرَّةُ وَدِيَةٌ إِنْ كَانَ  
مَيِّتًا فَمَمَاتٌ الْإِمَامُ وَدِيَةُ الْإِمَامِ فَقَطُّ إِنْ مَاتَتْ فَالْقَتُّ مَيِّتًا﴾ لِأَنَّهُ يُمْكِنُ إِنْ يَكُونُ بِسَبَبِ اخْتِنَانِهِ بَعْدَ مَوْتِهَا  
وَعِنْدَ الشَّافِعِيِّ يَجِبُ الْغُرَّةُ ابْضَآ ﴿وَدِيَّتَانِ إِنْ مَاتَتْ فَالْقَتُّ حَيًّا فَمَمَاتٌ وَمَا يَجِبُ فِي الْجَنِينِ لَوْرَثَتِهِ سِوَى  
ضَارِبِهِ﴾ اِی إِنْ كَانَ الضَّارِبُ وَارِثًا لِلْجَنِينِ لَا يَكُونُ لَهُ شَيْءٌ مِمَّا يَجِبُ إِذَا لَمْ يَرِثْ لِلْقَاتِلِ .

ترجمہ: اور قصاص نہیں لیا جائے گا مگر تندرست ہونے کے بعد یہ ہمارے نزدیک ہے، امام شافعیؒ کے نزدیک فی الحال قصاص لیا جائے گا جیسا کہ قصاص فی النفس میں، چھوٹے بچے اور مجنون کا عہد بھی خطا شمار ہوگا اور اس کے عاقلہ پر دیت واجب ہوگی اور اس میں کفارہ اور میراث سے محرومی نہ ہوگی اور اگر کسی نے عورت کے پیٹ پر ضرب لگائی جس کی وجہ سے اس نے جنین گرایا تو اس میں غرہ واجب ہے اور وہ پانچ سو درہم ہے اس کے عاقلہ پر جبکہ مردہ گرایا ہو اور کامل دیت واجب ہے اگر زندہ گرایا ہو پھر مر گیا ہو یعنی کامل دیت واجب ہوگی اگر اس نے زندہ بچہ گرایا پھر مر گیا اس لئے کہ اس کی موت ضرب کی وجہ سے واقع ہوئی ہے، جان لیں کہ ہمارے نزدیک غرہ ایک سال میں ادا کرنا واجب ہے اسلئے آپ ﷺ نے عاقلہ پر ایک سال میں لازم فرمایا تھا نیز یہ بھی ہے کہ یہ عضو کا بدل ہے اور جو عضو کا بدل ہوتا ہے وہ سال میں واجب ہوتا ہے جبکہ ثلث دیت سے کم ہو یا نصف عشر سے کم ہو اور امام شافعیؒ کے نزدیک غرہ تین سال میں ادا کرنا لازم ہوگا دیت کی طرح۔ غرہ اور دیت واجب ہیں جبکہ جنین مردہ ہو اور پھر ماں بھی مر گئی اور صرف ماں کی دیت لازم ہے اگر ماں مر گئی پھر جنین کو گرایا اس لئے کہ یہ ممکن ہے کہ بچے کی موت کا سبب سانس کا گھٹنا ہو ماں کی موت کے بعد اور امام شافعیؒ کے نزدیک غرہ بھی واجب ہوگا۔ اور دو دیتیں لازم ہوں گی جبکہ پہلے ماں مر گئی ہو

پھر زندہ بچہ پیدا ہو کر مر گیا۔ اور جنین میں جو غرہ ثابت ہوتا ہے یہ اس کے در ثاء کو ملے گا ضارب کے علاوہ یعنی اگر مارنے والا جنین کا وارث ہو تو اس کو کچھ نہیں ملے گا اس مال سے جو جنین کو ملتا ہے اس لئے کہ قاتل کیلئے میراث نہیں ہوتی۔

**تشریح: ولایقاد الا بعد برء:** مسئلہ یہ ہے کہ جب کسی نے دوسرے شخص پر قصد اداون انفس جنایت کی تو مخفی علیہ سے فی الحال قصاص نہیں لینا چاہئے بلکہ انتظار کرنا چاہئے تاکہ وہ عضو تندرست ہو جائے وجہ اس کی یہ ہے کہ تندرست ہونے سے پہلے یہ احتمال موجود ہے کہ ممکن کہ وہ زخم موت تک سرایت کر جائے لہذا انتظار کریں تاکہ قصاص متعین ہو جائے۔ امام شافعی فرماتے ہیں کہ فی الحال قصاص لینا جائز ہے جیسا کہ قصاص فی انفس میں قتل کے فوراً بعد قصاص لینا جائز ہے۔ ہماری دلیل یہ ہے کہ ابھی تک اس زخم کا آخری موجب ثابت نہیں ہوا ہے کہ اس کا آخری موجب کیا ہے قصاص فی انفس ہے یا قصاص مادون انفس لہذا موجب کے ظاہر ہونے تک انتظار کیا جائے گا۔

**وعمد الصبی والمجنون:** مسئلہ یہ ہے کہ اگر کسی صبی یا مجنون نے عدا کسی کو قتل کر دیا تو صبی اور مجنون کے حق میں یہ عدا شمار نہیں کیا جائے گا بلکہ خطا شمار کیا جائے گا اسلئے کہ صبی اور مجنون کا قصد اور عمد معتبر نہیں ہے لیکن انسانی جان بھی ضائع نہیں جائے گی لہذا صبی اور مجنون کے عاقلہ پر دیت واجب ہوگی۔ اور صبی اور مجنون پر نہ کفارہ واجب ہے اور نہ میراث سے محروم ہوں گے اسلئے کہ کفارہ گناہ کے ستر اور چھپانے کیلئے ہوتا ہے اور جب صبی اور مجنون کی جانب سے گناہ ہی شمار نہیں کیا جاتا تو کفارہ کے کیا معنی؟ اور میراث سے محرومی عقوبت اور سزا ہے جبکہ صبی اور مجنون سزا کے مستحق نہیں ہیں لہذا میراث سے بھی محروم نہ ہوں گے۔

**جنین کے مسائل:**

جنین اس بچہ کو کہا جاتا ہے جو ابھی تک ماں کے پیٹ میں ہو مسئلہ یہ ہے جب کسی شخص نے ایک عورت کے پیٹ یا بدن پر ضرب لگائی یا کوئی صدمہ پہنچایا جس کی وجہ سے اس کے پیٹ سے بچہ گر گیا تو اس میں یہ تفصیل ہے۔

(۱) عورت نے مردہ بچہ گرایا اور عورت زندہ رہی تو اس صورت میں غرہ واجب ہے یعنی ایک غلام یا ایک باندی جس کی قیمت پانچ سو درہم ہو واجب ہے اور یہ دیت ضارب کے عاقلہ پر واجب ہوگی۔

(۲) اور اگر عورت نے زندہ بچہ گرایا پھر مر گیا تو اس صورت میں ضارب کے عاقلہ پر کامل دیت واجب ہوگی اسلئے کہ اس کی موت ضرب کے سبب سے واقع ہوئی ہے۔

شارح فرماتے ہیں کہ غرہ ہمارے نزدیک ایک سال میں ادا کیا جائے گا اس لئے کہ آپ ﷺ نے ایک سال میں واجب فرمایا تھا۔

نیز یہ بھی ہے کہ یہ عضو کی دیت ہے اور عضو کی جو دیت ٹٹ ہو یا ٹٹ سے کم ہو یعنی نصف عشر دیت سے لیکر ٹٹ دیت تک جتنی دیت ہے یہ سب ایک سال میں واجب ہوتی ہے۔

امام شافعیؒ کے نزدیک یہ تین سالوں میں دا کرنا واجب ہوگا۔

(۳) اور اگر مردہ بچہ پیدا ہو گیا اور اس کے بعد ماں مر گئی تو اس صورت میں بچہ کیلئے غرہ اور ماں کیلئے کامل دیت واجب ہوگی۔

(۴) اور اگر پہلے ماں مر گئی اور پھر اس کے پیٹ سے مردہ بچہ پیدا ہو گیا تو اس صورت میں صرف ماں کی دیت واجب ہوگی اور بچے کیلئے کچھ واجب نہ ہوگا۔

امام شافعیؒ فرماتے ہیں کہ اس صورت میں بھی ماں کی الگ دیت اور بچہ کیلئے الگ غرہ واجب ہوگا جیسا کہ پہلی صورت میں تھا۔ احناف فرماتے ہیں کہ یہاں پر بچے کی موت کے دو سبب جمع ہو گئے ہیں کہ (۱) ممکن ہے کہ بچہ ضرب کی وجہ سے مراد ہو تو اس صورت میں غرہ واجب ہوگا اور یہ بھی ممکن ہے کہ بچہ سانس گھٹنے کی وجہ سے مرا ہو کیونکہ بچہ ماں کے سانس کی وجہ سے سانس لیتا ہے جب ماں مر گئی تو بچہ کا سانس گھٹ گیا اور اس کی وجہ سے اس کی موت واقع ہوئی جب سبب متعین نہیں ہے تو شک کی وجہ سے ضمان واجب نہیں ہوگا۔

(۵) اور اگر پہلے ماں مر گئی پھر اس نے زندہ بچہ جن لیا اور وہ بھی مر گیا تو اس صورت میں دودیتیں واجب ہوں گی کیونکہ یہاں پر ضرب کی وجہ سے دو جانیں ضائع ہوئی ہیں لہذا دونوں کی الگ الگ دیت واجب ہوگی۔

**وما یجب فی الجنین لورثته سوی قاتله :** یہ ایک سوال کا جواب ہے کہ سوال یہ ہے کہ جب بچہ مر گیا ہے تو غرہ یعنی دیت کس کو ملے گی اس لئے کہ دیت کا مستحق تو وہ خود ہی تھا؟

جواب: مصنفؒ نے اس کا جواب دیدیا کہ جنین کی دیت اس کے وارثین کو ملے گی لیکن اگر ضارب بھی اس کا وارث ہو تو ضارب کو دیت نہیں ملے گی کیونکہ قاتل کو میراث نہیں ملتی۔

﴿و فی جنین الامة نصف عشر قیمته فی الذکر وعشر قیمته فی الانثی﴾ اعلم الجنین اذا کان حرایب فیه خمس مائة درهم سواء کان ذکرا وانثی اذا لاتفاوت فی الجنین بین الذکر والانثی وهی نصف عشر من دية الذکر وعشر من دية الانثی فاذا کان رقیقا یجب ان تكون نصف عشر قیمته علی تقدیر ذکورته وعشر قیمته علی تقدیر الانوثة لان دية الرقیق قیمته فما یقدر من دية الحر یقدر من دية الحر یقدر من قیمته فان قلت یلزم ان یكون الواجب فی الانثی اکثر من الواجب فی الذکر قلت لا یلزم لان

فی العادة قيمة الغلام زائداً على قيمة الجارية بكثير حتى ان قومت جارية فالف درهم يقوم يقوم الغلام الذى مثلها فى الحسن فالفى درهم فنصف قيمة الجنين ان كا ذكر الا يكون اقل من قيمته ان كان انثى وعند ابى يوسف يجب النقصان لو انتقصت الام بالقائها كما فى البهائم فان الضمان فى قتل الرقيق ضمان مال عنده وعند الشافعى يجب عشر قيمة الام ﴿فان ضربت فاعتق سيدها فالقته فمات يجب قيمته حيالاديته﴾ لان قتله بالضرب السابق وقد كان فى حال الرق ﴿ولا كفارة فى الجنين﴾ هذا عندنا وعند الشافعى يجب ﴿وما استبان بعض خلقه كالتام فيما ذكر وضمن الغرة عاقلة امرأة اسقطت ميتا عمداً او بدواء او فعل بلا اذن زوجها﴾ فان اذن لا اعلم انها تجب على المرأة فى منة واحدة وان لم تكن لها عاقلة تجب فى مالها فى سنة ايضاً .

ترجمہ: اور باندی کے جنین میں نصف عشر قیمت ہے اگر وہ مذکر ہو اور عشر قیمت ہے اگر مونث ہو جان لیں کہ جنین جب آزاد ہو تو اس میں پانچ سو درہم واجب ہیں چاہے مذکر ہو یا مونث کیونکہ جنین میں مذکر اور مونث میں کوئی تفاوت نہیں اور وہ مذکر کی نصف عشر دیت ہے اور مونث کی عشر دیت ہے پس جب غلام ہو تو اس کے عشر قیمت واجب ہوگی اس تقدیر پر کہ وہ مذکر ہے اور عشر قیمت واجب ہو اس تقدیر پر کہ وہ مونث ہو اس لئے کہ غلام کی دیت اس کی قیمت ہے تو جس صورت میں اس کا اندازہ لگایا جاتا ہے آزاد کی دیت سے اس کا اندازہ لگایا جائے گا غلام کی قیمت سے۔ اگر آپ یہ کہیں کہ پھر تو لازم آتا ہے کہ جو مونث میں واجب ہے وہ زیادہ ہو اس سے جو مذکر میں واجب ہے؟ میں کہتا ہوں کہ یہ لازم نہیں آتا اس لئے کہ عادت یہ ہے کہ غلام کی قیمت باندی کی قیمت سے بہت زیادہ ہوتی ہے یہاں تک کہ جب باندی کی قیمت ہزار درہم ہو تو حسن میں اس جیسے غلام کی قیمت دو ہزار درہم ہوگی لہذا جنین اگر مذکر ہو تو اس کی نصف قیمت مونث کی نصف قیمت سے زیادہ نہ ہوگی اور امام ابو یوسفؒ کے نزدیک نقصان واجب ہے اگر بچہ گرانے کی وجہ سے اس کی قیمت کم ہوگئی جیسا کہ چوپائیوں میں ہوتا ہے کیونکہ امام ابو یوسفؒ کے نزدیک غلام کے قتل میں ضمان، مال کا ضمان ہوتا ہے۔ اور امام شافعیؒ کے نزدیک ماں کی قیمت کا دسواں حصہ واجب ہے پس اگر کسی نے باندی پر ضرب لگائی پھر آقا نے اس کا حمل آزاد کر دیا پھر باندی نے حمل گرایا اور وہ مر گیا تو اس صورت میں زندہ غلام کی قیمت واجب ہوگی دیت واجب نہ ہوگی اس لئے کہ اس کا قتل ہونا سابقہ ضرب کی وجہ سے ہے اور ضرب غلامی کی حالت میں واقع ہوئی ہے اور جنین میں کفارہ نہیں ہے یہ ہمارے نزدیک ہے اور امام شافعیؒ کے نزدیک واجب ہے اور جس بچے کی بعض خلقت ظاہر ہوگئی ہے وہ تام الخلق کے مانند ہے مذکورہ احکام میں اور اس عورت کے عاقلہ غرہ کے ضامن ہوں گے جس نے عمداً

مردہ جنین گرایا یا دوا اور علاج کے ذریعہ یا کسی اور فعل کے ذریعہ شوہر کی اجازت کے بغیر اور اگر شوہر نے اجازت دی ہو تو پھر نہیں جان لیں کہ عورت کے عاقلہ پر ایک سال میں دیت واجب ہے اور اگر اس کے عاقلہ نہ ہو تو پھر بھی ایک سال میں اس کے مال میں دیت واجب ہوگی۔

### تشریح: باندی کے جنین کے مسائل:

مسئلہ یہ ہے کہ ایک شخص نے کسی کی حاملہ کی پٹائی کی (ضرب لگائی) جس کی وجہ سے اس کا حمل گر گیا تو اس میں غرہ واجب نہ ہوگا بلکہ اگر وہ جنین مذکر ہے تو اس کی قیمت کی نصف عشر واجب ہوگا اور مونث ہے تو اس کی قیمت کا عشر واجب ہوگا۔ شارح فرماتے ہیں کہ جب جنین آزاد ہو تو اس میں مذکر اور مونث میں کوئی فرق نہیں بلکہ دونوں کا ضمان برابر ہے وہ یہ ہے کہ مذکر کی دیت کا نصف عشر دیت واجب ہوگی یعنی 500 درہم اور اگر مونث ہو پھر مونث کی عشر دیت واجب ہوگی اور وہ بھی 500 درہم ہی ہیں لہذا مذکر اور مونث دونوں میں 500 درہم واجب ہیں۔

لیکن اگر جنین غلام ہو تو اس میں یہ تفصیل ہے کہ اگر مذکر ہو پس اگر یہ بچہ زندہ ہوتا تو اس کی جتنی قیمت بنتی اس کا نصف عشر یعنی کل قیمت کا بیسواں حصہ واجب ہوتا مثلاً اگر اس کی قیمت 1000 درہم ہوتی تو نصف عشر 50 درہم بنتے ہیں لہذا اس کی قیمت کا نصف عشر واجب ہوگا۔ اور اگر لڑکی ہو تو پھر اس کی قیمت کا عشر یعنی دسواں حصہ واجب ہوگا مثلاً اگر یہ لڑکی زندہ ہوتی اور اس کی قیمت 500 درہم ہوتی تو اب اس کی قیمت کا عشر یعنی 50 درہم واجب ہوں گے یعنی باندی کے بچہ میں مذکر اور مونث میں وہی قاعدہ جو آزاد بچہ میں لیکن اتنا فرق ہے کہ آزاد بچے میں کل دیت کا نصف عشر یا عشر واجب ہوتا ہے اور باندی کے بچے میں اس کی قیمت کا نصف عشر یا عشر واجب ہوگا۔

**فان قلت يلزم ان يكون :** شارح نے اعتراض ذکر کیا ہے کہ جب باندی کا جنین مذکر ہو تو اس میں اس کی قیمت کا نصف عشر یعنی قیمت کا بیسواں حصہ واجب ہے اور جب لڑکی ہو تو اس کی قیمت کا عشر یعنی دسواں حصہ واجب ہے اس صورت میں تو مونث کا ضمان مذکر سے زیادہ ہو جائے گا حالانکہ عکس ہونا چاہئے تھا جیسا کہ مرد اور عورت کی دیت میں ہے یا برابری ہونی چاہئے تھی جیسا کہ آزاد عورت کے جنین مذکر اور مونث میں کوئی فرق نہیں ہے۔

**قلت :** شارح نے خود ہی جواب دیا ہے کہ عام طور پر لڑکے کی قیمت لڑکی سے زیادہ ہوتی ہے مثلاً جب لڑکی کی قیمت ہزار درہم ہے تو جو لڑکا اس کی عمر میں ہو اور حسن و جمال میں اس کے ساتھ برابر ہو تو اس کی قیمت دو ہزار درہم ہوگی لہذا لڑکی کی قیمت کا عشر 100 درہم بنے اور لڑکے کی قیمت کا نصف عشر بھی 100 درہم بنے گا تو لڑکی کی قیمت لڑکے سے زیادہ نہ ہوئی۔



محشی نے ذکر کیا ہے کہ یہ جواب تسلی بخش نہیں ہے کہ اس لئے کہ یہ کوئی قاعدہ کلیہ نہیں ہے کہ مذکر کی قیمت مونث کی قیمت سے زیادہ ہوگی بلکہ کبھی مونث کی قیمت مذکر سے بھی زیادہ ہوتی ہے لہذا اس کا بہترین جواب وہ ہے جو محشی اور صاحب تبیین الحقائق شرح کنز الدقائق نے دیا ہے کہ اصل میں دیت کوئی قیاسی حکم نہیں ہے بلکہ تشریحی اور توقیفی حکم ہے پس جب صاحب شریعت نے آزاد عورت کے جنین میں مذکر کیلئے مذکی نصف عشر دیت اور مونث کیلئے مونث کی عشر دیت واجب کی ہے اور باندی کے جنین میں چونکہ نصف موجود نہیں تھی تو ہم نے اس کو غلام اور باندی پر قیاس کیا کیونکہ غلام میں دیت واجب نہیں ہوتی بلکہ اس کی قیمت واجب ہوتی ہے اور دوسری طرف آزاد عورت کے جنین پر قیاس کیا کہ آزاد عورت کے جنین جب مذکر ہو تو نصف عشر دیت واجب ہوتی ہے اور جب مونث ہو تو مونث کی عشر دیت واجب ہوگی جس کا مال ایک ہی ہے یعنی پانچ اونٹ۔ لہذا باندی کے جنین میں بھی ہوگا کہ مذکر میں اس کی قیمت کا نصف عشر اور مونث میں اس کی قیمت کا عشر واجب ہوگا (واللہ اعلم بالصواب)۔

امام ابو یوسفؒ سے ایک روایت یہ بھی ہے کہ باندی کے جنین میں ضامن نقصان واجب ہوگا مثلاً جب باندی حاملہ تھی تو اس کی قیمت 1000 درہم تھی اور جب ضرب کی وجہ سے اس کا بچہ ساقط ہو گیا تو اس کی قیمت 800 درہم ہوگئی تو ضارب 200 درہم کا ضامن ہوگا کیونکہ باندی اور اس کا بچہ غلام ہونے کی وجہ سے بمنزلہ اموال ہیں لہذا اگر کسی نے دوسرے کی گائے پر ضرب لگائی جس کی وجہ سے اس کا بچہ ساقط ہو گیا اور گائے کی قیمت میں اس کی آگئی تو ضارب پر نقصان کا ضمان لازم ہوتا ہے۔

اور امام شافعیؒ کے نزدیک ماں کی قیمت کا عشر یعنی دسواں حصہ واجب ہوگا کیونکہ بچہ ماں کا جز ہے لہذا یعنی ماں کا اعتبار سے بچے کا ضمان واجب ہوگا۔

احناف فرماتے ہیں کہ بچہ ھیضہ ماں کا جز نہیں ہے اسلئے کہ کبھی بچہ ماں کی موت کے بعد بھی حیات ہوتا ہے اگر وہ ماں کا جز ہوتا تو ماں کی موت کے بعد وہ زندہ نہ رہتا۔

**فان ضربت فاعتق سیدھا حملھا:** مسئلہ یہ ہے کہ ایک شخص نے کسی حاملہ باندی پر ضرب لگائی اور ضرب لگانے کے بعد آقا نے اپنی اسی (مضروبہ) باندی کا حمل آزاد کر دیا اس کے بعد باندی نے زندہ بچہ جن لیا اور پھر وہ بچہ سابقہ ضرب کے اثر سے فوت ہو گیا تو اس صورت میں بچے کی دیت واجب نہ ہوگی بلکہ زندہ بچے کی قیمت ادا کرنا واجب ہوگی اس لئے کہ موت سابقہ ضرب کی طرف منسوب ہوگی اور ضرب کے وقت وہ غلام تھا اسلئے ضرب کے وقت کا لحاظ کرتے ہوئے قیمت لازم ہوگی دیت لازم نہ ہوگی۔

ولا كفارة لى الجنين: اور جنین میں کفارہ لازم نہیں ہے اور امام شافعیؒ کے نزدیک کفارہ واجب ہے کیونکہ جنین بھی من وجہ نفس

ہے اور نفس کے قتل کرنے میں کفارہ ہے لہذا جنین میں بھی کفارہ ہوگا۔

ہماری دلیل یہ ہے کفارہ عقوبت ہے اور عقوبت نفس مطلقہ کے قتل کرنے کی صحت میں واجب ہوتی ہے جبکہ جنین نفس مطلقہ نہیں ہے لہذا کفارہ بھی واجب نہ ہوگا۔

اور جس جنین کے بعض اعضاء تیار ہو گئے ہوں تو وہ بھی تمام الخلقت جنین کے حکم میں ہوگا یعنی اس میں بھی غرہ واجب ہوگا۔

**وضمن الغرة عاقلة امرأة:** مسئلہ یہ ہے کہ جب ایک عورت نے شوہر کی اجازت کے بغیر عہداً دوایا کسی اور فعل کے ذریعہ اپنا حمل گرایا تو عورت کے عاقلہ پر اس جنین کی دیت یعنی غرہ واجب ہوگا تو ایک سال میں ادا کریں گے اور اگر عورت کے عاقلہ نہ ہو تو پھر یہ دیت عورت کے مال میں واجب ہوگی جو ایک سال میں داکے جائے گی لیکن اگر عورت نے شوہر کی اجازت سے یہ کام کیا تو پھر عورت پر غرہ واجب نہ ہوگا۔

۸۔ ربیع الثانی ۱۳۳۰ھ مطابق ۵۔ اپریل ۲۰۰۹ء

## باب مایحدث فی الطريق

یہ باب ان چیزوں کے بیان میں ہے جو راستے میں بنائے جاتے ہیں

قتل بھی مباشرۃً ہوتا ہے اور بھی تسبیحاً جب مصنف قتل مباشرۃً کے احکام سے فارغ ہوئے تو اب قتل تسبیحاً کے احکام ذکر کر رہے ہیں۔

﴿من احدث فی طریق العامة کنیفاً او میزاً او جرسناً او دکاناً وسعه ذلک ان لم یضر بالناس﴾ الکلیف المستراح والمیزاب مجری الماء والجرجن البرج وقیل مجری ماء یرکب فی الحائط وعن البزدوی جذع یرج من الحائط لیسنی علیہ ﴿ولکل نقضہ﴾ ای فی صورۃ لم یضر بالناس فالحاصل انہ ان اضر بالناس لایجوز لہ ان یفعل وان لم یضرہم یجوز لکن مع ذلک یکون لکل واحد نقضہ لانہ تصرف فی الحق المشترك فلکل نقضہ کما فی الملک المشترك مع انہ لم یضر ﴿وفی غیر نافذ لایسعه بلاذن الشرکاء وان لم یضر بالناس وضمن عاقلته دیتہ من بسوقطھا کما لو وضع حجراً او حفر بیراً فی الطريق فتلّف النفس فان تلف بہ بهیمۃ ضمن هو ان لم یاذن بہ الامام﴾ فان الضمان فی جمیع ما ذکر باحداث شیء فی طریق العامة انما یکون اذالم یاذن بہ الامام فان اذن الامام او مات واقع فی طریق جو عا او غما فلاح ہذا عند ابی حنیفۃ وعند ابی یوسف ان مات غما یمتد الضمان لان الغم بسبب الوقوع والمراد بالغم ہلہنا الاختناق من ہواء البیر ﴿ومن نحی حجراً وضعه اخر فعطب بہ رجل ضمن﴾ لان

فعل الاول انفسخ بعل الثانی فالضمان علی الثانی .

ترجمہ: جس نے عام راستے کی طرف بیت الخلاء، پرنا، برج اور چبوترہ نکالا تو اس کیلئے اس کی گنجائش ہے بشرطیکہ عام لوگوں کو تکلیف نہ ہو۔ کیف بیت الخلاء کو کہا جاتا ہے، میراب پانی کی گزرگاہ کو کہتے ہیں، جرسن برج کو کہتے ہیں اور کہا گیا ہے کہ یہ وہ پرنا ہے جو دیوار میں لگایا جاتا ہے اور امام بزدی سے روایت ہے یہ وہ کڑیاں ہیں جو دیوار سے باہر نکلی ہوئی ہوتی ہیں تاکہ اس پر عمارت بنائی جائے اور ہر ایک کیلئے اس کے توڑنے کا حق حاصل ہے یعنی اس صورت میں جبکہ عام لوگوں کو تکلیف نہ ہو حاصل کلام یہ کہ جب لوگوں کو تکلیف ہو پھر اس کیلئے یہ کام جائز نہیں اور اگر عام لوگوں کو تکلیف نہ ہو تو پھر جائز ہے لیکن اس کے باوجود پھر بھی ہر ایک کو یہ حق حاصل ہے کہ اس کو توڑ دے اس لئے کہ یہ مشترک حق میں تصرف ہے لہذا ہر ایک کو توڑنے کا حق حاصل ہوگا جیسا کہ مشترک ملکیت میں باوجودیکہ اس میں ضرر بھی نہیں اور غیر نافذ گلی میں اس کی اجازت نہیں تمام شرکاء کی اجازت کے بغیر اگرچہ لوگوں کو تکلیف نہ ہو اور فاعل کے عاقلہ اس شخص کی دیت کے ضامن ہوں گے جو اس کے گرنے وجہ سے مر گیا جیسا کہ کوئی شخص راستے میں مہتر رکھ دے یا کنواں کھودے اور اس سے کوئی شخص ہلاک ہو جائے اور اگر اس سے جانور ہلاک ہو جائے تو فاعل خود ضامن ہوگا بشرطیکہ امام نے اجازت نہ دی ہو اس لئے کہ مذکورہ تمام صورتوں میں عام راستے میں کسی فعل کی وجہ سے ضمان اس وقت واجب ہوتا ہے جبکہ امام نے اجازت نہ دی ہو پس اگر امام نے اجازت دی ہو یا راستے کے کنویں میں گرنے والا شخص بھوک یا غم کی وجہ سے مر گیا تو ضمان واجب نہ ہوگا یہ امام ابو حنیفہؒ کے نزدیک ہے امام ابو یوسفؒ فرماتے ہیں اگر غم کی وجہ سے مر گیا ہو تو ضمان واجب ہوگا اس لئے کہ غم گرنے کی وجہ سے لاحق ہوا ہے غم سے مراد یہاں پر کنویں کی ہوا کی وجہ سے سانس کا گھٹنا ہے اور جس نے راستے میں مہتر رکھ دیا اور دوسرے نے ہٹا دیا پھر اس سے کوئی ہلاک ہو گیا تو ہٹانے والا ضامن ہوگا اس لئے کہ پہلے شخص کا فعل دوسرے کے فعل سے ختم ہو گیا لہذا ضمان ثانی پر آئے گا۔

تشریح: عام راستہ میں غیر مضر تصرف جائز ہے:

اگر کسی شخص نے عام راستے کی طرف بیت الخلاء یا پرنا یا برج، یا چبوترہ نکال دیا پس اگر اس فعل سے عام گزرنے والوں کو تکلیف نہ ہو تو پھر یہ عمل کرنا مباح ہے اس فعل سے اگرچہ عام لوگوں کو تکلیف اور ضرر نہ ہو لیکن اس کے باوجود ہر شخص کو یہ اختیار حاصل ہے کہ اس کو توڑ دے کیونکہ جب اس میں عام لوگوں کا حق ہے لہذا ہر شخص کو اس کے توڑنے کا حق ہوگا جیسا کہ کوئی مشترک چیز میں دیگر شرکاء کی اجازت کے بغیر تصرف کرے تو ہر شریک کو توڑنے کا اختیار ہے اسی طرح یہاں بھی ہر شخص کو توڑنے کا حق ہوگا۔

اور اگر کثیف وغیرہ بنانے سے عام لوگوں کو تکلیف ہو تو پھر ایسا کرنا جائز ہی نہیں ہے۔

خلاصہ کلام یہ کہ جب کثیف وغیرہ بنانے سے عام لوگوں کو تکلیف ہو پھر تو بنانا جائز ہی نہیں اور اگر اس کے بنانے سے عام لوگوں کو تکلیف نہ ہو تو پھر بنانا جائز ہے لیکن اس کے باوجود ہر شخص کو توڑنے کا اختیار حاصل ہوگا۔

شارح فرماتے ہیں کہ کثیف مستراح یعنی بیت الخلاء کو کہا جاتا ہے۔ میزاب پر نالے کو کہا جاتا ہے اور ”جرسن“ کے مختلف معانی بیان کئے گئے ہیں (۱) برج (۲) پانی کی وہ نالی جو دیوار میں فٹ ہو (۳) علامہ بزدوئی نے فرمایا ہے کہ یہ کڑیوں کا وہ حصہ ہے جو دیوار سے باہر نکالا جاتا ہے تاکہ اس پر کوئی چیز رکھ دی جائے۔

مذکورہ اختیار یعنی عام راستے کی طرف کثیف وغیرہ نکالنے کا اختیار اس صورت میں ہے جبکہ وہ عام راستہ ہو اور آر پار ہو لیکن اگر وہ راستہ اور گلی آر پار نہ ہو بلکہ غیر نافذ ہو تو پھر کسی شخص کو اس گلی کے تمام شرکاء کی اجازت کے بغیر کثیف اور پر نالہ وغیرہ کے نکالنے کا حق نہیں ہے اگرچہ اس سے عام گزرنے والوں کو تکلیف نہ ہو کیونکہ یہاں پر تمام شرکاء سے اجازت لینا آسان ہے لہذا تمام شرکاء سے اجازت لینا ضروری ہوگا اور ان کی اجازت کے بغیر کوئی تصرف کرنا جائز نہ ہوگا۔

پس اگر مذکورہ اشیاء (یعنی کثیف، میزاب، اور جرسن) کی وجہ سے کوئی شخص ہلاک ہو گیا تو فاعل کے عاقلہ پر دیت واجب ہوگی جیسا کہ کوئی شخص راستے میں بھتر رکھ دے یا کنواں کھودے اور اس میں کوئی ہلاک ہو جائے تو فاعل کے عاقلہ پر دیت واجب ہوتی ہے اسی طرح یہاں بھی عاقلہ پر دیت واجب ہوگی کیونکہ یہ قتل بالسبب ہے اور قتل بالسبب میں قاتل کے عاقلہ پر دیت واجب ہوتی ہے۔

اور اگر ان اشیاء کی وجہ سے کوئی جانور وغیرہ ہلاک ہو گیا تو اس کا ضمان فاعل پر لازم ہوگا عاقلہ پر لازم نہ ہوگا اسلئے کہ عاقلہ اموال کا ضمان برداشت نہیں کرتے۔

مصنف فرماتے ہیں کہ مذکورہ صورتوں میں فاعل پر دیت اور ضمان اس وقت لازم ہوگا جبکہ امام یعنی سلطان نے اس کو اجازت نہ دی ہو لیکن اگر امام نے اس کو اجازت دیدی ہو تو پھر فاعل پر ضمان لازم نہ ہوگا اسلئے کہ امام کو یہ حق حاصل ہے کہ وہ کسی خاص شخص کو اس کی اجازت دیدے لہذا اگر امام نے اجازت دی اور پھر اس سے کوئی شخص ہلاک ہو گیا تو فاعل پر ضمان نہیں آئے گا۔

**فان اذن الامام او مات :** مصنف فرماتے ہیں کہ اگر امام نے اجازت دی ہو اور پھر کوئی شخص ان اشیاء کی وجہ سے ہلاک ہو گیا تو فاعل پر ضمان نہیں آئے گا۔

اسی طرح اگر کسی نے راستے میں کنواں کھودا اور کوئی شخص اس میں گر گیا لیکن گرنے کی وجہ سے وہ ہلاک نہ ہوا کہ بلکہ کنویں کے اندر

بھوک کی وجہ سے یا جس کی وجہ سے اس کا سانس بند ہو گیا اور دم گھٹنے کی وجہ سے مر گیا تو اس صورت میں فاعل پر رمضان نہیں آئے گا کیونکہ اس صورت میں فاعل کے فعل کی وجہ سے نہیں مرا بلکہ بھوک یا جس کی وجہ سے مرا ہے جس میں فاعل کا دخل نہیں ہے۔ لیکن امام ابو یوسفؒ فرماتے ہیں کہ اگر وہ بھوک کی وجہ سے مرا ہو تب تو ضمان نہیں آئے گا لیکن اگر وہ جس اور دم گھٹنے کی وجہ سے مرا ہو تب فاعل پر ضمان آئے گا اس لئے کہ دم گھٹنا یعنی سانس کا بند ہو جانا گرنے کے سبب سے ہے اور گرنے میں فاعل متسبب ہے اور قتل کے سلسلہ میں متسبب پر ضمان آتا ہے لہذا یہاں بھی متسبب پر ضمان آئے گا۔

**ومن نحی حجرا وضعه اخر:** مسئلہ یہ ہے کہ ایک شخص نے راستے میں بھتر رکھ دیا دوسرے نے آکر اس کو ہٹا دیا اس کے بعد اس سے کوئی شخص ہلاک ہو گیا تو ہٹانے والے پر ضمان آئے گا اسلئے کہ پہلے شخص کا فعل ہٹانے سے ختم ہو گیا لہذا یہ شخص ثانی کے فعل سے ہلاک ہوا ہے لہذا ثانی پر ضمان آئے گا۔

﴿کمن حمل شیئا فی الطریق یسقط منه علی اخر او دخل بحصیر او قنديل او حصاة فی مسجد غیرہ او جلس فیہ غیر مصل فعطب به احد﴾ نحو ان سقط الحصیر او القنديل علی احد او سقط الطرف الذی فیہ الحصاة علی احد او کان جالسا غیر مصل فسقط علیہ اعمی ضمن ﴿لا من سقط منه رداء لبسه او ادخل هذه الاشياء فی مسجد حیہ او جلس فیہ مصليا﴾ هذا عند ابی حنیفةؒ وعندہما لا یضمن با دخال هذه الاشياء فی المسجد سواء کان مسجد حیہ او غیرہ لان القربة لا یتقید بشرط السلامة له ان تدبیر المسجد لاهله دون غیرہم ففعل الغیر مباح فیکون مقیدا بشرط السلامة وعندہما الجالس فی المسجد لا یضمن سواء جلس للصلوة او غیر الصلوة فالحاصل ان الجالس للصلوة فی المسجد لا یضمن عند ابی حنیفةؒ سواء فی مسجد حیہ او غیرہ والجالس لغیر الصلوة یضمن سواء فی مسجد حیہ او غیرہ وفی سقوط الرداء انما لا یضمن عند محمدؒ اذ البس ما یلبس عادة واما ان لبس ما لا یلبس عادة کجوارق القلندریں فیسقط علی انسان فہلک یضمن فہذا اللبس بمنزلة الحمل وفی الحمل یضمن .

ترجمہ: جیسا کہ کسی نے اسے میں کوئی چیز اٹھالی اور کسی پر گر گئی یا اس نے اپنی مسجد کے علاوہ دوسری مسجد میں چٹائی بچھائی یا قندیل لٹکایا، یا کنکریاں رکھ دی یا مسجد میں نماز کے علاوہ بیٹھا تھا اور اس کی وجہ سے کوئی شخص ہلاک ہو گیا، مثلاً چٹائی، یا قندیل کسی پر گر گئے یا وہ طرف گر گئی جس میں کنکریاں ہیں یا مسجد میں نماز کے بغیر بیٹھا تھا اور اس پر ناپینا گر گیا تو ضامن ہوگا لیکن وہ شخص

ضامن نہ ہوگا جس نے چادر پہنی تھی اور وہ اس سے گر گئی یا ان اشیاء کو اپنے محلہ کی مسجد میں داخل کیا اور نماز کیلئے بیٹھا تھا یہ امام ابوحنیفہؒ کے نزدیک ہے اور صاحبینؒ کے نزدیک مسجد میں ان اشیاء کے داخل کرنے کی وجہ سے ضامن نہ ہوگا چاہے اپنے محلہ کی مسجد ہو یا دوسری اسلئے کہ قربت سلامتی کی شرط کے ساتھ مقید نہیں ہے، امام صاحب کی دلیل یہ ہے کہ مسجد کی تدبیر اہل محلہ پر لازم ہے دوسروں پر لازم نہیں لہذا دوسرے کا فعل مباح ہے تو سلامتی کے ساتھ مقید ہوگا اور صاحبینؒ کے نزدیک مسجد میں بیٹھنے والا ضامن نہ ہوگا چاہے نماز کیلئے بیٹھا ہو یا غیر نماز کیلئے حاصل کلام یہ کہ مسجد میں نماز کیلئے بیٹھنے والا امام ابوحنیفہؒ کے نزدیک ضامن نہ ہوگا چاہے اپنے محلہ کی مسجد ہو یا دوسری اور جو نماز کیلئے نہ بیٹھا ہو وہ ضامن ہوگا چاہے اپنے محلہ کی مسجد میں ہو یا دوسری میں اور چادر مگر نے کی صورت میں امام محمدؒ کے نزدیک ضامن نہ ہوگا بشرطیکہ اس نے عادت کے مطابق پہنی ہو لیکن اگر اس نے ایسی چادر پہنی ہو جو عام طور پر نہیں پہنی جاتی جیسے قلندروں (ملکنوں) کا لباس پھر وہ کسی انسان پر گر گئی جس کی وجہ سے وہ ہلاک ہو گیا تو ضامن ہوگا تو یہ پہننا بمنزلہ بوجھ اٹھانے کا ہے اور بوجھ اٹھانے میں ضامن ہوتا ہے۔

**تشریح:** اگر کسی نے بوجھ وغیرہ اٹھایا تھا اور اٹھانے والے سے وہ بوجھ گر کر کسی کو ہلاک کر دیا تو اٹھانے والے پر ضمان آئے گا اس لئے کہ بوجھ اٹھانا ایک مباح فعل ہے لہذا وہ سلامتی کے ساتھ مقید ہوگا۔

**اگر مسجد میں لگی ہوئی چیز سے کوئی ہلاک ہو جائے:**

اگر کسی نے اپنے محلہ کی مسجد کے علاوہ کسی دوسری مسجد میں اہل محلہ کی اجازت کے بغیر کوئی چٹائی بچھائی یا قندیل اور فانوس لٹکایا، یا اس میں کنکریاں رکھ دی اور چٹائی پر کوئی پھسل کر یا قندیل وغیرہ کسی پر گر گئے اور اس کی وجہ سے کوئی شخص ہلاک ہو گیا تو اس صورت میں فاعل (یعنی چٹائی بچھانے، قندیل لٹکانے، اور کنکریاں رکھنے والے) پر ضمان آئے گا یہ امام ابوحنیفہؒ کے نزدیک ہے صاحبینؒ کے نزدیک اس صورت میں بھی فاعل پر ضمان نہیں آئے گا چاہے اپنے محلہ کی مسجد ہو یا کسی دوسرے محلہ کی اس لئے کہ یہ قربت اور ثواب کے کام ہیں اور ثواب کے کام کرنے کی ہر کسی کو اجازت ہوتی ہے اور قربت میں سلامتی کی شرط نہیں ہوا کرتی لہذا اگر وہ اہل محلہ کی اجازت سے یہ کام کرتا تو اس پر ضمان واجب نہ ہوتا لہذا ان کی اجازت کے بغیر کام کرنے کی وجہ سے بھی ضمان نہیں آئے گا۔

امام صاحب کی دلیل یہ ہے کہ مسجد کے امور انتظامیہ اہل محلہ اور اس کی کمیٹی کے سپرد ہوتے ہیں لہذا اہل محلہ کا فعل مطلقاً مباح ہے سلامتی کی شرط کے ساتھ مقید نہیں ہے دوسروں کا فعل یا تو تعدی ہوگا یا مباح ہوگا اور جب مباح ہے تو وہ سلامتی کی قید کے ساتھ مقید ہوگا اور جب سلامتی فوت ہوگی تو ضمان لازم ہوگا۔

اسی طرح اگر ایک شخص مسجد میں نماز کیلئے بیٹھا اور کوئی شخص اس سے ٹکرا کر مر گیا پس اگر وہ نماز میں مشغول ہو تب تو بالافتاق ضمان نہیں آئے گا چاہے اپنی مسجد میں ہو یا کسی دوسری مسجد میں اور اگر وہ نماز میں نہ ہو بلکہ ویسے بیٹھا تھا نماز کے انتظار میں تھا یا تلاوت کر رہا تھا اور کوئی ناہینا اس سے ٹکرا کر مر گیا تو امام صاحب کے نزدیک بیٹھنے والے پر ضمان آئے گا چاہے اپنی مسجد میں ہو یا دوسری مسجد میں اس لئے کہ مسجد میں نماز کیلئے بیٹھنا مقصود اصلی ہے اور اس کے انتظار میں بیٹھنا اس کا تابع ہے لہذا تابع سلامتی کی شرط کے ساتھ مقید ہوگا۔

جبکہ صاحبین فرماتے ہیں کہ مسجد میں بیٹھنا قربت ہے چاہے نماز میں ہو یا غیر نماز میں تو اس پر ضمان نہیں آئے گا۔ اور اگر کسی نے چادر پہنی ہوئی تھی اور وہ چادر کسی پر گر گئی اور اس کی وجہ سے کوئی ہلاک ہو گیا تو اس پر ضمان واجب نہ ہوگا۔ امام محمدؒ نے فرمایا ہے کہ چادر پہننے والا اس وقت ضامن نہ ہوگا جبکہ اس نے عادت کے مطابق ایسی چادر پہنی ہو جو عام طور پر لوگ پہنتے ہیں لیکن اگر اس نے عادت کے مطابق چادر نہیں پہنی بلکہ قتلندروں اور ملکوں کی طرف بڑی موٹی چادر پہنی تھی اور وہ کسی پر گر گئی اور وہ شخص ہلاک ہو گیا تو پھر پہننے والے پر ضمان ہوگا اس لئے کہ اس نے تعدی کی ہے اس قسم کا لباس پہننا حمل یعنی بوجھ اٹھانے کی طرح ہے یعنی جس طرح بوجھ اٹھانے والے سے اگر بوجھ گر جائے اور کوئی شخص اس سے ہلاک ہو جائے تو اٹھانے والے پر ضمان آتا ہے اسی طرح چادر پہننے والا بھی ہوگا۔

﴿ورب حائط مال الی طریق العامة وطلب نقضه مسلم او ذمی ممن یملک نقضه کالرهن بفک رہنه﴾ فانہ یملک نقضه بفک رہنه ﴿واب الطفل والرصى والمکاتب والعبد التاجر فلم ینقض فی سلة تمکن نقضه ضمن مالا تلف به وعاقلته النفس﴾ وصورۃ الطلب ان یقول ان حائطک هذا مائل فاهدمه وصورۃ الاشهاد ان یقول اشهدوا انی تقدمت الی هذا الرجل لهدم حائطه واعلم انه ذکر فی الکتب الطلب والاشهاد لکن الاشهاد لیس بشرط وانما ذکر لیتمکن من الباتہ عند الانکار فکان من باب الاحتیاط ﴿لا من اشهد علیہ فباع وقبضه المشتري فسقط او طلب ممن لا یملک نقضه کالمرتہن والمستاجر والمودع وساکن الدار فان مال الی دار رجل فله الطلب فیصح تاجیله وبراءہ منها لان مال الی الطريق فاجله القاضی او من طلب﴾ لانه حق العامة فلا یكون لهما ابطاله ﴿فان بنی مانلا ابتداء ضمن بلا طلب کما فی اشراع الجناح ونحوه﴾ اشراع الجناح اخراج الجدوع من الجدار الی الطريق والبناء علیها امانحوه کالکنیف والمیزاب .

ترجمہ: اور دیوار کا مالک جو (دیوار) عام راستہ کی طرف جھک گئی ہے اور مسلمان یا ذمی نے ایسے شخص سے توڑنے کا مطالبہ کیا جو توڑنے کا مالک ہے جیسے راہن رہن چھڑانے پر کیونکہ وہ اس بات کا مالک ہے کہ راہن چھڑا کر دیوار توڑ دے اور چھوٹے بچے کا باپ اور وصی، مکانب اور عبد تا جبر سے اور اس نے اتنی مدت میں نہیں توڑا جس میں توڑنے پر قادر تھا تو (اس صورت میں مالک) مال کا ضامن ہوگا جو اس کی وجہ سے ہلاک ہو گیا اور اس کے عاقلہ نفس کے ضامن ہوں گے، طلب کی صورت یہ ہے کہ وہ یہ کہے کہ آپ کی دیوار جھک گئی ہے لہذا اس کو توڑ دے اور اشہاد کی صورت یہ ہے کہ وہ یہ کہے کہ تم گواہ رہو کہ میں نے اس شخص کو دیوار توڑنے کی پیش کش کی ہے جان لیں کہ کتابوں میں طلب اور اشہاد دونوں کا ذکر ہے لیکن اشہاد شرط نہیں ہے بلکہ اشہاد کا ذکر اس لئے کیا ہے تاکہ انکار کے وقت ثابت کرنا آسان ہو لہذا یہ احتیاط کے باب سے ہے اور وہ شخص ضامن نہ ہوگا جس پر اشہاد کیا گیا پھر اس نے فروخت کر دیا اور مشتری نے اس پر قبضہ کر لیا پھر دیوار گر گئی یا ایسے شخص سے مطالبہ کیا جو توڑنے کا مالک نہیں ہے جیسے مرتہن، مستاجر، مودع اور گھر میں رہنے والا۔ اور اگر دیوار کسی ایک آدمی کے مکان کی طرف جھک گئی تو مطالبے کا حق اسی کو ہے لہذا اس کی جانب سے مہلت دینا اور بری کرنا صحیح ہوگا لیکن اگر عام راستے کی طرف مائل ہو گئی اور قاضی نے اس کو مہلت دیدی یا جس نے مطالبہ کیا ہے اس نے مہلت دیدی تو یہ صحیح نہ ہوگا۔ اس لئے کہ یہ عام لوگوں کا حق ہے لہذا ان دونوں کیلئے باطل کرنے کا حق نہ ہوگا۔ اور اگر اس نے ابتداء ہی ٹیڑھی بنا کی تھی تو پھر بغیر مطالبہ کے ضامن ہوگا جیسا کہ کڑیوں کو دیوار سے باہر نکالنا اشراع البیاح کہتے ہیں کڑیوں کو دیوار سے باہر عام راستے کی طرف نکالنا اور اس پر عمارت بنانا جیسے بیت الخلاء اور پرنا لہ کی طرح۔

**تشریح: دیوار کے جھک جانے کے مسائل:**

اگر کسی شخص کی دیوار ٹیڑھی ہو گئی تو اس میں یہ تفصیل ہے کہ یا تو اپنی ہی ملکیت کی طرف جھک گئی ہوگی یعنی اپنی دوسری زمین یا مکان کی طرف پھر تو کسی کو مطالبے کا حق نہیں ہے یا کسی خاص شخص کے مکان کی طرف تو پھر مطالبے کا حق اسی خاص شخص کو ہے یا خاص راستے طرف مثلاً غیر نافذہ گلی ہے تو پھر مطالبے کا حق اس گلی والوں کیلئے ہے اور اگر عام راستے کی طرف جھک گئی ہوگی تو مطالبہ کا حق ہر شخص کو ہوگا چاہے مسلمان ہو یا ذمی۔

پس اگر دیوار عام راستے کی طرف جھک گئی اور مسلمان یا ذمی نے ایسے شخص سے توڑنے کا مطالبہ کیا جو توڑنے پر قادر ہے جیسے راہن یعنی اگر کسی نے اپنا مکان کسی کے پاس رہن رکھوایا تھا پھر مکان کی دیوار عام راستے کی طرف جھک گئی اور کسی نے راہن سے دیوار توڑنے کا مطالبہ کیا تو راہن چونکہ دیوار توڑنے پر قادر ہے اس طور پر کہ راہن، راہن چھڑا کر مرتہن سے واپس کر دے اور



پھر توڑ دے یا مکان چھوٹے بچے کا ہو تو اس کے باپ یا وصی سے مطالبہ کیا جائے گا یا مکان مکاتب کے قبضہ یا عبد تاجر کے قبضہ میں ہو اور کسی نے ان لوگوں سے دیوار توڑنے کا مطالبہ کیا لیکن انہوں نے اتنی مدت میں دیوار نہیں توڑی کہ اتنی مدت میں وہ دیوار توڑنے قادر تھے اور دیوار کے گرنے سے مال ہلاک ہو گیا یا کوئی انسان ہلاک ہو گیا تو اس صورت میں ان لوگوں سے ضمان لیا جائے گا لہذا مال کا ضمان تو مالک یا باپ وصی وغیرہ پر لازم ہوگا اور نفس کا ضمان عاقلہ پر لازم ہوگا

**وصورة الطلب:** شارح فرماتے ہیں کہ مطالبہ کی صورت یہ ہوگی کہ کوئی شخص دیوار کے مالک سے کہے کہ آپ کی دیوار راستے کی جھک گئی ہے لہذا آپ اس کو گرا دیجئے اور اس پر اشدہا بھی کر دے یعنی کسی گواہ بنا دے اشدہا کی صورت یہ ہوگی کہ کسی سے کہے تو تم گواہ رہو کہ میں نے اس آدمی سے دیوار گرانے کا مطالبہ کیا ہے۔

شارح فرماتے ہیں کہ کتابوں میں مطالبہ اور اشدہا دونوں کا ذکر موجود ہے لیکن اشدہا شرط نہیں بلکہ صرف مطالبہ بھی کافی ہے لیکن کتابوں میں اشدہا کا ذکر اس لئے کیا گیا ہے تاکہ اگر مالک انکار کرے تو اس کے اوپر آسانی کے ساتھ ثابت کیا جاسکے کہ ہم نے تو آپ سے مطالبہ کیا تھا لہذا اشدہا کا ذکر احتیاط کیلئے ہے لازمی نہیں ہے۔

**لا من اشهد علیه فباع:** مسئلہ یہ ہے کہ عمران کی دیوار راستے کی طرف جھک گئی تھی نے کسی عمران سے گرانے کا مطالبہ کیا چنانچہ عمران نے دیوار گرانے سے پہلے مکان فروخت کر دیا اور مشتری نے اس پر قبضہ کر لیا پھر دیوار کسی پر گر گئی اور اس کا نقصان کر دیا تو اس صورت میں کسی پر بھی ضمان نہیں آئے گا بالغ (عمران) پر اس لئے ضمان نہیں آئے گا کہ بالغ کی ملکیت سے دیوار نکل چکی ہے اور مشتری پر اس لئے ضمان لازم نہ ہوگا کہ مشتری سے گرانے کا مطالبہ نہیں کیا گیا ہے۔

اسی طرح اگر دیوار گرانے کا مطالبہ ایسے شخص سے کیا گیا جو دیوار گرانے کا مالک نہیں ہے مثلاً مرتین، یا مستاجر، مؤذع یا عارضی طور پر مکان رہنے والا مثلاً کرا دیہ دار عاریت پر لینے والا اگر ان لوگوں سے دیوار گرانے کا مطالبہ کیا گیا اور انہوں نے نہیں گرائی پھر دیوار کسی پر گر گئی تو اس صورت میں بھی کسی پر ضمان نہیں آئے گا مالک پر اس لئے نہیں آئے گا کہ مالک سے مطالبہ نہیں کیا گیا ہے اور جس سے مطالبہ کیا گیا ہے وہ دیوار گرانے کا مالک نہیں ہے۔

**فان مال الی دار رجل:** اور اگر دیوار کسی خاص شخص کے مکان یا زمین کی طرف جھک گئی تو اس صورت میں مطالبہ کا حق صرف اسی کو ہے پس اگر اس نے مالک کو مہلت دیدی یا مالک کو معاف کر دیا تو یہ جائز ہے کیونکہ یہ اس کا اپنا ذاتی حق ہے مؤخر بھی کر سکتا ہے اور معاف بھی کر سکتا ہے۔

لیکن اگر دیوار عام راستے کی طرف جھک گئی اور قاضی، یا اس شخص نے جس نے مطالبہ کیا ہے نے معاف کر دیا تو یہ معافی معتبر نہ

ہوگی اسلئے کہ یہ عام لوگوں کا حق ہے صرف ان دونوں کا حق نہیں ہے لہذا عام لوگوں کا حق ان دونوں کے معاف کرنے سے ساقط نہ ہوگا۔

**فان بنی مائلا ابتداء:** اگر کسی نے ابتداء ہی سے دیوار ٹیڑھی بنائی اور وہ کسی پر گر گئی تو مالک پر ضمان لازم ہوگا اگرچہ کسی نے مطالبہ نہ کیا ہو کیونکہ جب اس نے ابتداء سے ٹیڑھی بنائی ہے تو معلوم ہوا کہ اس کی نیت ابتداء خراب ہے یعنی تعدی کرنے کی ہے لہذا اس کی نیت کے مطابق اس کے ساتھ معاملہ کیا جائے گا اور یہ سمجھا جائے گا کہ اس نے تعدی کی ہے لہذا ضمان لازم ہوگا جیسا کہ کسی نے راستہ کی طرف روشندان نکال دیا، یا کڑیاں راستے کی طرف نکال دی اور اس سے کسی کا نقصان ہو گیا تو مالک پر ضمان لازم ہوتا ہے جیسا کہ کیف اور میزاب کے مسئلہ میں اس کی تفصیل مگزرجکی ہے اسی طرح یہاں پر بھی بغیر مطالبہ کے ضمان لازم ہوگا۔

حائط بین خمسة طلب نقضه من احدثهم وسقط علی رجل ضمن العاقلة خمس الدية كما ضمنوا  
لثلاثها ان حفر احد ثلثه فی دارهم بيرا او بنی حائطا ای ضمن عاقلة من طلب منه النقض خمس الدية  
لان الطلب صح فی الخمس وضمن عاقلة حافر البير وبانی الحائط ثلثی الدية لان الحافر والبانی فی  
الثلثین متعدد وهذا عندابی حنیفة وقالوا ضمنوا النصف فی الحائط والحفر والبناء اما فی الحائط فلان  
التلف بنصيب من طلب منه معتبر وفی نصیب غیره لا فکان قسمین كما فی عقر الاسد ونهش الحية  
وجرح الانسان وفی مسئلة الحفر والبناء فلان التلف بنصيب المالك لا یوجب الضمان وبنصيب  
الغاصب یوجب فیقسم قسمین واللہ اعلم۔

ترجمہ: ایک دیوار پانچ آدمیوں کے درمیان مشترک تھی جن میں ایک سے گرانے کا مطالبہ کیا گیا اور وہ کسی پر گر گئی تو اس کے عاقلہ دیت کے پانچویں حصے کے ضامن ہوں گے جیسا کہ عاقلہ دیت کی دو تہائی کے ضامن ہوتے ہیں اس صورت میں جبکہ ایک شریک نے اس مکان میں کنواں کھودا جس میں ایک ایک تہائی حصہ ہے یا اس میں دیوار بنائی یعنی اس شریک کے عاقلہ دیت کے پانچویں حصے کے ضامن ہوں گے جس سے توڑنے کا مطالبہ کیا گیا ہے اس لئے کہ پانچویں حصے میں اس سے مطالبہ کرنا صحیح ہے، کنواں کھودنے اور دیوار بنانے والے کا عاقلہ دو تہائی دیت کے ضامن ہوں گے اس لئے کہ کنواں کھونے اور دیوار بنانے والا دو تہائی میں تعدی کرنے والا ہے یہ امام ابوحنیفہؒ کے نزدیک ہے اور صاحبین فرماتے ہیں کہ دیوار، کنواں کھودنے اور دیوار بنانے کی صورت میں عاقلہ نصف دیت کے ضامن ہوں گے دیوار میں تو اسلئے کہ جس سے مطالبہ کیا گیا ہے اس کے حق

میں ہلاکت معتبر ہے اور اس سے مطالبہ نہیں کیا گیا اس کے حق میں معتبر نہیں لہذا یہ دو قسمیں ہوں گیں جیسا کہ شیر کے کاٹنے، سانپ کے ڈسنے اور انسان کے زخمی کرنے سے، کنواں کھودنے اور دیوار بنانے کی صورت میں اسلئے کہ مالک کے حصے میں ہلاکت ضمان کا موجب نہیں ہے اور غاصب کے حصے میں ضمان کا موجب ہے لہذا یہ دو پر تقسیم کیا جائے گا واللہ اعلم۔

**تشریح:** اگر یک دیوار پانچ آدمیوں کے درمیان مشترک ہو؟

مسئلہ یہ ہے کہ ایک دیوار پانچ آدمیوں کے درمیان مشترک تھی اور وہ عام راستے کی طرف جھک گئی چنانچہ کسی نے پانچ شرکاء میں ایک سے مطالبہ کیا اور اس کے باوجود اس نے دیوار نہیں گرائی پھر دیوار کے گرنے سے کوئی ہلاک ہوا تو اس صورت میں جس سے مطالبہ کیا گیا ہے اس کے عاقلہ خمس دیت یعنی دیت کے پانچویں حصے کے ضامن ہوں گے اور چار افراد پر دیت لازم نہ ہوگی اس لئے کہ ان سے مطالبہ نہیں کیا گیا ہے اور ایک شریک کے عاقلہ اس لئے ضامن ہوں گے اس سے مطالبہ کیا گیا ہے اور اس کے باوجود اس نے دیوار نہیں گرائی تو اپنے حصے کے بقدر وہ ضامن ہوگا نفس اور اطراف نفس کی دیت چونکہ عاقلہ پر لازم ہوتی ہے اس لئے اس کے عاقلہ پر خمس دیت آئے گا۔

جیسا کہ کوئی مکان تین آدمیوں کے مشترک تھا ان میں سے ایک آدمی نے اپنے باقی دو شریکوں کی اجازت کے بغیر اس میں کنواں کھودا، یا ان کی اجازت کے بغیر اس میں دیوار بنائی پھر کوئی شخص اس کنویں میں گر کر ہلاک ہو گیا یا دیوار کسی پر گر گئی اور وہ ہلاک ہو گیا تو اس صورت میں اس شریک کے عاقلہ دیت کے مثلین (یعنی دو تہائی) کے ضامن ہوں گے کیونکہ یہ شخص ایک ٹمٹ میں تو اپنی ملکیت میں کام کرنے والا ہے لیکن دو تہائی میں یہ متعدی ہے لہذا تعدی کے بقدر اس پر ضمان لازم ہوگا یہ تفصیل امام ابو حنیفہؒ کے نزدیک ہے۔

حضرات صاحبینؒ فرماتے ہیں کہ چاہے دیوار پانچ شرکاء کے درمیان مشترک ہو، یا کنواں کھودنے کا مسئلہ ہو یا دیوار بنانے کا مسئلہ ہوتیوں صورتوں میں اس (فاعل) شریک کے عاقلہ نصف دیت کے ضامن ہوں گے۔

پہلی صورت (یعنی جب دیوار پانچ شرکاء کے درمیان مشترک تھی) میں اسلئے کہ جس شریک سے دیوار گرانے کا مطالبہ کیا گیا ہے اس کے حق میں تلف معتبر ہے یعنی جب اس سے مطالبہ کیا گیا اور اس نے قدرت کے باوجود دیوار نہیں گرائی تو گویا کہ اس نے جان کو ہلاک کر دیا لہذا اس کے حق میں تلف معتبر ہے اور جن شرکاء سے گرانے کا مطالبہ نہیں کیا گیا ہے ان کے حق میں تلف معتبر نہیں لہذا فعل دو پر تقسیم کیا جائے گا یعنی تعدی اور غیر تعدی جس نے تعدی کی ہے نصف ضمان اس پر ہوگا اور جس نے تعدی نہیں کی ہے ان سے نصف ضمان بدر ہوگا جیسا کہ زید کو شیر نے پھاڑا سانپ نے ڈسا اور کسی شخص نے اس کو زخمی کر دیا اور تینوں کی وجہ

سے وہ مر گیا تو جارج پر آدھا ضمان واجب ہوتا ہے۔

اور کنواں کھودنے اور دیوار بنانے کے مسئلہ میں ایک شریک کے عاقلہ پر نصف ضمان اسلئے لازم ہوتا ہے کہ ان میں فاعل (کنواں کھودنے اور دیوار بنانے والا) اپنے حصے میں مالک ہے اور باقی دو شریکوں کے حصہ میں غاصب ہے تو گویا کہ مالک اور غاصب جمع ہو گئے تو فعل دو پر تقسیم ہو گیا لہذا دس کا اعتبار نہ ہوگا بلکہ فعل کا اعتبار ہوگا کہ ایک فعل ملک ہے اور دوسرا فعل غصب ہے تو غصب کا اعتبار کرتے ہوئے ہم نے نصف دیت لازم کر دی اور ملک کا اعتبار کرتے ہوئے نصف دیت معاف کر دی۔ (واللہ اعلم بالصواب)۔

## باب جنایۃ البہیمۃ وعلیہا

یہ باب ہے چوپائے کی جنایت اور چوپائے پر جنایت کے بیان میں

﴿ضمن الراكب ما وطئت دابته او ما اصابت بيدها او رجلها او رأسها او كدمت او حطت او صدمت لا ما نفلت برجلها او ذنبها﴾ فان الاحتراز عن الوطى وما يشابهه ممكن بخلاف النفحة بالرجل والذنب هذا عندنا وعند الشافعى يضمن بالنفحة ايضا لان فعلها يضاف الى الراكب ﴿او عطب انسان بمارالت او بالت فى الطريق سائرة او اوقفها لذلك فان اوقفها لغيره ضمن﴾ فانها ان رالت او بالت فى الطريق حالة السير لا يضمن اما اذا اوقفها لتروث او لتبول لا يضمن ايضا لان بعض الدواب لا يفعل ذلك الا بعد الوقوف وان اوقفها لغير ذلك يضمن لانه متعدد بالايقاف ﴿فان اصابت بيدها او برجلها حصاة او نواة او التارت غبارا او حجرا صغيرا ففقا عينا او افسد ثوبا لا يضمن وضمن بالكبير﴾ لان الاحتراز عن الاول متعذر بخلاف الثانى .

ترجمہ: اور سوار ضامن ہوگا اس کا جو جانور نے روندنا ہو، اگلے، یا پچھلے پاؤں سے یا سر سے یا کاٹا یا اگلے پاؤں مارا یا کسی کو دھکا دیا اس کا ضامن نہ ہوگا جس کو پچھلے پاؤں یا دم سے مارا اس لئے کہ روندنے اور اس کے مشابہ سے احتراز ممکن ہے برخلاف لات اور دم مارنے کے یہ ہمارے نزدیک ہے اور امام شافعیؒ کے نزدیک لات مارنے سے بھی ضامن ہوگا کیونکہ سواری کا فعل سواری کی طرف منسوب ہوتا ہے اور اگر راستے میں لید یا پیشاب کرنے کی وجہ سے کوئی انسان ہلاک ہو گیا تو بھی ضمان نہ ہوگا چاہے چلتے ہوئے لید کی یا اس کیلئے کھڑا کیا تھا لیکن اگر اس کے علاوہ کسی اور کلام کیلئے کھڑا کیا تھا تو پھر ضامن ہوگا کیونکہ اگر اس

نے راستے میں چلتے ہوئے لید یا پیشاب کیا تو ضمان نہیں آئے گا اور اگر لید یا پیشاب کرنے کیلئے کھڑا کیا تھا تو تب بھی ضمان نہیں آئے گا اسلئے کہ بعض جانور کھڑے کئے بغیر پیشاب نہیں کرتے اور اگر پیشاب کے علاوہ کسی اور کام کیلئے کھڑا کیا تھا تو پھر ضامن ہوگا اس لئے کھڑے کرنے کی وجہ سے وہ تعدی کرنے والا شمار ہوگا، اور اگر جانور نے اپنے اگلے پاؤں یا پچھلے پاؤں سے کنکریاں یا بھجور کی گٹھلیاں اڑائیں یا غبار یا چھوٹی پتھری اڑائیں پس اس نے کسی کی آنکھ پھوڑ دی یا اس کا کپڑا خراب کر دیا تو ضامن نہ ہوگا اور بڑا پتھر ہو تو ضامن ہوگا اس لئے کہ پہلی صورت سے احتراز ممکن ہے برخلاف دوسری صورت کے۔

### تشریح: جانور کی جنایت کے احکام:

اگر کوئی آدمی سواری پر سوار تھا پھر سواری نے کسی کو روند ڈالا، یا اگلے یا پچھلے پاؤں سے کچل دیا، یا کسی کو سر یا دم سے مار کر ہلاک کر دیا، یا کسی کو دانتوں سے کاٹ دیا، یا کسی کو اگلے پاؤں کے ذریعہ لات مار دی یا کسی کو دھکا دیکر ہلاک کر دیا تو ان تمام صورتوں میں سوار پر ضمان لازم ہوگا کیونکہ سواری پر سواری کرنا ایک مباح فعل ہے اور ہر مباح فعل سلامتی کی شرط کے ساتھ مشروط ہوتا ہے نیز ان چیزوں سے احتراز ممکن ہے اور جب ان سے احتراز ممکن ہے تو پھر ان کا واقع ہونا اس بات کی دلیل ہوگی کہ سوار نے بے احتیاطی کی ہے اور بے احتیاطی کی صورت میں ضمان لازم ہوتا ہے۔

لیکن اگر سواری نے پچھلی لات سے یا دم سے کسی کو مار دیا تو ضمان لازم نہ ہوگا اسلئے کہ اس سے احتراز ممکن نہیں ہے لہذا اس کا ضمان بھی لازم نہ ہوگا۔

امام شافعی فرماتے ہیں کہ پچھلی لات اور دم کے ذریعہ مارنے سے بھی اس پر ضمان لازم ہوگا کیونکہ سواری کا فعل سواری کی طرف منسوب ہوتا ہے۔

اگر سواری نے چلتے چلتے راستے میں لید کی یا پیشاب کیا یا سوار نے پیشاب کرنے کیلئے کھڑا کر دیا تھا اور اس نے لید یا پیشاب کیا پھر کوئی شخص اس میں گر کر ہلاک ہو گیا تو اس صورت میں سوار پر ضمان لازم نہ ہوگا اسلئے کہ اس فعل سے احتراز ممکن نہیں ہے کیونکہ جانور پر یہ پابندی نہیں لگائی جاسکتی کہ وہ راستے میں پیشاب نہ کرے اور نہ انسان کو اس کے روکنے پر قدرت حاصل ہے اور اگر سوار نے پیشاب وغیرہ کیلئے کھڑا کیا تب بھی ضمان لازم نہ ہوگا اسلئے کہ بعض جانور ایسے ہوتے ہیں کہ جب تک کھڑا نہ کیا جائے اس وقت تک وہ پیشاب نہیں کر سکتے لہذا کھڑا کرنا ایک قسم کی مجبوری ہے۔

لیکن اگر سوار نے پیشاب کیلئے کھڑا نہ کیا تھا بلکہ کسی اور کام کیلئے کھڑا کیا تھا پھر اس نے پیشاب کیا اور اس میں کوئی شخص گر کر ہلاک ہو گیا تو ضمان لازم ہوگا اسلئے کہ کھڑا کرنا سیر کی ضروریات میں سے نہیں ہے لہذا اس صورت میں ضمان لازم ہوگا۔

اور اگر چلتے چلتے سواری کے پاؤں سے کنکریاں یا گٹھلیاں اڑ گئیں یا گرد و غبار اڑ گیا یا چھوٹی چھوٹی پتھریاں اڑ گئیں جس نے کسی کی آنکھ پھوڑ دی یا کسی کا کپڑا خراب کر دیا تو اس صورت میں سوار ضامن نہ ہوگا اس لئے کہ سواری کے دوڑتے وقت ان چیزوں سے احتراز ممکن نہیں ہے۔ اور اگر اس کے پاؤں سے بڑے پتھر اڑ گئے اور کسی کی آنکھ پھوڑ دی تو ضامن لازم ہوگا اسلئے کہ دوڑتے وقت عام طور پر بڑے پتھر نہیں اڑتے بلکہ یہ اس وقت اڑتے ہیں جبکہ اس کو حد سے زیادہ دوڑایا جائے اور اس سے احتراز ممکن ہے لہذا اس صورت میں ضامن لازم ہوگا۔

﴿وضمن السائق والقائد ماضنه الراكب وعليه الكفارة لاعليهما﴾ ای ان كان مكان الراكب سائق او قائد يضمن كل منهما ماضنه الراكب ويجب على الراكب الكفارة لاعلى السائق والقائد ﴿والراكب يحرم عن الميراث لاالقائد والسائق وضمن عاقلة كل فارس دية الآخر ان اصطدما وماتا﴾ هذا عندنا وعند الشافعي يضمن كل نصف دية الآخر لان هلاكه بفعلين فعل نفسه وفعل صاحبه فيهدر نصفه ويعتبر نصف صاحبه قلنا فعل كل منهما مباح والمباح في حق نفسه لا يضاف اليه الهلاك وفي حق غيره يضاف ﴿وسائق دابة وقع اذاتها على رجل فمات وقائد قطار وطى بعير منه رجلا ضمن الدية وان كان معه سائق ضمنا فان قتل بعير ربط على قطار بلا علم قائده رجلا ضمن عاقلة القائد الدية ورجعوا بها على عاقلة الرابط﴾ لان الرابط اوقعهم في هذه العهدة اقول ينبغي ان تكون في مال الرابط لان الرابط اوقعهم في خسران المال وهذا مما لا يتحمله العاقلة قالوا هذه اذاربط والقطار في السير لانه اراد بالقود دلالة اما اذاربط في غير حالة السير فالضمان على عاقلة القائد لانه قاد بعير غيره بغير امره لا صريحا ولا دلالة فلا يرجع بمالحقه من الضمان .

ترجمہ: سائق اور قائد ہر اس چیز کے ضامن ہوں گے جس کا راکب ضامن ہوتا ہے اور راکب پر کفارہ ہے نہ کہ سائق اور قائد پر یعنی اگر راکب کے بجائے سائق اور قائد ہوں تو دونوں میں سے ہر ایک اس چیز کا ضامن ہوگا جس کا راکب ضامن ہوتا ہے اور راکب پر کفارہ ہوگا سائق اور قائد پر نہیں اور راکب میراث سے محروم ہوگا نہ کہ سائق اور قائد۔ ہر ایک شہسوار کے عاقلہ دوسرے کی دیت کے ضامن ہوں گے جبکہ دونوں آپس میں ٹکرا گئے اور مر گئے یہ ہمارے نزدیک ہے اور امام شافعی کے نزدیک ہر ایک دوسرے کی نصف دیت کے ضامن ہوں گے اس لئے کہ اس کی موت دونوں کی وجہ سے واقع ہوئی ہے اپنے اور ساتھی کے فعل سے لہذا نصف دیت بدر ہوگی اور ساتھی کا نصف معتبر ہوگا ہم کہتے ہیں کہ ہر ایک کا فعل مباح تھا اور جو چیز اپنے حق میں

مباح ہوتی ہے اس کی طرف ہلاکت منسوب نہیں ہوتی اور دوسرے کے حق کی طرف منسوب ہوتی ہے اور جانور ہانکنے والا ضامن ہوگا جس کے ادات (زین وغیرہ) کسی پر گر گیا اور وہ مر گیا اور انٹوں کی قطار کو کھینچنے والا جس میں کسی اونٹ نے کسی آدمی کو روند ڈالا تو قائد دیت کا ضامن ہوگا اور اگر اس کے ساتھ ہانکنے والا بھی ہو تو دونوں ضامن ہوں گے اور اگر کسی اونٹ نے جو اس کے علم کے بغیر اس کی قطار کے ساتھ باندھا گیا ہو کسی آدمی کو قتل کر دیا تو قائد کے عاقلہ دیت کے ضامن ہوں گے اور وہ باندھنے والے کے عاقلہ پر اس کا رجوع کریں گے اس لئے کہ رابطہ ہی نے ان کو اس ذمہ داری میں ڈالا ہے میں کہتا ہوں کہ مناسب یہ ہے کہ یہ ضمان رابطہ کے مال میں ہو کیونکہ رابطہ ہی نے ان کو مال کے تادان میں ڈالا ہے اور یہ عاقلہ برداشت نہیں کرتے فقہاء نے فرمایا ہے کہ یہ اس صورت میں ہے جبکہ اس نے چلتے ہوئے باندھ لیا اس لئے کہ اس کو دلالتہ قود کا حکم دیا گیا ہے لیکن اگر چلتے کی حالت کے علاوہ دوسری حالت میں باندھا تو پھر ضمان قائد کے عاقلہ پر آئے گا کیونکہ اس نے دوسرے کا اونٹ کھینچا ہے اس کی اجازت کے بغیر نہ صراحتہ اجازت ہے اور نہ دلالتہ لھذا جو ضمان اس پر لاحق ہوا ہے اس کا رجوع نہیں کرے گا۔

**تشریح: سائق اور قائد دونوں ضامن ہوں گے:**

مصنف فرماتے ہیں کہ ضمان میں راکب، سائق، اور قائد سب برابر ہیں لھذا جس صورت میں راکب ضامن ہوتا ہے اس صورت میں سائق (پیچھے سے ہانکنے والا) اور قائد (آگے سے کھینچنے والا) بھی ضامن ہوں گے البتہ اتنا فرق ہے کہ سائق اور قائد پر کفارہ نہیں ہے اور راکب پر کفارہ بھی لازم ہوتا ہے اسی طرح سائق اور قائد میراث سے محروم نہیں ہوتے جبکہ راکب میراث سے بھی محروم ہوتا ہے اسلئے کہ سائق اور قائد متسبب ہیں اور راکب مباشر ہے مباشر پر کفارہ بھی ہوتا ہے اور میراث سے بھی محروم ہوتا ہے جبکہ متسبب پر نہ کفارہ ہے اور نہ میراث سے محروم ہوتا ہے۔

**وضمن عاقلۃ کل فارس:** مسئلہ یہ ہے جب دو شہسواروں آپس میں ٹکرا کر دونوں مر گئے تو اس صورت میں احناف

کے نزدیک ہر ایک شہسوار کے عاقلہ دوسرے کی کامل دیت کے ضامن ہوں گے۔

امام شافعیؒ اور امام زفرؒ کے نزدیک اس صورت میں ہر ایک کے عاقلہ دوسرے کیلئے نصف دیت کے ضامن ہوں گے اس لئے کہ اس کی موت دو فعلوں کے نتیجہ میں واقع ہوئی ہے ایک اپنا فعل ہے اور دوسرا ساتھی کا فعل ہے لھذا اپنا فعل ہر دو کا ساتھی کا فعل معتبر ہوگا تو نصف دیت واجب ہوگی۔

ہماری دلیل یہ ہے کہ یہاں پر موت میں اگرچہ دونوں کے فعل کا دخل ہے لیکن ایسے مواقع میں موت کی اضافت اپنے فعل کی طرف نہیں ہوتی بلکہ غیر کے فعل کی طرف ہوتی ہے کیونکہ اپنا ذاتی فعل تو ایک مباح عمل ہے یعنی راستے میں چلنا مباح ہے اور

جب ذاتی فعل مباح ہے تو اس کی وجہ سے ضمان بھی واجب نہ ہوگا لہذا اپنے فعل کی طرف ہلاکت بھی منسوب نہ ہوگی بلکہ ہلاکت دوسرے کے فعل کی طرف منسوب ہوگی دوسرے کا فعل (یعنی راستے میں چلنا) اگرچہ مباح ہے لیکن موجب ضمان بھی ہے کیونکہ جب ایک مباح فعل کسی پر واقع ہو کر اس کو قتل کر دیتا ہے تو ضمان واجب ہوتا ہے جیسا کہ کوئی سوا ہوا آدمی کسی شخص پر گر جائے اور اس کو قتل کر دے تو اس پر ضمان واجب ہوتا ہے تو معلوم ہوا کہ دوسرے کا مباح فعل سلامتی کی شرط کے ساتھ مشروط ہے لہذا اپوری ہلاکت دوسرے کی طرف منسوب ہوگی اور دوسرے کے عاقلہ پر پوری دیت واجب ہوگی۔

**وسائق دابة وقع:** مسئلہ یہ ہے کہ ایک شخص پیچھے سے سواری ہانک رہا تھا کہ سواری سے زین پالان گر گیا جس کی وجہ سے کوئی شخص ہلاک ہو گیا۔

یا ایک شخص اونٹوں کی قطار آگے سے کھینچ رہا تھا کہ اس قطار میں سے ایک اونٹ نے کسی کو روند ڈالا تو اس صورت میں سائق اور قائد کے عاقلہ پر دیت لازم ہوگی اور اگر قائد کے ساتھ سائق بھی موجود ہو تو قائد اور سائق دونوں کے عاقلہ پر دیت واجب ہوگی کیونکہ سائق اور قائد نے تعدی کی ہے کہ اس نے قطار کی حفاظت نہیں کی ہے لہذا دونوں پر ضمان آئے گا۔

اور اگر ایک شخص اونٹوں کی قطار چلا رہا تھا کہ کسی نے ایک اونٹ قطار کے ساتھ باندھ لیا اس حال میں کہ قائد کو پتہ نہیں چلا اور اس اونٹ نے کسی کو قتل کر دیا تو قائد کے عاقلہ پر دیت آئے گی اور پھر یہ عاقلہ رابط کے عاقلہ پر رجوع کریں گے کیونکہ قائد کے عاقلہ پر جو ذمہ داری آئی ہے یہ انہی کی وجہ سے آئی ہے لہذا قائد کا عاقلہ رابط کے عاقلہ پر رجوع کریں گے۔

شارح فرماتے ہیں کہ مناسب یہ ہے کہ قائد کے عاقلہ نے جو دیت دی ہے اس کا رجوع رابط کے عاقلہ پر نہ کیا جائے بلکہ رابط کے مال سے یہ ضمان لے لیا جائے کیونکہ قائد نے جب دیت ادا کر دی تو گویا کہ ان کے مال کا نقصان ہو گیا اور یہ نقصان رابط کی وجہ سے ان پر لازم ہو گیا ہے لہذا تاوان کا ادا کرنا رابط پر لازم ہوگا اور رابط کے عاقلہ پر لازم نہ ہوگا وجہ اس کی ہے کہ دیت دراصل قائد کے عاقلہ نے ادا کر دی ہے اور اب جو رابط کے عاقلہ قائد کے عاقلہ جو تاوان دے رہے ہیں کہ دیت نہیں ہے کیونکہ دیت دوبارہ ادا نہیں کی جاتی بلکہ یہ مال کا تاوان اور خسران ہے اور مال کا تاوان عاقلہ پر لازم نہیں ہوتا بلکہ خود جانی کے مال میں لازم ہوتا ہے۔ یہ ایک باریک فرق ہے جو شارح نے ذکر کیا ہے ورنہ عام کتابوں میں یہ فرق مذکور نہیں بلکہ عام کتابوں مثلاً متن، ہدایہ وغیرہ میں یہی مذکور ہے کہ قائد کے عاقلہ رابط کے عاقلہ پر رجوع کریں گے (واللہ اعلم بالصواب)۔

فقہاء کرام نے جو فرمایا ہے قائد کے عاقلہ رابط کے عاقلہ پر یا رابط پر رجوع اس وقت کریں گے جبکہ قائد اونٹوں کی قطار چلا رہا تھا اور چلتے چلتے کسی نے اپنا اونٹ اس کے ساتھ باندھ لیا اور قائد کو علم نہ ہو سکا تو اس صورت میں گویا کہ رابط نے دلالتہ اجازت دی



ہے کہ اگر کوئی جنایت سرزد ہو جائے تو رابط اس کا ضامن ہوگا۔

لیکن اگر اونٹ کھڑے تھے اور پھر کسی نے اس کی قطار کے ساتھ اپنا اونٹ باندھ لیا اور پھر اس اونٹ نے کسی کو قتل کر دیا تو اس صورت میں قائد کے عاقلہ رابط کے عاقلہ یا رابط پر رجوع نہیں کریں گے بلکہ قائد کے عاقلہ پر دیت لازم ہوگی اسلئے کہ جب اونٹ کھڑے تھے اور اسی حالت میں کسی نے اونٹ باندھ لیا پھر قائد نے چلایا تو درحقیقت قائد نے دوسرے کا اونٹ اس کی اجازت کے بغیر چلایا ہے اس پر لازم تھا کہ اونٹوں کی خبر گیری کرنا دیکھ لیتا تاکہ کسی نے کوئی نقصان تو نہیں کیا ہے جب اس نے ایسا نہیں کیا ہے تو اس نے کوتاہی کی ہے اور دوسرے کا اونٹ اس کی اجازت کے بغیر چلایا ہے نہ اس کی طرف سے صراحت اجازت موجود ہے اور نہ دلالت لہذا اس صورت میں ضمان قائد ہی پر آئے گا اور رابط پر اس کا رجوع نہیں کرے گا۔

﴿ومن ارسل کلبا او طیرا وساقه فاصاب فی لوره ضمن فی الکلب لافی الطیر ولا فی کلب لم یسقه﴾  
الحاصل انه لا یضمن فی الطیر ساق اولم یسق ویضمن فی الکلب ان ساق وان لم یسق لاف فی الکلب  
یستقل الفعل الیہ بسبب السوق وان لم یسق لا ینتقل الیہ لانه فاعل مختار ولا یضمن فی الطیر اذ لم یسق  
وکذا ان ساق لان بدنه لا یطیق السوق فوجوده کعدمه اقول نعم لا یطیق الضرب اما سوقه فبالزجر  
والصیاح بخلاف الصيد فانه یحل الصيد بمجرد الارسال للضرورة وعن ابی یوسف انه اوجب الضمان  
فی هذا کله احتیاطا والمشاخخ اخذوا بقوله ﴿ولا فی دابة منفلة اصابت نفسا او مالا لایلا او نهارا ومن  
ضرب دابة علیہا راكب او نخسها فنفخت او ضربت بیدها اخر او نفرت فصدمته وقتلته ضمن هو  
لا الراکب﴾ هذا عندنا وعند ابی یوسف ان الضمان علی الراکب والناخس نصفین وهذا اذ انخسها  
بلاذن الراکب اما اذ انخسها باذنه فلا یضمن لانه امره بما یملکه اذ النخس فی معنی السوق فانشفل الی  
الراکب فلا یضمن بالنفخة کما اذ انخس الراکب الدابة فنفخت ﴿وفی فقاء عین شاة القصاب مانقصها  
فی عین بقرة الجزار وجزوره والحمار والبغل والفرس ربع القيمة﴾ لانه انما یمکن اقامة العمل بها  
یاربع عین عینها وعینی المستعمل وعند الشافعی یمکن النقصان کما فی شاة القصاب قلنا فی شاة  
القصاب المقصود اللحم.

ترجمہ: اگر کسی نے کتابا پرندہ چھوڑ دیا اور اس کو ہانکا اور اس نے فوراً کسی پر حملہ کر دیا تو کتے میں ضامن ہوگا نہ کہ پرندے میں  
اور اس صورت میں بھی ضمان نہیں جبکہ کتے کو ہانکا نہ ہو حاصل یہ ہے کہ پرندہ میں ضامن نہ ہوگا چاہے ہانکا ہو یا نہ ہانکا ہو اور کتے

میں اس وقت ضامن ہوگا جبکہ ہانکا ہو اور اگر ہانکا نہ ہو تو ضامن نہ ہوگا لہذا کتے کے حملہ کی صورت میں کتے کا فعل ہانکنے کے سبب فاعل کی طرف منتقل ہوگا اور اگر کسی نے نہیں ہانکا تو پھر اس کی طرف منتقل نہ ہوگا اس لئے کہ کتا فاعل مختار ہے اور پرندے کو اگر ہانکا نہ ہوگا تو ضامن نہ ہوگا اور ہانکنے کی صورت میں بھی ضامن نہ ہوگا اس لئے کہ پرندے کا بدن ہانکنے کی طاقت نہیں رکھتا لہذا سوق کا ہونا اور نہ ہونا برابر ہے میں کہتا ہوں کہ ٹھیک ہے کہ اس کا بدن مارنے کی طاقت نہیں رکھتا لیکن اس کا ہانکنا براہین سے کرنے اور آواز کے ذریعہ ہو سکتا ہے برخلاف شکار کے اسلئے کہ شکار ضرورت کی وجہ سے نفس ارسال سے حلال ہوتا ہے امام ابو یوسفؒ سے مروی ہے کہ انہوں نے احتیاطاً ان تمام صورتوں میں ضمان واجب کر دیا ہے اور مشائخؒ نے ان کے قول کو لیا ہے۔ اور ضمان نہیں ہے اس صورت میں جبکہ چوپایہ چھوٹ گیا اور کسی انسان کے مال کو ہلاک کر دیا چاہے دن میں ہو یا رات میں اور جس نے سواری کو مارا جس پر آدمی سوار تھا یا اس کی پہلو میں لکڑی ماری (اُکسایا) پس اس نے لات ماری یا اگلے پاؤں سے کسی کو مارا لیدک گئی پس آدمی کو ٹکر ماری اور اس کو قتل کر دیا تو وہی شخص ضامن ہوگا سوار ضامن نہ ہوگا یہ ہمارے نزدیک ہے اور امام ابو یوسفؒ کے نزدیک ضمان راکب اور ناخس دونوں نصف، نصف تھے یہ اس وقت ہے جبکہ اس نے مالک کی اجازت کے بغیر سواری کو لکڑی ماری ہو لیکن اگر اس نے مالک کی اجازت سے لکڑی ماری ہو تو پھر وہ ضامن نہ ہوگا اسلئے کہ راکب نے ایسی بات کی اجازت دی ہے جو اس کی ملکیت میں ہے اس لئے کہ اُکسانا ہانکنے کے حکم میں ہے لہذا حکم راکب کی طرف منتقل ہوگا لہذا لات مارنے سے ضامن نہ ہوگا جیسا کہ راکب سواری کو لکڑی مار دے اور وہ کسی کولات مار دے۔ اور قصائی کی بکری کی آنکھ پھوڑنے میں نقصان کا ضمان آئے گا اور قصاب کی گائے اور اونٹ، گدھے، خچر اور گھوڑے کی آنکھ پھوڑنے میں چوتھائی قیمت لازم ہوگی اس لئے کہ عمل کرنا چار آنکھوں سے ہوتا ہے دو آنکھیں چوپائے کی اور دو استعمال کرنے والے کی اور امام شافعیؒ کے نزدیک ضمان نقصان واجب ہے جیسا کہ قصائی کی بکری میں ہوتا ہے ہم کہتے ہیں کہ قصائی کی بکری میں مقصود گوشت حاصل کرنا ہوتا ہے۔

**تشریح:** کتے اور پرندے کے اتلاف کے احکام:

مسئلہ یہ ہے کہ ایک شخص نے کتا یا باز، چیل وغیرہ چھوڑ دیا اور اس نے چھوٹنے کے بعد فوراً چھوٹے ہی کسی کو قتل کر دیا تو اس میں یہ تفصیل ہے کہ اگر کسی نے کتے کو چھوڑ دیا تھا اور کتے کو ہنکایا یعنی اس کو تیز کر دیا چنانچہ کتے نے چھوٹے ہی فوراً کسی کو کاٹ دیا تو اس صورت میں چھوڑنے والے پر ضمان آئے گا۔

لیکن اگر کسی نے پرندے یعنی باز وغیرہ کو چھوڑ دیا اور اس نے کسی کو قتل کر دیا تو اس صورت میں چھوڑنے والے پر ضمان نہیں آئے گا۔

چاہے اس نے ہنکایا ہو یا نہ ہنکایا ہو۔

اور اگر کسی نے کتے کو چھوڑ دیا اور ہنکادیا اور کتے نے کسی کو کاٹ کر قتل کر دیا تو ضمان آئے گا لیکن اگر اس نے نہیں ہنکایا تو پھر ضمان نہیں آئے گا کیونکہ کتا چوپایہ ہے اور چوپایہ اپنے فعل میں فاعل مختار ہے وہ کسی کا تابع اور الہ نہیں ہے لہذا جب وہ فاعل مختار ہے تو مرسل کا نائب نہ ہوگا اس لئے اس کا فعل مرسل کی طرف مضاف نہ ہوگا جب مرسل ہنکایا نہ ہو تو یہ سمجھا جائے گا کہ کتے نے خود اپنے اختیار سے کسی کو ہلاک کر دیا ہے اور جب مرسل نے ہنکایا ہے تو پھر ایہ فعل مرسل کی طرف منسوب ہوگا اور مرسل پر ضمان آئے گا۔

اور پرندوں کے ہلاک کرنے کی صورت میں مرسل پر ضمان نہیں آئے گا چاہے اس نے ہنکایا ہو یا نہ ہنکایا ہو وجہ اس کی یہ ہے کہ پرندے کا بدن ضعیف ہے وہ ہنکانے کی طاقت ہی نہیں رکھتا لہذا اس کا ہنکانا اور نہ ہنکانا برابر ہے۔

**اقول نعم لا یطیق الضرب :** شارح فرماتے ہیں کہ پرندہ میں اگرچہ ضرب برداشت کرنے کی طاقت نہیں لیکن اس ہنکانے میں یہ ضروری نہیں کہ ضرب ہی سے ہو بلکہ ممکن ہے کہ ضرب سے نہ ہو زجر (ڈانٹ) اور آواز سے ہو لہذا جب اس نے آواز کے ذریعہ پرندے کو ہنکایا تو پرندے کا فعل مرسل کی منسوب ہونا چاہئے اور مرسل پر ضمان لازم ہونا چاہئے۔ اس کا جواب یہ دیا جاسکتا ہے زجر اور صیاح اگرچہ پرندوں کے حق میں ممکن ہے لیکن کبھی زجر اور صیاح سے بھی پرندہ تیز نہیں ہوتا تو معلوم ہوا کہ پرندہ مرسل کے سوق سے کوئی اثر نہیں لیتا لہذا پرندے کا فعل مرسل کی طرف بالکل مضاف نہ ہوگا اور ضمان نہیں آئے گا۔

امام ابو یوسفؒ سے ایک روایت یہ ہے کہ تمام صورتوں میں چاہے کتے کو ہنکایا ہو یا نہ ہنکایا ہو یا پرندے کو تیز کیا ہو یا تیز نہ کیا ہو تمام صورتوں میں جب چھوڑے والے کی طرف چھوڑنے کا عمل پایا گیا ہے اور چھوڑنے کے بعد کتے یا پرندے نے کسی کو ہلاک کر دیا یا مال ضائع کر دیا تو مرسل پر ضمان لازم ہوگا اور امام ابو یوسفؒ کا قول احتیاط پر مبنی ہے اکثر مشائخ نے امام ابو یوسفؒ کا قول لیا تاکہ لوگوں کی جان اور اموال ضائع ہونے سے بچ جائیں۔

**ولافی دابة منفلة :** اور اگر جانور خود بخود چھوٹ گیا اور اس نے کسی کو ہلاک کر دیا، یا کسی کا مال ہلاک کر دیا چاہے دن میں ہو یا رات میں تو اس صورت میں مالک پر ضمان نہیں آئے گا اس لئے کہ مالک کی طرف سے کوئی دخل نہیں پایا گیا ہے اور جانور چونکہ فاعل مختار ہے لہذا اس کا فعل مالک کی طرف منسوب نہ ہوگا۔

اور اگر کسی نے سواری کو مارا جس پر کوئی شخص سوار ہو یا اس کو چابک ماری، یا لکڑی ماری جس کی وجہ سواری نے لات ماری یا اگلے

پاؤں کو مارا یا بدگئی اور کسی انسان کو نگر مار کر قتل کر دیا تو اس صورت میں راکب ضامن نہ ہوگا بلکہ چابک مارنے والا ضامن ہوگا کیونکہ راکب تو معذور ہے لیکن ضارب نے ایسا عمل کیا ہے جس کی وجہ سے سواری نے کسی کو ہلاک کر دیا تو ضارب ہی اس کا سبب بنا ہے لہذا ضارب پر ضمان آئے گا یہ حضرات طرفین کے نزدیک ہے حضرت امام ابو یوسفؒ فرماتے ہیں کہ ضمان صرف ضارب نہیں آئے گا بلکہ راکب اور ضارب دونوں پر آئے گا کیونکہ جو شخص قتل ہوا ہے وہ راکب کے بوجھ اور سواری کی لات مارنے دونوں کے نتیجے میں ہوا ہے لہذا دونوں پر ضمان آئے گا۔

لیکن ضارب پر ضمان لازم ہونا اس وقت ہے جبکہ راکب نے اس کو مارنے کی اجازت نہ دی ہو لیکن اگر راکب نے ضارب کو چابک مارنے کی اجازت دی ہو تو پھر نہ ناخس پر ضمان نہیں آئے گا اور نہ راکب پر ضارب پر اس لئے نہیں آئے گا کہ راکب نے اس کو ایسی چیز کی اجازت دی ہے جس کا راکب خود مالک ہے یعنی چابک مارنا اور راکب پر اس لئے نہیں آئے گا کہ سواری نے لات مار کر کسی کو ہلاک کر دیا ہے اور ماقبل میں گزر چکا ہے لات مارنے کی صورت میں راکب ضامن نہیں ہوتا کیونکہ یہ راکب کے اختیار میں نہیں ہے جیسا کہ اگر راکب خود اس کو چلاتا اور چابک مارتا جس کے نتیجے میں سواری لات مارتی اور اس سے کوئی ہلاک ہوتا تو ضمان نہ ہوتا کیونکہ لات مارنے کا ضمان راکب پر نہیں آتا۔

وفی فقاء عین شاة : مسئلہ یہ ہے ایک قصائی نے ذبح کرنے کیلئے بکری لائی تھی کسی نے ذبح کرنے سے پہلے قصائی کی بکری کی آنکھ پھوڑ دی تو اس صورت میں آنکھ پھوڑنے والے پر ضمان نقصان آئے گا یعنی جب یہ بکری صحیح تھی تو اس کی کتنی قیمت تھی اور جب آنکھ پھوڑ دی گئی تو اب اس کی کتنی قیمت ہے لہذا دونوں کے درمیان جو فرق ہے وہ قصائی کو ادا کرے گا اور یہی ضمان نقصان ہے۔

قصائی کا ذکر اتفاقی ہے چاہے بکری جس کی بھی ہے ذبح کرنے کیلئے ہو کا پالنے کیلئے سب کا یہی حکم ہے کیونکہ بکری میں گوشت حاصل کرنا مقصود ہوتا ہے۔

اور اگر کسی نے دوسرے کی گائے، اونٹ، گدھے، خچر، اور گھوڑے کی آنکھ پھوڑ دی چاہے قصائی کے ہو یا غیر قصائی کے تو اس صورت میں پھوڑنے والے پر جانور کی قیمت کا چوتھائی یعنی  $\frac{1}{4}$  آئے گی کیونکہ بکری کے علاوہ جو جانور ہیں اس میں صرف گوشت حاصل کرنا مقصود نہیں بلکہ اس کے علاوہ دوسرے اغراض کیلئے پالے جاتے ہیں لہذا ان اغراض کا حاصل ہونا چونکہ عموماً چار آنکھوں سے ہوتا ہے دو آنکھیں جانور کی ہوتی ہیں اور دو آنکھیں استعمال کرنے والے کی ہوتی ہیں فائدہ حاصل کرنے کیلئے چار آنکھیں کارآمد ہیں اور چاروں سے میں ایک آنکھ جاتی رہی لہذا پھوڑنے والے پر جانور کی قیمت کا ربح  $(\frac{1}{4})$  لازم ہوگا۔

امام شافعیؒ فرماتے ہیں کہ اس صورت میں ضمان نقصان لازم ہوگا جیسا کہ بکری کی صورت میں ضمان نقصان لازم ہوتا ہے۔ اس

کے جواب میں ہم کہتے ہیں کہ بکری میں صرف گوشت حاصل کرنا مقصود ہوتا ہے اور ایک آنکھ کے باوجود نفس گوشت میں کوئی فرق نہیں آتا ہے اور دوسرے جانوروں میں گوشت کے علاوہ دوسرے مقاصد ہوتے ہیں جو چار آنکھوں سے حاصل ہوتے ہیں لہذا ایک آنکھ ضائع ہونے سے جانور کی ربیع منفعت جاتی رہی لہذا ربیع ضمان لازم ہوگا۔ (واللہ اعلم بالصواب)

## باب جنایۃ الرقیق وعلیہ

### یہ باب ہے غلام کی جنایت اور غلام پر جنایت کے بیان میں

﴿فان جنی عبد خطاء دفعه سیده بها﴾ ای بالجنایۃ ﴿ویملکہ ولیہ او فداھا بارشہا حالا﴾ ہذا عندنا وعند الشافعی الجنایۃ فی رقبۃ یباع فیہا الا ان یقضی المولی الارش وثمرۃ الخلاف یشہر فی اتباع الجنای بعد العتق فان المجنی علیہ یتبع الجنائی اذا اعتق عند الشافعی ﴿فان فداہ فجنی فہی کالاولی﴾ فانہ اذا فدی طہر عن الاولی فصارت الاولی کان لم یکن فیجب بالثانیۃ الدفع او الفداء ﴿فان جنی جنایتین دفعہ بہما الی ولیہما یقسمانہ علی قدر حقیہما او فداہ بارشہما فان وہبہ او باعہ او اعتقہ او دبرہ او استولدہا﴾ ای الامۃ الجنایۃ ﴿ولم یعلم بہا ضمن الاقل من قیمۃ ومن الارش فان علم بہا غرم الارش﴾ فان المولی قبل ہذہ التصرفات کان مختارا بین الدفع والفداء ولمالم یبق محلا للدفع بلا علم المولی بالجنایۃ لم یصر مختارا للارش فصارت قیمۃ مقام العبد ولا فائدۃ فی التخییر بین الاقل والاكثر فیجب الاقل بخلاف ما اذا علم فانہ یصیر مختارا للارش ﴿کمالو علق عتقہ بقتل زید اور میہ او شجہ ففعل﴾ ای قال ان قتلت زیدا فان حرقتل او قال ان رمیت زیدا فان حر فرمی او قال ان شججت رأسہ فان حر فشجہ غرم الارش لانه یصیر مختارا للفداء حیث اعتقہ علی تقدیر وجود الجنایۃ کمالو قال اذا مرضت فان طالق ثلاثا فاذا مرض یصیر فارا وعند زفر لا یصیر مختارا للفداء اذ لا جنایۃ وقت تکلمہ ولا علم بوجودہا.

ترجمہ: اگر غلام نے خطا کوئی جنایت کی تو مولیٰ سے کہا جائے گا کہ یا تو جنایت کے عوض غلام دے دے اور ولی جنایت اس کا مالک ہو جائے گا یا جنایت کا فدیہ فی الحال ادا کر دے یہ ہمارے نزدیک ہے، امام شافعیؒ کے نزدیک جنایت اس کی گردن کے ساتھ متعلق ہوگی جس میں غلام کو بیچا جائے گا ہاں اگر مولیٰ تاوان ادا کر دے اور اختلاف کا ثمرہ عتق کے بعد مجرم کے پیچھا کرنے

میں ظاہر ہوگا اس لئے کہ امام شافعیؒ کے نزدیک ستم کے بعد مجنی علیہ کا چھپا کرے گا پس اگر مالک نے فدیہ دیدیا اور غلام نے دوسری جنایت کی تو یہ پہلی کی طرح ہے اس لئے کہ جب اس نے فدیہ دیدیا تو وہ پہلی جنایت سے پاک ہو گیا لہذا پہلی جنایت کا عدم ہو گئی لہذا دوسری جنایت کے عوض غلام دینا یا فدیہ دینا لازم ہوگا اور اگر غلام نے دو جنایتیں کی تو دونوں کے عوض دونوں جنایتوں کے اولیاء کو دیا جائے گا جو آپس میں اپنے حقوق کے بقدر تقسیم کریں گے یا دونوں کے تاوان کا فدیہ دیدے اگر مولیٰ نے غلام کو ہبہ کر دیا، یا فروخت کر دیا، یا آزاد کر دیا، یا مدبر بنا دیا، یا جنایت کرنے والی باندی کو ام ولد بنا دیا اس حال میں کہ مولیٰ کو جنایت کا علم نہیں تھا تو اس صورت میں قیمت اور ارش میں سے جو کم ہوگا اس کا ضامن ہوگا اور اگر مولیٰ کو جنایت کا علم تھا تو پھر مولیٰ ارش کا ضامن ہوگا اس لئے کہ ان تصرفات سے پہلے مولیٰ کو غلام دینے اور فدیہ دینے کا اختیار تھا لیکن جب غلام دینے کا محل نہیں رہا جبکہ مولیٰ کو جنایت کا علم بھی نہیں ہے تو مولیٰ فدیہ اختیار کرنے والا نہیں ہوگا لہذا غلام کی قیمت غلام کے قائم مقام ہوگی اقل اور اکثر کے درمیان اختیار دینے میں فائدہ نہیں ہے لہذا اقل مقدار واجب ہوگی برخلاف اس کے کہ جب مولیٰ کو علم تھا اس لئے کہ پھر مولیٰ ارش کو اختیار کرنے والا ہے جیسا کہ غلام کی آزادی کو زید کے قتل کرنے، یا اس کے مارنے یا اس کے زخمی کرنے پر معلق کر دیا چنانچہ اس نے ایسا کر دیا یعنی غلام سے یہ کہا کہ اگر تو نے زید کو قتل کر دیا تو تو آزاد ہے یا یہ کہا کہ اگر تو نے زید کو تیر مارا تو آزاد ہے یا یہ کہا کہ اگر تو نے زید کا سر زخمی کر دیا تو تو آزاد ہے چنانچہ اس نے اس کا سر زخمی کر دیا تو مولیٰ ارش کا ضامن ہوگا اس لئے کہ اس نے فدیہ کو اختیار کیا ہے کیونکہ اس نے جنایت کے باوجود غلام کو آزاد کر دیا جیسا کہ کوئی شخص اپنی بیوی سے یہ کہے کہ اگر میں بیمار ہوا کہ تو تجھے تین طلاق پس جب وہ بیمار ہو جائے تو وہ فار شمار ہوگا اور امام زفرؒ کے نزدیک مولیٰ فدیہ کا اختیار کرنے والا نہ ہوگا اس لئے کہ تکلم کے وقت جنایت نہیں ہے اور نہ اس کے موجود ہونے کا علم ہے۔

### تشریح: غلام کی جنایت کے احکام:

مسئلہ یہ ہے کہ جب غلام نے خطا کسی کو قتل کر دیا، یا خطا ہاتھ کاٹ دیا وغیرہ وغیرہ تو اس صورت میں آقا سے کہا جائے گا کہ اس جنایت کے نتیجہ میں یا غلام مجنی علیہ کے سپرد کر دے یا جنایت کا تاوان دیدے دراصل جنایت کی دیت عاقلہ پر واجب ہوتی ہے لیکن غلام کا عاقلہ نہیں ہے لہذا غلام کی جنایت کا تاوان آقا ہی پر لازم ہوگا اب مولیٰ کو دو باتوں میں اختیار دیا جائے گا کہ یا تو جنایت میں غلام دے دے یا جنایت کا تاوان دیدے۔ پس اگر آقا نے غلام دیدیا تو مجنی علیہ اس کا مالک ہو جائے گا اور اس کو غلام کے علاوہ کچھ نہیں ملے گا اگر چہ اس کا حق اس سے پورا نہ ہوتا ہو۔

اور آقا اگر جنایت کا تاوان دینا چاہے تو اس پر تاوان فی الحال ادا کرنا لازم ہوگا کیونکہ فدیہ غلام کا بدلہ ہے اور غلام فی الحال ادا کرنا

لازم تھا تو اس کا بدل یعنی فدیہ بھی فی الحال ادا کرنا لازم ہوگا۔ یہ ہمارے نزدیک ہے۔

امام شافعیؒ فرماتے ہیں کہ جنایت کا جرمانہ مولیٰ پر لازم نہ نہیں بلکہ غلام کی گردن پر لازم ہے لہذا اس جنایت کے نتیجہ میں غلام کو بیچا جائے گا اور اس سے جرمانہ ادا کیا جائے گا البتہ اگر مولیٰ خود اپنی طرف سے جرمانہ ادا کرے تو ادا ہو جائے گا اور غلام کا ذمہ بری ہو جائے گا۔

اب اعتراض یہ ہے کہ احناف بھی تو یہی فرماتے ہیں کہ جنایت کے جرمانہ میں غلام دیدے یا غلام کی قیمت دیدے یا مولیٰ خود اپنی طرف سے جنایت کا جرمانہ ادا کرے تو پھر ہمارے اور امام شافعیؒ کے درمیان کیا فرق ہوگا؟

شارح نے اس کا جواب دیدیا کہ ہمارے اور امام شافعیؒ کے درمیان فرق اس وقت ظاہر ہوگا جبکہ جنایت کے جرمانہ ادا کرنے سے پہلے آقا نے غلام کو آزاد کر دیا تو اب ہمارے نزدیک غلام سے جنایت کے جرمانے کا مطالبہ نہ کیا جائے گا بلکہ مولیٰ سے مطالبہ کیا جائے گا اور امام شافعیؒ کے نزدیک غلام سے مطالبہ کیا جائے گا کیونکہ جرم غلام کی گردن کے ساتھ متعلق ہے۔

اگر مولیٰ نے ایک جنایت کا فدیہ دیدیا اور غلام کو جرم سے چھڑا لیا اس کے بعد غلام نے دوسری جنایت کی تو اس کا بھی وہی حکم ہے جو پہلی جنایت کا ہے یعنی مولیٰ پر لازم ہے کہ اس جنایت میں یا غلام دیدے یا جنایت کا تاوان ادا کر دے کیونکہ جب مولیٰ نے پہلی جنایت کا فدیہ ادا کر دیا تو غلام جنایت سے بالکل پاک ہو گیا گویا کہ پہلی جنایت بالکل نہیں کی تھی اور دوسری جنایت از سر نو وجود میں آگئی ہے لہذا اس کا موجب یعنی غلام سپرد کرنا یا اس کا فدیہ دینا لازم ہوگا۔

**فان جنی جنایتین:** اگر غلام نے دو جنایتیں کی مثلاً زید کو خطا قتل کر دیا پھر خالد کو خطا قتل کر دیا، یا ایک کو خطا قتل کر دیا اور دوسرے کی آنکھ پھوڑ دی تو اس صورت میں مولیٰ سے کہا جائے گا کہ یا تو غلام دونوں ولی جنایت کے سپرد کر دیں جو دونوں آپس میں اپنے حقوق کے بقدر تقسیم کریں گے لہذا اگر دونوں کو قتل کر دیا تھا پھر تو دونوں کے حقوق کے برابر ہیں آدھا آدھا تقسیم کریں گے یعنی غلام دونوں کے درمیان نصف، نصف مشترک ہوگا اور اگر حقوق میں فرق ہو مثلاً ایک کو خطا قتل کر دیا تھا اور دوسری کی آنکھ پھوڑ دی تھی تو اس صورت میں غلام دونوں کے درمیان املاٹا مشترک ہوگا ایک حصہ اس کا ہوگا جس کی آنکھ پھوڑ دی گئی ہے اور دوسرے ان کے ہوں گے جس کا ولی قتل ہوا ہے۔

اور اگر مولیٰ غلام نہیں دیتا بلکہ جنایت کا فدیہ دیتا ہے تو پھر ہر ایک کی جنایت کا کامل فدیہ دینا لازم ہوگا یعنی اگر دونوں کو قتل کیا تھا تو ہر ایک کی کامل دیت لازم ہوگی اور اگر ایک کو قتل کیا تھا اور دوسرے کی آنکھ پھوڑ دی تھی تو جس کو قتل کیا ہے اس کیلئے کامل دیت واجب ہوگی اور جس کی آنکھ پھوڑ دی ہے اس کیلئے نصف دیت لازم ہوگی کیونکہ مولیٰ نے غلام روک کر خود کامل ارش کو اختیار

کیا ہے۔

**فان وہبہ اوباعہ:** مسئلہ یہ جب غلام نے جنایت کی اور جنایت کے بعد مولیٰ نے غلام بہہ کر دیا، یا فروخت کر دیا، یا آزاد کر دیا، یا مدبر بنا دیا، یا جانیہ باندی کو ام ولد بنا دیا تو پھر اس کی تفصیل یہ ہے کہ اگر مولیٰ کو غلام اور باندی کی جنایت کا علم نہیں تھا اور بغیر علم کے اس نے یہ کام کر دئے تو پھر غلام کی قیمت اور ارش میں سے جو کم ہو مولیٰ پر وہی کم مقدار لازم ہوگی کیونکہ ان تصرفات سے پہلے مولیٰ کو غلام سپرد کرنے اور ارش کے تاوان دینے میں اختیار تھا اور یہ اختیار مولیٰ پر آسانی اور سہولت پیدا کرنے کیلئے تھا اور جب مولیٰ کو علم نہیں تھا تو اس نے غلام کو آزاد کرنے وغیرہ ذریعہ ارش اختیار نہیں کیا ہے بلکہ اب بھی مولیٰ کو غلام کی قیمت اور ارش میں سے جو کم ہے اس میں اختیار دیا جائے گا اسلئے کہ غلام کی قیمت غلام کے قائم مقام ہے اقل اور اکثر کے درمیان اختیار دینے میں کوئی فائدہ نہیں بلکہ اقل ہی لازم ہے یعنی جب غلام موجود ہوتا تو مولیٰ کو غلام کے سپرد کرنے اور فدیہ دینے میں اختیار تھا کیونکہ وہاں آسانی ملحوظ تھی اور یہاں پر غلام کی قیمت اور ارش میں غلام کی قیمت دینے یا ارش دینے میں اختیار نہ دیا جائے گا کیونکہ آسانی وغیرہ کا فائدہ نہیں بلکہ فائدہ اور آسانی اس میں ہے کہ دونوں میں سے جو کم ہو وہی دیدیا جائے لہذا کم دینا واجب ہوگا۔

لیکن اگر آقا کو غلام کی جنایت کا علم تھا پھر بھی مولیٰ نے غلام آزاد کر دیا، یا فروخت کر دیا تو مولیٰ پر ارش یعنی تاوان لازم ہوگا کیونکہ مولیٰ نے خود ہی ارش اختیار کیا ہے لہذا ارش لازم ہوگا۔

**کمالو علق عتقہ بقتل زید:** مصنف فرماتے ہیں کہ جب مولیٰ کو جنایت کا علم ہے اور پھر اس نے غلام کو آزاد کر دیا تو اس صورت میں مولیٰ پر ارش لازم ہوگا جیسا کہ مولیٰ نے اپنے غلام سے یہ کہا کہ اگر تو نے زید کو قتل کر دیا تو تو آزاد ہے چنانچہ غلام نے زید کو قتل کر دیا، یا مولیٰ نے غلام سے یہ کہا کہ اگر تو نے زید پر تیر چلایا تو تو آزاد ہے چنانچہ غلام نے زید پر تیر چلا دیا، یا مولیٰ نے غلام سے یہ کہا تھا کہ اگر تو نے زید کا سر زخمی کر دیا تو تو آزاد ہے چنانچہ غلام نے زید کا سر زخمی کر دیا تو غلام آزاد ہو جائے گا اور مولیٰ پر ارش لازم ہوگا کیونکہ جب مولیٰ نے غلام کی آزادی جنایت کے وجود پر معلق کر دی تھی اور جنایت موجود ہوگئی تو غلام فوراً آزاد ہو گیا اب وہ سپرد کرنے کا محل نہیں رہا لہذا مولیٰ پر ارش لازم ہوگا۔

جیسا کہ کوئی شخص اپنی بیوی سے یہ کہے کہ اگر میں بیمار ہوا کہ تو تجھے تین طلاق چنانچہ شوہر بیمار ہو گیا تو بیوی پر تین طلاق پڑ گئیں اور پھر اسی مرض میں شوہر وفات بھی ہو گیا تو اس صورت میں شوہر فارشمار ہوگا یعنی گویا کہ شوہر بیوی کو میراث سے محروم کرنا چاہتا ہے لہذا اس کی بیوی میراث سے محروم نہ ہوگی بلکہ اس کو شوہر کی میراث میں سے حصہ ملے گا اسی طرح یہاں پر بھی مولیٰ غلام کو آزاد



کر کے جنایت کے موجب سے بھاگنا چاہتا ہے لہذا اسے بھاگنا نہیں دیا جائے گا اور مولیٰ پر ارش لازم ہوگا۔

حضرت امام زفر فرماتے ہیں کہ اس فعل کی وجہ سے، مولیٰ ارش کو اختیار کرنے والا شمار نہ ہوگا بلکہ غلام کی قیمت اور ارش میں سے جو کم ہو وہ دینا لازم ہوگا۔

اس لئے کہ آقائے جس وقت کلام بولا تھا اس وقت یہ جنایت نہیں تھی اور یہ بات متحقق نہیں ہے جنایت ضرور بالضرور ہوگی بلکہ جنایت کے موجود ہونے اور نہ ہونے دونوں کا احتمال موجود ہے اور جنایت ہو جانے کے بعد آقا کی جانب سے کوئی ایسا کلام نہیں پایا گیا ہے جس کی وجہ سے اس کو فدیہ اختیار کرنے والا شمار کر لیا جائے لہذا ارش لازم نہ ہوگا بلکہ فدیہ اور غلام کی قیمت میں سے جو کم ہوگا وہ لازم ہوگا۔

ہماری طرف سے جواب یہ ہے کہ غلام کا آزاد ہونا زید کے قتل کرنے کے بعد پایا گیا ہے اور جب قتل کرنے کے بعد غلام آزاد کیا جاتا ہے تو مولیٰ پر ارش لازم ہوتا ہے لہذا یہاں پر بھی ارش لازم ہوگا۔

﴿فان قطع عبد بد حر عمدا ودفع اليه فاعتقه فسرى فالعبد صلح بها ون لم يعتقه يرد على سيده فيقتل ويعفى﴾ فانہ اذا اعتق دل على ان قصده تصحيح الصلح اذ لا صحة له الا ان يكون صلحا عن الجنابة وما يحدث منها اما اذا لم يعتق وقد سرى تبين ان المال غير واجب وان الواجب هو القود فكان الصلح باطلا فيرد ويقال للاولياء اقتلوه او اعفوه ﴿فان جنى ماذون مديون خطاء فاعتقه سيده بالعلم بها غرم لرب الدين الاقل من قيمته ومن دينه ولوليها الاقل منها ومن الارش﴾ فان السيد اذا اعتق الماذون المديون فعليه لرب الدين الاقل من قيمته ومن الدين واذا اعتق العبد الجاني جنابة خطاء فعليه الاقل من قيمته ومن الارش فكذا عند الاجتماع اذ لا يراحم احدهم الاخر لانه لولا الاعتاق يدفع الى ولي الجنابة ثم يباع للدين ﴿فان ولدت ماذونة ولدا يباع لدينها ولا يدفع معها الجنابتها﴾ فان الدين في ذمة الامة متعلق برقبته فيسرى الى الولد وفي الجنابة الدفع في ذمة المولى لا في ذمتها وانما يلاقيها اثر الفعل الحقيقي وهو الدفع والسراية في الامور الشرعية لا الحقيقية.

ترجمہ: اگر غلام نے آزاد کا ہاتھ عدا کاٹ دیا اور اس غلام بخئی علیہ کو دیدیا گیا پھر اس نے آزاد کر دیا پس زخم نے سرایت کی تو غلام اس کی طرف سے صلح شمار ہوگی اور اگر اس نے آزاد نہ کیا ہو تو غلام آقا کو واپس کر دیا جائے گا پس اس کو قتل کر دے یا معاف کر دے کیونکہ اس نے غلام آزاد کر دیا تو یہ اس بات کی دلیل ہے کہ مقطوع کا مقصود صلح کو صحیح قرار دینا ہے اس لئے کہ صلح کی صحیح ہونے

کی کوئی صورت نہیں سوائے اس کے کہ اس کو جنایت یا قطع سے پیدا ہونے صورت حال سے صلح قرار دی جائے اور جب اس نے غلام آزاد نہ کیا ہو اور زخم نے سرایت کی تو ظاہر ہو گیا کہ مال واجب نہیں تھا بلکہ قصاص واجب تھا لہذا صلح باطل تھی اور اولیاء سے کہا جائے گا کہ یا تو اسے قتل کرو کا معاف کر دو۔ اگر عبد مازون نے خطا ہوئی جنایت کی اور آقا نے اس حال میں آزاد کیا کہ آقا کو علم نہیں تھا تو آقا قرضخواہ کیلئے دین اور غلام کی قیمت میں سے جو کم ہے اس کا ضامن ہوگا اور ولی جنایت کیلئے غلام کی قیمت اور ارش میں سے جو کم ہے اسی کا ضامن ہوگا کیونکہ جب آقا نے عبد مازون کو آزاد کر دیا تو آقا قرضخواہ کیلئے غلام کی قیمت اور دین میں سے جو کم ہے اسی کا ضامن ہوگا اور جب آقا نے ایسے غلام کو آزاد کر دیا جس نے خطا ہوئی جنایت کی ہو تو اس پر غلام کی قیمت اور ارش میں جو کم ہوتا ہے وہی لازم ہوتا ہے تو جب دونوں جمع ہوں اس وقت بھی یہی ہوگا کیونکہ ایک فعل دوسرے کے مزاحم نہیں ہے کیونکہ اگر وہ آزاد نہ کرتا تو غلام پہلے ولی جنایت کو دیدیا جاتا ہے پھر دین کیلئے فروخت کیا جاتا اور اگر مازونہ باندی نے بچہ جنا تو یہ بچہ باندی کے ساتھ دین کی ادائیگی کیلئے فروخت کیا جائے گا لیکن ماں کی جنایت کی وجہ سے باندی کے ساتھ بچہ نہ دیا جائے گا کیونکہ دین باندی کے ذمہ ہے اور اس کی گردن کے ساتھ متعلق ہے لہذا وہ بچہ کی طرف سرایت کرے گا اور جنایت میں باندی سپرد کرنا مولیٰ کے ذمہ ہے نہ کہ باندی کے ذمہ باندی کے ساتھ تو فعل حقیقی کا اثر ملاتی ہے اور وہ سپرد کرتا ہے اور سرایت امور شرعیہ میں ہوتی ہے کہ نہ امور حقیقیہ میں۔

**تشریح: غلام نے عدا کسی کا ہاتھ کاٹ دیا تو کیا حکم ہے؟**

مسئلہ یہ ہے کہ کسی غلام نے ایک آزاد آدمی کا ہاتھ عدا کاٹ دیا اور مولیٰ نے ہاتھ کاٹنے کے جرم میں غلام اس (مقطوع) کے سپرد کیا اور مجنی علیہ (یعنی مقطوع) نے غلام کو آزاد کر دیا اس کے بعد اس کے ہاتھ کے زخم نے سرایت کی جس کی وجہ سے مقطوع کی موت واقع ہو گئی تو اس صورت میں مولیٰ پر کچھ واجب نہ ہوگا اور غلام کو بدل صلح قرار دیکریوں سمجھا جائے گا کہ جنایت سے اور جنایت سے پیدا ہونے والی صورت حال سے اس غلام پر صلح واقع ہو گئی ہے کیونکہ جب مقطوع نے غلام کو آزاد کر دیا تو یہ اس بات کی دلیل ہے کہ مقطوع نے صلح کے صحیح قرار دینے کا قصد کیا ہے اور صلح کے صحیح ہونے کی کوئی صورت نہیں سوائے اس کے کہ غلام کو جنایت اور جنایت سے پیدا ہونے والی صورت حال سے بدل صلح قرار دیا جائے تو گویا کہ آقا نے پوری جنایت کے عوض غلام پر صلح کی ہے اور مقطوع نے اس کو صلح کو صحیح مانا ہے لہذا مقطوع اور آقا دونوں کی جانب سے صلح مکمل ہو گئی ہے تو اب آقا پر مزید کچھ واجب نہ ہوگا۔

اور اگر مقطوع نے غلام کو آزاد نہ کیا ہو اور پھر زخم نے سرایت کی جس کی وجہ سے مقطوع کی موت واقع ہو گئی تو اب یہ غلام آقا کو

واپس کر دیا جائے گا اور اولیائے مقتول سے کہا جائے گا کہ اب تمہاری مرضی ہے چاہے تو غلام سے قصاص لے لو اور اگر چاہو تو معاف کر دو۔

**فان جنی ماذون مدیون :** مسئلہ یہ ہے ایک عہد ماذون مدیون نے کوئی جنایت کی اور اور آقا کو جنایت کا طم نہیں تھا کہ اس بے خبری کے عالم میں آقا نے اس مدیون غلام کو آزاد کر دیا تو اس صورت میں آقا پر ذیل ضمان لازم ہوگا ایک ضمان ولی جنایت کیلئے اور ایک صاحب دین کیلئے پس اگر دین اور غلام کی قیمت میں جو کم ہو اس کے بقدر قرض خواہ کیلئے ضامن ہوگا مثلاً دین ہزار روپے ہے اور غلام کی قیمت دو ہزار روپے ہے تو آقا دین کا ضامن ہوگا اور اگر دین دو ہزار روپے ہے اور غلام کی قیمت ہزار روپے ہے تو آقا قیمت کا ضامن ہوگا۔

اور ولی جنایت کے لئے بھی ارش اور غلام کی قیمت میں سے جو کم ہے اس کے بقدر ضامن ہوگا پس اگر غلام کی قیمت دو ہزار روپے ہے اور ارش ہزار روپے ہے تو آقا ارش کا ضامن ہوگا اور اگر ارش دو ہزار روپے ہے اور غلام کی قیمت ہزار روپے ہے تو آقا قیمت کا ضامن ہوگا۔

اس لئے کہ اگر صرف دین ہوتا یا صرف جنایت ہوتی اور آقا بے خبری کے عالم میں غلام کو آزاد کرتا تو آقا کم مقدار کا ضامن ہوتا تھا جب دین اور جنایت دونوں جمع ہیں تو اجتماع کی صورت میں بھی آقا دونوں میں کم مقدار کا ضامن ہوگا اور ایک دوسرے کا مزاحم نہیں ہے یعنی دین جنایت کے تاوان کا اور جنایت دین کا مزاحم نہیں ہے کیونکہ اگر آقا غلام کو آزاد نہ کرتا تو دونوں جنایتوں میں یہی ایک غلام دیدیا جاتا اور آقا کا ذمہ فارغ ہوتا اور غلام کو دونوں میں دینا ممکن ہے اس طریقے پر کہ غلام پہلے ولی جنایت کو دیدیا جائے پھر دائن کے دین کے واسطے فروخت کیا جائے تو آقا ذیل ضمان سے بچ جاتا لیکن جب آقا نے غلام کو آزاد کر دیا تو اس نے خود ذیل ضمان قبول کر لیا ہے۔

**فان ولدت ماذونة ولدایباع :** مسئلہ یہ ہے کہ ایک ماذونہ فی التجارت باندی ہے اس پر قرضے چڑھ گئے تو بلا خر باندی کو دین کیلئے فروخت کیا جائے گا اور اگر باندی کی قیمت سے بھی دین پورا نہ ہوا تو پھر اس کا بچہ دین کیلئے فروخت کیا جائے گا لیکن اگر باندی نے جنایت کی اور جنایت کے بعد باندی کا بچہ پیدا ہوا تو اس صورت میں ولی جنایت کو باندی تو دی جائے گی لیکن باندی کا بچہ اس کو نہ دیا جائے گا یعنی پہلی صورت میں ماں کا حکم بچے کی طرف سرایت کرے گا اور دوسری صورت میں ماں کا حکم بچے کی طرف سرایت نہیں کرے گا۔

اور اصول یہ ہے کہ وصف حکمی بچے کی طرف سرایت کرتا ہے اور فعل حقیقی اور وصف حقیقی بچے کی طرف سرایت نہیں کرتا اور دین وصف

محکمى ہے جو باندی کی گردن کے ساتھ متعلق ہے اور یہ وصف باندی سے اس کے بچہ کی طرف سرایت کرے گا جیسا کہ رہن میں رہن کا حکم باندی کے بچہ کی طرف سرایت کرتا ہے اور جنایت کی صورت میں اصل وجوب باندی کے ذمہ نہیں ہے بلکہ آقا کے ذمہ ہے ہاں آقا پر جو تاوان واجب ہوتا آقا اس کے عوض باندی دیتا ہے اور باندی کے ساتھ فعل حقیقی کا اثر (یعنی باندی سپرد کرتا) ملتا ہوتا ہے اور ماں سے بچہ کی طرف سرایت امور شرعیہ اور امور حکمیہ میں ہوتی ہے امور حقیقیہ میں نہیں ہوتی لہذا پہلی صورت میں ماں کا حکم بچہ کی طرف سرایت کرے گا اور دوسری صورت میں ماں کا حکم بچہ کی طرف سرایت نہیں کرے گا۔

فہان قتل عبد خطاء ولی حر زعم ان سیدہ اعتقہ فلاشیء للحر علیہ ای قال رجل هذا العبد قد اعتقہ مولاه فقتل ذلک العبد شخصا خطاء وذلک الرجل ولی جنایۃ فلاشیء لہ لالہ لما قال ان مولاه اعتقہ فادعی الدیۃ علی العاقلۃ وبراء العبد والمولی عن موجب الجنایۃ فہان قال قتلنا اخا زید قبل عطی خطاء وقال زید بل بعدہ صدق الاول فانه اسند قتلہ الی حالة منافیۃ للضمنان فکان منکرا فالقول قولہ کما اذا قال العاقل البالغ طلقت امرأتی اوبعت داری وانا صبی وانا مجنون وکان جنونہ معروفا فالقول قولہ فان قلت ینبغی ان لا یكون لقول العبد اعتبار لان معنی قول الاخ ان دية القتل علی عاقلتك ومعنی قول القتال ان الواجب علی مولای الاقل من قیمتی ومن الدیۃ ان لم یعلم بالجنایۃ والدیۃ ان کان عالمابہا فلا اعتبار لقول العبد فی حق المولی قلت الاخ یدعی علی القتال القتل الخطاء بعد العتق ولا بیۃ لہ فالقاتل ان اقر بذلک تلزمہ الدیۃ لان ما یثبت بالاقرار لا یتحملہ العاقلۃ فہو منکر ذلک بل یقول قتلہ قبل العتق فیعبر قولہ فی نفی قتلہ بعد العتق لافی انہ یثبت علی المولی شیء لان قولہ لا یكون حجة علی المولی

ترجمہ: اگر غلام نے کسی آزاد آدمی کے ولی کو خطا قتل کر دیا جس کا خیال یہ ہے کہ آقا نے اس غلام کو آزاد کیا ہے لہذا آزاد کیلئے اس پر کچھ واجب نہ ہوگا یعنی ایک شخص نے کہا کہ اس غلام کو مولیٰ نے آزاد کیا ہے پھر اس غلام نے کسی شخص کو خطا قتل کر دیا اور یہ شخص اس جنایت کا ولی بھی ہے تو اس کو کچھ نہ ملے گا اس لئے کہ جب اس نے کہا کہ مولیٰ نے اس کو آزاد کیا ہے تو اس نے عاقلہ پر دیت کا دعویٰ کیا غلام اور آقا کا قتل کے موجب سے بری کر دیا اگر غلام (حق کے بعد) نے کہا کہ میں نے زید کے بھائی کو اپنی آزادی دے پہلے خطا قتل کیا تھا اور زید نے کہا کہ نہیں بلکہ تو نے آزاد ہونے کے بعد قتل کیا تھا تو اول (غلام) کی تصدیق کی جائے گی اس لئے کہ اس نے قتل کی نسبت ایسی حالت کی طرف کی ہے جو ضمان کے منافی ہے لہذا وہ ضمان کا منکر ہے تو قول اسی

کا معتبر ہوگا جیسا کہ کوئی عاقل بالغ شخص یہ کہے کہ میں نے اپنی بیوی کو طلاق دی تھی یا میں نے اپنا مکان بیچا تھا اس حال میں کہ میں صبی تھا یا میں مجنون تھا اور اس کا جنون جانا پہچانا ہو تو اس کا قول معتبر ہوتا ہے اگر تو کہے کہ مناسب یہ ہے کہ غلام کے قول کا کوئی اعتبار نہ ہونا چاہئے اس لئے کہ بھائی کے قول کا معنی یہ ہے کہ دیت آپ کے عاقلہ پر واجب ہے اور قاتل (غلام) کے قول کا معنی یہ ہے کہ میرے مولیٰ پر میری قیمت اور دیت میں سے جو کم ہے وہ واجب ہوگا جبکہ مولیٰ کو جنایت کا علم نہ ہو اور دیت لازم ہے اگر مولیٰ کو جنایت کا علم ہو لہذا مولیٰ کے حق میں غلام کے قول کا کوئی اعتبار نہ ہونا چاہئے۔ میں کہتا ہوں کہ بھائی قاتل پر قتل خطا کا دعویٰ کرتا ہے آزاد ہونے کے بعد اور اس کے پاس بینہ نہیں ہے پس اگر قاتل اس کا اقرار کرے تو قاتل پر دیت لازم ہو جائے گی اس لئے کہ جو دیت اقرار کے نتیجہ میں ثابت ہوتی ہے وہ عاقلہ برادشت نہیں کرتے اور غلام اس کا منکر ہے بلکہ وہ کہتا ہے کہ میں نے آزاد ہونے سے پہلے قتل کیا تھا لہذا قاتل کا قول آزادی کے بعد قتل کی نفی میں معتبر ہوگا نہ کہ اس بات میں کہ مولیٰ پر کوئی چیز ثابت ہو جائے گی کیونکہ قاتل کا قول مولیٰ پر حجت نہیں ہوتا۔

**تشریح:** غلام کے خطا قتل کرنے میں زاعم کے زعم کے مطابق دیت واجب نہ ہوگی:

مسئلہ یہ ہے کہ کسی غلام نے ایک آزاد آدمی کو خطا قتل کر دیا اور مقتول کے اولیاء نے یہ دعویٰ کیا کہ مولیٰ نے اس (قاتل) غلام کو آزاد کر دیا ہے تو اس صورت میں اولیاء مقتول کو کچھ بھی نہیں ملے گا نہ غلام پر نہ مولیٰ پر اس لئے کہ جب اس نے دعویٰ کیا کہ مولیٰ نے اس کو آزاد کر دیا ہے تو اس دعویٰ کے نتیجہ میں انہوں نے دو باتوں کا دعویٰ کیا ہے ایک یہ کہ اس نے جو جنایت کی ہے اس کی دیت عاقلہ پر واجب ہے کیونکہ آزادی دیت عاقلہ ادا کرتے ہیں دوسرا اس نے غلام اور مولیٰ کو دیت سے بری کر دیا ہے جب اس نے آزاد ہونے کا دعویٰ کیا تو اس نے کہا کہ یہ غلام بیع اور فردخت کرنے کا محل نہیں رہا ہے لہذا مولیٰ پر ضمان لازم نہیں اور دیت چونکہ آدمی بذات خود ادا نہیں کرتا بلکہ اس کے عاقلہ اور برادری ادا کرتی ہے لہذا اس کے زعم کے مطابق مولیٰ اور غلام سے دیت ساقط ہو جائے گی اور عاقلہ پر حجت کے بغیر ثابت نہ ہوگی اور بینہ اس نے پیش نہیں کیا ہے لہذا دیت ساقط ہو جائے گی۔

**ہان قال قتلت اخا زید قبل عتقی:** مسئلہ یہ ہے کہ ایک غلام نے آزاد ہونے کے بعد اقرار کیا کہ میں نے زید کا بھائی اس وقت خطا قتل کیا تھا جبکہ میں غلام تھا اور زید نے دعویٰ کیا کہ نہیں بلکہ تو نے میرا بھائی اس وقت قتل کیا تھا جبکہ تو آزاد ہو چکا تھا اور بینہ کسی کے پاس بھی نہیں ہے تو اس صورت میں اول یعنی قاتل کی تصدیق کی جائے گی قسم کے ساتھ کیونکہ اس نے قتل کی نسبت ایسی حالت کی طرف کی ہے جو ضمان کے منافی ہے یعنی اس نے قتل کی نسبت زمانہ غلامی کی طرف کی ہے اور غلامی کی طرف قتل کا ضمان غلام پر نہیں ہوتا بلکہ مولیٰ پر ہوتا ہے چاہے مولیٰ غلام دے یا فدیہ دے لیکن غلام پر ضمان نہیں ہوتا تو غلام نے قتل

کی نسبت ایسے زمانے کی ہے طرف کی جو ضامن کے منافی ہے لہذا ازید قاتل پر دیت کا دعویٰ کرتا ہے اور قاتل اس کا انکار کرتا ہے کہ ٹھیک ہے قتل تو میں نے کیا ہے لیکن میرے اوپر ضامن واجب نہیں ہے اور منکر کا قول قسم کے ساتھ معتبر ہوتا ہے اسلئے قاتل کا قول معتبر ہوگا اور اس پر دیت واجب نہ ہوگی۔

شارح نے اس مسئلہ کی تائید کیلئے یہ مسئلہ پیش کیا ہے کہ کسی نے عاقل بالغ پر دعویٰ کیا کہ اس نے اپنی بیوی کو طلاق دی ہے یا اس نے اپنا مکان فروخت کیا ہے اور شوہر نے کہا کہ میں نے اس وقت اپنی بیوی کو طلاق دی تھی جبکہ میں صبی (نا بالغ) تھا یا میں نے اپنا مکان اس وقت فروخت کیا تھا جبکہ میں صبی تھا، یا میں نے طلاق اس وقت دی تھی جبکہ میں مجنون تھا اور اس کا جنون مشہور تھا یعنی ہر کسی کو معلوم ہے کہ یہ شخص پہلے مجنون تھا تو اس صورت میں اس کا قول معتبر ہوگا کیونکہ ان تمام صورتوں میں قاتل ضامن کا منکر ہے اور اپنے فعل کی نسبت ایسے زمانے کی طرف کر رہا ہے جو ضامن کا منافی ہے اسلئے کہ صبی اور مجنون کا قول معتبر نہیں ہوتا۔ اسی طرح قاتل بھی چونکہ ضامن کا منکر ہے لہذا اس پر ضامن نہیں آئے گا۔

**فان قلت ان لا یكون لقول العبد اعتبار:** معترض یہ اعتراض کرتا ہے کہ قاتل (یعنی غلام) کا قول معتبر نہ ہونا چاہئے اس لئے کہ مقتول کے بھائی کے قول کا مقصد یہ ہے کہ دیت قاتل پر ہے اور قاتل (غلام) کے قول کا مقصد یہ ہے کہ ضامن میرے مولیٰ پر ہے یعنی جب میں نے آزاد ہونے سے پہلے آپ کے بھائی کو قتل کیا تھا اور میرے مولیٰ نے مجھے آزاد کر دیا تھا اگر میرے مولیٰ نے جنایت سے بے خبری کی عالم میں مجھے آزاد کیا ہے تو میرے مولیٰ پر دیت اور میری قیمت میں سے جو کم ہے وہ واجب ہوگی اور اگر میرے مولیٰ کو جنایت کا علم تھا اور پھر مجھے آزاد کر دیا تھا تو میرے مولیٰ پر دیت لازم تھی تو مولیٰ پر ضامن کا اقرار ہے اور مولیٰ پر غلام کا اقرار لازم نہیں ہوتا لہذا غلام کا اقرار معتبر ہی نہ ہونا چاہئے؟

**قلت:** شارح نے اس اعتراض کا یہ جواب دیا ہے کہ دراصل مقتول کا بھائی قاتل پر یہ دعویٰ کرتا ہے کہ آپ نے میرے بھائی کو آزاد ہونے کے بعد خطا قتل کیا ہے لہذا آپ پر دیت لازم ہے لیکن مقتول کے بھائی کے پاس اپنے دعویٰ پر بینہ نہیں ہے پس اگر قاتل اس کے دعویٰ کا اقرار کر لے کہ ٹھیک ہے میں نے آزاد ہونے کے بعد قتل کیا ہے تو قاتل پر دیت لازم ہو جائے گی قاتل کے مال میں کیونکہ اقرار کی دیت عاقلہ پر لازم نہیں ہوتی بلکہ خود مقرر پر لازم ہوتی۔ لیکن اگر قاتل نے اس کا اقرار نہیں کیا بلکہ یہ کہا کہ میں نے آزاد ہونے کے بعد قتل نہیں کیا ہے تو قاتل درحقیقت مقتول کے بھائی کے دعویٰ کا انکار کر رہا ہے اور منکر کا قول بعین کے ساتھ معتبر ہوتا ہے۔

جب قاتل نے انکار کیا کہ میں آزاد ہونے کے بعد قتل نہیں کیا ہے بلکہ آزاد ہونے سے پہلے قتل کیا ہے تو قاتل کا قول صرف اس

بات میں معتبر ہوگا کہ میں نے آزاد ہونے کے بعد قتل نہیں کیا ہے لہذا میرے اوپر ضمان نہیں آئے گا۔

اب مولیٰ پر تادان لازم ہوگا یا نہ ہوگا اس کے بارے میں قاتل کا قول مولیٰ پر معتبر نہ ہوگا کہ کیونکہ غلام کا اقرار مولیٰ پر حجت نہیں ہوتا اور مولیٰ پر بھی کچھ لازم نہ ہوگا اس لئے کہ مقتول کے بھائی کا زعم یہ ہے کہ قاتل نے آزاد ہونے بعد قتل کیا ہے تو گویا کہ اس نے مولیٰ کو بری کر دیا ہے (واللہ اعلم بالصواب)۔

﴿فان قال قطعت يدها قبل اعتقاها وقالت بل بعده صدقت وكذا في اخذ المال منها لافي الجماع والغلة﴾ ای اعتق امة ثم قال لها قطعت يدك واخذت منك هذا المال قبل ما اعتقتك وقالت بل بعده فالقول قولها عند ابى حنيفة وابى يوسف وعند محمد القول قوله وهو القياس لانه ينكر الضمان باسناد الفعل الى حالة معهودة منافية للضمان قلنا لم يسنده الى حالة منافية له لانه يضمن لو فعل وهي مدبونة على ان الاصل في هذه الامور الضمان فقد اقر بسبب الضمان ثم ادعى البراءة عنه بخلاف ما اذا قال جامعتها قبل الاعتاق واخذت الغلة قبل الاعتاق فان تلك الحالة منافية للضمان بسبب الجماع واخذ الغلة وايضا الظاهر كونهما في حالة الرق ﴿فان امر عبد محجور او صبي صبيا بقتل رجل فقتله فالدية على عاقلة القاتل ورجعوا على العبد بعد عتقه ولى الصبي الامر﴾ لان المباشرة هو الصبي المأمور فتضمن عاقلته ثم يرجعون على العبد اذا عتق لانه اوقع الصبي في هذه الورطة لكن قوله غير معتبر لحق المولى فيضمن بعد العتق ولا يرجعون على الصبي الامر لقصور اهليته .

ترجمہ: اگر مولیٰ نے (آزاد ہونے کے بعد) باندی سے کہا کہ میں نے تیرا ہاتھ کاٹا تھا آزاد کرنے سے پہلے اور باندی نے کہا بلکہ آزاد کرنے کے بعد تو باندی کی تصدیق کی جائے گی اور اسی طرح باندی سے مال لینے کے بارے میں بھی ہے جماع اور کمائی میں اس کی تصدیق نہ کی جائے گی یعنی ایک شخص نے اپنی باندی آزاد کر دی پھر اس سے کہا کہ میں نے تیرا ہاتھ کاٹا تھا یا میں نے تجھ سے یہ مال لیا تھا آزاد کرنے سے پہلے اور باندی نے کہا بلکہ آزاد کرنے کے بعد تو امام ابو حنیفہ اور امام ابو یوسف کے نزدیک باندی کا قول معتبر ہوگا امام محمد کے نزدیک مولیٰ کا قول معتبر ہوگا اور یہی قیاس ہے کیونکہ ضمان کا انکار کرتا ہے اس لئے کہ فعل کی اسناد ایسی معہودہ حالت کی طرف کرتا ہے جو ضمان کے منافی ہے۔ ہم کہتے ہیں کہ مولیٰ نے ایسی حالت کی طرف اسناد نہیں کی ہے جو ضمان کے منافی ہو اس لئے مولیٰ ضامن ہوتا اگر وہ یہ کام کرتا اس حال میں کہ وہ مدیونہ ہوتی نیز ان امور میں ضمان ہی اصل ہے اور آقا نے ضمان کے سبب کا اقرار کیا ہے پھر اس سے براءت کا دعویٰ کیا ہے برخلاف اس کے کہ جب اس نے کہا کہ

میں نے اس کے ساتھ جماع کیا تھا آزاد کرنے سے پہلے یا میں نے اس سے آمدنی لی تھی کیونکہ ظاہر یہی ہے کہ یہ دونوں کام غلامی کی حالت میں ہوئے ہوں گے۔

اگر عبد مجبور یا مبی نے ایک نابالغ بچے کو کسی کے قتل کرنے کا حکم دیا چنانچہ اس نے قتل کر دیا تو دیت قاتل کے عاقلہ پر آئے گی اور وہ غلام پر رجوع کریں گے آزاد ہونے کے بعد لیکن مبی امر پر رجوع نہیں کریں گے اس لئے کہ مباشر مبی مامور ہے لہذا اس کے عاقلہ دیت کے ضامن ہوں گے پھر عاقلہ غلام پر رجوع کریں گے آزاد ہونے کے بعد کیونکہ اس نے غلام کو اس مصیبت میں ڈالا ہے لیکن اس کا قول مولیٰ کے حق کی وجہ سے معتبر نہ ہوگا لہذا آزاد ہونے کے بعد ضامن ہوگا اور جس بچے نے حکم دیا ہے اس پر رجوع نہیں کریں گے اس لئے کہ اس کی اہلیت قاصر ہے۔

**تشریح: باندی کے آزاد ہونے کے بعد قطع ید میں اختلاف واقع ہوا:**

مسئلہ یہ ہے کہ مولیٰ نے اپنی باندی آزاد کر دی اور آزاد کرنے کے بعد باندی سے کہا کہ میں نے آپ کا ہاتھ آزاد کرنے سے پہلے کاٹا تھا اور باندی نے کہا کہ نہیں بلکہ آپ نے میرا ہاتھ آزاد کرنے بعد کاٹا تھا۔

یا مولیٰ نے کہا کہ میں آپ سے یہ مال اس وقت لیا تھا جس وقت میں نے تجھے آزاد نہیں کیا تھا اور باندی نے دعویٰ کیا کہ آپ نے مجھ سے یہ مال آزاد کرنے کے بعد لیا ہے تو اس صورت میں امام ابو حنیفہؒ اور امام ابو یوسفؒ کے نزدیک باندی کے قول کی تصدیق کی جائے گی یعنی مولیٰ پر (آزاد کردہ) باندی کیلئے ہاتھ اور مال کا ضمان لازم ہوگا جبکہ امام محمدؒ کے نزدیک مولیٰ کا قول معتبر ہوگا اور مولیٰ پر ضمان لازم نہ ہوگا قیاس کا بھی یہی تقاضا ہے۔

اس لئے کہ باندی مولیٰ پر ضمان کا دعویٰ کرتی ہے کہ آپ پر ہاتھ اور مال کا ضمان لازم ہے اور مولیٰ اس کا انکار کرتا ہے کیونکہ مولیٰ قطع ید اور اخذ مال ایسی حالت کی طرف منسوب کرتا ہے جو ضمان کا منافی ہے یعنی غلامی کے زمانے کی طرف اور غلامی کے زمانے میں باندی اپنے آقا پر ضمان واجب نہیں کر سکتی لہذا مولیٰ منکر ہے اور منکر کا قول مع الیسین معتبر ہوتا ہے۔

**شیخین کی دلیل:** حضرات شیخین فرماتے ہیں کہ مولیٰ نے پہلے یہ کہہ کر کہ میں نے اس کا ہاتھ کاٹا تھا اور میں نے اس سے مال لیا تھا سبب ضمان کا اقرار کر لیا ہے اور پھر یہ کہہ کر کہ اس وقت تو میری باندی تھی ضمان سے براءت کا دعویٰ کرتا ہے اور اقرار کے بعد اس سے اعراض غیر معتبر ہوتا ہے، نیز آقائے فعل کی نسبت ایسے زمانے کی طرف نہیں کی ہے جو ضمان کے منافی ہے کیونکہ غلامی کے باوجود مولیٰ پر ضمان واجب ہو سکتا ہے اس طور پر کہ باندی ماذونہ نہ ہو گئی تھی اور مولیٰ نے اس کا ہاتھ کاٹ دیا تو مولیٰ پر ہاتھ کا ضمان واجب ہوگا معلوم ہو گیا کہ غلامی ضمان واجب ہونے کے منافی نہیں ہے اور یہ بات بھی ہے کہ اس باب میں اصل ضمان ہے۔



اور اگر مولیٰ نے باندی سے کہا کہ میں نے آپ کے ساتھ جماع کیا آزاد کرنے سے پہلے یا میں نے آپ سے آپ کی کمائی اور آدمی لی تھی آزاد کرنے سے پہلے اور باندی نے دعویٰ کیا کہ آزاد کرنے بعد جماع کیا ہے اور آزاد کرنے کے بعد آدمی لی ہے تو اس صورت میں بالاتفاق مولیٰ کا نول معتبر ہوگا اور آقا پر عقر یا ضمان لازم نہ ہوگا اس لئے کہ آقا نے فعل کی نسبت ایسے زمانے کی طرف کی ہے جو ضمان کے منافی ہے کیونکہ اپنی باندی سے جماع کرنے سے عقر لازم نہیں ہوتا اور نہ اپنی باندی کی کمائی لینے سے ضمان لازم ہوتا ہے اور ظاہر یہی ہے کہ مولیٰ نے آزاد کرنے سے پہلے جماع کیا ہوگا کیونکہ آزاد کرنے کے بعد جماع کرنا حرام ہے اور ظاہر یہ ہے کہ مسلمان حرام کا ارتکاب نہیں کرتا اسی طرح آزاد کرنے کے بعد باندی سے اس کی رضامندی کے بغیر مال لینا حرام ہے اور مسلمان حرام ارتکاب نہیں کرتا لہذا یہ سمجھا جائے گا کہ مولیٰ نے آزاد کرنے سے پہلے جماع کیا ہے اور آزاد کرنے سے پہلے مال لیا ہے لہذا ضمان نہ ہوگا۔

**فان امر عبد محجور:** مسئلہ یہ ہے کہ ایک عبد محجور یا نابالغ بچے نے کسی نابالغ بچے کو حکم دیا کہ فلاں کو قتل کر دے چنانچہ صبی مامور نے اس کو قتل کر دیا تو اس صورت میں صبی مامور کے عاقلہ پر مقتول کی دیت لازم ہوگی کیونکہ وہی مباشر ہے اور یہ دیت جو انہوں نے ادا کی ہے اس کا رجوع غلام پر کریں گے آزاد ہونے کے بعد یعنی اگر غلام آزاد ہو گیا تو صبی مامور کے عاقلہ غلام پر دیت کا رجوع کریں گے کیونکہ ان کو تو غلام ہی نے مصیبت میں ڈالنا تھا لیکن فی الحال اس پر رجوع نہیں کیا جاتا اسلئے کہ مولیٰ کا حق باطل ہوتا ہے لہذا آزاد ہونے کے بعد اس پر رجوع کیا جائے گا لیکن صبی مامور کے عاقلہ صبی امر کے عاقلہ پر دیت کا رجوع نہیں کریں گے اس لئے کہ اس کی اہلیت کے قاصر ہونے کی وجہ سے اس کے عاقلہ پر رجوع نہیں کیا جائے گا۔

﴿فان كان مامور العبد مثله دفع السيد القتال او فداءه بلار جوع في الحال ويجب ان يرجع بعد عقته باقل من قيمته ومن الفداء﴾ ای ان امر عبد محجور عبد محجور بقتل الرجل ففي الخطاء دفع السيد القتال او فداءه ولا رجوع على العبد الامر في الحال والمآل ويجب ان يرجع بعد العتق اذ لا رواية لذلك فينبغي ان يرجع باقل من قيمته ومن الفداء لان قيمته اذا كانت اقل من الفداء والمولى غير مضطر الى اعطاء الزيادة على القيمة بل يدفع العبد اقول ينبغى ان لا يرجع بشيء لان الامر لم يصح والامر لم يوقعه في هذه الورطة لكمال عقل المامور بخلاف ما اذا كان المامور صبيا ﴿وكذا في العمد ان كان العبد القتال صغيرا فان كان كبيرا اقتص﴾ ای فی العمد دفع السيد القتال او فداءه ثم رجع على العبد الامر باقل من قيمته ومن الفداء ان كان العبد القتال صغيرا فان عمد الصغير كالخطاء وان كان

کبیرا یجب القصاص ﴿فان قتل قن عمدا حرین لكل واحد ولیان لعفا احد ولی کل منهما دفع نصفه الی الآخرین او فداه بدیة﴾ وسقط حق من عفی فی الدیة ﴿وانقلب حصۃ من لم یعف مالا ان یدفع نصفه او الدیة الواحدة فان قتل احدهما عمدا والاخر خطاء وعفا احد لولی العمد فدی بدیة لولی الخطاء وبینصفها لاحد ولی العمد او دفع الیهم وقسم الثلاثا عولا عند ابی حنیفة وارباعا منازعة عندهما﴾ اما طریق العول فان ولی الخطاء یدعیان الكل واحد ولی العمد یدعی النصف فیضرب هذان بالکل وذلك بالنصف اصله العرکة المستغرقة بالذین وهذا عند ابی حنیفة وقال لا یدفعه ارباعا ثلاثة ارباعه ولی الخطاء وربعه لولی العمد بطریق المنازعة فیسلم النصف لولی الخطاء بلامنازعة وبقی منازعة الفریقین علی النصف الاخر فینصف للهذا یقسم ارباعاً .

ترجمہ: اگر غلام کلامور اس کا قتل ہو تو آقا، فی الحال قاتل اس کے سپرد کر دے یا اس کا فدیہ دیدے قتل خطاء میں اور غلام پر رجوع نہ ہوگا اور واجب ہے کہ غلام کے آزاد ہونے کے بعد اس کی قیمت اور فدیہ میں جو کم ہے اس کا رجوع کرے یعنی جب عہد مجبور نے عہد مجبور کو کسی آدمی کے قتل کرنے کا حکم دیا تو قتل خطاء میں آقا، قاتل غلام اس کے سپرد کر دے یا اس کا فدیہ دیدے اور عہد امر پر فی الحال رجوع نہیں کیا جائے گا مصنفؒ نے فرمایا واجب ہے کہ آزاد ہونے کے بعد اس پر رجوع کیا جائے اس لئے کہ اس کے متعلق کوئی روایت نہیں تو مناسب یہ ہے کہ اس کی قیمت اور فدیہ میں سے جو کم ہے اس کا رجوع کیا جائے اس لئے کہ جب اس کی قیمت فدیہ سے کم ہو تو مولیٰ قیمت سے زیادہ دینے پر مجبور نہیں ہے بلکہ غلام دیدے میں کہتا ہوں کہ مناسب یہ ہے کہ کسی چیز کا رجوع نہ کیا جائے اس لئے کہ امر صحیح نہیں ہے اور آمر نے اس کو اس مصیبت میں نہیں ڈالا اس لئے کہ مامور میں کامل عقل موجود ہے برخلاف اس کے جب مامور صبی ہو اسی طرح قتل عمد میں بھی ہے جبکہ قاتل غلام نابالغ ہو اور اگر بالغ ہو تو قصاص لیا جائے گا یعنی قتل عمد میں مولیٰ قاتل غلام کو دیدے یا فدیہ دیدے پھر عہد امر پر قیمت اور فدیہ میں سے جو کم ہے اس کا رجوع کرے جبکہ عہد امر نابالغ ہو اس لئے کہ صغیر کا عمد بھی خطاء میں داخل ہے اور اگر بالغ ہے تو پھر قصاص واجب ہوگا۔ اگر غلام نے دو آزاد آدمیوں کو عمداً قتل کر دیا جن میں ہر ایک کے دو دویلی ہیں اور ہر ایک کے دو دویلیوں میں سے ایک ایک نے معاف کر دیا تو آقا غلام کے نصف کو باقی دو کو دے گا یا اس کا فدیہ دے گا اور جس نے معاف کیا ہے اس کا حق دیت سے ساقط ہوگا اور جس نے معاف نہیں کیا ہے اس کا حصہ مال کی طرف تبدیل ہو جائے گا یا تو نصف غلام دیدے یا ایک دیت دیدے، اور اگر ایک کو عمداً قتل کر دیا اور دوسرے کو خطاء اور قتل کے عمد دویلیوں میں سے ایک نے معاف کر دیا تو قتل خطاء کو دو دویلیوں کو ایک دیت کا فدیہ

دے گا اور قتل کے عہد کے ایک کو نصف دیت دے گا یا غلام ان کو دے گا جو آپس میں تین تہائی تقسیم کریں گے عول کے طریقہ پر امام حنفیہ کے نزدیک اور چار چوتھائی تقسیم کریں گے منازعت کے طریقے پر حضرات صاحبین کے نزدیک عول کے طریقے پر تقسیم اسلئے ہوگی کہ قتل خطاء کے دونوں ولی کل کا دعویٰ کرتے ہیں اور قتل عہد کے دو ولیوں میں سے ایک ولی نصف کا دعویٰ کرتا ہے تو ان دونوں کو کل میں ضرب دی جائے گی اور دوسرے کو نصف میں اس کی اصل وہ ترک ہے جو دین میں گھرا ہوا ہو یہ امام ابو حنفیہ کے نزدیک ہے اور صاحبین فرماتے ہیں کہ تقسیم ارباعاً ہوگی تین چوتھائی قتل خطاء کے ولیوں کو ملیں گی اور ایک چوتھائی قتل عہد کے ولی کو ملے گا منازعت کے طریقے پر لہذا نصف قتل خطاء کے ولیوں کو بلا منازعت دیا جائے گی اور نصف آخر میں دونوں کی منازعت باقی رہ گئی ہے تو اس کو آدھا کیا جائے گا لہذا تقسیم ارباعاً ہوگی۔

### تشریح: اگر غلام کا مامور بھی غلام ہو؟

مسئلہ یہ ہے کہ ایک عبد مجبور نے دوسرے عبد مجبور کو کسی کے قتل کرنے کا حکم دیا چنانچہ مامور نے خطاء اس کو قتل کر دیا اس حال میں کہ عبد مامور بالغ ہے تو اس صورت میں مامور کے آقا پر لازم ہوگا کہ یا تو اس جرم کے نتیجے میں یہی قاتل غلام اولیاء مقتول کو دیدے یا جنایت کا فدیہ دیدے اس صورت میں قاتل غلام کا مولیٰ عبد امر پر فی الحال رجوع نہیں کرے گا اسلئے کہ عبد امر فی الحال غلام ہے اور غلام پر رجوع نہیں کیا جاتا البتہ اگر عبد امر آزاد ہو گیا تو آزاد ہونے کے بعد اس پر رجوع کیا جاتا ہے۔

شارح فرماتے ہیں کہ مصنف نے فرمایا کہ واجب ہے کہ عبد امر پر آزاد ہونے کے بعد قیمت اور فدیہ میں جو کم ہے اس کا رجوع کیا جائے یہ مصنف نے اسلئے کہا کہ اس کے بارے میں فقہاء کی کوئی صریح روایت موجود نہیں ہے کہ عبد امر پر رجوع کیا جائے گا یا نہیں لیکن صاحب ہدایہ نے اپنے اجتہاد سے اس مسئلہ کا حکم یہی ذکر کیا ہے اور مصنف نے ان کی پیروی کی ہے اور فرمایا ہے کہ عبد مامور کے مولیٰ نے جو تاوان آدا کیا ہے اس کا زالہ اس طرح کیا جائے گا کہ عبد امر کے آزاد ہونے کے بعد عبد مامور کی قیمت اور فدیہ میں سے جو مقدار کم ہے اس کے بقدر رضامن ہو جائے۔

لان قیمتہ اذا كانت اقل من الفداء : یہ ایک اعتراض کا جواب ہے کہ اعتراض یہ ہے کہ جب فدیہ زیادہ تھا اور عبد مامور کی قیمت کم تھی اور عبد مامور کے آقا نے فدیہ ہی آدا کیا ہے تو عبد امر سے فدیہ کا ضمان لینا چاہئے نہ کہ عبد مامور کی قیمت کیونکہ عبد مامور کے آقا کو جو کچھ لاحق ہوا ہے وہ عبد امر ہی کی وجہ سے لاحق ہوا ہے؟

جواب: مصنف نے اس کا جواب دیدیا کہ جب عبد مامور کی قیمت کم تھی اور ارش زیادہ تھا تو عبد مامور کے مولیٰ کو کس نے مجبور کیا تھا کہ تم فدیہ ہی دیدو بلکہ اس کو یہ بھی حق حاصل تھا کہ وہ فدیہ نہ دیتے بلکہ غلام ہی دیتے تو اس زیادہ تاوان لازم نہ ہوتا لیکن

جب اس نے اپنے اختیار سے عبد مامور مافیہ دیا ہے لہذا یہ زیادتی عبد امر کے حق میں ظاہر نہ ہوگی۔

**اقول ینبغی ان لایرجع:** شارح فرماتے ہیں کہ جب عبد مامور بالغ ہے اور اس نے جنایت کی تو اس صورت میں مناسب یہ ہے کہ عبد امر پر آزاد ہونے کے بعد بھی رجوع نہ کیا جائے اسلئے کہ اس کا امر صحیح ہی نہیں ہے کیونکہ عبد مامور عاقل بالغ آدمی ہے امر نے اس کو مصیبت میں نہیں ڈالا ہے بلکہ اس نے خود اپنے آپ کو مصیبت میں ڈالا ہے لہذا اس کا جرم امر پر لاگو نہ ہوگا۔

برخلاف اس کے کہ جب مامور صبی (یعنی نابالغ) ہو کیونکہ نابالغ میں عقل نہیں ہے لہذا امر ہی نے اس کو مصیبت میں ڈالا ہے اس لئے امر پر رجوع کیا جائے گا۔

اور اگر عبد مامور نے کسی کو عمدہ قتل کیا لیکن عبد مامور نابالغ تھا تو اس صورت میں عبد مامور کا مولی غلام سپرد کرے گا یا فدیہ دے گا کیونکہ نابالغ کا عمدہ بھی خطا ہوتا ہے اور پھر یہ آقا عبد امر پر آزاد ہونے کے بعد قیمت اور فدیہ میں سے جو کم ہو اس کا رجوع کرے گا۔

لیکن اگر عبد مامور بالغ تھا اور اس نے عبد امر کے حکم سے کسی کو قصد قتل کر دیا تو اس صورت میں عبد مامور پر قصاص لازم ہوگا اسلئے کہ وہ قتل کا مباشر ہے امر تو صرف مسبب ہے لہذا مباشر یعنی عبد مامور پر قصاص لازم ہوگا۔

**فان قتل قن عمدا حرین:** مسئلہ یہ ہے کہ ایک غلام نے دو آزاد آدمیوں کو عمدہ قتل کر دیا اور ہر ایک مقتول کے دو دو ملی ہیں پھر ہر ایک مقتول کے دونوں اولیاء میں سے ایک ایک نے اپنا حصہ قصاص معاف کر دیا تو اس صورت میں غلام سے قصاص ساقط ہو گیا اور باقی جن دونوں اولیاء نے معاف نہیں کیا ہے ان کا حصہ مال کی طرف منتقل ہو گیا اب آقا کو اختیار ہے اگر چاہے تو آدھا غلام دونوں کو دیدے اور اگر چاہے ایک دیت دونوں کو دیدے جو دونوں آپس نصف، نصف تقسیم کریں گے اور جنہوں نے معاف کیا ہے دیت میں ان کا حصہ نہیں ہوگا۔

در اصل یہاں پر دو کامل قصاص اور دو کامل دیتیں لازم تھیں لیکن قصاص میں چونکہ تجزی نہیں ہو سکتی اسلئے ہم نے ایک قصاص دونوں کا مشترکہ حق قرار دیا اور دیت میں چونکہ تجزی ہو سکتی ہے لہذا ہر ایک مقتول کے اولیاء کیلئے کام دیت واجب ہوگی لہذا جب دونوں مقتولیوں کے اولیاء میں سے ایک ایک ولی نے قصاص معاف کر دیا تو گیا کہ آدھا غلام مولی کو سالم گیا لہذا جن اولیاء نے معاف نہیں کیا ہے ان کو آدھا غلام ملے گا اور اگر مولی دیت دینا چاہے تو ایک کامل دیت دے گا اسلئے کہ دو کامل دیتیں لازم تھیں جب ایک ایک ولی نے معاف کر دیا تو ایک معاف ہو گئی اور ایک دیت اب بھی باقی ہے لہذا جنہوں نے معاف نہیں

کیا ہے ان کو ایک دیت ملے گی جو آپس میں دونوں نصف نصف تقسیم کریں گے اور جنہوں نے معاف کیا ہے ان کو دیت میں حصہ نہیں ملے گا۔

اور اگر غلام نے ایک کو عداً قتل کیا تھا اور دوسرے کو خطا اور قتل عمد کے دو ویوں میں سے ایک ولی نے معاف کر دیا تو اس صورت میں بھی مولیٰ کو دوا اختیار دئے جاتے ہیں کہ یا تو قتل خطا کے اولیاء کو کامل دیت دیدے اور قتل عمد کے اولیاء میں سے ایک ولی کو نصف دیت دیدے۔ یا سب کو غلام دیدے جس آپس اخلافاً تقسیم کریں گے امام ابوحنیفہؒ کے نزدیک مولیٰ کے طریقے پر اور ارباعاً تقسیم کریں گے حضرات صاحبینؒ کے نزدیک منازعت کے طریقے پر۔

اس کی وضاحت یہ ہے کہ جب غلام نے ایک قتل عداً کیا ہے اور ایک خطا تو غلام پر قصاص بھی لازم ہے اور ایک کامل دیت بھی پس جب قتل عمد کے اولیاء میں سے ایک ولی نے معاف کر دیا تو قصاص معاف ہو گیا اور دوسرے ولی کا حصہ مال کی طرف منتقل ہو گیا لہذا اب غلام کے آقا کو دوا اختیار دئے جاتے ہیں کہ اگر چاہے تو قتل خطا کے اولیاء کو کامل دیت دیدے اور قتل عمد کے ایک ولی کو نصف دیدے اور جس نے معاف کیا اس کو دیت میں حصہ نہیں ملے گا۔

اور اگر چاہے تو غلام دونوں کے سپرد کر دے۔

اگر مولیٰ نے قتل خطا کے دو ویوں اور قتل عمد کے ایک ولی کو غلام دیدیا تو اس میں امام صاحب اور صاحبین کا اختلاف ہے کہ یہ تینوں آپس میں یہ غلام کس طرح تقسیم کریں گے چنانچہ امام ابوحنیفہؒ کے فرماتے ہیں کہ یہ تینوں یہ غلام آپس میں اخلافاً یعنی مولیٰ کے طریقے پر تقسیم کریں گے کیونکہ مسئلہ میں کل اور نصف جمع ہو گئے ہیں کیونکہ قتل خطا کے دونوں ولی کل غلام کا دعویٰ کرتے ہیں اور قتل عمد کا ایک ولی نصف غلام کا دعویٰ کرتا ہے تو گویا کہ یہاں پر تین نصف جمع ہو گئے دو نصف مدعی کل کیلئے اور ایک نصف مدعی نصف کیلئے جبکہ غلام ایک ہے لہذا مسئلہ دو (۲) سے ہو گا لیکن دو (۲) چونکہ تین (۳) پر برابر تقسیم نہیں ہوتا لہذا مسئلہ تین کی طرف مولیٰ کرے گا لہذا قتل خطا کے دونوں ولی چونکہ دو نصفوں کے مدعی ہیں لہذا ان دونوں کے حصے کو کل میں ضرب دیکر  $\frac{2}{3}$  ملے گا اور مدعی نصف کو اس کے حصے میں کل میں ضرب دیکر اس کو  $\frac{1}{3}$  ملے گا یہ ہے مولیٰ کا طریقہ۔

امام صاحب فرماتے ہیں کہ اس مسئلہ کا اصل ترکہ مستغرقہ بالمدین ہے یعنی جب ایک شخص پر مختلف افراد کے دیون ہوں اور ترکہ ان کیلئے کافی نہ ہو تو اس صورت میں ہر ایک دائن کے حصہ کے بقدر کل میں ضرب دی جاتی ہے اسی تناسب سے اس کو دین ملتا ہے۔

اور حضرات صاحبینؒ کے نزدیک اس مسئلہ میں تقسیم ارباعاً ہوگی اور اس میں منازعت کا طریقہ چلے گا اس لئے کہ قتل خطا کے دونوں ولی کل کا دعویٰ کرتے ہیں اور اور قتل عمد کا ایک ولی نصف کا دعویٰ کرتا ہے تو قتل خطا کے اولیاء کے نصف میں منازعت نہیں

لھذا نصف ان کو بلا منازعت ملے گا اور باقی نصف میں قتل خطاء کے دونوں اولیاء اور قتل عمد کے ایک والی کا تازہ ہے لھذا اس نصف کو دونوں کے درمیان نصف، نصف کیا جائے گا لھذا قتل عمد کے ایک ولی کو کل غلام کا ربح ملے گا اور قتل خطاء کے دونوں ولیوں کو کل غلام کی تین چوتھیاں ملیں گی۔ (واللہ اعلم بالصواب)۔

﴿فان قتل عبدهما قریبهما و عفا احدہما بطل کلمۃ ای عبد لرجلین فقل ذلک العبد قریباً لہما فعفا احدہما بطل الکمل عند ابی حنیفۃ﴾ وقال یدفع الذی عفا نصف نصیبہ الی الآخر او یفدہ ربع الدیۃ۔

ترجمہ: اور دو آدمیوں کے غلام نے دونوں کے قریبی رشتہ دار کو قتل کر دیا اور دونوں میں سے ایک نے معاف کر دیا تو پورا حق باطل ہو گیا یعنی دو آدمیوں کا غلام تھا اس نے دونوں کے قریبی رشتہ دار کو قتل کر دیا پھر دونوں میں سے ایک نے معاف کر دیا تو پورا حق باطل ہو گیا امام ابو حنیفہؒ کے نزدیک اور صاحبین فرماتے ہیں کہ جس نے معاف کیا ہے وہ اپنے حصے کا نصف دوسرے کو دیدے یا ربح دیت کا فدیہ دیدے۔

تشریح: مسئلہ یہ ہے کہ ایک غلام نے اپنے آقا کو قتل اور مقتول آقا کے دو بیٹے تھے لھذا غلام نے دونوں کے قریبی رشتہ دار یعنی باپ کو قتل کر دیا تو اس صورت میں دونوں کیلئے یہ حق حاصل تھا کہ دونوں متفقہ طور پر اس سے قصاص لے لے لیکن ایک بھائی نے اس کو معاف کر دیا تو اب دوسرا بھائی نہ اس سے قصاص لے سکتا ہے اور نہ اس کیلئے دیت لازم ہوگی قصاص تو اس لئے نہیں لے سکتا کہ جب ایک نے معاف کر دیا تو قصاص خود بخود ساقط ہو گیا کیونکہ قصاص میں تجزی نہیں ہو سکتی۔ اور دیت اس لئے لازم نہ ہوگی کہ قتل میں جو دیت واجب ہوتی ہے وہ درحقیقت مقتول کی ملکیت ہوتی ہے لھذا یہاں پر جو دیت واجب ہوگی وہ بھی مقتول (یعنی ان دونوں کے باپ) کا حق ہوگی اور جب دیت کو باپ کا حق مان لیا گیا تو آقا اپنے غلام پر دیت واجب نہیں کر سکتا لھذا دیت ساقط ہوگی۔ یہ تفصیل امام ابو حنیفہؒ کے نزدیک ہے۔

حضرات صاحبین فرماتے ہیں کہ جب غلام کے مالک دو ہیں اور دونوں میں ایک نے معاف کر دیا تو اس صورت میں نصف غلام تو خود اس کا مملوک ہے لھذا نصف کے حق میں تو اس پر کچھ واجب نہیں کر سکتا اور باقی نصف جو مافی (معاف کرنے والے) کا مملوک ہے اس پر جنایت کے احکام لاگو ہوں گے لھذا مافی سے کہا جائے گا کہ یا تو اپنے حصے کا نصف غلام یعنی نصف کا نصف جو کہ ربح یعنی ۱/۴ ہے اپنے دوسرے شریک کو دیدیں یا ربح کی دیت یعنی ۱/۴ دیت دیدے۔ (واللہ اعلم بالصواب)۔

فصل: دية العبد قيمته فان بلغت هي دية الحر والقيمة الامنة دية الحرية لقص من كل عشرة ﴿هذا عند ابی حنیفۃ﴾ ومحمد اظهرا لاحتطاط رتبة العبد من الحر وعند ابی یوسف والشافعی یجب قيمته بالغة

ما بلغت ﴿وفی الغصب قیمته ما كانت﴾ هذا بالاجماع فان المعبر فی الغصب المالیة لا الأدمیة ﴿وما قدر من دية الحر قدر من قیمته﴾ ای قيمة العبد ﴿ففی یده نصف قیمته﴾ ای ان كانت قیمته عشرة آلاف او اكثر یجب فی یده خمسة آلاف الا خمسة دراهم ﴿عبد قطع یده عمدا فاعقق لفسری لهد ان ورله سیده فقط والا لا﴾ ای ان كان وارث المعقق السید فقط استوفی القود عند ابی حنیفة وابی یوسف وعند محمد لا لان القصاص یجب بالموت مستندا الی وقت الجرح فان اعتبر حالة الجرح فسبب الولاية الملك وان اعتبر حالة الموت فالسبب الولاية بالولاء فجھالة سبب الاستحقاق تمنع كجهالة المستحق قلنا لا اعتبار لجهالة السبب عند یقین من له الحق وان لم یكن الوارث السید فقط ای بقی وارث غیر السید لا یقاد بالاتفاق لانه ان اعتبر حالة الجرح فالمستحق السید فقط وان اعتبر حالة الموت فذلک الوارث او هو مع سید فجھالة المقضی له تمنع الحكم

ترجمہ: غلام کی دیت اس کی قیمت ہے پس اگر اس کی قیمت آزادی کی دیت تک پہنچ جاتی ہو اور باندی کی قیمت آزاد عورت کی دیت تک پہنچ جاتی ہو تو پھر ہر ایک سے دس درہم کم کئے جائیں گے یہ امام ابو حنیفہؒ اور امام محمدؒ کے نزدیک ہے غلام کے درجہ کو آزاد کے درجہ سے کم ظاہر کرنے کیلئے، امام ابو یوسفؒ اور امام شافعیؒ کے نزدیک غلام کی قیمت واجب ہوگی جتنی بھی ہو اور غصب میں غلام کی قیمت واجب ہوگی جتنی بھی ہو یہ بالا جماع ہے اسلئے کہ غصب میں قیمت معتبر ہوتی ہے آدمیت معتبر نہیں ہوتی اور ہر وہ جرم جس میں آزادی کی دیت مقدر ہو اس میں غلام کی قیمت مقدر ہوگی لہذا غلام کے ہاتھ میں نصف قیمت لازم ہوگی اگر غلام کی قیمت دس ہزار درہم ہو یا اس سے زیادہ تو اس کے ہاتھ میں پانچ ہزار درہم واجب ہوں گے مگر اس سے پانچ درہم کم کئے جائیں گے ایک غلام کا ہاتھ قصداً کاٹا گیا پھر آقا نے اس کو آزاد کر دیا اور اس کے زخم نے سرایت کی تو قصاص لیا جائے گا جبکہ وارث فقط مولیٰ ہو ورنہ نہیں یعنی اگر آزاد کردہ غلام کا وارث صرف مولیٰ ہو تو قصاص لے گا امام ابو حنیفہؒ اور امام ابو یوسفؒ کے نزدیک اور امام محمدؒ کے نزدیک قصاص نہیں ہے اس لئے کہ قصاص موت کی وجہ سے واجب ہوتا ہے لیکن منسوب ہوتا ہے زخم کے وقت کی طرف پس اگر زخم کی حالت کا اعتبار کیا جائے تو پھر ولایت کا سبب ملکیت ہے اور اگر موت کی حالت کا اعتبار کیا جائے تو پھر ولایت کا سبب ولایت کی وجہ سے وراثت ہے لہذا سبب استحقاق کی جہالت قصاص کو منع کرے گی جس مستحق کی جہالت قصاص کو منع کرتی ہے ہم کہتے ہیں کہ جب صاحب حق موجود ہوتا یعنی ہے تو پھر سبب استحقاق کی جہالت کا اعتبار نہیں ہے اور اگر صرف آقا وارث نہ ہو یعنی آقا کے علاوہ کوئی دوسرا وارث بھی ہو تو پھر بالاتفاق قصاص نہیں لیا جائے گا اس لئے کہ اگر زخم کی حالت کا

اعتبار کیا جائے تو پھر مستحق آقا ہے اور اگر موت کی حالت کا اعتبار کیا جائے تو پھر مستحق وارث ہے یا وارث اور آقا دونوں ہیں لہذا منقضى لہ (یعنی جس کیلئے فیصلہ کیا جاتا ہے) کی جہالت مانع حکم ہے۔

### تشریح: غلام پر جنایت کے احکام:

پہلے ان احکام کا بیان تھا جس میں جنایت غلام سے صادر ہوتی تھی اس فصل میں ان احکام کا بیان فرما رہے ہیں جس میں جنایت غلام پر واقع ہوتی ہے۔

چنانچہ فرماتے ہیں کہ اگر کسی نے غلام کو خطا قتل کر دیا اس صورت میں قاتل پر دیت کے بجائے غلام کی قیمت واجب ہوگی لیکن حضرت امام ابوحنیفہؒ اور امام محمدؒ کے نزدیک یہ شرط ہے کہ غلام کی قیمت آزاد کی دیت سے بڑھ جائے لہذا اگر غلام کی قیمت دس ہزار درہم ہو یا اس سے بھی زیادہ ہو تو اس صورت میں دس درہم کم کر کے ۹۹۹۰ درہم واجب ہوں گے اور اگر مقتولہ باندی ہو تو اس کی قیمت آزاد عورت کی دیت سے زیادہ نہ ہو جائے لہذا اگر اس کی قیمت پانچ ہزار درہم ہو تو پانچ ہزار درہم سے پانچ درہم کم کر کے ۳۹۹۵ درہم واجب ہوں گے تاکہ آزاد کے مقابلہ میں غلام کے درجے کا انحطاط معلوم ہو جائے۔

جبکہ امام ابو یوسفؒ اور امام شافعیؒ کے نزدیک غلام کی قیمت واجب ہوگی جتنی ہو چاہے دیت سے کم ہو یا برابر یا زیادہ۔ اور اگر کسی نے غلام کو غضب کر لیا اور پھر غلام ہلاک ہو گیا تو اس صورت میں بالاتفاق غلام کی قیمت واجب ہوگی چاہے دیت سے کم ہو یا زیادہ کیونکہ غضب میں مالیت کا اعتبار ہوتا ہے نہ کہ آدمیت کا۔

**وما قدر من دية الحر قدر من قيمته:** اور جس صورت میں آزاد کی دیت کا اعتبار کیا جاتا ہے اسی صورت میں غلام کی قیمت کا اعتبار ہوگا لہذا آزاد کے خطا قتل کرنے میں پوری دیت واجب ہوتی ہے تو غلام کے خطا قتل کرنے میں پوری قیمت واجب ہوگی اور آزاد کے ہاتھ کاٹنے میں نصف دیت واجب ہوتی ہے لہذا غلام کے ہاتھ کاٹنے میں نصف قیمت لازم ہوگی البتہ اگر غلام کے ہاتھ کی قیمت آزاد کے نصف دیت کے برابر ہو یا اس سے بھی زیادہ ہو تو پھر اس سے پانچ درہم کم کئے جائیں گے۔

**عبد قطع يده عمدا فاعتق فسرى:** صورت مسئلہ یہ ہے کہ ایک شخص نے غلام کا ہاتھ عمدہ کاٹ دیا پھر آقا نے غلام کو آزاد کر دیا پھر ہاتھ کے زخم نے سرایت کی جس کی وجہ سے غلام مر گیا اب اگر اس غلام کے آقا کے علاوہ کوئی وارث نہ ہوگا تو قاطع سے قصاص لیا جائے گا اور قصاص موتی لے گا اور اگر اس غلام کے آقا کے علاوہ کوئی دوسرا وارث موجود ہو تو قصاص نہیں لیا جائے گا۔ یہ تفصیل امام ابوحنیفہؒ اور امام ابو یوسفؒ کے نزدیک ہے۔



امام محمدؒ فرماتے ہیں کہ دونوں صورتوں میں قصاص واجب نہیں ہے چاہے وارث آقا ہو یا آقا کے علاوہ کوئی دوسرا ہودونوں صورتوں میں قصاص واجب نہ ہوگا۔

امام محمدؒ کی دلیل: امام محمدؒ فرماتے ہیں کہ قصاص اسلئے واجب نہیں کہ من لہ القصاص مشتبہ ہے کیونکہ قصاص موت کے بعد واجب ہوتا ہے لیکن منسوب ہوتا ہے اس زخم کی طرف جو موت سے پہلے واقع ہو چکا ہوتا ہے لہذا اگر زخم کی حالت کا اعتبار کیا جائے تو پھر قصاص کا ولی مولیٰ ہوگا کیونکہ زخم کے وقت غلام مولیٰ کا مملوک تھا اور اگر موت کی حالت کا اعتبار کیا جائے تو قصاص کا ولی وارث ہوگا کیونکہ اس وقت وہ آزاد ہے اور آزاد کے وارث کیلئے قصاص ولاء یعنی وراثت کے سبب سے ثابت ہوتا ہے لہذا سبب استحقاق میں اشتہاء آگیا کہ قاتل سے قصاص ملکیت کے سبب سے لیا جائے گا یا وراثت کے سبب سے اور سبب استحقاق کی جہالت قصاص لینے کیلئے مانع ہے جس طرح مستحق کی جہالت قصاص لینے کیلئے مانع ہے یعنی جب اس بات میں اشتہاء آجائے کہ قصاص کا مستحق کون ہے آقا ہے یا وارث اس صورت میں قصاص ساقط ہوتا ہے جیسا کہ مکاتب کے مسئلہ میں گزر گیا ہے کہ جب مکاتب نے بدل کتابت چھوڑا ہو آقا بھی چھوڑا اور وارث بھی تو اس صورت میں قصاص ساقط ہوتا ہے کیونکہ قصاص کے مستحق میں اشتہاء آگیا ہے۔

حضرات شیخین کی دلیل: حضرات شیخینؒ فرماتے ہیں کہ جب صاحب حق یعنی قصاص کا مستحق یقینی طور پر معلوم ہے (یعنی قصاص کا ولی یقینی طور پر آقا ہے) تو پھر سبب کی جہالت کا کوئی اعتبار نہیں۔

اور اگر غلام کا وارث صرف آقا نہ ہو بلکہ آقا کے علاوہ اس کا کوئی اور وارث بھی موجود ہو تو اس صورت میں بالاتفاق قصاص نہیں ہوگا اس لئے کہ اس صورت میں سبب قصاص میں اختلاف موجود ہے کیونکہ اگر زخم کی حالت کا اعتبار کیا جائے تو پھر قصاص کا ولی صرف آقا ہوگا اور اگر موت کی حالت کا اعتبار کیا جائے تو پھر قصاص کا ولی، وارث ہے یا وارث اور آقا دونوں ہیں لہذا مقتضی لہ (یعنی جس شخص کیلئے قصاص کا فیصلہ کیا جاتا ہے) کی جہالت کی وجہ سے نفس حکم یعنی قصاص کا حکم اور فیصلہ بھی متمنع ہوگا لہذا قصاص ساقط ہوگا اور ارش لازم ہوگا۔

فلان اعتق احد عبديه فشجعا فعين احدهما فارشهما للسيد فان قتلها رجل خطاء تجب دية حر وقيمة عبد وان قتل كلاً رجل لقيمة العبدین ﴿ ای قال لعبديه احدكما حرثم شجعا فعين السيد ان المراد باحدهما هذا المعين فارشهما للسيد لما عرف ان البيان اظهر من وجه او انشاء من وجه وبعد الشجة يسبق محال لانشاء فاعتبر انشاء فكانه اعتق وقت البيان ﴿ ولى فقاء عيني عبد دفعه سيده واخذ قيمته

او امسکہ بلا اخذ النقصان کای ان شاء السید دفع العبد الی الجانی واخذ القيمة وان شاء امسکہ بلا اخذ النقصان وھذا عند ابی حنیفۃ وقال لا یخیر بین الدفع والامساک مع اخذ النقصان وقال الشافعی ضمنہ القيمة وامسک الجتۃ العمیاء فانہ یجعل الضمان فی مقابله الفالت فبقی الباقی علی ملکہ کما اذا تلقا احدی عنیہ وقالا المالۃ معتبر فی حق الاطراف وانما سقطت فی حق الذات فقط وحکم الاموال ما ذکرنا کما فی الخرق الفاحش وقال ابو حنیفۃ المالۃ ان کانت معتبرۃ فالأدمیۃ غیر مہدرۃ فالعمل بالشہین اوجب ما ذکرنا۔

ترجمہ: اگر آقا نے اپنے دو غلاموں میں سے ایک کو آزاد کر دیا پھر دونوں کے سر زخمی کر دئے گئے پھر ایک کو معین کر دیا تو دونوں کا ارش آقا کو ملے گا اور اگر کسی آدمی نے دونوں کو خطا قتل کر دیا تو ایک آزاد کی دیت اور ایک غلام کی قیمت لازم ہوگی اور اگر دونوں کو الگ الگ شخصوں نے قتل کیا تو پھر دو غلاموں کی قیمت لازم ہوگی یعنی آقا نے اپنے دونوں غلاموں سے کہا کہ تم میں سے ایک آزاد ہے پھر دونوں کے سر پھوڑے گئے پھر آقا نے بیان کر دیا کہ احد ہمارے مراد یہ معین غلام ہے تو دونوں کا ارش آقا کو ملے گا اس سبب کی وجہ سے جو پچھانا گیا ہے کہ بیان من وجہ اظہار ہے اور من وجہ انشاء ہے۔ سر زخمی ہونے کے بعد وہ محل انشاء ہے لہذا انشاء کا اعتبار کیا گیا گویا کہ اس نے بیان کے وقت آزاد کیا ہے اور غلام کی دونوں آنکھیں پھوڑنے کی صورت میں اگر چاہے تو غلام دیدے اور اس کی قیمت لے لے یا غلام روک لے اور نقصان نہ لے یعنی اگر چاہے تو غلام جتایت کرنے والے کے سپرد کر دے اور اس کی قیمت لے لے اور اگر چاہے تو غلام اپنے پاس روک لے اور نقصان نہ لے یہ امام ابو حنیفہؒ کے نزدیک ہے اور صاحبین نے فرمایا کہ آقا کو سپرد کرنے اور نقصان لینے میں اختیار ہوگا اور امام شافعیؒ نے فرمایا کہ اس کو قیمت کا ضامن بنادے اور اندھا غلام روک لے کیونکہ انہوں نے ضمان فالت کے مقابلہ میں قرار دیا ہے لہذا باقی غلام اس کی ملکیت میں باقی رہے گا جیسا کہ ایک آنکھ پھوڑنے کی صورت میں صاحبین فرماتے ہیں کہ اطراف میں مالیت معتبر ہے مالیت صرف ذات کے حق میں ساقط ہے اور اموال کا حکم وہ ہے جو ہم نے ذکر کیا ہے جیسا کہ کپڑے کے خرق فاحش میں اور امام ابو حنیفہؒ فرماتے ہیں کہ اگر چہ مالیت معتبر ہے لیکن آدمیت بھی ہر نہیں لہذا دونوں مشابہتوں پر عمل کرنا وہ واجب کرتا ہے جو ہم نے ذکر کیا۔

تشریح: دو غلاموں میں سے ایک غیر معین طور پر آزاد کیا:

مسئلہ یہ ہے کہ ایک شخص نے اپنے دو غلاموں سے کہا کہ تم دونوں میں سے ایک آزاد ہے لیکن غلام کو متعین نہ کیا اس کے بعد کسی نے دونوں غلاموں کا سر زخمی کر دیا تو دونوں کے سر کا ارش آقا کو ملے گا اگر چہ دونوں میں سے ایک آزاد ہو چکا ہے اور اس کا ارش

اس کو ملنا چاہئے لیکن عتق مبہم ہے اور شہر معین ہے لہذا شہر کے معین ہونے کی وجہ سے ابھی تک دونوں کو آقا کا مملوک سمجھا جائے گا کیونکہ بیان من وجہ اظہار ہے یعنی جو حکم پہلے صادر کیا تھا وہ اب ظاہر کر دیا لیکن من وجہ انشاء بھی ہے یعنی گویا کہ فی الحال نیا عقد کر دیا اور شہر کے بعد ہر ایک غلام انشاء کا محل ہو سکتا ہے یعنی ہر ایک میں یہ احتمال موجود ہے کہ بیان اس کے متعلق صادر ہو جائے لہذا عتق اس پر واقع ہو جائے گا لہذا ہم نے بیان کے وقت انشاء کا اعتبار کیا اور یہ کہا کہ گویا کہ آقا نے اس وقت یہ غلام آزاد کر دیا لہذا شہر اس وقت موجود ہوا تھا جس وقت دونوں غلام تھے اسلئے دونوں کا ارشاد آقا کو ملے گا۔

اور اگر قاتل نے دونوں کو خطا قتل کر دیا تو اس صورت میں قاتل پر ایک آزاد آدمی کی دیت اور ایک غلام کی قیمت واجب ہوگی کیونکہ دونوں میں ایک یقینی طور پر آزاد ہو چکا ہے لہذا متعین ہوا کہ قاتل نے ایک حر اور ایک عبد کو قتل کیا ہے لہذا ایک آزاد اور ایک غلام کی قیمت لازم ہوگی اس مسئلہ اور سابقہ مسئلہ میں فرق یہ ہے کہ سابقہ مسئلہ میں شہر کے بعد غلام آزاد کرنے کا محل تھا لہذا ہم نے دونوں کو غلام سمجھ لیا تھا اور ارشاد آقا کیلئے لازم کیا تھا لیکن موت کے بعد غلام آزاد کرنے کا محل نہیں ہے لہذا اب بیان انشاء کیلئے نہ ہوگا بلکہ اظہار کیلئے لہذا جب اظہار کیلئے ہوا کہ تو یہ بات یقینی طور پر معلوم ہوگئی کہ ایک آزاد تھا اسلئے ایک آزادی کی دیت اور ایک غلام کی قیمت واجب ہوگی۔ یہ اس صورت میں ہے جبکہ دونوں غلاموں کو ایک شخص نے قتل کیا ہو لیکن اگر دونوں غلاموں کو ایک شخص نے قتل نہ کیا بلکہ دو الگ الگ شخصوں نے قتل کیا تو پھر مجبوراً دونوں پر ایک ایک غلام کی قیمت لازم ہوگی دیت لازم نہ ہوگی اس لئے کہ یہ معلوم نہیں کہ دونوں میں سے کون آزاد تھا اور ایک قاتل اس کا انکار کرتا ہے کہ میں آزاد قتل نہیں کیا بلکہ میں غلام قتل کیا لہذا میں قیمت کا ضامن ہوں گا دیت کا ضامن نہ ہوگا اسلئے مجبوراً دونوں کو غلام سمجھا جائے گا اور دونوں کی قیمت دینا لازم ہوگی۔

**وفی فقاء عینی عبد:** مسئلہ یہ ہے کہ جب ایک شخص نے دوسرے کے غلام کی دونوں آنکھیں پھوڑ دی تو امام ابوحنیفہؒ کے نزدیک آقا کو دو اختیار دئے جائیں گے ایک یہ کہ غلام جانی کے سپرد کیا جائے اور اس سے غلام کی پوری قیمت وصول کی جائے کیونکہ ایک آنکھ میں آدمی قیمت ہے تو دونوں آنکھوں میں پوری قیمت ہوگی لہذا جانی سے غلام کی پوری قیمت وصول کی جائے اور غلام اس کے سپرد کیا جائے اور آقا کو دوسرا اختیار یہ بھی ہے کہ یہی اندھا غلام اپنے پاس روک لے اور مزید اس کو کچھ نہ ملے یعنی غلام کی قیمت میں نقصان آیا ہے وہ اس کو نہیں ملے گا۔

حضرات صاحبینؒ فرماتے ہیں کہ آقا کو یہ بھی اختیار ہے کہ غلام، جانی کے سپرد کر دے اور اس سے پوری قیمت لے لے اور یہ بھی جائز ہے کہ غلام اپنے پاس رکھ لے اور اس سے ضمان نقصان لے لے یعنی آنکھیں پھوڑنے سے غلام کی قیمت میں نقصان

اور کی آئی ہے وہ نقصان اس سے لے لے۔

امام شافعیؒ فرماتے ہیں کہ آقا غلام بھی اپنے پاس رکھ لے اور جانی سے غلام کی پوری قیمت بھی وصول کر لے۔

**امام شافعیؒ کی دلیل:** امام شافعیؒ کی دلیل یہ ہے کہ غلام کی پوری قیمت وصول کرنا تو اس جرم کا بدلہ اور عوض ہے جو جانی نے غلام کو پہنچایا ہے یعنی جانی نے غلام کی دونوں آنکھیں پھوڑ دی اور دونوں آنکھوں کا ضمان غلام کی پوری قیمت ہے لہذا پوری قیمت وصول کرنا صرف آنکھوں کا ضمان ہے اور اندھے غلام کا جسم اور بدن تو آقا کی ملکیت پر باقی ہے لہذا غلام کا بدن آقا کی ملکیت میں بدستور باقی رہے گا، جیسا کہ اگر کوئی شخص غلام کی ایک آنکھ پھوڑ دے تو وہاں جانی پر ایک آنکھ کی قیمت واجب ہوتی ہے اور غلام آقا کی ملکیت پر باقی رہتا ہے۔

**صاحبینؒ کی دلیل:** حضرات صاحبینؒ فرماتے ہیں کہ جب اطراف بمنزلہ اموال ہیں اور تمام اموال میں یہ قانون جاری ہوتا ہے کہ جب کوئی شخص کسی کا مال عیب دار کر دے تو اس کو اختیار ہوتا ہے اگر چاہے تو یہی عیب دار چیز اس کو دیدے اور اس سے پوری قیمت لے لے اور اگر چاہے تو عیب دار چیز اپنے پاس رکھ لے اور اس میں جو نقصان ہوا ہوتا ہے وہ نقصان اس سے لے لے اسی طرح غلام کی آنکھوں میں بھی ہوگا۔

**امام ابو حنیفہؒ کی دلیل:** امام ابو حنیفہؒ فرماتے ہیں کہ غلام کے اطراف میں اگرچہ مالیت معتبر ہے لیکن آدمیت بھی بالکل ہدر نہیں۔ یہاں پر دو باتیں ہیں پہلی بات یہ ہے کہ امام شافعیؒ کے نزدیک غلام میں آدمیت کا اعتبار ہے مالیت کا اعتبار نہیں لہذا غلام کی آدمیت یعنی غلام کا جسم اور ذات آقا کی ملکیت پر باقی رہے گی اور ضمان اجزاء فانیہ یعنی جو اعضاء فوت ہوئے اس کے مقابلہ میں ہوگا۔

اور صاحبینؒ کے نزدیک غلام میں مالیت کا اعتبار ہے یعنی جس طرح عام اموال میں عیب اور نقصان کی صورت میں یہ حکم ہے کہ مالک پوری قیمت لے لے اور چیز ضامن کے حوالہ کر دے یا نقصان کا تاوان لے اور چیز اپنے پاس رکھے اسی طرح غلام کے اطراف میں بھی ہے۔

امام ابو حنیفہؒ فرماتے ہیں کہ غلام میں مالیت کا بھی اعتبار ہے لہذا جس نے غلام کی پوری قیمت وصول کر لی تو غلام اس سے لیکر جانی کے سپرد کیا جائے گا جیسا کہ صاحبینؒ فرماتے ہیں لیکن غلام میں آدمیت بھی ہدر نہیں ہے یعنی ضمان غلام کے اجزاء پر تقسیم نہ کیا جائے گا کہ جو ضمان ہم نے لیا وہ تو اجزاء کے مقابلہ میں ہے باقی غلام آقا کی ملکیت پر باقی ہے جیسا کہ امام شافعیؒ فرماتے ہیں لہذا عدل اور انصاف کا تقاضا یہ ہے کہ جب مجرم نے غلام کی پوری قیمت ادا کر دی تو غلام مجرم کے سپرد کیا جائے تاکہ ایک شخص کی

ملکیت بدل اور مبدل دونوں جمع نہ ہوں۔

آدمیت اور مالیت کے احکام الگ الگ ہیں آدمیت کا حکم یہ ہے کہ ضمان اجزاء پر تقسیم نہ ہو لہذا جب آزادی کی دونوں آنکھیں پھوڑ دی جائے تو یہ نہیں کہا جاتا کہ آنکھوں اور باقی بدن کا حساب لگا کر فائت (آنکھوں) کا ضمان واجب کیا جائے اور باقی (بدن) کے بقدر ضمان واجب نہ ہو بلکہ وہاں پوری دیت واجب کی جاتی ہے جبکہ اموال میں فائت کے بقدر ضمان واجب ہوتا ہے اور باقی کے بقدر ساقط کیا جاتا ہے آدمیت کا دوسرا حکم یہ ہے اداۓ ضمان کے بعد مجرم جثہ کا مالک نہیں ہوتا اور غلام میں چونکہ مالیت اور آدمیت دونوں حیثیتوں کا اجتماع ہے لہذا دونوں کا لحاظ ضروری ہوگا تاکہ دونوں مشابہتوں پر عمل ہو سکے امام شافعیؒ نے فرماتے ہیں کہ اس میں صرف آدمیت کی پہلو کا لحاظ ہے اور صاحبین فرماتے ہیں کہ اس میں صرف مالیت کی پہلو کا لحاظ ہے اور امام صاحب نے جو فرمایا ہے اس میں مالیت اور آدمیت دونوں حیثیتوں کا لحاظ ہے اس لئے امام صاحب کا قول اعدل ہے (واللہ اعلم بالصواب)۔

فصل ﴿فان جنی مدبر و ام ولد ضمن السید الاقل من القیمة ومن الارش﴾ اذلاحق لولی الجنایة فی اکثر من الارش ولا منع من الولی فی اکثر من القیمة ﴿فان جنی اخری شارک ولی الثانیة ولی الاولی فی قیمة دفعت الیه بقضاء﴾ اذ لیس فی جنایاتہ الا قیمة واحدة ﴿و اتبع السید او الولی الاولی ان دفعت بلا قضاء﴾ ہذا عند ابی حنیفہ و عندہما لا یتبع السید لان الجنایة الثانیة لم تکن موجودة عند دفع القیمة لى ولی الاولی فقد دفع کل الواجب الی مستحقہ وله ان الثانیة مقارنة للاولی من وجہ ولہذا یشارك ولی الاولی فان دفع الی الاول طوعا کان ضامنا بخلاف ما اذا دفع غیر طائع بحکم القاضی .

ترجمہ: اگر مدبر اور ام ولد نے کوئی جنایت کی تو آقا قیمت اور ارش میں سے کم کا ضامن ہوگا اسلئے کہ ولی جنایت کا حق ارش سے زیادہ میں نہیں ہے اور آقا کی جانب سے قیمت سے زیادہ میں روکنا نہیں ہے اگر اس نے دوسری جنایت کی دوسری جنایت کا ولی پہلی جنایت کے ولی کے ساتھ اس قیمت میں شریک ہوگا جو اس کے پردہ کی گئی ہے قاضی کے فیصلہ سے اس لئے کہ غلام کی جنایات میں ایک ہی قیمت واجب ہے اور وہ مولی کا چھپا کرے یا جنایت اول کے ولی کا چھپا کرے اگر قیمت قاضی کے فیصلہ کے بغیر پردہ کی گئی تھی یہ امام ابوحنیفہؒ کے نزدیک ہے اور صاحبین کے نزدیک آقا کا چھپا نہیں کرے گا اس لئے کہ دوسری جنایت اس وقت موجود نہیں تھی جس وقت پہلی جنایت کے ولی کو قیمت دی جا رہی تھی لہذا اس کے کل واجب اس کے مستحق کے پردہ کیا ہے۔ امام صاحب کی دلیل یہ ہے کہ دوسری جنایت پہلی کے ساتھ من وجہ مقارن ہے اسی وجہ سے پہلی جنایت کے ولی کے ساتھ

شریک ہوتا ہے پس اگر اس نے اول کو اپنی رضامندی سے دیا تو ضامن ہوگا برخلاف اس کے جب رضامندی سے نہ دیا ہو بلکہ قاضی کے حکم سے دیا ہو۔

**تشریح: مدبر اور ام ولد کی جنایات:**

اگر مدبر یا ام ولد نے کسی کو خطا قتل کر دیا تو موٹی قیمت اور ارش میں سے جو کم ہے اس کا ضامن ہوگا اس لئے کہ ولی جنایت کیلئے ارش سے زیادہ کچھ لازم نہیں اور موٹی پر قیمت سے زیادہ دینا واجب نہیں تو چونکہ موٹی کی جانب سے قیمت سے زیادہ میں موٹی کی جانب سے روکنا نہیں پایا گیا لہذا دونوں میں جو کم ہے موٹی پر وہی لازم ہوگا۔

اگر مدبر یا ام ولد نے پہلی جنایت کے بعد دوسری جنایت کی تو اس صورت میں اگر موٹی نے قاضی کے حکم سے جنایت اول کے اولیاء کو قیمت ادا کی تھی تو جنایت ثانیہ کی اولیاء سے کہا جائے گا کہ تم بھی جنایت اول کے ولی کے ساتھ شریک ہو جاؤ کیونکہ مدبر کی جنایت میں صرف قیمت دینا واجب ہے اس میں تکرار نہیں جیسے اگر وہ آزاد ہوتا تو ایک صرف ایک غلام دینا کافی ہوتا اسی طرح اس کی ایک قیمت دونوں کیلئے کافی ہوگی۔

اور اگر ولی جنایت اول کو یہ غلام قاضی کے فیصلہ کے بغیر دیا گیا تھا تو پھر ولی جنایت ثانیہ کو اختیار ہے اگر چاہے تو موٹی کا چچھا کرے اور موٹی سے اپنا ضمان لے لے اور اگر چاہے تو ولی جنایت اولی کا چچھا کرے یہ امام ابوحنیفہ کے نزدیک ہے حضرات صاحبین فرماتے ہیں کہ اس صورت میں بھی موٹی کا چچھانہ کیا جائے گا کیونکہ موٹی نے ولی جنایت اولی کو اس وقت غلام کی قیمت دی تھی جس وقت دوسری جنایت موجود نہیں تھی اور موٹی نے مستحق کو اس کا پورا حق دیا ہے لہذا موٹی پر رجوع نہیں کیا جائے گا جیسا کہ اگر موٹی قاضی کے حکم سے دیتا تو اس پر رجوع نہ ہوتا اسی طرح اس صورت میں بھی قاضی پر رجوع نہ ہوگا۔

امام صاحب کی دلیل یہ ہے دوسری جنایت کے دو پہلو ہیں من وجہ جنایت اول سے مؤخر ہے اور من وجہ جنایت اول کے ساتھ مقارن مقارنت کی وجہ سے ہم نے ولی جنایت ثانیہ کو دو اختیار دیدئے چاہے موٹی کا چچھا کرے اور اگر چاہے تو ولی جنایت اول کا چچھا کرے لہذا جب موٹی نے اپنی رضامندی سے دیا ہے تو اس صورت میں وہ ولی جنایت ثانیہ کیلئے ضامن ہوگا لیکن اگر اس نے قاضی کے حکم سے دیا تھا تو پھر ضامن نہ ہوگا اس لئے کہ اس صورت میں موٹی مجبور ہے لہذا اس کا چچھانہ کیا جائے گا بلکہ ولی جنایت اول کا چچھا کیا جائے گا۔

﴿ومن غصب عبدا قطع سیده فسرى ضمن قيمته اقطع فان قطعه سیده فی يد الغاصب فسرى فی يده﴾  
ای فی يد الغاصب ﴿لم یضمن﴾ فان الغاصب اذا غصب مقطوع الید یجب ردہ کذلک فاذا امتنع فعلیہ

قیمتہ اقطع وان قطع المولیٰ فی ید الغاصب استولی علیہ فصار مسترداً فیبراً الغاصب عن الضمان مع انه مات فی یدہ ﴿ووضمن عبد محجور غصب منه فمات معه﴾ فان المحجور مواخذ بافعاله فان كان الغصب ظاهراً یباع فیہ وان لم یکن ظاهراً بل اقربہ لایباع فیہ بل یواخذ بہ اذا عتق ﴿فان جنی مدبر عند غاصبه ثم عند سیده او عکس ضمن قیمتہ لهما ورجع بنصفها علی الغاصب ودفع الی الاول ثم فی الاولی رجع بہ علی الغاصب وفی الثانیۃ لا﴾ ای غصب رجل مدبراً فجنی عنده خطاء ثم رده علی المولیٰ فجنی عنده خطاء او کان الامر بالعکس ای جنی عند المولیٰ خطاء ثم غصه رجل فجنی عنده خطاء ففی الصورتین یضمن المولیٰ قیمتہ لاجل الجنایتین ثم یرجع بنصفها علی الغاصب ثم یدفع هذا النصف الی ولی الجنایۃ الاولیٰ دون الثانیۃ لان حقہ لم یجب الا والمزاحم قائم فلم یجب فاذا دفع هل یرجع علی الغاصب ام لا ففی الصورة الاولیٰ یرجع وفی صورة العکس لا وهذا عند ابی حنیفۃ وابی یوسف وقال محمد نصف القیمۃ التی رجع بہ علی الغاصب لیسلم للمولیٰ ولا یدفع الی ولی الجنایۃ الاولیٰ لانه عوض ما اخذ ولی الجنایۃ الاولیٰ فلا یدفع الیہ کیلا یجتمع البدل والمبدل منه فی ملک شخص واحد لهما ان حق الاول فی جمیع القیمۃ لانه حین جنی فی حقہ لایزاحمه احد وانما ینتقص باعتبار مزاحمة الثانی فاذا وجد شیئاً من بدل العبد فی ید المالك فارغاً یاخذه منه لیتم حقہ فاذا اخذ منه یرجع بہ علی الغاصب لانه اخذه بسبب کان عند الغاصب ولا یرجع بہ فی صورة العکس لان الجنایۃ الاولیٰ كانت فی ید المالك .

ترجمہ: اور جس نے مقطوع غلام کو غصب کیا پھر زخم نے سرایت کی تو غاصب مقطوع کی قیمت کا ضامن ہوگا اور اگر مولیٰ نے اس کا ہاتھ کاٹا غاصب کے قبضہ میں اور پھر زخم نے سرایت کی تو غاصب ضامن نہ ہوگا اس لئے کہ جب غاصب نے مقطوع الید غلام غصب کیا تو اس پر اسی کی واپسی لازم ہے اور جب وہ رک گیا تو اس پر مقطوع کی قیمت لازم ہوگی اور جب مولیٰ نے غاصب کے قبضہ میں اس کا ہاتھ کاٹا تو مولیٰ نے اس پر غلبہ پالیا لہذا وہ واپس کرنے والا ہو گیا لہذا غاصب ضامن سے بری ہوگا ؛ وجود یکہ غلام اس کے قبضہ میں مرا ہے اور عبد مجبور ضامن ہوگا جس نے اپنا جیسا غلام غصب کیا اور وہ اس کے پاس مر گیا کیونکہ عبد مجبور اپنے افعال میں ماخوذ ہوتا ہے پس اگر غصب ظاہراً ہو تو اس میں عبد مجبور کو بیچا جائے گا اور اگر غصب ظاہراً نہ ہو بلکہ غاصب نے اس کا اقرار کیا ہو تو پھر نہیں بیچا جائے گا بلکہ اس میں اس کا مواخذہ ہوگا آزاد ہونے کے بعد اگر مدبر نے جنایت کی

آقا کے پاس پھر غاصب کے پاس یا اس کا عکس کیا تو آقا اس کی قیمت کا ضامن ہوگا دونوں کیلئے اور اس کے نصف کار جوع غاصب پر کرے گا اور منجی علیہ اول کے سپرد کرے گا پھر پہلی صورت میں غاصب پر اس کار جوع کرے گا اور دوسری میں نہیں یعنی ایک آدمی نے مدبر غصب کیا تو مدبر نے اس کے پاس خطا جنایت کی پھر مولیٰ کی طرف واپس کر دیا اور اس کے پاس بھی خطا جنایت کی یا معاملہ اس کا برعکس ہو یعنی مدبر نے مولیٰ کے پاس خطا جنایت کی پھر کسی نے غصب کیا اور اس کے پاس بھی خطا جنایت کی تو دونوں صورتوں میں مولیٰ اس کی قیمت کا ضامن ہوگا دونوں جنایتوں کیلئے پھر اس کے نصف کار جوع غاصب پر کرے گا پھر یہ نصف پہلی جنایت کے دلی کو دے گا نہ کہ دوسری کے اس لئے کہ ثانی کا حق اس وقت واجب ہو گیا ہے جبکہ مزاحم موجود ہے لہذا اس کو دینا واجب نہ ہوگا جب آقا نے نصف دید یا تو پھر اس کار جوع غاصب پر کرے گا یا نہیں تو پہلی صورت میں رجوع کرے گا اور دوسری صورت میں رجوع نہیں کرے گا یہ امام ابوحنیفہؒ اور امام ابو یوسفؒ کے نزدیک ہے اور محمدؒ قہر مانتے ہیں کہ جس نصف قیمت کار جوع کیا ہے غاصب پر وہ مولیٰ کے سپرد کیا جائے گا اور جنایت اول کے دلی کو نہ دیا جائے گا کیونکہ یہ اس چیز کا عوض ہے جو جنایت اول کے دلی نے لی ہے تو اس کو نہ دیا جائے گا تاکہ ایک شخص کی ملکیت میں بدل اور مبدل دونوں جمع نہ ہوں۔ شیخینؒ کی دلیل یہ ہے دلی جنایت اول کا حق پوری قیمت میں تھا اس لئے کہ جس وقت اس نے جنایت کی تھی اس وقت کوئی مزاحم موجود نہیں تھا اور اس کے حق میں جو کمی آئی ہے یہ ثانی کی مزاحمت کی وجہ سے آئی ہے جب اس نے مالک کے قبضہ میں غلام کا بدل پالیا جو آقا کے حق سے فارغ ہو اس کو لے گا تاکہ اس کا حق پورا ہو جائے جب اس سے لے لے تو اس کار جوع غاصب پر کرے کیونکہ اس سے جو لیا ہے یہ اس سبب سے لیا ہے جو غاصب کے ہاں متحقق ہو چکا ہے اور عکس کی صورت میں اس کار جوع نہیں کرے گا اس لئے کہ پہلی جنایت مالک کے ہاں متحقق ہو چکی تھی۔

**تشریح:** جس نے مقطوع غلام غصب کیا اور مر گیا:

مسئلہ یہ ہے کہ جس کسی نے ایسے غلام کو غصب کا جس ہاتھ آقا کے قبضہ میں کاٹ دیا گیا تھا پھر ہاتھ کے زخم کی سرایت کی وجہ سے وہ غلام غاصب کے قبضہ میں مر گیا تو غاصب مقطوع غلام کی قیمت کا ضامن ہوگا اس لئے کہ اس نے مقطوع غصب کیا تھا لہذا مقطوع ہی کی واپسی لازم تھی اور جب واپسی معتذر ہو گئی تو مقطوع کی قیمت لازم ہوگی۔

اور اگر غاصب نے صحیح سالم غلام غصب کیا تھا پھر آقا نے غاصب کے قبضہ میں غلام کا ہاتھ کاٹ دیا اور اس زخم کی سرایت کی وجہ سے غلام مر گیا تو غاصب پر ضمان نہیں آئے گا اس لئے کہ جب مولیٰ نے غلام کا ہاتھ کاٹ دیا تو گویا کہ مولیٰ کو غلام پر غلبہ مل گیا اور غلبہ ملنے کی وجہ سے مولیٰ غلام کے واپس کرنے والا شمار ہوگا اور جب مولیٰ نے غلام کا ہاتھ کاٹ دیا تو گویا کہ مولیٰ نے غاصب کو



ضمان سے بری کر دیا لہذا عاصب پر ضمان نہیں آئے گا۔

**وضمن عبد محجور غصب مثله :** مسئلہ یہ ہے کہ جب ایک عبد محجور نے دوسرے عبد محجور کو غصب کیا اور پھر غلام اس کے قبضہ میں مر گیا پس اگر غصب ظاہر ہو یعنی گواہوں کے ذریعہ ثابت ہو کہ اس نے غصب کیا ہے تو اس صورت میں عاصب غلام کو بیچا جائے گا اور اس کی قیمت سے منصوب کا تاوان ادا کیا جائے گا کیونکہ عبد محجور کے اقوال معتبر نہیں ہوتے لیکن اس کے افعال معتبر ہوتے ہیں یعنی اگر عبد محجور ایسا عقد کر لے جس کا انعقاد قول سے ہوتا ہے مثلاً خرید و فروخت یا نکاح وغیرہ وہ تو معتبر نہ ہوگا لیکن اگر عبد محجور کوئی فعل کر لے مثلاً کسی کا نقصان کر لے یا یا کسی کو قتل کر دے تو اس کا ضمان لازم ہوگا۔ اور اگر غصب ظاہر نہ ہو یعنی گواہوں سے ثابت نہ ہو بلکہ خود اس کے اقرار سے ثابت ہو تو پھر اس کو نہیں بیچا جائے گا بلکہ آزاد ہونے کے بعد اس سے ضمان لیا جائے گا۔

**فان جنی مدبر عند غاصبه ثم عند سیدہ :** اس مسئلہ کی دو صورتیں ہیں۔

- (۱) عمران نے ایک مدبر غلام غصب کر لیا پھر غلام نے عاصب کے پاس کسی کو خطا قتل کر دیا اس کے بعد عاصب نے غلام واپس کر دیا اور اسی غلام نے مالک کے پاس دوبارہ کسی کو قتل کر دیا۔
- (۲) مدبر نے مولیٰ کے پاس جنایت کی تھی یعنی کسی کو خطا قتل کر دیا تھا پھر عمران نے اسی غلام کو غصب کر لیا اور غلام نے عاصب کے پاس دوبارہ جنایت کی یعنی کسی کو خطا قتل کر دیا۔

دونوں صورتوں میں غلام کا مولیٰ دونوں جنایتوں کے اولیاء کیلئے غلام کی قیمت کا ضامن ہوگا پس جب مولیٰ نے دونوں جنایتوں کے اولیاء کو غلام کی قیمت ادا کر دی اس کے بعد غلام کے نصف قیمت کا رجوع عاصب پر کرے گا اور جب مولیٰ نے عاصب سے نصف قیمت لے لی تو یہ نصف بھی ولی جنایت اول کو دے گا کیونکہ ولی جنایت اول کا حق پوری قیمت میں تھا اور جس وقت اس کا حق ثابت ہو چکا تھا اس وقت کوئی مزاحم موجود نہیں تھا لہذا اس کا حق پوری قیمت میں بنتا ہے لیکن جب غلام پر دو جنایتیں آگئیں تو مولیٰ پر چونکہ ایک قیمت سے زیادہ دینا واجب نہیں تھا اس لئے مولیٰ نے اولاً اپنے مال سے ایک قیمت دونوں کو دیدی پھر جب مولیٰ نے عاصب سے نصف قیمت لے لی تو مولیٰ کے پاس غلام کی قیمت آگئی لہذا ولی جنایت اول اس کا بھی مستحق ہوگا اس لئے مولیٰ یہ نصف بھی ولی جنایت اول کو دے گا تا کہ اس کو پورا حق یعنی غلام کی کامل قیمت مل جائے۔ اب جب مولیٰ نے ولی جنایت اول کو غلام نصف قیمت بھی دیدی تو مولیٰ کے ہاتھ سے ولی جنایت اول کو غلام کی پوری قیمت مل گئی اور عاصب سے صرف نصف قیمت وصول ہو چکی ہے اب مولیٰ، عاصب پر باقی نصف قیمت کا رجوع کرے گا یا نہیں چنانچہ اس میں تفصیل ہے۔

اور وہ یہ کہ پہلی صورت (یعنی جب غلام نے عاصب کے پاس جنایت کی پھر آقا کے پاس جنایت کی اس صورت) میں مولیٰ عاصب پر دوبارہ بھی نصف قیمت کا رجوع کرے گا کیونکہ مولیٰ کو جو نقصان لاحق ہوا ہے یہ عاصب کی وجہ سے لاحق ہوا ہے۔ اور دوسری صورت (یعنی جب غلام نے اولاً مولیٰ کے پاس جنایت کی تھی پھر عاصب کے پاس جنایت کی اس صورت) میں مولیٰ عاصب پر دوبارہ نصف قیمت کا رجوع نہیں کرے گا اس لئے کہ عاصب کے پاس جنایت کرتے وقت مزارع موجود تھا تو عاصب پر نصف قیمت ہی واجب تھی اس لئے اس صورت میں عاصب پر دوبارہ نصف قیمت کا رجوع نہ کیا جائے گا۔ یہ تفصیل حضرات شیخین کے نزدیک ہے۔

حضرت امام محمدؒ فرماتے ہیں کہ مولیٰ پر ولی جنایتیں کو ایک غلام کی قیمت دینا واجب ہے جو آپس میں نصف، نصف تقسیم کریں گے پھر جب مولیٰ نے عاصب سے نصف قیمت لے لی تو یہ نصف ولی جنایت اول کو نہیں دے گا کیونکہ ولی جنایت اول کا حق نصف قیمت میں تھا اور وہ اس کو وصول ہو چکی ہے لہذا جب مولیٰ کو عاصب کی جانب سے نصف قیمت وصول ہو گئی تو یہ اس کا بدل ہے جو مولیٰ نے ولی جنایت اول کو دیا تھا اب اگر یہ نصف بھی اس کو دیا جائے تو لازم آئے گا کہ ایک شخص (ولی جنایت اول) کے پاس بدل اور مبدل دونوں جمع ہوں اور ایک شخص کی ملکیت میں بدل اور مبدل دونوں جمع نہیں ہوتے لہذا یہ نصف ولی جنایت اول کو نہیں دیا جائے گا بلکہ مولیٰ کے پاس رہے گا۔

**لہما ان حق الاول فی جمیع القمیۃ:** حضرات شیخین کی دلیل یہ ہے کہ ولی جنایت اول کا حق پوری قیمت میں تھا کیونکہ جنایت اول جس وقت متحقق ہو چکی تھی اس وقت کوئی مزارع موجود نہیں تھا لیکن جب جنایت ثانی وجود پذیر ہو گئی تو اس کی وجہ سے ولی جنایت اول کا حق کم ہو کر نصف ہو گیا لیکن جب ولی جنایت اول نے مولیٰ کے پاس غلام کی قیمت کا کچھ حصہ اس حال میں پایا کہ وہ فارغ ہے یعنی اس کے ساتھ کسی کا حق وابستہ نہیں ہے لہذا ولی جنایت اول کو وہ بھی ملے گا تا کہ اس کا حق پورا ہو جائے اور جب ولی جنایت اول نے اس سے یہ نصف لے لیا تو مولیٰ اس نصف رجوع دوبارہ عاصب پر کرے گا اس لئے کہ ولی جنایت اول نے اس سبب کی بناء پر مولیٰ سے لیا ہے جو عاصب کے پاس متحقق ہو چکا ہے۔

لیکن دوسری صورت (یعنی جب مدبر نے اولاً مالک کے پاس جنایت کی تھی اور پھر عاصب کے پاس جنایت کی اس صورت) میں عاصب پر دوبارہ رجوع نہیں کرے گا اس لئے کہ پہلی جنایت مولیٰ ہی کے پاس متحقق ہو چکی ہے لہذا اس صورت میں بھی ولی جنایت اول کو پوری قیمت دی جائے گی لیکن اس صورت میں عاصب پر دوبارہ رجوع نہیں کرے گا اس لئے کہ یہ پہلی جنایت مولیٰ کو پاس متحقق ہو چکی ہے لہذا کامل قیمت کا ضمان اس پر آئے گا۔ (واللہ اعلم بالصواب)۔

﴿والقن فی الفصلین کالمدر لکن السید يدفع القن وقيمة المدر﴾ ای اذا كان مقام المدر قنا فی الفصلین يدفع القن ثم یرجع بنصف قیمته علی الغاصب ویسلم للمالک عند محمدؒ وعندهما لا یسلم له بل یدفعه الی الاول فاذا دفعه الی الاول یرجع فی الفصل الاول علی الغاصب وفی الثانی لا مدر غصب مرتین فجنی فی کل مرة ضمن سیده قیمته لهما ورجع بقیمته علی الغاصب ودفع نصفها الی الاول ورجع به علی الغاصب ﴿ای مدر غصبه الغاصب فجنی عنده ثم رده علی المالک ثم غصبه فجنی عنده فعلى المالک قیمته بینهما نصفین لانه منع رقبة واحدة بالتدبیر فیجب علیه قیمته ثم یرجع بتلك القيمة علی الغاصب لان الجنایتین کانتا عنده فیدفع نصفها الی الاول ویرجع به علی الغاصب قبل دفع النصف الی الاول وهذا متفق علیه وقیل فیہ خلاف محمدؒ کما فی تلك المسئلة .

ترجمہ: اور قن دونوں صورتوں میں مد بر کی طرح ہے لیکن موٹی قن سپرد کرے گا اور مد بر کی قیمت یعنی جب مد بر کی جگہ قن ہو دونوں صورتوں میں تو موٹی قن دے گا پراس کے نصف قیمت کار جوع غاصب پر کرے گا اور امام محمدؒ کے نزدیک یہ مالک کیلئے محفوظ رہے گا اور شیخین کے نزدیک مالک کیلئے محفوظ نہیں رہے گا بلکہ ولی جنایت اول کے سپرد کرے گا اور جب اول کے سپرد کیا تو پہلی صورت میں غاصب پر رجوع کرے گا نہ کہ دوسری صورت میں ایک مد بر ہے جو دوبار غصب کیا گیا اور اس نے ہر مرتبہ جنایت کی تو آقا اس کی قیمت کا ضامن ہوگا دونوں جنایتوں کے اولیاء کیلئے اور اس کی قیمت کار جوع غاصب پر کرے گا اور نصف قیمت ولی جنایت اول کو دے گا اور اس کار جوع غاصب پر کرے گا یعنی ایک مد بر ہے غاصب نے اس کو غصب کیا چنانچہ اس نے غاصب کے پاس جنایت کی پھر اس نے موٹی کو واپس کر دیا پھر اس کو غصب کیا چنانچہ پھر غاصب کے پاس جنایت کی تو مالک پر اس کی قیمت لازم ہے جو دونوں جنایتوں کے اولیاء کے درمیان نصف، نصف ہوگی اس لئے کہ موٹی نے تدبیر کی وجہ سے ایک رقبہ روکا ہے لہذا اس پر ایک رقبہ کی قیمت واجب ہوگی پھر اس قیمت کار جوع غاصب پر کرے گا کیونکہ دونوں جنایتیں اس کے پاس ہوئی ہیں لہذا نصف قیمت ولی جنایت اول کو دے گا اور اس کار جوع غاصب پر کرے گا نصف کو اول کے سپرد کرنے سے پہلے اور یہ مسئلہ متفق علیہ ہے اور کہا گیا ہے اس میں امام محمدؒ کا اختلاف ہے جیسا کہ پہلے مسئلہ میں تھا۔

تشریح: قن اور مد بر کے احکام ایک جیسے ہیں:

قن اس غلام کو کہتے ہیں جو خالص غلام ہوتا ہے نہ مد بر ہوتا ہے، نہ مکاتب اور نہ ام ولد۔

مسئلہ یہ ہے کہ اگر غاصب نے قن کو غصب کر لیا اور پھر اس نے غاصب کے پاس خطا جنایت کی پھر موٹی کے پاس خطا جنایت

کی یا اس کا برعکس ہو یعنی پہلے مولیٰ کے پاس خطا جنایت کی پھر غاصب کے پاس خطا جنایت ہو تو اس کا حکم بھی دونوں صورتوں میں مدبر کے حکم کی طرح ہے البتہ اتنا فرق ہے کہ قن کی صورت میں مولیٰ قیمت کے بجائے غلام بھی دونوں کو دے سکتے ہیں اور مدبر کی صورت میں غلام نہیں دے سکتے بلکہ قیمت دینا متعین ہے۔

پس اگر قن نے غاصب اور مولیٰ دونوں کے پاس جنایت کی اور مولیٰ نے دونوں جنایتوں کے اولیاء کو قن دیدیا تو مولیٰ نصف قیمت کا رجوع غاصب پر کرے گا اور امام محمدؒ کے نزدیک یہ نصف مولیٰ کے پاس سالم رہے گا ولی جنایت اول۔ کہہ پر نہ کیا جائے گا اور حضرات شیخینؒ کے نزدیک یہ نصف مولیٰ کے پاس سالم نہ رہے گا بلکہ ولی جنایت اول کے سپرد کیا جائے گا پس جب مولیٰ نے یہ نصف بھی ولی جنایت اول کو دیدیا کہ تو پہلی صورت میں مولیٰ دوبارہ اس نصف کا رجوع غاصب پر کرے گا اور دوسری صورت (یعنی جب پہلے مولیٰ کے پاس جنایت کی پھر غاصب کے پاس جنایت کی اس صورت) میں غاصب پر دوبارہ رجوع نہیں کرے گا۔

**مدبر غصب مرتبین:** مسئلہ یہ ہے کہ غاصب نے ایک مدبر کو غصب کیا اور غصب کے بعد مدبر نے غاصب کے پاس کسی کو خطا قتل کر دیا پھر غاصب نے مدبر کو مولیٰ کی طرف واپس کر دیا اور پھر مولیٰ سے غصب کر لیا چنانچہ مدبر نے پھر غاصب کے پاس کسی کو خطا قتل کر دیا تو اس صورت میں مولیٰ پر دونوں جنایتوں کے اولیاء کیلئے ایک مدبر کی قیمت دینا لازم ہے جو دونوں آپس میں آدمی آدمی تقسیم کریں گے اس لئے کہ مولیٰ نے تدبیر کی وجہ سے ایک رقبہ روک دیا ہے لہذا مولیٰ پر ایک رقبہ کی قیمت لازم ہوگی اور پھر غاصب پر مدبر کی قیمت کا رجوع کرے گا اس لئے کہ یہ دونوں جنایتیں غاصب کے پاس پائی گئیں ہیں پھر جب مولیٰ نے غاصب سے مدبر کی قیمت لے لی تو ولی جنایت اول کو دوبارہ نصف دے گا کیونکہ وہ کل قیمت کا مستحق تھا اس لئے کہ جس وقت جنایت واقع ہوئی تھی اس وقت کوئی مزاحم موجود نہیں تھا لیکن دوسری جنایت بعد میں پائی گئی لہذا ہم نے ایک قیمت میں دونوں کو شریک کر دیا لیکن جب مولیٰ کے پاس غلام کی قیمت آگئی اور وہ دوسرے کے حق سے فارغ ہے تو اس صورت میں ولی جنایت اول کو اس کا پورا حق دیا جائے گا لہذا اب نصف قیمت اول کو دیا جائے گا لیکن اس کے بعد آقا غاصب پر دوبارہ نصف قیمت کا رجوع کر سکتا ہے اور یہ صورت متفق علیہ ہے یعنی امام محمدؒ بھی اس صورت میں اس بات کا قائل ہے کہ یہ نصف مولیٰ کے پاس سالم نہیں رہے گا بلکہ ولی جنایت اول کو دیا جائے گا جبکہ بعض حضرات نے فرمایا ہے کہ اس صورت میں امام محمدؒ کا اختلاف موجود ہے جس طرح پہلے مسئلہ میں اختلاف موجود تھا یعنی امام محمدؒ اس صورت میں بھی اس بات کے قائل ہیں کہ نصف مولیٰ کے پاس رہے گا۔

﴿ومن غصب صیاحرا فمات معه فجاءة او بحمی لم یضمن وان مات بصاعقة او بنهش حیه ضمن عاقلته الدیة﴾ والقیاس ان لا یضمن بالغصب وهو قول زفر والشافعیؒ لان الغصب فی الحر لا یتحقق وجه الاستحسان انه لا یضمن بالغصب بل بالانلاف تسبیبا بنقله الی مکان فیہ الصواعق او الحیات ﴿کمالی صبی اودع عبدا فقلته فان ائلف مالا بلا ایداع ضمن وان ائلف بعده لاک ایداع یتعدی الی المفعولین یقال اودعت زیذا درهما فالفعل المجہول وهو اودع اسند الی المفعول الاول وهو الصبی فالودیعة عنده ان کان عبدا ضمن بالقتل وان کان مالا غیره لا یضمنه عندابی حنیفة ومحمدؒ ویضمن عند ابی یوسفؒ والشافعیؒ لانه ائلف مالا معصوما قلنا غیر العبد معصوم لحق الیس وقد فوته حیث وضعه فی ید الصبی واما العبد فمعصته لحقه اذ هو مبقی علی اصل الحریة فی حق الدم۔

ترجمہ: اور جس نے آزاد بچے کو غصب کر لیا پس وہ اس کے پاس اچانک یا بخار سے مر گیا تو وہ ضامن نہ ہوگا اور اگر بجلی گرنے یا سانپ کے ڈسنے سے مر گیا تو اس کے عاقلہ دیت کے ضامن ہوں گے اور قیاس کا تقاضا یہ ہے کہ غصب کی وجہ سے ضامن نہ ہو اور یہی امام زفرؒ اور امام شافعیؒ کا قول بھی ہے اس لئے کہ آزاد میں غصب تحقق نہیں ہوتا استحسان کی وجہ یہ ہے کہ وہ غصب کی وجہ سے ضامن نہیں ہوتا بلکہ وہ انلاف کا سبب بن گیا ہے کہ اس کو ایسی جگہ کی طرف منتقل کیا ہے جہاں بجلیاں اور سانپ ہوتے ہیں جیسا کہ کسی بچے کے پاس غلام ودیعت رکھ دیا گیا پس بچے نے اس کو قتل کر دیا تو اس کے عاقلہ پر دیت آئے گی اور اگر اس نے بغیر ودیعت رکھوائے مال تلف کیا تو ضامن ہوگا اور اگر ودیعت رکھوانے کے بعد مال تلف کیا تو ضمان لازم نہ ہوگا۔ ایداع دو مفعولوں کی طرف متعدی ہیں کہا جاتا ہے ”اودعت زیذا درهما“ پس فعل مجہول جو کہ ”اودع“ ہے مفعول اول کی طرف منسوب ہے کہ اور وہ صبی ہے پس اگر بچے کے پاس ودیعت غلام ہو تو قتل کرنے کی وجہ سے بچہ اس کا ضامن ہوگا اور اگر غلام کے علاوہ کوئی دوسرا مال ہو تو امام ابو حنیفہؒ اور امام محمدؒ کے نزدیک ضامن نہ ہوگا۔ جبکہ امام ابو یوسفؒ اور امام شافعیؒ کے نزدیک ضامن ہوگا اس لئے اس نے معصوم مال تلف کیا ہے ہم کہتے ہیں کہ غلام کے علاوہ دوسرے اموال معصوم ہیں موٹی کے حق کے واسطے اور موٹی نے اس کی عصمت فوت کر دی ہے کیونکہ اس نے بچے کے پاس رکھ دیا ہے اور غلام کی عصمت اس کے اپنے حق کے واسطے ہے اس لئے کہ غلام خون کے حق میں اصل حریت پر باقی ہے۔

تشریح: مسئلہ یہ ہے کہ ایک شخص نے نابالغ بچہ کو غصب کر لیا اور وہ بچہ غاصب کے پاس اچانک ناگہانی موت، یا بخار (یعنی عام امراض) سے مر گیا تو اس صورت میں غاصب پر ضمان نہیں آئے گا اس لئے کہ عام اموات کے ذریعہ موت واقع ہونے میں

غاصب کا کوئی دخل نہیں ہے۔

لیکن اگر بچہ بچلی کرنے سے یا سانپ کے ڈسنے سے مر گیا تو غاصب کے عاقلہ پر بچے کی دیت آئے گی۔ قیاس کا تقاضا یہ تھا کہ دونوں صورتوں میں ضمان لازم نہ ہوتا اس لئے کہ آزاد شخص کے بارے میں غصب تحقق نہیں ہوتا کیونکہ غصب تحقق ہوتا ہے مال میں اور آزاد شخص مال نہیں ہوتا لہذا آزاد میں غصب تحقق نہیں ہوگا اور جب غصب تحقق نہیں تو ضمان بھی واجب نہ ہوگا اور یہی امام زفرؒ اور امام شافعیؒ کا مذہب بھی ہے۔

استحسان کی وجہ: ہمارا مذہب استحسان پر مبنی ہے اور استحسان کی وجہ یہ ہے کہ ہم نے غاصب کو جو ضامن بنایا ہے یہ غصب کی وجہ سے نہیں بنایا بلکہ اطلاق کی وجہ سے ضامن بنایا ہے اور غاصب اطلاق کا سبب ہے کیونکہ بجلیاں ہر جگہ نہیں گرتی اور نہ سانپ ہر جگہ ہوتے ہیں تو غاصب بچہ کو ایسی جگہ لیجانے سے تلف کرنے کا سبب بنا ہے جہاں بجلیاں گرتی ہیں یا سانپ ہوتے ہیں اور سبب پر ضمان ہوتا ہے۔

کما فی صبی اودع عبد افقتله: جیسا کہ اس صورت میں بھی عاقلہ پر دیت آتی ہے کہ ایک شخص نے بچے کے پاس غلام بطور ودیعت رکھ دیا اور بچے نے غلام کو قتل کر دیا تو بچے کے عاقلہ پر دیت واجب ہوگی۔ اسی طرح اگر بچے نے ایسا مال ہلاک کر دیا جو اس کے پاس ودیعت نہیں رکھا گیا تھا تو اس صورت میں بھی بچہ ضامن ہوتا ہے کیونکہ یہ معروف اور مشہور مسئلہ ہے کہ صبی اقوال میں مجبور ہے لیکن افعال میں مجبور نہیں ہے لہذا بچے کے افعال معتبر ہوں گے اور اگر بچہ کسی کا مال تلف کر دے تو اس کا ضمان بچے کے مال میں واجب ہوگا۔

لیکن اگر کسی نے بچے کے پاس غلام کے علاوہ کوئی دوسرا مال امانت رکھ دیا اور بچے نے وہ مال ہلاک کر دیا تو امام ابو حنیفہؒ اور امام محمدؒ کے نزدیک بچے پر ضمان نہیں آئے گا جبکہ امام ابو یوسفؒ اور امام شافعیؒ کے نزدیک اس صورت میں بھی بچے پر ضمان آئے گا اس لئے کہ بچہ نے مال معصوم تلف کیا ہے جیسا کہ غیر ودیعت کی صورت میں بچہ ضامن ہوتا ہے اسی طرح ودیعت کی صورت میں بھی ضمان ہوگا۔

طرفین کی دلیل: حضرات طرفین کی دلیل یہ ہے کہ تمام اموال باعتبار ذات معصوم نہیں ہیں بلکہ اس میں تمام انسانوں کا اشتراک ہے لیکن اگر کسی کو متعین اموال کا مالک نہ بنایا جائے تو فساد لازم آئے گا اس لئے فساد ختم کرنے کیلئے اللہ تعالیٰ نے بعض لوگوں کو عارضی طور پر بعض متعین اموال کا مالک بنا دیا ہے لہذا مال کی عصمت ذات کے اعتبار سے نہیں ہے بلکہ مالک کے اعتبار سے ہے لہذا جب مالک نے خود مال بچے کے پاس بطور امانت رکھ دیا اور بچہ غیر مکلف ہے تو گویا کہ مالک نے خود مال کی

عصمت ختم کردی اور غیر معصوم مال کا ضمان لازم نہیں ہوتا برخلاف غلام کے اس لئے کہ غلام کی عصمت موٹی کے حق کے اعتبار سے نہیں ہے بلکہ اس کی عصمت اپنی ذات کے اعتبار سے ہے کیونکہ غلام خون کے بارے میں اصل حریت پر باقی ہے لہذا جب بچے نے غلام قتل کر دیا تو گویا کہ اس نے ایک معصوم جان تلف کیا ہے اس لئے بچے کے عاقلہ پر اس کی دیت (یعنی قیمت) واجب ہوگی واللہ اعلم بالصواب۔

۱۹۔ ربیع الثانی ۱۳۳۰ھ مطابق ۱۶۔ اپریل ۲۰۰۹ء

## باب القسامۃ

### یہ باب ہے قسامت کے بیان میں

جب مقتول کا معاملہ بعض احوال میں قسامت کی طرف لوٹتا ہے تو مصنفؒ نے دیات کے اخیر میں قسامت کا ذکر کیا قسامت کے لغوی معنی ہیں مطلق قسم کھانا خواہ ایک آدمی قسم کھائے یا زیادہ اور اصطلاح شریعت میں قسامت اللہ تعالیٰ کی قسم کھانا سبب مخصوص کی وجہ سے عدد مخصوص کے ساتھ شخص مخصوص پر مخصوص طریقہ پر (جس کا بیان آگے آ رہا ہے)۔ اگر کسی محلہ میں کوئی مقتول پایا جائے اور اس پر آثار قتل موجود ہوں اور اس کا قاتل معلوم نہ ہو اور مقتول کے اولیاء تمام اہل محلہ یا بعض غیر یامعین پر قتل کا دعویٰ کریں اس کے ثابت کرنے کا طریقہ قسامت ہے۔

قسامت کی تفصیل احتاف کے نزدیک یہ ہے کہ مقتول کے ولی کو حق ہے کہ وہ اہل محلہ میں سے پچاس آدمی جس کو وہ چاہے منتخب کرے اور اس سے اس طرح قسم لے لے کہ ہر ایک اس طریقہ پر قسم کھائے کہ خدا کی قسم نہ میں نے اس کو قتل کیا ہے اور نہ مجھے اس کا قاتل معلوم ہے جب ہر ایک نے اس پر طریقہ پر قسم کھائی اور پچاس قسمیں پوری ہو گئیں تو اب اہل محلہ پر دیت واجب ہوگی چاہے دعویٰ قتل خطا کا ہو یا قتل عمد کا دونوں صورتوں میں اہل محلہ پر دیت واجب ہوگی۔ حضرت عمرؓ نے تمام صحابہ کرامؓ کے سامنے یہی فیصلہ کیا تھا اور کسی نے اس پر نکیر نہیں کی تھی تو گویا کہ اس پر صحابہ کرامؓ کا اجماع منعقد ہو گیا ہے پھر حضرت عمرؓ فرمایا کہ اس کی دیت دید و ایک آدمی یعنی حارث نے عرض کیا کہ ہم نے قسمیں بھی کھائی اور آپ ہم پر دیت بھی واجب کر رہے ہیں حضرت عمرؓ نے فرمایا جی ہاں کسی نے عرض کیا جی نہ تو ہماری قسموں نے ہمیں دیت سے بچایا اور نہ دیت نے ہمیں قسموں سے بچایا تو حضرت عمرؓ نے فرمایا کہ تمہاری قسموں نے تمہیں قصاص سے بچالیا اور نہ تم پر قصاص واجب تھا تمہاری قسموں نے یہی فائدہ کیا کہ تمہیں قصاص سے بچالیا۔

حضرت امام شافعیؒ کے نزدیک قسامت کا طریقہ یہ ہے کہ اگر لوٹ اور قرینہ موجود ہو کہ اہل محلہ نے ان کو قتل کیا ہے مثلاً کسی کے ہاتھ میں خون آلود تلووار موجود ہے یا اہل محلہ میں کسی کے ساتھ ظاہری دشمنی ہے تو اس صورت میں اہل محلہ سے قسمیں نہیں لی جائیں گی بلکہ اولیاء مقتول خود پچاس قسمیں کھائیں گے کہ خدا کی قسم یہ شخص ان لوگوں نے قتل کیا ہے اور جب اولیاء نے پچاس قسمیں کھائی تو پھر اہل محلہ پر دیت لازم کی جائے گی چاہے دعویٰ قتل عمد کا یا قتل خطا کا اور اگر مدعی نے قسم کھانے سے انکار کیا تو پھر اہل محلہ قسمیں کھائیں گے اگر اہل محلہ نے قسمیں کھائی کہ ہم نے قتل نہیں کیا ہے تو اہل محلہ سے دیت ساقط ہو جائے گی اور اگر اہل محلہ نے بھی قسم کھانے سے انکار کیا تو اہل محلہ پر دیت واجب ہو جائے گی۔ یہ امام شافعیؒ کا ظاہر مذہب ہے۔

امام مالکؒ کے نزدیک بھی یہی تفصیل ہے لیکن ان کے نزدیک اگر قتل عمد کا دعویٰ ہو تو قصاص لازم ہوگا اور امام شافعیؒ کا ایک قول بھی اس کے موافق ہے۔

قسامت کی بحث انتہائی تفصیلی ہے میں نے یہاں پر اس کا مختصر خاکہ پیش کیا تاکہ آپ کیلئے آگے مسائل سمجھنے میں دشواری نہ ہو اب کتاب کی عبارت اور مسائل کی تشریح سمجھ لیجئے۔

میت به جرح او اثر ضرب او خنق او خروج دم من اذله او عينه وجد في محلة او بدنه بلارأسه او اكثره او نصفه مع رأسه لا يعلم قاتله و ادعى ولي القتل على اهلها او بعضهم حلف خمسون رجلا منهم يختارهم الولي بالله ما قتلناه ولا علمنا له قاتلا لا الولي ثم قضى على اهلها بالدية كل اى بديته فالالف واللام يقوم مقام ضمير يعود الى المبتدأ وهو ميت هذا عندنا وعند الشافعي ان كان هناك لوث اى علامة القتل على واحد بعينه او ظاهر يشهد للمدعى من عداوة ظاهرة او شهادة واحد عدل او جماعة غير عدول ان اهل المحلة قتلوه استحلف الاولياء خمسين يمينا ان اهل المحلة قتلوه ثم يقضى بالدية على المدعى عليه سواء كان الدعوى بالعمد او بالخطا وقال مالك يقضى بالقودان كان الدعوى بالعمد وهو احد قولى الشافعي وان لم يكن به لوث فمذهبه مثل مذهبنا الا انه لا يكرر اليمين بل يردّها على الولي وان حلفوا لادية عليهم لنا ان البينة على المدعى واليمين على من انكر فاليمين عندنا ليظهر القتل بتحريضهم عن اليمين الكاذبة فيقروا فيجب القصاص فاذا حلفوا حصلت البرائة عن القصاص وانما تجب الدية لوجود القتل بين اظهرهم وانه عليه السلام جمع بين الدية والقسامة فى حديث رواه سهل وحديث رواه ابن زياد ابن مريم وكذا جمع عمر.



ترجمہ: ایک میت جس پر زخم، یا ضرب کا اثر موجود ہے کا یا گلہ دبایا گیا ہے یا کان، ہا آنکھ سے خون نکل رہا ہے جو کسی محلہ میں پایا گیا یا اس کا پورا بدن سر کے بغیر یا اکثر بدن یا نصف بدن سر کے ساتھ اور اس کا قاتل معلوم نہ ہو اور مقتول کے ولی نے تمام اہل محلہ یا بعض پر دعویٰ کیا ان میں سے پچاس آدمیوں سے قسم لی جائے گی جن کو ولی پسند کرے گا کہ خدا کی قسم نہ ہم نے قتل کیا ہے اور نہ ہمیں اس کا قاتل معلوم ہے ولی سے قسم نہ لی جائے گی پھر اہل محلہ پر دیت کا فیصلہ کیا جائے گا یعنی مقتول کی دیت کا ”الدیۃ“ میں الف لام ضمیر کا قائم مقام ہے جو مبتدا کی طرف راجع ہے اور وہ ”میت“ ہے یہ ہمارے نزدیک ہے اور امام شافعیؒ فرماتے ہیں کہ اگر وہاں پر کسی محین شخص پر لوٹ یعنی قتل کی علامت موجود ہو یا ظاہر مدعی کے حق میں گواہی دے رہا ہو یعنی کوئی ظاہری عداوت موجود ہو یا ایک عادل کی گواہی موجود ہو یا ایک جماعت کی گواہی موجود ہو لیکن وہ عادل نہ ہو کہ اہل محلہ نے اس کو قتل کیا ہے تو مقتول کے اولیاء پچاس قسمیں کھائیں گے کہ اہل محلہ نے اس کو قتل کیا ہے پھر مدعی علیہ پر دیت کا فیصلہ کیا جائے گا چاہے قتل عمد کا دعویٰ ہو یا قتل خطا کا، امام مالکؒ فرماتے ہیں کہ قصاص کا فیصلہ کیا جائے گا اگر دعویٰ قتل عمد کا ہو اور یہی امام شافعیؒ کا بھی ایک قول ہے اور اگر لوٹ (علامت) نہ ہو تو پھر ان کا مذہب ہمارے مذہب کی طرح ہے ہاں اتنی بات ہے کہ وہ یحییٰ کو کفر نہیں کرتے بلکہ یحییٰ ولی کی طرف لوٹے گی اگر انہوں نے قسم کھالی تو ان پر دیت نہیں آئے گی ہماری دلیل یہ ہے کہ بینہ مدعی پر ہے اور یحییٰ منکر پر ہے ہمارے نزدیک یحییٰ اس واسطے ہے تاکہ قتل ظاہر ہو جائے اس سبب سے کہ وہ جھوٹی قسم کھانے سے اجتناب کریں گے تو قتل کا اقرار کر بیٹھیں گے تو قصاص واجب ہو جائے گا پس جب انہوں نے قسم کھالی تو قصاص سے بری ہو جائیں گے اور دیت واجب ہوگی کیونکہ مقتول ان کے درمیان پایا گیا ہے اور آپ ﷺ نے دیت اور قسامت کو جمع کیا ہے اس حدیث میں جو کھل نے روایت کی ہے اور اس حدیث میں جو ابن زیاد بن مریم نے روایت کی ہے اسی طرح حضرت عمرؓ نے بھی جمع کیا تھا۔

تشریح: قسامت کی تشریح: اگر کسی محلہ میں کوئی مقتول پایا جائے جس پر زخم موجود ہو یا ضرب کا اثر موجود ہو یا اس کا گلہ دبایا گیا ہو یا اس کے کان یا آنکھ سے خون جاری ہو یا اس کا بدن موجود ہو لیکن اس کے ساتھ سر نہیں ہو یا اکثر بدن موجود ہو سر کے بغیر یا اس کا نصف بدن سر کے ساتھ موجود ہو اور اس کا قاتل معلوم نہ ہو کہ کس نے قتل کیا ہے اور مقتول کے اولیاء نے تمام اہل محلہ یا بعض پر دعویٰ کیا تو اس صورت میں اہل محلہ میں پچاس آدمیوں سے قسمیں لی جائیں گی جن کو ولی مقتول چٹے گا کہ خدا کی قسم نہ ہم نے قتل کیا ہے اور نہ ہمیں اس کا قاتل معلوم ہے پس جب انہوں نے قسمیں کھالی تو وہ قصاص سے بری ہو جائیں گے اور ان پر دیت کا فیصلہ کیا جائے گا۔

شارح فرماتے ہیں کہ ”میت“ مبتداء ہے ”حلف خمسون“ اور ”ثم قضی علی اہلہا بالبدیۃ“ جملہ خبر واقع ہے اور قاعدہ یہ ہے کہ جب جملہ خبر واقع ہوتا ہے اس میں عائد کا ہونا ضروری ہے تاکہ مبتداء کے ساتھ مربوط کر سکے۔

شارح نے جواب دیدیا کہ ”البدیۃ“ میں الف لام ضمیر کے قائم مقام ہے مبتداء کی طرف راجع ہے اور ربط جس طرح ضمیر سے ہوتا ہے اسی طرح الف لام سے بھی ہوتا ہے جیسے ”نعم الرجل زید“ عائد صرف ضمیر میں منحصر نہیں ہے۔

شارح فرماتے ہیں کہ مذکورہ طریقہ کے مطابق قسامت ہمارے احتلاف کے نزدیک ہے۔

امام شافعی فرماتے ہیں کہ اگر قتل کے بارے میں کوئی لوٹ، قرینہ اور علامت موجود ہو مثلاً دلی مقتول نے دیکھ لیا کہ ایک شخص کے ہاتھ میں تلوار خون آلود ہے اور ساتھ آدی بھی مقتول پڑا ہوا ہے تو یہ اس بات کی دلیل ہے کہ اس شخص نے اس کو قتل کیا ہے یا کوئی ظاہری علامت موجود ہو مثلاً مقتول اور مدعی علیہ کے درمیان پہلے سے عداوت ظاہر تھی یا ایک عادل نے گواہی دی یا ایک جماعت نے گواہی دی لیکن یہ جماعت عادل نہیں ہے بلکہ غیر عادل ہیں ان لوگوں نے گواہی دی کہ اہل محلہ نے اس کو قتل کیا ہے تو اس صورت میں اولیاء خود قسم کھائیں گے کہ اہل محلہ نے اس کو قتل کیا ہے لہذا جب اولیاء مقتول نے قسمیں کھالی تو اس صورت میں اہل محلہ پر دیت کا فیصلہ کیا جائے گا چاہے دعوی قتل عمد کا ہو یا قتل خطاء کا۔

امام مالک فرماتے ہیں کہ لوٹ موجود ہو اور دعوی قتل عمد کا ہو اور دلی نے قسمیں کھالی تو اس صورت میں قاتل سے قصاص لیا جائے گا امام شافعی کا ایک قول بھی اسی کے مطابق ہے اور اگر لوٹ نہ ہو تو پھر امام شافعی کا مذہب ہمارے مذہب کی طرح ہے ہاں اتنا فرق ہے کہ جب اہل محلہ پچاس سے کم ہو تو ہمارے نزدیک ان پر یمین مکرر کی جائے گی جبکہ امام شافعی کے نزدیک یمین مکرر نہیں ہوگی بلکہ ولی پر یمین لوٹنے کی۔

امام شافعی کی دلیل: امام شافعی کی دلیل وہ روایت ہے جس کو سہل بن ابی حمزہؓ نے ذکر کی ہے کہ ہم نے عبد اللہ بن سہل کو خیبر میں کسی کنوئیں میں مقتول پایا لیکن یہ معلوم نہیں تھا کہ کس نے قتل کیا ہے چنانچہ اس کے بھائی عبد الرحمن بن سہل اور اس کے چچا زاد بھائی حویصہؓ اور عیصہؓ آپ ﷺ کی خدمت میں حاضر ہوئے اور اپنے بھائی کا معاملہ آپ ﷺ کی خدمت پیش کیا اور اس کے ساتھ یہود کے عداوت کا تذکرہ کیا تو آپ ﷺ نے فرمایا کہ تم یہود سے پچاس قسمیں لے لو تو انہوں نے عرض کیا کہ ہم کافروں کی قسم پر کیسے یقین کریں تو آپ ﷺ نے فرمایا کہ تم خود پچاس قسمیں کھا لو تو انہوں نے عرض کیا کہ جو معاملہ ہم نے دیکھا نہیں اس پر ہم کیسے قسم کھائیں تو آپ ﷺ نے خود اپنی طرف سے اس کی دیت دیدی۔ تو یہ اس بات کی دلیل ہے کہ اولیاء خود بھی قسم کھا سکتے ہیں۔

**احناف کی دلیل:** احناف نے مشہور حدیث سے استدلال کیا ہے جس میں مدعی اور مدعی علیہ دونوں کا الگ الگ وظیفہ مقرر کیا گیا ہے اور وہ یہ کہ ”البينة على المدعى واليمين على من انكر“ یہ حدیث متواتر احادیث میں سے ہے اس میں آپ ﷺ نے مدعی اور مدعی علیہ کا وظیفہ تقسیم کیا کہ مدعی کے ذمہ بیئہ پیش کرنا لازم ہے اور مدعی علیہ کے ذمہ یحین ہے اور یہاں پر اولیاء متقول مدعی ہیں اور اہل محلہ مدعی علیہ لہذا جب اولیاء کے پاس بیئہ نہیں ہے تو اہل پر محلہ پر قسم آئے گی مدعی کی طرف نہیں لوٹے گی۔

نیز ہمارے نزدیک اہل محلہ پر قسم کا ہونا دیت سے بچنے کیلئے نہیں ہے بلکہ قاتل کو ظاہر کرنے کیلئے کیونکہ جب اہل محلہ کو قاتل معلوم ہوگا تو وہ جھوٹی قسم کھانے سے انکار کر کے قتل کا اقرار کریں گے اور جب انہوں نے قتل کا اقرار کر لیا تو ان پر قصاص ثابت ہو جائے گا اور یہ کام مدعی کی قسم کھانے کی صورت میں نہیں ہو سکتا لہذا مدعی پر یحین نہیں آئے گی۔ جب اہل محلہ نے قسم کھائی تو وہ قصاص سے بری ہو جائیں گے اور ان پر دیت لازم ہو جائے گی۔

قصاص سے تو اس لئے بری ہو جائیں گے کہ قسم کھانے کی وجہ سے قاتل معلوم نہ ہو سکا اور دیت اسلئے واجب ہوگی کہ قاتل ان کے محلہ میں پایا گیا ہے نیز آپ ﷺ نے قسامت اور دیت کو جمع کیا ہے جیسا کہ عبدالرحمن بن سہل کی روایت میں گزر گیا ہے اور زیاد بن مریم کی روایت میں بھی ہے کہ آپ ﷺ نے قسامت اور دیت دونوں کو جمع کیا تھا اس کی تفصیل یہ ہے ”عن زياد بن مريم قال جاء رجل الى رسول الله ﷺ فقال اني وجدت اخي قتيلا في بني فلان فقال اختر من شيوخهم خمسين رجلا فيحلفون بالله ما قتلناه ولا علمنا له قاتلا قال وليس لي من اخي الا هذا قال نعم ومائة ابل“ (المسوط باب القسامة)۔ اس سے معلوم ہوا کہ آپ ﷺ نے قسامت اور دیت دونوں کو جمع کیا ہے اسی طرح حضرت عمرؓ نے دونوں کو جمع کیا تھا جس کی تفصیل یہ ہے ”ان رجلا وجد بين وداعة وارحب وكان الى ارحب اقرب فقضى عمر بالقسامة والدية فقال حارث بن الاصبع يا امير المؤمنين لايماننا تدفع عن اموالنا ولا اموالنا تدفع عن ايماننا فقال حقنتم دماءكم بايمانكم واغرکم الدية لوجود القتل بين اظهرکم“ (المسوط باب القسامة) اور یہ فیصلہ صحابہ کرامؓ کے سامنے تھا تو گویا کہ اس پر صحابہ کرام کا اجماع منعقد ہو گیا کہ قسامت اور دیت دونوں کو جمع کیا جائے گا۔

﴿فان دعى على واحد من غيرهم سقط القسامة عنهم فان لم يكن فيها﴾ ای الخمسون فی محلة ﴿كرّر الحلف عليهم الى ان يتم ومن نكل منهم حبس حتى يحلف ولا قسامة على صبي ومجنون وامرأة وعبد﴾

ولا قسامة ولا دية في ميت لا اثر به او خرج دم من فمه او دبره او ذكره ﴿ فان الدم يخرج من هذه الاعضاء سلا فعل من احد بخلاف الاذن والعين ﴾ وماتم خلقه كالكبير ﴿ اي ما وجد سقط تام الخلق به اثر الضرب فهو كالكبير ﴾ وفي قتيل وجد على دابة يسوقها رجل ضمن عاقلته لاهل المحلة وكذا لو قادها اور كبها فان اجتمعوا ضمنوا ﴿ اي السائق والقائد والراكب ﴾ وفي دابة بين قريتين عليها قتيل على اقربها فان وجد في دار رجل فعليه القسامة وتدى عاقلته ان ثبت انها له بالحجة عاقلته ورثته ان وجد في دار نفسه ﴿ هذا عند ابي حنيفة فان الدار حال ظهور القتيل للورثة فالدية على عاقلتهم وعندهما وعند زفر لاشيء فيه والحق هذا لان الدار في يده حال ظهوره القتل فيجعل كانه قتل نفسه فكان ههنا وان كانت الدار للورثة فالعاقله انما يتحملون ما يجب عليهم تخفيفا لهم ولا يمكن الايجاب على الورثة للورثة .

ترجمہ: اگر ولی نے اہل محلہ کے علاوہ کسی شخص پر دعویٰ کیا تو اہل محلہ سے قسامت ساقط ہو جائے گی اگر محلہ میں پچاس آدمی نہ ہو تو ان پر قسم مکرر کی جائے گی یہاں تک کہ پوری ہو جائے اور ان میں سے جس نے انکار کیا تو اس کو قید کیا جائے گا یہاں تک کہ قسم کھالے اور صبی، مجنون، عورت اور غلام پر قسامت نہ ہوگی، اس میت میں قسامت اور دیت نہ ہوگی جس پر زخم کا اثر نہ ہو یا اس کے منہ، دیر اور ذکر سے خون جاری ہو اس لئے کہ ان اعضاء سے کسی کے فعل کے بغیر بھی خون نکلتا ہے برخلاف کان اور آنکھ کے اور جس کی خلقت تام ہوگئی ہے وہ بڑے کی طرح ہے یعنی ایسا بچہ پایا گیا جس کی خلقت تام ہوگئی ہو اور اس پر ضرب کا اثر موجود ہو تو وہ بڑے آدمی کی طرح ہے اور وہ مقتول جو کسی سواری پر پایا گیا ہو ایک آدمی اس کو چلا رہا ہے تو اس کے عاقلہ دیت کے ضامن ہوں گے اہل محلہ ضامن نہ ہوں گے اسی طرح اگر کوئی اس کو آگے سے کھینچ رہا ہو یا اس پر سوار ہو اور اگر سب جمع ہو جائیں تو پر سب ضامن ہوں گے یعنی چلانے والا، کھینچنے والا اور سوار اور جس دابہ پر مقتول پایا گیا دو گاؤں کے درمیان تو قریب والوں پر قسامت ہوگی اور کسی کے گھر میں مقتول پایا گیا تو اسی پر قسامت ہوگی اور اس کے عاقلہ پر دیت ہوگی بشرطیکہ گواہوں سے یہ ثابت ہو جائے کہ گھر اسی کا ہے اور اس کے عاقلہ اس کے اپنے ورثاء ہیں اگر اپنے گھر میں مقتول پایا گیا یہ امام ابوحنیفہؒ کے نزدیک ہے اس لئے کہ گھر مقتول کے ظاہر ہونے کے وقت ورثاء کا ہے تو دیت بھی ان کے عاقلہ پر ہوگی، صاحبین اور امام زفرؒ کے نزدیک اس میں کچھ بھی نہیں ہے اور یہی حق ہے اس لئے کہ قتل کے ظاہر ہونے کے وقت گھر اس کے قبضہ میں ہے تو یوں سمجھا جائے گا کہ اس نے اپنے آپ کو خود قتل کر دیا ہے لہذا اہل گھر ہوگا اور اگر گھر ورثاء کیلئے ہو جائے تو عاقلہ وہ دیت برداشت کریں گے جو ان پر واجب ہوئی ہے ان کی آسانی کیلئے اور ورثاء پر ورثاء کیلئے واجب کرنا ممکن نہیں ہے۔

**تشریح:** اگر اہل محلہ کے علاوہ غیر پر دعویٰ کیا جائے تو ان سے قسامت ساقط ہو جائے گی:

مسئلہ یہ ہے کہ جب اولیاء مقتول نے اہل محلہ کے علاوہ کسی دوسرے پر دعویٰ کیا تو اس صورت میں اہل محلہ سے قسامت ساقط ہو جائے گی اس لئے کہ ان پر تہمت باقی نہیں رہی تو قسامت بھی نہیں رہے گی۔

اور اگر محلہ پچاس آدمی پورے نہ ہوتے ہوں تو اس صورت میں قسم مکر لی جائے گی مثلاً اگر محلہ میں چالیس آدمی ہوں تو ان میں سے دس آدمیوں سے مکر قسم لی جائے گی تاکہ پچاس کا عدد پورا ہو جائے کیونکہ یہ عدد خلاف القیاس آپ ﷺ کے ارشاد کی وجہ سے ثابت ہے لہذا اس کی رعایت کی جائے گی۔

اور جس نے قسم کھانے سے انکار کیا تو اس کو جیل میں ڈال دیا جائے گا یہاں تک کہ یا تو قسم کھالے یا اقرار کر لے۔

صبی، عورت، مجنون اور غلام پر قسامت نہیں ہوگی یعنی اہل محلہ میں سے پچاس آدمیوں سے قسم لی جائے گی لیکن اس میں صبی داخل نہ ہوگا نہ عورت داخل ہوگی نہ مجنون داخل ہوگا اور نہ غلام کیونکہ صبی اور مجنون مکلف نہیں ہیں جبکہ عورت اور غلام اہل تاصر میں سے نہیں ہیں لہذا ان پر قسامت نہ ہوگی۔

اگر کسی میت پر زخم کا اثر موجود نہ ہو یا اس کے منہ یا دیر یا ذکر سے خون نکلتا ہو تو اس صورت میں نہ دیت ہے اور قسامت بلکہ غالب یہی ہے کہ وہ اپنی طبعی موت سے مرا ہوگا اور ان اعضاء سے بغیر کسی فعل کے بھی خون نکلتا ہے لہذا خون کا جاری ہونا اس بات کی دلیل نہیں ہے کہ اس کو کسی نے قتل کیا ہے برخلاف اس کے جب کان اور آنکھ سے خون جاری ہو تو یہ اس بات کی دلیل ہے کہ اس کو کسی نے قتل کیا ہے کیونکہ عام طور پر ان اعضاء سے خون جاری نہیں ہوتا بلکہ ضرور یہ ضرب کا اثر ہوگا۔

**وما تم خقلہ:** اور جس بچے کے اعضاء تام ہو گئے ہوں اور وہ کسی جگہ ایسا پایا جائے کہ اس پر ضرب کا اثر موجود ہو تو اس صورت میں وہ بھی تام الخقلت کی طرح ہوگا یعنی اس میں قسامت ہوگی۔

**وفی قتیل وجد علی دابة:** اگر کسی سواری پر مقتول پایا گیا اور کوئی شخص سواری کو ہانک رہا تھا تو اس صورت میں اہل محلہ پر قسامت نہ ہوگی بلکہ سائق کے عاقلہ دیت کے ضامن ہوں گے اسی طرح اگر کوئی شخص سواری کو کھینچ رہا تھا یا کوئی شخص اس پر سوار تھا اور اس پر قتیل پایا گیا تو اس صورت میں بھی اہل محلہ پر قسامت نہ ہوگی بلکہ قائد یا راکب کے عاقلہ پر ضمان آئے گا۔ اور اگر کسی سواری کے ساتھ سائق، قائد اور راکب تینوں موجود ہوں اور اس پر قتیل پایا گیا تو سب ضامن ہوں گے۔

**وفی دابة بین قریتین:** مسئلہ یہ ہے کہ جب دو بیستوں کے درمیان کسی ایسی سواری پر قتیل پایا گیا جس کے ساتھ

سائق، قائد اور راکب کوئی بھی نہیں ہیں تو اس صورت میں دیکھا جائے گا کہ سواری جس بستی کے قریب ہے ان پر قسامت اور دیت لازم ہوگی اس لئے کہ جب ایک بستی کے قریب ہے تو بستی والوں پر اس کی نصرت لازم تھی جب انہوں نے نہیں کی تو انہوں نے کوتاہی کی ہے لہذا ان پر قسامت آئے گی۔ جیسا کہ حضرت عمرؓ نے ”وداعہ“ اور ”ارحب“ کے درمیان پائے جانے والے فاصلے کا فیصلہ قرب کے اعتبار سے ”وداعہ“ والوں پر کیا تھا۔

**وان وجد فی دار رجل:** اگر ایک شخص کے مکان میں مقتول پایا گیا تو اس صورت میں اہل محلہ پر قسامت نہ ہوگی مالک مکان پر قسامت ہے اور اس کے عاقلہ پر دیت آئے گی بشرطیکہ گواہوں سے یہ ثابت ہو جائے کہ یہ مکان اس کی ملکیت ہے کیونکہ کبھی ایسا ہوتا ہے کہ کسی کے قبضہ میں مکان ہوتا ہے لیکن وہ اس کی ملکیت نہیں ہوتا بلکہ وہ عارضی طور پر اس میں رہتا ہے اور قسامت مالک پر لازم ہوتی ہے رہائشی پر لازمی نہیں ہے لہذا گواہوں کے ذریعہ یہ ثابت کرنا ضروری ہوگا وہ اس کا مالک ہے تاکہ اس پر قسامت اور دیت کا فیصلہ کیا جاسکے۔

**وعاقلته ورثته:** مسئلہ یہ ہے کہ ایک شخص اپنے مکان میں مقتول پایا گیا اس صورت میں قسامت و دیت کس پر لازم ہوگی چنانچہ مصنفؒ فرماتے ہیں کہ جب کوئی شخص اپنے مکان میں مقتول پایا گیا تو اس صورت میں امام ابو حنیفہؒ کے نزدیک قسامت اور دیت مقتول کے ورثاء پر ہوگی اس لئے کہ ورثاء کے اس عاقلہ بھی ہیں کیونکہ جب مقتول اپنے مکان میں پایا گیا تو اس کی موت واقع ہونے کے وقت مکان اس کے قبضہ سے ورثاء کے قبضہ کی طرف منتقل ہو گیا ہے لہذا جس وقت مقتول ظاہر ہو گیا تو وہ ورثاء کے مکان میں ظاہر ہو گیا ہے لہذا ورثاء پر قسامت اور دیت لازم ہوگی۔

جبکہ حضرات صاحبین اور امام زفرؒ کے نزدیک نہ کسی پر قسامت ہوگی اور نہ دیت لازم ہوگی۔ شارحؒ فرماتے ہیں کہ صاحبین اور امام زفرؒ کا مسلک زیادہ راجح معلوم ہوتا ہے۔ اس لئے کہ جس وقت قتل ظاہر ہو رہا تھا یعنی قتل کے اسباب (یعنی ضرب، زخم وغیرہ) واقع ہو رہے تھے اس وقت مکان اس کا ملوک تھا لہذا یہ شخص اپنے ملوک مکان میں پایا گیا ہے نہ کہ ورثاء کے مکان میں اور جب اپنے مکان میں مقتول پایا گیا تو اس کا خون ہدر ہوگا اور یہ تاویل (کہ وہ اپنے مکان میں مقتول پایا گیا ہے لہذا خون ہدر ہوگا) ہم اسلئے کرتے ہیں کہ اگر ظہور قتل کے وقت مکان ورثاء کی ملکیت کی طرف منتقل کیا جائے تو اس وقت ورثاء کے عاقلہ پر دیت لازم کر دی جائے گی تاکہ ورثاء کیلئے دیت ادا کرنے میں آسانی ہو اور چونکہ عاقلہ بھی ورثاء ہی ہیں لہذا ورثاء کیلئے ورثاء ہی پر دیت لازم کر دی جائے گی اور یہ ایجاب الضمان علی نفسہ ہے اور ایجاب الضمان علی نفسہ جائز نہیں ہے لہذا اس صورت میں مقتول کا خون ہدر ہوگا اور یہ سمجھا جائے گا کہ اس نے خودکشی کر لی ہے (واللہ اعلم بالصواب)۔

﴿وَالْقِسَامَةُ عَلَى أَهْلِ الْخُطَّةِ دُونَ السَّكَّانِ وَالْمَشْتَرِينَ فَإِنْ بَاعَ كُلُّهُمْ فَعَلَى الْمَشْتَرِينَ﴾ هَذَا عِنْدَ أَبِي حَنِيفَةَ فَإِنْ نَصَرَ الْبَقْعَةَ عَلَى أَهْلِ الْخُطَّةِ وَعِنْدَ أَبِي يُونُسَ هِيَ عَلَيْهِمْ جَمِيعًا لِأَنَّ وَلَايَةَ التَّدْبِيرِ كَمَا يَكُونُ بِالْمَلِكِ يَكُونُ بِالسَّكَنِيِّ وَالْمَشْتَرِيِّ وَأَهْلُ الْخُطَّةِ سَوَاءٌ فِي التَّدْبِيرِ وَقِيلَ أَبُو حَنِيفَةَ بَنَى هَذَا عَلَى مَا شَاهَدَ بِالْكُوفَةِ ﴿فَإِنْ وَجَدَ فِي دَارِ قَوْمٍ لِبَعْضٍ أَكْثَرَ فَعَلَى الرُّؤَسَاءِ﴾ لِأَنَّ صَاحِبَ الْقَلِيلِ وَالكَثِيرِ سَوَاءٌ فِي الْحِفْظِ وَالْتَقْصِيرِ ﴿فَإِنْ بَاعَتْ وَلَمْ تَقْبُضْ فَعَلَى عَاقِلَةِ الْبَائِعِ وَفِي الْبَيْعِ بِخِيَارٍ عَلَى عَاقِلَةِ ذِي الْيَدِ﴾ هَذَا عِنْدَ أَبِي حَنِيفَةَ وَقَالَا إِنْ لَمْ يَكُنْ فِيهِ خِيَارٌ فَعَلَى عَاقِلَةِ الْمَشْتَرِيِّ وَإِنْ كَانَ فَعَلَى عَاقِلَةِ مَنْ تَصِيرُ لَهُ سَوَاءٌ سَوَاءً كَانَ الْخِيَارُ لِلْبَائِعِ أَوِ الْمَشْتَرِيِّ.

ترجمہ: اور قسامت اہل خطہ (مالکین) پر ہے رہنے والوں اور مشترین پر نہیں ہے اگر سب نے بیچ دیا تو پھر مشترین پر ہے یہ امام ابو حنیفہؒ اور امام محمدؒ کے نزدیک ہے اس اس لئے کہ زمین کی نصرت اہل خطہ پر لازم ہے اور امام ابو یوسفؒ کے نزدیک سب پر لازم ہے اس لئے کہ تدبیر کی ولایت جس طرح ملکیت سے ہوتی ہے اسی طرح رہائش سے بھی ہوتی ہے مشتری اور اہل خطہ تدبیر میں برابر ہیں اور کہا گیا ہے کہ امام ابو حنیفہؒ نے اس کی بناء اس پر رکھی ہے جو انہوں نے کوفہ میں مشاہدہ کیا تھا اگر مقتول ایسے مکان میں پایا گیا جو لوگوں کے درمیان مشترک ہے جس میں بعض کا حصہ زیادہ ہے تو قسامت رؤس کے اعتبار سے ہوگی اس لئے کہ حفاظت اور کوتاہی میں صاحب قلیل اور صاحب کثیر برابر ہیں اگر مکان بیچا گیا لیکن اس پر قبضہ نہیں کیا گیا تو قسامت بائع پر ہوگی اور بیع بشرط الخیار میں صاحب قبضہ کے عاقلہ پر ہوگی یہ امام ابو حنیفہؒ کے نزدیک ہے اور صاحبین فرماتے ہیں کہ اگر بیع میں خیار نہ ہو تو مشتری کے عاقلہ پر ہوگی اور بیع میں خیار ہو تو پھر اس کے عاقلہ پر جس کیلئے گھر ہو جاتا ہے چاہے خیار بائع کیلئے ہو یا مشتری کیلئے۔

تشریح: قسامت اہل خطہ پر ہے مشتری پر نہیں:

اہل خطہ ان لوگوں کو کہا جاتا ہے جب کوئی علاقہ فتح ہو جائے اور امام جن لوگوں کو ابتداء میں زمین کا حصہ دیدیں تو جن لوگوں کو براہ راست امام کی اجازت سے وہ زمین مل جائے ان کو اہل خطہ کہا جاتا ہے اور ان کو مالک اول اور مالک اصلی بھی کہا جاتا ہے اور اس کے بعد جن لوگوں نے ان سے زمین خرید لی ہے یا اس میں بطور عاریت یا اجارہ رہ رہے ہیں ان کو مسکن کہا جاتا ہے۔

اب مسئلہ کی وضاحت سمجھ لیجئے مسئلہ یہ ہے کہ جب ایک محلہ میں پچاس گھر ہوں اور ان میں سے بعض وہ لوگ رہتے ہیں جو ان کے پرانے مالک ہیں اور بعض وہ لوگ رہتے ہیں جنہوں نے یہ مکانات خریدے ہیں تو قسامت پرانے مالکوں پر آئے گی

خریدنے والوں پر نہیں آئے گی ہاں اگر پرانے مالک بالکل ہی ختم ہو جائیں تو پھر تمام رہنے والوں پر آئے گی۔ یہ امام ابوحنیفہؒ اور امام محمدؒ کے نزدیک ہے کہ اس زمین کی نصرت اور حفاظت اہل خطہ ہی پر لازم ہے۔

امام ابو یوسفؒ فرماتے ہیں کہ اہل خطہ اور سکان سب پر قسامت لازم ہے اسلئے کہ اس محلہ میں تدبیر کی ولایت جس طرح مالکوں کو حاصل ہے اسی طرح خریدنے والوں کو بھی حاصل ہے لہذا جب تدبیر میں اہل خطہ اور سکان برابر ہیں تو قسامت بھی سب پر آئے گی اور امام ابوحنیفہؒ نے فرمایا ہے کہ مالکوں پر قسامت آئے گی امام ابوحنیفہؒ کے زمانے کے مشاہدہ کی بناء پر ہے کیونکہ کوفہ میں محلہ کی تدبیر و انتظام کے معاملات صرف مالکوں کو حاصل تھے جس میں عام سکان کا کوئی دخل نہیں ہوتا تھا اسلئے امام صاحب نے فرمایا کہ قسامت اہل خطہ پر ہوگی اور صاحبین کے زمانہ میں جب تدبیر اور امور انتظامیہ میں عام سکان بھی اس میں دخل کرنے لگے تو انہوں نے فرمایا کہ قسامت میں اہل خطہ اور سکان سب برابر شریک ہوں گے۔

**فان وجد فی دار بین قوم:** اگر کسی مشترک گھر میں مقتول پایا گیا جس میں بعض شرکاء کا حصہ کم ہے اور بعض کا زیادہ تو قسامت ان پر رؤس کے اعتبار سے ہوگی حصوں کے اعتبار سے نہ ہوگی لہذا اگر ایک شریک نصف مکان کا مالک ہے اور دوسرا دو حصوں کا اور تیسرا تین حصوں کا تو قسامت سب پر برابر ہوگی کیونکہ مکان کی حفاظت اور کوتاہی میں سب برابر ہیں۔

**فان بیعت ولم تقبض:** اگر مقتول ایسے مکان میں پایا گیا جو بیچا گیا ہے لیکن ابھی تک مشتری نے اس پر قبضہ نہیں کیا ہے اس صورت میں قسامت بائع پر ہوگی اور دیت اس کے عاقلہ پر ہوگی۔

اور اگر بیع میں خیار شرط بھی ہو تو اس صورت میں مکان جس کے قبضہ میں ہو اس پر قسامت آئے گی چاہے مکان بائع کے قبضہ میں ہو یا مشتری کے قبضہ میں یہ امام ابوحنیفہؒ کے نزدیک ہے جبکہ حضرات صاحبین فرماتے ہیں کہ اگر بیع میں بالکل خیار شرط نہ ہو پھر تو مشتری کے عاقلہ پر دیت آئے گی اور اگر بیع میں خیار شرط ہو تو پھر خیار شرط کے نتیجہ میں جس کیلئے مکان ہو جاتا ہے اس کے عاقلہ پر دیت آئے گی لہذا اگر مکان بائع کے پاس رہ گیا تو بائع کے عاقلہ پر دیت آئے گی اور اگر مکان مشتری کی ملکیت کی طرف منتقل ہو گیا تو مشتری کے عاقلہ پر دیت آئے گی چاہے خیار بائع کیلئے یا مشتری کیلئے اس سے کوئی تعلق نہیں بلکہ مالا مکان جس کیلئے ہو جاتا ہے اس کے عاقلہ پر دیت آئے گی۔

﴿وفی الفلک علی من فیہ وفی مسجد محلۃ علی اہلہا و بین القریبتین علی اقربہما وفی سوق مملوک علی المالك﴾ ہذا عند ابی حنیفۃ ومحمدؒ وعند ابی یوسفؒ علی السکان ﴿وفی غیر مملوک والشارع والسجن والجامع لاقسامۃ والدیۃ علی بیت المال﴾ اما عند ابی یوسفؒ فالقسامة



علی اهل السجن لانهم سكان ﴿وفی قوم التقوا بالسیوف واجلوا عن قتیل﴾ ای انکشفوا عنه ﴿علی اهل المحلة الا ان يدعی الولی علی القوم او علی معین منهم فان وجدفی بریة لاعمارۃ بقربها او ماء یمر به فهدر ومستحلف قال قتله زید حلف بالله ما قتلته ولا عرفت له قاتلا غیر زید وبطل شهادة بعض اهل المحلة بقتل غیرهم او واحد منهم ومن جرح فی حی فنقل فبقی ذافراش حتی مات فالقسامۃ والدیة علی الحی وفی رجلین فی بیت بلا ثالث وجد احدهما قتیلا ضمن الآخر دیتہ عند ابی یوسف خلافا لمحمد ﴿فانه لا یضمن عنده لاحتمال انه قتل نفسه ولا بی یوسف ان الظاهر ان الانسان لا یقتل نفسه﴾ وفی قتیل قریۃ امرأة کرر الحلف علیها وتدی عاقلتها ﴿عند ابی حنیفۃ وعند ابی یوسف القسامۃ علی العاقلة ایضا لان القسامۃ علی اهل النصرة والمرأة لیست من اهلها والله اعلم .

ترجمہ: اور اگر مقتول کشتی میں پایا گیا تو قسامت ان لوگوں پر ہوگی جو کشتی میں ہے اور محلہ کی مسجد میں ہو تو اہل محلہ پر ہوگی اور دو گاؤں کے درمیان ہو جو قریب تر ہے ان پر ہوگی اور مملوک بازار میں ہو تو مالک پر یہ امام ابو حنیفہؒ اور امام محمدؒ کے نزدیک ہے اور امام ابو یوسفؒ کے نزدیک رہنے والوں پر ہوگی اور اگر غیر مملوک بازار، شارع عام، جیل خانہ اور جامع مسجد میں پایا گیا تو قسامت نہ ہوگی اور دیت بیت المال پر ہوگی البتہ امام ابو یوسفؒ کے نزدیک اہل بجن پر قسامت ہوگی اس لئے کہ وہ جیل کے رہائشی ہیں اگر ایسے قوم میں مقتول پایا گیا جو آپس میں بھڑ گئے تھے اور پھر کسی مقتول کو چھوڑ کر جدا ہوئے (اس صورت میں) اہل محلہ پر قسامت ہوگی مگر یہ کہ ولی اس قوم پر دعویٰ کرے یا ان میں سے کسی معین آدمی پر دعویٰ کرے۔ اگر مقتول صحراء میں پایا گیا جس کے قریب کوئی آبادی نہیں یا پانی میں تو وہ ہدر ہوگا مستحلف نے کہا کہ زید نے اس کو قتل کیا ہے تو اس طرح قسم دی جائے گی کہ خدا کی قسم میں نے قتل نہیں کیا ہے اور زید کے علاوہ مجھے اس کا کوئی قاتل معلوم نہیں اور اہل محلہ میں بعض کی گواہی باطل ہوگی غیر کے قتل کرنے پر یا ان میں سے کسی ایک کے قتل کرنے پر۔ اگر کوئی شخص کسی قبیلہ میں زخمی ہو گیا پھر وہاں سے منتقل کر دیا گیا تو وہ صاحب فراش ہی رہا یہاں تک کہ مر گیا تو قسامت اور دیت قبیلہ والوں پر ہوگی اور کسی کمرہ میں دو آدمیوں وہاں کوئی تیسرا نہ ہو اور پھر ایک شخص مقتول پایا گیا تو دوسرا دیت کا ضامن ہوگا امام ابو یوسفؒ کے نزدیک برخلاف امام محمدؒ کے کیونکہ ان کے نزدیک وہ ضامن نہ ہوگا اس لئے کہ یہ احتمال موجود ہے کہ اس نے خود کشتی کر لی ہو امام ابو یوسفؒ کی دلیل یہ ہے کہ ظاہر یہی ہے کہ انسان خود کشتی نہیں کرتا اگر کوئی شخص عورت کے گاؤں میں مقتول پایا گیا اس پر قسم مکرر کی جائے گی اور اس کے عاقلہ دیت ادا کریں گے یہ امام ابو حنیفہؒ اور امام محمدؒ کے نزدیک ہے، امام ابو یوسفؒ کے نزدیک قسامت بھی عورت کے عاقلہ پر ہے اس لئے کہ قسامت اہل

نصرت پر ہوتی ہے اور عورت اہل نصرت نہیں ہے واللہ اعلم۔

**تشریح: کشتی اور مسجد میں مقتول پائے جانے کا حکم:**

اگر مقتول کشتی کے اندر ہو تو جو لوگ کشتی کے اندر ہیں انہیں پر قسامت اور دیت واجب ہوگی خواہ سوار ہوں خواہ مالک خواہ ملاح یہ سب ضامن ہوں گے۔ اس لئے کہ کشتی منتقل ہونے والی چیز ہے لہذا اس میں ملکیت کا اعتبار نہ ہوگا بلکہ قبضہ کا اعتبار ہوگا جیسا کہ سواری میں یہی حکم ہے۔

اور اگر محلہ کی مسجد میں مقتول پایا گیا تو اہل محلہ پر قسامت اور دیت آئے گی اس لئے کہ محلہ کی مسجد کی حفاظت اور تدبیر اہل محلہ کا فریضہ ہے اور اگر دو گاؤں کے درمیان پایا گیا تو جس گاؤں کے قریب ہے ان پر قسامت اور دیت آئے گی۔

اسی طرح اگر مقتول ایسے بازار میں (یعنی مارکیٹ) میں پایا گیا جو کسی کاملوک ہے تو اس صورت میں مالک پر قسامت ہوگی کرایہ داروں پر نہ ہوگی یہ حضرت امام ابوحنیفہؒ اور امام محمدؒ کے نزدیک ہے جبکہ امام ابو یوسفؒ کے نزدیک سکان یعنی بازار میں رہنے والوں پر آئے گی۔

اور اگر وہ بازار کسی کاملوک نہ ہو جیسے عام راستوں پر بازار اور میلے لگائے جاتے ہیں اگر اس میں مقتول پایا جائے یا شارع عام پر پایا جائے یا جیل میں یا جامع مسجد میں مقتول پایا جائے تو اس صورت میں قسامت نہ ہوگی اور مقتول کی دیت بیت المال سے ادا کی جائے گی تاکہ اس کا خون ہدر نہ ہو اور قسامت اس لئے واجب نہیں ہے اس لئے کہ شارع عام عاکی حفاظت عام لوگوں پر لازم نہیں ہے لہذا قسامت بھی نہ ہوگی۔ البتہ امام ابو یوسفؒ فرماتے ہیں کہ اگر بجن میں مقتول پایا جائے تو اہل بجن پر قسامت لازم ہوگی کیونکہ ظاہر یہی ہے کہ انہوں نے قتل کیا ہوگا۔ طرفین فرماتے ہیں کہ اہل بجن مقہور اور مظلوم ہوتے ہیں وہ اہل تناصر نہیں ہیں اور قسامت اہل تناصر پر ہوتی ہے۔

**وفی قوم التقوا بالسیوف:** مسئلہ یہ ہے کچھ لوگ دشمنی اور عصبیت کی بناء پر آپس میں بھڑکے جب دونوں فریق

الگ ہو گئے تو وہاں ایک مقتول پڑا ہوا مل گیا لیکن معلوم نہیں کہ کس نے مارا ہے تو اس صورت میں اہل محلہ پر قسامت آئے گی کیونکہ انہوں نے حفاظت میں کوتاہی کی ہے ہاں اگر ولی نے انہی لوگوں پر دعویٰ کیا جو جنگ و جدال میں شریک تھے یا ان میں سے ایک شخص پر تو اس صورت میں اہل محلہ سے قسامت ساقط ہو جائے گی لیکن نفس دعویٰ کرنے سے ان لوگوں پر قسامت اور دیت ثابت نہ ہوگی جب تک گواہوں سے ثابت نہ کر دے لیکن نفس دعویٰ کرنے سے اہل محلہ سے قسامت ساقط ہو جائے گی۔

اور اگر مقتول جنگل، بیابان، اور صحراء میں پایا جائے جس کے قریب کوئی آبادی نہ ہو یا ساحل سمندر پر بندھا ہوا ہو جس کے قریب

پانی گزر رہا ہے تو اس صورت میں کسی پر قسامت نہیں ہوگی اور قلیل کا خون بدر ہوگا۔

**و مستحلف قال قتله زید:** مستحلف اس شخص کو کہا جاتا ہے جس سے قسم لی جاتی ہے۔ مسئلہ یہ ہے کہ ایک شخص سے مقتول کے بارے میں قسم لی جا رہی تھی اس نے کہا کہ اس کو زید نے قتل کیا ہے تو اس کے کہنے کی بناء پر اس سے قسامت دفع نہ ہوگی بلکہ اس سے اس طرح قسم لی جائے کہ خدا کی قسم میں نے اس کو قتل نہیں کیا ہے اور زید کے علاوہ مجھے کا اس کا کوئی قاتل معلوم نہیں تاکہ وضاحت کے ساتھ یہ معلوم ہو جائے کہ اس میں یہ قاتل خود بھی شریک نہیں (اس کی نفی ماقہلت سے ہوگئی) اور غیر بھی شامل نہیں ہے (اس کی نفی ولا عرفت لہ قاتلا غیرہ سے ہوگئی)۔ اس سے معلوم ہو جائے گا کہ قتل میں زید منفرد ہے۔

**وبطل شهادة بعض اهل المحلة:** مسئلہ یہ ہے کہ اہل محلہ میں بعض لوگوں نے غیر اہل محلہ پر گواہی دی یعنی یہ کہا کہ اس کو فلاں نے قتل کیا ہے جو اس محلہ میں نہیں رہتا، یا ولی نے اہل محلہ میں ایک معین شخص پر قتل کا دعویٰ کیا اور اہل محلہ میں دو آدمیوں نے اس کے متعلق گواہی دی تو امام ابو حنیفہؒ کے نزدیک یہ گواہی قبول نہ ہوگی اور صاحبینؒ کے نزدیک گواہی قبول ہوگی۔ صاحبین کی دلیل یہ ہے جب ولی نے خود اہل محلہ کے علاوہ پر دعویٰ کیا تو اہل محلہ سے خصومت دفع ہوگئی لہذا وہ محکم نہ رہے اور جب وہ محکم نہ رہے تو ان کی گواہی قبول کی جائے گی۔

امام صاحب کی دلیل یہ ہے کہ اہل محلہ کی کوتاہی کی وجہ سے تمام اہل محلہ محکم ہیں اور جب وہ محکم ہیں تو گواہی دینا اپنے سے خصومت دور کرنا ہے لہذا ان کی گواہی چونکہ اپنے فائدے کیلئے ہے اس لئے یہ گواہی قبول نہ ہوگی۔

**ومن جرح فی حی:** مسئلہ یہ ہے کہ جب کسی محلہ میں ایک شخص کو زخمی کر دیا گیا لیکن یہ معلوم نہیں ہے کہ کس نے زخمی کیا ہے پھر وہاں سے اپنے گھر منتقل کر دیا گیا اور صاحب فراش رہا یہاں تک کہ اس زخم کی سرایت کی وجہ سے وہ مر گیا تو اس صورت میں امام ابو حنیفہؒ کے نزدیک قسامت اور دیت اہل محلہ پر ہوگی کیونکہ یہ زخم قتل کا سبب بنا ہے اگر محلہ میں مقتول پایا جاتا تو قسامت اہل محلہ پر لازم ہوتی اسی طرح یہ زخم بھی چونکہ قتل کا سبب بنا ہے لہذا اہل محلہ پر قسامت لازم ہوگی۔ امام ابو یوسفؒ فرماتے ہیں کہ اس صورت میں نہ قسامت ہے نہ دیت اسلئے کہ محلہ میں وہ قتل نہیں ہوا ہے بلکہ زخمی کر دیا گیا ہے۔ قسامت اور دیت قتل میں ہوتی ہے نہ کہ زخم میں۔

**وفی رجلین فی بیت بلائالث:** ایک کمرہ میں دو آدمی تھے جن کے ساتھ کوئی تیسرا شخص نہیں ہے پھر ان میں ایک شخص مقتول پایا گیا تو اس صورت میں امام ابو یوسفؒ کے نزدیک یہی دوسرا شخص دیت کا ضامن ہوگا۔ امام محمدؒ فرماتے ہیں کہ اس صورت میں دوسرے شخص پر ضمان نہیں آئے گا اس لئے کہ اس میں یہ احتمال موجود ہے کہ اس شخص نے خودکشی کر لی ہو لہذا

دوسرے شخص پر ضمان نہیں آئے گا۔ امام ابو یوسفؒ فرماتے ہیں کہ ظاہر یہی ہے کہ انسان خود کشی نہیں کرتا لہذا ایسی سمجھا جائے گا کہ اس نے قتل کیا ہے۔

**وفی قتیل قرية امرأة:** اگر کسی عورت کی مارکیٹ میں کوئی مقتول پایا گیا تو قسامت عورت پر آئے گی اور اس سے مکرر قسم لی جائے گی تاکہ پچاس قسمیں پوری ہو جائیں جب عورت نے قسمیں کھالی پھر اس کے عاقلہ پر دیت کا فیصلہ کیا جائے گا یہ حضرت امام ابو حنیفہؒ اور امام محمدؒ کے نزدیک ہے امام ابو یوسفؒ فرماتے ہیں کہ قسامت بھی عورت کے عاقلہ پر آئے گی کیونکہ عورت اہل تاجر میں سے نہیں ہے لہذا عورت پر قسامت بھی نہ ہوگی اسلئے کہ قسامت اہل تاجر پر ہوتی ہے۔

امام ابو حنیفہؒ کے نزدیک عورت پر قسامت اسلئے ہے کہ قسامت تہمت کو دور کرنے کیلئے ہے اور عورت متہم ہے لہذا عورت پر قسامت آئے گی۔ اور دیت چونکہ عاقلہ پر آتی ہے اسلئے عورت کے عاقلہ پر دیت آئے گی۔ (واللہ اعلم بالصواب)۔

۲۲۔ ربیع الثانی۔ ۲۹۳۰ھ مطابق ۱۹۔ اپریل۔ ۲۰۰۹ء

## کتاب المعامل

ما قبل میں دیات کا بیان تھا اور اس میں ان لوگوں کا بیان کیا جائے گا جن پر دیت واجب ہوتی ہے یہاں پر اصل عبارت یوں ہے ”کتاب اہل المعامل“ اور اہل معامل عواقل ہیں مگر عام مصنفین کی یہی عادت ہے کہ وہ اس کو بحذف مضاف بیان کرتے ہیں۔

﴿العاقلة اهل الديوان لمن هو منهم﴾ ای الجيش الذي كتب اسامهم في الديوان وهذا عندنا وعند الشافعي هم اهل العشيرة لانه كان كذلك على عهد رسول الله ﷺ ولا نسخ بعده ولنا ان عمر لما دون الدوائن جعل العقل على اهل الديوان بمحضرة من الصحابة فهذا لا يكون نسخا بل يكون تقريرا والمعنى ان العقل على اهل النصرة وقد كانت بالانواع بالقرابة ونحوها فصارت في عهد عمر بالديوان وكذا لو كانت بالحرف فالعاقلة على اهل الحرفة ﴿وتوخذ من عطاياهم في ثلث سنين وكذا ما يجب في مال القتال﴾ فان قتل الاب ابنه توخذ في ثلث سنين عندنا وعند الشافعي تجب حالا ﴿فان خرجت لاكثر منها او اقل اخذ منه﴾ ای اعطيت عطاياهم ثلث سنين بعد القضاء بالدية في سنة واحدة مثلا وفي اربع سنين يوخذ في واحدة او اربع سنين ﴿وحیه لمن ليس منهم﴾ ای من اهل الديوان ﴿توخذ كل في ثلث سنين ثلثة دراهم او اربعة فقط في كل سنة درهم او مع ثلث هو الاصح﴾ انما قال هو الاصح لان

روایۃ القدوری انہ لایزاد الواحد علی اربعة دراهم فی کل سنة لکن الاصح انہ لایزاد علی اربعة دراهم فی ثلث سنین هكذا نص محمد وعند الشافعی ینجب فی کل واحد نصف دینار .

ترجمہ: اور عاقلہ اہل دیوان ہے اس شخص کیلئے جو اہل دیوان میں سے ہو اور یہ وہ لشکر ہے جن کے نام رجسٹرڈ میں لکھا ہوا ہو یہ ہمارے نزدیک ہے امام شافعی کے نزدیک عاقلہ خاندان والے ہیں اس لئے کہ حضور ﷺ کے زمانہ میں اسی طرح تھا اور آپ ﷺ کے بعد نسخ نہیں ہوتا ہماری دلیل یہ ہے کہ جب حضرت عمرؓ نے رجسٹرڈ مقرر کئے تو صحابہ کرامؓ کی موجودگی میں دیت رجسٹرڈ والوں پر لازم کر دی اور یہ نسخ نہیں بلکہ اس بات کی تقریر ہے کہ دیت اہل نصرت پر ہے اور اہل نصرت کے کئی قسمیں ہیں جیسے قربات وغیرہ لہذا حضرت عمرؓ کے دور میں اہل دیوان پر مقرر ہو گئی اسی طرح اگر پیشہ والے ہوں تو پھر دیت پیشہ والوں پر ہوگی اور دیت ان کی تنخواہوں سے لی جائے گی تین سال میں اسی طرح وہ دیت بھی جو قاتل کے مال میں واجب ہوتی ہے پس اگر باپ نے اپنے بیٹے کو قتل کر دیا تو ہمارے نزدیک یہ دیت اس سے تین سالوں میں لی جائے گی اور امام شافعی کے نزدیک فی الحال واجب ہوگی پس اگر تنخواہیں تین سالوں سے زیادہ میں نکلی یا کم میں تو اس سے لی جائے گی یعنی اگر دیت کے فیصلہ کرنے کے بعد ان کو تین سالوں کی تنخواہیں پیشگی ایک سال میں دیدی گئیں یا چار سالوں میں دیدی گئیں تو اس سے ایک سال میں یا چار سالوں میں لی جائے گی اور اس کا اپنا قبیلہ ہے اگر وہ اہل دیوان میں سے نہ ہو ہر ایک سے تین سالوں میں تین یا چار درہم لئے جائیں گے ہر سال میں ایک درہم یا ایک درہم اور تہائی درہم اور یہی اصح ہے مصنفؒ نے فرمایا یہ کہ یہی اصح ہے اس لئے کہ قدوری کی روایت میں ہے کہ ایک شخص پر ایک سال میں چار درہم سے زیادہ نہ کیا جائے گا لیکن اصح یہ ہے تین سال میں چار درہم سے زیادہ نہ کیا جائے گا امام محمدؒ نے اسی کی تصریح کی ہے اور امام شافعی کے نزدیک ہر ایک پر نصف دینار واجب ہوگا۔

**تشریح: معاقل اور اہل دیوان کی تفصیل:**

معاقل، معقلہ کی جمع ہے دیت کو کہا جاتا ہے اور عاقلہ ان لوگوں کو کہا جاتا ہے جو دیت ادا کرتے ہیں دیات کی تفصیل ماقبل میں گزر چکی ہے یہاں معاقل کو دوبارہ لانا دیت کی تفصیل بتانے کیلئے نہیں بلکہ جو دیت ادا کرتے ہیں ان کی تفصیل بتانے کیلئے گویا کہ یہاں پر مضاف مقدر ہے یعنی ”کتاب اہل المعاقل“ اور دیت کو معقلہ اسلئے کہا جاتا ہے کہ معقلہ اور عقل کے معنی ہیں روکنا چونکہ دیت بھی خون کو ضائع ہونے سے روک دیتی ہے اس لئے اس کو معقلہ کہا جاتا ہے یا معقلہ کے معنی ہیں بندھا ہوا ونٹ کیونکہ جو ونٹ دیت میں دئے جاتے تھے اور نجی علیہ کے گھر میں باندھے جاتے تھے پھر اس میں عموم پیدا ہو گیا اور ہر قسم دیت کو معقلہ کہا جانے لگا چاہے اونٹ ہو یا درہم اور دانیر۔

مصنفؒ فرماتے ہیں کہ عاقل اہل دیوان ہیں یعنی جن لوگوں کے نام جس محکمہ کے رجسٹرڈ میں درج ہوتا ہے اس محکمہ والے اس آدمی کے عاقلہ ہیں جس کو ہماری اصطلاح میں یونین والے کہا جاتا ہے مثلاً پولیس والے الگ محکمہ ہے ان کے نام پولیس والوں کے رجسٹرڈ میں درج ہوتا ہے لہذا اگر کسی پولیس والے سے کوئی جرم صادر ہو گیا تو پولیس والے اس کے عاقلہ ہوں گے۔ فوج الگ محکمہ ہے ان کے نام الگ رجسٹرڈ میں درج ہوتے ہیں ٹرانسپورٹ والے الگ محکمہ ہیں ان کے نام الگ رجسٹرڈ میں درج ہوتے ہیں اساتذہ الگ محکمہ ہیں اسی طرح پیشہ کے اعتبار سے بھی محکمہ اور یونین بنائے جاتے ہیں مثلاً جیولرز الگ یونین ہے کپڑوں کے تاجروں کا الگ یونین ہوتا ہے پراپرٹی ڈیلروں کا الگ یونین ہوتا ہے جو لوگ جس محکمہ سے وابستہ ہیں ان کے محکمہ والے ان کے عاقلہ ہیں اور اس کی دیت اسی محکمہ والوں پر تقسیم کی جائے گی یہ تفصیل احناف کے نزدیک ہے۔

امام شافعیؒ فرماتے ہیں کہ دیت اہل دیوان پر نہیں آئے گی بلکہ خود جانی کا قبیلہ اور خاندان دیت ادا کرے گا اس لئے کہ حضور ﷺ کے دور میں قبیلہ اور خاندان ہی دیت ادا کرتا تھا اور یہ حکم نہ آپ ﷺ کی حیات میں منسوخ ہوا ہے اور نہ آپ کی وفات کے بعد کیونکہ آپ ﷺ کی وفات کے بعد تو فتح متصور نہیں ہے۔

احناف کی دلیل: ہماری دلیل یہ ہے کہ جب حضرت عمرؓ نے دو انین یعنی ہر محکمہ کیلئے الگ الگ رجسٹرڈ بنوائے اور ان کے نام اپنے اپنے محکمہ میں رجسٹرڈ میں درج کروایا تو پھر دیت اہل دیوان پر مقرر فرمادی اور یہ کام تمام صحابہ کرامؓ کے سامنے تھا تو گویا کہ اس پر تمام صحابہ کرامؓ کا اجماع منعقد ہو گیا کہ دیت اہل دیوان پر ہے اور خاندان کو چھوڑ کر اہل دیوان پر دیت مقرر کرنا یہ حکم کا صحیح نہیں ہے بلکہ حکم کی مزید تقریر اور چٹکی اور حکم اصلی کی رعایت ہے کہ دیت اہل نصرت پر لازم ہے تو ہر شخص کا محکمہ اور محکمہ کے ملازمین اہل نصرت ہے لہذا دیت بھی انہی پر لازم ہوگی اور جو آدمی پیشہ اور حرفت والا ہے ہر پیشہ والے آپس میں ایک دوسرے کے معاون اور اہل نصرت ہے لہذا دیت بھی انہی پر آئے گی۔

لو خذ من عطایاہم: یہاں مصنفؒ دیت ادا کرنے کا طریقہ ذکر کر رہے ہیں چنانچہ فرماتے ہیں کہ یہ دیت ان کی متحواہوں اور وظیفوں سے لی جائے گی تین سالوں میں۔

اسی طرح جو دیت قاتل کے مال میں واجب ہو جائے مثلاً باپ نے اپنے بیٹے کو عداقت کر دیا تو باپ کو قصاص معاف ہے لیکن دیت اس کے مال میں لازم ہے یہ دیت بھی باپ سے تین سالوں میں لی جائے گی البتہ امام شافعیؒ کے فرماتے ہیں کہ جو دیت قاتل کے مال میں واجب ہو جائے وہ پوری فی الحال دی جائے گی تین سالوں تک انتظار نہ کیا جائے گا اسلئے کہ تین سالوں تک انتظار کرنا تو عاقلہ کے واسطے تھا کیونکہ عاقلہ نے کوئی جرم نہیں کیا ہے بلکہ وہ تو جانی کے ساتھ تعاون کر رہے ہیں تو ان کے حق میں

تخفیف پیدا کرنے کیلئے تین سالوں میں ادا کرنے کی آسانی پیدا کر دی گئی اور قاتل چونکہ خود ظالم ہے لہذا اس کے حق میں تخفیف نہ کی جائے گی۔

ہماری طرف سے جواب یہ ہے کہ شریعت نے باپ سے قصاص ساقط کر کے خلاف القیاس دیت ثابت کی ہے اور دیت کے بارے میں حکم صریح یہ ہے کہ یہ تین سال میں ادا کی جائے گی نیز جب اصل حکم یعنی قصاص میں تخفیف پیدا کر کے قصاص کو معاف کر کے دیت ثابت کی ہے تو فرع یعنی دیت میں تاخیر بھی ثابت ہوگی۔

لہذا حکم یہ ہے کہ اہل دیوان سے تین سالوں میں دیت لی جائے گی یہ اس صورت میں کہ جب ہر سال کی تنخواہ سال بسال مل رہی ہو لیکن اگر اہل دیوان کو تین سالوں کی تنخواہ پیشگی دیدی گئی تو پھر ان سے دیت بھی پیشگی لی جائے گی کیونکہ تین سالوں تک انتظار تنخواہ حاصل ہونے تک تھا جب تنخواہ ہی پہلے حاصل ہو گئی تو دیت بھی پہلے لی جائے گی اور اگر تنخواہ تین سالوں میں نہیں بلکہ مؤخر ہو گئی کہ تین سالوں کی تنخواہ چار یا پانچ سالوں میں مل گئی تو دیت بھی مؤخر کی جائے گی۔

اور اگر کوئی شخص اہل دیوان میں سے نہ ہو یعنی نہ محکمہ والوں میں سے ہو اور نہ اہل حرفت میں سے ہو تو پھر اس کا عاقلہ خود اس کا خاندان ہے۔

**توخذ کل فی ثلث سنین** : یعنی جن عاقلہ سے دیت لی جاتی ہے چاہے اہل دیوان اور اہل حرفت ہو یا خاندان والے۔ ان میں سے ہر ایک سے تین سالوں میں صرف تین یا چار درہم لئے جائیں گے اس زیادہ نہیں لئے جائیں گے ہاں اگر عاقلہ زیادہ ہو تو تین سے کم بھی لئے جاسکتے ہیں اگر عاقلہ کم ہو تو تین یا چار درہم سے زیادہ نہیں لئے جائیں گے بلکہ اس صورت میں عاقلہ کے ساتھ دوسرے لوگوں کو ملایا جائے گا تاکہ آسانی کے ساتھ دیت پوری ہو جائے بہر حال جب ہر ایک شخص پر تین سالوں میں تین یا چار درہم واجب ہیں تو اس کی ترتیب یہ ہوگی کہ ایک شخص سے ایک سال میں صرف ایک درہم لیا جائے گا (جبکہ اس پر تین درہم لازم ہوں) یا ایک درہم اور ایک درہم کا تہائی حصہ لیا جائے گا (جبکہ چار درہم لازم ہوں) اور یہ صورت صحیح ہے۔

شارح فرماتے ہیں کہ مصنفؒ نے اس کو اصح کہا وجہ اس کی یہ ہے کہ امام قدوریؒ نے روایت کی ہے انہوں نے یہ فرمایا ہے کہ ہر ایک شخص سے ایک سال میں چار درہم سے زیادہ نہیں لیا جائے گا تو مصنفؒ نے فرمایا کہ وہ روایت غیر اصح ہے اصح روایت یہ ہے کہ تین سال میں چار درہم سے زیادہ نہیں لیا جائے گا جیسا کہ امام محمدؒ نے خود اس کی تصریح کی ہے کہ تین سالوں میں چار درہم سے زیادہ نہیں لیا جائے گا۔

امام شافعیؒ فرماتے ہیں کہ ہر ایک شخص سے نصف دینار یا پانچ درہم لیا جائیں گے کیونکہ عاقلہ پر دیت واجب کرنا زکوٰۃ کی طرح ہے یعنی جس طرح زکوٰۃ کسی چیز کا عوض نہیں بلکہ ابتداء ایک صلہ ہے اسی طرح عاقلہ پر دیت بھی کسی چیز کے عوض میں لازم نہیں ہوئی بلکہ جانی کے ساتھ تعاون کر کے اپنی طرف سے حرم اور صلہ ہے اور زکوٰۃ میں حکم یہ ہے کہ نصاب یعنی 200 درہم میں 5 درہم واجب ہے یا نصف دینار واجب ہے تو دیت میں بھی ہر ایک پر یا 5 درہم یا نصف دینار واجب ہوگا کیونکہ صحابہ کرامؓ کے دور میں 5 درہم اور نصف دینار کی قیمت برابر تھی۔

﴿وان لم يتسع الحي ضم اليه اقرب الاحياء نسبا الاقرب فالاقرب كمافي العصبات والقاتل كاحلهم﴾ هذا عندنا وعند الشافعي لا يجب على القاتل شيء ﴿وللمعتق حي سيدة ولمولي الموالاة مولاه وحيه ويتحمل العاقلة مايجب بنفس القتل وقدر ارض الموضحة فصاعدا لايجب بصلح او قرار لم يصلقه العاقلة او عمد سقط قوده بشبهة او قتله ابنه عمدا ولايجب بجناية عبد او عمدو مادون ارض موضحة بل الجاني

ترجمہ: اور اگر اس کا قبیلہ اس کیلئے کافی نہ ہو تو باعتبار نسب قریب تر قبیلہ اس کے ساتھ ملایا جائے گا اس کے بعد قریب تر، قریب تر۔ جیسا کہ عصبات میں ہے اور قاتل بھی ان میں سے ایک فرد ہوگا یہ ہمارے نزدیک ہے اور امام شافعیؒ کے نزدیک قاتل پر کچھ واجب نہیں اور آزاد کردہ کے عاقلہ مولیٰ کا قبیلہ ہے اور مولیٰ الموالاة کے عاقلہ اس کا مولیٰ اور اس کا قبیلہ ہے اور عاقلہ وہ دیت برداشت کرتے ہیں جو نفس قتل سے واجب ہوتی ہے اور اتنی مقدار جو موضع کے بقدر یا اس سے زیادہ ہو نہ وہ کہ جو صلح سے واجب ہو یا جانی کے اقرار سے کہ عاقلہ نے اس کی تصدیق نہ کی ہو اور اس قتل عمد دیت جس میں قصاص شبہ کی وجہ سے ساقط ہوا ہو یا باپ نے اپنا بیٹا عمد قتل کیا ہو اور نہ غلام کی جانی کی دیت اور عمد جانی کی دیت اور موضع سے کم کی بلکہ جانی پر لازم ہوگی۔

تشریح: نا قبل میں فرمایا تھا کہ عاقلہ پر دیت لازم ہوگی لیکن فی آدمی پر چار درہم سے زیادہ لازم نہ ہوگا لیکن اگر عاقلہ کم ہو تو پھر ان کے ساتھ دوسرا قبیلہ اور خاندان ملایا جائے گا تا کہ ہر ایک پر چار درہم سے زیادہ لازم نہ ہو جائے اور اب وہ دوسرا قبیلہ نسب کے اعتبار سے ملایا جائے گا جو نسب میں قریب تر ہوگا سب سے پہلے ان کو شامل کیا جائے گا پھر اس کے بعد جو قریب تر ہوگا اس کو ملایا جائے گا جیسا کہ عصبات کی ترتیب ہے یعنی اولاً قاتل کے بھائیوں کو ملایا جائے گا پھر چچاؤں کو پھر چچا زاد بھائیوں کو اس کے بعد باپ کے چچا زاد بھائیوں کو پھر ان کی اولاد کو، اور قاتل ان میں سے ایک فرد شمار ہوگا یعنی قاتل پر بھی چار درہم سے زیادہ لازم نہ کیا جائے گا یہ ہمارے نزدیک ہے، امام شافعیؒ کے نزدیک قاتل پر کچھ بھی لازم نہیں اس لئے کہ قاتل معذور ہے کیونکہ اس نے



تقصدا یہ کام نہیں کیا ہے جیسا کہ قاتل سے کل دیت ساقط ہے اسی طرح جز بھی ساقط ہوگا۔

احناف فرماتے ہیں کہ یہ کہاں کا انصاف ہے کہ جرم تو کرے قاتل اور جزاء لازم ہو دوسروں پر اور قاتل معاف ہو اور اگر قاتل معذور ہے تو دوسرے لوگ اس سے بھی زیادہ معذور ہیں کیونکہ انہوں نے تو جرم کیا نہیں ہے اور جرم میں گرفتار ہیں حالانکہ ایک کا بوجھ دوسرے پر نہیں ڈالا جاتا لہذا انصاف کا تقاضا یہ ہے کہ جتنی جزاء دوسروں پر لازم ہوتی ہے اتنی قاتل پر بھی لازم ہو اور قاتل پر کل دیت اسلئے لازم نہیں کہ قاتل پر کل دیت واجب کر کے اس کو پریشانی میں مبتلا کرنا لازم آتا ہے حالانکہ وہ تعاون کا محتاج ہے لہذا اس کے ساتھ تعاون کیا جائے گا تاکہ اس کی پریشانی دور ہو۔

اور اگر آزاد کردہ غلام نے کوئی جنایت کی تو اس کی دیت مولیٰ اور اس کا عاقلہ ادا کریں گے کیونکہ اس کی دلاء مولیٰ کو مل رہی ہے تو دیت بھی مولیٰ پر ہوگی۔

اور مولیٰ لموالاة یعنی جس نو مسلم نے کسی کے ہاتھ پر اسلام قبول کیا اور اس کے ساتھ یہ عقد کر لیا آپ میرے مولیٰ ہیں اگر مجھ سے کوئی جرم سرزد ہو جائے تو آپ میری دیت دیں گے اور اگر میں مر جاؤں تو میری میراث آپ کو ملے گی اس جیسے مولیٰ کی دیت اس کا مولیٰ اعلیٰ اور اس کا عاقلہ دیں گے۔

**وَيَتَحْمَلُ الْعَاقِلَةُ مَا يَجِبُ بِنَفْسِ الْقَتْلِ** : عاقلہ وہ دیت برداشت کریں گے جو نفس قتل سے واجب ہوتی ہے وہ قتل ابتداء موجب قصاص نہ ہو بلکہ موجب دیت ہو جیسے قتل شبہ عمد، قتل خطاء، جار مجرائے خطاء قتل بسبب۔ اسی طرح اس زخم کا تاوان بھی عاقلہ دیں گے جو موضوح ہو یا موضوح سے زیادہ ہو اس کی دیت بھی عاقلہ پر آئے گی۔ یعنی نصف عشر دیت یا اس سے زیادہ ہو اس کی دیت عاقلہ برداشت کریں گے اور جو نصف عشر دیت سے کم ہے وہ عاقلہ پر نہ ہوگی خود جانی کے مال میں ہوگی۔ اور اگر کوئی قتل ایسا ہو کہ اس میں ابتداء دیت واجب نہ ہو بلکہ قصاص واجب ہو لیکن پھر صلح کے ذریعہ اس میں واجب ہو گیا تو یہ مال عاقلہ پر لازم نہ ہوگا بلکہ خود قاتل کے مال سے ادا کیا جائے گا۔

اسی طرح جب کسی شخص نے جنایت کا اقرار کیا اور عاقلہ نے اس کی تصدیق نہیں کی تو اس کا تاوان بھی عاقلہ پر لازم نہ ہوگا۔ اسی طرح ایسا قتل عمد جس میں شبہ کی وجہ سے قصاص ساقط ہو گیا اور دیت لازم ہو گئی تو یہ دیت عاقلہ پر لازم نہ ہوگی اس لئے کہ ابتداء دیت ثابت نہیں تھی بلکہ شبہ کی وجہ سے قتل ساقط ہو گیا اور قصاص کے عوض دیت لازم ہو گئی ہے لہذا دیت قاتل کے مال سے ادا کی جائے گی۔

اسی طرح اگر باپ نے اپنے بیٹے کو قتل کیا تو باپ سے قصاص ساقط اور دیت لازم ہے یہ دیت بھی عاقلہ ادا نہیں کریں گے بلکہ

باپ کے مال سے ادا کی جائے گی اس لئے کہ یہاں پر قصاص واجب تھا لیکن باپ کے احترام کی وجہ سے قصاص ساقط ہو گیا اسی طرح غلام کی جنایت کی دیت بھی عاقلہ ادا نہیں کریں گے کیونکہ غلام اہل تناسر میں سے نہیں ہے لہذا یا تو جنایت میں غلام دیا جائے گا یا موتی اس کی قیمت کا فدیہ دے گا۔

اسی طرح اگر کسی آدمی نے عدا جنایت کی تو اس کی دیت بھی عاقلہ ادا نہیں کریں گے بلکہ خود جانی ادا کرے گا کیونکہ عاقلہ عدا کی دیت ادا نہیں کرتے بلکہ خطا کی دیت ادا کرتے ہیں۔

اسی طرح جو زخم موضع سے کم ہو اس کا ضمان بھی عاقلہ ادا نہیں کریں گے بلکہ خود جانی ادا کرے گا اس کے متعلق حضرت عبداللہ بن عباسؓ کی حدیث ہے موقوفاً بھی اور مرفوعاً بھی وہ فرماتے ہیں کہ آپ ﷺ نے فرمایا ”لا تعقل العواقل عدا ولا صلحا ولا اعترافا ولا مادون ارض الموضحة“ لہذا جس زخم کی دیت نصف عشر دیت سے کم ہو تو عاقلہ ادا نہیں کریں گے بلکہ خود جانی کے مال سے ادا کیا جائے گا۔

(واللہ اعلم بالصواب)

ختم شد کتاب المعامل ۲۲۔ ربیع الثانی ۱۳۳۰ھ مطابق ۱۹۔ اپریل ۲۰۰۹ء

## کتاب الوصایا

وصیت کی تعریف: وصیت کے لغوی معنی ہیں ”طلب الفعل عن الغير“ دوسرے سے فعل طلب کرنا اور اصطلاح میں ”تملیک مضاف الی ما بعد الموت بطریق التبرع“ وصیت وہ تملیک ہے جو ما بعد الموت کی طرف بطریق تبرع مضاف ہے خواہ تملیک عین ہو یا تملیک دین یا تملیک منافع۔

وصیت کے اقسام: وصیت کی دو قسمیں ہیں (۱) وصیت مطلقہ (۲) وصیت مقیدہ۔

وصیت مطلقہ یہ ہے کہ کوئی شخص بغیر کسی شرط کے وصیت کر دے مثلاً یہ کہے کہ میرے مال کا ٹکٹ فلاں کیلئے ہے۔

اور وصیت مقیدہ یہ ہے کہ اس میں کوئی شرط ہو مثلاً یہ کہے کہ اگر میں اس مرض میں مر گیا یا اگر میں اس سفر میں مر گیا تو فلاں کیلئے میرے مال کا ٹکٹ ہے اس کا حکم یہ ہے کہ اگر شرط پوری ہو گئی تو حکم ثابت ہوگا یعنی وصیت لازم ہوگی ورنہ نہیں۔

وصیت کی مشروعیت: وصیت کی مشروعیت کتاب اللہ، سنت رسول اجماع اور قیاس سے ثابت ہے۔

چنانچہ باری تعالیٰ کا ارشاد ہے ”کتب علیکم اذا حضر احکم الموت ان ترک خیر الوصیۃ للوالدین

والاقربین بالمعروف حقا علی المتقین“ اسی طرح دوسری جگہ ارشاد ہے ”من بعد وصیة یوصی بها و دین“۔

حدیث سے۔ حضرت سعد بن ابی وقاصؓ کی حدیث میں ہے ”الثالث و الثالث کثیر“۔

اجماع سے۔ تمام فقہاء اور علماء کا اجماع ہے وصیت کے جائز ہونے پر۔

قیاس کا تقاضا یہ ہے کہ وصیت جائز نہ ہو اس لئے موصی، موصی لہ کو ایسے وقت مالک بناتا ہے جس وقت موصی خود ہی اس کا مالک نہیں بلکہ وہ وفات ہو چکا ہے لہذا جو شخص خود کی چیز کا مالک نہ ہو تو دوسرے کو کیسے مالک بنا سکے گا۔ لیکن استحساناً وصیت کو جائز قرار دیا گیا ہے اور استحسان کی وجہ یہ ہے کہ لوگوں کو وصیت کی حاجت ہے کیونکہ ہر شخص اس بات کا محتاج ہے کہ زیادہ سے نیک عمل کرے اور مرنے کے بعد بھی نیک عمل کا محتاج ہے لہذا وصیت اس کا ذریعہ ہے تاکہ دنیا و آخرت میں ثواب اور نیکی حاصل ہو۔

باعتبار حکم شرعی وصیت کی پانچ قسمیں ہیں۔ (۱) واجب وصیت جیسے ودیعت اور دین مجہول کے ادا کرنے کی وصیت، اس حق کی وصیت جو ذمہ پر واجب ہو جیسے زکوٰۃ، حج کفارہ، روزے کا فدیہ، وغیرہ۔

(۲) مستحب وصیت۔ جیسے اپنے ان اقارب کیلئے جو وارث نہیں ہیں خیر اور نیکی کے کام کیلئے وصیت کرنا مستحب ہے۔

(۳) مباح وصیت۔ جیسے اغنیاء کیلئے وصیت کرنا مباح ہے۔

(۴) مکروہ تحریمی وصیت۔ جیسے فساق و فجار کیلئے وصیت کرنا۔

(۵) حرام وصیت۔ جیسے معصیت کی وصیت کرنا مثلاً اگر جانے کی وصیت تو رات اور انجیل لکھنے کی وصیت وغیرہ یہ حرام ہے۔

وصیت کے ارکان: احناف کے نزدیک وصیت کا رکن صرف ایجاب ہے اور قبول وصیت کیلئے شرط تو ہے لیکن رکن نہیں ہے۔

لیکن علامہ کاسانی نے بدائع الصنائع میں فرمایا ہے کہ وصیت کیلئے ایجاب اور قبول دونوں رکن ہیں جیسا کہ عام معاملات میں۔

الفاظ مصطلحہ کی وضاحت: ”موصی“ وصیت کرنے والا ”موصی لہ“ وہ شخص جس کیلئے وصیت کی جارہی ہے ”موصی بہ“ وہ چیز جس کی وصیت کی جارہی ہے۔

﴿ھو ایجاب بعد الموت و نہیت باقل من الثالث عند غنی و رثتہ او استغنائھم بحصتھم کتر کھا  
بلا احدھما﴾ ای لم تکن الورثة اغنیاء ولا یصیرون الاغنیاء بحصتھم من التركة فترك الوصية الفضل  
﴿و صحت للحمل و به ان ولدت لاقل من مدته من وقتھا﴾ ای انما تصح الوصية ان ولدت لاقل من ستة  
اشھر من وقت الوصية والفرق بین اقل مدة الحمل و بین اقل من مدة الحمل دقیق الاول ستة اشھر من

## وقت الوصیۃ والثانی اقل من ستة اشهر .

ترجمہ: اور یہ واجب کرنا ہے موت کے بعد اور مستحب ہے ٹمٹ سے کم میں جبکہ ورثاء غنی ہوں یا اپنے حصہ پانے کی وجہ سے غنی ہو گئے جیسا کہ ترک وصیت مستحب ہے ان دونوں کے بغیر یعنی جب ورثاء مالدار نہ ہوں اور نہ ترکہ میں سے اپنے حصہ پانے سے مالدار ہو گئے ہوں تو پھر ترک وصیت افضل ہے اور صحیح ہے وصیت حمل کیلئے اور حمل کی جبکہ جنے اقل مدت میں وصیت کے وقت سے۔ اقل مدت حمل اور حمل کی مدت سے کم کے درمیان فرق باریک ہے پہلی مدت چھ مہینے ہے وصیت کے وقت سے اور دوسری مدت چھ مہینے سے کم ہے۔

تشریح: وصیت کہتے ہیں کہ موت کے بعد واجب کرنا یعنی جب کسی نے شریعت کے اصول کے مطابق وصیت کی تو وصی پر واجب ہے کہ موت کے بعد اس کی تنفیذ کرے۔

ونددبت باقل من الثلث: مصنف فرماتے ہیں کہ ٹمٹ سے کم میں وصیت کرنا مندوب ہے کیونکہ میراث کی آیت نازل ہونے سے پہلے وصیت فرض تھی لیکن جب میراث کی آیت نازل ہو گئی تو اس سے وصیت کی فرضیت ختم ہو گئی لیکن استحباب اب بھی باقی ہے اور یہ استحباب ٹمٹ سے کم میں ہے کیونکہ جب حضرت سعد بن ابی وقاصؓ نے پورے مال کی وصیت کرنا چاہا تو آپ ﷺ نے اجازت نہیں دی پھر ایک شطر کی آپ ﷺ نے اجازت نہیں دی پر ٹمٹ کی آپ ﷺ نے فرمایا کہ ٹمٹ بھی زیادہ ہے لہذا ٹمٹ سے کم میں وصیت کرنا مندوب ہوگا لیکن یہ بھی اس وقت کہ جب ورثاء مالدار ہوں یعنی اپنے مال کے وجہ سے میراث تقسیم ہونے سے پہلے مالدار ہوں تو اس وقت ٹمٹ میں وصیت کرنا مندوب ہے۔ یا پہلے سے تو مالدار نہیں لیکن میراث تقسیم کرنے کے نتیجہ میں ہر شخص کو اتنا حصہ مل گیا کہ ہر ایک اپنے اپنے حصہ پانے کے نتیجہ میں مالدار بن سکتا ہے تو اس وقت ٹمٹ سے کم وصیت کرنا مستحب ہے۔ لیکن اگر یہ دونوں باتیں نہ ہوں تو ترک وصیت مستحب ہے یعنی اگر ورثاء نہ پہلے سے مالدار ہوں اور نہ میراث تقسیم کرنے کے نتیجہ میں ہر ایک شخص کو اتنا حصہ مل سکتا ہے جس سے مالدار ہو جائے تو پھر ترک وصیت یعنی وصیت نہ کرنا افضل ہے کیونکہ آپ ﷺ نے حضرت سعدؓ سے فرمایا تھا کہ تم اگر اپنے ورثاء کو مالدار چھوڑ دو یہ تمہارے لئے افضل ہے۔

وصحت للحمل وبہ: اور حمل کیلئے وصیت کرنا صحیح ہے مثلاً یہ کہے کہ فلاں عورت کے پیٹ میں جو حمل ہے اس کیلئے میرے مال کے ٹمٹ کی وصیت ہے۔ اور حمل کی وصیت کرنا بھی صحیح ہے یعنی یہ کہے کہ اس گائے کا جو حمل ہے یا اس باندی کا جو حمل

ہے اگر وہ پیدا ہوا تو فلاں کو دیدینا یہ وصیت کرنا صحیح ہے اس شرط پر کہ وقت وصیت اور بچہ جننے کے درمیان جو مدت ہے یہ مدت حمل کی مدت سے کم ہو یعنی جس وقت موصی نے حمل کیلئے یا حمل کی وصیت کی اس وقت سے لے کر بچہ جننے تک جو مدت ہے یہ چھ مہینے سے کم ہو چاہے ایک دن کم ہی کیوں نہ ہوتا کہ یہ معلوم ہو جائے تو وصیت کے وقت حمل موجود تھا اس لئے وصیت کیلئے یہ شرط ہے کہ موجود کیلئے اور موجود ہو کی وصیت جائز ہے معدوم کی وصیت جائز نہیں۔

شارح فرماتے ہیں کہ اقل مدت حمل اور مدت سے اقل میں فرق انتہائی باریک ہے اور وہ فرق یہ ہے کہ اقل مدت حمل چھ ماہ ہے اور مدت حمل سے اقل چھ ماہ سے کم ہے مثلاً جب ایک شخص نے یکم محرم الحرام میں حمل کیلئے وصیت کی اور پھر وہ حمل ۲۹ جمادی الثانی میں پیدا ہوا تو یہ وصیت حمل کیلئے صحیح ہوگی اسلئے کہ چھ مہینے سے ایک دن کم میں بچہ پیدا ہو گیا تو معلوم ہوا کہ وصیت کے وقت حمل موجود تھا لیکن اگر یکم رجب یا اس کے بعد بچہ پیدا ہوا تو پھر حمل کیلئے جو وصیت کی گئی تھی وہ نافذ نہ ہوگی اس لئے کہ یہ امکان موجود ہے کہ وصیت کے وقت حمل موجود نہ ہو بلکہ اس کے بعد علق ہوا ہو لہذا خلاصہ کلام یہ ہوا کہ اقل مدت حمل چھ ماہ ہے اور مدت حمل سے اقل مدت چھ ماہ سے کم ہے چاہے ایک دن کم ہو یا دو دن یا ایک ہفتہ وغیرہ۔

﴿وہی والاستثناء﴾ ای انما تصح الوصیۃ والاستثناء ﴿فی وصیۃ بامۃ الاحملہا﴾ فان کل ما یصح الفرادۃ بالعقد یصح استثنائہ من العقد فاذا صح الوصیۃ بالحمل صح استثناء الحمل من الوصیۃ ﴿ومن المسلم للذمی وعکسہ﴾ قید بالذمی لان الوصیۃ للحربی لا تجوز ﴿وبالثلث للاجنبی لافی اکثر منہ ولا لوارثہ وقاتلہ مباشرة الاباجازۃ ورثتہ﴾ قوله مباشرة احتراز عن القتل تسبیحا کحفر البیر وعند الشافعی تجوز الوصیۃ للقاتل وعلى هذا الخلاف اذا اوصی لرجل لم انه قتل الموصی ﴿ولا من صبی﴾ هذا عندنا وعند الشافعی تجوز ﴿ومکاتب وان ترک وفاء﴾

ترجمہ: وصیت اور استثناء دونوں صحیح ہیں باندی کی وصیت میں مگر حمل کا استثناء کرنا اس لئے کہ جس کا الگ عقد کرنا صحیح ہے عقد سے اس کا استثناء کرنا بھی صحیح ہے پس جب حمل کی وصیت کرنا صحیح ہے تو وصیت سے حمل کا استثناء کرنا بھی صحیح ہے اور صحیح ہے ذمی کی جانب سے مسلمان کیلئے اور اس کا عکس ذمی کے ساتھ اس لئے مقید کیا کہ حربی کیلئے وصیت کرنا جائز نہیں اور اجنبی کیلئے ٹٹ کی وصیت کرنا صحیح ہے نہ ٹٹ سے زیادہ میں نہ وارث اور نہ قاتل کیلئے جب کہ قتل مباشرة ہو مگر وراثت کی اجازت سے احتراز ہے قتل بالسبب سے جیسے کنواں کھودنا، امام شافعیؒ کے نزدیک قاتل کیلئے وصیت کرنا جائز ہے اور اسی اختلاف پر جب کسی نے ایک آدمی کیلئے وصیت کی پھر اس نے موصی کو قتل کر دیا اور موصی کی جانب سے وصیت کرنا بھی صحیح نہیں یہ ہمارے نزدیک ہے امام شافعیؒ کے

نزدیک جائز ہے اور مکاتب کی جانب سے بھی وصیت صحیح نہیں اگرچہ اس نے پورا بدل کتابت چھوڑا ہو۔

**تشریح:** جس چیز کا عقد کرنا صحیح ہے اس کا عقد سے استثناء کرنا بھی صحیح ہے:

مسئلہ یہ ہے کہ ایک شخص نے حاملہ باندی کی وصیت کی کہ میری موت کے بعد یہ باندی فلاں کی ہوگی لیکن اس کا حمل نہ ہوگا تو وصیت اور استثناء دونوں صحیح ہیں اس لئے کہ قاعدہ یہ ہے کہ جس پر الگ عقد واقع کرنا صحیح ہوتا ہے اس کا عقد سے استثناء کرنا بھی صحیح ہوتا ہے اور حمل کا الگ عقد کرنا صحیح ہے یعنی اگر کسی نے حمل کی وصیت کی کہ میری باندی کا حمل فلاں کو دینا تو یہ وصیت صحیح ہے لہذا عقد سے حمل کا استثناء کرنا بھی صحیح ہوگا۔

اسی طرح اگر مسلمان نے ذی کیلئے وصیت کی یا ذی نے مسلمان کیلئے وصیت تو بھی صحیح ہے کیونکہ ذی اہل تہرہ ہے اللہ تعالیٰ کا ارشاد ہے ”لاینهاکم اللہ عن الذین لم یقاتلوکم فی الدین ولم یخوجوکم من دیارکم“ ذی کے ساتھ مقید کرنے سے احتراز ہے حربی سے کیونکہ حربی کیلئے وصیت کرنا صحیح نہیں ہے اس لئے کہ حربی اہل تہرہ نہیں ہے باری تعالیٰ کا ارشاد ہے ”انما ینہاکم اللہ عن الذین فاتلوکم فی الدین“ لہذا حربی کیلئے وصیت جائز نہیں ہے۔

**وبالثلث للاحبى:** اجنبی کیلئے ثلث کی حد تک وصیت کرنا جائز ہے اجنبی سے مراد وہ شخص ہے جو بالفعل وارث نہ ہو اگرچہ رشتہ دار ہو۔ اجنبی کیلئے ثلث کی حد تک وصیت کرنا جائز ہے۔ اور ثلث سے زیادہ وصیت کرنا جائز نہیں، نہ وارث کیلئے وصیت جائز ہے اور نہ ایسے قاتل کیلئے جو مباشر ہو۔

آپ ﷺ کا ارشاد ہے ”لا وصیۃ لوارث ولا اقرار بدين“ (سنن کبریٰ مصنف عبدالرزاق)۔ اور قاتل کیلئے بھی وصیت جائز نہیں ہے۔

ہاں اگر در ثاء اجازت دیدے تو پھر ثلث سے زیادہ میں بھی وصیت جائز ہو جائے گی اور وارث کیلئے بھی جائز ہو جائے گی کیونکہ یہ در ثاء کا حق ہے جب وہ خود اپنے حق چھوڑنے پر راضی ہیں تو پھر کوئی ان کو مجبور نہیں کر سکتا۔

بشرطیکہ در ثاء بالغ ہوں اگر بالغ نہ ہوں تو پھر ان کی اجازت معتبر نہیں البتہ قاتل کیلئے در ثاء کی اجازت سے وصیت نافذ ہوگی یا نہ ہوگی چنانچہ امام ابو یوسفؒ فرماتے ہیں کہ قاتل کیلئے در ثاء کی اجازت سے بھی وصیت جائز نہ ہوگی اس لئے قاتل کا محروم ہونا در ثاء کی وجہ سے نہیں ہے بلکہ حق شریعت کی وجہ سے ہے لہذا در ثاء کی اجازت سے بھی وہ وصیت کا مستحق نہ ہوگا جبکہ حضرات طرفین کے نزدیک قاتل کیلئے بھی در ثاء کی اجازت سے وصیت صحیح ہے۔ (حاشیہ رد المحتار)۔

ہم نے قید لگائی کہ قاتل مباشرۃ ہے لہذا اگر قاتل مباشرۃ نہ ہو بلکہ سبباً جیسے کسی شخص نے راستے میں کنواں کھودا اور کوئی شخص اس میں

مگر کر ہلاک ہو گیا اور اس شخص نے قاتل کیلئے وصیت کر دی تھی تو یہ وصیت نافذ ہوگی۔ امام شافعیؒ فرماتے ہیں کہ قاتل کیلئے مطلقاً وصیت جائز ہے چاہے قتل مباشرۃً ہو یا تسباً۔

اسی اختلاف پر یہ مسئلہ بھی مبنی ہے کہ جب ایک شخص نے دوسرے کیلئے وصیت کی اور مولیٰ نے وصیت کے بعد موصی کو خطا قتل کر دیا تو ہمارے نزدیک قاتل کیلئے وصیت باطل ہو جائے گی اور امام شافعیؒ کے نزدیک جائز ہے۔

اسی طرح موصی کی وصیت بھی جائز نہیں کیونکہ موصی مجبور ہے اور مجبور کی وصیت جائز نہیں ہوتی اور مکاتب کی وصیت بھی جائز نہیں اگرچہ اس نے بدل کتابت چھوڑا ہو کیونکہ مکاتب پر جب تک ایک درہم بھی باقی ہو وہ غلام ہی ہوتا ہے اور غلام کی وصیت جائز نہیں ہوتی۔

﴿وقدم الدين عليها وتقبل بعد موته وبطل قبولها اور دھا فی حیاتہ وبہ﴾ ای بالقبول ﴿یملک الا اذا مات موصیه ثم هو﴾ ای الموصی له ﴿بلا قبول فهو لورثته﴾ ای لورثة الموصی له ﴿وله ان يرجع عنها بقول صريح او فعل يقطع حق المالك عما غصب كما مر﴾ قد مر فی کتاب الغصب قوله فان غصب وغير فزال اسمه واعظم منافعه ضمنه وملكه فهذا التغير رجوع عن الوصية ﴿او يزيد فی الموصی به ما يمنع تسليمه الابہ كالتسويق بسمن والبناء فی دار اوصی بها وتصرف یزیل ملكه كالبيع والهبة لا بغسل الثوب اوصی به ولا بجحودھا﴾ خلافاً لابی یوسفؒ فان الجحود رجوع عنده ﴿وتبطل هبة المريض ووصيته لمن نكحها بعدها﴾ ای وهب المريض لامرأة شيئاً او وصی لها بشیء ثم تزوجها ثم مات تبطل الهبة والوصية لان الوصية ايجاب بعد الموت وعند الموت هی وارثة له واما الهبة فهي وان كانت منجزة فهي كالمضافة الى الموت لان حكمها يتقرر عند الموت الا ترى انها تبطل بالدين المستغرق وعند عدم الدين يعتبر من الثلث بخلاف الاقرار فانه ان اقر لها ثم تزوجها حيث يصح لانها عند الاقرار اجنبية.

ترجمہ: اور دین، وصیت پر مقدم ہوگا اور وصیت قبول ہوگی موصی کی موت کے بعد اور باطل ہے اس کا قبول اور رد کرنا موصی کی حیات میں اور قبول کے ذریعہ موصی لہ مالک ہوگا مگر یہ کہ موصی مر جائے پھر موصی لہ اس کے قبول کے بغیر مر جائے تو پھر وہ موصی لہ کے ورثاء کو ملے گی اور موصی کیلئے وصیت سے رجوع کرنا جائز ہے چاہے قول صریح کے ساتھ ہو یا ایسے فعل کے ساتھ ہو جو مالک کا حق منقطع کرتا ہے مقصوب سے جیسا کہ گزر گیا ہے کتاب الغصب میں گزر گیا ہے کہ اگر کسی نے کوئی چیز غصب کی اور اس

میں ایسا تعمیر کیا کہ اس کا نام اور بڑے منافع زائل ہو گئے تو غاصب اس کا ضامن ہو کر مالک ہو گا تو یہ تعمیر وصیت سے رجوع کرنا ہے یا موسیٰ بہ میں ایسی زیادتی کرے جو سپردگی کیلئے مانع ہو مگر زیادتی کے ساتھ جیسے ستونکھی کے ساتھ ملانا اور اس گھر میں تعمیر کرنا جس کی وصیت کی تھی اور ایسا تصرف کرنا جو مالک کی ملکیت کو زائل کر دے جیسے فروخت کرنا، ہبہ کرنا نہ کہ اس کپڑے کا دھونا جس کی وصیت کی تھی اور نہ انکار کرنے سے۔ برخلاف امام ابو یوسفؒ کے اس لئے کہ ان کے نزدیک انکار کرنا رجوع ہے۔ اور اس مریض کا ہبہ اور وصیت باطل ہوگی اس عورت کے لئے جس کے ساتھ وصیت کرنے کے بعد نکاح کیا یعنی مریض نے کسی عورت کو کوئی چیز ہبہ کر دی یا اس کیلئے کسی چیز کی وصیت کی پھر اس کے ساتھ نکاح کیا پھر وہ مریض ہبہ اور وصیت باطل ہوگی اس لئے کہ وصیت موت کے بعد واجب کرنے کا نام ہے اور موت کے وقت وہ شوہر کی وارث ہے ہبہ اگر چہ نافذ ہے لیکن وہ موت کی طرف منسوب ہونے کی طرح ہے اس لئے کہ ہبہ کا حکم مضبوط ہوتا ہے موت سے کیا آپ نہیں دیکھتے کہ دین مستغرق کی وجہ سے ہبہ باطل ہوتا ہے اور دین نہ ہونے کی صورت میں ٹکٹ سے معتبر ہوتا ہے برخلاف اقرار کے کیونکہ اگر ایک شخص کسی عورت کے لئے اقرار کرے اور پھر اس کے ساتھ شادی کرے تو اقرار صحیح ہے اس لئے کہ اقرار کے وقت وہ لایحیہ تھی۔

### تشریح: وصیت پر دین مقدم ہے:

مسئلہ یہ ہے کہ جب کسی شخص نے وصیت کی ہو تو اس کی موت کے بعد اس کے ترکہ سے سب سے پہلے اس کی تفکین اور تجہیز کی جائے گی اس کے بعد اس کے ترکہ سے دین ادا کیا جائے گا اور اس کے بعد ٹکٹ مال سے وصیت ادا کی جائے گی۔

**وتقبل بعد قبولہ:** موسیٰ بہ میں ملکیت ثابت ہونے کیلئے موسیٰ لہ کا قبول کرنا شرط ہے لیکن یہ قبول اور موسیٰ کی موت کے بعد ہوگا موسیٰ کی موت سے پہلے اس کی حیات میں قبول کرنا یا رد کرنا معتبر نہیں ہے کیونکہ موت سے پہلے وصیت ثابت ہی نہیں تو قبول کرنا یا رد کرنا کیسے معتبر ہو جائے گا۔

اور موت کے بعد موسیٰ لہ موسیٰ بہ کا مالک ہوگا قبول کرنے کے بعد۔ امام زفرؒ اور امام شافعیؒ کے نزدیک وصیت میں موسیٰ لہ کی جانب سے قبول کرنا شرط نہیں بلکہ بغیر قبول کے بھی موسیٰ لہ کیلئے ملکیت ثابت ہو جائے گی کیونکہ وصیت اخت المیراث ہے دونوں میں وارث کیلئے خلافت ملکیت ثابت ہوتی ہے لہذا دونوں میں قبول کئے بغیر ملکیت ثابت ہوگی۔

ہمارے نزدیک میراث تو خلافت ثابت ہوتی ہے لہذا اس میں قبول کرنا شرط نہیں ہے لیکن وصیت خلافت ثابت نہیں ہوتی بلکہ وصیت میں ملکیت جدیدہ ثابت ہوتی ہے اور ملکیت جدیدہ بغیر قبول کے ثابت نہیں ہوتی اسلئے وصیت میں ملکیت ثابت کرنے کیلئے موسیٰ لہ کا قبول کرنا شرط ہے۔



**وله ان يرجع عنها: مصنف** فرماتے ہیں کہ موسیٰ کیلئے جائز ہے کہ وصیت کرنے کے بعد اس سے رجوع کرے

کیونکہ موسیٰ کی حیات میں وصیت عقد لازم نہیں ہے بلکہ عقد تبرع ہے اور تبرعات میں الزام نہیں ہوتا۔

اب رجوع کرنے کے دو طریقے ہیں (۱) قولی رجوع یعنی موسیٰ زبان سے اقرار کر لے کہ میں نے اپنی وصیت سے رجوع کر لیا۔

(۲) فعلی اور عملی رجوع کہ موسیٰ، موسیٰ بہ میں ایسا تصرف کرے جس سے مالک کا حق منقطع ہو جاتا ہے یعنی جس طرح غاصب

اگر کوئی چیز غصب کرے اور پھر اس میں ایسا تصرف کرے جس سے مالک کا حق منقطع ہو جاتا ہے تو غاصب اس کا مالک بن

جاتا ہے اور اس پر اس چیز کا مثل یا قیمت واپس کرنا لازم ہو جاتا ہے۔ مثلاً غاصب نے اس چیز میں ایسا تصرف کیا جس سے اس

چیز کا نام ہی بدل گیا تو مثلاً روٹی سے کپڑا بنو الیا یا اس چیز کے بڑے منافع زائل ہو جائیں۔ تو ایسے تصرف کرنے سے مالک کا حق

منقطع ہو جاتا ہے لہذا موسیٰ بہ میں ایسے تصرف کرنا رجوع کی دلیل ہے

یا موسیٰ، موسیٰ بہ میں ایسا اضافہ کرے جو قابل انفکاک نہ ہو یعنی موسیٰ بہ کی پردگی اس اضافے کے بغیر ممکن نہ ہو۔ مثلاً کسی نے

ستو کی وصیت کی تھی پھر ستو کے ساتھ گھی ملا دیا، یا کسی نے خالی زمین کی وصیت کی تھی پھر اس میں عمارت بنائی تو اب ستو کی پردگی

گھی کے بغیر اور زمین کی پردگی عمارت کے بغیر ممکن نہیں لہذا یہ وصیت سے رجوع شمار ہوگا۔

یا موسیٰ نے موسیٰ بہ میں ایسا تصرف کیا جس سے مالک کی ملکیت زائل ہو گئی مثلاً جس چیز کی وصیت کی تھی اس کو فروخت کر دیا،

یا بہہ کر کے پردہ کر دیا تو یہ بھی وصیت سے رجوع شمار ہوگا۔

لیکن اگر کسی نے کپڑے کی وصیت کی اور پھر اس کو دھلوا یا تو یہ رجوع شمار نہ ہوگا اس لئے کہ اس سے نہ تو کپڑے میں اضافہ ہوا ہے

اور نہ کوئی تبدیلی آئی ہے۔ یا اگر کسی نے وصیت کی تھی اور وصیت سے انکار کر دیا تو یہ بھی وصیت سے رجوع شمار نہ ہوگا یہ امام محمدؒ

کے نزدیک ہے جبکہ امام ابو یوسفؒ کے نزدیک وصیت سے انکار کرنا رجوع شمار ہوتا ہے۔

**وتبطل هبة المريض:** مسئلہ یہ ہے کہ ایک شخص نے بیماری کی حالت میں ایک احمیہ عورت کو چیز کوئی بہہ کر دی

یا اس کیلئے کسی چیز کی وصیت کر دی پھر اس عورت کے ساتھ نکاح کیا اور پھر اسی مرض میں وفات پا گیا تو یہ بہہ اور وصیت باطل

ہوگی۔ اس لئے کہ وصیت موت کے بعد نافذ ہوتی ہے اور وصیت نافذ ہونے کے وقت وہ وارث ہو چکی ہے لہذا یہ درحقیقت

وارث کیلئے وصیت کرنا ہے اور وارث کیلئے وصیت جائز نہیں لہذا یہ وصیت عورت کے حق میں نافذ نہ ہوگی۔

اور بہہ اگر چہ فی الحال نافذ ہوتا ہے لیکن یہ بہہ چونکہ مرض الموت میں ہے اور مرض الموت میں بہہ موت تک مؤخر کر دیا جاتا ہے

لہذا یہ بہہ، وصیت کے حکم میں ہے اور وصیت کی صورت میں موت کے وقت چونکہ عورت مریض کی وارث ہے لہذا اس کیلئے بہہ

کرنا درحقیقت وارث کیلئے وصیت کرنا ہے اور وارث کیلئے وصیت کرنا باطل ہے۔

**الاتری انہا تبطل:** اس عبارت کے ذریعہ مصنفؒ یہ بات ثابت کرنا چاہتا ہے کہ مرض الموت میں ہیہ وصیت کے حکم میں ہے اور موت کے بعد نافذ ہوگا وہ یہ کہ جب کسی نے مرض الموت میں اپنے مال سے کوئی چیز اس حال میں ہیہ کر دی کہ اس کا مال مستغرق بالمدین ہے تو یہ ہیہ کرنا جائز نہیں ہے اور اگر اس پر مدین نہ ہو تو پھر یہ ہیہ ٹلٹ مال سے نافذ ہوگا تو یہ اس بات کی دلیل ہے کہ مرض الموت میں ہیہ وصیت کے حکم میں ہے لہذا موت کے وقت جو عورت اس کی بیوی ہو اس کیلئے ہیہ کرنے کا حکم ثابت نہ ہوگا۔ **بخلاف الاقرار:** یعنی اگر کسی نے مرض الموت میں ایک اجنبیہ عورت کیلئے دین کا اقرار کیا اور پھر اس کے ساتھ نکاح کیا تو یہ اقرار درست ہوگا کیونکہ اقرار کا تعلق موت کے وقت سے نہیں ہوتا بلکہ اقرار کے وقت سے ہوتا ہے لہذا جو شخص اقرار کے وقت اجنبی ہو تو اس کیلئے دین کا اقرار کرنا صحیح ہے اگرچہ موت کے وقت وہ وارث ہو اور اگر اقرار کے وقت وارث ہو اور موت کے وقت اجنبی ہو تو اس کیلئے اقرار کرنا صحیح نہیں ہے جبکہ ہیہ اور وصیت اس کے برعکس ہے یعنی جو شخص موت کے وقت وارث ہو اس کیلئے ہیہ اور وصیت جائز نہیں اگرچہ ہیہ کرتے اور وصیت کرتے وقت وہ اجنبی ہو۔

﴿کافراہ ووصیتہ وہبتہ لابنہ کافرا او عبدا ان اسلم او اعتق بعد ذلک﴾ ای ان اقر المریض او وصی او وھب لابنہ الکافر ثم اسلم الابن قبل موت الاب بطل ذلک اما الاقرار فان البنوة قائمة وقت الاقرار لماعتبر فی الارث تھمة الاثار واما الھبة والوصیة فلما مر فکذا ان کان الابن عبدا او مکاتبا فعتق لمابینا ﴿ووصح ہبة مقعد ومفلوج واشل ومسلول من کل مال ان طال مدتہ ولم یخف موته والافمن ثلثہ وان اجتمع الوصایا قدم الفرض وان تساوت قوۃ قدم ما قدم﴾ ای ان اجتمع الوصایا فضاقت عنھا ثلث المال فان کان بعضها فرضا وبعضھا نفلا قدم الفرض وان کان کلھا فرائض او کلھا نوافل قدم ما قدم الموصی ﴿فان او وصی یحج عنہ راکبا من بلدہ ان بلغ نفقته ذلک والافمن حیث تبلغ فان مات حاج فی طریقہ و او وصی بالھج عنہ یجھ من بلدہ﴾ ای یجھ من بلدہ عند ابی حنیفۃ ان بلغ نفقته ذلک والافمن حیث تبلغ وعندھما یجھ من حیث مات وان لم تبلغ النفقة ذلک فمن حیث تبلغ۔

ترجمہ: جیسا کہ اپنے کافر بیٹے یا غلام کیلئے اقرار، وصیت، اور ہیہ کرنا اگر اس کے بعد وہ مسلمان ہو جائے یا آزاد ہو جائے یعنی اگر مریض نے اپنے کافر بیٹے کیلئے اقرار کیا یا وصیت کی یا کوئی چیز ہیہ کر دی پھر باپ کی موت سے پہلے بیٹا مسلمان ہو گیا تو یہ باطل ہے اس لئے کہ اقرار کے وقت بنوت موجود ہے لہذا میراث کے بارے میں اس کا اعتبار کیا جائے گا ایثار کی تہمت کی وجہ

سے، بہہ اور وصیت جیسا کہ گزر چکا ہے اسی طرح اگر بیٹا غلام یا مکاتب ہو اور پھر آزاد ہو گیا جیسا کہ ہم بیان کر چکے ہیں۔ اور صحیح ہے اپاج، مفلوج، شل اور مسلول کا بہہ کرنا پورے مال سے اگر اس کی مدت دراز ہوگئی ہو اور اس کی موت کا خوف نہ ہو ورنہ ٹکٹ مال سے معتبر ہوگا اگر بہت سے وصیتیں جمع ہو گئیں تو فرائض مقدم کئے جائیں گے اگر چہ اس نے مؤخر کر دیا ہو اور اگر قوت میں برابر ہوں پھر وہ مقدم کیا جائے گا جس کو موسیٰ نے کو مقدم کیا ہے یعنی اگر بہت سی وصیتیں جمع ہو گئیں اور ٹکٹ مال اس کے کیلئے کفایت نہ کرتا ہو اور اگر بعض فرض ہو اور بعض نفل تو فرض کو مقدم کیا جائے گا اور اگر سب فرائض ہوں یا سب نوافل ہوں تو پھر وہ مقدم کیا جائے گا جس کو موسیٰ نے مقدم کیا ہے اگر کسی نے حج کی وصیت کی تو اس کی طرف سے اس کے شہر سے سوار ہو کر حج کرایا جائے گا اگر یہی خرچہ اس کیلئے کافی ہوتا ہو ورنہ اس سے جگہ سے جہاں سے نفقہ کافی ہوتا ہو اگر حاجی راستے میں مر گیا اور اس نے حج کرنے کی وصیت کی امام ابوحنیفہؒ کے نزدیک تو اس کے شہر سے حج کرایا جائے گا اگر نفقہ اس کیلئے کافی ہو ورنہ جہاں سے نفقہ کافی ہوتا ہو اور صاحبین کے نزدیک جہاں مر گیا ہے وہاں سے حج کرایا جائے گا اور اگر وہاں سے نفقہ نہ پہنچتا ہو تو پھر جہاں سے نفقہ پہنچتا ہو۔

**تشریح:** سابقہ عبارت میں یہ بات تھی کہ حبیہ عورت کیلئے اقرار کرنے کے بعد اس کے ساتھ نکاح کرنے کی صورت میں وصیت معتبر نہ ہوگی جیسا کہ کسی مریض نے اپنے کافر بیٹے کے لئے اقرار کیا یا اس کیلئے وصیت کی یا اس کو کوئی چیز بہہ کر دی اور پھر باپ کی موت سے پہلے بیٹا مسلمان ہو گیا تو یہ اقرار وصیت اور بہہ باطل ہوں گے وصیت اور بہہ تو اس لئے باطل ہیں کہ دونوں موت کے بعد نافذ ہوتے ہیں اور اس وقت بیٹا وارث ہو چکا ہے اور وارث کیلئے وصیت کرنا باطل ہے۔ اور اقرار کی صورت میں قیاس کا تقاضا یہ ہے کہ اقرار جائز ہونا چاہئے کیونکہ اقرار کے وقت وہ وارث نہیں تھا لہذا اقرار جائز ہونا چاہئے لیکن چونکہ بنوت (یعنی باپ اور بیٹے کا تعلق) موجود ہے لہذا یہ احتمال موجود ہے کہ باپ اس بیٹے کو ترجیح دینے کیلئے اقرار کی صورت میں اس کو مال دینا چاہتا ہے لہذا جب ترجیح دینے کی تہمت موجود ہے تو یہ اقرار بھی باطل کر دیا جائے گا۔

اسی طرح اگر بیٹا غلام تھا اور باپ نے مرض الموت میں اس کیلئے اقرار، وصیت، اور بہہ کیا اور پھر باپ کی موت سے پہلے بیٹا آزاد ہو گیا تو یہ مذکورہ تصرفات باطل ہوں گے۔

**وصح ہبہ مقعد و مفلوج:** مسئلہ یہ ہے کہ ایک شخص اپاج ہو جائے یعنی کھڑے ہونے سے قاصر ہو جائے یا اس کو قلع کی بیماری لاحق ہو جائے یا سِل کی بیماری لاحق ہو جائے اور اس بیماری کی وجہ سے وہ جلدی نہ مرے بلکہ اس کی یہ بیماری دراز ہو جائے تو یہ بیماری مرض الموت شمار نہ ہوگا اور اس نے اس بیماری کی حالت میں کوئی چیز بہہ کر دی تو یہ بہہ کل مال سے معتبر ہوگا

ٹکٹ سے معتبر نہ ہوگا اس لئے کہ جب یہ بیماری اس کی طبیعت بن گئی تو وہ تندرست شمار ہوگا اور تندرست کا ہر کل مال سے معتبر ہوتا ہے۔ لیکن اگر بیماری لمبی نہ ہوئی بلکہ اس سے جلدی موت واقع ہوگئی تو پھر یہ بیماری مرض الموت شمار ہوگی اور اس کا ہر ٹکٹ مال سے معتبر ہوگا۔

**وان اجتمع وصایا:** اگر ایک آدمی نے بہت سی وصیتیں کی ہو اور ٹکٹ مال اس کیلئے کافی نہ ہو تو پھر وصیتوں کی حیثیت اور قوت کو دیکھا جائے گا پس اگر بعض قوت سے زیادہ ہوں اور بعض کم مثلاً کچھ فرائض ہیں اور کچھ نوافل مثلاً اس کے ذمہ حج فرض لازم تھا اس نے حج کی وصیت کی کہ میری طرف سے حج کرایا جائے اور کچھ نفل وصیت کی مثلاً میرا مال امدار اس و مساجد میں خرچ کیا جائے اور ٹکٹ مال دونوں کیلئے کافی نہ ہو تو پھر جو فرض ہے یعنی حج سب سے پہلے اس سے حج ادا کیا جائے گا پھر اگر ٹکٹ میں کچھ باقی رہا تو پھر وہ مدارس و مساجد میں خرچ کیا جائے گا۔ اور اگر سب قوت میں برابر ہوں مثلاً سب فرائض ہیں یا سب نوافل ہیں اور ٹکٹ سب کیلئے کافی نہیں ہے تو پھر جس کو موسیٰ مقدم ذکر کیا ہے سب سے پہلے اس میں مال خرچ کیا جائے گا پھر اگر کچھ باقی رہا تو باقی میں خرچ کیا جائے گا۔

**فان اوصی بحج:** مسئلہ یہ ہے کہ ایک شخص حج فرض تھا لیکن اس نے اپنی زندگی میں حج فرض ادا نہ کیا تھا چنانچہ مرض الموت میں اس نے حج کرانے کی وصیت کی کہ میری طرف سے حج فرض کرایا جائے تو اس صورت میں جو آدمی اس کی طرف سے حج بدل ادا کرنے کیلئے بھیجا جا رہا ہے وہ موسیٰ کے شہر سے بھیجا جائے گا اور سوار ہو کر جائے گا پیدل نہیں جائے گا اس لئے کہ خود موسیٰ پر اپنے شہر سے سوار ہو کر حج کرنا فرض تھا دوسرے اور شہر سے اور پیدل فرض نہیں تھا جو شخص اس کی طرف سے حج بدل ادا کرنے کیلئے جائے گا وہ بھی اس کے شہر سے سوار ہو کر جائے گا لیکن اگر ٹکٹ مال میں اتنا خرچہ نہیں ہے کہ جس سے اس کے شہر سے سوار ہو کر حج کرایا جاسکے تو پھر جہاں سے خرچہ پورا ہوتا ہو وہاں سے حج کرایا جائے مثلاً ٹکٹ مال میں اتنی گنجائش نہیں ہے کہ اس سے پاکستان سے حج کرایا جائے لیکن اتنا خرچہ ہے کہ ریاض سے اس سے حج کرایا جاسکتا ہے تو ریاض سے حج کرایا جائے گا

**فان مات حاج فی طریقہ:** مسئلہ یہ ہے کہ ایک شخص حج کرنے کے ارادے سے گھر سے نکلا لیکن راستے میں اس کا انتقال ہو گیا اور اس نے وصیت کی کہ میری طرف سے حج ادا کیا جائے تو امام ابو حنیفہؒ کے نزدیک اس کے شہر سے اس کی طرف حج کرایا جائے گا اگر نفقہ اس کیلئے کافی ہو اور صاحبینؒ فرماتے ہیں کہ جہاں سے مر گیا ہے وہاں سے حج کرایا جائے گا اگر نفقہ وہاں سے حج کرانے کیلئے کافی ہو اور اگر وہاں سے حج کرانے کیلئے نفقہ کافی نہ ہو تو پھر جہاں سے حج کرانے کیلئے کافی ہو وہاں سے حج کرایا جائے۔ واللہ اعلم بالصواب۔

## باب الوصیۃ بالثلث

﴿فی وصیتہ بثلث ماله لزید ومثله لآخر ولم یجیزوا ینصف ثلث بینہما وفی بثلثہ لہ وسدس لآخر بثلث  
وبثلثہ لبکر وکلہ لآخر ینصف وقالایربع﴾ قال ابو حنیفۃ الوصیۃ باکثر من الثلث اذالم یجز الورثۃ فقد  
وقع باطلا فکانہ اوصی بالثلث لكل واحد فینصف الثلث بینہما وقالوا انما یبطل الزائد علی الثلث  
بمعنی ان الموصی لہ لا یتحققہ حق اللورثۃ لکن یتبرر فی ان الموصی لہ یاخذ من الثلث ذلک الزائد  
اذلا موجب لابطال هذا المعنی فمخرج الثلث لثلاثۃ فالثلث واحد والکل ثلاثۃ صارت اربعۃ فیقسم  
الثلث بهذا السهام فہذا مبنی علی اصل مختلف بینہم وهو قوله ﴿ولا یضرب الموصی لہ باکثر من  
الثلث عند ابی حنیفۃ﴾ والمراد بالضرب المضرب المصطلح بین الحساب فانہ اذا اوصی بالثلث والکل  
فہذا مبنی حنیفۃ سهام الوصیۃ الثانی لكل واحد نصف یضرب النصف فی ثلث المال فالنصف فی الثلث  
یکون نصف الثلث وهو السدس للکل سدس المال وعندہما سهام الوصیۃ اربعۃ لصاحب الثلث واحد  
والواحد من الاربعۃ ربع فیضرب الربع فی ثلث المال فالربع فی الثلث یرجع الثلث ثم لصاحب  
الکل لثلاثۃ اربعۃ الثلث ولصاحب الثلث واحدۃ من الاربعۃ فیضرب الواحدۃ فی الثلث وهو ربع یعنی  
ربع الثلث هذا معنی الضرب وقد تحیر فیہ کثیر من العلماء .

ترجمہ: زید کیلئے ثلث مال کی وصیت کرنے اور دوسرے کیلئے اس جیسی وصیت کرنے میں جبکہ ورثاء نے اجازت نہ دی تو ثلث  
دونوں کے درمیان آدھا آدھا کیا جائے گا اور ثلث مال کی وصیت ایک کیلئے اور سدس مال کی وصیت دوسرے کیلئے کرنے کی  
صورت میں ثلث تین تہائی کیا جائے گا، ثلث مال کی وصیت بکر کیلئے اور کل مال کی وصیت دوسرے کیلئے کرنے کی صورت میں  
آدھا آدھا کیا جائے گا اور صاحبین فرماتے ہیں کہ چار حصے کئے جائیں گے۔ امام ابو حنیفہ فرماتے ہیں کہ ثلث سے زیادہ وصیت  
کرنا جبکہ ورثاء اجازت نہ دیتے ہوں باطل ہے گویا کہ اس نے ہر ایک کیلئے ثلث کی وصیت کی ہے تو ثلث دونوں کے درمیان  
آدھا آدھا کیا جائے گا اور صاحبین فرماتے ہیں کہ ثلث سے زائد باطل ہے اس معنی کے لحاظ سے کہ موصی لہ اس زیادتی کا مستحق  
نہیں ہے ورثاء کے حق کی وجہ سے لیکن اس میں معتبر ہوگا کہ موصی لہ ثلث سے زائد کے بقدر لے گا اسلئے کہ اس معنی کے باطل  
کرنے کیلئے کوئی وجہ نہیں لہذا ثلث کا مخرج تین ہے تو ثلث ایک ہے اور کل تین ہے لہذا اکل چار ہو گئے تو ثلث کو ان سهام میں  
ضرب دی جائے گی اور یہ اختلاف مبنی ہے ایک اصل پر جو دونوں کے درمیان مختلف فیہ ہے اور وہ مصنف کا یہ قول ہے کہ موصی لہ

کیلئے ثلث سے زیادہ میں ضرب نہ دی جائے گی امام ابو حنیفہؒ کے نزدیک اور ضرب سے مراد وہ اصطلاحی ضرب ہے جو حساب دانوں کے درمیان مشہور ہے اس لئے کہ جب موسیٰ نے ثلث اور کل کی وصیت کی تو امام ابو حنیفہؒ کے نزدیک وصیت کے سہام دو ہیں ہر ایک کیلئے نصف ہوگا نصف کو ثلث مال میں ضرب دی جائے گی تو ثلث میں نصف ثلث کا نصف ہوگا اور وہ چھٹا حصہ ہے لھذا ہر ایک کو مال کا چھٹا حصہ ملے گا اور صاحبینؒ کے نزدیک وصیت کے سہام چار ہیں ثلث والے کو ایک ملے گا اور چار میں ایک، ربح، ہوتا ہے لھذا چوتھائی کو تہائی مال میں ضرب دی جائے گی تو تہائی میں چوتھائی، تہائی کا چوتھا حصہ ہوگا پھر کل والے کیلئے چار میں سے تین حصے ملیں گے اور یہ تین چوتھائیاں ہیں لھذا تین چوتھائیوں کو تہائی میں ضرب دی جائے گی یعنی تہائی کی تین چوتھائیاں اور تہائی والے کیلئے چار میں سے ایک ہے لھذا ایک کو تہائی میں ضرب دی جائے گی اور یہ چوتھائی ہے یعنی تہائی کی چوتھائی یہی ضرب کے معنی ہیں اور اس میں بہت سے علماء حیران ہیں۔

### تشریح: وصیت بالثلث کے احکام:

جب موسیٰ نے ثلث مال کی وصیت خالد کیلئے اور پھر ثلث مال کی وصیت عمران کیلئے اور ورثاء ثلث سے زیادہ میں اجازت نہیں دیتے تو اس صورت میں ایک ثلث دونوں وصیوں کے درمیان آدھا آدھا تقسیم کیا جائے گا اور ایک ثلث میں دونوں بربر شریک ہوں گے۔

اور اگر ایک کیلئے تہائی کی وصیت کی اور دوسرے کیلئے چھٹے حصے کی اور ورثاء ثلث سے زیادہ میں اجازت نہیں دیتے تو اس صورت میں ثلث، تین تہائی تقسیم کیا جائے گا یعنی ثلث میں سے ایک حصہ صاحب سدس کو ملے گا اور دو حصے صاحب ثلث کو ملیں گے کیونکہ سدس (چھٹا حصہ) ثلث کی ایک تہائی بن جاتا ہے۔

اور اگر بکر کیلئے ثلث کی وصیت کی اور خالد کیلئے کل مال کی وصیت کی اور ورثاء اجازت نہیں دیتے تو اس صورت میں امام ابو حنیفہؒ کے نزدیک ایک ثلث دونوں کے درمیان نصف، نصف تقسیم ہوگا یعنی ایک ثلث میں سے آدھا حصہ بکر کو ملے گا اور آدھا حصہ خالد کو۔ اور حضرات صاحبین کے نزدیک ثلث کو چار حصوں پر تقسیم کیا جائے گا ایک حصہ بکر (صاحب ثلث) کو ملے گا اور تین حصے خالد (صاحب کل) کو ملیں گے۔

امام ابو حنیفہؒ فرماتے ہیں کہ جب وصیت ثلث سے زیادہ ہو جائے اور ورثاء اس کی اجازت نہ دیتے ہوں تو اس صورت میں ثلث سے زیادہ میں وصیت باطل ہوگی کیونکہ امام صاحب کے نزدیک تناسب کو دیکھا جاتا ہے لیکن ثلث سے کم میں لیکن جب وصیت ثلث سے بڑھ جائے تو پھر تناسب کو نہیں دیکھا جاتا بلکہ دونوں برابر، برابر ثلث میں شریک ہوتے ہیں گویا کہ موسیٰ نے ثلث سے

زیادہ وصیت کی ہی نہیں بلکہ دونوں کیلئے ثلث کی وصیت کی ہے لہذا دونوں ثلث میں برابر شریک ہوں گے اور دونوں میں سے ہر ایک کو آدھا آدھا حصہ ملے گا۔

جبکہ حضرات صاحبین فرماتے ہیں کہ ثلث سے زیادہ میں وصیت مطلقاً باطل نہیں ہے بلکہ فی نفسہ ثلث سے زیادہ میں وصیت معتبر ہے لیکن ورثاء کے حق کی وجہ سے ہم نے ثلث سے زیادہ میں وصیت باطل قرار دیدی تاکہ ورثاء کا حق ضائع نہ ہو لیکن موسیٰ لہ کے حق میں ثلث سے زیادہ میں وصیت معتبر ہے لہذا اگر ورثاء کی اجازت نہ دینے کی وجہ سے موسیٰ لہ کو کل مال نہ ملے تو کم از کم ثلث مال میں کل کا اعتبار کیا جائے گا پھر کل اور ثلث کے درمیان تناسب کو دیکھا جائے گا اور اسی تناسب کے ساتھ صاحب کل کو زیادہ حصہ دیا جائے گا اور صاحب ثلث کو کم دیا جائے گا۔ لہذا وصیت باطل کرنے کی کوئی ضرورت نہیں ہے بلکہ اب بھی اس حد تک اس پر عمل کیا جاسکتا ہے۔

اب صاحبین تقسیم کرنے کا طریقہ یہ فرماتے ہیں کہ ثلث کا خرچ تین ہے لہذا ثلث ایک حصہ ہو گیا اور جس کیلئے کل کی وصیت کی تھی اس کیلئے تین حصے رہ گئے تو ایک اور تین کا مجموعہ چار ہو گیا لہذا اکل چار حصے ہو گئے تو ثلث کو چار پر تقسیم کیا جائے گا ثلث میں سے ایک چوتھائی یعنی  $\frac{1}{4}$  صاحب ثلث (بکر) کو ملے گی اور تین چوتھائیاں یعنی  $\frac{3}{4}$  صاحب کل (خالہ) کو ملیں گی۔ امام صاحب اور صاحبین کے درمیان یہ اختلاف ایک اصل پر مبنی ہے جو ان حضرات کے درمیان مختلف فیہ ہے اور وہ اصل یہ ہے کہ امام صاحب کے نزدیک موسیٰ لہ کیلئے ثلث سے زیادہ میں ضرب نہ دی جائے گی اور صاحبین کے نزدیک موسیٰ لہ کیلئے ثلث سے زیادہ میں ضرب دی جاسکتی ہے۔

شارح فرماتے ہیں کہ ضرب سے مراد وہ ضرب ہے جو اہل حساب کے مابین مشہور ہے۔

جب موسیٰ نے ثلث اور کل دونوں کی وصیت کی تو امام صاحب کے نزدیک وصیت کے سہام دو ہیں ثلث کا نصف ایک کو ملے گا اور نصف دوسرے کو ملے گا لہذا ہر ایک کے نصف حصے کو ثلث مال میں ضرب دی جائے گی لہذا تہائی میں جو نصف ہے یہ تہائی کا نصف ہے اور تہائی کا نصف سدس ہوتا ہے لہذا ہر ایک موسیٰ لہ کو کل مال کا سدس ملے گا۔

اور صاحبین کے نزدیک وصیت کے سہام دو نہیں بلکہ چار ہیں کیونکہ ایک حصہ صاحب ثلث کا ہے اور تین حصے صاحب کل کے ہیں تو سب کا مجموعہ چار ہے اور چار میں سے ایک چوتھائی ہوتا ہے لہذا ”ربع“ کو ثلث مال میں ضرب دی جائے گی اور ”ربع“ کو ثلث مال میں ضرب سے تہائی کی چوتھائی یعنی  $\frac{1}{4}$  حاصل ہوتا ہے اور پھر صاحب کل کو ثلث کے چار حصوں میں تین چوتھائیاں یعنی  $\frac{3}{4}$  ملے گا لہذا تین چوتھائیوں کو ثلث میں ضرب دی جائے گی تو  $\frac{3}{4}$  ہی حاصل ہوگا اور صاحب ثلث کی ایک چوتھائی کو ثلث میں ضرب دی جائے گی تو ایک  $\frac{1}{4}$  ہی حاصل ہوگا اور یہ ثلث کی چوتھائی ہے ضرب کے یہی معنی ہیں اور اس میں بہت سے علماء

حیران ہیں ☆ واللہ اعلم بالصواب ☆

﴿الافى المحابة والسعاية والبراهم المرسله﴾ صورة المحابة ان يكون للرجل عبدان قيمة احدهما للثون والاخر ستون فاوصى بان يباع الاول من زيد بعشرة والاخر من عمرو بعشرين ولا مال له سواهما فالوصية فى حق زيد بعشرين وفى حق عمرو باربعين يقسم الثلث بينهما اثلاثا فيباع الاول من زيد بعشرين والعشرة وصية له ويباع الثانى من عمرو باربعين والعشرون وصية له فاخذ عمرو من الثلث بقدر وصية وان كانت زائدا على الثلث وصورة السعاية اعتق عبيدين قيمتهما ماذكر ولا مال له سواهما فالوصية للاول بثلث المال وللثانى بثلثى المال فساهما الوصية بينهما الثلاث واحد للاول والثانى للثانى فيقسم الثلث بينهما كذلك فيعتق من الاول ثلثه وهو عشرة ويسعى فى عشرين ويعتق من الثانى ثلثه وهو عشرون ويسعى فى اربعين فيضرب كل بقدر وصيته وان كان زائدا على الثلث وصورة الدراهم المرسله اوصى لزيد بثلثين درهما ولآخر بستين درهما وماله تسعون درهما يضرب كل بقدر وصيته فيضرب الاول الثلث فى ثلث المال والثانى الثلثين فى ثلث المال والمراد بالمرسله مطلقة اى غير مقيدة بانها ثلث او نصف او نحوهما وانما فرق ابو حنيفة بين هذه الصور الثلث وبين غيرها لان الوصية اذا كانت مقدره بما زاد على الثلث صريحا كالنصف والثلثين وغيرها والشرع ابطل الوصية فى زائد يكون ذكره لغوا فلا يعتبر فى حق الضرب بخلاف ما اذا لم يكن مقدره بانه اى شىء من المال كما فى الصور الثلث فانه ليس فى العبارة ما يكون مبطلا للوصية كما اذا اوصى بخمسين درهما واتفق ماله مائة درهم فان الوصية غير باطلة بالكلية لامكان ان يظهر له مال فوق المائة واذا لم تكن باطلة بالكلية يكون معتبرة فى حق الضرب وهذا فرق دقيق شريف .

ترجمہ: مگر محابات، سعایہ اور دراہم مرسلہ میں محابات کی صورت یہ ہے کہ ایک شخص کے دو غلام ہیں ایک کی قیمت تیس درہم اور دوسرے کی قیمت ساٹھ درہم ہے اور اس نے وصیت کی کہ پہلے غلام کو زید کے ہاتھ دس درہم میں اور دوسرے کو عمرو کے ہاتھ تیس درہم میں فروخت کیا جائے اور ان دونوں غلاموں کے علاوہ اس کا کوئی مال نہیں ہے تو زید کے حق میں تیس اور عمرو کے حق میں چالیس درہم کی وصیت ہے لہذا اٹھ دوئوں کے درمیان تین تہائی تقسیم کیا جائے گا لہذا پہلا غلام زید کے ہاتھ تیس درہم میں فروخت کیا جائے گا اور دس درہم اس کیلئے بطور وصیت ملیں گے اور دوسرا غلام عمرو کے ہاتھ چالیس درہم میں فروخت کیا جائے گا



اور میں درہم اس کیلئے بطور وصیت کے ملیں گے تو عمرو نے وصیت کے بقدر لے لیا اگرچہ وصیت ٹکٹ سے زائد تھی سعایہ کی صورت یہ ہے کہ ایک شخص نے دو غلام آزاد کر دئے جو مذکورہ قیمت کے برابر ہیں اور ان دونوں کے علاوہ موسیٰ کا کوئی مال نہیں ہے تو پہلے کیلئے ٹکٹ مال کی وصیت ہے اور دوسرے کیلئے دو ٹکٹ کی وصیت ہے تو وصیت کے سهام دونوں کے درمیان تین تہائی ہوں گے ایک حصہ پہلے کو ملے گا اور دوسرے کو تو ٹکٹ دونوں کے درمیان تین تہائی تقسیم کیا جائے گا لہذا پہلے والے غلام کا ایک ٹکٹ آزاد ہوگا اور وہ دس درہم ہے اور میں درہم میں سنی کرے گا اور دوسرے سے بھی ایک ٹکٹ آزاد ہوگا اور وہ میں درہم ہے اور چالیس میں سنی کرے گا تو ہر ایک کو اس کے حصہ بقدر ضرب دی جائے گی اگرچہ ٹکٹ سے زیادہ ہو۔

اور درہم مرحلہ کی صورت یہ ہے کہ موسیٰ نے زید کیلئے تین درہم کی وصیت کی اور دوسرے کیلئے ساٹھ درہم کی وصیت کی اور اس کا کل مال نوے درہم ہے تو ہر ایک کو اس کے حصہ کے بقدر ضرب دی جائے گی لہذا اول کے ٹکٹ کو ٹکٹ مال میں ضرب دی جائے گی اور دوسرے کے ٹکٹ کو ٹکٹ مال میں ضرب دی جائے گی اور مراد مرحلہ سے مطلقہ ہے یعنی جو مقید نہ ہو کہ وہ ٹکٹ ہے یا نصف وغیرہ۔ امام ابو حنیفہؒ نے ان تینوں صورتوں اور دوسری صورتوں میں فرق اس لئے کیا ہے کہ جب ٹکٹ سے زیادہ میں وصیت صراحۃً مقدر ہو جیسے نصف، ٹکٹین وغیرہ اور شریعت نے ٹکٹ سے زیادہ میں وصیت کو باطل قرار دیا ہے تو اس کا ذکر لغو ہوگا لہذا ضرب کے حق میں وہ معتبر نہ ہوگا بخلاف اس کے جب وصیت مقدر نہ ہو کہ وہ مال میں کیا چیز ہے جیسے کہ مذکورہ تینوں صورتوں میں کیونکہ عبارت میں ایسی کوئی بات نہیں جو وصیت کو باطل کرنے والی ہو جیسے کسی نے پچاس درہم کی وصیت کی اور اس کے مال کی موافقت آئی سو درہم کے ساتھ تو یہ وصیت بالکل بالکلیہ باطل نہیں ہے کیونکہ امکان موجود ہے کہ اس کیلئے سو درہم کے علاوہ مال ظاہر ہو جائے اور وصیت بالکلیہ باطل نہیں ہے تو پھر وہ ضرب کے حق میں معتبر ہوگی اور یہ فرق انتہائی باریک اور عمدہ ہے۔

تشریح: محابات، سعایہ اور درہم مرحلہ کی تفصیل:

اس سے پہلے والی عبارت میں مسئلہ گزر چکا ہے کہ امام ابو حنیفہؒ کے نزدیک جب موسیٰ لہ متعدد ہوں تو ٹکٹ کی حد تک تناسل کو دیکھا جاسکتا ہے لیکن جب وصیت ٹکٹ سے زیادہ ہو جائے تو پھر امام صاحب کے نزدیک تناسل کو نہیں دیکھا جاتا بلکہ تمام موسیٰ ہم وصیت میں برابر شریک ہوں گے اگرچہ موسیٰ نے ایک کیلئے کم کی وصیت تھی اور دوسرے کیلئے زیادہ کی۔

لیکن تین مسائل ایسے ہیں جس میں امام ابو حنیفہؒ کے نزدیک بھی ٹکٹ سے زیادہ میں ضرب دی جائے گی یعنی اس میں تناسل کو دیکھا جائے گا اور تناسل کے مطابق ہر ایک موسیٰ لہ کو ٹکٹ میں سے اس کی وصیت کے مطابق حصہ دیا جائے گا یہی مطلب ہے

ثلث سے زیادہ میں ضرب دینے کا کہ اگرچہ امام صاحب کے مذہب کے مطابق ثلث میں دونوں کو برابر شریک کرنا چاہئے تھا لیکن ان تین مسائل میں دونوں ثلث میں برابر شریک نہ ہوں گے بلکہ ہر ایک کو ثلث سے وصیت کے تناسب کے ساتھ حصہ دیا جائے گا اور وہ تین مسائل یہ ہیں۔

(۱) محابات: محابات کے لغوی معنی ہیں عطیہ بلا معاوضہ۔ اور اصطلاح فقہاء میں محابات کی صورت یہ ہے کہ ایک آدمی کے دو غلام ہیں ایک کی قیمت تیس درہم ہے اور دوسرے کی قیمت ساٹھ درہم ہے اس نے وصیت کی پہلے غلام (جس کی قیمت تیس درہم ہے) کو زید کے ہاتھ دس درہم میں فروخت کیا جائے اور دوسرے غلام (جس کی قیمت ساٹھ درہم ہے) کو عمرو کے ہاتھ بیس درہم میں فروخت کیا جائے اور ان دونوں غلاموں کے علاوہ موصی کا کوئی مال نہیں ہے تو یہ درحقیقت زید کیلئے بیس درہم کی وصیت ہے اور عمرو کیلئے چالیس درہم کی لھذا اکل ساٹھ درہم کی وصیت ہوگئی اور ثلث سے بڑھ گئی کیونکہ کل مال کا ثلث تو تیس درہم بنتا ہے اس صورت میں امام صاحب کے مذہب کے مطابق ایک ثلث یعنی تیس درہم دونوں موصی لہ کے درمیان برابر، برابر تقسیم کرنا چاہئے تھا یعنی پندرہ درہم زید کیلئے اور پندرہ درہم عمرو کیلئے بطور وصیت ملنے چاہئے تھے لیکن امام صاحب اس مسئلہ میں ایسا نہیں کرتے بلکہ فرماتے ہیں کہ اس مسئلہ میں ثلث یعنی تیس درہم دونوں کے درمیان امثالاً (تین تہائی) تقسیم ہوگا لھذا پہلا غلام (جس کی قیمت تیس درہم ہے) زید کے ہاتھ بیس درہم میں فروخت کیا جائے گا اور دس درہم زید کیلئے بطور وصیت ملیں گے اور دوسرا غلام (جس کی قیمت ساٹھ درہم ہے) عمرو کے ہاتھ چالیس درہم میں فروخت کیا جائے گا اور بیس درہم اس کیلئے بطور وصیت ملیں گے تو اس صورت میں زید کو ثلث میں ایک تہائی مل گئی اور عمرو کو ثلث میں سے دو تہائی مل گئیں اگرچہ اصل وصیت ثلث مال سے زیادہ میں تھی۔

(۲) سعایہ: سعایہ کی صورت یہ ہے کہ ایک شخص کے دو غلام ہیں ایک قیمت تیس درہم ہے اور دوسرے کی قیمت ساٹھ درہم ہے اس نے مرض الموت میں دونوں غلاموں کو آزاد کر دیا اور ان دونوں غلاموں کے علاوہ اس کا کوئی مال نہیں ہے تو گویا کہ آقا نے پہلے غلام کیلئے کل مال کے ثلث (یعنی تیس درہم) کی وصیت اور دوسرے غلام کیلئے کل مال کے ثلثین (یعنی ساٹھ درہم) کی وصیت کی اور وراثۃ ثلث سے زیادہ میں اجازت نہیں دیتے تو اس صورت میں دونوں کو ثلث میں اپنی اپنی وصیت کے بقدر شریک کیا جائے گا یعنی جس کی قیمت تیس درہم ہے اس کو ثلث میں سے ثلث یعنی دس درہم بطور وصیت کے ملیں گے اور بیس درہم میں سخی یعنی مزدوری کرے گا اور جس کی قیمت ساٹھ درہم ہے اس کو اس کی قیمت کا ثلث یعنی بیس درہم بطور وصیت ملیں گے اور باقی دو غلاموں یعنی چالیس درہم میں وہ سخی یعنی مزدوری کرے گا یہاں پر اگرچہ اصل وصیت ثلث مال سے زیادہ میں تھی اور امام

صاحب کے مذہب کے مطابق دونوں کو ٹکٹ میں برابر، برابر شریک کرنا چاہئے تھا لیکن اس مسئلہ میں امام صاحب ایسا نہیں کرتے بلکہ دونوں کو ٹکٹ میں اپنی اپنی وصیت کے بقدر شریک کرتے ہیں لہذا پہلے غلام کو وصیت کے ٹکٹ کے ٹکٹ یعنی ۱/۳ حصہ دیتے ہیں اور دوسرے کو ٹکٹ کے ٹکٹ یعنی ۲/۳ حصہ دیتے ہیں۔

(۳) دراہم مرسلہ: دراہم مرسلہ کی صورت یہ ہے کہ موسیٰ نے زید کیلئے تیس درہم کی وصیت کی اور خالد کیلئے ساٹھ درہم کی وصیت کی اور اس کا کل مال نوے درہم ہے تو اس صورت میں زید کے ٹکٹ کو ٹکٹ مال میں ضرب دی جائے گی اور ٹکٹ سے ۱/۳ حصہ ملے گا اور خالد کے دو حصوں کو ٹکٹ مال میں ضرب دی جائے گی اور اس کو ٹکٹ سے ۲/۳ حصہ ملے گا۔

دراہم مرسلہ سے مراد دراہم مطلقہ ہیں اس کو دراہم مرسلہ اس لئے کہتے ہیں کہ یہ مقید نہیں ہے، ٹکٹ، نصف یا ربع وغیرہ کے ساتھ بلکہ مطلق ایک کیلئے تیس اور دوسرے کیلئے ساٹھ دراہم کی وصیت ہے تو یہ کل مال بھی ہو سکتا ہے جبکہ اس کے علاوہ کوئی دوسرا مال موجود نہ ہو اور ٹکٹ مال بھی ہو سکتا ہے جبکہ اس کے علاوہ مال موجود ہو اس لئے اس کو دراہم مرسلہ کہا جاتا ہے۔

وانما فرق ابو حنیفۃ: یہ ایک سوال کا جواب ہے سوال یہ کہ امام ابو حنیفہؒ ان تینوں صورتوں کے علاوہ دوسری صورتوں میں ٹکٹ سے زیادہ وصیت کرنے کی صورت میں تناسب کا لحاظ نہیں رکھتے بلکہ ٹکٹ میں دونوں موسیٰ لہ کو برابر شریک کرتے ہیں اور ان تینوں صورتوں میں تناسب کا لحاظ رکھتے ہیں کہ وصیت کے بقدر ہر ایک کو ٹکٹ سے حصہ دیتے ہیں وجہ فرق کیا ہے؟

شارح امام صاحب کی طرف سے ان تینوں صورتوں اور دوسری صورتوں کے درمیان فرق ذکر کر رہے ہیں کہ ان صورتوں کے علاوہ میں یعنی جب موسیٰ نے صراحۃً ٹکٹ سے زیادہ مثلاً نصف، ٹکٹین یا کل مال کی وصیت کی ہے تو اس نے صراحۃً شریعت کے حکم کی مخالفت کی کیونکہ شریعت نے ٹکٹ سے زیادہ وصیت کرنے کو ناجائز قرار دیا ہے لہذا ٹکٹ سے زیادہ میں وصیت ”کان لم یسکن“، یعنی باطل ہوگا اور جب ٹکٹ سے زیادہ میں وصیت کرنا باطل ہے تو اس کو وصیت میں شمار ہی نہ کیا جائے گا لہذا اس کو ضرب میں بھی داخل نہ کیا جائے گا تو گویا کہ موسیٰ نے ابتداءً دونوں کیلئے ٹکٹ کی وصیت کی ہے لہذا دونوں کو ٹکٹ میں برابر شریک کیا جائے گا۔

اور مذکورہ تینوں صورتوں موسیٰ نے صراحۃً ٹکٹ سے زیادہ کی وصیت نہیں کی ہے کہ جس سے شریعت کے حکم کی خلاف ورزی لازم آئے بلکہ اس نے مطلقاً اپنے مال کی وصیت کی ہے لیکن اتفاقاً وہ وصیت ٹکٹ سے زیادہ کے ساتھ ملائی (متصل) ہوگئی تو اس صورت میں وصیت بالکلیہ باطل نہ ہوگی کیونکہ موسیٰ کی تعبیر میں کوئی ایسی بات نہیں ہے جس سے وصیت کے باطل کرنے پر استدلال کیا جاسکے، مثلاً ایک شخص نے پچاس درہم کی وصیت کی اور اتفاقاً اس کا مال سو درہم ہے تو یہ وصیت بالکلیہ باطل نہ ہوگی

کیونکہ یہ امکان موجود ہے کہ پچاس درہم کی وصیت اپنی جگہ صحیح اور درست ہو جائے اس طور پر کہ اس کیلئے کوئی دوسرا مال حاصل ہو جائے اور یہ پچاس اس کے ٹکٹ سے نکلے تو وصیت باطل نہ ہوگی اسی طرح ان تینوں صورتوں میں جس وقت وصیت کرتا ہے اس وقت یہ امکان موجود ہے کہ اس کیلئے دوسرا مال حاصل ہو جائے اور اس نے جو وصیت کی ہے (یعنی ایک کیلئے ہے تیس درہم کی اور دوسرے کیلئے ساٹھ درہم) اسی تناسب کے ساتھ وہ وصیت ٹکٹ مال سے نافذ ہو جائے لہذا جب وصیت ابتداءً باطل نہیں ہے تو ضرب کے حق میں بھی اس کا لحاظ رکھا جائے گا اور اسی تناسب کے ساتھ دونوں موصی لے کیلئے ٹکٹ مال سے حصہ دیا جائے گا شارح فرماتے ہیں کہ یہ فرق انتہائی باریک ہے اور عمدہ ہے۔ ☆ واللہ اعلم بالصواب ☆۔

﴿وبمثل نصیب ابنہ صحت وبنصیب ابنہ لا﴾ لان الوصیۃ بما هو حق الابن لا تصح وفيہ خلاف زفر ﴿ولو لث ان اوصی مع ابنین وبجزء من ماله بنیۃ الورثۃ﴾ ای یقال للورثۃ اعطوا ما شئتم لانه مجهول والجهالة لا تمنع صحة الوصیۃ فالبيان الى الورثۃ ﴿وبسهم السدس فی عرفہم وہی کالجزء فی عرفنا﴾ فالسدس قول ابی حنیفۃ بناء علی عرف بعض الناس وقالوا له مثل نصیب احد الورثۃ ولا یزاد علی الثلث الا ان یجیز الورثۃ ﴿فان قال سدس مالی له ثم قال لث له واجازوا له لث﴾ ای یکون السدس داخلا فی الثلث فان قلت قوله لث مالی له ان کان اخبارا فکاذب وان کان انشاء یجب ان یکون له النصف عندا جازۃ الورثۃ وان کان فی السدس اخبارا وفی السدس انشاء فهذا ممتنع ایضا قلت لا جواب لهذا السؤال ﴿وفی سدس مالی مکرر له سدس﴾ لان المعرفة اذا اعيدت معرفة کان الثانی عین الاول .

ترجمہ: اور اپنے بیٹے کے حصے کے مثل کی وصیت کرنا صحیح ہے اور اپنے بیٹے کے حصے کی وصیت کرنا جائز نہیں اس لئے کہ غیر کیلئے اس چیز کی وصیت کرنا جو بیٹے کا حصہ ہے صحیح ہے اور اس میں امام زفر کا اختلاف ہے اور موصی لے کو ٹکٹ ملے گا اگر اس نے وصیت کی تھی دو بیٹوں کے ساتھ اور اپنے مال کے جزء کی وصیت کرنا ورثاء کی نیت پر محمول ہوگا یعنی ورثاء سے کہا جائے گا کہ تم جو چاہو دیدو اس لئے کہ یہ مجهول ہے اور جہالت وصیت کیلئے مانع نہیں ہے لہذا بیان ورثاء کے سپرد ہوگا۔ اور اگر موصی نے سہم کی وصیت تو اس سے سدس مراد ہوگا اہل عرب کے عرف میں اور یہ جز کے مانند ہے ہمارے عرف میں سدس امام ابو حنیفہ کا قول ہے بعض لوگوں کے عرف میں اور صاحبین فرماتے ہیں کہ اس کیلئے ورثاء کے حصے کا مثل ملے گا اور اس کو ٹکٹ پر زیادہ نہ کیا جائے گا مگر یہ کہ ورثاء اجازت دیدیں اگر موصی نے کہا کہ میرے مال کا سدس فلاں کیلئے ہے پھر کہا کہ ٹکٹ اس کیلئے ہے اور ورثاء نے اجازت بھی دیدی تب بھی اس کو ٹکٹ ملے گا یعنی چھٹا حصہ تہائی میں داخل ہوگا اگر تم یہ کہو کہ مصنف کا قول "ثلث مالی له"

اخبار ہے تو پھر کذب لازم آتا ہے اور اگر انشاء ہے تو پھر ورثاء کی اجازت دیدنے کی صورت میں اس کو نصف ملنا چاہئے اور پہلے سدس میں اخبار ہو اور دوسرے سدس میں انشاء ہو تو بھی متمنع ہے میں کہتا ہوں کہ اس کا سوال کوئی جواب نہیں۔ اور کسی نے ”سدس مالی“ مکرر کہا تو اس کو سدس ہی ملے گا اس لئے کہ جب معروف کو معروفہ لوٹایا جائے تو ثانی عین اول ہوتا ہے۔

**تشریح:** اپنے بیٹے کے حصے کے مثل کی وصیت جائز ہے:

مسئلہ یہ ہے کہ جب ایک شخص نے زید کیلئے یوں وصیت کی کہ آپ کو میرے بیٹے کے حصہ کے بقدر حصہ ملے گا تو یہ وصیت جائز ہے کیونکہ اس میں اپنے مال کی وصیت کرنا ہے بیٹے کے مال کی وصیت کرنا نہیں ہے۔

اور اگر اس نے یوں وصیت کی کہ آپ کو میرے بیٹے کا حصہ ملے گا یعنی جب میرا مال تقسیم ہو جائے اور اس میں میرے بیٹے کے حصے میں جو آجائے وہ آپ کو ملے گا تو یہ وصیت جائز نہیں ہے اس لئے کہ یہ درحقیقت وصیت بمال الغیر ہے اور دوسرے کے مال کی وصیت کرنا جائز نہیں ہے۔

امام زفر فرماتے ہیں کہ بیٹے کے حصے کی وصیت کرنا بھی جائز ہے کیونکہ فی الحال یہ مال بیٹے کا نہیں ہے بلکہ موصی کا ہے اور جب مال موصی کا ہے تو موصی بیٹے کے مال کی وصیت نہیں کر رہا بلکہ اپنے مال کی وصیت کر رہا ہے لہذا یہ وصیت بمال الغیر نہ ہوئی اس لئے جائز ہوگی۔

ہماری طرف سے جواب یہ ہے کہ وصیت نافذ ہوتی ہے موت کے بعد اور موت کے بعد جب وصیت نافذ ہوگی اس وقت بیٹا اپنے حصے کا مالک ہو چکا ہوگا تو فی الحال یہ وصیت بمال الغیر ہے اور غیر کے مال کی وصیت جائز نہیں ہے۔

پس اگر کسی نے بیٹے کے حصے کے مثل کی وصیت کی اور موصی کے دو بیٹے ہوں ان کے علاوہ کوئی دوسرے ورثاء نہ ہوں تو اس صورت میں موصی کو ٹکٹ مال ملے گا اس لئے کہ ٹکٹ ملنے میں کوئی مزاہم موجود نہیں ہے۔

**وبجزء من ماله:** اگر کسی نے اپنے مال کے جزء کی وصیت کی مثلاً یہ کہا کہ میرے مال کا ایک جزء فلاں کیلئے ہے لیکن اس نے ٹکٹ، نصف وغیرہ کوئی تعین نہ کی تو اس صورت میں یہ وصیت ورثاء کی نیت پر محمول ہوگی یعنی ورثاء سے کہا جائے گا کہ تم جو چاہو دیدو اس لئے کہ اس صورت موصی بہ مجہول ہے اور موصی بہ کی جہالت کی وجہ سے وصیت باطل نہیں ہوتی لہذا موصی بہ کی جہالت کی صورت میں بیان ورثاء کے سپرد ہوگا۔

**وبسهم السدس:** اور اگر کسی نے ایسے الفاظ کے ساتھ وصیت کی کہ میرے مال کا سهم فلاں کیلئے ہے تو امام ابو حنیفہؒ کے نزدیک اس سے سدس مراد ہوگا اسلئے کہ اہل کوفہ کا عرف یہی تھا کہ وہ سهم سے سدس مراد لیتے تھے مصنفؒ فرماتے ہیں کہ

ہمارے عرف میں سہم، جز کی طرح ہے یعنی اگر کسی نے سہم کی وصیت کی تو یہ جز کی طرح ہے یعنی جس طرح جز کی وصیت کرنے کی صورت میں ورثاء کی رائے اور نیت پر محمول کی جاتی ہے اور ورثاء جس مقدار کا اقرار کر لے چاہے قلیل ہو یا کثیر وہی لازم ہوتی ہے اسی طرح سہم کی وصیت کرنے کی صورت میں ورثاء کی طرف رجوع کیا جائے گا پس ورثاء نے جتنی مقدار کا اقرار کر لیا وہی لازم ہوگا۔

جبکہ حضرات صاحبینؒ کے نزدیک ہے ورثاء کے سہام کو دیکھا جائے گا اور ورثاء کے سہام میں سے جو کم تر حصہ ہوگا اس پر محمول کیا جائے گا اور اس کے بقدر لازم ہوگی بشرطیکہ وہ سہم ٹکٹ سے زیادہ نہ ہو لیکن اگر کم تر سہم ٹکٹ سے زیادہ ہو مثلاً موسیٰ نے ایک لڑکی چھوڑی جس کا حصہ نصف ہے اس کے علاوہ کوئی وارث نہیں ہے تو اس صورت میں اگر وارث کے بقدر حصہ دیا جائے تو وصیت کا ٹکٹ سے زیادہ ہونا لازم آتا ہے لہذا اس صورت میں ٹکٹ سے زیادہ میں وصیت نافذ نہ کی جائے گی ہاں اگر ورثاء نے ٹکٹ سے زیادہ کی اجازت دیدی تو پھر ٹکٹ سے زیادہ میں بھی نافذ ہو جائے گی۔

**فان قال سدس مالی له ثم قال ثلثه له:** مسئلہ یہ ہے کہ ایک شخص نے وصیت کی کہ میرے مال کا سدس فلاں کیلئے ہے اور پھر اسی مجلس میں یا اس مجلس کے علاوہ دوسری مجلس میں کہا کہ میرے مال کا ٹکٹ فلاں کیلئے ہے تو ان دونوں کا مجموعہ نصف بن جاتا ہے اور ورثاء بھی اس کے نفاذ پر راضی ہیں اور نفاذ کی اجازت بھی دیتے ہیں تب بھی موسیٰ لہ کو ٹکٹ ملے گا نصف نہیں ملے گا اور پہلا سدس اس میں مدغم ہوگا۔

**فان قلت:** شارحؒ نے مصنفؒ کے قول ”سدس مالی ثم قال ثلثه له“ پر اعتراض ذکر کیا ہے اعتراض یہ ہے کہ ”ثلثه له“ مانقل میں جو ”سدس مالی له“ گزر گیا ہے اگر اس سے اخبار ہو تو یہ کاذب ہے اس لئے کہ خبر عنہ ”سدس مالی له“ ہے اور اخبار ”ثلثه له“ ہے لہذا خبر اور خبر عنہ میں مطابقت نہیں ہے اسلئے یہ خبر کاذب ہے۔

اور اگر یہ انشاء ہے یعنی موسیٰ ابتداءً اس بات کا انشاء کرنا چاہتا ہے کہ زمانہ مستقبل میں یعنی میری موت کے بعد موسیٰ لہ کیلئے میرے مال کا ٹکٹ ہے تو پھر موسیٰ لہ کو ورثاء کی اجازت سے نصف مال ملنا چاہئے کیونکہ جب دونوں انشاء ہیں یعنی موت کے بعد مال کی وصیت کرنا ہے اور ورثاء اجازت بھی دیتے ہیں تو پھر نصف میں وصیت نافذ ہونا چاہئے۔

اور اگر ”ثلثه له“ کے ایک سدس میں اخبار ہو اور ایک سدس میں انشاء ہو تو یہ بھی ممتنع ہے اس کو ذرا وضاحت کے ساتھ سمجھ لیجئے وہ یہ کہ مصنفؒ کے قول ”ثلثه له“ میں جو ٹکٹ ہے اس میں دو ”سدس“ موجود ہیں کیونکہ یہ دو سدس سے مرکب ہے پس اگر ”ثلثه“ کے ضمن میں ایک سدس سابقہ یعنی ”سدس مالی“ سے اخبار ہو اور ایک سدس میں انشاء ہو یعنی ابتداءً ثابت کرنا مقصود ہو تو یہ بھی

جائز نہیں اس لئے کہ لفظ مفرد میں اگرچہ دونوں جزئین موجود ہوں لیکن ترکیب کے ہوتے ہوئے اس کے ہر ایک جز سے الگ الگ معنی مراد نہیں لئے جاتے بلکہ ترکیب کی صورت میں اس کے ترکیبی معنی مراد ہوتے ہیں لہذا یہ صورت مراد لینا بھی ممتنع ہے۔

**قلت لا جواب:** شارح فرماتے ہیں کہ اس سوال کا کوئی جواب نہیں ہے۔ لیکن علامہ شامیؒ نے اس کا جواب یہ دیا ہے کہ سدس کے بعد ثلث کی وصیت کرنے سے یہ بھی احتمال ہے کہ دوبارہ ثلث کے اقرار کرنے سے موصی کا مقصود سابقہ سدس پر ایک اور سدس کا اضافہ کرنا ہے یعنی سابقہ سدس اور اس ایک سدس دونوں کا مجموعہ ثلث ہے اور یہ بھی احتمال ہے کہ موصی کا مقصد سابقہ سدس کے علاوہ دوبارہ کامل ثلث کی وصیت مقصود ہے تو سابقہ سدس اور اس ثلث کو ملا کر دونوں کا مجموعہ نصف بن جاتا ہے جب دونوں کا باتوں کا احتمال موجود ہے اور موصی کی جانب سے بیان اور وضاحت نہیں آئی ہے لہذا دونوں (یعنی نصف اور ثلث) میں جو متیقن ہے اس پر عمل کیا جائے گا اور وہ ثلث ہے اسلئے ہم نے کہا کہ اگرچہ ولی اجازت دیدے تب بھی ثلث میں وصیت نافذ ہوگی اور ثلث سے زیادہ میں نافذ نہ ہوگی۔ ☆ واللہ اعلم بالصواب ☆۔

بدائع الصنائع کی عبارت سے اس کا جواب یہ بھی دیا جاسکتا ہے کہ سدس کی وصیت کرنے کے بعد ثلث کی وصیت کرنے میں سابقہ سدس، اس، ثلث کے ضمن دوبارہ آگیا اور سابقہ سدس معرفہ تھا اور ”ثلثہ“ بھی معرفہ ہے اور قاعدہ یہ ہے کہ معرفہ کو جب معرفہ لوٹایا جائے تو ثانی عین اول ہوتا ہے لہذا ”ثلثہ“ کے ضمن میں جو ”سدس“ موجود ہے یہ اسی سابقہ ”سدس“ کا تکرار ہے تو ایک ”سدس“ یہ ہوا اور ایک ”سدس“۔ ”ثلثہ“ کے ضمن میں دوسرا موجود ہے دونوں کا مجموعہ ثلث بن جاتا ہے اس لئے اس صورت میں موصی نے ثلث ہی کی وصیت کی ہے ثلث سے زیادہ کی وصیت نہیں کی اسلئے وراثہ پر زیادہ دینا لازم نہیں ہے۔

**وفی سدس مالی مکررا:** اگر کسی نے یوں وصیت کی کہ ”لہ سدس مالی“ فلاں کیلئے میرے مال سدس یعنی سدس معرفہ ذکر کیا ہے اور پھر اسی مجلس میں یا دوسری مجلس میں اس کیلئے پھر یہی وصیت یعنی ”لہ سدس مالی“ دوبارہ معرفہ ذکر کیا تو اس صورت میں موصی لہ کو سدس ملے گا اس سے زیادہ نہ ملے گا اس لئے کہ اصول فقہ کا قاعدہ ہے کہ معرفہ کو جب دوبارہ معرفہ لایا جائے تو ثانی عین اول ہوتا ہے۔ لہذا دونوں سے ایک ہی سدس مراد ہوگا۔

وہو بثلث در اہمہ اولیابہ متفاوتۃ او عیلمۃ ان ملک لثلاثہ فلہ ما بقی فی الاولین وثلث الباقی فی الآخرین ﴿﴾ هذا عندنا وعند زفرؒ لہ ثلث الباقی فی کل الصور لان حق الموصی لہ شائع فی الجميع فاذا هلک ثلثا المال هلک لثلاث حق الموصی لہ لنا ان حق الموصی لہ مقدم علی حق الورثۃ فکل ما یجرى فیہ الجبر علی القسمۃ ویمکن جمع حق احدا المستحقین فی الواحد کالدراہم والغنم یجمع

حق الموصی فیہ مقدما فیجمع فی الباقي بخلاف ماليس كذلك كالثیاب المتفاوتة والعبيد ﴿وبالفل﴾  
 ولہ عین ودين هو عین ان خرج من ثلث العین والافثلث العین وثلث ما یوخذ من الدین ویثلث لزید  
 وعمر ووعمر و میت کله لزید ﴿لان المیت لا یزاحم الحی کمالو قال لزید وجدار وعن ابی یوسف انه  
 ان لم یعلم بموته فله نصف الثلث لان الوصیۃ عنده صحیحة لعمر و فلم یوص للحدی الان نصف الثلث  
 بخلاف ما اذا علم بموته لان الوصیۃ للمیت لغو فیکون راضیا بتمام الثلث لزید ﴿فان قال بینهما فنصفه  
 له﴾ ای ان قال ثلث مالى بین زید وعمر و هو میت فلزید نصف الثلث لانه صریح فی ان لزید نصف  
 الثلث.

ترجمہ: اگر کسی نے دراہم کی تہائی یا بکریوں کی تہائی یا مختلف اجناس کے کپڑوں کی تہائی یا غلاموں کی تہائی کی وصیت کی پس اگر  
 ٹکٹ ہلاک ہو جائیں تو پہلی دونوں صورتوں میں اس کو باقی ٹکٹ ملے گا اور آخری دونوں صورتوں میں اس کو باقی کا ٹکٹ ملے گا یہ  
 ہمارے نزدیک ہے، امام زفرؒ کے نزدیک اس کو باقی کا ٹکٹ ملے گا تمام صورتوں میں اس لئے کہ موصی لہ کا حق پورے مال میں  
 شائع ہے پس جب مال کے دو ٹکٹ ہلاک ہو گئے تو موصی لہ کے حق کے بھی دو ٹکٹ ہلاک ہو گئے ہماری دلیل یہ ہے کہ موصی لہ کا  
 حق درہم کے حق پر مقدم ہوتا ہے لہذا جس چیز میں تقسیم کرنے پر جبر ہو سکتا ہے اور اس میں ایک مستحق کا حق ایک جگہ جمع کرنا ممکن  
 ہو جیسے دراہم اور بکریاں تو اس میں موصی لہ کا حق پہلے جمع کیا جائے گا لہذا یہ باقی میں جمع کیا جائے گا برخلاف اس کے جو ایسا نہ ہو  
 جیسے مختلف الاجناس کپڑے اور غلام۔

اگر کسی نے ہزار درہم کی وصیت کی اور اس کا نقد مال بھی ہے اور ادھار بھی تو یہ عین پر محمول ہوگی اگر نقد کے ٹکٹ سے نکل سکتا ہے  
 ورنہ نقد کے ٹکٹ اور جو دین نکلتا جائے گا اس سے ٹکٹ سے لیا جائے گا اور اگر کسی نے ٹکٹ کی وصیت کی زید اور عمرو کیلئے جبکہ عمرو  
 مر گیا ہے تو پورا ٹکٹ زید کو ملے گا اس لئے کہ مردہ زندہ کا حرام نہیں ہو سکتا جیسا کوئی کہے کہ زید اور دیوار کیلئے امام ابو یوسفؒ سے  
 مروی ہے کہ اس کو زید کی موت کا علم نہ ہو تو پھر زید کو ٹکٹ کا نصف ملے گا کیونکہ موصی کے نزدیک عمرو کیلئے وصیت صحیح ہے تو اس  
 نے زندہ کیلئے وصیت نہیں کی ہے مگر ٹکٹ کے نصف کی برخلاف اس کے کہ جب اس کو عمرو کی موت کا علم ہو اس لئے کہ میت کیلئے  
 وصیت کرنا لغو ہے تو اس پر وہ راضی ہے کہ پورا ٹکٹ زید کیلئے ہو اور اگر اس نے یہ کہا کہ ٹکٹ دونوں کے درمیان ہے تو پھر زید کو  
 نصف ملے گا یعنی اگر اس نے کہا کہ میرے مال کا ٹکٹ زید اور عمرو کے درمیان ہے تو زید کو ٹکٹ کا نصف ملے گا اس لئے کہ اس  
 میں صراحت موجود ہے کہ زید کیلئے ٹکٹ کا نصف ہوگا۔



## تشریح: وصیت کے بعد مال کے ہلاک ہونے کی تفصیل:

مسئلہ یہ ہے کہ زید کے پاس کچھ دراہم ہیں، کچھ بکریاں اور بکریوں کے علاوہ اور بھی مال ہے مثلاً کپڑے ہیں غلام وغیرہ ہیں۔ پھر زید نے وصیت کی کہ میرے ترکہ میں جو دراہم ہیں ان کا ایک ٹکٹ خالد کو دینا، یا یوں کہا کہ بکریوں کا ایک ٹکٹ خالد کو دینا پھر اتفاقاً مال موسیٰ یہ یعنی دراہم کے دو ٹکٹ ہلاک ہو گئے اور باقی مال محفوظ رہا اور دراہم کا باقی ماندہ ٹکٹ بقیہ ترکہ کا ٹکٹ بن سکتا ہے تو اس صورت میں موسیٰ لہ کو دراہم کا باقی ماندہ کل ٹکٹ ملے گا یا باقی ماندہ ٹکٹ کا ٹکٹ تو اس میں ہمارے اور امام زفر کا اختلاف ہے ہمارے نزدیک باقی ماندہ دراہم کا کل ٹکٹ ملے گا اور امام زفر کے نزدیک باقی ماندہ دراہم کا ٹکٹ ملے گا مثلاً زید کے پاس 900 دراہم ہے اس نے وصیت کی کہ اس میں 300 دراہم خالد کو دیدینا پھر اتفاقاً 900 میں سے 600 دراہم ہلاک ہو گئے اور 300 باقی رہ گئے اور یہ 300 دراہم باقی ترکہ کا ٹکٹ بن سکتا ہے یعنی زید کے پاس جو کپڑے وغیرہ ہیں اس کی قیمت 600 دراہم یا اس سے زیادہ ہے تو اس صورت میں ہمارے نزدیک موسیٰ لہ (خالد) کو باقی ماندہ پورے 300 دراہم ملیں گے اور امام زفر کے نزدیک باقی ماندہ 300 دراہم کا ٹکٹ یعنی 100 دراہم ملیں گے۔

بکریاں، مکیلی اور موزونی اشیاء بھی دراہم کے حکم داخل ہیں لہذا اس میں یہی اختلاف ہے۔

اور کپڑے اگر متحد الجنس ہو تو اس میں بھی یہی اختلاف ہے اور اگر کپڑے مختلف الجنس ہیں تو پھر اس کا حکم الگ ہے لہذا اگر مختلف الجنس کپڑے ہوں۔ یا غلام ہوں اور اس نے وصیت کی کہ میرے غلاموں میں سے ٹکٹ خالد کو دیدینا اور پھر اتفاقاً غلاموں کے دو ٹکٹ ہلاک ہو گئے اور ایک ٹکٹ باقی رہ گیا ہے اور یہ ایک ٹکٹ باقی ماندہ ترکہ کا ٹکٹ بھی بن سکتا ہے تو اس صورت میں غلاموں کا باقی ماندہ کل ٹکٹ نہ دیا جائے گا بلکہ جو غلام باقی رہ گئے ہیں ان کا ٹکٹ دیا جائے گا۔

امام زفر نے دونوں مسئلوں کو ایک حکم میں شکار کیا ہے تو دونوں صورتوں میں باقی ماندہ کا ٹکٹ دیا جائے گا۔

امام زفر کی دلیل: امام زفر کی دلیل یہ ہے کہ مال موسیٰ یہ میں درہاء اور موسیٰ لہ کا حق مشترک ہے ایک ٹکٹ موسیٰ لہ کا ہے اور دو ٹکٹ درہاء کے ہیں جب دو ٹکٹ ہلاک ہو گئے تو ہلاک شدہ میں موسیٰ لہ کے دو ٹکٹ حق بھی ہلاک ہو گیا اور جو ایک ٹکٹ باقی ہے اس میں موسیٰ لہ کا ایک ٹکٹ باقی ہے اور دو ٹکٹ درہاء کے ہیں۔

ہماری دلیل: ہماری دلیل یہ ہے کہ دراہم اور بکریوں کو اجناس مختلفہ پر قیاس کرنا صحیح نہیں ہے۔ پہلی بات تو یہ ہے کہ وصیت، میراث پر مقدم ہے کیونکہ تجہیز و تکفین اور ادائے دیون کے بعد سب سے پہلے ترکہ کے ٹکٹ سے وصیت ادا کی جاتی ہے پھر ترکہ درہاء کے درمیان تقسیم کیا جاتا ہے

دوسری بات یہ ہے کہ مشترک اموال دو قسم پر ہیں ایک قسم وہ ہے جس میں قاضی اہل الشراک کے مطالبہ پر تقسیم پر جبر کر سکتا ہے یعنی جب اموال متحد الیکس ہو تو ایک شریک کے مطالبہ پر قاضی باقی شرکا کو تقسیم پر مجبور کر سکتا ہے اور دوسری قسم وہ ہے جس میں قاضی اہل الشراک کے مطالبہ پر باقی شرکا پر جبر نہیں کر سکتا یعنی جب اموال مختلف الیکس ہوں تو ایک شریک کے مطالبہ پر قاضی باقی شرکا پر جبر نہیں کر سکتے جب تک وہ خود تقسیم کرنے پر راضی نہ ہوں۔

جب یہ دونوں باتیں تمہاری سمجھ میں آگئیں تو اب سمجھ لیجئے کہ جب جنس واحد میں موسیٰ لہ کا بھی حق ہے اور ورثاء کا بھی حق ہے (مثلاً 900 درہم میں موسیٰ لہ بھی حق ہے اور ورثاء کا بھی) تو اس میں موسیٰ لہ کا حق مقدم ہے اور ورثاء کا حق موخر ہے لہذا موسیٰ لہ کا حق اصلۃً ہوا اور ورثاء کا حق جمعاً ہوا اور یہ قاعدہ ہے کہ جب کسی چیز میں اصل اور تیج دونوں موجود ہوں تو ہلاکت تیج کی طرف لوٹائی جاتی ہے لہذا جب موسیٰ لہ کا حق اصلۃً ہے اور ورثاء کا حق جمعاً تو ہلاکت ورثاء کے حق کی طرف لوٹائی جائے گی اور موسیٰ لہ کا حق پورا باقی رہے گا جیسا کہ مال مضاربہ میں ہلاکت ربح کی طرف لوٹائی جاتی ہے۔ لہذا جن اموال میں جبر جاری ہوتا ہے اور اس میں ایک مستحق کو واحد یا جاسکتا ہے (مثلاً بکریاں ایک جنس ہے تو اس میں ایک شریک کو ایک بکری اور دوسرے کو دوسری بکری دی جاسکتی ہے ضروری نہیں کہ ہر ایک بکری کو دو ٹکڑے کر دیا جائے) تو اس میں موسیٰ لہ کا حق ایک حصہ میں جمع کر دیا جائے گا اور ما قبل میں جو ہم نے دو اصول ذکر کر دیے ہیں ان دونوں اصولوں کی روشنی میں کہا جائے گا کہ موسیٰ کا حق متعین طور پر باقی ماندہ ٹکٹ میں ہے کیونکہ تیج ہلاک ہوگا ہے اور اصل باقی رہ گئی ہے نیز موسیٰ لہ کا حق ایک حصہ میں جمع ہو گیا ہے۔

البتہ جو اجناس مختلفہ متفاوتہ ہیں اس میں چونکہ تقسیم پر جبر نہیں کیا جاتا جیسے مختلف الیکس کپڑے اور غلام وغیرہ تو اس میں موسیٰ کا حصہ ورثاء کے حصے کے ساتھ ہر ہر جزء میں شریک ہے اس لئے اس میں باقی ماندہ کا ٹکٹ دیا جائے گا۔

**وبالف ولہ عین و دین:** مسئلہ یہ ہے کہ ایک شخص نے وصیت کی کہ میرے مال میں سے ہزار درہم زید کو دیدے جائیں اور موسیٰ کا کچھ مال نقد موجود ہے اور کچھ لوگوں پر قرض ہے تو اس صورت میں موسیٰ لہ کو نقد مال سے ہزار درہم ملیں گے یا قرض سے؟ تو مصنف فرماتے ہیں کہ اگر موسیٰ کا ترکہ اتنا ہے کہ اس نقد مال سے ہزار درہم نکل سکتے ہیں مثلاً اس کے پاس تین ہزار، یا اس سے زیادہ درہم نقد موجود ہے پھر تو موسیٰ لہ کو نقد مال سے ہزار درہم دے جائیں گے اور اگر نقد مال سے ہزار درہم نہیں نکل سکتے مثلاً نقد مال پندرہ سو درہم ہے تو اس صورت میں نقد مال سے ایک ٹکٹ دیا جائے مثلاً پانچ سو درہم فی الحال دے جائیں اور جو قرض وصول ہوتا جائے اس کا ٹکٹ موسیٰ لہ کو دیا جائے یہاں تک کہ ایک ہزار درہم پورے ہو جائیں۔

**وبثلث لزید و عمرو:** ایک شخص نے وصیت کی کہ میرے مال کا ٹکٹ زید اور عمرو کو دیا جائے پھر معلوم ہوا کہ عمرو

مرچکا ہے تو اس صورت میں پورا ٹکٹ زید کو ملے گا اس لئے کہ مردہ زندہ کا مزاج نہیں ہو سکتا جیسا کہ کوئی شخص زید اور دیوار کیلئے ٹکٹ کی وصیت کرے تو پورا ٹکٹ زید کو ملتا ہے اس لئے کہ دیوار میں وصیت قبول کرنے کی صلاحیت نہیں ہے۔

امام ابو یوسفؒ سے ایک روایت یہ ہے کہ اگر موسیٰ کو عمرو کی وفات ہونے کا علم نہ ہو اور پھر اس نے زید اور عمرو کیلئے وصیت کی تو اس صورت میں زید کو ٹکٹ کا نصف ملے گا کیونکہ موسیٰ کے زعم کے مطابق عمرو کیلئے وصیت صحیح ہے لیکن اچانک معلوم ہوا کہ وہ تو مرچکا ہے تو اس صورت میں زید کو ٹکٹ کا نصف ملے گا۔ لیکن اگر موسیٰ کو عمرو کے مرنے کا علم ہو اور پھر بھی اس نے زید اور عمرو کیلئے وصیت کی تو اس صورت میں پورا ٹکٹ زید کو ملے گا کیونکہ موسیٰ اس پر راضی ہے کہ پورا ٹکٹ زید کو مل جائے۔

اور اگر موسیٰ نے یہ کہا کہ میرے مال کا ٹکٹ زید اور عمرو دونوں کے درمیان ہے اور عمرو وفات پا چکا ہے تو پھر زید کو نصف ملے گا اس لئے کہ اس میں صراحت موجود ہے کہ زید کو ٹکٹ کا نصف ملے گا۔

﴿وَرَبُّنَا لَهُ ثُلُثُ مَالِهِ عِنْدَ مَوْتِهِ﴾ اِیْ قَالَ ثُلُثُ مَالِیْ لَهُ وَلاَ مَالٌ لِّلْمَوْصِیِّ فَاکْتَسَبَ مَالًا لِّلْمَوْصِیِّ لَهُ ثُلُثُ مَالِ الْمَوْصِیِّ عِنْدَ مَوْتِهِ ﴿وَبِثْلُ غَنَمِهِ وَلاَ غَنَمٌ لَهُ اَوْ هَلَکَ قَبْلَ مَوْتِهِ بَطُلَتْ﴾ قَوْلُهُ وَلاَ غَنَمٌ لَهُ مَعْنَاهُ اِنَّهُ لَا غَنَمَ لَهُ عِنْدَ الْوَصِیَّةِ وَلَمْ یَسْتَفِدْ غَنَمًا حَتّٰی اِنْ اِسْتَفَادَ غَنَمًا فَالْصَّحِیْحُ اِنْ الْوَصِیَّةُ تَصَحَّحَتْ ﴿وَبِشَاةٍ مِنْ مَالِیِّ اَوْ غَنَمِیِّ وَلاَ شَاةٍ لَهُ فِیْمَتِهَا فِیْ مَالِیِّ وَبَطُلَتْ فِیْ غَنَمِیِّ﴾ فَانَّهُ اِذَا قَالَهُ شَاةٌ مِنْ مَالِیِّ وَلاَ شَاةٍ لَهُ عِلْمٌ اِنْ الْمُرَادَ مَالِیَّةَ الشَّاةِ وَاِذَا قَالَهُ شَاةٌ مِنْ غَنَمِیِّ وَلاَ غَنَمٌ لَهُ یُرَادُ عِیْنَ الشَّاةِ وَلِیْسَتْ بِمَوْجُودَةٍ فِیْبَطُلُ الْوَصِیَّةُ وَاعْلَمْ اِنَّهُ قَالَ فِی الْهَدِیَّةِ وَلاَ غَنَمَ لَهُ وَقَالَ فِی الْمَتْنِ وَلاَ شَاةٍ لَهُ وَبَيْنَهُمَا فَرْقٌ لِانَّ الشَّاةَ فَرْدٌ مِنَ الْغَنَمِ فَاِذَا لَمْ یَكُنْ لَهُ شَاةٌ لَا یَكُونُ لَهُ غَنَمٌ لٰكِنْ اِذَا لَمْ یَكُنْ لَهُ غَنَمٌ لَا یَلْزَمُ اَنْ لَا یَكُونُ لَهُ شَاةٌ لِاحْتِمَالِ اَنْ یَكُونَ لَهُ وَاحِدٌ لَا کَثِیْرٌ فَبِعِبَارَةِ الْهَدِیَّةِ تَنَاولَتْ صَوْرَتَیْنِ مَا اِذَا لَمْ یَكُنْ لَهُ شَاةٌ اَصْلًا وَمَا یَكُونُ لَهُ شَاةٌ لٰكِنْ لَا غَنَمَ لَهُ فَفِی الصَّوْرَتَیْنِ تَبْطُلُ الْوَصِیَّةُ وَعِبَارَةُ الْمَتْنِ لَمْ تَتَنَاولْ اِلَّا الصَّوْرَةَ الْاَوَّلٰی وَلَمْ یَعْلَمْ مِنْهَا الْحُكْمُ فِی الصَّوْرَةِ الثَّانِیَةِ فَبِعِبَارَةِ الْهَدِیَّةِ اَشْمَلُ لٰكِنْ هَذِهِ اَحْوَطُ .

ترجمہ: اور اگر کسی نے اپنے ٹکٹ مال کی وصیت اس حال میں کہ وہ فقیر ہے تو موسیٰ نے اس کا مال کا ٹکٹ ملے گا جو بوقت موت موجود ہو یعنی موسیٰ نے کہا کہ میرے مال کا ٹکٹ فلاں کیلئے ہے اور اس وقت موسیٰ کا کوئی مال نہیں پھر مال کمایا تو موسیٰ نے کو موسیٰ کے مال کا ٹکٹ ملے گا موت کے وقت اور اگر کسی نے اپنی بکریوں کے ٹکٹ کی وصیت کی اور اس کے پاس بکریاں نہیں ہیں یا ہیں لیکن موسیٰ کی موت سے پہلے ہلاک ہو گئیں تو وصیت باطل ہوگی "لا غنم له" کے معنی ہیں کہ وصیت کے وقت اس کے پاس

بکریاں نہیں تھیں اور نہ اس نے بکریاں حاصل کی یہاں تک کہ اگر اس نے بکریاں حاصل کی تو صحیح یہی ہے کہ وصیت صحیح ہوگی اور کسی نے وصیت کی کہ اس کیلئے میرے مال میں سے بکری ہے یا میری بکریوں میں سے ایک بکری ہے اور اس کے پاس بکریاں نہیں ہیں تو موصی لہ کو بکری کی قیمت ملے گی ”فسی مالی“ کی صورت میں اور وصیت باطل ہوگی ”فسی غنمی“ کی صورت میں اس لئے کہ جب اس نے کہا کہ موصی لہ کیلئے میرے مال سے ایک بکری ہے اور اسکے پاس بکریاں نہیں ہے تو معلوم ہوا کہ اس کا مقصود بکری کی مالیت ہے اور جب اس نے کہا کہ اس کیلئے میری بکریوں میں سے ایک بکری ہے اور اس کے پاس بکریاں نہ ہوں تو اس سے بکری ہی مراد ہے اور بکری موجود نہیں ہے لہذا وصیت باطل ہوگی۔ جان لیں کہ صاحب ہدایہ نے ہدایہ میں ”ولا غنم لہ“ کہا ہے اور مصنف نے ”ولا شاة لہ“ کہا ہے حالانکہ دونوں کے درمیان فرق ہے اس لئے کہ ”شاة“ غنم کا ایک فرد ہے جب اس کے پاس شاة (ایک بکری) نہ ہو تو اس کے پاس غنم (مطلق بکری) ہی نہ ہوگی لیکن جب اس کے پاس غنم نہ ہو (بہت سی بکریاں) تو لازم نہیں آتا کہ اس کے پاس شاة (ایک بکری) بھی نہ ہو کیونکہ یہ احتمال موجود ہے کہ اس کے پاس ایک بکری موجود ہونہ کہ زیادہ، ہدایہ کی عبارت دونوں صورتوں کو شامل ہے کہ اس کے پاس بالکل ہی بکری نہ ہو یا بکری ہو لیکن ایک سے زیادہ نہ ہو لہذا دونوں صورتوں میں وصیت باطل ہے اور متن کی عبارت پہلی صورت کو شامل ہے لیکن دوسری صورت کا غنم اس سے معلوم نہیں ہوتا، ہدایہ کی عبارت اشمٰل ہے اور متن کی عبارت احوط ہے۔

**تشریح: موت کے وقت موصی کے مالدار ہونے کا اعتبار ہوگا:**

مسئلہ یہ کہ ایک شخص نے اپنے مال کے ثلث کی وصیت کی لیکن وصیت کرتے وقت وہ فقیر تھا اس کے پاس کچھ نہیں تھا تو یہ وصیت نافذ نہ ہوگی بلکہ اس نے اس کے بعد مال کمایا اور موت کے وقت اس کے پاس مال موجود ہے تو یہ وصیت نافذ ہوگی اور موت کے وقت اس کے پاس جتنا مال ہے اس کا ثلث لازم ہوگا کیونکہ وصیت نافذ ہوتی ہے موت کے وقت، اور موت کے وقت اس کے پاس مال موجود ہے اسلئے یہ وصیت نافذ ہوگی۔

وبطلت غنمہ: مسئلہ یہ ہے کہ ایک شخص نے یوں وصیت کی کہ میری بکریوں کا ثلث فلاں کیلئے ہے اور بوقت وصیت اس کے پاس بکریاں نہیں تھیں یا بوقت وصیت تو بکریاں موجود تھیں لیکن وہ ہلاک ہو گئیں اور موت کے وقت بکریاں نہیں رہی خلاصہ کلام یہ کہ یا تو وصیت کے وقت سے لیکر موت تک بکریاں بالکل ہی نہیں رہی یا وصیت کے وقت بکریاں موجود تھیں لیکن موت کے وقت نہیں ہیں تو اس صورت میں وصیت باطل ہوگی لیکن اگر وصیت کے وقت تو بکریاں نہیں تھیں اور موت کے وقت بکریاں موجود ہوں تو وصیت نافذ ہوگی اس لئے کہ وصیت کے نافذ ہونے کیلئے موت کے وقت مال موصی بہ کا موجود ہونا ضروری ہے۔

وبشاة من مالی او غنمی: اس عبارت میں مصنفؒ نے دو مسئلے ذکر کئے ہیں۔

(۱) پہلا مسئلہ یہ ہے کہ موسیٰ نے یوں وصیت کی کہ میرے مال میں سے ایک بکری فلاں کو دیدی جائے اور اس کے پاس بکریاں نہیں ہیں تو اس صورت میں وصیت نافذ ہوگی اور موسیٰ کے مال میں سے ایک بکری کی قیمت موسیٰ لہ کو دی جائے گی کیونکہ جب اس کے پاس بکریاں نہیں ہیں اور اس نے وصیت میں بکری کی اضافت مال کی طرف کردی یعنی یوں کہا کہ ”بشاة من مالی“ تو یہ اضافت بیان کیلئے ہے یعنی میرے مال میں سے ایک بکری کی قیمت کے بقدر وصیت ہے۔

(۲) دوسرا مسئلہ یہ ہے کہ موسیٰ نے یوں وصیت کی میری بکریوں میں سے ایک بکری (شاة من غنمی) فلاں کیلئے ہے وصیت اور موت کے وقت موسیٰ کی بکریاں نہیں ہیں تو یہ وصیت باطل ہوگی کیونکہ اس نے ”شاة“ کی اضافت غنم کی کر کے یہ واضح کر دیا ہے میرا مقصود مال نہیں ہے بلکہ عین بکری ہے اور عین بکری چونکہ وصیت اور موت کے وقت معدوم ہے اس لئے یہ معدوم کی وصیت ہوئی اور معدوم کی وصیت کرنا باطل ہے اس لئے یہ وصیت باطل ہوگی۔

واعلم انه قال فی الهدایة: تشریح سمجھنے سے پہلے یہ سمجھ لیجئے کہ ”شاة“ غنم کے ایک فرد یعنی ایک بکری کو کہا جاتا ہے اور ”غنم“ یا تو جمع ہے یعنی لفظاً جمع ہے یا اسم جمع ہے یعنی لفظاً جمع نہیں ہے بلکہ معنی جمع ہے جیسے قوم اور رھط اس کا اطلاق دو یا دو سے زیادہ پر ہوتا ہے۔

شارحؒ فرماتے ہیں کہ صاحب ہدایہ نے اس مسئلہ کے عنوان میں ”ولا غنم لہ“ فرمایا ہے اور مصنفؒ نے یہاں پر ”ولا شاة لہ“ ذکر کیا ہے۔ غنم اور شاة میں فرق ہے اور وہ فرق یہ ہے کہ شاة غنم کے ایک فرد کو کہا جاتا ہے اور غنم کا اطلاق جمع (یعنی دو یا دو سے زیادہ) پر ہوتا ہے۔

اس فرق کے نتیجہ میں صاحب ہدایہ کی عبارت ”شاة من غنمی ولا غنم لہ“ اس میں دونوں صورتوں میں وصیت باطل ہوگی۔ (۱) یہ کہ موسیٰ کے پاس موت کے وقت بالکل بکری ہی نہ تھی نہ ایک اور نہ ایک سے زیادہ تو اس صورت میں وصیت باطل ہوگی۔ (۲) یہ کہ موسیٰ کے پاس موت کے وقت ایک بکری تو تھی لیکن ایک سے زیادہ نہیں تھی تو پھر بھی ہدایہ کی عبارت کے مطابق وصیت باطل ہوگی کیونکہ موسیٰ کے پاس غنم (یعنی ایک سے زیادہ بکریاں) نہیں ہے بلکہ صرف ایک بکری ہے لہذا اس صورت میں بھی وصیت باطل ہوگی اور موسیٰ کو کچھ نہ ملے گا۔ اس وجہ سے شارحؒ فرماتے ہیں کہ ہدایہ کی عبارت اہمل ہے یعنی دونوں صورتوں کو شامل ہے کیونکہ ہدایہ کی عبارت کے مطابق دونوں صورتوں میں وصیت باطل ہے کیونکہ اس نے مطلقاً شاة نہیں کہا ہے بلکہ ”شاة من غنمہ“ کہا ہے یعنی ایک بکریوں میں سے اور یہ اس وقت ہو سکتا ہے جبکہ ایک بکری کے علاوہ دوسری بکری ہو اگر ایک بکری

کے علاوہ دوسری بکری نہ ہو تو ”شاة من غنمه“ موجود نہیں ہے لہذا دونوں صورتوں میں وصیت باطل ہوگی۔

جبکہ مصنفؒ نے متن میں ”ولا غنم له“ کے بجائے ”ولا شاة له“ فرمایا ہے اس کا مطلب یہ ہے کہ جب موسیٰ کے پاس موت کے وقت بالکل بکری نہ ہو نہ ایک اور نہ ایک سے زیادہ تو اس صورت میں وصیت باطل ہوگی۔ (یہ صورت اول ہے)۔

لیکن اگر اس کے پاس ایک بکری ہو ایک سے زیادہ نہ ہو (تو اس صورت میں یہ بات صادق آتی ہے کہ موسیٰ کے پاس غنم نہیں ہے کیونکہ موسیٰ کے پاس غنم نہیں ہے بلکہ شاة ہے) تو اس صورت میں وصیت باطل ہوگی یا نہ ہوگی اس کا حکم اتن کے متن سے معلوم نہیں ہوتا۔ اس وجہ سے مصنفؒ نے فرمایا کہ ہدایہ کی عبارت اشمٰل ہے یعنی دونوں صورتوں کو شامل ہے کہ دونوں صورتوں میں وصیت باطل ہوگی اور متن کی عبارت احوط ہے یعنی اس میں احتیاط اس پہلو سے زیادہ ہے کہ ظاہر یہی ہے کہ جب موسیٰ کے پاس ایک بکری موجود ہے تو مطلق غنم موجود ہے لہذا وصیت نافذ ہوگی اور نافذ ہونے میں احتیاط ہے۔

﴿وبثلث ماله لامہات اولادہ وھن ثلاث وللفقراء والمساکین لھن ثلاثة اخماس﴾ ہذا عندابی حنیفۃؒ  
 وابی یوسفؒ وعند محمدؒ یقسم الثلث علی سبعة اسھم فلامہات الاولاد ثلاثة منها لان المذکور فی  
 الفقراء والمساکین لفظ الجمع واقله فی المیراث اثنان والوصیۃ اخت المیراث لھما ان الجمع  
 المحلی باللام یراد به الجنس وتبطل الجمعۃ کقولہ تعالیٰ ولا یحل لک النساء فیراد به الواحد فیقسم  
 علی خمسة ولھن ثلاثة منها ﴿وبثلث له وللفقراء نصف له ونصف لھم﴾ ہذا عندھما وعند محمدؒ  
 یقسم الثلث اثلاثا وبمائة لعمر و ابھا لزید وخمسين لعمر و ان اشرك اخر معھما فله ثلث مالکل فی  
 الاول ونصفه فی الثاني ﴿لان فی الصورة الاولى نصیب زید وعمر و یتساویان وقد اشرك اخر معھما  
 فھو شریک للثلاثین فله ثلث مالکل واحد منھما ولا یمکن مثل هذا فی الصورة الثانية لتفاوت نصیب  
 زید وعمر و فھو شریک کل واحد فله نصف مالکل واحد منھما۔

ترجمہ: اگر کسی نے اپنے مال کی تہائی کی وصیت کی اپنی امہات اولاد کیلئے اور وہ تین ہیں فقراء اور مساکین کیلئے تو امہات اولاد کو پانچ سے میں تین حصے ملیں گے یہ امام ابو حنیفہؒ اور امام ابو یوسفؒ کے نزدیک ہے اور امام محمدؒ کے نزدیک ٹکٹ کو ساتھ حصوں پر تقسیم کیا جائے گا ان میں سے تین حصے امہات اولاد کی ملیں گے اس لئے کہ فقراء اور مساکین میں جمع کا لفظ ذکر ہے اور جمع کی مقدار باب میراث میں دو ہے اور وصیت میراث کی بہن ہے شیخین کی دلیل یہ ہے کہ جمع معرف باللام سے جس مراد ہوتی ہے اور جمعیت باطل ہوتی ہے جیسا کہ باری تعالیٰ کا ارشاد ہے ”لا یحل لک النساء“ لہذا اس سے واحد مراد ہوگا اور پانچ پر تقسیم

کیا جائے گا اور امہات اولاد کو تین حصے دئے جائیں گے اگر ٹکٹ کی وصیت کی زید اور فقراء کیلئے تو نصف زید کو ملے گا اور نصف فقراء کو یہ شیخین کے نزدیک ہے اور امام محمدؒ کے نزدیک ٹکٹ کو تین تہائی تقسیم کیا جائے گا اگر کسی نے سو روپے کی وصیت کی زید کیلئے اور سو کی عمرو کیلئے یا سو روپے کی وصیت کی زید کیلئے اور پچاس کی عمرو کیلئے اگر تیسرے کو بھی دونوں کے ساتھ شریک کر دیا تو اس کو ہر ایک کا ٹکٹ ملے گا پہلی صورت میں اور نصف ملے گا دوسری صورت میں اسلئے کہ پہلی صورت میں زید اور عمرو کا حصہ برابر ہے اور تیسرے کو ان دونوں کے ساتھ شریک کر دیا ہے لہذا وہ دونوں کے ساتھ شریک ہے تو اس کو ہر ایک کا ٹکٹ ملے گا اور دوسری صورت میں یہ ممکن نہیں ہے اس لئے کہ زید اور عمرو کے حصے میں تفاوت ہے تو وہ ہر ایک کے ساتھ شریک ہے لہذا اس کو ہر ایک کے حصے کا نصف ملے گا۔

**تشریح: امہات اولاد، مساکین اور فقراء کیلئے وصیت کرنے کا بیان:**

مسئلہ یہ ہے کہ ایک شخص نے اپنے ٹکٹ مال کی وصیت کی امہات اولاد، مساکین، اور فقراء کیلئے تو اس صورت میں حضرات شیخینؒ کے نزدیک یہ ٹکٹ پانچ حصوں پر تقسیم کیا جائے گا جس میں تین حصے امہات اولاد کو ملیں گے اور دو حصے مساکین اور فقراء کو ملیں گے جبکہ امام محمدؒ کے نزدیک ٹکٹ سات حصوں پر تقسیم کیا جائے گا تین حصے امہات اولاد کو ملیں گے، دو حصے مساکین اور دو حصے فقراء کو ملیں گے۔

**امام محمدؒ کی دلیل:** امام محمدؒ کی دلیل یہ ہے کہ فقراء اور مساکین لفظ جمع کے ساتھ ذکر کئے گئے ہیں اور باب وصیت میں جمع کا اطلاق فرد دو ہے لہذا دو مسکین ہوئے اور دو فقراء ہوئے اور تین امہات اولاد ہے لہذا سب کا مجموعہ سات ہو گیا اسلئے کم زکم ساتھ افراد کو دیا جائے گا۔

**شیخینؒ کی دلیل:** حضرات شیخینؒ فرماتے ہیں کہ ”الفقراء والمساکین“ اگرچہ جمع ہیں لیکن جمع پر جب الف لام داخل ہوتا ہے تو اس کی جمعیت باطل ہوتی ہے اور اس سے جنسیت مراد لی جاتی ہے لہذا یہاں پر بھی ”الفقراء اور المساکین“ سے جنس فقیر اور جنس مسکین مراد ہوگا اور جنس کا اطلاق ایک فرد پر بھی ہوتا ہے لہذا اکل پانچ افراد ہو گئے اس لئے ٹکٹ کو پانچ پر تقسیم کیا جائے گا تین حصے امہات اولاد کو دئے جائیں گے اور ایک حصہ فقراء کو اور ایک حصہ مساکین کو۔

**وبثلث له وللفقراء:** مسئلہ یہ ہے کہ ایک شخص نے یوں وصیت کی کہ میرے مال کا ٹکٹ زید اور فقراء کیلئے ہے تو اس صورت میں ٹکٹ کا نصف زید کو ملے گا اور نصف فقراء کو یہ حضرات شیخینؒ کے نزدیک ہے امام محمدؒ کے نزدیک ٹکٹ کو تین تہائی تقسیم

کیا جائے گا ایک تہائی زید کو دی جائے گی اور دوتہائی فقراء کو کیونکہ یہ اس اصول پر مبنی ہے جو ما قبل میں گزر گیا کہ امام محمدؒ کے نزدیک جمع سے اقل مقدار (یعنی دو) مراد ہوگی اور حضرات شیخینؒ کے نزدیک چونکہ جمع معرف باللام سے جنس مراد ہوتی ہے اسلئے فقراء سے جنس مراد ہوگی جمع مراد نہ ہوگی اس لئے ثلث کا نصف زید کو ملے گا اور نصف فقراء کو ملے گا۔

**وبمائة لزید ومائة لعمر و:** صورت مسئلہ یہ ہے کہ موسیٰ نے یوں وصیت کی کہ میرے مال میں سے سو درہم زید کو دیدیں اور سو درہم عمرو کو پھر خالد کو بھی کہا کہ میں نے آپ کو دونوں کے ساتھ شریک کر دیا تو اس صورت میں خالد کو ہر ایک موسیٰ لہ (یعنی زید اور عمرو) کے حصوں میں ثلث، ثلث ملے گا مثلاً 33. 33 درہم زید سے مل جائیں گے اور 33. 33 درہم عمرو سے مل جائیں گے تو ہر ایک موسیٰ لہ کو دو سو درہم میں سے 66. 66 درہم مل گئے۔

اور اگر موسیٰ نے زید کیلئے سو درہم کی وصیت کی اور عمرو کیلئے پچاس درہم کی اور پھر خالد سے کہا کہ میں نے آپ کو دونوں کے ساتھ شریک کر دیا تو اس صورت میں خالد کو ہر ایک موسیٰ لہ کے حصے کا ثلث، ثلث نہیں ملے گا بلکہ ہر ایک موسیٰ لہ کے حصے کا نصف ملے گا مثلاً زید کا حصہ سو درہم ہے تو اس سے پچاس درہم ملے گا اور عمرو کا حصہ پچاس درہم ہے تو اس سے پچیس درہم ملے گا۔

کیونکہ پہلی صورت میں زید اور عمرو کا حصہ برابر تھا لہذا خالد کو دونوں کے ساتھ شریک کر کے سب کو برابر حصہ دینا ممکن ہے اور دوسری صورت میں چونکہ زید اور عمرو کا حصہ برابر نہیں ہے لہذا ہر ایک کے حصے کے ثلث لینے مساوات ممکن نہیں ہے اس لئے سب کے حق میں وصیت نافذ ہونے کی صرف ایک صورت ہے وہ یہ کہ ہر ایک موسیٰ لہ کے حصے کا نصف لیا جائے۔

﴿وفی لہ علی دین فصدقوہ الی الثلث﴾ ای امر الورثة بان یصدقو الدائن فی مقدار الدین یجب علیہم ان یصدقوہ الی الثلث فاصل: الحق دین و مقدارہ یثبت بطریق الوصیۃ و هذا استحسنان وفی القیاس لا یصدق لان المدعی لا یصدق الابجحة ﴿فان اوصی مع ذلک عزل ثلث لہا و ثلثا للورثة وقیل لکل صدقوہ فیما شئتم ویؤخذ ذو الثلث بثلث ما اقرواہ وما بقی فلہم والورثة بثلثی ما اقرواہ ویحلف کل علی العلم بدعوی الزیادۃ﴾ ای اوصی مع ذلک الدین الذی امر بتصدیق مقدارہ بثلث ماله لقوم یعزل ثلث المال للوصیۃ والثلثان للورثة وقیل للموصی لہم صدقوہ فیما شئتم فاذا اقروا بمقدار فثلث ذلک المقدار یکون فی حقہم و هو ثلث المال وما بقی من الثلث فللموصی لہم ویقال للورثة صدقوہ فیما شئتم فاذا اقروا بشیء فثلثا ذلک الشیء یکون فی حقہم و هو ثلثا المال والباقی للورثة وحلف کل واحد من الموصی لہ والورثة علی العلم بدعوی الزیادۃ .



ترجمہ: اور اس صورت میں کہ اس کا میرے اوپر دین ہے تم اس کی تصدیق کرو ٹکٹ کی حد تک یعنی ورثاء کو حکم دیا جائے گا کہ دین کی مقدار میں دائن کی تصدیق کریں ٹکٹ کی حد تک، ان پر واجب ہے کہ دائن کی تصدیق کریں ٹکٹ کی حد تک لہذا اصل حق دین ہے اور اس کی مقدار وصیت سے ثابت ہو رہی ہے اور یہ استحسان ہے اور قیاس یہ ہے کہ اس کی تصدیق نہ کی جائے اس لئے کہ مدعی کی تصدیق حجت کے بغیر نہیں کی جاتی۔ اگر اس نے دین مجہول کے باوجود وصیت کی تو ایک ٹکٹ وصیت کیلئے الگ کیا جائے گا اور دو ٹکٹ ورثاء کیلئے اور سب سے کہا جائے گا کہ جتنی مقدار میں تم چاہو دائن کی تصدیق کرو، لہذا اصحاب ٹکٹ اپنے اقرار کے ٹکٹ میں ماخوذ ہوں گے اور جو باقی بچے وہ ان کیلئے ہوگا اور ورثاء اپنے اقرار کے دو ٹکٹ میں ماخوذ ہوں گے اور زیادتی کے دعویٰ میں ہر ایک فریق علم کے مطابق قسم کھائے گا۔ یعنی کسی نے اس دین کے ساتھ ٹکٹ مال کی وصیت کی کسی قوم کیلئے جس دین کی مقدار میں تصدیق کرنے کا حکم دیا گیا ہے۔ وصیت کیلئے ایک ٹکٹ الگ کیا جائے گا اور دو ٹکٹ ورثاء کیلئے اور ان سے کہا جائے گا کہ تم دائن کی تصدیق کرو جتنی مقدار میں تم چاہو پس جب انہوں نے کسی مقدار کا اقرار کر لیا تو اس مقدار کا ٹکٹ موسیٰ صم کے حق میں ظاہر ہو جائے گا اور وہ ٹکٹ مال ہے اور ٹکٹ میں جو باقی رہ جائے وہ موسیٰ لہم کو دیا جائے گا اور ورثاء سے کہا جائے گا تم جتنی مقدار میں چاہو دائن کی تصدیق کرو پس جب انہوں نے کسی چیز کا اقرار کر لیا تو اس چیز کے دو ٹکٹ ان کے حق میں ظاہر ہو جائیں گے اور وہ مال کے دو ٹکٹ ہیں اور باقی ورثاء کیلئے ہوگا اور موسیٰ لہ اور ورثاء میں سے ہر ایک کو علم پر قسم دی جائے گی زیادتی کے دعویٰ میں۔

### تشریح: دائن کیلئے حق مجہول کا اقرار کرنا:

مسئلہ یہ ہے کہ زید نے اپنے ورثاء سے کہا کہ میرے ذمہ خالد کا دین ہے لہذا تم اس کی تصدیق کرو لیکن زید نے یہ بیان نہ کیا کہ دین کی مقدار کتنی ہے تو اس صورت میں ورثاء پر ٹکٹ کی حد تک تصدیق کرنا واجب ہے یہاں پر اصل حق تو دین ہے اور دین میراث پر مقدم ہوتا ہے لیکن چونکہ موسیٰ نے دین کی مقدار بیان نہیں کی ہے لہذا دین کی مقدار وصیت کے طریقہ پر ثابت ہو رہی ہے اور وصیت ٹکٹ کی حد تک نافذ ہوتی ہے اس لئے ورثاء پر مقدار میں ٹکٹ کی حد تک تصدیق کرنا واجب ہے ٹکٹ سے زیادہ واجب نہیں۔ یہ استحسان پر مبنی ہے ورنہ قیاس کا تقاضا یہ ہے کہ ورثاء پر تصدیق واجب نہ ہو اس لئے کہ دائن دعویٰ کرتا ہے کہ وصیت کے ذمہ میرا دین ہے اور اس نے اپنے دعویٰ پر بینہ پیش نہیں کیا ہے اور دعویٰ بلا بینہ قبول نہیں ہوتا جب اس کا دعویٰ قبول نہیں ہے تو ورثاء پر تصدیق بھی واجب نہیں ہے۔

استحسان کی وجہ یہ ہے کہ یہاں اصل مقصود دین کا اقرار ہے اور دین کا اقرار معتبر ہے جہالت صرف مقدار میں ہے اس لئے کہ ہم

نے اصل دین کو میراث پر مقدم مان لیا اور مقدار کو وصیت قرار دیا اسلئے ورثاء پر مقدار کی تصدیق لازم ہے ثلث کی حد تک۔

**فان اوصی مع ذلک:** صورت مسئلہ یہ ہے کہ زید نے اقرار کیا کہ میرے ذمہ خالد کا دین ہے تم اس کی تصدیق کرو (یعنی دین مجھول کا اقرار کیا) اور اس کے ساتھ زید نے کچھ اور لوگوں کیلئے بھی وصیت کی مثلاً یہ کہا کہ میرے مال کا ثلث عمران اور شاہد کو دیا جائے، تو اس صورت میں چونکہ دین مجھول ہے، اصحاب الوصایا (زید اور شاہد) اور ورثاء معلوم ہیں اس لئے سب پہلے زید کے مال سے ایک ثلث اصحاب الوصایا (موسیٰ لہ) کیلئے الگ کیا جائے گا اور دو ثلث ورثاء کیلئے الگ کئے جائیں گے پھر ہر ایک فریق یعنی موسیٰ لہ اور ورثاء سے کہا جائے گا کہ تم اپنی مرضی سے جتنی مقدار میں چاہو دائن کی تصدیق کرو۔

پس اگر موسیٰ لہم (عمران اور شاہد) نے اقرار کر لیا کہ دائن کا زید (موسیٰ) پر تین سو درہم دین لازم ہے تو ان (موسیٰ لہم) پر اقرار کا ثلث یعنی ایک سو درہم لازم ہوگا اس لئے کہ دین تو وصیت اور میراث پر مقدم ہوتا ہے پس جب موسیٰ لہ نے تین سو درہم کی تصدیق کر دی تو اس کا مطلب یہ ہے کہ موسیٰ لہم (عمران اور شاہد) کے زعم میں پورے ترکہ میں تین سو روپے دین ہے اور یہ دین پورے ترکہ میں شائع ہے لہذا اس دین کا ایک ثلث موسیٰ لہ پر لازم ہوگا اسلئے مذکورہ صورت میں موسیٰ لہ تین سو درہم کا ثلث یعنی سو درہم لازم ہوں گے باقی دو سو درہم موسیٰ لہ کے اقرار کی وجہ سے ورثاء پر لازم نہ ہوں گے کیونکہ اقرار کی وجہ سے غیر پر حق لازم نہیں ہوتا۔

اسی طرح ورثاء سے کہا جائے گا کہ تم بھی دائن کی تصدیق کرو پس اگر ورثاء نے دائن کی تصدیق کر دی اور یہ اقرار کیا کہ موسیٰ کے ذمہ دائن کے چھ سو درہم لازم ہیں تو اس صورت میں ورثاء اقرار کے ثلثین میں ماخوذ ہوں گے لہذا ورثاء پر چار سو درہم لازم ہوں گے اس لئے کہ جب ورثاء نے چھ سو درہم کا اقرار کیا تو ورثاء کا خیال یہ ہے کہ دین پورے ترکہ میں شائع ہے اور ترکہ میں چونکہ ثلث موسیٰ لہ کو مل گیا اور ثلثین ورثاء کو مل گئے ہیں اس لئے ورثاء اپنے اقرار کے مطابق ثلثین میں ماخوذ ہوں گے لہذا ورثاء پر اقرار کے ثلثین یعنی چار سو درہم لازم ہیں۔ اور اس کے بعد جو ترکہ بچ جائے وہ ورثاء کیلئے ہوگا۔

اگر موسیٰ لہ نے ایک مقدار کا اقرار کیا اور دائن نے اس سے زیادہ کا دعویٰ کیا، یا موسیٰ لہ نے ایک مقدار کا اقرار کیا اور دائن نے اس سے زیادہ کا دعویٰ اور بینہ کسی کے پاس نہیں ہے تو اس صورت میں موسیٰ لہ اور ورثاء کو علم پر قسم دی جائے گی یعنی موسیٰ لہ کو یوں قسم دی جائے گی کہ خدا کی قسم میرے علم کے مطابق دائن کیلئے اس سے زیادہ واجب نہیں ہے اور وارث کو یوں قسم دی جائے گی کہ خدا کی قسم میرے علم کے مطابق دائن کیلئے اس سے زیادہ واجب نہیں ہے۔

یقین پر قسم نہ دی جائے گی یعنی یوں قسم نہ دی جائے گی کہ خدا کی قسم دائن کیلئے اس سے زیادہ واجب نہیں ہے کیونکہ جو قسم دوسرے

کے فعل پردی جاتی ہے اس میں یقین پڑ نہیں بلکہ علم پر قسم دی جاتی ہے۔

﴿وَبِعینِ لَوَارِثٍ وَاجِبِیْ نَصْفٍ وَخَابِ الْوَارِثِ﴾ وانما یکون للاجنبی النصف لان الوارث اهل الوصیۃ بخلاف ما اذا وصی به للحدی والمیت فان المیت لیس باهل ﴿وَبِثَلَاثَةِ اَثَوَابٍ مُتَّفَاوَةٍ بِکُلِّ الرَّجُلِ اِنْ ضَاعَ ثَوْبٌ وَلَمْ یَدْرِ اِیُّهُوَ وَالْوَرِثَةُ تَقُولُ لَکُلِّ تَوْبٍ حَقَّکَ بَطَلَتْ لَکِنْ اِنْ سَلِمُوا مَا بَقِیْ اِخَذَ ذُو الْجِیدِ ثَلَاثِی الْاَعْزَ وَالرَّدِی ثَلَاثِی الْاِخْسَ وَذُو الْمَوْتَسُطِ ثَلَاثُ کُلِّ﴾ ای اوصی بثلاثة الثواب متفاوتة جید ومتوسط وردی وقال الجید لزید والمتوسط لعمرو والردي لبکر فهلک واحد ولا یدری ای هو والورثة تقول لکل واحد هلک حقک فالوصیۃ باطله لکن الورثة ان تسامحوا واسلموا الثوبین الباقیین الی زید وعمرو وبکر اخذ زید ثلثی الاجود من الثوبین واخذ بکر ثلثی الردي وعمرو ثلث کل واحد۔

ترجمہ: اگر کسی نے ایک معین چیز کی وصیت کی وارث اور اجنبی کیلئے تو اجنبی کو نصف ملے گا اور وارث کو کچھ نہ ملے گا اور اجنبی کو نصف اس لئے ملتا ہے کہ وارث وصیت کا اہل ہے برخلاف اس کے کہ جب اس نے وصیت کی زندہ اور مردہ کیلئے اس لئے کہ مردہ وصیت کا اہل نہیں ہے۔ اگر کسی نے تین مختلف کپڑوں میں سے ہر ایک کی وصیت کی ایک ایک شخص کیلئے اگر ان میں سے ایک کپڑا ضائع ہو گیا اور معلوم نہیں کہ کونسا کپڑا ضائع ہوا ہے اور درء ہر ایک سے کہتے ہیں کہ آپ کا حق ہلاک ہو گیا ہے تو وصیت باطل ہوگی لیکن اگر درء باقی کپڑے کو سپرد کر دے تو صاحب جید عمدہ کے کپڑے کے دو ٹکٹ لے گا اور صاحب ردی، ردی کپڑے کے دو ٹکٹ لے گا اور اوسط والا ہر ایک کا ایک ٹکٹ لے گا یعنی کسی نے تین مختلف کپڑوں کی وصیت کی، عمدہ، متوسط، اور ردی اور کہا کہ عمدہ کپڑا زید کا ہے، متوسط عمرو کا ہے اور ردی بکر کا ہے پھر ایک کپڑا ہلاک ہو گیا لیکن معلوم نہیں کہ کونسا ہے اور درء ہر ایک سے یہی کہتے ہیں کہ آپ کا حق ہلاک ہو گیا ہے تو وصیت باطل ہوگی لیکن اگر درء چشم پوشی کریں اور باقی دونوں کپڑے زید، عمرو اور بکر کے سپرد کریں تو زید عمدہ میں سے کپڑے کے دو ٹکٹ لے گا اور بکر ردی کے کپڑے کے دو ٹکٹ لے گا جبکہ عمرو ہر ایک کپڑے کا ایک ایک ٹکٹ لے گا۔

تشریح: اجنبی اور وارث کیلئے وصیت کرنے کا بیان:

مسئلہ یہ ہے کہ ایک شخص نے اپنے وارث اور اجنبی دونوں کیلئے ایک معین چیز کی وصیت کی تو اس صورت میں اجنبی کو نصف ملے گا اور وارث کیلئے وصیت باطل ہوگی اس لئے کہ موصی کو اجنبی کیلئے وصیت کا اختیار ہے وارث کیلئے وصیت کرنے کا اختیار نہیں بلکہ

شرعاً ممنوع ہے۔

شارح فرماتے ہیں کہ اس مسئلہ میں اجنبی کو نصف ملتا ہے اور پہلے یہ مسئلہ گزر گیا ہے کہ جب کسی نے زندہ اور مردہ کیلئے وصیت کی تو پوری چیز زندہ کو ملتی ہے دونوں میں فرق یہ ہے کہ مردہ وصیت کا اہل نہیں ہے لہذا وہاں پر درحقیقت زندہ کیلئے پوری چیز کی وصیت کرنا ہے اور وارث وصیت کا اہل ہے لیکن شرعاً وراثہ کے حق کی وجہ سے اس کیلئے وصیت ممنوع قرار دی گئی ہے لہذا اگر وراثہ اجازت دیدیں تو وراثہ کی اجازت سے وارث کیلئے بھی وصیت جائز ہے لہذا جب وارث وصیت کا اہل ہے تو اس کا حصہ موقوف کیا جائے گا اور اجنبی کا حصہ وراثہ کی اجازت کے بغیر دیا جائے گا۔

**وبشلة اثواب:** مسئلہ یہ ہے کہ ایک شخص کے پاس کپڑوں کے تین تھان ہیں ایک عمدہ جس کی قیمت دو ہزار روپے ہے دوسرا متوسط جس کی قیمت ہزار روپے ہے اور ایک گھٹیا جس کی قیمت پانچ سو روپے ہے اور اس نے طریقے پر وصیت کی کہ عمدہ تھان زید کو دیا جائے، متوسط تھان عمر کو دیا جائے اور گھٹیا تھان بکر کو دیا جائے اب اتفاقاً ان تینوں میں سے ایک تھان ہلاک ہو گیا لیکن معلوم نہیں کہ کونسا تھان ہلاک ہو گیا ہے عمدہ، متوسط یا ردی۔

اور ادھر سے وراثہ تینوں موسیٰ لہم میں سے ہر ایک سے یہی کہتے ہیں کہ آپ کا حق ہلاک ہو چکا ہے تو اس صورت میں وصیت باطل ہوگی اسلئے کہ جب موسیٰ بہ مجہول ہے اس لئے کہ ہلاک شدہ بھی مجہول ہے اور موجودہ بھی مجہول ہے اور جب دونوں مجہول ہیں تو قاضی کیلئے اس پر فیصلہ کرنا مشکل ہے اس لئے وصیت باطل ہوگی۔

اور اگر وراثہ نے چشم پوشی کی اور جو دو تھان باقی رہ گئے ہیں وہ موسیٰ لہم کو دیدئے تو یہ جائز ہے اب یہ دونوں تھان زید، عمر اور بکر کے درمیان تقسیم کئے جائیں گے اور تقسیم کرنے کا طریقہ یہ ہوگا۔ کہ جو کپڑے باقی رہ گئے ہیں ان میں سے جو کپڑا عمدہ ہے اس کے دو ٹکٹ (۲/۳) زید کو دئے جائیں گے اور جو ردی ہے اس کے دو ٹکٹ (۲/۳) بکر کو دئے جائیں گے اور عمر کو عمدہ اور ردی میں سے ہر کا ایک ایک ٹکٹ (۱/۳) باقی رہ گیا ہے وہ بکر کو مل جائے گا۔

اس لئے کہ باقی ماندہ دونوں کپڑوں میں جو اعلیٰ ہے اس میں یہ احتمال ہے کہ یہ حقیقۃً اعلیٰ ہو اور یہ بھی احتمال ہے کہ یہ حقیقۃً اعلیٰ نہ ہو بلکہ متوسط ہو دونوں صورتوں میں یہ بات متعین ہے کہ بکر (موسیٰ لہ ثالث) کا اس میں بالکل حق نہیں ہے کیونکہ اس کا حق ردی میں تھا اور یہ بات متعین ہے کہ یہ ردی نہیں ہے بلکہ اگر یہ حقیقۃً اعلیٰ ہے تو اس میں زید کا حق تھا اور اگر یہ متوسط ہے تو اس میں عمر کا حق تھا لیکن یقینی طور پر یہ معلوم نہیں کہ یہ اعلیٰ ہے یا متوسط اس لئے ہم نے اس کو اعلیٰ فرض کیا اور اس میں زید کیلئے دو حصے واجب کر دئے۔

اور باقی ماندہ میں جو کچھ بڑا ردی ہے اس میں یہ بات متعین ہے کہ اس میں زید کا حق نہیں ہے کیونکہ زید کا حق اعلیٰ میں تھس اور یہ اعلیٰ نہیں ہے البتہ اس میں یہ احتمال موجود ہے ہو سکتا ہے کہ یہ ہقیقۃً ردی ہو لہذا اس میں بکر کا حق ہوگا اور یہ بھی احتمال ہے کہ یہ متوسط ہو تو اس میں عمرو کا حق ہوگا لیکن یقینی طور پر یہ معلوم نہیں لہذا ردی کے دو ٹکٹ ہم نے بکر کو دیدئے اور عمرو کیلئے موجودہ میں سے جو اعلیٰ ہے اس کا ایک ٹکٹ اور جو ادنیٰ ہے اس کا ایک ٹکٹ رہ گیا۔

وَبیت معین من دار مشترکہ قسمت فان اصاب فهو للموصی له والافله قدره او صی زید لعمر و بیت معین من دار مشترکہ بین زید وبکر یجب ان یقسم الدار فان وقع البیت فی نصیب زید فهو للموصی له وان وقع فی نصیب الشریک مثل ذراع ذلک البیت من نصیب الموصی وهذا عند ابی حنیفۃ وابی یوسف وعند محمد له مثل ذراع نصف ذلک کما فی الاقرار ای ان کان مکان الوصیۃ اقرار فالحکم کذلک قیل بالاجماع وقیل فیہ خلاف محمدؒ وبالف عین من مال غیرہ له الاجازۃ بعد موت الموصی المنع بعدھا ای بعد الاجازۃ فانه ان اجاز فاجازتہ تبرع فله ان یمنع من التسلم .

ترجمہ: اگر کسی نے مشترکہ مکان میں سے معین کرہ کی وصیت کی تو مکان تقسیم کیا جائے گا پس اگر وہ کرہ اس کے حصے میں آیا تو وہ موصیٰ لہ کو ملے گا ورنہ اس کو اس کے بقدر ملے گا زید نے عمرو کے لئے اس مکان میں سے ایک معین کرہ کی وصیت کی جو زید اور بکر کے درمیان مشترک ہے واجب ہے کہ مکان کو تقسیم کیا جائے پس اگر وہ کرہ زید کے حصے میں پڑ گیا تو وہ موصیٰ لہ کو مل جائے گا اور اگر وہ حصہ دوسرے شریک کے حصے میں پڑ گیا تو پھر موصیٰ لہ کو اس کرہ کی وسعت کے بقدر موصیٰ کے حصے سے ملے گا اور یہ حضرات طرفین کے نزدیک ہے، امام محمدؒ کے نزدیک موصیٰ لہ کو اس کرہ کے نصف کے بقدر ملے گا جیسا کہ اقرار میں یعنی اگر وصیت کے بجائے اقرار ہو تو اس میں یہی حکم ہے کہا گیا ہے یہ بالا جماع ہے اور کہا گیا ہے کہ اس میں بھی امام محمدؒ کا اختلاف ہے۔ اور اگر کسی نے دوسرے کے معین مال کی وصیت کی تو مالک کو موصیٰ کی موت کے بعد اجازت دینے کا اختیار ہے اور اجازت دینے کے بعد روکنے کا بھی اختیار ہے اس لئے کہ جب اس نے اجازت دیدی تو اجازت دینا حرم ہے لہذا اس کیلئے یہ جائز ہے کہ اس کے سپرد کرنے سے روک دے۔

**تشریح: معین کرہ کی وصیت کرنے کا بیان:**

مسئلہ یہ ہے کہ ایک مکان زید اور بکر کے درمیان مشترک تھا پھر زید نے یہ وصیت کی کہ اس مکان میں فلاں معین کرہ عمرو کیلئے ہے پس جب تک زید اور بکر نے مکان تقسیم نہ کریں اس وقت تک موصیٰ لہ کو کچھ بھی نہیں ملے گا بلکہ موصیٰ پر واجب ہے کہ مکان کو تقسیم

کرے پس جب مکان کو تقسیم کیا اور وہ معین کمرہ (جس کی وصیت کی ہے عمرو کیلئے) زید (موسیٰ) کے حصہ میں آ گیا تو وہ موسیٰ لہ (عمرو) کو ملے گا اور اگر وہ حصہ موسیٰ (زید) کے حصہ میں نہ آیا بلکہ دوسرا کمرہ اس کے حصہ میں آ گیا تو اس صورت میں موسیٰ لہ کو اس معین کمرہ کے بقدر دوسرا کمرہ دیا جائے گا مثلاً وہ معین کمرہ بارہ گز تھا تو اس کے بقدر دوسرے کمرہ سے بارہ گز حصہ دیا جائے گا۔ یہ امام ابو حنیفہؒ اور امام ابو یوسفؒ کے نزدیک ہے۔ امام محمدؒ فرماتے ہیں کہ پہلی صورت (یعنی جب وہ معین کمرہ موسیٰ کے حصہ میں آ گیا) میں کمرہ کا نصف اور دوسری صورت (جبکہ وہ معین کمرہ موسیٰ کے حصہ میں نہ آیا بلکہ دوسرے شریک کے حصہ میں آ گیا) میں کمرہ کی جگہ کے نصف کے بقدر حصہ دیا جائے گا۔

**امام محمدؒ کی دلیل:** امام محمدؒ کی دلیل یہ ہے کہ جس وقت موسیٰ نے معین کمرہ کی وصیت کی تھی اس وقت موسیٰ پورے کمرے کا مالک نہیں تھا بلکہ نصف کمرہ کا مالک تھا کیونکہ وہ معین بھی دونوں کے درمیان مشترک تھا لہذا موسیٰ نصف کمرہ کا مالک تھا تو وصیت بھی نصف میں نافذ ہوگی۔

**حضرات شیخینؒ کی دلیل:** حضرات شیخینؒ کی دلیل یہ ہے کہ بوقت وصیت اگرچہ موسیٰ پورے کمرے کا مالک نہیں تھا لیکن فی الحال موسیٰ پورے کمرے کا مالک ہوگا اس لئے کہ مکان کا مقصود اصلی اس سے کامل انتفاع حاصل کرنا ہوتا ہے اور کامل انتفاع اس وقت تک حاصل نہیں کیا جاسکتا جب تک مکان کو تقسیم کیا نہ کیا جائے اور تقسیم کے نتیجہ میں موسیٰ پورے کمرے کا مالک ہو جاتا ہے تو معلوم ہوا کہ موسیٰ کا مقصود پورے کمرے کی وصیت کرنا ہے نہ کہ نصف کی۔

**کما فی الاقرار:** یعنی ایک مکان زید اور بکر کے درمیان مشترک تھا پھر زید نے اقرار کیا کہ اس مکان میں یہ معین کمرہ عمرو کا ہے اور تقسیم کے نتیجہ میں وہی معین کمرہ زید کو مل گیا تو وہ کمرہ عمرو (یعنی مقررہ) کو دیا جائے گا اور اگر وہ کمرہ نہ ملا بلکہ دوسرا مل گیا تو پھر عمرو (یعنی مقررہ) کو اس کمرہ کے بقدر جگہ ملے گی۔

بعض حضرات فقہاء نے فرمایا ہے کہ یہ مسئلہ متفق علیہ ہے یعنی امام محمدؒ بھی حضرات شیخینؒ کے ساتھ ہیں کہ مقررہ کو یا تو معین کمرہ ملے گا یا معین کمرہ کے بقدر جگہ ملے گی جبکہ بعض حضرات فقہاء نے فرمایا ہے کہ یہ مسئلہ بھی مختلف فیہ ہے یعنی امام محمدؒ کے نزدیک اس صورت میں بھی مقررہ کو پہلی صورت میں معین کمرہ کا نصف ملے گا اور دوسری صورت میں معین کمرہ کے بقدر جگہ کا نصف ملے گا۔

**وبالف عین من مال غیرہ:** مسئلہ یہ ہے کہ زید نے اپنی حیات میں غیر کے مال کی وصیت کی مثلاً یہ کہا کہ خالد کے

پاس جو مکان ہے میری موت کے بعد یہ مکان فلاں کیلئے بطور وصیت دیا جائے اور پھر زید (موصی) مر گیا تو موسیٰ کی موت کے بعد خالد کو اختیار ہے اگر چاہے تو اس کی اجازت دیدے اور اگر چاہے تو اجازت نہ دے کیونکہ یہ وصیت بمال الغیر ہے اور وصیت بمال الغیر مالک کی اجازت پر موقوف ہوتی ہے۔ اور یہ خالد کو یہ بھی اختیار ہے کہ اجازت دینے کے بعد پھر اس سے رجوع کرے کہ میں تو نہیں دیتا کیونکہ خالد کی جانب سے اجازت دینا تبرع ہے اور تبرع میں الزام نہیں ہوتا لہذا اجازت دینے بعد بھی اس کو اختیار ہے کہ مکان پر در کرنے سے روک دے۔

﴿فان اقر احد الابنین بعد القسمة بوصیۃ ابیہ بالثلث دفع ثلث نصیبہ﴾ هذا عندنا والقیاس ان يعطيه نصف مافی یدہ وهو قول زفر لان اقرارہ بالثلث یوجب مساواتہ ایاہ وجہ الاستحسان انه اقر بثلث شائع فیكون مقرا بثلث مافی یدہ ﴿فان ولدت والموصی بها بعد موته فہما لہ﴾ ای الامۃ الموصی بہا ولداھا ﴿ان خرجا من الثلث والاخذ الثلث منها لم منه﴾ هذا عندابی حنیفۃ لان التبع لا یزاحم الاصل وعندہما یاخذ من کل واحد بالحصة فاذا کان لہ ستمائة درہم وامۃ تساوی للثمانۃ فولدت ولدا تساوی للثمانۃ درہم بعد موت الموصی حتی صار مالہ الفا ومائتین فثلث المال اربعۃ مائۃ فعند ابی حنیفۃ للموصی لہ الام وثلث الولد وعندہما للثاکل منہما .

ترجمہ: اگر تقسیم کے بعد میت کے دو بیٹوں میں سے ایک نے اقرار کیا کہ ان کے باپ نے ثلث مال کی وصیت کی تھی تو اپنے حصے کا ثلث دے گا یہ ہمارے نزدیک ہے اور قیاس کا تقاس یہ ہے کہ اپنے حصے کا نصف دیدے اور یہی امام زفر کا قول ہے اس لئے کہ ثلث کا اقرار کرنا مساوات اور برابری کو ثابت کرتا ہے استحسان کی وجہ یہ ہے اس نے ثلث شائع کا اقرار کیا ہے لہذا وہ اپنے حصے کے ثلث کا اقرار کرنے والا ہے۔ اگر موصی کی باندی نے مولیٰ کو موت کے بعد بچہ جنا تو ماں اور بچہ دونوں موصی لہ کو ملیں گے بشرطیکہ دونوں ثلث مال سے نکل جاتے ہوں ورنہ پہلے ماں سے ثلث لے لے گا پھر بچے سے یہ امام ابوحنیفہ کے نزدیک ہے اس لئے تبع، اصل کی مزاحمت نہیں کر سکتا، حضرات صاحبین کے نزدیک دونوں سے اس کے حصے کے بقدر لے لے گا مثلاً جب کسی کے پاس چھ سو درہم ہوں اور ایک باندی جو تین سو درہم کی برابر ہے اور اس نے مولیٰ کی موت کے بعد ایسا بچہ جنا جو تین سو درہم کے برابر ہے یہاں تک کہ اس کا پورا مال بارہ سو درہم ہو گیا لہذا مال کا ثلث چار سو درہم بنے گا تو امام ابوحنیفہ کے نزدیک موصی لہ کو ماں ملے گی اور بچے کا ثلث اور صاحبین کے نزدیک اس کو دونوں کا ثلث، ثلث ملے گا۔

تشریح: تقسیم کے بعد ایک بیٹے کی جانب سے وصیت کا اقرار:

صورت مسئلہ یہ ہے کہ عمران مر گیا اور اس کی موت کے بعد اس کے دونوں بیٹوں یعنی خالد اور شاہد نے باپ کی میراث تقسیم کر دی۔ تقسیم کے بعد ایک بیٹے مثلاً شاہد نے اقرار کیا کہ ہمارے والد نے اپنے مال میں ثلث کی وصیت کی تھی تو اس صورت میں مقرر کو جو حصہ مل گیا ہے اس کا ثلث موسیٰ لہ کو ملے گا مثلاً کل ترکہ بارہ سو درہم ہے تقسیم کے نتیجہ میں چھ سو درہم شاہد کو مل گئے اور چھ سو خالد تو اس صورت میں موسیٰ لہ کو شاہد کے حصے کا ثلث یعنی دو سو درہم ملیں گے۔

قیاس کا تقاضا یہ ہے کہ موسیٰ لہ کو مقرر کے حصے کا نصف مل جائے (یعنی تین سو درہم) اور امام زفرؒ کا بھی یہی قول ہے۔

امام زفرؒ کی دلیل: امام زفرؒ کی دلیل یہ ہے کہ مقرر کا مقصد یہ ہے کہ جب ہمارے والد نے موسیٰ لہ کیلئے تہائی کی وصیت کی ہے وہ ہمارے ساتھ ترکہ میں مساوی ہوگا یعنی بارہ سو درہم کو تین حصے کئے جائیں گے اور ہر ایک کو چار، چار سو درہم مل جائیں گے لیکن چونکہ اقرار حجت متعدیہ نہیں ہے بلکہ حجت قاصرہ ہے لہذا اس کا زعم اپنے دوسرے بھائی پر لازم نہیں کیا جائے گا لیکن خواص کے حصے پر لازم کیا جائے گا لہذا موسیٰ لہ کو مقرر کے ساتھ مقرری کے حصے میں برابر کیا جائے گا اور یہ اس صورت میں ممکن ہے کہ مقرر اپنے حصے کا نصف موسیٰ لہ کو دیدے اس لئے موسیٰ لہ کو مقرر کے حصے کا نصف دیا جائے گا۔

ہماری دلیل: ہماری دلیل استحسان پر مبنی ہے استحسان کی وجہ یہ ہے کہ مقرر نے ثلث شائع کا اقرار کیا ہے اور اس کا مطلب یہ ہے کہ موسیٰ لہ کا حصہ میرے اور میرے بھائی کے حصہ میں پھیلا ہوا ہے لہذا ایک ثلث میرے حصے میں ہے اور ایک ثلث میرے بھائی کے حصہ میں اور اقرار چونکہ حجت قاصرہ ہے لہذا اس کے حصہ میں اقرار جاری ہوگا اور بھائی کے حصہ میں جاری نہ ہوگا اس لئے موسیٰ لہ کو مقرر کے حصے کا ثلث ملے گا۔

**فان ولدت الموصی بها:** صورت مسئلہ یہ ہے کہ عمران نے اپنی باندی کی وصیت کی اور موسیٰ (عمران) کی موت کے بعد باندی نے بچہ جنائیں اگر باندی اور باندی کا بچہ دونوں ثلث مال سے نکل جاتے ہوں تو دونوں موسیٰ لہ کو دئے جائیں گے اور اگر دونوں ثلث سے نہیں نکلتے تو پھر باندی کو ثلث سے نکالا جائے گا پھر بچے کو۔ تفصیل اس کی یہ ہے کہ عمران کے پاس چھ سو درہم نقد ہیں اور ایک باندی ہے جس کی قیمت تین سو درہم ہے اور اس باندی نے عمران کی موت کے بعد بچہ جنائیں کی قیمت بھی تین سو درہم ہے لہذا عمران کا کل ترکہ بارہ سو درہم ہو گیا اب امام ابو حنیفہؒ کے نزدیک سب پہلے باندی موسیٰ لہ کو دی جائے گی کیونکہ باندی کی قیمت ثلث مال سے کم ہے اس لئے کہ ثلث مال چار سو درہم ہے اور اور باندی کی قیمت تین سو درہم ہے، پھر بچے کی قیمت میں سے صرف سو درہم موسیٰ لہ کو دئے جائیں گے تاکہ کل مال کا ثلث بن جائے۔

حضرات صاحبینؒ کے نزدیک باندی کا کے دو ثلث اور بچے کے بھی دو ثلث دئے جائیں گے یعنی دو سو درہم باندی کی قیمت سے



اور دوسور ہم بچے کے قیمت سے دئے جائیں گے۔

امام صاحب کی دلیل: امام صاحب فرماتے ہیں کہ موسیٰ لہ کو ماں اور بچہ دونوں اس لئے دئے جائیں گے کہ بچہ ماں کا تابع ہوتا ہے اور تابع اصل کا مزارعہ نہیں ہوتا لہذا بچہ بھی ماں کی وصیت میں داخل ہوگا۔

## باب العتق فی المرض

یہ باب ہے حالت بیماری میں غلام آزاد کرنے کے بیان میں

انسان کا اپنے مال میں تصرف کرنے کی تین حالتیں ہیں (۱) حالت حجر یعنی صغر، جنون اور سفاہت کی حالت اس میں انسان کا تصرف قولی بالکل معتبر نہیں ہوتا۔

(۲) حالت صحت اس میں انسان کا ہر قسم تصرف، کل مال میں معتبر ہوتا ہے۔

(۳) حالت مرض الموت اس میں انسان کا تصرف ٹکٹ مال سے معتبر ہوتا ہے اگر وراثہ ٹکٹ سے زیادہ کی اجازت نہ دیں اور اگر وراثہ اجازت دیں تو پھر ٹکٹ سے زیادہ میں بھی معتبر ہوتا ہے۔

﴿العبارة لحالة العقد في التصرف المنجز فان كان في الصحة فمن كل ماله والافمن ثلثه والمضاف الى ماله من الثلث وان كان في الصحة﴾ التصرف المنجز هو الذي اوجب حكمه في الحال والمضاف الى الموت ما اوجب حكمه بعدموته كانت حر بعد موتى او هذا الزيد بعدموتى ففي المنجز يعتبر حالة التصرف فان كان صحيحا في تلك الحال ينفذ من كل ماله وان كان مريضا ينفذ من الثلث فالمراد التصرف الذي هو انشاء ويكون فيه معنى التبرع حتى ان الاقرار بالدين في المرض ينفذ من كل المال والنكاح في المرض بمهر المثل ينفذ من كل المال واما المضاف الى الموت فيعتبر من الثلث سواء كان في زمن الصحة او زمن المرض .

ترجمہ: تصرف منجز میں حالت عقد کا اعتبار ہوگا پس اگر تصرف حالت صحت میں ہو تو کل مال سے ہوگا ورنہ ٹکٹ مال سے اور جو تصرف منسوب ہو موت کی طرف وہ ٹکٹ مال سے ہوگا اگرچہ وہ حالت صحت میں ہو تصرف منجز وہ ہے جو فی الحال حکم ثابت کرتا ہے اور تصرف مضاف وہ ہے جو موت کے بعد حکم ثابت کرتا ہے جیسے تو میری موت کے بعد آزاد ہے اور یہ مال زیہ کیلئے ہے میری موت کے بعد پس تصرف منجز میں حالت تصرف کا اعتبار کیا جائے گا اگر تصرف کے وقت وہ صحیح ہو تو وہ کل مال سے نافذ

ہوگا اور اگر تصرف کے وقت بیمار ہو تو ٹکٹ مال سے نافذ ہوگا اور تصرف منجز وہ تصرف مراد ہے جو انشاء ہے اور اس میں تبرع کے معنی پائے جاتے ہوں یہاں تک کہ حالت مرض میں دین کا اقرار کل مال سے نافذ ہوگا اور مرض الموت میں مہر مثل کے ساتھ نکاح کرنا کل مال سے نافذ ہوگا اور جو تصرف موت کی طرف مضاف ہے وہ ٹکٹ مال سے معتبر ہوگا چاہے صحت کے زمانے میں ہو یا مرض کے زمانے میں۔

**تشریح:** تصرف منجز میں حالت عقد کا اعتبار ہے:

تصرف کی دو قسمیں ہیں (۱) تصرف منجز (۲) تصرف مضاف ہے۔

تصرف منجز وہ ہے جو فی الحال حکم ثابت کرتا ہے مثلاً تو آزاد ہے یا تو فی الحال آزاد ہے۔

اور تصرف مضاف وہ ہے جو موت کے بعد حکم ثابت کرتا ہے مثلاً تو میری موت کے بعد آزاد ہے یا میری موت کے بعد یہ مال زید کو دیدیا جائے۔

تصرف منجز کا حکم یہ ہے کہ اس تصرف میں حالت عقد کا اعتبار ہوگا پس اگر عقد کے وقت وہ صحیح اور تندرست ہو تو یہ تصرف کل مال سے نافذ ہوگا اور اگر عقد کے وقت وہ بیمار ہو تو پھر ٹکٹ مال سے نافذ ہوگا اسلئے کہ یہ درحقیقت وصیت ہے اور وصیت ٹکٹ مال سے نافذ ہوتی ہے کل مال سے نافذ نہیں ہوتی۔

**فالمراد التصرف الذی هو انشاء:** یہ ایک اعتراض کا جواب ہے اعتراض یہ ہے کہ آپ نے کہا کہ تصرف منجز حالت مرض میں ٹکٹ مال سے نافذ ہوگا اگر کوئی شخص حالت مرض میں دین کا اقرار کرے تو یہ تصرف منجز ہے لہذا یہ تصرف ٹکٹ مال سے نافذ ہونا چاہئے حالت یہ ٹکٹ مال سے نہیں بلکہ کل مال سے نافذ ہوتا ہے اسی طرح اگر کسی شخص نے حالت مرض میں مہر مثل کے ساتھ نکاح کیا تو یہ بھی تصرف منجز ہے لہذا یہ بھی ٹکٹ مال سے نافذ ہونا چاہئے حالانکہ یہ بھی ٹکٹ مال سے نہیں بلکہ کل مال سے نافذ ہوتا ہے۔

**جواب:** شارح نے جواب دیدیا کہ تصرف منجز حالت مرض میں ٹکٹ مال سے نافذ ہونے کیلئے دو شرطیں ہیں (۱) یہ کہ یہ تصرف انشاء کے قبیل سے ہو اخبار کے قبیل سے نہ ہو (۲) یہ کہ یہ تصرف عقد تبرع ہو عقد لازم نہ ہو۔

اب رہا دین کا مسئلہ تو دین انشاء نہیں ہے بلکہ اخبار ہے اور حالت مرض الموت میں اخبار کل مال سے معتبر ہوتا ہے۔ اور حالت مرض میں نکاح کرنا ہے عقد تبرع نہیں ہے بلکہ عقد لازم ہے لہذا وہ بھی کل مال سے معتبر ہوگا۔

اور جو تصرف موت کی طرح مضاف ہو وہ ٹکٹ مال سے معتبر ہوگا چاہے عقد زمانہ صحت میں ہو یا زمانہ مرض میں ہر حال میں

تصرف ٹکٹ مال سے معتبر ہوگا اسلئے کہ اعتبار حالت نفاذ کا ہوتا ہے اور حالت نفاذ میں وراثاء کا حق اس مال کے ساتھ متعلق ہو چکا ہے لہذا ٹکٹ سے معتبر ہوگا۔

﴿و مرض صح منه كالصحة واعتاقه ومحاباته وهبته وضمائه وصية فان حابي فاعتق فلهي احق وهما في عكسه سواء﴾ صورة المحاباة ثم الاعتاق باع عبدا قيمته مائتان بمائة ثم اعتق عبدا قيمته مائة ولا مال له سواهما يصرف ثلثه الى المحاباة ويسعى المعتق في كل قيمته وصورة العكس اعتق العبد الذي قيمته مائة ثم باع العبد الذي قيمته مائتان بمائة يقسم الثلث وهو المائة بينهما نصفين فالعبد المعتق يعتق نصفه سجانا ويسعى في نصف قيمته وصاحب المحاباة ياخذ العبد الاخر بمائة وخمسين ﴿وقالا عتقه اولی فیہما﴾ لایلحقہ الفسخ لہ ان المحاباة اقوی لانہ فی ضمن عقد المعاوضة لکن ان وجد اولاً وهو لایحتمل الدفع فیزاحم المحاباة

ترجمہ: اور جس مرض سے آدمی تندرست ہو جائے وہ صحت کے مانند ہے غلام آزاد کرنا، محابات، ہبہ اور ضمان یہ سب وصیت ہے پس اگر کسی نے محابات کی پھر غلام آزاد کیا تو محابات اولیٰ ہے اور اس کے عکس میں دونوں برابر ہیں پہلے محابات پھر اعتاق کی صورت یہ ہے کہ ایک شخص نے اپنا ایسا غلام ایک سو روپے میں فروخت کر دیا جس کی قیمت دو سو روپے ہے پھر ایسا غلام آزاد کر دیا جس کی قیمت سو روپے ہے اور ان دونوں غلاموں کے علاوہ اس کا کوئی مال نہیں تو ٹکٹ مال محابات کی طرف پھیر دیا جائے گا اور آزاد کردہ غلام اپنی پوری قیمت میں سعی کرے گا اور عکس کی صورت یہ ہے کہ موٹی نے وہ غلام آزاد کر دیا جس کی قیمت سو روپے ہے پھر اس غلام کو سو روپے میں فروخت کر دیا جس کی قیمت دو سو روپے ہے تو اس صورت میں ٹکٹ جو کہ سو روپے ہے دونوں کے درمیان نصف، نصف تقسیم کیا جائے گا لہذا آزاد کردہ غلام کا نصف مفت آزاد ہو جائے گا اور نصف قیمت میں سعی کرے گا اور محابات والا دوسرے غلام کو ایک پچاس روپے میں لے گا۔ اور صاحبین فرماتے کہ دونوں صورتوں میں عق اولیٰ ہے اس لئے کہ عتق کے ساتھ فتح لاحق نہیں ہوتا امام صاحب کی دلیل یہ ہے کہ محابات زیادہ قوی ہے اسلئے کہ یہ عقد معاوضہ کے ضمن میں ہے لیکن اگر عتق پہلے پایا جائے اور حال یہ ہے کہ عتق محابات کو دفع نہیں کر سکتا تو محابات کا مزاحم بن جائے گا۔

تشریح: عتق اور محابات میں کون قوی ہے؟

مصنف فرماتے ہیں کہ اگر کوئی شخص بیمار ہو گیا اور حالت مرض میں اس نے کوئی تصرف کیا اور پھر اس مرض سے تندرست ہو گیا تو یہ تصرف کل مال سے نافذ ہوگا اسلئے کہ تندرست ہونے بعد معلوم ہو گیا کہ وہ مرض الموت نہیں تھا اور جو مرض، مرض الموت نہیں

ہوتا وہ صحت کے مانند ہوتا ہے اور اس میں جو تصرف کیا جاتا ہے وہ کل مال سے نافذ ہوتا ہے۔

حالت مرض میں اعتاق یعنی غلام آزاد کرنا، محابات، ہبہ کرنا اور ضمان یعنی کسی کی ضمانت لینا یہ سب وصیت میں داخل ہیں لہذا یہ تمام تصرفات ٹکٹ مال سے نافذ ہوں گے۔

اگر کسی شخص نے پہلے محابات کی پھر غلام کو آزاد کر دیا تو امام ابو حنیفہؒ کے نزدیک محابات اولیٰ ہے۔ اور اگر اس کا عکس کیا یعنی پہلے ایک غلام کو آزاد کر دیا اور پھر دوسرے غلام میں محابات کی تو اس صورت میں اعتاق اور محابات برابر ہیں۔

اس عبارت میں مصنفؒ نے دو مسئلے ذکر کئے ہیں پہلے مسئلہ کی صورت یہ ہے کہ ایک شخص کے دو غلام ہیں ایک قیمت دو سو درہم ہے اور دوسرے کی قیمت سو درہم ہے اور ان دونوں غلاموں کے علاوہ اس کا کوئی مال نہیں اب اس نے مرض الموت میں دو سو درہم والے غلام کو زید کے ہاتھ سو درہم میں فروخت کر دیا اور سو درہم والے غلام کو آزاد کر دیا تو اس صورت میں چونکہ محابات مقدم ہے اعتاق پر اسلئے ٹکٹ کو محابات کی طرف پھیر دیا جائے گا یعنی بھس غلام کو زید کے ہاتھ سو درہم میں فروخت کیا ہے اس کو باقی رکھا جائے گا اور زید سے سو درہم ہی لئے جائیں گے اور جس غلام کو مفت میں آزاد کیا ہے وہ اپنی پوری قیمت یعنی سو درہم کے بقدر سستی کرے گا۔

دوسرے مسئلہ کی صورت یہ ہے کہ مولیٰ نے پہلے اعتاق کیا پھر محابات کی یعنی جس غلام کی قیمت سو درہم ہے اس کو پہلے مفت میں آزاد کر دیا پھر جس غلام کی قیمت دو سو درہم ہے اس کو زید کے ہاتھ سو درہم میں فروخت کیا اس صورت میں اعتاق اور محابات برابر ہیں لہذا ٹکٹ کو دونوں کی طرف پھیر دیا جائے گا یعنی سو درہم آزاد کردہ غلام اور صاحب محابات دونوں کے درمیان آدھا آدھا تقسیم کیا جائے گا لہذا آزاد کردہ غلام اپنی نصف قیمت یعنی پچاس درہم میں سستی کرے گا اور صاحب محابات کو پچاس درہم کے بقدر معاف کیا جائے گا اور ایک سو پچاس درہم مولیٰ کے ورثاء کو ادا کرے گا یہ تفصیل امام ابو حنیفہؒ کے نزدیک ہے۔

جبکہ حضرات صاحبینؒ فرماتے ہیں کہ دونوں صورتوں (چاہے محابات مقدم ہو عتق پر یا عتق مقدم ہو محابات پر) میں عتق اولیٰ ہے یعنی پہلے ٹکٹ کو عتق کی طرف پھیر دیا جائے گا۔ اس لئے کہ عتق فسخ کا احتمال نہیں رکھتا اور محابات فسخ کا احتمال رکھتی لہذا عتق قوی ہو گیا اور جب عتق قوی ہے تو عتق کو محابات پر ترجیح دی جائے گی۔

امام ابو حنیفہؒ فرماتے ہیں کہ عتق ضعیف ہے اور محابات قوی ہے اس لئے کہ عتق محض تبرع ہے اور محابات عقد معاوضہ کے ضمن میں ثابت ہو گئی ہے یعنی اصل میں تو غلام کو فروخت کر دیا گیا ہے لیکن فروخت کرنے کے ضمن میں محابات اور تبرع پایا گیا ہے لہذا محابات قوی ہے اور جب محابات قوی ہے تو محابات کو ترجیح دی جائے گی۔

لیکن جب عتق مقدم ہو اور محاباۃ موخر ہو تو عتق ایسے زمانے میں پایا گیا ہے جس زمانے میں عتق کا کوئی مزاحم موجود نہیں تھا لیکن

بعد میں جب محابات بھی پائی گئی تو عتق چونکہ ضعیف ہے لہذا اپنے ضعف کی وجہ سے محابات کو بالکل دفع یعنی ختم تو نہیں کر سکتا لیکن تقدم کی وجہ سے محابات کا حرام ہو گیا لہذا امزاحم پائے جانے کی وجہ سے دونوں برابر ہو گئے اس لئے ٹکٹ کے درمیان برابر تقسیم کیا جائے گا (واللہ اعلم بالصواب)۔

وفی عتقه بین المحاباتین نصف للاولی ونصف للآخرین وفي محاباة بین عتقین لهما نصف الثلث ولهما نصف والعتق اولی عندهما فیہما ووصیة بان بھذہ المائۃ عبد لا ینفذ بمابقی ان ہلک درہم بخلاف الحج کہ ہذا عندابی حنیفۃً وعنہما ینفذ العتق بمابقی کما فی الحج لہ ان القرۃ تتفاوت بتفاوت قیمۃ العبد بخلاف الحج وتبطل الوصیۃ بعتق عبده ان جنی بعدموتہ فلدفع وان لدی لاک اوصی بان یعتق الورثۃ عبده بعد موتہ فجنی العبد فلدفع بطلت الوصیۃ فان لدی الورثۃ کان الفداء فی مالہم لانہم التزموا فجازت الوصیۃ لانه طهر عن الجنایۃ

ترجمہ: اگر عتق دو محابات کے درمیان واقع ہو تو ٹکٹ کا نصف پہلے کو ملے گا اور نصف باقی دونوں کے درمیان ہوگا اور اگر محابات دو عتقوں کے درمیان واقع ہو تو محابات کیلئے ٹکٹ کا نصف ملے گا اور دونوں عتقوں کیلئے بھی ٹکٹ کا نصف ہوگا اور صاحبین کے نزدیک دونوں صورتوں میں عتق اولیٰ ہے اور یہ وصیت کرنا کہ اس سودرہم کے عوض غلام آزاد کیا جائے اگر ان میں سے ایک درہم ہلاک ہو جائے تو وصیت نافذ نہ ہوگی برخلاف حج کے یہ امام ابو حنیفہؒ کے نزدیک ہے اور صاحبینؒ کے نزدیک باقی درہم سے عتق بھی نافذ ہو جائے گا جیسا کہ حج میں ہوتا ہے امام صاحب کی دلیل یہ ہے کہ غلام کی قیمت کے تفاوت کی وجہ سے قربت میں بھی تفاوت ہوتا ہے برخلاف حج کے اور وصیت باطل ہے اس غلام کی جس نے موت کی موت کے بعد جنایت کی چنانچہ وہ جنایت میں دیدیا گیا اور اگر اس کا فدیہ دیدیا تو پھر باطل نہیں یعنی کسی نے وصیت کی کہ اس کے ورثاء اس کی موت کے بعد اس کا غلام آزاد کریں پھر غلام نے جنایت کی چنانچہ وہ اس میں دیدیا گیا تو وصیت باطل ہے اس لئے کہ پردکرنا صحیح ہے لہذا غلام موسیٰ کی ملکیت سے خارج ہو گیا تو وصیت ہی باطل ہے لیکن اگر ورثاء نے فدیہ دیدیا تو یہ فدیہ ان کے مال سے دیا جائے گا کیونکہ انہوں نے خود فدیہ کا التزام کیا ہے لہذا وصیت جائز ہے اس لئے کہ وہ جنایت سے پاک ہو چکا ہے۔

تشریح: دو محابات کے درمیان غلام آزاد کرنے کا بیان:

پہلے یہ اصول گزر چکا ہے کہ امام ابو حنیفہؒ کے نزدیک محابات اولیٰ ہے اور صاحبینؒ کے نزدیک عتق اولیٰ ہے اب یہاں پر مصنفؒ امام ابو حنیفہؒ کی اصل پر دو مسئلے متفرع کرتے ہیں۔

(۱) پہلے مسئلہ کی صورت یہ ہے کہ زید نے اپنے مرض الموت میں پہلے دو سو درہم کا غلام سو درہم میں فروخت کر دیا پھر سو درہم کی قیمت کا غلام آزاد کر دیا اور پھر تین سو درہم کی قیمت کا غلام ڈیڑھ سو (150) میں فروخت کر دیا اور اب تینوں غلاموں کے علاوہ زید کا کوئی مال نہیں تو یہ دو محاباتوں کے درمیان حق واقع ہو گیا اور کل ترکہ چھ سو درہم (600) درہم بن جاتا ہے اور اس کا ٹکٹ دو سو درہم (200) ہے لہذا امام صاحب کے اصول پر عمل کرتے ہوئے محابات مقدم ہوگی اور وصیت کو محابات کی طرف پھیر دیا جائے گا اور صاحب محابات چونکہ دو شخص ہیں اس لئے ٹکٹ کا نصف یعنی سو درہم محابات اول والے ملیں گے اور سو درہم محابات ثانی والے کو ملیں گے لیکن چونکہ محابات ثانی پر حق مقدم ہے اس لئے محابات ثانی والے کو جو حصہ (یعنی سو درہم) ملا ہے یہ محابات ثانی اور حق کے درمیان آدھا آدھا تقسیم کیا جائے گا لہذا محابات ثانی والے کو پچاس درہم اور حق کو پچاس درہم ملیں گے

(۲) دوسرے مسئلہ کی صورت یہ ہے کہ زید نے پہلے سو درہم کی قیمت والے غلام کو آزاد کر دیا پھر دو سو درہم کی قیمت والے غلام کو سو درہم میں فروخت کر دیا پھر تین سو درہم کی قیمت والے غلام کو آزاد کر دیا اور ان تینوں غلاموں کے علاوہ زید کا کوئی مال نہیں ہے لہذا اکل ترکہ چھ سو درہم (600) ہو گیا جس کا ٹکٹ دو سو درہم (200) بن جاتا ہے اس صورت میں چونکہ پہلا حق محابات پر مقدم ہے لہذا ٹکٹ کا نصف پہلے حق کو ملے گا اور ٹکٹ کا باقی نصف (یعنی سو درہم) محابات والے ملے گا اور حق ثانی چونکہ حق اول کا مثل ہے لہذا حق اول کا جو حصہ (سو درہم) ملا وہ دونوں کے درمیان آدھا آدھا ہو جائے گا (یعنی پچاس درہم حق والے کو مل جائیں گے اور پچاس درہم حق ثانی والے کو۔ یہ تفصیل امام ابوحنیفہؒ کے نزدیک ہے ورنہ حضرات صاحبینؒ کے نزدیک دونوں صورتوں میں حق اولی ہے۔

**و وصية بان يعتق بهذه المائة عبدا :** صورت مسئلہ یہ ہے کہ زید نے وصیت کی میری موت کے بعد میرے مال میں سے ان سو درہم کا غلام خرید کر آزاد کیا جائے لیکن زید کی موت کے بعد ان سو درہم میں سے ایک درہم ہلاک ہو گیا اور ننانوے درہم باقی رہ گئے تو اس صورت میں وصیت باطل ہوگی اور ننانوے درہم میں غلام خرید کر آزاد نہ کیا جائے گا لیکن اگر کسی نے حج کی وصیت کی کہ میری جانب سے سو درہم میں حج کرایا جائے اور پھر سو درہم میں سے ایک درہم ہلاک ہو گیا تو باقی مانعہ درہم سے حج کرایا جائے گا۔ یہ تفصیل امام ابوحنیفہؒ کے نزدیک ہے۔

حضرات صاحبینؒ کے نزدیک باقی مانعہ درہم سے غلام خرید کر آزاد کرایا جائے گا جیسا کہ باقی مانعہ درہم سے حج کرایا جاتا ہے یعنی صاحبین نے وصیت کو حج پر قیاس کیا ہے کہ جس طرح حج ایک قربت اور ثواب کا کام ہے اسی طرح غلام آزاد کرنا بھی قربت اور ثواب کا کام ہے لہذا جس طرح باقی مانعہ درہم سے حج کرایا جاتا ہے اسی طرح باقی مانعہ درہم سے غلام بھی آزاد

کرایا سکتا ہے۔

امام صاحب کی دلیل: امام ابو حنیفہؒ کی دلیل یہ ہے کہ اس صورت میں موسیٰ لہ وہ غلام ہے جس کی قیمت سودرہم ہے اور جب سودرہم باقی نہ رہے اور ورثاء نے سودرہم سے کم میں غلام خرید کر آزاد کر دیا تو گویا کہ ورثاء نے موسیٰ لہ کو تبدیل کر دیا اور ورثاء کو موسیٰ لہ کی تبدیلی کا حق نہیں ہے لہذا وصیت ہی باطل ہوگی۔

اور صاحبین نے حج پر قیاس کیا ہے وہ قیاس مع الفارق ہے اس لئے کہ حج کی صورت میں قربت حج ہی ہے چاہے سودرہم میں کرایا جائے یا نانوائے درہم میں ہر صورت میں حج ایک ہی ہے لہذا حج پر قیاس کرنا صحیح نہیں ہے۔

**وتبطل الوصیۃ:** صورت مسئلہ یہ ہے زید نے وصیت کی کہ میری موت کے بعد یہ غلام آزاد کر دیا جائے اور یہ غلام ٹکٹ سے خارج بھی ہو سکتا ہے لیکن موسیٰ کی موت کے بعد غلام نے کوئی جنایت کی اور ورثاء نے غلام صاحب جنایت کے سپرد کر دیا تو وصیت باطل ہو جائے گی اس لئے کہ جنایت کے نتیجہ میں غلام ولی جنایت کے سپرد کرنا صحیح ہے کیونکہ ولی جنایت کا حق موسیٰ پر مقدم ہے چنانچہ موسیٰ کی حیات میں اس کو یہ اختیار حاصل ہے کہ اس سے غلام لے لے تو یہ اس بات کی دلیل ہے کہ ولی جنایت کا حق مقدم ہے پس جب ولی جنایت کا حق موسیٰ کے حق پر مقدم ہے تو موسیٰ لہ کے حق پر بدرجہ اولیٰ مقدم ہوگا اسلئے کہ موسیٰ کو جو ملکیت حاصل ہوتی ہے وہ موسیٰ کی جانب سے حاصل ہوتی ہے اس لئے غلام کو ولی جنایت کے سپرد کرنے سے وصیت باطل ہوگی۔

لیکن اگر ورثاء نے غلام کو ولی جنایت کے سپرد نہ کیا بلکہ غلام کا فدیہ دیدیا تو پھر وصیت باطل نہ ہوگی بلکہ ورثاء نے جو فدیہ دیا ہے یہ انہوں نے اپنے مال سے تبرع کیا ہے لہذا غلام موسیٰ کی ملکیت میں باقی ہے اور جب غلام موسیٰ کی ملکیت پر باقی ہے تو وصیت نافذ ہوگی اس لئے فدیہ دینے کے بعد غلام موسیٰ کے سپرد کیا جائے گا۔ کیونکہ فدیہ دینے سے غلام جنایت سے بالکل پاک ہو گیا اور جنایت ”کان لم یکن“ ہو گئی لہذا غلام میں وصیت جاری ہوگی۔

﴿فان اوصی لزید بثلث ماله وترك عبدا فادعی زید عتقه فی صحته والوارث فی مرضه صدق الوارث وحرّم زید الا ان یفضل عن ثلثه شیء او یرهن علی دعواه﴾ ای اوصی لزید بثلث ماله واعتق عبدا فادعی زید انه قد اعتق العبد فی الصحة لئلا یکون وصیته فتنفذ وصیته من ثلث المال وقال الوارث اعتقه فی مرضه والعتق فی المرض مقدم علی الوصیۃ بثلث المال فالقول للوارث لانه ینکر استحقاق زید فیحرّم زید الا ان یکون ثلث المال زائدا علی قيمة العبد فتنفذ الوصیۃ لزید فیما زاد الثلث علی

القيمة او يبرهن زيد على ان العتق كان في الصحة فتقبل بينته لانه خصم في البات ذلك ليثبت له الوصية بالثلث .

ترجمہ: اگر کسی نے زید کیلئے ٹکٹ مال کی وصیت کی اور اس نے ایک غلام بھی چھوڑا پس زید نے غلام کے آزاد ہونے کا دعویٰ کیا اس کی صحت کے زمانے میں اور وارث نے مرض کے زمانے میں تو وارث کے قول کی تصدیق کی جائے گی اور زید محروم ہوگا مگر یہ کہ ٹکٹ سے کچھ باقی رہ جائے یا وہ اپنے دعویٰ پر بینہ پیش کرے یعنی کسی نے زید کیلئے ٹکٹ مال کی وصیت کی اور اس نے ایک غلام کو بھی آزاد کیا پھر زید نے دعویٰ کیا کہ میت نے زمانہ صحت میں غلام کو آزاد کیا ہے تاکہ غلام کی آزادی وصیت میں داخل نہ ہو اور اس کی وصیت ٹکٹ مال سے نافذ ہو اور وارث نے کہا کہ اس نے مرض الموت کے زمانہ میں آزاد کیا ہے اور مرض الموت میں عتق ٹکٹ مال کی وصیت پر مقدم ہوتا ہے لہذا وارث کا قول معتبر ہوگا اس لئے کہ وہ زید کے مستحق ہونے کا انکار کرتا ہے لہذا زید محروم ہوگا مگر یہ کہ ٹکٹ مال غلام کی قیمت سے زائد ہو لہذا زید کیلئے بھی غلام کی قیمت سے زائد جو ٹکٹ ہے اس میں وصیت نافذ ہو جائے گی یا زید اس بات پر بینہ قائم کرے کہ عتق صحت کے زمانہ میں واقع ہوا ہے تو پھر اس کا بینہ قبول ہو جائے گا اس لئے کہ وہ اس کے ثابت کرنے میں محصم ہے تاکہ اس کیلئے وصیت بالثلث ثابت ہو جائے۔

**تشریح: ٹکٹ مال کی وصیت اور غلام آزاد کرنے کا بیان:**

مسئلہ یہ ہے کہ خالد نے یہ وصیت کی میری موت کے بعد میرے مال کا ٹکٹ زید کو دیدیا جائے پھر خالد نے ایک غلام بھی آزاد کر دیا اور اس کے بعد خالد (موصی) مر گیا موصی کی موت کے بعد وارث اور موصی لہ اس بات پر متفق ہیں کہ خالد (موصی) نے غلام آزاد کیا ہے لیکن اختلاف اس بات میں کہ غلام مرض الموت میں آزاد کیا ہے یا صحت کے زمانے میں آزاد کیا ہے چنانچہ زید (موصی لہ) کہتا ہے کہ خالد (موصی) نے صحت کے زمانے میں غلام آزاد کیا ہے لہذا غلام کی آزادی کل مال سے معتبر ہوگی اور باقی مال کا جو ٹکٹ میں اس کا مستحق ہوں لہذا اس کا ٹکٹ مجھے ملے گا۔

جبکہ وارث کہتا ہے کہ خالد (موصی) نے مرض الموت کے زمانہ میں غلام آزاد کیا ہے لہذا غلام کی آزادی ٹکٹ مال سے معتبر ہوگی اور اس کے بعد اگر کوئی مال بچ گیا تو موصی لہ کو دیدیا جائے گا اور اگر کچھ نہیں بچا تو موصی لہ کو کچھ بھی نہیں ملے گا۔ (اور یہ یاد رکھئے کہ مرض الموت میں عتق وصیت پر مقدم ہوتا ہے لہذا اگر کسی نے مرض الموت میں وصیت بھی کی ہے اور مرض الموت میں غلام بھی آزاد کیا ہے تو سب سے پہلے ٹکٹ سے غلام کو نکالا جائے گا پھر وصیت کی طرف توجہ کی جائے گی)۔

اس صورت میں کس کا قول معتبر ہوگا؟ چنانچہ مصنف فرماتے ہیں کہ اس صورت میں وارث کا قول معتبر ہوگا کیونکہ موصی لہ اس



بات کا دعویٰ کرتا ہے کہ میں پورے ٹکٹ کا مستحق ہوں اور وارث پورے ٹکٹ کے مستحق ہونے کا انکار کرتا ہے اور جب مدعی کے پاس بینہ نہیں ہوتا تو منکر کا قول مع الیمین معتبر ہوتا ہے لہذا اس میں وارث کا قول مع الیمین معتبر ہوگا البتہ اگر غلام کی قیمت کاٹنے کے بعد ٹکٹ میں سے پھر بھی کچھ باقی بچ گیا تو موسیٰ لہ کو دیا جائے گا۔

یا موسیٰ لہ نے اپنے دعویٰ پر بینہ قائم کیا کہ موسیٰ نے زمانہ صحت میں غلام آزاد کر دیا ہے تو پھر بھی موسیٰ لہ کا قول معتبر ہوگا اور باقی مال کا ٹکٹ موسیٰ لہ کو دیا جائے گا۔ کیونکہ پورے مال کے ٹکٹ ثابت کرنے میں موسیٰ لہ، وارث کا خصم ہے اور خصم کا بینہ قبول ہوتا ہے تاکہ بینہ کے ذریعہ اپنے لئے ٹکٹ کا استحقاق ثابت کر سکے۔

﴿فان ادعی رجل دینا علی میت وعبدہ اعتقافہ فی صحته وصدقہما وارثہ سعی العبد فی قیمته﴾ ہذا عند ابی حنیفۃؒ وقال یعقوب ولا یسعی فی شیء لان الدین والعتق فی الصحۃ ظہرا معا بتصدیق الوارث فی کلام واحد فصار کأنہما وقعا معا والعتق فی الصحۃ لایوجب السعیۃ لہ ان الاقرار بالدين اقوی لانه فی المرض یعتبر من کل المال والاقرار بالعتق فی المرض یعتبر من الثلث فیجب ان یبطل العتق لکنہ لا یتحمل البطلان فیبطل معنی بایجاب السعیۃ۔

ترجمہ: اگر کسی آدمی نے میت پر دین کا دعویٰ کیا اور اس کے غلام نے حالت صحت میں آزاد کرنے کا دعویٰ کیا اور وارث نے دونوں کی تصدیق کی تو غلام اپنی قیمت میں سستی کرے گا یہ امام ابوحنیفہؒ کے نزدیک ہے اور صاحبین نے فرمایا ہے کہ غلام آزاد ہوگا اور کسی چیز میں سستی نہیں کرے گا اس لئے کہ دین اور حق زمانہ صحت میں وارث کی تصدیق کی وجہ سے ایک کلام میں ایک ساتھ ظاہر ہو گئے ہیں تو ایسا ہو گیا گویا کہ دونوں ساتھ ہی واقع ہو گئے اور زمانہ صحت میں حق سعا یہ واجب نہیں کرتا امام صاحب کی دلیل یہ ہے کہ دین کا اقرار زیادہ قوی ہے اس لئے کہ مرض میں دین کا اقرار کل مال سے معتبر ہوتا ہے اور زمانہ مرض میں حق کا اقرار ٹکٹ مال سے معتبر ہوتا ہے تو واجب ہے کہ حق کو باطل کر دیا جائے لیکن حق بطلان کا احتمال نہیں رکھتا لہذا سعا یہ واجب کر کے حق کو معنی باطل کر دیا جائے گا۔

تشریح: فان ادعی رجل دینا علی میت: مسئلہ یہ ہے کہ خالد کے انتقال کے بعد زید نے دعویٰ کیا کہ میرا خالد پر ہزار روپے دین ہے اور خالد کا ایک غلام بھی ہے اس نے دعویٰ کیا کہ خالد نے مجھے زمانہ صحت میں آزاد کیا ہے اور وارث نے: دونوں کی تصدیق کی اور کہا کہ تم دونوں نے سچ بولا ہے تو اس صورت میں امام ابوحنیفہؒ کے نزدیک صاحب دین کو پورا دین دیا جائے گا اور غلام سے اس کی قیمت کے بقدر سستی کرائی جائے گی جبکہ حضرات صاحبین کے نزدیک صاحب دین کو

پورا دین دیا جائے گا اور غلام بھی آزاد ہوگا اور غلام پر سخی وغیرہ کچھ بھی واجب نہ ہوگا۔

صاحبین کی دلیل یہ ہے کہ یہاں پر حق فی الصیۃ اور قرض دونوں کا ظہور ایک ساتھ ہوا ہے یعنی جب وارث نے ایک کلام سے دونوں کی تصدیق کی تو اس سے ایک ساتھ حق فی الصیۃ اور قرض دونوں کا ظہور ہوا ہے اس کا مطلب یہ ہے کہ حق اور قرض دونوں ساتھ واجب ہوئے ہیں یعنی دونوں کا تعلق حالت صحت سے ہے اور قاعدہ یہ ہے کہ حالت صحت کا حق غلام پر سعا یہ واجب نہیں کرتا لہذا اس صورت میں غلام پر سعا یہ واجب نہ ہوگا اور غلام پورے مال سے آزاد ہوگا۔

امام صاحب کی دلیل: امام صاحب کی دلیل یہ ہے کہ دین کا اقرار حق کے اقرار سے اقویٰ ہے اور دین کے اقویٰ ہونے کی دلیل یہ ہے کہ اگر کوئی شخص حالت مرض میں دین کا اقرار کرے تو اس کا اقرار کل مال سے معتبر ہوتا ہے اور اگر حالت مرض میں حق کا اقرار کرے تو اس کا اقرار ثلث مال سے معتبر ہوتا ہے جب دین کا اقرار اقویٰ ہو گیا اور حق کا اقرار ضعیف، اور قاعدہ یہ ہے کہ اقویٰ ادنیٰ کو دھکا دیتا ہے اس کا تقاضا تو یہ تھا کہ حق بالکل ہی باطل ہو جاتا لیکن حق جب ایک دفع واقع ہو جائے پھر نسخ اور بطلان کا احتمال نہیں رکھتا لہذا صورت تو حق باطل نہیں ہو سکتا لیکن معنی باطل کر دیا جائے گا اس طریقے پر کہ غلام پر سعا یہ واجب کیا جائے گا تاکہ معنوی طور پر حق باطل ہو جائے۔ ☆ ☆ ☆ واللہ اعلم بالصواب ☆ ☆ ☆

## باب الوصیۃ للأقارب وغیرہم

یہ باب ہے اقارب وغیرہ کیلئے وصیت کرنے کے بیان میں

﴿جارہ من لصق بہ﴾ هذا عند ابی حنیفۃ وعندہما الملاصق وغیرہ سواء ﴿وصہرہ کل ذی رحم محرم من عرسہ وختنہ زوج کل ذات رحم محرم منہ واہلہ عرسہ﴾ هذا عند ابی حنیفۃ وعندہما کل من یعولہم ویصیبہم نفقۃ لقولہ تعالیٰ وائتونی باہلکم اجمعین لہ انہ حقیقۃ فی الزوجۃ قال للہ تعالیٰ وسار بہاہلہ ویقال تاهل فلان ﴿الہ اہل بیتہ وابوہ وجدہ منہم واقاربہ واقربانہ وذو قرابتہ وانسابہ محرماہ﴾ فصاعدا من ذوی رحمہ الاقرب فالاقرب غیر الوالدین والولد ﴿وانما قال محرماہ لان اقل الجمع ہنہا النان فاعتبر الاقربۃ کما فی المیراث وهذا عند ابی حنیفۃ﴾ وقالوا الوصیۃ لکل من ینسب الی اقصى اب لہ ادراک الاسلام وعند بعض المشائخ الی اقصى اب لہ اسلم ویدخل الابعد مع وجود الاقرب لم لا یدخل قرابۃ الولادۃ وقد قبل من قال للوالد قریبا فهو عاق .

ترجمہ: پڑوسی وہ ہے جو اس کے ساتھ متصل ہے یہ امام ابوحنیفہؒ کے نزدیک ہے حضرات صاحبین کے نزدیک متصل اور غیر متصل برابر ہیں سر بیوی کا ذی رحم محرم ہے اور داماد ہر ذی رحم محرم عورت کا شوہر ہے اور اہل سے مراد بیوی ہے یہ امام ابوحنیفہؒ کے نزدیک ہے اور صاحبین کے نزدیک ہر وہ شخص ہے جو اس کے عیال میں داخل ہے اور جس کو اس کا نفقہ ملتا ہے باری تعالیٰ کے ارشاد کی وجہ سے ”وَاتَوْنِي بِأَهْلِكُمْ أَجْمَعِينَ“ امام ابوحنیفہؒ کی دلیل یہ ہے کہ اہل بیوی میں حقیقت ہے اس لئے کہ باری تعالیٰ کا ارشاد ہے ”وَسَارِ بِأَهْلِهِ“ اور کہا جاتا ہے ”سافل فلان“ اہل سے مراد اہل بیت ہے باپ اور دادا بھی اہل میں داخل ہیں، اقارب، اقرباء، ذوقرباء، ذوانساب سے مراد دو یا دو سے زیادہ ذی رحم محرم ہیں قریب تر پھر قریب تر سوائے والدین اور اولاد کے، مصنفؒ نے ”محرماہ“ کہا کہ اس لئے کہ یہاں پر جمع کے کم افراد دو ہوتے ہیں لہذا اقربیت کا اعتبار ہوگا جیسا کہ میراث میں ہوتا ہے اور یہ امام ابوحنیفہؒ کے نزدیک ہے اور صاحبین کے نزدیک وصیت ہر اس شخص کیلئے ہوگی جو آخری باپ کی طرف منسوب ہے جس نے اسلام کا زمانہ پایا ہو اور بعض مشائخ کے نزدیک آخری باپ کی طرف منسوب ہے جس نے اسلام لایا ہے اور اقرب موجود ہونے ساتھ ابعد بھی اس میں داخل ہوگا پھر اس میں ولادت کے تعلق والا داخل نہ ہوگا کہا گیا ہے کہ جس نے اپنے والد کو قریب کہا کہ تو وہ عاق ہے۔

### تشریح: اقارب کیلئے وصیت کا بیان:

اگر کسی نے وصیت کی میری موت کے بعد میرے مال کا ٹکٹ میرے پڑوسیوں کو دیا جائے تو امام ابوحنیفہؒ کے نزدیک اس سے وہ پڑوسی مراد ہوگا جس کا گھر موسیٰ کے گھر کے ساتھ متصل ہے اور جس کا گھر موسیٰ کے گھر کے ساتھ متصل نہیں وہ اس میں داخل نہ ہوگا جبکہ حضرات صاحبین کے نزدیک پڑوسی سے وہ شخص مراد ہے جو موسیٰ کے محلہ میں رہتے ہوں اور ایک مسجد میں نماز پڑھتے ہوں کیونکہ عرف میں ان تمام لوگوں کو جو ایک محلہ میں رہتے ہیں اور ایک مسجد میں نماز پڑھتے ہیں پڑوسی کہا جاتا ہے امام صاحب کی دلیل یہ ہے کہ جارہ مجاورۃ سے ماخوذ ہے اور مجاورۃ کے معنی ہیں ملاصقہ لہذا اھیقہ جاروہ ہے جس کا گھر موسیٰ کے گھر کے ساتھ متصل ہے۔

اور اگر کسی نے یہ وصیت کی میری موت کے بعد میرے مال کا ٹکٹ میرے اصہار (یعنی سرال) کو دیا جائے تو بیوی کا ہر ذی رحم محرم مراد ہوگا مثلاً بیوی کا باپ، بیوی کا بھائی، بیوی کا چچا اور بیوی کا ماموں وغیرہ۔

اور اگر کسی نے یہ وصیت کی کہ میری موت کے بعد میرے مال کا ٹکٹ میرے اختان (دامادوں) کو دیا جائے تو اس میں ہر ذی رحم محرم عورت کا شوہر داخل ہوگا مثلاً بہن کا شوہر، بیٹی کا شوہر، بیٹی کی بیٹی اور بھانجی کا شوہر، پھوپھی اور خالہ کا شوہر وغیرہ۔

اور اگر کسی نے اہل کیلئے وصیت تو اس سے زوجہ (بیوی) مراد ہوگی یہ امام ابوحنیفہؒ کے نزدیک ہے اور حضرات صاحبین کے نزدیک اہل سے وہ لوگ مراد ہیں جو اس کے عیال میں داخل ہیں اور ان کا نفقہ اس پر لازم ہے کیونکہ حضرت یوسف علیہ السلام نے اپنے بھائیوں سے فرمایا تھا ”واتوئی باہلکم اجمعین“ یہاں پر اہل سے صرف ان کی بیویاں مراد نہیں بلکہ تمام اہل عیال مراد ہیں پس معلوم ہوا کہ اہل سے مراد عیال ہے۔

امام صاحب کی دلیل یہ ہے کہ اہل کا لفظ بیوی کے بارے میں حقیقت ہے اور عیال کے بارے میں مجاز ہے باری تعالیٰ یا کا ارشاد ہے ”وسار باہلہ“ جب کوئی شخص شادی کرے تو عرب کہتے ہیں ”ناہل فلان“ فلاں آدمی اہل والا ہو گیا اور جب تک حقیقت پر عمل ہوتا ہے مجاز کی طرف ضرورت نہیں کی جاتی۔

اہل سے مراد اہل بیت ہے لہذا اہل میں وہ لوگ داخل ہوں گے جو موسیٰ کے رشتہ دار ہیں باپ اور دادا بھی اس میں داخل ہوں گے۔

اور اگر کسی نے یوں وصیت کی کہ میری موت کے بعد میرے مال کا ثلث میرے اقارب، اقرباء، ذوقربا یا ذوا نسب کو دیا جائے تو اس سے کم از کم دو یا دو سے زیادہ ایسے افراد مراد ہوں گے جو موسیٰ کے ذی رحم محرم ہوں اور شروع قریب پر پھر قریب سے کیا جائے گا والدین اور اولاد اس میں داخل نہ ہوں گے جیسا کہ باب میراث میں جمع سے مافوق الواحد مراد ہوتا ہے یہاں پر چونکہ موسیٰ نے اقارب جمع کا صیغہ استعمال کیا ہے لیکن جمع کے صیغہ پر عمل کرتے ہوئے کم از کم دو افراد مراد ہوں گے اور قرہبی رشتہ دار اس شخص کو کہا جاتا ہے جس کا رشتہ واسطے کے ساتھ ہوتا ہے اس لئے والدین اور اولاد کو یہ وصیت شامل نہ ہوگی کیونکہ والدین اور اولاد کا رشتہ بلا واسطہ ہوتا ہے۔

نیز اس وصیت میں میراث کی ترتیب پر عمل کیا جائے گا یعنی جب تک قرہبی رشتہ دار موجود ہو بعد محروم ہوگا جیسا کہ میراث میں جب تک اقرب موجود ہوتا ہے بعد محروم ہوتا ہے۔ یہ پوری تفصیل امام ابوحنیفہؒ کے نزدیک ہے۔

حضرات صاحبین کے نزدیک اقرباء میں وہ تمام رشتہ دار داخل ہوں گے جو اسلام کے اندر آخری باپ کی جانب منسوب ہوں گے اور آخری باپ کی جانب منسوب ہونے میں مشائخ کے دو قول ہیں (۱) یعنی وہ پہلا باپ جس نے اسلام کا زمانہ پایا ہو لیکن اس نے خود اسلام نہ لایا ہو جیسے اولاد ابو طالب۔ (۲) وہ پہلا باپ جس نے اولاد اسلام لایا ہو جیسے اولاد علیؑ۔ قریب کے ہوتے ہوئے بعید بھی وصیت میں داخل ہوگا۔

شرہ اختلاف اس صورت میں ظاہر ہوگا کہ جب کسی علوی نے اپنے اقرباء کیلئے وصیت کی تو پہلی تفسیر کی بناء پر اقرباء میں اولاد علیؑ اور اولاد جعفرؑ بھی داخل ہوگی کیونکہ وہ پہلا باپ جس نے اسلام کا زمانہ پایا تھا اور خود مسلمان نہ ہوا تھا وہ ابو طالب تھا۔

اور دوسری تفسیر کی بناء پر اقرباء میں اولاد علیٰ داخل ہوگی اولاد عقل اور اولاد جعفر داخل نہ ہوگی۔ اس لئے کہ علوی نسب کے خاندان کا پہلا باپ جس نے اسلام لایا ہے وہ حضرت علیؑ تھے۔

العقبہ اقرباء کیلئے وصیت کرنے میں ولادت کی قربت داخل ہوگی یعنی اس میں والدین اور اولاد داخل نہ ہوگی اسلئے کہ قربت اس رشتے کو کہا جاتا ہے جس میں واسطہ ہو جبکہ اولاد اور والدین کے درمیان جو رشتہ ہے یہ بلا واسطہ ہے نیز ارشاد خداوندی ہے ”الوصیۃ للوالدین والاقربین بالمعروف حقا علی المتقین“ یہاں پر الاقربین کو والدین پر عطف کیا گیا ہے اور عطف مغائرت کا تقاضا ہے پس معلوم ہوا کہ والدین، اقربین کا غیر ہیں۔ علماء نے فرمایا ہے کہ جس نے اپنے والد کو قریب کہا تو وہ والدین کا عاق اور نافرمان کہلاتا ہے۔ جیسا کہ بعض احمقوں کا طریقہ ہے کہ وہ معمولی ساعہ پاکر باپ کو باپ کہنے سے شرماتے ہیں اور یوں کہتے ہیں کہ یہ ہمارے قریبی ہیں۔

﴿فان كان له عمان وخالان فذا لعمیه﴾ هذا عند ابی حنیفۃ وقالوا یقسم بینہم ارباعا لعدم اعتبار الاقربیۃ ﴿وفی عم وخالین نصف بینہ وبنہما﴾ لان اقل الجمع اذا کان النین فللواحد النصف بقی النصف الآخر فیکون للخالین وعندہما یقسم الثلثا بینہم ﴿وفی عم له نصف﴾ ای اوصی للاقارب وله عم واحد له النصف لما ذکرنا انفا ﴿والعم والعمة سواء فیہا وفی ولد زید الذکر والانثی سواء وفی ورثتہ ذکر والانثیین﴾ لانه اعتبر الوراثة وحکم المیراث هذا .

ترجمہ: اگر موصی کے دو چچا اور دو ماموں ہوں تو وصیت چچاؤں کیلئے ہوگی یہ امام ابوحنیفہؒ کے نزدیک ہے اور صاحبین فرماتے ہیں کہ سب کے درمیان چار حصوں پر تقسیم کی جائے گی اقربیت کے اعتبار نہ ہونے کی وجہ سے، ایک چچا اور دو ماموں ہونے کی صورت میں وصیت ایک چچا اور دونوں ماموں کے درمیان نصف، نصف ہوگی اس لئے کہ جب جمع کی اقل مقدار دو ہے تو ایک کیلئے نصف ہوگا تو نصف آخر باقی رہ گیا لہذا وہ دونوں ماموں کیلئے ہوگا اور صاحبین کے نزدیک سب کے درمیان تین تہائی تقسیم کی جائے گی اور ایک چچا ہونے کی صورت میں اس کیلئے نصف ہوگا یعنی موصی نے اقارب کیلئے وصیت کی اور اس کا صرف ایک چچا ہے اس کیلئے نصف ملے گا اس وجہ سے جو ہم نے ابھی ذکر کی ہے اقارب کیلئے وصیت کرنے میں چچا اور پھوپھی برابر ہیں اور زید کی اولاد کیلئے وصیت کرنے میں مذکر اور مؤنث برابر ہیں اور زید کے ورثاء کیلئے وصیت کرنے میں مذکر و عورتوں کا برابر ہے کیونکہ اس نے وراثت کا اعتبار کیا ہے اور میراث کا حکم یہ ہے۔

**تشریح:** اقرباء کیلئے وصیت کرنے میں اقربیت کا اعتبار ہے:

ما قبل والی عبارت میں یہ اصول گزر چکا ہے کہ امام صاحب کے نزدیک اقرباء کیلئے وصیت کرنے میں اقربیت کا اعتبار ہے یعنی قریب کے ہوتے ہوئے بعید محروم ہوگا جبکہ صاحبین کے نزدیک قریب اور بعید سب برابر ہیں اس پر تفریع کرتے ہوئے مصنف فرماتے ہیں کہ جب کسی نے اقرباء کیلئے وصیت کی اور موصی کے دو چچا اور دو ماموں ہیں تو امام ابو حنیفہؒ کے نزدیک وصیت صرف دونوں چچاؤں کیلئے ہوگی ماموں کو کچھ نہ ملے گا اس لئے کہ وصیت کے باب میں جمع کی اقل مقدار دو ہے اور قریب کے ہوتے ہوئے بعید محروم ہوتا ہے لہذا اچھا دو بھی ہیں اور قریب بھی ہیں اسلئے دو چچا موجود ہونے کی صورت میں دونوں ماموں محروم ہوں گے۔

جبکہ حضرات صاحبین کے نزدیک اقربیت یعنی قریب ہونے کا اعتبار ساقط ہے قریب اور بعید سب برابر ہیں اس لئے یہاں پر وصیت چار حصوں پر تقسیم کی جائے گا چچا اور ماموں سب کو برابر حصہ ملے گا۔

اور اگر کسی نے اقرباء کیلئے وصیت کی، اس کا ایک چچا اور دو ماموں موجود ہوں تو امام ابو حنیفہؒ کے نزدیک آدمی وصیت چچا کیلئے ہوگی اور آدمی دونوں ماموں کیلئے اس لئے کہ وصیت کے باب میں جمع کی اقل مقدار دو ہے اور یہاں پر دو صنف جمع: یعنی ہیں ایک قریب اور ایک بعید اس لئے وصیت دونوں پر تقسیم کی جائے گی لہذا آدمی وصیت صنف قریب یعنی چچا کیلئے ہوگی اور آدمی صنف بعید یعنی دونوں ماموں کیلئے ہوگی تاکہ جمع کے صیغہ پر بقدر امکان عمل ہو سکے۔ جبکہ حضرات صاحبین کے نزدیک یہ وصیت تین تہائی تقسیم کی جائے گی ایک حصہ چچا کو ملے گا اور ایک ایک حصہ ہر ایک ماموں کو کیونکہ صاحبین کے نزدیک اقربیت کا اعتبار نہیں۔ اور اگر کسی نے اقرباء کیلئے وصیت کی اور اس کے اقرباء میں صرف ایک چچا موجود ہو اس کے علاوہ کوئی بھی قریبی رشتہ دار موجود نہ ہو تو اس صورت میں اس کو آدمی وصیت ملے گی کیونکہ موصی نے جمع کا صیغہ استعمال کیا ہے اور جمع پر عمل ممکن نہیں البتہ جمع کی اقل مقدار کا نصف یعنی ایک فرد ہے موجود ہے اس لئے ایک کو ثلث کا نصف ملے گا۔

**والعم والعمة سواء:** یعنی اگر کسی نے اقرباء کیلئے وصیت کی اور اس کے اقرباء میں سے ایک چچا اور ایک پھوپھی ہیں تو دونوں کیلئے وصیت برابر ہوگی یعنی آدمی وصیت چچا کیلئے ہوگی اور آدمی پھوپھی کیلئے۔ پھوپھی اگرچہ وارث نہیں لیکن وصیت کی مستحق ہے جیسے کافر اور غلام بیٹا اگرچہ میراث کا مستحق نہیں ہوتا ہے لیکن وصیت کا مستحق ہوتا یعنی اگر کسی نے اقرباء کیلئے وصیت کی اور موصی کا ایک بیٹا کافر یا غلام ہے تو یہ بیٹا بھی وصیت میں داخل ہوگا اس سے معلوم ہوا کہ وصیت کے مستحق ہونے کیلئے صاحب میراث ہونا شرط نہیں ہے۔

**وفی ولد زید الذکر والانثی سواء:** اگر کسی نے زید کی اولاد کیلئے وصیت کی کہ میری موت کے بعد میرے مال کا ٹکٹ زید کی اولاد کیلئے ہے تو اس میں مذکر اور مونث برابر ہوں گے ولد کا اطلاق مذکر اور مونث پر برابر ہوتا ہے۔ لیکن اگر کسی نے یوں وصیت کی کہ میری موت کے بعد میرے مال کا ٹکٹ زید کے ورثاء کو دیا جائے تو اس صورت میں مذکر کیلئے مونث کا دگنا ہوگا کیونکہ یہاں پر موصی نے میراث کا لحاظ کیا ہے اور میراث کا حکم یہ ہے کہ مذکر کیلئے مونث کا دگنا ہوتا ہے۔

﴿وفی ایام بنیہ وعمیانہم وزمنائہم واراملہم دخل فقیرہم وغنیہم وذکرہم واناثہم ان اُحصوا والافللہم منہم﴾ اوصی لایام بنی زید اوعمیانہم الی اخرہ فان کانوا قوما یحصون دخل الفقیر والغنی فانہ یکون تملیکا لہم وان کانوا قوما لایحصون لایکون تملیکا لہم بل یراد بہ القربۃ وہی فی دفع الحاجة فیصرف الی الفقراء منہم ای فقراء ایام بنی زید او فقراء عمیانہم وکلذا فی الباقی ﴿وفی بنی فلان الانثی منہم وبطلت الوصیۃ لموالیہ فیمن لہ معتقون ومعقون﴾ لان اللفظ مشترک ولا عموم لہ ولا قرینۃ تدل علی احدہما وفی بعض کتب الشافعی ان الوصیۃ للکل۔

ترجمہ: اور بنو زید کے یتیموں، اندھوں، یا ان کے ابا بچوں، یا ان کی بیوہ عورتوں کیلئے وصیت کرنے میں ان کے فقیر، غنی، مذکر اور مونث سب داخل ہوں گے بشرطیکہ وہ قابل احصاء ہوں ورنہ ان کے فقراء کیلئے ہوگی، کسی نے بنی زید کے یتیموں کیلئے وصیت کی یا ان کے اندھوں کیلئے اگر تک پس اگر وہ ایسے لوگ جو گئے جاسکتے ہوں تو پھر اس میں فقیر اور غنی سب داخل ہوں گے کیونکہ یہ ان کو مالک بنانا ہے اور اگر وہ ایسے لوگ ہوں جو گئے نہیں جاسکتے تو پھر تو ان کے حق میں تسلیم نہیں بلکہ اس سے قربت مراد ہے اور یہ حاجت دفع کرنے میں ہے لہذا ان کے فقراء کی طرف پھیر دیا جائے گا یعنی بنی زید کے یتیموں میں جو فقراء ہیں یا اندھوں میں جو فقراء ہیں اسی طرح باقی میں بھی اور بنی فلاں کیلئے وصیت کرنے میں عورتیں بھی ان میں داخل ہوں گی اور اپنے موالی کیلئے وصیت باطل ہوگی اس صورت میں جبکہ اس کے آزاد کردہ بھی ہوں اور آزاد کنندہ بھی اس لئے کہ لفظ مشترک ہے اور مشترک کیلئے عموم نہیں ہے اور نہ قرینہ موجود ہے جو ایک معنی پر دلالت کرے اور امام شافعی کی بعض کتابوں میں ہے کہ وصیت سب کیلئے ہوگی۔

**تشریح: بنی فلاں کے یتیموں کیلئے وصیت کرنے کا بیان:**

مسئلہ یہ ہے کہ جب کسی نے یوں وصیت کی کہ میری موت کے بعد میرے مال کا ٹکٹ بنی زید میں جو یتیم ہیں ان کو دیا جائے یا بنی زید میں جو ابا بچ ہیں ان کو دیا جائے یا بنی زید میں جو اندھے ہیں ان کو دیا جائے یا بنی زید میں جو بیوہ عورتیں ہیں ان کو دیا جائے تو اس میں کون داخل ہوگا فقیر یا مالدار مذکر یا مونث؟ اس کیلئے مصنف نے اصول ذکر کر دیا اور وہ یہ کہ اگر یہ لوگ قابل احصاء

ہوں یعنی ان کو گنا اور شمار کرنا آسان ہو تو پھر بنی زید کیلئے وصیت کرنے میں بنی زید کے سب یتیم چاہے فقیر ہو یا مالدار، مذکر ہو یا مؤنث (سب) داخل ہوں گے اس لئے کہ اس صورت میں سب کو مالک بنادینا ممکن ہے اور مالک بنادینا ہی وصیت ہے لہذا وصیت کی حقیقت پر عمل کی جائے گی اور سب کو وصیت میں برابر شریک کیا جائے گا۔

اور اگر بنی زید کے یتیم، یا اپاج اور اندھے وغیرہ قابل احصاء نہ ہو تو پھر بنی زید کے یتیموں یا اپاجوں اور اندھوں میں سے جو فقیر ہیں ان پر تقسیم کی جائے گی اور مالدار اس میں داخل نہ ہوں گے کیونکہ جب یہ لوگ قابل احصاء نہیں ہیں تو ان کو مالک بنانا ممکن نہیں ہے اور جب مالک بنانا ممکن نہیں تو وصیت کی حقیقت پر عمل نہیں ہو سکتا بلکہ یہاں موصی کا مقصود قربت اور ثواب حاصل کرنا ہے اور قربت یہ ہے کہ یتیموں، اپاجوں اور اندھوں کی حاجت دفع ہو سکے اور فقراء چونکہ زیادہ حاجت مند ہوتے ہیں اس لئے اس صورت میں یہ وصیت فقراء کی طرف پھیر دی جائے گی۔

**وفی بنی فلان :** مسئلہ یہ ہے کہ اگر کسی نے یوں وصیت کی کہ میری موت کے بعد میرے مال کا ٹکٹ بنی فلان کو دیا جائے تو اس وصیت میں لڑکوں کے ساتھ لڑکیاں بھی داخل ہوں گی کیونکہ عام طور جمع مذکر کے صیغہ میں عورتیں بھی داخل ہوتی ہیں جیسے بنی آدم، اسی طرح ”یا ایہا اللین آمنوا“ یہ سب جمع مذکر کے صیغہ ہیں لیکن اس میں عورتیں بھی داخل ہیں لہذا یہاں پر بنی فلان میں عورتیں بھی داخل ہوں گی۔

**وبطلت الوصیۃ لموالیہ :** مسئلہ یہ زید نے یوں وصیت کی کہ میری موت کے بعد میرے مال کا ٹکٹ میرے موالی کو دیا جائے اور زید کے دو قسم کے موالی ہیں ایک قسم وہ موالی جن کو زید نے آزاد کیا ہے ان کو متعین (تاکے فسخ کے ساتھ) کہتے ہیں اور ایک قسم وہ موالی جنہوں نے زید کو آزاد کیا ہے ان کو متعین (تاکے کسرہ کے ساتھ) کہتے ہیں تو اس صورت میں یہ وصیت باطل ہے کیونکہ ”موالی“ کا لفظ مشترک ہیں اور احناف کے نزدیک لفظ مشترک سے بیک وقت دونوں معنی مراد لینا جائز نہیں ہے کیونکہ عموم مشترک لازم آتا ہے اور احناف کے نزدیک عموم مشترک جائز نہیں ہے۔

اور کوئی قرینہ بھی ایسا موجود نہیں ہے جو ایک معنی کے مراد لینے پر دلالت اس لئے اس صورت میں وصیت باطل ہوگی۔ شارح فرماتے ہیں کہ امام شافعیؒ کی بعض کتابوں میں یہ مذکور ہے کہ اس صورت میں وصیت معین اور متعین سب کو شامل ہوگی کیونکہ امام شافعیؒ عموم مشترک کے قائل ہیں۔

احناف فرماتے ہیں عموم اس لئے جائز نہیں ہے کہ دونوں معانی کی جہات مختلف ہیں متعین اس اعتبار سے مولیٰ ہے کہ وہ منعم ہے اور متعین اس لئے اعتبار سے مولیٰ ہے کہ وہ منعم علیہ ہے اور جب جہات مختلف ہیں تو معانی کو بیک وقت ایک لفظ سے کیسے مراد



لایا جائے گا تو لامحالہ ایک معنی مراد لیا جائے گا اور یہ ترجیح بلا مرجح ہے اور ترجیح بلا مرجح جائز نہیں اس لئے وصیت کو باطل کے بغیر کوئی چارہ کار نہیں لکھا ہم نے مجبوراً وصیت کو باطل کر دیا۔ ☆☆☆ واللہ اعلم بالصواب ☆☆☆

۲۵۔ جمادی الاول ۱۳۳۰ھ مطابق ۲۱۔ مئی ۲۰۰۹ء شب جمعہ۔

## باب الوصیۃ بالسکنی والخدمة

یہ باب ہے رہائش اور خدمت کی وصیت کے بیان میں

اس سے پہلے اعیان کی وصیت کا بیان تھا اس باب میں مصنفؒ منافع کی وصیت کا بیان فرما رہے ہیں اور منافع چونکہ اعیان سے مؤخر ہوتے ہیں اس لئے منافع کی وصیت کا بیان اعیان کی وصیت کے بیان سے مؤخر کر دیا۔

﴿تصح الوصیۃ بخدمة عبده وسكنی داره مدة معينة وابدأ وبغلتها فان خرجت الرقبة من الثلث سلمت اليه لها﴾ ای الی الموصیٰ له لاجل الوصیۃ ﴿والاقسم الدار الثلاثا وتهايتا العبد﴾ يقسم الدار وسلم الی الموصیٰ له مقدار ثلث الدار ليسكن فيه والعبد يخدم الموصیٰ له بمقدار ما صحت فيه الوصیۃ ويخدم الورثة مقدار ما لم يصح ﴿وبموته في حياة موصيه تبطل وبعدموته يعود الی الورثة﴾ ای بموت الموصیٰ له بعد موت موصيه تعود الی ورثة الموصیٰ لانه اوصیٰ بان ينتفع الموصیٰ له علی ملک الموصیٰ فاذا مات الموصیٰ له يعود الی ورثة الموصیٰ بحکم الملک ﴿وبثمره بستانه ان مات وفيه ثمرة له هذه فقط﴾ ای للموصیٰ له الثمرة الكائنة حال موت الموصیٰ لا ما يحدث بعده ﴿وان ضم ابدأ فله هذه وما يحدث كما في غلة بستانه﴾ ای اوصیٰ بغلة بستانه سواء ضم لفظ الابدأ او لافله هذه وما يحدث ﴿وصوف غنمه وولدها ولبنها له ما في وقت موته ضم ابدأ او لا﴾ والفرق بين الثمرة والغلة والصوف ان الغلة تطلق علی الموجود وعلی ما يوجد مرة بعد اخرى والثمره والصوف لا يطلقان الا علی الموجود لانه اذا ضم ابدأ صار قرينة دالة علی تناول المعدوم فتصح فی الثمرة دون الصوف لان العقد علی الثمرة المعدومة يصح شرعاً كما مساقاة لا علی الصوف والولد ونحوهما .

ترجمہ: اپنے غلام کی خدمت اور گھر کی رہائش کی وصیت معلوم مدت اور ہمیشہ کیلئے صحیح ہے اور دونوں کے محاصل کی پس اگر غلام کا رقبہ ملک مال سے نکل جاتا ہے تو غلام موصیٰ له کے سپرد کیا جائے گا وصیت کی وجہ سے ورنہ گھر کو تین تہائی تقسیم کیا جائے گا اور غلام میں باری مقرر کریں گے یعنی گھر تقسیم کیا جائے گا اور ملک دار کی مقدار موصیٰ له کے سپرد کی جائے گی تاکہ وہ اس میں رہے

اور غلام موسیٰ کی خدمت کرے گا اتنی مقدار جس میں وصیت صحیح ہے اور ورثاء کی خدمت کرے گا اتنی مقدار میں جس میں وصیت صحیح نہیں اور موسیٰ کی زندگی میں موسیٰ لہ کے مرنے سے وصیت باطل ہوگی اور موسیٰ کی موت کے بعد گھر ورثاء کی طرف لوٹے گا یعنی موسیٰ کی موت کے بعد موسیٰ لہ کے مرنے کی وجہ سے گھر موسیٰ کے ورثاء کی طرف لوٹے گا اس لئے موسیٰ نے وصیت کی تھی کہ موسیٰ لہ موسیٰ کی ملکیت پر باقی رہتے ہوئے نفع حاصل کرے پس جب موسیٰ لہ مر جائے تو گھر (اور غلام) موسیٰ کے ورثاء کی طرف لوٹے گا ملکیت کے حکم کی وجہ سے۔ اور باغ کے پھل کی وصیت کرنے کی صورت میں اگر موسیٰ مر گیا اور باغ میں پھل تھا تو موسیٰ لہ کو یہی (موجودہ) پھل ملے گا فقط یعنی موسیٰ کو وہ پھل ملے گا جو موسیٰ کی حیات کے وقت موجود ہے اس کے بعد جو پیدا ہوگا وہ نہیں ملے گا اور اگر اس نے ابدالفظ لگا دیا ہو تو اس کو یہی بھی ملے گا اور جو نیا پیدا ہوگا وہ بھی ملے گا جیسا کہ باغ کی آمدنی میں یعنی کسی نے باغ کی آمدنی کی وصیت کی چاہے اس کے ساتھ ابدالفظ لگایا ہو یا نہ لگایا ہو تو اس کو موجودہ بھی ملے گا اور جو نیا پیدا ہوگا وہ بھی اور بھیر کی اون کی اور اس کی اولاد اور دودھ اس کو وہ ملے گا جو موسیٰ کی موت کے وقت موجود ہو چاہے لفظ ابد ملایا ہو یا نہ ملایا ہو پھل، آمدنی اور اون میں فرق یہ ہے کہ آمدنی کا طلاق موجود پر بھی ہوتا ہے اور اس پر بھی جو یکے بعد دیگرے موجود ہوتا رہتا ہے، پھل اور اون کا اطلاق صرف موجود پر ہوتا ہے مگر یہ کہ جب اس کے ساتھ لفظ ابد ملایا جائے یہ معدوم پر دلالت کرنے والا قرینہ ہے لہذا یہ پھل میں صحیح ہے نہ کہ اون میں اس لئے کہ معدوم پھل پر شرعاً عقد کرنا صحیح ہے جیسا کہ مساقاۃ میں نہ کہ اون اور بکری کے بچوں وغیرہ پر۔

**تشریح:** اگر کسی نے اپنے غلام کی خدمت کی وصیت کی کہ میری موت کے بعد میرا غلام فلاں آدمی کی خدمت کرے گا یا مکان کی رہائش کی وصیت کی کہ میری موت کے بعد میرے گھر میں فلاں آدمی رہائش اختیار کرے گا چاہے معین مدت کا ذکر کیا ہو مثلاً ایک سال کیلئے یا دو سالوں کیلئے یا ہمیشہ کیلئے یعنی میرا غلام ہمیشہ فلاں کی خدمت کرے گا اور میرے مکان میں فلاں آدمی ہمیشہ رہے گا تو یہ وصیت ہے کیونکہ جس طرح اعیان کی وصیت صحیح ہے اسی طرح منافع کی وصیت بھی صحیح ہے۔

اسی طرح اگر کسی نے غلام اور مکان کے محاصل اور آمدنی کی وصیت کی یعنی یوں کہا کہ میری موت کے بعد میرے غلام کی جو مزدوری ہے یا میرے مکان کا کرایہ حاصل ہوتا ہے یہ فلاں کو دیا جائے تو یہ وصیت بھی صحیح ہے کیونکہ محاصل (آمدنی) منافع کا بدل ہے پس جس طرح منافع کی وصیت صحیح ہے اسی طرح محاصل کی وصیت بھی صحیح ہے۔

پس اگر کسی نے اپنے غلام کے منافع کی وصیت کی تھی اور موسیٰ کی ملکیت میں اس غلام کی قیمت کے علاوہ اتنا مال موجود ہے کہ غلام اس کے ثلث سے نکل جاتا ہے تو اس صورت میں پورا غلام موسیٰ لہ کے سپرد کیا جائے گا تاکہ وصیت کی بناء پر وہ موسیٰ لہ کی

خدمت کر سکے۔

اسی طرح اگر پورا گھر ٹکٹ مال سے نکل سکتا ہے تو پورا گھر موسیٰ لہ کو دیا جائے گا تا کہ وہ اس میں رہائش اختیار کرے۔ لیکن اگر اس غلام یا اس مکان کے علاوہ موسیٰ کا کوئی مال نہ ہو تو پھر وصیت نافذ کرنے کا طریقہ یہ ہے کہ مکان کو تین تہائی تقسیم کیا جائے گا ایک حصہ میں موسیٰ لہ رہے گا اور دو حصوں میں موسیٰ کے ورثاء رہیں گے اور غلام میں چونکہ اجزاء کے اعتبار سے تقسیم ممکن نہیں ہے لہذا غلام میں مہایات ہوگی یعنی باری مقرر کی جائے گی لہذا اجتنبی مقدار میں وصیت صحیح ہے اتنی مقدار میں موسیٰ لہ کی خدمت کرے گا یعنی ایک ٹکٹ میں اور جتنی مقدار میں وصیت صحیح نہیں اتنی مقدار میں موسیٰ کے ورثاء کی خدمت کرے گا یعنی دو ٹکٹوں میں۔

**و بموتہ فی حیۃ موصیہ:** مسئلہ یہ ہے کہ موسیٰ نے زید کیلئے وصیت کی کہ میری موت کے بعد میرا غلام زید کی خدمت کرے گا یا میری موت کے بعد زید میرے مکان میں رہے گا لیکن موسیٰ کی موت سے پہلے زید (یعنی موسیٰ لہ) کا انتقال ہو گیا تو اس صورت میں وصیت باطل ہوگی کیونکہ وصیت تام ہوتی ہے ایجاب اور قبول سے ایجاب ہوتا ہے موسیٰ کی حیات میں اور قبول ہوتا ہے موسیٰ کی موت کے بعد یہاں اگر چہ ایجاب پایا گیا ہے لیکن قبول کرنے سے پہلے موسیٰ لہ کا انتقال ہو گیا یعنی عقد تام ہونے سے پہلے احد العاقدین کا انتقال ہو گیا اور عقد تام ہونے سے پہلے احد العاقدین کی موت سے عقد باطل ہو جاتا ہے لہذا یہ عقد (یعنی وصیت) بھی باطل ہوگا۔

اور اگر موسیٰ کی موت کے بعد موسیٰ لہ کا انتقال ہو گیا تو اس صورت میں غلام یا مکان موسیٰ لہ کے ورثاء کی طرف منتقل نہ ہوگا بلکہ موسیٰ کے ورثاء کی طرف لوٹے گا کیونکہ موسیٰ نے وصیت کی تھی کہ غلام یا مکان موسیٰ کی ملکیت پر باقی رہتے ہوئے موسیٰ لہ اس سے نفع حاصل کرے گا اس پر موسیٰ راضی ہے لیکن موسیٰ لہ کی موت کے بعد موسیٰ لہ کے ورثاء کی طرف منتقل ہونا تا کہ موسیٰ لہ کے ورثاء اس سے نفع حاصل کریں اس پر موسیٰ راضی نہیں تھا اور مالک کی رضامندی کے بغیر اس کی ملکیت سے نفع حاصل کرنا جائز نہیں لہذا موسیٰ لہ کی موت کے بعد غلام یا مکان موسیٰ کے ورثاء کی طرف لوٹے گا موسیٰ کی ملکیت کے باقی رہنے کے حکم بناء پر۔

**و بشمرۃ بستانہ:** مسئلہ یہ ہے کہ جب کسی نے اپنے باغ کے پھل کی وصیت کی کہ میری موت کے بعد میرے باغ کا پھل فلاں کو دیا جائے تو اس صورت میں باغ میں جو پھل موجود ہے وہ موسیٰ لہ کو دیا جائے گا اور آئندہ جو پھل حاصل ہوگا وہ نہیں دیا جائے گا لیکن اگر موسیٰ نے لفظ ابد کر کیا یعنی میرے باغ پھل ہمیشہ کیلئے فلاں کو دیا جائے تو پھر جب تک موسیٰ لہ زندہ رہے اس کی زندگی تک ہمیشہ یہ پھل موسیٰ لہ کو ملتا رہے گا۔

لیکن اگر موسیٰ نے یوں وصیت کی کہ میری موت کے بعد میرے باغ کی جو آمدنی اور محاصل ہیں وہ فلاں کو دیا جائے تو پھر موسیٰ

لہٰذا حیات تک یہ آمدنی اس کو ملتی رہے گی چاہے اس نے لفظ ابد ذکر کیا ہو یا ذکر نہ کیا ہو۔

اسی طرح اگر کسی نے بھیڑ کی اون کی وصیت کی یعنی یہ کہا کہ میری موت کے بعد میری بھیڑ بکریوں وغیرہ کی اون فلاں کو دیا جائے یا اس کے بچے فلاں کو دے جائیں یا اس کا دودھ فلاں کو دیا جائے تو اس صورت میں جو اون بھیڑ کی پشت پر موجود ہے، اور جو بچے ان کے پیٹ میں موجود ہیں اور جو دودھ ان کی تھنوں میں موجود ہے ان کو وصیت شامل ہوگی لیکن بھیڑ کی پشت پر آئندہ جو اون آئے گی یا آئندہ جو بچے پیدا ہوں گے یا آئندہ جو دودھ حاصل ہوگا اس کو وصیت شامل نہ ہوگی چاہے موصی نے لفظ ابد ذکر کیا ہو یا ذکر نہ کیا ہو۔

یہاں پر دو فرق ذکر کرنا چاہئے ایک فرق پھل اور غلہ (آمدنی) کے درمیان دوسرا فرق پھل اور اون کے درمیان۔ چنانچہ پھل اور آمدنی کے درمیان فرق یہ ہے کہ شجرہ عرفاں پھل کو کھا جاتا ہے جو موجود ہو لھذا جو پھل معدوم ہے وہ اس میں داخل نہ ہوگا ہاں اگر زائد لفظ ایسا آجائے جو بیٹھکی کے معنی پر دلالت کرے جیسے ابد کی صراحت کرنا تو اس وقت آئندہ پیدا ہونے والا پھل بھی اس میں داخل ہو جائے گا۔

رہا لفظ غلہ یعنی آمدنی تو یہ اپنی وضع کے اعتبار سے موجود اور ہر اس معدوم کو شامل ہے جو موجود ہو سکتا ہے۔ مثلاً یہ کہا جاتا ہے کہ فلاں آدمی اپنے باغ یا اپنی دکان یا اپنے مکان کی آمدنی سے کھاتا ہے تو اس کا مطلب یہی ہوتا ہے کہ اس کے باغ وغیرہ سے جو آمدنی وقت بعد وقت حاصل ہو رہی ہوتی ہے اس سے کھاتا ہے لیکن اگر یہ پوچھا جائے کہ فلاں کہاں سے کھاتا ہے تو جواب یہ ہے کہ یہ نہیں کہا جاتا کہ اپنے باغ کا پھل کھاتا ہے کیونکہ پھل ہمیشہ نہیں کھایا جاسکتا یہ فرق پھل اور غلہ کے درمیان ہو گیا۔

دوسرا فرق پھل اور اون کے درمیان ہے کہ پھل میں لفظ ابد لگانے سے آئندہ پیدا ہونے والا پھل اس میں داخل ہو جاتا ہے لیکن اون اور دودھ کا اطلاق بھی موجود پر ہوتا معدوم پر نہیں ہوتا لیکن اس میں لفظ ابد لگانے سے بھی آئندہ پیدا ہونے والا اون اور دودھ اس میں داخل نہیں ہوتا وہ فرق یہ ہے کہ اصل قاعدہ، قانون اور قیاس یہ ہے کہ عقد موجود کو شامل ہو معدوم کو بالکل شامل نہ ہو مثلاً جو آمدنی موجود ہے یا جو پھل، اون، دودھ وغیرہ موجود ہیں ان کو عقد شامل ہو اور جو معدوم ہیں ان کو شامل نہ ہو لیکن پھل اور غلہ میں ہم نے قیاس کو چھوڑ دیا ہے شریعت کے وارد ہونے کی وجہ سے کیونکہ شریعت نے مساقات کو جائز قرار دیا ہے اور پھل میں وہی مساقات کا مسئلہ ہے اسی طرح شریعت نے اجارہ کو جائز قرار دیا ہے اور غلہ میں وہی اجارہ کا مسئلہ ہے رہا اون، دودھ اور بکری وغیرہ کی اولاد میں جو معدوم ہیں ان سب کو قیاس اور قاعدہ پر باقی رکھا گیا کہ معدوم کا عقد جائز نہیں اس لئے ہم نے غلہ میں لفظ ابد لگائے بغیر وصیت کو ہمیشہ کیلئے جائز قرار دیا اور پھل میں لفظ ابد لگانے سے ہمیشہ کیلئے اور لفظ ابد لگائے بغیر موجودہ کیلئے جائز قرار دیا اور اون وغیرہ میں صرف موجودہ کو جائز قرار دیا نہ معدوم میں اگرچہ لفظ ابد ذکر ہو۔ ☆ واللہ اعلم بالصواب ☆

﴿وَتُورَثُ بَيْعَةً وَكُنَيْسَةً جَعَلْنَا فِي الصَّحَّةِ﴾ لان هذا بمنزلة الوقف عند ابی حنیفۃ والوقف یورث عنده واما عندهما لان هذه معصیۃ فلا تصح ﴿وَالْوَصِیۃُ بِجَعْلِ احَدِهِمَا سَمِی قوماً اولا تصح﴾ فان اوصی یہودی او نصرانی ان یجعل لقوم مسلمین بیعۃ او کنیسۃ تصح لقوم غیر مسلمین تصح عند ابی حنیفۃ لا عندهما فان الوصیۃ بالمعصیۃ لا تصح له انه قربة فی معتقدهم وهم متروکون علی ما یدینون ﴿وَكُوصِیۃُ مُسْتَاْمِنٍ لَا وَاْرَثَ لَهُ هُنَا بِكُلِّ مَالِهِ لِمُسْلِمٍ اَوْ ذِمِّی﴾ فان الوصیۃ بكل المال انما لا تصح لحق الورثة واما المستامن فورثته فی دار الحرب وهم فی حکم الاموات فلایمانع من الصحۃ واللہ اعلم .

ترجمہ: بیعہ اور کنیسہ میں میراث جاری ہوگی جو صحت کے زمانے میں بنائے گئے ہوں اس لئے یہ امام ابو حنیفہؒ کے نزدیک وقف کی طرح ہے اور وقف میں امام صاحب کے نزدیک میراث جاری ہوتی ہے اور صاحبین کے نزدیک نہیں اس لئے کہ یہ معصیت ہے لہذا صحیح نہیں اور کسی ایک کے بنانے کی وصیت کرنا چاہے کسی قوم کو معین کیا ہو یا نہ کیا ہو تو یہ صحیح ہے اگر کسی یہودی یا نصرانی نے وصیت کی کسی معین قوم کیلئے گر جایا کنیسہ بنایا جائے تو یہ صحیح ہے یا غیر معین قوم کیلئے تو یہ امام ابو حنیفہؒ کے نزدیک صحیح ہے نہ کہ صاحبین کے نزدیک کیونکہ گناہ کی وصیت کرنا صحیح نہیں ہے امام صاحب کی دلیل یہ ہے کہ یہ ان کے عقیدہ کے مطابق ثواب کا کام ہے اور وہ اپنے طریقے پر چھوڑ دئے گئے ہیں جیسا کہ دارالاسلام میں اس مستامن کا مسلمان یا ذمی کیلئے پورے مال کی وصیت کرنا جس کا کوئی وارث یہاں پر نہ ہو کیونکہ پورے مال کی وصیت کا صحیح نہ ہونا در ثاء کے حق کی وجہ سے ہے اور ہامستامن کے در ثاء وہ دارالحرب میں ہیں اور وہ اموات کے حکم میں ہیں لہذا وصیت کے صحیح ہونے سے کوئی مانع موجود نہیں واللہ اعلم۔

**تشریح: گر جا اور کینسہ کی میراث کا مسئلہ:**

مسئلہ یہ ہے کہ جب کسی یہودی نے اپنی صحت کے زمانے میں بیعہ یعنی اپنا عبادت خانہ (گر جا) بنایا یا نصرانی نے کنیسہ یعنی اپنا عبادت خانہ (چرچ) بنایا اور بنانے والا مر گیا تو یہ گر جا اور چرچ بنانے والے کے در ثاء کے درمیان بطور میراث تقسیم کیا جائے گا اس لئے کہ امام ابو حنیفہؒ کے نزدیک یہ بمنزلہ وقف ہے اور وقف سے واقف کی ملکیت زائل نہیں ہوتی بلکہ واقف کی ملکیت پر باقی رہتا ہے لہذا یہ بیعہ اور کنیسہ بھی واقف کی ملکیت پر باقی رہے گا اور واقف کی وفات کے بعد اس کے در ثاء کے درمیان تقسیم کیا جائے گا۔ جبکہ حضرات صاحبین کے نزدیک یہ وقف ہی صحیح نہیں کیونکہ یہ معصیت کا وقف ہے اور معصیت کا وقف صحیح نہیں ہوتا لہذا یہ وقف صحیح نہیں تو گر جا وغیرہ مالک کی ملکیت پر باقی رہے گا اور اس کے در ثاء کے درمیان تقسیم کی جائے گا۔ یہ مسئلہ وصیت سے متعلق نہیں اس کو ضمناً یہاں پر ذکر کر دیا۔ وصیت سے متعلق یہ مسئلہ ہے جو آگے مصنفؒ ذکر فرما رہے ہیں۔

وہ یہ کہ جب کسی یہودی یا نصرانی نے یہ وصیت کی کہ میری موت کے بعد میرے کو گھر کو کسی معین قوم اور معین لوگوں کیلئے بیجہ یا کنیسہ بنایا جائے تو امام ابو حنیفہؒ اور صاحبین سب کے نزدیک بالاتفاق یہ وصیت جائز ہے اور یہ ٹلٹ مال سے نافذ ہوگی کیونکہ یہ درحقیقت ان معین لوگوں کو اپنے مال کا مالک بنانا ہے اور موسیٰ کو اس بات کا اختیار حاصل ہے کہ وہ اپنے ٹلٹ مال کا کسی معین لوگوں کو مالک بنادے۔

لیکن اگر یہودی یا نصرانی نے غیر معین لوگوں کیلئے وصیت کی اور یہ کہا کہ میری موت کے بعد میرے گھر سے بیجہ یا کنیسہ بنایا جائے تو اس میں امام صاحب اور صاحبین کا اختلاف ہے امام صاحب کے نزدیک یہ وصیت بھی جائز ہے اور صاحبین کے نزدیک یہ وصیت جائز نہیں۔ کیونکہ یہ معصیت کی وصیت ہے اور معصیت کی وصیت جائز نہیں ہے لہذا یہ وصیت جائز نہیں بلکہ اس گھر وغیرہ میں میراث جاری ہوگی۔ اور اس سے گرجا اور کنیسہ نہ بنایا جائے گا۔

امام ابو حنیفہؒ کی دلیل یہ ہے کہ یہود اور نصرانی کے اعتقاد کے مطابق گرجا اور کنیسہ بنانا قربت ہے اور شریعت نے ہم کو حکم دیا ہے کہ ہم ذمیوں کے معتقدات سے تعرض نہ کریں اور ان کو ان کے اعتقاد پر چھوڑ دیں اور ان کے اعتقاد میں چونکہ یہ قربت ہے لہذا ہم نے ان کو صحیح کہہ دیا اور مسجد بنانے کی وصیت ان کے اعتقاد میں معصیت ہے تو ہم نے ان کے اعتقاد پر مدار رکھتے ہوئے اس کو باطل قرار دیا یا اس لئے اپنے مکان کو گرجے میں تبدیل کرنے کی وصیت ٹلٹ مال سے جائز ہوگی۔

جیسا کہ متامن دارالاسلام میں داخل ہو جائے اور دارالاسلام میں اس کا کوئی وارث نہ بلکہ دارالکفر میں ہو اور وہ مسلمان یا ذمی کیلئے پورے مال کی وصیت کرے تو یہ وصیت جائز ہے کیونکہ پورے مال کی وصیت سے جو مانع ہے وہ ورثاء کا حق ہے اور متامن کے ورثاء دارالحرب میں ہونے کی وجہ سے اموات کے حکم میں ہیں کیونکہ اختلاف دار کی وجہ سے میراث جاری نہیں ہوتی اس لئے ورثاء کے حق نہ ہونے کی وجہ سے ہم نے متامن کی وصیت پورے مال میں جائز قرار دیدی۔

## باب الوصی

یہ باب ہے وصی کے بیان میں

اب تک مصنفؒ نے وصی لہ کے احکام کو بیان فرمایا ہے تو اب وصی الیہ کے احکام بیان فرمائیں گے اور وصی الیہ کو وصی بھی کہتے ہیں جو وصی کی موت کے بعد اس کے اموال اور امور کا نظم و نسق کرتا ہے وصی لہ کے احکام کثیر ہیں اور وصی کے احکام قلیل ہیں اس لئے وصی لہ کے احکام کو مقدم کر دیا اور وصی الیہ کے احکام کو مؤخر کر دیا۔

یقال اوصی الی فلان ای فوض الیہ التصرف فی ماله بعد موته والاسم منه الوصایة بالكسر والفتح والمفوض الیہ الوصی .

ترجمہ: کہا جاتا ہے اوصی الی فلان یعنی فلاں نے کو فلاں کو اپنی موت کے بعد اپنے اموال میں تصرف کرنے کا حق سپرد کر دیا وصیت کا اسم وصایۃ یا وصایۃ ہے کام جس کے سپرد کیا جاتا ہے اس کو وصی کہتے ہیں۔

تشریح: شارحؒ فرماتے ہیں کہ اوصی الی فلاں اس وقت کہا جاتا ہے جب کوئی شخص اپنی موت کے بعد اموال اور امور کی ذمہ داری کسی کے سپرد کر دے کہ میری موت کے بعد آپ میرے اموال اور امور کے ذمہ دار ہوں گے۔ ”وصیت“ ”وصایۃ“ ”واؤ“ کے کسرہ کے ساتھ یا ”وصایۃ“ ”واؤ“ کے فتح کے ساتھ کا اسم مصدر ہے۔ کام جس کے سپرد کیا جاتا ہے اس کو وصی الیہ، مفوض الیہ اور وصی کہا جاتا ہے۔

﴿ومن اوصی الی زید وقبل عنده فان رد عنه رد والا لا﴾ وانما لا یصح الرد بغیثہ لانہ اعتمد علیہ حیث قبلہ بحضورہ فان صح الرد بغیثہ یلزم الفرور ﴿فان سکت فعات مو صیہ فله ردہ وضدہ﴾ ای القبول ﴿ولزم بیع شیء من التركة وان جهل به﴾ ای بالایضاء فان الوصی اذا باع شیء من التركة من غیر علم بالایضاء ینفذ البیع بخلاف الوکیل اذا باع شیء بلا علم بالوکالة ﴿فان رد بعد موته ثم قبل صح الانفذ باض ردہ﴾ اذ بمجرد الرد لا تبطل الوصایۃ لان فی بطلانہ ضرر بالمیت الا اذا تأكد ذلك بحکم القاضی ﴿والی عبدا وکافرا وفساقا بدله القاضی بغیرہ﴾ قبل الوصایۃ صحیحۃ وانما تبطل باخراج القاضی وقیل فی العبد باطلۃ وفی غیرہ صحیحۃ وقیل فی الکافر باطلۃ لعدم ولایتہ علی المسلم وفی غیرہ صحیحۃ ﴿والی عبده صح ان کان ورثه صغارا والا لا﴾ هذا عند ابی حنیفۃ وقال لا تصح وان کانت

الورثة صغاراً وهو القياس لانه قلب المشروع له ان لعبده من الشفقة ما لا يكون لغيره والصغار وان كانوا  
ملاکاً ليس لهم ولاية المنع فلانفاة بخلاف ما اذا كان البعض كباراً اذ لهم المنع وبيع نصيبهم من هذا  
العبد .

ترجمہ: اگر کسی نے زید کو وصیت کی اور اس نے موسیٰ کے سامنے قبول کیا اگر اس نے موسیٰ سامنے رد کیا تو رد ہو جائے گی ورنہ  
نہیں موسیٰ کے غائب ہونے کی حالت میں رد کرنا صحیح نہیں اس لئے کہ موسیٰ نے اس پر اعتماد کیا ہے کیونکہ اس نے موسیٰ کے  
سامنے قبول کیا ہے پس اگر اس کے غائب ہونے کی حالت میں رد کرنا صحیح ہو جائے تو موسیٰ کے ساتھ غرر اور دوہو کہ دینا لازم  
ہو جائے گا اگر موسیٰ خاموش رہا اور موسیٰ مر گیا تو اس کیلئے رد کرنا بھی جائز ہے اور قبول کرنا بھی اور ترک میں سے کسی چیز کو فروخت  
کرنا لازم ہوگا اگرچہ اس کو اپنے وصی ہونے سے بے خبر ہو کیونکہ وصی جب ترکہ میں سے چیز بیچ دے اس حال میں کہ اس کو وصی  
ہونے کا علم نہ ہو تو بیع نافذ ہوتی ہے برخلاف اس کے کہ جب وکیل کوئی چیز فروخت کر دے اس حال میں کہ اس کو وکیل ہونے  
کا علم نہ ہو اگر وصی نے موسیٰ کی موت کے بعد رد کیا پھر قبول کیا تو یہ بھی جائز ہے مگر یہ کہ جب قاضی اس کے نافذ کر دے اس لئے  
کہ مجرد رد کرنے سے وصایت باطل نہیں ہوتی مگر یہ کہ جب قاضی کے حکم سے مؤکد ہو جائے اگر کسی نے غلام، کافر یا قاسق کو وصی  
مقرر کیا تو قاضی اس کو غیر سے تبدیل کر دے گا کہا گیا ہے کہ وصایت صحیح ہے اور قاضی کے نکالنے سے باطل ہوگی اور یہ بھی  
کہا گیا ہے کہ غلام میں باطل ہے اور اس کے علاوہ میں صحیح ہے اور کہا گیا ہے کہ کافر میں باطل ہے مسلمان پر ولایت نہ ہونے کی  
وجہ سے اور اس کے علاوہ میں صحیح ہے۔ اور اگر کسی نے اپنے غلام کو وصی بنایا تو صحیح ہے بشرطیکہ اس کے ورثاء نابالغ ہوں ورنہ نہیں  
یہ امام ابو حنیفہؒ کے نزدیک ہے صاحبین فرماتے ہیں کہ صحیح نہیں اگرچہ اس کے ورثاء نابالغ ہوں قیاس کا بھی یہی تقاضا ہے کیونکہ یہ  
شریعت کے حکم کو الٹا کرنا ہے امام صاحب کی دلیل یہ ہے کہ موسیٰ کے اپنے غلام میں ایسی شفقت موجود ہے جو دوسروں میں  
موجود نہیں اور نابالغ اگرچہ مالک ہیں لیکن ان کیلئے روکنے کی ولایت حاصل نہیں لہذا کوئی منافات نہیں برخلاف اس کے جب  
بعض ورثاء نابالغ ہوں کیونکہ ان کیلئے روکنے اور اس میں غلام میں سے اپنے حصے کے فروخت کرنے کا اختیار حاصل ہے۔

تشریح: وصی کا بیان:

مسئلہ یہ ہے کہ جب موسیٰ نے موت کے قریب زید کو اپنا وصی اور نگران مقرر کیا کہ میری موت کے بعد میرے مال فلاں فلاں  
تصرف کرنا اور زید کو اس نے قبول کیا اور قبول کرنے کے بعد زید نے موسیٰ کے حضور میں رد کیا تو وصیت صحیح ہو جائے گی لیکن اگر  
زید نے موسیٰ کے حضور میں رد نہ کیا بلکہ زید کے غائب ہونے کی حالت میں یا زید کی موت کے بعد رد کیا تو یہ رد کرنا صحیح نہ ہوگا



کیونکہ موسیٰ نے اس پر اعتماد کیا تھا اور اس نے قبول بھی کیا تھا پھر جب اس کے غائب ہونے کی حالت میں یا موت کے بعد رد کرتا ہے تو وصی درحقیقت موسیٰ کو شدید نقصان پہنچا جاتا ہے اور اس کو دھوکہ دیتا ہے اور دھوکہ دینا حرام ہے لہذا موسیٰ کی عدم موجودگی میں رد کرنا بھی حرام ہوگا اور یہ رد کرنا مردود ہوگا۔

اور اگر زید نے موسیٰ کے سامنے نہ قبول کیا اور نہ رد کیا بلکہ خاموش رہا اور اس کے بعد موسیٰ مر گیا اس کے بعد اگر وصی نے قبول کیا تو قبول کرنا بھی صحیح ہے اور رد کرنا بھی صحیح ہے۔

اور اگر کسی خالد نے زید کو وصی بنایا اور زید کو اپنے وصی ہونے کا علم نہ تھا پھر زید نے خالد کی موت کے بعد خالد کے ترکہ سے کوئی چیز فروخت کر دی تو یہ بیع لازم ہوگی کیونکہ وصی جب ترکہ میں سے کوئی چیز فروخت کر دے اور اس کو اپنے وصی ہونے کا علم نہیں ہوتا تو تب بھی بیع نافذ ہوتی ہے بیع کے نافذ ہونے کے لئے وصی کا علم ہونا ضروری نہیں بلکہ موسیٰ کی جانب سے وصی بنانا ضروری ہے اور موسیٰ نے زید کو وصی بنایا ہے۔

لیکن اگر خالد نے زید کو کسی چیز خریدنے یا بیچنے کیلئے وکیل بنایا اور زید کو اپنے وکیل ہونے کا علم نہ تھا اور پھر زید نے وہ چیز خرید لی یا بیچ دی تو یہ بیع نافذ نہ ہوگی کیونکہ وکالت میں وکیل کیلئے وکالت سے باخبر ہونا شرط ہے وجہ فرق دونوں میں یہ ہے کہ وصایت خلافت ہے اور خلافت میں علم شرط نہیں ہے اور وکالت نیابت ہے اور نیابت میں علم شرط ہے۔

**فان رد بعد موته ثم قبل :** مسئلہ یہ ہے کہ جب خالد نے زید کو وصی بنایا اور زید نے خالد کی حیات میں قبول نہ کیا اور پھر موت کے بعد بھی پہلے رد کر دیا اور رد کرنے کے بعد اس کو دوبارہ قبول کیا تو یہ قبول کرنا صحیح ہے کیونکہ مجرد کرنے سے ایصاء (وصی بنانا) باطل نہیں ہوتا اس لئے کہ رد کرنے میں موسیٰ کا ضرر ہے کیونکہ موسیٰ نے اس پر اعتماد کر کے دنیا سے رخصت ہو چکا ہے تو میت کو ضرر سے بچانے کیلئے ایصاء کو باطل قرار نہیں دیا جائے گا، ہاں اگر قاضی نے اس کے رد کرنے کو نافذ کر دیا یعنی جب اس نے خالد کی موت کے بعد پہلی بار رد کیا اور قاضی نے بھی اس کو وصی ہونے سے خارج کر دیا تو اب قاضی کے حکم سے مؤکد ہو گیا لہذا دوبارہ قبول نہیں کر سکتا۔

اگر کسی نے دوسرے کے غلام، یا کافر یا فاسق کو وصی مقرر کیا اور اس کے بعد موسیٰ مر گیا تو یہ وصی بنانا فی نفسہ صحیح ہے لیکن قاضی پر لازم ہے کہ ان لوگوں کو وصایت سے خارج کر دے آزاد، مسلمان اور عادل آدمی کو وصی مقرر کر دے۔

شارح نے یہاں پر فقہاء کے تین قول ذکر کئے ہیں۔ (۱) پہلا قول یہ ہے فی نفسہ وصایت صحیح ہے پھر قاضی کے خارج کرنے سے باطل ہو جائے گی کیونکہ اخراج اس وقت ہوگا جبکہ وصایت صحیح ہو کیونکہ غلام، کافر اور فاسق میں تصرف کی اہلیت موجود ہے لیکن

اس میں قصور ہے۔ غلام میں اس اعتبار سے کہ غلام عاقل بالغ ہے۔ اسی طرح قاسق بھی ہماری اصل کے مطابق تصرف کا اہل ہے اور کافر کو بھی من وجہ مسلمان پر تصرف کا حق حاصل ہے یعنی اگر کافر نے مسلمان غلام کو خرید لیا تو بیع نافذ ہوگی تو یہ اس بات کی دلیل ہے کہ وصایت صحیح ہے البتہ قاضی ان لوگوں کو خارج کرے گا۔

(۲) بعض مشائخ کا قول یہ ہے کہ غلام کے اندر وصایت ہیضہ اور ابتداء باطل ہے کیونکہ غلام کیلئے آزاد پر تصرف کا حق حاصل نہیں اور باقی دونوں میں وصایت صحیح ہے قاضی پر اخراج لازم ہے۔

(۳) بعض مشائخ کا قول یہ ہے کہ کافر کے اندر وصایت ہیضہ اور ابتداء باطل ہے کیونکہ کافر کیلئے مسلمان پر ولایت حاصل نہیں اور باقی دونوں میں وصایت صحیح ہے قاضی پر اخراج لازم ہے۔

والی عبیدہ صح: مسئلہ یہ ہے کہ خالد نے اپنے غلام کو وصی بنایا یہ وصایت جائز ہے یا نہیں چنانچہ اس میں یہ تفصیل ہے کہ اگر تمام در تمام بالغین ہوں یا بعض بالغ ہوں اور بعض نابالغ تو اس صورت میں بالاتفاق وصی بنانا جائز نہیں۔

اور اگر تمام در تمام صغار یعنی نابالغ ہوں تو پھر امام ابوحنیفہؒ کے نزدیک وصی بنانا جائز ہے اور صاحبین کے نزدیک اس صورت میں بھی وصی بنانا جائز نہیں ہے اور قیاس کا بھی یہی تقاضا ہے۔

قیاس کی وجہ اور صاحبین کی دلیل: غلام کو وصی مقرر نہیں کیا جاسکتا اس لئے کہ غلام میں ولایت نہیں کیونکہ ولایت اور رقیۃ میں منافات ہے۔ نیز یہ بھی ہے کہ اعلیٰ کو ادنیٰ پر ولایت حاصل ہوتی ہے غلام ادنیٰ اور مالک اعلیٰ ہے اب اگر غلام کو آقا کی اولاد پر ولایت دی جائے تو قلب موضوع اور قلب مشروع لازم آتا ہے۔

امام صاحب کی دلیل: امام ابوحنیفہؒ کی دلیل یہ ہے کہ اپنے غلام میں ایسی شفقت موجود ہے جو دوسرے لوگوں میں موجود نہیں ہے اور نابالغ اولاد اگرچہ اس غلام کے مالک ہے لیکن ان کو غلام پر ولایت حاصل نہیں ہے کہ وہ ان کو تصرف کرنے سے روک سکیں تو یہاں کوئی منافات نہیں ہے اس لئے کہ ایسی کوئی وجہ نہیں پائی گئی جو اس کی ولایت کو ممنوع قرار دیدے۔ برخلاف اس کے کہ در تمام میں بعض بالغ ہوں تو پھر غلام کو وصی بنانا جائز نہیں ہے اس لئے کہ بالغین کو یہ حق حاصل ہے کہ وہ غلام کو تصرف کرنے سے روک دیں یا اس غلام (وصی) میں بالغین کا جو حصہ ہے ان کو فروخت کر دیں تو غلام کے تصرف میں تجزی لازم آئے گی اور غلام کے تصرف میں تجزی نہیں ہو سکتی اس لئے ہم نے کہا کہ در تمام میں جب بعض بالغ ہوں تو پھر اپنے غلام کو وصی بنانا جائز نہیں ہے۔

﴿والی عاجز عن القيام بها ضم الیہ غیرہ﴾ ای یضم القاضی الیہ غیرہ ﴿وبیقی امین یقدر﴾ ای اذا کان

الوصی امینا قادرا علی التصرف لایجوز للقاضی اخراجه بل یجب تبقیته ﴿والی النین لایتفرد احدهما  
 الابشراء کفنه وتجهیزه والخصومة فی حقوقه وقضاء دینه وطلبه وشراء حاجة الطفل والانهاب له  
 واعتناق عبدین﴾ ای اذا کان اوصی باعتناق عبد معین فاحد الوصیین یملک اعتناقه لعدم الاحتیاج الی  
 الراى بخلاف اعتناق العبد الغیر المعین ﴿وردد دبعة وتنفيذ وصية معینتین وجمع اموال ضائعة وبيع  
 ما یخاف تلفه﴾ فان فی بعض هذه الامور مما لایحتاج الی الرأء وبعضها مما یضریه التوقف فلا یشرط  
 الاجتماع والاجتماع فی الخصومة وشغب وهذا قول ابی حنیفة ومحمد وعند ابی یوسف یتفرد کل  
 بالتصرف فی جمیع الاشیاء .

ترجمہ: اگر کسی نے ایک شخص کو وصی مقرر کیا جو حقوق وصایت ادا کرنے سے عاجز ہے تو قاضی اس کے ساتھ دوسرے کو ملا لے  
 اور اس امین کو باقی رکھے جو قادر ہے یعنی جب وصی امین ہو اور تصرف پر قادر ہو تو قاضی کیلئے اس کو وصایت سے خارج کرنا جائز  
 نہیں بلکہ اس کو باقی رکھنا واجب ہے۔ اگر دو شخصوں کو وصی مقرر کیا تو دونوں میں ایک اکیلا کوئی کام نہیں کر سکتا مگر کفن خریدنا، اس  
 کی تجہیز کرنا، اس کے حقوق میں خصومت کرنا اس کا دین ادا کرنا، اس کے دین کا مطالبہ کرنا اور چھوٹے بچوں کیلئے ضروری سامان  
 خریدنا ان کیلئے بہت قبول کرنا اور معین غلام کو آزاد کرنا یعنی جب وصی نے کسی معین کے آزاد کرنے کی وصیت کی تو دونوں وصیوں  
 میں سے ایک اس کے آزاد کرنے کا مالک ہے کیونکہ اس میں رائے کی ضرورت نہیں برخلاف غیر معین غلام آزاد کرنے کے، معین  
 ودیعت اور معین وصیت نافذ کرنا، ضائع اموال کو جمع کرنا اور جس چیز کے ہلاک ہونے کا خوف ہو اس کو فروخت کرنا کیونکہ اس  
 میں بعض امور رائے کے محتاج نہیں ہیں اور بعض امور ایسے ہیں کہ اس میں توقف مضر ہے لہذا اس میں دونوں کا جمع ہونا شرط نہیں  
 اور خصومت میں دونوں اجتماع موجب شور و شغب ہے یہ امام ابو حنیفہ اور امام محمد کا قول ہے اور امام ابو یوسف کے نزدیک ان  
 تمام اشیاء میں ہر ایک کا کل تصرف کا مالک ہے۔

تشریح: عاجز کو وصی مقرر کرنے کا بیان:

مسئلہ یہ ہے کہ اگر کسی نے ایسے شخص کو وصی مقرر کیا جو تصرف کرنے سے عاجز ہے تو اس صورت میں قاضی اس کو بالکل خارج نہیں  
 کرے گا بلکہ اس کے ساتھ دوسرے شخص کو ملائے گا تاکہ دونوں اس کے اموال وغیرہ میں تصرف کریں۔ اور جو وصی ایسا ہو کہ  
 امین بھی ہے اور وصایت پر قادر بھی ہے قاضی کیلئے اس کو وصایت سے خارج کرنا جائز نہیں ہے بلکہ اس کو باقی رکھنا واجب ہے  
 کیونکہ جب امین اور قادر کو خارج کرے گا تو دوسرے امین اور قادر کو مقرر کرے گا اس لئے اس عزل و نصب میں کوئی فائدہ نہیں

لکھنا اس کو باقی رکھنا واجب ہے۔

**والی الثین:** اگر موصی نے دو شخصوں کو اپنا وصی مقرر کیا تو دونوں میں سے کسی ایک کیلئے جائز نہیں کہ دوسرے کے مشورہ اور رائے کے بغیر اس کے اموال میں تصرف کریں کیونکہ موصی ایک کے تصرف پر راضی نہیں جب تک دوسرے کی رائے اور مشورہ موجود نہ ہو۔ مگر مندرجہ ذیل امور میں ایک وصی دوسرے کی اجازت اور مشورہ کے بغیر بھی تصرف کر سکتا ہے۔

(۱) موصی کیلئے کفن خریدنا اس میں ایک وصی دوسرے کی اجازت کے بغیر کفن خرید سکتا ہے۔

(۲) تجبیز یعنی میت کیلئے قبر وغیرہ کا انتظام کرنا۔

(۳) میت کے حقوق میں خصومت کرنا یعنی قاضی کے دربار میں ایک وصی دوسرے کی اجازت کے بغیر اس کے حقوق میں خصومت کر سکتا ہے۔

(۴) میت کے دیون اور قرضے ادا کرنا ایک وصی دوسرے کی اجازت کے بغیر دیون ادا کر سکتا ہے۔

(۵) دین کا مطالبہ کرنا ایک وصی دوسرے کی اجازت اور مشورہ کے بغیر میت کے دیون کا مطالبہ کر سکتا ہے،

(۶) میت کے نابالغ بچوں کیلئے ایسی چیز خریدنا جو ان کی ضروریات میں سے ہو مثلاً کھانے، پینے اور پہننے کا سامان۔

(۷) میت کے چھوٹے اور نابالغ بچوں کیلئے ہبہ اور ہدیہ قبول کرنا۔

(۸) کسی معین غلام کو آزاد کرنا یعنی اگر موصی نے ایک معین غلام آزاد کرنے کی وصیت کی تو پھر دونوں وصیوں میں سے ایک وصی دوسرے کی اجازت اور مشورہ کے بغیر اس کو آزاد کر سکتا ہے۔ اس لئے کہ جب موصی خود ہی اس کو آزاد کرنے کیلئے معین کیا ہے تو پھر اس میں مشورہ کرنے اور رائے حاصل کرنے کی ضرورت نہیں ہے۔

لیکن اگر موصی غیر معین غلام آزاد کرنے کی وصیت کی تھی تو پھر ایک وصی دوسرے کی اجازت کے بغیر آزاد نہیں کر سکتا کیونکہ اس میں رائے اور مشورہ کی ضرورت نہیں اس لئے اس میں دونوں کا اجتماع اور مشورہ ضروری ہے۔

(۹) معین و دیعت واپس کرنا یعنی جب موصی کے پاس کوئی معین چیز و دیعت رکھی ہوئی ہو اور اس نے دونوں کو وصیت کی کہ یہ چیز زید کو واپس کیا جائے تو ایک وصی اس معین و دیعت کو زید کی طرف واپس کر سکتا ہے۔

(۱۰) معین وصیت نافذ کرنا مثلاً موصی نے یہ وصیت کی کہ میری موت کے بعد یہ معین چار فلاں کو دیدینا تو اس معین وصیت کو ایک وصی دوسرے کی اجازت اور مشورہ کے بغیر نافذ کر سکتا ہے۔

(۱۱) موصی کے جو اموال ضائع اور پھیلے ہوئے ہیں ایک وصی دوسرے کی اجازت اور مشورہ کے بغیر اس کو جمع کر سکتا ہے۔

(۱۲) جس چیز کے ہلاک اور خراب ہونے کا خوف ہو اس کو فروخت کرنا یعنی جب کوئی چیز ایسی ہے کہ اس کے خراب ہونے کا اندیشہ ہو تو ایک وصی دوسرے کی اجازت کے بغیر اس کو فروخت کر سکتا ہے۔

شارحؒ فرماتے ہیں کہ مذکورہ اشیاء میں بعض امور ایسے ہیں کہ اس میں رائے حاصل کرنے اور مشورہ کرنے کی ضرورت نہیں اس لئے اس میں دونوں کا اجتماع شرط نہیں۔ اور بعض امور ایسے ہیں کہ اس میں رائے حاصل کرنے اور مشورہ کرنے کی ضرورت تو ہے لیکن اگر اس میں دوسرے کے رائے حاصل کرنے تک انتظار اور توقف کیا جائے تو موصی کو ضرر لاحق ہوتا ہے اس لئے ضرر کو دفع کرنے کیلئے ایک کی رائے پر بھی عمل کیا جائے گا اور دونوں کا اجتماع شرط نہ ہوگا۔ خصوصیت میں دونوں کا اجتماع اس لئے شرط نہیں کہ قاضی کے دربار میں دونوں کے اجتماع سے شور و غلبہ پیدا ہوگا اسلئے دونوں کا اجتماع شرط نہیں۔

یہ جو کہا گیا ہے کہ مذکورہ امور کے علاوہ دوسرے امور میں دونوں کا اجتماع شرط ہے یہ امام ابوحنیفہؒ اور امام محمدؒ کا قول ہے، امام ابو یوسفؒ کا قول یہ ہے تمام امور میں ایک وصی دوسرے کی اجازت اور مشورہ کے بغیر تصرف کر سکتا ہے۔

﴿ووصی الوصی الوصی الیہ فی مالہ او مال موصیہ وصی فیہما وقسمۃ الوصی عن الورثۃ مع الموصی لہ تصح فلا ترجع علیہ ان ضاع قسطہم معہ﴾ ای قسمۃ الوصی التركة مع الموصی لہ عن الورثۃ الصغار والكبار الغائبین تصح حتی لو قبض الوصی نصیب الورثۃ وضاع فی یدہ لایكون للورثۃ الرجوع علی الموصی لہ بشیء ﴿وقسمتہ عن الموصی لہ معہم لا یرجع بثلث مابقی﴾ ای قسمۃ الوصی عن الموصی لہ الغائب مع الورثۃ الکبار الحاضریں لاتصح حتی لو قبض الموصی لہ الغائب وھلک فی یدہ رجع الموصی لہ بثلث مابقی اما عن الموصی لہ الحاضر فقبض الوصی نصیبہ ان کان باذنہ فھو وکیل عن الموصی لہ بالقبض فلا یكون لہ حق الرجوع وان لم یکن باذنہ فللہ الرجوع ﴿وصحت للقاضی واخذہ قسطہ﴾ ای صحت للقاضی قسمۃ التركة عن الموصی لہ مع الورثۃ واخذہ القاضی نصیب الموصی لہ فقوله واخذہ عطف علی الضمیر فی صحت ویجوز لوجود الفصل بینہما۔

ترجمہ: اور وصی کا وصی جس کو وصیت کی گئی تھی اپنے مال میں یا مورث کے مال میں دونوں کا وصی ہوگا۔ اور وصی کا تقسیم کرنا ورثاء کی جانب سے موصی لہ کے ساتھ صحیح ہے لہذا ان کا حصہ وصی کے پاس ضائع ہو گیا تو ورثاء اس پر رجوع نہیں کریں گے یعنی وصی کا موصی لہ کے ساتھ ترکہ تقسیم کرنا نابالغ یا بالغ غائب ورثاء کی جانب سے صحیح ہے یہاں تک کہ اگر وصی نے ورثاء کے حصے پر قبضہ کر لیا اور وہ اس کے پاس ضائع ہو گیا تو ورثاء کیلئے موصی لہ پر کسی چیز کے رجوع کرنے کا حق نہ ہوگا۔ اور وصی کا تقسیم کرنا موصی لہ

کی جانب سے ورثاء کے ساتھ صحیح نہیں لھذا موسیٰ لہ باقی کے ٹکٹ کا رجوع کرے گا یعنی وصی کا غائب موسیٰ لہ کی جانب سے بالغ، حاضر ورثاء کے ساتھ تقسیم کرنا صحیح نہیں ہے یہاں تک کہ اگر وصی نے غائب موسیٰ لہ کے حصے پر قبضہ کر لیا اور یہ اس کے قبضہ میں ہلاک ہو گیا تو موسیٰ لہ باقی کے ٹکٹ کا رجوع کرے گا رہا موسیٰ حاضر کی جانب سے پس اگر موسیٰ لہ کے حصے پر قبضہ موسیٰ لہ کی اجازت سے تھا تو وہ موسیٰ لہ کی جانب سے قبضہ کرنے کا وکیل ہو گا لھذا اس کیلئے رجوع کرنے کا حق نہ ہو گا اور اس کی اجازت سے نہ ہو تو پھر رجوع کرنے کا حق ہو گا اور قاضی کیلئے موسیٰ لہ کے حصے پر قبضہ کرنا صحیح ہے یعنی قاضی کیلئے موسیٰ لہ کی جانب سے ورثاء کے ساتھ ترکہ تقسیم کرنا اور موسیٰ لہ کے حصے پر قبضہ کرنا صحیح ہے، مصنف کا قول ”واخذہ“ ”صحت“ میں ضمیر مرفوع متصل پر عطف ہے اور یہ عطف جائز ہے کیونکہ دونوں کے درمیان فصل موجود ہے۔

### تشریح: وصی الوصی کا بیان:

مسئلہ یہ ہے کہ خالد نے شاہد کو اپنا وصی بنایا اور پھر خالد مر گیا خالد کی موت کے بعد شاہد بھی قریب الموت ہو گیا اور اس نے زاہد کو اپنا وصی بنایا تو شاہد کی موت کے بعد زاہد خالد (موسیٰ اول) اور شاہد (موسیٰ ثانی) دونوں کے اموال کا وصی ہو گا اور دونوں میں تصرف کر سکتا ہے کیونکہ جس طرح موسیٰ اول کو یہ حق تھا کہ وہ کسی کو اپنے اموال کا وصی بنائے اسی طرح موسیٰ کا یہ حق وصی کی طرف منتقل ہو گیا لھذا وصی بھی موسیٰ اول کے اموال میں کسی کو وصی بنا سکتا ہے اور وصی ثانی دونوں کا وصی ہو گا۔

**وقسمة والوصی عن التركة:** صورت مسئلہ یہ ہے کہ خالد نے شاہد کو اپنا وصی مقرر کیا تھا اور خالد (موسیٰ) نے زاہد کیلئے ٹکٹ مال کی وصیت بھی کی تھی خالد (موسیٰ) کے انتقال کے بعد موسیٰ لہ (زاہد) نے وصی (شاہد) سے مطالبہ کیا میرا حصہ مجھے دیا جائے لیکن موسیٰ (خالد) کے ورثاء (چاہے بالغ ہوں یا بالغ) موجود نہیں ہیں بلکہ غائب ہیں تو اس صورت میں وصی ورثاء کی جانب سے موسیٰ لہ کے ساتھ ترکہ تقسیم کر سکتا ہے کیونکہ وصی درحقیقت موسیٰ کا خلیفہ ہے اور ورثاء بھی موسیٰ (یعنی میت) کے خلیفہ ہیں اور جب وصی، میت کا خلیفہ ہے تو وصی کو وہی اختیار ہو گا جو موسیٰ کو حاصل تھا اور موسیٰ کو یہ اختیار حاصل تھا کہ وہ موسیٰ لہ کے ساتھ تقسیم کرے تو وصی کو بھی یہی اختیار حاصل ہو گا۔

اور اگر وصی نے ورثاء کی جانب سے موسیٰ لہ کے ساتھ ترکہ تقسیم کر دیا اور ورثاء کے حصہ پر قبضہ کر لیا اور قبضہ کرنے کے بعد وصی کے قبضہ میں ورثاء کا حصہ ہلاک ہو گیا تو ورثاء کیلئے یہ حق حاصل نہ ہو گا کہ وہ موسیٰ لہ پر رجوع کریں کیونکہ اگر ورثاء یا موسیٰ خود تقسیم کرتے اور پھر ان کے قبضہ میں ان کا حصہ ہلاک ہو جاتا تو ورثاء کیلئے موسیٰ لہ پر رجوع کرنے کا حق حاصل نہ ہوتا اسی طرح وصی کے پاس ہلاک ہونے سے بھی موسیٰ لہ پر رجوع کرنے کا حق نہ ہو گا۔

لیکن اگر وصی موسیٰ لہ غائب کی جانب سے نائب بن کر حاضر بالغین و رثاء کے ساتھ ترکہ تقسیم کرنا چاہے تو نہیں کر سکتا کیونکہ موسیٰ لہ میت کا خلیفہ نہیں ہے لہذا اگر وصی نے غائب موسیٰ لہ کی جانب سے وراثت کے ساتھ ترکہ تقسیم کر دیا اور موسیٰ لہ کے حصہ پر قبضہ کر لیا اور قبضہ کرنے کے بعد وصی کے پاس موسیٰ لہ کا حصہ ہلاک ہو گیا تو تقسیم چونکہ صحیح نہیں تھی لہذا یہاں پر قیاس کی رو سے وصی پر موسیٰ لہ کے حصے کا ضمان لازم ہونا چاہئے تھا لیکن چونکہ وصی امین ہے اور امین پر ضمان لازم نہیں ہوتا لہذا موسیٰ لہ سے کہا جائے گا کہ وراثت کے پاس جو باقی ترکہ ہے اس باقی ترکہ کے ٹلٹ میں وراثت پر رجوع کرے یہ تفصیل اس صورت میں ہے جبکہ موسیٰ لہ غائب ہو، لیکن اگر موسیٰ لہ حاضر ہو اور پھر وصی نے موسیٰ لہ کی اجازت سے اس کے حصہ پر قبضہ کر لیا اور پھر اس کا حصہ وصی کے پاس ہلاک ہو گیا تو پھر موسیٰ لہ کو وراثت پر رجوع کرنے کا حق نہ ہوگا اور اگر موسیٰ لہ حاضر ہو لیکن وصی نے اس کی اجازت کے بغیر وراثت کے ساتھ ترکہ تقسیم کر دیا اور موسیٰ لہ کا حصہ وصی کے پاس ہلاک ہو گیا تو موسیٰ لہ کو وراثت پر رجوع کرنے کا حق ہوگا۔

اور اگر قاضی نے موسیٰ لہ غائب کی جانب سے حاضرین و رثاء کے ساتھ ترکہ تقسیم کر دیا اور موسیٰ لہ کے حصہ پر قبضہ کر لیا تو یہ جائز ہے کیونکہ قاضی کو ولایت عامہ حاصل ہے لہذا اگر قاضی کے پاس موسیٰ لہ کا حصہ ہلاک ہو جائے تو موسیٰ لہ کو وراثت پر رجوع کرنے کا اختیار نہ ہوگا۔

شارح فرماتے ہیں کہ ”واخذہ“ ماقبل میں ”صحت“ کے اندر ضمیر مرفوع متصل پر عطف ہے اور قاعدہ یہ ہے کہ جب ضمیر مرفوع متصل پر اسم ظاہر کا عطف کیا جاتا ہے تو ضمیر منفصل کے ساتھ اس کی تاکید لانا واجب ہے یہاں پر تاکید نہیں لائی گئی شارح نے اس کا جواب دیدیا کہ ضمیر منفصل کے ساتھ تاکید لانا اس وقت واجب ہے جبکہ اسم ظاہر اور ضمیر متصل کے درمیان فصل نہ ہو یہاں پر اسم ظاہر اور ضمیر متصل کے درمیان ”للقاضی“ کے ساتھ فصل لائی گئی ہے اور یہ فصل تاکید کے قائم مقام ہے لہذا یہاں پر ضمیر منفصل کے ساتھ تاکید لانا واجب نہیں۔

﴿فان قاسمهم فی الوصیة بحج بثلت مابقی ان هلك فی یدہ او فی ید من یحج﴾ ای قسم الوصی مع الورثة فی الوصیة فی الوصیة بحج فہلک المال فی ید الوصی او فی ید من یحج حج بثلت مابقی عندابی حنیفۃً وعندابی یوسف ان کان مافرز للحج ثلث المال لا یؤخذ من الباقی شیء للحج وان کان اقل یؤخذ الی تمام الثلث وعند محمد لا یؤخذ شیء فی الحالین لان افراز الوصی کافراز المیت ولو افراز المیت شیشا من ماله للحج فضاغ بعدموته لا یحج من الباقی ولا بی یوسف ان محل الوصیة الثلث فینفذ ان بقى من الثلث شیء ولا بی حنیفۃً ان تمام القسمة بالتسلیم الی الجهة المسماة فاذا لم

بصرف الی تلك الجهة صار كهلاكه قبل القسمة ﴿وصح بيع الوصى عبدامن التركة بغية الغرماء﴾  
ای يجوز للوصی ان یبیع لقضاء الدین عبدامن التركة بغية الغرماء.

ترجمہ: اگر وصی نے ورثاء کے ساتھ ترکہ تقسیم کیا جج کی وصیت کے بارے میں تو باقی مال کے ٹکٹ سے جج کرایا جائے گا اگر جج کرنے والے پاس وہ مال ہلاک ہو جائے یعنی جج کیلئے وصیت کرنے کی صورت میں وصی نے ورثاء کے ساتھ ترکہ تقسیم کر دیا پھر وصی یا جج کرنے والے کے قبضہ میں وہ مال ہلاک ہو گیا تو امام ابوحنیفہؒ کے نزدیک باقی مال کے ٹکٹ سے جج کرایا جائے گا، امام ابو یوسفؒ کے نزدیک اگر جج کیلئے جدا کیا ہوا حصہ کل مال کی تہائی ہے تو پھر باقی مال سے جج کیلئے کچھ نہیں لیا جائے گا اور اگر وہ ٹکٹ سے کم ہے تو پھر ٹکٹ کے پورے کی حد تک لیا جائے گا اور امام محمدؒ کے نزدیک دونوں صورتوں میں کچھ نہیں لیا جائے گا اس لئے کہ وصی کا جدا کرنا میت کے جدا کرنے کی طرح ہے اگر میت خود جج کیلئے مال جدا کرتا اور اس کی موت کے بعد وہ ہلاک ہوتا تو باقی مال سے جج نہ کرایا جاتا، امام ابو یوسفؒ کی دلیل یہ ہے کہ وصیت کا کل ٹکٹ مال ہے لہذا اگر ٹکٹ میں سے کوئی چیز باقی ہو تو وصیت نافذ کی جائے گی، امام ابوحنیفہؒ کی دلیل یہ ہے کہ تقسیم کی تمامیت اس جہت کی جانب تسلیم کرنے سے ہوتی ہے جس کی تعین کی گئی ہے جب اس جانب کی طرف مال صرف نہیں کیا گیا تو ایسا ہو گیا جیسا کہ تقسیم سے پہلے ہلاک ہوتا۔ اور صحیح ہے وصی کا ترکہ میں سے غلام فروخت کرنا قرض خواہوں کے غائب ہونے کی حالت میں یعنی وصی کیلئے جائز ہے کہ دین کے ادا کرنے کیلئے ترکہ میں سے کوئی غلام فروخت کر دے قرض خواہوں کے غائب ہونے کی حالت میں۔

**تشریح: جج کیلئے رکھا ہوا مال وصی کے پاس ہلاک ہونے کا بیان:**

مسئلہ یہ ہے کہ خالد کے پاس بارہ سو درہم ہیں خالد نے وصیت کی کہ میری موت کے بعد میرے مال کے ٹکٹ سے جج کرایا جائے چنانچہ وصی نے ورثاء کے ساتھ تقسیم کر کے جج کی رقم جدا کر دی اور جو رقم جج کیلئے جدا کی گئی تھی وہ خود وصی کے پاس ہلاک ہو گئی یا اس شخص کے پاس ہلاک ہو گئی جس کو جج کرنے کیلئے بھیجا رہا ہے تو اب کیا حکم ہے چنانچہ اس میں امام ابوحنیفہؒ اور صاحبین کا اختلاف ہے۔

امام ابوحنیفہؒ کا مسلک یہ ہے کہ باقی مال کے ٹکٹ سے جج کرایا جائے گا۔ امام ابو یوسفؒ کا مسلک یہ ہے کہ اگر جج کیلئے نکالی ہوئی رقم پورا ٹکٹ ہو تو پھر مزید مال نہیں لیا جائے گا مثلاً مذکورہ صورت میں اگر چار سو درہم الگ کئے گئے تھے تو اب باقی ترکہ سے مزید مال نہیں لیا جائے گا، اور اگر بارہ سو میں سے تین سو درہم الگ کئے گئے تھے تو اب باقی ترکہ سے سو درہم لئے جائیں گے۔ امام محمدؒ کا مسلک یہ ہے کہ دونوں صورتوں میں باقی ترکہ سے کچھ نہیں لیا جائے گا۔



**امام محمدؑ کی دلیل:** امام محمدؑ کی دلیل یہ ہے کہ وصی کا الگ کرنا میت کے الگ کرنے کی طرح ہے یعنی اگر موصی خود اپنی حیات میں حج کیلئے کوئی رقم الگ کر دیتا اور پھر موصی کی موت کے بعد وہ رقم ہلاک ہو جاتی تو باقی مال سے حج کرانا واجب نہ ہوتا اسی طرح وصی کے الگ کرنے کی صورت میں بھی یہی حکم ہوگا کیونکہ وصی، میت کا قائم مقام اور نائب ہے۔

**امام ابو یوسفؑ کی دلیل:** امام ابو یوسفؑ کی دلیل یہ ہے کہ وصیت کا محل ٹمٹ ہے ٹمٹ سے زیادہ میں وصیت جائز نہیں لہذا اگر پورا ٹمٹ الگ کیا گیا ہو پھر تو حج کیلئے مزید رقم نہیں نکالی جائے گی اور اگر پورا ٹمٹ نہیں نکالا گیا تھا تو ٹمٹ کے پورے ہونے تک جو مال باقی ہو وہ لیا جائے گا تاکہ ٹمٹ پورا ہو جائے۔

**امام ابو حنیفہؑ کی دلیل:** امام ابو حنیفہؑ کی دلیل یہ ہے کہ قسمت کی تکمیل اور تمامیت اس وقت ہوگی جبکہ مال کو اس جہت میں خرچ کیا جائے جس کو موصی نے متعین کیا تھا اور جب اس جہت میں مال کو خرچ نہیں کیا گیا جس کو موصی نے متعین کیا تھا تو تقسیم پوری نہ ہوئی یعنی موصی نے متعین کیا تھا کہ اس مال کو حج کرانے میں خرچ کیا جائے اور جب وہ مال حج میں خرچ نہیں کیا گیا بلکہ حج کرنے سے پہلے مال ہلاک ہو گیا تو گویا کہ تقسیم کرنے سے پہلے مال ہلاک ہو گیا اور تقسیم کرنے سے پہلے اگر مال ہلاک ہو جائے تو وصیت کو باقی مال سے ادا کیا جاتا ہے اسی طرح یہاں پر بھی باقی مال کے ٹمٹ سے حج کرایا جائے گا۔

**وصح بیع الوصی عبدا:** مسئلہ یہ ہے کہ اگر میت کی موت کے بعد وصی نے اس کے ترکہ سے کوئی غلام فروخت کر دیا تاکہ اس کے ذریعہ قرض خواہوں کے دیون ادا کئے جاسکے تو یہ جائز ہے کیونکہ قرض خواہوں کے حق غلام کی ذات سے متعلق نہیں بلکہ اس کی قیمت سے متعلق ہے اور میت کو خود یہ اختیار تھا کہ وہ غلام کو فروخت کر کے اس کی قیمت کے ذریعہ قرض خواہوں کے دیون ادا کر دیتا اسی طرح وصی کو بھی یہی اختیار حاصل ہوگا۔

﴿وضمن وصی باع ما وصی ببیعه وتصدق ثمنه فاستحق بعد هلك ثمنه معه ورجع فی التركة﴾ او وصی المیت بان یباع هذا العبد یتصدق بثمنه فباع الوصی العبد وقبض الثمن فهلك فی یدہ فاستحق العبد فی ید المشتري ضمن الوصی الثمن ای یرجع المشتري بالثمن علی الوصی ثم الوصی یرجع فی التركة لانه عامل للمیت وكان ابو حنیفہؑ یقول اولای یرجع فی التركة لانه ضمن بقبضه ثم رجع الی ما ذکر وعند محمدؑ یرجع فی الثلث لان محل الوصیة الثلث ﴿كما یرجع فی مال الطفل وصی باع ما اصابه من التركة وهلك معه ثمنه فاستحق والطفل علی الورثة بحصته﴾ ای قسم المیراث فاصاب الطفل عبد

فباعه الوصى وقبض ثمنه فهلك العبد فى يده فاستحق العبد واخذ المشتري الثمن من الوصى ورجع الوصى فى مال الطفل لانه عامله ويرجع الطفل على الورثة بنصيبه ممابقى فى ايديهم لان القسمة قد انقضت وصار كان العبد لم يكن.

ترجمہ: اور وہ وصی ضامن ہوگا جس کو غلام فروخت کرنے اور اس کے ثمن صدقہ کرنے کی وصیت کی گئی تھی پھر اس کے پاس ثمن ہلاک ہونے کے بعد غلام کوئی مستحق ظاہر ہو گیا اور ترکہ میں اس کا رجوع کرے گا۔ میت نے وصیت کی کہ اس غلام کو فروخت کیا جائے اور اس کا ثمن صدقہ کیا جائے چنانچہ وصی نے غلام کو فروخت کر دیا اور اس کے ثمن پر قبضہ کر لیا پھر اس کے قبضہ میں ثمن ہلاک ہو گیا پھر مشتری کے قبضہ میں غلام کا کوئی مستحق ظاہر ہو گیا تو وصی ثمن کا ضامن ہوگا یعنی مشتری ثمن کا رجوع وصی پر کرے گا پھر وصی ترکہ میں اس کا رجوع کرے گا کیونکہ وہ میت کیلئے عمل کرتا ہے اور امام ابوحنیفہؒ پہلے فرمایا کرتے تھے کہ ترکہ میں رجوع نہیں کرے گا کیونکہ وہ اپنے قبضہ کی وجہ سے ضامن ہو گیا ہے پھر اس کی طرف رجوع کیا جو ہم نے ذکر کیا ہے اور امام محمدؒ کے نزدیک ثمن میں رجوع کرے گا کیونکہ وصیت کا محل ثمن ہے جیسا کہ وصی نابالغ کے مال میں وصی رجوع کرتا ہے جس نے وہ غلام فروخت کر دیا جو اس کو ترکہ میں سے ملا تھا اور اس کے پاس اس کا ثمن ہلاک ہو گیا پھر غلام کا کوئی مستحق ظاہر ہو گیا اور بچہ وراثہ پر اپنے حصے کا رجوع کرے گا یعنی میراث تقسیم کر دی اور بچے کو غلام مل گیا چنانچہ وصی نے اس کو فروخت کر دیا اور اس کے ثمن پر قبضہ کر لیا پھر مشتری کے پاس غلام ہلاک ہو گیا پھر غلام کا کوئی مستحق ظاہر ہو گیا اور مشتری نے وصی سے ثمن لے لیا لہذا وصی بچے کے مال میں رجوع کرے گا کیونکہ وہ اس کیلئے عمل کرنے والا ہے اور بچہ وراثہ پر اس ترکہ میں رجوع کرے گا جو ان کے پاس باقی ہے کیونکہ تقسیم ٹوٹ گئی اور ایسا ہو گیا گویا کہ غلام پہلے سے ہی نہیں تھا۔

تشریح: غلام کے ثمن صدقہ کرنے کے بعد مستحق ظاہر ہونا:

مسئلہ یہ ہے کہ خالد نے وصیت کی تھی کہ میری موت کے بعد میرا غلام فروخت کر کے اس کا ثمن صدقہ کر دیا جائے چنانچہ وصی نے ایسا ہی کیا یعنی غلام کو فروخت کر کے اس کے ثمن پر قبضہ کر لیا لیکن صدقہ کرنے سے پہلے ثمن وصی کے پاس ہلاک ہو گیا اور اس کے بعد غلام کا کوئی مستحق ظاہر ہو گیا اور مشتری سے غلام لے گیا اس صورت میں مشتری اپنا ثمن وصی سے واپس لے گا کیونکہ وصی عاقد (بائع) ہے اور حقوق عقد عاقد کی طرف الجع ہوتے ہیں لہذا وصی سے ثمن واپس لیا جائے گا اور چونکہ اصل ثمن وصی کے پاس ہلاک ہو چکا ہے اور اس نے اپنی طرف سے مشتری کا ثمن واپس کیا ہے لہذا وصی میت کے ترکہ میں اس کا رجوع کرے گا کیونکہ وصی میت کیلئے عمل کر رہا ہے اور اس کو جو نقصان لاحق ہو گیا ہے وہ میت کی وجہ سے لاحق ہو گیا ہے لہذا یہ میت کے ذمہ دین شمار

کیا جائے گا اور دین چونکہ پورے ترکہ سے ادا کیا جاتا ہے لہذا وصی کا دین بھی پورے ترکہ سے ادا کیا جائے گا اگرچہ ٹکٹ مال سے زیادہ ہو جائے۔

امام ابوحنیفہ کا قول اول یہ تھا کہ وصی میت کے ترکہ میں رجوع نہیں کرے گا کیونکہ وصی اپنے قبضہ کی وجہ سے ضامن ہوا ہے یعنی وصی پر اس لئے ضمان لازم ہوا ہے کہ اس نے ثمن پر قبضہ کر کے اپنے پاس رکھا ہے لہذا ضامن ہوگا اور اس کا رجوع نہیں کرے گا لیکن پھر امام ابوحنیفہ نے اس قول کی طرف رجوع کیا جو ہم نے ذکر کر دیا یعنی میت کے ترکہ میں رجوع کرے گا۔

امام محمد کا مسلک یہ ہے کہ اس صورت میں وصی ترکہ ٹکٹ تک رجوع کرے گا ٹکٹ سے زیادہ میں رجوع نہیں کرے گا کیونکہ وصیت کا ٹکٹ ہے ٹکٹ سے زیادہ میں وصیت جائز نہیں۔

لیکن ظاہر الروایت کی وجہ یہ ہے کہ موصی نے یہ کہہ کر کہ یہ میرا غلام ہے اس کو فروخت کر کے اس کا ثمن صدقہ کیا جائے (اس نے) وصی کو دھوکہ دیا ہے اور دھوکہ دینے کی وجہ سے وصی پر ضمان لازم ہو گیا ہے تو اس ضمان کی ادائیگی میت پر قرض ہے اور قرض کی ادائیگی پورے ترکہ سے ہوتی ہے لہذا پورے ترکہ سے اس کی ادائیگی ہوگی۔

مصنف فرماتے ہیں کہ یہ مال صغیر کی طرح ہے یعنی اگر در ثاء نے میراث تقسیم کر دی جس کے نتیجہ میں صغیر کو غلام مل گیا اور وصی نے غلام کو فروخت کر دیا اور اس کے ثمن پر قبضہ کر کے اپنے پاس رکھ دیا چنانچہ وصی کے پاس وہ ثمن ہلاک ہو گیا اور پھر وہ غلام مشتری کے پاس ہلاک ہو گیا اور اس کے بعد غلام کا کوئی مستحق ظاہر ہو گیا چنانچہ مستحق نے مشتری کو غلام کی قیمت کا ضامن بنادیا تو اس صورت میں مشتری وصی پر غلام کے ثمن کا رجوع کرے گا اور وصی صغیر کے مال سے وہ ثمن لے گا جو اس نے اپنے مال سے مشتری کو واپس کیا ہے کیونکہ وصی صغیر کیلئے عمل کر رہا ہے اور اس کو جو نقصان لاحق ہوا ہے وہ صغیر کی وجہ سے لاحق ہوا ہے اور صغیر اپنے حصے کے بقدر در ثاء پر رجوع کرے گا کیونکہ کتاب القسمة میں یہ مسئلہ گزر چکا ہے کہ اگر تقسیم کے بعد کوئی چیز ایسی نکل آئے جس میں کسی کا استحقاق ثابت ہو تو اس میں تقسیم ٹوٹ جاتی ہے گویا کہ غلام ترکہ میں موجود نہیں تھا لہذا غلام کو نکال کر باقی مال کی تقسیم کی جائے گی۔

﴿وَالْيَابِعُ وَصَى وَلَا يَشْتَرِي إِلَّا بِمَا يَتَغَابَنُ بِهِ﴾ اعلم انه يجوز للوصي ان يبيع مال الصبي وهو من المنقولات من الاجنبى بمثل القيمة وبما يتغابن الناس فيه وهو ما يدخل تحت تقويم المقومين ويجوز ان يشتري له من الاجنبى كذلك لابلغين الفاحش واما الاشتراء من نفسه فان كان الوصى وصى الاب يجوز لانه ان كان وصى القاضى لكن بشرط ان يكون للصغير فيه منفعة ظاهرة وفسر فان يبيع ماله عن الصغير وهو يساوى خمسة عشر بعشرة او يشتري مال الصغير لاجل نفسه وهو يساوى عشرة بخمسة

عشر هذا عند ابی حنیفۃ و ابی یوسف و امام عند محمد فلا يجوز بكل حال و اما بیع الاب مال الصغیر من نفسه فيجوز بمثل القيمة و بما يتغابن فيه و اما عقار الصغیر فان باعه الوصی من اجنبی بمثل القيمة يجوز هذا جواب المتقدمين و اختيار المتأخرين انه انما يجوز ان ارغب المشتري بضعف القيمة او للصغیر حاجة الى ثمنه اولى الميت دين لا يقضى الا بثمنه قالوا و به يفتی و اما الاب ان باع عقار صغیره بمثل القيمة ان كان محمودا عند الناس او مستور الحال يجوز فالقول بان بيع العقار من الاجنبی انما يجوز عند تحقق الشرائط المذكورة ك رغبة المشتري بضعف القيمة و نحو ذلك يؤذن بان بيعه من نفسه لا يجوز لان العقار من انفس الاموال فاذا باع من نفسه فالتهمة ظاهرة .

ترجمہ: وصی کی بیع اور شراء صحیح نہیں ہے مگر اس مقدار کے ساتھ جس میں لوگ خسارہ برداشت کر لیتے ہیں جان لیں کہ وصی کیلئے جائز ہے کہ وہ صغیر کا مال (اس حال میں کہ وہ منقولی اشیاء ہوں) اجنبی کے ہاتھ مثل قیمت کے ساتھ فروخت کر دے یا ایسی مقدار کے ساتھ جس میں لوگ غبن برداشت کر لیتے ہیں اور غبن سیر یہ ہے کہ وہ قیمت لگانے والوں کی قیمت کے تحت داخل ہو اسی طرح صغیر کیلئے اجنبی سے غبن سیر کے ساتھ خریدنا بھی جائز ہے نہ کہ غبن فاحش کے ساتھ رہا اپنے نفس سے خریدنا پس اگر وصی باپ کا وصی ہو تو جائز ہے اور اگر قاضی کا وصی ہو تو پھر جائز نہیں لیکن اس میں شرط یہ ہے کہ اس میں صغیر کا فائدہ ظاہر ہو اور اس کی تفسیر کی گئی ہے کہ اپنا مال صغیر کے ہاتھ فروخت کر دے جو پندرہ درہم کا مسادی مال دس درہم میں فروخت کر دے یا صغیر کا مال اپنے لئے خرید لئے اور دس درہم کا مسادی ہو پندرہ درہم میں یہ امام ابو حنیفہؒ اور امام ابو یوسفؒ کے نزدیک ہے رہا امام محمدؒ کے نزدیک کسی حال میں بھی جائز نہیں رہا باپ کا صغیر کے مال اپنے لئے خریدنا تو مثل قیمت یا قابل برداشت خسارہ کے ساتھ جائز ہے رہا چھوٹے بچے کی جائیداد اور زمین کا مسئلہ پس اگر وصی نے اجنبی کے ہاتھ مثل قیمت کے ساتھ فروخت کر دیا تو جائز ہے یہ متقدمین کا جواب ہے اور متأخرین نے یہ اختیار کیا ہے کہ یہ اس وقت جائز ہے جبکہ مشتری اس کی دگنی قیمت کے ساتھ لینے میں رغبت رکھتا ہو یا صغیر کو اس کے ثمن کی ضرورت ہو یا میت پر دین ہو جو اس کے ثمن کے بغیر ادا نہ کیا جاسکتا ہو اور اسی پر فتویٰ دیا جاتا ہے رہا اگر باپ نے چھوٹے بچے کی زمین اجنبی کے ہاتھ مثل قیمت کے ساتھ فروخت کر دی پس اگر باپ لوگوں کے درمیان پسندیدہ یا مستور الحال ہو تو پھر جائز ہے لہذا صغیر کی زمین اجنبی کے ہاتھ فروخت کرنے کے جواز کا قول اس وقت کیا جاتا ہے جبکہ مذکورہ شرائط موجود ہوں مثلاً مشتری دگنی قیمت کے ساتھ لینے میں رغبت رکھتا ہو وغیرہ یہ اس بات کی خبر دے رہا ہے کہ صغیر کی زمین اپنے لئے خریدنا جائز نہیں اس لئے کہ زمین نفیس اموال میں سے ہے جب اپنے نفس کیلئے خرید لی تو اس

میں تہمت ظاہر ہے۔

### تشریح: صغیر کے مال میں وصی کیلئے خرید و فروخت کی تفصیل:

مسئلہ یہ ہے کہ وصی صغیر کے اموال میں خرید و فروخت کر سکتا ہے یا نہیں چنانچہ اس میں یہ تفصیل ہے کہ چھوٹے بچے کے جو متقول اشیاء ہیں (یعنی زمین کے علاوہ اموال) تو ان کو اجنبی کے ہاتھ مثل قیمت یا غنیمت لیسر کے ساتھ فروخت کرنا جائز ہے اور غنیمت لیسر کی تفسیر علماء نے یہ کی ہے وہ قیمت لگانے والوں کی قیمت کے تحت داخل ہو مثلاً صغیر کے اموال میں ایک غلام ہے وصی نے اس غلام کو دس ہزار درہم کے عوض فروخت کر دیا ہم نے بازار میں غلام کی قیمت معلوم کی تو کسی نے دس ہزار درہم بتایا اور کسی نے بارہ ہزار تو غلام قیمت لگانے والوں کی قیمت کے تحت داخل ہے لہذا یہ غنیمت لیسر ہے اور غنیمت لیسر کے ساتھ خرید و فروخت جائز ہے کیونکہ غنیمت سے احتراز لازم کرنے کی صورت میں وصایت کا دروازہ بند ہو جائے گا۔ البتہ غنیمت فاحش کے ساتھ خرید و فروخت جائز نہیں کیونکہ اس میں تہمت کا اندیشہ ظاہر ہے۔

رہا وصی کے اپنا مال صغیر کے ہاتھ فروخت کرنا تو اس میں یہ تفصیل ہے کہ اگر یہ وصی باپ کا وصی ہو یعنی باپ نے اس کو اپنا وصی بنایا ہو اور پھر اس نے اپنا مال صغیر کے ہاتھ مثل قیمت کے ساتھ فروخت کر دیا یا صغیر کا مال مثل قیمت کے ساتھ خرید لیا تو یہ جائز ہے اور اگر باپ نے کسی کو وصی مقرر نہیں کیا تھا بلکہ قاضی نے کسی کو صغیر کے مال کیلئے وصی مقرر کیا تو پھر وصی کیلئے جائز نہیں کہ وہ اپنا مال صغیر کے ہاتھ فروخت کر دے یا صغیر کا مال اپنے لئے خرید لے مگر اس شرط پر کہ اس میں صغیر کا فائدہ ظاہر ہو اور اس کی صورت یہ ہوگی کہ اپنی چیز جس کی قیمت چند درہم ہے اس کو صغیر کے ہاتھ دس درہم میں فروخت کر دیا، یا صغیر کی کوئی چیز ہے جس کی قیمت دس درہم ہے اس کو چند درہم میں خرید لیا تو یہ جائز ہے کیونکہ اس صورت میں تہمت کا اندیشہ نہیں بلکہ اس میں صغیر کا فائدہ ظاہر ہے یہ تفصیل امام ابو حنیفہؒ اور امام ابو یوسفؒ کے نزدیک ہے۔

امام محمدؒ کے نزدیک وصی کسی بھی صورت میں جائز نہیں کہ وہ اپنا مال صغیر کے ہاتھ فروخت کر دے یا صغیر کا مال اپنے لئے خرید لے چاہے وہ باپ کا وصی ہو یا قاضی کا مثل قیمت کے ساتھ ہو یا غنیمت لیسر یا غنیمت فاحش کے ساتھ۔

اور اگر باپ بذات خود صغیر کا مال اپنے لئے مثل قیمت یا غنیمت لیسر کے ساتھ خرید لے تو جائز ہے کیونکہ باپ میں شفقت موجود ہے

**واما عقار الصغیر:** مسئلہ یہ ہے کہ اگر وصی نے صغیر کی زمین اجنبی کے ہاتھ مثل قیمت کے ساتھ فروخت کر دی تو

حقد میں کے نزدیک یہ جائز ہے کیونکہ اس میں تہمت کا اندیشہ نہیں لیکن متاخرین نے اس کیلئے چند شرائط لگادی ہے۔ (۱) یہ کہ مشتری اس زمین کو دگنی قیمت کے ساتھ خریدنے میں رغبت رکھتا ہو یعنی مثل قیمت کے ساتھ نہیں بلکہ دگنی قیمت کے ساتھ فروخت

کرنا جائز ہے کیونکہ اس میں فائدہ ظاہر ہے۔

(۲) یا صغیر کو زمین کی قیمت کی کوئی اشد ضرورت لاحق ہو تو پھر مثل قیمت کے ساتھ فروخت کرنا بھی جائز ہے۔

(۳) یا میت پر دین ہو اور زمین کو فروخت کئے بغیر دین کا ادا کرنا ممکن نہ ہو تو پھر بھی مثل قیمت کے ساتھ فروخت کرنا جائز ہے

اور فقہاء نے اسی پر فتویٰ دیا ہے۔

اور اگر باپ نے اپنے چھوٹے بچے کی زمین مثل قیمت کے ساتھ فروخت کر دی تو اس میں یہ تفصیل ہے کہ اگر باپ لوگوں کے

درمیان خیر اور صلاح کے ساتھ مشہور ہو یا مستور الحال ہو تو پھر جائز ہے لیکن اگر باپ شر اور فساد پہنچانے میں مشہور ہو تو پھر جائز

نہیں کیونکہ اس میں تہمت کا اندیشہ ہے اس نے بچے کو ضرر پہنچانے کیلئے یہ کام کیا ہوگا۔

**فالقول بان بیع العقار:** شارح فرماتے ہیں کہ فقہاء کا یہ کہنا کہ صغیر کی زمین کو اجنبی کے ہاتھ شرائط مذکورہ کے ساتھ

فروخت کرنا مثلاً مشتری دوسری قیمت میں خریدنے کی رغبت رکھتا ہو یا صغیر کو اس کے دشمن کی ضرورت ہو یا میت کا دین کا ادا کرنا ہو

تو پھر جائز ہے ورنہ نہیں یہ تفصیل اس بات کی خبر دے رہی ہے کہ وصی کیلئے جائز نہیں کہ وہ صغیر کی زمین اپنے لئے خرید لے کیونکہ

زمین نفس اموات میں ہے پس جب وصی نے اپنے لئے خرید لی تو اس میں تہمت کا اندیشہ ظاہر ہے کہ اس نے اپنے آپ کو فائدہ

پہنچانے کیلئے یہ زمین خرید لی ہے لہذا تہمت کے اندیشہ کی وجہ سے اپنے لئے خریدنا جائز نہ ہوگا۔

﴿ویدفع مالہ مضاربة وشرکة وبضاعة ویحتال علی الاملاء لا علی الاعسر ولا یقرض ویبیع علی الکبیر

الخائب الاالعقار﴾ لان بیع مالہ انما یجوز للحفظ والعقار محفوظ محصن بنفسه ﴿ولا یتجر فی مالہ﴾

لان المفوض الیہ الحفظ لا التجارة ﴿ووصی اب الطفل احق بمالہ من الجد فان لم یکن له وصی فالجد

ولغت شهادة الوصیین لصغیر بمال اولکبیر بمال المیت وصحت لغيره﴾ لان التصرف فی مال الصغیر

للووصی سواء کان من التركة اولم یکن واما مال الکبیر فان لم یکن من التركة فلا تصرف للوصی فیہ

لیجوز الشهادة وان کان من التركة لا یجوز الشهادة عندابی حنیفةؒ ویجوز عندهما لانه لا تصرف

للووصی فی مال الکبیر وولاية الحفظ البیع اذا کان الکبیر غائبا ﴿کشهادة رجلین للأخیرین بدین الف

علی میت والأخیرین لاولین بمثلہ بخلاف الشهادة بوصیة الف اوللوالین بعد وللأخیرین بثلث مالہ﴾

فانه یجوز الشهادة عندابی حنیفةؒ ومحمدؐ وعندابی یوسفؒ لا یجوز .

ترجمہ: اور وصی صغیر کا مال بطور مضاربة، شرکت، اور بضاعت دے سکتا ہے اور مالدار پر حوالہ قبول کر سکتا ہے نہ تنگدست پر

اور قرض بھی نہیں دے سکتا اور وصی غائب بالغ کی زمین کے علاوہ تمام سامان کو فروخت کر سکتا ہے کیونکہ مال کو فروخت کرنا حفاظت کے واسطے ہوتا ہے اور زمین بذات خود محفوظ ہے اور اس کے مال میں تجارت نہیں کر سکتا اس لئے کہ اس کے سپرد حفاظت کی گئی ہے کہ نہ تجارت اور چھوٹنے بچنے کے باپ کا وصی اس کے مال کا زیادہ حق دار ہے دادا سے پس اگر باپ کا وصی نہ ہو تو پھر دادا ہے اور دو وصیوں کی گواہی صغیر کے لئے مال پر یا کبیر کیلئے میت کے مال پر باطل ہے اور میت کے مال کے علاوہ پر صحیح ہے اس لئے کہ صغیر کے مال میں تصرف کا حق وصی کیلئے ہے چاہے مال ترکہ کا ہو یا غیر ترکہ کا رہا کبیر کا مال پس اگر وہ ترکہ کا نہ ہو تو پھر اس میں وصی کیلئے تصرف کا حق نہیں لھذا اس میں گواہی دینا جائز ہوگا اور اگر وہ ترکہ کا ہے تو پھر امام ابوحنیفہؒ کے نزدیک گواہی جائز نہیں اور صاحبین کے نزدیک گواہی جائز ہے اس لئے کہ وصی کیلئے کبیر کے مال میں تصرف کا حق نہیں ہے ہم کہتے ہیں کہ وصی کیلئے حفاظت کی ولایت ہے اور فروخت کرنے کی ولایت ہے جبکہ کبیر غائب ہو جیسا کہ دو آدمیوں کی گواہی دینا دوسروں کیلئے میت پر ہزار درہم کی اور دوسروں کیلئے پہلوں کیلئے اسی کے مثل کی تو امام ابوحنیفہؒ اور امام محمدؒ کے نزدیک یہ گواہی جائز ہے اور امام ابو یوسفؒ کے نزدیک جائز نہیں۔

**تشریح:** مسئلہ یہ ہے کہ وصی صغیر کا مال بطور مضاربت بطور شرکت، اسی طرح بطور بضاعت کسی کو دے سکتا ہے کیونکہ اس میں اکثر مال کا فائدہ ہے۔

اسی طرح اگر کسی پر صغیر کا قرض تھا اور مقروض نے کسی پر قرض کا حوالہ دیدیا کہ فلاں سے قرض وصول کر لیا جائے تو اس میں یہ تفصیل ہے کہ اگر محتمل علیہ غنی اور مالدار ہو تو پھر وصی حوالہ قبول کر سکتا ہے کیونکہ مالدار سے قرض وصول کرنا آسان ہے لھذا اس حوالہ کے قبول کرنے میں صغیر کا فائدہ ہے، اور اگر محتمل علیہ فقیر ہو تو پھر وصی کیلئے حوالہ قبول کرنا جائز نہیں ہے کیونکہ اس میں قرض کی تاخیر لازم ہوگی اور قرض میں تاخیر بھی ایک قسم کا نقصان ہے لھذا وصی کیلئے فقیر پر حوالہ قبول کرنا درست نہ ہوگا۔

البتہ وصی کیلئے یہ جائز نہیں کہ وہ صغیر کا مال کسی کو قرض دیدے کیونکہ اس میں صغیر کا فائدہ نہیں بلکہ تضرع ہے اور وصی تضرع کا اہل نہیں ہے۔ اسی طرح اگر ورثاء میں بالغین بھی موجود ہیں لیکن وہ غائب ہیں تو وصی کیلئے زمین کے علاوہ دوسرے منقولی اشیاء کو فروخت کرنا جائز ہے البتہ زمین کو فروخت کرنے کا حق وصی کیلئے ثابت نہیں کیونکہ منقولی اشیاء کی بیع کبھی کبھی حفاظت کے واسطے کی جاتی ہے اور زمین بذات خود محفوظ ہے لھذا اس میں فروخت کرنے کی ضرورت نہیں اس لئے زمین فروخت کرنا جائز نہ ہوگا۔ البتہ وصی کے مال میں خود تجارت نہیں کر سکتا اسلئے کہ وہ حفاظت کرنے کا مالک ہے تجارت کرنے کا مالک نہیں۔

**ووصی اب الطفل:** مسئلہ یہ ہے کہ ایک نابالغ کا بچے کا دادا بھی موجود ہے اور اس کے باپ کا وصی بھی موجود ہے

تو اس صورت میں وصی زیادہ حق دار ہے اس لئے کہ وصی کو باپ نے اختیار کیا ہے البتہ اگر باپ کا وصی موجود نہ ہو تو پھر دادا اس کا حق دار ہے۔

**ولغت شهادة الوصیین :** صورت مسئلہ یہ ہے کہ خالد کا انتقال ہوا اور خالد نے دو شخصوں مثلاً شاہد اور زاہد کو اپنا وصی مقرر کیا تھا اور خالد کا ایک صغیر یعنی نابالغ بچہ بھی موجود ہے چنانچہ دونوں وصیوں نے گواہی کہ خالد کے ترکہ میں فلاں چیز اس بچے کی ہے یا ترکہ کے علاوہ کسی دوسری چیز کے متعلق گواہی دی کہ یہ چیز اس بچے کی ہے تو یہ گواہی دی باطل ہے کیونکہ اس گواہی دینے میں یہ دونوں وصی متہم ہیں اس لئے کہ اس گواہی کے نتیجہ میں یہ دونوں اپنے لئے ولایت تصرف ثابت کرتے ہیں لہذا شہادت کا فائدہ وصیوں کو مل رہا ہے تو شہادت لے کر ہو گئی اور شہادت لے کر باطل ہے۔

اور اگر وصیوں نے بالغ وارث کیلئے گواہی دیدی تو اس میں یہ تفصیل ہے کہ اگر انہوں نے میت کے مال میں گواہی دیدی مثلاً یہ کہا کہ خالد کے ترکہ میں فلاں چیز اس بالغ وارث کی ہے تو یہ گواہی باطل ہے کیونکہ میت کے مال میں وصیوں کیلئے ولایت حاصل ہے لیکن اگر وصیوں نے میت کے مال میں گواہی نہ دی بلکہ کسی اور مال میں گواہی دیدی تو پھر گواہی قبول کی جائے گی کیونکہ میت کے ترکہ کے علاوہ دوسرے اموال پر وصیوں کو ولایت حاصل نہیں ہے لہذا اس میں تہمت کا اندیشہ نہیں ہے۔ یہ تفصیل امام ابو حنیفہؒ کے نزدیک ہے۔

حضرات صاحبینؒ کے نزدیک دونوں صورتوں (چاہے میت کا مال ہو یا دوسرا مال ہو) میں بالغ کیلئے وصیوں کی گواہی قبول کی جائے گی۔ کیونکہ بالغ کے اموال میں وصی کیلئے ولایت حاصل نہیں۔

امام صاحب کی دلیل یہ ہے کہ وصی کو حفاظت کرنے اور کبیر کے غائب ہونے کی حالت میں فروخت کرنے کی ولایت حاصل ہے لہذا معلوم ہوا کہ وصی کو کبیر کے اس مال ولایت حاصل ہے جس کا تعلق ترکہ سے ہے۔

**كشادة رجلین للأخرین بدین :** مسئلہ کی صورت آسانی سے سمجھ میں آنے کیلئے ہم گواہوں کو دو فریقوں میں تقسیم کریں گے یعنی فریق اول اور فریق ثانی۔

صورت مسئلہ یہ ہے کہ خالد کا انتقال ہو گیا اور اس کے انتقال کے بعد شاہد اور زاہد یعنی فریق اول نے گواہی دی کہ خالد کے ذمہ ساجد اور ماجد یعنی فریق ثانی کے ہزار درہم قرض ہیں پھر فریق ثانی (ساجد و ماجد) نے بھی یہی گواہی دی کہ خالد کے ذمہ فریق اول (شاہد و زاہد) کے ہزار درہم قرض ہیں تو اس صورت میں دونوں فریقوں کی گواہی قبول کی جائے گی لہذا خالد کے ترکہ میں فریق اول کیلئے بھی ہزار درہم لازم کئے جائیں گے اور فریق ثانی کیلئے بھی ہزار درہم لازم کئے جائیں گے۔



لیکن اگر یہی صورت وصیت میں ہو یعنی فریق اول نے گواہی دی کہ خالد نے فریق ثانی کیلئے ہزار درہم کی وصیت کی ہے اور فریق ثانی نے گواہی کہ خالد نے فریق اول کیلئے ہزار درہم کی وصیت کی ہے تو دونوں فریقوں کی گواہی باطل ہوگی اور کسی کیلئے بھی وصیت ثابت نہ ہوگی۔

اور اگر فریق اول نے گواہی دی کہ خالد نے فریق ثانی کیلئے غلام کی وصیت کی ہے اور فریق ثانی نے گواہی دی کہ خالد نے فریق اول کیلئے ٹکٹ مال کی وصیت کی ہے تو دونوں فریقوں کی گواہی باطل ہوگی۔

وصیت کی صورت میں دونوں فریقوں کی گواہی باطل ہونا بالاتفاق ہے لیکن پہلے مسئلہ یعنی قرض کے مسئلہ میں اختلاف ہے چنانچہ امام ابو حنیفہؒ اور امام محمدؒ کے نزدیک دونوں فریقوں کی گواہی جائز ہوگی اور ہر ایک فریق کیلئے ہزار، ہزار درہم ثابت ہوں گے لیکن امام ابو یوسفؒ کے نزدیک اس صورت میں بھی دونوں فریقوں کی گواہی باطل ہے۔ واللہ اعلم بالصواب۔ ختم شد کتاب الوصیۃ

بتاریخ ۲۹۔ جمادی الاول۔ ۱۲۳۰ھ مطابق ۲۵۔ مئی۔ ۲۰۰۹ء

بمقام آبائی وطن اوپل ضلع شانگلہ

## کتاب الخشی

### یہ کتاب ہے خشی کے بیان میں

اصل یہ ہے کہ انسان کا ایک بی اہل ہو خواہ مرد ہو یا عورت اور دونوں اہل کا جمع ہونا نادر ہے لیکن کبھی ایسا ہو جاتا ہے کہ ایک انسان کے پاس دونوں اہل جمع ہوتے ہیں اس لئے اس کے بیان کی حاجت پیش آتی اسیے چونکہ نادر ہے اس لئے اس کا بیان بالکل مؤخر کیا۔

وہو ذو فرج و ذکر فان بال من ذکرہ فذكر وان بال من فرجہ فأنثی وان بال منہما حکم بالاسبق وان استویا فمشکل ولا تعتبر الکثرة هذا عند ابی حنیفۃ<sup>۲</sup> وقالوا تعتبر الکثرة فان بلغ وخرج له لحيۃ او وطی امرأۃ فرجل وان ظہر له ثدی اونزل له لبن او حاض او حبل او وطی فأنثی ای ان ظہر تلک العلامات فقط فذكر وان ظہر هذه العلامات فقط فأنثی<sup>۳</sup> والافمشکل ای ان لم یکن کذلک بان لم یظہر شیء العلامات المذكورة واجتمعت علامات الذکر مع علامات الاناث کما خرجت لحيته و ظہر له ثدی فمشکل۔

ترجمہ: خشی وہ مولود ہے جس کا فرج اور ذکر دونوں ہوں پس اگر ذکر سے پیشاب کرے تو مذکر ہوگا اور اگر فرج سے کرے تو عورت اور اگر دونوں سے کرے تو پھر سابق ہونے کیلئے اعتبار ہے اور اگر برابر ہے تو پھر وہ خشی مشکل ہے کثرت کا اعتبار نہیں یہ امام ابو حنیفہ کے نزدیک ہے صاحبین فرماتے ہیں کہ کثرت کا اعتبار ہے پس اگر وہ بالغ ہوا اور اس کی داڑھی نکلی یا کسی عورت کے ساتھ وطی کر لی تو وہ مرد ہوگا اور اگر اس کے پستان ظاہر ہو گئے یا دودھ نکلا یا حیض آیا، یا حمل ٹہرایا اس کے ساتھ وطی کر لی گئی تو عورت شمار ہوگی یعنی اگر صرف پہلے والی علامات ظاہر ہو گئیں تو مذکر شمار ہوگا اور صرف یہ علامات ظاہر ہو گئیں تو لڑکی شمار ہوگی ورنہ مشکل ہے یعنی اگر اس طرح نہ ہو کہ مذکورہ علامات میں سے کوئی بھی علامات موجود نہ ہو یا مذکر اور مونث دونوں کی علامات جمع ہوں جیسے کہ اس کی داڑھی بھی نکلی اور پستان بھی ظاہر ہو گئے تو پھر وہ خشی مشکل ہے۔

### تشریح خشی کا بیان:

جس مولود کے دو قسم کے آئے ہوں مردوں جیسا ذکر بھی اور عورتوں جیسا فرج بھی تو اس کو خشی کہتے ہیں پھر اگر وہ ذکر سے پیشاب کرے تو وہ مرد شمار ہوگا اور عورتوں جیسا جو شکاف ہے وہ عیب شمار کیا جائے گا اور اگر وہ فرج سے پیشاب کرے تو وہ لڑکی شمار کی

جائے گی اور مردوں جیسا جو ذکر ہے وہ عیب شمار کیا جائے گا، اور اگر دونوں سے پیشاب کرتا ہے تو پھر اسبیت کا اعتبار ہوگا یعنی جس آلے سے پہلے پیشاب جاری ہوتا ہے اس کا اعتبار ہوگا پس اگر ذکر سے پہلے پیشاب جاری ہوتا ہے وہ لڑکا شمار ہوگا اور اگر فرج سے پہلے پیشاب جاری ہوتا ہے تو لڑکی شمار ہوگی۔

لیکن اگر اس میں اسبیت بھی نہ ہو بلکہ دونوں سے بیک وقت پیشاب جاری ہوتا ہے یا ایک دفعہ ایک آلے سے پیشاب کرتا ہے اور دوسری دفعہ دوسرے آلے سے تو پھر وہ خنثی مشکل ہوگا امام ابوحنیفہؒ کے نزدیک کثرت اور نکتہ کا کوئی اعتبار نہیں کیونکہ پیشاب کی کثرت آلے کی قوت کی وجہ سے نہیں ہوتی بلکہ مخرج کی وسعت کی وجہ ہوتی ہے مخرج کی وسعت کا اعتبار نہیں ہوتا۔

جبکہ حضرات صاحبین کے نزدیک جب اسبیت میں دونوں برابر ہیں تو پھر کثرت کا اعتبار ہوگا یعنی اگر ذکر سے پیشاب زیادہ جاری ہوتا ہے تو مذکر شمار ہوگا اور اگر فرج سے زیادہ جاری ہوتا ہے تو مؤنث شمار ہوگی۔ کیونکہ قاعدہ یہ ہے لہذا کثر حکم الکل لہذا کثرت کا اعتبار ہوگا۔

یہ پوری تفصیل بالغ ہونے کے زمانے تک ہے پس جب وہ خنثی مشکل بالغ ہو گیا اور اس کی داڑھی نکلی، یا اس نے کسی عورت کے ساتھ وطی کر لی جس کے نتیجہ میں وہ عورت حاملہ ہو گئی تو وہ مذکر شمار کیا جائے گا۔

اور اگر اس کیلئے عورتوں جیسے پستان ظاہر ہو گئے یا بستان میں عورتوں جیسا دودھ آ گیا یا اس کو حیض آ گیا یا قمل کی جانب سے اس کے ساتھ وطی کر لی گئی تو پھر وہ عورت شمار کی جائے گی یعنی اگر مردوں والی علامات ظاہر ہو گئیں تو مرد ہوگا اور اگر عورتوں والی علامات ظاہر ہو گئیں تو عورت شمار ہوگی لیکن اگر ایسا نہ ہو یعنی مذکورہ علامات میں سے کوئی علامت ظاہر نہ ہوئی یا دونوں قسم کی علامات برابر ظاہر ہو گئیں تو پھر وہ خنثی مشکل ہوگا۔

و یقف بین صف الرجال والنساء فان قام فی صفهن اعاد وفی صفهم یعید من یجنیبه ومن خلفه  
لحدانہ وصلى بقناع ولا یلبس حریرا او حلیا ولا یکشف عند رجل وامرأة ولا یخلو به غیر محرم رجل  
وامرأة ولا یسافر بلا محرم وکره للرجل والمرأة ختنته وتبتاع امة تختنه ان ملک مالا والافمن بیت  
المال ثم تباع وان مات قبل ظهور حاله لم یغسل ویتم من التیمم وهو جعل الغیر ذاتیمم وانما  
لا یشتري له جاریة تغسله لان الجارية لا تكون مملوكة له بعد الموت اذ لو كانت لجاز غسل الجارية  
لسیدها اذالم یکن خنثی وکان هذا اولی من غسل الرجل الرجل .

ترجمہ: اور خنثی مشکل مردوں اور عورتوں کی صفوں کے درمیان کھڑا ہو اگر وہ عورتوں کی صفوں کے درمیان کھڑا ہو تو وہ اپنی نماز کا

اعادہ کرے اور اگر وہ مردوں کی صفوں کے درمیان کھڑا ہوا تو جو اس کے دائیں، بائیں جانب اور اس کے پیچھے محاذات میں کھڑا ہو وہ اپنی نمازوں کا اعادہ کرے اور وہ اوڑھنی میں نماز پڑھے، ریشم اور زیور نہ پہنے کسی مرد یا عورت کے سامنے نگاہ نہ ہو اور اس کے ساتھ غیر محرم خلوت نہ کرے چاہے مرد ہو یا عورت اور محرم کے بغیر سفر نہ کرے، مرد اور عورت کیلئے مکروہ ہے کہ وہ اس کا ختنہ کرے، ایک باندی خریدی جائے گی تاکہ وہ اس کا ختنہ کرے بشرطیکہ اس کا مال ہو ورنہ بیت المال سے پھر فروخت کر دی جائے گی اور اگر خنثی مشکل اپنے حال ظاہر ہونے سے پہلے مر گیا تو اس کو غسل نہیں دیا جائے گا بلکہ تیمم کرایا جائے گا "تیمم تیمم" سے ہے اس کے معنی ہیں دوسرے کو تیمم والا بنانا اور غسل دینے کیلئے باندی نہیں خریدی جائے گی کیونکہ موت کے بعد باندی اس کی مملوک نہیں ہوتی کیونکہ اگر اس طرح جائز ہوتا تو پھر باندی کیلئے اپنے موٹی کو غسل دینا جائز ہوتا جبکہ وہ خنثی نہ ہوتا اور یہ مرد کا مرد کو غسل دینے سے اولیٰ ہوتا۔

### تشریح: خنثی مشکل کے احکام:

خنثی مشکل کے احکام میں سے ایک حکم یہ ہے کہ وہ اگر جماعت کے ساتھ نماز پڑھا ہو تو وہ مردوں اور عورتوں کی صفوں کے درمیان میں کھڑا ہوگا۔ لہذا اگر کوئی خنثی مشکل عورتوں کی صفوں کے درمیان میں کھڑا ہو گیا یا عورتوں کے پیچھے کھڑا ہو گیا تو وہ اپنی نماز کا اعادہ کرے گا کیونکہ ممکن ہے کہ وہ مرد ہو اور مرد جب عورتوں کے درمیان میں یا عورتوں کے پیچھے کھڑا ہوتا ہے تو اس کی نماز فاسد ہوتی ہے اس لئے نماز کا اعادہ ضروری ہوگا۔

اور اگر خنثی مشکل مردوں کی صفوں کے درمیان میں کھڑا ہو گیا یا مرد اس کے پیچھے کھڑے ہو گئے تو پھر جو مرد اس کے محاذات میں دائیں، بائیں کھڑے ہوں یا جو مرد اس کے پیچھے کھڑے ہوں ان کی نماز فاسد ہوگی اس لئے وہ اپنی نمازوں کا اعادہ کریں گے کیونکہ ممکن ہے کہ وہ خنثی مشکل عورت ہو اور عورت کی محاذات یا عورت کے پیچھے کھڑے ہونے سے مردوں کی نماز فاسد ہوتی ہے۔

اسی طرح خنثی مشکل کیلئے دوسرا حکم یہ ہے کہ وہ اوڑھنی میں نماز پڑھے گا کیونکہ اگر وہ مرد ہو تو پھر اوڑھنی اوڑھنے میں کوئی نقصان نہیں اور اگر وہ عورت ہو تو پھر اوڑھنی اوڑھنا واجب ہے لہذا احتیاط اسی میں ہے کہ وہ اوڑھنی اوڑھ کر نماز پڑھے۔

اسی طرح خنثی مشکل ریشم اور زیورات استعمال نہیں کرے گا کیونکہ ممکن ہے کہ وہ مرد ہو اور مردوں کیلئے ریشم اور زیور کا استعمال حرام ہے۔

اسی طرح مردوں یا عورتوں کے سامنے اپنا بدن ظاہر نہیں کرے گا کیونکہ اگر وہ عورت ہو تو پھر مردوں کے سامنے کھولنا حرام ہے اور

اگر مرد ہے تو پھر اگر چہ مردوں یا عورتوں کے سامنے ستر کے علاوہ باقی بدن کھولنا جائز ہے لیکن واجب اور پسندیدہ نہیں لہذا احتیاط بدن ظاہر نہ کرنے میں ہے۔

اسی طرح کوئی غیر محرم اس کے ساتھ خلوت نہ کرے چاہے مرد ہو یا عورت کیونکہ اگر اس کے ساتھ خلوت کرے تو ممکن ہے کہ وہ عورت ہو مرد کا عورت کے ساتھ خلوت کرنا لازم آئے گا اور اگر کوئی عورت اس کے ساتھ خلوت کرے تو ممکن ہے کہ وہ مرد ہو تو عورت کا مرد کے ساتھ خلوت کرنا لازم آئے گا اور یہ دونوں ناجائز ہے لہذا احتیاط اسی میں ہے کہ خنثی مشکل کے ساتھ نہ مرد خلوت کرے اور نہ عورت۔

اسی طرح خنثی مشکل محرم کے بغیر سفر بھی نہ کرے کیونکہ ممکن ہے کہ وہ عورت ہو اور عورت کیلئے محرم کے بغیر سفر کرنا حرام ہے۔ اگر کوئی خنثی مشکل بالغ ہوا ہو اور اس کی ختنہ نہ ہوئی ہو تو پھر مرد یا عورت کیلئے اس کی ختنہ کرنا مکروہ ہے کیونکہ اس میں یہ امکان ہے کہ وہ عورت ہو اور مرد عورت کی ختنہ نہیں کر سکتا اور اگر کوئی عورت اس کی ختنہ کرے تو یہ امکان موجود ہے کہ وہ مرد ہو اور عورت کیلئے جائز نہیں کہ وہ مرد کی ختنہ کرے۔ اب اس کا طریقہ یہ ہے کہ اگر اس کا مال موجود ہو تو پھر اس کے مال سے اس کیلئے کوئی باندی خرید لی جائے تاکہ وہ باندی اس کی ختنہ کرے کیونکہ اگر یہ مرد ہو تو باندی اس کی مملوک ہوگی اور مملوک باندی کیلئے اپنے آقا کو دیکھنا جائز ہے اور اگر وہ عورت ہو تو مملوک باندی اپنی مالک کی طرف بوقت ضرورت نظر کر سکتی ہے۔

اور اگر اس کا ذاتی مال موجود نہ ہو تو پھر بیت المال سے اس کیلئے باندی خرید لی جائے اور ختنہ کرنے کے بعد فروخت کی جائے اور اس کا شمن بیت المال کی طرف واپس کیا جائے۔

اگر خنثی مشکل کا انتقال ہو گیا جس کے مرد یا عورت ہونے کا انکشاف نہیں ہوا تھا بلکہ اشکال بدستور باقی تھا تو اس کو غسل نہیں دیا جائے گا کیونکہ اگر مرد اس کو غسل دیں گے تو ممکن ہے کہ وہ عورت ہو اور اگر عورتیں غسل دیں گی تو ممکن ہے کہ وہ مرد ہو جبکہ مرد کیلئے عورت کو یا عورت کیلئے مرد کو غسل دینا حرام ہے لہذا اس کو غسل نہیں دیا جائے گا بلکہ تیمم کرایا جائے گا۔

**وانما لایشتري له جاریۃ:** یہ ایک اشکال کا جواب ہے اشکال یہ ہے کہ پہلے آپ نے بتایا تھا کہ ختنہ کے مسئلہ میں خنثی مشکل کیلئے باندی خریدی جائے گی تاکہ وہ اس کی ختنہ کرے اسی طرح یہاں پر بھی غسل دینے کیلئے باندی خریدنی چاہئے تاکہ وہ اس کو غسل دے حالانکہ غسل دینے کیلئے باندی خریدنے کا قول کسی بھی امام نے نہیں کیا ہے دونوں فرق کیا ہے؟

شارح نے اس کا جواب دیدیا کہ ختنہ کرنے کی صورت میں چونکہ خنثی زندہ ہوتا ہے اور زندہ کے اندر مالکیت کی صلاحیت موجود ہے لہذا خریدی ہوئی باندی اس کی مملوک ہوگی اور مملوک باندی اپنے آقا کی طرف نظر کر سکتی ہے۔ رہا غسل دینے کا مسئلہ تو اس

میں چونکہ خنثی مشکل مرچکا ہے اور مردہ میں مالکیت کی صلاحیت نہیں لہذا اس کی موت کے بعد اس کیلئے اگر باندی خرید بھی لی جائے پھر بھی وہ باندی اس کی مملوک نہیں ہو سکتی اور جب باندی اس کی مملوک نہیں ہو سکتی تو اس کی طرف نظر کرنا بدستور حرام ہوگا اور اس کی طرف نظر کرنا حرام ہے لہذا غسل دینے کیلئے باندی نہیں خریدی جائے گی بلکہ یتیم کرایا جائے گا۔

شارح مزید فرماتے ہیں کہ اگر خنثی مشکل کو غسل دینے باندی خریدنا جائز ہوتا تو ہر باندی کیلئے اپنے آقا کو غسل دینا جائز ہوتا اگرچہ آقا خنثی نہ ہو اور یہ باندی کا اپنے آقا کو غسل دینے اولیٰ ہوتا بنسبت اس کے کہ کوئی دوسرے مرد کو اس کو غسل دیدیتا لیکن آقا کی موت کے بعد باندی کیلئے جائز نہیں کہ وہ اپنے آقا کو غسل دیدے تو یہ اس بات کی دلیل ہے کہ کسی بھی مرد کیلئے کسی بھی عورت کو غسل دینا حرام ہے اسی طرح کسی بھی عورت کیلئے کسی بھی مرد کو غسل دینا حرام ہے لہذا خنثی مشکل کو غسل دینے کیلئے باندی نہیں خریدی جائے گی۔

﴿ولا یحضر مرأقا غسل میت وندب تسجیة قبره﴾ موفدت مت معنی التسجیة فی باب الجنائز  
﴿و یوضع الرجل بقرب الامام ثم هو ثم المرأة اذا صلی علیهم﴾ لیكون جنازة المرأة ابعد من عیون النساء ثم الخنثی .

ترجمہ: اور خنثی کسی میت کے غسل دینے میں حاضر نہ ہو اس حال میں کہ وہ مراہق ہو اور اس کی قبر کو ڈھانپنا مستحب ہے تجویہ کے معنی کتاب الجنائز میں مقرر گئے ہیں مرد کو امام کے قریب رکھا جائے گا پھر خنثی پھر عورت کو جبکہ اس پر نماز جنازہ پڑھائی جا رہی ہو تاکہ عورت کا جنازہ لوگوں کی نظروں سے دور ہو پھر خنثی کا۔

تشریح: اگر خنثی مشکل مراہق یا بالغ ہو تو کسی مرد یا عورت کے غسل دینے کے وقت حاضر نہیں ہو سکتا کیونکہ خنثی مشکل میں مرد اور عورت دونوں ہونے کا احتمال موجود ہے تو لازم آئے گا کہ مرد عورت کے غسل دینے میں حاضر ہوا ہے یا اس کا عکس ہے۔ اسی طرح اگر خنثی مشکل کو دفنایا جا رہا ہو تو دفنانے کے وقت اس کی قبر کو ڈھانپنا مستحب ہے کیونکہ اگر وہ عورت ہو تو اس کی قبر کو ڈھانپنا واجب ہے اور اگر مرد ہو تو پھر قبر کے ڈھانپنے میں کوئی نقصان نہیں۔

جب کسی مقام میں کئی میتیں جمع ہوں جس میں مرد بھی ہو عورت بھی اور خنثی مشکل بھی اور سب کی نماز جنازہ ایک ساتھ پڑھائی جا رہی ہو تو سب سے پہلے مرد کو امام کے قریب رکھا جائے گا پھر خنثی مشکل کو اور پھر عورت کو اور اس لئے رکھا جائے گا تاکہ عورت لوگوں کی نظروں سے دور ہو اور پھر خنثی مشکل کو کیونکہ اس میں مرد اور عورت دونوں ہونے کا احتمال موجود ہے۔

﴿فان ترکه ابوہ وابنا فله سهم فللابن سهمان وعند الشعبی له نصف النصیبین و ذالثلث من سبعة عند ابی

یوسف وخمسة من النبی عشر عند محمد ﷺ واعلم ان عند ابی حنیفة له اقل النصیین ای ينظر الی نصیه ان کان ذکرا والی نصیه ان کان انثی فای منها یکون اقل فله ذلک ففی هذه الصورة میراثه علی تقدیر الانوثة اقل فله ذلک فان ترک زوجا او جدة و اخا لاب وام وهو خنثی فعلی تقدیر الانوثة له ثلاثة من سبعة وعلی تقدیر الذکورة اثنان من ستة فله هذا لانه اقل ذلک لان الثلث اقل من ثلاثة الاسباع لان ثلث السبعة اثنان وثلث واحد وثلاثة اسباع السبعة ثلاثة وعند الشعبي له نصف النصیین ای جمع بین نصیه ان کان ذکرا و بین نصیه ان کان انثی فله نصف ذلک المجموع ففسره ابو یوسف بانه ثلاثة من سبعة لان له الكل علی تقدیر الذکورة والنصف علی تقدیر الانوثة فصار واحدا ونصفا فنصفه ثلاثة الارباع فیکون للابن الكل ان کا منفردا وللخنثی ثلاثة الارباع فمخرج الاربعة اربعة فالکل اربعة و ثلاثة الارباع لثلاثة فصار سبعة بطریق العول للابن اربعة وللخنثی ثلاثة وان شئت تقول له النصف ان کان النبی والکل ان کان ذکرا فالنصف متقین ووقع الشک فی النصف الآخر فالنصف صار ربعا فالنصف والربع لثلاثة اربع

ترجمہ: اگر باپ نے ایک خنثی اور ایک دوسرا بیٹا چھوڑ دیا تو خنثی کو ایک حصہ اور بیٹے کو دو حصے ملیں گے اور امام شعبیؒ کے نزدیک اس کو دونوں کے حصوں کا نصف ملے گا اور یہ امام ابو یوسفؒ کے نزدیک سات میں سے تین ہیں اور امام محمدؒ کے نزدیک بارہ میں سے پانچ ہیں۔

جان لیں کہ امام ابو حنیفہؒ کے نزدیک خنثی کو دونوں حصوں میں سے کم حصہ ملے گا یعنی مذکر ہونے کی صورت میں اس کے حصے کو دیکھا جائے گا پھر مونث ہونے کی صورت میں اس کے حصے کو دیکھا جائے گا دونوں میں جو کم ہوگا اس کیلئے وہی ہوگا تو اس (متن کی) صورت میں مونث ہونے کی تقدیر پر اس کی میراث کم ہے لہذا اس کیلئے یہی واجب ہوگا اور اگر میت نے شوہر، جدہ اور حقیقی بھائی جو کہ خنثی مشکل ہے چھوڑا تو اس صورت میں مونث ہونے کی تقدیر پر اس کیلئے سات میں سے تین ملتے ہیں اور مذکر ہونے کی تقدیر پر اس کیلئے چھ میں سے دو ملتے ہیں لہذا اس کیلئے مذکر والا حصہ ملے گا کیونکہ یہ اقل ہے اس لئے کہ ثلث (تہائی) ساتھ میں سے تین سے اقل ہے اس لئے کہ سات ثلث (تہائی) دو اور ایک کی تہائی ہے اور سات میں سے تین پورے تین ہیں اور امام شعبیؒ کے نزدیک اس کو دونوں کے حصوں کا نصف ملے گا یعنی اس کے مذکر ہونے اور مونث ہونے کا حصہ جمع کیا جائے گا پھر دونوں کے مجموعے کا نصف اس کو دیا جائے گا امام ابو یوسفؒ نے اس کی تفسیر یہ کی کہ وہ سات میں سے تین ہے کیونکہ

مذکر ہونے کی تقدیر پر اس کو کل ملتا ہے اور اور مونث ہونے کی تقدیر پر اس کو نصف ملتا ہے لہذا یہ ایک اور نصف ہو گیا لہذا اس کا نصف تین چوتھائی ہو گا لہذا بیٹے کیلئے پورا ہو گا منفرد ہونے کی حالت میں اور خنثی کیلئے تین چوتھائی ہو گا چونکہ چار کا خرچ چار ہے تو کل چار ہے اور تین چوتھائی تین ہیں لہذا یہ سات بن جاتے ہیں مول کے طریقے پر بیٹے کیلئے چار ہو گا اور خنثی کیلئے تین۔ اور اگر تم چاہو تو یہ کہو کہ اس کو نصف ملے گا اگر مونث ہو اور کل ملے گا اگر مذکر ہو لہذا نصف یقینی ہے اور نصف آخر میں شک واقع ہو گیا تو وہ نصف ربیع بن گیا لہذا نصف اور ربیع تین چوتھائی ہیں۔

### تشریح خنثی مشکل کی میراث کا مسئلہ:

امام ابو حنیفہؒ کے نزدیک خنثی مشکل کو میراث کے باب میں مرد اور عورت دونوں کے حصوں میں جو کم ہے وہ خنثی کو ملے گا یعنی اگر اس عورت فرض کرنے کی صورت میں اس کو کم حصہ ملتا ہو تو پھر اس کو عورت فرض کیا جائے گا مثلاً کسی کا انتقال ہو گیا اور اس نے دو بیٹے چھوڑے ایک صحیح اور ایک خنثی مشکل اس صورت میں اگر خنثی مشکل کو عورت فرض کیا جائے تو اس کو کم حصہ ملتا ہے کیونکہ اگر خنثی مشکل کو عورت فرض کیا جائے تو ”لذ مثل حظ الانثیین“ کے قانون کے مطابق اس کو کم حصہ ملتا ہے یعنی مذکر کو دو اور خنثی مشکل کو ایک حصہ ملتا ہے لہذا اس صورت میں خنثی مشکل کو عورت فرض کر کے اس کو عورت والا حصہ ملے گا۔

اور اگر مرد فرض کرنے کی صورت میں اس کو حصہ کم ملتا ہو تو پھر اس کو مرد فرض کیا جائے گا۔ مثلاً کسی عورت کا انتقال ہو گیا اور اس نے ایک شوہر، ایک بدہ اور ایک حقیقی بھائی چھوڑا لیکن وہ بھائی خنثی مشکل ہے اب یہاں پر میراث کی تقسیم اس طرح ہوگی۔

شوہر کیلئے نصف کیونکہ بیوی کی اولاد موجود نہیں اور جدہ کیلئے سدس اور اگر خنثی کو مرد فرض کیا جائے تو اس کیلئے باقی ہو گا یعنی دو اور مسئلہ (6) سے ہو گا شوہر کیلئے  $\frac{3}{6}$  ہو گا اور جدہ کیلئے  $\frac{1}{6}$  ہو گا جبکہ خنثی مشکل کو مرد فرض کرنے کی صورت میں  $\frac{2}{6}$  ہو گا۔

لیکن اگر خنثی مشکل کو عورت فرض کیا جائے گا پھر اس کیلئے  $\frac{3}{6}$  ہو گا اور مسئلہ 7 سے ہو گا شوہر کیلئے  $\frac{3}{7}$ ۔ جدہ کیلئے  $\frac{1}{7}$  اور خنثی مشکل کیلئے (عورت فرض کرنے کی صورت میں)  $\frac{3}{4}$  ہو گا لہذا یہاں پر خنثی مشکل کو مرد فرض کرنے کی صورت میں چونکہ کم حصہ ملتا ہے اس لئے یہاں پر خنثی مشکل کو مرد فرض کیا جائے گا کیونکہ چھ کا ثلث یعنی  $\frac{2}{6}$  یعنی سات میں سے تین سے کم ہے۔

اس کو ذرا غور سے سمجھ لیجئے کہ ایک ہے کہ سات کا ثلث (تہائی) اور ایک ہے سات میں سے تین تو سات کا ثلث (تہائی) سات میں سے تین سے کم ہے کیونکہ سات کے ثلث کا مطلب ہے 2 کامل اور ایک کا تیسرا حصہ یعنی سوا دو اور سات میں سے تین کا مطلب ہے 3 کامل لہذا سات کا ثلث، سات میں سے تین سے کم ہے اس لئے یہاں پر خنثی مشکل کو مرد فرض کیا جائے گا اور



اس کو باقی ترکہ یعنی کل کا ثلث دیا جائے گا۔ یہ تفصیل امام ابو حنیفہؒ کے نزدیک ہے۔

**امام شعبیؒ کا مذہب:** امام عامر بن شرحبیل شعبیؒ کا مذہب یہ ہے کہ خنثی کو مرد کے حصے کا نصف اور عورت کے حصے کا نصف ملے گا یعنی اس کو مذکر فرض کر کے اس کا حصہ لیا جائے پھر اس کو مونث فرض کر کے اس کا حصہ لیا جائے پھر دونوں کے مجموعے کا جو نصف ہے وہ خنثی مشکل کو ملے گا۔ امام شعبیؒ کے قول کی تفسیر میں امام ابو یوسفؒ اور امام محمدؒ کا اختلاف ہوا ہے چنانچہ امام ابو یوسفؒ نے امام شعبیؒ کے قول کی تفسیر اس طرح کی ہے کہ اس کو سات میں سے تین ملے گا۔

کیونکہ اگر خنثی کو مرد فرض کیا جائے اور اس کے ساتھ کوئی دوسرا وارث نہ ہو تو ذوی القروض اور نہ عصبہ کو وہ کل مال لے گا اور اگر اس کو مونث فرض کیا جائے اور اس کے ساتھ کوئی ذوی القروض نہ ہو تو وہ نصف میراث لے گا لہذا واحد اور نصف جمع ہو گئے یعنی مذکر ہونے کی صورت میں واحد یعنی کل مال اور مونث ہونے کی صورت میں نصف یعنی نصف مال اور مسئلہ چونکہ چار سے ہوتا ہے مرد کا حصہ چار ہے اور چار کا نصف 2 ہے اور مونث کا حصہ 2 ہے اور 2 کا نصف ایک ہے لہذا ایک اور دو کا مجموعہ 3، بن جاتا ہے۔

اگر بیٹا اکیلا ہوتا تو اس کیلئے کل ہوتا یعنی پورا چار لیکن جب اس کے ساتھ خنثی ہے تو خنثی کو چونکہ مرد اور مونث کا نصف، نصف ملتا ہے لہذا دونوں کا مجموعہ تین ہے لہذا مسئلہ میں تین اور چار جمع ہو گئے جبکہ چار کا مخرج بھی چار ہے لیکن چار سے مسئلہ کی مخرج نہیں ہوتی تو مسئلہ نے سات کی طرف عمل کیا لہذا بیٹے کو سات میں سے چار حصے ملیں گے اور خنثی کو سات میں سے تین۔

شارح فرماتے ہیں کہ امام ابو یوسفؒ کی مذکورہ تفسیر کو اس طرح بھی بیان کیا جاسکتا ہے کہ اگر خنثی کو مونث فرض کیا جائے تو اس کو نصف ملے گا اور اگر مذکر فرض کیا جائے تو پھر کل ملے گا اور نصف ملتا چونکہ یقینی ہے اور نصف آخر میں شک ہے تو ہم نے نصف آخر کا نصف یعنی ایک چوتھائی (1/4) لازم کر دیا لہذا نصف اور ربع جمع ہو گئے۔ نصف اور ربع کا مجموعہ تین چوتھائی ہے اور مخرج یعنی چار میں ضرب دینے سے 3/7 بن جاتا ہے۔

وفسر محمد بنانہ خمسة من النی عشر لانه يستحق النصف مع الابن ان كان ذكرًا والثلث ان كان انثی والنصف والثلث خمسة من ستة فله نصف ذلک وهو اثنان ونصف من ستة ووقع الکسر بالنصف فضرب فی النین صار خمسة من اثنی عشر وهو نصیب الخنثی والباقی وهو السبعة نصیب الابن وان شئت نقول الثلث ان كان انثی والنصف ان كان ذکرا ومخرجهما ستة فالثلث اثنان والنصف ثلاثة فاثنتان متبقین وقع الشک فی الواحد الآخر فالنصف صار اثین ونصفا وقع الکسر بالنصف فصار

خمسة من النبی عشر وان اردت ان تعرف ان ثلثة من سبعة اکثر ام خمسة من النبی عشر فلا بد من التجنيس هو جعل الکسرين من مقام واحد فاضرب السبعة فی اثنی عشر صار اربعة وثمانین ثم اضرب الثلثة من السبعة و اضرب الخمسة فی سبعة صار خمسة و ثلاثین فهذا هو الخمسة من النبی عشر والاول وهو ستة وثلثون زائد اعلی هذا ای علی خمسة و ثلاثین بواحد من اربعة وثمانین فهذا هو التفاوت بین ماذهب الیه ابو یوسف وماذهب الیه محمد .

ترجمہ: اور امام محمدؒ نے اس کی تفسیر یہ بیان کر دی ہے کہ اس کو بارہ میں سے پانچ ملیں گے کیونکہ وہ بیٹے کے ساتھ نصف کا مستحق ہے اگر وہ مذکر ہو اور ثلث کا مستحق ہے اگر وہ مؤنث ہو، نصف اور ثلث چھ میں سے پانچ ہیں تو اس کو اس کا نصف ملے گا اور وہ چھ میں سے ڈھائی ہے اور نصف میں کس واقع ہو گیا لھذا چھ کو دو میں ضرب دینے کے نتیجہ میں 5/12 ہو جائے گا اور یہ خنثی کا حصہ ہے اور باقی جو کہ سات ہے دوسرے بیٹے کا حصہ ہے اور اگر تم چاہو تو یہ کہو کہ ثلث ہے اگر مؤنث ہو اور نصف ہے اگر مذکر ہو دونوں کا خرچ چھ ہے لھذا چھ کا ثلث دو ہے اور چھ کا نصف تین ہے دو یعنی ہے اور ایک میں شک واقع ہوا ہے لھذا نصف آخر کو ڈھائی میں تقسیم کیا جائے گا نصف میں کس واقع ہو گیا ہے لھذا وہ 5/12 ہو گیا۔

مگر تم یہ پہنچانا چاہو گے کہ 7/3 زیادہ ہے یا 5/12 تو اس کیلئے تجنیس کی پہچان ضروری ہے۔ اور وہ دو کسروں کو ایک مقام میں جمع کرنا ہے لھذا 7 کو 12، میں ضرب دید و تو وہ 84 بن جائے گا پھر 3 کو 12، میں ضرب دید و تو وہ 36 بن جائے گا یہ سات میں سے تین ہے پھر پانچ کو سات میں ضرب دید و تو وہ پینیس (35) بن جائے گا پہلا یعنی 36 دوسرے یعنی 35 پر ایک حد کے ساتھ زائد ہے 84 میں سے یہی تفاوت ہے امام ابو یوسفؒ اور امام محمدؒ کے مذہب کے درمیان۔

تشریح: امام محمدؒ نے امام اوزاعیؒ کے مذہب کی تشریح اس طرح کی ہے کہ خنثی کو بارہ میں پانچ حصے ملیں گے۔ کیونکہ اگر خنثی کو مذکر فرض کیا جائے تو اس کیلئے کل ترکہ کا نصف ہوگا اور اگر اس کو مؤنث فرض کیا جائے تو پھر اس کیلئے کل ترکہ کا ثلث ہوگا لھذا مسئلہ میں نصف اور ثلث جمع ہو گئے تو مسئلہ چھ (۶) سے ہوگا چھ کا نصف تین (۳) ہے اور اس کا ثلث دو (۲) ہے لھذا دونوں کا نصف، لیکر خنثی کو دیا جائے گا تین (۳) کا نصف ۱/۲، (یعنی ڈیڑھ) اور دو کا نصف ایک ہے اور ان سب کا مجموعہ اثنان و نصف یعنی ڈھائی ہے لیکن چونکہ اعداد میں کس واقع ہوئی ہے لھذا کس کو ختم کرنے کیلئے نصف کے خرچ یعنی دو (۲) کو اصل مسئلہ یعنی چھ (۶) میں ضرب دی جائے جس کا حاصل بارہ (۱۲) بن جائے گا ہے لھذا خنثی کو 5/12 ملے گا اور دوسرے بھائی کو 7/12 ملے گا۔ امام محمدؒ کے نزدیک مسئلہ کی خرچ کا دوسرا طریقہ یہ ہے کہ اگر خنثی کو مؤنث فرض کیا جائے تو ثلث ملے گا اور اگر مذکر فرض کیا جائے

تو نصف ملے گا نصف اور ٹکٹ دونوں کا خرچ چھ ہے چھ کا ٹکٹ دو اور چھ کا نصف تین ہے لہذا خنثی کو ٹکٹ یعنی دو تو یقینی طور پر ملے گا لیکن ایک میں شک ہے کہ اس کو مزید ایک ملے گا یا نہیں (تا کہ نصف پورا ہو جائے) چونکہ یہ لڑکا نہیں تو اس کا تقاضا یہ تھا کہ اس کو ایک ملے تاکہ دونوں میں مساوات لازم نہ آئے اور چونکہ یہ لڑکی بھی نہیں تو اس کو کل ترکہ کا ٹکٹ یعنی صرف دو بھی نہ ملنا چاہئے لہذا ہم نے ایک کو آدھا آدھا تقسیم کر دیا تاکہ ایک کا نصف دو ساتھ مل کر خنثی کو ملے اور نصف تین کے ساتھ مل کر دوسرے بھائی کو ملے لہذا خنثی کیلئے ڈھائی اور دوسرے بھائی کیلئے ساڑھے تین ملے گا لیکن چونکہ دونوں کے سہام میں کس واقع ہو رہی ہے تو کسر کو ختم کرنے کیلئے نصف کے خرچ یعنی دو کو اصل مسئلہ یعنی چھ میں ضرب دیدی گئی تو اب اس کا مجموعہ بارہ ہو گیا اور ہر وارث کے حصے ذیل ہو گئے لہذا خنثی کیلئے  $12/5$  اور دوسرے بھائی کیلئے  $12/7$  ہو گیا۔

امام ابو یوسفؒ اور امام محمدؒ کے مذہبوں کے درمیان تفاوت:

شارحؒ فرماتے ہیں کہ امام ابو یوسفؒ کی خرچ کے مطابق خنثی کو  $3/7$  میں زیادہ حصہ ملتا ہے یا امام محمدؒ کی خرچ کے مطابق  $5/12$  میں یعنی دونوں مذہبوں میں کس مذہب کے مطابق خنثی کا فائدہ زیادہ ہے تو اس فرق اور تفاوت کو پہچاننے کیلئے تجنیس کا جانا ضروری ہے۔ تجنیس کے لغوی معنی ہیں ایک چیز کو دوسری چیز کے ہم جنس بنانا اور اصطلاح میں تجنیس کہتے ہیں صحیح کو کسور میں تبدیل کرنا ایک معین کسر کی وجہ سے۔ یعنی تمام حصوں کو کسور میں تبدیل کرنا تاکہ تقسیم برابر ہو سکے۔

یہاں پر تجنیس کا طریقہ یہ ہے کہ ایک مذہب کے حاصل کو دوسرے مذہب کے حاصل میں ضرب دی جائے مثلاً امام ابو یوسفؒ کے مذہب کے مطابق مسئلہ کا حاصل سات ہے اور امام محمدؒ کے مذہب کے مطابق مسئلہ کا حاصل بارہ ہے لہذا سات کو بارہ میں ضرب دی جائے یعنی  $12 \times 7 = 84$  لہذا ضرب دینے کے نتیجے میں کل ترکہ 84 حصوں پر مشتمل ہو گیا پھر امام ابو یوسفؒ کے مذہب کے مطابق خنثی کے حصے کو بارہ میں ضرب دی جائے گی یعنی خنثی کا حصہ تین ہے لہذا تین کو بارہ میں ضرب دی جائے گی تو  $12 \times 3 = 36$ ۔ لہذا خنثی کو 84 میں سے 36 حصے ملیں گے۔ اور امام محمدؒ کے مذہب کے مطابق خنثی کے حصے یعنی پانچ کو بارہ سات (یعنی امام ابو یوسفؒ کے مذہب کے مطابق مسئلہ کے حاصل) میں ضرب دی جائے گی لہذا  $5 \times 7 = 35$  لہذا امام محمدؒ کے مذہب کے مطابق خنثی کو 84 میں سے 35 حصے ملتے ہیں اور امام ابو یوسفؒ کے مذہب کے مطابق خنثی کو 84 میں سے 36 حصے ملتے ہیں پس معلوم ہوا کہ امام ابو یوسفؒ کی خرچ کے مطابق خنثی کو ایک حصہ زیادہ ملتا ہے لہذا امام ابو یوسفؒ کا مذہب خنثی کیلئے زیادہ نفع ہے۔ یہی فرق ہے امام ابو یوسفؒ اور امام محمدؒ کی خرچ میں۔ (اس کی مزید تفصیل علم المیراث کی کتابوں میں دیکھی جاسکتی ہے)

## مسائل شتی

شتی شتی کی جمع ہے بمعنی متفرق، مصنفین کی عادت یہ ہے کہ جو مسائل ایسے ہوں جو قابل ذکر ہوں اور وہ ذکر کرنے سے رہ جاتے ہیں تو ان کو مسائل متفرقہ، مسائل منثورہ یا مسائل شتی کے عنوان سے ذکر کرتے ہیں۔

﴿کتابہ الاخرس وایمانہ وبمایعرف بہ نکاحہ وطلاقہ وبیعہ وشرائہ وقودہ کالبیان﴾ اما الکتابہ فہی اما غیر مستبین کالکتابہ علی الهواء وعلی الماء فلا اعتبار لہا فاما مستبین غیر مرسوم نحو ان یکون علی ورق شجر او علی جدار او علی کاغذ لکن لا علی رسم الکتب بان یکون معنونا فہو کالکتابۃ لا بد من النیۃ او القرینۃ کالاشہاد مثلاً واما مستبین مرسوم بان یکون علی کاغذ ویکون معنونا نحو من فلان الی فلان فہذا مثل البیان سواء کان من الغائب اور من الحاضر ﴿ولا یحد﴾ ای اذا اقر بما یوجب الحد بطریق الاشارة او قلف بطریق الاشارة۔

ترجمہ: گوئے کی کتابت، اشارہ اور ہر ایسی چیز جس کے ذریعہ اس کا نکاح، طلاق، خرید و فروخت اور قصاص معلوم ہو جائے بیان کے مانند ہے، کتابت یا غیر مستبین ہوگی جیسے ہوا یا پانی پر لکھنا تو اس کا کوئی اعتبار نہیں یا مستبین غیر مرسوم ہوگی جیسے درخت کے چٹوں، دیوار یا کاغذ پر لکھنا لیکن کتابت کے طریقے پر نہ ہو کہ وہ عنوان کے ساتھ مصدر ہو تو یہ کتابت کے مانند ہے لہذا اس میں نیت یا قرینہ کا ہونا ضروری ہے جیسا گواہ قائم کرنا یا مستبین اور معنوں ہوگی اس طریقے پر کہ وہ کاغذ پر ہو اور معنوں بھی ہو کہ فلاں کی جانب سے فلاں کی طرف تو یہ قسم بیان کی طرح ہے چاہے غائب کی طرف سے ہو یا حاضر کی طرف سے اور اس کو عند نہیں لگائی جائے گی یعنی جب گوئے نے اشارہ سے یا اس نے کسی پر قذف لگایا ایسی بات کا اقرار کیا جو موجب حد ہے۔

تشریح: گوئے کے احکام کا بیان:

گوئے کی کتابت اور اشارہ جس سے متاد طریقے پر اس کا نکاح، اپنی بیوی کو طلاق دینا بیع و شراء اور قصاص کا علم ہو جائے۔ یعنی اگر گوئے نے کتابت یا اشارہ نکاح کیا تو معتبر ہوگا، اسی طرح اپنی بیوی کو کتابت یا اشارہ طلاق دیدی تو طلاق واقع ہوگی، اسی طرح کتابت یا اشارہ خرید و فروخت کی تو معتبر ہوگی، اور اگر اس نے کتابت یا اشارہ اپنے اوپر قصاص کا اقرار کیا تو اس پر قصاص بھی لازم ہوگا یا دوسرے پر کتابت یا اشارہ قصاص کا دعویٰ کیا اور پھر بینہ سے ثابت کیا تو اس سے قصاص بھی لے سکتا ہے۔

شارح فرماتے ہیں کہ گوئے کی کتابت کی تین قسمیں ہیں (۱) کتابت غیر مستبین غیر مرسوم یعنی وہ جو ظاہر بھی نہ ہو اور اس کا کوئی

عنوان بھی نہ ہو جیسے ہوا یا پانی پر لکھنا لکھنا ایسی کتابت کا کوئی اعتبار نہیں ہے۔

(۲) کتابت مستعین غیر مرسوم یعنی کتابت ظاہر ہے اس کو پڑھا جاسکتا ہے لیکن اس کا کوئی صاف اور ظاہری عنوان موجود نہیں مثلاً کسی نے درخت کے پتوں یا یوار پر لکھ دیا کہ بیوی کی طلاق لیکن اس کا عنوان موجود نہیں یعنی یہ بیان نہیں کیا گیا کہ یہ کس نے لکھا ہے اور کس کے بارے میں لکھا ہے کتابت کی اس قسم کا حکم یہ ہے کہ یہ الفاظ کنائی کے مانند ہے لہذا اس میں نیت کا اعتبار کیا جائے گا لکھنے والے نے کہا کہ میں نے اپنی بیوی کو طلاق دینے کیلئے لکھا ہے تو واقع ہوگی اور اگر اس نے کہا کہ میں نے دیا فضول لکھا ہے تو پھر طلاق واقع نہ ہوگی۔ یا اس میں قرینہ کا ہونا ضروری ہے مثلاً اس پر اجتہاد یعنی گواہ قائم کئے گئے کہ اس نے یہ کام اس ارادے سے کیا ہے۔

(۳) کتابت مستعین مرسوم یعنی کتابت ظاہر بھی ہے اور اس کا عنوان بھی موجود ہے مثلاً کسی نے کاغذ پر صاف اور ظاہر لکھ دیا کہ فلاں کی جانب سے فلاں کے بارے میں کتابت کی اس قسم کا حکم یہ ہے کہ یہ صریح بیان کے مانند ہے چاہے غائب کی طرف سے ہو یا حاضر کی طرف سے یعنی جس طرح صریح الفاظ سے حکم ثابت ہوتا ہے اسی طرح اس قسم کتابت سے حکم بھی ثابت ہوگا اور اس میں نیت کی طرف رجوع نہ کیا جائے گا۔

البتہ اگر کسی نے کتبۃ یا اشارۃ حد کا اقرار کیا تو اس پر حد نہیں لگائی جائے گی، یا دوسرے پر کتبۃ یا اشارۃ حد کا دعویٰ کیا تو اس پر بھی حد نہیں لگائی جائے گی۔

هو قالوا في معتقل اللسان ان امتد ذلك وعلم اشارته فكذا ولا فلا في المعتقل اللسان هو الذي عرض له احتباس اللسان حتى لا يقدر على الكلام فعند الشافعي حكمه حكم الاخرس وعند اصحابنا ان امتد ذلك وعلم اشارته كان حكمه حكم الاخرس والا فلا قدر الامتداد بسنة وقيل بان يبقى الى زمان الموت قيل وعليه الفتوى هو في غنم مذبوحه فيها ميتة وي اقل تحرى واكل في الاختيار في انما قال في الاختيار لانه يحل اكل الميتة في حال الاضطرار وقال الشافعي لا يباح تناول لان التحرى دليل ضروري ولا ضرورة ههنا قلنا التحرى يصار اليه لدفع الحرج واسواق المسلمين لا تخلو عن المسروق والمفصوب والمحرم ومع ذلك يباح تناول اعتمادا على الغالب والله اعلم بالصواب.

ترجمہ فقہاء نے اس شخص کے بارے میں فرمایا ہے کہ جس کی زبان بند ہوگئی ہو اگر اس میں امتداد ہو اور اس کا اشارہ پہچان لیا گیا ہو تو وہ بھی اخرس کی طرح ہے ورنہ نہیں، معتقل اللسان وہ شخص ہے جس کی زبان عارضی طور پر بند ہوگئی ہو یہاں تک کہ وہ

کلام پر قادر نہ ہو تو امام شافعی کے نزدیک اس کا حکم گوئے کی طرح ہے اور ہمارے فقہاء کے نزدیک اگر اس میں امتداد آگیا اور اس کے اشارات پہچان لئے گئے پھر تو اس کا حکم گوئے کی طرح ہے ورنہ نہیں اور امتداد کا اندازہ ایک سال تک بیان کیا گیا ہے اور کہا گیا ہے کہ موت کے زمانے تک اسی حال پر باقی رہے کہا گیا ہے کہ اسی پر فتویٰ ہے اگر ذبح شدہ بکریوں میں مردار بکریاں بھی ہوں اور وہ کم ہوں تو اس میں تحری کی جائے گی اور کھایا جائے گا حالت اختیار میں مصنفؒ نے حالت اختیار میں کہا اس لئے کہ حالت اضطرار میں تو اس کا کھانا حال ہے ہی امام شافعیؒ فرماتے ہیں کہ اس کا کھانا مباح نہیں اس لئے کہ تحری تو دلیل ضروری ہے اور یہاں پر کوئی ضرورت نہیں ہم کہتے ہیں کہ تحری کی طرف رجوع کیا جاتا ہے دفع حرج کے واسطے اور مسلمانوں کے بازار عام طور پر چوری، غصب شدہ اور حرام چیزوں سے خالی نہیں ہوتے لیکن اس کے باوجود اس سے لینا مباح ہے غالب پر اعتماد کرتے ہوئے اللہ ہی خوب جانتے ہیں۔

### تشریح: زبان بندی کا مسئلہ:

مسئلہ یہ ہے کہ اگر کسی شخص کی زبان عارضی طور پر ایک دن یا دو دن کیلئے بند ہوگئی تو کیا حکم ہے کیا اس کا اشارہ بھی اخرس کی طرح بیان کے قائم مقام ہوگا یا نہیں چنانچہ امام شافعیؒ کے نزدیک وہ بھی اخرس کے مانند ہے اور اس کا اشارہ بھی اخرس کے مانند بیان کا قائم مقام ہوگا جبکہ احناف کے نزدیک اس میں تفصیل ہے وہ یہ کہ اگر اس کی زبان عارضی طور پر ایک دن یا دو دن یا ایک دو مہینے وغیرہ کیلئے بند ہوگئی اور پھر جاری ہوگئی تو پھر اس کا اشارہ اخرس کے مانند بیان کا قائم نہ ہوگا کیونکہ زبان کھل جانے کے بعد وہ تکلم اور کلام کرنے پر قادر ہے لیکن اخرس بالکل کلام کرنے پر قادر نہیں لہذا یہ اخرس کا قائم مقام نہ ہوگا۔

لیکن اگر اس کی زبان بندی میں امتداد آگیا اور اس کے اشارات بھی عام گوئوں کی طرح مشہور اور معروف ہو گئے پھر تو اس کا اشارہ اخرس کی طرح بیان کا قائم مقام ہوگا۔

امتداد کی مدت بعض حضرات نے ایک سال بیان کی ہے یعنی ایک سال تک وہ کلام کرنے پر قادر نہ رہا تو وہ اخرس کے حکم میں ہوگا اور اگر ایک سال سے پہلے کلام کرنے پر قادر ہو گیا تو پھر اخرس کے حکم میں نہ ہوگا۔ جبکہ بعض حضرات نے اس کی مدت یہ بیان کی ہے کہ موت تک وہ کلام کرنے پر قادر نہ رہا لہذا اگر موت سے پہلے کلام کرنے پر قادر ہو گیا تو وہ اخرس کے حکم میں نہ ہوگا بلکہ صراحۃً بیان کرنا ضروری ہوگا اور اسی پر فتویٰ دیا گیا ہے۔

وفی غنم مذبوحة: مسئلہ یہ ہے کہ ایک جگہ کافی ساری بکریاں رکھی ہوئی ہیں اس میں ذبح شدہ بکریاں بھی ہیں اور مردار بھی اور یہ بھی معلوم ہے کہ ذبح شدہ بکریاں زیادہ ہیں اور مردار کم لیکن متعین طور پر یہ معلوم نہیں کہ کونسی بکری ذبح شدہ ہے اور

کوئی مردار۔ اور حالت بھی حالت اختیار ہے حالت اضطرار نہیں تو اس صورت میں ہمارے احناف کا مذہب یہ ہے کہ اس میں تحری کی جائے گی اور جس بکری کے بارے میں حلال ہونے کا گمان غالب ہو تو وہ کھائی جائے گی اور جس کے بارے میں مردار ہونے کا گمان غالب ہو وہ نہیں کھائی جائے گی۔

جبکہ امام شافعی کا مذہب یہ ہے کہ اس صورت میں کوئی بھی بکری نہیں کھائی جائے گی اگرچہ مذہب زیادہ ہوں کیونکہ تحری کوئی مستقل دلیل نہیں بلکہ دلیل ضروری ہے اس سے بوقت ضرورت کام لیا جاتا ہے اور قاعدہ یہ ہے کہ ”الضرورة تنقذ بقدر الضرورة“ اور یہاں پر کوئی ضرورت نہیں اس لئے کہ یہ حالت، حالت اختیار ہے، حالت اضطرار اور حالت مختصہ نہیں ہے لہذا تحری کے ذریعہ ان بکریوں کا کھانا حلال نہ ہوگا۔

احناف کی دلیل: احناف کی دلیل یہ ہے کہ اباحت ثابت کرنے کیلئے دو اسباب ہیں ایک ضرورت جیسے حالت اضطرار اور حالت مختصہ دوسرا، کثرت اور غلبہ یعنی جس طرح حالت اضطرار میں تناول جائز اور مباح ہے اسی طرح جب حلال کی کثرت اور غلبہ تو پھر بھی تناول جائز اور مباح ہے اور اس کی وجہ یہ ہے کہ قلیل سے احتراز ممکن نہیں کیونکہ اس میں حرج ہے لہذا حرج کو دور کرنے کیلئے قلیل کا اعتبار نہیں کیا گیا اس لئے یہاں پر مردار کے قلیل ہونے کی صورت میں حرج کو دور کرنے کیلئے تحری کی طرف رجوع کیا جاتا ہے یعنی اباحت کی پہلی دلیل (یعنی ضرورت) اگرچہ موجود نہیں لیکن اباحت کی دوسری دلیل (یعنی کثرت اور غلبہ) موجود ہے لہذا مذہب کے غالب ہونے کی صورت میں تناول جائز ہوگا۔

کیا آپ نہیں دیکھتے کہ مسلمانوں کے بازار عام طور پر چوری، غصب شدہ اور حرام اموال سے خالی نہیں ہوتے لیکن اس کے باوجود مسلمانوں کے بازاروں سے سامان خریدنا جائز ہے کیونکہ غالب یہی ہے کہ مسلمانوں کے بازاروں میں حلال کی کثرت اور غلبہ ہے اور حرام قلیل ہے لہذا غالب پر اعتماد کرتے ہوئے ہم نے کہا کہ مسلمانوں کے بازاروں سے سامان خریدنا جائز ہے اور حرج کو دور کرنے کے واسطے قلیل کا اعتبار نہیں کیا گیا اسی طرح بکریوں میں بھی ہے۔ ہاں اگر ذبح شدہ اور مردار بکریاں برابر ہوں یا مردار زیادہ ہوں تو پھر نہیں کھایا جائے گا کیونکہ اباحت کی دونوں دلیل موجود نہیں نہ تو حالت اضطرار ہے اور نہ حلال کی کثرت لہذا تحری کر کے نہیں کھایا جائے گا۔

**وانما قال فی الاختیار:** مصنفؒ نے فرمایا کہ حالت اختیار میں تحریر کر کے کھایا جائے گا یہ اس لئے کہ فرمایا کہ حالت اضطرار اور حالت محصرہ میں تو مردار کا کھانا بھی جائز ہے لہذا جب حالت محصرہ میں حلال اور مردار یعنی مخلوط بکریاں موجود ہوں دیکھو تو طریقہ اولیٰ کھایا جائے گا لیکن اگر حالت اضطرار نہ ہو تب بھی حلال کے غالب ہونے کی صورت میں تحریر کر کے جس کے بارے میں حلال ہونے کا گمان غالب ہو اسے کھایا جائے گا۔ ☆☆☆ واللہ اعلم بالصواب ☆☆☆

الحمد للہ جلد ثالث آج بمؤخرہ ۳۔ جمادی الثانی۔ ۱۴۳۰ھ

مطابق ۲۹۔ مئی۔ ۲۰۰۹ء شب جمعۃ المبارک مکمل ہوگئی

بمقام اوپل ضلع شانگلہ۔

الحمد للہ اللہ تعالیٰ کے فضل و کرم سے پورے سات دنوں میں جلد ثالث پر نظر ثانی کی توفیق مل گئی

اور آج بروز اتوار ۲۰۔ جمادی الثانی ۱۴۳۰۔ مطابق ۱۴۔ جون۔ ۲۰۰۹ء۔ بمقام مکتبہ دارالایمان نزد جامع صدیق اکبر

راولپنڈی مکمل ہوگئی فللہ المنۃ علی ذلک۔

علیٰ معمر خان گلوی عفو اللہ عنہ